



جلد 2

اللہ والوں کی باتیں



مؤلف: امام ابو نعیم احمد بن عبد اللہ اصفہانی شافعی المتوفی ۴۳۰ھ



صحابہ کرام و تابعین عظام عَلَیْهِمُ الرِّضْوَانُ کے فضائل، اقوال اور زہد و تقویٰ کا بیان

حَلِیَّةُ الْأَوْ لِيَاءِ وَ طَبَقَاتُ الْأَصْفِيَاءِ

(جلد: 2)

ترجمہ بنام

اللہ والوں کی باتیں

مؤلف

امام ابو نعیم احمد بن عبد اللہ اصفہانی شافعی عَلَیْهِ رَحْمَةُ اللّٰهِ الْكَافِي (متوفی ۵۴۳۰ھ)

پیش کش: مجلس المدینة العلمیة (دعوتِ اسلامی)

شعبہ تراجم کتب

ناشر

مکتبہ المدینہ باب المدینہ کراچی

الصلوة والسلام على رسوله صلى الله عليه وسلم وعلى آله وصحبه وسلم يا حبيب الله

نام کتاب	:	حَلِيَّةُ الْأَوْلِيَاءِ وَطَبَقَاتُ الْأَصْفِيَاءِ (جلد: 2)
ترجمہ بنام	:	اللہ والوں کی باتیں
مصنف	:	امام ابو نعیم احمد بن عبد اللہ اصفہانی شافعی علیہ رحمۃ اللہ الکافی
مترجمین	:	مدنی علما (شعبہ تراجم کتب)
سن طباعت	:	رجب المرجب ۱۴۳۳ھ بمطابق جون 2012ء
قیمت	:	روپے

تصدیق نامہ

حوالہ نمبر: ۱۷۷

تاریخ: ۲۷ جمادی الاخر ۱۴۳۳ھ

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ وَعَلَى آلِهِ وَأَصْحَابِهِ أَجْمَعِينَ

تصدیق کی جاتی ہے کہ کتاب ”حلیۃ الاولیاء و طبقات الاصفیاء“ کے ترجمہ

”اللہ والوں کی باتیں (جلد: 2)“

(مطبوعہ مکتبۃ المدینہ) پر مجلس تفتیش کتب و رسائل کی جانب سے نظر ثانی کی کوشش کی گئی ہے۔ مجلس نے اسے

مطالب و مفاد ہم کے اعتبار سے مفید و بھرپور ملاحظہ کر لیا ہے۔ البتہ! کمپوزنگ یا کتابت کی غلطیوں کا ذمہ مجلس پر نہیں۔

مجلس تفتیش کتب و رسائل (دعوتِ اسلامی)

19-05-2012

E.mail.ilmia@dawateislami.net

مدنی التجاء: کسی اور کو یہ کتاب چھاپنے کی اجازت نہیں۔

ضمنی فہرست

صفحہ نمبر	مضامین	صفحہ نمبر	مضامین
27	حضرت سید ناعمر باض بن ساریہ رضی اللہ عنہ	5	اس کتاب کو پڑھنے کی نیتیں
29	حضرت سید ناعبد اللہ بن حبشی خثعمی رضی اللہ عنہ	6	المدینۃ العلمیہ کا تعارف (از امیر اہلسنت دامت برکاتہم اعلیٰ)
30	حضرت سید ناعتبہ بن عبد سلمی رضی اللہ عنہ	7	ایک نظر ادھر بھی
30	حضرت سید ناعتبہ بن نذر سلمی رضی اللہ عنہ	9	حضرت سید ناعبد اللہ مخزومی رضی اللہ عنہ
32	حضرت سید ناعمر و بن عبسہ سلمی رضی اللہ عنہ	9	حضرت سید ناعبد اللہ بن حوالہ ازدی رضی اللہ عنہ
33	حضرت سید ناعبدادہ بن قرص رضی اللہ عنہ	10	حضرت سید ناعبد اللہ بن ام کتوم رضی اللہ عنہ
34	حضرت سید ناعیاض بن حماد مجاشعی رضی اللہ عنہ	11	حضرت سید ناعبد اللہ بن عمر وأنصاری رضی اللہ عنہ
35	حضرت سید نافضالہ بن عبید أنصاری رضی اللہ عنہ	12	حضرت سید ناعبد اللہ بن أنیس جہنی رضی اللہ عنہ
36	حضرت سید نافرث بن کیان عجلی رضی اللہ عنہ	13	حضرت سید ناعبد اللہ بن زید جہنی رضی اللہ عنہ
36	حضرت سید نابو فراس سلمی رضی اللہ عنہ	15	حضرت سید ناعبد اللہ بن حارث زبیدی رضی اللہ عنہ
37	حضرت سید نافرہ بن ایاس مزنی رضی اللہ عنہ	15	حضرت سید ناعبد اللہ بن عمر رضی اللہ عنہما
37	حضرت سید ناکنّاز بن حصین رضی اللہ عنہ	16	حضرت سید ناعبد الرحمن بن قراط رضی اللہ عنہ
38	حضرت سید ناعجب بن عمرو رضی اللہ عنہ	17	حضرت سید ناعبد الرحمن بن جبر رضی اللہ عنہ
39	حضرت سید نابو کبشہ رضی اللہ عنہ	17	حضرت سید ناعتبہ بن عمر وان رضی اللہ عنہ
40	حضرت سید نابو عبّاد مسطح بن اثاثہ رضی اللہ عنہ	18	حضرت سید ناعتبہ بن عامر جہنی رضی اللہ عنہ
40	حضرت سید نامسعود بن ربیع قاری رضی اللہ عنہ	20	حضرت سید ناعبداد بن خالد غفاری رضی اللہ عنہ
41	حضرت سید نابو حلیمہ معاذ قاری رضی اللہ عنہ	21	حضرت سید ناعمر و بن عوف مزنی رضی اللہ عنہ
41	حضرت سید ناواجلہ بن اسقمر رضی اللہ عنہ	22	حضرت سید ناعمر و بن تغلب رضی اللہ عنہ
44	حضرت سید ناواہبہ بن معبد جہنی رضی اللہ عنہ	23	حضرت سید ناعویم بن ساعدہ أنصاری رضی اللہ عنہ
46	حضرت سید نایلال رضی اللہ عنہ	25	حضرت سید ناعبید رضی اللہ عنہ
46	حضرت سید نابو فکیہہ یسار رضی اللہ عنہ	25	حضرت سید ناعکاشہ بن محصن أسدی رضی اللہ عنہ

صفحہ نمبر	مضامین	صفحہ نمبر	مضامین
106	حضرت سیدتنا اُمّ وُرقہ انصاریہ رَضِيَ اللهُ عَنْهَا	48	دیگر اہل صفہ کا تذکرہ
107	حضرت سیدتنا اُمّ سلیمان انصاریہ رَضِيَ اللهُ عَنْهَا	48	حضرت سیدنا بشیر بن خصاصیہ رَضِيَ اللهُ عَنْهُ
108	حضرت سیدتنا خولہ بنت قیس رَضِيَ اللهُ عَنْهَا	49	حضرت سیدنا ابو موہبہ رَضِيَ اللهُ عَنْهُ
109	حضرت سیدتنا اُمّ عمارہ رَضِيَ اللهُ عَنْهَا	50	حضرت سیدنا ابو عسیب رَضِيَ اللهُ عَنْهُ
110	حضرت سیدتنا حوّلہ بنت ثویب رَضِيَ اللهُ عَنْهَا	52	حضرت سیدنا ابو یحیٰ شمعون ازدی رَضِيَ اللهُ عَنْهُ
111	حضرت سیدتنا اُمّ شریک انساریہ رَضِيَ اللهُ عَنْهَا	54	حضرت سیدنا ابو ثعلبہ خُشَنِي رَضِيَ اللهُ عَنْهُ
112	حضرت سیدتنا اُمّ ایمن رَضِيَ اللهُ عَنْهَا	57	حضرت سیدنا ربیعہ بن کعب اساسی رَضِيَ اللهُ عَنْهُ
114	حضرت سیدتنا یسیرہ رَضِيَ اللهُ عَنْهَا	58	حضرت سیدنا ابو زہرہ اسلمی رَضِيَ اللهُ عَنْهُ
115	حضرت سیدتنا زینب ثقفیہ رَضِيَ اللهُ عَنْهَا	60	حضرت سیدنا معاویہ بن حکم سلمی رَضِيَ اللهُ عَنْهُ
117	حضرت سیدتنا ماریہ رَضِيَ اللهُ عَنْهَا		پیارے مصطفیٰ صلی اللہ تعالیٰ
117	حضرت سیدتنا عمیرہ بنت مسعود رَضِيَ اللهُ عَنْهَا		عَلَيْهِ وَالِهِ وَسَلَّمَ كَے اهل بیت اور
117	حضرت سیدتنا سواد رَضِيَ اللهُ عَنْهَا	61	عزیز و اقارب
118	حضرت سیدتنا انصاریہ رَضِيَ اللهُ عَنْهَا	62	حضرت سیدنا امام حسن بن علی رَضِيَ اللهُ عَنْهُمَا
119	حضرت سیدتنا سواد رَضِيَ اللهُ عَنْهَا	71	حضرت سیدنا امام حسین بن علی رَضِيَ اللهُ عَنْهُمَا
120	اُمّ بجید حضرت سیدتنا حبیبہ رَضِيَ اللهُ عَنْهَا	71	تذکرہ صحابیات
121	حضرت سیدتنا اُمّ فروہ رَضِيَ اللهُ عَنْهَا	71	شہزادی گوین حضرت سیدتنا فاطمہ رَضِيَ اللهُ عَنْهَا
121	حضرت سیدتنا اُمّ اسحاق رَضِيَ اللهُ عَنْهَا	77	اُمّ المؤمنین حضرت سیدتنا عائشہ صدیقہ رَضِيَ اللهُ عَنْهَا
122	حضرت سیدتنا أسماء بنت عمیس رَضِيَ اللهُ عَنْهَا	88	اُمّ المؤمنین حضرت سیدتنا حفصہ رَضِيَ اللهُ عَنْهَا
125	حضرت سیدتنا أسماء بنت یزید رَضِيَ اللهُ عَنْهَا	90	اُمّ المؤمنین حضرت سیدتنا زینب رَضِيَ اللهُ عَنْهَا
126	حضرت سیدتنا اُمّ ہانی رَضِيَ اللهُ عَنْهَا	95	اُمّ المؤمنین حضرت سیدتنا صفیہ رَضِيَ اللهُ عَنْهَا
127	حضرت سیدتنا سلمہ بنت قیس رَضِيَ اللهُ عَنْهَا	96	حضرت سیدتنا اسماء بنت ابی بکر رَضِيَ اللهُ عَنْهُمَا
128	طبقة تابعین	99	حضرت سیدتنا رُمیضاء اُمّ سلیم رَضِيَ اللهُ عَنْهَا
130	تابعین کا پہلا طبقہ	104	حضرت سیدتنا اُمّ حرام بنت ملحان رَضِيَ اللهُ عَنْهَا

صفحہ نمبر	مضامین	صفحہ نمبر	مضامین
296	سیدنا ابوبکر بن عبدالرحمن علیہ الرحمہ سے مروی احادیث	130	حضرت سیدنا اویس بن عامر قدسی علیہ رحمۃ اللہ الغنی
296	حضرت سیدنا عبید اللہ بن عتبہ رحمۃ اللہ تعالیٰ علیہ	142	حضرت سیدنا عامر بن عبد قیس رحمۃ اللہ تعالیٰ علیہ
298	سیدنا عبید اللہ بن عتبہ علیہ الرحمہ سے مروی احادیث	154	حضرت سیدنا مسروق رحمۃ اللہ تعالیٰ علیہ
299	حضرت سیدنا خارجہ بن زید رحمۃ اللہ تعالیٰ علیہ	158	سیدنا مسروق رحمۃ اللہ تعالیٰ علیہ سے مروی احادیث
299	سیدنا خارجہ رحمۃ اللہ تعالیٰ علیہ سے مروی احادیث	159	حضرت سیدنا علقمہ بن قیس نخعی علیہ رحمۃ اللہ القوی
300	حضرت سیدنا سلیمان بن یسار علیہ رحمۃ اللہ الفقار	164	سیدنا علقمہ رحمۃ اللہ تعالیٰ علیہ سے مروی احادیث
302	سیدنا سلیمان بن یسار رحمۃ اللہ علیہ سے مروی احادیث	166	حضرت سیدنا اسود بن یزید نخعی علیہ رحمۃ اللہ القوی
304	حضرت سیدنا سالم بن عبد اللہ رحمۃ اللہ تعالیٰ علیہ	169	سیدنا اسود علیہ رحمۃ اللہ الصمد سے مروی احادیث
306	سیدنا سالم علیہ رحمۃ اللہ العاجم سے مروی احادیث	170	حضرت سیدنا ابویزید ربیع بن خثیمہ رحمۃ اللہ تعالیٰ علیہ
310	حضرت سیدنا مطرف بن عبد اللہ رحمۃ اللہ تعالیٰ علیہ	189	سیدنا ربیع بن خثیمہ رحمۃ اللہ علیہ سے مروی احادیث
328	سیدنا مطرف رحمۃ اللہ تعالیٰ علیہ سے مروی احادیث	191	حضرت سیدنا ہرم بن حیان علیہ رحمۃ الحنان
330	حضرت سیدنا یزید بن عبد اللہ رحمۃ اللہ تعالیٰ علیہ	196	حضرت سیدنا ابومسلم خولانی قدس سرہ النورانی
332	سیدنا یزید بن عبد اللہ علیہ الرحمہ سے مروی احادیث	208	سیدنا ابومسلم خولانی رحمۃ اللہ علیہ سے مروی احادیث
332	حضرت سیدنا صفوان بن محرز رحمۃ اللہ تعالیٰ علیہ	211	حضرت سیدنا حسن بصری علیہ رحمۃ اللہ القوی
335	سیدنا صفوان علیہ رحمۃ الرحمن سے مروی احادیث	251	سیدنا حسن بصری رحمۃ اللہ تعالیٰ علیہ سے مروی احادیث
337	حضرت سیدنا ابوالعالیہ رحمۃ اللہ تعالیٰ علیہ	255	طبقة اهل مدینه
345	سیدنا ابوالعالیہ رحمۃ اللہ تعالیٰ علیہ سے مروی احادیث	256	حضرت سیدنا سعید بن مسیب رحمۃ اللہ تعالیٰ علیہ
348	حضرت سیدنا بکر بن عبد اللہ مزنی علیہ رحمۃ اللہ الغنی	274	سیدنا سعید بن مسیب رحمۃ اللہ علیہ سے مروی احادیث
357	سیدنا بکر بن عبد اللہ علیہ الرحمہ سے مروی احادیث	277	حضرت سیدنا نعر وہ بن زبیر رحمۃ اللہ تعالیٰ علیہ
359	حضرت سیدنا حلید بن عبد اللہ عَصْرِي رحمۃ اللہ علیہ	284	سیدنا نعر وہ بن زبیر رحمۃ اللہ علیہ سے مروی احادیث
361	سیدنا حلید عَصْرِي رحمۃ اللہ علیہ سے مروی احادیث	289	حضرت سیدنا قاسم بن محمد بن ابوبکر رحمۃ اللہ تعالیٰ علیہ
362	حضرت سیدنا مَوْرِقِ عَجَلِي علیہ رحمۃ اللہ الولی	292	سیدنا قاسم بن محمد رحمۃ اللہ تعالیٰ علیہ سے مروی احادیث
365	سیدنا مَوْرِقِ عَجَلِي رحمۃ اللہ علیہ سے مروی احادیث	295	حضرت سیدنا ابوبکر بن عبدالرحمن علیہ رحمۃ الحنان

صفحہ نمبر	مضامین	صفحہ نمبر	مضامین
443	سیدنا ابوقلابہ رَحْمَةُ اللَّهِ تَعَالَى عَلَيْهِ سَمَوِي احاديث	366	حضرت سیدنا ناصلہ بن اَشِيْمٍ عَدَوِي عَلَيْهِ رَحْمَةُ اللَّهِ الْقَوِي
447	حضرت سیدنا مسلم بن يسار عَلَيْهِ رَحْمَةُ اللَّهِ الْغَفَّار	372	سیدنا ناصلہ رَحْمَةُ اللَّهِ تَعَالَى عَلَيْهِ سَمَوِي حديث
457	سیدنا مسلم بن يسار رَحْمَةُ اللَّهِ عَلَيْهِ سَمَوِي احاديث	373	حضرت سیدنا علاء بن زياد عَلَيْهِ رَحْمَةُ اللَّهِ الْجَوَاد
459	حضرت سیدنا معاویہ بن قُرَّه رَحْمَةُ اللَّهِ تَعَالَى عَلَيْهِ	379	سیدنا علاء رَحْمَةُ اللَّهِ تَعَالَى عَلَيْهِ سَمَوِي احاديث
463	سیدنا معاویہ بن قُرَّه رَحْمَةُ اللَّهِ عَلَيْهِ سَمَوِي احاديث	383	حضرت سیدنا ابوسوٰء ارعد وَوِي عَلَيْهِ رَحْمَةُ اللَّهِ الْوَكِي
467	حضرت سیدنا ابورجاء عَطْرِي عَلَيْهِ رَحْمَةُ اللَّهِ الْوَكِي	386	سیدنا ابوسوٰء ارعدي رَحْمَةُ اللَّهِ الْغَفَّار سے مروی احاديث
472	سیدنا ابورجاء رَحْمَةُ اللَّهِ تَعَالَى عَلَيْهِ سَمَوِي احاديث	387	حضرت سیدنا حميد بن بلال عَدَوِي عَلَيْهِ رَحْمَةُ اللَّهِ الْقَوِي
474	حضرت سیدنا ابو عمران جَوْنِي عَلَيْهِ رَحْمَةُ اللَّهِ الْغَنِي	389	سیدنا حميد بن بلال رَحْمَةُ اللَّهِ عَلَيْهِ سَمَوِي احاديث
483	سیدنا ابو عمران جَوْنِي رَحْمَةُ اللَّهِ عَلَيْهِ سَمَوِي احاديث	390	حضرت سیدنا اسود بن كلثوم رَحْمَةُ اللَّهِ تَعَالَى عَلَيْهِ
487	حضرت سیدنا ثابت بن ثابتي قَدَسَ سِرُّهُ التُّورَانِي	391	حضرت سیدنا شُوَيْس بن حَيَّاش رَحْمَةُ اللَّهِ تَعَالَى عَلَيْهِ
502	سیدنا ثابت بن ثابتي قَدَسَ سِرُّهُ التُّورَانِي سے مروی احاديث	392	سیدنا شُوَيْس بن حَيَّاش رَحْمَةُ اللَّهِ عَلَيْهِ سَمَوِي حديث
507	حضرت سیدنا قناده بن دعامة رَحْمَةُ اللَّهِ تَعَالَى عَلَيْهِ	393	حضرت سیدنا عبد اللہ بن غالب رَحْمَةُ اللَّهِ تَعَالَى عَلَيْهِ
522	سیدنا قناده بن دعامة رَحْمَةُ اللَّهِ عَلَيْهِ سَمَوِي احاديث	396	سیدنا عبد اللہ بن غالب عَلَيْهِ الرَّحْمَةَ سے مروی حديث
526	حضرت سیدنا محمد بن واصل رَحْمَةُ اللَّهِ تَعَالَى عَلَيْهِ	397	حضرت سیدنا زرارہ بن اُوْفِي رَحْمَةُ اللَّهِ تَعَالَى عَلَيْهِ
541	سیدنا محمد بن واصل رَحْمَةُ اللَّهِ عَلَيْهِ سَمَوِي احاديث	397	سیدنا زرارہ رَحْمَةُ اللَّهِ تَعَالَى عَلَيْهِ سَمَوِي احاديث
545	حضرت سیدنا مالک بن دينار عَلَيْهِ رَحْمَةُ اللَّهِ الْغَفَّار	401	حضرت سیدنا عاقبة بن عبد الغافر عَلَيْهِ رَحْمَةُ اللَّهِ الْغَافِر
587	سیدنا مالک بن دينار رَحْمَةُ اللَّهِ عَلَيْهِ سَمَوِي احاديث	402	سیدنا عاقبة رَحْمَةُ اللَّهِ تَعَالَى عَلَيْهِ سَمَوِي احاديث
591	تفصيلی فہرست	403	حضرت سیدنا ابوبکر محمد بن سَيِّدِيْن عَلَيْهِ رَحْمَةُ اللَّهِ الْمُبِين
615	ماخذ و مراجع	425	خوابوں کی تعبیر
620	الْمَدِينَةُ الْعِلْمِيَّةُ كِي كَتَب كَاتِعَارَف	428	سیدنا محمد بن سَيِّدِيْن رَحْمَةُ اللَّهِ عَلَيْهِ سَمَوِي احاديث
☆☆	☆☆.....☆☆.....☆☆	434	حضرت سیدنا ابوقلابہ عبد اللہ بن زيد جَرْمِي عَلَيْهِ الرَّحْمَةَ

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
”سیرت صحابہ پر عمل کرو جنت پاؤ“ کے 23 حُرُوف کی نسبت سے
اس کتاب کو پڑھنے کی ”23 نیتیں“

فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: نَبِيَةُ الْمُؤْمِنِ خَيْرٌ مِنْ عَمَلِهِ، يَعْنِي مُسْلِمَانِ كَيْتِ اس كَعْمَلِ سَعِبْتَرِهِي۔

(المعجم الكبير للطبراني، الحديث: ۵۹۴۲، ج ۶، ص ۱۸۵)

﴿۱﴾ غیر اچھی نیت کے کسی بھی عمل خیر کا ثواب نہیں ملتا۔

﴿۲﴾ جتنی اچھی نیتیں زیادہ، اتنا ثواب بھی زیادہ۔

(۱) ہر بار حمد و (۲) صلوٰۃ اور (۳) تعوذ و (۴) تسمیہ سے آغاز کروں گا۔ (اسی صفحہ پر اوپر دی ہوئی دو عربی عبارات پڑھ لینے سے چاروں نیتوں پر عمل ہو جائے گا)۔ (۵) رضائے الہی کے لئے اس کتاب کا اول تا آخر مطالعہ کروں گا۔ (۶) حتّٰی الوُسْعِ اس کا باؤضو اور (۷) قبلہ رُوْمُطْلَعہ کروں گا۔ (۸) قرآنی آیات اور (۹) احادیث مبارکہ کی زیارت کروں گا۔ (۱۰) جہاں جہاں ”اللہ“ کا نام پاک آئے گا وہاں عزوجل اور (۱۱) جہاں جہاں ”سرکار“ کا اسم مبارک آئے گا وہاں صَلَّى اللهُ تَعَالَى عَلَيْهِ وَآلِهِ وَسَلَّمَ اور (۱۲) جہاں جہاں کسی صحابی یا بزرگ کا نام آئے گا وہاں رَضِيَ اللهُ تَعَالَى عَنْهُ اور رَحْمَةُ اللهِ تَعَالَى عَلَيْهِ پڑھوں گا۔ (۱۳) اس کتاب کا مطالعہ شروع کرنے سے پہلے اس کے مؤلف کو ایصالِ ثواب کروں گا۔ (۱۴) (اپنے ذاتی نسخے پر) عند الضرورت خاص خاص مقامات انڈر لائن کروں گا۔ (۱۵) (اپنے ذاتی نسخے کے) ”یادداشت“ والے صفحہ پر ضروری نکات لکھوں گا۔ (۱۶) اولیا کی صفات کو اپناؤں گا۔ (۱۷) اپنی اصلاح کے لئے اس کتاب کے ذریعے علم حاصل کروں گا۔ (۱۸) دوسروں کو یہ کتاب پڑھنے کی ترغیب دلاؤں گا۔ (۱۹) اس حدیث پاک ”تَهَادُوا تَحَابُّوا“ ایک دوسرے کو تحفہ دو آپس میں محبت بڑھے گی۔ ﴿موسط امام مالک، الحديث: ۱۷۳۱، ج ۲، ص ۴۰۷﴾ پر عمل کی نیت سے (ایک یا حسب توفیق) یہ کتاب خرید کر دوسروں کو تحفہ دوں گا۔ (۲۰) اس کتاب کے مطالعہ کا ثواب ساری اُمت کو ایصال کروں گا۔ (۲۱) اپنی اور ساری دنیا کے لوگوں کی اصلاح کی کوشش کے لئے روزانہ فکرِ مدینہ کرتے ہوئے مدنی انعامات کا رسالہ پُر کیا کروں گا اور ہر مدنی (اسلامی) ماہ کی 10 تاریخ تک اپنے یہاں کے ذمہ دار کو جمع کروادیا کروں گا اور (۲۲) عاشقانِ رسول کے مدنی قافلوں میں سفر کیا کروں گا۔ (۲۳) کتابت وغیرہ میں شرعی غلطی ملی تو ناشرین کو تحریری طور پر مطلع کروں گا (ناشرین وغیرہ کو کتابوں کی اغلاط صرف زبانی بتانا خاص مفید نہیں ہوتا)۔

المدینة العلمیة

از: شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت برکاتہم العالیہ
 اَلْحَمْدُ لِلّٰہِ عَلٰی اِحْسَانِہِ وَ بِفَضْلِ رَسُوْلِہِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّمَ تَبْلِیغِ قُرْآنِ وَسُنَّتِہِ کِی عَالَمِیْرِ غَیْرِ سِیَاسِی تَحْرِیْکِ
 ”دعوتِ اسلامی“ نیکی کی دعوت، احیائے سنت اور اشاعتِ علم شریعت کو دنیا بھر میں عام کرنے کا عزمِ مصمم رکھتی
 ہے، ان تمام امور کو بحسنِ خوبی سرانجام دینے کے لئے متعدد مجالس کا قیام عمل میں لایا گیا ہے جن میں سے ایک مجلس
 ”المدینة العلمیة“ بھی ہے جو دعوتِ اسلامی کے علما و مفتیانِ کرام مَحَمَّدُ اللّٰہُ السَّلَامُ پر مشتمل ہے، جس نے خالص
 علمی، تحقیقی اور اشاعتی کام کا بیڑا اٹھایا ہے۔ اس کے مندرجہ ذیل چھ شعبے ہیں:

(۱) شعبہ کتبِ علیحضرت (۲) شعبہ تراجم کتب (۳) شعبہ درسی کتب

(۴) شعبہ اصلاحی کتب (۵) شعبہ تفتیش کتب (۶) شعبہ تخریج

”المدینة العلمیة“ کی اولین تخریج سرکارِ علیحضرت، امامِ اہلسنت، عظیم البرکت، عظیم المرتبت، پروانہ شمعِ رسالت،

مُجَدِّدِ دِیْنِ وِ مِلَّتِ، حامی سنت، حامی بدعت، عالمِ شریعت، پیرِ طریقت، باعثِ خیر و برکت، حضرت علامہ مولانا الحاج الحافظ
 القاری شاہ امام احمد رضا خان عَلَیْہِ رَحْمَةُ الرَّحْمٰنِ کی گراں مایہ تصانیف کو عصرِ حاضر کے تقاضوں کے مطابق حتّٰی الوَسْعِ سَهْلِ
 اُسْلُوْبِ میں پیش کرنا ہے۔ تمام اسلامی بھائی اور اسلامی بہنیں اس علمی، تحقیقی اور اشاعتی مدنی کام میں ہر ممکن تعاون فرمائیں
 اور مجلس کی طرف سے شائع ہونے والی کتب کا خود بھی مطالعہ فرمائیں اور دوسروں کو بھی اس کی ترغیب دلائیں۔

اللّٰہُ عَزَّوَجَلَّ ”دعوتِ اسلامی“ کی تمام مجالس بشمول ”المدینة العلمیة“ کو دن گیارہویں اور رات بارہویں ترقی

عطا فرمائے اور ہمارے ہر عمل خیر کو زیورِ اخلاص سے آراستہ فرما کر دونوں جہاں کی بھلائی کا سبب بنائے۔ ہمیں زیرِ گنبدِ خضرا

شہادت، بکتِ البقیع میں مدفن اور بکتِ الفردوس میں جگہ نصیب فرمائے۔ اٰمِیْن بِجَاہِ النَّبِیِّ الْاَمِیْنِ صَلَّى اللّٰہُ تَعَالٰی عَلَیْہِ وَاٰلِہٖ وَسَلَّمَ



رمضان المبارک ۱۴۲۵ھ

ایک نظر ادھر بھی

ارشاد باری تعالیٰ ہے:

وَالسَّبِقُونَ الْأَوْلُونَ مِنَ الْمُهْجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ ۗ رَضِيَ اللَّهُ عَنْهُمْ وَرَضُوا عَنْهُ وَأَعَدَّ لَهُمْ جَنَّاتٍ تَجْرِي تَحْتِهَا الْأَنْهَارُ خَالِدِينَ فِيهَا أَبَدًا ۗ ذَٰلِكَ الْفَوْزُ الْعَظِيمُ ﴿۱۰۰﴾ (پ ۱۱، التوبة: ۱۰۰)

ترجمہ کنز الایمان: اور سب میں اگلے پہلے مہاجر اور انصار اور جو بھلائی کے ساتھ ان کے پیرو (پیروی کرنے والے) ہوئے اللہ ان سے راضی اور وہ اللہ سے راضی اور ان کے لئے تیار کر رکھے ہیں باغ جن کے نیچے نہریں بہیں ہمیشہ ہمیشہ ان میں رہیں یہی بڑی کامیابی ہے۔

آیت مبارکہ میں اللہ عزوجل کی رضا اور جنت کی خوشخبری پانے والے خوش بخت افراد سے مراد حضرات صحابہ کرام رضوان اللہ تعالیٰ علیہم اجمعین اور قیامت تک کے وہ ایماندار لوگ ہیں جو ایمان، اطاعت اور نیکی میں ان کی راہ چلیں (۱)..... اور ایسا کیوں نہ ہو کہ ان پیشواؤں اور پیروکاروں نے قرآنی علوم کو پھیلانے کا فریضہ بحسن و خوبی انجام دیا اور بہترین افراد امت اور عزت و عظمت کا معیار قرار پائے جیسا کہ حدیث پاک میں ہے: ”خَيْرُكُمْ مَنْ تَعَلَّمَ الْقُرْآنَ وَعَلَّمَهُ“ یعنی تم میں سب سے بہتر وہ ہے جو قرآن سیکھے اور دوسروں کو سکھائے۔..... حضرات صحابہ کرام رضوان اللہ تعالیٰ علیہم اجمعین سے سلسلہ در سلسلہ علم کی یہ خیرات آگے پہنچتی رہی اور انسانوں کی جھولیاں دولت علم سے بھرتی گئیں اور روح و بدن زیور عمل سے مزین ہوتے گئے..... علم و عمل سے مزین ان مردان حق نے ہر دور میں جانشینی رسول کو دل و جان سے نبھایا..... مگر ان کے بعد ایسے ناخلف آئے کہ اپنے اسلاف کے علمی و عملی سرمایہ کی حفاظت نہ کر پائے اور محض اسلاف کے کارناموں پر خوش ہونے اور ان کا نام لینے تک محدود ہو گئے۔ بقول شاعر:

تھے وہ تمہارے ہی آباء تم کیا ہو ہاتھ پہ ہاتھ رکھے منتظر فردا ہو

جبکہ دوسری طرف دور زوال کی استعماری قوتوں (آزاد ملکوں کو غلام بنانے والی طاقتوں) نے ایک بڑا حملہ مسلمانوں کے علمی اور عملی نظام پر کیا اور ان پر خود ساختہ نصاب اور نظام مسلط کر دیا تاکہ نئی نسلوں کو اسلاف سے بیگانہ اور اسلام کی زریں تعلیمات سے بے بہرہ کر دیا جائے۔

آج بھی اگر نجات و کامیابی درکار ہے اور نئی نسل کو تباہی سے بچانا ہے اور یقیناً ہے تو اپنے اسلاف کی اتباع و پیروی کرنا ہوگی اور ان کی وراثت یعنی علمی و عملی سرمایہ کے نصاب و نظام کو بحال کرنا ہوگا، اسلاف کی اس پیروی کا دوسرا نام ہے ”تصوف“..... تصوف اسلامی شریعت کا ایک اہم اور بنیادی جز ہے..... قانون کو اخلاق میں پرونے..... علم کو حکمت میں بدلنے..... ظاہر کو باطن میں ڈھالنے اور عمل کو جذبوں سے ہمکنار کرنے والا جز..... یہ محبت الہی، اتباع سنت اور حُسنِ اخلاق کی شیرازہ بندی کرتا ہے..... یہ روحانیت، فلاحِ آخرت اور خدمتِ خلق کی تحریک ہے..... تصوف کہنے سننے کی نہیں، سیکھنے اور برتنے کی چیز ہے..... اور جو اسے عملی زندگی میں برتا ہے وہ دنیا و آخرت میں رضائے رب الانام اور رضائے خیر الانام سے وافر حصہ پاتا ہے..... اور آسانِ ہدایت و ولایت کا ایسا درخشندہ ستارہ بن جاتا ہے کہ نہ صرف اس کی صحبت بلکہ اس کا ذکر سن یا پڑھ کر دل میں عمل کا جذبہ موجیں مارنے لگتا ہے..... نیز ایسی ہستیوں کے ذکر خیر کا مطالعہ نورِ ایمان کی روشنی میں اضافے کا سبب ہوتا ہے، راہِ حق کے متلاشیوں کے لئے صراطِ مستقیم کی شاہراہ روشن و منور ہو جاتی ہے جس پر گامزن ہو کر بھٹکا ہوا انسان منزلِ حقیقی کو پالیتا ہے..... الغرض اسلام اپنی حقیقت کے لحاظ سے تزکیہ روح کا دین اور تصوف اس دین کا جوہر ہے۔

پیش نظر کتاب ”اللہ والوں کی باتیں“ جلد 2 ”حِلْيَةُ الْأَوْلِيَاءِ وَطَبَقَاتُ الْأَصْفِيَاءِ“ کی دوسری جلد کا ترجمہ ہے، اس سے قبل پہلی جلد طبع ہو کر منظر عام پر آچکی ہے۔ یہ تصوف پر لکھی جانے والی اولین کتب میں سے ایک ہے جس میں حضراتِ صحابہ کرام، صحابیات اور اولیائے عظام عَلَيْهِمُ الرِّضْوَانُ کے خوفِ خدا و عشقِ مصطفیٰ، فضائل و کمالات، سیرت و کردار، صفات و عادات، عبادات و اخلاقیات، اعمال و اقوال، افعال و احوال، زہد و تقویٰ اور حالات و واقعات کو تصوف کے پیرایہ میں بیان کیا گیا ہے۔ یقیناً یہ ہمارے اور نسلِ نو کے لئے ایک انقلابی اور نتیجہ خیز علمی نصاب ہے جو اپنے پڑھنے والے کو عمل کی شاہراہ پر گامزن کرنے کا روحانی سامان ہے۔ پہلی جلد میں 89 صحابہ کرام عَلَيْهِمُ الرِّضْوَانُ کا ذکر خیر تھا اور اس جلد میں 48 صحابہ کرام، 29 صحابیات اور 43 تابعین عظام عَلَيْهِمُ الرِّضْوَانُ کا مبارک تذکرہ ہے۔ ”اپنی اور ساری دنیا کے لوگوں کی اصلاح کی کوشش“ کے لئے اس کتاب کا خود بھی مطالعہ کیجئے اور حسب استطاعت مَكْتَبَةُ الْمَدِينَةِ سے ہدیہ خرید کر دوسرے اسلامی بھائیوں کو بطور تحفہ پیش فرمائیے۔

شعبہ تراجم کتب (مجلس المدینة العلمیہ)

حضرت سیدنا عبداللہ مخرومی رَضِيَ اللهُ تَعَالَى عَنْهُ

حضرت سیدنا عبداللہ بن مبارک رَحْمَةُ اللهِ تَعَالَى عَلَيْهِ سے منقول ہے کہ صاحبُ الْهَجْرَتَيْنِ حضرت سیدنا عبداللہ بن عبدالاسد مخرومی رَضِيَ اللهُ تَعَالَى عَنْهُ بھی اہل صفہ میں سے ہیں۔ غزوہٴ اُحد میں آپ رَضِيَ اللهُ تَعَالَى عَنْهُ زخمی ہو گئے تھے، غزوہٴ اُحد سے لوٹنے کے بعد اسی سبب سے آپ کا وصال ہوا۔

مصیبت کے وقت کی دعا:

﴿1340﴾..... حضرت سیدنا اُمِّ سَلَمَةَ رَضِيَ اللهُ تَعَالَى عَنْهَا سے مروی ہے کہ ابوسلمہ رَضِيَ اللهُ تَعَالَى عَنْهُ نے مجھے بتایا کہ میں نے حضور نبی کریم، رَءُوفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”جو شخص کسی مصیبت میں مبتلا ہوتا ہے اور یہ دعا پڑھتا ہے تو اللہ عَزَّوَجَلَّ اسے اس کا بہتر بدل عطا فرماتا ہے (دعا یہ ہے): اِنَّا لِلّٰهِ وَاِنَّا اِلَيْهِ رَاٰجِعُونَ اَللّٰهُمَّ عِنْدَكَ اَحْتَسِبُ مُصِيبَتِيْ فَاجِرْنِيْ وَاَعْقِبْنِيْ مِنْهَا خَيْرًا یعنی ہم اللہ کے مال ہیں اور ہم کو اسی کی طرف پھرنا۔ اے اللہ عَزَّوَجَلَّ! میں تجھ سے ثواب کی امید رکھتے ہوئے اس مصیبت پر صبر کرتا ہوں۔ پس تو مجھے اجر اور اس کا بہتر بدل عطا فرما۔“ (۱)

حضرت سیدنا عبداللہ بن حوالہ ازدی

رَضِيَ اللهُ تَعَالَى عَنْهُ

حضرت سیدنا امام ابو عیسیٰ ترمذی رَحْمَةُ اللهِ الْقَوِيْ سے منقول ہے کہ حضرت سیدنا عبداللہ بن حوالہ ازدی رَضِيَ اللهُ تَعَالَى عَنْهُ بھی اہل صفہ میں سے ہیں۔ آپ ان صحابہ کرام رِضْوَانُ اللهِ تَعَالَى عَلَيْهِمْ اَجْمَعِينَ میں سے ہیں جو ملکِ شام میں مقیم تھے۔

کثرتِ مال و زرع کا خوف:

﴿1341﴾..... حضرت سیدنا عبداللہ بن حوالہ رَضِيَ اللهُ تَعَالَى عَنْهُ فرماتے ہیں کہ ہم نے بارگاہِ رسالت میں غربت و تنگدستی، لباس اور اسباب کی کمی کی شکایت کی تو سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تمہیں بشارت ہو! اللہ عَزَّوَجَلَّ کی قسم! مجھے تم پر مال و اسباب کی کمی سے بڑھ کر اس کی کثرت کا خوف ہے۔“

①..... مسند ابی داؤد الطیالسی، ابو سلمہ رضی اللہ عنہ، الحدیث: ۱۳۴۹، ص ۱۹۲۔

اللہ عَزَّوَجَلَّ کی قسم! یہ معاملہ اسی طرح رہے گا یہاں تک کہ تمہارے لئے ایران، روم اور (یمن کا شہر) حِمِیر فتح ہو جائے گا اور تم تین لشکروں میں بٹ جاؤ گے۔ ایک لشکر شام میں، ایک عراق میں اور ایک یمن میں ہو گا حتیٰ کہ آدمی کو 100 دینار دیئے جائیں گے تو وہ اسے بھی کم سمجھے گا۔“ (۱)

حضرت سیدنا عبداللہ بن ام مکتوم

رَضِيَ اللهُ تَعَالَى عَنْهُ

حضرت سیدنا ابورزین علیہ رَحْمَةُ اللهِ الْمُبِينِ سے منقول ہے کہ حضرت سیدنا عبداللہ بن ام مکتوم رَضِيَ اللهُ تَعَالَى عَنْهُ بھی اہل صفہ میں سے ہیں۔ آپ غزو بدر کے کچھ عرصہ بعد مدینہ منورہ زَاكَمًا اللهُ شَرَفًا وَتَعْظِيمًا حاضر ہوئے اور اہل صفہ کے ساتھ رہنے لگے۔ پھر حضور نبی پاک، صاحب لولاک، سیاح افلاک صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں مَخْرَمَه بن نوفل کے گھر ٹھہرایا جسے دارالغذا کہا جاتا تھا۔ آپ رَضِيَ اللهُ تَعَالَى عَنْهُ کے بارے میں قرآن پاک میں یہ آیات نازل ہوئیں:

عَبَسَ وَتَوَلَّى ۙ اَنْ جَاءَكَ الْاَعْمَى ۙ ط

ترجمہ کنز الایمان: تیوری چڑھائی اور منہ پھیرا اس پر کہ اس

کے پاس وہ نابینا حاضر ہوا۔ (۲)

(پ ۳۰، عبس: ۲۰۱)

تھوڑا ہنستے زیادہ روتے:

﴿1342﴾..... حضرت سیدنا ابوبختری طائی رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابن ام مکتوم رَضِيَ اللهُ

①.....مشکل الآثار، باب بیان مشکل ماروی عن رسول اللہ فی قطع المسلمین.....الخ، الحدیث: (۱۲۶۱، ج ۱، جز ۲، ص ۲۵۔

②..... مفسر شہیر، حکیم الامت مفتی احمد یار خان نعیمی علیہ رَحْمَةُ اللهِ الْقَوِي تفسیر نور العرفان سورہ عبس کے تحت فرماتے ہیں: غائب کا صیغہ فرمانے میں انتہائی محبوبیت کا اظہار ہے، یعنی ہمارے ایک محبوب ہیں جو اپنے ایک غلام سے ناراض ہو گئے۔ خیال رہے کہ یہاں کوتاہی حضرت عبداللہ بن ام مکتوم (رَضِيَ اللهُ تَعَالَى عَنْهُ) کی تھی کہ درمیان کلام سوال عرض کر دیا، یہ آداب مجلس کے خلاف تھا۔ حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کی کبیدگی خاطر شریف بالکل حق تھی، مگر عشاق آداب سے بے خبر ہوتے ہیں، ان کے ایسے قصور معافی کے لائق ہیں، اس لئے انہیں نابینا فرمایا، یعنی جو آپ کے عشق میں آداب سے نابینا ہے، رب (عَزَّوَجَلَّ) نے حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے عاشق کی طرف دراری فرمائی اس میں بھی حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) ہی کی شان کا اظہار ہے کہ ان کے عاشق کی غلطیاں معاف ہیں۔

تَعَالَى عَنْهُ بَيَان کرتے ہیں کہ حضور نبی کریم، رَعُوفٌ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ دِن چڑھے ہمارے پاس تشریف لائے اس وقت کچھ لوگ حجروں کے پاس جمع تھے۔ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے حجرے والو! آگ بھڑکادی گئی اور اندھیری رات کے حصوں کی طرح فتنے آئے۔ اگر تم وہ جان لیتے جو میں جانتا ہوں تو تھوڑا ہنستے اور زیادہ روتے۔“ (۱)

حضرت سیدنا عبداللہ بن عمرو انصاری

رَضِيَ اللَّهُ تَعَالَى عَنْهُ

حضرت سیدنا احمد بن ہلال شَطْوِي عَلَيْهِ رَحْمَةُ اللَّهِ الْقَوِي سے منقول ہے کہ حضرت سیدنا ابوجابر عبداللہ بن عمرو بن حرام انصاری سلمی رَضِيَ اللَّهُ تَعَالَى عَنْهُ بھی اہل صفہ میں سے ہیں۔ آپ غزوہ احد میں شہید ہوئے۔ اللہ عَزَّ وَجَلَّ نے آپ رَضِيَ اللَّهُ تَعَالَى عَنْهُ کو حیات جاویدانی عطا فرمائی اور بلا حجاب کلام فرمایا۔ آپ رَضِيَ اللَّهُ تَعَالَى عَنْهُ بیعت عقبہ اور غزوہ بدر کے شرکاء میں سے ہیں۔ نیز ان خوش نصیبوں میں سے ایک ہیں کہ جنہیں پیارے مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اپنی اپنی قوم کا سردار منتخب فرمایا۔

شہید کی تمنا:

﴿1343﴾..... اُمُّ الْمُؤْمِنِينَ حضرت سیدنا عائشہ صدیقہ رَضِيَ اللَّهُ تَعَالَى عَنْهَا سے مروی ہے کہ حضور نبی اکرم، نُورِ جَسْمٍ، شاہ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے حضرت جابر رَضِيَ اللَّهُ تَعَالَى عَنْهُ سے ارشاد فرمایا: میں تمہیں خیر کی بشارت دیتا ہوں۔ اللہ عَزَّ وَجَلَّ نے تمہارے والد (عبداللہ بن عمرو) کو حیات جاویدانی عطا فرمائی اور اپنی بارگاہ میں بلا کر (بلا حجاب) ارشاد فرمایا: ”اے میرے بندے! جو چاہتا ہے مانگ میں عطا کروں گا۔“ اس نے عرض کی: ”اے میرے رب عَزَّ وَجَلَّ! میں تیری عبادت کا حق ادا نہیں کر سکا۔ میں چاہتا ہوں کہ مجھے دنیا میں واپس بھیج دے تاکہ میں تیرے پیارے محبوب صَلَّى اللَّهُ تَعَالَى عَلَيْهِ وَآلِهِ وَسَلَّمَ کی معیت میں جہاد کروں اور تیری راہ میں دوبارہ قربان ہو جاؤں۔“ اللہ عَزَّ وَجَلَّ نے ارشاد فرمایا: ”یہ فیصلہ میں پہلے کر چکا ہوں کہ تجھے دنیا میں واپس نہیں بھیجا جائے گا۔“ (۲)

①..... معرفة الصحابة لابی نعیم، الرقم: ۲۰۵۱، عمرو بن زائدة بن الاصم، الحديث: ۵۰۳۹، ج ۳، ص ۳۹۸۔

②..... المستدرک، کتاب معرفة الصحابة، باب تمن عبد اللہ بن عمرو بعد الشهادة..... الخ، الحديث: ۴۹۶۴، ج ۶، ص ۲۱۰۔

حضرت سیدنا عبداللہ بن انیس جہنی

رَضِيَ اللهُ تَعَالَى عَنْهُ

حضرت سیدنا امام ابو عبداللہ نیشاپوری عَلَيهِ رَحْمَةُ اللهِ الْوَالِي سِے منقول ہے کہ حضرت سیدنا عبداللہ بن انیس جہنی رَضِيَ اللهُ تَعَالَى عَنْهُ بھی اہل صفہ میں سے ہیں۔ آپ دیہات میں رہائش پذیر تھے۔ رمضان المبارک میں ایک رات مدینہ منورہ زادھا اللہ شرفًا وَتَعْظِيمًا حاضر ہوئے مسجد نبوی اور صفہ میں ٹھہرے۔ آپ رَضِيَ اللهُ تَعَالَى عَنْهُ کو حضور انور، شافع محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی مبارک چھڑی عطا فرمائی کہ قیامت کے دن اس کے ساتھ مجھ سے ملاقات کریں۔ آپ اسی نسبت سے صاحبُ الْمُنْخَصَرَةِ (یعنی چھڑی والے) مشہور ہو گئے۔

﴿1344﴾..... حضرت سیدنا نافع بن جبیر رَضِيَ اللهُ تَعَالَى عَنْهُ سے مروی ہے کہ حضرت سیدنا عبداللہ بن انیس رَضِيَ اللهُ تَعَالَى عَنْهُ مدینہ منورہ زادھا اللہ شرفًا وَتَعْظِيمًا کے قرب و جوار میں رہتے تھے۔ آپ رَضِيَ اللهُ تَعَالَى عَنْهُ نے بارگاہ رسالت میں عرض کی: ”مجھے ماہ رمضان میں ایک رات مسجد میں گزارنے کی اجازت مرحمت فرمادیجئے!“ چنانچہ، مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ماہ رمضان کی تیسویں شب مسجد میں گزارنے کی اجازت عطا فرمادی۔ لہذا تیسویں رات کو اہل مدینہ عبادت کے لئے مسجد نبوی میں جمع ہو جایا کرتے۔ (۱)

چھڑی والے صحابی:

﴿1345﴾..... حضرت سیدنا محمد بن کعب رَحْمَةُ اللهِ تَعَالَى عَلَيْهِ حضرت سیدنا عبداللہ بن انیس جہنی رَضِيَ اللهُ تَعَالَى عَنْهُ سے روایت کرتے ہیں کہ رسول اکرم، نُورِ مَجْسَمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”قبیلہ ہزریل کے خالد بن نُبَيْح نامی شخص کو کون قتل کرے گا؟“ اس وقت یہ عَرَف نامی پہاڑ کے قریب مقام عُرَاء میں تھا۔ حضرت سیدنا عبداللہ بن انیس رَضِيَ اللهُ تَعَالَى عَنْهُ نے عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میں اسے قتل کروں گا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ اس کی کوئی نشانی بیان فرمادیجئے!“ ارشاد فرمایا: ”تم اسے دیکھ کر ڈر جاؤ گے۔“ عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! اس ذات کی قسم جس نے آپ کو حق کے ساتھ مبعوث فرمایا! میں کبھی کسی سے خوف زدہ

①..... الاستيعاب في معرفة الاصحاب لابن عبدالبر، الرقم: ۱۴۸۵، عبداللہ بن انیس انصاری، ج ۳، ص ۷، ملخصًا۔

نہیں ہوا۔“ پھر حضرت سیدنا عبد اللہ بن اُمیس رَضِيَ اللهُ تَعَالَى عَنْهُ وہاں سے نکل کر عَرَفَةَ پہاڑ کی جانب چل دیئے اور غروب آفتاب سے پہلے خالد بن نبیہ سے جا ملے۔ کہتے ہیں: ”ایک شخص سے میرا سامنا ہوا میں نے اسے دیکھا تو ڈر گیا۔ جب اس کے قریب ہوا تو پہچان لیا کہ یہ وہی ہے جس کی نشاندہی آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمائی تھی۔“ بہر حال، اس نے پوچھا: ”کون ہے؟“ میں نے کہا: ”ایک حاجت مند ہوں۔ کیا میں رات یہاں ٹھہر سکتا ہوں؟“ اس نے کہا: ”ہاں! میرے پیچھے چلے آؤ۔“ میں اس کے پیچھے چل دیا (ابھی عصر کا وقت باقی تھا) میں نے جلدی جلدی عصر کی نماز ادا کی کہ کہیں وہ دیکھ نہ لے۔ پھر میں اس سے جا ملا اور فوراً تلوار کے وار سے اس کا کام تمام کر دیا اور بارگاہ رسالت میں حاضر ہو کر اس کے قتل کی خبر دی۔

حضرت سیدنا محمد بن کعب رَحْمَةُ اللهِ تَعَالَى عَلَيْهِ فرماتے ہیں: تب حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت سیدنا عبد اللہ بن اُمیس رَضِيَ اللهُ تَعَالَى عَنْهُ کو ایک چھڑی عطا فرمائی اور ارشاد فرمایا: ”اس چھڑی سے سہارا لیتے رہو یہاں تک کہ قیامت کے دن اس کے ساتھ مجھ سے ملو اور (قیامت میں) لاٹھیوں والے بہت کم لوگ ہوں گے۔“ (۱)

راوی بیان کرتے ہیں کہ جب حضرت سیدنا عبد اللہ بن اُمیس رَضِيَ اللهُ تَعَالَى عَنْهُ کا وصال ہوا تو ان کی وصیت کے مطابق وہ چھڑی ان کے سینے پر کفن کے نیچے رکھ کر ساتھ ہی دفن کر دی گئی۔

حضرت سیدنا عبد اللہ بن زید جہنی

رَضِيَ اللهُ تَعَالَى عَنْهُ

حضرت سیدنا امام ابو عبد اللہ نیشاپوری عَلَيْهِ رَحْمَةُ اللهِ الْقَوِي سے منقول ہے کہ حضرت سیدنا عبد اللہ بن زید جہنی رَضِيَ اللهُ تَعَالَى عَنْهُ بھی اہل صفہ میں سے ہیں۔ حضرت سیدنا امام واقدی عَلَيْهِ رَحْمَةُ اللهِ الْقَوِي فرماتے ہیں: حضرت سیدنا عبد اللہ بن زید رَضِيَ اللهُ تَعَالَى عَنْهُ ان چار افراد میں سے ہیں جنہوں نے فتح مکہ کے دن قبیلہ جُھینہ کا پرچم اٹھایا۔ آپ امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ کے دورِ خلافت میں اس دارِ فانی سے رخصت ہوئے۔

①..... الاحادیث المختارة، مسند عبد اللہ بن انیس الانصاری، الحدیث: ۱۱، ج ۹، ص ۲۷ تا ۲۸۔

اخبار مکة للفاکھی، ذکر عرفة و حدودها..... الخ، الحدیث: ۲۷۲۷، ج ۵، ص ۱۱ تا ۱۱۔

المسند للامام احمد بن حنبل، حدیث عبد اللہ بن انیس، الحدیث: ۱۶۴۷، ج ۵، ص ۴۳۱۔

چور کی سزا:

﴿1346﴾ حضرت سیدنا عبد اللہ بن زیدؓ نے فرمایا: ”جو شخص کوئی قابل قدر چیز چرائے تو اس کا ہاتھ کاٹ دو۔ پھر چوری کرے تو اس کا پاؤں کاٹ دو۔ پھر چوری کرے تو اس کا ہاتھ کاٹ دو۔ اگر پھر چوری کرے تو اس کا پاؤں کاٹ دو اور اگر اس کے بعد بھی چوری کرے تو اسے قتل کر دو (۱)۔“ (۲)

① مفسر شہیر، حکیم الامت مفتی احمد یار خان نعیمیؒ عَلَیْہِ رَحْمَةُ اللّٰهِ التَّوَّابِہِ، جلد 5، صفحہ 307 پر فرماتے ہیں: پہلی چوری میں چور کا داہنا ہاتھ کلائی سے کاٹ دو، دوسری چوری میں بائیں پاؤں ٹخنوں سے کاٹ دو، تیسری چوری میں دایاں پاؤں، چوتھی چوری میں بائیں ہاتھ کاٹ دو۔ پہلی دوسراؤں میں اجماع امت ہے۔ مگر آخری دوسراؤں میں امام اعظم (عَلَیْہِ رَحْمَةُ اللّٰهِ التَّوَّابِہِ) کا اختلاف ہے، امام اعظم (عَلَیْہِ رَحْمَةُ اللّٰهِ التَّوَّابِہِ) فرماتے ہیں کہ تیسری چوری میں اسے قید کر دیا جائے حتیٰ کہ یا مر جائے یا سچی توبہ کے آثار اس میں نمودار ہو جائیں، امام اعظم (عَلَیْہِ رَحْمَةُ اللّٰهِ التَّوَّابِہِ) کی دلیل (امیر المؤمنین) حضرت علی (المرتضیٰ کَرَّمَ اللّٰہُ تَعَالٰی وَجْہَہُ الْکَرِیْمَ) کا فرمان ہے کہ میں شرم کرتا ہوں کہ اس چور کے کھانے کے لئے ہاتھ اور چلنے کے لئے پاؤں بالکل نہ چھوڑوں۔ چنانچہ آپ (رَضِیَ اللّٰہُ تَعَالٰی عَنْہُ) نے تیسری چوری پر قید کیا اور آپ کا یہ عمل تمام صحابہ و تابعین (رِضْوَانُ اللّٰہِ تَعَالٰی عَلَیْہِمْ اَجْمَعِیْنِ) کی موجودگی میں ہوا اور کسی نے اعتراض نہ کیا لہذا اس پر اجماع منعقد ہو گیا۔

شیخ الاسلام، برہان الدین ابو الحسن علی بن ابوبکر بن عبد الجلیل مَرْغِبَانِی قَدَسَ سِرُّہُ التَّوَّابِہِ (متوفی ۵۹۳ھ) فرماتے ہیں: چور کا داہنا ہاتھ کلائی سے کاٹ کر گرم تیل سے داغا جائے گا۔ اگر چور دوسری بار چوری کرے تو اس کا بائیں پاؤں کاٹا جائے گا اور تیسری بار چوری کرنے پر اس کا ہاتھ یا پاؤں نہیں کاٹا جائے گا بلکہ اسے قید میں ڈال دیا جائے گا حتیٰ کہ وہ توبہ کر لے۔ حضرت سیدنا امام اعظم (عَلَیْہِ رَحْمَةُ اللّٰہِ التَّوَّابِہِ) کی دلیل امیر المؤمنین حضرت سیدنا علی المرتضیٰ کَرَّمَ اللّٰہُ تَعَالٰی وَجْہَہُ الْکَرِیْمَ کا فرمان ہے کہ میں شرم کرتا ہوں کہ اس چور کے کھانے کے لئے ہاتھ اور چلنے کے لئے پاؤں بالکل نہ چھوڑوں۔ اسی دلیل سے امیر المؤمنین رَضِیَ اللّٰہُ تَعَالٰی عَنْہُ دیگر صحابہ پر غالب آگئے اور اس پر اجماع ہو گیا۔ نیز چور کے تمام ہاتھ پاؤں کاٹ ڈالنا اسے قتل کرنے کے مترادف ہے اور حد (یعنی سزا) زجر کے لئے ہے ہلاکت کے لئے نہیں۔ نیز جن احادیث میں تیسری، چوتھی بار کاٹنے یا قتل کرنے کا بیان ہے ان پر جرح کی گئی ہے یا پھر وہ سیاست پر محمول ہیں۔

(الہدایہ، کتاب السرقة، باب ما یقطع فیہ وما لا یقطع، فصل فی کیفیة القطع واثباتہ، ج ۱، الجزء الثانی، ص ۳۶۹ تا ۳۷۰، ملخصاً)

② معرفة الصحابة لابی نعیم، الرقم: ۱۶۴۳ عبد اللہ بن زید جہنی، الحدیث: ۴۱۷۹، ج ۳، ص ۱۵۲۔

معرفة الصحابة لابی نعیم، الرقم: ۱۵۷۸، عبد اللہ بن بدر الجہنی، الحدیث: ۴۰۴۱، ج ۳، ص ۱۰۸۔

حضرت سیدنا عبداللہ بن حارث زبیدی

رَضِيَ اللهُ تَعَالَى عَنْهُ

حضرت سیدنا عبداللہ بن حارث بن جزء زبیدی رَضِيَ اللهُ تَعَالَى عَنْهُ کا شمار بھی اہل صفہ میں ہوتا ہے۔ عمر کے آخری ایام میں مصر میں مقیم رہے۔ یہ بھی منقول ہے کہ آپ رَضِيَ اللهُ تَعَالَى عَنْهُ، مُحَمِّمِہ بن جزء زبیدی کے بھتیجے تھے۔ آخری عمر میں نابینا ہو گئے تھے۔ آپ رَضِيَ اللهُ تَعَالَى عَنْهُ نابینائی سے پہلے بھی لوگوں کو دیکھنے کے بجائے اللہ عَزَّوَجَلَّ کے ذکر اور اس کی پاکی بیان کرنے کو ہی اپنا انیس و غمخوار سمجھتے تھے۔

نیکیاں بڑھانے والا عمل:

﴿1347﴾ حضرت سیدنا ابن وہب رَحْمَةُ اللهِ تَعَالَى عَلَيْهِ فرماتے ہیں کہ عبدالعزیز بن مروان نے حضرت سیدنا عبداللہ بن حارث رَضِيَ اللهُ تَعَالَى عَنْهُ کے بارے میں کہا: اگر یہ وفات پا جائیں تو ان پر (گناہوں کا) کوئی بوجھ نہ ہوگا۔ حضرت سیدنا عبداللہ بن حارث رَضِيَ اللهُ تَعَالَى عَنْهُ فرمایا کرتے تھے: ”تکبیر و تسبیح مجھے بہت پسند ہیں یہ ضرور میزان میں نیکیاں بڑھاتی ہیں اور گناہ تو (اسلام کی وجہ سے) مٹ چکے ہیں۔“

﴿1348﴾ حضرت سیدنا عقبہ بن مسلم رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا عبداللہ بن حارث بن جزء زبیدی رَضِيَ اللهُ تَعَالَى عَنْهُ نے فرمایا: ”ایک دن ہم صفہ میں حضور نبی پاک، صاحب لولاک، سیاح افلاک صَلَّی اللهُ تَعَالَى عَلَيْهِ وَآلِهِ وَسَلَّمَ کی بارگاہ اقدس میں حاضر تھے کہ ہمارے لئے کھانا رکھا گیا ہم نے کھایا پھر نماز کے لئے اقامت کہی گئی تو ہم نے نماز ادا کی اور وضو نہ کیا (۱)۔“ (۲)

حضرت سیدنا عبداللہ بن عمر رَضِيَ اللهُ تَعَالَى عَنْهُمَا

حضرت سیدنا امام ابو عبداللہ نیشاپوری عَلَيْهِ رَحْمَةُ اللهِ الْقَوِي سے منقول ہے کہ حضرت سیدنا عبداللہ بن عمر بن

① مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ الْقَوِي مَرَاةَ الْمَنَاجِيہ، جلد 1، صفحہ 253 پر فرماتے ہیں: نہ وضو شرعی نہ لغوی یعنی ہاتھ دھونا بلکہ ہاتھ پونچھے بھی نہیں تاکہ معلوم ہو کہ کھانے کے بعد ہاتھ دھونا یا پونچھنا فرض یا واجب نہیں سنت ہے جس کے کرنے پر ثواب نہ کرنے پر گناہ نہیں۔

② المسند للامام احمد بن حنبل، حدیث عبداللہ بن الحارث بن جزء زبیدی، الحدیث: ۱۷۷۲۱، ج 6، ص ۲۱۵۔

خطابِ رَضِيَ اللهُ تَعَالَى عَنْهُمَا بھی اہلِ صفہ میں سے ہیں۔ ان کے بعض احوال و اقوال ہم پہلے بیان کر چکے ہیں۔ آپ رَضِيَ اللهُ تَعَالَى عَنْهُ اکثر مسجد میں ہی رہتے، مسجد میں ہی قیام کرتے اور وہیں رہائش رکھتے۔

بے عمل و اعظ کی سزا:

﴿1349﴾..... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے مروی ہے کہ اللہ عَزَّوَجَلَّ کے محبوب، دانائے غیوب، مُنَزَّهٌ عَنِ الْعُيُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو لوگوں کو کسی بات یا عمل کی طرف بلائے اور خود اس پر عمل نہ کرے تو وہ مسلسل اللہ عَزَّوَجَلَّ کی ناراضی میں رہتا ہے یہاں تک کہ اس سے باز آجائے یا جس قول و فعل کی طرف بلاتا ہے اسے خود بھی اپنالے۔“ (۱)

بارگاہِ الہی میں مومن کی عزت:

﴿1350﴾..... حضرت سیدنا عبد اللہ بن عمر رَضِيَ اللهُ تَعَالَى عَنْهُمَا سے مروی ہے کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ عَزَّوَجَلَّ کے ہاں مومن کی عزت لباس کو صاف ستھرا رکھنے اور تھوڑی چیز پر راضی رہنے میں ہے۔“ (۲)

حضرت سیدنا عبد الرحمن بن قُرط

رَضِيَ اللهُ تَعَالَى عَنْهُ

حضرت سیدنا عبد الرحمن بن قُرط رَضِيَ اللهُ تَعَالَى عَنْهُ کو بھی اہلِ صفہ میں شمار کیا جاتا ہے۔

آسمانوں کی تسبیح:

﴿1351-52﴾..... حضرت سیدنا عبد الرحمن بن قُرط رَضِيَ اللهُ تَعَالَى عَنْهُ سے مروی ہے کہ معراج کی رات، سرورِ کائنات، شاہِ موجودات صَلَّى اللهُ تَعَالَى عَلَيْهِ وَآلِهِ وَسَلَّمَ بزمِ زمر اور مقامِ ابراہیم کے درمیان موجود تھے۔ حضرت سیدنا جبرائیل عَلَيهِ السَّلَام آپ کے دائیں طرف اور حضرت سیدنا میکائیل عَلَيهِ السَّلَام بائیں طرف تھے۔ یہ دونوں مقرب

①..... مجمع الزوائد، کتاب الفتن، باب فيمن يامر بالمعروف، الحديث: ۱۲۱۸۳، ج ۷، ص ۵۴۳۔

②..... المعجم الكبير، الحديث: ۱۳۴۵۸، ج ۱۲، ص ۳۰۲۔

فرشے آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو لے کر پرواز کرنے لگے یہاں تک کہ ساتویں آسمان تک جا پہنچے۔ جب آپ واپس تشریف لائے تو ارشاد فرمایا: ”میں نے بلند و بالا آسمانوں میں تسبیح سنی تھی، (وہ آسمان) ہیبت و جلال والے کی وجہ سے، صاحبِ علو سے ڈرتے ہوئے اس کے بلندرتبہ کے ساتھ اس طرح اس کی پاکی بیان کر رہے تھے: سُبْحَانَ الْعَلِيِّ الْأَعْلَى سُبْحَانَہُ وَتَعَالَى یعنی پاک ہے سب سے اعلیٰ و بالا۔ وہ پاک اور بلندشان کا مالک ہے۔“ (۱)

حضرت سیدنا عبدالرحمن بن جبر رضی اللہ تعالیٰ عنہ

حضرت سیدنا امام ابو عبد اللہ نیشاپوری عَلَیْہِ رَحْمَةُ اللہِ الْقَوِی سے منقول ہے کہ حضرت سیدنا ابو عبس عبدالرحمن بن جبر بن عمرو انصاری حارثی رضی اللہ تعالیٰ عنہ بھی اہل صفہ میں سے ہیں۔

جہنم سے حفاظت:

﴿1353﴾..... حضرت سیدنا زید بن ابی مریم رَحْمَةُ اللہِ تَعَالَى عَلَیْہِ فرماتے ہیں: میں نماز جمعہ کے لئے جا رہا تھا کہ مجھے حضرت سیدنا عباکیہ بن رفاعہ بن رافع بن خدیج رَحْمَةُ اللہِ تَعَالَى عَلَیْہِمْ اَجْمَعِیْن ملے انہوں نے کہا: میں نے حضرت سیدنا ابو عبس رضی اللہ تعالیٰ عنہ کو بیان کرتے سنا کہ میں نے اللہ عَزَّوَجَلَّ کے پیارے حبیب، حبیب لبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کو ارشاد فرماتے سنا کہ ”جس کے پاؤں راہِ خدا میں غبار آلود ہوں اللہ عَزَّوَجَلَّ اسے جہنم پر حرام فرمادیتا ہے۔“ (۲)

حضرت سیدنا عتبہ بن غزوان رضی اللہ تعالیٰ عنہ

حضرت سیدنا عتبہ بن غزوان رضی اللہ تعالیٰ عنہ کو حضرت سیدنا محمد بن اسحاق عَلَیْہِ رَحْمَةُ اللہِ الرَّزَّاق، حضرت سیدنا عمار بن یاسر رضی اللہ تعالیٰ عنہ کو حضرت سیدنا سعید بن مسیب رَحْمَةُ اللہِ تَعَالَى عَلَیْہِ اور حضرت سیدنا عثمان بن مظعون رضی اللہ تعالیٰ عنہ کو حضرت سیدنا امام ابو عیسیٰ ترمذی عَلَیْہِ رَحْمَةُ اللہِ الْقَوِی کے حوالے سے اہل صفہ میں ذکر کیا گیا ہے۔ یہ تینوں حضرات اکابر سابقین مہاجرین صحابہ کرام رضوان اللہ تعالیٰ علیہم اجمعین میں سے ہیں۔ ان کے کچھ احوال و اقوال ہم کتاب کی ابتدا میں ذکر کر چکے ہیں۔

①..... کتاب الدعاء للطبرانی، باب تحمید الملائکة و تسبیحہم، الحدیث: ۱۷۴۷، ص ۴۹۷، بتغییر قلیل۔

②..... صحیح البخاری، کتاب الجمعة، باب المشی الی الجمعة، الحدیث: ۹۰۷، ج ۱، ص ۳۱۳۔

حضرت سیدنا عقبہ بن عامر جہنی

رَضِيَ اللهُ تَعَالَى عَنْهُ

حضرت سیدنا عقبہ بن عامر جہنی رَضِيَ اللهُ تَعَالَى عَنْهُ کا شمار بھی اہل صفہ میں کیا جاتا ہے۔ آپ اہل صفہ سے میل جول رکھنے والوں میں سے ہیں۔ بعد میں مصر میں مقیم ہو گئے اور وہیں وصال فرمایا۔

قرآن سیکھنے کا ثواب:

﴿1354﴾..... حضرت سیدنا عقبہ بن عامر رَضِيَ اللهُ تَعَالَى عَنْهُ بیان کرتے ہیں: ایک دن ہم صفہ میں تھے کہ اللہ عَزَّوَجَلَّ کے محبوب، دانائے غیوب، مُنَزَّهٌ عَنِ الْعُيُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ ہمارے پاس تشریف لائے اور ارشاد فرمایا: ”تم میں سے کون یہ پسند کرتا ہے کہ وہ ہر روز بطحان یا عقیق^(۱) جایا کرے اور دو اونچی اور خوبصورت اونٹنیاں لے آیا کرے؟“ ہم نے عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! ہم سب یہ چاہتے ہیں۔“ ارشاد فرمایا: ”تو تم میں سے ہر شخص روزانہ صبح کو کیوں نہ مسجد چلا جایا کرے اور وہاں قرآن کریم کی دو آیتیں سیکھ لیا کرے کہ یہ دو اونٹنیوں سے بہتر ہیں اور تین آیت تین اونٹنیوں سے بہتر اور چار آیت چار اونٹنیوں اور اسی قدر اونٹوں سے بہتر ہیں (۲)۔“ (۳)

①..... عقیق مدینہ منورہ سے دو تین میل پر ایک بازار ہے جہاں جانور زیادہ فروخت ہوتے ہیں۔ بطحان مدینہ پاک کا ایک وسیع جنگل ہے۔ (مرآة المناجیح، ج ۳، ص ۲۱۸)

②..... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْوَالِيهِ الْمُنَاجِيحِ، جلد 3، صفحہ 218 پر ”ہم سب یہ چاہتے ہیں“ کے تحت فرماتے ہیں: خیال رہے کہ وہ حضرات اگر چہ تارک دنیا تھے مگر دین کے لئے دنیا حاصل کرنے کو بہت افضل جانتے تھے دنیا اگر دین کے لئے ہو تو عین دین ہے اور اگر طین (مٹی گارے) کے لئے ہو تو دنیا ہے، یعنی دنی چیز لہذا حدیث پر یہ اعتراض نہیں کہ وہ لوگ تو محبت دنیا نہ تھے پھر یہ جواب کیوں دیا۔ (نیز) ”اسی قدر اونٹوں سے بہتر ہیں“ کے تحت فرماتے ہیں: پانچ آیات پانچ اونٹوں سے افضل اور چھ یا سات آیتیں اس قدر اونٹوں سے افضل، عرب میں اہل مطلقاً اونٹ کو کہتے ہیں نہ ہو یا مادہ اور حمل تراونٹ کو ناقہ مادہ کو جیسے انسان یا آدمی مطلقاً انسان کو کہتے ہیں اور رجل مرد کو امراة عورت کو خیال رہے کہ یہاں آیت سے مراد آیت سیکھنا یا اس کی تعلیم میں مشغول رہنا ہے یعنی ایک آیت سیکھنا ایک اونٹنی کی ملکیت سے بہتر ہے، لہذا حدیث پر یہ اعتراض نہیں کہ آیت قرآنی تو تمام دنیا سے بہتر ہے ایک اونٹ کا ذکر کیوں ہوا یا یہ تفصیل ان اہل عرب کو سمجھانے کے لئے ہے جنہیں اونٹ بہت مرغوب ہے جیسے میٹھی نیند سونے والوں کو سمجھانے کے لئے فجر کی اذان میں کہتے ہیں الصَّلَاةُ خَيْرٌ مِنَ النَّوْمِ نماز اس نیند سے بہتر ہے حالانکہ نماز تو ساری دنیا سے بہتر ہے۔

③..... المسند للامام احمد بن حنبل، حدیث عقبہ بن عامر جہنی، الحدیث: ۱۷۴۱۳، ج ۶، ص ۱۴۰۔

نجات کا ذریعہ:

﴿1355﴾ حضرت سیدنا عقبہ بن عامر رَضِيَ اللهُ تَعَالَى عَنْهُ فرماتے ہیں کہ میں نے بارگاہ رسالت میں عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! نجات کا ذریعہ کیا ہے؟“ ارشاد فرمایا: ”اپنی زبان کو قابو میں رکھو اور تم کو تمہارا گھر کافی ہو (۱) اور اپنی خطاؤں پر رو۔“ (۲)

عزت و کرامت والے:

﴿1356﴾ حضرت سیدنا ابواسحاق عبد اللہ بن عطاء رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا عقبہ بن عامر رَضِيَ اللهُ تَعَالَى عَنْهُ نے فرمایا: ”ہم نے اونٹ چرانے کی باریاں مقرر کی ہوئی تھیں۔ جب میری باری ہوتی تو میں اونٹ چرنے کے لئے چھوڑ دیتا اور خود بارگاہ رسالت میں حاضر ہو جاتا۔ ایک مرتبہ میں بارگاہ رسالت میں حاضر ہوا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ خطبہ ارشاد فرما رہے تھے۔ میں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرماتے سنا کہ ”لوگ ایک میدان میں جمع کئے جائیں گے۔ نظر سب تک پہنچے گی اور پکارنے والا سب کو آواز سنائے گا۔ پھر ایک پکارنے والا تین بار اعلان کرے گا: جمع ہونے والے جان جائیں گے کہ عزت و کرامت کن کے لئے ہے؟ پھر اعلان کرے گا کہ کہاں ہیں وہ لوگ جن کے بارے میں ارشاد ہوا:

تَتَجَافَى جُنُوبُهُمْ عَنِ الْمَضَاجِعِ يَدْعُونَ
رَبَّهُمْ خَوْفًا وَطَمَعًا (پ ۲۱، السجدة: ۱۶)

ترجمہ کنز الایمان: ان کی کروٹیں جدا ہوتی ہیں خواہنگاہوں سے اور اپنے رب کو پکارتے ہیں ڈرتے اور امید کرتے۔

پھر تین بار آواز لگائے گا کہ جمع ہونے والے عنقریب جان جائیں گے کہ عزت و شرافت کن کے لئے ہے؟ پھر کہے گا کہ کہاں ہیں جن کے بارے میں فرمایا گیا:

① مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ تَعَالَى عَنْهُ مرآة المناجیح، جلد 6، صفحہ 464 پر اس کے تحت فرماتے ہیں: یعنی بلا ضرورت گھر سے باہر نہ جاؤ لوگوں کے پاس بلا وجہ نہ جاؤ، گھر سے نہ گھبراؤ اپنے گھر کی خلوت کو عنایت جانو کہ اس میں صدہا آفتوں سے امان ہے۔ بزرگ فرماتے ہیں کہ سکوت، لزوم بیوت اور قناعت بالقوت اِلَىٰ اَنْ يَّمُوتَ اَمَانٌ كِي جَابِي هے۔ یعنی خاموشی، گھر میں رہنا، رب کی عطا پر قناعت موت تک اس پر قائم رہنا۔

② سنن الترمذی، کتاب الزهد، باب ماجاء فی حفظ اللسان، الحدیث: ۲۴۱۴، ج ۴، ص ۱۸۲۔

ترجمہ کوزالایمان: جنہیں غافل نہیں کرتا کوئی سودا اور نہ خرید
وفروخت اللہ کی یاد سے۔

لَا تَلْهِيمُهُمْ تِجَارَةً وَلَا بَيْعًا عَنْ ذِكْرِ اللَّهِ
(ب ۱۸، النور: ۳۷)

پھر پکارے گا کہ اللہ عزوجل کی حمد و ثنا کرنے والے کہاں ہیں؟“ (۱)

شب بیداری کرنے والے پر انعام:

﴿1357﴾..... حضرت سیدنا عقبہ بن عامر رضی اللہ تعالیٰ عنہ بیان کرتے ہیں: میں نے حضور نبی رحمت، شفیع امت
صلی اللہ تعالیٰ علیہ وآلہ وسلم کو ارشاد فرماتے سنا کہ ”میرا کوئی امتی رات کے وقت اٹھتا ہے اور اپنے نفس کو طہارت کی
مشقت میں ڈالتا (یعنی وضو وغیرہ کرتا) ہے تو اللہ عزوجل (ملائکہ سے) ارشاد فرماتا ہے: میرے بندے کو دیکھو کہ کس طرح
مجھ سے مانگنے کے لئے خود کو مشقت میں ڈال رہا ہے، لہذا میرا بندہ جو مانگے گا اسے عطا کیا جائے گا۔“ (۲)

حضرت سیدنا عباد بن خالد غفاری رضی اللہ تعالیٰ عنہ

علامہ واقدی علیہ رحمۃ اللہ القوی سے منقول ہے کہ حضرت سیدنا عباد بن خالد غفاری رضی اللہ تعالیٰ عنہ بھی اہل
صفہ میں سے ہیں۔ آپ ہی وہ صحابی ہیں جو صلح حدیبیہ کے دن تیر لئے کنویں میں اترے تھے۔

سرکار صلی اللہ علیہ وسلم اپنی نعت پسند فرماتے:

﴿1358﴾..... حضرت سیدنا عباد بن خالد غفاری رضی اللہ تعالیٰ عنہ سے مروی ہے کہ قبیلہ بنی لیث کے ایک شخص نے
بارگاہ رسالت میں حاضر ہو کر اشعار کہنے کی اجازت چاہی لیکن تین بار عرض کرنے کے باوجود اجازت نہ ملی۔ بالآخر
چوتھی بار عرض کرنے پر اجازت پائی تو شان رسالت میں لب کشائی کی، آپ صلی اللہ تعالیٰ علیہ وآلہ وسلم نے ارشاد
فرمایا: ”اگر شعراء میں سے کسی نے اچھا کلام کہا تو تم نے کہا۔“ (۳)

حضرت سیدنا امام ابو عبد اللہ نیشاپوری علیہ رحمۃ اللہ القوی سے منقول ہے کہ حضرت سیدنا عامر بن عبید اللہ

①.....المستدرک، کتاب التفسیر، باب ان للمساجد اوتاداً..... الخ، الحدیث: ۳۵۶۰، ج ۳، ص ۱۶۳، بتغیر قلیل۔

②.....المعجم الكبير، الحدیث: ۸۴۳، ج ۱۷، ص ۳۰۶۔

③.....المصنف لابن ابی شیبہ، کتاب الادب، باب الرخصة فی الشعر، الحدیث: ۷۱، ج ۶، ص ۱۸۳۔

المعجم الكبير، الحدیث: ۴۵۹۳، ج ۵، ص ۶۴۔

رَضِيَ اللهُ تَعَالَى عَنْهُ بھی اہل صفہ میں سے ہیں۔ ہم ان کے حالات پیچھے ذکر کر چکے ہیں کہ آپ رَضِيَ اللهُ تَعَالَى عَنْهُ سابقین اولین میں سے ہیں۔

حضرت سیدنا عمرو بن عوف مَرْنِي رَضِيَ اللهُ تَعَالَى عَنْهُ

حضرت سیدنا امام ابو عبد اللہ نیشاپوری عَلَيهِ رَحْمَةُ اللهِ الْوَعِي سے منقول ہے کہ حضرت سیدنا عمرو بن عوف رَضِيَ اللهُ

تَعَالَى عَنْهُ بھی اہل صفہ میں سے ہیں۔

70 انبیائے کرام عَلَيهِمُ السَّلَام کی جائے نماز:

﴿1359﴾..... حضرت سیدنا عمرو بن عوف مَرْنِي رَضِيَ اللهُ تَعَالَى عَنْهُ فرماتے ہیں کہ ہم حضور نبی اکرم، نُورِ مَجْمَعِ صَلَّي اللهُ تَعَالَى عَلَيْهِ وَآلِهِ وَسَلَّمَ کے ہمراہ جہاد کے لئے نکلے جب وادی رَوْحَاء پر پہنچے تو آپ مقام عِرْقِ طَبِيَّه پر ٹھہرے اور نماز ادا فرمائی، پھر ارشاد فرمایا: ”مجھ سے پہلے اس مقام پر 70 انبیائے کرام عَلَيهِمُ الصَّلَاةُ وَالسَّلَام نے نماز ادا کی ہے اور حضرت موسیٰ عَلَيهِ السَّلَام دو لمبے جبے پہنے، دھویں کے رنگ جیسی ایک اونٹنی پر سوار، 70 ہزار بنی اسرائیل کے ساتھ یہاں آئے تھے اور اس وقت تک قیامت قائم نہیں ہوگی جب تک اللہ عَزَّوَجَلَّ کے بندے اور رسول حضرت عیسیٰ بن مریم عَلَيهِمَا السَّلَام حج یا عمرہ کی غرض سے یہاں سے گزر نہ جائیں یا، اللہ عَزَّوَجَلَّ ان دونوں (یعنی حج و عمرہ کو) ان کے لئے جمع نہ فرمادے۔“ (۱)

تین چیزوں کا خوف:

﴿1360﴾..... حضرت سیدنا عمرو بن عوف رَضِيَ اللهُ تَعَالَى عَنْهُ بیان کرتے ہیں: میں نے اللہ عَزَّوَجَلَّ کے پیارے حبیب، حبیبِ لیبِ صَلَّي اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”مجھے اپنے بعد امت پر تین چیزوں کا خوف ہے۔“ صحابہ کرام رَضُوا اللهُ تَعَالَى عَلَيْهِمْ أَجْمَعِينَ نے عرض کی: ”یا رسولَ اللهِ صَلَّي اللهُ تَعَالَى عَلَيْهِ وَآلِهِ وَسَلَّمَ! وہ تین چیزیں کون سی ہیں؟“ ارشاد فرمایا: عالم کی لغزش، حاکم کا فیصلہ اور خواہش کی پیروی۔“ (۲)

①..... المعجم الكبير، الحديث: ۱۲، ج ۱۵، ص ۱۶۔

②..... المعجم الكبير، الحديث: ۱۴، ج ۱۷، ص ۱۷۔

غربا کے لئے خوشخبری:

﴿1361﴾..... حضرت سیدنا عمرو بن عوف رَضِيَ اللهُ تَعَالَى عَنْهُ سے مروی ہے کہ سرکارِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اسلامِ غربی (۱) سے شروع ہوا اور غربی کی طرف ہی لوٹ آئے گا، پس ان غربا کو خوشخبری ہو جو (میرے بعد) میری بگڑی ہوئی سنت کی اصلاح کریں گے۔“ (۲)

حضرت سیدنا عمرو بن تغلب رَضِيَ اللهُ تَعَالَى عَنْهُ

حضرت سیدنا عمرو بن تغلب رَضِيَ اللهُ تَعَالَى عَنْهُ کا شمار بھی اہلِ صفہ میں کیا جاتا ہے۔ بعد میں آپ رَضِيَ اللهُ تَعَالَى عَنْهُ نے بصرہ میں رہائش اختیار فرمائی تھی۔

سرخ اونٹوں سے پیاری بات:

﴿1362﴾..... حضرت سیدنا عمرو بن تغلب رَضِيَ اللهُ تَعَالَى عَنْهُ بیان کرتے ہیں کہ حضور نبی پاک، صاحبِ لؤلؤ لاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک ایسی بات ارشاد فرمائی جو مجھے سرخ اونٹوں سے زیادہ پیاری ہے۔ ایک دن آپ صَلَّى اللهُ تَعَالَى عَلَيْهِ وَآلِهِ وَسَلَّمَ اہلِ صفہ کے پاس تشریف لائے اور ارشاد فرمایا: ”میں کچھ لوگوں کو ان کی بے صبری اور حرص کے خوف سے عطا فرماتا ہوں اور کچھ سے مال کو روک کر انہیں اس (دنیا سے کنارہ کشی) کے حوالے کر دیتا ہوں جو اللہ عَزَّ وَجَلَّ نے ان کے دلوں میں پیدا فرمائی ہے۔ عمرو بن تغلب بھی ان میں سے ایک ہیں۔“ (۳)

①..... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْقَوِي مَرَاتَةِ الْمَعَانِي، جلد 1، صفحہ 160 پر فرماتے ہیں: غربت کے لفظی معنی ہیں تنہائی اور بیکسی، اسی لئے مسافر اور تنگ دست کو غریب کہا جاتا ہے کہ مسافر سفر میں اکیلا ہوتا ہے اور تنگ دست، بیکس۔ یعنی اسلام کو پہلے تھوڑے لوگوں نے قبول کیا اور آخر میں بھی تھوڑے ہی لوگوں میں رہ جائے گا یہ دونوں جماعتیں بڑی مبارک ہیں اَلْحَمْدُ لِلّٰهِ تَهَوُّدَ الْمُسْلِمَانِ بہتوں پر غالب آتے رہے اور آتے رہیں گے، تھوڑا سونا بہت سے لوہے پر اور تھوڑا امشک بہت سی مٹی پر غالب ہے۔ یہ بھی دیکھا گیا ہے کہ غریب مسکین لوگ اسلام پر قائم رہتے ہیں اکثر مالدار بھٹک جاتے ہیں۔

②..... سنن الترمذی، کتاب الایمان، باب ماجاء ان الاسلام بدأ غریبا..... الخ، الحدیث: ۲۶۳۹، ج ۴، ص ۲۸۶۔

③..... صحیح البخاری، کتاب الجمعة، باب من قال فی الخطبة بعد النشاء، الحدیث: ۹۲۳، ج ۱، ص ۳۱۸، بتغییر قلیل۔

حضرت سیدنا عُوَیْم بن سَاعِدہ اَنصاری

رَضِيَ اللهُ تَعَالَى عَنْهُ

حضرت سیدنا امام ابو عبد اللہ نیشاپوری عَلَیْهِ رَحْمَةُ اللهِ الْقَوِي سے منقول ہے کہ حضرت سیدنا عُوَیْم بن سَاعِدہ اَنصاری رَضِيَ اللهُ تَعَالَى عَنْهُ بھی اہل صفہ میں سے ہیں۔ آپ قبیلہ بنی عمرو بن عوف کے ان حلیفوں میں تھے جو غزوہ بدر میں شریک ہوئے۔ ایک قول یہ بھی ہے کہ آپ رَضِيَ اللهُ تَعَالَى عَنْهُ کا تعلق قبیلہ بنو عمرو بن عوف ہی سے ہے۔

صحابہ کرام عَلَیْهِمُ الرِّضْوَانُ کو برا بھلا کہنے کا انجام:

﴿1363﴾..... حضرت سیدنا عُوَیْم بن سَاعِدہ رَضِيَ اللهُ تَعَالَى عَنْهُ سے مروی ہے کہ حضور نبی کریم، رَعُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ نے میرا انتخاب فرمایا اور میرے جانشین منتخب فرمائے پھر ان میں سے کسی کو میرا داماد، کسی کو سُسْر، بعض کو انصار (یعنی مددگار) تو بعض کو وزیر ہونے کا شرف بخشا۔ پس جس نے میرے صحابہ کو برا بھلا کہا اس پر اللہ عَزَّ وَجَلَّ، فرشتوں اور تمام لوگوں کی لعنت ہو، قیامت کے دن اللہ عَزَّ وَجَلَّ نہ تو اس کے فرض قبول فرمائے گا، نہ نفل۔“ (۱)

حضرت سیدنا امام حافظ ابو عبد اللہ نیشاپوری عَلَیْهِ رَحْمَةُ اللهِ الْقَوِي سے منقول ہے کہ حضرت سیدنا ابودرداء رَضِيَ اللهُ تَعَالَى عَنْهُ بھی اہل صفہ میں سے ہیں۔ ہم نے ان کا تذکرہ کتاب کی ابتدا میں بلند رتبہ پانے والے صحابہ کرام رَضَوَانَ اللهُ تَعَالَى عَلَيْهِمْ أَجْمَعِينَ کے ضمن میں کر دیا ہے۔

سونا چاندی خیرات کرنے سے بھی بہتر:

﴿1364﴾..... حضرت سیدنا ابودرداء رَضِيَ اللهُ تَعَالَى عَنْهُ سے مروی ہے کہ نبیوں کے تاجور، محبوبِ رَبِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا میں تمہیں بہترین عمل کے بارے میں نہ بتاؤں جو تمہارے رب عَزَّ وَجَلَّ کے نزدیک بہت سترہا، تمہاری بلندی درجات کا سبب، تمہارے لئے سونا چاندی خیرات کرنے سے بھی بہتر ہو اور تمہارے لئے اس سے بھی بہتر ہو کہ تم دشمن سے جہاد کرو تم ان کی گردنیں مارو اور وہ تمہیں شہید کریں؟“ صحابہ کرام رَضَوَانَ اللهُ

①..... السنة لابن ابی عاصم، باب فی ذکر الرافضة، الحديث: ۱۰۳۴، ص ۲۳۸۔

تَعَالَى عَلَيْهِمْ أَجْمَعِينَ نے عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! وَه كُون سَاعِلٌ هَيْ؟“ ارشاد فرمایا: ”(کثرت سے) اللَّهُ عَزَّ وَجَلَّ کا ذکر کرنا (۱)۔“ (۲)

حقیقتِ ایمان کیسے حاصل ہو:

﴿1365﴾ حضرت سیدنا ابودرداء رَضِيَ اللَّهُ تَعَالَى عَنْهُ سے مروی ہے کہ حضور نبیِ محترم، رسولِ اکرم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بندہ اس وقت تک ایمان کی حقیقت کو نہیں پاسکتا جب تک اس بات کا یقین نہ رکھے کہ جو اسے ملا ہے وہ اس سے رُکنے والا نہ تھا اور جو نہیں ملا وہ ملنے والا نہ تھا۔“ (۳)

﴿1366﴾ حضرت سیدنا ابودرداء رَضِيَ اللَّهُ تَعَالَى عَنْهُ سے مروی ہے کہ اللَّهُ عَزَّ وَجَلَّ کے محبوب، دانائے عُیُوب، مُنَزَّهٌ عَنِ الْعُيُوبِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جورات کے اندھیرے میں مسجد کی طرف جائے گا قیامت کے دن اللَّهُ عَزَّ وَجَلَّ اسے ایک نور عطا فرمائے گا۔“ (۴)

① مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْتَوَى مَرَاةَ الْمَنَاجِيحِ، جلد 3، صفحہ 316 پر اس کے تحت فرماتے ہیں: اگر یہاں ذِکْرُ اللَّهِ سے مراد زبانی ذکر ہے تو اس کی افضلیت کی وجہ یہ ہے کہ ذِکْرُ اللَّهِ بلا واسطہ رب تعالیٰ تک پہنچاتا ہے اور دوسری عبادتیں بالواسطہ، اور ظاہر ہے کہ بلا واسطہ پہنچانے والا بالواسطہ سے افضل ہے، اگر ذکر سے مراد قلبی و دلی ذِکْرُ اللَّهِ ہے تو ظاہر ہے کہ یہ ذکر دلی عبادت ہے اور دوسری عبادات بدنی عبادت اور دل بادشاہ ہے اعضاء اس کی رعایا، بادشاہ کا عمل بھی رعایا کے اعمال سے افضل ہے۔ اسی لئے رب تعالیٰ نے قرآن کریم میں ذِکْرُ اللَّهِ کے بڑے درجے بیان فرمائے کہ فرمایا: فَاذْكُرُونِي أَذْكُرْكُمْ (البقرہ: ۱۵۲) تم مجھے یاد کرو میں تمہیں یاد کروں گا۔ حدیثِ قدسی ہے اِنَّا جَلِيسٌ مَنْ ذَكَرْنِي لِيَعْنِي فِي مِثْلِ ذِكْرِي (ذکر کرنے والے) کا ہم نشین ہوں۔ اس سے معلوم ہوا کہ بعض آسان عمل مشکل عملوں سے درجہ میں بڑھ جاتے ہیں دیکھو ذِکْرُ اللَّهِ آسان ہے اور جہاد و شوارِ مگر ثواب میں ذِکْرُ اللَّهِ بڑھ گیا مگر یہ اس جہاد کا ذکر ہے جو اللَّهُ عَزَّ وَجَلَّ کی یاد سے خالی ہو لیکن اگر ہاتھ میں تلوار اور زبان پر ذکرِ باری ہو تو سُبْحَانَ اللَّهِ سب سے بہتر۔ شیخ نے فرمایا کہ بعض لازم عمل متعدی عمل سے بہتر ہو جاتے ہیں جیسا یہاں ہوا۔ صوفیا فرماتے ہیں کہ جہاد میں کافروں کو مارا جاتا ہے اور ذِکْرُ اللَّهِ میں نفس و شیطان کو۔ اسی لئے ذِکْرُ اللَّهِ جہادِ اکبر ہے کہ اس میں دل کا تزکیہ ہے۔ پھر ذکر میں بعض ذکر دوسرے ذکروں سے افضل ہیں جیسے تلاوتِ قرآن شریف، دُرود شریف دوسرے اذکار سے بہتر ہیں۔

② سنن الترمذی، کتاب الدعوات، الحدیث: ۳۳۸۸، ج ۵، ص ۲۴۶، ”اعطاء“ بدلہ ”انفاق“۔

المسند للام احمد بن حنبل، باقی حدیث ابی الدرداء، الحدیث: ۲۱۷۶۱، ج ۸، ص ۱۶۴۔

③ السنۃ لابن ابی عاصم، الحدیث: ۲۵۳، ص ۵۸۔

④ الاحسان بترتیب صحیح ابن حبان، کتاب الصلاة، باب الامامة والجماعة، الحدیث: ۲۰۴۴، ج ۳، ص ۲۴۶۔

حضرت سیدنا عبید رضی اللہ تعالیٰ عنہ

حضرت سیدنا امام حافظ ابو عبد اللہ نیشاپوری عَلَیْہِ رَحْمَةُ اللّٰهِ الْقَوِی سے منقول ہے کہ حضور نبی پاک، صاحب لولاک، سیارح افلاک صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے (آزاد کردہ) غلام حضرت سیدنا عبید رضی اللہ تعالیٰ عنہ بھی اہل صفہ میں سے ہیں۔ آپ ہی ابو عامر اشعری ہیں جو غزوہ حنین میں شہادت کے مرتبے پر فائز ہوئے۔ ابو عامر نامی ایک صحابی اور ہیں ان کا نام بھی عبید ہے لیکن وہ پیارے مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے (آزاد کردہ) غلام نہیں ہیں۔ ﴿1367﴾..... حضرت سیدنا عبید رضی اللہ تعالیٰ عنہ سے کسی نے پوچھا: ”کیا مصطفیٰ جانِ رحمت صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم فرض نماز کے علاوہ بھی کوئی نماز پڑھنے کا ارشاد فرماتے تھے؟“ آپ رضی اللہ تعالیٰ عنہ نے فرمایا: ”جی ہاں! حضور نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم مغرب و عشا کے درمیان نوافل پڑھنے کا ارشاد فرماتے تھے۔“ (۱)

حضرت سیدنا عکاشہ بن محسن اسی

رضی اللہ تعالیٰ عنہ

حضرت سیدنا امام ابو عبد اللہ نیشاپوری عَلَیْہِ رَحْمَةُ اللّٰهِ الْقَوِی سے منقول ہے کہ حضرت سیدنا عکاشہ بن محسن اسی رضی اللہ تعالیٰ عنہ بھی اہل صفہ میں سے ہیں۔ آپ کو طلیحہ نے اپنے زمانہ ازتہ اد میں بڑا خہ (۲) کی لڑائی میں شہید کیا۔

70 ہزار خوش نصیب:

﴿1368﴾..... حضرت سیدنا عبید اللہ بن مسعود رضی اللہ تعالیٰ عنہ فرماتے ہیں: ہم بارگاہ رسالت میں حاضر تھے کہ

①..... المسند للامام احمد بن حنبل، حدیث عبید مولی النبی، الحدیث: ۲۳۷۱۳، ج ۹، ص ۱۶۵۔

②..... بڑا خہ: قبیلہ بنی اسد یا ان کے ہمسایہ بنو طیہ کے علاقہ نجد میں ایک کنواں ہے۔ حضور نبی پاک صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے وصال ظاہری کے بعد بنو اسد اسلام سے منحرف ہو گئے تھے، ان کے لشکر کو جو طلیحہ کے تحت مسلمانوں سے لڑنے نکلا تھا امیر المؤمنین حضرت سیدنا ابوبکر صدیق رضی اللہ تعالیٰ عنہ کے امیر لشکر حضرت سیدنا خالد بن ولید رضی اللہ تعالیٰ عنہ نے بنو بڑا خہ پر شکست دی۔ حضرت سیدنا عکاشہ بن محسن رضی اللہ تعالیٰ عنہ بڑا خہ کی لڑائی میں طلیحہ کے ہاتھوں شہید ہوئے۔ حضرت سیدنا طلیحہ رَحْمَةُ اللّٰهِ تَعَالٰی عَلَیْہِ بعد

میں اسلام لے آئے تھے۔ (معجم البلدان، ج ۱، ص ۳۲۳، ملخصاً)

حضور انور، شافع محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مجھ پر تمام انبیائے کرام عَلَيْهِمُ الصَّلَاةُ وَالسَّلَامُ اپنی امتوں کے ساتھ پیش کئے گئے (۱) تو میں نے بارگاہِ خداوندی میں عرض کی: ”اے میرے پروردگار عَزَّوَجَلَّ! میری اُمت کہاں ہے؟“ ارشاد ہوا: ”اپنے دائیں طرف دیکھئے۔“ میں نے دیکھا تو ایک میدان تھا جو لوگوں سے بھرا ہوا تھا۔ میں نے عرض کی: ”اے مالک و مولا عَزَّوَجَلَّ! یہ کون لوگ ہیں؟“ ارشاد ہوا: ”یہ آپ کی اُمت ہے۔“ پھر فرمایا: ”کیا آپ راضی ہیں؟“ میں نے عرض کی: ”جی ہاں۔“ پھر ارشاد ہوا: ”اپنے بائیں طرف دیکھئے؟“ دیکھا تو لوگوں سے آسمان بھرا ہوا تھا۔ میں نے عرض کی: ”اے مالک و مولا عَزَّوَجَلَّ! یہ کون لوگ ہیں؟“ ارشاد فرمایا: ”یہ بھی آپ کی اُمت ہے۔“ پھر ارشاد ہوا: ”کیا آپ راضی ہیں؟“ میں نے عرض کی: ”جی ہاں! اے میرے رب عَزَّوَجَلَّ! میں راضی ہوں۔“ ارشاد فرمایا: ”ان کے ساتھ 70 ہزار لوگ بلا حساب و کتاب جنت میں جائیں گے (۲)۔“

حضرت سیدنا عائشہ بن محسن اَسَدِي رَضِيَ اللهُ تَعَالَى عَنْهُ نے کھڑے ہو کر عرض کی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اللّٰهُ عَزَّوَجَلَّ سے دعا کیجئے کہ مجھے بھی ان میں شامل فرمادے۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے دعا کی..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ الْغَوِي مَرَاتِقُ الْمَنَاجِيحِ، جلد 7، صفحہ 109 پر اس کے تحت فرماتے ہیں: یہ پیشی یا تو میثاق کے دن ہوئی یا کسی خوابی معراج میں یا جسمانی معراج میں۔ تیسرا احتمال زیادہ قوی ہے کہ حضور انور صَلَّى اللهُ تَعَالَى عَلَيْهِ وَسَلَّمَ نے معراج میں جہاں اور چیزیں ملاحظہ فرمائیں وہاں ہی سارے نبی مع ان کی اپنی امتوں کے حال آنکھوں سے دیکھے معلوم ہوا کہ حضور صَلَّى اللهُ تَعَالَى عَلَيْهِ وَسَلَّمَ کی نگاہ سے کوئی نبی اور ہر نبی کا کوئی امتی غائب نہیں حضور صَلَّى اللهُ تَعَالَى عَلَيْهِ وَسَلَّمَ نے سب کو اپنی آنکھوں سے ملاحظہ فرمایا ہے۔

②..... صفحہ 110 پر فرماتے ہیں: ”(اس) میں دو احتمال ہیں ایک یہ کہ اسی جماعت میں یہ لوگ بھی ہیں جو بغیر حساب جنت میں جائیں گے دوسرے یہ کہ ان کے علاوہ ستر ہزار وہ بھی ہیں جو بغیر حساب جنتی ہیں پہلا احتمال زیادہ قوی ہے ستر ہزار سے مراد بے شمار لوگ ہیں اور ہو سکتا ہے کہ یہ خاص تعداد ہی مراد ہو یعنی ساری امت میں ستر ہزار بے حساب جنتی ہیں اس دوسرے احتمال کی تائید اس روایت سے ہوتی ہے کہ فرمایا کہ ان ستر ہزار میں سے ہر شخص کے ساتھ ستر ہزار ہوں گے۔ قرآن مجید سے: يَوْمَ نُخَوِّنُ الْجَنَّةَ يَوْمَ دُفُونٍ فِيهَا يُعَذَّبُ حَسَابٌ (پ ۲۴، السومن: ۴۰، ترجمہ کنز الایمان: جنت میں داخل کئے جائیں گے وہاں بے گنتی رزق پائیں گے۔) اس آیت اور اس حدیث سے معلوم ہوا کہ قیامت میں سب کا حساب نہ ہوگا بعض لوگ حساب سے مستثنیٰ بھی ہوں گے۔“ کچھ آگے جا کر فرمایا: ”خیال رہے کہ یہاں حساب سے محشر کا حساب مراد ہے نہ کہ قبر کا حساب قبر کے حساب سے تو بہت لوگ مستثنیٰ ہیں۔ قبر کے حساب سے آٹھ قسم کے لوگ محفوظ رہیں گے حتیٰ کہ جو جمعہ کے دن یا جمعہ کی رات میں فوت بلکہ جو روزانہ موت کو یاد کر لیا کرے وہ بھی حساب سے محفوظ ہے۔ قبر میں ایمان کا حساب ہے محشر میں اعمال کا حساب۔“

فرمائی: ”اے اللہ عَزَّوَجَلَّ! اسے اس گروہ میں شامل فرما!“ پھر دوسرا شخص (۱) عرض گزار ہوا: ”یا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! دعا فرمائیے کہ اللہ عَزَّوَجَلَّ مجھے بھی ان میں شامل فرمادے۔“ ارشاد فرمایا: ”اس دعا میں عُنْکَا شَتْمِ پر سبقت لے گئے۔“ پھر صحابہ کرام رَضُوْا اللہ تَعَالَى عَلَیْہُمْ اَجْمَعِیْنَ 70 ہزار کے بارے میں آپس میں تذکرہ کرنے لگے (کہ وہ خوش نصیب لوگ کون ہیں)۔ جب یہ بات سرورِ کائنات، شاہِ موجودات صَلَّی اللہ تَعَالَى عَلَیْہِ وَاٰلِہٖ وَسَلَّم کو معلوم ہوئی تو ارشاد فرمایا: ”یہ وہ لوگ ہیں جو داغ نہیں لگاتے، منتر جنتر نہیں کرتے، فال کے لئے چڑیاں نہیں اڑاتے (۲) اور اپنے رب عَزَّوَجَلَّ پر بھروسہ کرتے ہیں۔“ (۳)

حضرت سیدنا عرباض بن ساریہ رَضِيَ اللهُ تَعَالَى عَنْهُ

حضرت سیدنا عرباض بن ساریہ رَضِيَ اللهُ تَعَالَى عَنْهُ کا شمار بھی اہل صفہ میں ہوتا ہے۔ آپ اور چند دیگر صحابہ جو خوفِ خدا کے باعث بہت گریہ کنساں رہتے تھے ان کے متعلق یہ آیت مبارکہ نازل ہوئی: تَوَكَّلُواْ وَاَعِيْبُهُمْ تَفِيْضًا مِّنَ اللّٰمَةِ حَزَنًا اَلَا يَجِدُوْا مَا يَفْقَهُوْنَ ﴿۱۰۰﴾ (النوبة: ۹۲) ترجمہ کنز الایمان: اس پر یوں واپس جائیں کہ ان کی آنکھوں سے آنسو ابلتے ہوں اس غم سے کہ خرچ کا مقدور نہ پایا۔

پہلی صف کی فضیلت:

﴿1369﴾..... حضرت سیدنا نجیم بن نَفِیْر رَحْمَةُ اللّٰهِ تَعَالَى عَلَیْہِ بَيَان کرتے ہیں: مجھے حضرت سیدنا عرباض بن ساریہ

①..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ تَعَالَى عَلَیْہِ مَرَاتِعُ الْمَنَاجِيْم، جلد 7، صفحہ 111 پر اس کے تحت فرماتے ہیں: یہ دوسرے صاحب حضرت سعد بن عبادہ تھے (اشعہ و مرقات) اسی جواب عالی سے معلوم ہوا کہ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کو سب کے انجام سب کے مقام و درجات کی خبر ہے کہ ایک صاحب کے لئے دعا فرمائی خبر تھی کہ یہ ان میں سے ہیں دوسرے کے لئے خبر تھی یہ ان میں سے نہیں۔ اب جواب کا مطلب یہ نہیں ہے کہ جنت میں اب کوئی سیٹ خالی نہیں رہی یا وہ جماعت پوری ہو چکی تم کیسے داخل ہو گے۔ مطلب یہ ہی ہے کہ تم اس جماعت سے نہیں تمہارے لئے دعا کیسے کی جائے۔

②..... صفحہ 108 پر فرماتے ہیں: یعنی کفار کے چھو چھا سے بچتے ہیں ورنہ قرآنی آیات دعاءِ ماثورہ سے دم کرنا سنت ہے بلکہ نامعلوم منتر پڑھنا ہی گناہ ہے جس کے معنی کی خبر نہ ہو کیونکہ ممکن ہے کہ ان الفاظ کے شریکہ معانی ہوں لہذا حدیث بالکل ظاہر ہے۔ اہل عرب جب کسی کام کو جاتے تو چڑیوں سے فال لیتے تھے کہ کوئی چڑیا دیکھتے تو اسے اڑاتے اگر داہنی طرف اڑ جاتی تو کہتے کہ ہمارا کام ہو جاوے گا اگر بائیں طرف اڑتی تو کہتے کہ ہمارا کام نہ ہوگا واپس لوٹ آتے یہ حرام ہے۔

③..... مسند ابی داؤد الطیالسی، الحدیث: ۴۰۴، ص ۵۳ تا ۵۴۔

رَضِيَ اللهُ تَعَالَى عَنْهُ نے بتایا کہ ”حضور نبی اکرم، نُورِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ پہلی صف والوں کے لئے تین بار اور دوسری صف والوں کے لئے ایک بار (مغفرت کی) دعا فرماتے۔“ (۱)

﴿1370﴾..... حضرت سیدنا خالد بن معدان، حضرت سیدنا عبد الرحمن بن عمر و سلمیٰ اور حضرت سیدنا حجر بن عجرہ رَضِيَ اللهُ تَعَالَى عَلَيْهِمْ أَجْمَعِينَ بیان کرتے ہیں کہ حضرت سیدنا نعر باض بن ساریہ رَضِيَ اللهُ تَعَالَى عَنْهُ ان افراد میں سے ہیں جن کے متعلق یہ آیت مبارکہ نازل ہوئی:

وَلَا عَلَى الَّذِينَ إِذَا مَا اتَّوَكَّلْتُمْ لِيَتَّخِذَهُمْ قُلْتُمْ لَا آجِدُ مَا أَحْبَبْتُمْ عَلَيْهِ ص
ترجمہ کنز الایمان: اور نہ ان پر جو تمہارے حضور حاضر ہوں کہ تم انہیں سواری عطا فرماؤ تم سے یہ جواب پائیں کہ میرے پاس کوئی چیز نہیں جس پر تمہیں سوار کروں۔
(پ ۱۰، التوبة: ۹۲)

ہم ان کی خدمت میں حاضر ہوئے، سلام عرض کیا اور کہا کہ ”ہم آپ رَضِيَ اللهُ تَعَالَى عَنْهُ سے ملاقات کرنے، آپ کی مزاج پرسی کرنے اور آپ سے علم حاصل کرنے کی غرض سے حاضر ہوئے ہیں۔“ (۲)

پیش گوئی:

﴿1371﴾..... حضرت سیدنا نعر باض بن ساریہ رَضِيَ اللهُ تَعَالَى عَنْهُ بیان کرتے ہیں کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ جمعہ کے دن ہمارے پاس تشریف لاتے اور ہمارے سروں پر چھوٹے چھوٹے عمامے ملاحظہ فرماتے تو ارشاد فرماتے: ”اگر تم جان لیتے کہ (آخرت میں) تمہارے لئے کیا کچھ جمع کیا جا رہا ہے تو کسی چیز سے محرومی تمہیں غمگین نہ کرتی اور فارس و روم ضرور فتح ہوں گے۔“ (۳)

سیدنا نعر باض رَضِيَ اللهُ عَنْهُ کی دُعا:

﴿1372﴾..... حضرت سیدنا نعر وہ بن رُويم رَضِيَ اللهُ تَعَالَى عَلَيْهِ سے مروی ہے کہ حضرت سیدنا نعر باض بن ساریہ

①.....المسند للامام احمد بن حنبل، حديث عرباض بن سارية، الحديث: ۱۷۱۵۶، ج ۶، ص ۸۶۔

②.....المسند للامام احمد بن حنبل، حديث عرباض بن سارية، الحديث: ۱۷۱۴۵، ج ۶، ص ۸۳۔

③.....المسند للامام احمد بن حنبل، حديث عرباض بن سارية، الحديث: ۱۷۱۶۱، ج ۶، ص ۸۷۔

مسند الشاميين للطبراني، الحديث: ۱۶۴۷، ج ۲، ص ۴۳۵۔

رَضِيَ اللهُ تَعَالَى عَنْهُ صحابہ میں بڑی عمر والے تھے۔ آپ رَضِيَ اللهُ تَعَالَى عَنْهُ یہ پسند کرتے تھے کہ ان کی رُوح قبض کر لی جائے اور یوں دُعَا مانگا کرتے تھے: **اللَّهُمَّ كَبِّرْتَ سَيِّئِي وَوَهَنَ عَظْمِي فَأَقْبِضْنِي إِلَيْكَ** یعنی اے اللہ عزوجل! میں بوڑھا ہو گیا ہوں، میری ہڈیاں بھی کمزور پڑ گئی ہیں اب میری رُوح قبض فرما لے۔^(۱)

حضرت سیدنا عبد اللہ بن حبشی خثعمی

رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلَيهِ رَحْمَةُ اللهِ الْوَالِي سے منقول ہے کہ حضرت سیدنا عبد اللہ بن حبشی خثعمی رَضِيَ اللهُ تَعَالَى عَنْهُ بھی اہل صفہ میں سے ہیں۔

افضل عمل کون سا ہے؟

﴿1373﴾..... حضرت سیدنا عبد اللہ بن حبشی خثعمی رَضِيَ اللهُ تَعَالَى عَنْهُ سے مروی ہے کہ بارگاہ رسالت میں عرض کی گئی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! كُونِ سَاعِلًا أَفْضَلَ هَلْ هِيَ؟“ ارشاد فرمایا: ”بِحَبْثَةِ إِيْمَانٍ وَأُورِهِ جِهَادٍ جَسَدٍ (کے مالِ غنیمت) میں خیانت نہ ہو اور حج مقبول۔“ عرض کی گئی: ”نَمَازُكَ كَوْنِ سَاعِلًا أَفْضَلَ هَلْ هِيَ؟“ ارشاد فرمایا: ”طَوِيلٌ قِيَامٌ۔“ پھر عرض کی گئی: ”كَوْنِ سَاعِدَةً أَفْضَلَ هَلْ هِيَ؟“ ارشاد فرمایا: ”فَقِيرٌ كِي طَاقَتِ (۲)۔“ (۳)

①..... المعجم الكبير، الحديث: ۶۱۶، ج ۱۸، ص ۲۴۵۔

②..... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْوَالِي مَرَاةُ الْمَنَاجِيحِ، جلد 5، صفحہ 440 پر اس کے تحت فرماتے ہیں: اس فرمانِ عالی کے دو مطلب ہو سکتے ہیں۔ ایک یہ کہ غریب آدمی مشقت سے پیسہ کمائے پھر اس میں سے خیرات کرے۔ دوسرے یہ کہ فقیر کو خود بھی ضرورت ہو، خود مشقت و تکلیف میں ہو اس کے باوجود اپنی ضرورت روک کر خیرات کرے، دوسرے کی ضرورت کو مقدم رکھے۔ مگر یہ دوسرے معنی اس فقیر کے لئے ہوں گے جو خود صابر ہو اور اکیلا ہو بال بچے نہ رکھتا ہو ورنہ آج خیرات کر کے کل خود بھیک مانگتا یوں ہی بال بچوں کے حقوق مار کر خیرات کرنا کسی طرح جائز نہیں (مرقات) ہاں اگر کسی کے بال بچے حضرت ابو بکر صدیق (رَضِيَ اللهُ تَعَالَى عَنْهُ) کے گھر والوں کی طرح صابر ہوں پھر وہ جناب صدیق (رَضِيَ اللهُ تَعَالَى عَنْهُ) کی طرح خیرات کر دے تو یہ اس کی خصوصیت ہے، سلطانِ عشق کے فیصلے عقل سے وراء ہیں۔

③..... سنن النسائي، كتاب الزكاة، باب جهد المقل، الحديث: ۲۵۲۳، ص ۴۱۵، ”القيام“ بدله ”القنوت“۔

حضرت سیدنا عتبہ بن عبد سلمی

رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلِيهِ رَحْمَةُ اللهِ الْوَالِي سے منقول ہے کہ حضرت سیدنا عتبہ بن عبد سلمی رَضِيَ اللهُ تَعَالَى عَنْهُ بھی اہل صفہ میں سے ہیں۔

عبادت کا حق ادا نہیں ہو سکتا:

﴿1374﴾..... حضرت سیدنا عتبہ بن عبد سلمی رَضِيَ اللهُ تَعَالَى عَنْهُ سے مروی ہے کہ حُسنِ اخلاق کے پیکر، محبوبِ ربِّ اکبر صَلَّي اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اگر کوئی بندہ اپنی پیدائش کے دن سے چہرے کے بل گر جائے یہاں تک کہ اللہ عَزَّوَجَلَّ کی رضا میں (بوڑھا ہو کر) مر جائے تو بھی بروزِ قیامت اس عبادت کو کچھ نہیں سمجھے گا۔“ (۱)

سرکارِ صَلَّي اللهُ عَلَيْهِ وَسَلَّمَ کی عطا:

﴿1375﴾..... حضرت سیدنا عتبہ بن عبد سلمی رَضِيَ اللهُ تَعَالَى عَنْهُ فرماتے ہیں کہ میں نے اللہ عَزَّوَجَلَّ کے محبوب، دانائے غیوب، مُنْزَهٌ عَنِ الْعُيُوبِ صَلَّي اللهُ تَعَالَى عَلَيْهِ وَآلِهِ وَسَلَّمَ سے لباس مانگا تو مدنی آقا صَلَّي اللهُ تَعَالَى عَلَيْهِ وَآلِهِ وَسَلَّمَ نے مجھے کتان کے دو کپڑے عطا فرمائے، اس کے بعد سے میں اپنے دوستوں میں خود کو عمدہ لباس والا دیکھتا تھا۔ (۲)

حضرت سیدنا عتبہ بن ندر سلمی

رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلِيهِ رَحْمَةُ اللهِ الْوَالِي سے منقول ہے کہ حضرت سیدنا عتبہ بن ندر سلمی رَضِيَ اللهُ تَعَالَى عَنْهُ بھی اہل صفہ میں سے ہیں۔

أَجْرَتِ پر نکاح:

﴿1376﴾..... حضرت سیدنا عَلِيُّ بْنُ رَبَاحٍ رَحْمَةُ اللهِ تَعَالَى عَلَيْهِ فرماتے ہیں: میں نے صحابی رسول حضرت سیدنا عتبہ

①.....المسند للإمام أحمد بن حنبل، حديث عتبة بن عبد السلمي، الحديث: ۱۷۶۶۶، ج ۶، ص ۲۰۳۔

②.....سنن ابی داود، کتاب اللباس، باب فی لبس الصوف والشعر، الحديث: ۴۰۳۲، ج ۴، ص ۶۳۔

بن نَدْرَضَى اللّٰهُ تَعَالَى عَنْهُ كُوفِر مَاتَ سِنَا: سَيِّدُ الْمُبْلِغِينَ، رَحْمَةُ لِّلْعَالَمِينَ صَلَّى اللّٰهُ تَعَالَى عَلَيْهِ وَآلِهِ وَسَلَّمَ سے پوچھا گیا کہ ”حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے دو مقررہ مدتوں میں سے کون سی مدت پوری فرمائی؟“

ارشاد فرمایا: ”جو زیادہ کامل اور پرہیزگاری کے زیادہ لائق تھی۔“ (۱) (۲)

①.....المجمع الكبير، الحديث: ۳۳۲، ج ۱۷، ص ۱۳۴۔

②..... فرعونیوں کے منصوبہ کی خبر پا کر ان کے تصرف اور جبر و تشدد سے نجات پانے کی غرض سے حضرت سیدنا موسیٰ کلیم اللہ علیہ السلام فرعون کی حدود و قلمرو سے باہر آٹھ یوم کی مسافت پر واقع مدین نامی ایک قریہ کی طرف درمیانی راستے سے اس حال میں روانہ ہوئے کہ راستے کا پتہ نہیں، کوئی سواری پاس نہیں، پاؤں میں جوتے نہیں کھانے کو پتوں کے سوا کچھ نہیں۔ الغرض اللہ عزوجل کے بھیجے ہوئے ایک فرشتے کی راہنمائی میں مدین پہنچ کر ایک درخت کے سائے میں بیٹھے تو وہاں مدین کے کنارے پر واقع ایک کنویں پر اپنے مویٹیوں کو پانی پلانے میں مصروف مختلف لوگ دکھائی دیئے اور دو عورتیں اپنے جانور لئے مردوں سے علیحدہ کھڑی تھیں۔ کچھ آرام پانے کے بعد ان لڑکیوں سے بکریوں کو پانی نہ پلانے کا سبب دریافت فرمایا تو انہوں نے بتایا کہ ہم دونوں ضعیف کمزور عورتیں ہیں اور پردہ نشین ہیں ہم میں قدرت نہیں کہ مردوں کی طرح ڈول کھینچیں اور ان سے مقابلہ کریں اور ہمارے ساتھ کوئی مرد بھی نہیں جو یہ کام کرے اور ہمارے باپ ضعیف اور بوڑھے ہیں۔ اس لئے جب سب چرواہے پانی پلا کر چلے جاتے ہیں تو حوض میں جو پانی بچ رہتا ہے وہ ہم اپنی بکریوں کو پلا لیتی ہیں جس کی وجہ سے ہم روزانہ بدیگر پہنچتی ہیں۔ ان کی یہ کمزوری سن کر آپ کو ان پر رحم آیا، اور وہیں دوسرا کنواں جو اس کے قریب تھا اور ایک بہت بھاری پتھر سے وہ ڈھکا ہوا تھا جس کو بہت سے آدمی مل کر ہٹا سکتے تھے۔ آپ نے تنہا اس کو ہٹا دیا اور خود ہی چلسا بھر کر ان کی بکریوں کو سیراب فرمادیا پھر دوبارہ سائے کی طرف لوٹ آئے اور عرض کی: اے میرے پروردگار جو کچھ تو اپنے خزانہ کرم سے نازل فرمائے میں اس کا حاجت مند ہوں۔ آپ بڑے خلق والے تھے لیکن اس دن ایک کھجور کے کلوے کو بھی محتاج تھے کیونکہ شکم مبارک بھوک کی شدت کے باعث پشت کو لگ گیا تھا۔ یہ دونوں لڑکیاں آج جلدی گھر پہنچیں تو حضرت سیدنا شعیب علیہ السلام نے وجود دریافت فرمائی۔ انہوں نے ساری بات کہہ سنائی تو آپ علیہ السلام کے فرمانے پر ان میں سے ایک آئی، شرماتی ہوئی بولی میرے باپ نے آپ کو بلایا ہے تاکہ پانی پلانے کا معاوضہ دیں۔ آپ اجرت لینے پر تو راضی نہ ہوئے لیکن حضرت سیدنا شعیب علیہ السلام کی زیارت اور ان سے ملاقات کی غرض سے یوں چلے کہ اس سے فرمایا تم میرے پیچھے چلو اور مجھے راستہ بتاتی رہو کہیں ایسا نہ ہو کہ ہوا کا جھونکا تمہارا کپڑا اڑائے اور جسم کا کوئی حصہ مجھے نظر آئے۔ حضرت سیدنا موسیٰ علیہ السلام حضرت سیدنا شعیب علیہ السلام کے پاس پہنچے اور اپنی ولادت شریف سے لے کر قبیلے کے قتل اور فرعونوں کے آپ کی جان کے درپے ہونے تک کے سب واقعات و احوال جو فرعون کے ساتھ گزرے تھے بیان کر دیئے۔ حضرت سیدنا شعیب علیہ السلام نے فرمایا اب خوف نہ کرو ظالم قوم سے آپ نجات پا گئے۔ یہ شام کے کھانے کا وقت تھا حضرت سیدنا شعیب علیہ السلام نے کھانے کی دعوت دی تو حضرت سیدنا موسیٰ علیہ السلام نے اَعُوذُ بِاللّٰهِ کہہ کر انکار کر دیا۔ پوچھا کیا آپ کو بھوک نہیں ہے۔ کہا ہے، مگر میں اس سے ڈرتا ہوں کہ کہیں یہ پانی پلانے کا معاوضہ نہ ہو جائے ہم اس گھرانہ کے لوگ ہیں کہ آخرت کا اجر کبھی نیچے اگر چہ روئے زمین سونے سے پُر ملے۔ فرمایا واللہ یہ بات نہیں میری تو عادت ہے میں مہمان کو بلا کر کھانا کھلاتا ہوں اور یہی عادت ہمارے آباؤ اجداد کی تھی۔ اس کے بعد حضرت سیدنا.....

حضرت سیدنا عمرو بن عبسہ سلمی رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلَيهِ رَحْمَةُ اللهِ الْوَالِي سے منقول ہے کہ حضرت سیدنا عمرو بن عبسہ سلمی رَضِيَ اللهُ

تَعَالَى عَنْهُ بھی اہل صفہ میں سے ہیں۔

سابقین واولین:

﴿1377-78﴾..... ایک شامی فقیہ سے مروی ہے کہ حضرت سیدنا عمرو بن عبسہ رَضِيَ اللهُ تَعَالَى عَنْهُ نے فرمایا: میں

اپنے آپ کو چوتھا مسلمان خیال کرتا ہوں کیونکہ جب میں بارگاہ رسالت میں حاضر ہوا تو میں نے عرض کی: ”يَا رَسُولَ

اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اسلام میں کس کس نے آپ کی پیروی کی؟“ ارشاد فرمایا: ”ایک آزاد اور ایک غلام

نے (۱)۔ یعنی ابوبکر صدیق اور بلال نے۔“ (۲)

..... موسیٰ عَلَيهِ السَّلَام نے کھانا تناول فرمایا۔ ایک صاحبزادی نے عرض کی: ابا جان! انہیں نوکر رکھ لیجئے کہ طاقت وراور امانت ارنوکر بہتر

ہوتا ہے۔ آپ نے اپنی صاحبزادی سے دریافت فرمایا تم نے ان کی طاقت و امانت کو کیسے جانا؟ عرض کی: قوت تو اس سے ظاہر ہے کہ

انہوں نے تنہا کنویں پر سے وہ پتھر اٹھالیا جس کو دس سے کم آدمی نہیں اٹھا سکتے تھے اور امانت اس سے ظاہر ہے کہ انہوں نے مجھے دیکھ کر

سر جھکا لیا اور نظر نہ اٹھائی اور مجھ سے کہا کہ تم پیچھے چلو ایسا نہ ہو کہ ہوا سے تمہارا کپڑا اڑے اور بدن کا کوئی حصہ نمودار ہو۔ یہ سن کر حضرت

سیدنا شعیب عَلَيهِ السَّلَام نے ان سے فرمایا میں اپنی دو بیٹیوں میں سے ایک آپ کے نکاح میں دینا چاہتا ہوں اس مہر پر کہ تم آٹھ سال

میری خدمت کرو، پھر اگر دس پورے کر دو تو تمہاری مہربانی ہے اور میں تم پر مشقت نہیں ڈالنا چاہتا ان شاء اللہ عَزَّوَجَلَّ تم مجھے اچھا

پاؤ گے۔ فرمایا میں اس پر قائم ہوں اور میرے آپ کے درمیان یہ معاہدہ ہے دونوں مدتوں میں سے جو میں پوری کر دوں تو پھر مجھ پر کوئی

اور ذمہ نہیں اور اس معاہدہ میں جو میں آپ سے کر رہا ہوں اللہ عَزَّوَجَلَّ گواہ ہے۔ بہر حال نکاح ہو گیا اور بعد میں آپ نے وہ مدت

پوری کر دی۔ یہ مہر عہد شعیبی میں مہر کے بجائے خدمت بھی ہوا کرتا تھا۔ اب فقہ حنفی میں مال ہی کو مہر مانا گیا ہے۔ حضرت سیدنا ابن

عباس رَضِيَ اللهُ تَعَالَى عَنْهُ سے مروی ہے کہ آپ عَلَيهِ السَّلَام نے بڑی میعاد یعنی دس سال پورے کئے پھر حضرت سیدنا شعیب عَلَيهِ السَّلَام

سے مصر کی طرف واپس جانے کی اجازت چاہی آپ نے اجازت دے دی۔ (تفسیر خزائن العرفان، ص ۶۹۷ تا ۷۰۰، ملخصاً)

①..... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْوَالِي مَرَاةَ الْمَنَاجِيحِ، جلد 1، صفحہ 67 پر اس کے تحت فرماتے ہیں:

یعنی اب تک ابوبکر صدیق اور بلال (رَضِيَ اللهُ تَعَالَى عَنْهُمَا) ایمان لائے ہیں۔ چونکہ حضرت علی (رَضِيَ اللهُ تَعَالَى عَنْهُ) بچے تھے حضرت خدیجہ

(رَضِيَ اللهُ تَعَالَى عَنْهَا) نبی کی تھیں اس لئے ان کا ذکر نہ فرمایا یہ مطلب ہے کہ اسلام میں غلام و آزاد ہر قسم کے لوگ داخل ہیں، یہی معنی زیادہ

قوی ہیں۔

②..... المسند للإمام احمد بن حنبل، حدیث عمرو بن عبسہ، الحدیث: ۱۹۴۵۱، ج ۷، ص ۱۱۱۔

بادل کا سایہ:

﴿1379﴾..... حضرت سیدنا کعب رَضِيَ اللهُ تَعَالَى عَنْهُ کے غلام بیان کرتے ہیں کہ ہم حضرت سیدنا عمرو بن عَبَسَةَ، حضرت سیدنا مقداد بن اسود اور حضرت سیدنا نافع بن حبیب ہَذَا رَضِيَ اللهُ تَعَالَى عَنْهُمْ کے ساتھ کہیں جاتے تو ہم میں سے ہر ایک کے ماتحت کچھ لوگ ہوتے۔ جب حضرت سیدنا عمرو بن عَبَسَةَ رَضِيَ اللهُ تَعَالَى عَنْهُ کا دن آتا تو ہم چاہتے کہ ہم گروہوں کی صورت میں نکلیں۔ چنانچہ، ایک دن حضرت سیدنا عمرو بن عَبَسَةَ رَضِيَ اللهُ تَعَالَى عَنْهُ اپنے کچھ ماتخوں کے ہمراہ نکلے تو میں بھی دوپہر کے وقت ان کے پیچھے ہولیا (آپ رَضِيَ اللهُ تَعَالَى عَنْهُ آرام فرما رہے تھے) میں نے دیکھا کہ ایک بادل ہے جو صرف انہی پر سایہ کئے ہوئے ہے۔ میں نے انہیں بیدار کیا تو انہوں نے فرمایا: ”اسے ہم لائے ہیں۔ لہذا اگر تم نے کسی کو بتا دیا اور مجھے اس کا پتہ چل گیا تو پھر اچھا نہیں ہوگا۔“ راوی بیان کرتے ہیں: ”اللَّهُ عَزَّ وَجَلَّ کی قسم! میں نے یہ بات کسی کو نہیں بتائی یہاں تک کہ حضرت سیدنا عمرو بن عَبَسَةَ رَضِيَ اللهُ تَعَالَى عَنْهُ کا وصال ہو گیا۔ اللہ عَزَّ وَجَلَّ ان پر اپنی رحمتیں نازل فرمائے (امین)۔“ (۱)

حضرت سیدنا عباده بن قُرض رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلَيْهِ رَحْمَةُ اللهِ الْوَالِي سے منقول ہے کہ حضرت سیدنا عباده بن قُرض رَضِيَ اللهُ تَعَالَى عَنْهُ بھی اہل صفہ میں سے ہیں۔ منقول ہے کہ ان کے والد کا نام قُرض نہیں بلکہ قُرض ہے۔

بڑے بڑے گناہ معمولی سمجھے جانے لگے:

﴿1380﴾..... حضرت سیدنا حمید بن ہلال عَلَيْهِ رَحْمَةُ اللهِ الْجَلَال سے مروی ہے کہ حضرت سیدنا عباده بن قُرض رَضِيَ اللهُ تَعَالَى عَنْهُ نے فرمایا: ”تم ایسے عمل کرتے ہو جو تمہاری نگاہ میں بال سے زیادہ باریک (یعنی بہت معمولی) ہیں حالانکہ زمانہ رسالت میں ہم انہیں ہلاک کرنے والے سمجھتے تھے۔“ (۲) (۳)

①..... تاریخ مدینة دمشق، الرقم: ۵۳۷۰، عمرو بن عبسة، ج ۴۶، ص ۲۶۸۔

②..... المسند للامام احمد بن حنبل، حدیث عباده بن قرض، الحدیث: ۲۰۷۷۷-۲۰۷۷۷، ج ۷، ص ۳۸۹ تا ۳۹۰۔

③..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ الْوَالِي مَرَاةُ الْمَنَاجِيح، جلد 7، صفحہ 161 پر اس کے تحت فرماتے ہیں: یعنی معمولی روزمرہ کے گناہ جو عادت ہوتے رہتے ہیں جیسے بد نظری یا زبان سے جھوٹ، غیبت کا نکل جانا جنہیں تم نہایت معمولی.....

حضرت سیدنا عیاض بن حمار مجاشعی

رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلَیْهِ رَحْمَةُ اللهِ الْوَائِلِي سے منقول ہے کہ حضرت سیدنا عیاض بن حمار مجاشعی رَضِيَ اللهُ

تَعَالَى عَنْهُ بھی اہل صفہ میں سے ہیں۔

تین قسم کے لوگ جنتی ہیں:

﴿1381﴾..... حضرت سیدنا عیاض بن حمار مجاشعی رَضِيَ اللهُ تَعَالَى عَنْهُ سے مروی ہے کہ سرکارِ والا تبار، ہم بے کسوں کے مددگارِ صَلَّی اللهُ تَعَالَى عَلَیْهِ وَآلِهِ وَسَلَّمَ نے ارشاد فرمایا: ”تین قسم کے لوگ جنتی ہیں: (۱)..... وہ حاکم جو عدل کرنے والا، صدقہ کرنے والا اور کامل الیقین ہو (۲)..... وہ شخص جو ہر مسلمان پر رحم دل اور نرم دل ہو خواہ رشتے دار ہو یا نہ ہو اور (۳)..... وہ پاک دامن فقیر جو سوال کرنے سے بچتا ہو۔“ (۱)

انکساری کا حکم بذریعہ وحی:

﴿1382﴾..... حضرت سیدنا عیاض بن حمار رَضِيَ اللهُ تَعَالَى عَنْهُ سے مروی ہے کہ شہنشاہِ مدینہ، قرآنِ قلب و سینہ صَلَّی اللهُ تَعَالَى عَلَیْهِ وَآلِهِ وَسَلَّمَ نے ایک دن صحابہ کرام رَضُوا اللهُ تَعَالَى عَلَیْهِمْ أَجْمَعِينَ کے سامنے خطبہ دیتے ہوئے ارشاد فرمایا: ”اللَّهُ عَزَّ وَجَلَّ نے مجھ پر وحی فرمائی کہ انکساری کرو حتیٰ کہ کوئی کسی پر فخر نہ کرے۔“ (۲)

..... سمجھتے ہو۔ (صاحب) مرقات نے اس عبارت کے یہ معنی کیے کہ وہ اعمال جنہیں تم باریک نظری سے نیکیاں سمجھتے ہو انہیں سمجھنے کی تان کر اچھا جانتے ہو، ہم انہیں ہلاک کر دینے والے گناہ سمجھتے تھے معلوم ہوا کہ چھوٹے گناہوں کو بڑا سمجھنا ان سے بہت ڈرنا، چنانچہ قوتِ ایمانی کی دلیل ہے یہ بھی معلوم ہوا کہ تابعین کے زمانہ میں بہت سی بُری بدعتیں ایجاد ہو چکی تھیں جنہیں لوگ منکی سمجھتے تھے اور واقعہ میں وہ گناہ تھے۔ آج بعض لوگ نماز کی پردہ انہیں کرتے تلاوت قرآن کے قریب نہیں جاتے دن رات گانا بجانا ڈھول ڈھاکا حتیٰ کہ بھنگ چرس میں مشغول رہتے ہیں اور اسے خداری کا ذریعہ سمجھتے ہیں اور ایسے لوگوں کو ولی سمجھتے ہیں۔

①..... صحیح مسلم، کتاب الحنہ، باب الصفات التي يعرف..... الخ، الحدیث: ۲۸۶۵، ص ۱۰۳۲۔

المسند للامام احمد بن حنبل، حدیث عیاض بن حمار، الحدیث: ۱۷۴۹۱-۱۸۳۶۸، ج ۶، ص ۱۰۶-۳۷۰۔

②..... صحیح مسلم، کتاب الحنہ، باب الصفات التي يعرف..... الخ، الحدیث: ۲۸۶۵، ص ۱۰۳۳، ملتنقطاً۔

حضرت سیدنا فضالہ بن عبید انصاری

رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلَیْهِ رَحْمَةُ اللهِ الْوَالِی سے منقول ہے کہ حضرت سیدنا فضالہ بن عبید انصاری رَضِيَ اللهُ

تَعَالَى عَنْهُ بھی اہل صفہ میں سے ہیں۔

اہل صفہ کی بھوک:

﴿1383﴾..... حضرت سیدنا ابوعلی جُنَی عَلَیْهِ رَحْمَةُ اللهِ الْوَالِی بیان کرتے ہیں: میں نے حضرت سیدنا فضالہ بن عبید رَضِيَ اللهُ

تَعَالَى عَنْهُ کو فرماتے سنا کہ رحمت عالمیان، سرورِ ذیشان صَلَّی اللهُ تَعَالَى عَلَیْهِ وَآلِهِ وَسَلَّمَ لوگوں کو نماز پڑھا رہے ہوتے تو

اصحابِ صفہ میں سے کئی افراد بھوک کے باعث کمزوری کی وجہ سے قیام سے عاجز آ کر گر جاتے یہاں تک کہ اعراب

(یعنی عرب کے دیہاتی) کہتے کہ یہ لوگ دیوانے ہیں۔ جب آپ صَلَّی اللهُ تَعَالَى عَلَیْهِ وَآلِهِ وَسَلَّمَ نماز سے فارغ ہوتے تو

اہل صفہ کی طرف متوجہ ہو کر ارشاد فرماتے: ”اگر تم جان لو کہ اللہ عَزَّوَجَلَّ کے ہاں تمہارے لئے کیا اجر و ثواب ہے تو تم

حاجت وفاقہ میں اضافہ کی تمنا کرو۔“ حضرت سیدنا فضالہ رَضِيَ اللهُ تَعَالَى عَنْهُ فرماتے ہیں: ”اس روز میں حضور نبی پاک

صَلَّی اللهُ تَعَالَى عَلَیْهِ وَآلِهِ وَسَلَّمَ کی صحبت میں تھا۔“ (۱)

قبولیت کی خوشی:

﴿1384﴾..... حضرت سیدنا فضالہ بن عبید رَضِيَ اللهُ تَعَالَى عَنْهُ فرمایا کرتے: اگر مجھے یہ معلوم ہو جائے کہ اللہ عَزَّوَجَلَّ

نے رائی کے دانے کے برابر بھی میرا عمل قبول فرمایا ہے تو یہ مجھے دُنْیَا وَمَا فِیْهَا (یعنی دنیا اور جو کچھ اس میں ہے) سے زیادہ

پسند ہے کیونکہ اللہ عَزَّوَجَلَّ کا فرمانِ کافرمانِ عالیشان ہے:

اٰتٰیٰی تَقْبَلُ اللهُ مِنْ السَّٰقِیْنَ ﴿۲۷﴾ (پ: ۶، المائدہ: ۲۷) ترجمہ کنز الایمان: اللہ اسی سے قبول کرتا ہے جسے ڈرے۔ (۲)

①..... المسند للامام احمد بن حنبل، مسند فضالہ بن عبید انصاری، الحدیث ۳۳۹۹۳، ج ۹، ص ۲۴۵۔

②..... الزهد لابن مبارک عن نعیم بن حماد فی نسخه زائد، باب التقوی، الحدیث ۷۸، ص ۱۹۔

حضرت سیدنا فرات بن حیّان عجلّی

رَضِيَ اللهُ تَعَالَى عَنْهُ

حضرت سیدنا ابو عبد الرحمن سلمی عَلَیْهِ رَحْمَةُ اللهِ الْوَكِي نے حضرت سیدنا سفیان ثوری عَلَیْهِ رَحْمَةُ اللهِ الْقَوِي کے حوالے سے بیان فرمایا کہ حضرت سیدنا فرات بن حیّان عجلّی رَضِيَ اللهُ تَعَالَى عَنْهُ بھی اہل صفہ میں سے ہیں۔

ابوسفیان کا جاسوس:

﴿1385﴾..... حضرت سیدنا حارثہ بن مُضَرِّب رَحْمَةُ اللهِ تَعَالَى عَلَیْهِ حضرت سیدنا فرات بن حیّان رَضِيَ اللهُ تَعَالَى عَنْهُ سے راوی کہ حضور نبی اکرم، نُورِ جَسْمِ صَلَّى اللهُ تَعَالَى عَلَیْهِ وَآلِهِ وَسَلَّمَ نے میرے قتل کا حکم فرمادیا، میں ابوسفیان کا جاسوس اور (ایک انصاری مسلمان کا) حلیف تھا۔ جب انصار کے ایک گروہ کے پاس سے گزرا تو کہا: ”میں بھی مسلمان ہوں۔“ انصار میں سے ایک شخص نے بارگاہ رسالت میں عرض کی: ”یا رَسُولَ اللهِ صَلَّى اللهُ تَعَالَى عَلَیْهِ وَآلِهِ وَسَلَّمَ وہ کہتا ہے کہ میں مسلمان ہوں؟“ آپ صَلَّى اللهُ تَعَالَى عَلَیْهِ وَآلِهِ وَسَلَّمَ نے ارشاد فرمایا: تم میں ایسے لوگ بھی ہیں جنہیں ہم ان کے ایمان کے سپرد کر دیتے ہیں۔ فرات بن حیّان بھی ان میں سے ایک ہے۔“ (۱)

حضرت سیدنا ابوفراس سلمی رَضِيَ اللهُ تَعَالَى عَنْهُ

حضرت سیدنا محمد بن عمرو بن عطاء رَحْمَةُ اللهِ تَعَالَى عَلَیْهِ سے منقول ہے کہ حضرت سیدنا ابوفراس سلمی رَضِيَ اللهُ تَعَالَى عَنْهُ بھی اہل صفہ میں سے ہیں۔

مجھ سے مانگو میں عطا کروں گا:

﴿1386﴾..... حضرت سیدنا محمد بن عمرو بن عطاء رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا ابوفراس سلمی رَضِيَ اللهُ تَعَالَى عَنْهُ ایک جواں مرد تھے جو حضور صَلَّى اللهُ تَعَالَى عَلَیْهِ وَآلِهِ وَسَلَّمَ کی ضروریات پوری کرنے کی غرض سے ہر وقت بارگاہ رسالت میں حاضر رہتے۔ ایک دن تاجدار رسالت، شہنشاہ نبوت صَلَّى اللهُ تَعَالَى عَلَیْهِ وَآلِهِ وَسَلَّمَ نے تنہائی میں ان سے ارشاد فرمایا: مجھ سے مانگو میں تمہیں عطا کروں گا۔ انہوں نے عرض کی: ”یا رَسُولَ اللهِ صَلَّى اللهُ تَعَالَى عَلَیْهِ وَآلِهِ وَسَلَّمَ! اللّٰهُ

①..... سنن ابی داؤد، کتاب الجہاد، باب فی الجاسوس الذمی، الحدیث: ۲۶۵۲، ج ۳، ص ۶۷۔

عَزَّوَجَلَّ سے دُعا کیجئے کہ قیامت کے دن مجھے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی معیت عطا فرمادے۔“ ارشاد فرمایا: ”میں ایسا کروں گا۔“ پھر فرمایا: ”کثرتِ سجد سے میری مدد کرتے رہنا۔“ (۱)

حضرت سیدنا قرہ بن ایاس مَزْنِي

رَضِيَ اللهُ تَعَالَى عَنْهُ

حضرت سیدنا ابوسعید بن اعرابی عَلِيهِ رَحْمَةُ اللهِ الْوَالِي سے منقول ہے کہ حضرت سیدنا ابومعاویہ قرہ بن ایاس مَزْنِي رَضِيَ اللهُ تَعَالَى عَنْهُ بھی اہلِ صفہ میں سے ہیں۔

کھجور اور پانی پر گزارہ:

﴿1387﴾..... مروی ہے کہ حضرت سیدنا قرہ بن ایاس مَزْنِي رَضِيَ اللهُ تَعَالَى عَنْهُ نے فرمایا: ”ہم نے ایک طویل عرصہ حضور نبی اکرم، شاہِ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ کی خدمت بابرکت میں گزارہ۔ اس دوران ہمارے پاس کھانے کے لئے دو سیاہ چیزوں کے سوا کچھ نہ ہوتا تھا۔“ پھر فرمایا: ”جانتے ہو وہ دو سیاہ چیزیں کیا تھیں؟“ پوچھنے پر فرمایا: ”کھجور اور پانی۔“ (۲)

حضرت سیدنا کنّاز بن حُصَيْن رَضِيَ اللهُ تَعَالَى عَنْهُ

حضرت سیدنا امام ابوعبداللہ نیشاپوری عَلِيهِ رَحْمَةُ اللهِ الْقَوِي اور حضرت سیدنا امام واقدی عَلِيهِ رَحْمَةُ اللهِ الْوَالِي سے منقول ہے کہ حضرت سیدنا ابومرشد کنّاز بن حُصَيْن غَنَوِي رَضِيَ اللهُ تَعَالَى عَنْهُ بھی اہلِ صفہ میں سے ہیں۔ آپ غزوہ بدر میں حضرت سیدنا حمزہ بن عبدالمطلب رَضِيَ اللهُ تَعَالَى عَنْهُ کے حلیف کے طور پر شریک ہوئے تھے۔

قبر پر نماز پڑھنا اور اس پر بیٹھنا:

﴿1388﴾..... حضرت سیدنا ابومرشد غَنَوِي رَضِيَ اللهُ تَعَالَى عَنْهُ بیان کرتے ہیں: میں نے سرکارِ مدینہ، قرآنِ قلب و سینہ

①.....المسند للامام احمد بن حنبل، حدیث ربیعۃ بن کعب، الحدیث: ۱۶۵۷۸-۱۶۵۷۹، ج ۵، ص ۵۷۲۔

الکنی والاسماء للدولابی، ابوفراس اسلمی، الحدیث: ۲۵۳، ج ۱، ص ۴۴۷۔

②.....المسند للامام احمد بن حنبل، حدیث قرہ مَزْنِي، الحدیث: ۱۶۲۴۴، ج ۵، ص ۴۸۵۔

صَلَّى اللَّهُ تَعَالَى عَلَيْهِ وَآلِهِ وَسَلَّمَ كَوَارِثًا دَفَرَاتِي سَنَا كَمَا قُبُورِي فِي نَمَازِنِي بِرُحُوٍّ وَأَوْرَنِي بِرُبُيْثُوٍّ (۱)۔“ (۲)

حضرت سیدنا کعب بن عمرو رَضِيَ اللَّهُ تَعَالَى عَنْهُ

حضرت سیدنا امام ابو عبد اللہ نیشاپوری عَلِيْهِ رَحْمَةُ اللّٰهِ الْقَوِي سے منقول ہے کہ حضرت سیدنا ابو یسّر کعب بن عمرو انصاری رَضِيَ اللَّهُ تَعَالَى عَنْهُ بھی اہل صفہ میں سے ہیں۔ آپ بدری صحابی ہیں۔

عباس بن عبد المطلب بارگاہ رسالت میں:

﴿1389﴾..... حضرت سیدنا ابو یسّر رَضِيَ اللَّهُ تَعَالَى عَنْهُ بیان کرتے ہیں کہ میں نے بدر کے دن عباس بن عبد المطلب کو بت کی طرح کھڑے دیکھا۔ اس کی آنکھوں سے اشک بہ رہے تھے۔ (یہ ان کے دامن اسلام سے وابستہ ہونے سے پہلے کا واقعہ ہے) میں نے کہا: ”اللَّهُ عَزَّ وَجَلَّ تجھے شرکاً ساتھ دینے پر برا بدلہ دے کیا تو دشمنوں کے ساتھ مل کر اپنے بھتیجے (یعنی حضور صَلَّى اللَّهُ تَعَالَى عَلَيْهِ وَآلِهِ وَسَلَّمَ) کو قتل کر دینا چاہتا ہے؟“ پوچھا: ”انہیں کیا ہوا؟ کیا وہ قتل کر دیئے گئے؟“ میں نے کہا: ”اللَّهُ عَزَّ وَجَلَّ اپنے پیارے محبوب صَلَّى اللَّهُ تَعَالَى عَلَيْهِ وَآلِهِ وَسَلَّمَ کو عزت دینے والا اور ان کی حفاظت فرمانے والا ہے۔“ عباس بن عبد المطلب نے کہا: ”اب میرے بارے میں تمہارا کیا ارادہ ہے؟“ میں نے کہا: ”تجھے قیدی بنا کر بارگاہ رسالت میں پیش کروں گا کیونکہ رسول اللہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے تیرے قتل سے منع فرمایا ہے۔“ عباس بن عبد المطلب نے کہا: ”یہ ان کی طرف سے پہلی مرتبہ صلہ رحمی نہیں۔“ چنانچہ، میں انہیں قیدی بنا کر بارگاہ میں لے آیا۔ (۳)

①..... سرکار اعلیٰ حضرت، امام اہلسنت، مجدد دین و ملت مولانا شاہ احمد رضا خان عَلِيْهِ رَحْمَةُ الرَّحْمٰنِ فتاویٰ رضویہ، جلد 5، صفحہ 349 پر فرماتے ہیں: ”قبر کے اوپر یا اس کی طرف (منہ کر کے) نماز مکروہ ہے کیونکہ اس سے منع کیا گیا ہے۔“

دعوت اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت جلد اول صفحہ 637 پر صدر الشریعہ، بدرالطریقہ مفتی محمد امجد علی اعظمی عَلِيْهِ رَحْمَةُ اللّٰهِ الْقَوِي نقل فرماتے ہیں: مقبرہ (یعنی قبرستان) میں جو جگہ نماز کے لئے مقرر ہو اور اس میں قہر نہ ہو تو وہاں نماز میں حرج نہیں اور کراہت اس وقت ہے کہ قبر سامنے ہو اور وصلی اور قہر کے درمیان کوئی شے سترہ کی قدر حائل نہ ہو ورنہ اگر قبر دہنے بائیں یا پیچھے ہو یا بقدر سترہ کوئی چیز حائل ہو تو کچھ بھی کراہت نہیں۔ صفحہ 847 پر نقل فرماتے ہیں: قہر پر بیٹھنا، سونا، چلنا، پاشا، پیشاب کرنا حرام ہے۔ قبرستان میں جو نیا راستہ نکالا گیا اس سے گزرنا ناجائز ہے، خواہ نیا ہونا سے معلوم ہو یا اس کا گمان ہو۔

②..... تاریخ مدینہ دمشق، الرقم: ۸۷۳، بسر بن عبید اللہ حضرمی، الحدیث: ۲۵۲۴، ج ۱۰، ص ۱۵۸۔

③..... المعجم الكبير، الحدیث: ۳۷۰، ج ۱۹، ص ۱۶۴۔

تنگدست کو مہلت دینے کی فضیلت:

﴿1390﴾..... حضرت سیدنا ابویوسف رضی اللہ تعالیٰ عنہ بیان کرتے ہیں: میں گواہی دیتا ہوں کہ میں نے حضور نبی کریم صلی اللہ تعالیٰ علیہ وآلہ وسلم کو ارشاد فرماتے سنا کہ ”جس نے کسی تنگدست کو مہلت دی یا اس کا قرض معاف کر دیا تو اللہ عزوجل اسے اس دن اپنے (عرش کے) سائے میں رکھے گا جس دن اس کے سوا کوئی سایہ نہ ہوگا۔“ (۱)

حضرت سیدنا ابوبکبشہ رضی اللہ تعالیٰ عنہ

حضرت سیدنا امام ابو عبد اللہ نیشاپوری علیہ رحمۃ اللہ القوی سے منقول ہے کہ پیارے مصطفیٰ صلی اللہ تعالیٰ علیہ وآلہ وسلم کے (آزاد کردہ) غلام حضرت سیدنا ابوبکبشہ رضی اللہ تعالیٰ عنہ بھی اہل صفہ میں سے ہیں۔

افضل ترین عمل:

﴿1391﴾..... حضرت سیدنا ابوبکبشہ رضی اللہ تعالیٰ عنہ فرماتے ہیں: سید المبلغین، رحمۃ اللہ علیہم، صلی اللہ تعالیٰ علیہ وآلہ وسلم ہمارے درمیان تشریف فرماتے تھے کہ قریب سے ایک عورت گزری آپ صلی اللہ تعالیٰ علیہ وآلہ وسلم فوراً اٹھ کر اپنی ازواج میں سے کسی کے پاس تشریف لے گئے۔ جب واپس آئے تو سر مبارک سے پانی کے قطرے ٹپک رہے تھے۔ ہم نے عرض کی: ”یا رسول اللہ صلی اللہ تعالیٰ علیہ وآلہ وسلم! کیا آپ کے دل میں کوئی خواہش پیدا ہو گئی تھی؟“ ارشاد فرمایا: ”ہاں! میرے قریب سے فلانی عورت گزری تو میرے دل میں عورتوں کی خواہش پیدا ہو گئی تھی لہذا میں اپنی ازواج میں سے کسی کے پاس چلا گیا۔ جب کبھی تمہیں بھی اس چیز کا سامنا ہو تو ایسا ہی کرنا۔ بے شک تمہارے اعمال میں سے افضل ترین عمل یہ ہے کہ تم اس چیز کے پاس آؤ جو تمہارے لئے حلال ہے۔“ (۲)

درس استقامت:

﴿1392﴾..... حضرت سیدنا ابوبکبشہ رضی اللہ تعالیٰ عنہ فرماتے ہیں: میں نے سرکارِ مدینہ، قرآنِ قلب و سینہ صلی اللہ تعالیٰ علیہ وآلہ وسلم کو ارشاد فرماتے سنا کہ ”سیدھی راہ پر مضبوطی سے قائم رہو کیونکہ اللہ عزوجل کو اس کی پرواہ نہیں کہ تم پر

①..... سنن الترمذی، کتاب البیوع، باب ماجاء فی انظار المعسر والرفق بہ، الحدیث: ۱۳۱۰، ج ۳، ص ۵۲۔

②..... المعجم الکبیر، الحدیث: ۸۴۸، ج ۲۲، ص ۳۳۹۔

کسی چیز کا عذاب آئے اور عنقریب اللہ عزوجل ایسی قوم لائے گا جو اپنا دفاع نہیں کر سکے گی۔“ (۱)

حضرت سیدنا مصعب بن عمیر رضی اللہ تعالیٰ عنہ کو حضرت سیدنا محمد بن اسحاق علیہ رحمۃ اللہ الرزاق نے اور حضرت سیدنا مقداد بن اسود رضی اللہ تعالیٰ عنہ کو حضرت سیدنا محمد بن یحییٰ دکنی علیہ رحمۃ اللہ الوکی نے اہل صفہ میں شمار کیا ہے۔ ان کے حالات ہم طبقات مہاجرین میں ذکر کر چکے ہیں۔

حضرت سیدنا ابو عبید مسطح بن اثاثہ

رَضِيَ اللهُ تَعَالَى عَنْهُ

حضرت سیدنا امام حافظ ابو عبد اللہ نیشاپوری علیہ رحمۃ اللہ القوی سے منقول ہے کہ حضرت سیدنا ابو عبید مسطح بن اثاثہ رضی اللہ تعالیٰ عنہ بھی اہل صفہ میں سے ہیں۔ حدیث افک میں ان کا ذکر ملتا ہے۔ امیر المؤمنین حضرت سیدنا ابو بکر صدیق رضی اللہ تعالیٰ عنہ ناداری و قرابت داری کی وجہ سے ان کا خراج اٹھاتے تھے (جب انہوں نے ام المؤمنین حضرت سیدنا عائشہ صدیقہ طیبہ طاہرہ رضی اللہ تعالیٰ عنہا پر تہمت لگانے والوں کی موافقت کی) تو آپ رضی اللہ تعالیٰ عنہ نے قسم اٹھائی کہ اب ان کا خراج نہیں اٹھائیں گے۔ اس پر یہ آیت مبارکہ نازل ہوئی: **وَلْيَعْفُوا وَلْيَصْفَحُوا أَلَا تُحِبُّونَ أَنْ يَغْفِرَ اللَّهُ لَكُمْ** (پ ۱۸، النور: ۲۲) ترجمہ کنز الایمان: اور چاہئے کہ معاف کریں اور درگزر کریں کیا تم اسے دوست نہیں رکھتے کہ اللہ تمہاری بخشش کرے۔ چنانچہ آپ رضی اللہ تعالیٰ عنہ دوبارہ ان کا خراج اٹھانے لگے اور فرمایا: ”ہاں! کیوں نہیں! میں یہ پسند کرتا ہوں کہ اللہ عزوجل میری بخشش فرمائے۔“

حضرت سیدنا مسعود بن ربیع قاری رضی اللہ تعالیٰ عنہ

حضرت سیدنا امام ابو عبد اللہ نیشاپوری علیہ رحمۃ اللہ القوی سے منقول ہے کہ حضرت سیدنا مسعود بن ربیع قاری رضی اللہ تعالیٰ عنہ بھی اہل صفہ میں سے ہیں۔

بلا ضرورت سوال کرنے کا انجام:

﴿1393﴾..... حضرت سیدنا مسعود بن ربیع رضی اللہ تعالیٰ عنہ سے مروی ہے کہ حسن اخلاق کے پیکر، نبیوں کے

①..... المسند للإمام احمد بن حنبل، حدیث ابی کبشہ، الحدیث: ۱۸۰۵۱، ج ۶، ص ۲۹۸۔

تاجور محبوبِ رَبِّ اکبر صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بندہ بلا ضرورت سوال کرتا رہتا ہے یہاں تک کہ اپنی عزت کھو بیٹھتا ہے پھر اللہ عَزَّوَجَلَّ کے ہاں اس کا کوئی مقام و مرتبہ نہیں رہتا۔“ (۱)

حضرت سیدنا ابو حلیمہ معاذ قاری

رَضِيَ اللهُ تَعَالَى عَنْهُ

حضرت سیدنا امام ابو عبد اللہ نیشاپوری عَلَیْہِ رَحْمَةُ اللہِ الْقَوِی سے منقول ہے کہ حضرت سیدنا ابو حلیمہ معاذ قاری رَضِيَ اللهُ تَعَالَى عَنْهُ بھی اہل صفہ میں سے ہیں۔

﴿1394﴾..... حضرت سیدنا ابو بکر بن محمد عَلَیْہِ رَحْمَةُ اللہِ الصَّمدِ فرماتے ہیں کہ حضرت سیدنا عبد اللہ بن عمر رَضِيَ اللهُ تَعَالَى عَنْهُ ہمارے ساتھ بنت عبد الرحمن کے ہاں گئے۔ میں رات میں نماز پڑھنے اٹھا اور آہستہ آہستہ قراءت کرنے لگا تو بنت عبد الرحمن نے مجھ سے کہا: ”اے بھتیجے! بلند آواز سے قراءت کیوں نہیں کرتے؟ ہمیں تو رات کو صرف حضرت معاذ قاری اور حضرت ابو ایوب رَضِيَ اللهُ تَعَالَى عَنْهُ کے آزاد کردہ غلام حضرت اَبُو رَضِيَ اللهُ تَعَالَى عَنْهُ کی قراءت ہی بیدار کیا کرتی ہے۔“ (۲)

حضرت سیدنا واثلہ بن اسقع رَضِيَ اللهُ تَعَالَى عَنْهُ

حضرت سیدنا یحییٰ بن معین عَلَیْہِ رَحْمَةُ اللہِ الْمُبِیْن اور حضرت سیدنا امام واقدی عَلَیْہِ رَحْمَةُ اللہِ الْوَلِی سے منقول ہے کہ حضرت سیدنا واثلہ بن اسقع رَضِيَ اللهُ تَعَالَى عَنْهُ بھی اہل صفہ میں سے ہیں۔ حضرت سیدنا امام واقدی عَلَیْہِ رَحْمَةُ اللہِ الْقَوِی فرماتے ہیں: ”حضرت سیدنا واثلہ رَضِيَ اللهُ تَعَالَى عَنْهُ اس وقت اسلام لائے جب حضور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم غزوہ تبوک کی تیاری فرما رہے تھے۔“

فقرا کے لئے خوشخبری:

﴿1395﴾..... حضرت سیدنا واثلہ بن اسقع رَضِيَ اللهُ تَعَالَى عَنْهُ فرماتے ہیں: ہم اصحاب صفہ مسجد نبوی میں رہا کرتے

①..... المعجم الكبير، الحديث: ۷۹۰، ج ۲۰، ص ۳۳۳۔

②..... المصنف لابن ابی شیبہ، کتاب الصلاة، باب ما قالوا في قراءة الليل كيف هي، الحديث: ۵، ج ۱، ص ۴۰۲۔

تھے اور ہم میں سے کوئی بھی ایسا نہ تھا کہ جس کے پاس (ستر چھپانے کے علاوہ) کوئی کپڑا ہو۔ ہمارے جسم پر اس قدر میل کچیل اور گردوغبار جم جاتا کہ پسینہ کے باعث نشانات پڑ جاتے۔ (ایک بار) اللہ عَزَّوَجَلَّ کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم ہمارے پاس تشریف لائے اور تین مرتبہ ارشاد فرمایا: ”فقرامہاجرین کے لئے خوشخبری ہو۔“ (۱)

دعائے سرکار کی برکت:

﴿1396﴾..... حضرت سیدنا واہلہ بن اشعث رَضِيَ اللهُ تَعَالَى عَنْهُ فرماتے ہیں: ہم صفہ میں رہائش پذیر تھے کہ رمضان المبارک کا مہینہ تشریف لے آیا ہم نے رمضان المبارک کے روزے رکھے۔ جب افطار کا وقت ہوتا تو ایک ایک آدمی آتا اور ہم میں سے ایک کو اپنے ساتھ لے جاتا اور شام کا کھانا کھلاتا۔ (اسی دوران) ہم پر ایک رات ایسی بھی آئی کہ افطار کروانے کے لئے ہمیں کوئی بھی لینے نہ آیا۔ ہم نے دوسرے دن پھر روزہ رکھ لیا۔ اگلی رات آئی تو پھر بھی کوئی نہ آیا۔ چنانچہ، ہم بارگاہ رسالت میں حاضر ہوئے اور اپنے معاملات کی خبر دی تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ازواج مطہرات رَضِيَ اللهُ تَعَالَى عَنْهُنَّ کے پاس پیغام بھیجا کہ ”کیا کھانے کو کچھ ہے؟“ انہوں نے عرض کی: ”اللہ عَزَّوَجَلَّ کی قسم! ہم نے اس حال میں شام کی کہ ہمارے پاس کھانے کی ایسی کوئی چیز نہیں جسے کوئی جاندار کھائے۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اہل صفہ سے ارشاد فرمایا: ”جمع ہو جاؤ۔“ (جب وہ جمع ہو گئے) تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے دعا مانگی: ”اللَّهُمَّ اِنَّا نَسْأَلُكَ مِنْ فَضْلِكَ وَرَحْمَتِكَ فَاِنَّهُمَا بِيَدِكَ لَا يَمْلِكُهُمَا أَحَدٌ غَيْرُكَ یعنی اے اللہ عَزَّوَجَلَّ! ہم تجھ سے تیرے فضل اور رحمت کا سوال کرتے ہیں۔ بے شک یہ دونوں (یعنی فضل و رحمت) تیرے ہی قبضہ قدرت میں ہیں اور تیرے سوا ان دونوں کا کوئی مالک نہیں۔“

چنانچہ، کچھ ہی دیر گزری تھی کہ کسی نے اندر آنے کی اجازت طلب کی۔ جب وہ اندر آیا تو اس کے پاس ایک بھنی ہوئی بکری اور کچھ روٹیاں تھیں۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسے رکھنے کا حکم ارشاد فرمایا تو وہ ہمارے سامنے رکھ دی گئی اور ہم نے خوب پیٹ بھر کر کھایا۔ پھر ارشاد فرمایا: ”ہم نے اللہ عَزَّوَجَلَّ سے اس کے فضل اور رحمت کا سوال کیا تھا۔ بے شک اللہ عَزَّوَجَلَّ نے اس رحمت کو ہمارے لئے جمع کر رکھا ہے۔“ (۲)

①..... المعجم الكبير، الحديث: ۱۷۰، ج ۲۲، ص ۷۰۔

②..... دلائل النبوة للبيهقي، جماع ابواب دعوات نبينا..... الخ، باب ماجاء في اجابة الله..... الخ، ج ۶، ص ۱۲۹۔

کھانے میں حیرت انگیز برکت:

﴿1397﴾..... حضرت سیدنا سلیمان بن حیان عذری عَلَیْهِ رَحْمَةُ اللّٰهِ الْوَلِیِّ بَیَان کرتے ہیں: میں نے حضرت سیدنا واثلہ بن اشعث رَضِيَ اللهُ تَعَالَى عَنْهُ کو فرماتے سنا کہ میں اصحاب صفہ میں تھا۔ میرے دوستوں نے بھوک کی شکایت کرتے ہوئے کہا: ”اے واثلہ! بارگاہ رسالت میں حاضر ہو کر ہمارے لئے کھانا طلب کرو۔“ چنانچہ، میں بارگاہ اقدس میں حاضر ہوا اور عرض کی: ”یا رَسُولَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے اصحاب بھوک کی شکایت کر رہے ہیں۔“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ام المؤمنین حضرت سیدتنا عائشہ صدیقہ طیبہ طاہرہ رَضِيَ اللهُ تَعَالَى عَنْهَا سے ارشاد فرمایا: ”اے عائشہ! کیا تمہارے پاس کھانے کو کچھ ہے؟“ انہوں نے عرض کی: ”یا رَسُولَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ! روٹی کے چند خشک ٹکڑوں کے علاوہ کچھ بھی نہیں۔“ ارشاد فرمایا: ”وہی لے آؤ۔“ چنانچہ، آپ رَضِيَ اللهُ تَعَالَى عَنْهَا ایک تھیلے میں ڈال کر لے آئیں۔ پھر حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک بڑا پیالہ منگوایا اور روٹی کے ٹکڑے اس میں ڈال کر دست مبارک سے ٹرید بنانے لگے اور دیکھتے ہی دیکھتے پیالہ ٹرید سے بھر گیا۔ پھر ارشاد فرمایا: ”اے واثلہ! جاؤ اور اپنے 10 اصحاب کو لے آؤ اور دسویں تم خود ہو۔“

چنانچہ، میں گیا اور دس لوگوں کو بلا لایا اور دسواں میں خود تھا تو حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بیٹھ جاؤ اور بسم اللہ پڑھ کر پیالے کے اطراف سے کھاؤ اور اوپری حصہ سے مت کھانا کہ برکت اوپر سے نیچے کی جانب اترتی ہے۔“ پس دس صحابہ کرام رَضُوا اللّٰهُ تَعَالَى عَلَيْهِمْ أَجْمَعِينَ نے پیٹ بھر کر کھایا پھر اٹھ کھڑے ہوئے جبکہ پیالہ جوں کا توں بھرا ہوا تھا۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ پیالے میں موجود ٹرید کو اپنے دست مبارک سے درست کرنے لگے تو دیکھتے ہی دیکھتے پیالہ ٹرید سے بھر گیا۔ پھر ارشاد فرمایا: ”اے واثلہ! جاؤ اور دس اصحاب کو بلا لاؤ۔“ چنانچہ، میں گیا اور دس کو بلا لایا۔ ارشاد فرمایا: ”بیٹھ جاؤ۔“ وہ بیٹھ گئے اور پیٹ بھر کر کھانا کھایا اور چلے گئے۔ پھر ارشاد فرمایا: ”جاؤ! اور دس کو بلا لاؤ۔“ چنانچہ، میں گیا اور دس کو بلا لایا انہوں نے بھی سیر ہو کر کھایا اور اٹھ کر چل دیئے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا کوئی باقی ہے؟“ میں نے عرض کی: ”جی ہاں! دس ابھی باقی ہیں۔“ ارشاد فرمایا: ”جاؤ! انہیں بھی بلا لاؤ۔“ چنانچہ، میں گیا اور انہیں بھی بلا لایا۔ ارشاد فرمایا: ”بیٹھ

جاؤ۔“ وہ بیٹھ گئے، سیر ہو کر کھایا پھر اٹھ کھڑے ہوئے جبکہ پیالہ جوں کا توں بھرا ہوا تھا۔ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے واہلہ! اسے عاتشہ کے پاس لے جاؤ۔“ (۱)

غیب کی خبر:

﴿1398﴾..... حضرت سیدنا سلیمان بن حیان عَلَيْهِ رَحْمَةُ اللهِ الْمَنَّانِ سے مروی ہے کہ حضرت سیدنا واہلہ رَضِيَ اللهُ تَعَالَى عَنْهُ نے فرمایا: میں اہل صفہ کے فقرا میں سے تھا۔ ایک دن حضور نبی پاک، صاحب کؤلاک، سیاح افلاک صَلَّى اللهُ تَعَالَى عَلَيْهِ وَآلِهِ وَسَلَّمَ ہمارے پاس تشریف لائے اور ارشاد فرمایا: ”میرے بعد تمہارا کیا حال ہوگا جب تم گندم کی روٹی اور زیتون سے پیٹ بھرو گے۔ انواع و اقسام کے کھانے کھاؤ گے اور طرح طرح کے لباس زیب تن کرو گے تو کیا تم آج بہتر حالت میں ہو یا اس دن ہو گے؟“ صحابہ کرام رَضُوا اللهُ تَعَالَى عَلَيْهِمْ أَجْمَعِينَ نے عرض کی: ”ہم اُس دن بہتر ہوں گے۔“ ارشاد فرمایا: ”نہیں! بلکہ تم آج بہتر ہو۔“ (۲)

﴿1399﴾..... حضرت سیدنا واہلہ بن اشعق رَضِيَ اللهُ تَعَالَى عَنْهُ فرماتے ہیں: ”وہ زمانہ گزر گیا حتیٰ کہ ہم نے انواع و اقسام کے کھانے کھائے، طرح طرح کے لباس زیب تن کئے اور عمدہ قسم کی سواریوں پر سواری کی۔“ (۳)

حضرت سیدنا وابصہ بن معبد جہنی

رَضِيَ اللهُ تَعَالَى عَنْهُ

حضرت سیدنا وابصہ بن معبد جہنی رَضِيَ اللهُ تَعَالَى عَنْهُ بھی اہل صفہ میں سے ہیں۔ حضرت سیدنا ایوب بن مکر رَحْمَةُ اللهِ تَعَالَى عَلَيْهِ بیان کرتے ہیں کہ ”حضرت سیدنا وابصہ رَضِيَ اللهُ تَعَالَى عَنْهُ فقرا کی صحبت اختیار کیا کرتے اور فرماتے کہ زمانہ رسالت میں یہ میرے بھائی تھے۔“ حضرت سیدنا وابصہ اور حضرت سیدنا عقبہ رَضِيَ اللهُ تَعَالَى عَنْهُمَا فقرا کے ساتھ ہی اٹھتے بیٹھتے تھے۔

①..... المعجم الكبير، الحديث: ۲۰۸، ج ۲۲، ص ۸۶۔

②..... مشکاة المصابيح، كتاب الرقاق، باب تغير الناس، الحديث: ۵۳۶۶، ج ۲، ص ۲۷۵، مفہومًا۔

③..... تاريخ مدينة دمشق، الرقم: ۲۶۵۹، سليمان بن حيان الدمشقي، ج ۲۲، ص ۲۲۳۔

نیکی اور گناہ کی پہچان:

﴿1400﴾..... حضرت سیدنا و اَبِصَه رَضِيَ اللهُ تَعَالَى عَنْهُ فرماتے ہیں: میں بارگاہ رسالت میں اس ارادے سے حاضر ہوا کہ حضور نبی اکرم، شاہ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ سے ہر قسم کی نیکی اور برائی کے بارے میں پوچھوں گا۔ چنانچہ، میں لوگوں کی گردنیں پھلانگ کر آگے جانے لگا تو صحابہ کرام رَضُوا اللهُ تَعَالَى عَلَيْهِمْ أَجْمَعِينَ نے کہا: ”اے وَاِصَه! رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ سے دور رہو۔“ میں نے کہا: ”مجھے چھوڑ دو اور قریب ہو لینے دو کیونکہ مجھے یہ بات زیادہ محبوب ہے کہ لوگوں کی بنسبت میں زیادہ قریب ہو کر بیٹھوں۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے وَاِصَه! قریب آ جاؤ۔“ چنانچہ، میں اتنا قریب ہوا کہ میرے گھٹنے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے مبارک گھٹنوں سے مس ہو گئے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے وَاِصَه! میں تمہیں بتاؤں کہ تم کس چیز کے بارے میں سوال کرنے آئے ہو؟“ میں نے عرض کی: ”یا رَسُوْلُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! بتا دیجئے۔“ ارشاد فرمایا: ”تم نیکی اور گناہ کے متعلق پوچھنے آئے ہو۔“ میں نے عرض کی: ”جی ہاں!“ چنانچہ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی انگلیاں جمع کر کے میرے سینے پر مارتے ہوئے ارشاد فرمایا: ”اے وَاِصَه! اپنے دل اور اپنے نفس سے پوچھو! نیکی وہ ہے جس پر دل مطمئن ہو اور طبیعت جے اور گناہ وہ ہے جو طبیعت میں چھبے اور دل میں کھٹکے اگر چہ لوگ تمہیں فتویٰ دیں یا تم سے لیں۔“ (۱) (۲)

①.....المسند للامام احمد بن حنبل، حدیث و اَبِصَه بن معبد الاسدی، الحدیث: ۱۸۰۳۳، ج ۶، ص ۲۹۲۔

②..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ الْوَالِیُّ بِهَرَاتُ الْمَنَاجِبِ، جلد 4، ص 235 پر اس کے تحت فرماتے ہیں: یہ غیبی خبر ہے کہ حضرت وَاِصَه رَضِيَ اللهُ تَعَالَى عَنْهُ، جو سوال دل میں لے کر آئے تھے حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کے بغیر عرض کئے ہوئے ارشاد فرمایا، معلوم ہوتا ہے کہ اللہ تعالیٰ نے انہیں دلوں کے حال پر مطلع فرمایا ہے، کیوں نہ ہو انہیں تو پتھروں کے دلوں پر اطلاع ہے کہ فرماتے ہیں اُحد پہاڑ ہم سے محبت کرتا ہے۔ حضور صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت وَاِصَه رَضِيَ اللهُ تَعَالَى عَنْهُ کے سینہ پر ہاتھ رکھ کر ان کے قلب کو فیض دیا جس سے ان کا نفس بجائے امارہ کے مطمئن ہو گیا اور دل خطرات شیطانی، وسوسوں سے پاک و صاف ہو گیا۔ صوفیاء کرام جو میردوں کے سینے پر ہاتھ مار کر یا توجہ ڈال کر انہیں فیض دیتے ہیں ان کی اصل یہ حدیث بھی ہے۔ (جس پر دل مطمئن ہو) یعنی آج سے اے وَاِصَه گناہ اور نیکی کی پہچان یہ ہے کہ جس پر تمہارا دل و نفس مطمئن ہو گیا، یہ حکم حضرت وَاِصَه رَضِيَ اللهُ تَعَالَى عَنْهُ کے لئے آج سے ہو گیا، یہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ کے ہاتھ شریف کا اثر ہوا، ہم جیسے لوگوں کو یہ حکم نہیں، یہاں (صاحب) مرقات نے فرمایا کہ غیر مجتہد یعنی مقلد تو اپنے امام سے فتویٰ لے.....

حضرت سیدنا ہلال رَضِيَ اللهُ تَعَالَى عَنْهُ

حضرت سیدنا مغیرہ بن شعبہ رَضِيَ اللهُ تَعَالَى عَنْهُ کے آزاد کردہ غلام حضرت سیدنا ہلال رَضِيَ اللهُ تَعَالَى عَنْهُ بھی اہل صفہ میں سے ہیں۔

ایک جنتی:

﴿1401﴾..... حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ محبوبِ ربِّ اکبر، شافعِ محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اس دروازے سے ایک ایسا شخص داخل ہوگا جسے اللہ عَزَّوَجَلَّ نظرِ رحمت سے دیکھتا ہے۔“ چنانچہ حضرت ہلال رَضِيَ اللهُ تَعَالَى عَنْهُ داخل ہوئے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے ہلال! مجھ پر درود پڑھو۔“ پھر ارشاد فرمایا: ”تم بارگاہِ الہی میں کس قدر محبوب و مکرم ہو۔“ (۱)

حضرت سیدنا ابوفکیہہ یسار رَضِيَ اللهُ تَعَالَى عَنْهُ

حضرت سیدنا محمد بن اسحاق عَلَيْهِ رَحْمَةُ اللهِ الرَّزَّاق سے منقول ہے کہ حضرت سیدنا صفوان بن امیہ رَضِيَ اللهُ تَعَالَى عَنْهُ کے آزاد کردہ غلام حضرت سیدنا ابوفکیہہ یسار رَضِيَ اللهُ تَعَالَى عَنْهُ بھی اہل صفہ میں سے ہیں۔

شانِ صحابہ بزبانِ قرآن:

﴿1402﴾..... حضرت سیدنا محمد بن اسحاق عَلَيْهِ رَحْمَةُ اللهِ الرَّزَّاق سے مروی ہے کہ حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ جب مسجد میں تشریف فرما ہوتے تو حضرت سیدنا خباب، حضرت سیدنا عمار، حضرت سیدنا صفوان بن امیہ کے آزاد کردہ غلام حضرت سیدنا ابوفکیہہ یسار، حضرت سیدنا نضیب بن سنان اور ان جیسے دیگر کمزور صحابہ کرام عَلَيْهِمُ اور مجتہد اپنے دل سے۔ (اگر چلوگ اس کافتوی دے دیں) یعنی عام لوگوں کے فتوے کا تم اعتبار نہ کرنا کیونکہ ان کے دلوں پر ہمارا ہاتھ نہیں پہنچا اپنے دل و نفس کافتوی قبول کرنا کہ ہمارا فیصلہ ہوگا کہ ہمارا ہاتھ تمہارے دل پر ہے۔

دل کرو ٹھنڈا میرا وہ کف پاچاند سا
سینہ پر رکھ دو ذرا تم پہ کروڑوں درود
آنکھ عطا کیجئے اس میں جلا دیجئے
جلوہ قریب آگیا تم پہ کروڑوں درود

①..... الاصابة في تمييز الصحابة، حرف الهاء، الرقم: ۹۰۱۰، ج ۶، ص ۴۳۱۔

کنز العمال، کتاب الفضائل، باب فضائل الصحابة، حرف الهاء، الحديث: ۳۷۵۴۳، ج ۱۳، ص ۲۵۹،

دون قوله ما احبك..... الخ۔

الرِّضْوَانُ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے قرب میں بیٹھ جاتے، قریش ان کا مزاق اڑاتے اور ایک دوسرے سے کہتے کہ ”یہ ہیں محمد (صَلَّی اللہُ تَعَالَى عَلَیْہِ وَاٰلِہٖ وَسَلَّم) کے اصحاب جیسا کہ تم دیکھ رہے ہو۔ یہ ہیں وہ لوگ کہ جن پر اللہ عَزَّوَجَلَّ نے ہمارے درمیان حق و ہدایت کے ساتھ احسان فرمایا۔ اگر محمد (صَلَّی اللہُ تَعَالَى عَلَیْہِ وَاٰلِہٖ وَسَلَّم) کی لائی ہوئی تعلیمات بہتر ہوتیں تو یہ گھٹیا قسم کے لوگ ہم سے سبقت نہ لے جاتے اور اللہ عَزَّوَجَلَّ ہمارے علاوہ انہیں خاص نہ فرماتا۔“ اس پر اللہ عَزَّوَجَلَّ نے صحابہ کرام رِضْوَانُ اللہُ تَعَالَى عَلَیْہُمْ اَجْمَعِیْنَ کے بارے میں یہ آیت مقدسہ نازل فرمائی:

وَلَا تَطْرُدِ الَّذِیْنَ یَدْعُوْنَ رَبَّهُمْ بِالْغَدْوَةِ وَ
الْعِشِيِّ یُرِیْدُوْنَ وَجْہَهُ ط (ب ۷، الانعام: ۵۲)

ہیں صبح اور شام اس کی رضا چاہتے۔ (۱)

حضرت سیدنا حافظ ابو نعیم اصفہانی قدس سرہ النورانی فرماتے ہیں: اب تک ہم نے ان صحابہ کرام رِضْوَانُ اللہُ تَعَالَى عَلَیْہُمْ اَجْمَعِیْنَ کا تذکرہ کیا ہے کہ جنہیں حضرت سیدنا شیخ ابو عبد الرحمن سلمی علیہ رحمۃ اللہ القوی نے ذکر کیا اور انہیں اہل صفہ کی طرف منسوب کیا اور ان لوگوں میں شمار کیا ہے کہ جنہوں نے صفہ کو ہی اپنا وطن بنایا اور وہیں رہائش اختیار فرمائی۔ حضرت سیدنا شیخ ابو عبد الرحمن سلمی علیہ رحمۃ اللہ القوی سے میری ملاقات ہوئی ہے۔ آپ رحمۃ اللہ تعالیٰ علیہ ان افراد میں سے ہیں جنہیں صوفیائے کرام رَحْمَتُہُمُ اللہُ السَّلَام کے مذہب کی عنایت تامہ حاصل تھی اور ان کے قول کے مطابق انہیں اسلاف متقدمین کے احوال سے بھرپور آگاہی حاصل ہے۔ آپ رحمۃ اللہ تعالیٰ علیہ اسلاف کی پیروی کرنے والے، ان کے طریقہ کار کو اختیار کرنے والے اور ان کے آثار کی اتباع کرنے والے ہیں۔ آپ نے نام نہاد جاہل بناوٹی صوفیوں اور نفس پرستوں کو اہل حق صوفیائے کرام رَحْمَتُہُمُ اللہُ السَّلَام کے گروہ سے علیحدہ کیا اور ان کی بھرپور تردید فرمائی کیونکہ آپ کے نزدیک تصوف حقیقت میں اتباع رسول اور مشروع و مروی اقوال و افعال پر عمل کرنے کا نام ہے اور آپ نے اسی کی طرف اشارہ کیا اور اسے ہی ظاہر کیا۔ جبکہ معتبر صوفیائے کرام، روایات حدیث اور ائمہ فقہاء رَحْمَتُہُمُ اللہُ تَعَالَى کی پیروی کرنا بھی تصوف ہی ہے۔ اسی لئے میں نے حضرت سیدنا شیخ ابو عبد الرحمن سلمی علیہ رحمۃ اللہ القوی کے ذکر کردہ حضرات کے ساتھ ان کا بھی تذکرہ کیا ہے کہ جنہیں محقق و فیاض حضرت سیدنا ابو سعید بن اعرابی علیہ رَحْمَتُہُمُ اللہُ الوالی نے ذکر کیا ہے اور ابن اعرابی علیہ رَحْمَتُہُمُ اللہُ الوالی بلند پائے کے راوی حدیث اور صوفی بزرگ ہیں۔ نیز

①.....السیرة النبویة لابن ہشام، امر وفد البصاری الذین اسلموا، ص ۱۵۶۔

صوفیائے کرام رَحْمَةُ اللهِ السَّلَامُ کی سیرت، احوال، سیاحت و ریاضیت اور ان کے آثار سے اقتباس کے حوالے سے ان کی تصانیف بہت مشہور ہیں۔

میں کتاب کے بقیہ حصے میں فقط تابعین کرام رَحْمَةُ اللهِ السَّلَامُ کے ذکر پر اکتفا کروں گا جس طرح ابن اعرابی عَلَيْهِ رَحْمَةُ اللهِ الْوَالِي نے طبقات نساک کی تالیف میں کیا ہے۔ اِنْ شَاءَ اللهُ عَزَّ وَجَلَّ ہر طبقہ میں سے ایک جماعت کے ذکر پر اکتفا کروں گا اور اگر ان سے مروی کوئی مسند روایت پائی گئی تو وہ بھی ذکر کروں گا اور زیادہ سے زیادہ ایک، دو یا تین حکایات بھی ذکر کروں گا۔ میں اللہ عَزَّ وَجَلَّ سے ہی مدد طلب کرتا اور اس کی بہترین کیفیت پر بھروسہ کرتا ہوں کیونکہ وہی حقیقی ولی و مددگار ہے۔

دیگر اہل صفہ کا تذکرہ

اہل صفہ اور مسجد نبوی کے ان رہائشی صحابہ کرام رِضْوَانُ اللهِ تَعَالَى عَلَيْهِمْ اَجْمَعِينَ کا تذکرہ کہ جنہیں حضرت سیدنا شیخ ابو عبد الرحمن سلمی عَلَيْهِ رَحْمَةُ اللهِ الْوَالِي اور حضرت سیدنا ابوسعید بن اعرابی عَلَيْهِ رَحْمَةُ اللهِ الْوَالِي نے ذکر نہیں کیا۔

حضرت سیدنا بشیر بن خصاصیہ

رَضِيَ اللهُ تَعَالَى عَنْهُ

آپ رَضِيَ اللهُ تَعَالَى عَنْهُ کا نام و نسب کچھ یوں ہے بشیر بن معبد بن شراحیل بن سبع بن ضباری بن سدوس۔ زمانہ جاہلیت میں آپ کا نام نذیر یا زحم تھا۔ جب ہجرت کر کے بارگاہ رسالت میں حاضر ہوئے تو حضور نبی پاک صَلَّی اللهُ تَعَالَى عَلَيْهِ وَآلِهِ وَسَلَّمَ نے ان کا نام بشیر رکھا اور انہیں صفہ میں ٹھہرایا۔

قبرستان کی دعا:

﴿1403﴾..... حضرت سیدنا بشیر بن خصاصیہ رَضِيَ اللهُ تَعَالَى عَنْهُ کی زوجہ محترمہ حضرت سیدنا جہدہ رَضِيَ اللهُ تَعَالَى عَنْهَا بیان کرتی ہیں کہ حضرت سیدنا بشیر رَضِيَ اللهُ تَعَالَى عَنْهُ نے فرمایا: میں بارگاہ رسالت میں حاضر ہوا تو آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے مجھے اسلام کی دعوت دی اور پھر پوچھا: ”تمہارا نام کیا ہے؟“ میں نے عرض کی: ”میرا نام نذیر ہے۔“ آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”نہیں بلکہ تمہارا نام بشیر ہے۔“ پھر مجھے صفہ میں ٹھہرایا۔ لہذا

حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس جب کوئی ہدیہ آتا تو اس میں ہمیں بھی شریک فرمایا کرتے اور جب صدقہ وغیرہ آتا تو ہمارے پاس بھجوادیتے۔ حضرت سیدنا بشیر بن خصاصیہ رَضِيَ اللهُ تَعَالَى عَنْهُ فرماتے ہیں: ایک رات پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ گھر سے باہر تشریف لائے تو میں بھی پیچھے ہو لیا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ بقیع (مدینے کے قبرستان) میں تشریف لے گئے اور فرمایا: ”السَّلَامُ عَلَيْكُمْ دَارَ قَوْمٍ مُؤْمِنِينَ وَإِنَّا بِكُمْ لَاحِقُونَ وَإِنَّا لِلَّهِ وَإِنَّا لِلَّهِ رَاجِعُونَ لَقَدْ أَصَبْتُمْ خَيْرًا أَبْجِيلًا وَسَبَقْتُمْ شَرًّا طَوِيلًا“ یعنی اے گروہ مؤمنین کے گھر تم پر سلام ہو! بے شک ہم بھی تم سے ملنے والے ہیں اور ہم اللہ کے مال ہیں اور ہم کو اسی کی طرف پھرنا۔ تم نے بڑی بھلائی کو پایا ہے اور طویل شر پر سبقت لے گئے۔“ پھر میری طرف متوجہ ہوئے اور ارشاد فرمایا: ”کون ہے؟“ میں نے عرض کی: ”بشیر۔“ ارشاد فرمایا: ”کیا تم اس بات پر راضی نہیں ہو کہ اللہ عَزَّ وَجَلَّ نے تمہیں قبیلہ ربيعة الفرس کے ان لوگوں میں سے چن کر اسلام کی توفیق عطا فرمائی جو یہ خیال کرتے ہیں کہ اگر وہ نہ ہوتے تو زمین اپنے اوپر رہنے والوں سمیت اپنی جگہ سے ہٹ جاتی۔“ میں نے عرض کی: ”جی ہاں!“ تو ارشاد فرمایا: ”کس چیز نے تمہیں یہاں آنے پر مجبور کیا؟“ میں نے عرض کی: ”مجھے خوف ہوا کہ کہیں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو کوئی مصیبت نہ پہنچ جائے یا زمین کا کوئی موذی جانور (سانپ، بچھو وغیرہ) تکلیف نہ پہنچا دے۔“ (۱)

حضرت سیدنا محمد بن عبدالکریم عَلِيهِ رَحْمَةُ اللهِ الرَّحِيمِ فرماتے ہیں: ”انہیں ربيعة الفرس اس لئے کہا جاتا ہے کہ ربيعة کے باپ نزار بن معد کے پاس ایک فرس (یعنی گھوڑا)، ایک چمڑے کا خیمہ اور ایک گدھا تھا۔ اس نے گھوڑا اپنے بڑے بیٹے ربيعة کو، خیمہ منجھلے (یعنی درمیان والے) بیٹے مضر کو اور گدھا تیسرے بیٹے ایاد کو دے دیا۔ اسی نسبت سے انہیں ربيعة الفرس، مضر الحمراء اور ایاد الحما رکھا جاتا ہے۔“ (۲)

حضرت سیدنا ابو مؤیہبہ رَضِيَ اللهُ تَعَالَى عَنْهُ

حضور نبی پاک، صاحبِ لؤلؤ لاک، سیارح افلاک صَلَّى اللهُ تَعَالَى عَلَيْهِ وَآلِهِ وَسَلَّمَ کے آزاد کردہ غلام حضرت سیدنا ابو مؤیہبہ رَضِيَ اللهُ تَعَالَى عَنْهُ رات مسجد نبوی میں گزارتے اور اہل صفہ کے ساتھ میل جول رکھتے تھے۔

①.....کنز العمال، کتاب الفضائل، باب فضائل الصحابة، حرف الباء، الحديث: ۳۶۸۶۰، ج ۱۳، ص ۱۳۱۔

②.....تاریخ مدینہ دمشق، الرقم: ۹۲۲ بشیر بن الخصاصیہ، ج ۱۰، ص ۳۰۵۔

دنیا کے خزانوں کی چابیاں:

﴿1404﴾..... حضرت سیدنا ابو مؤیہبہ رَضِيَ اللهُ تَعَالَى عَنْهُ فرماتے ہیں کہ ایک مرتبہ آدھی رات کے وقت سرکارِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ میرے پاس تشریف لائے (اور مجھے ساتھ لے کر) بقیع کی طرف چل دیئے اور ارشاد فرمایا: ”اے ابو مؤیہبہ! مجھے حکم دیا گیا ہے کہ اہل بقیع کے لئے استغفار کروں۔“ چنانچہ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ بقیع میں تشریف لائے اور ان کے لئے دعائے مغفرت کی۔ پھر ارشاد فرمایا: ”اے اہل بقیع! تمہیں مبارک ہو کہ تم اس معاملہ میں مبتلا نہیں ہو جس میں لوگ مبتلا ہیں۔ تاریک رات کی مانند فتنے پے در پے اٹھ آئے اور ہر بعد والا فتنہ پہلے والے فتنے سے زیادہ خطرناک ہے۔“ پھر فرمایا: ”اے ابو مؤیہبہ! مجھے دنیا کے خزانوں کی چابیاں عطا کی گئیں ہیں (اور یہ اختیار دیا گیا ہے) کہ جب تک چاہوں دنیا میں رہوں پھر میرے لئے جنت ہے۔“ پھر ارشاد فرمایا: ”اے ابو مؤیہبہ! میں نے اپنے رب عَزَّ وَجَلَّ کی ملاقات اور جنت کو اختیار کیا۔“ پھر واپس تشریف لے آئے اور اس مرض میں مبتلا ہو گئے جس میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا وصال ہوا۔^(۱)

حضرت سیدنا ابو عسیب رَضِيَ اللهُ تَعَالَى عَنْهُ

حضور نبی اکرم، نُورِ مُحَمَّدٍ صَلَّى اللهُ تَعَالَى عَلَيْهِ وَآلِهِ وَسَلَّمَ کے آزاد کردہ غلام حضرت سیدنا ابو عسیب رَضِيَ اللهُ تَعَالَى عَنْهُ بھی رات مسجد نبوی میں گزارتے اور اہل صفہ کے ساتھ میل جول رکھتے تھے۔

ہر نعمت کے بارے میں سوال ہوگا:

﴿1405﴾..... حضرت سیدنا ابو عسیب رَضِيَ اللهُ تَعَالَى عَنْهُ فرماتے ہیں کہ ایک رات اللہ عَزَّ وَجَلَّ کے پیارے حبیب، حبیبِ لبیب صَلَّى اللهُ تَعَالَى عَلَيْهِ وَآلِهِ وَسَلَّمَ گھر سے باہر تشریف لائے اور مجھے بلایا۔ میں بارگاہِ اقدس میں حاضر ہو گیا (تو مجھے ساتھ لے کر چل دیئے) پھر امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ کے قریب سے گزرے تو انہیں بھی بلا لیا تو وہ بھی ساتھ ہوئے۔ پھر امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کے پاس سے گزرے تو وہ بھی ساتھ ہوئے۔ پھر چلتے رہے یہاں تک کہ ایک انصاری کے باغ میں داخل ہو گئے اور باغ کے مالک سے ارشاد

①..... المسند للإمام احمد بن حنبل، حدیث ابی مویہبہ..... الخ، الحدیث: ۱۵۹۹۷-۱۵۹۹۶، ج ۵، ص ۴۱۶، مفہوماً۔

فرمایا: ”ہمیں گدڑی (یعنی نیم پختہ) کھجوریں کھلاؤ (۱)۔“

چنانچہ، انصاری نے کھجوروں کا ایک خوشہ بارگاہ رسالت میں پیش کر دیا۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اور صحابہ کرام رَضُوْا اللہُ تَعَالَى عَلَیْہِمْ اَجْمَعِیْنَ نے مل کر اسے کھایا۔ پھر پانی منگوا کر نوش فرمایا۔ پھر ارشاد فرمایا: ”قیامت کے دن ضرور تم سے اس دن (کی نعمتوں) کے بارے سوال کیا جائے گا۔“ حضرت سَیِّدُنا ابو عَیْسَب رَضِيَ اللہُ تَعَالَى عَنْہُ فرماتے ہیں: امیر المؤمنین حضرت سَیِّدُنا عمر فاروقِ اعظم رَضِيَ اللہُ تَعَالَى عَنْہُ نے کھجور کا خوشہ پکڑ کر زمین پر مارا حتیٰ کہ کھجوریں حضور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کے سامنے بکھر گئیں۔ پھر عرض کی: ”یا رَسُوْلَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! کیا اس کے بارے میں بھی قیامت کے دن ہم سے پوچھا جائے گا؟“ (۲) ارشاد فرمایا: ”ہاں! سوائے تین چیزوں کے روٹی کا ٹکڑا کہ جس سے بھوک مٹ جائے۔ ایسا کپڑا جس سے ستر پوشی کی جاسکے اور ایسا مکان جس میں داخل ہو کر سردی گرمی سے بچا جاسکے۔“ (۳)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

①..... وسوسہ: حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے سوال کرنے سے منع فرمایا ہے جبکہ اس میں ہے کہ آپ نے سوال کیا کہ کھانے کے لئے کھجوریں منگوائیں۔ علاج وسوسہ: مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِیْ مَرَاة الْمَنَاجِیْم، جلد 6، صفحہ 64 پر اس کے تحت فرماتے ہیں: یہ سوال وہ نہیں جس سے منع فرمایا گیا ہے یعنی ذات کا سوال۔ یہ سوال ایسا ہے جیسے والد اپنی اولاد سے یا مولیٰ (آقا) اپنے غلام سے یا دوست اپنے دوست سے کچھ طلب کرے اس سوال سے تو صاحب خانہ کو قیامت تک کے لیے فخر ہو گیا کہ مجھے سرکار حضور (صَلَّی اللہُ تَعَالَى عَلَیْہِ وَاٰلِہٖ وَسَلَّم) نے اس لائق سمجھا کہ مجھ سے یہ طلب فرمایا۔ لہذا یہ احادیث شریف میں تعارض نہیں جس سوال سے ممانعت ہے وہ اور سوال ہے یہ کچھ اور سوال۔

②..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِیْ مَرَاة الْمَنَاجِیْم، جلد 6، صفحہ 64 پر اس کے تحت فرماتے ہیں: یعنی یہ کھجوریں اگرچہ نعمتیں ہیں مگر نہایت معمولی جن کی پرواہ بھی نہیں کی جاتی۔ یوں ہی ماری ماری پھرتی ہیں۔ ”تعب ہے کہ ان کا حساب بھی ہوگا“ (امیر المؤمنین) حضرت عمر (فاروق رَضِيَ اللہُ تَعَالَى عَنْہُ) کا یہ عمل اور یہ سوال انتہائی خوف الہی کے باعث تھا کہ جب ان جیسی چیزوں کا بھی حساب ہے تو اعلیٰ چیزوں کا کیا بنے گا۔ ان کا حساب کس قدر سخت ہوگا تحقیر کے لئے یہ سوال نہیں۔

③..... شعب الایمان، باب فی تعدید..... الخ، الحدیث: ۴۶۰۱، ج ۴، ص ۱۴۳، بتغییر قلیل۔

المسند للإمام احمد بن حنبل، حدیث ابی عسیب، الحدیث: ۲۰۷۹۴، ج ۷، ص ۳۹۴، بتغییر قلیل۔

حضرت سیدنا ابوریحانہ شمعون ازدی

رَضِيَ اللهُ تَعَالَى عَنْهُ

حضرت سیدنا ابوریحانہ شمعون ازدی رَضِيَ اللهُ تَعَالَى عَنْهُ کے بارے میں ایک قول ہے کہ انصاری ہیں۔ آپ بہت زیادہ گریہ و زاری اور مجاہدہ کیا کرتے تھے۔ آپ کا شمار بھی اہل صفہ میں کیا جاتا ہے۔

دو قسم کی آنکھوں پر جہنم کی آگ حرام ہے:

﴿1406﴾..... حضرت سیدنا ابوریحانہ رَضِيَ اللهُ تَعَالَى عَنْهُ فرماتے ہیں کہ میں حضور نبی کریم، رَعُوْفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہمراہ ایک غزوہ میں شریک تھا۔ ایک رات ہم نے ایک بلند ٹیلے پر گزاری تو سخت سردی نے ہمیں آیا حتیٰ کہ میں نے بعض لوگوں کو دیکھا کہ ان میں کوئی گڑھا کھودتا اور (سردی سے بچنے کے لئے) اس میں داخل ہو جاتا اور گڑھے کی اطراف ہی اسے کفایت کرتیں (یعنی سردی سے بچاتیں) جب حُسْنِ اخْلَاقِ کے پیکر، نبیوں کے تاجور صَلَّى اللهُ تَعَالَى عَلَيْهِ وَآلِهِ وَسَلَّمَ نے صحابہ کرام رَضُوا اللهُ تَعَالَى عَلَيْهِمْ أَجْمَعِينَ کی یہ کیفیت ملاحظہ فرمائی تو ارشاد فرمایا: ”آج رات جو ہماری حفاظت کرے گا میں اس کے لئے فضل و مرتبہ کی دعا کروں گا۔“ چنانچہ، ایک شخص نے کھڑے ہو کر عرض کی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اس کام کے لئے میں حاضر ہوں۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے استفسار فرمایا: ”تم کون ہو؟“ عرض کی: ”میں فلاں بن فلاں انصاری ہوں۔“ ارشاد فرمایا: ”قریب ہو جاؤ۔“ وہ قریب ہوا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کے کپڑوں کا کچھ حصہ پکڑ کر اس کے لئے دعا فرمائی۔ جب میں نے آپ کو انصاری کے لئے دعا کرتے سنا تو میں نے بھی کھڑے ہو کر عرض کی: ”میں بھی اس کام کے لئے حاضر ہوں۔“ چنانچہ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے مجھ سے بھی اسی طرح پوچھا جس طرح انصاری سے پوچھا تھا۔ پھر ارشاد فرمایا: ”قریب ہو جاؤ۔“ جیسا کہ اسے قریب ہونے کا حکم ارشاد فرمایا تھا پھر میرے لئے اس دعا کے علاوہ دعا فرمائی جو انصاری کے لئے مانگی تھی۔ پھر ارشاد فرمایا: ”راہ خدا میں بیدار رہنے والی اور خوفِ خدا سے آنسو بہانے والی آنکھ پر (جہنم کی) آگ حرام ہے۔“ راوی فرماتے ہیں: آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے تیسری کا بھی ذکر فرمایا لیکن میں بھول گیا۔

حضرت سیدنا ابوشیرین رحمۃ اللہ تعالیٰ علیہ یہ حدیث پاک بیان کرنے کے بعد فرماتے ہیں: ”(تیسری یہ ہے کہ) جو آنکھ اللہ عزوجل کی حرام کردہ چیزوں کو دیکھنے سے بچے اس پر بھی (جہنم کی) آگ حرام ہے۔“ (۱)

شیطان کا تخت:

﴿1407﴾..... حضرت سیدنا ابوریحانہ رضی اللہ تعالیٰ عنہ سے مروی ہے کہ اللہ عزوجل کے محبوب، دانائے غیوب، منزہ عن الغیوب صلی اللہ تعالیٰ علیہ وآلہ وسلم نے ارشاد فرمایا: بے شک ابلیس سمندر پر اپنا تخت بچھاتا ہے اور خود پردے میں رہتا ہے تاکہ اللہ عزوجل سے مشابہت اختیار کرے پھر اس کا لشکر (اس کے پاس) رات گزارتا ہے تو وہ کہتا ہے کہ ”فلاں آدمی کو کون گمراہ کرے گا؟“ اس کے دو چیلے کھڑے ہوتے ہیں۔ شیطان ان سے کہتا ہے: ”میں تمہیں ایک سال کا عرصہ دیتا ہوں اگر تم اسے گمراہ کرنے میں کامیاب ہو گئے تو تمہارے کام میں وسعت کر دوں گا اور اگر (نا کام ہوئے) تو تمہیں سولی چڑھا دوں گا۔“ کہا جاتا ہے کہ حضرت سیدنا ابوریحانہ رضی اللہ تعالیٰ عنہ کی وجہ سے شیطان اپنے کئی چیلوں کو پھانسی دے چکا ہے۔ (۲)

کثرتِ سجد کا اہتمام کرو!

﴿1408﴾..... حضرت سیدنا ابوریحانہ رضی اللہ تعالیٰ عنہ فرماتے ہیں کہ میں نے بارگاہ رسالت میں حاضر ہو کر قرآن پاک کے جلد بھول جانے اور حفظ میں دشواری کی شکایت کی تو تاجدار رسالت، شہنشاہ نبوت صلی اللہ تعالیٰ علیہ وآلہ وسلم نے ارشاد فرمایا: ”جس چیز کے اٹھانے کی تم میں طاقت نہیں اسے مت اٹھاؤ بلکہ کثرتِ سجد (یعنی نماز) کا اہتمام کرو۔“ حضرت سیدنا ابوعبیرہ رحمۃ اللہ تعالیٰ علیہ بیان کرتے ہیں: حضرت سیدنا ابوریحانہ رضی اللہ تعالیٰ عنہ عسقلان تشریف لے آئے اور آپ کثرت سے نوافل پڑھا کرتے تھے۔ (۳)

①..... المعجم الاوسط، الحدیث: ۸۷۴۱، ج ۶، ص ۲۶۹۔

سنن الدارمی، کتاب الجہاد، باب فی الذی یسہر فی سبیل اللہ حارسا، الحدیث: ۲۴۰۰، ج ۲، ص ۲۶۷۔

②..... تاریخ مدینہ دمشق، الرقم: ۲۷۶۴، شمعون ابوریحانۃ الازدی، الحدیث: ۵۰۳۸، ج ۲۳، ص ۲۰۱۔

”وسعت عنکما العبت“ بدلہ ”وضعت عنکما التعب“۔

③..... تاریخ مدینہ دمشق، الرقم: ۲۷۶۴، شمعون ابوریحانۃ الازدی، الحدیث: ۵۰۳۷، ج ۲۳، ص ۲۰۱۔

جنت اور اس کی نعمتوں کی خواہش:

﴿1409﴾..... حضرت سیدنا ضمیرہ بن حبیب عَلَیْہِ رَحْمَةُ اللّٰهِ الْحَسْبُ سے مروی ہے کہ حضرت سیدنا ابوریحانہ رَضِيَ اللّٰهُ تَعَالَى عَنْہُ کچھ عرصہ جہاد میں رہنے کے بعد جب واپس اہل و عیال کے پاس تشریف لائے تو رات کا کھانا کھا کر نمازِ عشا کے لئے مسجد تشریف لے گئے۔ باجماعت نماز ادا فرما کر جب گھر لوٹے تو (نفل) نماز کے لئے کھڑے ہو گئے۔ ایک سورت شروع کرتے جب پوری ہو جاتی تو دوسری شروع کر دیتے، اسی طرح ساری رات نماز پڑھتے رہے حتیٰ کہ صبح ہو گئی۔ جب صبح کی اذان سنی اور اپنے کپڑے درست کر کے مسجد کی طرف تشریف لے جانے لگے تو زوجہ محترمہ نے عرض کی: ”اے ابوریحانہ! پہلے تو آپ جہاد کے لئے گئے ہوئے تھے اب آپ رَضِيَ اللّٰهُ تَعَالَى عَنْہُ واپس آچکے ہیں کیا میرا آپ پر کوئی حق یا (آپ کے معاملات میں کوئی) حصہ نہیں؟“ حضرت سیدنا ابوریحانہ رَضِيَ اللّٰهُ تَعَالَى عَنْہُ نے فرمایا: ”کیوں نہیں تمہارا بھی حق ہے۔ لیکن ایک چیز نے مجھے تم سے دور رکھا ہے؟“ عرض کی: ”کس چیز نے آپ کو مجھ سے دور رکھا ہے؟“ فرمایا: ”میرا دل مسلسل اس چیز کی خواہش کر رہا ہے جس کے لباس اور دگنی نعمتوں کے اوصاف اللّٰهُ عَزَّ وَجَلَّ نے بیان فرمائے ہیں اور فجر طلوع ہونے تک میرے دل میں تیرے بارے میں کسی قسم کا کوئی خیال پیدا نہ ہوا۔“ (۱)

حضرت سیدنا ابوثعلبہ حُشْنِي رَضِيَ اللّٰهُ تَعَالَى عَنْہُ

حضرت سیدنا ابوثعلبہ حُشْنِي رَضِيَ اللّٰهُ تَعَالَى عَنْہُ عبادت گزار اصحابہ کرام رَضُوا اللّٰهُ تَعَالَى عَنْہُمْ اَجْمَعِينَ میں سے تھے۔ آپ کا شمار بھی اہل صفہ میں کیا جاتا ہے۔

50 آدمیوں کے برابر ثواب:

﴿1410﴾..... حضرت سیدنا ابوامیہ شعبان عَلَیْہِ رَحْمَةُ اللّٰهِ الْحَسْبُ بیان کرتے ہیں کہ میں حضرت سیدنا ابوثعلبہ حُشْنِي رَضِيَ اللّٰهُ تَعَالَى عَنْہُ کے پاس آیا اور کہا: ”اے ابوثعلبہ! آپ اس آیتِ مقدسہ کے بارے میں کیا فرماتے ہیں: عَلَيْنَا أَنْفُسُكُمْ لَا يَصْرُكُمْ مَنْ صَلَّى إِذَا هَدَيْتُمْ (پ ۷، المائدہ: ۱۰۵) ترجمہ کنز الایمان: تم اپنی فکر رکھو تمہارا کچھ نہ بگاڑے گا جو گمراہ ہوا

①..... تاریخ مدینہ دمشق، الرقم: ۲۷۶۴، شمعون، ج ۲۳، ص ۲۰۲، بتغیر۔

جب کہ تم راہ پر ہو۔“ فرمایا: اللہ عَزَّوَجَلَّ کی قسم! میں نے اس آیت (کی تفسیر) کے بارے میں باخبر ذوات (یعنی رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ) سے پوچھا تو آپ نے (اس کی تفسیر میں اس طرح) ارشاد فرمایا: ”بلکہ تم پر ضروری ہے کہ بھلائی کا حکم دو اور برائی سے منع کرو حتیٰ کہ جب تم دیکھو کہ بخل کی اطاعت، خواہشات کی پیروی اور دنیا سے محبت کی جارہی ہے اور ہر صاحبِ رائے اپنی رائے پسند کر رہا ہے تو تم پر اپنی اصلاح ضروری ہے اور لوگوں (کا خیال) چھوڑ دو کیونکہ تمہارے بعد صبر کے دن ہیں اور ان ایام میں صبر کرنا ایسا ہی ہے جیسے (ہاتھ میں) انگارہ پکڑنا۔ اس وقت نیکی کرنے والے کو 50 آدمیوں کے برابر ثواب ملے گا۔“

ایک روایت میں ہے کہ حضرت سیدنا ابولعبابہ رَضِيَ اللهُ تَعَالَى عَنْهُ نے عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ اُن میں سے 50 آدمیوں کے برابر؟“ ارشاد فرمایا: ”تم میں سے 50 آدمیوں کے برابر ثواب ملے گا۔“ (۱)

جس پر دل مطمئن ہو:

﴿1411﴾ حضرت سیدنا مسلم بن مشکم عَلِيهِ رَحْمَةُ اللهِ الْاَكْرَمُ سے مروی ہے کہ حضرت سیدنا ابولعبابہ حُشَنِي رَضِيَ اللهُ تَعَالَى عَنْهُ نے بارگاہ رسالت میں عرض کی: ”یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے بتائیے کہ میرے لئے کیا چیز حلال ہے اور کیا حرام؟“ (یہ سن کر) سرکارِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ منبر پر تشریف فرما ہوئے اور میری طرف متوجہ ہو کر ارشاد فرمایا: ”نیکی وہ ہے کہ جس سے نفس کو سکون حاصل ہو اور دل اس پر مطمئن ہو اور گناہ وہ ہے جس سے نہ تو نفس کو سکون حاصل ہو اور نہ ہی دل اس پر مطمئن ہو اگرچہ لوگ تجھے فتویٰ دیں۔“ (۲)

اسلام کی روشنی:

﴿1412﴾ حضرت سیدنا عروہ بن رُوَيْمِ رَحْمَةُ اللهِ تَعَالَى عَلَيْهِ بیان کرتے ہیں: میں نے حضرت سیدنا ابولعبابہ رَضِيَ اللهُ تَعَالَى عَنْهُ کو فرماتے سنا کہ حضور نبی کریم، رَعُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ ایک غزوہ سے لوٹے تو مسجد تشریف لے گئے اور دو رکعتیں ادا فرمائیں اور آپ کو یہ بات پسند تھی کہ جب بھی کسی سفر سے واپس تشریف لاتے تو مسجد میں

①..... سنن ابی داود، کتاب الملاحم، باب الامر والنہی، الحدیث: ۴۳۴۱، ج ۴، ص ۱۶۵۔

سنن الترمذی، کتاب التفسیر، باب ومن سورة المائدة، الحدیث: ۳۰۶۹، ج ۵، ص ۴۲۔

②..... المسند للامام احمد بن حنبل، حدیث ابی ثعلبة الخشنی، الحدیث: ۱۷۷۵۷، ج ۶، ص ۲۲۳۔

جا کر دو رکعتیں ادا فرماتے۔ پھر ازواجِ مطہراتِ رَضِيَ اللهُ تَعَالَى عَنْهُنَّ کے پاس جانے سے پہلے خاتونِ جنت حضرت سیدتنا فاطمہ الزہراء رَضِيَ اللهُ تَعَالَى عَنْهَا کے گھر تشریف لے گئے، آپ نے حضور صَلَّي اللهُ تَعَالَى عَلَيْهِ وَآلِهِ وَسَلَّمَ کا استقبال کیا، چہرہ انور اور آنکھوں کو بوسہ دیا اور رونے لگیں تو آپ صَلَّي اللهُ تَعَالَى عَلَيْهِ وَآلِهِ وَسَلَّمَ نے استفسار فرمایا: ”تمہیں کس چیز نے رُلا یا؟“ عرض کی: ”میں دیکھ رہی ہوں کہ چہرہ مبارکہ کا رنگ بدلا ہوا ہے۔“ ارشاد فرمایا: ”اے فاطمہ! اللہ عَزَّوَجَلَّ نے تیرے والد کو ایسے امر کے ساتھ مبعوث فرمایا ہے کہ زمین پر کوئی گھر اور خیمہ ایسا نہیں جہاں رات پہنچتی ہے مگر یہ کہ اللہ عَزَّوَجَلَّ اسے (یعنی دینِ اسلام کو اس میں) ضرور داخل فرمائے گا اس کے ذریعے یا تو انہیں عزت بخشے گا یا ذلیل و رسوا کرے گا۔“ (۱)

خوش نصیبی کی موت:

﴿1413﴾..... حضرت سیدنا ابو زہریرہ رَحِمَهُ اللهُ تَعَالَى عَلَيْهِ بَيَان کرتے ہیں کہ میں نے حضرت سیدنا ابولثعلبہ خُشِنِي رَضِيَ اللهُ تَعَالَى عَنْهُ کو فرماتے سنا: ”امید ہے کہ اللہ عَزَّوَجَلَّ مجھے غفلت کی موت نہ دے گا جیسا کہ دوسروں کو دی جاتی ہے۔“ راوی فرماتے ہیں: حضرت سیدنا ابولثعلبہ رَضِيَ اللهُ تَعَالَى عَنْهُ رات کے آخری حصہ میں نماز ادا فرما رہے تھے کہ حالتِ سجدہ میں ان کی روحِ قفسِ عنصری سے پرواز کر گئی۔ آپ رَضِيَ اللهُ تَعَالَى عَنْهُ کی صاحبزادی نے (خواب میں) دیکھا کہ والد محترم انتقال فرما چکے ہیں تو فوراً گھبرا کر اٹھیں اور والدہ محترمہ کو آواز دی اور پوچھا: ”والد صاحب کہاں ہیں؟“ والدہ نے جواب دیا: ”نماز پڑھ رہے ہیں۔“ بیٹی نے انہیں آواز دی لیکن کوئی جواب نہ ملا۔ بیٹی نے جگانا چاہا تو حالتِ سجدہ میں پایا۔ جب حرکت دی تو ایک جانب گر پڑے کیونکہ ان کی روح پرواز کر چکی تھی۔ (۲)

﴿1414﴾..... حضرت سیدنا ولید بن مسلم رَحِمَهُ اللهُ تَعَالَى عَلَيْهِ سے مروی ہے کہ حضرت سیدنا ابولثعلبہ رَضِيَ اللهُ تَعَالَى عَنْهُ فرمایا کرتے تھے: ”امید ہے کہ اللہ عَزَّوَجَلَّ مجھے غفلت کی موت نہ دے گا جیسا کہ دوسروں کو دی جاتی ہے۔“ راوی بیان کرتے ہیں کہ حضرت سیدنا ابولثعلبہ رَضِيَ اللهُ تَعَالَى عَنْهُ گھر کے صحن میں تشریف فرما تھے کہ اچانک ایک غیبی آواز آئی: ”اے عبدالرحمن!“ حالانکہ حضرت سیدنا عبدالرحمن رَضِيَ اللهُ تَعَالَى عَنْهُ رسولِ اکرم، نُورِ جَسْمِ صَلَّي اللهُ تَعَالَى عَلَيْهِ وَآلِهِ وَسَلَّمَ

①.....المستدرک، کتاب المناسک، باب الدعاء اذا قدم من سفر، الحدیث: ۱۸۴۰، ج ۲، ص ۱۵۵۔

②.....تاریخ مدینة دمشق، الرقم: ۸۴۱۴، ابو ثعلبة الخشني، ج ۶۶، ص ۱۰۴۔

کے ساتھ کسی غزوہ میں شہید ہو گئے تھے۔ جب آپ رَضِيَ اللهُ تَعَالَى عَنْهُ نے محسوس کیا کہ موت کا وقت آ گیا ہے تو مسجدِ بیت (یعنی گھر میں نماز پڑھنے کے لئے مخصوص کی گئی جگہ) میں تشریف لا کر سجدہ میں گر گئے۔ چنانچہ، حالتِ سجدہ میں ہی آپ رَضِيَ اللهُ تَعَالَى عَنْهُ کا وصال ہوا۔^(۱)

خادم رسول حضرت سيدنا ربیعہ بن کعب

اساسی رَضِيَ اللهُ تَعَالَى عَنْهُ

حضرت سیدنا ربیعہ بن کعب اساسی رَضِيَ اللهُ تَعَالَى عَنْهُ مسجدِ نبوی کے ان رہائشیوں میں سے تھے جنہوں نے حضور نبی پاک صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت کو خود پر لازم کر رکھا تھا۔ آپ رَضِيَ اللهُ تَعَالَى عَنْهُ بھی اہل صفہ کے ساتھ میل جول رکھتے تھے۔

﴿1415﴾..... حضرت سیدنا ربیعہ بن کعب اساسی رَضِيَ اللهُ تَعَالَى عَنْهُ فرماتے ہیں کہ میں رات حضور نبی کریم صَلَّی اللهُ تَعَالَى عَلَيْهِ وَآلِهِ وَسَلَّمَ کے دروازے پر گزارتا اور آپ کو وضو کے لئے پانی پیش کیا کرتا تھا۔ رات کے کچھ حصے میں آپ صَلَّی اللهُ تَعَالَى عَلَيْهِ وَآلِهِ وَسَلَّمَ کو سَمِعَ اللهُ لِمَنْ حَمِدَهُ اور کچھ حصے میں الْحَمْدُ لِلَّهِ رَبِّ الْعَالَمِينَ پڑھتے ہوئے سنتا۔^(۲)

مالکِ جنت:

﴿1416﴾..... حضرت سیدنا ربیعہ بن کعب اساسی رَضِيَ اللهُ تَعَالَى عَنْهُ فرماتے ہیں کہ میں اللہ عَزَّوَجَلَّ کے پیارے حبیب، حبیبِ لبیب صَلَّی اللهُ تَعَالَى عَلَيْهِ وَآلِهِ وَسَلَّمَ کی خدمت میں رات گزارتا اور وضو کے لئے پانی پیش کیا کرتا تھا۔ ایک بار آپ نے مجھ سے ارشاد فرمایا: ”جو چاہو مانگ لو۔“ میں نے عرض کی: ”جنت میں آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی رفاقت چاہئے (۳)۔“ ارشاد فرمایا: ”اس کے علاوہ کچھ اور؟“ عرض کی: ”اسی چیز کا طلبگار ہوں۔“ ارشاد فرمایا:

①..... تاریخ مدینة دمشق، الرقم: ۸۴۱۴، ابو ثعلبة الخشني، ج ۶۶، ص ۱۰۴۔

②..... سنن الترمذی، کتاب الدعوات، الحدیث: ۳۴۲۷، ج ۵، ص ۲۶۳۔

③..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ التَّوْفِیْ مَرَاتُ الْمَنَاجِیْہِ، جلد 2، صفحہ 84 پر اس کے تحت فرماتے ہیں: مجھے آپ جنت میں اپنے ساتھ رکھیں، جیسے بادشاہ شاہی قلعہ میں اپنے خاص خادموں کو اپنے ساتھ رکھتے ہیں۔ خیال رہے کہ حضرت ربیعہ (رَضِيَ اللهُ تَعَالَى عَنْهُ) نے اس جگہ حضور صَلَّی اللهُ تَعَالَى عَلَيْهِ وَآلِهِ وَسَلَّمَ سے حسب ذیل چیزیں مانگیں۔ زندگی میں ایمان پر استقامت نیکیوں کی توفیق.....

”کثرتِ سجود سے میری مدد کرو (یعنی کثرت سے نوافل پڑھا کرو)۔“ (۱)

حضرت سیدنا ابوبرزہ اسلمی رَضِيَ اللهُ تَعَالَى عَنْهُ

حضرت سیدنا ابوبرزہ اسلمی نضله بن عبید رضی اللہ تعالیٰ عنہ کا شمار ان لوگوں میں ہوتا ہے جو دنیا کو حقارت کی نگاہ سے دیکھتے اور اللہ عزوجل کا ذکر کثرت سے کرتے ہیں۔ آپ نے صفہ میں رہائش اختیار فرمائی اور وہیں کے ہو کر رہ گئے۔

مالداری کی ہوس کا خوف:

﴿1417﴾..... حضرت سیدنا ابوبرزہ رضی اللہ تعالیٰ عنہ سے مروی ہے کہ حسنِ اخلاق کے پیکر، نبیوں کے تاج و روضی اللہ تعالیٰ علیہ وآلہ وسلم ارشاد فرمایا کرتے تھے کہ ”مجھے تمہارے پیٹوں اور شرمگاہوں کے بارے میں مالداری کی ہوس اور خواہشات کی گمراہی کا زیادہ خوف ہے۔“ (۲)

﴿1418﴾..... حضرت سیدنا ابومنہال علیہ رحمۃ اللہ الجلال بیان کرتے ہیں کہ جب حوادثِ زمانہ نے ابن زیاد کو دھتکار دیا تو ملکِ شام میں (خلافت کے لئے) مروان اٹھ کھڑا ہوا جبکہ مکہ مکرمہ زادھا اللہ شرفاً و تعظیماً میں حضرت سیدنا ابن زبیر رضی اللہ تعالیٰ عنہ اٹھ کھڑے ہوئے اور بصرہ میں وہ لوگ اٹھ کھڑے ہوئے جنہیں قراء کہا جاتا تھا تو میرے والد شدید غم میں مبتلا ہو گئے اور میرے والد کی تعریف ہی کی جاتی تھی۔ والد محترم نے مجھ سے فرمایا: ”سرکارِ مدینہ، قرآنِ..... گناہوں سے کنارہ کشی، مرتے وقت ایمان پر خاتمہ، قبر کے حساب میں کامیابی، حشر میں اعمال کی قبولیت، پل صراط سے نجات گزر، جنت میں رب کا فضل و بلندی مراتب۔ یہ سب چیزیں صحابی نے حضور صلی اللہ علیہ وسلم سے مانگیں اور حضور صلی اللہ علیہ وسلم نے صحابی کو بخشیں، لہذا ہم بھی حضور (صلی اللہ علیہ وسلم) سے ایمان، مال، اولاد، عزت، جنت سب کچھ مانگ سکتے ہیں یہ مانگنا سنت صحابہ ہے حضور (صلی اللہ علیہ وسلم) کے لنگر سے یہ سب کچھ قیامت تک بٹھا رہے گا اور ہم بھکاری لیتے رہیں گے صوفیاء فرماتے ہیں کہ حضرت ربیعہ (رضی اللہ تعالیٰ عنہ) نے حضور سے حضور ہی کو مانگا مگر چونکہ حضور (صلی اللہ علیہ وسلم) جنت میں ہی ملیں گے، لہذا جنت کا بھی ذکر کر دیا۔

﴿تجھ سے تجھی کو مانگ لوں تو سب کچھ مل جائے﴾
 ﴿تجھ سے تجھی کو مانگ کر مانگ لی ساری کائنات﴾
 ﴿تجھ سے تجھی کو مانگ گدا نہیں تجھ سا کوئی سخی نہیں﴾

①..... صحیح مسلم، کتاب الصلاة، باب فضل السجود والحث علیہ، الحدیث: ۴۸۹، ص ۲۵۳۔

②..... المسند للامام احمد بن حنبل، حدیث ابی برزہ الاسلمی، الحدیث: ۱۹۷۹۴، ج ۷، ص ۱۸۱۔

قلب وسینہ صَلَّى اللهُ تَعَالَى عَلَيْهِ وَآلِهِ وَسَلَّمَ کے صحابہ میں سے اس شخص یعنی حضرت سیدنا ابو بزرہ اسلمی رَضِيَ اللهُ تَعَالَى عَنْهُ کے پاس چلو۔ چنانچہ، میں ان کے ساتھ چل پڑا حتیٰ کہ ہم ان کے گھر پہنچ گئے اس وقت آپ رَضِيَ اللهُ تَعَالَى عَنْهُ شدید گرمی سے بچنے کے لئے نرکل (سرکنڈا) کے بنے ہوئے ایک بلند سائبان کے نیچے تشریف فرما تھے۔ میں ان کے پاس جا کر بیٹھ گیا۔ والد صاحب نے گفتگو شروع کرتے ہوئے کہا: ”اے ابو بزرہ رَضِيَ اللهُ تَعَالَى عَنْهُ! کیا آپ (آجکل کے حالات) نہیں دیکھ رہے؟“ حضرت سیدنا ابو بزرہ اسلمی رَضِيَ اللهُ تَعَالَى عَنْهُ نے سب سے پہلے یہ بات کی کہ ”بے شک میں اللہ عَزَّ وَجَلَّ کے ہاں اس بات کو باعثِ ثواب سمجھتا ہوں کہ میں قریش کے قبیلوں پر غضبناک حالت میں صبح کروں اور اے گروہ عرب! تم جانتے ہو کہ تمہیں جہالت، (مال و اسباب کی) قلت، ذلت اور گمراہی کا سامنا تھا تو اللہ عَزَّ وَجَلَّ نے تمہیں اسلام اور تمام مخلوق میں سب سے بہتر ذات حضرت سیدنا محمد مصطفیٰ، احمد مجتبیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے ذریعے بلندی عطا فرمائی اور تمہیں اس مقام و مرتبہ پر پہنچا دیا جس کا تم مشاہدہ کر رہے ہو۔ بے شک دنیا تو ایسی ہی ہے جس نے تمہارے درمیان فساد پیدا کر دیا۔ اللہ عَزَّ وَجَلَّ کی قسم! وہ شخص جو ملکِ شام میں ہے (یعنی مروان) محض دنیا کی خاطر قاتل کر رہا ہے اور وہ لوگ جو تمہارے اردگرد ہیں جنہیں تم قراء سمجھتے ہو بخدا! وہ بھی صرف (حصول) دنیا کی خاطر لڑ رہے ہیں۔“ جب انہوں نے ہر ایک گروہ کے بارے میں بات کر لی تو میرے والد صاحب نے پوچھا: ”آپ رَضِيَ اللهُ تَعَالَى عَنْهُ کیا حکم دیتے ہیں (کہ اس وقت کیا کیا جائے)؟“ حضرت سیدنا ابو بزرہ رَضِيَ اللهُ تَعَالَى عَنْهُ نے فرمایا: ”آج میں لوگوں میں کسی کو بہتر نہیں سمجھتا (اس لئے کہ یہ تو) صرف زمین سے چمٹا ہوا ایک گروہ ہے جو پیٹوں کو لوگوں کے اموال سے بھرنا چاہتا اور لوگوں کا خون بہانا ہلکا سمجھتا ہے۔“ (۱)

صدقہ کرنے والے سے افضل:

﴿1419﴾..... حضرت سیدنا جابر بن عمرو رَحِمَهُ اللهُ تَعَالَى عَلَيْهِ بیان کرتے ہیں کہ حضرت سیدنا ابو بزرہ اسلمی رَضِيَ اللهُ تَعَالَى عَنْهُ نے فرمایا: ”اگر کسی شخص کی جھولی دیناروں سے بھری ہوئی ہو اور وہ انہیں (راہِ خدا) میں لٹا رہا ہو جبکہ دوسرا شخص ذِکْرُ اللهِ میں مشغول ہو تو اللہ عَزَّ وَجَلَّ کا ذکر کرنے والا (دینارِ صدقہ کرنے والے سے) افضل ہے۔“ (۲)

①..... صحیح البخاری، کتاب الفتن، باب اذا قال عند..... الخ، الحدیث: ۷۱۱۲، ج ۶، ص ۴۶۶، باختصار۔

السنن الكبرى للبيهقي، كتاب قتال اهل البغي، باب النهي عن القتال..... الخ، الحدیث: ۱۶۸۱۰، ج ۸، ص ۳۳۴، بتغیر قلیل۔

②..... الزهد للإمام احمد بن حنبل، زهد عمير بن حبيب، الحدیث: ۱۰۳۹، ص ۲۰۵۔

حضرت سیدنا معاویہ بن حکم سلمی رضی اللہ تعالیٰ عنہ

حضرت سیدنا معاویہ بن حکم سلمی رضی اللہ تعالیٰ عنہ بھی اہل صفہ میں سے ہیں۔

سرکارِ صلی اللہ علیہ وسلم کے مہمان:

﴿1420﴾..... حضرت سیدنا معاویہ بن حکم سلمی رضی اللہ تعالیٰ عنہ فرماتے ہیں: ہم رسول کریم صلی اللہ تعالیٰ علیہ وآلہ وسلم کے ہمراہ صفہ میں بیٹھے تھے کہ آپ صلی اللہ تعالیٰ علیہ وآلہ وسلم مہاجرین میں سے کسی انصاری کے ہمراہ ایک کو، کسی کے ساتھ دو کو اور کسی کے ساتھ تین آدمیوں کو بھیج رہے تھے حتیٰ کہ آخر میں ہم چار افراد بچے اور پانچویں خود رسول اللہ صلی اللہ تعالیٰ علیہ وآلہ وسلم تھے۔ ارشاد فرمایا: ”تم میرے ساتھ چلو۔“ چنانچہ، جب ہم در دولت پر حاضر ہوئے تو آپ صلی اللہ تعالیٰ علیہ وآلہ وسلم نے ام المؤمنین حضرت سیدتنا عائشہ صدیقہ رضی اللہ تعالیٰ عنہا سے ارشاد فرمایا: ”اے عائشہ! ہمیں رات کا کھانا کھاؤ۔“ چنانچہ، انہوں نے جیشیشہ^(۱) حاضر کر دیا۔ ہم نے کھالیا، پھر ارشاد فرمایا: ”اے عائشہ! ہمیں کچھ کھاؤ۔“ آپ رضی اللہ تعالیٰ عنہا حیصہ^(۲) لے کر حاضر ہوئیں۔ ہم نے کھالیا، پھر ارشاد فرمایا: ”اے عائشہ! ہمیں کچھ پلاؤ۔“ آپ رضی اللہ تعالیٰ عنہا دووہ سے بھرا ہوا برتن لے کر حاضر ہوئیں۔ ہم نے دودھ نوش کیا۔ آپ صلی اللہ تعالیٰ علیہ وآلہ وسلم نے پھر ارشاد فرمایا: ”اے عائشہ! ہمیں کچھ اور پلاؤ۔“ چنانچہ، پانی کا بھر ایک بڑا پیالہ لے کر حاضر ہوئیں۔ ہم نے خوب سیر ہو کر پیا۔ پھر آپ صلی اللہ تعالیٰ علیہ وآلہ وسلم نے ارشاد فرمایا: ”تم میں سے جو مسجد جانا چاہے وہ چلا جائے اور جو یہاں رات گزارنا چاہے وہ یہاں رہ لے۔“ ہم نے عرض کی: ”ہم مسجد جائیں گے۔“ حضرت سیدنا معاویہ بن حکم سلمی رضی اللہ تعالیٰ عنہ بیان کرتے ہیں: میں (مسجد میں) پیٹ کے بل سو رہا تھا کہ اچانک رات کے آخری حصہ میں کسی نے مجھے پاؤں سے ٹھوک ماری میں نے سراٹھا کر دیکھا تو وہ رسول اللہ صلی اللہ تعالیٰ علیہ وآلہ وسلم تھے۔ آپ نے ارشاد فرمایا: ”اٹھو! (اس طرح مت لیٹو) کہ اس طرح لیٹنے کو اللہ عزوجل ناپسند فرماتا ہے۔“ (۳)

①..... جیشیشہ: گیہوپس کر آٹا بنا ٹی میں ڈال کر اوپر سے گوشت یا کھجوریں ڈال کر پکانے سے جو کھانا تیار ہوا سے جیشیشہ کہتے ہیں۔

②..... حیصہ: کھجور، پنیر (یا ستو) اور گھی سے تیار کیا ہوا کھانا۔

③..... السنن الكبرى للنسائی، کتاب الولیمة، باب خدمة النساء، الحدیث: ۶۶۲۰، ج ۴، ص ۱۴۵، باختصار۔

المعجم الكبير، الحدیث: ۸۲۲۷، ج ۸، ص ۳۲۸، بتغیر قلیل، عن طخفة بن قیس۔

پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے اہل بیت اور عزیز و اقارب

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضور نبی کریم، رُؤفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے وصالِ ظاہری کے بعد اہل صفہ آپ کے عزیز و اقارب اور اکابر صحابہ کرام رِضْوَانُ اللهُ تَعَالَى عَلَيْهِمْ أَجْمَعِينَ کی زیارت کے لئے آتے اور جن نوازشوں کے ساتھ یہ ہستیاں مخصوص تھیں ان سے برکتیں حاصل کرتے اور خود کو اسراف اور سرکشی سے بچاتے تھے۔

نسبت سرکار:

﴿1421﴾..... حضرت سیدنا زید بن اسلم عَلَیْهِ رَحْمَةُ اللهِ الْاَكْرَمِ اپنے والد سے روایت کرتے ہیں کہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ کو بلا کر ان سے سرگوشی فرمائی۔ پھر انہیں لوٹ جانے کو کہا تو وہ صفہ کی جانب چلے گئے۔ وہاں حضرت سیدنا عباس، حضرت سیدنا عقیل اور حضرت سیدنا امام حسین رَضِيَ اللهُ تَعَالَى عَنْهُمْ کے ساتھ، امیر المؤمنین رَضِيَ اللهُ تَعَالَى عَنْهُ کا (اپنی بیٹی) حضرت سیدنا ثناء کلثوم رَضِيَ اللهُ تَعَالَى عَنْهَا سے نکاح کا مشورہ کیا۔ پھر فرمایا: ”مجھے امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ نے بتایا کہ میں نے نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ قیامت کے دن میرے تعلق و رشتہ کے سوا ہر قسم کا تعلق و رشتہ منقطع ہو جائے گا۔“ (۱)

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ اسی طرح (یعنی حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کے وصالِ ظاہری کے بعد) آپ کے اہل بیت اور اولاد اہل صفہ و فقر کی مدد کیا کرتے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اتباع کرتے ہوئے اہل صفہ کے ساتھ میل جول رکھا کرتے تھے۔ ان حضرات میں سے جو کثرت سے اہل صفہ کے ساتھ اٹھتے بیٹھتے ان کے ساتھ میل جول رکھتے اور اپنا زیادہ وقت فقرا کے ساتھ گزارتے تھے، وہ حضرت سیدنا امام حسن بن علی بن ابی طالب اور حضرت سیدنا عبد اللہ بن جعفر رَضِيَ اللهُ تَعَالَى عَنْهُمْ

①..... المعجم الكبير، الحديث: ۲۶۳۳، ج ۳، ص ۴۴۔

ہیں۔ یہ دونوں حضرات اہل صفہ کی محبت کو دین کا کمال اور ان کی صحبت کو بزرگی کی انتہا اور نسبتِ رسول کا ذریعہ سمجھتے تھے باوجود اس کے کہ نسبتِ رسول انہیں حضرات کا خاصہ تھی۔ نیز اہل صفہ کی دعاؤں کو غنیمت سمجھتے اور ان کے اخلاق و آداب سے استفادہ کرتے تھے۔ اسی طرح دیگر صحابہ کرام رَضُوا اللہ تَعَالَى عَلَيْهِمْ أَجْمَعِينَ بھی اہل صفہ کے ساتھ میل جول رکھنے اور ان کی دعائیں لینے کو غنیمت سمجھتے تھے۔ حتیٰ کہ وہ ایک دوسرے کے لئے اس طرح دعا کیا کرتے تھے۔

نیک لوگوں سے دعا کروانا:

﴿1422﴾..... حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں: ”ہم ایک دوسرے کے لئے دعا کیا کرتے تھے، اس لئے کہ اللہ عَزَّوَجَلَّ نے نیک لوگوں سے دعا کروانا ہم پر لازم کیا ہے کیونکہ وہ راتِ حالتِ قیام میں گزارتے اور دن روزے کی حالت میں اور فسق و فجور سے دور رہتے ہیں۔“ (۱)

﴿1423﴾..... حضرت سیدنا معاویہ بن قرظہ رَحِمَهُ اللهُ تَعَالَى عَلَيْهِ فرماتے ہیں کہ میرے والد نے مجھ سے فرمایا: ”اے بیٹے! جب تم ایسے لوگوں کی صحبت میں ہو جو اللہ عَزَّوَجَلَّ کا ذکر کر رہے ہوں اور کسی ضرورت کے پیش نظر تمہیں وہاں سے جانا پڑے تو انہیں سلام کر کے رخصت ہونا (اس کی برکت یہ ہوگی) کہ جب تک وہ بیٹھے رہیں گے تم ان کے ساتھ شریک رہو گے۔“ (۲)

نواسۂ رسول حضرت سیدنا امام حسن بن علی

رَضِيَ اللهُ تَعَالَى عَنْهُمَا

نواسۂ رسول حضرت سیدنا امام حسن بن علی رَضِيَ اللهُ تَعَالَى عَنْهُمَا جنتی نوجوانوں کے سردار، لوگوں کے محبوب، صاحبِ حکمت اور اللہ عَزَّوَجَلَّ کے مقرب ہیں۔ آپ رَضِيَ اللهُ تَعَالَى عَنْهُ کے روشن و مرتب کلام میں صوفیانہ جھلک پائی جاتی ہے۔ نیز آپ بلند مقام اور پاکیزہ اخلاق کے مالک تھے۔

①..... الجامع الصغير للسيوطي، حرف النجم، الحديث: ۳۵۹۰، ص ۲۱۹

المخالسة وجواهر العلم، الجزء الثامن عشر، الحديث: ۲۵۴۸، ج ۲، ص ۴۲۱، بتغير قليل-

②..... الزهد للإمام احمد بن حنبل، زهد سلمان فارسي، الحديث: ۸۲۹، ص ۱۷۵-

علمائے تصوف فرماتے ہیں: عمدہ و فصیح گفتگو کرنے اور معاملات کو خوش اسلوبی سے پایہ تکمیل تک پہنچانے کا نام تصوف ہے۔

سیدنا امام حسن رضی اللہ عنہ کا مقام و مرتبہ:

﴿1424﴾..... حضرت سیدنا امام حسن بصری علیہ رحمۃ اللہ القوی فرماتے ہیں: حضرت سیدنا ابوبکرہ رضی اللہ تعالیٰ عنہ نے مجھے ایک حدیث بیان کی کہ اللہ عزوجل کے محبوب، دانائے عیوب، منزہ عن العیوب صلی اللہ تعالیٰ علیہ وآلہ وسلم ہمیں نماز پڑھا رہے تھے کہ حالت سجدہ میں حضرت سیدنا امام حسن بن علی رضی اللہ تعالیٰ عنہما جو ابھی چھوٹے تھے تشریف لے آئے اور سرکار صلی اللہ تعالیٰ علیہ وآلہ وسلم کی مبارک پیٹھ یا گردن پر چڑھ بیٹھے۔ آپ نے انہیں آہستہ سے اوپر اٹھایا۔ جب نماز مکمل کر لی تو صحابہ کرام رضوان اللہ تعالیٰ علیہم اجمعین نے عرض کی: ”یا رسول اللہ صلی اللہ تعالیٰ علیہ وآلہ وسلم! اس بچے سے آپ اس انداز سے پیش آتے ہیں کہ کسی اور سے ایسا سلوک نہیں فرماتے؟“ ارشاد فرمایا: ”یہ میرا پھول ہے اور بے شک میرا یہ بیٹا سید (سردار) ہے اور امید ہے کہ اللہ عزوجل اس کے ذریعے مسلمانوں کے دو گروہ میں صلح کروائے گا۔“ (۱)

وہ حسن کو بھی محبوب رکھے:

﴿1425﴾..... حضرت سیدنا عادی بن ثابت علیہ رحمۃ اللہ الواحد بیان کرتے ہیں کہ میں نے حضرت سیدنا براء رضی اللہ تعالیٰ عنہ کو فرماتے سنا: میں نے دیکھا کہ نور کے پیکر، تمام نبیوں کے سرور و رصلی اللہ تعالیٰ علیہ وآلہ وسلم حضرت سیدنا امام حسن رضی اللہ تعالیٰ عنہ کو کندھے پر اٹھائے ہوئے ہیں اور ارشاد فرما رہے ہیں: ”جو مجھ سے محبت کرتا ہے اسے چاہئے کہ وہ حسن سے بھی محبت کرے۔“ (۲)

محبوب سرکار:

﴿1426﴾..... حضرت سیدنا ابوبہریرہ رضی اللہ تعالیٰ عنہ فرماتے ہیں کہ میں جب بھی حضرت سیدنا امام حسن رضی اللہ

①..... مسند البزار، مسند ابی بکرہ، الحدیث: ۳۶۵۷، ج ۹، ص ۱۱۱، بتغییر۔

②..... مسند ابی داؤد الطیالسی، البراء بن عازب، الحدیث: ۷۳۲، ص ۹۹۔

تَعَالَى عَنْهُ کو دیکھتا تو میری آنکھوں سے آنسو جاری ہو جاتے۔ کیونکہ ایک دن (میں نے دیکھا کہ) آپ رَضِيَ اللهُ تَعَالَى عَنْهُ دوڑتے ہوئے آئے اور پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی مبارک گود میں بیٹھ گئے اور داڑھی مبارک کو سہلانے لگے، حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ان کا منہ کھولا اور اپنی مقدس زبان ان کے منہ میں ڈال دی اور تین مرتبہ ارشاد فرمایا: ”اے اللہ عَزَّوَجَلَّ! میں اسے محبوب رکھتا ہوں تو بھی اسے محبوب رکھ۔“ (۱)

سیدنا حسن رَضِيَ اللهُ عَنْهُ کا علمی مقام:

﴿1427﴾..... حضرت سیدنا حارث عَلِيهِ رَحْمَةُ اللهِ الْوَارِثُ فرماتے ہیں کہ امیر المؤمنین حضرت سیدنا علی المرتضیٰ كَرَّمَ اللهُ

تَعَالَى وَجْهَهُ الْكَرِيمُ نے اپنے صاحبزادے حضرت سیدنا امام حسن رَضِيَ اللهُ تَعَالَى عَنْهُ سے چند چیزوں کے بارے میں پوچھا۔

☆..... استفسار: اے بیٹے! راست روی (یعنی سچائی و دیانتداری) کیا ہے؟

☆..... عرض: اے ابا جان! راست روی بھلائی کے ذریعے برائی کو دور کرنے کا نام ہے۔

☆..... استفسار: عزت و بلندی مرتبہ کس چیز میں ہے؟

☆..... عرض: رشتہ داروں اور قبیلہ والوں کے ساتھ بھلائی و تعاون کرنے میں۔

☆..... استفسار: مرآت کیا ہے؟

☆..... عرض: پاکدامنی اور مال کی اصلاح و درستی۔

☆..... استفسار: شفقت و مہربانی کس میں ہے؟

☆..... عرض: قناعت اختیار کرنے اور کسی کو حقیر و ذلیل نہ جاننے میں۔

☆..... استفسار: ملامت کیا ہے؟

☆..... عرض: خود کو محفوظ رکھنا اور دوسرے کو ذلیل و رسوا کرنا۔

☆..... استفسار: سخاوت کیا ہے؟

☆..... عرض: تنگدستی اور خوش حالی میں خرچ کرنا۔

①..... المسند للامام احمد بن حنبل، الحديث: ۱۰۸۹۳، ج ۳، ص ۶۳۲۔

المستدرک، کتاب معرفة الصحابة، باب اشهد الحسين يوم الجمعة..... الخ، الحديث: ۴۸۷۶، ج ۴، ص ۱۷۴۔

☆..... استفسار: بخل کیا ہے؟

☆..... عرض: جو پاس موجود ہو اسے باعث عزت سمجھنا اور جسے خرچ کر دیا اسے ضائع خیال کرنا۔

☆..... استفسار: بھائی چارہ کیا ہے؟

☆..... عرض: خوشحالی اور مصیبت و پریشانی میں نمگساری کرنا۔

☆..... استفسار: بزدلی کیا ہے؟

☆..... عرض: دوست پر جرأت مندی کا مظاہرہ کرنا اور دشمن سے بھاگنا۔

☆..... استفسار: غنیمت کیا ہے؟

☆..... عرض: تقویٰ و پرہیزگاری میں رغبت رکھنا اور دنیا سے بے رغبتی اختیار کرنا ہی خوش گوار غنیمت ہے۔

☆..... استفسار: حلم (بردباری) کیا ہے؟

☆..... عرض: غصہ پی جانا اور نفس کو قابو میں رکھنا۔

☆..... استفسار: ٹونگری کیا ہے؟

☆..... عرض: اللہ عَزَّوَجَلَّ نے جو مقدر میں لکھ دیا ہے نفس کا اس پر راضی رہنا اگرچہ کم ہی کیوں نہ ہو اور اصل ٹونگری تو نفس کا غنی ہونا ہے۔

☆..... استفسار: فقر کیا ہے؟

☆..... عرض: نفس کا ہر چیز کے معاملے میں حریص ہونا۔

☆..... استفسار: بہادری کیا ہے؟

☆..... عرض: سخت لڑائی کے وقت طاقت کا مظاہرہ کرنا اور طاقتوروں کے مقابلہ میں ثابت قدم رہنا۔

☆..... استفسار: ذلت کس چیز میں ہے؟

☆..... عرض: سچائی کا سامنا کرتے وقت گھبرا جانے میں۔

☆..... استفسار: عاجزی و بے بسی کی علامت کیا ہے؟

☆..... عرض: ڈارھی کے ساتھ کھیلنا اور گفتگو کے دوران کثرت سے تھو تھو کرنا۔

- ☆..... استفسار: دلیری کس میں ہے؟
- ☆..... عرض: ہم پلہ لوگوں کی موافقت کرنے میں۔
- ☆..... استفسار: تکلیف و مشقت کیا ہے؟
- ☆..... عرض: لا یعنی (یعنی فضول) گفتگو کرنا۔
- ☆..... استفسار: بزرگی کیا ہے؟
- ☆..... عرض: نقصان کرنے والے کو کچھ عطا کرنا اور قصور وار کو معاف کر دینا۔
- ☆..... استفسار: عقل کیا ہے؟
- ☆..... عرض: حاصل شدہ کو یاد رکھنا۔
- ☆..... استفسار: جہالت کیا ہے؟
- ☆..... عرض: دشمن کے سامنے بلند آواز سے گفتگو کرنا۔
- ☆..... استفسار: رفعت و بلندی کس چیز میں ہے؟
- ☆..... عرض: نیکی کرنے اور برائی چھوڑ دینے میں۔
- ☆..... استفسار: احتیاط کس میں ہے؟
- ☆..... عرض: بردباری اختیار کرنے اور حاکموں کے ساتھ نرمی سے پیش آنے میں۔
- ☆..... استفسار: بے وقوفی کیا ہے؟
- ☆..... عرض: کم ظرف لوگوں کی اتباع کرنا اور گمراہوں کی صحبت اختیار کرنا۔
- ☆..... استفسار: غفلت کیا ہے؟
- ☆..... عرض: بزرگی چھوڑ کر برائی کی پیروی کرنا۔
- ☆..... استفسار: محرومی کیا ہے؟
- ☆..... عرض: حصہ ملنے پر انکار کر دینا۔
- ☆..... استفسار: سردار کون ہے؟

☆..... عرض: جو اپنے مال کے معاملے میں بے فکر اور عزت کے معاملے میں لاپرواہ ہو، اگر برا بھلا کہا جائے تو جواب نہ دے اور خاندان کے معاملہ میں غمگین و پریشان رہتا ہو۔

امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم نے فرمایا: میں نے اللہ عزَّ وَّجَلَّ کے پیارے حبیب صلی اللہ تعالیٰ علیہ وآلہ وسلم کو ارشاد فرماتے سنا کہ ”جہالت سے زیادہ سخت فقر کوئی نہیں اور عقل سے بڑھ کر کوئی مال نہیں۔“ (۱)

خیر خواہ امت:

﴿1428﴾..... حضرت سیدنا جبر بن نفیر رحمۃ اللہ تعالیٰ علیہ فرماتے ہیں کہ میں نے حضرت سیدنا امام حسن رضی اللہ تعالیٰ عنہ سے عرض کی: ”لوگ کہتے ہیں کہ آپ رضی اللہ تعالیٰ عنہ خلافت کے خواہش مند ہیں؟“ فرمایا: ”بلاشبہ عرب کے تمام قبائل میری دسترس میں تھے میں جس سے جنگ کرتا وہ بھی کرتے اور جس سے صلح کرتا وہ بھی کرتے لیکن میں نے رضائے الہی کے حصول اور امت محمدیہ کے خون کی حفاظت کی خاطر خلافت چھوڑ دی۔“ (۲)

﴿1429﴾..... حضرت سیدنا امام شعیب علیہ رحمۃ اللہ الولی فرماتے ہیں کہ جب حضرت سیدنا امام حسن رضی اللہ تعالیٰ عنہ نے حضرت سیدنا امیر معاویہ رضی اللہ تعالیٰ عنہ سے (مسلمانوں کی خیر خواہی کی خاطر) کسی پسندیدہ چیز پر صلح کی تھی اس وقت میں وہاں حاضر تھا۔ حضرت سیدنا امیر معاویہ رضی اللہ تعالیٰ عنہ نے حضرت سیدنا امام حسن رضی اللہ تعالیٰ عنہ سے کہا: ”کھڑے ہو کر لوگوں کو بتا دیجئے کہ آپ خلافت سے دستبردار ہو گئے ہیں اور اسے میرے سپرد کر دیا ہے۔“ حضرت سیدنا امام حسن رضی اللہ تعالیٰ عنہ کھڑے ہوئے اللہ عزَّ وَّجَلَّ کی حمد و ثنا بیان کی پھر فرمایا: ”بے شک سب سے بڑی عقل مندی پرہیزگاری اور سب سے بڑی حماقت فسق و فجور ہے۔ جس معاملے (یعنی خلافت) میں میرا اور حضرت معاویہ رضی اللہ تعالیٰ عنہ کا اختلاف رہا ہے یا تو یہ اس کے زیادہ حقدار ہیں یا ان کی بنسبت میں زیادہ حقدار ہوں، لہذا اصلاح امت اور لوگوں کے خون کی حفاظت کی خاطر میں خلافت سے دست بردار ہوتا ہوں اور میں یہ جانتا ہوں کہ

①..... المعجم الكبير، الحديث: ۲۶۸۸، ج ۳، ص ۶۸۔

②..... المستدرک، کتاب معرفة الصحابة، باب حب الصبيان، الحديث: ۴۸۴۸، ج ۴، ص ۱۶۲۔

خلافت تمہارے لئے باعثِ فتنہ اور کچھ مدت کے لئے سامانِ دنیا ہے۔“ (۱)

﴿1430﴾..... حضرت سیدنا ابان بن طفیل رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمَ کو حضرت سیدنا امام حسن رَضِيَ اللهُ تَعَالَى عَنْهُ سے یہ فرماتے سنا کہ ”بظاہر تو تم دنیا میں رہو لیکن دلِ آخرت (کی تیاری) میں مشغول رہے۔“ (۲)

20 بار پیدل مکہ مکرمہ کی حاضری:

﴿1431﴾..... حضرت سیدنا محمد بن علی عَلَيْهِ رَحْمَةُ اللهِ الْوَالِي فرماتے ہیں کہ حضرت سیدنا امام حسن رَضِيَ اللهُ تَعَالَى عَنْهُ نے فرمایا: ”مجھے حیا آتی ہے کہ میں اپنے رب عَزَّوَجَلَّ سے اس حال میں ملاقات کروں کہ اس کے گھر کی طرف کبھی نہ چلا ہوں۔“ چنانچہ، (اسی جذبہ کے تحت) آپ رَضِيَ اللهُ تَعَالَى عَنْهُ 20 بار مدینہ منورہ زَاكَاها اللهُ شَرَفًا وَتَعْظِيمًا سے پیدل مکہ مکرمہ زَاكَاها اللهُ شَرَفًا وَتَعْظِيمًا کی زیارت کے لئے حاضر ہوئے۔ (۳)

سیدنا امام حسن رَضِيَ اللهُ تَعَالَى عَنْهُ کی سخاوت:

﴿1432-33-34﴾..... حضرت سیدنا علی بن یزید بن جدعان عَلَيْهِ رَحْمَةُ اللهِ الْوَالِي فرماتے ہیں کہ ”حضرت سیدنا امام حسن رَضِيَ اللهُ تَعَالَى عَنْهُ نے دو مرتبہ اپنا سارا مال اور تین مرتبہ آدھا مال راہِ خدا میں صدقہ کیا حتیٰ کہ ایک جوتا اور ایک موزہ صدقہ کر دیا اور ایک جوتا اور ایک موزہ رکھ لیا۔“ (۴)

﴿1435﴾..... حضرت سیدنا قزحہ بن خالد عَلَيْهِ رَحْمَةُ اللهِ الْوَالِي فرماتے ہیں کہ ایک مرتبہ میں نے حضرت سیدنا محمد بن سیرین عَلَيْهِ رَحْمَةُ اللهِ الْمُبِين کے گھر کھانا کھایا۔ جب سیر ہو گیا تو ہاتھ روک لیا اور مال سے ہاتھ صاف کر لئے تو انہوں نے فرمایا: ”حضرت سیدنا امام حسن رَضِيَ اللهُ تَعَالَى عَنْهُ فرمایا کرتے تھے کہ ”کھانا کوئی قابلِ قدر چیز نہیں کہ اس پر قسم دی جائے۔“ (۵)

①..... المعجم الكبير، الحديث: ۲۵۵۹، ج ۳، ص ۲۶، بتغیر۔

المصنف لابن ابی شیبہ، کتاب الابراء، باب ما ذکر من حدیث الامراء..... الخ، الحديث: ۱۶۵، ج ۷، ص ۲۷۷، بتغیر۔

②..... طبقات الصوفية للسلمي، الطبقة الرابعة، الرقم: ۶۷، ص ۲۸۳، عن محمد بن علی الکتانی۔

③..... تاریخ مدینہ دمشق، الرقم: ۱۳۸۳، الحسن بن علی بن ابی طالب، ج ۱۳، ص ۲۴۲۔

④..... تاریخ مدینہ دمشق، الرقم: ۱۳۸۳، الحسن بن علی بن ابی طالب، ج ۱۳، ص ۲۴۳۔

⑤..... سیر اعلام النبلاء للذہبی، الرقم: ۲۶۹، الحسن بن علی بن ابی طالب، ج ۴، ص ۳۹۱، بدون اخذت المنديل۔

حق مہر 100 کنیریں:

﴿1436﴾..... حضرت سیدنا امام محمد بن سیرین عَلَیْهِ رَحْمَةُ اللَّهِ الْمُبِیْنِ فرماتے ہیں کہ ”حضرت سیدنا امام حسن رَضِيَ اللَّهُ تَعَالَى عَنْهُ نے ایک عورت سے نکاح کیا تو حق مہر میں ایسی 100 کنیریں دیں جن میں سے ہر ایک کے پاس ایک ہزار درہم تھے۔“ (۱)

﴿1437﴾..... حضرت سیدنا حسن بن سعد عَلَیْهِ رَحْمَةُ اللَّهِ الْأَحْدَاثِ نے روایت کرتے ہیں کہ حضرت سیدنا امام حسن رَضِيَ اللَّهُ تَعَالَى عَنْهُ نے دو عورتوں کو (طلاق دی تو) 20 ہزار درہم اور شہد کے مشکیزے بطور تحفہ بھیجے۔ ایک نے کہا: ”جدا ہونے والے دوست کی طرف سے بہت کم عطیہ ملا ہے۔“ روای فرماتے ہیں: ”میرا خیال ہے کہ کہنے والی حنفیہ تھی۔“ (۲)

وقت وصال:

﴿1438﴾..... حضرت سیدنا عمیر بن اسحاق عَلَیْهِ رَحْمَةُ اللَّهِ الرَّزَّاقِ فرماتے ہیں کہ میں ایک شخص کے ساتھ حضرت سیدنا امام حسن رَضِيَ اللَّهُ تَعَالَى عَنْهُ کی عیادت کے لئے حاضر ہوا تو آپ نے فرمایا: ”اے فلاں! مجھ سے سوال کر۔“ اس نے عرض کی: ”اللَّهُ عَزَّ وَجَلَّ کی قسم! میں اس وقت تک آپ رَضِيَ اللَّهُ تَعَالَى عَنْهُ سے سوال نہیں کروں گا جب تک کہ آپ صحت یاب نہ ہو جائیں۔“ چنانچہ، حضرت سیدنا امام حسن رَضِيَ اللَّهُ تَعَالَى عَنْهُ اندر تشریف لے گئے۔ کچھ دیر بعد واپس تشریف لائے اور فرمایا: ”کچھ مانگ لو اس سے قبل کہ مجھ سے کچھ نہ مانگ سکو۔“ اس شخص نے عرض کی: ”آپ رَضِيَ اللَّهُ تَعَالَى عَنْهُ صحت یاب ہو جائیں گے تو مانگ لوں گا۔“ فرمایا: ”مجھے اپنے قریبی لوگوں سے بہت سی تکلیفوں کا سامنا کرنا پڑا اور مجھے بار بار زہر دیا گیا لیکن اس مرتبہ جو زہر دیا گیا ہے اس سے پہلے کبھی ایسا زہر نہیں دیا گیا۔“ روای فرماتے ہیں: پھر میں اگلے روز خدمت میں حاضر ہوا تو آپ آخری سانسیں لے رہے تھے اور حضرت سیدنا امام حسین رَضِيَ اللَّهُ تَعَالَى عَنْهُ سرہانے بیٹھے پوچھ رہے تھے کہ ”اے میرے بھائی! آپ کو زہر کس نے دیا؟“ حضرت سیدنا امام حسن رَضِيَ اللَّهُ تَعَالَى عَنْهُ نے فرمایا: ”اس لئے پوچھ رہے ہو کہ اسے قتل کر دو؟“ کہا: ”ہاں!“ فرمایا: ”جس کے بارے میں میرا گمان ہے (کہ اس نے مجھے زہر دیا ہے) اللہ عَزَّ وَجَلَّ اس سے خوب بدلہ لینے والا اور سخت سزا دینے والا ہے لیکن اگر اس کے بارے

①..... المعجم الكبير، الحديث: ۲۵۶۴، ج ۳، ص ۲۸۔

②..... المعجم الكبير، الحديث: ۲۵۶۱، ج ۳، ص ۲۷۔

میں محض میرا خیال ہے تو مجھے یہ پسند نہیں کہ میری وجہ سے کسی بے گناہ کو قتل کیا جائے۔“ پھر آپ رَضِيَ اللهُ تَعَالَى عَنْهُ کی روحِ قفسِ عنصری سے پرواز کر گئی۔ (۱)

﴿1439﴾..... حضرت سیدنا رقیبہ بن مصقلہ رَحْمَةُ اللهِ تَعَالَى عَلَيْهِ فَرَمَاتے ہیں کہ جب حضرت سیدنا امام حسن رَضِيَ اللهُ تَعَالَى عَنْهُ کے وصال کا وقت قریب آیا تو فرمایا: ”مجھے سخن میں لے جاؤ تا کہ عجائبات سماویہ میں غور کر سکوں۔“ چنانچہ، جب سخن میں لایا گیا تو بارگاہِ الہی میں عرض کی: ”اے اللہ عَزَّوَجَلَّ! میں اپنے نفس کو تیری بارگاہ میں باعثِ اجر و ثواب سمجھتا ہوں کیونکہ (وقتِ نزاع) مجھ پر لوگوں سے زیادہ باعثِ مشقت ہے۔“ آپ رَضِيَ اللهُ تَعَالَى عَنْهُ بھی ان لوگوں میں سے ہیں کہ جن کے ساتھ اللہ عَزَّوَجَلَّ نے احسان والا معاملہ فرمایا کیونکہ وہ خود کو اللہ عَزَّوَجَلَّ کے ہاں باعثِ اجر و ثواب سمجھتے تھے۔ (۲)

حضرت سیدنا شیخ حافظ ابونعیم احمد بن عبد اللہ اصفہانی قَدَسَ سِرُّهُ التُّورَکِيُّ فَرَمَاتے ہیں کہ حضرت سیدنا امام حسین اور حضرت سیدنا عبد اللہ بن جعفر بن ابی طالب رَضِيَ اللهُ تَعَالَى عَنْهُمُ بھی اہلِ بیتِ اطہار کے ان افراد میں سے ہیں جو فقر اور اہلِ صفہ سے بے پناہ محبت کرتے تھے۔ یہ دونوں حضرات حضور نبی پاک صَلَّی اللهُ تَعَالَى عَلَيْهِ وَآلِهِ وَسَلَّمَ کی سنت پر عمل کرتے ہوئے اہلِ صفہ کو اپنی مجالس میں بٹھاتے اور پیارے مصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ کے ساتھ ان کی حد درجہ محبت کی وجہ سے ان کے ساتھ میل جول رکھتے تھے کیونکہ انہیں اہلِ صفہ کی صحبت اختیار کرنے اور ہمیشہ ان کے ساتھ میل جول رکھنے کا حکم دیا گیا تھا۔ اسی طرح مصطفیٰ جانِ رحمت صَلَّی اللهُ تَعَالَى عَلَيْهِ وَآلِهِ وَسَلَّمَ کے بعد صحابہ کرام رَضُوا اللهُ تَعَالَى عَلَيْهِمُ أَجْمَعِينَ بھی بکثرت اہلِ صفہ کی ملاقات کے لئے جاتے، ان سے محبت کرتے اور ان کے ساتھ ملنے جلنے کو باعثِ اجر و ثواب سمجھتے تھے۔ جیسا کہ ان سے روایت کردہ احادیث میں یہ بات مشہور و معروف ہے۔ نیز حضرات صحابہ کرام رَضُوا اللهُ تَعَالَى عَلَيْهِمُ أَجْمَعِينَ اہلِ صفہ کے ساتھ زندگی بسر کرنے کو باعثِ سعادت، ان کے ساتھ میل جول رکھنے کو بلند مقام اور ان سے جدائی اختیار کرنے اور بغض رکھنے کو برے حال سے تعبیر کرتے تھے۔ چنانچہ، حضرت سیدنا امام حسین رَضِيَ اللهُ تَعَالَى عَنْهُ سے مروی ہے کہ جو شخص اہلِ صفہ کی سیرت کی مخالفت کرتا ہے وہ تنگ حال میں زندگی گزارتا ہے۔

①..... تاریخ مدینہ دمشق، الرقم: ۱۳۸۳، الحسن بن علی بن ابی طالب، ج ۱۳، ص ۲۸۳۔

②..... تاریخ مدینہ دمشق، الرقم: ۱۳۸۳، الحسن بن علی بن ابی طالب، ج ۱۳، ص ۲۸۵۔

نواسۂ رسول حضرت سیدنا امام حسین بن علی

رَضِيَ اللهُ تَعَالَى عَنْهُمَا

﴿1440﴾..... حضرت سیدنا محمد بن حسن رَحْمَةُ اللهِ تَعَالَى عَلَيْهِ فَرَمَاتے ہیں کہ جب شریکوں نے حضرت سیدنا امام حسین رَضِيَ اللهُ تَعَالَى عَنْهُ پر دھاوا بولا اور آپ کو یقین ہو گیا کہ یہ لوگ مجھے شہید کر دیں گے تو اپنے اصحاب سے مخاطب ہو کر اللہ عَزَّوَجَلَّ کی حمد و ثناء بیان کی اور فرمایا: ”تم دیکھ رہے ہو کہ فتنے ہمارے سروں پر منڈلا رہے ہیں اور دنیا تبدیل و اجنبی ہو چکی ہے۔ اس کی اچھائیاں منہ موڑ چکی ہیں۔ اب اتنی ہی باقی ہیں جتنا کہ برتن کا بچا ہوا پانی۔ دنیا میں زندگی گزارنا ایسا ہے جیسے چوپائے کو مضرت چراگاہ میں چھوڑ دینا۔ کیا تم نہیں دیکھتے کہ حق پر عمل نہیں کیا جا رہا اور باطل سے رُکنا نہیں جا رہا۔ لہذا مومن کو چاہئے کہ اللہ عَزَّوَجَلَّ سے ملاقات میں رغبت رکھے اور بے شک میں (موجودہ حالات میں) موت کو باعث سعادت اور ظالموں کے ساتھ زندگی گزارنے کو باعث جرم سمجھتا ہوں۔“ (۱)

تذکرہ صحابیات

شہزادی کونین حضرت سیدتنا فاطمہ

رَضِيَ اللهُ تَعَالَى عَنْهَا

حضرت سیدنا شیخ حافظ ابو نعیم احمد بن عبد اللہ اصفہانی قَدَسَ سِرُّهُ التُّورَانِي فرماتے ہیں کہ حضرت سیدتنا فاطمہ الزہراء رَضِيَ اللهُ تَعَالَى عَنْهَا کا شمار عبادت گزار و متقی و پرہیزگار خواتین میں ہوتا ہے۔ آپ رَضِيَ اللهُ تَعَالَى عَنْهَا سیدہ بتول اور جگر گوشہ و مشابہ رسول اور پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کی سب سے لاڈلی شہزادی اور آپ کے وصال ظاہری فرمانے کے بعد سب سے پہلے وصال فرمانے والی ہیں۔ آپ رَضِيَ اللهُ تَعَالَى عَنْهَا دنیا اور اس کی آسائشوں سے کنارہ کش اور اس کے عیوب و آفات سے بخوبی آگاہ تھیں۔

علمائے تصوف فرماتے ہیں: وعدوں پر ثابت قدم رہنے اور توشہ آخرت کی تیاری میں مصروف رہنے کا نام

تصوف ہے۔

①..... المعجم الكبير، الحديث: ۲۸۴۲، ج ۳، ص ۱۱۴، ”نزل القوم، وانشر شعرت، جرما“ بدلهم ”نزل عمر بن سعد،

واستمرت، برضا“۔

تمام عورتوں کی سردار:

﴿1441﴾..... ام المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں کہ سرکارِ مدینہ، قرآنِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے مرض وصال میں سب ازواجِ مطہرات بارگاہِ اقدس میں حاضر تھیں اور کوئی بھی غائب نہ تھی کہ اتنے میں حضرت فاطمہ رضی اللہ تعالیٰ عنہا اس طرح چلتی ہوئی آئیں جیسا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم چلا کرتے تھے۔ میرے سرتاج، صاحبِ معراج صَلَّی اللہُ تَعَالَى عَلَیْہِ وَاٰلِہٖ وَسَلَّم نے جب حضرت فاطمہ رضی اللہ تعالیٰ عنہا کو دیکھا تو ارشاد فرمایا: ”میری بیٹی کو خوش آمدید!“ پھر انہیں اپنے دائیں یا بائیں جانب بٹھالیا اور ان سے سرگوشی فرمائی تو وہ رونے لگیں۔ میں نے ان سے کہا: ”حضور انور صَلَّی اللہُ تَعَالَى عَلَیْہِ وَاٰلِہٖ وَسَلَّم نے ازواج میں سے تمہیں راز کے لئے خاص کیا حالانکہ میں بھی موجود تھی اور تم رو رہی ہو۔“ دوسری بار سرگوشی فرمائی تو حضرت فاطمہ رضی اللہ تعالیٰ عنہا ہنس پڑیں۔ میں نے کہا: ”میرا تم پر جو حق ہے یا مجھے تم پر جو حق حاصل ہے تمہیں اس کی قسم مجھے اس راز کے بارے میں بتاؤ۔“ تو انہوں نے کہا: ”میں رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا راز فاش نہیں کروں گی۔“ جب حضور نبی کریم، رُءُوفٌ رَحِیمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم کا وصال ہوا تو میں نے حضرت فاطمہ رضی اللہ تعالیٰ عنہا سے اس کے متعلق دریافت کیا تو انہوں نے کہا: ہاں! اب بتا دیتی ہوں۔ میرا رونا تو اس وجہ سے تھا کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے مجھ سے ارشاد فرمایا کہ ”حضرت جبرائیل عَلَیْہِ السَّلَام سال میں صرف ایک مرتبہ مجھے قرآن مجید سنایا کرتے تھے مگر اس سال انہوں نے دو مرتبہ سنایا ہے (اس وجہ سے) میرا خیال ہے کہ میرے وصال کا وقت قریب آ گیا ہے۔“ یہ سن کر میں رونے لگی تو ارشاد فرمایا: ”اللہ عَزَّ وَجَلَّ سے ڈرتی رہو اور صبر کرو میرا تم سے پہلے جانا تمہارے لئے بہتر ہے۔“ پھر ارشاد فرمایا: ”اے فاطمہ! کیا تم اس بات پر راضی نہیں ہو کہ تم تمام جہانوں یا اس امت کی عورتوں کی سردار ہو۔“ فرماتی ہیں: ”یہ سن کر میں ہنس پڑی۔“ (۱)

فاطمہ میرے جگر کا ٹکڑا ہے:

﴿1442﴾..... حضرت سیدنا مسور بن مخرمہ رَحْمَةُ اللہِ تَعَالَى عَلَیْہِ فرماتے ہیں: میں نے اللہ عَزَّ وَجَلَّ کے پیارے

①..... صحیح مسلم، کتاب فضائل الصحابة، باب فضائل فاطمة، الحدیث: ۲۴۵۰، ص ۱۳۳۱۔

حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کو یہ ارشاد فرماتے سنا کہ ”بے شک میری بیٹی فاطمہ میرے جگر کا ٹکڑا ہے۔ جس نے اسے بے چین کیا اس نے مجھے بے چین کیا اور جس نے اسے تکلیف دی اس نے مجھے تکلیف پہنچائی۔“ (۱)

﴿1443﴾ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا سے روایت ہے کہ حُسنِ اَخْلَاقِ کے پیکر، نبیوں کے تاج اور صَلَّی اللہُ تَعَالَى عَلَیْہِ وَاٰلِہٖ وَسَلَّم نے حضرت فاطمہ رَضِيَ اللهُ تَعَالَى عَنْهَا سے ارشاد فرمایا: ”میرے گھر والوں میں سے سب سے پہلے تم مجھ سے ملو گی۔“ (۲)

﴿1444- 45﴾ حضرت سیدنا انس رَضِيَ اللهُ تَعَالَى عَنْهُ فرماتے ہیں: ایک مرتبہ سیدنا ابوبکرؓ نے حضرت سیدنا علیؓ کو مخاطب کر کے فرمایا کہ ”عورتوں کے لئے کس چیز میں بھلائی ہے؟“ صحابہ کرام رَضُوا اللہُ تَعَالَى عَلَیْہِمُ اَجْمَعِينَ فرماتے ہیں: ”ہم نہیں جانتے تھے کہ ہم کیا جواب دیں؟“ چنانچہ، امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہَهُ الْکَرِيمُ حضرت فاطمہ رَضِيَ اللهُ تَعَالَى عَنْهَا کے پاس تشریف لے گئے اور انہیں اس کے بارے میں بتایا تو انہوں نے عرض کی: ”آپ رَضِيَ اللهُ تَعَالَى عَنْهُ نے رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم سے یہ کیوں نہ کہا کہ عورتوں کے لئے بھلائی اس میں ہے کہ وہ (غیر محرم) مردوں کو نہ دیکھیں اور نہ ہی (غیر محرم) مرد انہیں دیکھیں۔“ تو امیر المؤمنین رَضِيَ اللهُ تَعَالَى عَنْهُ نے بارگاہ، رسالت میں حاضر ہو کر یہ بات بتائی تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے استفسار فرمایا: ”یہ بات تمہیں کس نے بتائی؟“ عرض کی: ”فاطمہ نے۔“ تو سرکار صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”فاطمہ میرے جگر کا ٹکڑا ہے۔“ (۳)

خاتونِ جنت کی گھر بیوزنگی:

﴿1446-47﴾ حضرت سیدنا ابن عبد رَحْمَةَ اللہِ تَعَالَى عَلَیْہِ فرماتے ہیں کہ امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہَهُ الْکَرِيمُ نے مجھ سے فرمایا: ”اے ابن عبد! کیا میں تمہیں اپنے اور فاطمہ کے بارے میں نہ بتاؤں؟“

① صحیح مسلم، کتاب فضائل الصحابة، باب فضائل فاطمة، الحدیث: ۲۴۴۹، ص ۱۳۲۹۔

② فضائل الصحابة للإمام احمد بن حنبل، فضائل فاطمة بنت رسول اللہ، الحدیث: ۱۳۴۵، ج ۲، ص ۷۶۴۔

③ الموسوعة للإمام ابن ابی الدنيا، کتاب العیال، باب تخفر المرأة فی..... الخ، الحدیث: ۴۱۲، ج ۸، ص ۹۷، مفہومًا۔

مسند البزار، مسند علی بن ابی طالب، الحدیث: ۵۲۶، ج ۲، ص ۱۶۰، بتغیر۔

(پھر خود ہی فرمایا: ”اہل بیت میں سے میری زوجہ حضرت فاطمہ رَضِيَ اللهُ تَعَالَى عَنْهَا پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے نزدیک سب سے زیادہ عزت والی تھیں۔ خود ہی چکی چلایا کرتیں حتیٰ کہ ان کے ہاتھوں میں چھالے پڑ جاتے اور مشکیزے میں پانی بھی خود ہی بھر کر لاتیں یہاں تک ان کے سینے پر نشان پڑ گئے۔ گھر کی صفائی وغیرہ بھی خود ہی کرتی تھیں جس کی وجہ سے کپڑے غبار آلود ہو جاتے اور ہنڈیا کے نیچے آگ بھی خود ہی چلایا کرتیں جس کی وجہ سے کپڑے میلے ہو جاتے۔ بعض اوقات تہا گھر کے تمام کام کاج کرنے کی وجہ سے انہیں کافی تکلیف کا سامنا کرنا پڑتا تھا۔“ (۱)

تسبیح فاطمہ کی فضیلت:

﴿1448﴾..... امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ سے مروی ہے کہ حضرت فاطمہ رَضِيَ اللهُ تَعَالَى عَنْهَا حاملہ تھیں۔ جب روٹیاں پکاتیں تو تنور کا کنارہ پیٹ سے لگتا (جس سے انہیں کافی تکلیف ہوتی)۔ چنانچہ، بارگاہ رسالت میں خادمہ مانگنے کے لئے حاضر ہوئیں تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں تمہیں خادمہ نہیں دے سکتا اور اہل صفہ کو اس حال میں نہیں چھوڑ سکتا کہ ان کے پیٹ بھوک کی وجہ سے سکڑے جا رہے ہوں۔ کیا میں تمہیں اس سے بہتر چیز نہ بتاؤں؟ (فرمایا:) جب سونے کے لئے بستر پر جاؤ تو 33 مرتبہ سُبْحَانَ اللهِ 33 مرتبہ الْحَمْدُ لِلَّهِ اور 34 مرتبہ اللَّهُ أَكْبَرُ پڑھ لیا کرو۔“ (۲)

فضیلتِ خاتونِ جنتِ بزبانِ ام المؤمنین:

﴿1449﴾..... حضرت سیدنا عمر بن دینار عَلِيهِ رَحْمَةُ اللهِ الْغَفَّارِ بیان کرتے ہیں کہ ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا نے فرمایا: میں نے پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے علاوہ حضرت فاطمہ رَضِيَ اللهُ تَعَالَى عَنْهَا سے بڑھ کر کسی کو سچا نہیں پایا۔ ایک بار میرے اور حضرت فاطمہ رَضِيَ اللهُ تَعَالَى عَنْهَا کے مابین کوئی معاملہ ہو گیا تو میں نے بارگاہ رسالت میں عرض کی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! (اس بارے میں) حضرت فاطمہ رَضِيَ اللهُ تَعَالَى عَنْهَا سے پوچھ لیجئے کیونکہ وہ جھوٹ نہیں بولتیں۔“ (۳)

①..... المسند للامام احمد بن حنبل، مسند علی بن ابی طالب، الحدیث: ۱۳۱۲، ج ۱، ص ۳۲۲۔

②..... کتاب الدعاء للطبرانی، باب القول عند اخذ المضاجع، الحدیث: ۲۳۱، ص ۹۴۔

③..... مسند ابی یعلیٰ، مسند عائشہ، الحدیث: ۴۶۸۱، ج ۴، ص ۱۹۲۔

شہزادی کونین رَضِيَ اللهُ عَنْهَا کی آزمائش:

﴿1450-51﴾..... حضرت سیدنا عمران بن حصین رَضِيَ اللهُ تَعَالَى عَنْهُ سے مروی ہے کہ ایک مرتبہ سرکارِ مدینہ، قرارِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا تم میرے ساتھ فاطمہ کی عیادت کو نہیں چلتے؟“ میں نے عرض کی: ”ہاں! کیوں نہیں۔“ چنانچہ، ہم چل پڑے یہاں تک کہ جب حضرت سیدنا فاطمہ رَضِيَ اللهُ تَعَالَى عَنْهَا کے دروازے پر پہنچے تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے سلام کیا اور اندر آنے کی یوں اجازت طلب کی: ”کیا میں اور جو میرے ساتھ ہے اندر آجائیں؟“ انہوں نے عرض کی: ”آجائیں لیکن اے ابا جان! آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے ساتھ کون ہے؟ اللہ عَزَّ وَجَلَّ کی قسم! میرے پاس ایک جے کے علاوہ اور کوئی کپڑا نہیں ہے۔“ تو حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اس اس طرح اوڑھ لو پورا جسم چھپ جائے گا۔“ آپ نے انہیں جسم ڈھاپنے کا طریقہ سمجھایا تو انہوں نے عرض کی: ”بخدا! میرے سر پر کوئی اوڑھنی نہیں ہے۔“

چنانچہ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اپنی مبارک چادر جو اوڑھ رکھی تھی انہیں دیتے ہوئے ارشاد فرمایا: ”اسے اپنے سر پر اوڑھ لو۔“ پھر آپ رَضِيَ اللهُ تَعَالَى عَنْهَا نے اجازت دی تو ہم اندر داخل ہو گئے۔ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے استفسار فرمایا: ”اے بیٹی! خود کو کس حال میں پاتی ہو؟“ عرض کی: ”تکلیف ہے اور یہ بڑھتی ہی جا رہی ہے کیونکہ میرے پاس کھانے کے لئے کچھ بھی نہیں ہے۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے بیٹی! کیا تم اس بات پر راضی نہیں ہو کہ تم تمام عورتوں کی سردار ہو؟“ حضرت سیدنا فاطمہ رَضِيَ اللهُ تَعَالَى عَنْهَا نے عرض کی: ”اے ابا جان! آپ یہ بات ارشاد فرما رہے ہیں تو حضرت مریم بنت عمران رَضِيَ اللهُ تَعَالَى عَنْهَا کہاں گئیں؟“ ارشاد فرمایا: ”وہ اپنے زمانے کی عورتوں کی سردار ہے اور تم اپنے زمانے کی عورتوں کی سردار۔ اللہ عَزَّ وَجَلَّ کی قسم! میں نے تمہاری شادی ایسے شخص کے ساتھ کی ہے جو دنیا و آخرت میں سردار ہوگا۔“ (۱)

سیدنا فاطمہ رَضِيَ اللهُ عَنْهَا کا وصال:

﴿1452﴾..... ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ حضرت فاطمہ رَضِيَ اللهُ تَعَالَى

①..... تاریخ مدینہ دمشق، الرقم: ۴۹۳۳، علی بن ابی طالب، الحدیث: ۸۵۱۲، ج ۴۲، ص ۱۳۴۔

مرد سے ممتاز ہو جاتی ہے۔ (پھر فرمایا:) جب میرا وصال ہو جائے تو تم اور حضرت علی رضی اللہ تعالیٰ عنہما مجھے غسل دینا اور اس وقت میرے پاس کسی کو نہ آنے دینا۔ چنانچہ، جب حضرت سیدنا فاطمہ رضی اللہ تعالیٰ عنہا کا وصال ہوا تو امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم اور حضرت سیدنا اسماء رضی اللہ تعالیٰ عنہا نے انہیں غسل دیا (۱)۔ (۲)

ام المؤمنین حضرت سیدتنا عائشہ صدیقہ طیبہ طاہرہ رضی اللہ تعالیٰ عنہا

ام المؤمنین حضرت سیدتنا عائشہ صدیقہ بنت صدیق، عتیقہ بنت عتیق، محبوبہ حبیب رضی اللہ تعالیٰ عنہا بھی اہل صفہ پر شفقت و مہربانی کرنے والوں میں سے ہیں۔ آپ رضی اللہ تعالیٰ عنہا اللہ عزوجل کا قرب خاص رکھنے والی ذات یعنی حضور سید المرسلین صلی اللہ تعالیٰ علیہ وآلہ وسلم سے الفت و محبت رکھنے والی، تمام عیوب اور دلوں کے شہات سے پاک اور اللہ عزوجل کے قاصد حضرت سیدنا جبریل امین علیہ الصلوٰۃ والسلام کو دیکھنے والی ہیں۔ نیز آپ رضی اللہ

اعلیٰ حضرت، امام اہلسنت، مجدد دین و ملت، مولانا شاہ امام احمد رضا خان علیہ رحمۃ الرحمن سے جب سوال پوچھا گیا کہ عورت مر جائے تو شوہر کو اسے غسل دینا جائز ہے یا نہیں۔ تو آپ نے جو ارشاد فرمایا: ناجائز ہے، تویر الابصار میں ہے، خاوند کو بیوی کے غسل سے منع کیا جائے گا۔ اعلیٰ حضرت مزید فرماتے ہیں اور وہ جو منقول ہوا کہ سیدنا علی کرم اللہ تعالیٰ وجہہ نے حضرت بتول زہرا رضی اللہ تعالیٰ عنہا کو غسل دیا اس کی ایسی صحت و لیاقت جیت محل نظر ہے۔ دوسری روایت یوں ہے کہ اُس جناب کو حضرت ام ایمن رضی اللہ تعالیٰ عنہا نبی صلی اللہ تعالیٰ علیہ وسلم کی دائی نے غسل دیا۔ (حدیث علی اور ام ایمن کی روایت میں تعارض یوں مرتفع ہوگا کہ) ام ایمن نے اپنے ہاتھوں سے نہ ہلایا اور سیدنا علی کرم اللہ تعالیٰ وجہہ نے حکم دیا یا اسباب غسل کو مہینا فرمایا۔ (نیز بیوی کو غسل دینا) مولیٰ علی کرم اللہ تعالیٰ وجہہ کے لئے خصوصیت تھی اوروں کا قیاس ان پر روا نہیں۔ ہمارے علماء جو شوہر کو غسل زوجہ سے منع فرماتے ہیں اس کی وجہ یہی ہے کہ بعد موت بسبب انعدام محل (یعنی محل نہ ہونے کے سبب) ملک نکاح ختم ہو جاتی ہے تو شوہر اجنبی ہو گیا۔ مگر نبی صلی اللہ تعالیٰ علیہ وسلم کا رشتہ ابدالآباد تک باقی ہے کہ کبھی منقطع نہ ہوگا۔ (جیسا کہ حاکم، بیہقی اور طبرانی معجم کبیر) حضرت ابن عمر، حضرت ابن عباس اور حضرت مسور رضی اللہ تعالیٰ عنہم سے وہ نبی کریم صلی اللہ تعالیٰ علیہ وسلم سے راوی ہیں۔ سرکار (صلی اللہ تعالیٰ علیہ وآلہ وسلم) نے فرمایا: ہر رشتہ اور ہر نسب قیامت کے دن ٹوٹ جائے گا مگر میرا رشتہ اور نسب باقی رہے گا۔ (اسی طرح رد المحتار، باب صلوة الجنائز میں امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم سے منقول ہے کہ) رسول اللہ صلی اللہ تعالیٰ علیہ وسلم نے (مجھ سے ارشاد) فرمایا: فاطمہ تیری بی بی ہے دنیا و آخرت میں۔

(فتاویٰ رضویہ، ج ۹، ص ۹۲ تا ۹۴، ملخصاً)

..... السنن الکبریٰ للبیہقی، کتاب الجنائز، باب ما ورد فی النعش للنساء، الحدیث: ۶۹۳۰، ج ۴، ص ۵۶۔

تَعَالَى عَنْهَا دُنْيَا اور اس کی لذات سے کنارہ کش تھیں اور اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کے وصال (ظاہری) فرمانے کے بعد آپ کی جدائی میں ہمیشہ آنسو بہاتی رہیں۔

علمائے تصوف فرماتے ہیں: ہر وقت اللہ عَزَّوَجَلَّ کی ملاقات کا مشتاق رہنے اور (دنیا کی جدائی پر) رونے اور آپہن بھرنے کو ترک کر دینے کا نام تصوف ہے۔

﴿1456﴾..... حضرت سیدنا مسلم بن صبیح عَلِيهِ رَحْمَةُ اللهِ الْبَدِيْعُ فرماتے ہیں کہ حضرت سیدنا مسروق رَحْمَةُ اللهِ تَعَالَى عَلَيْهِ جب بھی ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا کے حوالے سے کوئی حدیث بیان کرتے تو یوں کہتے کہ ”مجھے محبوبہ محبوب خدا، صدیقہ بنت صدیق رَضِيَ اللهُ تَعَالَى عَنْهَا کے جن کی براءت کتاب اللہ میں بیان کی گئی ہے۔ انہوں نے یہ حدیث بیان فرمائی۔“ (۱)

سب سے زیادہ پیاری:

﴿1457﴾..... حضرت سیدنا رَمْعَةُ اللهِ تَعَالَى عَلَيْهِ بیان کرتے ہیں: میں نے حضرت سیدنا ابن ابی ملیکہ رَحْمَةُ اللهِ تَعَالَى عَلَيْهِ کو کہتے سنا کہ حضرت سیدنا ام سلمہ رَضِيَ اللهُ تَعَالَى عَنْهَا نے ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا کی طرف سے فریادرسی کی آواز سنی تو اپنی خادمہ کو بھیجا کہ دیکھ کر آئے انہیں کیا معاملہ پیش آیا ہے۔ چنانچہ، خادمہ گئی اور واپس آ کر بتایا کہ ”ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا کا وصال ہو گیا ہے۔“ حضرت سیدنا ام سلمہ رَضِيَ اللهُ تَعَالَى عَنْهَا نے فرمایا: ”اللَّهُ عَزَّوَجَلَّ ان پر رحم فرمائے! اس ذات کی قسم جس کے قبضہ قدرت میں میری جان ہے! حضرت سیدنا عائشہ صدیقہ رَضِيَ اللهُ تَعَالَى عَنْهَا اپنے والد حضرت سیدنا ابوبکر صدیق رَضِيَ اللهُ تَعَالَى عَنْهُ کے بعد پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو سب سے زیادہ پیاری تھیں۔“ (۲)

﴿1458﴾..... حضرت سیدنا انس رَضِيَ اللهُ تَعَالَى عَنْهُ فرماتے ہیں کہ اسلام میں (ہجرت کے بعد) حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ نے سب سے پہلی محبت ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا سے کی۔ (۳)

①.....المسند للإمام أحمد بن حنبل، مسند السيدة عائشه، الحديث: ۲۶۱۰۳، ج ۱۰، ص ۸۵، بدون فی کتاب اللہ۔

②.....مسند ابی داود الطيالسی، ماروت ام سلمة، الحديث: ۱۶۱۳، ص ۲۲۴۔

③.....تاریخ بغداد، الرقم: ۱۹۵۲، احمد بن اسحاق بن ابراهیم، ج ۴، ص ۲۵۴۔

﴿1459﴾..... ام المؤمنین حضرت سیدہ شہنا عاتشہ صدیقہ رضی اللہ تعالیٰ عنہا فرماتی ہیں کہ ایک مرتبہ میں نے بارگاہ رسالت میں عرض کی: ”یا رسول اللہ صلی اللہ تعالیٰ علیہ وآلہ وسلم! آپ مجھ سے کیسی محبت فرماتے ہیں؟“ ارشاد فرمایا: ”جیسے رسی کی گرہ۔“ (فرماتی ہیں:) اس کے بعد میں پوچھا کرتی کہ ”یا رسول اللہ صلی اللہ تعالیٰ علیہ وآلہ وسلم! گرہ کیسی ہے؟“ تو ارشاد فرماتے: ”اپنی حالت پر برقرار ہے۔“ (۱)

﴿1460﴾..... حضرت سیدہ ناعرہ بن حمید رحمۃ اللہ تعالیٰ علیہ فرماتے ہیں کہ ایک شخص نے ام المؤمنین حضرت سیدہ شہنا عاتشہ صدیقہ طیبہ طاہرہ رضی اللہ تعالیٰ عنہا کی شان میں گستاخی کی تو حضرت سیدہ ناعرہ رضی اللہ تعالیٰ عنہ نے فرمایا: ”اے بد بخت! گالی خور خاموش ہو جا! تو محبوبہ رسول رضی اللہ تعالیٰ عنہا کی شان میں گستاخی کرتا ہے۔ بیشک وہ جنت میں بھی مصطفیٰ جانِ رحمت صلی اللہ تعالیٰ علیہ وآلہ وسلم کی زوجہ محترمہ ہیں۔“ (۲)

محبوبہ محبوب خدا:

﴿1461﴾..... ام المؤمنین حضرت سیدہ شہنا عاتشہ صدیقہ رضی اللہ تعالیٰ عنہا فرماتی ہیں کہ ایک مرتبہ حضرت فاطمہ رضی اللہ تعالیٰ عنہا نے بارگاہ رسالت میں میرے بارے میں کوئی بات کی تو آپ صلی اللہ تعالیٰ علیہ وآلہ وسلم نے ارشاد فرمایا: اے بیٹی! وہ تیرے والد کی پیاری ہے۔“ (۳)

﴿1462-63﴾..... حضرت سیدہ ناعرہ بن حمید رحمۃ اللہ تعالیٰ علیہ فرماتے ہیں کہ حضرت سیدہ ناعرہ بن عباس رضی اللہ تعالیٰ عنہا نے ام المؤمنین حضرت سیدہ شہنا عاتشہ صدیقہ رضی اللہ تعالیٰ عنہا کے پاس آنے کی اجازت طلب کی تو انہوں نے فرمایا: ”مجھے ان سے کوئی حاجت نہیں کہ یہ اپنے بارے میں کوئی صفائی پیش کریں۔“ حضرت سیدہ ناعرہ بن عبد الرحمن بن ابی بکر رضی اللہ تعالیٰ عنہ نے عرض کی: ”اے امی جان! حضرت سیدہ ناعرہ بن عباس رضی اللہ تعالیٰ عنہ آپ کے گھر کے نیک آدمی ہیں، آپ کی عیادت کے لئے تشریف لائے ہیں۔“ تو ام المؤمنین رضی اللہ تعالیٰ عنہا نے فرمایا: ”انہیں اندر آنے کی

①..... الفوائد لتمام الرازی، الجزء الخامس عشر، الحدیث: ۹۸۵، ج ۲، ص ۱۰۔

②..... الطبقات الكبرى لابن سعد، ذکر ازواج رسول اللہ صلی اللہ علیہ وسلم، ج ۸، ص ۵۲۔

③..... اعتلال القلوب للخراطي، باب الرغبة الى الله..... الخ، الحدیث: ۲۳، ج ۱، ص ۲۵۔

سنن ابی داود، کتاب الادب، باب فی الانتصار، الحدیث: ۴۸۹۸، ج ۴، ص ۳۵۹۔

اجازت دے دو۔“ چنانچہ، حضرت سیدنا ابن عباس رَضِيَ اللهُ تَعَالَى عَنْهُمَا حاضر ہوئے اور کہا: ”اے ام المؤمنین رَضِيَ اللهُ تَعَالَى عَنْهَا! آپ کو بشارت ہو اللہ عَزَّوَجَلَّ کی قسم! آپ کی حضرت سیدنا محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ اور ان کے دیگر اصحاب کے ساتھ ملاقات میں صرف جسم سے روح کے جدا ہونے کی دیر ہے۔ آپ حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو تمام ازواج مطہرات میں سے سب سے زیادہ محبوب تھیں اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ ہمیشہ پاکیزہ چیز سے ہی محبت فرماتے تھے۔“ ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا نے فرمایا: ”کیا ایسی ہی بات ہے؟“ حضرت سیدنا ابن عباس رَضِيَ اللهُ تَعَالَى عَنْهُمَا نے عرض کی: ”ابواء کے مقام پر آپ رَضِيَ اللهُ تَعَالَى عَنْهَا کا ہارگم ہو گیا تو حضور نبی کریم، رءوف رحیم صَلَّى اللهُ تَعَالَى عَلَيْهِ وَآلِهِ وَسَلَّمَ اسے تلاش کرنے میں مصروف ہو گئے جس کی وجہ سے صحابہ کرام رَضُوا اللهُ تَعَالَى عَلَيْهِمْ أَجْمَعِينَ کو (وضو کے لئے) پانی بھی نڈل سکا تو اللہ عَزَّوَجَلَّ نے یہ آیت مبارکہ نازل فرمائی:

فَتَيَسَّوْا صَعِيدًا طَيِّبًا (پ، ۵، النساء: ۴۳) ترجمہ کنز الایمان: تو پاک مٹی سے تیم کرو۔

اللہ عَزَّوَجَلَّ نے اس امت کو جو رخصت عنایت فرمائی ہے وہ آپ رَضِيَ اللهُ تَعَالَى عَنْهَا کے سبب اور برکت کی وجہ سے ہے اور سطح نے جو انو اہیں پھیلائیں تھیں ان کے متعلق بھی آپ کی براءت اللہ عَزَّوَجَلَّ نے سات آسمانوں سے نازل فرمائی۔ لہذا کوئی مسجد ایسی نہیں کہ جہاں دن اور رات کے اوقات میں اللہ عَزَّوَجَلَّ کا ذکر کیا جاتا ہو اور آپ رَضِيَ اللهُ تَعَالَى عَنْهَا کی شان میں نازل ہونے والی آیات تلاوت نہ کی جاتی ہوں۔“ ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا نے فرمایا: ”اے ابن عباس! مجھے آپ اپنی صفائی و پاکیزگی بیان کرنے سے دوڑ رہے دیکھئے! اللہ عَزَّوَجَلَّ کی قسم! مجھے یہ پسند ہے کہ میں بھولی بسری ہوتی۔“ (۱)

نور بار پینہ:

﴿1464﴾..... ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ اللہ عَزَّوَجَلَّ کے محبوب، دانائے غیب، منزہ عن العیوب صَلَّى اللهُ تَعَالَى عَلَيْهِ وَآلِهِ وَسَلَّمَ اپنے جوتے سی رہے تھے اور میں اون کات رہی تھی۔ میں نے دیکھا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی مبارک پیشانی سے پینہ بہ رہا تھا جو نور کی طرح چمک رہا تھا۔ (یہ

①..... الاحسان بترتیب صحیح ابن حبان، کتاب اخبارہ عن مناقب الصحابة..... الخ، الحدیث: ۷۰۶۴، ج ۹، ص ۱۱۹۔

خوبصورت منظر دیکھ کر) میں حیران و متحیر ہو گئی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میری طرف دیکھ کر ارشاد فرمایا: ”کیا بات ہے تم اتنی حیران و متعجب کیوں ہو؟“ میں نے عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ میں نے پیشانی مبارکہ پر پسینے کو نور کی طرح چمکتے دیکھا ہے اگر ابو کبیر ہڈلی (یہ منظر) دیکھ لیتا تو جان لیتا کہ میرے اس شعر کے اصل مصداق آپ صَلَّى اللهُ تَعَالَى عَلَيْهِ وَآلِهِ وَسَلَّمَ ہی ہیں۔“ تو مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے عائشہ! ابو کبیر ہڈلی کیا کہتا ہے؟“ عرض کی: وہ کہتا ہے:

وَمَبْرَأًا مَنْ كُفِّلَ غَيْرَ حَيْضَةٍ وَفَسَادٍ مُرْضِعَةٍ وَدَاكٍ مُغَيَّلٍ
وَإِذَا نَظَرْتُ إِلَى أَسْرَةٍ وَجْهَهُ بَرَقَتْ كَبْرَقِ الْعَارِضِ الْمُتَهَلِّلِ

ترجمہ: (۱)..... وہ ہر اس بیماری سے جو حیض میں خرابی کا باعث ہو، دودھ پلانے کے فساد اور حالت حمل میں دودھ پلانے کی بیماری سے پاک ہے۔

(۲)..... جب تو اس کے چہرہ کے خطوط دیکھے گا تو وہ چمکیلے بادلوں کی طرح چمکتے نظر آئیں گے۔

فرماتی ہیں: (میں نے جب یہ اشعار پڑھے تو) آپ صَلَّى اللهُ تَعَالَى عَلَيْهِ وَآلِهِ وَسَلَّمَ اپنے ہاتھ میں موجود چیز رکھ کر میری طرف تشریف لائے اور میری پیشانی پر بوسہ دے کر ارشاد فرمایا: ”اے عائشہ! اللہ عَزَّوَجَلَّ تجھے اچھا بدلہ عطا فرمائے تم مجھ سے اتنا خوش نہیں ہوتی ہوگی جتنا میں تم سے خوش ہوتا ہوں۔“ (۱)

سلامِ جبرائیل بنام عائشہ:

﴿1465-66﴾..... حضرت سیدنا ابوسلمہ رَضِيَ اللهُ تَعَالَى عَنْهُ سے مروی ہے کہ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا نے بارگاہ رسالت میں عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میں نے آپ کو گھوڑے کی گردن پر ہاتھ رکھے حضرت وحیہ گُلجی رَضِيَ اللهُ تَعَالَى عَنْهُ سے گفتگو کرتے دیکھا۔“ نور کے پیکر، تمام نبیوں کے سرور صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا تم نے اسے دیکھا ہے؟“ عرض کی: ”جی ہاں!“ تو ارشاد فرمایا: ”وہ حضرت جبرائیل عَلَيْهِ السَّلَام تھے اور تمہیں سلام کہہ رہے تھے۔“ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا نے کہا: ”ان پر بھی سلام اور اللہ عَزَّوَجَلَّ کی رحمت ہو اور اللہ عَزَّوَجَلَّ اس ملاقات کرنے والے مہمان کو اچھا

①..... تاریخ مدینہ دمشق، باب صفة خلقه و معرفة خلقه، الحديث: ۷۰۳-۷۰۲، ج ۳، ص ۳۰۸ تا ۳۰۹۔

بدلہ عطا فرمائے وہ کتنے اچھے ساتھی اور مہمان ہیں۔“ (۱)

کبھی پیٹ بھر کر کھانا نہیں کھایا:

﴿1467﴾..... اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ ”میں نے حضور نبی پاک، صاحبِ لولاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ کے بعد سوائے چند ایک مرتبہ کے کبھی پیٹ بھر کر کھانا نہیں کھایا (۲)۔ اگر میں رونا چاہتی تو رولیا کرتی۔ نیز آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے وصالِ ظاہری فرمانے تک آپ کے گھر والوں نے کبھی پیٹ بھر کر کھانا نہیں کھایا۔“ (۳)

﴿1468﴾..... اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ ”بے شک تم تو وضع کو افضل ترین عبادت سمجھو گے۔“ (۴)

﴿1469﴾..... حضرت سیدنا قاسم بن محمد عَلَيْهِ رَحْمَةُ اللهِ الصَّمَدِ فرماتے ہیں کہ ”اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کثرت سے روزے رکھا کرتی تھیں حتیٰ کہ بکثرت روزے رکھنے کی وجہ سے کمزور ہو جاتیں۔“

سیدتنا عائشہ رَضِيَ اللهُ عَنْهَا کی سخاوت:

﴿71-1470﴾..... حضرت سیدتنا ام ذرہ رَضِيَ اللهُ تَعَالَى عَنْهَا ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کے پاس آیا کرتی تھیں۔ فرماتی ہیں: ایک مرتبہ ام المؤمنین رَضِيَ اللهُ تَعَالَى عَنْهَا کی طرف کسی نے مال کے دو تھیلے

①..... مسند الحمیدی، احادیث عائشہ ام المؤمنین، الحدیث: ۲۷۷، ج ۱، ص ۱۳۳۔

صحیح البخاری، کتاب الاستیذان، باب اذا قال: فلان یقرئک السلام، الحدیث: ۶۲۵۳، ج ۴، ص ۱۷۲، باختصار۔

②..... دعوتِ اسلامی کے اشاعتی ادارے مکتبہ المدینہ کی مطبوعہ 1548 صفحات پر مشتمل کتاب فیضانِ سنت جلد اول کے باب پیٹ کا قفل مدینہ کے صفحہ 11 پر شیخِ طریقت، امیرِ اہل سنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دکنت بَرَسْکَاہُ الْعَاکِبَةُ تحریر فرماتے ہیں: یاد رہے! جب بھی روایات میں اَہْلُ اللهِ کے پیٹ بھر کر کھانے کا تذکرہ پائیں تو اس سے ایک تہائی پیٹ کا کھانا ہی مراد لیں۔ ہمارے پیٹ بھر کر کھانے اور اُن کے پیٹ بھر کر کھانے میں فَرْق ہوتا ہے۔ کارِ پا کاں را قیاس از خود نمگیر (یعنی پاک ہستیوں کے کاموں کو اپنے جیسے کام مت سمجھو)۔

③..... سنن الترمذی، کتاب الزہد، باب ماجاء فی معیشتہ النبی واهلہ، الحدیث: ۲۳۶۳، ج ۴، ص ۱۵۹، مفہومًا۔

④..... المصنف لابن ابی شیبہ، کتاب الزہد، کلام عائشہ، الحدیث: ۵، ج ۸، ص ۱۹۲۔

بھیجے۔ میرے خیال میں ان میں تقریباً 80 ہزار یا ایک لاکھ درہم ہوں گے۔ اس دن آپ روزے سے تھیں۔ چنانچہ، آپ رَضِيَ اللهُ تَعَالَى عَنْهَا نے ایک بڑا تھاں منگوا یا اور وہ مال اس میں رکھ کر لوگوں میں تقسیم کرنے لگیں حتیٰ کہ شام تک ان کے پاس ایک درہم بھی باقی نہ بچا۔ شام کے وقت خادمہ سے فرمایا: ”افطاری کا سامان لے آؤ۔“ چنانچہ، خادمہ خشک روٹی اور زیتون کا تیل لے کر حاضر ہوئی تو میں نے عرض کی: ”آج آپ نے جو مال تقسیم کیا ہے ان میں سے کچھ بچا کر ہمارے لئے گوشت خرید لیتیں تو ہم اس سے روزہ افطار کر لیتے۔“ اُمّ المؤمنین رَضِيَ اللهُ تَعَالَى عَنْهَا نے فرمایا: ”مجھے شرم سار نہ کرو! اگر تم مجھے یاد دلا دیتیں تو میں ضرور کچھ نہ کچھ رکھ لیتی۔“ (۱)

﴿1472﴾..... حضرت سیدنا عروہ رَضِيَ اللهُ تَعَالَى عَنْهُ فرماتے ہیں کہ ”میں نے اُمّ المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا کو 70 ہزار درہم تقسیم فرماتے دیکھا ہے حالانکہ اس وقت آپ رَضِيَ اللهُ تَعَالَى عَنْهَا پیوند دار قریص زیب تن کئے ہوئے تھیں۔“ (۲)

﴿1473﴾..... حضرت سیدنا ہشام بن عروہ رَحْمَةُ اللهِ تَعَالَى عَلَيْهِ اپنے والد سے روایت کرتے ہیں کہ امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ نے اُمّ المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا کی طرف ایک لاکھ درہم بھجوائے۔ اللہ عَزَّوَجَلَّ کی قسم! اس دن کا سورج غروب ہونے سے پہلے پہلے انہوں نے تمام کے تمام درہم راہِ خدا میں تقسیم کر دیئے۔ خادمہ نے عرض کی: ”کاش! آپ رَضِيَ اللهُ تَعَالَى عَنْهَا ان میں سے ایک درہم کا ہمارے لئے گوشت خرید لیتیں۔“ تو اُمّ المؤمنین رَضِيَ اللهُ تَعَالَى عَنْهَا نے فرمایا: ”اگر تقسیم کرنے سے پہلے تم مجھے بتا دیتیں تو میں کچھ بچا کر رکھ لیتی۔“ (۳)

﴿1474﴾..... حضرت سیدنا ہشام بن عروہ رَحْمَةُ اللهِ تَعَالَى عَلَيْهِ اپنے والد سے روایت کرتے ہیں کہ ”اُمّ المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا نے اپنا مال و اسباب ایک لاکھ درہم میں بیچ کر انہیں راہِ خدا میں تقسیم کر

①..... الزهد لہناد بن السری، باب من کره جمع المال، الحدیث: ۶۱۹، ج ۱، ص ۳۳۷۔

②..... الزهد للامام احمد بن حنبل، زهد عائشہ، الحدیث: ۹۱۶، ص ۱۸۶۔

صفة الصفة، الرقم: ۱۲۷، عائشہ بنت ابی بکر الصدیق رضی اللہ عنہما، ج ۲، ص ۲۲۔

③..... تاریخ مدینہ دمشق، الرقم: ۷۵۱۰، معاویہ بن صخر ابی سفیان، ج ۵۹، ص ۱۹۲۔

دیا پھر جو کی روٹی سے روزہ افطار کیا۔ خادمہ نے عرض کی: ”آپ رَضِيَ اللهُ تَعَالَى عَنْهَا نے ایسا کیوں نہ کیا کہ اس میں سے کچھ درہم بچا لیتیں تاکہ ہم اس سے گوشت خرید لیتے آپ بھی کھاتیں اور ہم بھی کھاتے؟“ فرمایا: ”تم نے مجھے یاد کیوں نہیں دلایا۔“ (۱)

﴿1475﴾..... حضرت سیدنا عبد الرحمن بن قاسم عَلَيْهِ رَحْمَةُ اللهِ الْعَاطِمِ بیان کرتے ہیں کہ ”امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ نے ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کی طرف بطور ہدیہ بہت سے کپڑے، چاندی اور دیگر سامان بھیجا جو آپ کے حجرہ کے پاس ڈھیر کی صورت میں رکھ دیا گیا۔ جب آپ رَضِيَ اللهُ تَعَالَى عَنْهَا باہر تشریف لائیں تو اسے دیکھ کر رونے لگیں۔ پھر فرمایا: ”میرے سر تاج، صاحب معراج صَلَّى اللهُ تَعَالَى عَلَيْهِ وَآلِهِ وَسَلَّمَ نے اس قسم کا مال و اسباب نہیں پایا۔“ پھر وہ سارے کا سارا راہِ خدا میں تقسیم کر دیا اور اس میں سے کچھ بھی بچا کر نہ رکھا حالانکہ اس وقت آپ رَضِيَ اللهُ تَعَالَى عَنْهَا کے پاس ایک مہمان بھی ٹھہرا ہوا تھا۔ آپ پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے (وصالِ ظاہری کے) بعد کثرت سے روزے رکھا کرتی تھیں۔ جب افطار کا وقت ہوا تو خشک روٹی اور زیتون کے ساتھ روزہ افطار کیا۔ ایک عورت نے عرض کی: ”اے ام المؤمنین رَضِيَ اللهُ تَعَالَى عَنْهَا! جو مال آپ کو ہدیہ کے طور پر دیا گیا اگر آپ حکم دیتیں تو اس میں سے ایک درہم کا ہمارے لئے گوشت خرید لیا جاتا تاکہ ہم اسے کھاتیں۔“ فرمایا: ”یہی کھاؤ! اللہ عَزَّ وَجَلَّ کی قسم! اُس میں سے ہمارے پاس کچھ بھی باقی نہیں بچا۔“

حضرت سیدنا عبد الرحمن بن قاسم عَلَيْهِ رَحْمَةُ اللهِ الْعَاطِمِ بیان کرتے ہیں کہ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کو انگوروں سے بھری ہوئی کچھ ٹوکریاں ہدیہ کی گئیں۔ آپ نے انہیں بھی تقسیم کر دیا۔ خادمہ نے بتائے بغیر اس میں سے ایک ٹوکری اٹھالی۔ جب رات ہوئی تو خادمہ وہ ٹوکری لے کر آئی تو آپ رَضِيَ اللهُ تَعَالَى عَنْهَا نے پوچھا: ”یہ کیا ہے؟“ عرض کی: ”اے میری سردار! یا کہا: اے ام المؤمنین رَضِيَ اللهُ تَعَالَى عَنْهَا! میں نے ایک ٹوکری اپنے کھانے کے لئے اٹھالی تھی۔“ فرمایا: ”تو نے ایک خوشہ کیوں نہ اٹھایا (پوری ٹوکری کیوں اٹھالی)؟ اللہ عَزَّ وَجَلَّ کی قسم! میں اس میں سے کچھ نہیں کھاؤں گی۔“

﴿1476﴾..... ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا کے رضاعی بھائی حضرت سیدنا ابوسعید

①..... صفة الصفوة، الرقم: ۱۲۷، عائشة بنت ابی بکر الصديق رضى الله عنهما، ج ۲، ص ۲۲، مفہومًا۔

رَضِيَ اللهُ تَعَالَى عَنْهُ فرماتے ہیں کہ ایک مرتبہ میں ام المؤمنین رَضِيَ اللهُ تَعَالَى عَنْهَا کی خدمت میں حاضر ہوا تو آپ بغیر پانچوں کا پا جامہ سی رہی تھیں۔ میں نے عرض کی: ”اے ام المؤمنین رَضِيَ اللهُ تَعَالَى عَنْهَا! کیا اللہ عَزَّوَجَلَّ نے آپ کو (مال و دولت میں) وسعت عطا نہیں فرمائی؟“ فرمایا: ”جب تک کسی کی کوئی چیز قابل استعمال ہو تب تک اسے نئی نہیں لینا چاہئے۔“ (۱)

﴿1477﴾..... حضرت سیدنا ابوصحی رَحْمَةُ اللهِ تَعَالَى عَلَيْهِ سے مروی ہے کہ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا جب بھی نماز میں یہ آیت مقدسہ:

فَمَنْ لِّلّٰهِ عَلَيْهِنَا وَوَقَدْ نَاعَذَابِ السُّوْرِ ﴿٣٧﴾ ترجمہ کنز الایمان: تو اللہ نے ہم پر احسان کیا اور ہمیں اُو کے عذاب سے بچالیا۔ (پ ۲۷، الطور: ۲۷)

تلاوت کرتیں تو بارگاہِ الہی میں عرض کرتیں: ”(یا اللہ عَزَّوَجَلَّ!) مجھ پر بھی احسان فرما اور مجھے اُو کے عذاب سے بچا۔“ (۲)

﴿1478﴾..... مروی ہے کہ ”ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا جب بھی یہ آیت مبارکہ:

وَقَرْنَ فِي بُيُوتِكُنَّ ﴿٢٣﴾ (پ ۲۲، الاحزاب: ۳۳) ترجمہ کنز الایمان: اور اپنے گھروں میں ٹھہری رہو۔

تلاوت کرتیں تو اس قدر روتیں کہ آنسوؤں سے دوپٹہ تر ہو جاتا۔“ (۳)

﴿1479﴾..... حضرت سیدنا عبد اللہ بن ابی ملیکہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدتنا عائشہ بنت

طلحہ رَضِيَ اللهُ تَعَالَى عَنْهَا نے حدیث بیان کی کہ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا نے ایک سانپ مارا تو انہوں نے خواب دیکھا کہ کوئی کہہ رہا ہے: ”بخدا! آپ نے ایک مسلمان (سانپ) کو قتل کیا ہے۔“ آپ رَضِيَ اللهُ تَعَالَى عَنْهَا نے فرمایا: ”اگر وہ سانپ مسلمان ہوتا تو حضور نبی پاک صَلَّى اللهُ تَعَالَى عَلَيْهِ وَاٰلِهٖ وَسَلَّمَ کی ازواج کے پاس نہ آتا۔“ کہا گیا کہ وہ آپ کے پاس اس وقت آیا جب آپ پردہ نشین تھیں۔ چنانچہ، آپ رَضِيَ اللهُ تَعَالَى عَنْهَا صبح جب

①..... الطبقات الكبرى لابن سعد، ذکر ازواج رسول اللہ، الرقم ۴۱۲۸، عائشہ بنت ابی بکر الصديق، ج ۸، ص ۵۸۔

②..... شعب الایمان، باب فی تعظیم القرآن، الحدیث: ۲۰۹۲، ج ۲، ص ۳۷۵۔

الزهدي للامام احمد بن حنبل، زهد عائشة، الحدیث: ۹۰۹، ص ۱۸۵۔

③..... الزهد للامام احمد بن حنبل، زهد عائشة، الحدیث: ۹۱۱، ص ۱۸۵۔

بیدار ہوئیں تو گھبرائی ہوئی تھیں، لہذا آپ نے 12 ہزار درہم راہِ خدا میں خیرات کرنے کا حکم دیا۔^(۱)

﴿1480﴾..... ام المؤمنین حضرت سیدنا عائشہ صدیقہ رضی اللہ تعالیٰ عنہا کے بھتیجے حضرت سیدنا عوف بن حارث بن طفیل رضی اللہ تعالیٰ عنہ سے مروی ہے کہ ام المؤمنین حضرت سیدنا عائشہ صدیقہ رضی اللہ تعالیٰ عنہا نے اپنی جائیداد فروخت کرنے کا ارادہ کیا تو حضرت سیدنا عبد اللہ بن زبیر رضی اللہ تعالیٰ عنہ نے کہا: ”میں ضرور ان پر معاملات (یعنی خرید و فروخت) کرنے پر پابندی لگاؤں گا۔“ (جب ام المؤمنین رضی اللہ تعالیٰ عنہا کو اس بات کا پتا چلا تو) آپ نے نذرمانی کہ ”وصال فرمانے تک میں حضرت عبد اللہ بن زبیر رضی اللہ تعالیٰ عنہ سے بات نہیں کروں گی۔“ چنانچہ، جب اسی حالت میں کچھ عرصہ گزرا تو حضرت سیدنا عبد اللہ بن زبیر رضی اللہ تعالیٰ عنہ نے (صحابہ کرام رضوان اللہ تعالیٰ علیہم اجمعین میں سے) ہر ایک کو سفارشی بنایا (تا کہ آپ رضی اللہ تعالیٰ عنہا بات کرنے پر راضی ہو جائیں) لیکن انہوں نے بات کرنے سے انکار کر دیا اور فرمایا: ”اللہ عزَّ وَّجَلَّ کی قسم! اس قطع تعلق پر میں گنہگار نہیں ہوں گی۔“ جب قطع تعلق کو کافی عرصہ گزر گیا^(۲) تو حضرت سیدنا مسور بن مخزومہ اور حضرت سیدنا عبد الرحمن بن اسود رضی اللہ تعالیٰ عنہما نے ام المؤمنین رضی اللہ تعالیٰ عنہا سے بات کی۔ چنانچہ، دونوں حضرات، حضرت سیدنا ابن زبیر رضی اللہ تعالیٰ عنہ کو لے کر آپ کی خدمت میں حاضر ہوئے تو حضرت سیدنا ابن زبیر رضی اللہ تعالیٰ عنہ ام المؤمنین رضی اللہ تعالیٰ عنہا سے لپٹ کر رونے لگے۔ آپ بھی بہت

①..... المصنف لابن ابی شیبہ، رؤیا عائشہ رضی اللہ عنہا، الحدیث: ۲، ج ۷، ص ۲۴۳۔

تذکرۃ الحفاظ للذہبی، الطبقة الاولى، ام المؤمنین عائشہ رضی اللہ عنہا، ج ۱، ص ۲۶۔

②..... شیخ الحدیث علامہ غلام رسول رضوی عَلَمِہِ رَحْمَۃُ اللہِ الْقَوِی فرماتے ہیں کہ ”اگر یہ سوال پوچھا جائے کہ تین دنوں سے زیادہ مسلمان سے مفارقت جائز نہیں۔ ام المؤمنین رضی اللہ تعالیٰ عنہا نے حضرت عبد اللہ بن زبیر رضی اللہ عنہ سے تین روز سے زیادہ ہجرت (مفارقت) کیوں کی؟ جواب یہ ہے کہ ہجرت کے معنی ملاقات کے وقت ترک کلام ہے ام المؤمنین (رضی اللہ تعالیٰ عنہا) کی عبد اللہ بن زبیر (رضی اللہ تعالیٰ عنہ) سے اتنی مدت میں ملاقات ہی نہ ہوئی تھی اور نہ ہی ان کو سلام کہا گیا تھا جس سے انہوں نے اعراض کیا ہو اور عبد اللہ بن زبیر (رضی اللہ تعالیٰ عنہ) بھی اجازت کے بغیر ام المؤمنین (رضی اللہ تعالیٰ عنہا) کے پاس نہ آئے تھے ایسی حالت کو ہجرت نہیں کہتے۔“ کچھ آگے جا کر فرماتے ہیں: ”بعض علمائے یہ جواب دیا ہے کہ عبد اللہ بن زبیر (رضی اللہ تعالیٰ عنہ) نے جو بات کہی تھی وہ حقوق (نافرمانی) کے زمرہ میں آتی ہے اور ام المؤمنین (رضی اللہ تعالیٰ عنہا) کا عبد اللہ (بن زبیر رضی اللہ تعالیٰ عنہ) سے ہجرت (مفارقت) تا دیب ادب سکھانے کے لئے تھا اور عاق (نافرمان) سے ہجرت کرنا مباح ہے۔“ واللہ ورسولہ اعلم!

(تفہیم البخاری شرح صحیح البخاری، ج ۹، ص ۳۱۵ تا ۳۱۶)

روئیں۔ حضرت سیدنا ابن زبیر رضی اللہ تعالیٰ عنہ نے انہیں اللہ عزوجل اور صلہ رحمی کا واسطہ دیا۔ جب دوسرے حضرات نے بھی اصرار کیا تو پھر آپ رضی اللہ تعالیٰ عنہا نے ان سے بات کی پھر یمن کی طرف خادم بھیج کر 40 غلام خرید کر کفارے میں آزاد کئے۔ حضرت سیدنا عوف رضی اللہ تعالیٰ عنہ فرماتے ہیں: اس کے بعد میں نے سنا کہ آپ رضی اللہ تعالیٰ عنہا اپنی نذر کو یاد کر کے روپڑ میں یہاں تک کہ آنکھیں آنسوؤں سے تر ہو جاتیں۔ (۱)

﴿1481﴾..... حضرت سیدنا ہشام بن عروہ رَحْمَةُ اللّٰهِ تَعَالٰی عَلَيْهِ سے مروی ہے کہ امیر المؤمنین حضرت سیدنا امیر معاویہ رضی اللہ تعالیٰ عنہ نے ام المؤمنین حضرت سیدنا عائشہ صدیقہ رضی اللہ تعالیٰ عنہا سے ایک لاکھ درہم کے عوض ایک گھر خرید اور رقم ان کی طرف بھجوا دی۔ شام تک آپ رضی اللہ تعالیٰ عنہا کے پاس ان میں سے کوئی درہم باقی نہ بچا (تمام مال راہ خدا میں خیرات کر دیا) اور خشک روٹی اور زیتون سے روزہ افطار کیا۔ خادمہ نے عرض کی: ”اے ام المؤمنین رضی اللہ تعالیٰ عنہا کاش! آپ ہمارے لئے ایک درہم کا گوشت خرید لیتیں۔“ تو آپ رضی اللہ تعالیٰ عنہا نے فرمایا: ”تم نے مجھے یاد کیوں نہیں دلایا؟“ یا فرمایا: ”اگر تم مجھے یاد کرا دیتیں تو میں ایسا کر لیتی۔“ (۲)

﴿1482﴾..... حضرت سیدنا عروہ رضی اللہ تعالیٰ عنہ فرماتے ہیں کہ ”میں نے ام المؤمنین حضرت سیدنا عائشہ صدیقہ رضی اللہ تعالیٰ عنہا سے بڑھ کر قرآن مجید، فرائض و واجبات، حلال و حرام، اشعار، عربوں کی روایات اور حسب و نسب کا جاننے والا کسی کو نہیں دیکھا۔“ (۳)

علم طب میں مہارت:

﴿1483﴾..... مروی ہے کہ حضرت سیدنا عروہ رضی اللہ تعالیٰ عنہ ام المؤمنین حضرت سیدنا عائشہ صدیقہ رضی اللہ تعالیٰ عنہا سے کہا کرتے تھے کہ ”اے امی جان! مجھے آپ کی فقاہت پر تعجب نہیں ہوتا کیونکہ آپ سرکارِ مدینہ، قرآنِ قلب و سینہ صلی اللہ تعالیٰ علیہ وآلہ وسلم کی زوجہ محترمہ اور امیر المؤمنین حضرت سیدنا ابوبکر صدیق رضی اللہ تعالیٰ عنہ کی صاحبزادی ہیں، نہ مجھے آپ رضی اللہ تعالیٰ عنہا کے اشعار کا علم رکھنے اور عربوں کے حالات و واقعات جاننے پر کوئی تعجب ہوتا ہے

①..... صحیح البخاری، کتاب الادب، باب الهجرة، الحدیث: ۶۰۷۳-۶۰۷۴، ج ۴، ص ۱۱۹۔

②..... صفة الصفوة، الرقم: ۱۲۷، عائشة بنت ابی بکر الصدیق رضی اللہ عنہما، ج ۲، ص ۲۲، مفہومًا۔

③..... صفة الصفوة، الرقم: ۱۲۷، عائشة بنت ابی بکر الصدیق رضی اللہ عنہما، ج ۲، ص ۲۴۔

کیونکہ آپ امیر المؤمنین حضرت سیدنا ابوبکر صدیق رضی اللہ تعالیٰ عنہ کی شہزادی ہیں اور وہ (ان چیزوں کے متعلق) تمام لوگوں سے زیادہ علم رکھتے تھے، البتہ مجھے آپ کی طبی مہارت پر تعجب ہوتا ہے کہ یہ آپ کو کیسے، کہاں سے اور کیونکر حاصل ہوئی؟“ آپ رضی اللہ تعالیٰ عنہا نے میرے کندھے پر ہاتھ مار کر فرمایا: ”اے عروہ! اللہ عزوجل کے محبوب، داناے رُعیوب، مُنزَّہ عن العُیوب صَلَّى اللہُ تَعَالَى عَلَیْہِ وَاٰلِہٖ وَسَلَّم کو عمر کے آخری ایام میں زہر دیا گیا تو آپ کے پاس (مختلف علاقوں سے) وفود آکر علاج تجویز فرماتے اور میں ان کے بیان کردہ طریقے کے مطابق آپ صَلَّى اللہُ تَعَالَى عَلَیْہِ وَاٰلِہٖ وَسَلَّم کا علاج کرتی۔ اس لئے مجھے اس علم سے بھی آگاہی حاصل ہو گئی۔“ (۱)

اُمُّ الْمُؤْمِنِیْنَ حَضْرَتِ سَیِّدَتِنَا حَفْصَہ

رَضِيَ اللّٰهُ تَعَالَى عَنْهَا

ام المؤمنین حضرت سیدتنا حفصہ بنت عمر بن خطاب رضی اللہ تعالیٰ عنہا بھی صحابیات میں سے ہیں۔ آپ نماز، روزہ کی پابندی کرنے والی، نفسِ لوامہ پر عتاب کرنے والی اور کتابی صورت میں جمع کئے گئے قرآن مجید کی وارث تھیں۔

مقامِ حفصہ:

﴿1484﴾..... حضرت سیدنا قیس بن زید رضی اللہ تعالیٰ عنہ سے مروی ہے کہ پیکرِ حسن و جمال، بی بی آمنہ کے لعل صَلَّى اللہُ تَعَالَى عَلَیْہِ وَاٰلِہٖ وَسَلَّم نے اُمُّ الْمُؤْمِنِیْنَ حَضْرَتِ سَیِّدَتِنَا حَفْصَہ بنتِ عمر رضی اللہ تعالیٰ عنہا کو (ایک) طلاق دی تو جب آپ کے ماموں حضرت سیدنا قدامہ بن مظعون اور حضرت سیدنا عثمان بن مظعون رضی اللہ تعالیٰ عنہما آپ کے پاس آئے تو آپ رضی اللہ تعالیٰ عنہا رونے لگیں اور کہا: ”اللہ عزوجل کی قسم! پیارے مصطفیٰ صَلَّى اللہُ تَعَالَى عَلَیْہِ وَاٰلِہٖ وَسَلَّم نے مجھے خوش دلی سے طلاق نہیں دی ہے۔“ اتنے میں حضور نبی پاک صَلَّى اللہُ تَعَالَى عَلَیْہِ وَاٰلِہٖ وَسَلَّم تشریف لے آئے آپ نے چادر اوڑھ لی تو مصطفیٰ جانِ رحمت صَلَّى اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”حضرت جبرائیل علیہ السلام نے مجھے کہا ہے کہ میں حفصہ سے رجوع کر لوں کیونکہ یہ نماز، روزہ کی پابند ہیں اور جنت میں بھی میری زوجہ ہوں گی۔“ (۲)

①..... صفة الصفوة، الرقم: ۱۲۷، عائشة بنت ابی بکر الصديق رضی اللہ عنہما، ج ۲، ص ۲۴۔

②..... المستدرک، کتاب معرفة الصحابة، باب نزول جبریل الفسخ طلاق حفصہ، الحدیث: ۶۸۱۷، ج ۵، ص ۱۹۔

﴿1485﴾..... حضرت سیدنا عمار بن یاسر رضی اللہ تعالیٰ عنہ فرماتے ہیں کہ تاجدارِ رسالت، شہنشاہِ نبوت صلی اللہ تعالیٰ علیہ وآلہ وسلم نے ام المؤمنین حضرت سیدنا حفصہ رضی اللہ تعالیٰ عنہا کو طلاق دینے کا ارادہ فرمایا تو حضرت سیدنا جبرائیل علیہ السلام نے بارگاہِ رسالت میں حاضر ہو کر عرض کی: ”انہیں طلاق نہ دیجئے کیونکہ یہ نماز، روزہ کی پابند ہیں اور جنت میں بھی آپ صلی اللہ تعالیٰ علیہ وآلہ وسلم کی زوجہ ہوں گی۔“ (۱)

﴿1486﴾..... حضرت سیدنا عقبہ بن عامر رضی اللہ تعالیٰ عنہ سے مروی ہے کہ جب حضور انور، شافعِ روزِ محشر صلی اللہ تعالیٰ علیہ وآلہ وسلم نے ام المؤمنین حضرت سیدنا حفصہ بنت عمر رضی اللہ تعالیٰ عنہما کو (ایک) طلاق دی اور یہ بات امیر المؤمنین حضرت سیدنا عمر فاروق اعظم رضی اللہ تعالیٰ عنہ کو معلوم ہوئی تو اپنے سر پر مٹی ڈالتے ہوئے کہنے لگے کہ ”اس کے بعد اللہ عزوجل کو عمر کی کوئی پروا نہیں ہے۔“ اگلے روز حضور نبی اکرم صلی اللہ تعالیٰ علیہ وآلہ وسلم پر وحی نازل ہوئی اور ارشاد ہوا کہ ”اللہ عزوجل حضرت عمر پر رحم فرماتے ہوئے آپ کو حفصہ سے رجوع کا حکم ارشاد فرماتا ہے۔“ (۲)

﴿1487﴾..... حضرت سیدنا ابن عمر رضی اللہ تعالیٰ عنہما فرماتے ہیں کہ امیر المؤمنین حضرت سیدنا عمر فاروق رضی اللہ تعالیٰ عنہ ام المؤمنین حضرت سیدنا حفصہ رضی اللہ تعالیٰ عنہا کے پاس تشریف لے گئے آپ رو رہی تھیں۔ پوچھا: ”تمہیں کس چیز نے رُلا یا؟ (پھر خود ہی فرمایا:) شاید پیارے مصطفیٰ صلی اللہ تعالیٰ علیہ وآلہ وسلم نے تمہیں طلاق دے دی ہے؟“ (۳)

قرآن پاک جمع کرنے کی ابتدا:

﴿1488﴾..... حضرت سیدنا خارجه بن زید بن ثابت رَحْمَةُ اللّٰهِ تَعَالٰی عَلَیْہِ اٰوَالِہٖ وَسَلَّمَ سے روایت کرتے ہیں کہ جب امیر المؤمنین حضرت سیدنا ابوبکر صدیق رضی اللہ تعالیٰ عنہ نے مجھے قرآن مجید ایک جگہ جمع کرنے کا حکم دیا تو میں نے اسے چمڑے کے ٹکڑوں، ہڈیوں اور کھجور کی ٹہنیوں میں لکھ کر جمع کیا۔ جب امیر المؤمنین حضرت سیدنا ابوبکر صدیق رضی اللہ تعالیٰ عنہ کا وصال ہوا تو امیر المؤمنین حضرت سیدنا عمر فاروق رضی اللہ تعالیٰ عنہ نے اسے اپنے پاس موجود ایک صحیفہ میں لکھ لیا۔ جب آپ رضی اللہ تعالیٰ عنہ کا وصال ہوا تو وہ صحیفہ زوجہ رسول ام المؤمنین حضرت سیدنا حفصہ رضی اللہ

①..... المعجم الكبير، الحديث: ۳۰۶، ج ۲۳، ص ۱۸۸۔

②..... المعجم الكبير، الحديث: ۳۰۷، ج ۲۳، ص ۱۸۸۔

③..... المعجم الكبير، الحديث: ۳۰۵، ج ۲۳، ص ۱۸۸۔

تَعَالَى عَنْهَا کے پاس تھا۔ پھر امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ نے آپ رَضِيَ اللهُ تَعَالَى عَنْهَا سے گزارش کی کہ وہ صحیفہ مجھے عطا فرمادیں اور قسم کھائی کہ میں اسے واپس لوٹا دوں گا تو آپ نے صحیفہ ان کے سپرد کر دیا۔ امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ نے مُرْتَب کر دہ نئے صحیفے کا آپ کے صحیفے سے تقابل کیا پھر واپس انہیں لوٹا دیا جسے پا کر وہ بہت خوش ہوئیں اور امیر المؤمنین رَضِيَ اللهُ تَعَالَى عَنْهُ نے لوگوں کو صحائف لکھنے کا حکم دیا۔ (امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ کے دورِ خلافت 45 ہجری میں) جب ام المؤمنین حضرت سیدنا حفصہ رَضِيَ اللهُ تَعَالَى عَنْهَا کا وصال ہوا (تو صحیفہ حضرت سیدنا عبد اللہ بن عمر رَضِيَ اللهُ تَعَالَى عَنْهُ کے سپرد کر دیا گیا اس وقت کے مدینے کے گورنر مروان بن حکم نے) حضرت سیدنا عبد اللہ بن عمر رَضِيَ اللهُ تَعَالَى عَنْهُ کو پیغام بھجوایا اور قسم دی کہ وہ صحیفہ مجھے دے دو۔ چنانچہ، آپ رَضِيَ اللهُ تَعَالَى عَنْهُ نے صحیفہ اسے دے دیا تو مروان نے اسے دُھلوادیا۔

ام المؤمنین حضرت سیدنا زینب

رَضِيَ اللهُ تَعَالَى عَنْهَا

اُم المؤمنین حضرت سیدنا زینب بنت جحش رَضِيَ اللهُ تَعَالَى عَنْهَا بھی صحابیات میں سے ہیں۔ آپ خوفِ خدا رکھنے والی، رضائے الہی پر راضی رہنے والی، بہت زیادہ گڑگڑانے والی اور دین اسلام کی دعوت دینے والی تھیں۔

زوجیتِ مصطفیٰ کا شرف:

﴿1489﴾..... اُم المؤمنین حضرت سیدنا زینب بنت جحش رَضِيَ اللهُ تَعَالَى عَنْهَا فرماتی ہیں کہ مجھے قریش کے چند افراد نے نکاح کا پیغام بھیجا تو میں نے اپنی بہن حُمنہ کو اللہ عَزَّوَجَلَّ کے پیارے حبیب، حبیبِ لبیب صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس مشورہ کے لئے بھیجا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اس شخص کے بارے میں کیا خیال ہے جو اسے اس کے رب عَزَّوَجَلَّ کی کتاب اور نبی کی سنت سکھائے؟“ عرض کی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! وہ کون ہے؟“ ارشاد فرمایا: ”زيد بن حارثہ۔“ فرماتی ہیں: ”یہ سن کر حُمنہ کو بہت رنج ہوا اور عرض گزار ہوئی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! کیا آپ اپنی پھوپھی زاد بہن کا نکاح اپنے آزاد کردہ غلام سے کرنا چاہتے ہیں؟“ پھر حُمنہ نے مجھے آکر بتایا تو مجھے حُمنہ سے بھی زیادہ رنج ہوا اور میں نے اس سے بھی زیادہ سخت الفاظ کہے تو اللہ

عَزَّوَجَلَّ نے یہ آیت مقدسہ نازل فرمائی:

وَمَا كَانَ لِمُؤْمِنٍ وَلَا لِمُؤْمِنَةٍ
إِذَا قَضَى اللَّهُ وَرَسُولُهُ أَمْرًا

(ب ۲۲، الاحزاب: ۳۶)

کچھ اختیار رہے۔

ترجمہ کنز الایمان: اور نہ کسی مسلمان مرد نہ مسلمان عورت کو پہنچتا ہے کہ جب اللہ ورسول کچھ حکم فرمادیں (تو انہیں اپنے معاملے کا کچھ اختیار رہے)۔

اُمّ المؤمنین حضرت سیدتنا زینب بنت جحش رَضِيَ اللهُ تَعَالَى عَنْهَا فرماتی ہیں کہ میں نے بارگاہ رسالت میں پیغام بھیجا اور عرض کی: ”میں اللہ عَزَّوَجَلَّ سے معافی مانگتی اور اللہ ورسول عَزَّوَجَلَّ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت بجا لاتی ہوں۔ آپ جو مناسب سمجھیں حکم فرمادیں۔“ چنانچہ، پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت زید بن حارثہ رَضِيَ اللهُ تَعَالَى عَنْهُ کے ساتھ میرا نکاح فرمادیا۔ میں حضرت زید رَضِيَ اللهُ تَعَالَى عَنْهُ پر زبان درازی کر جاتی تھی۔ انہوں نے بارگاہ رسالت میں میری شکایت کی تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میری سرزنش فرمائی۔ لیکن میں نے پھر بھی ان کے ساتھ اچھا برتاؤ نہ کیا انہوں نے پھر شکایت کی۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اپنی زوجہ کو اپنے پاس روک رکھو اور اللہ عَزَّوَجَلَّ سے ڈرو۔“ انہوں نے عرض کی: ”میں اسے طلاق دیتا ہوں۔“ فرماتی ہیں: حضرت زید رَضِيَ اللهُ تَعَالَى عَنْهُ نے مجھے طلاق دے دی۔ جب میری عدت گزر گئی تو مجھے پتہ بھی نہ چلا کہ (بغیر پیغام بھیجے) ایک دن رسول اکرم صَلَّى اللهُ تَعَالَى عَلَيْهِ وَآلِهِ وَسَلَّمَ میرے پاس اس حال میں تشریف لائے کہ میرے سر کے بال کھلے ہوئے تھے۔ میں سمجھ گئی کہ آسمان سے کوئی حکم نازل ہوا ہے۔ چنانچہ، میں نے عرض کی: ”یا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! (کیا) بغیر پیغام نکاح اور گواہوں کے (میرا آپ کے ساتھ نکاح ہو گیا ہے؟) ارشاد فرمایا: ”اللَّهُ عَزَّوَجَلَّ نے نکاح فرمایا اور حضرت جبرائیل عَلَيْهِ السَّلَام گواہ ہیں۔“ (۱)

﴿1490﴾..... حضرت سیدنا عیسیٰ بن طہمان عَلَيْهِ رَحْمَةُ الرَّحْمٰنِ بَيَان کرتے ہیں: میں نے حضرت سیدنا مالک بن انس رَحْمَةُ اللهِ تَعَالَى عَلَيْهِ کو فرماتے سنا کہ اُمّ المؤمنین حضرت سیدتنا زینب رَضِيَ اللهُ تَعَالَى عَنْهَا حضور نبی پاک، صاحبِ بؤلاک، سیاحِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ کی ازواجِ مطہرات پر فخر کرتے ہوئے فرمایا کرتی تھیں کہ ”اللَّهُ عَزَّوَجَلَّ نے

①..... المعجم الكبير، الحديث: ۱۰۹، ج ۲۴، ص ۳۹۔

آسمانوں میں میرا نکاح فرمایا اور مصطفیٰ کریم صلی اللہ تعالیٰ علیہ وآلہ وسلم نے ولیمہ میں روٹی اور گوشت کھلایا۔“ (۱)

﴿1491﴾ حضرت سیدنا انس بن مالک رضی اللہ تعالیٰ عنہ فرماتے ہیں کہ جب حضرت زینب بنت جحش رضی اللہ تعالیٰ عنہا کی عدت ختم ہوگئی تو سرکار والا اتبار، شفیق روز شمار صلی اللہ تعالیٰ علیہ وآلہ وسلم نے حضرت زید بن حارثہ رضی اللہ تعالیٰ عنہ سے ارشاد فرمایا: ”جاؤ! اور زینب سے میرا تذکرہ کرو۔“ (حضرت زید رضی اللہ تعالیٰ عنہ فرماتے ہیں:) جب آپ صلی اللہ تعالیٰ علیہ وآلہ وسلم نے مجھے اس بات کا حکم دیا تو یہ بات مجھ پر بہت گراں گزری۔ (بہر حال) میں حضرت زینب رضی اللہ تعالیٰ عنہا کے پاس گیا اور گھر کی طرف پیٹھ کر کے کہا: ”اے زینب! رسول اللہ صلی اللہ تعالیٰ علیہ وآلہ وسلم نے مجھ سے فرمایا ہے کہ میں تمہارے سامنے آپ صلی اللہ تعالیٰ علیہ وآلہ وسلم کا تذکرہ کروں۔“ حضرت زینب رضی اللہ تعالیٰ عنہا نے کہا: ”میں اس وقت تک کوئی فیصلہ نہیں کروں گی جب تک میں اپنے رب عزوجل سے مشورہ نہ کر لوں۔“ پھر آپ رضی اللہ تعالیٰ عنہا مسجد بیت (یعنی گھر میں موجود نماز پڑھنے کی مخصوص جگہ) میں تشریف لے گئیں۔ پس اللہ عزوجل نے یہ آیت مبارکہ نازل فرمائی:

فَلَمَّا قَضَىٰ زَيْدٌ مِّنْهَا وَطَرًا زَوَّجْنَاكَهَا
ترجمہ کنز الایمان: پھر جب زید کی غرض اس سے نکل گئی تو ہم نے وہ تمہارے نکاح میں دے دی۔
(پ ۲۲، الاحزاب: ۳۷)

چنانچہ حضور نبی کریم، رءوف رحیم صلی اللہ تعالیٰ علیہ وآلہ وسلم نے بغیر اجازت آپ کے پاس آنا شروع کر دیا۔ (۲)

فضیلت زینب بزبانِ عائشہ:

﴿93-1492﴾ اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں کہ ”ازواجِ مطہرات میں سے حضرت زینب بنت جحش رضی اللہ تعالیٰ عنہا میری ہم پلہ تھیں۔ اللہ عزوجل نے ان کی پرہیزگاری کے سبب انہیں (خطا و لغزش) سے محفوظ رکھا اور میں نے ان سے بڑھ کر کسی ایسی عورت کو نہیں دیکھا جو بکثرت بھلائی کرنے والی، زیادہ صدقہ کرنے والی، صلہ رحمی کرنے والی اور ہر اس عمل میں کہ جس کے ذریعے قربِ الہی حاصل ہو زیادہ کوشش کرنے والی ہو۔ (ان میں تمام خوبیاں موجود تھیں) سوائے اس کے کہ غصہ کی تھوڑی تیز تھیں (یعنی غصہ جلد آجاتا تھا) لیکن جلد ہی

① کنز العمال، کتاب الفضائل، فضل ازواجہ..... الخ، الحدیث: ۲۷۸۰۰، ج ۱۳، ص ۳۰۳، بتغییر قلیل۔

② صحیح مسلم، کتاب النکاح، باب زواج زینب بنت جحش..... الخ، الحدیث: ۱۴۲۸، ص ۷۴۵، بتغییر قلیل۔

راضی ہو جایا کرتی تھیں۔“ (۱)

اَوَاہ سے مراد:

﴿1494﴾..... اُم المؤمنین حضرت سیدتنا میمونہ بنت حارث رَضِيَ اللهُ تَعَالَى عَنْهَا فرماتی ہیں کہ سرکارِ مدینہ صَلَّی اللهُ تَعَالَى عَلَيْهِ وَآلِهِ وَسَلَّمَ مہاجرین کی ایک جماعت میں مالی غنیمت تقسیم فرما رہے تھے۔ ازواجِ مطہرات میں سے کسی نے کوئی پیغام بھیجا اس وقت بارگاہِ رسالت میں صرف قریبی رشتہ دار ہی تھے۔ جب آپ صَلَّی اللهُ تَعَالَى عَلَيْهِ وَآلِهِ وَسَلَّمَ اپنی تمام ازواج کو عطیات دے چکے تو ام المؤمنین حضرت سیدتنا زینب بنت جحش رَضِيَ اللهُ تَعَالَى عَنْهَا نے عرض کی: ”يَا رَسُولَ اللَّهِ صَلَّی اللهُ تَعَالَى عَلَيْهِ وَآلِهِ وَسَلَّمَ! ازواجِ مطہرات میں سے ہر ایک اپنے بھائی یا باپ یا کسی نہ کسی قریبی رشتہ دار کو آپ کے پاس دیکھ رہی ہے۔ لہذا آپ صَلَّی اللهُ تَعَالَى عَلَيْهِ وَآلِهِ وَسَلَّمَ میرے سامنے اس (با برکت ذات رب العالمین) کا تذکرہ کیجئے جس نے آپ سے میرا نکاح کیا۔ حضور نبی کریم صَلَّی اللهُ تَعَالَى عَلَيْهِ وَآلِهِ وَسَلَّمَ نے ان کے اس طرزِ گفتگو پر ناگواری کا اظہار فرمایا۔ امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ نے ام المؤمنین حضرت سیدتنا زینب رَضِيَ اللهُ تَعَالَى عَنْهَا کو ڈانٹا تو انہوں نے کہا: ”اے عمر! مجھے کچھ نہ کہئے! اللہ عَزَّ وَجَلَّ کی قسم! اگر آپ کی بیٹی ہوتی تو آپ اس پر راضی نہ ہوتے (یعنی اس انداز سے پیش نہ آتے)۔“ تو حضور نبی پاک صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے عمر! اسے چھوڑ دو کیونکہ یہ اَوَاہ ہے۔“ ایک شخص نے عرض کی: ”يَا رَسُولَ اللَّهِ صَلَّی اللهُ تَعَالَى عَلَيْهِ وَآلِهِ وَسَلَّمَ! اَوَاہ سے کیا مراد ہے؟“ ارشاد فرمایا: ”خشوع و خضوع اور عاجزی اختیار کرنے والی۔“ پھر یہ آیت مبارکہ تلاوت فرمائی:

إِنَّ إِبْرَاهِيمَ لَأَوَّاهٌ حَلِيمٌ ﴿۱۱۴﴾ (پ ۱۱، التوبة: ۱۱۴) ترجمہ کنز الایمان: بے شک ابراہیم ضرور بہت آہیں کرنے والا متحمل ہے۔ (۲)

﴿1495﴾..... حضرت سیدتنا برہ بنت رافع رَضِيَ اللهُ تَعَالَى عَنْهَا فرماتی ہیں کہ جب عطیات دینے کا وقت آیا تو امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے ام المؤمنین حضرت سیدتنا زینب بنت جحش رَضِيَ اللهُ تَعَالَى عَنْهَا کی طرف عطیہ بھیجا ہماری موجودگی میں وہ عطیہ ان کی خدمت میں پیش کیا گیا۔ انہوں نے پوچھا: ”یہ کیا ہے؟“ عرض کی گئی: ”یہ وہ عطیہ ہے جو امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ نے آپ کی طرف بھیجا

①..... سنن النسائي، كتاب عشرة النساء، باب حب الرجل..... الخ، الحديث: ۳۹۵۰، ص ۶۴۵۔

②..... كتاب الزهد لابن المبارك، الجزء التاسع، الحديث: ۱۱۵۳، ص ۴۰۵، باختصار۔

ہے۔“ آپ رَضِيَ اللهُ تَعَالَى عَنْهَا نے فرمایا: ”اللَّهُ عَزَّ وَجَلَّ امیر المؤمنین رَضِيَ اللهُ تَعَالَى عَنْهُ کی مغفرت فرمائے! اللہ عَزَّ وَجَلَّ کی قسم! مجھ سے زیادہ میری دیگر بہنیں اس کی مستحق ہیں۔“ عرض کی گئی: ”یہ سارا آپ کے لئے ہے۔“ فرمایا: ”سُبْحَانَ اللَّهِ! کیا تم میرے اور اس عطیہ کے درمیان چادریا کپڑا حائل کر سکتی ہو؟ اسے رکھ کر اس پر کپڑا ڈال دو۔“ پھر فرمایا: ”اس میں سے لے لو اور میرے فلاں رشتہ دار اور فلاں یتیموں کو دے آؤ۔“ حتیٰ کہ کپڑے کے نیچے تھوڑی سی رقم باقی بچی۔ حضرت سیدتنا برہ رَضِيَ اللهُ تَعَالَى عَنْهَا کہتی ہیں: ”جب ہم نے کپڑے کے نیچے والی رقم اٹھائی تو وہ 80 سے کچھ زائد رہا۔ پھر اُمّ المؤمنین حضرت سیدتنا زینب رَضِيَ اللهُ تَعَالَى عَنْهَا نے ہاتھ اٹھا کر دعا کی: ”اے اللہ عَزَّ وَجَلَّ! اس سال کے بعد امیر المؤمنین رَضِيَ اللهُ تَعَالَى عَنْهُ کی طرف سے مجھے پھر کبھی عطیہ نہ ملے۔“ چنانچہ، ازواجِ مطہرات میں سے سب سے پہلے آپ رَضِيَ اللهُ تَعَالَى عَنْهَا ہی کا وصال ہوا۔^(۱)

لمبے ہاتھوں والی:

﴿1496﴾..... اُمّ المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا فرماتی ہیں کہ ایک مرتبہ حُسنِ اخلاق کے پیکر، محبوبِ ربِّ اکبر صَلَّی اللهُ تَعَالَى عَلَيْهِ وَآلِهِ وَسَلَّمَ نے ازواجِ مطہرات سے ارشاد فرمایا: ”میرے بعد تم میں سب سے پہلے لمبے ہاتھوں والی کا وصال ہوگا۔“ چنانچہ، آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے وصالِ ظاہری کے بعد جب ہم جمع ہوئیں تو اپنے ہاتھ دیوار کے ساتھ لگا کر ناپتی تھیں۔ ہم اسی طرح کرتی رہیں یہاں تک کہ سب سے پہلے حضرت زینب رَضِيَ اللهُ تَعَالَى عَنْهَا کا وصال ہوا حالانکہ ان کا قد چھوٹا تھا اور ہم میں سے کسی سے زیادہ لمبی بھی نہیں تھیں تو میں نے جان لیا کہ لمبے ہاتھ والی سے مراد کثرت سے صدقہ و خیرات کرنے والی تھی۔ اُمّ المؤمنین حضرت زینب رَضِيَ اللهُ تَعَالَى عَنْهَا ہنرمند خاتون تھیں۔ اپنے ہاتھ سے چیزیں بناتیں اور ان سے حاصل ہونے والی رقم راہِ خدا میں صدقہ کر دیا کرتی تھیں۔“^(۲)

صَلُّوْا عَلَيَّ الْحَبِيْبِ! صَلَّی اللهُ تَعَالَى عَلَيَّ مُحَمَّدٍ

①..... الطبقات الكبرى لابن سعد، ذکر ازواج رسول اللہ، الرقم: ۴۱۳۲، زینب بنت جحش، ج ۸، ص ۸۶، برہ بنت رافع بدله برزہ بنت رافع۔

②..... المعجم الكبير، الحديث: ۱۳۷، ج ۲۴، ص ۵۰۔

الطبقات الكبرى لابن سعد، ذکر ازواج رسول اللہ، الرقم: ۴۱۳۲، زینب بنت جحش، ج ۸، ص ۸۵۔

ام المؤمنین حضرت سیدتنا صفیہ

رَضِيَ اللهُ تَعَالَى عَنْهَا

اُم المؤمنین حضرت سیدتنا صفیہ رَضِيَ اللهُ تَعَالَى عَنْهَا بھی صحابیات میں سے ہیں۔ آپ متقی و پرہیزگار، خوفِ خدا میں بکثرت آنسو بہانے والی اور پاکیزہ صفات کی مالک تھیں۔

مقامِ صفیہ:

﴿1497﴾..... حضرت سیدتنا انس رَضِيَ اللهُ تَعَالَى عَنْهُ فرماتے ہیں کہ اُم المؤمنین حضرت سیدتنا صفیہ رَضِيَ اللهُ تَعَالَى عَنْهَا کو خبر ملی کہ اُم المؤمنین حضرت سیدتنا حفصہ رَضِيَ اللهُ تَعَالَى عَنْهَا نے انہیں اسرائیلی کی بیٹی کہا ہے تو آپ رونے لگیں۔ اتنے میں مکئی مدنی سرکار، دو جہاں کے تاجدار صَلَّی اللهُ تَعَالَى عَلَيْهِ وَآلِهِ وَسَلَّمَ تشریف لے آئے اور آپ کو روتا دیکھ کر استفسار فرمایا: ”کیا ہوا؟“ عرض کی: ”حضرت حفصہ رَضِيَ اللهُ تَعَالَى عَنْهَا نے مجھے اسرائیلی کی بیٹی کہا ہے۔“ ارشاد فرمایا: ”بے شک تم نبی (یعنی حضرت ہارون عَلَیْهِ السَّلَام) کی بیٹی ہو۔ تمہارے چچا (یعنی حضرت موسیٰ عَلَیْهِ السَّلَام) بھی نبی تھے اور (تم) نبی کی زوجہ ہو تو پھر حفصہ تم پر کیسے فخر کر سکتی ہے؟“ پھر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے ام المؤمنین حضرت سیدتنا حفصہ رَضِيَ اللهُ تَعَالَى عَنْهَا سے ارشاد فرمایا: ”اے حفصہ! اللهُ عَزَّ وَجَلَّ سے ڈرو (اور ایسی بات نہ کہو)۔“ (۱)

﴿1498﴾..... حضرت سیدنا عبد اللہ بن عبیدہ رَضِيَ اللهُ تَعَالَى عَنْهُ سے مروی ہے کہ ایک مرتبہ کچھ لوگ اُم المؤمنین حضرت سیدتنا صفیہ بنت حمی رَضِيَ اللهُ تَعَالَى عَنْهَا کے حجرہ کے قریب جمع ہو کر اللهُ عَزَّ وَجَلَّ کا ذکر کرنے، قرآن پاک کی تلاوت کرنے اور سجدے کرنے لگے تو آپ رَضِيَ اللهُ تَعَالَى عَنْهَا نے انہیں آواز دے کر فرمایا: ”یہ سجود و تلاوت قرآن ہے تو پھر رونا کہاں گیا؟“ (۲)

صَلُّوا عَلَيَّ الْحَبِيبِ! صَلَّی اللهُ تَعَالَى عَلَيَّ مُحَمَّدٍ

①.....المسند للامام احمد بن حنبل، مسند انس بن مالك، الحديث: ۱۲۳۹۵، ج ۴، ص ۲۷۳۔

المصنف لعبد الرزاق، الباب ازواج النبي، الحديث: ۲۱۰۸۶، ج ۱۰، ص ۳۵۶۔

②.....المصنف لابن ابی شيبه، كتاب الزهد، باب ما قالوا في البكاء من خشية الله، الحديث: ۱۱، ج ۸، ص ۲۹۸۔

حضرت سیدتنا اسماء بنت ابی بکر

رَضِيَ اللَّهُ تَعَالَى عَنْهُمَا

حضرت سیدتنا اسماء بنت ابی بکر رَضِيَ اللَّهُ تَعَالَى عَنْهُمَا بھی صحابیات میں سے ہیں۔ آپ ہمیشہ سچ بولنے والی، کثرت سے ذکر اللہ کرنے والی اور صابروہ و شاکرہ خاتون تھیں۔

عذابِ الہی سے پناہ:

﴿1499﴾..... حضرت سیدنا ہشام بن عروہ رَحْمَةُ اللَّهِ تَعَالَى عَلَيْهِ کے والد محترم فرماتے ہیں کہ ”میں حضرت سیدتنا اسماء رَضِيَ اللَّهُ تَعَالَى عَنْهَا کی خدمت میں حاضر ہوا آپ نماز ادا فرما رہی تھیں۔ میں نے آپ کو یہ آیت مقدسہ تلاوت کرتے سنا: **فَمَنْ لِّلَّهِ عَلَيْكَ نَاوَوْ قُنَا عَذَابَ السُّبُورِ** ﴿۲۷﴾ ترجمہ کنز الایمان: تو اللہ نے ہم پر احسان کیا اور ہمیں اُو کے عذاب سے بچالیا۔ (ب: ۲۷، الطور: ۲۷)

پھر اللہ عَزَّوَجَلَّ کے عذاب سے پناہ مانگنے لگیں۔ میں وہاں کھڑا رہا اور وہ عذاب سے پناہ مانگتی رہیں۔ جب بہت دیر ہو گئی تو میں بازار چلا گیا۔ واپس لوٹا تو آپ رَضِيَ اللَّهُ تَعَالَى عَنْهَا ابھی تک رورور کر عذابِ الہی سے پناہ مانگ رہی تھیں۔“ (۱)

ذاتِ الطاقین:

﴿1500﴾..... حضرت سیدتنا اسماء بنت ابی بکر رَضِيَ اللَّهُ تَعَالَى عَنْهُمَا فرماتی ہیں کہ جب حضور نبی مکرم، شاہ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے مدینہ طیبہ کی طرف ہجرت کا ارادہ فرمایا تو میں نے امیر المؤمنین حضرت سیدنا ابوبکر صدیق رَضِيَ اللَّهُ تَعَالَى عَنْهُ کے گھر میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے لئے زادراہ تیار کیا۔ والد محترم نے فرمایا: ”زادراہ کو لڑکانے اور مشکیزہ باندھنے کے لئے رسی تلاش کرو۔“ میں نے عرض کی: ”میرے پاس اپنے کمر بند کے سوا کچھ نہیں۔“ فرمایا: ”وہی لے آؤ۔“ میں نے اسے دو حصوں میں تقسیم کیا، ایک سے زادراہ اور دوسرے سے مشکیزہ باندھا۔ اسی وجہ سے مجھے ذاتِ الطاقین (یعنی دو کمر بند والی) کہا جاتا ہے۔“ (۲)

①..... المصنف لابن ابی شیبہ، کتاب صلاة التطوع والامامة، فی الرجل یصلی فیمر بآیة..... الخ، الحدیث: ۳، ج ۲، ص ۱۱۵۔

②..... المسند للامام احمد بن حنبل، حدیث اسماء بنت ابی بکر، الحدیث: ۲۶۹۹۴، ج ۱۰، ص ۲۶۸، بتغییر قلیل۔

﴿1501﴾ حضرت سیدتنا اسماء بنت ابی بکر رَضِيَ اللهُ تَعَالَى عَنْهُمَا فرماتی ہیں کہ جب حُسْنِ اخلاق کے پیکر، محبوبِ رَبِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ مدینہ منورہ زَادَهَا اللهُ شَرَفًا وَتَعْظِيمًا کی طرف ہجرت کے لئے امیر المؤمنین حضرت سیدنا ابوبکر صدیق رَضِيَ اللهُ تَعَالَى عَنْهُ کے ہمراہ نکلے تو آپ رَضِيَ اللهُ تَعَالَى عَنْهُ نے اپنا سارا مال ساتھ لے لیا جو پانچ یا چھ ہزار درہموں پر مشتمل تھا۔ جب تمام مال لے کر تشریف لے گئے تو میرے دادا حضرت سیدنا ابوقحافہ رَضِيَ اللهُ تَعَالَى عَنْهُ ہمارے پاس آئے اس وقت وہ نابینا تھے۔ انہوں نے کہا: ”اللَّهُ عَزَّ وَجَلَّ کی قسم! میرا خیال ہے کہ ابوبکر نے اپنے آپ اور اپنے مال سے تمہیں محروم کر دیا ہے؟“ میں نے کہا: ”نہیں! اے دادا جان! (ایسی بات نہیں) وہ ہمارے لئے کافی مال چھوڑ گئے ہیں۔“ چنانچہ، میں نے کچھ پتھر لئے اور انہیں کمرے میں موجود روشندان میں جہاں والد محترم مال رکھا کرتے تھے رکھ کر ان پر کپڑا ڈال دیا اور دادا جان کا ہاتھ پکڑ کر کہا: ”دادا جان! اپنا ہاتھ اس مال پر رکھ کر دیکھیں۔“ انہوں نے اس پر ہاتھ رکھا اور کہا: ”کوئی بات نہیں اگر وہ تمہارے لئے اتنا مال چھوڑ گئے ہیں تو بہت اچھا کیا کہ اس سے تمہارا گزارہ ہو سکتا ہے۔“ فرماتی ہیں: ”اللَّهُ عَزَّ وَجَلَّ کی قسم! والد محترم نے ہمارے لئے کچھ بھی نہیں چھوڑا تھا لیکن میں نے یہ حیلہ صرف دادا کو تسلی دینے کے لئے کیا تھا۔“

حضرت سیدنا ابن اسحاق عَلَيْهِ رَحْمَةُ اللهِ الرَّزَّاقِ حضرت سیدتنا اسماء رَضِيَ اللهُ تَعَالَى عَنْهَا سے روایت کرتے ہیں کہ جب سرکار مدینہ، قراری قلب وسینہ صَلَّى اللهُ تَعَالَى عَلَيْهِ وَآلِهِ وَسَلَّمَ اور امیر المؤمنین حضرت سیدنا ابوبکر صدیق رَضِيَ اللهُ تَعَالَى عَنْهُ تشریف لے گئے تو قریش کا ایک گروہ ہمارے پاس آیا ان میں ابو جہل بھی تھا۔ وہ امیر المؤمنین حضرت سیدنا ابوبکر رَضِيَ اللهُ تَعَالَى عَنْهُ کے مکان کے دروازے پر آ کر کھڑے ہو گئے۔ میں ان کے پاس گئی تو انہوں نے پوچھا: ”اے ابوبکر کی بیٹی! تیرے والد کہاں ہیں؟“ میں نے کہا: ”بخدا! مجھے نہیں معلوم کہ وہ کہاں ہیں۔“ فرماتی ہیں: ”خبیث انسان ابو جہل نے میرے منہ پر اس زور کا تھپڑ مارا کہ میرے کان کی بالی گر گئی، پھر وہ لوگ واپس لوٹ گئے۔“ (۱)

موت میں عافیت ہے:

﴿1502﴾ حضرت سیدنا ہشام بن عروہ رَحْمَةُ اللهِ تَعَالَى عَلَيْهِ اپنے والد سے روایت کرتے ہیں کہ حضرت سیدنا عبد اللہ بن زبیر رَضِيَ اللهُ تَعَالَى عَنْهُ کی شہادت سے دس دن پہلے میں ان کے ساتھ حضرت سیدتنا اسماء رَضِيَ اللهُ تَعَالَى عَنْهَا

① کنز العمال، کتاب الہجرتین، الحدیث: ۳۶۳۰۹، ج ۱۶، ص ۲۹۰۔

کے پاس گیا ان دنوں آپ بیمار تھیں۔ حضرت سیدنا عبد اللہ بن زبیر رضی اللہ تعالیٰ عنہ نے پوچھا: ”آپ خود کو کیسا پاتی ہیں؟“ فرمایا: ”کافی تکلیف میں مبتلا ہوں۔“ حضرت سیدنا عبد اللہ بن زبیر رضی اللہ تعالیٰ عنہ نے کہا: ”بے شک موت میں عافیت ہے۔“ انہوں نے فرمایا: ”شاید تم چاہتے ہو کہ میں مر جاؤں اسی لئے اس کی تمنا کر رہے ہو ایسا نہ کرو۔“ پھر حضرت سیدنا عبد اللہ بن زبیر رضی اللہ تعالیٰ عنہ کی طرف متوجہ ہو کر ہنس پڑیں اور فرمایا: ”اللہ عزوجل کی قسم! میں اس وقت تک موت کی متمنی نہیں ہوں جب تک تمہارا کچھ نہ کچھ فیصلہ نہ ہو جائے یعنی یا تو تمہیں شہید کر دیا جائے تو میں تمہیں باعث ثواب سمجھوں گی یا فتح حاصل ہو جائے تو تم سے میری آنکھیں ٹھنڈی ہوں گی۔ اس بات سے بچنا کہ اگر تم پر جاگیریں پیش کی جائیں تو ہرگز موافقت نہ کرنا کہیں ایسا نہ ہو کہ موت کے خوف سے انہیں قبول کر لو۔“

(راوی بیان کرتے ہیں کہ) حضرت سیدنا ابن زبیر رضی اللہ تعالیٰ عنہ نے (موت کو عافیت کہہ کر) اس بات سے کناہی لیا تھا کہ انہیں قتل کر دیا جائے گا اور یہ خبر حضرت سیدنا اسماء رضی اللہ تعالیٰ عنہا کو غمزدہ کرے گی کیونکہ اس وقت ان کی عمر 100 سال تھی۔^(۱)

سیدنا اسماء رضی اللہ عنہا کا صبر:

﴿1503﴾ حضرت سیدنا ایوب عبد اللہ بن ابی ملیکہ رحمۃ اللہ تعالیٰ علیہ فرماتے ہیں کہ حضرت سیدنا اسماء رضی اللہ تعالیٰ عنہا کے صاحبزادے حضرت سیدنا عبد اللہ بن زبیر رضی اللہ تعالیٰ عنہ کی شہادت کے بعد میں ان کے پاس آیا تو انہوں نے فرمایا: ”مجھے خبر ملی ہے کہ دشمنوں نے عبد اللہ رضی اللہ تعالیٰ عنہ کو الٹا سولی پر لٹکا دیا ہے۔ میں چاہتی ہوں کہ مجھے اس وقت تک موت نہ آئے جب تک عبد اللہ رضی اللہ تعالیٰ عنہ کو میرے حوالے نہ کر دیا جائے۔ انہیں غسل دیا جائے۔ خوشبو لگا کر کفن پہنایا جائے اور پھر دفن کر دیا جائے۔“ کچھ ہی دیر بعد عبد الملک کا خط آیا کہ عبد اللہ کی لاش ان کے گھر والوں کے سپرد کر دی جائے۔ چنانچہ، انہیں حضرت سیدنا اسماء رضی اللہ تعالیٰ عنہا کے پاس لایا گیا پھر غسل دے کر پاک و صاف کر کے خوشبو لگا کر دفن کر دیا گیا۔ حضرت سیدنا ایوب علیہ رحمۃ اللہ الودود بیان کرتے ہیں: میرا خیال ہے کہ حضرت سیدنا اسماء رضی اللہ تعالیٰ عنہا حضرت سیدنا عبد اللہ رضی اللہ تعالیٰ عنہ کو دفنانے کے بعد صرف تین

① المصنف لابن ابی شیبہ، کتاب الامراء، الحدیث: ۱۴۳، ج ۷، ص ۲۷۳۔

الادب المفرد، باب هل يكون قول المريض "اننى وجع" شكاية؟، الحدیث: ۵۱۸، ص ۶۹۰۔

دن زندہ رہیں۔ (۱)

ایک بہت بڑا جھوٹا اور ایک ظالم:

﴿1504﴾..... حضرت سیدنا قاسم بن محمد علیہ رَحْمَةُ اللهِ الصَّدْفَر مَاتے ہیں کہ حضرت سیدنا اسماء بنت ابی بکر رَضِيَ اللهُ تَعَالَى عَنْهُمَا اپنی چند باندیوں کے ہمراہ تشریف لائیں اس وقت ان کی بیٹائی ختم ہو چکی تھی۔ پوچھا: ”کجّاج کہاں ہے؟“ ہم نے کہا: ”وہ یہاں نہیں ہے۔“ فرمایا: ”اسے کہنا وہ ان ہڈیوں کو ہمارے حوالے کر دے کیونکہ میں نے سنا ہے کہ ”حضور نبی کریم، رَعُوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے مُثَلَّہ کرنے (یعنی ہاتھ، پاؤں، ناک، کان وغیرہ کاٹنے) سے منع فرمایا ہے۔“ ہم نے کہا: ”وہ آئے گا تو ہم اسے بتادیں گے۔“ فرمایا: وہ آئے تو اسے یہ بھی بتادینا کہ ”میں نے پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”بے شک قبیلہ ثقیف میں ایک بہت بڑا جھوٹا اور ایک ظالم ہوگا (۲)۔“ (۳)

حَضْرَتِ سَيِّدَتِنَا رُمَيْصَاءُ أُمِّ سُلَيْمٍ

رَضِيَ اللهُ تَعَالَى عَنْهَا

حضرت سیدنا رُمَيْصَاءُ أُمِّ سُلَيْمٍ رَضِيَ اللهُ تَعَالَى عَنْهَا بھی ان صحابیات میں سے ہیں جنہوں نے پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے ہر حکم کے سامنے سر تسلیم خم کر دیا۔ نیز آپ رَضِيَ اللهُ تَعَالَى عَنْهَا نے بہت سی جنگوں اور غزوات میں مسلمانوں کی طرف سے نیزہ زنی کی۔

علمائے تصوف فرماتے ہیں: آرام طلبی و خواہشات کو ترک کرنے اور مصائب و آلام پر صبر کرنے کا نام تصوف ہے۔

①.....المصنف لابن ابی شیبہ، کتاب الامراء، الحديث: ۱۴۲، ج ۷، ص ۲۷۳۔

②..... حضرت سیدنا امام بیگیٰ بن شرف نووی عَلَيهِ رَحْمَةُ اللهِ الْقَوِي شرح مسلم میں فرماتے ہیں کہ کذاب سے مراد مختار ثقفی ہے جو کہ بہت بڑا جھوٹا تھا اس کی سب سے بڑی برائی یہ تھی کہ وہ اس بات کا دعویٰ کرتا تھا کہ میرے پاس حضرت جبرائیل عَلَيْهِ السَّلَام آتے ہیں اور علمائے کرام رَحْمَتُهُمُ اللهُ السَّلَام کا اس بات پر اجماع ہے کہ حدیث مبارکہ میں کذاب سے مختار بن ابوعبیدہ ثقفی اور مہیبیر (یعنی ظالم) سے کجّاج بن یوسف مراد ہے۔ (شرح المسلم للنووی، کتاب الفضائل، باب ذکر کذاب ثقیف ومبیرہا، ج ۸، جز ۱۶، ص ۱۰۰)

③.....المعجم الكبير، الحديث: ۲۷۱، ج ۲۴، ص ۱۰۰۔

المستدرک، کتاب معرفة الصحابة، باب اهانة الحجاج..... الخ، الحديث: ۶۳۹۸، ج ۴، ص ۷۱۶، ملنقطاً۔

﴿1505﴾ حضرت سیدنا جابر رضی اللہ تعالیٰ عنہ بیان کرتے ہیں کہ اللہ عزوجل کے پیارے حبیب، حبیب لیب صلی اللہ تعالیٰ علیہ وآلہ وسلم نے ارشاد فرمایا: ”میں نے خواب میں دیکھا کہ میں جنت میں داخل ہوا اور میں نے خود کو حضرت ابوطلمحہ کی زوجہ رمیضاء کے پاس پایا۔“ (۱)

صبر ہو تو ایسا:

﴿7-1506﴾ حضرت سیدنا انس بن مالک رضی اللہ تعالیٰ عنہ فرماتے ہیں کہ حضرت سیدنا ابوطلمحہ رضی اللہ تعالیٰ عنہ کے صاحبزادے جو حضرت سیدنا ام سلمہ رضی اللہ تعالیٰ عنہا کے بطن سے تھے بیمار ہو گئے اور اسی بیماری میں فوت ہو گئے تو حضرت سیدنا ام سلمہ رضی اللہ تعالیٰ عنہا نے انہیں کپڑے سے ڈھانپ دیا پھر حضرت سیدنا ابوطلمحہ رضی اللہ تعالیٰ عنہ کے لئے حسب سابق رات کا کھانا تیار کرنے لگیں۔ آپ رضی اللہ تعالیٰ عنہ گھر آئے اور بچے کے بارے میں پوچھا تو زوجہ نے عرض کی: ”اچھے حال میں ہے۔“ حضرت سیدنا ابوطلمحہ رضی اللہ تعالیٰ عنہ نے اللہ عزوجل کا شکر ادا کیا۔ زوجہ نے کھانا پیش کیا۔ پھر اٹھیں اور بناؤ سنگھار کیا جس طرح بیویاں شوہروں کے لئے کرتی ہیں تو حضرت سیدنا ابوطلمحہ رضی اللہ تعالیٰ عنہ نے حق زوجیت ادا کیا۔ جب صبح ہوئی تو زوجہ نے عرض کی: ”اے ابوطلمحہ! آپ کا آل فلاں کے بارے میں کیا خیال ہے کہ جنہوں نے کوئی چیز ادھار لی ہو اور اس سے پوری طرح نفع حاصل کر چکے ہوں، جب ان سے واپسی کا مطالبہ کیا جائے تو ان پر گراں گزرے۔“ تو انہوں نے فرمایا: ”ادھار لینے والوں نے انصاف نہیں کیا۔“ زوجہ نے عرض کی: ”آپ رضی اللہ تعالیٰ عنہ کا بیٹا اللہ عزوجل کی امانت تھی جسے اب اس نے واپس لے لیا ہے۔“ حضرت سیدنا ابوطلمحہ رضی اللہ تعالیٰ عنہ نے اللہ عزوجل کی حمد و ثناء بیان کی اور اِنَّا لِلّٰہِ وَاِنَّا اِلَیْہِ رٰجِعُوْنَ (۲) پڑھا۔ جب بارگاہ رسالت میں حاضر ہوئے تو حضور نبی اکرم، شاہ بنی آدم صلی اللہ تعالیٰ علیہ وآلہ وسلم نے (انہیں دیکھتے ہی) ارشاد فرمایا: ”اے ابوطلمحہ! اللہ عزوجل تمہاری گزشتہ رات میں برکت عطا فرمائے۔“ چنانچہ، حضرت سیدنا ام سلمہ رضی اللہ تعالیٰ عنہا کے بطن سے حضرت سیدنا عبد اللہ بن طلحہ رضی اللہ تعالیٰ عنہما پیدا ہوئے۔ (۳)

① صحیح البخاری، کتاب فضائل اصحاب النبی، باب مناقب عمر الخ، الحدیث: ۳۶۷۹، ج ۲، ص ۵۲۵۔

② ہم اللہ کے مال ہیں اور ہم کو اسی کی طرف پھرنا۔

③ المسند للامام احمد بن حنبل، مسند انس ابن مالک، الحدیث: ۱۲۰۲۸، ج ۴، ص ۲۱۱، بتغییر قلیل۔

دعائے مصطفیٰ کی برکت:

﴿9-1508﴾..... حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں کہ حضرت سیدنا اُمّ سُلَيْمِ رَضِيَ اللهُ تَعَالَى عَنْهَا کے ہاں ایک بچہ پیدا ہوا پھر وہ بیمار ہو گیا اور بیماری بڑھتی گئی حتیٰ کہ فوت ہو گیا۔ اس کے انتقال کے وقت حضرت سیدنا ابوطلمحہ رَضِيَ اللهُ تَعَالَى عَنْهُ بارگاہ رسالت میں تھے اور مغرب کی نماز ادا فرما کر واپس لوٹے۔ حضرت سیدنا اُمّ سُلَيْمِ رَضِيَ اللهُ تَعَالَى عَنْهَا نے بچے کو کپڑے میں لپیٹ کر گھر کے ایک کونے میں رکھ دیا۔ حضرت سیدنا ابوطلمحہ رَضِيَ اللهُ تَعَالَى عَنْهُ بچے کی طرف بڑھے تو زوجہ محترمہ نے عرض کی: ”میں آپ کو اپنے حق کا واسطہ دیتی ہوں کہ اس کے قریب مت جائیے کیونکہ یہ جب سے بیمار ہوا ہے آج کی رات پہلے سے بہت بہتر ہے۔“ پھر حضرت سیدنا اُمّ سُلَيْمِ رَضِيَ اللهُ تَعَالَى عَنْهَا نے شام کا کھانا پیش کیا آپ رَضِيَ اللهُ تَعَالَى عَنْهُ نے کھانا تناول فرمایا پھر زوجہ محترمہ صحبت کی غرض سے خوشبو وغیرہ لگا کر آپ کے قریب ہو گئیں۔ جب حضرت سیدنا ابوطلمحہ رَضِيَ اللهُ تَعَالَى عَنْهُ حق زوجیت ادا کر چکے تو زوجہ محترمہ نے عرض کی: ”ان پڑوسیوں کے بارے میں آپ کا کیا خیال ہے جو اپنے پڑوسیوں کو کوئی چیز ادھار دیں اور وہ یہ سمجھیں کہ انہوں نے یہ چیز ان کے پاس چھوڑ دی (یعنی ان کی ملک کر دی) ہے۔ جب وہ اس چیز کا مطالبہ کریں تو کیا ان کے لئے جائز ہے کہ اس میں رغبت ہونے کی وجہ سے اسے واپس نہ کریں؟“ حضرت سیدنا ابوطلمحہ رَضِيَ اللهُ تَعَالَى عَنْهُ نے فرمایا: ”(اگر ایسا کیا تو) انہوں نے بہت بُرا کیا۔“ زوجہ نے عرض کی: ”بے شک اللہ عَزَّوَجَلَّ نے فلاں بچہ آپ کو عاریتاً دیا تھا اب اس نے اسے واپس لے لیا ہے اور وہ اس کا زیادہ حق رکھتا ہے۔“ اگلے روز صبح کے وقت حضرت سیدنا ابوطلمحہ رَضِيَ اللهُ تَعَالَى عَنْهُ نے بارگاہ رسالت میں حاضر ہو کر سارا واقعہ عرض کیا تو حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے (انہیں دعائے نوازتے ہوئے بارگاہِ الہی میں) عرض کی: ”اے اللہ عَزَّوَجَلَّ! ان کی گزشتہ رات میں برکت عطا فرما۔“ چنانچہ حضرت سیدنا اُمّ سُلَيْمِ رَضِيَ اللهُ تَعَالَى عَنْهَا کے بطن سے حضرت سیدنا عبد اللہ بن ابی طلحہ رَضِيَ اللهُ تَعَالَى عَنْهُ پیدا ہوئے (راوی کا بیان ہے کہ اس کے بعد میں نے مسجد میں ان کے سات بیٹے دیکھے جو سب کے سب قاری قرآن تھے)۔ (۱)

①..... صحیح البخاری، کتاب العقیقة، باب تسمیة المولود..... الخ، الحدیث: ۵۴۷۰، ج ۳، ص ۵۴۷۔

دلائل النبوة للبيهقي، باب ماجاء في دعائه..... الخ، ج ۶، ص ۱۹۹۔

سیدتنا ام سلیم رضی اللہ عنہا کا حق مہر:

﴿1510-11-12-13﴾..... حضرت سیدنا نضر بن انس رضی اللہ تعالیٰ عنہما سے مروی ہے کہ حضرت سیدنا ابوطلمحہ رضی اللہ تعالیٰ عنہ نے حضرت سیدتنا ام سلیم رضی اللہ تعالیٰ عنہا کو نکاح کا پیغام بھیجا اور اس معاملہ میں ان سے بات چیت کی تو انہوں نے کہا: ”اے ابوطلمحہ! آپ جیسے لوگوں کے پیغام کو رد نہیں کیا جاسکتا لیکن آپ مسلمان نہیں ہیں جبکہ میں مسلمان ہوں۔ لہذا میرا آپ سے نکاح نہیں ہو سکتا۔“ انہوں نے پوچھا: ”تمہارا مہر کیا ہے؟“ کہا: ”میرا مہر کیا ہو سکتا ہے؟“ کہا: ”سونا چاندی۔“ حضرت سیدتنا ام سلیم رضی اللہ تعالیٰ عنہا نے کہا: ”مجھے سونے چاندی کی ضرورت نہیں میں تو یہ چاہتی ہوں کہ آپ اسلام قبول کر لیں۔“ پوچھا: ”اس معاملے میں کون میری مدد کرے گا؟“ کہا: ”اللہ عزوجل کے محبوب، دانائے غیوب، منزہ عن العیوب صلی اللہ تعالیٰ علیہ وآلہ وسلم۔“ ابوطلمحہ آپ صلی اللہ تعالیٰ علیہ وآلہ وسلم کی تلاش میں نکل پڑے اس وقت آپ صحابہ کرام رضوان اللہ تعالیٰ علیہم اجمعین کے جھرمٹ میں جلوہ فرما تھے۔ آپ صلی اللہ تعالیٰ علیہ وآلہ وسلم نے جب انہیں آتے دیکھا تو ارشاد فرمایا: ”ابوطلمحہ اپنی پیشانی میں اسلام کی چمک لئے آ رہا ہے۔“ چنانچہ، انہوں نے بارگاہ رسالت میں حاضر ہو کر حضرت سیدتنا ام سلیم رضی اللہ تعالیٰ عنہا کی ساری گفتگو عرض کر دی۔ پھر اسی مہر (یعنی قبول اسلام) پر آپ نے ان سے نکاح کر لیا۔

حضرت سیدنا ثابت رضی اللہ تعالیٰ عنہ فرماتے ہیں: ہم نے کبھی نہیں سنا کہ کوئی مہر اس سے بھی عظیم الشان ہو۔ حضرت سیدتنا ام سلیم رضی اللہ تعالیٰ عنہا قبول اسلام کے مہر ہونے پر راضی ہو گئیں اور دونوں کا نکاح ہو گیا۔ حضرت سیدتنا ام سلیم رضی اللہ تعالیٰ عنہا بہت خوبصورت تھیں اور آنکھوں میں ہلکی سی زردی بھی تھی۔ (۱)

سیدتنا ام سلیم رضی اللہ عنہا کا جذبہ جہاد:

﴿1514-15﴾..... حضرت سیدنا ثابت رضی اللہ تعالیٰ عنہ سے مروی ہے کہ غزوہ حنین کے دن حضرت سیدتنا ام سلیم رضی اللہ تعالیٰ عنہا حضرت سیدنا ابوطلمحہ رضی اللہ تعالیٰ عنہ کے ہمراہ تھیں اور ان کے پاس ایک خنجر تھا۔ حضرت سیدنا ابوطلمحہ رضی اللہ تعالیٰ عنہ نے دریافت فرمایا: ”اے ام سلیم رضی اللہ تعالیٰ عنہا! یہ کیا ہے؟“ عرض کی: ”میں اسے اس لئے

①..... السنن الکبریٰ، کتاب الجنائز، باب الرغبة..... الخ، الحدیث: ۷۱۳۰، ج ۴، ص ۱۰۹۔

لائی ہوں کہ اگر کوئی مشرک میرے قریب آیا تو اس کے ذریعے اس کا پیٹ پھاڑ دوں گی۔“ حضرت سیدنا ابوطلمحہ رَضِيَ اللهُ تَعَالَى عَنْهُ نے بارگاہ رسالت میں عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! آپ نے سنا کہ اُمّ سَلِيمُ کیا کہہ رہی ہیں؟“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے اُمّ سَلِيمُ! اللَّهُ عَزَّ وَجَلَّ نے بڑے عمدہ طریقے سے ہماری کفایت فرمائی۔“ (۱)

مجاہدین کی خدمت کا جذبہ:

﴿1516﴾..... حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں: ”میں نے غزوہٴ اُحد کے دن اُمّ المؤمنین حضرت سیدنا عائشہ صدیقہ اور حضرت سیدنا اُمّ سَلِيمُ رَضِيَ اللهُ تَعَالَى عَنْهُمَا کو دیکھا کہ انہوں نے اپنے پانسچے اوپر کئے ہوئے تھے۔ اچانک میری نظر پڑی تو میں نے ان کی پنڈلیوں کی سفیدی دیکھی (۲)۔ وہ دونوں پانی سے بھرے مشکیزے پیٹھ پر اٹھا کر لاتیں اور مجاہدین کو پانی پلاتی تھیں۔“ (۳)

مجھے اس پر رحم آتا ہے:

﴿1517﴾..... حضرت سیدنا انس رَضِيَ اللهُ تَعَالَى عَنْهُ سے مروی ہے کہ نور کے پیکر، تمام نبیوں کے سزور صَلَّى اللهُ تَعَالَى عَلَيْهِ وَآلِهِ وَسَلَّمَ مدینہ منورہ زَاكَاةَ اللهِ شَرَفًا وَتَعْظِيمًا میں ازواج مطہرات رَضِيَ اللهُ تَعَالَى عَنْهُنَّ کے گھروں کے علاوہ صرف حضرت سیدنا اُمّ سَلِيمُ رَضِيَ اللهُ تَعَالَى عَنْهَا کے گھر تشریف لے جایا کرتے تھے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے اس کی وجہ دریافت کی گئی تو ارشاد فرمایا: ”اس کا بھائی میرے ساتھ شہید ہوا ہے اس لئے مجھے اس پر رحم آتا ہے۔“ (۴) (۵)

①..... صحیح مسلم، کتاب الجهاد، باب غزوة النساء مع الرجال، الحدیث: ۴۶۸۰، ص ۱۰۰۲۔

②..... اگر یہ اعتراض کیا جائے کہ اس قول کہ ”میں نے ان کی پنڈلیوں کی سفیدی دیکھی“ سے بے پردگی کا احتمال ہو رہا ہے تو اس کی کیا توجیہ ہوگی؟ جواب: حضرت سیدنا امام یحییٰ بن شرف نووی عَلَیْهِ رَحْمَةُ اللهِ الْقَوِی فرماتے ہیں: ”یہ اس وقت کا واقعہ ہے جبکہ ابھی پردے کا حکم نازل نہیں ہوا تھا (اگر حکم نازل ہو چکا تھا تو) حضرت سیدنا انس رَضِيَ اللهُ تَعَالَى عَنْهُ کی نظر بلا قصد اچانک پڑ گئی تھی اور بلا قصد غیر محرم پر نظر پڑ جائے تو اس پر مواخذہ نہیں۔“ (عمدة القاری شرح صحیح البخاری، تحت الحدیث: ۲۸۸۰، ج ۱۰، ص ۲۰۰، ملخصاً، دارالفکر بیروت)

③..... صحیح البخاری، کتاب الجهاد و سیر، باب غزوة النساء..... الخ، الحدیث: ۲۸۸۰، ج ۱، ص ۲۷۵۔

④..... صحیح البخاری، کتاب الجهاد و سیر، باب فضل من جهز..... الخ، الحدیث: ۲۸۴۴، ج ۲، ص ۲۶۷۔

⑤..... حضرت سیدنا امام یحییٰ بن شرف نووی عَلَیْهِ رَحْمَةُ اللهِ الْقَوِی شرح مسلم میں فرماتے ہیں کہ ”حضرت سیدنا اُمّ حُرَّام بنتِ مَلْحَانَ.....“

مشکبار پسینہ:

﴿1518﴾ حضرت سیدنا انس رَضِيَ اللهُ تَعَالَى عَنْهُ فرماتے ہیں کہ سرکارِ مدینہ، قرارِ قلب و سیدنا صَلَّی اللهُ تَعَالَى عَلَيْهِ وَآلِهِ وَسَلَّمَ ہمارے پاس تشریف لائے اور کچھ دیر کے لئے قیلولہ فرمایا۔ آپ صَلَّی اللهُ تَعَالَى عَلَيْهِ وَآلِهِ وَسَلَّمَ کو پسینہ آیا تو حضرت سیدنا اُمّ سُلَیْم رَضِيَ اللهُ تَعَالَى عَنْهَا ایک بوتل لے آئیں اور پسینہ اس میں بھرنے لگیں اسی دوران مصطفیٰ جانِ رحمت صَلَّی اللهُ تَعَالَى عَلَيْهِ وَآلِهِ وَسَلَّمَ بیدار ہو گئے اور ارشاد فرمایا: ”اے اُمّ سُلَیْم! کیا کر رہی ہو؟“ عرض کی: ”یا رَسُوْلَ اللهِ صَلَّی اللهُ تَعَالَى عَلَيْهِ وَآلِهِ وَسَلَّمَ! یہ آپ کا پسینہ مبارک ہے اسے ہم اپنی خوشبو میں ملائیں گے کیونکہ یہ خوشبو سے بھی زیادہ مشکبار ہے۔“ (۱)

حضرت سیدتنا امّ حرام بنت ملحان

رَضِيَ اللهُ تَعَالَى عَنْهَا

حضرت سیدتنا امّ حرام بنت ملحان رَضِيَ اللهُ تَعَالَى عَنْهَا بھی صحابیہ ہیں۔ آپ نیک خصلت، سمندری لشکر میں منصب شہادت پر فائز ہونے والی اور مشاہدہٴ جنت کی مشتاق تھیں۔

علمائے تصوف فرماتے ہیں: بھلائی کے کاموں میں خرچ کرنے، ایثار کا جذبہ رکھنے اور نیک لوگوں کی خدمت کا شرف حاصل کرنے کا نام تصوف ہے۔

بشارت مصطفیٰ:

﴿1519-20﴾ حضرت سیدنا انس بن مالک رَضِيَ اللهُ تَعَالَى عَنْهُ سے مروی ہے کہ حضور نبی پاک، صاحبِ لؤلؤا، سیاحِ افلاک صَلَّی اللهُ تَعَالَى عَلَيْهِ وَآلِهِ وَسَلَّمَ جب کبھی قباء کی جانب تشریف لے جاتے تو حضرت سیدنا عبادہ بن اور حضرت سیدنا اُمّ سُلَیْم رَضِيَ اللهُ تَعَالَى عَنْهُ دونوں آپس میں بیٹھیں اور پیارے مصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ کی خالائیں اور محرم تھیں باعتبارِ رضاعت یا نسب کے، لہذا آپ صَلَّی اللهُ تَعَالَى عَلَيْهِ وَآلِهِ وَسَلَّمَ کے لئے ان کے ساتھ تنہائی اختیار کرنا جائز تھا۔ اسی وجہ سے ازواجِ مطہرات رَضِيَ اللهُ تَعَالَى عَنْهُ کے علاوہ خاص طور پر صرف انہیں کے پاس تشریف لے جایا کرتے تھے۔“

(شرح المسلم للنووی، کتاب الفضائل، باب فضائل امّ سلیم، امّ انس بن مالک و بلال، ج ۸، جز ۱۶، ص ۱۰)

① صحیح مسلم، کتاب الفضائل، باب طیب عرق النبی صلی اللہ علیہ وسلم الخ، الحدیث: ۲۳۳۱-۲۳۳۲، ص ۱۲۷۲۔

صامت رَضِيَ اللهُ تَعَالَى عَنْهُ کی زوجہ محترمہ حضرت سیدتنا ام حرام بنت ملحان رَضِيَ اللهُ تَعَالَى عَنْهَا کے ہاں قیام فرماتے (۱)۔ ایک دن تشریف لے گئے تو انہوں نے بارگاہ رسالت میں کچھ کھانے کو پیش کیا پھر بیٹھ کر آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سر میں جوئیں (۲) دیکھنے لگیں۔ مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ سو گئے پھر مسکراتے ہوئے بیدار ہوئے۔ فرماتی ہیں: میں نے عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! کس بات پر مسکرا رہے ہیں؟“ ارشاد فرمایا: ”میری امت کے کچھ لوگ مجھ پر پیش کئے گئے اللہ عَزَّ وَجَلَّ کی راہ میں جہاد کرنے والے جو اس سمندر کی فراخی میں سوار ہوں گے جیسے بادشاہ یا (فرمایا) بادشاہ کے تخت پر بیٹھنے کی طرح۔“ میں نے عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اللہ عَزَّ وَجَلَّ سے دعا کریں کہ وہ مجھے بھی ان میں شامل فرمادے۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میرے لئے دعا فرمائی، پھر آرام فرمانے لگے۔ کچھ دیر بعد پھر مسکراتے ہوئے بیدار ہوئے، میں نے عرض کی: ”کس بات پر مسکرا رہے ہیں؟“ ارشاد فرمایا: ”میری امت کے کچھ لوگ مجھ پر پیش کئے گئے اللہ عَزَّ وَجَلَّ کی راہ میں مجاہدانہ شان سے۔“ جیسا کہ پہلی بار فرمایا تھا۔ میں نے عرض کی: ”اللہ عَزَّ وَجَلَّ سے دعا کیجئے کہ مجھے ان میں شامل فرما دے۔“ ارشاد فرمایا: ”تم پہلوں میں سے ہو۔“ چنانچہ، حضرت سیدنا امیر معاویہ رَضِيَ اللهُ تَعَالَى عَنْهُ کے زمانہ (گورزی) میں حضرت سیدتنا ام حرام رَضِيَ اللهُ تَعَالَى عَنْهَا سمندری سفر پر روانہ ہوئیں۔ جب لوٹیں تو سواری پر سوار ہوتے وقت گر کر وصال فرما گئیں۔ (۳)

①..... حضرت سیدتنا ام حرام بنت ملحان رَضِيَ اللهُ تَعَالَى عَنْهَا ہاں اعتباراً رضاعت یا نسب کے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی خالہ تھیں۔ (ماخوذ از شرح المسلم للنووی، ج ۸، جز ۱۶، ص ۱۰)

②..... مفسر شہیر، حکیم الامت مفتی احمد یار خان نعیمی عَلِيهِ رَحْمَةُ اللهِ الْوَالِيهِ مَرَقَاتُ الْمَنَاجِيحِ، جلد 8، صفحہ 79 پر ام المؤمنین حضرت سیدتنا عائشہ صدیقہ طیبہ طاہرہ رَضِيَ اللهُ تَعَالَى عَنْهَا سے مروی حدیث مبارکہ کے تحت فرماتے ہیں: خیال رہے حضور انور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے سر یا کپڑوں میں جوئیں بڑنی نہ تھی ہاں دوسرے کی چڑھ جاتی تھیں وہ آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) اپنے کپڑوں سے صاف کرتے تھے اور ام حرام (رَضِيَ اللهُ تَعَالَى عَنْهَا) آپ (صَلَّى اللهُ تَعَالَى عَلَيْهِ وَآلِهِ وَسَلَّمَ) کے سر شریف سے نکالتی تھیں۔ ہاں مکھی جسم پاک پر نہیں بیٹھتی تھی، مچھر حضور (صَلَّى اللهُ تَعَالَى عَلَيْهِ وَآلِهِ وَسَلَّمَ) کو ایذا دیتے تھے۔

③..... صحیح مسلم، کتاب الامارۃ، باب فضل الغزوفی البحر، الحدیث: ۱۹۱۲، ص ۱۰۵۸-۱۰۵۹۔

شرح المسلم للنووی، کتاب الامارۃ، باب فضل الغزوفی البحر، ج ۷، جز ۱۳، ص ۵۹۔

﴿1521﴾..... حضرت سیدنا عمیر بن اسود عَنَسِي عَلَيْهِ رَحْمَةُ اللَّهِ الْقَوِي فرماتے ہیں کہ میں حضرت سیدنا عبادہ بن صامت رَضِيَ اللَّهُ تَعَالَى عَنْهُ کے پاس گیا اس وقت وہ حمص کے ساحل پر موجود ایک خیمے میں قیام پذیر تھے۔ ان کی زوجہ محترمہ حضرت سیدنا ام حرام رَضِيَ اللَّهُ تَعَالَى عَنْهَا بھی ان کے ساتھ تھیں۔ حضرت سیدنا ام حرام رَضِيَ اللَّهُ تَعَالَى عَنْهَا نے ہمیں ایک حدیث سنائی کہ میں نے نور کے پیکر، تمام نبیوں کے سِرِّ وَرَصَلِّي اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”میری امت کا پہلا گروہ جو سمندر کے راستے جہاد کرے گا وہ جنتی ہے۔“ میں نے عرض کی: ”یا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کیا میں بھی ان میں ہوں گی؟“ ارشاد فرمایا: ”ہاں! تم بھی ان میں ہوگی۔“ (۱)

حضرت سیدنا ثور رَحْمَةُ اللَّهِ تَعَالَى عَلَيْهِ بیان کرتے ہیں کہ ”میں نے دورانِ سفر سمندر میں حضرت سیدنا ام حرام رَضِيَ اللَّهُ تَعَالَى عَنْهَا کو یہ حدیث بیان کرتے سنا۔“ حضرت سیدنا ہاشم رَحْمَةُ اللَّهِ تَعَالَى عَلَيْهِ فرماتے ہیں: ”میں نے قافس کے ساحل پر حضرت سیدنا ام حرام رَضِيَ اللَّهُ تَعَالَى عَنْهَا کی قبر دیکھی اور وہاں کچھ دیر قیام بھی کیا۔“ (۲)

أَهْلُ قُبْرُصِ كَاعْقِيده:

﴿1522﴾..... حضرت سیدنا ہاشم بن غار رَحْمَةُ اللَّهِ تَعَالَى عَلَيْهِ فرماتے ہیں کہ حضرت سیدنا ام حرام بنتِ مَلْحَانَ رَضِيَ اللَّهُ تَعَالَى عَنْهَا کی قبر قبرص کے مقام پر ہے اور وہاں کے لوگ کہتے ہیں کہ یہ نیک خصلت عورت کی قبر ہے۔“ (۳)

حضرت سیدنا ام وَرَقَةَ انصاریہ رَضِيَ اللَّهُ تَعَالَى عَنْهَا

حضرت سیدنا ام وَرَقَةَ انصاریہ رَضِيَ اللَّهُ تَعَالَى عَنْهَا بھی صحابیہ ہیں۔ آپ شہیدہ وقاریہ کے لقب سے مشہور ہیں۔ حضور نبی رحمت، شفیع امت صَلَّى اللَّهُ تَعَالَى عَلَيْهِ وَآلِهِ وَسَلَّمَ اکثر انہیں شرفِ ملاقات سے نوازتے تھے۔

شہیدہ:

﴿1523﴾..... حضرت سیدنا ولید بن عبد اللہ جُمَيْعِ كُونِي عَلَيْهِ رَحْمَةُ اللَّهِ الْقَوِي سے مروی ہے کہ سیدنا المَبِیَّغِيْنِ، رَحْمَةُ اللَّهِ تَعَالَى عَلَيْهِ وَآلِهِ وَسَلَّمَ حضرت سیدنا ام وَرَقَةَ رَضِيَ اللَّهُ تَعَالَى عَنْهَا کو شرفِ ملاقات سے نوازنے کے لئے

①..... صحیح البخاری، کتاب الجہاد والسیر، باب ما قبل فی قتال الروم، الحدیث: ۲۹۲۴، ج ۲، ص ۲۸۸۔

②..... دلائل النبوة للبیہقی، باب ماجاء فی اخبار النبی..... الخ، ج ۶، ص ۴۵۲۔

③..... المعجم الکبیر، الحدیث: ۳۱۶، ج ۲۵، ص ۱۳۰۔

تشریف لے جایا کرتے اور انہیں شہیدہ کے نام سے یاد فرماتے تھے۔ انہوں نے قرآن مجید یاد کر رکھا تھا۔ جب پیارے مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم غزوہ بدر کے لئے تشریف لے جانے لگے تو حضرت سیدتنا ام و رِقہ رَضِيَ اللہُ تَعَالَى عَنْہَا نے عرض کی: ”مجھے بھی جہاد میں جانے کی اجازت عطا فرمادیجیے! میں زخمیوں کا علاج اور مریضوں کی تیمارداری کروں گی۔ شاید (اسی خدمت کی وجہ سے) اللہ عَزَّوَجَلَّ مجھے بھی شہادت کے منصب پر فائز فرمادے۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ نے شہادت تیرے لئے مقدر فرمادی ہے۔“ چنانچہ، امیر المؤمنین حضرت سیدنا عمر فاروق اعظم رَضِيَ اللہُ تَعَالَى عَنْہُ کے زمانہ خلافت میں حضرت سیدتنا ام و رِقہ رَضِيَ اللہُ تَعَالَى عَنْہَا کے ایک مدبر (۱) غلام اور لونڈی نے ان پر حملہ کر کے انہیں شہید کر دیا۔ جب امیر المؤمنین رَضِيَ اللہُ تَعَالَى عَنْہُ کو بتایا گیا کہ حضرت سیدتنا ام و رِقہ رَضِيَ اللہُ تَعَالَى عَنْہَا کو ان کے غلام اور لونڈی نے شہید کر دیا ہے تو آپ نے فرمایا: ”مصطفیٰ جانِ رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم نے سچ فرمایا۔ آپ (صحابہ کرام رِضْوَانُ اللہِ تَعَالَى عَلَیْہِمْ اَجْمَعِينَ سے) فرمایا کرتے تھے کہ چلو شہیدہ سے ملنے چلیں۔“ (۲)

حضرت سیدتنا ام سلیطہ انصاریہ رَضِيَ اللہُ تَعَالَى عَنْہَا

خوب محنت کرنے والی غازیہ حضرت سیدتنا ام سلیطہ انصاریہ رَضِيَ اللہُ تَعَالَى عَنْہَا بھی صحابیہ ہیں۔ آپ نے حضور نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کی معیت میں غزوہ اُحُد میں شرکت کی اور خوب محنت کی۔ نیز آپ رَضِيَ اللہُ تَعَالَى عَنْہَا اللہ عَزَّوَجَلَّ کے سوا کسی سے نہیں ڈرتی تھیں۔

عمدہ قسم کی چادر:

﴿1524﴾..... حضرت سیدنا ثعلبہ بن ابی مالک عَلَیْہِ رَحْمَةُ اللہِ الْخَالِقِ بیان کرتے ہیں کہ امیر المؤمنین حضرت سیدنا عمر

۱..... دعوتِ اسلامی کے اشاعتی ادارے مکتبۃ المدینہ کی مطبوعہ 1182 صفحات پر مشتمل کتاب بہارِ شریعت جلد دوم صفحہ 290 پر صَدْرُ الشَّرِيعَةِ بَدْرُ الطَّرِيقَةِ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللہِ الْغَوِيِّ نَقَلَ فرماتے ہیں: مدبروں کو کہتے ہیں جس کی نسبت مولیٰ (آقا) نے کہا کہ تو میرے مرنے کے بعد آزاد ہے یا یوں کہا کہ اگر میں مرجاؤں یا جب میں مروں تو تو آزاد ہے غرض اسی قسم کے وہ الفاظ جن سے مرنے کے بعد اوس کا آزاد ہونا ثابت ہوتا ہے۔

۲..... السنن الکبری للبیہقی، کتاب الصلاة، باب اثبات امامة المرأة، الحدیث: ۵۳۵۳، ج ۳، ص ۱۸۶۔

فاروق رَضِيَ اللهُ تَعَالَى عَنْهُ نے اہل مدینہ کی عورتوں میں چادریں تقسیم فرمائیں تو ایک عمدہ قسم کی چادر بچ گئی۔ حاضرین میں سے کسی نے عرض کی: ”اے امیر المؤمنین! یہ چادر آپ اپنی زوجہ محترمہ حضرت سیدتنا اُمّ کلثوم بنت علی المرتضیٰ رَضِيَ اللهُ تَعَالَى عَنْهَا کو عطا فرمادیں۔“ آپ رَضِيَ اللهُ تَعَالَى عَنْهُ نے فرمایا: ”حضرت اُمّ سلیمان رَضِيَ اللهُ تَعَالَى عَنْهَا اس کی زیادہ حقدار ہیں کیونکہ وہ انصار کی ان عورتوں میں سے ہیں جنہوں نے پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کے دستِ اقدس پر بیعت کی اور غزوہ احد کے دن ہمارے لئے (پانی کے) مشکیزے بھر کر لاتی تھیں۔“ (۱)

حضرت سیدتنا خولہ بنت قیس رَضِيَ اللهُ تَعَالَى عَنْهَا

نیک سیرت خاتون حضرت سیدتنا خولہ بنت قیس رَضِيَ اللهُ تَعَالَى عَنْهَا بھی صحابیہ ہیں۔

حلال میں برکت ہے:

﴿1525﴾..... حضرت سیدنا عبید سؤ طار حَمَةُ اللّٰهُ تَعَالَى عَلَيْهِ فرماتے ہیں کہ ہم حضرت سیدنا حمزہ رَضِيَ اللهُ تَعَالَى عَنْهُ کی زوجہ محترمہ حضرت سیدتنا خولہ بنت قیس رَضِيَ اللهُ تَعَالَى عَنْهَا کے پاس گئے اور عرض کی: ”اے اُمّ محمد! ہمیں حدیث سنائیے۔“ ان کے شوہر کہنے لگے: ”اے اُمّ محمد! تم جو حدیث بیان کرنا چاہتی ہو اس میں خوب غور و فکر کر لو کیونکہ بغیر دلیل و ثبوت کے حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی (طرف منسوب کر کے) حدیث بیان کرنا سخت گناہ ہے۔“ آپ رَضِيَ اللهُ تَعَالَى عَنْهَا نے کہا: ”میرے لئے براہو کہ میں حضور صَلَّى اللهُ تَعَالَى عَلَيْهِ وَآلِهِ وَسَلَّمَ کی (طرف منسوب کر کے) ایسی حدیث بیان کروں جس سے تمہیں تو فائدہ ہو جبکہ میں رسولُ اللّٰهُ صَلَّى اللهُ تَعَالَى عَلَيْهِ وَآلِهِ وَسَلَّمَ کی طرف جھوٹ منسوب کروں۔“ (پھر فرمایا:) میں نے حُسنِ اخلاق کے پیکر، محبوبِ ربِّ اکبر صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”دنیا لذیذ اور سرسبز و شاداب ہے جو شخص حلال (ذرائع سے) مال کماتا ہے اس کے لئے اس میں برکت ڈال دی جاتی ہے اور بہت سے لوگ نفسانی خواہش کی پیروی کرتے ہوئے اللّٰہ ورسولِ عَزَّوَجَلَّ صَلَّى اللهُ تَعَالَى عَلَيْهِ وَآلِهِ وَسَلَّمَ کے مال میں تصرف کرتے ہیں قیامت کے دن ان کے لئے جہنم کی آگ ہوگی۔“ (۲)

①..... صحیح البخاری، کتاب الجہاد والسير، باب حمل النساء..... الخ، الحدیث: ۲۸۸۱، ج ۲، ص ۲۷۶۔

②..... المعجم الكبير، الحدیث: ۵۷۷، ج ۲۴، ص ۲۲۷۔

حضرت سیدتنا ام عمارہ رضی اللہ تعالیٰ عنہا

حضرت سیدتنا ام عمارہ رضی اللہ تعالیٰ عنہا ان صحابیات میں سے ہیں جنہوں نے بیعت عقبہ میں شرکت کی اور کفار کے ساتھ جہاد بھی کیا۔ آپ بہت محنت و کوشش کرنے والی، نماز و روزہ کی پابند اور اللہ عزوجل پر بھروسا کرنے والی خاتون تھیں۔

﴿1526﴾..... حضرت سیدنا محمد بن اسحاق علیہ رحمۃ اللہ الرزاق فرماتے ہیں کہ بیعت عقبہ کے موقع پر دو عورتوں نے حاضر ہو کر اللہ عزوجل کے پیارے حبیب، حبیب لبیب صلی اللہ تعالیٰ علیہ وآلہ وسلم کے دست اقدس پر بیعت کی۔ ان میں سے ایک ام عمارہ حضرت سیدتنا نسیبہ بنت کعب بن عمرو رضی اللہ تعالیٰ عنہا ہیں۔ انہوں نے حضور نبی پاک صلی اللہ تعالیٰ علیہ وآلہ وسلم کے ہمراہ مختلف غزوات میں شرکت کی۔ غزوہ اُحد میں اپنے شوہر حضرت سیدنا زید بن عاصم رضی اللہ تعالیٰ عنہ اور دو بیٹوں حضرت سیدنا حبیب بن زید اور حضرت سیدنا عبد اللہ بن زید رضی اللہ تعالیٰ عنہم کے ہمراہ شریک ہوئیں تھیں۔ ان کے بیٹے حضرت سیدنا حبیب رضی اللہ تعالیٰ عنہ کو مسیلمہ کذاب نے قید کر کے پوچھا: ”کیا تم گواہی دیتے ہو کہ محمد (صلی اللہ تعالیٰ علیہ وآلہ وسلم) اللہ عزوجل کے رسول ہیں؟“ انہوں نے جواب دیا: ”ہاں!“ پھر پوچھا: ”کیا تم اس بات کی گواہی دیتے ہو کہ میں اللہ کا رسول ہوں۔“ انہوں نے کہا: ”میں اس بات کی ہرگز گواہی نہیں دیتا۔“ چنانچہ مسیلمہ کذاب نے ٹکڑے ٹکڑے کر کے انہیں شہید کر دیا۔“ حضور نبی کریم صلی اللہ تعالیٰ علیہ وآلہ وسلم کے وصال کے بعد امیر المؤمنین حضرت سیدنا ابوبکر صدیق رضی اللہ تعالیٰ عنہ کے دورِ خلافت میں فتنہ ارتداد کے وقت حضرت سیدتنا نسیبہ رضی اللہ تعالیٰ عنہا مسلمانوں کے لشکر کے ساتھ (مسیلمہ کذاب سے جنگ کرنے کے لئے) نکلیں۔ خوب گھسان کارن پڑا حتیٰ کہ اللہ عزوجل نے مسیلمہ کذاب کو واصل جہنم کیا۔ آپ رضی اللہ تعالیٰ عنہا معرکہ سے اس حال میں لوٹیں کہ آپ کے جسم پر تیروں اور نیزوں کے 10 زخم تھے۔^(۱)

روزہ دار کے لئے فرشتوں کی دعائے مغفرت:

﴿1527﴾..... حضرت سیدتنا ام عمارہ بنت کعب رضی اللہ تعالیٰ عنہا سے مروی ہے کہ شہنشاہِ خوش خصال، نبی بی آمنہ

①..... الاستیعاب، الرقم: ۳۶۲۴-۴۸۷، ج ۴-۱، ص ۵۰۲-۳۸۱۔

کے لعل صَلَّی اللہُ تَعَالَى عَلَیْہِ وَاٰلِہٖ وَسَلَّم ہمارے ہاں تشریف لائے، میں نے کھانا پیش کیا تو آپ نے مجھے بھی کھانے کے لئے کہا۔ میں نے عرض کی: ”میں روزے سے ہوں۔“ (۱) تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جب روزہ دار کے سامنے کھانا کھایا جاتا ہے تو کھانے والوں کے فارغ ہونے تک فرشتے اس کے لئے دعائے مغفرت کرتے رہتے ہیں۔“ (۲)

حضرت سیدتنا حولاء بنت ثویب رضی اللہ تعالیٰ عنہا

حضرت سیدتنا حولاء بنت ثویب رضی اللہ تعالیٰ عنہا بھی صحابیہ ہیں۔ آپ رضی اللہ تعالیٰ عنہا مطہع و فرمانبردار، ہجرت کرنے والی، تہجد گزار اور ثابت قدم رہنے والی خاتون تھیں۔

طاقت بھر عمل کرو!

﴿1528-29﴾..... حضرت سیدنا عمرؓ وہ بن زبیر رضی اللہ تعالیٰ عنہ سے مروی ہے کہ حضرت سیدتنا حولاء رضی اللہ تعالیٰ عنہا ام المؤمنین حضرت سیدتنا عائشہ صدیقہ رضی اللہ تعالیٰ عنہا کے پاس سے گزریں اس وقت سرکارِ مدینہ، قرآنِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم بھی ان کے پاس موجود تھے۔ ام المؤمنین رضی اللہ تعالیٰ عنہا نے کہا: ”یہ حضرت حولاء رضی اللہ تعالیٰ عنہا ہیں۔ لوگ ان کے بارے میں خیال کرتے ہیں کہ یہ رات کو سوتی نہیں ہیں۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”یہ رات کو نہیں سوتی؟ (پھر فرمایا:) اتنا ہی عمل کرو جتنی تم طاقت رکھتے ہو۔ اللہ عَزَّوَجَلَّ کی قسم! اللہ عَزَّوَجَلَّ (اجر عطا فرمانے سے) نہیں اکتاتا بلکہ تم اکتا جاتے ہو۔“ (۳)

①..... مفسر شہیر، حکیم الامت مفتی احمد یار خان نعیمی علیہ رَحْمَةُ اللہِ الْقَوِیْمُ مَرَاتَةُ الْمَنَاجِیْمِ، جلد 3، صفحہ 201 پر اس کے تحت فرماتے ہیں: حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے کھانا کھایا انہوں نے نہ کھایا اس سے دو مسئلے معلوم ہوئے ایک یہ کہ روزہ دار مہمان کی تواضع خاطر کھانے سے کرسکتا ہے۔ ہاں رمضان میں روزہ توڑوں اور روزہ چوروں کو نہ کھانا کھلانے نہ ان کے لیے پکائے کہ یہ گناہ پر مدد ہے۔ رب تعالیٰ فرماتا ہے وَلَا تَأْكُلُوا أَعْلَى الْإِثْمِ وَالْعُدْوَانِ (پ 6، المائدة: ۲، ترجمہ کنز الایمان: اور گناہ اور زیادتی پر باہم مدد نہ دو۔) دوسرے یہ کہ اگر مہمان کی ناراضی کا اندیشہ نہ ہو تو میزبان نقلی روزہ نہ توڑے اور مہمان سے عذر کر دے۔

②..... المسند للامام احمد بن حنبل، حدیث أم عمارة، الحدیث: ۲۷۱۲۹، ج ۱۰، ص ۳۰۰۔

③..... صحیح مسلم، کتاب صلاة المسافرين، باب فضیلة العمل..... الخ، الحدیث: ۷۸۵، ص ۳۹۵۔

حضرت سیدتنا ام شریک اَسَدِیہ رَضِيَ اللهُ تَعَالَى عَنْهَا

حضرت سیدتنا ام شریک اَسَدِیہ رَضِيَ اللهُ تَعَالَى عَنْهَا بھی صحابیہ ہیں۔ آپ پسندیدہ احوال اور قابلِ تعظیم و بلند رتبہ علامات کی مالک تھیں۔

سیدتنا ام شریک رَضِيَ اللهُ تَعَالَى عَنْهَا کی ثابت قدمی:

﴿1530﴾..... حضرت سیدنا ابن عباس رَضِيَ اللهُ تَعَالَى عَنْهُمَا فرماتے ہیں کہ حضرت ام شریک رَضِيَ اللهُ تَعَالَى عَنْهَا مکہ میں تھیں۔ ان کے دل میں اسلام کی عظمت پیدا ہو گئی اور اسلام لے آئیں۔ ان کا تعلق قریش کے قبیلہ بنی عامر بن لؤی سے ہے اور ابو عسکر دوسی کے نکاح میں تھیں۔ قبولِ اسلام کے بعد خفیہ طور پر قریش کی عورتوں سے ملتیں اور انہیں اسلام کی دعوت دے کر قبولِ اسلام کی ترغیب دلاتیں حتیٰ کہ اہل مکہ پر ظاہر ہو گیا کہ یہ ایمان لا چکی ہیں۔ چنانچہ، اہل مکہ نے آپ رَضِيَ اللهُ تَعَالَى عَنْهَا کو پکڑ کر کہا: ”اگر ہمیں تمہارے قبیلہ کا لحاظ نہ ہوتا تو ہم تمہیں سخت سزا دیتے لیکن اب ہم تمہیں مسلمانوں کی طرف لوٹا کر ہی دم لیں گے۔“ آپ رَضِيَ اللهُ تَعَالَى عَنْهَا خود بیان کرتی ہیں کہ اہل مکہ نے مجھے بغیر کجاوے کے اونٹ پر سوار کیا کہ میرے نیچے کوئی کپڑا اور زین وغیرہ بھی نہ تھی۔ تین دن تک مجھے اسی حالت میں چھوڑے رکھنا کچھ کھلاتے نہ پلاتے۔ مجھ پر تین دن ایسے گزرے کہ میں نے زمین پر چلنے والی کسی چیز کی آواز نہ سنی۔ اہل مکہ جب بھی کسی مقام پر پڑاؤ ڈالتے تو مجھے باندھ کر دھوپ میں ڈال دیتے اور خود سائے میں جا کر بیٹھ جاتے اور مجھے کھانے پینے کو بھی کچھ نہ دیتے۔ میں اسی حالت میں رہتی تھی کہ وہ وہاں سے کوچ کر جاتے۔ اسی دوران انہوں نے ایک جگہ پڑاؤ ڈالا اور مجھے باندھ کر دھوپ میں ڈال کر خود سائے میں چلے گئے۔ اچانک میں نے اپنے سینہ پر کسی چیز کی ٹھنڈک محسوس کی، دیکھا تو وہ پانی کا ایک ڈول تھا۔ میں نے اس میں سے تھوڑا سا پانی پیا پھر اسے ہٹا لیا گیا اور وہ بلند ہو گیا، کچھ دیر بعد ڈول پھر آیا میں نے اس میں سے پیا اسے پھر اٹھا لیا گیا پھر اسی طرح آیا میں نے اس میں سے تھوڑا سا پانی پیا اسے پھر اٹھا لیا گیا، کئی بار ایسا ہوا، پھر وہ ڈول میرے حوالے کر دیا گیا، میں نے سیر ہو کر پیا اور بقیہ پانی اپنے جسم اور کپڑوں پر انڈیل لیا۔ جب وہ لوگ بیدار ہوئے اور مجھ پر پانی کا اثر محسوس کیا اور مجھے اچھی حالت میں دیکھا تو کہا: ”کیا تم نے کھل کر ہمارے مشکیزوں سے پانی پیا ہے؟“ میں نے کہا: ”نہیں! بخدا! میں نے ایسا نہیں کیا بلکہ میرے

ساتھ یہ یہ معاملہ پیش آیا ہے۔ انہوں نے کہا: ”اگر تم سچی ہو تو پھر تمہارا دین ہمارے دین سے بہتر ہے۔“ جب انہوں نے اپنے مشکیزوں کو دیکھا تو انہیں ایسے ہی پایا جیسے انہوں نے چھوڑے تھے۔ اس وقت وہ (مجھ پر) ڈھائے ہوئے ظلم پر افسوس کا اظہار کرنے لگے۔ پھر میں نے بارگاہ رسالت میں حاضر ہو کر خود کو بغیر مہر کے آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ پر پیش کیا تو آپ نے قبول فرمایا اور میرے پاس آنے لگے۔ (۱)

حضرت سیدتنا ام ایمن رضی اللہ تعالیٰ عنہا

حضرت سیدتنا ام ایمن رضی اللہ تعالیٰ عنہا ان صحابیات میں سے ہیں جنہوں نے مکہ مکرمہ سے مدینہ منورہ زادہما اللہ شرفاً وتکریماً کی طرف پیدل ہجرت کی۔ آپ روزہ دار، عبادت گزار اور اللہ عزوجل کے خوف سے رونے اور آپس بھرنے والی خاتون تھیں۔ نیز انہیں غیبی طور پر پانی سے سیراب کیا گیا جو ان کے لئے شافی و کافی ثابت ہوا۔

سخت گرمی میں بھی پیاس نہ لگتی:

﴿1531﴾..... حضرت سیدنا عثمان بن قاسم علیہ رحمۃ اللہ العاکمہ بیان کرتے ہیں کہ حضرت سیدتنا ام ایمن رضی اللہ تعالیٰ عنہا نے سخت گرمی میں بحالت روزہ بغیر کسی زادراہ کے بارگاہ رسالت میں حاضری کے لئے پیدل مکہ مکرمہ سے مدینہ منورہ زادہما اللہ شرفاً وتکریماً کی جانب ہجرت کی۔ مقام رحاء میں یا اس کے قریب انہیں اس قدر سخت پیاس محسوس ہوئی قریب تھا کہ پیاس کی شدت کے سبب وصال فرما جاتیں۔ فرماتی ہیں: ”جب سورج غروب ہو گیا تو اچانک میں نے اپنے سر کے اوپر کسی ہلکی سی چیز کی سرسراہٹ محسوس کی دیکھا تو سفیدی سے بندھا ہوا پانی کا ایک ڈول آسمان سے لٹک رہا تھا۔ جب قریب ہوا اور میرے لئے اسے پکڑنا ممکن ہو گیا تو میں نے اسے پکڑ کر سیر ہو کر پیا۔ اس واقعہ کے بعد میں سخت گرمی کے دن دھوپ میں پھرتی تھی تاکہ مجھے پیاس لگے لیکن پھر بھی پیاس نہ لگتی تھی۔“ (۲)

شفا بخش بول:

﴿1532﴾..... حضرت سیدتنا ام ایمن رضی اللہ تعالیٰ عنہا فرماتی ہیں کہ ایک رات حضور نبی کریم، رءوف رحیم صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے اسے پکڑ کر سیر ہو کر پیا۔ اس واقعہ کے بعد میں سخت گرمی کے دن دھوپ میں پھرتی تھی تاکہ مجھے پیاس لگے لیکن پھر بھی پیاس نہ لگتی تھی۔“ (۲)

①..... الاصابة، الرقم: ۱۲۱۰۳، ام شریک، ج ۸، ص ۴۱۷۔

②..... الطبقات الكبرى لابن سعد، الرقم: ۴۱۵۶، ام ایمن، ج ۸، ص ۱۷۹، بتغیر۔

اللہ تَعَالَى عَلَيْهِ وَآلِهِ وَسَلَّمَ نے میرے گھر قیام فرمایا، رات کے کسی حصے میں بیدار ہوئے تو مٹی کے ایک ٹھیکرے میں بول (یعنی پیشاب) فرمایا۔ مجھے رات کے وقت سخت پیاس محسوس ہوئی تو جو کچھ ٹھیکرے میں تھا میں اسے پی گئی حالانکہ میں نہ جانتی تھی کہ اس میں کیا ہے^(۱)۔ جب صبح ہوئی تو مصطفیٰ جانِ رحمت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اے امّ ایمن! ٹھیکرے میں جو کچھ ہے اسے گرا دو۔“ میں نے عرض کی: ”اس ذات کی قسم جس نے آپ کو حق کے ساتھ مبعوث فرمایا! اس میں جو کچھ تھا وہ تو میں پی گئی۔“ (یہ سن کر) آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ مسکرائے یہاں تک دندانِ مبارک ظاہر ہو گئے۔ پھر ارشاد فرمایا: ”سنو! آج کے بعد تمہارے پیٹ میں کبھی تکلیف نہ ہوگی۔“^(۲)

﴿1533﴾ حضرت سیدتنا امّ ایمن رَضِيَ اللَّهُ تَعَالَى عَنْهَا فرماتی ہیں کہ میں نے سرکارِ مدینہ، قرآنِ قلب و سینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے لئے آٹا چھان کر روٹی بنائی تو آپ نے استفسار فرمایا: ”یہ کیا ہے؟“ میں نے عرض کی: ”ہم اسی طرح آٹا چھان کر روٹی پکاتے تھے، اس لئے میں نے چاہا کہ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے لئے بھی آٹا چھان کر روٹی پکاؤں۔“ ارشاد فرمایا: ”بغیر چھنے آٹے کی روٹی پکایا کرو۔“^(۳)

غم مصطفیٰ:

﴿1534﴾ حضرت سیدنا انس رَضِيَ اللَّهُ تَعَالَى عَنْهُ فرماتے ہیں کہ ایک مرتبہ میں اللہ عَزَّ وَجَلَّ کے پیارے حبیب، حبیبِ لبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ہمراہ حضرت سیدتنا امّ ایمن رَضِيَ اللَّهُ تَعَالَى عَنْهَا کے پاس گیا انہوں نے بارگاہِ رسالت میں کھانا یا کوئی مشروب پیش کیا۔ اس وقت آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ یا تو روزے سے تھے یا پھر کچھ کھانے پینے کی خواہش نہ تھی۔ آپ رَضِيَ اللَّهُ تَعَالَى عَنْهَا (کھانے یا مشروب وغیرہ پینے کے لئے) اسرار کرنے لگیں کہ ”یا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کچھ تو تناول فرما لیجئے۔“ پیارے مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے

①..... انبیاء کرام عَلَيْهِمُ الصَّلَاةُ وَالسَّلَامُ کے فضلات شریفہ طیب و طاہر ہیں جن کا کھانا، پینا، ہمیں حلال اور ہمارے لئے باعث برکت ہے۔ (ماخوذ از درالمختار و درالمختار، ج ۱، ص ۵۷۴)۔ مزید تفصیل جاننے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 561 صفحات پر مشتمل کتاب ”ملفوظات اعلیٰ حضرت“ صفحہ 456 تا 458 کا مطالعہ کیجئے!

②..... المستدرک، کتاب معرفة الصحابة، باب شرب ام ایمن بول النبی و اثره، الحدیث: ۶۹۹۶، ج ۵، ص ۸۵۔

③..... سنن ابن ماجه، کتاب الاطعمه، باب الحواری، الحدیث: ۳۳۳۶، ج ۴، ص ۴۲۔

وصالِ طاہری کے بعد ایک دن امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ نے امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ سے فرمایا: ”چلو حضرت ام ایمن رَضِيَ اللهُ تَعَالَى عَنْهَا سے ملنے چلتے ہیں جیسا کہ مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ انہیں شرفِ ملاقات سے نوازنے کے لئے تشریف لے جایا کرتے تھے۔“ چنانچہ، جب حضرت سیدنا ام ایمن رَضِيَ اللهُ تَعَالَى عَنْهَا نے دونوں حضرات کو دیکھا تو رونے لگیں۔ انہوں نے پوچھا: ”کیوں رو رہی ہو؟“ عرض کی: ”میں اس (یعنی رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے وصال کی) وجہ سے نہیں رو رہی کیونکہ میں جانتی ہوں کہ آپ پہلے سے بہتر مقام (یعنی رفیقِ اعلیٰ کی جانب) تشریف لے گئے ہیں بلکہ میں تو اس وجہ سے رو رہی ہوں کہ آسمانی خبر (یعنی وحی) کا سلسلہ منقطع ہو گیا ہے۔“ اتنا سن کر یہ دونوں حضرات بھی زار و قطار رونے لگے۔ (۱)

﴿1535﴾..... حضرت سیدنا طارق بن شہاب عَلِيهِ رَحْمَةُ اللهِ الْوَهَّابِ فرماتے ہیں کہ جب حَسَنِ اخلاق کے پیکر، نبیوں کے تاجور صَلَّى اللهُ تَعَالَى عَلَيْهِ وَآلِهِ وَسَلَّمَ کا وصالِ طاہری ہوا تو اسامہ بن زید رَضِيَ اللهُ تَعَالَى عَنْهُ کی والدہ محترمہ حضرت سیدنا ام ایمن رَضِيَ اللهُ تَعَالَى عَنْهَا نے لگیں۔ رونے کی وجہ پوچھی گئی تو فرمایا: ”میں اس وجہ سے رو رہی ہوں کہ اب ہم سے وحی کا سلسلہ منقطع ہو گیا ہے۔“ (۲)

حضرت سیدنا یسیرہ رَضِيَ اللهُ تَعَالَى عَنْهَا

حضرت سیدنا یسیرہ رَضِيَ اللهُ تَعَالَى عَنْهَا بھی ہجرت کرنے والی صحابیات میں سے ہیں۔ آپ ہر وقت اللہ عَزَّوَجَلَّ کی تسبیح و تہلیل اور ذکر و اذکار میں مصروف رہتی تھیں۔

حمد و ثنا خود پر لازم کر لو!

﴿1536﴾..... حضرت سیدنا یسیرہ رَضِيَ اللهُ تَعَالَى عَنْهَا فرماتی ہیں کہ شہنشاہِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ہم سے ارشاد فرمایا: ”اے بیبیو! اللہ عَزَّوَجَلَّ کی تسبیح و تہلیل اور پاکی بیان کرنے کو خود پر لازم کر لو اور انہیں

①..... صحیح مسلم، کتاب فضائل الصحابة، باب من فضائل ام ایمن، الحدیث: ۲۴۵۳-۲۴۵۴، ص ۱۳۳۲-۱۳۳۳۔

②..... المعجم الکبیر، الحدیث: ۲۲۷، ج ۲۵، ص ۸۸۔

اپنی (انگلیوں) کے پوروں پر شمار کیا کرو کیونکہ ان (یعنی انگلیوں) کو قوت گویائی دی جائے گی اور ان سے سوال ہوگا اور کبھی غافل نہ ہونا ورنہ تم رحمت سے بھلا (یعنی دور کر) دی جاؤ گی۔“ (۱)

حضرت سیدتنا زینب ثقفیہ رَضِيَ اللهُ تَعَالَى عَنْهَا

حضرت سیدتنا زینب ثقفیہ رَضِيَ اللهُ تَعَالَى عَنْهَا بھی صحابیہ ہیں۔ آپ کثرت سے خیرات کرنے والی اور نماز کی پابند تھیں۔ نیز آپ رَضِيَ اللهُ تَعَالَى عَنْهَا نے قرب الہی کے حصول کے لئے اپنے زیورات راہِ خدا میں صدقہ کر دیئے تھے۔

عذابِ جہنم سے بچنے کا ذریعہ:

﴿1537﴾..... حضرت سیدنا ابو ہریرہ رَضِيَ اللهُ تَعَالَى عَنْهُ سے مروی ہے کہ ایک دن اللہ عَزَّوَجَلَّ کے محبوب، دانائے غیوب، مُنْزَعَةٌ عَنِ الْغُيُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ صبح کی نماز ادا فرما کر واپس لوٹے اور عورتوں کے پاس کھڑے ہو کر ارشاد فرمایا: ”اے بیبیو! میں نے اہل جہنم میں اکثر عورتوں کو دیکھا، لہذا اپنی استطاعت کے مطابق (صدقہ و خیرات کے ذریعے) قرب الہی حاصل کرو۔“ وہاں حضرت سیدنا عبد اللہ بن مسعود رَضِيَ اللهُ تَعَالَى عَنْهُ کی زوجہ محترمہ بھی تھیں۔ وہ گھر گئیں اپنے شوہر کو حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کے فرمان کے بارے میں بتایا اور زیورات اٹھانے لگیں تو حضرت سیدنا عبد اللہ بن مسعود رَضِيَ اللهُ تَعَالَى عَنْهُ نے فرمایا: ”انہیں کہاں لے جا رہی ہو؟“ عرض کی: ”(صدقہ کر کے) ان کے ذریعے اللہ ورسول عَزَّوَجَلَّ صَلَّى اللهُ تَعَالَى عَلَيْهِ وَآلِهِ وَسَلَّمَ کا قرب حاصل کروں گی تاکہ اللہ عَزَّوَجَلَّ مجھے اہل جہنم میں سے نہ کرے۔“ حضرت سیدنا ابن مسعود رَضِيَ اللهُ تَعَالَى عَنْهُ نے فرمایا: ”انہیں مجھ پر اور میرے بیٹے پر صدقہ کر دو کیونکہ ہم اس کے (زیادہ) مستحق ہیں۔“ (۲)

اہل و عیال پر خرچ کرنا بھی صدقہ ہے:

﴿1538﴾..... حضرت سیدنا عبد اللہ بن عبد اللہ ثقفی رَضِيَ اللهُ تَعَالَى عَنْهُ اپنی بہن لیثہ جو حضرت سیدنا عبد اللہ بن مسعود رَضِيَ اللهُ تَعَالَى عَنْهُ کی زوجہ ہیں سے روایت کرتے ہیں: آپ رَضِيَ اللهُ تَعَالَى عَنْهَا ہنرمند خاتون تھیں اور اپنے ہاتھ

①..... المعجم الكبير، الحديث: ۱۸۰، ج ۲۵، ص ۷۴۔

②..... صحيح ابن خزيمة، كتاب الزكاة، باب استحباب آتيان المرأة زوجها..... الخ، الحديث: ۲۴۶۱، ج ۴، ص ۱۰۶۔

سے چیزیں بنا کر فروخت کیا کرتی تھیں۔ (ایک دن) انہوں نے حضرت سیدنا عبد اللہ بن مسعود رضی اللہ تعالیٰ عنہ سے عرض کی: ”اللہ عزَّوَجَلَّ کی قسم! آپ اور آپ کے بیٹے نے مجھے راہِ خدا میں صدقہ و خیرات کرنے سے روک رکھا ہے، لہذا آپ بارگاہِ رسالت میں حاضر ہو کر پوچھئے کہ اگر مجھے آپ رضی اللہ تعالیٰ عنہ پر خرچ کرنے میں اجر و ثواب ملتا ہے تو ٹھیک ورنہ میں راہِ خدا میں صدقہ و خیرات کیا کروں۔“ حضرت سیدنا عبد اللہ بن مسعود رضی اللہ تعالیٰ عنہ نے فرمایا: ”اگر تمہیں ہم پر خرچ کرنے میں اجر و ثواب نہ ملتا تو میں یہ کبھی پسند نہ کرتا کہ تم ہم پر خرچ کرو۔“ چنانچہ، آپ رضی اللہ تعالیٰ عنہا نے خود ہی بارگاہِ رسالت میں حاضر ہو کر اس بارے میں عرض کی تو حضور نبی کریم، رُؤفٌ رَّحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اپنے اہل و عیال پر خرچ کرو! بے شک تم جو کچھ بھی ان پر خرچ کرو گی اس کا تمہیں ضرور اجر ملے گا۔“ (۱)

صدقہ کرنے میں دگنا اجر:

﴿1539﴾..... حضرت سیدنا عبد اللہ بن مسعود رضی اللہ تعالیٰ عنہ کی زوجہ محترمہ حضرت سیدتنا زینب ثقفیہ رضی اللہ تعالیٰ عنہا سے مروی ہے کہ حضور نبی مکرمؐ، نُورِ مَجْمَمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے عورتوں سے ارشاد فرمایا: ”صدقہ کرو! اگرچہ اپنے زیورات ہی میں سے۔“ حضرت سیدتنا زینب رضی اللہ تعالیٰ عنہا نے حضرت سیدنا عبد اللہ بن مسعود رضی اللہ تعالیٰ عنہ سے عرض کی: ”کیا مجھے آپ پر اور اپنے یتیم بھتیجیوں، بھانجیوں پر صدقہ کرنے کا ثواب ملے گا؟“ حضرت سیدنا عبد اللہ بن مسعود رضی اللہ تعالیٰ عنہ تک دست تھے۔ انہوں نے فرمایا: ”اس بارے میں حضور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے پوچھ لو۔“ فرماتی ہیں: ”میں بارگاہِ رسالت میں حاضر ہوئی تو اتفاق سے ایک زینب نامی انصاری عورت اسی بارے میں سوال کرنے کے لئے آئی ہوئی تھی۔“ چنانچہ، حضرت سیدنا بلال رضی اللہ تعالیٰ عنہ ہمارے پاس آئے، ہم نے ان سے عرض کی: ”حضور صَلَّى اللهُ تَعَالَى عَلَيْهِ وَآلِهِ وَسَلَّمَ سے یہ پوچھئے اور ہمارے بارے میں نہ بتائیے گا کہ ہم کون ہیں؟“ لہذا انہوں نے بارگاہِ رسالت میں حاضر ہو کر مسئلہ پیش کیا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”انہیں بتا دو کہ تمہارے لئے اس میں دو اجر ہیں: (۱)..... صلہ رحمی کا اور (۲)..... صدقہ کرنے کا۔“ (۲)

①..... المسند للامام احمد بن حنبل، حدیث راتطة امراة عبد الله، الحدیث: ۱۶۰۸۶-۱۶۰۸۵، ج ۵، ص ۴۴۳۔

②..... صحیح البخاری، کتاب الزکاة، باب الزکاة علی الزوج..... الخ، الحدیث: ۱۴۶۶، ج ۱، ص ۴۹۵، بتغیر قلیل۔

حضرت سیدتنا ماریہ رضی اللہ تعالیٰ عنہا

حضور سید عالم صلی اللہ تعالیٰ علیہ وآلہ وسلم کی خادمہ حضرت سیدتنا ماریہ رضی اللہ تعالیٰ عنہا بھی صحابیہ ہیں۔ آپ راہِ خدا میں جہاد کرنے والی اور خود کو رسول اللہ صلی اللہ تعالیٰ علیہ وآلہ وسلم کے لئے جھکانے والی تھیں۔

﴿1540﴾..... حضرت سیدتنا ماریہ رضی اللہ تعالیٰ عنہا فرماتی ہیں کہ ”جب حضور نبی پاک، صاحبِ لؤلؤ لاک، سیاحِ افلاک صلی اللہ تعالیٰ علیہ وآلہ وسلم نے (ایک غزوہ کے موقع پر) دیوار پر چڑھ کر مشرکین کو تیر مارنے کا ارادہ فرمایا تو میں نے خود کو جھکا دیا (تا کہ آپ صلی اللہ تعالیٰ علیہ وآلہ وسلم آسانی سے دیوار پر چڑھ سکیں)۔“ (۱)

حضرت سیدتنا عمیرہ بنت مسعود

رَضِيَ اللهُ تَعَالَى عَنْهَا

حضرت سیدتنا عمیرہ بنت مسعود اور ان کی بہنوں رضی اللہ تعالیٰ عنہن کا شمار بھی جاٹا صحابیات میں ہوتا ہے۔

کبھی دزدوں کی شکایت نہ ہوئی:

﴿1541﴾..... حضرت سیدتنا عمیرہ بنت مسعود رضی اللہ تعالیٰ عنہا فرماتی ہیں کہ ”میں نے اپنی پانچ بہنوں کے ہمراہ بارگاہِ رسالت میں حاضر ہو کر بیعت کی، اس وقت پیارے مصطفیٰ صلی اللہ تعالیٰ علیہ وآلہ وسلم خشک کیا ہوا گوشت تناول فرما رہے تھے۔ کچھ گوشت چبا کر ہمیں عطا فرمایا تو ہم نے اسے آپس میں تقسیم کر کے ایک ایک ٹکڑا چبا لیا۔ چنانچہ، اس کی برکت سے مرتے دم تک ہم نے نہ تو اپنے منہ میں کسی قسم کی بو محسوس کی اور نہ ہی کبھی دزدوں کی شکایت ہوئی۔“ (۲)

حضرت سیدتنا سوداء رضی اللہ تعالیٰ عنہا

حضرت سیدتنا سوداء رضی اللہ تعالیٰ عنہا بھی صحابیہ ہیں۔ آپ نے مساجد کو وطن بنا لیا تھا اور مجالس و محافل میں ہر قسم کے گمان سے محفوظ تھیں۔

①..... الاستیعاب، الرقم: ۳۵۲۴، ماریہ خادمہ رسول اللہ، ج ۴، ص ۴۶۴۔

②..... المعجم الكبير، الحديث: ۸۵۲، ج ۲۴، ص ۳۴۱، باختصار۔

اسد الغابۃ، الرقم: ۷۱۴۶، عمیرہ بنت مسعود، ج ۷، ص ۲۲۶۔

قبولِ اسلام:

﴿1542﴾..... اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں کہ (حضرت سوداء رضی اللہ تعالیٰ عنہا) عرب کے کسی قبیلے کی باندی تھیں انہوں نے ان کو آزاد کر دیا لیکن پھر بھی یہ انہیں کے ساتھ رہتیں۔ ایک مرتبہ قبیلے کی ایک بچی گھر سے باہر نکلی، اس کے گلے میں سرخ رنگ کے قیمتی موتیوں کا ہار تھا۔ بچی نے ہار اتار کر کہیں رکھ دیا یا وہ کہیں گر گیا۔ ایک چیل اسے گوشت کا ٹکڑا سمجھ کر اٹھالے گئی۔ قبیلے والوں نے اسے بہت تلاش کیا نہ پایا تو حضرت سوداء رضی اللہ تعالیٰ عنہا پر الزام لگا دیا اور ان کی تلاشی لینے لگے حتیٰ کہ شرمگاہ میں بھی تلاش کیا۔ خود بیان کرتی ہیں: اللہ عَزَّوَجَلَّ کی قسم! میں اسی حالت میں کھڑی تھی کہ چیل نے وہ ہار قبیلے والوں کے درمیان گر ادیا۔ میں نے کہا: ”یہ ہے وہ ہار جس کی چوری کا الزام تم مجھ پر لگا رہے ہو حالانکہ میں اس سے بری الذمہ ہوں۔“ پھر بارگاہ رسالت میں حاضر ہو کر اسلام لے آئیں۔ اُمّ المؤمنین حضرت سیدتنا عائشہ صدیقہ رضی اللہ تعالیٰ عنہا فرماتی ہیں: ان کا خیمہ مسجد (کے احاطہ) میں تھا وہ میرے پاس آ کر مجھ سے باتیں کیا کرتی تھیں اور جب بھی کسی مجلس میں بیٹھتیں تو یہ شعر پڑھتیں:

وَيَوْمَ الْوِشَاحِ مِنْ تَعَاجِيبِ رَبِّنَا
الْاِنَّهُ مِنْ بَلَدَةِ الْكُفْرِ نَجَابِي

ترجمہ: ہار (گم ہونے) کے دن کا واقعہ میرے رب کے عجائبات میں سے ہے۔ سنو! اسی واقعہ کے سبب مجھے کفرستان سے

نجات ملی۔

میں نے ان سے پوچھا: ”کیا بات ہے کہ تم جب بھی کسی مجلس میں بیٹھتی ہو تو یہ شعر پڑھتی ہو؟“ تب انہوں نے

یہ سارا واقعہ سنایا۔^(۱)

حضرت سیدتنا انصاریہ رضی اللہ تعالیٰ عنہا

حضرت سیدتنا انصاریہ رضی اللہ تعالیٰ عنہا ان صحابیات میں سے ہیں جن کی نگاہ میں مصائب و مشقتیں حقیر تھیں

اور وہ آفات و مصائب پر صبر کرتی تھیں۔

علمائے تصوف فرماتے ہیں: مشکلات پر صبر کرنے اور عطیات وغیرہ پر شکر بجالانے کا نام تصوف ہے۔

①..... صفة الصفوة، الرقم: ۱۵۷، امة لبعض العرب، ج ۲، ص ۵۳، بتغیر۔

آپ کے ہوتے ہر مصیبت پہنچ ہے:

﴿1543﴾..... حضرت سیدنا انس بن مالک رَضِيَ اللهُ تَعَالَى عَنْهُ فرماتے ہیں کہ غزوہٴ احد کے دن اہلِ مدینہ میں کھلبلی مچ گئی اور مدینہ منورہ زادھا اللهُ شَرَفًا وَتَعْظِيمًا میں ہر طرف سے آوازیں بلند ہونے لگیں کہ حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ شہید کر دیئے گئے۔ چنانچہ، انصار کی ایک عورت نکلی، اس نے اپنے بھائی، بیٹے، خاوند اور والد کی لاشیں دیکھیں (جو شہید ہو چکے تھے) لیکن وہ نہ جانتی تھی کہ پہلے کس کے پاس سے گزری جب آخری شہید کے پاس سے گزری تو پوچھا: ”یہ کون ہیں؟“ لوگوں نے بتایا: ”یہ تیرا بھائی، والد، تیرا شوہر اور تیرا بیٹا ہے۔“ اس نے کہا: ”جان کائنات صَلَّى اللهُ تَعَالَى عَلَيْهِ وَآلِهِ وَسَلَّمَ کس حال میں ہیں؟“ صحابہ کرام رَضُوا اللهُ تَعَالَى عَلَيْهِمْ أَجْمَعِينَ نے بتایا: ”حضور صَلَّى اللهُ تَعَالَى عَلَيْهِ وَآلِهِ وَسَلَّمَ سامنے (کی جانب) ہیں۔“ چنانچہ، انصار یہ صحابیہ رَضِيَ اللهُ تَعَالَى عَنْهَا رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کے پاس پہنچیں اور دامن مبارک پکڑ کر عرض کرنے لگیں: ”یا رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے ماں باپ آپ پر قربان! آپ سلامت ہیں تو مجھے کسی کی پروا نہیں۔“ (۱)

حضرت سیدنا سوداء رَضِيَ اللهُ تَعَالَى عَنْهَا

حضرت سیدنا سوداء رَضِيَ اللهُ تَعَالَى عَنْهَا کا شمار بھی ان صحابیات میں ہوتا ہے جنہیں آزمائشوں میں مبتلا کیا گیا تو انہوں نے ڈٹ کر مقابلہ کیا۔

صبر کا انعام جنت:

﴿1544﴾..... حضرت سیدنا عطاء بن ابی رباح رَحِمَهُ اللهُ تَعَالَى عَلَيْهِ بیان کرتے ہیں کہ ایک مرتبہ حضرت سیدنا ابن عباس رَضِيَ اللهُ تَعَالَى عَنْهُمَا نے مجھ سے فرمایا: ”کیا میں تمہیں جنتی عورت نہ دکھاؤں؟“ میں نے عرض کی: ”کیوں نہیں۔“ فرمایا: یہ سیاہ رنگ کی عورت ہے۔ اس نے بارگاہِ رسالت میں حاضر ہو کر عرض کی: ”یا رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! مجھے مرگی کا دورہ پڑتا ہے اور میں کھل جاتی ہوں (دوپٹہ وغیرہ اتر جاتا ہے اور خوف کرتی ہوں کہ کبھی بیہوشی میں ستر نہ کھل جائے)، لہذا میرے لئے دعا فرمائیے۔“ تو مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا:

①..... السيرة النبوية لابن هشام، غزوة احد، ص ۳۴۰، بتغير۔

”اگر تم صبر کرو تو تمہارے لئے جنت ہے اور اگر چاہو تو میں تمہارے لئے صحت یا بی بی کی دعا کر دیتا ہوں۔“ اس نے عرض کی: ”میں صبر کروں گی۔ لیکن ستر نہ کھلنے کی دعا فرما دیجئے۔“ چنانچہ، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اس کے لئے دعا فرمائی۔^(۱)

اُمِّ بَجِيدِ حَضْرَتِ سَيِّدَتِنَا حَبِيبِهِ رَضِيَ اللهُ تَعَالَى عَنْهَا

ام بجد حضرت سیدتنا حبیبہ رضی اللہ تعالیٰ عنہا کا شمار بھی ان صحابیات میں ہوتا ہے جو راہِ خدا میں کثرت سے صدقہ و خیرات کیا کرتی تھیں۔

سائل کو خالی ہاتھ نہ لوٹاؤ!

﴿1545﴾..... حضرت سیدتنا ام بجد رضی اللہ تعالیٰ عنہا فرماتی ہیں کہ میں نے بارگاہ رسالت میں عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ بعض اوقات کوئی مسکین میرے دروازے پر آجاتا ہے تو مجھے حیا آتی ہے کیونکہ اسے دینے کے لئے میرے پاس کوئی قابل قدر چیز نہیں ہوتی۔“ تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اسے کچھ نہ کچھ دے دیا کرو اگرچہ بکری کا جلا ہوا کھر ہی کیوں نہ ہو۔“^(۲)

﴿1546﴾..... حضرت سیدتنا ام بجد رضی اللہ تعالیٰ عنہا فرماتی ہیں کہ سرکارِ مدینہ، قرآنِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ قبیلہ بنو عمرو بن عوف میں ہمارے پاس تشریف لایا کرتے اور میں ایک پیالہ میں سنتوتیار کر کے پینے کے لئے پیش کرتی۔ ایک بار تشریف لائے تو میں نے عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! اپنے پاس موجود چیز میں سے بعض اوقات میں سائل کو دینے کے لئے کچھ بچا کر رکھ لیتی ہوں (کیا ایسا کرنا درست ہے؟)۔“ ارشاد فرمایا: ”اے ام بجد! سائل کو کچھ نہ کچھ دے دیا کرو اگرچہ بکری کا جلا ہوا کھر ہی کیوں نہ ہو۔“^(۳)

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

①..... صحيح البخارى، كتاب المرضى، باب فضل من يصرع من الريح، الحديث: ۵۶۵۲، ج ۴، ص ۶۔

②..... التمهيد لابن عبد البر، باب الزاى، حديث ثالث وعشرون، ج ۲، ص ۴۱۶۔

③..... المسند للإمام احمد بن حنبل، حديث ام بجد، الحديث: ۲۷۲۲۱، ج ۱، ص ۳۲۹، ”السائل“ بدله ”المسكين“۔

حضرت سیدتنا ام فروہ رَضِيَ اللهُ تَعَالَى عَنْهَا

حضرت سیدتنا ام فروہ رَضِيَ اللهُ تَعَالَى عَنْهَا بھی ان صحابیات میں سے ہیں جنہوں نے سرکارِ صلی اللہ تعالیٰ علیہ وآلہ وسلم کی بیعت کا شرف حاصل کیا۔ آپ عبادت و ریاضت میں خوب جدوجہد کرتی تھیں۔

افضل عمل:

﴿48-1547﴾..... حضرت سیدتنا ام فروہ رَضِيَ اللهُ تَعَالَى عَنْهَا فرماتی ہیں کہ ایک بار حَسَنِ اخلاق کے پیکر، نبیوں کے تاجور صلی اللہ تعالیٰ علیہ وآلہ وسلم سے افضل عمل کے بارے میں سوال کیا گیا تو ارشاد فرمایا: ”اول وقت میں نماز ادا کرنا۔“ (۱)

حضرت سیدتنا ام اسحاق رَضِيَ اللهُ تَعَالَى عَنْهَا

حضرت سیدتنا ام اسحاق رَضِيَ اللهُ تَعَالَى عَنْهَا بھی ان صحابیات میں سے ہیں جنہوں نے مکہ مکرمہ سے مدینہ منورہ زَاذَهْمَا اللهُ شَرَفًا وَتَعْظِيمًا کی جانب ہجرت کا شرف حاصل کیا۔ آپ (اپنے بھائی کے گم ہونے کی وجہ سے) تنہائی و فراق کے غم میں مبتلا رہتی تھیں۔

ام اسحاق رَضِيَ اللهُ تَعَالَى عَنْهَا بارگاہ رسالت میں:

﴿1549﴾..... حضرت سیدتنا ام حکیم رَحْمَةُ اللهِ تَعَالَى عَلَيْهَا بیان کرتی ہیں: میں نے حضرت سیدتنا ام اسحاق رَضِيَ اللهُ تَعَالَى عَنْهَا کو فرماتے سنا کہ میں نے اپنے بھائی کے ہمراہ بارگاہ رسالت میں حاضری کے لئے مدینہ منورہ زَاذَهْمَا اللهُ شَرَفًا وَتَعْظِيمًا کی جانب ہجرت کی ابھی ہم راستے میں ہی تھے کہ بھائی نے مجھ سے کہا: ”تم یہاں ٹھہرو میں مکہ میں اپنا کچھ سامان بھول آیا ہوں (اسے لے آؤں)۔“ میں نے کہا: ”مجھے اپنے فاسق شوہر کا ڈر ہے (کہ کہیں وہ آپ کو شہید نہ کر دے)۔“ بھائی نے کہا: ”إِنْ شَاءَ اللهُ عَزَّوَجَلَّ! ایسا نہیں ہوگا۔“ فرماتی ہیں: میں کچھ دن بھائی کا انتظار کرتی رہی، اسی دوران میرے پاس سے ایک شخص گزرا جسے میں پہچانتی تھی لیکن اس کا نام نہیں جانتی تھی۔ اس نے پوچھا: ”اے ام اسحاق! یہاں کیوں ٹھہری ہوئی ہو؟“ میں نے کہا: ”اسحاق کا انتظار کر رہی ہوں۔“ وہ مکہ سے اپنا سامان لینے گیا ہے۔“ اس نے کہا: ”اسحاق اب لوٹ کر نہیں آئے گا کیونکہ تیرے فاسق شوہر نے اسے قتل کر دیا ہے۔“ چنانچہ میں

①..... سنن الترمذی، کتاب الصلاة، باب ماجاء فی الوقت الاول..... الخ، الحدیث: ۱۷۰، ج ۱، ص ۲۱۶۔

(وہاں سے چل پڑی اور) جب بارگاہ رسالت میں حاضر ہوئی تو اس وقت آپ صَلَّى اللهُ تَعَالَى عَلَيْهِ وَآلِهِ وَسَلَّمَ وضو فرما رہے تھے۔ میں نے روتے ہوئے عرض کی: ”يَا رَسُولَ اللَّهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے بھائی اسحاق کو قتل کر دیا گیا ہے۔“ آپ نے میری جانب دیکھا اس وقت آپ صَلَّى اللهُ تَعَالَى عَلَيْهِ وَآلِهِ وَسَلَّمَ وضو کے لئے جھکے ہوئے تھے۔ چلو میں پانی لیا اور میرے منہ پر چھینٹے مارے۔ حضرت سیدتنا ام حکیم رَحْمَةُ اللهِ تَعَالَى عَلَيْهَا فرماتی ہیں: ”حضرت سیدتنا ام اسحاق رَضِيَ اللهُ تَعَالَى عَنْهَا کو بہت بڑا صدمہ پہنچا تھا ان کی آنکھوں میں آنسو نظر تو آتے تھے مگر بہتے نہ تھے۔“ (۱)

حضرت سیدتنا اسماء بنت عمیس رَضِيَ اللهُ تَعَالَى عَنْهَا

حضرت سیدتنا اسماء بنت عمیس خَثْعَمِيَّة رَضِيَ اللهُ تَعَالَى عَنْهَا بھی ان خوش نصیب صحابیات میں سے ہیں جنہوں نے مدینہ منورہ زَادَهَا اللهُ شَرَفًا وَتَعْظِيمًا اور حبشہ کی جانب ہجرت کی اور دو قبلوں (یعنی بیت المقدس اور کعبۃ اللہ المشرّف) کی طرف رخ کر کے نمازیں ادا فرمائیں۔ بحریہ حبشہ کے لقب سے مشہور، اعلیٰ نسب خاندان کی پروردہ، محبت والفت کرنے والوں کی بیٹی اور حضرت سیدنا جعفر طیار رَضِيَ اللهُ تَعَالَى عَنْهُ کی زوجہ محترمہ تھیں۔ ان کی شہادت کے بعد افضل البشّر بعد الانبیاء امیر المؤمنین حضرت سیدنا ابوبکر صدیق رَضِيَ اللهُ تَعَالَى عَنْهُ کی زوجیت کا شرف حاصل کیا اور آپ رَضِيَ اللهُ تَعَالَى عَنْهَا کی حیات ہی میں جانشین رسول امیر المؤمنین حضرت سیدنا ابوبکر صدیق رَضِيَ اللهُ تَعَالَى عَنْهُ کا وصال ہوا۔

دو ہجرتوں کا ثواب:

﴿51-1550﴾..... حضرت سیدنا ابوموسیٰ اشعری رَضِيَ اللهُ تَعَالَى عَنْهُ فرماتے ہیں کہ ہم (حبشہ) سے بارگاہ رسالت میں فتح خیبر کے موقع پر حاضر ہوئے۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے (مال غنیمت میں سے) ہمیں بھی حصہ عطا فرمایا (یا کہا): اس میں سے کچھ عطا فرمایا جبکہ اصحاب سفینہ یعنی ہم، حضرت سیدنا جعفر رَضِيَ اللهُ تَعَالَى عَنْهُ اور ان کے دیگر اصحاب کے علاوہ غزوہ خیبر میں شرکت نہ کرنے والوں میں سے کسی کو کچھ بھی نہ دیا۔ (اہل مدینہ میں سے) کچھ لوگ ہم سے کہا کرتے کہ ”ہجرت کرنے میں ہم تم پر سبقت لے گئے۔“ جب حضرت سیدتنا اسماء بنت عمیس رَضِيَ اللهُ تَعَالَى عَنْهَا تشریف لائیں تو امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے فرمایا: ”کیا یہی حبشہ، بحریہ

①..... اسد الغابۃ، الرقم: ۷۳۵۰، ام اسحاق، ج ۷، ص ۳۲۲۔

ہیں؟“ جواب دیا: ”جی ہاں!“ تو امیر المؤمنین رَضِيَ اللهُ تَعَالَى عَنْهُ نے فرمایا: ”ہجرت کرنے میں ہم تم پر سبقت لے گئے اور ہم حضور صَلَّي اللهُ تَعَالَى عَلَيْهِ وَآلِهِ وَسَلَّمَ سے قرب کا تم سے زیادہ حق رکھتے ہیں۔“ (یہ سن کر) حضرت سَيِّدُ شَنَا اسْمَاءِ رَضِيَ اللهُ تَعَالَى عَنْهَا کو غصہ آگیا اور کہا: ”ہرگز نہیں! اللہ عَزَّ وَجَلَّ کی قسم! آپ رَضِيَ اللهُ تَعَالَى عَنْهُ رسولِ کریم صَلَّي اللهُ تَعَالَى عَلَيْهِ وَآلِهِ وَسَلَّمَ کے ساتھ رہتے اور حضور نبی پاک صَلَّي اللهُ تَعَالَى عَلَيْهِ وَآلِهِ وَسَلَّمَ آپ میں سے جنہیں کھانا میسر نہ ہوتا انہیں کھانا کھلاتے اور ان پڑھوں کو نصیحت فرماتے جبکہ ہم محض اللہ ورسولِ عَزَّ وَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ کی خوشنودی کی خاطر زمین حبشہ یا اس کے دور دراز علاقوں میں رہتے تھے۔ ہمیں تکلیف دی جاتی اور ڈرا یا دھمکایا جاتا تھا۔ بخدا! میں اس وقت تک نہ تو کچھ کھاؤں گی اور نہ ہی پیوں گی جب تک بارگاہ رسالت میں آپ رَضِيَ اللهُ تَعَالَى عَنْهُ کی گفتگو عرض نہ کر دوں۔ میں ابھی (یہ تمام باتیں) بارگاہ اقدس میں عرض کر کے پوچھوں گی اور اللہ عَزَّ وَجَلَّ کی قسم! میں نہ تو جھوٹ بولوں گی، نہ ہیر پھیر کروں گی اور نہ ہی اس پر کوئی اضافہ کروں گی۔“

چنانچہ، جب حضور نبی رحمت، شَفِيعُ امْتِ صَلَّي اللهُ تَعَالَى عَلَيْهِ وَآلِهِ وَسَلَّمَ تشریف لائے تو انہوں نے عرض کی: ”يَا رَسُولَ اللهِ صَلَّي اللهُ تَعَالَى عَلَيْهِ وَآلِهِ وَسَلَّمَ! حضرت عمر فاروق رَضِيَ اللهُ تَعَالَى عَنْهُ نے اس، اس طرح کہا ہے۔“ تو آپ صَلَّي اللهُ تَعَالَى عَلَيْهِ وَآلِهِ وَسَلَّمَ نے استفسار فرمایا: ”پھر تم نے کیا جواب دیا؟“ عرض کی: ”میں نے یوں، یوں کہا۔“ ارشاد فرمایا: ”اسے تم سے زیادہ میرا قرب حاصل نہیں ہے کیونکہ عمر اور ان کے دیگر اصحاب کے لئے ایک ہجرت کا ثواب ہے جبکہ اے اہل سفینہ! تمہارے لئے دو ہجرتوں کا اجر و ثواب ہے۔“ حضرت سَيِّدُ شَنَا اسْمَاءِ رَضِيَ اللهُ تَعَالَى عَنْهَا فرماتی ہیں: ”میں نے حضرت ابو موسیٰ اشعری رَضِيَ اللهُ تَعَالَى عَنْهُ اور دیگر اصحابِ سفینہ کو دیکھا کہ وہ میرے پاس گروہوں کی صورت میں آتے اور اس حدیث کے بارے میں پوچھتے اور انہیں اس پر دنیا کی ہر چیز سے زیادہ خوشی ہوتی اور ان کے نزدیک یہ فرمان ہر چیز سے زیادہ قدر و منزلت والا تھا۔“ حضرت سَيِّدُ نَابِو بردہ رَضِيَ اللهُ تَعَالَى عَنْهُ سے مروی ہے کہ حضرت سَيِّدُ شَنَا اسْمَاءِ رَضِيَ اللهُ تَعَالَى عَنْهَا فرماتی ہیں: حضرت ابو موسیٰ رَضِيَ اللهُ تَعَالَى عَنْهُ بار بار مجھ سے یہ فرمانِ عالی شان سنتے کہ ”تمہارے لئے دو ہجرتوں کا ثواب ہے۔ ایک ہجرت تم نے نجاشی کی طرف کی اور دوسری میری جانب۔“ (۱)

①..... صحیح البخاری، کتاب المغازی، باب غزوة خيبر، الحديث: ۴۲۳۱-۴۲۳۰، ج ۳، ص ۸۸-۸۹۔

دلائل النبوة للبيهقي، باب قدوم جعفر بن ابی طالب..... الخ، ج ۴، ص ۲۴۴۔

اللہ عَزَّوَجَلَّ تمہاری حفاظت فرمائے!

﴿1552﴾..... حضرت سیدنا ابن عباس رَضِيَ اللهُ تَعَالَى عَنْهُمَا بیان کرتے ہیں کہ جب اللہ عَزَّوَجَلَّ کے پیارے حبیب، حبیبِ لبیب صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت فاطمہ رَضِيَ اللهُ تَعَالَى عَنْهَا کا حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمُ سے نکاح کر دیا تو ان کے پاس تشریف لائے۔ جب عورتوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو تشریف لاتے دیکھا تو تمام عورتیں چلی گئیں اس وقت عورتوں اور آپ کے درمیان ایک پردہ حائل تھا لیکن حضرت سیدنا اسماء بنت عمیس رَضِيَ اللهُ تَعَالَى عَنْهَا نہ گئیں۔ ارشاد فرمایا: ”تم کون ہو کہ ابھی تک یہیں ہو؟“ عرض کی: ”میں وہ ہوں جو شہزادی رسول کا خیال رکھوں گی کیونکہ شب زفاف (یعنی سہاگ رات) نئی نویلی دلہن کے پاس ایک عورت کا ہونا ضروری ہے کہ اگر اسے کسی چیز کی ضرورت ہو یا وہ کسی چیز کا ارادہ کرے تو وہ اس چیز کو مہیا کر دے۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے انہیں دعا سے نواز اور ارشاد فرمایا: ”میں اللہ عَزَّوَجَلَّ سے دعا کرتا ہوں کہ وہ آگے، پیچھے، دائیں، بائیں اور ہر جانب سے شیطان مردود سے تمہاری حفاظت فرمائے۔“ حضرت سیدنا ابن عباس رَضِيَ اللهُ تَعَالَى عَنْهُمَا فرماتے ہیں: حضرت اسماء رَضِيَ اللهُ تَعَالَى عَنْهَا نے مجھے بتایا کہ ”میں نے ترچھی نگاہوں سے دیکھا تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ تشریف لے جا رہے تھے اور مسلسل حضرت علی المرتضیٰ كَرَّمَ اللهُ تَعَالَى وَجْهَهُ الْكَرِيمُ اور اپنی شہزادی کے لئے خصوصی دعا فرما رہے تھے یہاں تک کہ حجرہ مبارکہ میں داخل ہو گئے۔“ (۱)

حکمت بھرا فیصلہ:

﴿1553﴾..... حضرت سیدنا امام شعیب عَلِيهِ رَحْمَةُ اللهِ الْقَوِي بِإِذْنِهِ بیان کرتے ہیں کہ امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ کے وصال کے بعد امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ نے حضرت سیدنا اسماء رَضِيَ اللهُ تَعَالَى عَنْهَا سے نکاح کر لیا۔ حضرت سیدنا اسماء رَضِيَ اللهُ تَعَالَى عَنْهَا کے دونوں بیٹے حضرت سیدنا محمد بن ابی بکر اور حضرت سیدنا عبد اللہ بن جعفر رَضِيَ اللهُ تَعَالَى عَنْهُ ایک دوسرے پر فخر کرتے اور ہر ایک، دوسرے سے کہتا: ”میں تم سے بہتر ہوں اور میرے والد تمہارے والد سے بہتر تھے۔“ امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ نے انہیں

①..... المعجم الكبير، الحديث: ۳۶۲، ج ۲۴، ص ۱۳۴۔

الْكَرِيمُ نے حضرت سیدتنا اسماء رَضِيَ اللَّهُ تَعَالَى عَنْهَا سے فرمایا: ”ان کے درمیان فیصلہ کرو۔“ چنانچہ، انہوں حضرت سیدنا عبد اللہ بن جعفر رَضِيَ اللَّهُ تَعَالَى عَنْهَا سے فرمایا: ”اے بیٹے! میں نے عربوں میں کوئی جوان ایسا نہیں دیکھا جو تمہارے والد (حضرت سیدنا جعفر رَضِيَ اللَّهُ تَعَالَى عَنْهُ) سے بہتر ہو۔ حضرت سیدنا محمد بن ابی بکر رَضِيَ اللَّهُ تَعَالَى عَنْهُ سے فرمایا: اے بیٹے! میں نے عربوں میں کسی ایسے بوڑھے کو نہیں دیکھا جو تمہارے والد (حضرت سیدنا ابوبکر صدیق رَضِيَ اللَّهُ تَعَالَى عَنْهُ) سے بہتر ہو۔“ (اس پر) امیر المؤمنین حضرت سیدنا علی المرتضیٰ كَرَّمَ اللَّهُ تَعَالَى وَجْهَهُ الْكَرِيمُ نے فرمایا: ”تم نے ہمارے لئے کوئی فضیلت نہیں چھوڑی اگر تم اس کے علاوہ کچھ کہتے تو میں ناپسند کرتا۔“ حضرت سیدتنا اسماء رَضِيَ اللَّهُ تَعَالَى عَنْهَا نے کہا: ”اللَّهُ عَزَّ وَجَلَّ کی قسم! تمہاری قوم! تمہاری قوم! میں سے آپ سب سے بہتر ہیں۔“ (۱)

حضرت سیدتنا اسماء بنت یزید رَضِيَ اللَّهُ تَعَالَى عَنْهَا

حضرت سیدتنا اسماء بنت یزید بن سلک رَضِيَ اللَّهُ تَعَالَى عَنْهَا بھی صحابیہ ہیں۔ آپ غرور و فتنے کا باعث بننے والی چیزوں سے دور رہتی تھیں۔

آگ کے کنگن:

﴿1554﴾..... حضرت سیدتنا اسماء بنت یزید رَضِيَ اللَّهُ تَعَالَى عَنْهَا فرماتی ہیں کہ میں بارگاہ رسالت میں بیعت کے لئے حاضر ہوئی (اس وقت) میں نے سونے کے کنگن پہنے ہوئے تھے۔ جب فریب پہنچی تو آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ان کی چمک دیکھ کر ارشاد فرمایا: ”اے اسماء! انہیں اتار کر پھینک دو! کیا تم اس بات سے نہیں ڈرتیں کہ (اگر تم نے ان کی زکوٰۃ ادا نہ کی تو بروز قیامت) اللَّهُ عَزَّ وَجَلَّ تمہیں آگ کے کنگن پہنائے گا۔“ میں نے کنگن اتار کر پھینک دیئے اور میں نہیں جانتی کہ انہیں کس نے اٹھایا؟ (۲)

﴿1555﴾..... حضرت سیدنا شہر بن حوشب رَحِمَهُ اللَّهُ تَعَالَى عَلَيْهِ سے مروی ہے کہ حضرت سیدتنا اسماء بنت یزید رَضِيَ اللَّهُ تَعَالَى عَنْهَا حُسْنِ أَخْلَاقِ کے پیکر، نبیوں کے تاج اور صَلَّى اللَّهُ تَعَالَى عَلَيْهِ وَآلِهِ وَسَلَّمَ کی خدمت کیا کرتی تھیں۔ فرماتی ہیں:

①..... فضائل الصحابة للامام احمد بن حنبل، فضائل قوم شتی من اهل الشام، الحديث: ۱۷۲۰، ج ۲، ص ۹۰۲۔

②..... المسند للامام احمد بن حنبل، اسماء ابنة یزید، الحديث: ۲۷۶۳۴، ج ۱۰، ص ۴۳۴۔

ایک بار میں خدمت اقدس میں حاضر تھی کہ میری خالہ بارگاہ رسالت میں کچھ پوچھنے کے لئے حاضر ہوئیں۔ انہوں نے سونے کے دو کنگن پہنے ہوئے تھے۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”کیا یہ پسند کرتی ہو کہ تمہیں آگ کے کنگن پہنائے جائیں؟“ میں نے کہا: ”اے خالہ! رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم آپ کے ان کنگنوں کے بارے میں ارشاد فرما رہے ہیں (جو آپ نے پہنے ہوئے ہیں)۔“ چنانچہ، انہوں نے وہ اتار کر پھینک دیئے اور عرض کی: ”یا رَسُوْلُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! اگر عورتیں بناؤ سنگھار نہ کریں تو شوہروں کے نزدیک ان کی کوئی قدر و منزلت نہ رہے گی۔“ حضور نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم نے مسکراتے ہوئے ارشاد فرمایا: ”کیا عورت یہ طاقت نہیں رکھتی کہ وہ چاندی کی بالیاں اور ہار لے کر اس پر زعفران کا رنگ چڑھالے کہ وہ سونے کی طرح ہو جائیں؟ کیونکہ جس نے بھی ٹڈی کی آنکھ کے وزن کے برابر یا چھلے کے برابر سونا پہنا (اور اس کی زکوٰۃ نہ دی) تو بروز قیامت اسے اس سے داغا جائے گا۔“ (۱)

﴿1556﴾..... حضرت سیدتنا اسماء بنت یزید رضی اللہ تعالیٰ عنہا سے مروی ہے کہ سید المبلغین، رَحْمَةُ اللّٰعَلَمِیْنَ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جس نے دودینا بھی ترک کر کے میں چھوڑے اس نے دوداغ چھوڑے (۲)۔“ (۳)

حضرت سیدتنا ام ہانی رَضِيَ اللّٰهُ تَعَالَى عَنْهَا

حضرت سیدتنا ام ہانی انصاریہ رَضِيَ اللّٰهُ تَعَالَى عَنْهَا بھی صحابیہ ہیں۔

کیا مرنے کے بعد بھی ملاقات ہوگی؟

﴿1557﴾..... حضرت سیدتنا ام ہانی انصاریہ رَضِيَ اللّٰهُ تَعَالَى عَنْهَا نے بارگاہ رسالت میں عرض کی: ”یا رَسُوْلَ اللّٰهِ صَلَّی

①.....المسند للامام احمد بن حنبل، اسماء ابنة یزید، الحدیث: ۲۷۶۷۳، ج ۱۰، ص ۴۴۳۔

②..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ الْقَوِیْ مَرَاتِ الْمَنَاجِحِ، جلد 7، صفحہ 36 پر اس حدیث کہ ”اہل صفہ میں سے ایک شخص نے وفات پائی تو اس نے دودینا چھوڑے تو ارشاد فرمایا کہ دوداغ“ کے تحت فرماتے ہیں: اس شخص نے دودینا چھوڑ کر اپنے نام اہل صفہ پر دودھ لگائے کہ دعویٰ ہے ترک دنیا کا اور عمل یہ ہے کہ دودینا پاس ہیں۔ خیال رہے کہ بعض لوگوں کے لئے مالداری اچھی ہوتی ہے کہ اس سے وہ شاکر بن جاتے ہیں اور بعض کے لئے غریبی بہتر کہ اس سے وہ صابر رہتے ہیں۔ اہل صفہ اس دوسری جماعت سے تھے لہذا یہ فرمان نہایت ہی موزوں ہے جیسے بعض کے لئے جلوت افضل ہے اور بعض کے لئے خلوت بہتر۔

③.....المعجم الکبیر، الحدیث: ۴۶۵، ج ۲۴، ص ۱۸۴۔

اللہ تَعَالَى عَلَيْهِ وَآلِهِ وَسَلَّمَ! کیا وصال فرمانے کے بعد ہم ایک دوسرے سے ملاقات کر سکیں گے اور ایک دوسرے کو دیکھ سکیں گے؟“ حضور نبی مکرم، نُورِ جَسْمِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(مؤمنین کی) روحیں پرندوں کی شکل میں درختوں کے ساتھ معلق (یعنی لٹکی) رہتی ہیں اور بروز قیامت اپنے جسموں میں داخل ہو جائیں گیں۔“ (۱)

حضرت سیدتنا سلمہ بنت قیس رضی اللہ تعالیٰ عنہا

حضرت سیدتنا سلمہ بنت قیس نجاریہ رضی اللہ تعالیٰ عنہا ان صحابیات میں سے ہیں جنہوں نے دو قبلوں کی طرف رخ کر کے نماز ادا کرنے اور دونوں بیعتوں (بیعت عقبہ و رضوان) میں شرکت کا شرف حاصل کیا۔
شوہر کو دھوکا نہ دینا:

﴿1558﴾..... خالہ رسول حضرت سیدتنا سلمہ بنت قیس رضی اللہ تعالیٰ عنہا نے حضور صلی اللہ تعالیٰ علیہ وآلہ وسلم کی بیعت میں دو قبلوں (یعنی بیت المقدس اور کعبۃ اللہ المشرّفہ) کی جانب رخ کر کے نماز ادا کرنے کا شرف حاصل کیا۔ آپ رضی اللہ تعالیٰ عنہا کا تعلق قبیلہ بنو عدی بن نجار سے تھا۔ فرماتی ہیں: میں انصاری عورتوں کے ساتھ بارگاہ رسالت میں بیعت کے لئے حاضر ہوئی تو آپ صلی اللہ تعالیٰ علیہ وآلہ وسلم نے ان شرائط پر ہم سے بیعت لی کہ ”ہم نہ چوری کریں گی، نہ بدکاری، نہ اپنی اولاد کو قتل کریں گی، نہ وہ بہتان لائیں گی جسے اپنے ہاتھوں اور پاؤں کے درمیان (یعنی موضع ولادت میں) اٹھائیں (۲) اور کسی اچھی بات میں آپ کی نافرمانی نہ کریں گی۔“ آپ صلی اللہ تعالیٰ علیہ وآلہ وسلم نے مزید ارشاد فرمایا: ”اور کبھی اپنے خاوندوں کے ساتھ دھوکا بھی نہ کرنا۔“ فرماتی ہیں: ”ہم نے ان شرائط پر بیعت کی پھر لوٹ آئیں۔“ میں نے ایک عورت سے کہا: ”واپس جاؤ اور حضور نبی پاک صلی اللہ تعالیٰ علیہ وآلہ وسلم سے پوچھو کہ شوہروں کے بارے میں ہم پر کیا چیز حرام ہے؟“ اس عورت نے بارگاہ رسالت میں حاضر ہو کر عرض کی تو آپ صلی اللہ تعالیٰ علیہ وآلہ وسلم نے ارشاد فرمایا: ”چوری چھپے (یعنی بغیر اجازت) شوہر کا مال کسی کو نہ دیں۔“ (۳)

①..... المسند للامام احمد بن حنبل، حدیث امّ ہانی، الحدیث: ۲۷۴۵۶، ج ۱۰، ص ۳۹۱۔

②..... یعنی پرایا بچے لے کر شوہر کو دھوکہ دیں اور اس کے پیٹ سے جنا ہوا بتائیں۔ جیسا کہ جاہلیت کے زمانہ میں دستور تھا۔

(خزائن العرفان، پ ۲۸، الممتحنۃ، تحت الاية: ۱۲، ص ۹۹۲)

③..... المسند للامام احمد بن حنبل، حدیث سلمی بنت قیس، الحدیث: ۲۷۲۰۳، ج ۱۰، ص ۳۲۳۔

طبقہ تابعین

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ آئندہ ہم طبقہ تابعین میں سے ان حضرات کا ذکر خیر کریں گے جو عابد و زاہد، قناعت پسند اور ہمہ وقت عبادت پر کمر بستہ رہنے میں مشہور تھے، نیز دنیا اور اس کے دھوکے سے اعراض کرتے اور عبادت کی لذت سے راحت و سکون پاتے تھے۔ ان کی تعداد تو بہت زیادہ ہے لیکن ہم ان میں سے مشہور و معروف حضرات کے تذکرے پر ہی اکتفا کریں گے اور اس سے پہلے ہم بہتر زمانے کی فضیلت پر روایات و آثار ذکر کریں گے۔

بہترین لوگ:

﴿1559﴾..... حضرت سیدنا عبد اللہ بن مسعود رضی اللہ تعالیٰ عنہ سے مروی ہے کہ حضور نبی پاک، صاحبِ لولاک، سیاحِ افلاک صلی اللہ تعالیٰ علیہ وآلہ وسلم نے ارشاد فرمایا: ”میری امت میں بہترین میرا گروہ ہے پھر وہ لوگ جو اس سے قریب ہوں پھر وہ جو ان سے قریب ہوں۔“ (۱)

﴿1560﴾..... حضرت سیدنا نعمان بن بشیر رضی اللہ تعالیٰ عنہ سے مروی ہے کہ حضور نبی کریم، رؤفٌ رحیم صلی اللہ تعالیٰ علیہ وآلہ وسلم نے ارشاد فرمایا: ”بہترین لوگ میرے قرآن (زمانے) والے ہیں، پھر وہ جو ان سے متصل ہوں گے پھر وہ جو ان سے ملے ہوں گے۔“ (۲) (۳)

①..... صحیح البخاری، کتاب فضائل اصحاب النبی، باب فضائل اصحاب النبی، الحدیث: ۳۶۵۰، ج ۲، ص ۵۱۵۔

②..... المسند للامام احمد بن حنبل، حدیث النعمان بن بشیر، الحدیث: ۱۸۴۷۴، ج ۶، ص ۳۹۳۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ العوی مرآة المناجیح، جلد 5، صفحہ 398 پر اس کے تحت فرماتے ہیں: قرآن کے لغوی معنی ہیں ملنا، اسی سے ہے اقترانِ زمانہ اور اہل زمانہ اور گروہِ قرآن اس لیے کہتے ہیں کہ ہم زمانہ اور ایک گروہ کے لوگ ملے ہوئے ہوتے ہیں اس میں گفتگو ہے کہ قرآن یعنی زمانہ کس مدت کا نام ہے، تیس سال، چالیس سال، ساٹھ سال، ستر سال، اسی سال، سو سال آخری قول زیادہ قوی ہے کیونکہ حضور صلی اللہ علیہ وسلم نے ایک بچے کے سر پر ہاتھ پھیر کر فرمایا عشی قرنا تم ایک زمانہ تک جیتے رہو تو وہ سو برس جیا (مرقات) بعض اہل اللہ فرماتے ہیں کہ حضرات خلفاء راشدین کا زمانہ حضور انور (صلی اللہ تعالیٰ علیہ وآلہ وسلم) کا زمانہ ہے، ”ق“ میں صدیق کی طرف ”ر“ میں حضرت عمر کی طرف ”ن“ میں حضرت عثمان کی طرف اور ”ی“ میں حضرت علی کی طرف اشارہ ہے بعض نے فرمایا کہ حضور (صلی اللہ تعالیٰ علیہ وآلہ وسلم) کے صحابہ حضور (صلی اللہ تعالیٰ علیہ وآلہ وسلم) کے قرآن ہیں، بعض نے فرمایا.....

﴿1561﴾..... حضرت سیدنا عمران بن حصین رَضِيَ اللهُ تَعَالَى عَنْهُ سے مروی ہے کہ سرکارِ مدینہ، راحتِ قلب و سینہ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بہترین لوگ میرے ہم زمانہ ہیں، پھر وہ جو ان سے متصل ہوں گے۔“ (۱)

﴿1562﴾..... حضرت سیدنا براء بن عازب رَضِيَ اللهُ تَعَالَى عَنْهُ سے مروی ہے کہ اللہ عَزَّوَجَلَّ کے پیارے حبیب، حبیبِ لبیب صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بہترین لوگ میرے زمانے کے ہیں پھر وہ جو ان کے قریب ہیں پھر وہ جو ان کے قریب ہیں۔“ (۲)

﴿1563﴾..... حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں کہ ہم نے بارگاہِ رسالت میں عرض کی: ”سب سے افضل لوگ کون ہیں؟“ ارشاد فرمایا: ”سب سے افضل میں اور میرے صحابہ ہیں۔“ عرض کی گئی: ”پھر کون افضل ہے؟“ ارشاد فرمایا: ”پھر وہ لوگ افضل ہیں جو ان کے نقشِ قدم پر چلیں گے۔“ عرض کی گئی: ”پھر کون؟“ ارشاد فرمایا: ”پھر وہ جو ان کی پیروی کریں گے۔“ راوی بیان کرتے ہیں: ”آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے چوتھی مرتبہ

..... کہ جو حضور انور صَلَّی اللهُ تَعَالَى عَلَيْهِ وَسَلَّمَ کی حیات ظاہری شریف میں زندہ تھا وہ حضور (صَلَّی اللهُ تَعَالَى عَلَيْهِ وَآلِهِ وَسَلَّمَ) کا ہم زمانہ ہے۔ (ازمقات، اضع مع زیادت) خیال رہے کہ زمانہ نبی اور ہے زمانہ نبوت کچھ اور۔ حضور (صَلَّی اللهُ تَعَالَى عَلَيْهِ وَآلِهِ وَسَلَّمَ) کا زمانہ نبوت تا قیامت ابد الابد تک ہے، جس زمانہ میں لوگ حضور (صَلَّی اللهُ تَعَالَى عَلَيْهِ وَآلِهِ وَسَلَّمَ) کو دیکھ کر صحابی بنتے تھے وہ زمانہ محدود ہے ورنہ آج بھی زمانہ حضور (صَلَّی اللهُ تَعَالَى عَلَيْهِ وَآلِهِ وَسَلَّمَ) کا ہے اور ہمیشہ زمانہ حضور (صَلَّی اللهُ تَعَالَى عَلَيْهِ وَآلِهِ وَسَلَّمَ) کا ہی رہے گا۔ لطیفہ: ایک صاحب نے بدعت کی تعریف کی کہ بدعت وہ ہے کہ جو حضور (صَلَّی اللهُ تَعَالَى عَلَيْهِ وَآلِهِ وَسَلَّمَ) کے زمانہ کے بعد ایجاد ہو تو ایک عاشق دل شاد نے کہا کہ آج کس کا زمانہ ہے، آج بھی انہیں کارواج انہیں کا زمانہ ہے ہم آج کلمہ پڑھتے ہیں محمد رسول، اللہ کے رسول ہیں اگر یہ زمانہ ان کا نہیں تو ”ہیں“ کسے کہہ رہے ہو جو ہمارے رسول بھی زندہ ہیں ان کی رسالت بھی قائم و دائم ہے۔ ”پھر وہ جو ان سے متصل ہوں گے پھر وہ جو ان سے ملے ہوں گے“ کے تحت فرماتے ہیں: تابعین اور تبع تابعین، خیال رہے کہ صحابی وہ مومن انسان ہیں جنہوں نے حضور انور (صَلَّی اللهُ تَعَالَى عَلَيْهِ وَآلِهِ وَسَلَّمَ) کو ایک نگاہ دیکھا یا ایک آن کے لیے صحبت پائی مگر تابعی وہ لوگ جنہوں نے صحابی کی مستقل صحبت پائی ہو ایسے ہی تبع تابعین وہ جنہوں نے تابعی کی صحبت پائی ان کا فیض حاصل کیا بولہذا امام ابوحنیفہ تابعی ہیں مگر مزید تابعی نہیں کہ اگر چہ وہ صحابی کا بیٹا ہے مگر فیض صحابہ حاصل نہ کر سکا۔ اسی لیے یہاں (صاحب) امرقات نے یَلُوْنَهُمْ کے معنی کئے: اَيُّ يُقَرِّبُوْنَهُمْ فِى الْغَيْبِ كَالْتَّابِعِيْنَ جو صحابہ سے خیر میں قریب ہوں۔

①..... سنن الترمذی، کتاب الفتن، باب ماجاء فی القرن الثالث، الحدیث: ۲۲۲۸، ج ۴، ص ۹۴۔

②..... المسند للامام احمد بن حنبل، حدیث النعمان بن بشیر، الحدیث: ۱۸۴۵۵، ج ۶، ص ۳۹۰۔

المسند للامام احمد بن حنبل، حدیث بريدة الاسلامی، الحدیث: ۲۳۰۸۶، ج ۹، ص ۲۶۔

جواب دینے سے احتراز فرمایا۔“ (۱)

﴿1564﴾..... ام المؤمنین حضرت سیدہ شہنا عائشہ صدیقہ رضی اللہ تعالیٰ عنہا فرماتی ہیں کہ ایک شخص نے بارگاہ رسالت میں عرض کی: ”سب سے بہترین لوگ کون ہیں؟“ آپ صلی اللہ تعالیٰ علیہ وآلہ وسلم نے ارشاد فرمایا: ”سب سے بہترین لوگ میرے زمانے کے ہیں پھر دوسرے زمانے کے پھر تیسرے زمانے کے۔“ (۲)

تابعین کا پہلا طبقہ

حضرت سیدنا اویس بن عامر قرنی علیہ رحمۃ اللہ الغنی

عبادت گزاروں کے سردار، اولیائے عظام کی نشانی حضرت سیدنا اویس بن عامر قرنی علیہ رحمۃ اللہ الغنی وہ ہستی ہیں کہ جن کے بارے میں پیارے مصطفیٰ صلی اللہ تعالیٰ علیہ وآلہ وسلم نے خوشخبری دی اور صحابہ کرام رضوان اللہ تعالیٰ علیہم اجمعین کو ان سے ملاقات کرنے کی وصیت فرمائی۔

﴿1565-66﴾..... حضرت سیدنا اوسیر بن جابر علیہ رحمۃ اللہ القادر فرماتے ہیں کہ کوفہ میں ایک محدث ہمیں حدیث سنایا کرتے تھے۔ ایک دن جب درس حدیث سے فارغ ہوئے تو اپنے شاگردوں سے فرمایا: ”چلے جاؤ۔“ لیکن چند لوگ ٹھہرے رہے ان میں ایک شخص اس طرح گفتگو کر رہا تھا کہ میں نے کبھی بھی کسی کو اس جیسی گفتگو کرتے نہیں سنا مجھے بڑا تعجب ہوا (چند روز اس کے غائب رہنے پر) میں نے اسے تلاش کیا نہ پایا تو اپنے ساتھیوں سے پوچھا: ”کیا تم فلاں شخص کو جانتے ہو جو فلاں فلاں درس میں ہمارے ساتھ تھا؟“ ایک نے کہا: ”میں اسے جانتا ہوں۔ وہ حضرت سیدنا اویس قرنی علیہ رحمۃ اللہ الغنی تھے۔“ میں نے پوچھا: ”کیا تمہیں اس کے گھر کا پتا معلوم ہے؟“ کہا: ”ہاں!“ چنانچہ، میں اس کے ساتھ چل دیا حتیٰ کہ ان کے گھر پہنچ کر دروازے پر دستک دی تو وہ باہر تشریف لائے۔ میں نے عرض کی: ”اے میرے بھائی! کس چیز نے آپ کو ہمارے پاس آنے سے روک رکھا ہے؟“ انہوں نے فرمایا: ”بے لباسی نے۔“ حضرت سیدنا اویس قرنی علیہ رحمۃ اللہ الغنی (کی غربت و تنگدستی کے سبب ان) کے ساتھی ان کا مذاق اڑاتے اور

①..... المسند للامام احمد بن حنبل، مسند ابی ہریرہ، الحدیث: ۷۹۶۲، ج ۳، ص ۱۰۰۔

②..... صحیح مسلم، کتاب فضائل الصحابة، باب فضل الصحابة..... الخ، الحدیث: ۲۵۳۶، ص ۱۳۷۳۔

تکلیف پہنچاتے تھے۔ میں نے اپنی چادر دیتے ہوئے عرض کی: ”اسے باندھ لیجئے گا۔“ انہوں نے فرمایا: ”ایسا نہ کیجئے کیونکہ جب وہ مجھے اس چادر میں دیکھیں گے تو مزید اذیت پہنچائیں گے۔“ میرے اصرار کرنے پر انہوں نے چادر باندھ لی۔ جب اپنے ساتھیوں کے پاس تشریف لائے تو وہ کہنے لگے کہ ”کیا خیال ہے: انہوں نے یہ چادر کسے دھوکا دے کر لی ہے؟“ حضرت سیدنا اولیس قرنی عَلَیْہِ رَحْمَةُ اللّٰهِ الْغَنِیِّ واپس آگئے اور چادر اتار کر مجھ سے فرمایا: ”تم نے دیکھ لیا (کہ انہوں نے کیا کہا)۔“

چنانچہ، میں لوگوں کے پاس گیا اور کہا: تم ان سے کیا چاہتے ہو؟ انہیں کیوں تکلیف پہنچاتے ہو؟ کبھی کسی کے پاس کپڑے ہوتے ہیں، کبھی نہیں ہوتے جب ہوتے ہیں تو وہ پہن لیتا ہے۔ لہذا زبانی کلامی میں نے ان کی خوب خبر لی۔ اتفاق سے اہل کوفہ کا ایک وفد امیر المؤمنین حضرت سیدنا عمر بن خطاب رَضِيَ اللهُ تَعَالَى عَنْهُ کے پاس گیا ان کے ساتھ وہ شخص بھی تھا جو حضرت سیدنا اولیس قرنی عَلَیْہِ رَحْمَةُ اللّٰهِ الْغَنِیِّ کا مذاق اڑایا کرتا تھا۔ امیر المؤمنین رَضِيَ اللهُ تَعَالَى عَنْهُ نے پوچھا: ”کیا تم میں قرن کارہنے والا کوئی ہے؟“ اس شخص نے عرض کی: ”میں قرن کارہنے والا ہوں۔“ امیر المؤمنین رَضِيَ اللهُ تَعَالَى عَنْهُ نے کہا: اللّٰهُ عَزَّ وَجَلَّ کے پیارے حبیب صَلَّی اللّٰهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا تھا کہ ”یمن سے ایک اولیس نامی شخص تمہارے پاس آئے گا۔ اس کے پیچھے یمن میں صرف اس کی ماں ہوگی۔ اس کے جسم پر برص کا داغ ہے وہ اللّٰهُ عَزَّ وَجَلَّ سے دعا کرے گا تو داغ ختم ہو جائے گا مگر ایک دینار یا درہم کے برابر باقی رہ جائے گا تم میں سے جو بھی اس سے ملے اپنے لئے مغفرت کی دعا کروائے۔“ امیر المؤمنین رَضِيَ اللهُ تَعَالَى عَنْهُ نے فرمایا: وہ ہمارے پاس آئے تھے میں نے ان سے پوچھا: ”کہاں سے آئے ہو؟“ کہا: ”یمن سے۔“ میں نے پوچھا: ”تمہارا نام کیا ہے؟“ کہا: ”اولیس۔“ پوچھا: ”یمن میں کسے چھوڑ کر آئے ہو؟“ جواب دیا: ”اپنی والدہ کو۔“ میں نے پوچھا: ”کیا تمہارے جسم پر برص کا داغ ہے جسے تمہاری دعا کے سبب اللّٰهُ عَزَّ وَجَلَّ نے ختم فرما دیا؟“ عرض کی: ”جی ہاں!“ میں نے کہا: ”میرے لئے مغفرت کی دعا کیجئے!“ عرض کی: ”اے امیر المؤمنین! کیا میرے جیسا شخص آپ کے لئے استغفار کرے گا؟“ چنانچہ، (اصرار پر) انہوں نے میرے لئے دعائے مغفرت کی۔ میں نے ان سے کہا: ”تم میرے بھائی ہو، لہذا مجھ سے جدائی اختیار نہ کرنا لیکن وہ چلے گئے، مجھے معلوم ہوا ہے کہ وہ کوفہ میں ہیں۔“ راوی کا بیان ہے کہ حضرت سیدنا اولیس قرنی عَلَیْہِ رَحْمَةُ اللّٰهِ الْغَنِیِّ کا مذاق اڑانے والا شخص انہیں حقیر سمجھتے ہوئے کہنے لگا کہ ”وہ ہمارے ہاں

نہیں ہیں اور نہ ہی ہم اسے پہچانتے ہیں۔“ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے فرمایا: ”ہاں! وہ ایسا ہی ہے۔ میرا خیال ہے کہ تم اس کی شان گھٹا رہے ہو۔“ اس شخص نے کہا: ”اے امیر المؤمنین! ہمارے ہاں ایک شخص ہے جسے اوہ لیس کہتے ہیں۔“ آپ رَضِيَ اللهُ تَعَالَى عَنْهُ نے فرمایا: ”اس سے ملاقات کرنا لیکن میرا خیال ہے کہ تم اسے نہیں پاسکو گے۔“

چنانچہ، وہ شخص اپنے وطن روانہ ہو گیا اور گھر جانے سے پہلے حضرت سیدنا اویس قرنی عَلِيهِ رَحْمَةُ اللهِ الْغَنِيِّ کے پاس آیا۔ آپ رَحْمَةُ اللهِ تَعَالَى عَلَيْهِ نے (اس کی سنجیدگی دیکھ کر) پوچھا: ”کیا بات ہے تم ایسے تو نہ تھے؟“ اس نے کہا: ”میں نے امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کو یوں، یوں فرماتے سنا ہے۔ لہذا آپ رَحْمَةُ اللهِ تَعَالَى عَلَيْهِ میرے لئے دعائے مغفرت کیجئے!“ حضرت سیدنا اویس قرنی عَلِيهِ رَحْمَةُ اللهِ الْغَنِيِّ نے فرمایا: ”میں تمہارے لئے اس وقت تک دعا نہیں کروں گا جب تک تم مجھ سے وعدہ نہ کرو کہ آج کے بعد میرا مذاق نہیں اڑاؤ گے اور امیر المؤمنین رَضِيَ اللهُ تَعَالَى عَنْهُ سے میرے متعلق جو کچھ سنا ہے کسی سے ذکر نہیں کرو گے۔“ چنانچہ، (اس شرط پر) آپ رَحْمَةُ اللهِ تَعَالَى عَلَيْهِ نے اس کے لئے دعائے مغفرت فرمائی۔ حضرت سیدنا اُسَير رَحْمَةُ اللهِ تَعَالَى عَلَيْهِ فرماتے ہیں: کچھ ہی عرصے بعد کوفہ میں حضرت سیدنا اویس قرنی عَلِيهِ رَحْمَةُ اللهِ الْغَنِيِّ کا چرچا ہو گیا۔ میں نے ان کی خدمت میں حاضر ہو کر عرض کی: ”اے میرے بھائی! آپ کے متعلق تعجب خیز باتیں پھیلی ہوئی ہیں جبکہ ہم ان سے ناواقف تھے۔“ تو انہوں نے فرمایا: ”اس میں کوئی ایسی بات نہیں جو میں نے لوگوں تک پہنچائی ہو ہر شخص کو اس کے عمل کا بدلہ دیا جائے گا۔“ اس کے بعد حضرت سیدنا اویس قرنی عَلِيهِ رَحْمَةُ اللهِ الْغَنِيِّ وہاں سے کوچ کر گئے۔^(۱)

سیدنا اویس قرنی عَلِيهِ رَحْمَةُ اللهِ الْغَنِيِّ کی صفات :

﴿1567﴾..... حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں کہ ایک بار حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ صحابہ کرام رَضُوا اللهُ تَعَالَى عَلَيْهِمْ أَجْمَعِينَ کے جھرمٹ میں تشریف فرما تھے کہ ارشاد فرمایا: ”کل تمہارے ساتھ ایک جنتی شخص نماز ادا کرے گا۔“ حضرت سیدنا ابو ہریرہ رَضِيَ اللهُ تَعَالَى عَنْهُ نے فرمایا: ”میں نے خواہش کی کہ وہ میں ہی ہوں۔“ چنانچہ، اگلے روز میں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی اقتدا میں نماز ادا کی اور مسجد میں

①..... صحیح مسلم، کتاب فضائل الصحابة، باب من فضائل اویس قرنی، الحدیث: ۲۵۴۲، ص ۱۳۷۵، باختصار۔

ٹھہرا رہا یہاں تک کہ تمام لوگ گھروں کولوٹ گئے سوائے میرے اور حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے۔ اسی دوران ایک سیاہ فام شخص معمولی کپڑے کا تہبند باندھے، بیوند دار چادر لپیٹے حاضر ہوا اس سے مشک کی خوشبو آ رہی تھی۔ وہ اپنا ہاتھ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کے دست اقدس میں رکھ کر عرض گزار ہوا: ”یَا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! میرے لئے دعا کیجئے!“ آپ نے اس کے لئے شہادت کی دعا فرمائی۔ حضرت سیدنا ابو ہریرہ رَضِيَ اللہُ تَعَالَى عَنْہُ فرماتے ہیں: میں نے عرض کی: ”یَا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! کیا یہی وہ جنتی شخص ہے؟“ ارشاد فرمایا: ”ہاں! یہ بنی فلاں کا غلام ہے۔“ میں نے عرض کی: ”یَا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! آپ اسے خرید کر آزاد کیوں نہیں فرمادیتے؟“ ارشاد فرمایا: ”میں یہ کیسے کر سکتا ہوں جبکہ اللہ عَزَّوَجَلَّ اسے جنت کا بادشاہ بنانا چاہتا ہے۔ اے ابو ہریرہ! جنتیوں کے کچھ بادشاہ اور سردار ہوں گے اور یہ سیاہ فام شخص جنتی بادشاہوں اور سرداروں میں سے ہوگا۔ اے ابو ہریرہ! بے شک اللہ عَزَّوَجَلَّ اپنی مخلوق میں سے مخلص، پوشیدہ رہنے والے نیکوکار، پراگندہ سر، غبار آلود چہرے اور صرف حلال کمائی کھانے والے بندوں سے محبت فرماتا ہے۔ یہ وہ لوگ ہیں کہ جنہیں امرا کے پاس آنے کی اجازت نہیں ملتی۔ اگر ناز و نعم میں پرورش پانے والی عورت کو نکاح کا پیغام دیں تو ان سے نکاح نہ کیا جائے۔ اگر غائب ہوں تو انہیں ڈھونڈنا نہ جائے، موجود ہوں تو ان کی آؤ بھگت نہ کی جائے۔ اگر کسی مجلس میں حاضر ہوں تو ان کی آمد پر خوشی نہ منائی جائے۔ بیمار ہو جائیں تو ان کی عیادت نہیں کی جاتی اور اگر وصال فرما جائیں تو کوئی (ان کے جنازے میں) شرکت نہیں کرتا۔“

عرض کی گئی: ”یَا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! ان صفات کا حامل کوئی شخص مل سکتا ہے۔“ ارشاد فرمایا: ”اولیس قرنی انہیں میں سے ہے۔“ عرض کی: ”اولیس قرنی کی کچھ علامات بیان فرمادیجئے!“ ارشاد فرمایا: ”اس کی آنکھیں سرخی مائل، بال سرخ و سفید، کشادہ کاندھے، درمیانہ قد، گندم گوں رنگ والا، ٹھوڑی کو سینے کی طرف جھکانے والا، نگاہیں پست رکھنے والا، دائیں کو بائیں پر ترجیح دینے والا، بکثرت تلاوت قرآن کر کے آنسو بہانے والا، پھٹی پرانی چادروں والا کہ جس کی کوئی پرواہ نہیں کی جاتی، اون کا تہبند اور چادر لپیٹے ہوگا، اہل زمین میں غیر معروف لیکن اہل آسمان میں مشہور و معروف ہوگا۔ اگر کسی معاملے میں اللہ عَزَّوَجَلَّ پر قسم کھالے تو اللہ عَزَّوَجَلَّ اس کی قسم کو ضرور پورا فرمادے۔ سنو! اس کے بائیں کاندھے کے نیچے برص کا داغ ہوگا۔ آگاہ ہو جاؤ! بروز قیامت بندوں سے کہا جائے گا

کہ جنت میں داخل ہو جاؤ لیکن اویس قرنی سے کہا جائے گا کہ اے اویس! ٹھہرے رہو اور شفاعت کرو۔ چنانچہ اللہ عَزَّوَجَلَّ قبیلہ ربیعہ و مضر کی تعداد کے برابر لوگوں کے حق میں ان کی شفاعت قبول فرمائے گا۔ اے عمر و علی! تمہاری ان سے ملاقات ہو تو ان سے اپنے لئے دعائے مغفرت کرو انا اللہ عَزَّوَجَلَّ تمہاری مغفرت فرمادے گا۔“ حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: امیر المؤمنین حضرت سیدنا عمر اور امیر المؤمنین حضرت سیدنا علی المرتضیٰ رَضِيَ اللهُ تَعَالَى عَنْهُمَا 10 سال تک ان کی تلاش میں رہے لیکن ملاقات نہ ہوئی۔ چنانچہ، جس سال امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کا وصال ہوا اس سال انہوں نے جبل ابوتیث (پہاڑ) پر کھڑے ہو کر بلند آواز سے کہا: ”اے یمن سے حج کے لئے آنے والو! کیا تمہارے ساتھ قبیلہ مراد سے تعلق رکھنے والا اویس نامی شخص ہے؟“ ایک لمبی داڑھی والے بوڑھے نے اٹھ کر کہا: ”ہم نہیں جانتے کہ اویس کون ہے؟ ہاں! میرے ایک بھتیجے کا نام اویس ہے لیکن وہ گنہگار و مفلس ہے اور اس کا بل نہیں کہ اسے آپ رَضِيَ اللهُ تَعَالَى عَنْهُ کے پاس لایا جائے کیونکہ وہ ہمارا چرواہا ہے اور ہمارے درمیان اس کا کوئی مقام و مرتبہ نہیں ہے۔“ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے (حضرت سیدنا اویس قرنی عَلَيهِ رَحْمَةُ اللهِ الْغَنِيَّيْ کے معاملے کو) اس کے سامنے پوشیدہ رکھا گویا آپ کی مراد وہ نہیں ہے اور اس سے دریافت فرمایا: ”تمہارا بھتیجا کہاں ہے؟ کیا وہ ہم سے زیادہ حقیر ہے؟“ اس نے عرض کی: ”جی ہاں!“ آپ رَضِيَ اللهُ تَعَالَى عَنْهُ نے پوچھا: ”وہ کہاں ملے گا؟“ عرض کی: ”میدانِ عرفات میں پیلو کے درخت کے قریب۔“ چنانچہ، امیر المؤمنین حضرت سیدنا عمر فاروق اور امیر المؤمنین حضرت سیدنا علی المرتضیٰ رَضِيَ اللهُ تَعَالَى عَنْهُمَا سوار ہو کر جلدی جلدی عرفات پہنچے تو (دیکھا کہ) ایک شخص درخت کے نیچے کھڑا نماز پڑھ رہا ہے اور اونٹ اس کے ارد گرد چر رہے ہیں۔ آپ حضرات اپنی سواروں کو باندھ کر اس کی طرف بڑھے، سلام کیا حضرت سیدنا اویس قرنی عَلَيهِ رَحْمَةُ اللهِ الْغَنِيَّيْ نے نماز مکمل کی اور سلام کا جواب دیا۔ امیر المؤمنین رَضِيَ اللهُ تَعَالَى عَنْهُ نے پوچھا: ”تم کون ہو؟“ اس نے عرض کی: ”اونٹوں کا چرواہا و قوم کا اجیر۔“ فرمایا: ”ہم تمہارے پٹھے اور کاروبار کے بارے میں نہیں بلکہ تمہارا نام پوچھ رہے ہیں۔“ عرض کی: ”عبداللہ۔“ فرمایا: ”ہمیں معلوم ہے کہ تمام زمین و آسمان والے اللہ عَزَّوَجَلَّ کے بندے ہیں۔ تمہاری والدہ نے تمہارا کیا نام رکھا ہے؟“ حضرت سیدنا اویس قرنی عَلَيهِ رَحْمَةُ اللهِ الْغَنِيَّيْ نے عرض کی: ”آخر آپ حضرات کو مجھ سے کیا کام ہے؟“ فرمایا: ”حضور سید دو عالم، نور مجسم، شاہ بنی آدم صَلَّى اللهُ تَعَالَى عَلَيْهِ وَآلِهِ وَسَلَّمَ نے ہمیں

اولیس قرنی کی کچھ علامات بتائیں ہیں۔ بالوں کی سرخی و سفیدی اور آنکھوں کی سرخی کو تو ہم نے پہچان لیا ہے اور ہمیں بتایا تھا کہ اس کے بائیں کاندھے کے نیچے برص کا داغ ہوگا، لہذا ہمیں دکھاؤ اگر واقعی یہ علامت تم میں پائی گئی تو پھر تم ہی اولیس قرنی ہو۔“ چنانچہ، جب انہوں نے اپنا کاندھا دکھایا تو نشانی دیکھ کر دونوں حضرات بڑھ کر بو سے لیتے ہوئے کہنے لگے: ”ہم گواہی دیتے ہیں کہ آپ ہی اولیس قرنی ہیں۔ اللہ عَزَّوَجَلَّ آپ کی مغفرت فرمائے! ہمارے لئے دعائے مغفرت کیجئے!“ حضرت سیدنا اولیس قرنی عَلَیْہِ رَحْمَةُ اللہِ الْغَنِی نے کہا: ”میں کسی مخصوص شخص کے لئے دعا نہیں کرتا بلکہ خشکی و تری میں جتنے بھی مسلمان مرد و عورت ہیں سب کے لئے دعا کرتا ہوں۔ اب جب اللہ عَزَّوَجَلَّ نے آپ حضرات پر میرا حال آشکار فرمادیا اور میرا معاملہ ظاہر فرمادیا ہے تو آپ بتائیے کہ آپ ہیں کون؟“

امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہَهُ الْکَرِیْم نے فرمایا: ”یہ امیر المؤمنین حضرت سیدنا عمر فاروق اعظم رَضِيَ اللہُ تَعَالَى عَنْہُ ہیں اور میں علی بن ابی طالب ہوں۔“ حضرت سیدنا اولیس قرنی عَلَیْہِ رَحْمَةُ اللہِ الْغَنِی نے جب یہ سنا تو فوراً باادب طریقے سے کھڑے ہو گئے اور سلام عرض کرتے ہوئے کہا: ”اللہ عَزَّوَجَلَّ آپ دونوں کو امت کی جانب سے بہترین بدلہ عطا فرمائے۔“ امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہَهُ الْکَرِیْم نے فرمایا: ”آپ کو بھی جزائے خیر عطا فرمائے۔“ امیر المؤمنین حضرت سیدنا عمر فاروق رَضِيَ اللہُ تَعَالَى عَنْہُ نے فرمایا: ”اللہ عَزَّوَجَلَّ تم پر رحم فرمائے! تم اسی جگہ ٹھہرو! میں مکہ مکرمہ زادگاہ اللہ شَرَفًا وَتَعْظِیْمًا سے اپنے عطیات میں سے تمہارے لئے کچھ خرچہ اور زائد کپڑوں میں سے کچھ کپڑے لے کر آتا ہوں میرے اور تمہارے درمیان یہی جگہ مقرر ہے۔“ حضرت سیدنا اولیس قرنی عَلَیْہِ رَحْمَةُ اللہِ الْغَنِی نے عرض کی: ”اے امیر المؤمنین! میرے اور آپ کے درمیان کوئی وعدہ نہیں ہے۔ میرا خیال ہے کہ آج کے بعد آپ مجھے نہیں پہچان سکیں گے رہا خرچہ اور کپڑے تو میں ان کا کیا کروں گا؟ کیا آپ مجھ پر اونی چادر و تہ بند نہیں دیکھ رہے؟ کیا یہ پرانی ہو گئی ہیں؟ کیا میرے جوتے نہیں دیکھ رہے؟ کیا یہ پرانے ہو گئے ہیں؟ کیا آپ نہیں جانتے کہ مجھے اونٹ چرانے کے عوض چار درہم ملتے ہیں؟ آپ نے کب مجھے انہیں کھاتے دیکھا ہے؟ اے امیر المؤمنین! میرے اور آپ کے سامنے سخت پہاڑ ہیں جنہیں بوجھل لوگ طے نہ کر سکیں گے (۱)۔“

① مفسر مشہور، حکیم الامت مفتی احمد یار خان نعیمی عَلَیْہِ رَحْمَةُ اللہِ الْغَنِی مرآة المناجیح، جلد 7، صفحہ 38 پر ”پہاڑ ہیں“ کے تحت فرماتے ہیں: یہاں پہاڑ سے مراد موت، قبر، حشر کی مشکلات ہیں۔ جن سے گزرنا بہت ہی مشکل ہے مگر اس پر آسان ہے جس پر اللہ کرم.....

اللہ عَزَّوَجَلَّ آپ پر رحم فرمائے! آپ بھی خود کو ہلکا پھلکا رکھئے۔“ امیر المؤمنین حضرت سیدنا فاروق اعظم رَضِيَ اللهُ تَعَالَى عَنْهُ نے جب ان کی یہ گفتگو سنی تو اپنا درہ زمین پر مارا اور بلند آواز سے کہا: ”اے کاش! عمر کو اس کی ماں نے نہ جنا ہوتا۔ اے کاش! وہ بانجھ ہوتی، اس نے حمل کی مشقت نہ اٹھائی ہوتی۔ سنو! (خلافت کی) ذمہ داری کون قبول کرے گا؟“ حضرت سیدنا اولیس قرنی عَلِيهِ رَحْمَةُ اللهِ الْغَنِي نے عرض کی: ”اے امیر المؤمنین! آپ اپنا راستہ لیں اور میں اپنی راہ ہوتا ہوں۔“ چنانچہ، امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ مکہ مکرمہ زادہَا اللهُ شَرَفًا وَتَعْظِيمًا کی جانب تشریف لے گئے اور حضرت سیدنا اولیس قرنی عَلِيهِ رَحْمَةُ اللهِ الْغَنِي اونٹ ہانک کر قبیلہ والوں کی طرف چل دیئے۔ اونٹ مالکوں کے سپرد کر کے رخصت ہو گئے اور وصال فرمانے تک عبادت میں مصروف رہے۔

حضرت سیدنا شیخ حافظ ابو نعیم احمد بن عبد اللہ اصفہانی قُدَسَ سِرُّهُ السُّورَاکِبِي فرماتے ہیں: خیر التابعین حضرت سیدنا اولیس قرنی عَلِيهِ رَحْمَةُ اللهِ الْغَنِي کے بارے میں بالتفصیل یہی قصہ ہم تک پہنچا ہے۔ حضرت سیدنا سلمہ بن شعیب رَحْمَةُ اللهِ تَعَالَى عَلَيْهِ فرماتے ہیں: ہم نے حضرت سیدنا اولیس قرنی عَلِيهِ رَحْمَةُ اللهِ الْغَنِي کی فضیلت کے متعلق بہت سی روایات لکھی ہیں لیکن اس سے بڑھ کر کامل و جامع کوئی روایت نہیں لکھی۔^(۱)

غمِ آخرت:

﴿1568﴾..... حضرت سیدنا امام شعی عَلِيهِ رَحْمَةُ اللهِ الْوَكِي فرماتے ہیں: قبیلہ مراد کا ایک شخص حضرت سیدنا اولیس قرنی عَلِيهِ رَحْمَةُ اللهِ الْغَنِي کے قریب سے گزرا تو اس نے پوچھا: ”آپ نے صبح کس حال میں کی؟“ فرمایا: ”میں نے اللہ عَزَّوَجَلَّ کی حمد و ثنا کرتے ہوئے صبح کی۔“ پوچھا: ”آپ پر زمانہ کیسا گزرا؟“ فرمایا: ”ایسے شخص پر زمانہ کیسا گزرتا ہوگا کہ جو صبح کرے تو شام کی امید نہ ہو اور شام کرے تو صبح کی امید نہ ہو (اور یہ بھی نہیں جانتا کہ) جنتی ہے یا جہنمی۔ اے قبیلہ مراد کے شخص! بے شک موت اور اس کی یاد نے مومن کے لئے کوئی خوشی باقی نہیں چھوڑی اور حُقوقِ اللہ کی معرفت نے اس کے..... کرے۔“ جنہیں بوجمل لوگ طے نہ کر سکیں گے“ کے تحت فرماتے ہیں: یعنی مال، حال، عزت و جاہ کے طالبین ان پہاڑوں کو بہ آسانی طے نہ کر سکیں گے۔ سفر میں جتنا بوجھ زیادہ اتنی ہی تکلیف زیادہ دنیا میں پھنسے ہوئے آدمی کو مرتے وقت نزع کی تکلیف کے علاوہ دنیا چھوٹے کاغم ہوتا ہے جو بہت تکلیف کا باعث ہے۔

①..... تاریخ مدینة دمشق، الرقم: ۸۴۰، اویس بن عامر، الحدیث: ۲۴۴۹، ج ۹، ص ۴۲۳-۴۲۵۔

مال میں سونا چاندی کچھ بھی نہیں چھوڑا اور انسان کا حق پر قائم رہنا اس کے لئے کوئی دوست باقی نہیں چھوڑتا۔“ (۱)

غیبی قبر:

﴿1569﴾..... حضرت سیدنا عبد اللہ بن سلمہ رَحْمَةُ اللَّهِ تَعَالَى عَلَيْهِ فرماتے ہیں کہ ہم نے امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ کے زمانہ خلافت میں آذربائیجان فتح کرنے کے لئے جہاد کیا حضرت سیدنا اولیس قرنی عَلِيهِ رَحْمَةُ اللَّهِ الْغَنِيِّ بھی ہمارے ساتھ تھے۔ جب ہم واپس لوٹے تو آپ رَحْمَةُ اللَّهِ تَعَالَى عَلَيْهِ بیمار ہو گئے۔ اسی حالت میں ہم نے انہیں اپنے ساتھ لے لیا لیکن جان بر نہ ہو سکے اور وصال فرما گئے۔ چنانچہ، ہم نے راستے میں ایک مقام پر قیام کیا تو ایک کھدی ہوئی قبر، پانی، کفن اور حنوط (مردے کو لگائی جانے والی خوشبو) دیکھی۔ ہم نے انہیں غسل دیا، کفن پہنایا اور نماز جنازہ پڑھ کر دفن کیا۔ ہم ایک دوسرے سے کہنے لگے: ”اگر کبھی ہم اس طرف سے گزرے تو ان کی قبر پہچان لیں گے لیکن کچھ عرصے بعد جب اس مقام سے ہمارا گزر ہوا تو وہاں نہ تو کوئی قبر تھی اور نہ ہی کسی قبر کا نشان۔“ (۲)

سیدنا اولیس قرنی عَلِيهِ رَحْمَةُ اللَّهِ الْغَنِيِّ کی سادگی:

﴿1570﴾..... حضرت سیدنا محارب بن دثار عَلِيهِ رَحْمَةُ اللَّهِ الْغَنِيِّ سے مروی ہے کہ حضور نبی کریم، رءُوفٌ رَّحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میری امت میں کچھ لوگ ایسے ہیں جو بے لباس ہونے کے سبب مسجد میں یا نماز پڑھنے کی جگہ نہیں آسکتے۔ ان کا ایمان انہیں لوگوں سے سوال کرنے سے روکے ہوئے ہے۔ اولیس قرنی اور فرات بن حیان بھی انہیں میں سے ہیں۔“ (۳)

﴿1571﴾..... حضرت سیدنا مغیرہ رَحْمَةُ اللَّهِ تَعَالَى عَلَيْهِ فرماتے ہیں کہ ”حضرت سیدنا اولیس قرنی عَلِيهِ رَحْمَةُ اللَّهِ الْغَنِيِّ راہِ خدا میں اپنے کپڑے تک صدقہ کر دیتے اور خود بے لباس ہو کر (گھر میں) بیٹھ رہتے اور اتنا لباس بھی نہ پاتے کہ جسے پہن کر نماز جمعہ ادا کر سکیں۔“ (۴)

①..... الطبقات الكبرى لابن سعد، الرقم: ۲۰۷۶، اویس القرنی، ج ۶، ص ۲۰۶، بتغیر۔

②..... الزهد للامام احمد بن حنبل، زهد اویس القرنی، الحدیث: ۲۰۱۶، ص ۳۴۶۔

③..... الزهد للامام احمد بن حنبل، زهد اویس القرنی، الحدیث: ۲۰۰۷، ص ۳۴۲۔

④..... الزهد للامام احمد بن حنبل، زهد اویس القرنی، الحدیث: ۲۰۱۵، ص ۳۴۵۔

﴿1572﴾..... حضرت سیدنا قیس بن بشر عَلَیْهِ رَحْمَةُ اللَّهِ الْعَدِیْرَ اپنے والد سے روایت کرتے ہیں: وہ فرماتے ہیں:

”میں نے حضرت سیدنا اویس قرنی عَلَیْهِ رَحْمَةُ اللَّهِ الْعِنَبِ کو بے لباس ہونے کی وجہ سے دو کپڑے پہنائے۔“^(۱)

سیدنا ہرم بن حیان عَلَیْهِ رَحْمَةُ الْحَنَانِ کو وصیت:

﴿1573-74﴾..... حضرت سیدنا ہرم بن حیان عبدی عَلَیْهِ رَحْمَةُ اللَّهِ الْعُوَی فرماتے ہیں کہ میں فقط حضرت سیدنا اویس

قرنی عَلَیْهِ رَحْمَةُ اللَّهِ الْعِنَبِ کی زیارت کے لئے کوفہ گیا لوگوں سے ان کے بارے میں پوچھا کسی نے کچھ نہ بتایا، ان کی تلاش میں فرات کی جانب جا نکلا دیکھا کہ ایک شخص وضو کر رہا اور اپنے کپڑے دھورہا ہے۔ علامات و اوصاف سے میں نے انہیں پہچان لیا کہ یہی حضرت سیدنا اویس قرنی عَلَیْهِ رَحْمَةُ اللَّهِ الْعِنَبِ ہیں کیونکہ آپ گندم گو، سرمٹڈائے ہوئے، گھنی داڑھی والے اور بارعب شخص تھے۔ میں نے انہیں سلام کیا اور مصافحہ کے لئے ہاتھ بڑھایا لیکن انہوں نے مصافحہ نہ کیا حالانکہ جب میں نے انہیں اس حالت میں دیکھا تو رونے کی وجہ سے میرا گلا گھٹنے لگا تھا۔ میں نے سلام کرتے ہوئے کہا: ”اے بھائی! آپ کیسے ہیں؟“ فرمایا: ”اے ہرم بن حیان! تم کیسے ہو؟ اللہ عَزَّوَجَلَّ تمہیں لمبی عمر عطا فرمائے! میرے بارے میں تمہیں کس نے بتایا؟“ میں نے کہا: ”اللہ عَزَّوَجَلَّ نے۔“ فرمایا: ”پاکی ہے ہمارے رب عَزَّوَجَلَّ کو۔ بے شک ہمارے رب عَزَّوَجَلَّ کا وعدہ پورا ہو کر رہتا ہے۔“ میں نے پوچھا: ”اللہ عَزَّوَجَلَّ آپ پر رحم فرمائے! آپ نے میرا اور میرے والد کا نام کیسے جانا؟ حالانکہ بخدا! آج سے پہلے کبھی ہماری ملاقات نہیں ہوئی۔“ حضرت سیدنا اویس قرنی عَلَیْهِ رَحْمَةُ اللَّهِ الْعِنَبِ نے فرمایا: ”جب میرے نفس نے (تیرے نفس سے) کلام کیا تو میری روح نے تیری روح کو پہچان لیا کیونکہ جس طرح جسموں کے نفس ہیں اسی طرح روحوں کے بھی نفس ہوتے ہیں اور مسلمان اللہ عَزَّوَجَلَّ کی عطا کردہ روح کے ذریعے ایک دوسرے کو پہچانتے ہیں اگرچہ ان کے گھر دور اور منازل جدا جدا ہی کیوں نہ ہوں۔“ میں نے عرض کی: ”مجھے کوئی حدیث سنائیے! جسے میں آپ سے سن کر یاد کر سکوں۔“

حضرت سیدنا اویس قرنی عَلَیْهِ رَحْمَةُ اللَّهِ الْعِنَبِ نے فرمایا: ”میں نہ تو (ظاہری حیات میں) زیارت رسول سے مشرف ہوا اور نہ ہی صحبت بابرکت سے فیضیاب ہوا لیکن میں نے زیارت کا شرف پانے والوں کو دیکھا ہے اور جس طرح تمہیں حدیثیں پہنچی ہیں مجھے بھی پہنچی ہیں۔ میں اپنے لئے یہ دروازہ کھولنا پسند نہیں کرتا اور نہ ہی قاضی یا مفتی بننا پسند

①..... الزهد للإمام احمد بن حنبل، زهد اویس القرنی، الحدیث: ۲۰۰۶، ص ۳۴۱۔

کرتا ہوں کیونکہ میں اپنے نفس (کی اصلاح) میں ہی مصروف ہوں۔“ میں نے عرض کی: ”چلیں قرآن مجید کی کچھ آیات ہی تلاوت فرمائیے کہ میں سن لوں اور میرے لئے دعا فرمائیں اور کچھ وصیت بھی فرمائیں۔“ چنانچہ، حضرت سیدنا اویس قرنی عَلَیْہِ رَحْمَةُ اللّٰهِ الْعَظِیْمِ نے میرا ہاتھ پکڑا اور فرات کے کنارے چلتے ہوئے فرمایا: میرے رب عَزَّوَجَلَّ کا فرمان حق ہے، سب سے سچی بات اور سب سے اچھا کلام میرے رب عَزَّوَجَلَّ کا ہے۔ (پھر اس طرح تلاوت فرمائی):

اَعُوْذُ بِاللّٰهِ السَّمِیْعِ الْعَلِیْمِ مِنَ الشَّیْطٰنِ الرَّجِیْمِ:

اِنَّ یَوْمَ الْفَصْلِ مِیْقَاتُهُمْ اَجْعِیْن ۝۱۰

ترجمہ کنز الایمان: بے شک فیصلہ کا دن ان سب کی میعاد ہے۔ (پ: ۲۵، الدخان: ۴۰)

یہ آیت مبارک تلاوت کرنے کے بعد ایک زوردار چیخ ماری (اور خاموش ہو گئے) میں سمجھا کہ شاید آپ بے ہوش ہو گئے ہیں۔ پھر یہ آیت مقدسہ تلاوت فرمائی:

یَوْمَ لَا یُعْنِیْ مَوْلٰی عَنْ مَّوْلِیْ شَیْئًا وَّلَا هُمْ یُنْصَرُوْنَ ۝۴۱ اِلَّا مَنْ رَّحِمَ اللّٰهُ ۗ اِنَّهٗ هُوَ الْعَزِیْزُ الرَّحِیْمُ ۝۴۲

ترجمہ کنز الایمان: جس دن کوئی دوست کسی دوست کے کچھ کام نہ آئے گا اور نہ ان کی مدد ہوگی مگر جس پر اللہ رحم کرے بیشک وہی عزت والا مہربان ہے۔ (پ: ۲۵، الدخان: ۴۱، ۴۲)

پھر میری طرف دیکھ کر فرمایا: ”اے ہرم بن حیان! تمہارے والد انتقال فرما گئے اور عنقریب تمہارا بھی انتقال ہو جائے گا۔ ابو حیان کا انتقال ہو گیا ان کا ٹھکانا جنت ہو گیا جنم۔ اے ابن حیان! حضرت سیدنا آدم و حضرت سیدنا حواء عَلَیْہِمَا الصَّلٰوَةُ وَالسَّلَامُ دُنْیَا سے تشریف لے گئے۔ حضرت سیدنا ابراہیم خَلِیْلُ اللّٰهِ عَلَیْہِ السَّلَامُ بھی رخصت ہو گئے۔ حضرت سیدنا موسیٰ نَجِیُّ اللّٰهِ عَلَیْہِ السَّلَامُ کا بھی وصال ہو گیا اور حضرت سیدنا محمد مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم بھی (بظاہر) دُنْیَا سے تشریف لے گئے۔ امیر المؤمنین حضرت سیدنا ابوبکر صدیق رَضِیَ اللّٰهُ تَعَالٰی عَنْہُ بھی وصال فرما گئے اور میرے بھائی، میرے مخلص دوست امیر المؤمنین حضرت سیدنا عمر فاروق رَضِیَ اللّٰهُ تَعَالٰی عَنْہُ بھی دُنْیَا سے چلے گئے۔ افسوس اے عمر! افسوس اے عمر!“ حضرت سیدنا ہرم بن حیان عَلَیْہِ رَحْمَةُ اللّٰهِ الْخَنَانِ فرماتے ہیں: یہ واقعہ خلافت فاروقی کے اخیر کا ہے۔ میں نے عرض کی: ”اللہ عَزَّوَجَلَّ آپ رحم فرمائے! امیر المؤمنین حضرت سیدنا عمر فاروق اعظم رَضِیَ اللّٰهُ تَعَالٰی عَنْہُ کا تو ابھی وصال نہیں ہوا۔“

حضرت سپیدنا اولیس قرنی عَلَیْهِ رَحْمَةُ اللّٰهِ الْغَنِيّ نے فرمایا: ”ہاں کیوں نہیں! بے شک میرے رب عَزَّوَجَلَّ نے مجھے ان کی موت کی اطلاع دی ہے اور میں جو کہہ رہا ہوں اسے جانتا ہوں کیونکہ کل میرا اور تمہارا شمار بھی مردوں میں ہی ہوگا۔“ پھر آپ رَحْمَةُ اللّٰهِ تَعَالٰی عَلَیْہِ نے مختصر سی دعا فرمائی۔ پھر فرمایا: ”اے ابن حیان! کتاب اللہ میں سے یہ تمہیں میری وصیت ہے (اسے یاد رکھنا) اللّٰهُ عَزَّوَجَلَّ نے مسلمانوں میں سے صالحین کی موت کی خبر دی ہے، میں تمہیں اپنی موت کی خبر دے رہا ہوں، لہذا موت کو ہمیشہ یاد رکھنا۔ اگر استطاعت ہو تو ایک لمحہ کے لئے بھی دل کو موت کی یاد سے غافل نہ ہونے دینا اور جب اپنی قوم کی طرف لوٹ کر جاؤ تو انہیں بھی ڈرانا اور اپنے لئے بھی کوشش کرتے رہنا اور (اہل حق) گروہ کا ساتھ کبھی نہ چھوڑنا ورنہ اپنے دین سے ہاتھ دھو بیٹھو گے اور تمہیں احساس تک نہ ہوگا پھر اگر اسی حالت میں مر گئے تو بروز قیامت آگ کا ایندھن بنو گے۔“ پھر بارگاہ الہی میں عرض کی: ”یا اللّٰهُ عَزَّوَجَلَّ! یہ شخص خیال کرتا ہے کہ یہ تیری رضا کی خاطر مجھ سے محبت کرتا ہے اور صرف تیری رضا کی خاطر مجھ سے ملاقات کے لئے آیا ہے، لہذا جنت میں بھی اس سے میری ملاقات کروانا، دنیا میں اسے قناعت عطا فرما، دنیا میں جو کچھ بھی اسے عطا فرمائے آسانی و عافیت سے عطا فرمانا اور جن اعمال کی اسے توفیق بخشے اس پر اسے شکر کی دولت نصیب فرمانا۔ اے ہرم بن حیان! میں تمہیں اللّٰهُ عَزَّوَجَلَّ کے سپرد کرتا ہوں، وَعَلَيْكَ السَّلَام۔ آج کے بعد مجھے تلاش نہ کرنا اور نہ کسی سے میرے بارے میں پوچھنا۔ اگر اللّٰهُ عَزَّوَجَلَّ نے چاہا تو میں تمہیں یاد بھی رکھوں گا اور تمہارے لئے دعا بھی کروں گا۔ تم اپنا راستہ لو میں اپنی راہ لیتا ہوں۔“ حضرت سپیدنا ہرم بن حیان عَلَیْہِ رَحْمَةُ اللّٰهِ الْغَنِيّ فرماتے ہیں: ”میں نے خواہش کی کہ تھوڑی دیر ان کے ہمراہ چلوں لیکن انہوں نے انکار کر دیا پھر ہم دنوں روتے ہوئے ایک دوسرے سے جدا ہو گئے۔ وہ ایک گلی میں تشریف لے گئے اس کے بعد میں نے انہیں بہت تلاش کیا، ان کے متعلق لوگوں سے پوچھا لیکن مجھے کوئی ایسا شخص نہ ملا جو ان کے بارے میں کچھ بتاتا۔“ (i)

خیر التابین:

﴿1575﴾..... حضرت سپیدنا عبد الرحمن بن ابی لیلی رَحْمَةُ اللّٰهِ تَعَالٰی عَلَیْہِ سے مروی ہے کہ جنگ صفین کے دن شامیوں میں سے ایک شخص نے آواز لگائی: ”کیا تمہارے ساتھ اولیس قرنی ہیں؟“ ہم نے کہا: ”ہاں! لیکن تمہیں ان

①..... تاریخ مدینة دمشق، الرقم: ۸۴۰، اویس بن عامر، ج ۹، ص ۴۴۷، باختصار۔

سے کیا کام ہے؟“ اس نے کہا: میں نے اللہ عَزَّوَجَلَّ کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم کو ارشاد فرماتے سنا کہ ”اویس قرنی تابعین میں سے سب سے بہتر اور اچھے ہیں۔“ یہ کہہ کر اس نے اپنی سواری کا رخ امیر المؤمنین حضرت سیدنا علی المرتضیٰ کَرَّمَ اللہُ تَعَالَى وَجْہَہُ الْکَرِیْمَہِ کے اصحاب کی طرف موڑ لیا۔“ (۱)

قیامت کی ایک نشانی:

﴿1576﴾..... حضرت سیدنا حمید بن صالح رَحْمَةُ اللہِ تَعَالَى عَلَیْہِ بیاں کرتے ہیں: میں نے حضرت سیدنا اویس قرنی عَلَیْہِ رَحْمَةُ اللہِ الْغَنَیُّ کو فرماتے سنا کہ حضور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”صحابہ کے معاملہ میں مجھے تکلیف نہ پہنچانا کیونکہ قیامت کی علامات میں سے ایک یہ بھی ہے کہ اس امت کے بعد والے پہلوں پر لعنت کریں گے۔ اس وقت زمین و اہل زمین پر اللہ عَزَّوَجَلَّ سخت غضب فرمائے گا، لہذا جو بھی اس زمانہ کو پائے تو وہ تلوار کا ندھے ہی پر رکھے اور شہید ہو کر بارگاہِ الہی میں حاضر ہو اور اگر ایسا نہ کر سکے تو خود کو ہی ملامت کرے۔“ (۲)

﴿1577﴾..... حضرت سیدنا اصغ بن زید رَحْمَةُ اللہِ تَعَالَى عَلَیْہِ فرماتے ہیں کہ ”حضرت سیدنا اویس قرنی عَلَیْہِ رَحْمَةُ اللہِ الْغَنَیُّ خدمتِ والدہ کی ذمہ داری کے سبب زیارتِ رسول سے مشرف نہ ہو سکے۔“ (۳)

جذبہ عبادت:

﴿1578﴾..... حضرت سیدنا اصغ بن زید رَحْمَةُ اللہِ تَعَالَى عَلَیْہِ بیاں کرتے ہیں کہ حضرت سیدنا اویس قرنی عَلَیْہِ رَحْمَةُ اللہِ الْغَنَیُّ جب شام کرتے تو فرماتے: ”یہ رات رکوع میں گزارنے کی ہے۔“ پھر ساری رات رکوع میں گزار دیتے اگلی شام آتی تو فرماتے: ”یہ رات سجدہ میں گزارنے کی ہے۔“ پھر صبح تک سجدہ ہی میں رہتے۔ (آپ رَحْمَةُ اللہِ تَعَالَى عَلَیْہِ کا معمول تھا کہ) جب شام ہوتی تو گھر میں موجود کھانے اور پہننے کی زانداشیاں راہِ خدا میں صدقہ کر دیتے۔ پھر بارگاہِ الہی میں عرض کرتے: ”اے اللہ عَزَّوَجَلَّ! جو شخص بھوک اور بے لباسی کی حالت میں مرجائے تو مجھ سے اس کے بارے میں سوال نہ فرمانا۔“ (۴)

①.....المستدرک، کتاب معرفة الصحابة، باب خیر التابعین، الحدیث: ۵۷۷۱، ج ۴، ص ۴۹۶، بتغیر قلیل۔

②.....سیر اعلام النبلاء، اویس قرنی، ج ۵، ص ۷۸۔

③.....الزهد للامام احمد بن حنبل، زهد اویس قرنی، الحدیث: ۲۰۱۲، ص ۳۴۴۔

④.....تاریخ مدینة دمشق، الرقم: ۸۴۰، اویس بن عامر، ج ۹، ص ۴۴۴۔

حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ

زندگی کی آسائش و لذات سے کنارہ کش رہنے والے حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ بھی طبقہ اولیٰ کے تابعین میں سے ہیں۔ آپ حدودِ الہی کی محافظت کرنے والے، باحیا، عیوب و نقائص سے پاک اور نورِ ہدایت سے منور تھے۔

علمائے تصوف فرماتے ہیں: (اللَّهُ عَزَّ وَجَلَّ سے) ملاقات کے شوق میں بلند رتبے و مقام کے حصول کی کوشش کا نام تصوف ہے۔

شیطان سانپ کی شکل میں:

﴿1579﴾..... حضرت سیدنا علقمہ بن مرثد رَحْمَةُ اللَّهِ تَعَالَى عَلَيْهِ فرماتے ہیں کہ 8 افراد زہد کے اعلیٰ مرتبے پر فائز ہیں:

(۱)..... حضرت سیدنا عامر بن عبد اللہ بن عبد قیس (۲)..... حضرت سیدنا اولیس قرنی (۳)..... حضرت سیدنا ہرم بن

حیان (۴)..... حضرت سیدنا ربیع بن خثیم (۵)..... حضرت سیدنا مسروق بن اجدع (۶)..... حضرت سیدنا اسود بن

یزید (۷)..... حضرت سیدنا ابو مسلم خولانی اور (۸)..... حضرت سیدنا حسن بن ابوالحسن رَحْمَةُ اللَّهِ تَعَالَى عَلَيْهِمْ أَجْمَعِينَ۔

حضرت سیدنا عامر بن عبد اللہ رَحْمَةُ اللَّهِ تَعَالَى عَلَيْهِ فرمایا کرتے تھے: ”دنیا رنج و غم کا مقام اور آخرت آگ اور حساب

و کتاب کی جگہ ہے تو پھر راحت و سکون کہاں ہے؟ یا اللہ عَزَّ وَجَلَّ! تو نے مجھے (میری) چاہت و خواہش کے بغیر اپنی

قدرت کاملہ سے پیدا فرمایا، دنیوی آزمائشوں میں مبتلا کیا پھر مجھے (برائی سے) بچنے کا حکم فرمایا، لہذا اگر تو مجھے برائی

سے نہ بچائے تو میں کیسے بچ سکتا ہوں۔ اے اللہ عَزَّ وَجَلَّ! بے شک تو جانتا ہے کہ اگر ساری دنیا بھی اپنے ساز و سامان

کے ساتھ مجھے مل جائے تو تیرے فرمان پر میں اسے تیری (رضا) کی خاطر چھوڑ دوں گا، لہذا مجھے میرے نفس پر قدرت

و طاقت عطا فرما۔“ آپ رَحْمَةُ اللَّهِ تَعَالَى عَلَيْهِ اکثر فرمایا کرتے: ”چار چیزیں دنیا کی لذات میں سے ہیں: (۱)..... مال

(۲)..... عورتیں (۳)..... نیند اور (۴)..... کھانا۔ مال و دولت اور عورتوں میں مجھے کوئی حاجت و رغبت نہیں جبکہ

نیند اور کھانے کے بغیر گزارا نہیں۔ اللہ عَزَّ وَجَلَّ کی قسم! میں ان دونوں سے بچنے کی بھی پوری کوشش کرتا ہوں۔“

(مردی ہے کہ) حضرت سیدنا عامر بن عبد اللہ رَحْمَةُ اللَّهِ تَعَالَى عَلَيْهِ کی عبادت کا عالم یہ ہوتا تھا کہ رات حالت قیام

میں گزارتے اور دن روزہ کی حالت میں بسر کرتے۔ شیطان ان کے سجدہ کی جگہ پر سانپ کی طرح کندھی مار کر بیٹھ جاتا جب اس کی بومسوس کرتے تو ہاتھ سے دور کر کے سجدہ کر لیتے اور فرماتے: ”اگر تیری بونہ ہوتی تو میں تجھ پر ہی سجدہ کر لیتا۔“ شیطان سانپ کی شکل اختیار کر لیتا تھا۔ حضرت سیدنا علقمہ رَحْمَةُ اللهِ تَعَالَى عَلَيهِ فرماتے ہیں: میں نے دیکھا حضرت سیدنا عامر بن عبد اللہ رَحْمَةُ اللهِ تَعَالَى عَلَيهِ نماز پڑھ رہے ہیں اور شیطان ان کی قمیص میں داخل ہو کر آستین وغیرہ سے نکل جاتا لیکن آپ رَحْمَةُ اللهِ تَعَالَى عَلَيهِ زرا بھی حرکت نہ کرتے۔ عرض کی گئی: ”آپ سانپ کو خود سے دور کیوں نہیں کرتے؟“ فرماتے: ”اللَّهُ عَزَّ وَجَلَّ کی قسم! مجھے حیا آتی ہے کہ اللہ عَزَّ وَجَلَّ کی ذات کے علاوہ کسی اور چیز سے خوف محسوس کروں۔ بخدا! مجھے تو احساس تک نہیں ہوتا کہ وہ کب داخل ہوا اور کب نکلا۔“ ایک بار کسی نے عرض کی: ”عبادت و ریاضت میں آپ جتنی مشقت اٹھاتے ہیں جنت تو اس سے کم مشقت میں بھی حاصل ہو سکتی اور جہنم سے بچا جا سکتا ہے۔“ آپ رَحْمَةُ اللهِ تَعَالَى عَلَيهِ نے فرمایا: ”نہیں! (میں اس وقت تک نہ جنتی ہو سکتا ہوں اور نہ جہنم سے بچ سکتا ہوں) جب تک کہ اپنے نفس کو خوب ذلیل نہ کر لوں۔“ حضرت سیدنا علقمہ رَحْمَةُ اللهِ تَعَالَى عَلَيهِ فرماتے ہیں: ایک بار حضرت سیدنا عامر عَلَيهِ رَحْمَةُ اللهِ الْغَافِرِ بيمار ہوئے تو رونے لگے۔ عرض کی گئی: ”آپ تو بڑے پرہیزگار اور زاہد ہیں پھر کیوں رورہے ہیں؟“ فرمایا: ”میں کیوں نہ روؤں اور مجھ سے زیادہ رونے کا حقدار کون ہے؟ اللہ عَزَّ وَجَلَّ کی قسم! میں دنیا کے چھوٹے پر یا موت کی تنگی کی وجہ سے نہیں رورہا بلکہ میں تو اس وجہ سے رورہا ہوں کہ سفر لمبا اور زارہ کم ہے۔ میں شام بلندی یا پستی یعنی جنت یا دوزخ میں گزاروں گا اور معلوم نہیں کہ جنت ٹھکانا ہوگا یا جہنم۔“ (۱)

﴿1580﴾..... یہ روایت بھی ماقبل کی مثل ہے اس میں اتنا زائد ہے کہ حضرت سیدنا عامر بن عبد اللہ رَحْمَةُ اللهِ تَعَالَى عَلَيهِ نے فرمایا: ”میں خوب کوشش کروں گا اگر نجات پا گیا تو یہ اللہ عَزَّ وَجَلَّ کی رحمت ہوگی اور اگر جہنم میں چلا گیا تو اپنی کوشش میں کوتاہی کی وجہ سے جاؤں گا۔“ (کسی نے روتے دیکھ کر وجہ پوچھی تو) فرمایا: ”میں دنیا کے چھوٹے پر نہیں رورہا بلکہ گرمیوں میں روزہ رکھنے اور سردیوں کی راتوں میں قیام کرنے میں کوتاہی کے سبب رورہا ہوں۔“ (۲)

①..... صفة الصفة، الرقم: ۴۸۴، عامر بن عبد اللہ، ج ۳، ص ۱۳۴-۱۳۳، بتغیر قلیل۔

الطبقات الكبرى لابن سعد، الرقم: ۲۹۸۹، عامر بن عبد اللہ بن عبد القیس، ج ۷، ص ۷۹۔

②..... الزهد للإمام أحمد بن حنبل، زهد عامر بن قیس، الحدیث: ۱۲۵۱، ص ۲۴۰، بتغیر۔

سب سے بڑا عبادت گزار:

﴿1581﴾..... حضرت سیدنا ابن وہب رَحْمَةُ اللَّهِ تَعَالَى عَلَيَّهِ سے مروی ہے کہ حضرت سیدنا عامر بن عبد قیس رَحْمَةُ اللَّهِ تَعَالَى عَلَيَّهِ افضل ترین عبادت گزاروں میں سے تھے۔ آپ رَحْمَةُ اللَّهِ تَعَالَى عَلَيَّهِ نے خود پر روزانہ ایک ہزار رکعت پڑھنا لازم کر رکھا تھا۔ طلوع آفتاب سے لے کر عصر تک مسلسل نماز میں مشغول رہتے جب لوٹتے تو پاؤں اور پنڈلیاں سوجی ہوتیں۔ اپنے نفس سے فرماتے: ”اے نفس! اے بُرائی کا حکم دینے والے! تجھے تو صرف عبادت کے لئے پیدا کیا گیا ہے۔ بخدا! میں تجھے مسلسل سرگرم عمل رکھوں گا حتیٰ کہ بستر بھی تجھ سے اپنا حصہ وصول نہ کر سکے گا (یعنی آرام نہیں کروں گا)۔“ ایک مرتبہ حضرت سیدنا عامر بن عبد قیس رَحْمَةُ اللَّهِ تَعَالَى عَلَيَّهِ وادی سباء کی طرف تشریف لے گئے وہاں حضرت سیدنا حممہ رَضِيَ اللَّهُ تَعَالَى عَنْهُ نامی ایک حبشی عابد رہتے تھے آپ رَحْمَةُ اللَّهِ تَعَالَى عَلَيَّهِ وادی کے ایک کونے میں اور وہ عابد دوسرے کونے میں مشغول عبادت ہو گئے 40 دن اور 40 رات تک دونوں ایک دوسرے کی طرف متوجہ نہ ہوئے۔ جب فرض نماز کا وقت ہوتا تو باجماعت نماز ادا کرتے پھر اپنی اپنی جگہ جا کر نوافل میں مشغول ہو جاتے 40 دن بعد حضرت سیدنا عامر بن عبد قیس رَحْمَةُ اللَّهِ تَعَالَى عَلَيَّهِ حضرت سیدنا حممہ رَضِيَ اللَّهُ تَعَالَى عَنْهُ کے پاس تشریف لائے اور پوچھا: ”اللَّهُ عَزَّ وَجَلَّ آپ پر رحم فرمائے! آپ کون ہیں؟“ کہا: ”چھوڑو! مجھے اپنے کام میں مشغول رہنے دو۔“ حضرت سیدنا عامر عَلَيَّهِ رَحْمَةُ اللَّهِ الْغَافِرُ نے فرمایا: ”میں تمہیں قسم دیتا ہوں بتاؤ تم کون ہو؟“ جواب دیا: ”میں حممہ ہوں۔“ فرمایا: ”اگر تم وہی حممہ ہو جس کا مجھ سے تذکرہ کیا گیا تھا تو پھر تم دنیا میں سب سے زیادہ عبادت گزار ہو۔ مجھے افضل ترین خصلت کے بارے میں بتاؤ؟“

حضرت سیدنا حممہ رَضِيَ اللَّهُ تَعَالَى عَنْهُ نے کہا: ”بے شک مجھ سے عمل میں کوتاہی ہوتی ہے اگر فرض نماز کے مقررہ اوقات میرے رکوع و سجود کو قطع کرنے کا سبب نہ بنتے تو میں پسند کرتا کہ ساری عمر رکوع میں گزر جاتی اور میرا چہرہ سجدے میں جھکا رہتا یہاں تک کہ میرا وصال ہو جاتا لیکن فرض نمازیں مجھے ایسا کرنے نہیں دیتیں۔“ یہ کہنے کے بعد پوچھا: ”اللَّهُ عَزَّ وَجَلَّ آپ پر رحم فرمائے! آپ کون ہیں؟“ فرمایا: ”میں عامر بن عبد قیس ہوں۔“ کہا: ”اگر آپ وہی عامر ہیں جن کا میں نے تذکرہ سن رکھا ہے تو آپ تمام لوگوں سے زیادہ عبادت گزار ہیں، لہذا مجھے کسی افضل خصلت

کے بارے میں بتائیے؟“ حضرت سیدنا عامر عَلِيهِ رَحْمَةُ اللهِ الْغَافِرُ نے فرمایا: ”بے شک مجھ سے بھی عمل میں کوتاہی سرزد ہو جاتی ہے لیکن اللہ عَزَّوَجَلَّ کے ہیبت و جلال کی عظمت دل میں اس قدر ہے کہ میں اس کے علاوہ کسی سے نہیں ڈرتا۔ ایک بار درندوں نے مجھے گھیر لیا ایک درندہ پشت کی جانب سے مجھ پر چھوٹا اور اپنے پنچے میرے کاندھے پر گاڑ دیئے جبکہ میں یہ آیت مقدسہ تلاوت کر رہا تھا:

ذٰلِكَ يَوْمٌ مَّجْمُوعٌ لِّلّٰهِ النَّاسُ وَذٰلِكَ يَوْمٌ
مَّشْهُودٌ ﴿۱۳﴾ (پ: ۱۲، ہود: ۱۰۳)

ترجمہ: کنز الایمان: وہ دن ہے جس میں سب لوگ اکٹھے ہوں گے اور وہ دن حاضری کا ہے۔

جب درندے نے دیکھا کہ میں نے اس کی کچھ پرواہ نہیں کی تو وہ مجھے چھوڑ کر چلا گیا۔“ حضرت سیدنا حممہ رَضِيَ اللهُ تَعَالَى عَنْهُ نے کہا: ”اے عامر عَلِيهِ رَحْمَةُ اللهِ الْغَافِرُ! کون سی چیز آپ کے لئے باعث ہلاکت ہے؟“ فرمایا: ”مجھے اللہ عَزَّوَجَلَّ سے حیا آتی ہے کہ اس کے علاوہ کسی اور چیز سے خوف کھاؤں۔“ حضرت سیدنا حممہ رَضِيَ اللهُ تَعَالَى عَنْهُ نے کہا: ”اگر اللہ عَزَّوَجَلَّ ہمیں پیٹ کی آزمائش میں مبتلا نہ فرماتا تو میرا رب عَزَّوَجَلَّ مجھے ہر وقت رکوع و سجود میں ہی مشغول پاتا لیکن جب ہم کھاتے ہیں تو قضاے حاجت کی بھی ضرورت پیش آتی ہے۔“ حضرت سیدنا حممہ رَضِيَ اللهُ تَعَالَى عَنْهُ کے بارے میں منقول ہے کہ روزانہ 800 رکعت نوافل ادا فرماتے اور پھر کہتے: ”بے شک مجھ سے عبادت میں کوتاہی ہو جاتی ہے اور اپنے نفس پر بہت زیادہ عتاب کرتے۔“ (۱)

اللہ عَزَّوَجَلَّ سے محبت ہو تو ایسی:

﴿1582﴾..... حضرت سیدنا حمزہ عَلِيهِ رَحْمَةُ اللهِ الْاَكْرَمُ کے بھائی حضرت سیدنا سہل رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا عامر بن عبد قیس رَحْمَةُ اللهِ تَعَالَى عَلَيْهِ فرمایا کرتے تھے: ”میں اللہ عَزَّوَجَلَّ سے ایسی محبت کرتا ہوں کہ جس کے سبب ہر مصیبت مجھ پر آسان ہوگی اور وہ ہر معاملے میں مجھ سے راضی ہوگی اور اس سے ایسی محبت کے سبب میں جس حال میں بھی صبح و شام کروں مجھے کوئی پرواہ نہیں ہوتی۔“ (۲)

①..... صفة الصفوة، الرقم: ۴۸۴، عامر بن عبد اللہ، ج ۳، ص ۱۳۵-۱۳۴۔

②..... اسد الغابۃ، الرقم: ۲۷۱۲، عامر بن عبد قیس، ج ۳، ص ۱۳۰۔

تقویٰ و پرہیزگاری:

﴿1583﴾..... حضرت سیدنا میمون بن مہران عَلَیْہِ رَحْمَةُ الرَّحْمٰن سے مروی ہے کہ امیرِ بصرہ کے قاصد نے حضرت سیدنا عامر بن عبد قیس رَحْمَةُ اللّٰہِ تَعَالٰی عَلَیْہِ کے پاس آکر کہا: ”خليفة نے مجھے حکم دیا ہے کہ میں آپ سے نکاح نہ کرنے کا سبب دریافت کروں؟“ حضرت سیدنا عامر عَلَیْہِ رَحْمَةُ اللّٰہِ الْغَافِر نے فرمایا: ”میں نکاح کے معاملے میں تھکا ماندہ ہوں اس لئے میں نے عورتوں کو چھوڑ رکھا ہے۔“ قاصد نے پوچھا: ”آپ پیڑ کیوں نہیں کھاتے؟“ فرمایا: ”میں ایسی جگہ رہتا ہوں جہاں مجوسی (آگ کی پوجا کرنے والے) بکثرت ہیں، لہذا جب تک کسی چیز کے بارے میں دو مسلمان گواہی نہ دے دیں کہ اس میں مردار شامل نہیں ہے تب تک میں اسے نہیں کھاتا۔“ قاصد نے کہا: ”آپ امر کے پاس کیوں نہیں جاتے؟“ فرمایا: ”تمہارے دروازوں پر حاجت مندوں کا ہجوم رہتا ہے، لہذا ان کی ضروریات پوری کرو اور جنہیں تمہاری کوئی حاجت نہیں انہیں چھوڑ دو۔“ (۱)

﴿1584﴾..... حضرت سیدنا ناصر بن ابی صخر رَحْمَةُ اللّٰہِ تَعَالٰی عَلَیْہِ بیان کرتے ہیں کہ ایک مرتبہ حضرت سیدنا عامر بن عبد قیس رَحْمَةُ اللّٰہِ تَعَالٰی عَلَیْہِ نے فرمایا: ”کیا میں اہل جنت میں سے ہوں یا (فرمایا: کیا) میں جنتی ہوں، کیا میرے جیسا شخص بھی جنت میں داخل ہوگا؟“

مقصدِ حیات:

﴿1585﴾..... حضرت سیدنا حسن بصری عَلَیْہِ رَحْمَةُ اللّٰہِ الْقَوِی بیان کرتے ہیں کہ حضرت سیدنا امیر معاویہ رَضِيَ اللّٰہُ تَعَالٰی عَنْہُ نے ایک قاصد کو حضرت سیدنا عامر بن عبد قیس رَحْمَةُ اللّٰہِ تَعَالٰی عَلَیْہِ کے پاس یہ کہہ کر بھیجا کہ ”ان سے اچھے سلوک سے پیش آؤ، ان کا ادب و احترام کرو اور کہو کہ جس عورت سے چاہیں نکاح کر لیں، مہر بیٹ المال سے ادا کیا جائے گا۔“ چنانچہ، قاصد نے خدمت میں حاضر ہو کر کہا: ”امیر المؤمنین حضرت سیدنا امیر معاویہ رَضِيَ اللّٰہُ تَعَالٰی عَنْہُ نے مجھ سے فرمایا ہے کہ میں آپ سے اچھا برتاؤ کروں، ادب و احترام سے پیش آؤں۔“ آپ رَحْمَةُ اللّٰہِ تَعَالٰی عَلَیْہِ نے فرمایا: ”فلاں شخص جس کا کافی عرصے سے حضرت سیدنا امیر معاویہ رَضِيَ اللّٰہُ تَعَالٰی عَنْہُ سے اختلاف چل رہا ہے اور

①..... الطبقات الكبرى لابن سعد، الرقم: ۲۹۸۹، عامر بن عبد اللہ بن عبد القیس، ج ۷، ص ۷۶۔

اسے ان کے پاس جانے کی اجازت نہیں ملتی مجھ سے زیادہ وہ اس سلوک کا مستحق ہے۔“ قاصد نے کہا: ”امیر المؤمنین نے مجھے حکم دیا ہے کہ آپ سے کہوں آپ جس عورت سے چاہیں نکاح کر لیں اور مہر بیٹ المال سے ادا کر دوں۔“ آپ رَحْمَةُ اللَّهِ تَعَالَى عَلَيْهِ نے فرمایا: ”میں نکاح کے معاملہ میں تھکا ماندہ ہوں۔“ اس نے پوچھا: پھر آپ کس عورت سے نکاح کرنا چاہتے ہیں؟“ فرمایا: ”جو روٹی کے خشک ٹکڑے اور بوسیدہ چادر کو قبول کرے۔“ پھر اپنے ہم نشینوں کی طرف متوجہ ہو کر فرمایا: ”کیا تم میں کوئی ایسا ہے جس کے دل میں اہل خانہ کی محبت نہ ہو؟“ انہوں نے جواب دیا: ”ہم میں سے کوئی ایسا نہیں ہے۔“ پھر پوچھا: ”کیا کوئی ایسا ہے جس کے دل میں اولاد کی محبت نہ ہو؟“ عرض کی: ”نہیں۔“ پھر فرمایا: ”اس ذات کی قسم جس کے قبضہ قدرت میں میری جان ہے! نیزوں سے میری پسلیاں ٹوٹ پھوٹ جائیں یہ مجھے اس سے زیادہ پسند ہے کہ میں ایسا ہو جاؤں (یعنی میرے دل میں اللہ عَزَّوَجَلَّ کے علاوہ کسی اور کی محبت ہو)۔ اللہ عَزَّوَجَلَّ کی قسم! میں صرف محبت الہی کو ہی اپنا مقصد حیات بناؤں گا۔“ حضرت سیدنا حسن بصری عَلَيْهِ رَحْمَةُ اللَّهِ الْقَوِي فرماتے ہیں: ”حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ نے عملی طور پر ایسا ثابت بھی کر کے دکھایا۔“ (۱)

چار چیزیں:

﴿1586﴾..... حضرت سیدنا ابو ہاشم عَلَيْهِ رَحْمَةُ اللَّهِ الْحَاكِم سے مروی ہے کہ حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ نے فرمایا: ”میں نے دنیا کا معاملہ چار چیزوں میں پایا: (۱)..... مال (۲)..... عورتیں (۳)..... نیند اور (۴)..... کھانا۔ مال اور عورتوں میں تو مجھے کوئی دلچسپی نہیں اور جہاں تک نیند اور کھانے کا تعلق ہے تو اللہ عَزَّوَجَلَّ کی قسم! اگر میری طاقت میں ہوتا تو میں ان پر بھی قابو پالیتا۔“ (۲)

مظلوم کی مدد:

﴿1587-88﴾..... بنی ہاشم کے آزاد کردہ غلام حضرت سیدنا عبد اللہ بن عُمَاش رَحْمَةُ اللَّهِ تَعَالَى عَلَيْهِ کے والد بیان کرتے ہیں کہ ایک شیخ نے مجھے حضرت سیدنا عامر بن عبد اللہ رَحْمَةُ اللَّهِ تَعَالَى عَلَيْهِ کی جلا وطنی کا سبب بتایا کہ ایک مرتبہ

①..... الزهد للامام احمد بن حنبل، زهد عامر بن قیس، الحدیث: ۱۲۲۸، ص ۲۳۵۔

②..... تاریخ مدینة دمشق، الرقم: ۳۰۵۲، عامر بن عبد اللہ، ج ۲۶، ص ۱۸۔

حضرت سیدنا عامر علیہ رَحْمَةُ اللهِ الْغَاثِرُ بادشاہ کے ملازم کے پاس سے گزرے جو کسی ذمی^(۱) کو زبردستی کھینچتے ہوئے لے جا رہا تھا جبکہ ذمی مدد کے لئے پکار رہا تھا، آپ رَحْمَةُ اللهِ تَعَالَى عَلَیْهِ نے ذمی سے پوچھا: ”کیا تو نے جزیہ ادا کر دیا؟“ اس نے عرض کی: ”جی ہاں!“ آپ رَحْمَةُ اللهِ تَعَالَى عَلَیْهِ نے ملازم سے کہا: ”تم اس سے کیا چاہتے ہو؟“ عرض کی: ”اسے امیر کے گھر جھاڑ دینے کے لئے لے جا رہا ہوں۔“ آپ رَحْمَةُ اللهِ تَعَالَى عَلَیْهِ نے ذمی سے پوچھا: ”کیا یہ کام تم خوشی سے انجام دے دو گے؟“ اس نے عرض کی: ”اس کے سبب میرے دیگر کام رہ جائیں گے۔“ حضرت سیدنا عامر بن عبد قیس رَحْمَةُ اللهِ تَعَالَى عَلَیْهِ نے ملازم سے فرمایا: ”اسے چھوڑ دو۔“ اس نے کہا: ”میں اسے نہیں چھوڑوں گا۔“ پھر فرمایا: ”اسے چھوڑ دو۔“ اس نے کہا: ”نہیں چھوڑوں گا۔“ چنانچہ، آپ رَحْمَةُ اللهِ تَعَالَى عَلَیْهِ نے اپنی چادر ایک طرف رکھ کر فرمایا: ”میں اپنے جیتے جی حضور نبی پاک صَلَّی اللهُ تَعَالَى عَلَیْهِ وَآلِہٖ وَسَلَّمَ کا ذمہ ٹوٹے نہیں دوں گا۔“ پھر زبردستی ذمی کو اس سے چھڑا لیا۔ یہی عمل ان کی جلا وطنی کا سبب بنا۔^(۲)

مخالفین کو بھی دُعا:

﴿1589﴾..... حضرت سیدنا سعید جریری عَلَیْہِ رَحْمَةُ اللهِ الْوَالِیِ بیان کرتے ہیں کہ جب حضرت سیدنا عامر بن عبد اللہ رَحْمَةُ اللهِ تَعَالَى عَلَیْہِ کو جلا وطن کیا گیا تو ان کے ہم نشین ظہر مرد کے مقام تک انہیں الوداع کرنے گئے۔ آپ رَحْمَةُ اللهِ تَعَالَى عَلَیْہِ نے فرمایا: ”میں دعا کرتا ہوں تم آمین کہو۔“ لوگوں نے کہا: ”ہم بھی اسی بات کے خواہش مند ہیں کہ آپ دعا کریں۔“ چنانچہ، آپ رَحْمَةُ اللهِ تَعَالَى عَلَیْہِ نے اس طرح دعا کی: ”یا اللہ عَزَّوَجَلَّ! جس نے میری پخلخوری کی، میرے خلاف جھوٹ بولا، مجھے میرے شہر سے نکالا، میرے اور میرے ہم نشینوں کے درمیان جدائی ڈالی اس کے مال و اولاد میں اضافہ فرما، اسے جسمانی صحت اور لمبی عمر عطا فرما۔“^(۳)

﴿1590﴾..... حضرت سیدنا حسن بصری عَلَیْہِ رَحْمَةُ اللهِ الْوَالِیِ بیان کرتے ہیں کہ جب حضرت سیدنا عامر بن عبد قیسؓ فتاویٰ فیض الرسول جلد 1 صفحہ 501 پر فقیہ ملت حضرت علامہ مفتی جلال الدین احمد امجدی عَلَیْہِ رَحْمَةُ اللهِ الْوَالِیِ فرماتے ہیں: ذمی اس کافر کو کہتے ہیں جس کے جان و مال کی حفاظت کا بادشاہ اسلام نے جزیہ کے بدلے ذمہ لیا ہو (موجودہ دور کے تمام کفار عربی ہیں اب کوئی ذمی نہیں)۔

②..... الزهد للامام احمد بن حنبل، زهد عامر بن قیس، الحدیث: ۱۲۵۶، ص ۲۴۱۔

③..... المصنف لابن ابی شیبہ، کتاب الزهد، باب عامر بن عبد قیس، الحدیث: ۸، ج ۸، ص ۲۴۴۔

رَحْمَةُ اللَّهِ تَعَالَى عَلَيْهِ كوجلا وطن کر کے شام کی جانب بھیجا گیا تو آپ نے فرمایا: ”تمام تعریفیں اللہ عَزَّوَجَلَّ کے لئے ہیں جو مجھے سوار کر کے لے گیا۔“ (۱)

﴿1591﴾..... حضرت سیدنا سعید بن عامر عَلِيهِ رَحْمَةُ اللَّهِ الْغَاوِرُ فرماتے ہیں کہ حضرت سیدنا عامر بن عبد اللہ رَحْمَةُ اللَّهِ تَعَالَى عَلَيْهِ سے عرض کی گئی: ”اگر آپ بصرہ تشریف لے جائیں تو بہتر ہوگا۔“ آپ رَحْمَةُ اللَّهِ تَعَالَى عَلَيْهِ نے فرمایا: ”اللہ عَزَّوَجَلَّ کی قسم! وہ ایسا شہر ہے جس کی طرف میں نے ہجرت کی اور وہاں رہ کر قرآن مجید سیکھا لیکن سفرِ محبت ایسا سفر ہے کہ جس کا کوئی ٹھکانا نہیں۔“ (۲)

﴿1592﴾..... حضرت سیدنا قتادہ رَحْمَةُ اللَّهِ تَعَالَى عَلَيْهِ فرماتے ہیں کہ ایک مرتبہ حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ نے بارگاہِ الہی میں عرض کی: ”اے اللہ عَزَّوَجَلَّ! سردیوں میں میرے لئے طہارت کرنا آسان فرما۔“ (اس کے بعد) جب طہارت کے لئے پانی لایا جاتا تو اُس میں سے بخارات اٹھ رہے ہوتے۔ (۳)

مخلوق کے خوف سے بے پروا:

﴿1593﴾..... حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ بیان کرتے ہیں کہ ایک بار حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ کا گزر ایک ایسے قافلے کے قریب سے ہوا جو کسی مقام پر ٹھہرا ہوا تھا، آپ نے پوچھا: ”آگے کیوں نہیں جاتے؟“ کہا: ”ایک شیر ہمارے راستہ میں حائل ہو گیا ہے۔“ آپ رَحْمَةُ اللَّهِ تَعَالَى عَلَيْهِ نے فرمایا: ”یہ بھی کتوں میں سے ایک کتا ہے۔“ چنانچہ آپ شیر کے اتنا قریب ہو کر گزرے کہ کپڑے شیر کے منہ سے چھو گئے۔ (۴)

اللہ عَزَّوَجَلَّ پر کامل بھروسا:

﴿1594﴾..... حضرت سیدنا ابوسلیمان دارانی قُدْسِ سِرُّهُ السُّورَانِسِ فرماتے ہیں کہ ایک بار حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ سے عرض کی گئی: ”آپ کے گھر کا قرب و جوار آگ کی لپیٹ میں آچکا ہے (لہذا اپنے گھر کی

①..... الزهد للإمام أحمد بن حنبل، زهد عامر بن قیس، الحديث: ۱۲۴۷، ص ۲۳۹۔

②..... الزهد للإمام أحمد بن حنبل، زهد عامر بن قیس، الحديث: ۱۲۵۵، ص ۲۴۱۔

③..... الزهد لابن مبارك، باب ماجاء في ذكر عامر..... الخ، الحديث: ۸۶۱، ص ۲۹۵۔

④..... صفة الصفوة، الرقم: ۴۸۴، عامر بن عبد الله، ج ۳، ص ۱۳۵۔

خبر لیجئے۔“ آپ رَحْمَةُ اللَّهِ تَعَالَى عَلَيْهِ نے فرمایا: ”آگ کو چھوڑ دو وہ اللہ عَزَّوَجَلَّ کی طرف سے مامور ہے۔“ پھر نماز میں

مشغول ہو گئے۔ چنانچہ، جب آگ قرب و جوار کو جلاتی ہوئی ان کے گھر تک پہنچی تو دوسری جانب پھر گئی۔ (۱)

﴿1595﴾..... حضرت سیدنا مالک بن دینار عَلِيهِ رَحْمَةُ اللَّهِ الْفَقْدَانِ فرماتے ہیں: ایک شخص نے کسی کو خواب میں ندا

دیتے سنا کہ ”لوگوں کو آگاہ کر دو حضرت سیدنا عامر بن عبد قیس رَحْمَةُ اللَّهِ تَعَالَى عَلَيْهِ کی اللہ عَزَّوَجَلَّ سے ملاقات ہوگی اور

جس دن ان کی ملاقات ہوگی اس دن ان کا چہرہ چودھویں کے چاند کی طرح روشن ہوگا۔“ (۲)

نماز میں خشوع و خضوع:

﴿1596﴾..... حضرت سیدنا حسن بصری عَلِيهِ رَحْمَةُ اللَّهِ الْقَوِي بیان کرتے ہیں کہ حضرت سیدنا عامر بن عبد قیس رَحْمَةُ

اللہ تَعَالَى عَلَيْهِ نے کچھ لوگوں کو دوران نماز جائد اور غیرہ کا تذکرہ کرتے سنا تو فرمایا: ”کیا تم اسے پاسکتے ہو؟“ انہوں نے

عرض کی: ”جی ہاں!“ آپ رَحْمَةُ اللَّهِ تَعَالَى عَلَيْهِ نے فرمایا: ”بخدا! میرا پیٹ نیزوں سے چھلنی ہو جائے تو یہ مجھے اس سے

زیادہ پسند ہے کہ دوران نماز مجھ سے ایسی باتیں صادر ہوں۔“ (۳)

راحت و سکون کیسے حاصل ہو؟

﴿1597﴾..... حضرت سیدنا ثابت رَحْمَةُ اللَّهِ تَعَالَى عَلَيْهِ سے مروی ہے کہ ایک بار حضرت سیدنا عامر بن عبد اللہ

رَحْمَةُ اللَّهِ تَعَالَى عَلَيْهِ نے اپنے پیچازاد بھائیوں سے فرمایا: ”تم اپنے معاملات اللہ عَزَّوَجَلَّ کے سپرد کر دو راحت و سکون

پا جاؤ گے۔“ (۴)

فرمانبردار بن جاؤ دعائیں قبول ہوں گی:

﴿1598﴾..... حضرت سیدنا ابو غلاء رَحْمَةُ اللَّهِ تَعَالَى عَلَيْهِ بیان کرتے ہیں کہ ایک شخص نے حضرت سیدنا عامر بن

عبد اللہ رَحْمَةُ اللَّهِ تَعَالَى عَلَيْهِ سے عرض کی: ”میرے لئے مغفرت کی دعا کیجئے!“ آپ رَحْمَةُ اللَّهِ تَعَالَى عَلَيْهِ نے فرمایا: ”تو

①..... تاریخ مدینہ دمشق، الرقم: ۳۰۵۲، عامر بن عبد اللہ، ج ۲۶، ص ۳۱۔

②..... تاریخ مدینہ دمشق، الرقم: ۳۰۵۲، عامر بن عبد اللہ، ج ۲۶، ص ۴۲۔

③..... الزهد للامام احمد بن حنبل، زهد عامر بن قیس، الحدیث: ۱۲۴۰، ص ۲۳۸۔

④..... المصنف لابن ابی شیبہ، کتاب الزهد، باب عامر بن عبد قیس، الحدیث: ۶، ج ۸، ص ۲۴۳۔

نے ایسے شخص سے دعائے مغفرت کے لئے کہا ہے جو اپنے لئے بھی ایسی دعا کرنے سے عاجز ہے۔ ہاں! اللہ عَزَّوَجَلَّ کی اطاعت و فرمانبرداری کرو پھر دعا مانگو وہ تمہاری دعا ضرور قبول فرمائے گا۔“ (۱)

قرآن پاک سے ناطہ جوڑو:

﴿1599﴾..... قرشیوں کے آزاد کردہ غلام حضرت سیدنا ابو زکریا رَحْمَةُ اللَّهِ تَعَالَى عَلَيَّہِ اپنے بعض مشائخ سے روایت کرتے ہیں کہ حضرت سیدنا عمر بن عبد اللہ رَحْمَةُ اللَّهِ تَعَالَى عَلَيَّہِ کی عبیدہ نامی بیچازاد بہن انہیں مجاہدات کرتے دیکھتی تو شدید تیار کر کے ان کے پاس لاتی۔ آپ رَحْمَةُ اللَّهِ تَعَالَى عَلَيَّہِ محلے کے یتیموں کو کھانے کے لئے بلا لیتے۔ وہ عرض کرتی: ”میں نے تریدا اپنے ہاتھ سے بنائی ہے تاکہ آپ خود تناول فرمائیں۔“ آپ رَحْمَةُ اللَّهِ تَعَالَى عَلَيَّہِ فرماتے: ”کیا ایسا تم نے مجھے فائدہ پہنچانے کے ارادے سے نہیں کیا تھا؟ (یتیموں کے کھانے میں میرے لئے زیادہ نفع ہے)۔“ نیز اپنی بیچازاد بہن سے فرماتے: ”اے عبیدہ! دنیا سے ناطہ جوڑنے کی بجائے قرآن کریم سے ناطہ جوڑو کیونکہ جو قرآن کریم سے ناطہ نہیں جوڑتا وہ دنیا سے حسرت و افسوس کرتے ہوئے ہی رخصت ہوتا ہے۔“ (۲)

بلا حساب جنت میں داخلہ:

﴿1600﴾..... حضرت سیدنا حسن بصری عَلَیْہِ رَحْمَةُ اللَّهِ تَعَالَى عَلَیْہِ بیان کرتے ہیں کہ حضرت سیدنا عمر بن عبد قیس رَحْمَةُ اللَّهِ تَعَالَى عَلَیَّہِ مسجد میں بیٹھا کرتے تھے لیکن کچھ عرصے بعد انہوں نے مسجد میں بیٹھنا چھوڑ دیا ہم نے گمان کیا کہ آپ خواہشات کی پیروی کرنے والوں کی وجہ سے کنارہ کشی اختیار کر رہے ہیں۔ چنانچہ، ہم ان کے پاس آئے اور عرض کی: ”آپ مسجد میں بیٹھا کرتے تھے لیکن اب نہیں بیٹھتے (کیا وجہ ہے)؟“ آپ رَحْمَةُ اللَّهِ تَعَالَى عَلَیَّہِ نے فرمایا: ”ہاں! اب نہ بیٹھنے کی وجہ یہ ہے کہ مجلس میں بہت زیادہ شور و غل اور فضول گوئی ہونے لگی ہے۔“ عرض کی: ”ہم نے سمجھا کہ آپ نے خواہشات کی پیروی کرنے والوں کی وجہ سے کنارہ کشی اختیار کی ہے۔“ پھر ہم نے عرض کی: ”خواہشات کی پیروی کرنے والوں کے بارے میں آپ کیا فرماتے ہیں؟“ حضرت سیدنا عمر عَلَیْہِ رَحْمَةُ اللَّهِ تَعَالَى عَلَیَّہِ نے فرمایا: ”میں اس قابل کہاں کہ ان کے بارے میں کچھ کہوں۔ میں نے پیارے مصطفیٰ صَلَّی اللَّهُ تَعَالَى عَلَیْہِ وَآلِہٖ وَسَلَّمَ کی زیارت سے مشرف

①..... الزهد للإمام أحمد بن حنبل، زهد عامر بن قیس، الحدیث: ۱۲۴۱، ص ۲۳۸۔

②..... الزهد للإمام أحمد بن حنبل، زهد عامر بن قیس، الحدیث: ۱۲۵۴، ص ۲۴۰۔

ہونے والوں میں سے کچھ لوگوں کو دیکھا اور ان کی صحبت اختیار کی ہے۔ وہ کہا کرتے تھے کہ قیامت کے دن باعتبار ایمان برگزیدہ لوگ وہ ہوں گے جو دنیا میں سختی سے اپنے نفس کا محاسبہ کیا کرتے تھے اور سب سے زیادہ غمگین وہ لوگ ہوں گے جو دنیا میں سب سے زیادہ خوش ہوتے تھے اور سب سے زیادہ وہ لوگ روئیں گے جو دنیا میں سب سے زیادہ ہنسا کرتے تھے۔ نیز انہوں نے یہ بھی بتایا کہ اللہ عَزَّوَجَلَّ نے کچھ فرائض مقرر کئے، کچھ سنتیں جاری فرمائیں اور کچھ حدود متعین فرمائی ہیں، لہذا جس نے فرائض و سنن پر عمل کیا اور اس کی مقرر کردہ حدود سے اجتناب برتا وہ بلا حساب جنت میں داخل ہوگا اور جس نے فرائض و سنن پر تو عمل کیا لیکن حدود کی پروا نہ کی اور (مرنے سے پہلے) توبہ نہ کر لی تو وہ سخت آزمائش، تکالیف اور ہولناکیوں کا سامنا کرنے کے بعد جنت میں داخل ہوگا اور جس نے فرائض و سنن پر تو عمل کیا لیکن حدود کی خلاف ورزی کی پھر بغیر توبہ کئے مر گیا لیکن بارگاہ الہی میں مسلمان حاضر ہوا تو اللہ عَزَّوَجَلَّ کی مشیت پر ہے، چاہے تو اسے معاف فرمادے اور چاہے تو عذاب دے۔“ (۱)

تین پیشیاں:

﴿1601﴾..... حضرت سپیدنا حسن بصری علیہ رحمۃ اللہ القوی سے مروی ہے کہ حضرت سپیدنا عامر بن عبد قیس رحمۃ اللہ تعالیٰ علیہ نے فرمایا: ”قیامت کے دن لوگوں پر تین پیشیاں ہوں گی۔ دو حساب و کتاب اور عذر وغیرہ کی صورت میں جبکہ تیسری پیشی اعمال ناموں کی تقسیم کی صورت میں ہوگی۔ چنانچہ، کوئی اپنا اعمال نامہ دائیں ہاتھ میں لے گا کوئی بائیں ہاتھ میں۔“ پھر حضرت سپیدنا عبد اللہ بن مبارک رحمۃ اللہ تعالیٰ علیہ نے حضرت سپیدنا عامر بن عبد قیس رحمۃ اللہ تعالیٰ علیہ کی طرف منسوب کر کے یہ اشعار پڑھے:

قَدْ طَارَتِ الصُّحُفُ فِي الْأَيْدِي مُنْتَشِرَةً
فَكَيْفَ سَهْوُكَ وَالْأَنْبِيَاءُ وَأَقِيعَةٌ
أَمَّا الْجَنَانُ وَعَيْشٌ لَا إِنْقِضَاءَ لَهُ
تَهْوِي بِسُكَّانِهَا طَوْرًا وَتَرْفَعُهُ
لِيَنْفَعِ الْعِلْمَ قَبْلَ الْمَوْتِ عَالِمُهُ
فِيهَا السَّرَائِرُ وَالْجَبَابِرُ مُطَّلِعُ
عَمَّا قَلِيلٌ وَلَا تَدْرِي بِمَا تَقَعُ
أَمَّا الْجَحِيمُ فَلَا تَبْقَى وَلَا تَدَعُ
إِذَا رَجَوْا مَخْرَجًا مِنْ غَمِّهَا قُبِعُوا
قَدْ سَأَلَ قَوْمٌ بِهَا الرَّجْعِي فَمَا رَجَعُوا

①..... الزهد للإمام أحمد بن حنبل، زهد عامر بن قيس، الحديث: ۱۲۵۳، ص ۲۴۰۔

ترجمہ: (۱)..... (بروز قیامت) نامہ اعمال کی تقسیم ہوگی جو لوگوں کے ہاتھوں میں بکھرے ہوں گے ان میں ان کے راز ہوں گے جبکہ خدائے جبار و قہار عَزَّوَجَلَّ تمام رازوں پر مطلع ہے۔

(۲)..... تو ان سے کیسے غافل ہے حالانکہ آئے دن خبریں (اموات) تیرے سامنے رونما ہوتی رہتی ہیں اور تو یہ بھی نہیں جانتا کہ عنقریب کیا ہونے والا ہے۔

(۳)..... یا جنت اور ایسی زندگی حاصل ہوگی جس کی کوئی انتہا نہیں یا پھر جہنم کا ایندھن بنا پڑے گا جہاں تیرے لئے نہ تو بقا ہوگی اور نہ ہی چھٹکارا ملے گا۔

(۴)..... جہنم اپنے اندر بسنے والوں کو کبھی نیچے دھکیلے گی کبھی اوپر اچھالے گی اور جب بھی انہیں جہنم کے غم و اندوہ سے نکلنے کی امید ہوگی تو گرزوں سے ان کا استقبال کیا جائے گا۔

(۵)..... علم رکھنے والے کو چاہئے کہ موت سے پہلے پہلے علم سے نفع حاصل کر لے کیونکہ جہنمیوں میں سے کچھ لوگ دنیا میں بھیجے جانے کی التجا کریں گے لیکن انہیں بھیجا نہیں جائے گا۔

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ ہم نے تابعین میں سے حضرت سیدنا اویس قرنی عَلَیْہِ رَحْمَةُ اللّٰهِ الْغَنِی کے ذکر سے ابتدا کی کیونکہ وہ عبادت گزار تابعین کے سردار ہیں اور دوسرے نمبر پر حضرت سیدنا عمر بن عبد قیس رَحْمَةُ اللّٰهِ تَعَالٰی عَلَیْہِہِ تَذْکَرُہُ کیا کیونکہ آپ قبیلہ بنو عمر سے تعلق رکھتے ہیں اور وہ پہلے تابعی ہیں جنہوں نے بصرہ کے عبادت گزاروں میں شہرت حاصل کی۔ انہیں کوفہ سے تعلق رکھنے والے تابعین پر مقدم کرنے کی وجہ یہ ہے کہ بصرہ کو کوفہ پر فضیلت حاصل ہے کیونکہ بصرہ کی بنیاد کوفہ سے چار سال قبل رکھی گئی۔ اسی وجہ سے اہل بصرہ عبادت و ریاضت میں اہل کوفہ پر فضیلت رکھتے ہیں نیز آپ رَحْمَةُ اللّٰهِ تَعَالٰی عَلَیْہِہِ ان بلند بخت افراد میں سے ہیں کہ عبادت و ریاضت میں جن کی تربیت حضرت سیدنا ابو موسیٰ اشعری رَضِيَ اللّٰهُ تَعَالٰی عَنْہُ کے ہاتھوں ہوئی۔ آپ رَحْمَةُ اللّٰهِ تَعَالٰی عَلَیْہِہِ نے قرآن مجید کی تعلیم انہی سے حاصل کی اور انہی کے طریقہ کار کو اختیار کیا۔ چنانچہ،

﴿1602﴾..... حضرت سیدنا ابو عون بن سیرین عَلَیْہِ رَحْمَةُ اللّٰهِ الْمُبِیْن بیان کرتے ہیں کہ حضرت سیدنا ابو موسیٰ اشعری رَضِيَ اللّٰهُ تَعَالٰی عَنْہُ نے حضرت سیدنا عمر بن عبد اللہ رَحْمَةُ اللّٰهِ تَعَالٰی عَلَیْہِہِ کو خط لکھا کہ میں نے تم سے ایک بات کا عہد لیا تھا مجھے خبر ملی ہے کہ تم نے عہد توڑ دیا ہے، لہذا اللہ عَزَّوَجَلَّ سے ڈرو اور اپنے عہد پر قائم رہو۔“ (۱)

①..... المصنف لابن ابی شیبہ، کتاب الزہد، کلام ابی موسیٰ، الحدیث: ۶، ج ۸، ص ۲۰۴۔

حضرت سیدنا مسروق رَحْمَةُ اللَّهِ تَعَالَى عَلَيْهِ

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضرت سیدنا مسروق رَحْمَةُ اللَّهِ تَعَالَى عَلَيْهِ بھی تابعین میں سے ہیں۔ آپ عالم ربانی، محبت الہی میں سرگرداں، اپنے گناہوں کو یاد رکھنے والے، علوم و فنون میں مہارت رکھنے والے، حفاظت الہی پر کامل بھروسہ رکھنے والے اور اللہ عَزَّوَجَلَّ کے بندوں کے محبوب ہیں۔ پورا نام ابو عاتشہ حضرت سیدنا مسروق بن عبد الرحمن ہمدانی کوئی ہے لیکن مسروق کے نام سے مشہور و معروف ہیں۔

علمائے تصوف فرماتے ہیں: بارگاہ الہی میں حاضری اور ملاقات کے لئے ہر وقت تیار رہنے نیز اشیاء کے وجود اور راہ طریقت میں غور و فکر کرنے کا نام تصوف ہے۔

عالم و جاہل کی پہچان:

﴿1603﴾..... حضرت سیدنا مسروق رَحْمَةُ اللَّهِ تَعَالَى عَلَيْهِ فرماتے ہیں: ”کسی شخص کے عالم ہونے کے لئے اتنا ہی کافی ہے کہ وہ اللہ عَزَّوَجَلَّ سے ڈرے اور کسی کے جاہل ہونے کے لئے اتنا ہی کافی ہے کہ وہ اپنے عمل پر فخر کرے۔“ (۱)

علم کا متلاشی:

﴿1604﴾..... حضرت سیدنا ایوب طائی رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا امام شعیب علیہ رَحْمَةُ اللَّهِ الْقَوِي سے ایک مسئلہ پوچھا تو انہوں نے فرمایا: ”میں نے کائنات میں حضرت سیدنا مسروق رَحْمَةُ اللَّهِ تَعَالَى عَلَيْهِ سے زیادہ علم کا متلاشی کسی کو نہیں دیکھا۔“ (۲)

﴿1605﴾..... حضرت سیدنا امام شعیب علیہ رَحْمَةُ اللَّهِ الْقَوِي فرماتے ہیں کہ ”ایک بار حضرت سیدنا مسروق رَحْمَةُ اللَّهِ تَعَالَى عَلَيْهِ بصرہ میں کسی عالم سے ایک آیت کی تفسیر معلوم کرنے کے لئے گئے لیکن وہ اس کے بارے میں نہیں جانتے تھے۔ انہوں نے بتایا کہ اہل شام میں ایک عالم ہیں آپ ان کے پاس چلے جائیں۔ چنانچہ، آپ رَحْمَةُ اللَّهِ تَعَالَى عَلَيْهِ

①..... الطبقات الكبرى لابن سعد، الرقم: ۱۹۷۷، مسروق بن اجدع، ج ۶، ص ۱۴۲۔

②..... سیر اعلام النبلاء، الرقم: ۳۸۴، مسروق بن اجدع، ج ۵، ص ۱۰۳۔

ہمارے پاس تشریف لائے۔ پھر آیت کی تفسیر جاننے کے لئے ملک شام کی جانب روانہ ہو گئے۔“ (۱)

﴿1606﴾..... حضرت سیدنا ہلال بن یساف رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا مسروق رَحْمَةُ اللَّهِ تَعَالَى عَلَيْهِ نے فرمایا: ”جسے یہ پسند ہو کہ وہ اولین و آخرین اور دنیا و آخرت کا علم جان لے اسے چاہئے کہ سورہ واقعہ کی تلاوت کرے۔“ (۲)

عبادت کا ذوق و شوق:

﴿1607﴾..... حضرت سیدنا ابوسحاق عَلَيْهِ رَحْمَةُ اللَّهِ الرَّزَّاقُ فرماتے ہیں کہ ”حضرت سیدنا مسروق رَحْمَةُ اللَّهِ تَعَالَى عَلَيْهِ جب حج کے لئے جاتے تو ساری ساری رات سجدے میں گزار دیتے۔“ (۳)

﴿1608﴾..... حضرت سیدنا علاء بن ہارون رَحْمَةُ اللَّهِ تَعَالَى عَلَيْهِ فرماتے ہیں کہ ”حضرت سیدنا مسروق رَحْمَةُ اللَّهِ تَعَالَى عَلَيْهِ حج کے لئے گئے تو واپس لوٹنے تک اپنی پیشانی کو زمین پر بچھائے رکھا (یعنی خوب عبادت کی)۔“ (۴)

﴿1609﴾..... حضرت سیدنا سعید بن جبیر رَحْمَةُ اللَّهِ تَعَالَى عَلَيْهِ بَيَان کرتے ہیں کہ ایک بار حضرت سیدنا مسروق رَحْمَةُ اللَّهِ تَعَالَى عَلَيْهِ سے میری ملاقات ہوئی تو انہوں نے مجھ سے فرمایا: ”اے سعید! اپنے چہروں کو خاک آلود (یعنی کثرت سے سجدوں) کرنے کے سوا دنیا میں کوئی بھی چیز ایسی نہیں جس میں رغبت رکھی جائے۔“ (۵)

﴿1610﴾..... حضرت سیدنا ابوضحیٰ عَلَيْهِ رَحْمَةُ اللَّهِ الْعُلَى سے مروی ہے کہ حضرت سیدنا مسروق رَحْمَةُ اللَّهِ تَعَالَى عَلَيْهِ نے فرمایا: ”بندہ رب عَزَّوَجَلَّ کے سب سے زیادہ قریب سجدہ کی حالت میں ہوتا ہے۔“ (۶)

﴿1611﴾..... حضرت سیدنا ابوضحیٰ عَلَيْهِ رَحْمَةُ اللَّهِ الْعُلَى فرماتے ہیں کہ حضرت سیدنا مسروق رَحْمَةُ اللَّهِ تَعَالَى عَلَيْهِ جب نماز کے لئے کھڑے ہوتے تو یوں معلوم ہوتا گویا کہ راہب ہیں اور اپنے اہل خانہ سے فرماتے: ”تمہیں مجھ سے کچھ

①..... تاریخ مدینة دمشق، الرقم: ۷۳۷۰، مسروق بن عبدالرحمن، ج ۵۷، ص ۳۹۷۔

②..... المصنف لابن ابی شیبہ، کتاب الزہد، کلام ابی مسروق، الحدیث: ۹، ج ۸، ص ۲۱۱۔

③..... المصنف لابن ابی شیبہ، کتاب الزہد، کلام ابی مسروق، الحدیث: ۲، ج ۸، ص ۲۱۱۔

④..... تاریخ مدینة دمشق، الرقم: ۷۳۷۰، مسروق بن عبدالرحمن، ج ۵۷، ص ۴۲۵۔

⑤..... الطبقات الکبریٰ لابن سعد، الرقم: ۱۹۷۷، مسروق بن الاعدع، ج ۶، ص ۱۴۲۔

⑥..... المصنف لابن ابی شیبہ، کتاب الزہد، کلام مسروق، الحدیث: ۸، ج ۸، ص ۲۱۱۔

حاجت ہو تو میرے نماز شروع کرنے سے پہلے پہلے بیان کر دو۔“ (۱)

﴿1612﴾ حضرت سیدنا ابراہیم بن محمد بن منشر رَحْمَةُ اللَّهِ تَعَالَى عَلَيْهِ بَيَان کرتے ہیں کہ ”حضرت سیدنا مسروق رَحْمَةُ اللَّهِ تَعَالَى عَلَيْهِ اپنے اور اہل خانہ کے درمیان پردہ لٹکا لیتے اور نماز میں مشغول ہو کر گھر والوں اور دنیا سے کنارہ کش ہو جاتے۔“ (۲)

﴿1613﴾ حضرت سیدنا ابراہیم بن محمد بن منشر رَحْمَةُ اللَّهِ تَعَالَى عَلَيْهِ اپنے والد سے روایت کرتے ہیں کہ حضرت سیدنا مسروق رَحْمَةُ اللَّهِ تَعَالَى عَلَيْهِ فیصلہ کرنے پر اجرت نہ لیتے اور یہ آیت مبارکہ تلاوت فرماتے:

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ
وَأَمْوَالَهُمْ بِأَنْ لَّهُمُ الْجَنَّةُ (پ ۱۱، التوبة: ۱۱۱) جان خرید لئے ہیں اس بدلے پر کہ ان کے لئے جنت ہے۔ (۳)

دنیا کی حقیقت:

﴿1614﴾ حضرت سیدنا ابراہیم بن محمد بن منشر رَحْمَةُ اللَّهِ تَعَالَى عَلَيْهِ فرماتے ہیں کہ حضرت سیدنا مسروق رَحْمَةُ اللَّهِ تَعَالَى عَلَيْهِ ہر جمعہ کو نچر پر سوار ہوتے اور مجھے اپنے پیچھے بٹھا کر مقام حیرہ میں کوڑا کرکٹ کے ایک پرانے سے ڈھیر پر تشریف لاتے اور نچر کو اس پر چڑھا کر فرماتے: ”دنیا ہمارے پاؤں تلے ہے۔“ (۴)

﴿1615﴾ حضرت سیدنا حمزہ بن عبد اللہ بن عتبہ بن مسعود عَلَيْهِ رَحْمَةُ اللَّهِ تَعَالَى بَيَان کرتے ہیں: مجھے خبر ملی ہے کہ حضرت سیدنا مسروق رَحْمَةُ اللَّهِ تَعَالَى عَلَيْهِ نے اپنے بھتیجے کا ہاتھ پکڑا اور کوفہ میں کوڑا کرکٹ کے ایک ڈھیر پر چڑھ کر فرمایا: ”کیا میں تجھے دنیا نہ دکھاؤں؟ یہ ہے دنیا جسے لوگوں نے کھایا اور فنا کر دیا، پہنا اور پرانا کر دیا، اس پر سوار ہو کر اسے لاغر و کمزور کر دیا، اس کے لئے خون بہایا، اس کی خاطر اللہ عَزَّ وَجَلَّ کی حرام کردہ چیزوں کو حلال ٹھہرایا اور اسی کی خاطر قطع رحمی کی۔“ (۵)

①..... تاریخ مدینة دمشق، الرقم: ۷۳۷۰، مسروق بن عبد الرحمن، ج ۵۷، ص ۴۳۰۔

②..... تاریخ مدینة دمشق، الرقم: ۷۳۷۰، مسروق بن عبد الرحمن، ج ۵۷، ص ۴۳۰۔

③..... سیر اعلام النبلاء، الرقم: ۳۸۴، مسروق بن الاجدع، ج ۵، ص ۱۰۵۔

④..... المصنف لابن ابی شیبہ، کتاب الامراء، ما ذکر من حدیث الامراء..... الخ، الحدیث: ۶۰، ج ۷، ص ۲۵۸۔

⑤..... تاریخ مدینة دمشق، الرقم: ۷۳۷۰، مسروق بن عبد الرحمن، ج ۵۷، ص ۴۳۱-۴۳۰۔

بہترین ٹھکانا:

﴿1616﴾..... حضرت سیدنا ابراہیم بن محمد بن منشر رَحْمَةُ اللهِ تَعَالَى عَلَيْهِ سَے مروی ہے کہ حضرت سیدنا مسروق رَحْمَةُ اللهِ تَعَالَى عَلَيْهِ نے فرمایا: ”قبر سے بڑھ کر مومن کے لئے کوئی چیز بہتر نہیں کیونکہ مومن قبر میں جا کر دنیا کے غموں سے راحت حاصل کر لیتا اور اللہ عَزَّوَجَلَّ کے عذاب سے امن میں آجاتا ہے۔“ (۱)

﴿1617﴾..... حضرت سیدنا مسلم رَحْمَةُ اللهِ تَعَالَى عَلَيْهِ سَے مروی ہے کہ حضرت سیدنا مسروق رَحْمَةُ اللهِ تَعَالَى عَلَيْهِ نے فرمایا: ”جب میرا خادم مجھے یہ کہتا ہے کہ گھر میں نہ تو کوئی کھانے کی چیز ہے اور نہ ہی کوئی درہم تو میں اپنے گمان میں اس وقت خود کو سب سے بہتر حالت میں محسوس کرتا ہوں۔“ (۲)

﴿1618﴾..... حضرت سیدنا ابو العباس سراج رَحْمَةُ اللهِ تَعَالَى عَلَيْهِ سَے مروی ہے کہ حضرت سیدنا مسروق رَحْمَةُ اللهِ تَعَالَى عَلَيْهِ نے فرمایا: ”بندے کے لئے ایسی جگہوں کا ہونا ضروری ہے جہاں وہ تنہائی اختیار کر کے اپنے گناہوں کو یاد کرے اور ان سے معافی چاہے۔“ (۳)

مال و دولت کی بیجا کثرت کا نقصان:

﴿1619﴾..... حضرت سیدنا ابو وائل رَحْمَةُ اللهِ تَعَالَى عَلَيْهِ سَے مروی ہے کہ حضرت سیدنا مسروق رَحْمَةُ اللهِ تَعَالَى عَلَيْهِ نے فرمایا: ”جس گھر میں مال و دولت زیادہ ہو اس میں آنسو (یعنی رنج و غم) بھی زیادہ ہوتے ہیں۔“ (۴)

﴿1620﴾..... حضرت سیدنا اسمعی رَحْمَةُ اللهِ الْوَكِيِّ سَے مروی ہے کہ حضرت سیدنا مسروق رَحْمَةُ اللهِ تَعَالَى عَلَيْهِ اکثر یہ اشعار پڑھا کرتے تھے:

وَأَرْخَىٰ عَلَيْهِ السِّتْرَ مَلْحٌ وَحَرْدَقٌ	وَيَكْفِيكَ مِمَّا أُغْلِقَ الْبَابُ دُونَهُ
تُعَارِضُ أَصْحَابَ الثَّرِيدِ الْمُلْبِقِ	وَمَاءُ فُرَاتٍ بَارِدٌ تَمَّ تَغْتَدِي
غُذِيَتْ بِاللَّوَانِ الطَّعَامِ الْمَفْتَقِ	تَجَشَّأُ إِذْ مَا هُمْ تُجَشِّئُوا كَأَنَّمَا

①..... المصنف لابن ابی شیبہ، کتاب الزهد، کلام مسروق، الحدیث: ۱، ج ۸، ص ۲۱۱۔

②..... المرجع السابق۔

③..... المرجع السابق۔

④..... کتاب الزهد لابن مبارک، باب النهی عن طول الامل، الحدیث: ۲۶۳، ص ۸۹۔

ترجمہ: تیرے لئے نمک، روٹی اور فرات کا ٹھنڈا پانی کافی ہے کہ جسے حاصل کرنے کے بعد دروازہ بند کر کے پردہ ڈال دیا جائے۔ پھر تھوڑا سا کھانا کھا کر نرم و ملائم ٹرید کھانے والوں سے ملاقات ہو تو جب وہ ڈکار لیں تم بھی ڈکارو تا کہ یہ گمان کیا جائے کہ تمہیں بھی انواع و اقسام کے مزیدار کھانے کھلائے گئے ہیں۔^(۱)

سَيِّدُنَا مَسْرُوقٌ رَحْمَةُ اللَّهِ تَعَالَى عَلَيْهِ سَمِعَ مَرُورِيَّ أَحَادِيثَ

﴿1621﴾..... حضرت سیدنا مسروق رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ سے روایت کرتے ہیں کہ حضور نبی پاک، صاحب کولاک، سیاح افلاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بدخلق آدمی برے شخص کو معاف نہیں کرتا جبکہ نیک خصلت شخص بری خصلت والے کو معاف کر دیتا ہے۔“^(۲)

زنا کے اسباب:

﴿1622﴾..... حضرت سیدنا مسروق رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ سے روایت کرتے ہیں کہ حضور نبی کریم، رؤوف رحيم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”آنکھیں زنا کرتی ہیں، ہاتھ زنا کرتے ہیں، پاؤں زنا کرتے ہیں اور شرم گاہ بھی زنا کرتی ہے۔“^(۳)

..... تعريف اور سعادت.....

حضرت سیدنا امام عبد اللہ بن عمر بیضاوی عَلَيْهِ رَحْمَةُ اللَّهِ الْوَعُودِي (متوفی ۲۸۵ھ) ارشاد فرماتے ہیں کہ ”جو شخص اللہ عَزَّوَجَلَّ اور اس کے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی فرمانبرداری کرتا ہے دُنیا میں اس کی تعریفیں ہوتی ہیں اور آخرت میں سعادت مندی سے سرفراز ہوگا۔“ (تفسیر البیضاوی، پ ۲۲، الاحزاب، تحت الاية: ۷۱، ج ۴، ص ۳۸۸)

①..... الجرح والتعديل لابن ابی حاتم الرازی، سفیان الثوری، باب ما ذکر من زهد سفیان الثوری وورعه، ج ۱، ص ۹۸، بتغییر قلیل، عن سفیان الثوری۔

②..... مسند ابی داود الطیالسی، ما اسند عبد اللہ بن مسعود، الجزء الاول، الحدیث: ۲۹۶، ص ۳۸۔

③..... المسند للإمام احمد بن حنبل، مسند عبد اللہ بن مسعود، الحدیث: ۳۹۱۲، ج ۲، ص ۸۴۔

حضرت سیدنا علقمہ بن قیس نخعی علیہ رحمۃ اللہ القوی

عالم ربانی حضرت سیدنا ابو شہل علقمہ بن قیس نخعی ہمدانی قدس سرہ النورانی بھی تابعین کے طبقہ اولیٰ میں سے ہیں۔

آپ رحمۃ اللہ تعالیٰ علیہ کو فقہت و عبادت، حسن تلاوت اور زہد و تقویٰ میں سے وافر حصہ عطا کیا گیا۔

﴿1623-24﴾..... حضرت سیدنا مزہب الطیب رحمۃ اللہ تعالیٰ علیہ فرماتے ہیں کہ ”حضرت سیدنا علقمہ رحمۃ اللہ تعالیٰ

علیہ ان دیندار لوگوں میں سے تھے جو (اچھی آواز کے ساتھ) کثرت سے تلاوت قرآن کیا کرتے تھے۔“ مزید فرماتے

ہیں: ”آپ رحمۃ اللہ تعالیٰ علیہ اس امت کے عالم ربانی ہیں۔“ (۱)

﴿1625﴾..... حضرت سیدنا ابو عمر رحمۃ اللہ تعالیٰ علیہ بیان کرتے ہیں کہ ہم حضرت سیدنا عمر بن شرحبیل علیہ رحمۃ

اللہ الوکیل کے پاس گئے تو انہوں نے فرمایا: ”میرے ساتھ اس شخص کے پاس چلو جو (دین اسلام کی) پیروی کرنے میں

حضرت سیدنا عبد اللہ بن مسعود رضی اللہ تعالیٰ عنہ کے سب سے زیادہ مشابہ ہے۔“ چنانچہ، وہ ہمیں حضرت سیدنا علقمہ

رحمۃ اللہ تعالیٰ علیہ کے پاس لے گئے۔ (۲)

مرجع صحابہ:

﴿1626﴾..... حضرت سیدنا قابوس بن ابی ظبیان علیہ رحمۃ اللہ المتان فرماتے ہیں کہ ”میں نے اپنے والد سے پوچھا

کہ آپ صحابہ کرام رضوان اللہ تعالیٰ علیہم اجمعین کو چھوڑ کر خاص طور پر حضرت سیدنا علقمہ رحمۃ اللہ تعالیٰ علیہ کے پاس

کیوں جاتے ہیں؟“ والد صاحب نے فرمایا: ”میں نے صحابہ کرام رضوان اللہ تعالیٰ علیہم اجمعین کو حضرت سیدنا علقمہ

رحمۃ اللہ تعالیٰ علیہ سے سوال کرتے اور فتویٰ پوچھتے دیکھا ہے۔“ (۳)

محبوب الہی:

﴿1627﴾..... حضرت سیدنا اسحاق بن عبد اللہ رحمۃ اللہ تعالیٰ علیہ حضرت سیدنا عبد اللہ بن مسعود رضی اللہ تعالیٰ عنہ

①..... تاریخ مدینہ دمشق، الرقم: ۴۷۵۷، علقمہ بن قیس، ج ۴۱، ص ۱۷۶۔

②..... الطبقات الكبرى لابن سعد، الرقم: ۱۹۸۲، علقمہ بن قیس، ج ۶، ص ۱۴۷، بتغییر الفاظ۔

③..... صفة الصفوة، الرقم: ۳۸۱، علقمہ بن قیس، ج ۳، ص ۱۶، بتغییر۔

کے شاگردوں سے روایت کرتے ہیں کہ ایک بار حضرت سیدنا عبد اللہ بن مسعود رضی اللہ تعالیٰ عنہ کا گزر کچھ لوگوں کے پاس سے ہوا۔ حضرت سیدنا علقمہ، حضرت سیدنا اسود، حضرت سیدنا مسروق رحمۃ اللہ تعالیٰ علیہم اجمعین بھی ان میں تشریف فرما تھے۔ کچھ دیر ان کے قریب ٹھہر کر فرمایا: ”علما پر میرے ماں باپ قربان! تم رضائے الہی کی خاطر جمع ہو کر تلاوت قرآن کرتے، مساجد کو آباد کرتے اور رحمت الہی کا انتظار کرتے ہو۔ اللہ عزوجل تمہیں اور تم سے محبت کرنے والوں کو محبوب رکھتا ہے۔“

﴿1628﴾..... حضرت سیدنا عبد الرحمن بن یزید علیہ رحمۃ اللہ المجید سے مروی ہے کہ حضرت سیدنا عبد اللہ بن مسعود رضی اللہ تعالیٰ عنہ نے فرمایا: ”میں جو کچھ بھی پڑھتا ہوں اور جس چیز کا بھی علم رکھتا ہوں حضرت علقمہ رحمۃ اللہ تعالیٰ علیہ بھی اسے پڑھتے اور اس کا علم رکھتے ہیں۔“ لوگوں نے آپ کی خدمت میں عرض کی: ”کیا حضرت سیدنا علقمہ رحمۃ اللہ تعالیٰ علیہ ہم سے زیادہ پڑھتے ہیں۔“ تو آپ رضی اللہ تعالیٰ عنہ نے فرمایا: ”ہاں! اللہ عزوجل کی قسم! وہ تم سے زیادہ پڑھتے ہیں۔“ (۱)

خوش الحانی کی نعمت:

﴿1629﴾..... حضرت سیدنا ابراہیم نخعی علیہ رحمۃ اللہ الوکی سے مروی ہے کہ حضرت سیدنا علقمہ بن قیس رحمۃ اللہ تعالیٰ علیہ نے فرمایا: ”اللہ عزوجل نے مجھے خوش الحانی سے قرآن مجید پڑھنے کی نعمت سے نوازا تھا۔ چنانچہ، حضرت سیدنا عبد اللہ بن مسعود رضی اللہ تعالیٰ عنہ مجھے بلا کر قرآن پاک سنا کرتے اور جب میں تلاوت کر کے فارغ ہوتا تو فرماتے مزید کچھ تلاوت کرو۔“ (۲)

﴿1630-31﴾..... حضرت سیدنا ابراہیم نخعی علیہ رحمۃ اللہ الوکی سے مروی ہے کہ حضرت سیدنا علقمہ رحمۃ اللہ تعالیٰ علیہ خوش الحان قاری تھے۔ ایک بار حضرت سیدنا عبد اللہ بن مسعود رضی اللہ تعالیٰ عنہ کو قرآن مجید سنا رہے تھے، انہوں نے فرمایا: ”میرے ماں باپ تم پر قربان! ٹھہر ٹھہر کر تلاوت کرو کیونکہ ٹھہر ٹھہر کر پڑھنا قرآن پاک کی زینت ہے۔“

①..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۷۵۔

②..... المعجم الكبير، الحديث: ۱۰۰۲۳، ج ۱۰، ص ۸۳۔

مزید فرماتے ہیں: ”(آپ رَحْمَةُ اللَّهِ تَعَالَى عَلَيْهِ كَثْرَتِ تِلَاوَتِ كَالْعَالَمِ يَتَّكِلُ) ہر جمعرات کو قرآن مجید ختم کرتے۔“ (۱)

ایمان کی تقویت کا باعث:

﴿1632﴾..... حضرت سیدنا ابراہیم نخعی عَلَيْهِ رَحْمَةُ اللَّهِ الْوَكِيلِ سے مروی ہے کہ حضرت سیدنا علقمہ رَحْمَةُ اللَّهِ تَعَالَى عَلَيْهِ

اپنے ہمراہیوں سے فرماتے: ”چلو اپنے ایمان کو تقویت دیں پھر فقہی مسائل سیکھنے سکھانے میں مشغول ہو جاتے۔“ (۲)

﴿1633﴾..... حضرت سیدنا مسیب بن رافع رَحْمَةُ اللَّهِ تَعَالَى عَلَيْهِ فرماتے ہیں کہ ”جب بھی ہم حضرت سیدنا علقمہ

رَحْمَةُ اللَّهِ تَعَالَى عَلَيْهِ سے ملاقات کے لئے جاتے تو آپ یا تو نرمادہ کو ملارہے ہوتے یا بکریوں کا دودھ دوہ رہے ہوتے یا

انہیں چارا ڈال رہے ہوتے۔“ (۳)

مجھے شہرت پسند نہیں:

﴿1634﴾..... حضرت سیدنا مسیب بن رافع رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا علقمہ رَحْمَةُ اللَّهِ

تَعَالَى عَلَيْهِ سے عرض کی گئی: ”اگر آپ کسی جگہ بیٹھ کر لوگوں کو قرآن کریم اور احادیث کی تعلیم دیں تو کتنا اچھا ہو؟“ آپ رَحْمَةُ

اللہ تَعَالَى عَلَيْهِ نے فرمایا: ”مجھے یہ پسند نہیں کہ میرے پیچھے پیچھے چلا جائے اور کہا جائے کہ یہ علقمہ ہیں۔“ آپ جب

اپنے گھر میں ہوتے تو بکریوں کے چارے وغیرہ کا بندوبست خود ہی کرتے اور ان کے ہاتھ میں کوئی چیز ہوتی جب

بکریاں ایک دوسرے کو سینگ مارتیں تو اس کے ذریعے انہیں ایک دوسرے سے جدا کر دیتے تھے۔ (۴)

﴿1635﴾..... حضرت سیدنا عبدالرحمن بن یزید عَلَيْهِ رَحْمَةُ اللَّهِ الْمَجِيدُ فرماتے ہیں کہ حضرت سیدنا علقمہ رَحْمَةُ اللَّهِ تَعَالَى

عَلَيْهِ سے عرض کی گئی: ”آپ مسجد میں کیوں بیٹھتے کہ آپ سے مسائل پوچھے جائیں اور ہم بھی آپ کی صحبت میں

①.....تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۰، بتغیر۔

شعب الایمان، باب فی تعظیم القرآن، فصل فی ترتیل القراءة، الحدیث: ۲۱۶۰، ج ۲، ص ۳۹۲۔

②.....الفقیہ والمتفقہ، الحدیث: ۱۴۳، ج ۱، ص ۱۵۳۔

شعب الایمان، باب القول فی زیادة الایمان.....الخ، الحدیث: ۵۷، ج ۱، ص ۷۸۔

③.....الزهد للامام وکیع بن الجراح، الحدیث: ۴۹۲، الجزء الاول (ب)، ص ۸۰۲۔

④.....تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۲۔

بیٹھیں کیونکہ علم و مرتبے میں جو آپ سے کم ہیں ان سے مسائل پوچھے جاتے ہیں؟“ آپ رَحْمَةُ اللَّهِ تَعَالَى عَلَيْهِ نے فرمایا:
”مجھے یہ پسند نہیں کہ میرے پیچھے پیچھے چلا جائے اور کہا جائے کہ یہ علقمہ ہیں۔“ (۱)

﴿1636﴾..... حضرت سیدنا ابراہیم خُضَعی عَلَيْهِ رَحْمَةُ اللَّهِ الْوَالِي فرماتے ہیں کہ ”حضرت سیدنا علقمہ رَحْمَةُ اللَّهِ تَعَالَى عَلَيْهِ جب لوگوں میں چستی دیکھتے تو انہیں اسلاف کے کارنامے یاد دلاتے۔“ (۲)

سیدنا علقمہ رَحْمَةُ اللَّهِ تَعَالَى عَلَيْهِ کا ترکہ:

﴿1637﴾..... حضرت سیدنا حسین بن عبید اللہ خُضَعی عَلَيْهِ رَحْمَةُ اللَّهِ الْوَالِي فرماتے ہیں کہ ”حضرت سیدنا علقمہ رَحْمَةُ اللَّهِ تَعَالَى عَلَيْهِ نے ترکہ میں صرف ایک گھر، ترکی گھوڑا اور قرآن مجید کا نسخہ چھوڑا اور ان کی بھی وصیت اپنے اس آزاد کردہ غلام کے لئے کردی جو مرض وصال میں آپ رَحْمَةُ اللَّهِ تَعَالَى عَلَيْهِ کی دیکھ بھال کیا کرتا تھا۔“

عاجزی و انکساری کے پیکر:

﴿1638﴾..... حضرت سیدنا ابراہیم خُضَعی عَلَيْهِ رَحْمَةُ اللَّهِ الْوَالِي فرماتے ہیں کہ ”حضرت سیدنا علقمہ رَحْمَةُ اللَّهِ تَعَالَى عَلَيْهِ نے خود میں عاجزی و انکساری پیدا کرنے کی نیت سے اپنے سے کمتر خاندان کی عورت سے نکاح کیا۔“ (۳)

﴿1639﴾..... حضرت سیدنا ابراہیم خُضَعی عَلَيْهِ رَحْمَةُ اللَّهِ الْوَالِي سے مروی ہے کہ حضرت سیدنا علقمہ رَحْمَةُ اللَّهِ تَعَالَى عَلَيْهِ نے مرض وصال میں اپنی زوجہ سے فرمایا: ”سج دج کر میرے سر ہانے بیٹھ جاؤ شاید اللہ عَزَّوَجَلَّ تمہیں میری کچھ مہربانیاں عطا فرمائے۔“ (۴)

صبر و تحمل کے پیکر:

﴿1640﴾..... حضرت سیدنا ابراہیم خُضَعی عَلَيْهِ رَحْمَةُ اللَّهِ الْوَالِي فرماتے ہیں کہ ایک بار ایک شخص حضرت سیدنا علقمہ رَحْمَةُ اللَّهِ تَعَالَى عَلَيْهِ کو برا بھلا کہنے لگا تو آپ نے (جو ابی کاروائی کے بجائے) یہ آیت مبارکہ تلاوت فرمائی:

①..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۱، بتغیر قلیل۔

②..... الطبقات الکبری لابن سعد، الرقم: ۱۹۸۲، علقمة بن قیس، ج ۶، ص ۱۵۰۔

③..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۴۔

④..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۴۔

ترجمہ کنز الایمان: اور جو ایمان والے مردوں اور عورتوں کو بے کئے ستاتے ہیں انہوں نے بہتان اور کھلا گناہ اپنے سر لیا۔

وَالَّذِينَ يُؤَدُّونَ الْمُؤْمِنِينَ وَالْمُؤْمِنَاتِ
بِعَيْرِ مَا كَتَبُوا فَقَدِ احْتَمَلُوا بُهْتَانًا
وَأَثَمًا مُّبِينًا ﴿٥٨﴾ (ب ۲۲، الاحزاب: ۵۸)

اس نے پوچھا: ”کیا آپ مومن ہیں؟“ آپ رَحْمَةُ اللّٰهِ تَعَالٰی عَلَیْہِ نے فرمایا: ”اللّٰهُ عَزَّوَجَلَّ کی رحمت سے امید ہے کہ میں (دنیا سے) ایمان سلامت لے کر جاؤں گا۔“ (۱)

قوی حافظہ کے مالک:

﴿1641﴾..... حضرت سیدنا ابراہیم نخعی عَلَیْہِ رَحْمَةُ اللّٰهِ الْوَلِی سے مروی ہے کہ حضرت سیدنا علقمہ رَحْمَةُ اللّٰهِ تَعَالٰی عَلَیْہِ نے فرمایا: ”میں نے جوانی میں جو کچھ یاد کیا تھا اب بھی وہ مجھے اس طرح یاد ہے گویا کہ کسی ورق یا تختی پر لکھا دیکھ کر پڑھ رہا ہوں۔“ (۲)

علم کی بقا:

﴿1642﴾..... حضرت سیدنا عالس رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا علقمہ رَحْمَةُ اللّٰهِ تَعَالٰی عَلَیْہِ نے فرمایا: ”علم کی بقا تکرار کرنے میں ہے (یعنی اگر تکرار نہ کی جائے تو جو کچھ یاد کیا وہ بھول جاتا ہے)۔“ (۳)

﴿1643﴾..... حضرت سیدنا ابراہیم نخعی عَلَیْہِ رَحْمَةُ اللّٰهِ الْوَلِی سے مروی ہے کہ حضرت سیدنا علقمہ رَحْمَةُ اللّٰهِ تَعَالٰی عَلَیْہِ نے فرمایا: ”حدیث کا تکرار کرتے رہا کرو کیونکہ اس کی بقا تکرار کرنے ہی میں ہے۔“ (۴)

﴿1644﴾..... حضرت سیدنا ابراہیم نخعی عَلَیْہِ رَحْمَةُ اللّٰهِ الْوَلِی بیان کرتے ہیں کہ میں نے حضرت سیدنا علقمہ رَحْمَةُ اللّٰهِ تَعَالٰی عَلَیْہِ سے عرض کی: ”مجھے علم میراث سکھائیے۔“ آپ نے فرمایا: ”اپنے پڑوسیوں (یعنی حضرت سیدنا عبد اللہ بن مسعود رَضِيَ اللّٰهُ تَعَالٰی عَنْہُ کے دیگر شاگردوں) کے پاس جاؤ۔“ (۵)

①..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۳۔

②..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۸۵، بتغیر قلیل۔

③..... المحدث الفاصل بین الراوی والواعی، باب المذاکرة، ص ۵۴۶۔

④..... سنن الدارمی، باب مذاکرة العلم، الحدیث: ۶۰۳، ج ۱، ص ۱۵۶۔

⑤..... المصنف لابن ابی شیبہ، کتاب الفرائض، ما قالوا فی تعلیم الفرائض، الرقم: ۱۲، ج ۷، ص ۳۲۵۔

سیدنا علقمہ رَحْمَةُ اللَّهِ تَعَالَى عَلَيْهِ كِي وَصِيَّت :

﴿1645﴾ حضرت سیدنا ابراہیم نخعی عَلَيْهِ رَحْمَةُ اللَّهِ الْوَكِي سے مروی ہے کہ حضرت سیدنا علقمہ رَحْمَةُ اللَّهِ تَعَالَى عَلَيْهِ نے (مرض وصال میں وصیت کرتے ہوئے) فرمایا: ”زمانہ جاہلیت والوں کی طرح میری موت کی خبر نہ دینا، کسی کو میرے پاس مت آنے دینا، دروازہ بند کر دینا، نہ تو کوئی عورت میرے جنازے میں آئے اور نہ ہی میرے جنازے میں آگ لے کر چلنا، اگر تم سے ہو سکے کہ میرا آخری کلام لَا إِلَهَ إِلَّا اللَّهُ ہو تو مجھے اس کی تلقین کرتے رہنا۔“ (۱)

﴿1646﴾ حضرت سیدنا علی بن مدرک رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا علقمہ رَحْمَةُ اللَّهِ تَعَالَى عَلَيْهِ نے حضرت سیدنا اسود عَمِيْرٍ رَحْمَةُ اللَّهِ الْاَحَدِ كُو وَصِيَّت كِي کہ موت کے وقت مجھے لَا إِلَهَ إِلَّا اللَّهُ كِي تلقین کرنا اور جب میرا وصال ہو جائے تو کسی کو میری موت كِي خبر نہ دینا کیونکہ مجھے خوف ہے کہ کہیں میری موت كِي خبر زمانہ جاہلیت كِي طرح مشہور نہ كر دي جائے اور جب میرا جنازہ گھر سے نکالو تو تمام مردوں کے نکلنے کے بعد دروازہ بند کر دینا اور کوئی عورت گھر سے نکلنے نہ پائے کیونکہ عورتوں كا میرے جنازے کے ساتھ جانا میرے لئے باعثِ فخر نہ ہوگا۔“ (۲)

سَيِّدُنَا عَلِقْمَه رَحْمَةُ اللَّهِ تَعَالَى عَلَيْهِ سے مروی احادیث

﴿1647﴾ حضرت سیدنا علقمہ رَحْمَةُ اللَّهِ تَعَالَى عَلَيْهِ حضرت سیدنا نعبد اللہ بن مسعود رَضِيَ اللَّهُ تَعَالَى عَنْهُ سے روایت کرتے ہیں کہ سرکارِ دو عالم، نورِ مجسم، شاہِ بنی آدم صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس طرح اللَّهُ عَزَّ وَجَلَّ کو یہ پسند ہے کہ اس کے عطا کردہ فرائض پر عمل کیا جائے اسی طرح اسے یہ بھی پسند ہے کہ اس كِي دي گئی رخصتوں پر عمل کیا جائے۔“ (۳)

سرکارِ دو جہاں صَلَّى اللَّهُ عَلَيْهِ وَسَلَّمَ كِي سادگی :

﴿1648﴾ حضرت سیدنا علقمہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا نعبد اللہ بن مسعود رَضِيَ اللَّهُ تَعَالَى

① صفة الصفوة، الرقم: ۳۸۱، علقمة بن قيس، ج ۳، ص ۱۷، باختصار۔

② تاريخ مدينة دمشق، الرقم: ۴۷۵۷، علقمة بن قيس، ج ۴۱، ص ۱۸۷۔

③ المصنف لابن ابى شيبة، كتاب الادب، باب فى الاخذ بالرخص، الحديث: ۱، ج ۶، ص ۲۳۴۔

عَنْهُ بَيَانُ كَرْتِهِ هِيَ: اِيك بَارِسْ كَارِيْدِيْنَه، رَاْحَتْ قَلْبٌ وَسِيْنَه صَلَّى اللهُ تَعَالَى عَلَيْهِ وَآلِهِ وَسَلَّمَ جِثَائِيْ بِرَآرَامٍ فَرَمَاتُحْ كِهْ جِثَائِيْ كَا اِثْرُ جِثْمِ اِطْهَرِ بِرَطَاْهَرٍ هُوْغِيَا۔ اَبْ صَلَّى اللهُ تَعَالَى عَلَيْهِ وَآلِهِ وَسَلَّمَ نَهْ اِرْشَادُ فَرَمَايَا: ”مِيْرَادُنِيَا سَهْ كِيَا تَعْلُقْ، دُنِيَا مِيْرِيْ مِثَالِ اِسْ مَسَاْفِرْ كِيْ طَرَحْ هِيْ جُو كِسِيْ دِرْخْتْ كِهْ سَاْءِيْ مِيْنْ كِجْهْ دِيْرُطْهَرْ كِرْچَلْ دَهْ۔“ (۱)

﴿1649﴾..... حَضْرَتِ سَيِّدِ نَاعَلَقْمَه رَحْمَةُ اللهِ تَعَالَى عَلَيْهِ حَضْرَتِ سَيِّدِ نَاعْبِدِ اللهُ بِنِ مَسْعُوْدِرَضِيْ اللهُ تَعَالَى عَنْهُ سَهْ رَوَايَتْ كَرْتِيْ هِيْنْ كِهْ حَضْرُوْ نَبِيْ رَاْحْمَتْ، شَفِيْعِ اَمْتِ صَلَّى اللهُ تَعَالَى عَلَيْهِ وَآلِهِ وَسَلَّمَ نَهْ اِرْشَادُ فَرَمَايَا: ”تَمْ اِسْ وَقْتْ تَكْ مِتْقِيْ وَپَرِ هِيْزْ كَارِ نَهِيْنْ بِنِ سَكْتِيْ جَبْ تَكْ عَاْجِزِيْ وَاَنْكَسَارِيْ اِخْتِيَارِيْ نَهْ كِرْلُو۔“ (۲)

﴿1650﴾..... حَضْرَتِ سَيِّدِ نَاعَلَقْمَه رَحْمَةُ اللهِ تَعَالَى عَلَيْهِ حَضْرَتِ سَيِّدِ نَاعْبِدِ اللهُ بِنِ مَسْعُوْدِرَضِيْ اللهُ تَعَالَى عَنْهُ سَهْ رَوَايَتْ كَرْتِيْ هِيْنْ كِهْ حَضْرُوْ نَبِيْ پَاكْ، صَاْحِبِ اَوْلَاكْ، سِيَاْحِ اَفْلَاكْ صَلَّى اللهُ تَعَالَى عَلَيْهِ وَآلِهِ وَسَلَّمَ نَهْ اِرْشَادُ فَرَمَايَا: ”تَمَامْ مَخْلُوْقِ اللهُ عَزَّوَجَلَّ كِيْ پَرِ وَرْدَهْ هِيْ اَوْرْ مَخْلُوْقِ مِيْنْ سَهْ اَسَهْ سَبْ سَهْ زِيَادَهْ مَجْبُوْبْ وَهْ هِيْ جُو اِسْ كِيْ پَرِ وَرْدَهْ كِهْ سَاْتْهْ اِيْجْهْ اِخْلَاْقِ سَهْ پِيْشِ آءِي۔“ (۳)

ہلاکت کا سبب:

﴿1651﴾..... حَضْرَتِ سَيِّدِ نَاعَلَقْمَه رَحْمَةُ اللهِ تَعَالَى عَلَيْهِ سَهْ مَرُوِيْ هِيْ كِهْ حَضْرَتِ سَيِّدِ نَاعْبِدِ اللهُ بِنِ مَسْعُوْدِرَضِيْ اللهُ تَعَالَى عَنْهُ بَيَانُ كَرْتِهِ هِيَ: مِيْنْ نَهْ حَضْرُوْ نَبِيْ كَرِيْمْ، رُوْوفِ رَّحِيْمِ صَلَّى اللهُ تَعَالَى عَلَيْهِ وَآلِهِ وَسَلَّمَ كُو اِرْشَادُ فَرَمَاتِيْ سَنَا كِهْ ”تَمْ سَهْ پِهْلِيْ كِهْ لُوْگْ دِرْهَمْ وَدِيْنَارْ (بِعْنِيْ مَالِ دَوْلَتِ) كِيْ وَجْهْ سَهْ هَلَاكْ هُوْءِيْ اَوْرْ تَهْمَاْرِيْ هَلَاكْتِ كَا سَبَبْ بْجِيْ يَهْ دُوْنُوْں هِيْنْ۔“ (۴)

توبوا للی اللہ! اَسْتَغْفِرُ اللهُ

صَلُّوْا عَلٰی الْحَبِيْبِ! صَلَّى اللهُ تَعَالَى عَلٰی مُحَمَّدٍ

①..... سنن الترمذی، کتاب الزهد، الحدیث: ۲۳۸۴، ج ۴، ص ۱۶۷۔

②..... المعجم الكبير، الحدیث: ۱۰۰۴۸، ج ۱۰، ص ۹۰۔

③..... شعب الایمان، باب فی طاعة اولی الامر، فصل فی نصیحة الولاة، الحدیث: ۷۴۴۸، ج ۶، ص ۴۳۔

④..... شعب الایمان، باب فی الزهد وقصر الامل، الحدیث: ۱۰۲۹۸، ج ۷، ص ۲۷۷، بتغییر قلیل۔

حضرت سیدنا اسود بن یزید نخعی علیہ رحمۃ اللہ الولی

حضرت سیدنا اسود بن یزید نخعی علیہ رحمۃ اللہ الولی بھی تابعین میں سے ہیں۔ آپ اعتدال پسند قاری قرآن، بکثرت روزے رکھنے والے، جلیل القدر فقیہ اور محبتِ الہی میں گرفتار درویش صفت انسان تھے۔

دوراتوں میں ختم قرآن:

﴿1652﴾..... حضرت سیدنا ابراہیم نخعی علیہ رحمۃ اللہ الولی فرماتے ہیں کہ ”حضرت سیدنا اسود بن یزید علیہ رحمۃ اللہ المجدد رمضان المبارک میں دوراتوں میں پورا قرآن پڑھتے اور صرف مغرب و عشا کے درمیان آرام فرماتے تھے اور رمضان المبارک کے علاوہ چھ دوراتوں میں ختم قرآن کیا کرتے تھے۔“ (۱)

80 حج و عمرے:

﴿1653﴾..... حضرت سیدنا ابواسحاق علیہ رحمۃ اللہ الرزاق فرماتے ہیں کہ ”حضرت سیدنا اسود بن یزید علیہ رحمۃ اللہ المجدد نے 80 کے قریب حج و عمرے کئے تھے۔“ (۲)

﴿1654﴾..... حضرت سیدنا امام شعی علیہ رحمۃ اللہ القوی سے حضرت سیدنا اسود بن یزید علیہ رحمۃ اللہ المجدد کے بارے میں پوچھا گیا تو فرمایا: ”حضرت سیدنا اسود علیہ رحمۃ اللہ الصمد روزہ دار، نماز کے پابند اور ہر سال حج کیا کرتے تھے۔“ (۳)

﴿1655﴾..... حضرت سیدنا ابن عون رحمۃ اللہ تعالیٰ علیہ بیان کرتے ہیں کہ میں نے حضرت سیدنا امام شعی علیہ رحمۃ اللہ القوی سے پوچھا: ”حضرت سیدنا علقمہ رحمۃ اللہ تعالیٰ علیہ افضل ہیں یا حضرت سیدنا اسود علیہ رحمۃ اللہ الصمد؟“ تو انہوں نے فرمایا: ”حضرت سیدنا علقمہ رحمۃ اللہ تعالیٰ علیہ افضل ہیں کیونکہ حضرت سیدنا اسود علیہ رحمۃ اللہ الصمد اگرچہ ہر سال حج کرتے تھے لیکن حضرت سیدنا علقمہ رحمۃ اللہ تعالیٰ علیہ آہستہ آہستہ کام کر کے بھی

①..... الطبقات الكبرى لابن سعد، الرقم: ۱۹۷۶، الاسود بن یزید، ج ۶، ص ۱۳۷-۱۳۶، بتغیر قلیل۔

②..... الطبقات الكبرى لابن سعد، الرقم: ۱۹۷۶، الاسود بن یزید، ج ۶، ص ۱۳۵، ”حج“ بدلہ ”طاف بالبيت“۔

③..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۷۷۔

جلد باز کے برابر پہنچ جاتے تھے۔“ (۱)
جنتی:

﴿1656﴾..... حضرت سیدنا امام شعیب علیہ رحمۃ اللہ القوی فرماتے ہیں کہ ”کچھ لوگ ایسے ہیں جنہیں جنت کے لئے پیدا

کیا گیا ہے۔ حضرت سیدنا علقمہ، حضرت سیدنا اسود اور حضرت سیدنا عبد الرحمن رحمہم اللہ تعالیٰ انہیں میں سے ہیں۔“ (۲)

آخری راحت پر دنیاوی آرام قربان:

﴿1657﴾..... حضرت سیدنا علقمہ بن مرشد رحمۃ اللہ تعالیٰ علیہ فرماتے ہیں کہ آٹھ افراد ایسے ہیں جو بہد تقویٰ کے اعلیٰ

مرتبے پر فائز تھے۔ حضرت سیدنا اسود بن یزید علیہ رحمۃ اللہ المجدید بھی ان میں سے ایک ہیں۔ خوب جدوجہد سے

عبادت کرنے اور مسلسل روزے رکھنے کے سبب آپ رحمۃ اللہ تعالیٰ علیہ کا جسم متغیر (یعنی سبزوردی مائل) ہو جاتا۔ حضرت

سیدنا علقمہ بن قیس رحمۃ اللہ تعالیٰ علیہ ان سے کہتے ہیں کہ ”آپ اپنے جسم کو اس قدر آزمائش میں مبتلا کیوں کرتے ہیں؟“

فرماتے: ”میں اسے (آخرت میں) راحت و آرام پہنچانا چاہتا ہوں۔“ جب ان کی موت کا وقت قریب آیا تو رو پڑے۔

عرض کی گئی: ”یہ جزع و فزع کیسی؟“ فرمایا: ”میں کیوں نہ روؤں اور مجھ سے زیادہ رونے کا حق دار کون ہے؟ اللہ عزوجل

کی قسم! اگر مجھے بخش دیا گیا تو پھر بھی جو کچھ میں نے کیا ہے اس کے بارے میں اللہ عزوجل سے حیا کی فکر دامن گیر رہے

گی۔ کیونکہ اگر کوئی شخص کسی کے حق میں کوئی چھوٹی سی حق تلفی کر لے اور وہ معاف کر دے تو پھر بھی یہ (حق تلفی کرنے والا)

صاحب حق سے حیا کرتا رہتا ہے۔“ حضرت سیدنا اسود بن یزید علیہ رحمۃ اللہ المجدید نے 80 حج کئے تھے۔ (۳)

معاملہ بڑا سخت ہے!

﴿1658-59﴾..... حضرت سیدنا عبد اللہ بن بشیر علیہ رحمۃ اللہ القدیر بیان کرتے ہیں کہ ایک مرتبہ حضرت سیدنا

علقمہ اور حضرت سیدنا اسود بن یزید رحمۃ اللہ تعالیٰ علیہما حج کے لئے تشریف لے گئے۔ حضرت سیدنا اسود علیہ رحمۃ اللہ

①..... تاریخ مدینة دمشق، الرقم: ۴۷۵۷، علقمة بن قیس، ج ۴۱، ص ۱۷۷، بتقدم و تاخر۔

②..... تاریخ مدینة دمشق، الرقم: ۳۷۶۱، عبد الرحمن بن اسود، ج ۳۴، ص ۲۳۴۔

③..... صفة الصفوة، الرقم: ۳۷۹، الاسود بن یزید، ج ۳، ص ۱۴۔

الطبقات الكبرى لابن سعد، الرقم: ۱۹۷۶، الاسود بن یزید، ج ۶، ص ۱۳۵-۱۳۴۔

الصَّمد کثرت سے عبادت کیا کرتے تھے۔ ایک دن لوگ شدید گرمی سے بے حال ہو رہے تھے جبکہ انہوں نے روزہ رکھا ہوا تھا اور گرمی کے سبب چہرے کا رنگ متغیر ہو رہا تھا۔ حضرت سیدنا عَلْتَمَةُ رَحْمَةُ اللَّهِ تَعَالَى عَلَيْهِ ان کے پاس آئے، ان کی ران پر ہاتھ مار کر فرمایا: ”اے ابو عَمْرُو! اپنے جسم کے معاملے میں اللہ عَزَّ وَجَلَّ سے کیوں نہیں ڈرتے؟ اسے اس قدر تکلیف میں مبتلا کیوں کرتے ہو؟“ حضرت سیدنا اسود عَلِيهِ رَحْمَةُ اللَّهِ الصَّمد نے فرمایا: ”اے ابو ثَنَابِل! بے شک (حساب و کتاب کا) معاملہ بڑا سخت ہے۔ بے شک معاملہ بڑا سخت ہے۔“ (۱)

﴿1660﴾..... حضرت سیدنا علی بن مدرک رَحْمَةُ اللَّهِ تَعَالَى عَلَيْهِ بیان کرتے ہیں کہ ایک مرتبہ حضرت سیدنا اسود بن یزید عَلِيهِ رَحْمَةُ اللَّهِ الْمَجِيد روزے سے تھے۔ حضرت سیدنا عَلْتَمَةُ رَحْمَةُ اللَّهِ تَعَالَى عَلَيْهِ نے ان سے کہا کہ ”آپ اپنے جسم کو اس قدر تکلیف میں مبتلا کیوں کرتے ہیں؟“ فرمایا: ”میں اسے (آخرت میں) راحت و آرام پہنچانے کے ارادے سے ایسا کرتا ہوں۔“ (۲)

﴿1661﴾..... حضرت سیدنا حَلْحَلْش بن حارث عَلِيهِ رَحْمَةُ اللَّهِ الْوَارِث فرماتے ہیں کہ ”میں نے حضرت سیدنا اسود عَلِيهِ رَحْمَةُ اللَّهِ الصَّمد کو اس حال میں دیکھا کہ بکثرت روزے رکھنے کے سبب ان کی آنکھوں کی بنائی جاتی رہی۔“ (۳)

﴿1662﴾..... حضرت سیدنا عمارہ رَحْمَةُ اللَّهِ تَعَالَى عَلَيْهِ فرماتے ہیں کہ ”حضرت سیدنا اسود بن یزید عَلِيهِ رَحْمَةُ اللَّهِ الْمَجِيد راہب (یعنی تارک الدنیا) تھے۔“ (۴)

﴿1663﴾..... حضرت سیدنا ابراہیم خُذْعِي عَلِيهِ رَحْمَةُ اللَّهِ الْوَكِي فرماتے ہیں کہ میں جب بھی حضرت سیدنا اسود عَلِيهِ رَحْمَةُ اللَّهِ الصَّمد کو دیکھتا تو کہتا کہ یہ تو کوئی راہب ہیں۔ جب نماز کا وقت آتا تو آپ رَحْمَةُ اللَّهِ تَعَالَى عَلَيْهِ نماز میں مشغول ہو جاتے اگرچہ چٹان پر ہی کیوں نہ ہوتے۔“ (۵)

①..... صفة الصفوة، الرقم: ۳۷۹، الاسود بن یزید، ج ۳، ص ۱۴۔

②..... الطبقات الكبرى لابن سعد، الرقم: ۱۹۷۶، الاسود بن یزید، ج ۶، ص ۱۳۵-۱۳۴۔

③..... الطبقات الكبرى لابن سعد، الرقم: ۱۹۷۶، الاسود بن یزید، ج ۶، ص ۱۳۴۔

④..... صفة الصفوة، الرقم: ۳۷۹، الاسود بن یزید، ج ۳، ص ۱۵۔

⑤..... الطبقات الكبرى لابن سعد، الرقم: ۱۹۷۶، الاسود بن یزید، ج ۶، ص ۱۳۵، باختصار۔

سیدنا اسود علیہ رحمۃ اللہ الصمد سے مروی احادیث

بلاؤں سے حفاظت کا ذریعہ:

﴿1664﴾..... حضرت سیدنا اسود بن یزید علیہ رحمۃ اللہ المجید حضرت سیدنا عبد اللہ بن مسعود رضی اللہ تعالیٰ عنہ سے روایت کرتے ہیں کہ مدینے کے تاجدار، باذن پروردگار دو عالم کے مالک و مختار صلی اللہ تعالیٰ علیہ وآلہ وسلم نے ارشاد فرمایا: ”اپنے اموال کو زکوٰۃ کی ادائیگی کے ذریعے محفوظ کر لو، صدقہ کے ذریعے اپنے مریضوں کا علاج کرو اور دعا کے ذریعے مصائب و آلام کا سامنا کرو۔“ (۱)

خلق سرکار کی ایک جھلک:

﴿1665﴾..... حضرت سیدنا اسود علیہ رحمۃ اللہ الصمد حضرت سیدنا عبد اللہ بن مسعود رضی اللہ تعالیٰ عنہ سے روایت کرتے ہیں کہ جب بارگاہ رسالت میں قیدی لائے جاتے تو آپ صلی اللہ تعالیٰ علیہ وآلہ وسلم سارے گھر والوں کو ایک ساتھ رکھتے اور ان میں جدائی ڈالنے کو ناپسند فرماتے تھے (۲)۔“ (۳)

نمازوں کی حفاظت کرو!

﴿1666﴾..... حضرت سیدنا علقمہ اور حضرت سیدنا اسود رحمۃ اللہ تعالیٰ علیہما حضرت سیدنا عبد اللہ بن مسعود رضی اللہ تعالیٰ عنہ سے روایت کرتے ہیں کہ سرکار مکہ مکرمہ، سلطان مدینہ منورہ صلی اللہ تعالیٰ علیہ وآلہ وسلم نے ارشاد فرمایا: ”عنفرت کچھ ایسے امرا ہوں گے جو نمازوں کو ضائع کریں گے، انہیں وقت گزار کر پڑھیں گے یہ ایسے شخص کی نماز

①..... المعجم الکبیر، الحدیث: ۱۰۱۹۶، ج ۱۰، ص ۱۲۸۔

②..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجم، جلد 5، صفحہ 173 پر اس کے تحت فرماتے ہیں: یہ عمل شریف اس صورت میں تھا کہ ان قیدیوں میں بعض بہت چھوٹے نا سبھ بچے ہوتے کہ جدائی ڈالنے سے ان کی پرورش مشکل ہو جاتی اور ماں کو تکلیف ہوتی۔ جوان لوٹڈی غلاموں میں علیحدگی کرنا جائز ہے، اس سے تکلیف نہیں ہوتی۔

③..... سنن ابن ماجہ، کتاب التجارات، باب النهی عن التفریق، الحدیث: ۲۲۴۸، ج ۳، ص ۶۹۔

ہے جو گدھے سے بھی بدتر ہے اور اس کی نماز ہے جو لاچار (مجبور) ہو، لہذا تم میں سے جو اس زمانے کو پائے تو وہ وقت پر نماز پڑھ لے پھر (فتنے سے بچنے کے لئے) بطور نفل ان کے ساتھ نماز میں شریک ہو جائے۔“ (۱)

تائید و نصرت الہی:

﴿1667﴾..... حضرت سیدنا اسود بن یزید علیہ رَحْمَةُ اللَّهِ الْمَجِيدُ سے مروی ہے کہ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ نے فرمایا: اگر علماء علم کو محفوظ رکھتے اور اسے اہل ہی پر پیش کرتے (تو اس کی برکت سے اپنے زمانہ والوں کے سردار ہو جاتے) مگر انہوں نے علم دنیا داروں کے لیے خرچ کیا تا کہ اس سے ان کی دنیا کمائیں (اس سے وہ ان پر ہلکے ہو گئے)۔ میں نے حضور نبی پاک صَلَّى اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”جو تمام غموں کو ایک (آخرت کا) غم بنا لے تو اللہ عَزَّ وَجَلَّ اسے (آخرت کے) غموں سے کافی ہوگا اور جسے دنیا کے غم ہر طرف لئے پھریں تو اللہ عَزَّ وَجَلَّ اس کی پروا بھی نہ کرے گا کہ کون سے جنگل میں ہلاک ہوا (۲)۔“ (۳)

حضرت سیدنا ابویزید ربیع بن خثیم

رَحْمَةُ اللَّهِ تَعَالَى عَلَيْهِ

حضرت سیدنا ابویزید ربیع بن خثیم رَحْمَةُ اللَّهِ تَعَالَى عَلَيْهِ بھی ان آٹھ تابعین میں سے ہیں جو زہد و تقویٰ کے اعلیٰ مرتبے پر فائز تھے۔ آپ رَحْمَةُ اللَّهِ تَعَالَى عَلَيْهِ عاجز و پرہیزگار، (آخرت کے معاملات میں) خوب غور و خوض کرنے والے، صابر و شاکر، ظاہر و باطن میں شریعت کے پابند، گناہوں پر پشیمان اور رحمت الہی کے امیدوار تھے۔

①..... المعجم الكبير، الحديث: ۱۰۲۰۶، ج ۱۰، ص ۱۳۱۔

②..... مفسر شہیر، حکیم الامت مفتی احمد یار خان نعیمی علیہ رَحْمَةُ اللَّهِ الْقَوِي مَرَاتَةُ الْمَنَاجِيح، جلد 1، صفحہ 223 پر ”اگر علماء علم کو محفوظ رکھتے“ کی شرح میں فرماتے ہیں: علم کو ذلت اور اہانت سے بچاتے اس طرح کہ خود طمع اور لالچ میں دنیا داروں کے دروازے پر دھکے نہ کھاتے کہ عالم کی ذلت سے علم کی ذلت ہے اور علم کی بے حرمتی دین کی ذلت ہے۔ ”اسے اہل ہی پر پیش کرتے“ کے تحت فرماتے ہیں: قدر دانوں اور شریف الطبع لوگوں کو علم سکھاتے۔ ”سردار ہو جاتے“ کے تحت فرماتے ہیں: اس طرح کہ بادشاہ ان کے قدموں کے نیچے اور ان کے احکام ان کے قلموں کے نیچے ہوتے ہیں رب کا وعدہ ہے: وَالَّذِينَ أُذُوا الْعِلْمَ ذُرَّتْ جَحِيمٌ (پ ۲۸، المجادلة: ۱۱، ترجمہ کنز الایمان: اور ان کے جن کو علم دیا گیا درجے بلند فرمائے گا)۔

③..... تاریخ مدینة دمشق، الرقم: ۳۵۷۳، عبد اللہ بن مسعود، ج ۳۳، ص ۱۷۴، بتغییر الفاظ۔

علمائے تصوف فرماتے ہیں: باطن کو اچھے اعمال سے مزین کرنے اور ظاہر میں گناہوں سے بچنے کا نام تصوف ہے۔

آقا صلی اللہ علیہ وسلم ضرورتاً سے محبت فرماتے:

﴿1668﴾..... حضرت سیدنا ابو عبیدہ بن عبد اللہ بن مسعود رضی اللہ تعالیٰ عنہما سے مروی ہے کہ حضرت سیدنا ربیع بن خثیم رحمۃ اللہ تعالیٰ علیہ حضرت سیدنا عبد اللہ بن مسعود رضی اللہ تعالیٰ عنہ سے ملاقات کے لئے جاتے تو جب تک دونوں بات چیت کر کے فارغ نہ ہو جاتے تب تک کسی کو ان کے پاس آنے کی اجازت نہ ہوتی۔ ایک بار حضرت سیدنا عبد اللہ بن مسعود رضی اللہ تعالیٰ عنہ نے ان سے فرمایا: ”اے ابو یزید! اگر پیارے مصطفیٰ صلی اللہ تعالیٰ علیہ وآلہ وسلم تمہیں دیکھ لیتے تو ضرورتاً سے محبت فرماتے۔ میں جب بھی تمہیں دیکھتا ہوں تو عاجزی اختیار کرنے والوں کی یاد تازہ ہو جاتی ہے۔“ (۱)

﴿1669﴾..... حضرت سیدنا حماد بن ابی سلیمان علیہ رحمۃ اللہ الحنان بیان کرتے ہیں کہ حضرت سیدنا عبد اللہ بن مسعود رضی اللہ تعالیٰ عنہ جب بھی حضرت سیدنا ربیع بن خثیم رحمۃ اللہ تعالیٰ علیہ کو دیکھتے تو خوش آمدید کہتے ہوئے انہیں اپنے پہلو میں بٹھا لیتے اور فرماتے: ”اے ابو یزید! اگر مصطفیٰ کریم صلی اللہ تعالیٰ علیہ وآلہ وسلم تمہیں دیکھ لیتے تو ضرورتاً سے محبت فرماتے۔“ (۲)

وہ مجھ سے بہتر ہے:

﴿1670﴾..... حضرت سیدنا یاسین زیات رحمۃ اللہ تعالیٰ علیہ بیان کرتے ہیں کہ ایک بار ابن کواء نے حضرت سیدنا ربیع بن خثیم رحمۃ اللہ تعالیٰ علیہ کے پاس آ کر کہا: ”مجھے کسی ایسے شخص کے بارے میں بتائیے جو آپ سے بہتر ہو؟“ آپ رحمۃ اللہ تعالیٰ علیہ نے فرمایا: ”وہ شخص مجھ سے بہتر ہے جس کی گفتگو خدا، خاموشی فکر آخرت اور آگے بڑھنا انجام میں غور و خوض کرنا ہو۔“ (۳)

①..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۱۹۔

②..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۱۹، باختصار۔

بغية الطلب في تاريخ حلب، ج ۳، ص ۴۶۳۔

③..... الزهد للإمام احمد بن حنبل، الحديث: ۱۹۵۳، زهد محمد بن سيرين، ص ۳۳۵۔

نہ کوئی طبیب باقی رہا نہ مریض:

﴿1671﴾..... حضرت سیدنا محارب بن عبد الملک بن عمیر رَحْمَةُ اللّٰهِ تَعَالٰی عَلَیْهِ بیان کرتے ہیں کہ ایک بار حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ (بیمار ہوئے تو) عرض کی گئی: ”کیا آپ کے لئے کسی طبیب کو بلا لائیں؟“ فرمایا: ”مجھے کچھ مہلت دو۔“ چنانچہ، کچھ دیر غور و فکر کرنے کے بعد یہ آیت مقدسہ تلاوت فرمائی:

وَعَادًا وَثَمُودًا وَأَصْحَابَ الرَّسِّ وَقَرُونًا
بَيِّنَ ذَلِكَ كَثِيرًا ﴿٣٨﴾ (۱۹۶، الفرقان: ۳۸)
ترجمہ کنز الایمان: اور عاد اور ثمود اور کنوئیں والوں کو اور ان کے بیچ میں بہت سی سنگتیں۔

پھر ان کی دنیا پر حرص و رغبت کا تذکرہ کیا اور دیگر برائیاں بیان کیں اور فرمایا: ”ان میں طبیب بھی تھے اور مریض بھی۔ اب نہ تو مجھے علاج کرنے والے نظر آتے ہیں اور نہ ہی علاج کرانے والے۔ صفات بیان کرنے والے اور جن کی صفات بیان کی گئی سب ہلاک ہو گئے، لہذا مجھے کسی طبیب کی ضرورت نہیں۔“ (۱)

﴿1672﴾..... حضرت سیدنا علقمہ بن مرثد رَحْمَةُ اللّٰهِ تَعَالٰی عَلَیْهِ سے مروی ہے کہ آٹھ افراد ایسے ہیں جو زہد و تقویٰ کے اعلیٰ مرتبے پر فائز تھے۔ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ بھی ان میں سے ایک ہیں۔ جب ان پر فالج کا حمل ہوا تو ان سے کہا گیا کہ ”آپ علاج کروالیں (ممکن ہے کہ تندرست ہو جائیں)۔“ فرمایا: ”مجھے معلوم ہے کہ دوا حق ہے لیکن مجھے قوم عاد، ثمود، کنوئیں والے اور دیگر امتیں یاد آتی ہیں۔ ان میں بھی بیماریاں واقع ہوئی تھیں۔ بڑے بڑے طبیب موجود تھے لیکن نہ علاج کرنے والے باقی رہے نہ علاج کرانے والے۔“ ان کی خدمت میں عرض کی گئی: ”آپ لوگوں کو کوئی نصیحت کیوں نہیں کرتے؟“ فرمایا: ”میں اپنے نفس سے ہی راضی نہیں ہوں۔ اس کی مذمت سے فرصت ملے گی تو لوگوں کی مذمت کروں گا۔ لوگ دوسروں کے گناہوں کے معاملے میں تو اللہ عَزَّوَجَلَّ سے ڈرتے ہیں لیکن اپنے گناہوں کے معاملے میں بے خوف ہیں۔“ پوچھا گیا: ”آپ رَحْمَةُ اللّٰهِ تَعَالٰی عَلَیْهِ نے صبح کس حال میں کی؟“ فرمایا: ”گناہوں کی حالت میں صبح کی اپنا رزق کھا رہے اور موت کے منتظر ہیں۔“ حضرت سیدنا عبد اللہ بن مسعود رَضِيَ اللّٰهُ تَعَالٰی عَنْهُ جب بھی حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ کو دیکھتے تو فرماتے: ”عاجزی و انکساری کرنے

①.....المصنف لابن ابی شیبہ، کتاب الزہد، کلام ربیع بن خثیم، الحدیث: ۱۹، ج ۸، ص ۲۱۰۔

والوں کو خوشخبری ہو! اگر حضور نبی پاک، صاحبِ لولاک، سیارِ افلاک صَلَّى اللهُ تَعَالَى عَلَيْهِ وَآلِهِ وَسَلَّمَ تمہیں دیکھ لیتے تو ضرورتاً سے محبت فرماتے۔“ حضرت سیدنا ابو یزید ربيع بن خثیم رَحْمَةُ اللهِ تَعَالَى عَلَيْهِ اللهُ عَزَّوَجَلَّ کی تعریف و توصیف بیان کرنے کے بعد (بطور نصیحت) فرماتے: ”(اے انسان!) سفرِ آخرت کے لئے زادراہ کا بندوبست کر، نیک اعمال میں خوب کوشش کر اور نفس کو نصیحت کرتا رہ۔“ (۱)

اللَّهُ عَزَّوَجَلَّ تُو جَانْتَا هِي:

﴿1673﴾..... حضرت سیدنا منذر ثوری عَلَيْهِ رَحْمَةُ اللهِ الْقَوِي سے مروی ہے کہ ایک بار حضرت سیدنا ربيع بن خثیم رَحْمَةُ اللهِ تَعَالَى عَلَيْهِ نے اپنے اہل خانہ سے فرمایا: ”میرے لئے رخصتیں (یعنی کھجور اور گھی کا حلوا) بنا لاؤ۔“ چنانچہ، وہ حلوا تیار کر کے لائے تو آپ رَحْمَةُ اللهِ تَعَالَى عَلَيْهِ نے ایک دیوانے کو جس کے منہ سے لعاب بہ رہا تھا کھانے کے لئے بلا لیا اسی حالت میں اس نے کھانا شروع کر دیا۔ جب وہ کھا کر چلا گیا تو اہل خانہ نے کہا: ”اسے تیار کرنے میں ہم نے کتنی تکلیف و مشقت اٹھائی دیوانے کو کیا معلوم کہ یہ کیا کھا رہا ہے۔“ حضرت سیدنا ربيع بن خثیم رَحْمَةُ اللهِ تَعَالَى عَلَيْهِ نے فرمایا: ”اسے تو نہیں معلوم لیکن اللہ عَزَّوَجَلَّ تُو جَانْتَا هِي۔“ (۲)

نیکیاں چھپاؤ!

﴿1674﴾..... حضرت سیدنا سفیان ثوری عَلَيْهِ رَحْمَةُ اللهِ الْقَوِي بیان کرتے ہیں کہ مجھے حضرت سیدنا ربيع بن خثیم رَحْمَةُ اللهِ تَعَالَى عَلَيْهِ کی زوجہ محترمہ نے بتایا کہ ”حضرت سیدنا ربيع بن خثیم رَحْمَةُ اللهِ تَعَالَى عَلَيْهِ کا تمام عمل پوشیدہ ہوتا تھا حتیٰ کہ اگر تلاوتِ قرآن میں مصروف ہوتے اور کوئی ملنے آجاتا تو مصحف شریف کو کپڑے سے ڈھانپ لیتے (تا کہ وہ دیکھ نہ لے)۔“ (۳)

①..... صفة الصفوة، الرقم: ۴۰۳، الربيع بن خثيم، ج ۳، ص ۳۷۔

الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۱۹-۲۲۱، مفہومًا۔

②..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۴۔

③..... الزهد للامام احمد بن حنبل، الحديث: ۱۹۴۳، زهد محمد بن سيرين، ص ۳۳۴۔

صفة الصفوة، الرقم: ۴۰۳، الربيع بن خثيم، ج ۳، ص ۳۸۔

﴿1675﴾ حضرت سیدنا سفیان ثوری عَلَیْهِ رَحْمَةُ اللّٰهِ الْقَوِی سے مروی ہے کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ نے فرمایا: ”ہر وہ عمل جس کے ذریعے اللہ عَزَّوَجَلَّ کی رضا و خوشنودی مطلوب نہ ہو وہ مردود ہے۔“ (۱)

سب سے زیادہ متقی و پرہیزگار:

﴿1676﴾ حضرت سیدنا امام شعیب عَلَیْهِ رَحْمَةُ اللّٰهِ الْوَكِی کے سامنے حضرت سیدنا عبد اللہ بن مسعود رَضِيَ اللّٰهُ تَعَالٰی عَنْهُ کے شاگردوں کا تذکرہ کیا گیا تو انہوں نے فرمایا: ”حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ حضرت سیدنا عبد اللہ بن مسعود رَضِيَ اللّٰهُ تَعَالٰی عَنْهُ کے تمام شاگردوں میں سب سے زیادہ متقی و پرہیزگار تھے۔“ (۲)

﴿1677﴾ حضرت سیدنا مالک بن مغول عَلَیْهِ رَحْمَةُ اللّٰهِ الْوَدَل بیان کرتے ہیں کہ ایک بار حضرت سیدنا امام شعیب عَلَیْهِ رَحْمَةُ اللّٰهِ الْقَوِی نے فرمایا: ”میں تمہارے سامنے حضرت سیدنا عبد اللہ بن مسعود رَضِيَ اللّٰهُ تَعَالٰی عَنْهُ کے شاگردوں کے اوصاف بیان کرتا ہوں تمہیں ایسا معلوم ہوگا گویا کہ تم نے انہیں دیکھا ہے۔ (ان کے شاگردوں میں سے) حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ زہد و تقویٰ میں سب سے فائق تھے۔“ (۳)

کفایت کرنے والی سورت:

﴿1678﴾ حضرت سیدنا منذر ثوری عَلَیْهِ رَحْمَةُ اللّٰهِ الْقَوِی بیان کرتے ہیں کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ نے فرمایا: ”قرآن مجید کی ایک سورت ایسی ہے کہ جسے لوگ مختصر خیال کرتے ہیں جبکہ میں اسے طویل و عظیم سمجھتا ہوں۔ اللہ عَزَّوَجَلَّ کی قسم! اس نے ہمیں ایسی سورت عطا فرمائی ہے جس کا کوئی ہم پلا نہیں، لہذا تم میں سے جو بھی اس کی تلاوت کرے گا تو وہ اس کے مضامین سے جامع کسی چیز کو نہیں پائے گا اور یہ بھی جان لو کہ یہ کفایت کرنے والی ہے اور وہ سورہٴ اخلاص ہے۔“ (۴)

① الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۲، ”لايتغنى“ بدله ”لايراد“۔

الزهد للامام احمد بن حنبل، الحديث: ۱۹۶۳، زهد محمد بن سيرين، ص ۳۳۶۔

② تاريخ مدينة دمشق، الرقم: ۷۳۷۰، مسروق بن عبد الرحمن، ج ۵۷، ص ۴۰۹۔

③ تاريخ مدينة دمشق، الرقم: ۷۳۷۰، مسروق بن عبد الرحمن، ج ۵۷، ص ۴۱۱۔

④ فضائل القرآن لمحمد بن الضريس، الحديث: ۲۵۲، ج ۱، ص ۲۷۸، باختصار۔

مرضِ عصیاں کی دوا:

﴿1679﴾..... حضرت سیدنا منذر ثوری عَلَیْهِ رَحْمَةُ اللَّهِ الْعَوِي بِیان کرتے ہیں کہ حضرت سیدنا ربیع بن خثیم رَحْمَةُ اللَّهِ تَعَالَى عَلَیْهِ کے پاس جب بھی کوئی شخص کچھ پوچھنے کے لئے آتا تو اس سے فرماتے: ”جو کچھ تم جانتے ہو اس کے بارے میں اللہ عَزَّوَجَلَّ سے ڈرو اور جو چیز تم سے مخصوص کر (یعنی روک) لی جائے اسے اس کے جاننے والے کے سپرد کر دو کیونکہ مجھے تمہاری خطا کی بجائے جان بوجھ کر کسی معاملے میں پڑنے کا زیادہ خوف ہے۔ میں نے آج تمہارے لئے کسی بھلائی کو منتخب نہیں کیا لیکن یہ آنے والے شر سے بہتر ہے۔ تم نے نہ تو بھلائی کی اتباع کا حق ادا کیا، نہ لوگوں سے راہ فرار اختیار کرنے کا، تم نہ تو اس تمام کو پاسکے ہو جو پیارے مصطفیٰ صَلَّی اللَّهُ تَعَالَى عَلَیْهِ وَآلِهِ وَسَلَّمَ پر نازل ہوا اور نہ ہی جو کچھ تم پڑھتے ہو اس کے متعلق یہ جانتے ہو کہ یہ کیا ہے؟“ پھر فرمایا: ”وہ راز (گناہ) جو تم لوگوں سے چھپاتے ہو اللہ عَزَّوَجَلَّ کے ہاں ایک وادی میں پڑے ہیں ان کی دوا تلاش کرو اور ان کی دوا ایسی تو بہ ہے کہ جس کے بعد دوبارہ ان کی طرف نہ لوٹو۔“ (۱)

﴿1680﴾..... حضرت سیدنا بکر بن ماعز رَحْمَةُ اللَّهِ تَعَالَى عَلَیْهِ بیان کرتے ہیں کہ حضرت سیدنا ربیع بن خثیم رَحْمَةُ اللَّهِ تَعَالَى عَلَیْهِ نے مجھ سے فرمایا: ”اے بکر بن ماعز! ضروری گفتگو کے علاوہ اپنی زبان کی حفاظت کرو۔ بے شک میں اپنے دین کے معاملے میں لوگوں کو متہم جانتا ہوں۔ تم اپنے علم کے مطابق اللہ عَزَّوَجَلَّ کی اطاعت کرو اور جن امور کا علم تم سے مخصوص کر (یعنی روک) لیا جائے اسے اس کے جاننے والے کے سپرد کر دو کیونکہ مجھے تمہاری خطا کی بجائے جان بوجھ کر کسی معاملے میں پڑنے کا زیادہ خوف ہے۔“ (۲)

بیماری، دوا اور شفا:

﴿1681﴾..... حضرت سیدنا عبد الملک بن اصہبانی قُدَّسَ سِرُّهُ النُّورَ اِنِّی سے مروی ہے کہ ایک بار حضرت سیدنا ربیع بن خثیم رَحْمَةُ اللَّهِ تَعَالَى عَلَیْهِ نے اپنے تلامذہ سے پوچھا: ”کیا تم جانتے ہو کہ بیماری، دوا اور شفا کیا ہے؟“ انہوں نے عرض کی:

①..... الزهد للامام احمد بن حنبل، الحدیث: ۱۹۸۰، زهد محمد بن سیرین، ص ۳۳۸۔

②..... الزهد للامام احمد بن حنبل، الحدیث: ۱۹۴۹، زهد محمد بن سیرین، ص ۳۳۵، باختصار۔

”نہیں۔“ فرمایا: ”بیماری گناہ، استغفار درو اور شفا یہ ہے کہ گناہ سے ایسی پکی پچی توبہ کرو کہ پھر اس کی طرف نہ لوٹو۔“ (۱)

﴿1682﴾..... حضرت سیدنا سیر بن ذعلوق رَحْمَةُ اللّٰهِ تَعَالٰی عَلَیْهِ بَيَان کرتے ہیں: حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ اس قدر روتے کہ دائرہی مبارک آنسوؤں سے تر ہو جاتی اور فرماتے: ”ہم نے ایسے لوگوں (یعنی صحابہ کرام رَضْوَانُ اللّٰهِ تَعَالٰی عَلَیْهِمْ اَجْمَعِیْن) کو دیکھا ہے جن کے پہلوؤں میں ہم چوروں کی طرح رہتے تھے (یعنی جب ہم ان کے مقابلے میں خود کو دیکھتے اور ان کے اعمال سے اپنے اعمال کا موازنہ کرتے تو خود کو عمل کا چور سمجھتے)۔“ (۲)

﴿1683﴾..... حضرت سیدنا عبد الصمد بن یزید عَلَیْهِ رَحْمَةُ اللّٰهِ الْمَجِیْد بَيَان کرتے ہیں: میں نے حضرت سیدنا فضیل بن عیاض عَلَیْهِ رَحْمَةُ اللّٰهِ الْوَهَّاب کو فرماتے سنا کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ بارگاہ الہی میں یوں عرض کرتے: ”اے اللہ عَزَّوَجَلَّ! میں اپنی حاجت تیری بارگاہ میں ہی پیش کرتا ہوں حالانکہ اسے پیش کرنا میں اچھا نہیں سمجھتا میں اس کی مُعَانِی چاہتا اور توبہ کرتا ہوں۔“ (۳)

﴿1684﴾..... حضرت سیدنا ربیع بن منذر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ نے فرمایا: ”جو شخص اللہ عَزَّوَجَلَّ سے اپنے گناہوں کی مُعَانِی طلب کرتا ہے اللہ عَزَّوَجَلَّ اس کی ہتھیلی میں لکھ دیتا ہے کہ یہ بندہ عذاب سے امن میں ہے۔“

﴿1685-86﴾..... حضرت سیدنا عمر بن ذر رَحْمَةُ اللّٰهِ تَعَالٰی عَلَیْهِ بَيَان کرتے ہیں کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْهِ سے عرض کی گئی: ”اے ابو یزید! آپ نے صبح کس حال میں کی؟“ فرمایا: ”کمزوری و گناہوں کی حالت میں صبح کی اپنا رزق کھا رہے اور موت کے منتظر ہیں۔“ (۴)

9 چیزوں کی کثرت کرو!

﴿1687﴾..... حضرت سیدنا امام ابن سیرین عَلَیْهِ رَحْمَةُ اللّٰهِ الْمُبِیْن سے مروی ہے کہ حضرت سیدنا ربیع بن خثیم رَحْمَةُ اللّٰهِ

①..... الزهد للامام احمد بن حنبل، الحدیث: ۱۹۸۳، زهد محمد بن سیرین، ص ۳۳۹۔

②..... الزهد للامام احمد بن حنبل، الحدیث: ۱۹۷۶، زهد محمد بن سیرین، ص ۳۳۸۔

③..... صفة الصفوة، الرقم: ۴۰۳، الربیع بن خثیم، ج ۳، ص ۴۳، باختصار۔

④..... الطبقات الكبرى لابن سعد، الرقم: ۲۱۱۷، الربیع بن خثیم، ج ۶، ص ۲۲۱۔

تَعَالَى عَلَيْهِ نَفْرَمَايَا: ”نوجیزوں کے علاوہ کلام کم کیا کرو: (۱)..... سُبْحَانَ اللَّهِ (۲)..... اللَّهُ أَكْبَرُ (۳)..... لَا إِلَهَ إِلَّا اللَّهُ (۴)..... الْحَمْدُ لِلَّهِ (۵)..... بھلائی طلب کرنا (۶)..... برائی سے پناہ مانگنا (۷)..... بھلائی کا حکم دینا (۸)..... برائی سے منع کرنا اور (۹)..... تلاوت قرآن کرنا۔“ (۱)

زبان کا قفلِ مدینہ:

﴿1688-89﴾..... حضرت سیدنا سفیان ثوری عَلَیْهِ رَحْمَةُ اللَّهِ الْقَوِي فرماتے ہیں کہ ”ہم نے 20 سال حضرت سیدنا ربیع بن خثیم رَحْمَةُ اللَّهِ تَعَالَى عَلَيْهِ کی صحبت میں گزارے لیکن انہیں صرف وہی بات کرتے سنا جس میں آخرت کا فائدہ ہو۔“ ایک شخص کا بیان ہے کہ ”میں دو سال حضرت سیدنا ربیع بن خثیم رَحْمَةُ اللَّهِ تَعَالَى عَلَيْهِ کی صحبت میں رہا لیکن انہوں نے مجھ سے دو باتوں کے علاوہ کوئی بات نہیں کی۔“ (۲)

﴿1690﴾..... حضرت سیدنا سفیان ثوری عَلَیْهِ رَحْمَةُ اللَّهِ الْقَوِي سے مروی ہے کہ قبیلہ بنو تیمہ اللہ کے ایک شخص کا بیان ہے کہ میں نے 10 سال حضرت سیدنا ربیع بن خثیم رَحْمَةُ اللَّهِ تَعَالَى عَلَيْهِ کی صحبت اختیار کی لیکن انہیں دوبار کے علاوہ دنیاوی امور کے متعلق سوال کرتے نہیں سنا۔ ایک بار مجھ سے پوچھا: ”کیا تمہاری والدہ زندہ ہیں؟“ اور دوسری بار پوچھا: ”تمہارے علاقے میں کتنی مساجد ہیں؟“ (۳)

نارِ جہنم کا خوف:

﴿1691﴾..... حضرت سیدنا بکر بن ماعز رَحْمَةُ اللَّهِ تَعَالَى عَلَيْهِ بیان کرتے ہیں کہ ”ایک مرتبہ حضرت سیدنا ربیع بن خثیم اور حضرت سیدنا عبد اللہ بن مسعود رَضِيَ اللَّهُ تَعَالَى عَنْهُمَا دریا ئے فرات کے کنارے چلتے ہوئے لوہاروں کے پاس سے گزرے۔ حضرت سیدنا ربیع بن خثیم رَحْمَةُ اللَّهِ تَعَالَى عَلَيْهِ نے جب بھٹی کی آگ دیکھی تو بے ہوش ہو کر گر پڑے۔ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ ان کی طرف پلٹے اور انہیں آواز دی لیکن انہوں نے کوئی جواب نہ

①..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۱۔

②..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۱، باختصار۔

الزهد للإمام هناد بن السري، الحديث: ۱۱۱۱، الجزء الاول، ص ۵۳۷۔

③..... الزهد للإمام هناد بن السري، الحديث: ۱۱۱۱، الجزء الاول، ص ۵۳۷۔

دیا۔ آپ رَضِيَ اللهُ تَعَالَى عَنْهُ تشریف لے گئے اور لوگوں کو عصر کی نماز پڑھا کروا پس تشریف لائے پھر آواز دی لیکن کوئی جواب نہ ملا۔ پھر تشریف لے گئے، مغرب کی نماز پڑھا کر لوٹے اور آواز دی لیکن ان کی طرف سے پھر کوئی جواب نہ ملا حتیٰ کہ سحری کے وقت سخت سردی کے باعث ہوش میں آئے۔“ (۱)

﴿1692﴾..... حضرت سیدنا ابو اہل رَحْمَةُ اللهِ تَعَالَى عَلَيْهِ بَيَان کرتے ہیں کہ ایک مرتبہ ہم حضرت سیدنا عبد اللہ بن مسعود رَضِيَ اللهُ تَعَالَى عَنْهُ کے ساتھ کہیں جا رہے تھے حضرت سیدنا ربیع بن خثیم رَحْمَةُ اللهِ تَعَالَى عَلَيْهِ بھی ہمارے ساتھ تھے۔ جب ایک لوہار کے پاس سے گزر رہا تو حضرت سیدنا عبد اللہ بن مسعود رَضِيَ اللهُ تَعَالَى عَنْهُ بھٹی کے قریب کھڑے ہو گئے اور پتے ہوئے لوہے کو دیکھنے لگے جو نبی حضرت سیدنا ربیع بن خثیم رَحْمَةُ اللهِ تَعَالَى عَلَيْهِ کی نظر آگ پر پڑی تو قریب تھا کہ گر پڑتے۔ چنانچہ، حضرت سیدنا عبد اللہ بن مسعود رَضِيَ اللهُ تَعَالَى عَنْهُ آگے تشریف لے گئے حتیٰ کہ فرات کے کنارے واقع بھٹی پہنچ گئے۔ آپ رَضِيَ اللهُ تَعَالَى عَنْهُ نے جب بھٹی کی بھڑکتی آگ دیکھی تو یہ آیت مقدسہ تلاوت کی:

إِذَا سَأَلْتَهُمْ مِنْ مَّكَانٍ بَعِيدٍ سَبِعُوا لَهَا
تَعِيظًا وَزَفِيرًا ﴿۱۷﴾ وَإِذَا أَلْقَاوْا مِنْهَا مَكَانًا
ضَيِقًا مُقَرَّبِينَ دَعَوْا هُنَالِكَ ثُبُورًا ﴿۱۸﴾

ترجمہ کنز الایمان: جب وہ انہیں دور جگہ سے دیکھے گی تو سنیں گے اس کا جوش مارنا اور چنگھاڑنا اور جب اس کی کسی تنگ جگہ میں ڈالے جائیں گے زنجیروں میں جکڑے ہوئے تو وہاں موت مانگیں گے۔

(پ ۱۸، الفرقان: ۱۲، ۱۳)

(یہ سنتے ہی) حضرت سیدنا ربیع بن خثیم رَحْمَةُ اللهِ تَعَالَى عَلَيْهِ بے ہوش ہو گئے۔ ہم انہیں ان کے گھر والوں کے پاس لے آئے۔ حضرت سیدنا عبد اللہ بن مسعود رَضِيَ اللهُ تَعَالَى عَنْهُ مغرب تک ان کے پاس تشریف فرما رہے۔ جب انہیں ہوش آیا تو پھر آپ رَضِيَ اللهُ تَعَالَى عَنْهُ اپنے گھر تشریف لے گئے۔ (۲)

اپنی اصلاح کی فکر:

﴿1693﴾..... حضرت سیدنا عبد اللہ بن محمد کواء رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا ربیع بن خثیم رَحْمَةُ اللهِ تَعَالَى عَلَيْهِ سے کہا: ”(کیا بات ہے) ہم دیکھتے ہیں کہ آپ نہ تو کسی کو برا بھلا کہتے ہیں اور نہ ہی کسی کی

①..... الزهد للامام احمد بن حنبل، الحدیث: ۱۹۳۰، زهد محمد بن سیرین، ص ۳۳۲۔

②..... الزهد للامام احمد بن حنبل، الحدیث: ۱۹۴۵، زهد محمد بن سیرین، ص ۳۳۴۔

مذمت کرتے ہیں؟“ فرمایا: ”اے ابن کواء! تو ہلاک ہو میں اپنے نفس سے ہی راضی نہیں ہوں۔ اپنے نفس کی اصلاح سے فارغ ہوؤں تو کسی دوسری جانب التفات کروں۔ بے شک لوگ دوسروں کے گناہوں کے معاملے میں تو اللہ عَزَّوَجَلَّ سے ڈرتے ہیں لیکن اپنے گناہوں کے معاملے میں بے خوف ہیں۔“ (۱)

﴿1694﴾..... حضرت سیدنا بکر بن ماعز رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ نے فرمایا: ”لوگوں کی دو قسمیں ہیں: مومن اور جاہل۔ مومن کو اذیت و تکلیف نہ دو اور جاہل سے جہالت سے پیش نہ آؤ۔“ (۲)

﴿1695﴾..... حضرت سیدنا ابو اہل رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ ہم حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ کے پاس آئے انہوں نے آنے کی وجہ پوچھی تو ہم نے کہا کہ ”ہم آپ کے پاس اس لئے آئے ہیں کہ آپ اللہ عَزَّوَجَلَّ کی تعریف و توصیف اور اس کا ذکر کرتے ہیں، لہذا ہم بھی آپ کے ساتھ مل کر اللہ عَزَّوَجَلَّ کی تعریف و توصیف اور اس کا ذکر کریں گے۔“ (یہ سن کر) حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ نے فرمایا: ”اللہ عَزَّوَجَلَّ کا شکر ہے کہ تم میرے پاس اس لئے نہیں آئے کہ تم یوں کہتے کہ آپ شراب پیتے ہیں، لہذا ہم بھی آپ کے ساتھ مل کر شراب پییں گے۔ آپ زنا کرتے ہیں، لہذا ہم بھی آپ کے ساتھ مل کر زنا کریں گے۔“ (۳)

چور کو بھی دعا دی:

﴿1696﴾..... حضرت سیدنا عطاء بن مسلم رَحْمَةُ اللّٰهِ تَعَالٰی عَلَیْہِ بَيَان کرتے ہیں: میں نے حضرت سیدنا علاء بن مسیب رَحْمَةُ اللّٰهِ تَعَالٰی عَلَیْہِ کو فرماتے سنا کہ ایک مرتبہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ کا گھوڑا چوری ہو گیا۔ ہم نشینوں نے عرض کی: ”حضور چور کے لئے بد دعا کیجئے!“ آپ رَحْمَةُ اللّٰهِ تَعَالٰی عَلَیْہِ نے فرمایا: ”نہیں بلکہ میں تو اس کے لئے دعا ہی کروں گا۔“ پھر یوں دعا فرمائی: ”اے اللہ عَزَّوَجَلَّ! اگر چور مالدار ہے تو اس کے دل کو قناعت کی توفیق

①..... الزهد للامام احمد بن حنبل، الحديث: ۱۹۶۹، زهد محمد بن سيرين، ص ۳۳۷، بتغير قليل.

الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۲.

②..... الزهد للامام احمد بن حنبل، الحديث: ۱۹۳۲، زهد محمد بن سيرين، ص ۳۳۲.

③..... الزهد للامام احمد بن حنبل، الحديث: ۱۹۳۵، زهد محمد بن سيرين، ص ۳۳۲.

عطا فرما اور اگر فقیر ہے تو اسے غنی کر دے۔“ (۱)

﴿1697﴾ حضرت سیدنا ہبیرہ بن خزیمہ رَحْمَةُ اللهِ تَعَالَى عَلَيْهِ فَرَمَاتے ہیں کہ حضرت سیدنا امام حسین رَضِيَ اللهُ تَعَالَى عَنْهُ کی شہادت کی خبر حضرت سیدنا ربیع بن خثیم رَحْمَةُ اللهِ تَعَالَى عَلَيْهِ کے پاس سب سے پہلے میں لایا۔“

سیدنا ربیع عَلَيْهِ رَحْمَةُ اللهِ الْبَدِيعِ كَاصْبِرْ وَتَحَلَّ:

﴿1698﴾ حضرت سیدنا بلال بن منذر رَحْمَةُ اللهِ تَعَالَى عَلَيْهِ سے مروی ہے کہ (حضرت سیدنا امام حسین رَضِيَ اللهُ تَعَالَى عَنْهُ کی شہادت کے دن) ایک شخص نے کہا: ”اگر میں آج کے دن بھی ربیع بن خثیم کی غلطی نہ نکال سکا تو پھر کبھی کسی کے سامنے ان کی غلطی نہ نکال سکوں گا۔“ چنانچہ، اس نے کہا: ”اے ابویزید! حضرت سیدنا امام حسین رَضِيَ اللهُ تَعَالَى عَنْهُ کو شہید کر دیا گیا ہے۔“ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے اِنَّا لِلّٰهِ وَاِنَّا اِلَيْهِ لَرْجِعُوْنَ پڑھا پھر یہ آیت مقدّسہ تلاوت فرمائی:

ترجمہ کنز الایمان: تم عرض کرو اے اللہ! آسمانوں اور زمین کے پیدا کرنے والے نہماں (پوشیدہ) اور عیاں (ظاہر) کے جاننے والے تو اپنے بندوں میں فیصلہ فرمائے گا جس میں وہ اختلاف رکھتے تھے۔

قُلِ اللّٰهُمَّ قَاطِرَ السَّمٰوٰتِ وَالْاَرْضِ عَلِمَ
الْغَيْبِ وَالشَّهَادَةِ اَنْتَ تَحْكُمُ بَيْنَ عِبَادِكَ
فِيْ مَا كَانُوْا فِيْهِ يَخْتَلِفُوْنَ ﴿٤٦﴾

(پ: ۲۴، الزمر: ۴۶)

اس شخص نے کہا: ”آپ اس بارے میں کیا فرماتے ہیں؟“ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے فرمایا: ”میں کیا کہوں گا؟ انہوں (یعنی قتل کرنے والوں) نے اللہ عَزَّوَجَلَّ ہی کی طرف لوٹنا ہے اور وہی ان سے حساب لے گا۔“ (۲)

سیدنا ربیع عَلَيْهِ رَحْمَةُ اللهِ الْبَدِيعِ كِي وَصِيَّت:

﴿1699-1700﴾ حضرت سیدنا منذر ثورثی عَلَيْهِ رَحْمَةُ اللهِ الْقَوِي سے مروی ہے کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے وقت وصال وصیت کرتے ہوئے فرمایا: ”یہ وہ وصیت ہے جسے میں نے خود پر لازم کر رکھا ہے اور میں اس پر اللہ عَزَّوَجَلَّ کو گواہ بناتا ہوں اور بطور گواہ وہی کافی ہے۔ (اعمال صالحہ پر) اپنے نیک بندوں کو وہی بدلہ

①..... الزهد للامام احمد بن حنبل، الحدیث: ۱۹۳۶، زهد محمد بن سیرین، ص ۳۳۲۔

②..... الزهد للامام احمد بن حنبل، الحدیث: ۱۹۴۲، زهد محمد بن سیرین، ص ۳۳۳۔

و ثواب عطا فرمانے والا ہے۔ رَضِيتُ بِاللّٰهِ رَبًّا وَبِمُحَمَّدٍ نَبِيًّا وَبِالْاِسْلَامِ دِيْنًا (یعنی میں اللہ عزَّ وَّجَلَّ کے رب، حضرت سیدنا محمد صَلَّى اللّٰهُ تَعَالٰی عَلَيْهِ وَاٰلِهٖ وَسَلَّمَ کے نبی اور اسلام کے دین ہونے پر راضی ہوں) میں اپنے اور اپنی اطاعت کرنے والوں کے لئے اس بات کو پسند کرتا ہوں کہ عبادت کرنے والوں اور حمد و ثنا بجالانے والوں میں میرا بھی شمار ہو نیز تمام مسلمانوں کو بھی اس کی وصیت کرتا ہوں۔“ (۱)

موت کو کثرت سے یاد کرو!

﴿1701﴾..... حضرت سیدنا سفیان ثوری عَلَيْهِ رَحْمَةُ اللّٰهِ الْقَوِي سے مروی ہے کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَيْهِ نے فرمایا: ”تم بھلائی کے ذریعے ہی رحمتِ الہی کو حاصل کر سکتے ہو اور اس موت کو کثرت سے یاد کرو جس کا ذائقہ تم نے پہلے کبھی نہیں چکھا کیونکہ جب کوئی زیادہ عرصہ غائب رہے تو اس کی محبت لازم (یعنی محبت میں زیادتی) ہو جاتی، گھر والے اس کے منتظر رہتے اور عنقریب وہ ان کے پاس آنے ہی والا ہوتا ہے۔“ (۲)

دھوکے میں نہ رہنا:

﴿1702﴾..... حضرت سیدنا ربیع بن مُنْذِرٍ رَحْمَةُ اللّٰهِ تَعَالٰی عَلَيْهِ اپنے والد سے روایت کرتے ہیں کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَيْهِ نے فرمایا: ”اے مُنْذِرُ!“ میں نے عرض کی: ”میں حاضر ہوں۔“ فرمایا: ”لوگوں کا کثرت سے تیری تعریف کرنا تجھے دھوکے میں مبتلا نہ کر دے کیونکہ تیرا عمل ہی تیرے کام آئے گا۔“ (۳)

ساری رات عبادت میں گزارتے:

﴿1703﴾..... حضرت سیدنا عبد الرحمن بن عجلان عَلَيْهِ رَحْمَةُ اللّٰهِ بِيَان بیان کرتے ہیں کہ ”میں نے ایک رات حضرت سیدنا ربیع بن خثیم رَحْمَةُ اللّٰهِ تَعَالٰی عَلَيْهِ کے پاس گزاری۔ آپ رات میں اٹھ کر نماز پڑھنے لگے اور تلاوت کرتے ہوئے جب اس آیت مبارکہ پر پہنچے:

①..... الزهد للإمام أحمد بن حنبل، الحديث: ۱۹۶۴، زهد محمد بن سيرين، ص ۳۳۷۔

②..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۰، بتقدم و تاخر۔

③..... بغية الطلب في تاريخ حلب، ج ۳، ص ۴۷۱۔

ترجمہ کنز الایمان: کیا جنہوں نے برائیوں کا ارتکاب کیا یہ سمجھتے ہیں کہ ہم انہیں ان جیسا کر دیں گے جو ایمان لائے اور اچھے کام کئے کہ ان کی ان کی زندگی اور موت برابر ہو جائے کیا ہی برا حکم لگاتے ہیں۔

أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ كَالَّذِينَ آمَنُوا وَعَمِلُوا الصَّالِحَاتِ سَوَاءً مَحْيَاهُمْ وَمَمَاتُهُمْ سَاءَ مَا يَحْكُمُونَ ﴿٢١﴾
(پ: ۲۵، الحاثیة: ۲۱)

تو بکثرت گریہ وزاری کے سبب ساری رات اسے ہی دہراتے رہے آگے نہ پڑھ سکے۔“ (۱)

﴿1704﴾..... حضرت سیدنا ربیع علیہ رَحْمَةُ اللّٰهِ الْبَدِيْعِ کے ایک شاگرد بیان کرتے ہیں کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَيْهِ نے زلفیں رکھی ہوئی تھیں شام کے وقت جب گھر تشریف لے جانے لگتے تو ہم ان کے بالوں میں نشانی رکھ لیتے۔ جب صبح ہوتی تو وہ نشانی جوں کی توں ہوتی اس سے ہم پہچان جاتے کہ آپ رَحْمَةُ اللّٰهِ تَعَالٰی عَلَيْهِ ساری رات بستر پر نہیں لیٹے (یعنی ساری رات عبادت میں بسر کی)۔“ (۲)

﴿1705﴾..... حضرت سیدنا عاصم علیہ رَحْمَةُ اللّٰهِ الْعَاصِمِ سے مروی ہے کہ ایک مرتبہ کسی نے حضرت سیدنا ربیع بن خثیم رَحْمَةُ اللّٰهِ تَعَالٰی عَلَيْهِ سے پوچھا کہ ”آپ کے ہم نشین تو شعر پڑھتے ہیں آپ کیوں نہیں پڑھتے؟“ فرمایا: ”جو چیز پڑھی جائے گی اسے لکھا بھی جائے گا اور میں یہ پسند نہیں کرتا کہ قیامت کے دن اپنے نامہ اعمال میں لکھے ہوئے اشعار پڑھوں۔“ (۳)

اُس وقت تمہارا کیا حال ہوگا؟

﴿1706﴾..... حضرت سیدنا ابن مسروق رَحْمَةُ اللّٰهِ تَعَالٰی عَلَيْهِ سے مروی ہے کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَيْهِ ایک بار سنبلانی (روم کے کسی شہر کی طرف منسوب) قمیص زیب تن کئے ہوئے تھے جس کی قیمت تین یا چار درہم ہوگی، (ایسا پلکار کپڑا تھا کہ) اگر آستینوں کو کھینچتے تو ناخنوں تک پہنچ جاتیں اور لٹکتی چھوڑتے تو کلائیوں تک آجاتیں۔ آپ رَحْمَةُ اللّٰهِ تَعَالٰی عَلَيْهِ نے جب قمیص کی سفید رنگت دیکھی تو فرمایا: ”اے عبید! اپنے رب کے لئے تواضع اختیار کرو!“ پھر کہنے

①..... الزهد للامام احمد بن حنبل، الحدیث: ۱۹۲۵، زهد محمد بن سیرین، ص ۳۳۱۔

②..... الزهد للامام احمد بن حنبل، الحدیث: ۱۹۲۷، زهد محمد بن سیرین، ص ۳۳۱۔

③..... الطبقات الكبرى لابن سعد، الرقم: ۲۱۱۷، الربیع بن خثیم، ج ۶، ص ۲۲۲۔

لگے: ”اے گوشت پوست! اے خون! جب پہاڑوں کو چلایا جائے گا تو اس وقت تیرا کیا حال ہوگا۔“ (پھر یہ آیت مقدسہ تلاوت فرمائی:)

ترجمہ کنز الایمان: ہاں ہاں جب زمین ٹکرا کر پاش پاش کر دی جائے اور تمہارے رب کا حکم آئے اور فرشتے قطار در قطار اور اس دن جہنم لائی جائے۔^(۱)

كَلَّا اِذَا دُكَّتِ الْاَرْضُ دَكًّا دَكًا ۝ وَّجَاءَ رَبُّكَ وَالْمَلَكُ صَفًّا صَفًّا ۝ وَجِئْنَا بِبُحْبُوحٍ ۝ (پ: ۳۰، الفجر: ۲۱ تا ۲۳)

باجماعت نماز کا جذبہ:

﴿8-1707﴾..... حضرت سیدنا ابو حیان عَلِيهِ رَحْمَةُ اللهِ الْهَيَّانِ اپنے والد سے راویت کرتے ہیں کہ حضرت سیدنا ربیع بن خثیم رَحْمَةُ اللهِ تَعَالَى عَلَيهِ فَاج زده تھے لیکن پھر بھی دو آدمیوں کے سہارے (باجماعت نماز کے لئے) مسجد میں تشریف لاتے۔ حضرت سیدنا عبد اللہ بن مسعود رَضِيَ اللهُ تَعَالَى عَنْهُ کے شاگرد ان سے کہتے: ”اے ابو یزید عَلِيهِ رَحْمَةُ اللهِ الْمَجِيدِ! اللهُ عَزَّوَجَلَّ نے آپ (جیسے مریضوں) کو رخصت دی ہے، لہذا آپ گھر پر ہی نماز پڑھ لیا کریں^(۱)۔“ آپ رَحْمَةُ اللهِ تَعَالَى عَلَيهِ فرماتے: ”تم درست کہتے ہو۔ لیکن میں مؤذن کو حَسَى عَلَى الْفَلَّاحِ (یعنی آؤ کامیابی کی طرف) کہتے سنتا ہوں اور جو مؤذن کو حَسَى عَلَى الْفَلَّاحِ کہتے سنے تو اسے چاہئے کہ باجماعت نماز کے لئے مسجد میں حاضر ہو اگرچہ سرین کے بل گھسٹتے

①..... الزهد للامام احمد بن حنبل، الحديث: ۱۹۴۴، زهد محمد بن سيرين، ص ۳۳۴۔

- ②..... ترک جماعت کے اعذار: دعوت اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت جلد اول صفحہ 583 پر صدر الشریعہ، بدر الطریقہ حضرت علامہ مولانا مفتی محمد امجد علی اعظمی عَلَيهِ رَحْمَةُ اللهِ الْقَوِي نقل فرماتے ہیں:
- (۱)..... مریض جسے مسجد تک جانے میں مُشَقَّت ہو (۲)..... اپنا بچ (۳)..... جس کا پاؤں کٹ گیا ہو (۳)..... جس پر فالج گرا ہو (۴)..... اتنا بوڑھا کہ مسجد تک جانے سے عاجز ہے (۵)..... اندھا اگرچہ اندھے کے لیے کوئی ایسا ہو جو ہاتھ پکڑ کر مسجد تک پہنچا دے (۶)..... سخت بارش اور (۷)..... شدید کچھڑ کا حائل ہونا (۸)..... سخت سردی (۱۰)..... سخت تاریکی (۱۱)..... آندھی (۱۲)..... مال یا کھانے کے تلف (یعنی ضائع) ہونے کا اندیشہ (۱۳)..... قرض خواہ کا خوف ہے اور یہ تنگ دست ہے (۱۴)..... ظالم کا خوف (۱۵)..... پاخانہ (۱۶)..... پیشاب (۱۷)..... ریاچ کی حاجت شدید ہے (۱۸)..... کھانا حاضر ہے اور نفس کو اس کی خواہش ہو (۱۹)..... قافلہ چلے جانے کا اندیشہ ہے (۲۰)..... مریض کی تیمارداری کہ جماعت کے لیے جانے سے اس کو تکلیف ہوگی اور گھبرائے گا، یہ سب ترک جماعت کے لیے عذر ہیں۔

ہوئے ہی کیوں نہ آئے۔“ (۱)

فقط رحمتِ الہی پر تکیہ نہ کرو!

﴿1709﴾..... حضرت سیدنا ابو یعلیٰ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے فرمایا: ”بندے کا اللہ عَزَّوَجَلَّ پر قسمیں کھانا اچھا نہیں ہے کہ وہ یوں کہتا پھرے: اے اللہ عَزَّوَجَلَّ! (بندوں پر) رحم فرمانا تو نے اپنی ذات پر لازم کر رکھا ہے۔ فلاں چیز تو نے اپنے ذمہ لے کر رکھی ہے۔ کیونکہ اس طرح بندہ سستی کا شکار ہو جاتا (اور نیک اعمال میں کمی کر بیٹھتا) ہے۔ (اس کے برعکس) میں نے آج تک کسی کو یہ کہتے نہیں سنا کہ اے اللہ عَزَّوَجَلَّ! مجھ پر جو چیز لازم تھی اسے میں نے ادا کر دیا، لہذا جو چیز تو نے اپنے ذمہ لے رکھی ہے اسے پورا فرما۔“ (۲)

﴿1710﴾..... حضرت سیدنا بکر بن ماعز رَحْمَةُ اللهِ تَعَالَى عَلَيْهِ بیان کرتے ہیں: حضرت سیدنا ربیع بن خثیم رَحْمَةُ اللهِ تَعَالَى عَلَيْهِ فرمایا کرتے تھے کہ ”موت کو کثرت سے یاد کرو جس کا ذائقہ تم نے ابھی تک چکھا نہیں۔“ (۳)

﴿1711﴾..... حضرت سیدنا ابو یعلیٰ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے فرمایا: ”غائب اشیاء میں موت سے بہتر کوئی چیز نہیں جس کا مومن منتظر ہو۔“ (۴)

﴿1712﴾..... حضرت سیدنا ربیع بن خثیم رَحْمَةُ اللهِ تَعَالَى عَلَيْهِ کی زوجہ محترمہ بیان کرتی ہیں کہ جب حضرت سیدنا ربیع عَلَيْهِ رَحْمَةُ اللهِ الْبَدِيْعِيَّةِ کی موت کا وقت قریب آیا تو ان کی صاحب زادی رونے لگی۔ آپ نے فرمایا: ”اے بیٹی رومت! بلکہ یوں کہو: خوشخبری کہ میرے والد بھلائی کو پہنچے۔“ (۵)

﴿1713﴾..... قبیلہ اسلم کا ایک شخص صبح سویرے مسجد آیا کرتا تھا اس کا بیان ہے کہ ”حضرت سیدنا ربیع بن خثیم رَحْمَةُ اللهِ تَعَالَى عَلَيْهِ“

①..... الزهد للامام احمد بن حنبل، الحديث: ۱۹۹۵، زهد محمد بن سيرين، ص ۳۴۰۔

الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۵۔

②..... الزهد للامام احمد بن حنبل، الحديث: ۱۹۸۴، زهد محمد بن سيرين، ص ۳۳۹۔

③..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۰۔

④..... الزهد للامام احمد بن حنبل، الحديث: ۱۹۸۵، زهد محمد بن سيرين، ص ۳۳۹۔

⑤..... الزهد للامام احمد بن حنبل، الحديث: ۱۹۷۲، زهد محمد بن سيرين، ص ۳۳۷۔

اللہ تعالیٰ عَلَیْہِ جب سجدہ کرتے تو یوں لگتا جیسے کوئی پھینکا ہوا کپڑا ہو، چڑیاں آتیں اور ان پر بیٹھ جاتیں۔“ (۱)

وہ مقتول کون ہے؟

﴿1714﴾..... حضرت سیدنا سفیان ثوری عَلَیْہِ رَحْمَةُ اللہِ الْقَوِی بیان کرتے ہیں: ہمیں خبر ملی ہے کہ حضرت سیدنا ربیع بن خثیم رَحْمَةُ اللہِ تَعَالٰی عَلَیْہِ کی والدہ ماجدہ انہیں (رات بھر عبادت میں مشغول پاتیں تو) فرماتیں: ”اے بیٹے ربیع! تم سوتے کیوں نہیں؟“ آپ رَحْمَةُ اللہِ تَعَالٰی عَلَیْہِ عرض کرتے: ”اے امی جان! جس پر رات چھا جائے اور اسے خود پر شب خون مارے جانے کا خوف ہو تو اسے چاہئے کہ رات کو نہ سوئے۔“ کچھ دیر بعد جب والدہ نے رونے کی آواز سنی اور شب بیداری دیکھی تو کہا: ”اے بیٹے! (تیرا رونا تو ایسا ہے کہ) شاید تو نے کسی کو قتل کیا ہو؟“ حضرت سیدنا ربیع عَلَیْہِ رَحْمَةُ اللہِ الْبَدِیْع نے عرض کی: ”جی ہاں، اے امی جان! (ایسا ہی ہے) میں نے کسی کو قتل کیا ہے۔“ والدہ نے پوچھا: ”وہ مقتول کون ہے؟ کہ اس کے ورثاء سے سفارش کی جائے تاکہ وہ تمہیں مُعاف کر دیں۔ اللہ عَزَّوَجَلَّ کی قسم! اگر اسے قتل کرنے کے بعد اس کے ورثاء کو اس پر تمہاری آہ وزاری اور شب بیداری کرنا معلوم ہو جائے تو وہ تم پر رحم کرتے ہوئے ضرور تمہیں مُعاف کر دیں۔“ عرض کی: امی جان! ”وہ مقتول میرا نفس ہے۔“ (۲)

اچانک عذاب آنے کا خوف:

﴿1715﴾..... حضرت سیدنا سلیمان عَلَیْہِ رَحْمَةُ الرَّحْمٰن بیان کرتے ہیں: میں نے حضرت سیدنا مالک بن دینار عَلَیْہِ رَحْمَةُ اللہِ الْغَفَّار کو فرماتے سنا کہ حضرت سیدنا ربیع بن خثیم رَحْمَةُ اللہِ تَعَالٰی عَلَیْہِ کی صاحب زادی نے ان سے عرض کی: ”اے ابا جان! لوگ سو رہے ہوتے ہیں آپ کیوں نہیں سوتے؟“ فرمایا: ”بیٹی رات میں اچانک عذاب کے آجانے کا خوف تیرے والد کو سونے نہیں دیتا۔“ (۳)

①..... الزهد للامام احمد بن حنبل، الحدیث: ۲۰۰۵، زهد محمد بن سیرین، ص ۳۴۱۔

②..... الزهد للامام احمد بن حنبل، الحدیث: ۱۹۹۷، زهد محمد بن سیرین، ص ۳۴۰۔

③..... الزهد للامام احمد بن حنبل، الحدیث: ۱۹۷۹، زهد محمد بن سیرین، ص ۳۳۸، بتغیر۔

شعب الایمان، باب فی الخوف من اللہ تعالیٰ، الحدیث: ۹۸۴، ج ۱، ص ۵۴۳، باختصار۔

سائل کو پسندیدہ چیز کھلاتے:

﴿1716﴾..... حضرت سیدنا سیر بن ذعلوق رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ کے پاس جب کوئی سائل آکر (کھانے کا) سوال کرتا تو اپنے گھر والوں سے فرماتے: ”اسے شکر کھلاؤ کیونکہ ربیع کو شکر پسند ہے۔“ (۱)

﴿1717﴾..... حضرت سیدنا بکر بن معمر رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ کی طبیعت فالج کے باعث جب زیادہ خراب ہوگئی تو منہ سے لعاب بہنا شروع ہو گیا ایک دن میں نے بکر اہیت منہ سے لعاب صاف کیا تو آپ رَحْمَةُ اللهِ تَعَالَى عَلَيْهِ نے فرمایا: ”اللَّهُ عَزَّ وَجَلَّ کی قسم! بنو ذیلیم کا بارگاہِ الہی میں بڑائی کا اظہار کرنا مجھے پسند نہیں۔“ (۲)

وہ مجھ سے بڑے ہیں:

﴿1718﴾..... حضرت سیدنا مبارک بن سعید عَلَيْهِ رَحْمَةُ اللهِ الْمَجِيدُ اپنے والد سے روایت کرتے ہیں کہ حضرت سیدنا ابو اہل رَحْمَةُ اللهِ تَعَالَى عَلَيْهِ سے پوچھا گیا: ”آپ بڑے ہیں یا حضرت سیدنا ربیع بن خثیم رَحْمَةُ اللهِ تَعَالَى عَلَيْهِ؟“ فرمایا: ”عمر کے اعتبار سے تو میں بڑا ہوں لیکن عقل کے اعتبار سے وہ مجھ سے بڑے ہیں۔“ (۳)

تربیت اولاد:

﴿1719﴾..... حضرت سیدنا مسلم بظین عَلَيْهِ رَحْمَةُ اللهِ الْمُبِين سے مروی ہے کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ کی صاحب زادی حاضر ہوئی اور عرض کی: ”ابا جان کیا میں کھینے چلی جاؤں؟“ آپ رَحْمَةُ اللهِ تَعَالَى عَلَيْهِ نے فرمایا: ”چلی جاؤ! لیکن اچھی بات ہی کرنا۔“ (۴)

①..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۴، مفهوماً.

②..... شعب الايمان، باب في الخوف من الله تعالى، الحديث: ۹۹۸۵، ج ۷، ص ۱۹۹.

③..... الزهد للإمام احمد بن حنبل، الحديث: ۱۹۵۰، زهد محمد بن سيرين، ص ۳۳۵.

④..... الطبقات الكبرى لابن سعد، الرقم: ۲۱۱۷، الربيع بن خثيم، ج ۶، ص ۲۲۴.

اطاعتِ رسولِ اطاعتِ الہی ہے:

﴿1720﴾ حضرت سیدنا منذر ثوری عَلَیْہِ رَحْمَةُ اللّٰهِ الْقَوِی سے مروی ہے کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ نے فرمایا: ”ایک بات ہے اور وہ یہ ہے کہ جس نے رَسُولُ اللّٰهِ صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ کا حکم مانا بے شک اس نے اللّٰہ عَزَّوَجَلَّ کا حکم مانا۔“ (۱)

بادشاہ، مسکین، طبیب اور ملک الموت:

﴿1721﴾ حضرت سیدنا حصین رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ نے فرمایا: ”مجھے ملک الموت عَلَیْہِ السَّلَام اور تین قسم کے لوگوں پر بڑا تعجب ہوتا ہے: (۱)..... بادشاہ پر جو اپنی حفاظت کے لئے قلعے میں رہتا ہے لیکن ملک الموت عَلَیْہِ السَّلَام وہاں بھی اس کی روح قبض کر لیتے ہیں اور بادشاہت دھری کی دھری رہ جاتی ہے۔ (۲)..... مسکین پر جو راستے میں بے حال پڑا ہوتا ہے اور میل کچیل کی وجہ سے لوگ اس کے قریب جانا پسند نہیں کرتے جبکہ ملک الموت عَلَیْہِ السَّلَام میل کچیل کے باوجود اس کے پاس آ کر اس کی روح قبض کر لیتے ہیں اور میل کچیل وہیں رہ جاتا ہے اور (۳)..... علم طب میں کامل مہارت رکھنے والے طبیب پر کہ (وہ لوگوں کا تو علاج کرتا ہے لیکن) ملک الموت عَلَیْہِ السَّلَام اس کی بھی روح قبض کر لیتے ہیں اور طب وہیں رہ جاتی ہے۔“ (۲)

﴿1722﴾ حضرت سیدنا غسان بن مفضل غلابی عَلَیْہِ رَحْمَةُ اللّٰهِ الْہَادِی بیان کرتے ہیں کہ میں نے ایک شخص کو یہ کہتے سنا کہ ایک بار حضرت سیدنا ربیع بن خثیم رَحْمَةُ اللّٰهِ تَعَالٰی عَلَیْہِ اپنے ایک شاگرد کے ساتھ اہواز کے مقام پر قیام فرما تھے کہ ایک عورت انہیں اشارے سے بدکاری کے لئے بلانے لگی۔ (اس کی اس حرکت پر) آپ رَحْمَةُ اللّٰهِ تَعَالٰی عَلَیْہِ رونے لگے۔ شاگرد نے رونے کی وجہ پوچھی تو فرمایا: ”یہ عورت بوڑھوں میں دلچسپی لینے لگی ہے کیا اس نے مجھ جیسے بوڑھے نہیں دیکھے؟“ (۳)

①..... الدر المنثور، سورۃ النساء، تحت الاية: ۸۰، ج ۲، ص ۵۹۸۔

②..... المصنف لابن ابی شیبہ، کتاب الزہد، کلام ربیع بن خثیم، الحدیث: ۱۷، ج ۸، ص ۲۰۹، بتقدم و تاخر۔

بغیة الطلب فی تاریخ حلب، ج ۳، ص ۴۷۱۔

③..... مسند ابن الجعد، الحدیث: ۳۱۷۶، الربیع بن صبیح، ص ۴۶۱، بتغیر قلیل۔

﴿1723﴾..... حضرت سیدنا حسن بن صالح رَحْمَةُ اللهِ تَعَالَى عَلَيْهِ بَيَان کرتے ہیں کہ ایک بار حضرت سیدنا ربیع بن خثیم رَحْمَةُ اللهِ تَعَالَى عَلَيْهِ سے لوگوں نے عرض کی: ”اگر آپ ہمارے ساتھ بیٹھا کریں تو کتنا اچھا ہو؟“ آپ رَحْمَةُ اللهِ تَعَالَى عَلَيْهِ نے فرمایا:

”اگر ایک لمحہ کے لئے بھی میرا دل موت کی یاد سے غافل ہو جائے تو مجھ پر فساد طاری ہو جاتا ہے۔“ (۱)

﴿1724﴾..... حضرت سیدنا امام شعیب عَلَيْهِ رَحْمَةُ اللهِ تَعَالَى بَيَان کرتے ہیں کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے جب تہ بند باندھنا شروع کیا اس وقت سے کسی مجلس میں نہیں بیٹھے اور فرمایا: ”میں ڈرتا ہوں کہ کسی پر ظلم کیا جائے اور میں اس کی مدد نہ کر سکوں یا کوئی کسی پر زیادتی کرے اور مجھے اس پر گواہی دینے کا پابند کیا جائے، (مجلس میں بیٹھ کر) نہ نگاہ نیچی رکھ سکوں اور نہ ہدایت پر قائم رہ سکوں یا کوئی بوجھ اٹھانے والا گر جائے اور میں بوجھ اٹھانے میں اس کی مدد نہ کر سکوں (اسی خوف کے پیش نظر میں نے بیٹھنا ترک کر دیا)۔“ (۲)

کسرِ نفسی:

﴿1725﴾..... حضرت سیدنا منذر ثوری عَلَيْهِ رَحْمَةُ اللهِ تَعَالَى بَيَان کرتے ہیں کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے جب بیت الخلا وغیرہ کی صفائی خود ہی کیا کرتے تھے۔ عرض کی گئی: ”یہ کام تو کوئی اور بھی کر سکتا ہے آپ کیوں کرتے ہیں؟“ فرمایا: ”مجھے پسند ہے کہ کام کاج میں میرا بھی حصہ شامل ہو۔“ (۳)

آدھی روٹی کا ثواب:

﴿1726﴾..... حضرت سیدنا حفص بن عمر رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا ربیع بن خثیم رَحْمَةُ اللهِ تَعَالَى عَلَيْهِ نے کہا: ”مجھے اللہ عَزَّ وَجَلَّ سے حیا آتی ہے کہ کل بروز قیامت میزان عمل میں آدھی روٹی (کا ثواب) دیکھوں۔“ (۴)

①..... صفة الصفوة، الرقم: ۴۰۳، الربیع بن خثیم، ج ۳، ص ۴۱۔

②..... المصنف لابن ابی شیبہ، کتاب الزهد، کلام ربیع بن خثیم، الحدیث: ۱۵، ج ۸، ص ۲۰۹۔

③..... الزهد لوكيع، باب الخدمة والتواضع، الحدیث: ۴۹۱، الجزء الاول (ب)، ص ۸۰۲۔

④..... صفة الصفوة، الرقم: ۴۰۳، الربیع بن خثیم، ج ۳، ص ۴۲۔

سیدنا ربیع بن خثیم رَحْمَةُ اللَّهِ تَعَالَى عَلَيْهِ سے مروی احادیث

انسان، امید اور موت:

﴿1727﴾..... حضرت سیدنا ربیع بن خثیم رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ سے روایت کرتے ہیں کہ حضور نبی پاک، صاحبِ لولاک، سیاحِ افلاک صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ایک مرتب خط کھینچا پھر اس کے درمیان ایک خط اوپر کو نکلتا ہوا کھینچا اور درمیانی خط کے دونوں جانب بہت سی لکیریں اور خطوط کھینچے پھر (فرمایا: ”کیا تم جانتے ہو یہ کیا ہے؟“ صحابہ کرام رَضُوا اللَّهُ تَعَالَى عَلَيْهِمْ أَجْمَعِينَ نے عرض کی: ”اللَّهُ عَزَّ وَجَلَّ اور اس کا رسول صَلَّی اللَّهُ تَعَالَى عَلَيْهِ وَآلِهِ وَسَلَّمَ بہتر جانتے ہیں۔“) ارشاد فرمایا: ”مرتب خط موت، درمیانی خط انسان، مرتب سے متجاوز خط انسان کی امید اور لکیریں مصائب و آلام ہیں جو ہر طرف سے اس کا پیچھا کر رہے ہیں جب ایک سے جان چھوٹی ہے تو دوسری مصیبت آجاتی ہے اور پھر امید بر آنے سے پہلے انسان موت سے ہم کنار ہو جاتا ہے۔“ (۱)

تہائی قرآن کے برابر:

﴿1728﴾..... حضرت سیدنا ربیع بن خثیم رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللَّهُ تَعَالَى عَنْهُ سے روایت کرتے ہیں کہ حضور نبی کریم، رءوفٌ رَحِيمٌ صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم اس سے عاجز ہو کہ ہر رات تہائی قرآن پڑھ لیا کرو۔“ صحابہ کرام رَضُوا اللَّهُ تَعَالَى عَلَيْهِمْ أَجْمَعِينَ نے عرض کی: ”کون اس کی طاقت رکھتا ہے؟“ ارشاد فرمایا: ”قُلْ هُوَ اللَّهُ أَحَدٌ (پوری سورت) تہائی قرآن کے برابر ہے۔“ (۲)

﴿1729﴾..... حضرت سیدنا ابویوب انصاری رَضِيَ اللَّهُ تَعَالَى عَنْهُ سے مروی ہے کہ حضور سید دو عالم، شاہِ بن آدم صَلَّی اللَّهُ تَعَالَى عَلَيْهِ وَآلِهِ وَسَلَّمَ نے تین بار ارشاد فرمایا: ”تم اس سے عاجز ہو کہ ہر رات تہائی قرآن پڑھ لیا کرو۔“ راوی کا بیان ہے کہ ”ہم ڈر گئے کہ کہیں ہمیں اس چیز کا حکم نہ دے دیں جسے بجالانے سے ہم عاجز ہوں۔ ہم نے خاموشی اختیار

①..... صحیح البخاری، کتاب الرقاق، باب فی الامل و طولہ، الحدیث: ۶۴۱۷، ج ۴، ص ۲۲۴، بتغیر۔

②..... صحیح البخاری، کتاب فضائل القرآن، باب فضل (قل هو الله احد)، الحدیث: ۵۰۱۵، ج ۳، ص ۴۰۷، عن ابی سعید خدری۔

کر لی۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تہائی قرآن پڑھنا یہ ہے کہ جو شخص (سونے سے پہلے) سورہ اخلاص پڑھ لے تو گویا اس نے تہائی قرآن پڑھ لیا۔“ (۱)

قرض دینا بھی صدقہ ہے:

﴿1730﴾..... حضرت سیدنا ربیع بن خثیم رَحْمَةُ اللهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے روایت کرتے ہیں کہ اللہ عَزَّوَجَلَّ کے محبوب، دانائے غیوب، مُتَزَعِّةُ عَنِ الْعُيُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بندہ بطور قرض کسی کو کوئی بھی چیز دیتا ہے تو اس کے عوض اس کے لئے صدقے کا ثواب لکھا جاتا ہے۔“ (۲)

حفاظتِ ایمان کی فکر:

﴿1731﴾..... حضرت سیدنا ربیع بن خثیم رَحْمَةُ اللهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے روایت کرتے ہیں کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عنقریب لوگوں پر ایسا زمانہ آئے گا کہ جس میں گوشہ نشینی اختیار کرنا ضروری ہوگی اور اس وقت صرف اس کا دین سلامت رہے گا جو حفاظتِ ایمان کی فکر میں ایک پہاڑ سے دوسرے پہاڑ یا ایک جگہ سے دوسری جگہ بھاگتا پھرے جس طرح پرند اور لومڑی اپنے بچوں کو لے کر ایک جگہ سے دوسری جگہ منتقل ہوتے رہتے ہیں۔“ پھر ارشاد فرمایا: ”اس زمانہ میں وہ چرواہا بھلائی پر ہوگا جو اپنے علم کے مطابق نماز پڑھے، زکوٰۃ ادا کرے اور لوگوں سے الگ تھلگ رہے گا اور اس وقت مقامِ سلع پر چرنے والی سفید بکری مجھے بنو نضیر کی بادشاہت سے زیادہ محبوب ہے اور یہ تمام امور اس وقت ہوں گے جب فلاں فلاں فتنوں کا ظہور ہوگا۔“ (۳)

﴿1732﴾..... حضرت سیدنا ربیع بن خثیم رَحْمَةُ اللهِ تَعَالَى عَلَيْهِ حضرت سیدنا عبد اللہ بن مسعود رَضِيَ اللهُ تَعَالَى عَنْهُ سے روایت کرتے ہیں کہ مکہ مدنی سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللہ عَزَّوَجَلَّ شہرت

①..... المعجم الكبير، الحديث: ٤٠٢٦، ج ٤، ص ١٦٧۔

②..... المعجم الصغير للطبرانی، باب من اسمه الحسين، الجزء الاول، ص ١٤٣، دون قول ”يقرضه الرجل يكتب“۔

③..... المطالب العالیة، کتاب الفتن، باب جواز الترهیب فی ایام الفتن، الحديث: ٤٣٦٦، ج ٨، ص ٥٩٧، بتغییر۔

کے خواہشمند، ریاکار، بیہودہ کھیل کود میں مبتلا شخص کی عبادت قبول نہیں فرماتا۔“ (۱) آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ایک رات کسی کو گانا گاتے سنا تو فرمایا: ”اس کی نماز قبول نہیں چاہے یہ اس کی مثل تین نمازیں پڑھے۔“

حضرت سیدنا ہرم بن حیان عَلَيْهِ رَحْمَةُ اللَّهِ

حضرت سیدنا ہرم بن حیان عَلَيْهِ رَحْمَةُ اللَّهِ الْحَنَّان کا شمار بھی تابعین کے طبقہ اولیٰ میں ہوتا ہے۔ آپ محبتِ الہی میں سرگرداں و حیران رہتے اور نماز روزے کے پابند تھے۔ نیز آپ نے محبتِ الہی کے غم میں سلگتے ہوئے زندگی گزاری۔ جب انہیں فن کیا گیا تو رحمتِ الہی کی برسات سے قبر خوب سیراب ہوئی۔

علمائے تصوف فرماتے ہیں: محبتِ الہی سے جدائی کے خوف میں جلتے رہنے اور دارِ آخرت (یعنی جنت) کا مشتاق رہنے کا نام تصوف ہے۔

قیامت کا خوف رلاتا رہا:

﴿1733﴾..... حضرت سیدنا مطر و راق عَلَيْهِ رَحْمَةُ اللَّهِ الرَّذَاق بیان کرتے ہیں کہ حضرت سیدنا ہرم بن حیان عَلَيْهِ رَحْمَةُ اللَّهِ الْحَنَّان نے ایک رات صحابی رسول حضرت سیدنا حنمہ رَضِيَ اللَّهُ تَعَالَى عَنْهُ کے ہاں بسر کی۔ حضرت سیدنا حنمہ رَضِيَ اللَّهُ تَعَالَى عَنْهُ نے ساری رات گریہ و زاری میں گزار دی، صبح ہوئی تو حضرت سیدنا ہرم بن حیان عَلَيْهِ رَحْمَةُ اللَّهِ الْحَنَّان نے عرض کی: ”کیا چیز آپ کو ساری رات رُللاتی رہی؟“ فرمایا: ”مجھے اس رات کی یاد آگئی جس کی صبح قبریں پھٹ جائیں گی اور ان میں موجود ہر چیز نکل رہی ہوگی۔ آسمان کے ستارے بکھر جائیں گے یہ خیال مجھے ساری رات رُللاتا رہا۔“ راوی کا بیان ہے کہ (اس کے بعد سے) کافی عرصہ تک حضرت سیدنا ہرم بن حیان عَلَيْهِ رَحْمَةُ اللَّهِ الْحَنَّان اور حضرت سیدنا حنمہ رَضِيَ اللَّهُ تَعَالَى عَنْهُ دن کے وقت خوشبوؤں کے بازار جاتے، اللہ عَزَّ وَجَلَّ سے جنت کا سوال کرتے اور خوب دعائیں مانگتے پھر لوہار کے پاس آتے اور بھٹی کی بھڑکتی آگ دیکھ جہنم کی آگ سے پناہ مانگتے اور پھر اپنے اپنے گھر لوٹ جاتے۔“ (۲)

①..... العلل المنتہیة، حدیث فی انه لا یسمع من مرأی، الحدیث: ۱۴۰۸، ج ۲، ص ۸۴۱۔

②..... الزهد للإمام احمد بن حنبل، الحدیث: ۱۲۷۷، اخبار مالک بن عبد اللہ الخنمی، ص ۲۴۴، باختصار۔

دو قسم کے لوگوں پر تعجب:

﴿1734﴾..... حضرت سیدنا علی بن زیاد علیہ رَحْمَةُ اللهِ الْجَوَادِ بیان کرتے ہیں کہ حضرت سیدنا ہریم بن حیان علیہ رَحْمَةُ اللهِ الْحَنَّانِ رات میں کسی وقت گھر سے باہر تشریف لاتے اور بلند آواز سے فرماتے: ”مجھے جنت پر تعجب ہے کہ اسے پانے والا کیسے بے فکری کی نیند سوراہا ہے اور جہنم پر بھی تعجب ہے کہ اس سے بھاگنے والا کیسے غفلت کی نیند سوراہا ہے۔“ پھر یہ آیت مقدسہ تلاوت فرماتے:

أَفَا مِنْ أَهْلِ الْقُرَامَىٰ أَنْ يَأْتِيَهُمْ بَأْسُنَا
بَيَاتًا وَهُمْ نَائِمُونَ ﴿٩٧﴾ (پ ۹، الاعراف: ۹۷)

ترجمہ کنز الایمان: کیا بستیوں والے نہیں ڈرتے کہ ان پر ہمارا عذاب رات کو آئے جب وہ سوتے ہوں۔

اس کے بعد سورہ عصر اور تکوین کی تلاوت کرتے اور گھر لوٹ جاتے۔ (۱)

﴿1735﴾..... حضرت سیدنا حسن بصری علیہ رَحْمَةُ اللهِ الْقَوِي سے مروی ہے کہ حضرت سیدنا ہریم بن حیان علیہ رَحْمَةُ اللهِ الْحَنَّانِ فرمایا کرتے تھے: ”میں نے جنت جیسی کوئی چیز نہیں دیکھی جس کا طالب سوراہا ہے اور جہنم جیسی بھی کوئی چیز نہیں دیکھی جس سے بھاگنے والا سوراہا ہے۔“ یہ بھی فرماتے کہ ”اپنے دلوں سے دنیا کی محبت نکال کر آخرت کی محبت پیدا کرو۔“ (۲)

کاش میں درخت ہوتا!

﴿1736﴾..... حضرت سیدنا حسن بصری علیہ رَحْمَةُ اللهِ الْقَوِي سے مروی ہے کہ ایک بار حضرت سیدنا ہریم بن حیان اور حضرت سیدنا عبد اللہ بن عامر رَحْمَةُ اللهِ تَعَالَى عَلَيهِمَا حجاز کی جانب سفر کے ارادے سے نکلے دوران سفر ان کی سواریاں درختوں سے الجھنے لگیں حضرت سیدنا ہریم بن حیان علیہ رَحْمَةُ اللهِ الْحَنَّانِ نے حضرت سیدنا عبد اللہ بن عامر علیہ رَحْمَةُ اللهِ الْغَافِر سے پوچھا: ”کیا آپ یہ پسند کرتے ہیں کہ آپ ان درختوں میں سے ایک درخت ہوتے؟“ انہوں نے کہا: ”نہیں اللہ عَزَّوَجَلَّ کی قسم! ہم رحمت الہی کے امیدوار ہیں جو بہت وسیع ہے۔“ دونوں میں سے بڑے فقیہ اور اللہ عَزَّوَجَلَّ کی زیادہ معرفت رکھنے والے حضرت سیدنا ہریم بن حیان علیہ رَحْمَةُ اللهِ الْحَنَّانِ نے کہا: ”لیکن بخدا! میں یہ

①..... سیر اعلام النبلاء، الرقم: ۳۷۹، هرم بن حیان العبیدی، ج ۵، ص ۹۰، باختصار۔

②..... الزهد للإمام احمد بن حنبل، الحدیث: ۱۲۸۱، اخبار مالک بن عبد اللہ الخثعمی، ص ۲۴۵، باختصار۔

پسند کرتا ہوں کہ کاش! میں ان درختوں میں سے ایک درخت ہوتا جسے کوئی سواری کھا کر میگنیوں کی شکل میں کہیں پھینک دیتی اور بروز قیامت حساب و کتاب کی مشقت سے نہ گزرنا پڑتا پھر جنت ٹھکانا ہوتا یا جہنم میں جلنا پڑتا۔

اے ابن عامر! تیرے لئے ہلاکت ہو مجھے تو بڑی ہولناکی (یعنی قیامت) کا خوف ہے۔“ (۱)

گناہ میں پڑنے کا خوف:

﴿1737﴾..... حضرت سیدنا مالک بن دینار علیہ رحمۃ اللہ الغفار بیان کرتے ہیں کہ حضرت سیدنا ہرم بن حیان علیہ رحمۃ اللہ الحنان کو کسی علاقے کا گورنر بنایا گیا تو آپ نے خیال کیا کہ اب میری قوم میرے پاس آئے گی۔ چنانچہ آپ نے اپنی قوم کی جانب سے آنے والے راستے میں آگ جلانے کا حکم دیا تاکہ قوم کے لوگ آپ تک نہ پہنچ سکیں، لہذا جب قوم کے لوگ آئے تو آگ حائل ہونے کی وجہ سے دور ہی سے سلام کرنے لگے۔ حضرت سیدنا ہرم بن حیان علیہ رحمۃ اللہ الحنان نے فرمایا: ”خوش آمدید! اے میری قوم! میرے قریب آ جاؤ۔“ کہا: ”اللہ عزوجل کی قسم! ہمارے اور آپ کے درمیان آگ حائل ہے جس کی وجہ سے ہم آپ کے قریب آنے کی طاقت نہیں رکھتے۔“ آپ رحمۃ اللہ تعالیٰ علیہ نے فرمایا: تم مجھے اُس آگ میں پھینکنا چاہتے ہو جو اس آگ سے کہیں زیادہ تکلیف دہ ہے، واپس لوٹ جاؤ۔“ (۲)

زمانے کے شر سے پناہ:

﴿1738﴾..... حضرت سیدنا اسماعیل بن ابی خالد علیہ رحمۃ اللہ الواحد بیان کرتے ہیں کہ حضرت سیدنا ہرم بن حیان علیہ رحمۃ اللہ الحنان (اکثر) یہ دعا کرتے: اللھم انی اعوذ بک من شر زمان تمرد فیہ صغیرھم و تا مرفیہ کبیرھم و تقرب فیہ اجالھم یعنی اے اللہ عزوجل! میں اس زمانہ کے شر سے تیری پناہ مانگتا ہوں جس میں چھوٹے نافرمان ہو جائیں اور بڑے حکم دینے لگیں گے جبکہ ان کی موت قریب سے قریب تر ہوتی جائے گی۔ (۳)

عہدہ چھوڑ دیا:

﴿1739﴾..... حضرت سیدنا ابونصرہ رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا عمر فاروق

①..... الزهد للامام احمد بن حنبل، الحدیث: ۱۲۹۰، اخبار مالک بن عبد اللہ الخثعمی، ص ۲۴۶۔

②..... الزهد للامام احمد بن حنبل، الحدیث: ۱۲۸۶، اخبار مالک بن عبد اللہ الخثعمی، ص ۲۴۵، بتغیر قلیل۔

③..... المصنف لابن ابی شیبہ، کتاب الزهد، الشعبی، الحدیث: ۳۱، ج ۸، ص ۲۸۴۔

اعظم رَضِيَ اللهُ تَعَالَى عَنْهُ نے جب حضرت سیدنا ہرم بن حیان عَلِيهِ رَحْمَةُ اللهِ الْغَنَانِ کو گھوڑوں کی نگرانی کے عہدہ پر فائز کیا تو آپ کو کسی شخص (کی شرعی غلطی کی وجہ سے اس) پر غصہ آگیا اور اسے قتل کرنے کا حکم دے دیا۔ جب اسے قتل کر دیا گیا تو اپنے ساتھیوں کی طرف متوجہ ہو کر فرمایا: ”اللَّهُ عَزَّ وَجَلَّ تمہیں جزائے خیر نہ دے! اس وقت تم نے مجھے نصیحت کیوں نہ کی۔ مجھے غصے سے کیوں باز نہ رکھا؟ اللہ عَزَّ وَجَلَّ کی قسم! اب میں اس عہدے پر قائم نہیں رہوں گا۔“ پھر امیر المؤمنین رَضِيَ اللهُ تَعَالَى عَنْهُ کو خط لکھا کہ ”میں یہ ذمہ داری پوری نہیں کر سکتا، لہذا اس کام کی ذمہ داری کسی اور کو سونپ دیں۔“ (۱)

﴿1740﴾..... حضرت سیدنا حسن بصری عَلِيهِ رَحْمَةُ اللهِ الْغَوِي سے مروی ہے کہ حضرت سیدنا ہرم بن حیان عَلِيهِ رَحْمَةُ اللهِ الْغَنَانِ کسی غزوہ میں امیر لشکر کی حیثیت سے شریک تھے۔ ایک شخص نے اپنی کسی ضرورت کی وجہ سے اجازت طلب کی آپ بھی جانتے تھے کہ یہ ضرورت کی وجہ سے اجازت مانگ رہا ہے، لہذا اسے اجازت دے دی۔ چنانچہ، وہ گھر والوں کے پاس گیا اور جتنا قیام کرنا تھا کر کے جب واپس آیا تو آپ رَحْمَةُ اللهِ تَعَالَى عَلَيْهِ نے پوچھا: ”تم کہاں تھے؟“ اس نے عرض کی: ”میں نے فلاں دن آپ سے اجازت لے کر گیا تھا۔“ فرمایا: کیا تم جس کام کا ارادہ رکھتے تھے اسی کے لئے گئے تھے؟“ اس نے عرض کی: ”جی ہاں!“ حضرت سیدنا ابواشہب رَحْمَةُ اللهِ تَعَالَى عَلَيْهِ بیان کرتے ہیں مجھے خبر ملی کہ آپ رَحْمَةُ اللهِ تَعَالَى عَلَيْهِ نے اسے خوب ڈانٹا۔ ساتھیوں نے جب آپ کو غصے میں اس شخص کو ڈانٹتے اور برا بھلا کہتے دیکھا تو کسی نے کچھ نہ کہا آپ نے ان سے کہا: ”اللَّهُ عَزَّ وَجَلَّ تمہیں جزائے خیر نہ دے! تم دیکھ رہے ہو کہ میں اسے کتنا برا بھلا کہہ رہا ہوں پھر بھی تم مجھے اس سے نہیں روکتے۔“ پھر بارگاہ الہی میں عرض کی: ”اے اللہ عَزَّ وَجَلَّ! برے لوگوں کو برے زمانے کے لئے رکھ لے۔“ (۲)

سیدنا ابن حیان عَلِيهِ رَحْمَةُ الْغَنَانِ کی وصیت:

﴿1741-42-43﴾..... حضرت سیدنا قتادہ رَحْمَةُ اللهِ تَعَالَى عَلَيْهِ بیان کرتے ہیں: ہمیں بتایا گیا کہ جب حضرت سیدنا ہرم بن حیان عَلِيهِ رَحْمَةُ اللهِ الْغَنَانِ کے وصال کا وقت قریب آیا تو ان سے عرض کی گئی: ”کچھ وصیت کیجئے!“ فرمایا: ”میں نے اپنی حیات میں کثرت سے صدقہ و خیرات کئے ہیں اب میرے پاس کوئی ایسی چیز نہیں جس کی وصیت

①..... المصنف لابن ابی شیبہ، کتاب الزهد، الشعبي، الحديث: ۳۲، ج ۸، ص ۲۸۴۔

②..... الزهد للإمام أحمد بن حنبل، الحديث: ۱۲۸۲، اخبار مالك بن عبد الله الحنظلي، ص ۲۴۵۔

کروں۔ البتہ اپنا قرض ادا کرنے کی وصیت کرتا ہوں میری ذرع بیچ کر قرض ادا کر دینا اگر اس سے پورا نہ ہو تو میرا غلام بیچ دینا۔“ لوگوں نے عرض کی: ”اس کے علاوہ کیا وصیت کرتے ہیں؟“ فرمایا: سورہ نحل کی آخری آیات (تلاوت کرتے رہنے اور ان پر عمل) کی وصیت کرتا ہوں (پھر یہ آیات تلاوت فرمائیں):

أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ بِالْمُهْتَدِينَ ﴿٢٥﴾ وَإِنْ عَاقَبْتُمْ فَعَاقِبُوا بِبِئْسَلٍ مَّا عَوْقَبْتُمْ بِهِ ۗ وَلَئِنْ صَبَرْتُمْ لَهُوَ خَيْرٌ لِّلصَّابِرِينَ ﴿٢٦﴾ وَأَصْبِرْ وَمَا صَبْرُكَ إِلَّا بِاللَّهِ ۗ وَلَا تَحْزَنْ عَلَيْهِمْ وَلَا تَكُ فِي ضَلٰٓئِقٍ مِّمَّا يَكْسُرُونَ ﴿٢٧﴾ إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ ﴿٢٨﴾ (ب: ۱۴، النحل: ۱۲۵ تا ۱۲۸)

ترجمہ کنز الایمان: اپنے رب کی راہ کی طرف بلاؤ پکی تدبیر اور اچھی نصیحت سے اور ان سے اس طریقہ پر بحث کرو جو سب سے بہتر ہو بے شک تمہارا رب خوب جانتا ہے جو اس کی راہ سے بہکا اور وہ خوب جانتا ہے راہ والوں کو اور اگر تم سزا دو تو ویسی ہی سزا دو جیسی تکلیف تمہیں پہنچائی تھی اور اگر تم صبر کرو تو بے شک صبر والوں کو صبر سب سے اچھا اور اے محبوب! تم صبر کرو اور تمہارا صبر اللہ ہی کی توفیق سے ہے اور ان کا غم نہ کھاؤ اور ان کے فریبوں سے دل تنگ نہ ہو بے شک اللہ ان کے ساتھ ہے جو ڈرتے ہیں اور جو نیکیاں کرتے ہیں۔ (۱)

گھر والوں کی تربیت:

﴿1744﴾ حضرت سیدنا محمد بن زید عبدی علیہ رحمۃ اللہ الولی بیان کرتے ہیں کہ حضرت سیدنا ہریم بن حیان علیہ رحمۃ اللہ الحنّان جب اپنے اہل خانہ کو زیادہ ہنستے دیکھتے تو انہیں نماز پڑھنے کا حکم دیتے۔“

نفس مجھے ملامت نہ کرے:

﴿1745﴾ حضرت سیدنا ابن شوذب رحمۃ اللہ تعالیٰ علیہ سے مروی ہے کہ حضرت سیدنا ہریم بن حیان علیہ رحمۃ اللہ الحنّان نے فرمایا: ”اگر مجھے کہا جائے کہ تم جہنمی ہو تو پھر بھی میں عمل کرنا ترک نہ کروں گا تاکہ میرا نفس مجھے

①..... الزهد للامام احمد بن حنبل، الحدیث: ۱۲۸۰، اخبار مالک بن عبد اللہ الخثعمی، ص ۲۴۴۔

المصنف لابن ابی شیبہ، کتاب الزهد، الشعبی، الحدیث: ۳۰، ج ۸، ص ۲۸۴۔

ملامت نہ کرے کہ تو نے ایسا کیوں نہ کیا؟ تو نے یہ کیوں نہ کیا؟“ (۱)

قبر پر انوار و تجلیات کی بارش:

﴿1746﴾..... حضرت سیدنا حسن بصری عَلَیْہِ رَحْمَةُ اللّٰهِ الْعَظِیْمِ سے مروی ہے کہ ”حضرت سیدنا ہریم بن حیان عَلَیْہِ رَحْمَةُ اللّٰهِ

الْحَنَّانِ کا وصال انتہائی سخت گرم دن میں ہوا۔ جب لوگ انہیں دفن کر کے ہاتھ چھاڑنے لگے تو ایک بادل کا ٹکڑا آ کر قبر پر ٹھہر گیا جو نہ قبر سے لمبا تھا نہ چھوٹا اور پانی کی پھوار پھیلنا شروع کر دی جب قبر خوب سیراب ہو گئی تو واپس لوٹ گیا۔“ (۲)

﴿1747﴾..... حضرت سیدنا قتادہ رَحْمَةُ اللّٰهِ تَعَالٰی عَلَیْہِ سے مروی ہے کہ جس دن حضرت سیدنا ہریم بن حیان عَلَیْہِ

رَحْمَةُ اللّٰهِ الْحَنَّانِ کو دفن کیا گیا اس دن ان کی قبر پر بارش ہوئی اور قبر پر گھاس اُگ آئی۔“ (۳)

﴿1748﴾..... حضرت سیدنا حسن بصری عَلَیْہِ رَحْمَةُ اللّٰهِ الْعَظِیْمِ فرماتے ہیں کہ جب حضرت سیدنا ہریم بن حیان عَلَیْہِ

رَحْمَةُ اللّٰهِ الْحَنَّانِ کا وصال ہوا تو بادل کا ایک ٹکڑا آ کر چار پائی پر بطور سائبان ٹھہر گیا، جب انہیں دفن کیا گیا تو بادل نے ان کی قبر پر یوں ہلکی سی پانی کی پھوار ڈالی کہ قبر کے ارد گرد کسی چیز پر ایک بوند بھی نہ پڑی۔“ (۳)

حضرت سیدنا ابومسلم خولانی قُدسِ سِرِّہِ النُّورِ اِنِّی

حضرت سیدنا ابومسلم خولانی قُدسِ سِرِّہِ النُّورِ اِنِّی بھی تابعین کے طبقہ اولیٰ میں سے ہیں۔ آپ نے دنیاوی غموں اور مصیبتوں سے علیحدگی اختیار کر کے اوراد و وظائف اور قرب الہی سے دل کو اطمینان بخشا۔ نیز امت کو حکمت و دانائی سیکھانے، ان کی نمائندگی کرنے، ہمیشہ خدمت خلق میں مصروف رہنے والے اور امت کو دنیاوی غم و اندوہ سے آزاد کرانے میں کوشاں رہتے تھے۔

علمائے تصوف فرماتے ہیں: ختم ہو جانے والی فانی دنیا سے علیحدگی اختیار کرنے اور بعد میں آنے اور باقی رہنے والی آخرت (کی یاد سے) دل کو سکون و اطمینان پہنچانے کا نام تصوف ہے۔

①..... الزهد للامام احمد بن حنبل، الحدیث: ۱۲۹۱، اخبار مالک بن عبد اللہ الخثعمی، ص ۲۴۶۔

②..... صفة الصفوة، الرقم: ۴۸۸، هرم بن حیان العبدي، ج ۳، ص ۱۴۲۔

③..... صفة الصفوة، الرقم: ۴۸۸، هرم بن حیان العبدي، ج ۳، ص ۱۴۲۔

④..... الزهد للامام احمد بن حنبل، الحدیث: ۱۲۹۲، اخبار مالک بن عبد اللہ الخثعمی، ص ۲۴۷۔

تم تو دنیا دار نکلے:

﴿1749-50﴾..... حضرت سیدنا علقمہ بن مرشد رَحْمَةُ اللَّهِ تَعَالَى عَلَيْهِ فَرَمَاتے ہیں کہ آٹھ افراد ایسے ہیں جو زہد و تقویٰ کے اعلیٰ مرتبے پر فائز تھے۔ حضرت سیدنا ابو مسلم خولانی قُدْسِ سِرُّهُ النَّوْرُ کُنِی بھی ان میں سے ایک ہیں۔ آپ نہ تو کبھی کسی کے پاس بیٹھتے اور نہ ہی کسی سے دنیاوی امور کے متعلق کوئی گفتگو کرتے اگر کہیں ان کی موجودگی میں دنیاوی گفتگو شروع ہو جاتی تو وہاں سے تشریف لے جاتے۔ ایک دن مسجد میں داخل ہوئے تو کچھ لوگوں کو ایک جگہ جمع دیکھ کر خیال کیا کہ یہ ذکر خیر کے لئے جمع ہوئے ہوں گے۔ چنانچہ، ان کے پاس بیٹھ گئے۔ ان میں سے ایک نے کہا: ”میرا غلام واپس آ گیا اور وہ فلاں فلاں چیز لے کر آیا ہے۔“ دوسرا بولا: ”میں نے اپنے غلام کو (سامان تجارت دے کر) تیار کر رکھا ہے۔“ حضرت سیدنا ابو مسلم خولانی قُدْسِ سِرُّهُ النَّوْرُ کُنِی نے ان کی طرف دیکھ کر فرمایا: ”سُبْحَانَ اللَّهِ! میری اور تمہاری مثال اس شخص کی طرح ہے جو موسلا دھار بارش میں پھنس جائے، اچانک اسے دو بڑے دروازوں والا مکان نظر آئے تو وہ کہے کہ جب تک بارش ختم نہیں ہو جاتی میں اس میں پناہ لے لیتا ہوں۔ جب اس میں داخل ہو تو اس کی چھت ہی نہ ہو میں تمہارے پاس اس امید پر بیٹھا کہ تم ذکر و بھلائی میں مصروف ہو گے لیکن تم تو دنیا دار نکلے۔“ جب حضرت سیدنا ابو مسلم خولانی قُدْسِ سِرُّهُ النَّوْرُ کُنِی بوڑھے ہو گئے اور جوانی کی قوت باقی نہ رہی تو کسی نے عرض کی: ”اگر آپ اپنی عبادت و ریاضت میں کچھ کمی کر لیں تو بہتر ہے۔“ فرمایا: ”تمہارا کیا خیال ہے کہ اگر تم کسی گھر دوڑ میں چند گھوڑوں کو چھوڑ دو تو کیا تم شہسوار سے یہ نہیں کہتے کہ انہیں چھوڑ دو اور ان سے نرمی برتو اور جب انتہا کو دیکھ لیتے ہو تو اس سے ایک قدم بھی آگے نہیں بڑھتے۔“ لوگوں نے عرض کی: ”جی ہاں! ایسا ہی ہے۔“ آپ نے فرمایا: ”بے شک میں نے انتہا کو دیکھ لیا ہے۔ ہر کوشش کرنے والے کی ایک انتہا ہے اور وہ موت ہے۔ کوئی سبقت لے جانے والا ہوتا ہے تو کوئی پیچھے رہ جانے والا۔“ (۱)

بغیر کانٹوں کے پتے:

﴿1751﴾..... حضرت سیدنا صفوان بن مسلم رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا ابو مسلم خولانی قُدْسِ سِرُّهُ النَّوْرُ کُنِی فرماتے ہیں: ”پہلے کے لوگ خالص پتوں کی مانند ہوتے تھے جن میں کانٹوں کا نام و نشان تک نہ تھا جبکہ

①..... صفة الصفوة، الرقم: ۷۴۵، ابو مسلم الخولانی، ج ۴، ص ۱۷۷۔

آج کل کے لوگ خالص کانٹے ہیں جن میں پتوں کا وجود تک باقی نہیں۔ اگر تم انہیں برا بھلا کہو تو وہ بھی تمہیں برا بھلا کہیں گے۔ اگر تم ان سے جھگڑا کرو تو وہ بھی تم سے جھگڑا کریں گے۔ اگر تم انہیں ان کے حال پر چھوڑ دو گے تو پھر بھی وہ تمہیں نہیں چھوڑیں گے۔“ حضرت سیدنا عبدالرحمن بن جبیر بن نصیر رَحْمَةُ اللَّهِ تَعَالَى عَلَيْهِ نے حضرت سیدنا ابو مسلم خولانی قُدَسَ سِرُّهُ النَّوْرَانِي سے اسی کی مثل روایت بیان کی ہے اس میں اتنا زائد ہے کہ ”اگر تم ان سے دور بھاگو تو پھر بھی وہ تمہیں پالیں گے۔“ راوی کا بیان ہے کہ میں نے پوچھا: ”اس وقت مجھے کیا کرنا چاہئے؟“ فرمایا: ”اپنی عزت کو اپنے فقر کے دن (یعنی قیامت) کے لئے ہبہ کر دو اور کچھ نہ لینے سے کچھ لے لینا بہتر ہے۔“ (۱)

حکیم الامت:

﴿1752-53﴾..... حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ بیان کرتے ہیں کہ حضرت سیدنا ثَعْبُ الْأَحْبَارِ عَلَيْهِ رَحْمَةُ اللَّهِ السَّتَّارِ نے حضرت سیدنا ابو مسلم خولانی قُدَسَ سِرُّهُ النَّوْرَانِي کو دیکھا تو پوچھا: ”یہ کون ہے؟“ لوگوں نے بتایا: ”یہ حضرت سیدنا ابو مسلم خولانی قُدَسَ سِرُّهُ النَّوْرَانِي ہیں۔“ آپ رَحْمَةُ اللَّهِ تَعَالَى عَلَيْهِ نے فرمایا: ”یہ امت کو حکمت و دانائی سکھانے والے ہیں۔“ (۲)

﴿1754﴾..... حضرت سیدنا سفیان ثوری عَلِيهِ رَحْمَةُ اللَّهِ الْوَكِيِّ فرماتے ہیں: میں نے حضرت سیدنا ابو ہارون موسیٰ بن عیسیٰ رَحْمَةُ اللَّهِ تَعَالَى عَلَيْهِ کو فرماتے سنا کہ ”حضرت سیدنا ابو مسلم خولانی قُدَسَ سِرُّهُ النَّوْرَانِي امت کے لئے باعث تقلید ہیں۔“ (۳)

لوگ تمہیں دیوانہ سمجھیں:

﴿1755﴾..... حضرت سیدنا یزید بن جابر عَلِيهِ رَحْمَةُ اللَّهِ الْغَفَّارِ بیان کرتے ہیں کہ حضرت سیدنا ابو مسلم خولانی قُدَسَ سِرُّهُ النَّوْرَانِي کثرت سے با آواز بلند ذکر کیا کرتے تھے حتیٰ کہ بچوں کے ساتھ بھی بلند آواز سے تکبیریں کہتے اور فرماتے: ”اللہ

①..... تاریخ مدینة دمشق، الرقم: ۳۲۱۳، عبد اللہ بن ثوب، ج ۲۷، ص ۲۲۹۔

المصنف لابن ابی شیبہ، کتاب الزہد، کلام ابی ادريس، الحدیث: ۳، ج ۸، ص ۲۷۶۔

②..... تاریخ مدینة دمشق، الرقم: ۳۲۱۳، عبد اللہ بن ثوب، ج ۲۷، ص ۲۰۳۔

الزہد للامام احمد بن حنبل، الحدیث: ۲۳۲۶، زہد عبید بن عمیر، ص ۳۸۸۔

③..... تاریخ مدینة دمشق، الرقم: ۳۲۱۳، عبد اللہ بن ثوب، ج ۲۷، ص ۲۰۳۔

عَزَّوَجَلَّ کا ذکر اس قدر کثرت سے کرو کہ جاہل تمہیں دیوانہ سمجھیں۔“ (۱)

نفس کی خوشی:

﴿1756﴾..... حضرت سیدنا حسن بصری عَلَیْهِ رَحْمَةُ اللهِ الْقَوِي سے مروی ہے کہ حضرت سیدنا ابو مسلم خولانی قَدَسَ سِرُّهُ السُّورَاکِسِي نے فرمایا: ”(اے لوگو!) اس نفس کے بارے میں تمہارا کیا خیال ہے جس کی میں تعظیم کروں، اسے آسانشوں میں رکھوں، آزادی دے دوں اور کل بروز قیامت وہ بارگاہِ الہی میں میری مذمت کرے لیکن اگر اسے ناراض کروں، تھکاؤں، کام میں مصروف رکھوں تو کل قیامت میں وہ مجھ سے خوش ہو؟“ لوگوں نے عرض کی: ”آپ رَحْمَةُ اللهِ تَعَالَى عَلَیْہِ کا اس سے کیا تعلق ہے؟“ فرمایا: ”اللہ عَزَّوَجَلَّ کی قسم! وہ میرا اپنا نفس ہے۔“ (۲)

﴿1757﴾..... حضرت سیدنا سعید بن عبدالعزیز عَلَیْهِ رَحْمَةُ اللهِ الْعَزِيز سے مروی ہے کہ حضرت سیدنا ابو مسلم خولانی قَدَسَ سِرُّهُ السُّورَاکِسِي نے فرمایا: ”اگر کہا جائے کہ جہنم کے شعلے بھڑک اٹھے ہیں تو پھر بھی میں اپنے عمل میں مزید اضافہ نہ کر سکوں گا۔“ (۳)

جنت میں داخل ہونے والوں کی اقسام:

﴿1758﴾..... حضرت سیدنا قاسم عَلَیْهِ رَحْمَةُ اللهِ الْحَاکِم سے مروی ہے کہ حضرت سیدنا ابو مسلم خولانی قَدَسَ سِرُّهُ السُّورَاکِسِي امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ کے دورِ خلافت میں مشرف باسلام ہوئے (۴)۔ ان سے پوچھا گیا کہ ”پیارے مصطفیٰ صَلَّی اللهُ تَعَالَى عَلَیْہِ وَاٰلِہٖ وَسَلَّم، امیر المؤمنین حضرت سیدنا ابو بکر صدیق، امیر المؤمنین حضرت سیدنا عمر اور امیر المؤمنین حضرت سیدنا عثمان غنی رَضُوا انَّ اللهُ تَعَالَى عَلَیْہِمْ اَجْمَعِیْن کے زمانہ میں آپ کو اسلام قبول کرنے سے کس چیز نے روک رکھا؟“ فرمایا: ”میں نے اس امت (کے لوگوں) کو تین قسموں پر پایا۔ ایک قسم بلا حساب و کتاب

①..... الزهد للامام احمد بن حنبل، الحدیث: ۲۲۵۲، زهد عبید بن عمیر، ص ۳۷۸۔

تاریخ مدینة دمشق، الرقم: ۳۲۱۳، عبد اللہ بن ثوب، ج ۲۷، ص ۲۰۸۔

②..... صفة الصفوة، الرقم: ۷۴۵، ابو مسلم الخولانی، ج ۴، ص ۱۷۹۔

③..... الزهد للامام احمد بن حنبل، الحدیث: ۲۳۲۱، زهد عبید بن عمیر، ص ۳۸۷۔

④..... ان کے اسلام قبول کرنے کے بارے میں روایات مختلف ہیں۔ ایک روایت کے مطابق خلافت امیر معاویہ میں جبکہ ایک روایت کے مطابق خلافت صدیقی میں مشرف باسلام ہوئے۔

جنت میں داخل ہوگی۔ دوسری قسم کا باسانی مختصر سا حساب ہوگا اور تیسری قسم تھوڑی سی سزا کا سامنا کر کے جنت میں داخل ہوگی، لہذا میں نے ارادہ کیا کہ میں پہلی قسم میں سے ہوں اگر ان میں شامل نہ ہو سکا تو ان میں سے ہوں جن کا تھوڑا سا حساب و کتاب ہوگا اور اگر ان میں سے بھی نہ ہو سکا تو ان لوگوں میں ہوں جو تھوڑی سی سزا کا سامنا کر کے داخل جنت ہوں گے۔“ (۱)

سیدنا امیر معاویہ رَضِيَ اللهُ عَنْهُ کو نصیحت:

﴿1759﴾..... امیر المؤمنین حضرت سیدنا عمر بن عبدالعزیز عَلَيهِ رَحْمَةُ اللهِ الْعَزِيزُ کے محافظ حضرت سیدنا ابوعبداللہ حَسْبِي عَلَيْهِ رَحْمَةُ اللهِ الْوَكِي بِيان کرتے ہیں کہ ایک بار حضرت سیدنا ابومسلم خولانی قُدَسَ سِرُّهُ التَّوْرَاكِي نے امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ کے پاس آ کر کہا: ”اے اجیر! السَّلَامُ عَلَيْكُمْ۔ لوگوں نے کہا: ”یہ مزدور نہیں امیر ہیں۔“ آپ نے پھر کہا: ”اے اجیر! السَّلَامُ عَلَيْكُمْ۔ لوگوں نے کہا: ”یہ مزدور نہیں امیر ہیں۔“ امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ نے فرمایا: ”انہیں چھوڑ دو یہ اچھی طرح جانتے ہیں یہ کیا کہہ رہے ہیں۔“ حضرت سیدنا ابومسلم خولانی قُدَسَ سِرُّهُ التَّوْرَاكِي نے کہا: ”اے امیر المؤمنین! آپ کی مثال اس شخص کی سی ہے جس نے کسی کو اجیر رکھا ہو اور اسے اس شرط پر بکریاں چرانے کی ذمہ داری سونپی ہو کہ اچھی طرح بکریوں کی دیکھ بھال کرے گا تاکہ اون اور دودھ میں اضافہ ہو۔ اگر وہ اچھی طرح بکریاں چرائے کہ خوب اون بڑھے حتیٰ کہ چھوٹی بکری بچے دینے کے قابل ہو جائے اور کمزور موٹی تازی ہو جائے تو مالک اسے پوری مزدوری تو دے گا ہی مگر خوش ہو کر مزید اضافے کے ساتھ دے گا اور اگر اس نے بکریوں کی اچھی طرح دیکھ بھال نہ کی یہاں تک کہ کمزور بکری ہلاک ہوگئی اور صحت مند کمزور کہ نہ تو اون میں اضافہ ہوا اور نہ ہی دودھ میں۔ تو مالک اس پر غضبناک ہوگا مزدوری تو درکنار اسے سزا دے گا۔“ (یہ سن کر) امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ نے فرمایا: ”اللَّهُ عَزَّ وَجَلَّ جو چاہتا ہے وہ ہو کر رہتا ہے۔“ (۲)

﴿1760﴾..... حضرت سیدنا عبید اللہ بن شَمِيطِ رَحْمَةُ اللهِ تَعَالَى عَلَيْه اپنے والد سے روایت کرتے ہیں کہ حضرت

①..... تاریخ مدینة دمشق، الرقم: ۳۲۱۳، عبداللہ بن ثوب، ج ۲۷، ص ۱۹۸۔

②..... تاریخ مدینة دمشق، الرقم: ۳۲۱۳، عبداللہ بن ثوب، ج ۲۷، ص ۲۲۳۔

سیدنا ابو مسلم خولانی قدس سرہ السنورانی لوگوں کے پاس جا جا کر انہیں اسلامی تعلیمات سے آگاہ کرتے۔ امیر المؤمنین حضرت سیدنا امیر معاویہ رضی اللہ تعالیٰ عنہ وہاں تشریف لائے تو انہیں حضرت سیدنا ابو مسلم خولانی قدس سرہ السنورانی کے بارے میں بتایا گیا آپ رضی اللہ تعالیٰ عنہ نے انہیں بلوایا جب وہ تشریف لائے تو آتے ہی پوچھا: ”آپ کا نام کیا ہے؟“ فرمایا: ”معاویہ۔“ حضرت سیدنا ابو مسلم خولانی قدس سرہ السنورانی نے فرمایا: ”عنقریب آپ کو قبر میں جانا ہے، لہذا اگر آپ نیکی کریں گے تو اس کی جزا پائیں گے اور اگر بُرائی کے مرتکب ہوئے تو سزا پائیں گے۔ اے امیر المؤمنین! اگر آپ نے روئے زمین کے تمام لوگوں کے ساتھ عدل و انصاف کیا لیکن کوئی ایک آپ کے ظلم کا شکار ہو گیا تو یہ ظلم آپ کے عدل و انصاف کو فنا کر دے گا۔“ (۱)

﴿1761﴾..... حضرت سیدنا شریک بن مسلم رحمۃ اللہ تعالیٰ علیہ سے مروی ہے کہ حضرت سیدنا ابو مسلم خولانی قدس سرہ السنورانی جب کسی ویران مکان کے قریب ٹھہرتے تو فرماتے: ”اے ویران مکان! تیرے رہائشی کہاں گئے؟ وہ تو چلے گئے لیکن ان کے اعمال باقی ہیں۔ ان کی خواہشات تو ختم ہو گئیں لیکن خطائیں باقی ہیں۔ اے ابن آدم! گناہ کو چھوڑنا تو بہ کرنے سے کہیں زیادہ آسان ہے۔“ (۲)

﴿1762﴾..... حضرت سیدنا یونس بن ہرم رحمۃ اللہ تعالیٰ علیہ سے مروی ہے کہ امیر المؤمنین حضرت سیدنا امیر معاویہ رضی اللہ تعالیٰ عنہ جامع مسجد دمشق کے منبر پر تشریف فرما تھے کہ حضرت سیدنا ابو مسلم خولانی قدس سرہ السنورانی نے انہیں آواز دی اور کہا: ”اے امیر المؤمنین! (عنقریب) آپ قبر میں ہوں گے، لہذا اگر بھلائی کریں گے تو اجر پائیں گے اور اگر بھلائی نہ کی تو کچھ بھی حاصل نہ ہوگا۔ یہ مت سوچنا کہ خلافت کا مقصد مال جمع کرنا اور اسے خرچ کرنا ہے بلکہ خلافت تو حق پر عمل کرنے، عدل کے ساتھ فیصلہ کرنے اور اللہ عز و جل کی خاطر لوگوں کے ساتھ تعلقات قائم کرنے کا نام ہے۔ اے امیر المؤمنین! جب تک ہمارے چشمے صاف شفاف ہیں تب تک ہمیں نہروں کے گدلا ہونے کی کوئی پروا نہیں اور ہمارا چشمہ آپ ہیں۔ آپ عرب کے کسی قبیلہ کا خوف نہ کرنا ورنہ آپ کا خوف آپ کے عدل کو ختم کرے دے گا۔“ جب حضرت سیدنا ابو مسلم خولانی قدس سرہ السنورانی نے اپنی گفتگو ختم کی تو امیر المؤمنین

①..... الزهد للإمام احمد بن حنبل، الحدیث: ۲۳۲۲، زهد عبید بن عمیر، ص ۳۸۷۔

②..... الزهد للإمام احمد بن حنبل، الحدیث: ۲۳۲۴، زهد عبید بن عمیر، ص ۳۸۸۔

حضرت سیدنا امیر معاویہ رضی اللہ تعالیٰ عنہ ان کی طرف متوجہ ہوئے اور دعا دیتے ہوئے فرمایا: ”اللہ عزوجل آپ پر رحم فرمائے۔“ (۱)

﴿1763﴾..... حضرت سیدنا ابوبقلا بہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ابومسلم خولانی قَدِيسِ سِرَّةُ السُّودَانِ نے فرمایا: ”امام و پیشوا کی مثال ایسی ہے جیسے ایک بہت بڑا پاک و صاف پانی کا چشمہ ہو اس کا پانی ایک بڑی نہر میں گرتا ہو لوگ نہر میں داخل ہو کر اسے گدلا کر دیتے ہوں چشمے کا صاف پانی پھر نہر میں گرے تو گدلا پن ختم ہو جائے لیکن اگر گدلا پن چشمے ہی میں ہو تو ساری کی ساری نہر خراب ہو جائے گی۔“ پھر ایک اور مثال دیتے ہوئے فرمایا: ”امام، پیشوا اور لوگوں کی مثال اس خیمے کی طرح ہے جو ستونوں کے بغیر قائم نہیں رہ سکتا اور ستون میخوں کے بغیر نہیں ٹھہر سکتے کہ جب بھی کوئی میخ نکل جاتی ہے تو ستون کمزور پڑ جاتا ہے اسی طرح لوگ امام و پیشوا کے بغیر اور امام و پیشوا لوگوں کے بغیر درست و قائم نہیں رہ سکتا۔“ (۲)

دنیا و مافیہا سے زیادہ محبوب:

﴿1764﴾..... حضرت سیدنا عمر بن سیف خولانی قَدِيسِ سِرَّةِ السُّودَانِ بیان کرتے ہیں: میں نے حضرت سیدنا ابومسلم خولانی قَدِيسِ سِرَّةِ السُّودَانِ کو فرماتے سنا کہ ”میرا ایک بیٹا ہو اللہ عزوجل اسے اچھی طرح پروان چڑھائے جب وہ جوان ہو جائے اور میرے لئے باعث فخر ہو تو اللہ عزوجل اس کی روح قبض فرمائے تو یہ مجھے دنیا و مافیہا سے زیادہ محبوب ہے۔“ (۳)

کثرت عبادت کا عالم:

﴿1765﴾..... حضرت سیدنا شریح بن مسلم رَحْمَةُ اللَّهِ تَعَالَى عَلَيْهِ سے مروی ہے کہ دو شخص حضرت سیدنا ابومسلم خولانی قَدِيسِ سِرَّةِ السُّودَانِ سے ملاقات کے لئے ان کے گھر گئے، اہل خانہ نے بتایا کہ آپ مسجد میں ہیں۔ چنانچہ، دونوں مسجد میں آئے تو انہیں نماز میں مشغول پا کر ان کے نماز سے فارغ ہونے کا انتظار کرنے لگے۔ دونوں نے آپ رَحْمَةُ اللَّهِ تَعَالَى

①..... الزهد للامام احمد بن حنبل، الحدیث: ۲۳۱۴، زهد عبید بن عمیر، ص ۳۸۶۔

②..... شعب الایمان، باب فی طاعة اولی الامر، الحدیث: ۷۳۹۸، ج ۶، ص ۲۴۔

③..... الزهد لابن مبارک، باب ذم الریاء والعجب، الحدیث: ۴۶۶، ص ۱۵۸۔

عَلَيْهِ كِرْعَاتٍ كُنْتُمْ تَشْرَعُونَ كَيْسَ فِيهِ 300 جَبْهَةً دُوسَرَةَ فِي 400 رَكْعَاتٍ شَارِكِينَ۔“ (۱)

﴿1766﴾..... حضرت سیدنا عطیہ بن قیس رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابو مسلم خولانی قُدْسِ سِرَّةُ النُّوْرَانِي روم کی سرزمین میں جہاد میں مصروف تھے کہ اہل دمشق سے کچھ لوگ ملاقات کے لئے آئے انہوں آپ رَحْمَةُ اللهِ تَعَالَى عَلَيْهِ کو اس حال میں پایا کہ اپنے خیمے میں گڑھا کھود کر اس میں ایک کپڑا بچھایا ہوا اور اس پر پانی ڈال رکھا ہے اور روزے کی حالت میں بے چینی و بے قراری کی کیفیت سے دوچار ہیں۔ لوگوں نے عرض کی: ”سفر و جہاد کی حالت میں اللہ عَزَّوَجَلَّ نے روزہ نہ رکھنے کی رخصت دی ہے پھر آپ کو اس حالت میں کس چیز نے روزہ رکھنے پر ابھارا؟“ حضرت سیدنا ابو مسلم خولانی قُدْسِ سِرَّةُ النُّوْرَانِي نے فرمایا: ”اگر جنگ شروع ہوگئی تو میں افطار کر کے جنگ پر قوت حاصل کروں گا کیونکہ موٹے تازے گھوڑے منزل تک نہیں پہنچتے لیکن سدھائے ہوئے دبلے پتلے طاقتور گھوڑے باسانی منزل پر پہنچ جاتے ہیں۔ بے شک ہمارے سامنے کچھ ایام ہیں جن کے لئے ہمیں عمل کرتے رہنا چاہئے۔“ (۲)

﴿1767﴾..... حضرت سیدنا عثمان بن ابی عاتکہ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا ابو مسلم خولانی قُدْسِ سِرَّةُ النُّوْرَانِي کے معمولات میں سے ایک معمول یہ بھی تھا کہ انہوں نے اپنی مسجد میں ایک چابک لٹکا رکھا تھا اور فرماتے: ”چوپاؤں سے زیادہ میں اس کا حقدار ہوں۔“ جب کچھ سُستی محسوس کرتے تو اپنی پنڈلی پر چابک سے ایک یا دو ضربیں لگاتے اور فرماتے: ”اگر میں جنت یا جہنم کا اپنی آنکھوں سے مشاہدہ کر لوں تب بھی اپنے عمل میں کچھ اضافہ نہ کر سکوں گا (کیونکہ آپ کا سارا وقت عبادت میں گزرتا تھا)۔“ (۳)

سواری تیار کر لو!

﴿1768﴾..... حضرت سیدنا سلیمان بن یزید عَدَوِي عَلَيْهِ رَحْمَةُ اللهِ الْوَكِي بیان کرتے ہیں کہ حضرت سیدنا ابو مسلم خولانی قُدْسِ سِرَّةُ النُّوْرَانِي نے اپنی زوجہ حضرت سیدنا ام مسلم رَحْمَةُ اللهِ تَعَالَى عَلَيْهَا سے فرمایا: ”اے ام مسلم! (اعمال کی)

①..... الزهد للإمام أحمد بن حنبل، الحدیث: ۲۳۲۵، زهد عبید بن عمیر، ص ۳۸۸۔

②..... صفة الصفوة، الرقم: ۷۴۵، ابو مسلم الخولانی، ج ۴، ص ۱۷۷۔

③..... تاریخ مدینة دمشق، الرقم: ۳۲۱۳، عبد اللہ بن ثوب، ج ۲۷، ص ۲۰۵۔

صفة الصفوة، الرقم: ۷۴۵، ابو مسلم الخولانی، ج ۴، ص ۱۸۰۔

سواری تیار کر لو کیونکہ جہنم کے پل پر کوئی ایسی چیز نہیں کہ جس کے ذریعے اسے پار کیا جائے۔“ (۱)

چار کی وجہ سے چار چیزیں قبول نہیں:

﴿1769﴾..... حضرت سیدنا سفیان بن عبد الملک بن عمیر رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابو مسلم

خولانی قُدَسَ سِرُّهُ النُّورَاکِنِی نے فرمایا: ”چار چیزوں کی وجہ سے چار چیزیں قبول نہیں ہوتیں: دھوکا دینے، (ناحق) یتیم کا

مال کھانے، خیانت کرنے اور چوری کرنے کی وجہ سے جہاد، حج، عمرہ اور صدقہ قبول نہیں کیا جاتا۔“ (۲)

سب سے بڑے دشمن:

﴿1770﴾..... حضرت سیدنا شریح بن مسلم رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا کعبُ الْأَحْبَارِ عَلَیْهِ

رَحْمَةُ اللهِ السَّتَّارِ نے حضرت سیدنا ابو مسلم خولانی قُدَسَ سِرُّهُ النُّورَاکِنِی سے پوچھا: ”آپ اپنی قوم کو اپنے لئے کیسا پاتے

ہیں؟“ کہا: ”اے ابواسحاق! (یہ حضرت سیدنا کعب الاحبار عَلَیْهِ رَحْمَةُ اللهِ السَّتَّارِ کی کنیت ہے) انہوں نے مجھے جلاوطن کیا لیکن

میرا احترام بھی کرتی ہے۔“ حضرت سیدنا کعب الاحبار عَلَیْهِ رَحْمَةُ اللهِ السَّتَّارِ نے فرمایا: ”اے ابو مسلم! توریت میں تو اس

طرح نہیں ہے۔“ پوچھا: ”اے ابواسحاق! پھر توریت میں کیا ہے؟“ فرمایا: ”توریت میں لکھا ہے کہ نیک و صالح

شخص کے سب سے بڑے دشمن اس کی قوم کے لوگ ہوتے ہیں اور قریبی رشتے دار اس کے ساتھ زیادہ جھگڑتے

ہیں۔“ حضرت سیدنا ابو مسلم خولانی قُدَسَ سِرُّهُ النُّورَاکِنِی نے کہا: ”توریت میں سچ لکھا ہے۔“ (۳)

سیدنا عیسیٰ عَلَیْهِ السَّلَام کے رفیق:

﴿1771﴾..... حضرت سیدنا محمد بن شعیب رَحْمَةُ اللهِ تَعَالَى عَلَيْهِ اپنے ایک دمشق شیخ سے روایت کرتے ہیں کہ ملک

روم سے واپسی پر حمص سے ہوتے ہوئے ہم نے دمشق کا رخ کیا تو رات کے آخری حصہ میں ہم حمص سے چار میل کے

فاصلہ پر واقع عمیر نامی علاقے کے قریب سے گزرے تو وہاں گرجے میں موجود ایک راہب نے ہماری باتیں سنیں

①..... تاریخ مدینة دمشق، الرقم: ۹۴۸۴، ام مسلم الحولانية، ج ۷۰، ص ۲۶۵۔

②..... المصنف لعبد الرزاق، باب ما اقل الحج..... الخ، الحدیث: ۸۸۷۱، ج ۵، ص ۱۵۔

المصنف لابن ابی شیبہ، کتاب الزهد، کلام ابی ادريس، الحدیث: ۷، ج ۸، ص ۲۷۷۔

③..... تاریخ مدینة دمشق، الرقم: ۳۲۱۳، عبد اللہ بن ثوب، ج ۲۷، ص ۲۰۳، باختصار۔

تو جھانک کر پوچھا: ”تم کون ہو؟“ ہم نے بتایا: ”ہم دمشق کے رہنے والے ہیں اور روم سے آرہے ہیں۔“ اس نے پوچھا: ”کیا تم ابو مسلم خولانی کو جانتے ہو؟“ ہم نے اثبات میں جواب دیا تو اس نے کہا: ”جب تم ان کے پاس جاؤ تو انہیں میرا سلام کہنا اور بتانا کہ اپنی کتابوں میں ہم انہیں حضرت سیدنا عیسیٰ رُوحُ اللہِ عَلَیْهِ الصَّلَاةُ وَالسَّلَامُ کا رفیق پاتے ہیں۔ (پھر کہنے لگا کہ) اگر واقعی تم انہیں جانتے ہو تو انہیں بقید حیات نہ پاؤ گے۔“ راوی کا بیان ہے کہ ابھی ہم مقام غوطہ پر ہی پہنچے تھے کہ ہمیں حضرت سیدنا ابو مسلم خولانی قُدَسَ سِرُّهُ النُّورَانِی کے انتقال کی خبر ملی۔^(۱)

آگ نے نقصان نہ پہنچایا:

﴿1772-73﴾..... حضرت سیدنا شرجیل خولانی قُدَسَ سِرُّهُ النُّورَانِی بیان کرتے ہیں کہ جب یمن میں اَسُوْدُ بِنِ قَیْسِ ابن ذِی الْحِجْرِ عَنَسِی نے نبوت کا دعویٰ کیا تو حضرت سیدنا ابو مسلم خولانی قُدَسَ سِرُّهُ النُّورَانِی کو بلوا کر پوچھا: ”کیا تم اس بات کی گواہی دیتے ہو کہ محمد، اللہ کے رسول ہیں؟“ فرمایا: ”ہاں!“ اس نے پوچھا: ”کیا تم اس بات کی گواہی دیتے ہو کہ میں اللہ کا رسول ہوں؟“ آپ رَحْمَةُ اللہِ تَعَالٰی عَلَیْہِ نے فرمایا: ”مجھے سنائی نہیں دیتا۔“ چنانچہ، اس نے آگ جلانے کا کہا جب آگ خوب بھڑک اٹھی تو حضرت سیدنا ابو مسلم خولانی قُدَسَ سِرُّهُ النُّورَانِی کو اس میں پھینکا دیا لیکن آگ نے انہیں ذرا بھی نقصان نہ پہنچایا۔ مَلْعُوْنُ اَسُوْدِ عَنَسِی کے پیروکاروں نے اس سے کہا: ”اگر تو نے انہیں اپنے شہر میں رہنے دیا تو یہ تیرے خلاف فساد برپا کر دیں گے۔“ اس نے انہیں جلا وطن کر دیا۔ چنانچہ، آپ رَحْمَةُ اللہِ تَعَالٰی عَلَیْہِ جانبِ مدینہ ہجرت کر گئے اور مدینہ منورہ زَادَهَا اللہُ شَرَفًا وَتَعْظِیْمًا اس وقت پہنچے جب پیارے مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم وصالِ طاہری فرما چکے اور امیر المؤمنین حضرت سیدنا ابو بکر صدیق رَضِیَ اللہُ تَعَالٰی عَنْہُ مسندِ خلافت پر فائز ہو چکے تھے۔ آپ رَحْمَةُ اللہِ تَعَالٰی عَلَیْہِ سواری مسجد کے دروازے پر باندھ کر مسجد کے ایک ستون کے پاس جا کر نماز میں مشغول ہو گئے۔ امیر المؤمنین حضرت سیدنا عمر فاروق اعظم رَضِیَ اللہُ تَعَالٰی عَنْہُ نے انہیں دیکھا تو ان کے پاس آ کر پوچھا: ”کہاں سے آئے ہوں؟“ عرض کی: ”یمن سے۔“ پوچھا: ”دشمنِ خدا مَلْعُوْنُ اَسُوْدِ عَنَسِی نے ہمارے اس ساتھی کے ساتھ کیا کیا جسے اس نے آگ میں ڈلوا دیا تھا لیکن آگ نے اسے کچھ نقصان نہ پہنچایا؟“ آپ رَحْمَةُ اللہِ تَعَالٰی عَلَیْہِ نے کہا: ”وہ عبد اللہ بن ثوب ہیں۔“ امیر المؤمنین حضرت سیدنا عمر فاروق رَضِیَ اللہُ تَعَالٰی عَنْہُ نے فرمایا: ”میں تمہیں اللہ

①..... الزہد للامام احمد بن حنبل، الحدیث: ۲۳۱۸، زہد عبید بن عمیر، ص ۳۸۷۔

عَزَّوَجَلَّ کی قسم دے کر پوچھتا ہوں کیا وہ تم ہی ہو؟“ حضرت سیدنا ابو مسلم خولانی قُدِسَ سِرُّهُ التُّورَانِي نے عرض کی: ”جی ہاں! وہ میں ہی ہوں۔“

راوی کا بیان ہے کہ آپ رَضِيَ اللهُ تَعَالَى عَنْهُ نے ان کی آنکھوں کے درمیان بوسہ دیا اور اپنے ساتھ لے آئے، پھر اپنے اور امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ کے درمیان بٹھا کر کہا: ”تمام تعریفیں اللہ عَزَّوَجَلَّ کے لئے ہیں جس نے مجھے اس وقت تک موت نہیں دی جب تک مجھے اپنے محبوب صَلَّى اللهُ تَعَالَى عَلَيْهِ وَآلِهِ وَسَلَّمَ کے ایسے امتی سے نہیں ملوایا جس کے ساتھ وہی سلوک کیا گیا جو حضرت سیدنا ابراہیم خلیلُ اللهُ عَلَيهِ نَبِيًّا وَعَلَيْهِ الصَّلَاةُ وَالسَّلَامُ کے ساتھ کیا گیا تھا۔“ اس روایت کے ایک راوی اسماعیل بن عیاش کا بیان ہے: میں نے کچھ ایسے لوگوں کو دیکھا جو یمن سے بطور مدد جہاد کے لئے آئے تھے وہ عُنُس سے تعلق رکھنے والوں سے کہتے کہ ”تمہارے ساتھی (ملعون اسود عُنُس) نے ہمارے صاحب (حضرت سیدنا ابو مسلم خولانی قُدِسَ سِرُّهُ التُّورَانِي) کو آگ میں ڈالا لیکن آگ نے انہیں ذرا بھی نقصان نہ پہنچایا۔“ (۱)

مُسْتَجَابُ الدَّعَوَاتِ:

﴿1774﴾..... حضرت سیدنا بلال بن کعب علی عَلِيهِ رَحْمَةُ اللهِ الْوَكْبِي سے مروی ہے کہ اگر کبھی کوئی ہرن حضرت سیدنا ابو مسلم خولانی قُدِسَ سِرُّهُ التُّورَانِي کے قریب سے گزرتا تو بچے عرض کرتے: ”آپ اللہ عَزَّوَجَلَّ سے دعا کیجئے کہ وہ ہمارے لئے ہرن کو روک دے تاکہ ہم اسے پکڑ لیں۔“ چنانچہ آپ رَحْمَةُ اللهِ تَعَالَى عَلَيْهِ دعا کرتے تو اللہ عَزَّوَجَلَّ ہرن کو روک دیتا حتیٰ کہ بچے اسے پکڑ لیتے۔ (۲)

﴿1775﴾..... حضرت سیدنا عثمان بن عطاء رَحْمَةُ اللهِ تَعَالَى عَلَيْهِ اپنے والد سے روایت کرتے ہیں کہ حضرت سیدنا ابو مسلم خولانی قُدِسَ سِرُّهُ التُّورَانِي مسجد سے اپنے گھر تشریف لے جاتے تو دروازے پر پہنچ کر بلند آواز سے تکبیر کہتے جواب میں زوجہ بھی تکبیر کہتی۔ جب گھر کے صحن میں پہنچتے تو پھر تکبیر کہتے زوجہ بھی تکبیر کہتی جب کمرہ کے دروازے پر پہنچ کر

①..... تاریخ مدینة دمشق، الرقم: ۳۲۱۳، عبدالله بن ثوب، ج ۲۷، ص ۲۰۲-۲۰۱۔

صفة الصفوة، الرقم: ۷۴۵، ابو مسلم الخولانی، ج ۴، ص ۱۷۶۔

②..... تاریخ مدینة دمشق، الرقم: ۳۲۱۳، عبدالله بن ثوب، ج ۲۷، ص ۲۱۵۔

تکبیر کہتے تو زوجہ بھی تکبیر کہتی۔ ایک رات گھر تشریف لائے دروازے کے پاس تکبیر کہی لیکن اندر سے جواب نہ آیا، صحن میں پہنچ کر تکبیر کہی تب بھی کسی نے جواب نہ دیا، کمرے کے دروازے پر پہنچ کر تکبیر کہی تو پھر بھی کوئی جواب نہ آیا۔ زوجہ محترمہ کا یہ معمول تھا کہ آپ جب بھی گھر میں داخل ہوتے تو وہ آپ کی چادر اور جوتے اٹھا کر رکھتیں پھر کھانا حاضر کر دیتیں لیکن اس بار آپ گھر میں داخل ہوئے تو دیکھا کہ چراغ گل ہے اور زوجہ سر جھکائے لکڑی سے زمین کرید رہی ہیں پوچھا: ”کیا حالت بنا رکھی ہے؟“ عرض کی: ”امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ کے ہاں آپ کو ایک مقام و مرتبہ حاصل ہے ہمارے پاس خادم نہیں ہے، لہذا کام کاج کے لئے اگر ایک خادم مانگیں گے تو وہ عطا فرمادیں گے۔“ حضرت سیدنا ابو مسلم خولانی قُدِسَ سِرُّهُ النُّورَانِي نے بارگاہ الہی میں عرض کی: ”اے اللہ عَزَّ وَجَلَّ! جس نے میری زوجہ کو بہکایا ہے اسے اندھا کر دے۔“ روای کا بیان ہے کہ حضرت سیدنا ابو مسلم خولانی قُدِسَ سِرُّهُ النُّورَانِي کے گھر تشریف لانے سے پہلے ایک عورت نے ان کی زوجہ کے پاس آ کر کہا تھا کہ ”امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ کے ہاں تمہارے شوہر کو مقام و مرتبہ حاصل ہے اگر تم ان سے کہو کہ وہ امیر المؤمنین سے ایک خادم مانگ لائیں تو وہ ضرور عطا فرمادیں گے پھر تم عیش و عشرت سے زندگی گزارو گی۔“ چنانچہ، (دعا کا اثر یوں ظاہر ہوا کہ) وہ عورت اپنے گھر میں ہی بیٹھی ہوئی تھی کہ اچانک اس کی بینائی جاتی رہی اس نے گھر میں موجود لوگوں سے کہا: ”چراغ کیوں بجھ گیا؟“ کہا: ”چراغ تو نہیں بجھا۔“ لہذا اسے اپنی خطا کا احساس ہوا اور روتی ہوئی فوراً حضرت سیدنا ابو مسلم خولانی قُدِسَ سِرُّهُ النُّورَانِي کی بارگاہ میں حاضر ہوئی اور عرض گزار ہوئی: ”اللہ عَزَّ وَجَلَّ سے دعا کیجئے کہ وہ میری بصارت لوٹا دے۔“ چنانچہ آپ رَحْمَةُ اللهِ تَعَالَى عَلَيْهِ نے دعا فرمائی تو اس کی بینائی لوٹ آئی۔“ (۱)

تُوبُوا إِلَى اللَّهِ! اسْتَغْفِرِ اللَّهُ

صَلُّوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

①.....صفة الصفوة، الرقم: ۷۴۵، ابو مسلم الخولاني، ج ۴، ص ۱۷۹-۱۷۸.

تاريخ مدينة دمشق، الرقم: ۳۲۱۳، عبد الله بن ثوب، ج ۲۷، ص ۲۱۴.

سیدنا ابو مسلم خولانی قُدس سرُّہ النُّورانی سے مروی احادیث

غصہ دور کرنے کا وظیفہ:

﴿1776﴾..... حضرت سیدنا ابو مسلم خولانی قُدس سرُّہ النُّورانی سے مروی ہے کہ ایک بار امیر المؤمنین حضرت سیدنا معاویہ بن ابی سفیان رَضِيَ اللهُ تَعَالَى عَنْهُ نے لوگوں کو خطبہ دیا جبکہ دو یا تین ماہ سے انہوں نے لوگوں سے عطیات روک رکھے تھے۔ حضرت سیدنا ابو مسلم خولانی قُدس سرُّہ النُّورانی نے ان سے کہا: ”اے امیر المؤمنین! یہ مال (جو آپ نے لوگوں سے روک رکھا ہے) نہ آپ کا ہے، نہ آپ کے والد کا اور نہ آپ کی والدہ کا۔“ امیر المؤمنین حضرت سیدنا امیر معاویہ رَضِيَ اللهُ تَعَالَى عَنْهُ نے لوگوں کو صبر کی تلقین کی منبر سے اترے غسل کر کے واپس تشریف لائے اور فرمایا: اے لوگو! حضرت ابو مسلم خولانی قُدس سرُّہ النُّورانی نے سچ کہا کہ یہ مال نہ تو میرا ہے، نہ میرے والد کا اور نہ میری والدہ کا۔ بے شک میں نے سرکارِ مدینہ، راحت و قلب و سینہ صَلَّی اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”غصہ شیطان کی طرف سے ہے اور شیطان آگ سے پیدا کیا گیا ہے اور آگ پانی سے بجھتی ہے، لہذا جب تم میں سے کسی کو غصہ آئے تو اسے چاہئے کہ غسل کر لے۔“ (یہ حدیث بیان کرنے کے بعد لوگوں سے کہا: اللّٰهُ عَزَّ وَجَلَّ تمہیں برکت عطا فرمائے! کل آکر اپنے عطیات لے جانا۔^(۱))

رضائے الہی کی خاطر باہم محبت کرنے کا انعام:

﴿1777﴾..... حضرت سیدنا ابو مسلم خولانی قُدس سرُّہ النُّورانی بیان کرتے ہیں کہ ایک بار میں جامع مسجد دمشق میں داخل ہوا تو میں نے تقریباً 30 اُدھیہ عمر صحابہ کرام رَضُوا اللهُ تَعَالَى عَلَيْهِمْ أَجْمَعِينَ کو تشریف فرما دیکھا ان میں سرگمیں آنکھوں اور چمکیلے دانتوں والا ایک نوجوان بھی تھا جو بالکل خاموش بیٹھا تھا۔ بزرگ صحابہ کرام رَضُوا اللهُ تَعَالَى عَلَيْهِمْ أَجْمَعِينَ کو جب کسی بات میں شبہ ہوتا تو اس نوجوان کی طرف متوجہ ہوتے اور اس کے متعلق پوچھتے۔ میں نے اپنے پاس بیٹھے شخص

①..... سنن ابی داؤد، کتاب الادب، باب ما یقال عند الغضب، الحدیث: ۴۷۸۴، ص ۱۰۷۵، بتغییر۔

تاریخ مدینہ دمشق، معاویہ بن صخر، ج ۵۹، ص ۱۶۹۔

سے پوچھا: ”یہ نوجوان کون ہے؟“ اس نے بتایا: ”یہ حضرت سیدنا معاذ بن جبل رَضِيَ اللهُ تَعَالَى عَنْهُ ہیں۔“ میرے دل میں ان کی محبت پیدا ہو گئی۔ میں ان کے پاس ٹھہرا رہا حتیٰ کہ لوگ اپنے اپنے گھروں کو لوٹ گئے۔ میں جلدی سے آگے بڑھا تو دیکھا کہ حضرت سیدنا معاذ بن جبل رَضِيَ اللهُ تَعَالَى عَنْهُ ایک ستون کی آڑ میں نماز ادا فرما رہے ہیں۔ میں بھی نماز پڑھ کے بیٹھ گیا، پیٹھ اور پنڈلیوں کو چادر سے باندھ لیا۔ (نماز سے فراغت کے بعد) حضرت سیدنا معاذ بن جبل رَضِيَ اللهُ تَعَالَى عَنْهُ بھی تشریف فرما ہو گئے۔ کچھ دیر نہ تو میں نے ان سے کوئی گفتگو کی اور نہ ہی انہوں نے مجھ سے کوئی گفتگو کی۔ پھر میں نے عرض کی: ”اللَّهُ عَزَّ وَجَلَّ کی قسم! میں آپ رَضِيَ اللهُ تَعَالَى عَنْهُ سے محبت کرتا ہوں۔“ انہوں نے پوچھا: ”تم مجھ سے کیوں محبت کرتے ہو؟“ میں نے عرض کی: ”میں رضائے الہی کی خاطر آپ محبت کرتا ہوں۔“ آپ رَضِيَ اللهُ تَعَالَى عَنْهُ نے مُسْرَت بھرے انداز میں میری چادر کھینچ کر فرمایا: اگر تم اپنے قول میں سچے ہو تو تمہیں مبارک ہو کیونکہ میں نے رسول اکرم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”(اللَّهُ عَزَّ وَجَلَّ ارشاد فرماتا ہے: میری خاطر آپس میں محبت کرنے والوں کے لئے بروز قیامت نور کے منبر ہوں گے ان کے اس مقام و مرتبے) پر انبیائے کرام و شہدائے عظام بھی رشک کریں گے (۱)۔“ حضرت سیدنا ابومسلم خولانی قُدَسَ سِرُّهُ النُّورِ اِنْسِي فرماتے ہیں کہ میں وہاں سے نکلا تو میری ملاقات حضرت سیدنا عبادہ بن صامت رَضِيَ اللهُ تَعَالَى عَنْهُ سے ہوئی۔ میں نے ان سے عرض کی: ”اے ابولید! (یہ ان کی کنیت ہے) میں آپ کو رضائے الہی کی خاطر آپس میں محبت کرنے والوں کے بارے میں حضرت سیدنا معاذ بن جبل رَضِيَ اللهُ تَعَالَى عَنْهُ کی روایت کردہ حدیث نہ سناؤں؟“ حضرت سیدنا عبادہ بن صامت رَضِيَ اللهُ تَعَالَى عَنْهُ نے فرمایا: ”مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْقَوِي مَرَاة الْمَنَاجِيح، جلد 6، صفحہ 592 پر اس کے تحت فرماتے ہیں: یا تو یہاں غبطہ سے مراد ہے خوش ہونا۔ تب تو حدیث واضح ہے کہ حضرات انبیاء کرام (عَلَيْهِمُ الصَّلَاةُ وَ السَّلَام) ان لوگوں کو اس مقام پر دیکھ کر بہت خوش ہوں گے اور ان لوگوں کی تعریف کریں گے (مرقات) اور اگر غبطہ بمعنی رشک ہی ہو تو مطلب یہ ہے کہ اگر حضرات انبیاء و شہداء (عَلَيْهِمُ الصَّلَاةُ وَ السَّلَام) کسی پر رشک کرتے تو ان پر کرتے تو یہ فرضی صورت کا ذکر ہے (اشعة المعات) یا یہ رشک اپنی امت کی بنا پر ہوگا کہ امت محمدیہ میں یہ لوگ ایسے درجے میں ہیں کہ ہماری امت میں نہیں یا یہ مقصد ہے کہ وہ حضرات اپنی امت کا حساب کر رہے ہوں گے اور یہ لوگ آرام سے ان منبروں پر بے فکری سے آرام کر رہے ہوں گے تو حضرات انبیاء کرام (عَلَيْهِمُ الصَّلَاةُ وَ السَّلَام) ان لوگوں کی بے فکری پر رشک کریں گے کہ ہم مشغول ہیں یہ فارغ البال، بہر حال اس حدیث سے یہ لازم نہیں کہ یہ حضرات انبیاء کرام (عَلَيْهِمُ الصَّلَاةُ وَ السَّلَام) سے افضل ہوں گے (مرقات و اشعة وغیرہ)۔“

اللہ تعالیٰ عنہ نے فرمایا: میں تمہیں حدیث سناتا ہوں۔ چنانچہ حضور نبی پاک، صاحبِ لولاک، سیاحِ افلاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ ارشاد فرماتا ہے: میری خاطر آپس میں محبت کرنے والے میری محبت کے مُسْتَحَق ہو گئے۔ میری رضا کی خاطر آپس میں ملاقات کرنے والے میری محبت کے مستحق ہو گئے اور میری رضا کی خاطر ایک دوسرے کو نصیحت کرنے والے بھی میری محبت کے مستحق ہو گئے۔“ (۱)

آخری سانس تک عبادت کرتے رہو!

﴿1778﴾..... حضرت سیدنا ابو مسلم خولانی قَدِسَ سِرُّہُ النَّوَرَانِی سے مروی ہے کہ تاجدارِ رسالت، شہنشاہِ نبوت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: مجھے یہ وحی نہیں کی گئی کہ مال جمع کروں اور تاجروں میں سے ہور ہوں (۲) لیکن مجھے یہ وحی کی گئی ہے کہ اپنے رب کی تسبیح بولو اور سجدہ کرنے والوں میں ہو اور اپنے رب کی عبادت کرتے رہو حتیٰ کہ تمہیں موت آجائے۔“ (۳)

تَوْبُوْا اِلَى اللّٰہِ! اَسْتَغْفِرِ اللّٰہَ

صَلُّوْا عَلَی الْحَبِیْب! صَلَّی اللّٰہُ تَعَالَى عَلَی مُحَمَّد

①..... المسند للامام احمد بن حنبل، حدیث معاذ بن جبل، الحدیث: ۲۲۱۴۱، ج ۸، ص ۲۵۱۔

②..... مفسرِ شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰہِ الْقَوِیۃِ مَرَاۃُ الْمَنَاجِیۃِ، جلد 7، صفحہ 39 پر اس کے تحت فرماتے ہیں: میری زندگی کا مقصد تجارت اور مال جمع کرنا نہیں۔ میری زندگی کا مقصد تبلیغِ نبوت اور اللہ (عَزَّوَجَلَّ) کی اطاعت ہے۔ اپنے پاس بقدرِ ضرورت کبھی مال رکھنا تجارت کرنا اسی کے تابع ہے۔ لہذا یہ حدیث اُن احادیث کے خلاف نہیں جن میں ہے کہ حضور صَلَّی اللّٰہُ عَلَیْہِ وَسَلَّم فتحِ خیبر کے بعد ازواجِ پاک کو سال بھر کا خرچِ عطا فرمادیتے تھے یا یہ کہ حضور انور (صَلَّی اللّٰہُ تَعَالَى عَلَیْہِ وَاٰلِہٖ وَسَلَّم) نے تجارت، بکریاں، چرانے کا کام کیا ہے۔ ظہورِ نبوت کے بعد حضور (صَلَّی اللّٰہُ تَعَالَى عَلَیْہِ وَاٰلِہٖ وَسَلَّم) نے چیزیں خریدیں ہیں فروخت بھی کی ہیں۔ مگر وہ سب عارضی چیزیں تھیں۔ حضور (صَلَّی اللّٰہُ تَعَالَى عَلَیْہِ وَاٰلِہٖ وَسَلَّم) کی زندگی پاک کا مقصد وہ تھا جو آگے ارشاد ہو رہا ہے۔ لہذا حضرت عثمان غنی (رَضِیَ اللّٰہُ تَعَالَى عَنْہُ) اور دوسرے صحابہ کرام (رَضُوْا اللّٰہُ تَعَالَى عَلَیْہِمْ اَجْمَعِیۡنَ) کا تجارتیں کرنا۔ مال جمع کرنا ممنوع نہیں تھا۔ اگر مال جمع نہ کیا جاوے تو زکوٰۃ و حج و عمرہ وغیرہ عبادتیں کیسے کی جاسکتی ہیں۔ کام کرنا اور ہے کام میں مشغول ہو جانا کچھ اور۔

③..... الزهد للامام احمد بن حنبل، زهد عبید بن عمیر، الحدیث: ۲۳۱۶، ص ۳۸۶۔

حضرت سیدنا حسن بصری عَلَیْهِ رَحْمَةُ اللَّهِ الْقَوِی

ابوسعید حضرت سیدنا حسن بن ابی الحسن بصری عَلَیْهِ رَحْمَةُ اللَّهِ الْقَوِی بھی تابعین میں سے ہیں۔ آپ ہر وقت خوف خدا سے لرزاں و ترساں رہتے، غم و اندوہ سے انسیت حاصل کرتے اور نیند و انگھ سے کوسوں دور رہتے تھے۔ فقیہ، زاہد، عبادت کے لئے ہر وقت کمر بستہ رہنے والے، دنیا کی فضولیات اور حسن و زیبائی سے کنارہ کش تھے۔ نیز آپ رَحْمَةُ اللَّهِ تَعَالَى عَلَیْهِ نے نفس کی خواہشات اور اس کے غرور و گھمنڈ پر ہمیشہ مہلک ضرب لگائی۔

علمائے تصوف فرماتے ہیں: جنتِ عدن میں دائمی بقا کے حصول کے لئے بدن کو ظاہری و باطنی میل کچیل سے پاک و صاف رکھنے کا نام تصوف ہے۔

﴿1779﴾..... حضرت سیدنا محمد بن حمادہ رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: ”اچھائیاں چلی گئیں اور برائیاں رہ گئیں اب مسلمانوں میں سے جو بھی باقی ہے وہ مغموم ہی ہے۔“ (۱)

مومن کے صبح و شام:

﴿1780﴾..... حضرت سیدنا عمران بن خالد عَلَیْهِ رَحْمَةُ اللَّهِ الْوَاحِدِ بیان کرتے ہیں کہ حضرت سیدنا حسن بصری عَلَیْهِ رَحْمَةُ اللَّهِ الْقَوِی نے فرمایا: ”مومن صبح و شام غمزہ حالت میں کرتا ہے اور اس کے لئے اس کے علاوہ کسی چیز کی گنجائش نہیں کیونکہ اسے ہر وقت دو چیزوں کا خوف رہتا ہے: (۱)..... اس گناہ کا جو اس سے سرزد ہو اور وہ نہیں جانتا کہ اس کے سبب اللہ عَزَّوَجَلَّ اس کے ساتھ کیا معاملہ فرمائے گا (۲)..... موت کا خوف جس سے عنقریب واسطہ پڑے گا اور وہ نہیں جانتا کہ اس وقت اسے کن کن ہلاکت خیزیوں کا سامنا کرنا پڑے گا۔“ (۲)

﴿82-1781﴾..... حضرت سیدنا ناجح بن دینار عَلَیْهِ رَحْمَةُ اللَّهِ الْفَقَّارِ بیان کرتے ہیں کہ حضرت سیدنا حکم بن حجل اور حضرت سیدنا امام ابن سیرین رَحْمَةُ اللَّهِ تَعَالَى عَلَیْهِمَا کی آپس میں گہری دوستی تھی۔ جب حضرت سیدنا امام ابن سیرین عَلَیْهِ رَحْمَةُ اللَّهِ الْمُبِیْن کا وصال ہوا تو حضرت سیدنا حکم رَحْمَةُ اللَّهِ تَعَالَى عَلَیْهِ پر اس قدر غم طاری ہوا کہ ان کی یوں عیادت کی جانے

①..... الزهد للإمام أحمد بن حنبل، الحدیث: ۱۴۴۶، اخبار الحسن بن ابی الحسن، ص ۲۶۹۔

②..... الزهد للإمام أحمد بن حنبل، الحدیث: ۱۴۴۷، اخبار الحسن بن ابی الحسن، ص ۲۶۹۔

الزهد لابن مبارك، باب الهرب من الخطايا، الحدیث: ۳۰۴، ص ۱۰۲۔

لگی جس طرح مریض کی عیادت کی جاتی ہے۔ صحتیابی کے بعد ایک دن فرمانے لگے: میں نے خواب میں اپنے بھائی امام ابن سیرین عَلَیْهِ رَحْمَةُ اللّٰهِ الْمُبِیْنِ کو ایک محل میں عمدہ حالت میں دیکھ کر پوچھا: ”اے بھائی! میں آپ کو ایسی حالت میں دیکھ رہا ہوں جس سے مجھے خوشی ہو رہی ہے لیکن یہ بتائیے کہ حضرت سیدنا حسن بصری عَلَیْهِ رَحْمَةُ اللّٰهِ الْقَوِی کے ساتھ کیا معاملہ کیا گیا؟“ فرمایا: ”انہیں مجھ پر 90 درجے فضیلت دی گئی۔“ میں نے وجہ پوچھی تو فرمایا: ”انہیں یہ مرتبہ ہر وقت غمگین رہنے کی وجہ سے عطا کیا گیا۔“ (۱)

﴿1783-84﴾..... حضرت سیدنا عبید اللہ بن شمیم رَحْمَةُ اللّٰهِ تَعَالٰی عَلَیْہِ کے والد بیان کرتے ہیں: میں نے حضرت سیدنا حسن بصری عَلَیْهِ رَحْمَةُ اللّٰهِ الْقَوِی کو فرماتے سنا کہ ”مؤمن صبح وشام غمزدہ حالت میں کرتا ہے۔ اسے موت بھی غمزدہ حالت میں آتی ہے۔ دنیا سے اسے اتنی ہی مقدار کافی ہے جتنی بکری کے ایک بچے کی (خوراک) ہوتی ہے یعنی مٹھی بھر کھجور اور ایک گھونٹ پانی۔“ (۲)

﴿1785﴾..... حضرت سیدنا حزم بن ابی حزم رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا حسن بصری عَلَیْهِ رَحْمَةُ اللّٰهِ الْقَوِی کو فرماتے سنا: ”اللہ عزوجل کی قسم جس کے سوا کوئی معبود نہیں! مؤمن کے لئے اپنے دین کے معاملے میں غمزدہ رہنے کے علاوہ کسی چیز کی گنجائش نہیں۔“ (۳)

﴿1786﴾..... حضرت سیدنا ابراہیم بن عیسیٰ یَشْکُرُ عَلَیْہِ رَحْمَةُ اللّٰهِ الْوَكِی فرماتے ہیں کہ ”میں نے حضرت سیدنا حسن بصری عَلَیْهِ رَحْمَةُ اللّٰهِ الْقَوِی سے زیادہ غمگین کسی کو نہیں دیکھا۔ جب بھی انہیں دیکھا یہی سمجھا کہ یہ ابھی ابھی کسی مصیبت کا شکار ہوئے ہیں۔“ (۴)

﴿1787﴾..... حضرت سیدنا ابو مروان بشر رَحْمَةُ اللّٰهِ الْجَلَال سے مروی ہے کہ حضرت سیدنا حسن بصری عَلَیْہِ رَحْمَةُ اللّٰهِ الْقَوِی نے فرمایا: ”جسے موت، قیامت اور بارگاہ الہی میں حاضری کا یقین ہو اسے چاہئے کہ وہ ان کے بارے

①..... تاریخ مدینة دمشق، الرقم: ۶۴۴۴، محمد بن سیرین، ج ۵۳، ص ۲۴۲، بتغیر۔

②..... الزهد للامام احمد بن حنبل، الحدیث: ۱۴۴۷، اخبار الحسن بن ابی الحسن، ص ۲۶۹۔

③..... موسوعة الامام ابن ابی الدنيا، كتاب الهم والحزن، الحدیث: ۱۷۲، ج ۳، ص ۲۹۲، بتغیر۔

④..... الزهد للامام احمد بن حنبل، الحدیث: ۱۴۴۹، اخبار الحسن بن ابی الحسن، ص ۲۶۹۔

میں ہر وقت فکر مند رہے۔“ (۱)

﴿1788﴾..... حضرت سیدنا سید بن سلیمان عَلَیْهِ رَحْمَةُ الْمَلٰٓئِکَةِ سے مروی ہے کہ حضرت سیدنا حسن بصری عَلَیْهِ رَحْمَةُ اللّٰهِ

الْقَوِی نے فرمایا: ”دنیا میں غم و اندوہ کا زیادہ ہونا نیک اعمال میں اضافے کا سبب ہے۔“ (۲)

اچھی صحبت کا اثر:

﴿1789﴾..... حضرت سیدنا ساری بن یحییٰ رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللّٰهِ

الْقَوِی نے فرمایا: ”اللّٰهُ عَزَّوَجَلَّ کی قسم! جس شخص نے بھی قرآنِ اوّل (یعنی صحابہ کا زمانہ) پایا اس کے صبح و شام تمہارے درمیان غمزہ حالت میں گزرتے ہیں۔“

﴿1790﴾..... حضرت سیدنا ساری بن یحییٰ رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللّٰهِ

الْقَوِی نے فرمایا: ”اللّٰهُ عَزَّوَجَلَّ کی قسم! بندے کا قرآن مجید پر کامل ایمان اس وقت ہوتا ہے جب وہ غمزہ، مرجھایا ہوا، بیمار، پگھلا ہوا اور تھکا ماندہ ہوتا ہے۔“

﴿1791﴾..... حضرت سیدنا حوشب رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللّٰهِ الْقَوِی

نے فرمایا: ”اللّٰهُ عَزَّوَجَلَّ کی قسم! اے ابن آدم! اگر تو قرآن مجید کی تلاوت کرتا اور اس پر ایمان رکھتا ہے تو دنیا میں تیرے غم اور خوف (خدا) میں اضافہ ہونا چاہئے اور تجھے بکثرت آہ و بکا کرنی چاہئے۔“ (۳)

اللّٰهُ عَزَّوَجَلَّ سے جنگ:

﴿1792﴾..... حضرت سیدنا علقمہ بن مرشد رَحْمَةُ اللّٰهِ تَعَالٰی عَلَیْهِ فرماتے ہیں کہ ”تابعین میں سے آٹھ افراد ایسے ہیں جو

زہد و تقویٰ کے اعلیٰ مرتبے پر فائز تھے۔ حضرت سیدنا حسن بصری عَلَیْهِ رَحْمَةُ اللّٰهِ الْقَوِی بھی ان میں سے ایک ہیں۔ ہم نے لوگوں میں سے کسی کو ان سے بڑھ کر غمگین نہیں دیکھا۔ ہم جب بھی انہیں دیکھتے تو سمجھتے کہ یہ ابھی ابھی کسی مصیبت کا شکار ہوئے ہیں۔ حضرت سیدنا حسن بصری عَلَیْهِ رَحْمَةُ اللّٰهِ الْقَوِی فرمایا کرتے تھے کہ ”ہم ہنستے ہیں جبکہ ہمیں یہ خیال نہیں رہتا

①..... موسوعة الامام ابن ابی الدنيا، كتاب الهم والحزن، الحديث: ۴۶، ج ۳، ص ۲۷۰۔

②..... شعب الایمان، باب فی الخوف من اللّٰه تعالیٰ، الحديث: ۸۹۱، ج ۱، ص ۵۱۵، بتغییر قلیل، عن مالک بن دینار۔

③..... الزهد للامام احمد بن حنبل، الحديث: ۱۴۵۳، اخبار الحسن بن ابی الحسن، ص ۲۶۹۔

کہ اللہ عَزَّوَجَلَّ ہمارے اعمال پر مَطَّلَع ہے۔“ مزید فرماتے: ”میں تم لوگوں سے کسی چیز کو قبول نہیں کروں گا۔ اے ابن آدم! تیرے لئے ہلاکت ہو کیا تو اللہ عَزَّوَجَلَّ سے جنگ کرنے کی طاقت رکھتا ہے؟ بے شک جو شخص اللہ عَزَّوَجَلَّ کی نافرمانی کرتا ہے گویا وہ اللہ عَزَّوَجَلَّ سے جنگ کرتا ہے۔ اللہ عَزَّوَجَلَّ کی قسم! میں نے 70 بدری صحابہ کرام رَضُوا انَّ اللہ تَعَالَى عَلَیْہُمْ اَجْمَعِیْن سے ملاقات کا شرف حاصل کیا ہے ان میں سے اکثر اونی لباس زیب تن کیا کرتے تھے۔ اگر تم انہیں دیکھتے تو دیوانہ سمجھتے اور اگر وہ تمہارے نیک لوگوں کو دیکھتے تو کہتے کہ ان کے لئے بھلائی سے کچھ حصہ نہیں اور اگر تمہارے بدکاروں کو دیکھ لیتے تو کہتے کہ یہ لوگ قیامت کے دن پر ایمان نہیں رکھتے۔ میں نے ایسے لوگوں کو دیکھا ہے کہ جن کے نزدیک دنیا پاؤں کی مٹی سے بھی زیادہ حقیر تھی، اگر ان میں سے کوئی سفر پر روانہ ہوتا تو اس کے پاس صرف تھوڑا سا کھانا ہوتا لیکن وہ پھر بھی یہ کہتا کہ میں یہ سارا کھانا اپنے پیٹ کا ایندھن نہیں بناؤں گا بلکہ اس میں سے بھی ضرور کچھ نہ کچھ راہ خدا میں صدقہ کروں گا۔ پھر اس میں سے کچھ صدقہ کر دیتا اگرچہ یہ خود اس کا زیادہ حاجت مند ہوتا۔“ (۱)

نصیحتوں بھرا مکتوب:

﴿1793﴾..... حضرت سیدنا عبد اللہ بن ابی اسود علیہ رَحْمَةُ اللہ الصَّمد سے مروی ہے کہ حضرت سیدنا حسن بصری علیہ رَحْمَةُ اللہ القوی نے امیر المؤمنین حضرت سیدنا عمر بن عبدالعزیز علیہ رَحْمَةُ اللہ العزیز کو خط لکھا (جس کا مضمون کچھ یوں ہے):

اچھی طرح جان لو! (آخرت کے معاملے میں) غور و فکر کرنا نیکی کی دعوت دینے اور اس پر عمل کرنے پر ابھارتا ہے اور برائی پر ندامت اس کے ترک پر ابھارتی ہے۔ فنا ہونے والی چیز اگرچہ کثیر ہی کیوں نہ ہو ہمیشہ باقی رہنے والی چیز کے برابر نہیں ہو سکتی اگرچہ اس کی طلب عزیز ہی کیوں نہ ہو۔ اس ختم ہونے والی تختی کو برداشت کرنا جس کے بعد طویل راحت و آرام میسر ہو جلد ختم ہونے والی راحت سے بہتر ہے جس کے بعد طویل سختی کا سامنا کرنا پڑے، لہذا دنیا سے بچو جو پچھاڑنے والی، اپنی زیب و زینت سے لوگوں کو دھوکا دینے والی، چاہنے والوں کو امیدیں دلا کر قتل کرنے والی ہے۔ دنیا اپنی جانب متوجہ ہونے والوں کے لئے خوب آراستہ ہو کر اس دہن کی طرح ہو جاتی ہے جس کی طرف نگاہیں اٹھتی، لوگ اس پر عاشق ہوتے اور دل اس سے والہانہ لگاؤ رکھتے ہیں۔ عقل مندوں کو وِزْطَہ حیرت میں مبتلا کر دیتی اور نکاح کے بعد اپنے تمام شوہروں کو بے دردی سے قتل کر دیتی ہے۔ باقی رہنے والا گزرے ہوئے سے عبرت حاصل نہیں کرتا،

①..... تہذیب الکمال، الرقم: ۱۲۱۶، باب المعاء، الحسن بن ابی الحسن، ج ۶، ص ۱۱۲-۱۱۳۔

بعد میں آنے والا پہلے والے کے انجام سے نصیحت نہیں پکڑتا، عقل مند کثیر تجربیات سے بھی نفع نہیں اٹھاتا، معرفت الہی رکھنے اور (ذات باری تعالیٰ کی) تصدیق کرنے والا دھوکے باز دنیا کی معلومات ملنے پر بھی نصیحت حاصل نہیں کرتا، دنیا کی محبت دلوں میں رچ بس گئی اور نفس اس پر مرے جا رہے ہیں۔ ہم یہی چاہتے ہیں کہ دنیا ہم سے عشق ہی کرے اور جو کسی کے عشق میں مبتلا ہو تو اسے اس کے علاوہ کچھ بھی نہیں سوچتا پھر یا تو اس کی طلب میں وہ موت کا شکار ہو جاتا ہے یا اسے پانے میں کامیاب ہو جاتا ہے اور یہ دونوں ہی (یعنی دنیا کے عشق میں کامیاب ہونے اور موت کا شکار ہونے والا) دونوں ہی دنیا کے عاشق اور چاہنے والے ہیں۔ عاشق تو یقیناً اسے پا کر بھی دھوکا کھا جاتا اور سرکش بن جاتا اور اپنی ابتدا و انتہا کو فراموش کر دیتا ہے۔ اس کی عقل حواس باختہ ہو کر دنیا کی محبت میں ہی گم رہتی ہے حتیٰ کہ اس کے قدم پھسل جاتے اور موت تمام قید و بند کے ساتھ اس کے پاس آ جاتی ہے۔ پس اس کی شرمندگی میں اضافہ ہوتا، حسرت بڑھ جاتی، علاج کے باوجود تکلیف میں شدت آ جاتی، موت درد و الم کی سختی لئے اس پر جمع ہو جاتی اور اس پر رنج و غم کی کیفیت طاری ہو جاتی ہے۔ نیز جن تکالیف کا اسے سامنا کرنا پڑتا ہے وہ ناقابل بیان ہیں۔ دوسرا شخص اپنی حاجات دل میں لئے، غم و تکلیف میں مبتلا مطلوب کو حاصل کئے بغیر ہی دنیا سے رخصت ہو جاتا ہے۔ اس کا نفس تھکاؤ و مشقت سے آرام نہیں پاتا۔ یہ دونوں ہی توشہ آخرت لئے بغیر دنیا سے رخصت ہوئے اور بغیر ٹھکانے کے وارد ہوئے۔

دنیا سے اچھی طرح محتاط رہو کیونکہ یہ اس سانپ کی مانند ہے جو چھو نے میں تو نرم محسوس ہوتا ہے لیکن اس کا زہر قاتل ہے۔ لہذا دنیا میں جو چیز تمہیں پسند آئے اس سے اعراض کرو کیونکہ دنیا میں تمہیں بہت تھوڑا عرصہ رہنا ہے اور چونکہ تم دنیا کی تکالیف کا مشاہدہ کر چکے ہو اس لئے اس کے غموں کو خود پر سے اتار بھینکو اور اس کی جدائی کا یقین کر لو۔ آخرت میں آسانی و راحت کے حصول کے لئے دنیا سے وہی برتاؤ کرو جو یہ تمہارے ساتھ کرتی ہے۔ دنیا کی فانی نعمتوں سے خوش ہونے کے بجائے اس سے پہنچنے والے مصائب سے ہوشیار رہو کیونکہ دنیا دار جب بھی اس (کی فانی نعمتوں) سے لطف اندوز ہو کر راحت و سکون محسوس کرتا ہے تو یہ اسے کسی ناپسندیدہ چیز کے ذریعے بے قرار کر دیتی ہے اور دنیا کے حصول میں کامیاب ہونے والا جب بھی اسکی تعریف و توصیف کرتا، اس پر خوشی مناتا ہے تو کامیابی ختم ہو جاتی ہے۔ پس دنیا کے حصول میں خوش ہونے والا درحقیقت دھوکے میں ہے، اس سے نفع اٹھانے والا روز قیامت نقصان میں ہوگا۔ دنیا کا راحت و سکون مصائب و آلام کے بغیر حاصل نہیں ہوتا۔ دنیا کی بقا درحقیقت فنا ہے۔ اس کی

خوشی میں بھی غم کی ملاوٹ ہوتی ہے۔ دنیاوی زندگی کا انجام بڑھاپا و کمزوری ہے، لہذا دنیا کو بے رغبتی اختیار کرنے والے کی نظر سے دیکھو اس پر مرثیے والے عاشق کی نظر سے نہ دیکھو اور اچھی طرح جان لو کہ دنیا ٹھکانے و سکونت کو زائل کر دیتی ہے۔ امن حاصل کرنے والے مغرور کو تکلیف پہنچاتی ہے۔ جو ایک بار دنیا سے چلا گیا وہ واپس نہیں آیا اور کوئی نہیں جانتا کہ دنیا میں کون آنے والا ہے کہ اس کا منتظر رہے۔

دنیا سے ڈور کیونکہ اس کی امیدیں جھوٹی اور آرزوئیں باطل ہیں۔ اس کی زندگی تنگ اور اس کی صفائی دکھار میں گدلا پن ہے۔ تم دنیا میں ہمیشہ خطرے میں ہو کہ یا تو زائل ہونے والی نعمت کا سامنا ہو گا یا آنے والی آفت یا تکلیف دہ مصیبت میں مبتلا ہو گے یا پھر فیصلہ کرنے والی موت کا شکار ہو گے، لہذا اگر عقل مند ہو تو جان لو کہ معیشت تنگ پڑ گئی ہے۔ نعمتوں کے معاملہ میں خوف ہے۔ آزمائش سے بچنا ہے اور موت کا یقین ہے۔ اگر اللہ عَزَّوَجَلَّ نے دنیا کے بارے میں آگاہ نہ کیا ہوتا، اس کے لئے مثال بیان نہ کی ہوتی اور زہد و تقویٰ اختیار کرنے کا حکم نہ دیا ہوتا تو پھر بھی یہ سونے والے کو جگا چکی اور غافل کو تنبیہ کر چکی ہوتی۔ اللہ عَزَّوَجَلَّ کی طرف سے ڈانٹ اور وعظ و نصیحت آچکی ہے۔ اللہ عَزَّوَجَلَّ کے نزدیک دنیا کے حقیر ہونے کی وجہ سے اس کی کوئی قدر و قیمت اور وزن نہیں حتیٰ کہ اس کے نزدیک یہ کنکر یوں سے زیادہ بے وزن اور مٹی سے زیادہ بے وقعت ہے۔ نیز اللہ عَزَّوَجَلَّ کے ہاں مخلوق میں سب سے زیادہ مَبْغُوض و ناپسندیدہ چیز دنیا ہے۔ اللہ عَزَّوَجَلَّ نے جب سے اسے پیدا فرمایا ہے اس کے ناپسند ہونے کی وجہ سے اس کی طرف نظر رحمت نہیں فرمائی اور حضور نبی پاک صَلَّی اللہُ تَعَالٰی عَلَیْہِ وَاٰلِہٖ وَسَلَّم کو دنیا کے تمام خزانوں کی چابیاں پیش کی گئیں اور عطا فرمانے میں مچھر کے پَر برابر بھی کمی نہیں کی گئی لیکن پھر بھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے قبول نہ فرمایا جبکہ اسے قبول کرنے نہ کرنے کا اختیار دیا گیا تھا اور قبول کرنے کی صورت میں بارگاہِ الہی میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے مرتبے میں بھی کسی قسم کی کمی واقع نہ ہوتی مگر چونکہ آپ جانتے تھے کہ دنیا اللہ عَزَّوَجَلَّ کے نزدیک ناپسندیدہ، حقیر اور بے وقعت ہے، لہذا آپ نے بھی اسے ناپسندیدہ، حقیر اور بے وقعت جانا۔ اگر اسے قبول فرما لیتے تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کا قبول فرمانا ہی اس کی محبت کی دلیل ہوتی، لہذا آپ نے ناپسند جانا کہ جو چیز اللہ عَزَّوَجَلَّ کے نزدیک مَبْغُوض و حقیر ہے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم اس سے محبت کریں اور اسے عزت دیں۔

اگر اللہ عَزَّوَجَلَّ دنیا کا حقیر ہونا بیان نہ فرماتا تو فرمانبرداروں کے لئے اس کی بھلائی کو ثواب اور نافرمانوں کے

لئے دنیا کے مصائب و آلام کو عذاب بنا دیتا لیکن اللہ عَزَّوَجَلَّ نے دنیا کو حقیر جانا اس لئے نہ اس میں طاعت پر ثواب رکھا اور نہ ہی نافرمانی پر عذاب (بلکہ ثواب و عذاب کا معاملہ آخرت میں رکھا) اور اس کے شر پر اس طرح راہ نمائی فرمائی کہ انبیائے کرام اور اولیائے عظام عَلَیْهِمُ الصَّلٰوَةُ وَالسَّلَامُ کو دنیا سے الگ رکھا اور دیگر لوگوں کے لئے بطور عبرت و آزمائش اسے پھیلا دیا۔ لیکن دنیا کے دھوکے اور آزمائش میں مبتلا شخص یہ خیال کرتا ہے کہ اللہ عَزَّوَجَلَّ نے دنیا (کی آسائشوں) کے ذریعے اسے عزت بخشی ہے اور یہ بھول جاتا ہے کہ حضور سید عالم صَلَّى اللهُ تَعَالَى عَلَيْهِ وَآلِهِ وَسَلَّمَ اور حضرت سیدنا موسیٰ کلیمُ اللهُ عَلَيْهِ الصَّلٰوَةُ وَالسَّلَامُ نے کس طرح زندگی بسر فرمائی۔ آقائے دو جہاں، محبوبِ رحمن صَلَّى اللهُ تَعَالَى عَلَيْهِ وَآلِهِ وَسَلَّمَ نے تو بھوک کے باعث پیٹ پر پتھر باندھے اور حضرت سیدنا موسیٰ کلیمُ اللهُ عَلَيْهِ الصَّلٰوَةُ وَالسَّلَامُ بھوک کے باعث اتنے کمزور ہو گئے تھے کہ پیٹ کی جھلی سے ترکاری کا سبز رنگ دکھائی دیتا تھا، جس دن آپ عَلَيْهِ السَّلَامُ نے سائے میں پناہ لی تھی اس دن اللہ عَزَّوَجَلَّ سے صرف اتنے کھانے کا سوال کیا تھا جس سے بھوک مٹ جائے۔ حضرت سیدنا موسیٰ کلیمُ اللهُ عَلَيْهِ الصَّلٰوَةُ وَالسَّلَامُ کے بارے میں مروی روایات میں ہے کہ اللہ عَزَّوَجَلَّ نے ان کی طرف وحی فرمائی کہ اے موسیٰ! جب فقر کو اپنی جانب آتے دیکھو تو کہو کہ صالحین کے شعاع کو مر جا اور جب مال و دولت کو اپنی طرف آتے دیکھو تو کہو کہ کسی لغزش پر عتاب جلدی ہو گیا۔ اگر چاہو تو حضرت سیدنا عیسیٰ رُوحُ اللهِ عَلَيْهِ الصَّلٰوَةُ وَالسَّلَامُ سے مماثلت اختیار کرو ان کا معاملہ بھی بڑا عجیب ہے۔ آپ عَلَيْهِ السَّلَامُ فرمایا کرتے تھے کہ میرا سالن بھوک، میرا شعار خوف، میرا لباس اون، میری سواری میرے پاؤں، رات کے اندھیرے میں میرا چراغ چاند ہے، سردیوں میں میری انگیٹھی سورج کی دھوپ ہے، میرے پھل اور پھول وہ ہیں جو زمین درندوں اور چوپایوں کے لئے اگاتی ہے، رات سوتا ہوں تو میرے پاس کچھ نہیں ہوتا اور مجھ سے زیادہ مالدار بھی کوئی نہیں ہوتا۔ اگر چاہو تو حضرت سیدنا سلیمان بن داؤد عَلَيْهِ الصَّلٰوَةُ وَالسَّلَامُ کی سیرت میں غور و فکر کرو ان کا معاملہ بھی عجیب تھا۔ آپ عَلَيْهِ السَّلَامُ خود جو کی روٹی کھاتے، اہل و عیال کو بے چھنے آٹے کی روٹی کھلاتے جبکہ لوگوں کو عمدہ کھانا کھلاتے اور جب رات کا اندھیرا اچھا جاتا تو ٹاٹ کا لباس زیب تن کرتے، ہاتھوں کو گردن سے باندھ لیتے اور ساری رات گریہ و زاری کرتے گزار دیتے۔ الغرض آپ عَلَيْهِ السَّلَامُ سادہ کھانا تناول فرماتے اور اونی لباس زیب تن فرماتے تھے۔

یہ وہ بابرکت ہستیاں ہیں کہ جنہوں نے اللہ عَزَّوَجَلَّ کی ناپسندیدہ چیز کو ناپسند جانا اور جسے اللہ عَزَّوَجَلَّ نے حقیر جانا انہوں نے بھی اسے حقارت کی نگاہ سے دیکھا، اللہ عَزَّوَجَلَّ نے جس چیز سے بے رغبتی اختیار کرنے کا حکم دیا انہوں نے اس سے بے رغبتی اختیار کی، صالحین نے بھی انہی کے طور طریقے کو اختیار کیا، انہی کے نقش قدم پر چلے، سخت محنت و کوشش اور کثرت سے گریہ وزاری خود پر لازم کر لی اور غور و فکر سے لطف اندوز ہوئے، فنا کی طرف لے جانے والے دھوکے پر تھوڑی مدت صبر کیا، دنیا کی ابتدا کے بجائے اس کے انجام پر نظر رکھی، جلد حاصل ہونے والی لذت کے بجائے اختتام کی کڑواہٹ کو مد نظر رکھا۔ پھر اپنے نفس پر صبر کو لازم کر لیا اور دنیا کو اس مردار کی طرح سمجھا جسے صرف مجبوری کی حالت میں بقدر ضرورت ہی کھانا جائز ہے، لہذا انہوں نے دنیا میں سے اس قدر ہی کھایا جس سے سانس چلتی رہے، روح باقی رہے، زندگی کا سلسلہ جاری و ساری رہے اور دنیا کو اس مردار کی طرح سمجھا جو سخت بدبودار ہوتا ہے کہ اس کے قریب سے گزرنے والا بدبو کے باعث ناک بند کر لیتا ہے، لہذا صالحین بحالت مجبوری ہی اس سے فائدہ اٹھاتے ہیں اور بدبو کی وجہ سے سیر بھی نہیں ہوتے، دنیا ان سے دور ہی رہتی ہے اور ان کے نزدیک بھی اس کا یہی مقام ہے (کہ وہ بھی اس دور رہتے ہیں)۔ یہ حضرات دنیاوی نعمتوں سے پیٹ بھرنے اور لذت حاصل کرنے والوں پر تعجب کرتے ہوئے دل ہی دل میں کہتے ہیں: انہیں کیا ہو گیا ہے کہ یہ سیر ہو کر کھانے سے نہیں ڈرتے؟ کیا انہیں بدبو نہیں آتی؟

اے بھائی! اللہ عَزَّوَجَلَّ کی قسم! دنیا آخرت میں مردار سے بھی زیادہ بدبودار ہوگی مگر کچھ لوگ جلد باز ہوتے ہیں کہ انہیں بدبو نہیں آتی۔ اسی طرح وہ شخص جو بدبودار ماحول میں پروان چڑھا ہوا ہے بھی بدبو محسوس نہیں ہوتی اور بدبودار چیز کے پاس بیٹھے ہوئے شخص کو بھی بدبو کا احساس نہیں ہوتا حالانکہ گزرنے والوں کو بدبو سے تکلیف ہوتی ہے۔ عقل مند کے لئے اتنا ہی کافی ہے کہ جو شخص کثیر مال چھوڑ کر دنیا سے رخصت ہوا اسے یہ بات خوش کرتی ہے کہ کاش! وہ دنیا میں فقیر ہوتا یا شریف خواہش کرے گا کہ کاش! وہ کمتر ہوتا یا جو عافیت میں تھا وہ چاہے گا کہ کاش! مصائب میں مبتلا ہوا ہوتا یا جو صاحب اقتدار ہے وہ کہے گا کہ کاش! میں عام آدمی ہوتا۔ جب تم دنیا سے جاؤ گے تو تم بھی یہی خواہش کرو گے کہ کاش! میں دنیا داروں کے نزدیک کمتر ہوتا اور ان سے زیادہ فقر و فاقہ کا شکار ہوا ہوتا۔ کیا عقل مند کے لئے دنیا کے رسوا و ذلیل ہونے کے لئے بطور دلیل یہی کافی نہیں ہے؟

اللہ عَزَّوَجَلَّ کی قسم! اگر کوئی شخص دنیا کی کسی چیز کو حاصل کرنے کا ارادہ کرے اور اسے بغیر تلاش و محنت کے حاصل کر لے تو پھر بھی اس چیز کے متعلق اس پر حُوقُ اللہ لاگو ہوں گے، اس سے اس کے بارے میں سوال کیا جائے گا اور اسے حساب و کتاب کے لئے کھڑا کیا جائے گا۔ لہذا عقل مند کو چاہئے کہ سوال و جواب اور حساب و کتاب کی مشقت سے بچنے کے لئے دنیا میں سے صرف بقدر ضرورت ہی غذا حاصل کرے کیونکہ جب تو دنیا کے معاملہ میں غور و فکر کرے گا تو دنیا (تیری نظریں) تین دن ہی ہوگی: ایک دن وہ جو گزر گیا جس سے تو کوئی امید وابستہ نہیں کر سکتا۔ دوسرا وہ دن جس میں تو موجود ہے۔ لہذا اسے غنیمت جان اور تیسرا آنے والا دن کہ جس کے بارے میں تو جانتا نہیں کہ اس دن تو دنیا میں موجود ہوگا یا نہیں، ہو سکتا ہے کہ تیسرا دن آنے سے پہلے ہی تو موت کا شکار ہو جائے۔ چنانچہ، گزشتہ دن مودب حکیم کی طرح ہے۔ آج کا دن الوداع ہونے والے دوست کی طرح ہے۔ گزشتہ دن اگرچہ تجھے تکلیف پہنچی لیکن اس کی حکمت ابھی بھی تیرے ہاتھ میں باقی ہے۔ سابقہ دن اگرچہ تو ضائع کر چکا لیکن بطور نیابت آج کا دن تیرے پاس ہے جو کافی عرصہ تجھ سے غائب رہا اور اب جلد ہی کوچ کرنے والا ہے اور آنے والے دن کی صرف آرزو خواہش ہی ہے، لہذا عمل پر بھروسہ کر اور موت آنے سے پہلے امید کے دھوکے سے جان چھڑالے اور آج، آئندہ آنے والے دن یا بعد کے دنوں کی فکر چھوڑ ورنہ تیرے غم میں اضافہ ہوگا اور تھکاوٹ بڑھ جائے گی اور تو ارادہ کرے گا کہ آج کچھ جمع کر لے جو آنے والے دنوں میں تجھے کفایت کرے۔ اس طرح مصروفیت بڑھ جاتی، غم میں اضافہ ہو جاتا اور تھکاوٹ بڑھ جاتی ہے پھر بندہ امید کی وجہ سے عمل کو ضائع کر بیٹھتا ہے۔ اگر آئندہ کل کی امید تیرے دل سے نکل گئی تو عمل کے اعتبار سے تیرا آج کا دن بہتر رہا اور تو نے اپنے آج کے دن کے ارادے پر اکتفا کیا کیونکہ کل کی امید تجھے تفریط کی طرف لے جاتی اور طلب میں مزید زیادتی کا مطالبہ کرتی ہے۔

اگر تم اقتصار چاہو تو میں تمہارے سامنے دنیا کے اوصاف بیان کروں۔ دنیا دو ساعتوں میں سے ایک ساعت کا نام ہے۔ ایک وہ جو گزر گئی۔ ایک وہ جو آنے والی ہے اور ایک ساعت وہ ہے جس میں تو موجود ہے۔ لہذا جو گزر گئی اور جو آنے والی ہے ان کی راحت میں تو نے کوئی لذت اور آزمائش میں کوئی درد و الم نہیں پایا کیونکہ دنیا تو وہ ساعت ہے جس میں تو موجود ہے اور یہ ساعت تجھے جنت سے دھوکا دے کر جہنم کی طرف لے جا رہی ہے۔ اگر تو عقل مند ہے تو جان لے کہ آج کا دن آنے والے اس مہمان کی طرح ہے جو تجھ سے رخصت ہو جائے گا۔ لہذا اگر تو نے اس کی اچھی طرح

میزبانی کی، اسے ہر قسم کی راحت پہنچائی تو یہ تیرا گواہ ہوگا، تیری تعریف کرے گا اور تیرے معاملے میں سچائی سے کام لے گا لیکن اگر اس کی اچھی طرح میزبانی نہ کی اور اسے راحت نہ پہنچائی تو یہ تیری آنکھوں میں کھٹکتا رہے گا۔ یہ دو دن ان دو بھائیوں کی طرح ہیں جن میں سے ایک نے تیرے پاس قیام کیا لیکن تو نے اس کے ساتھ اچھا سلوک نہ کیا، اپنے اور اس کے درمیان اچھے تعلقات قائم نہ کئے، اس کے بعد دوسرا آنے والا کہتا ہے کہ میں تیرے پاس اپنے بھائی کے بعد آیا ہوں، لہذا اگر تو نے میرے ساتھ اچھا سلوک کیا تو یہ میرے بھائی کے ساتھ کئے جانے والے برے سلوک کا کفارہ اور جو کچھ تو نے کیا اس کی بخشش کا باعث ہوگا۔ اگر تو عقل مند ہے تو اس بات کو غنیمت سمجھ کہ جب وہ تجھ سے آکر کہے کہ میں اپنے رخصت ہونے والے بھائی کے بعد تیرے پاس آیا ہوں اور تو بعد میں آنے والے کو پانے میں کامیاب ہو گیا ہے، لہذا اس کے ساتھ اچھا سلوک کرتا کہ جو دن تو نے ضائع کر دیا اس کی کمی بھی پوری ہو جائے لیکن اگر پہلے کی طرح دوسرا بھی گزر گیا تو (پھر جان لے کہ) اللہ عَزَّوَجَلَّ نے تجھے اس لئے پیدا نہیں کیا کہ یہ دن تیرے خلاف گواہی دیں اور تو بلاکت میں مبتلا ہو جائے۔ عمر کے بقیہ ایام کی نہ تو کوئی قیمت ہے اور نہ ہی کوئی چیز ان کے برابر ہو سکتی ہے۔ اگر ساری دنیا جمع کر دی جائے تو بھی وہ انسان کی عمر کے بقیہ ایام کے برابر نہیں ہو سکتی، ان ایام کو ضائع نہ کر اور بے قیمت دنیا کے عوض نہ بیچ۔ کیونکہ قبروں میں چلے جانے والے زیادہ تعظیم والے نہیں ہو جاتے جو کچھ تیرے قبضہ میں ہے وہ تجھ سے اور تیرے لئے ہے (لہذا جو کرنا ہے ابھی کر لے)۔

میری عمر کی قسم^(۱)! اگر مدفن شخص سے کہا جائے کہ دنیا ابتدا و انتہا سے تیری اولاد کے لئے ہو جو تیرے بعد ناز و نعم میں زندگی گزارے اور تیرے لئے کچھ بھی نہ ہو، تجھے یہ پسند ہے یا یہ کہ تجھے ایک دن کی زندگی عطا کر دی جائے تاکہ اپنی نجات کے لئے کچھ عمل کر لے تو یقیناً وہ اس ایک دن میں رغبت رکھتے اور اس کی تعظیم کرتے ہوئے اسے ساری دنیا پر ترجیح دے گا بلکہ اگر وہ ایک ساعت پر اقتصار کرے جو صرف اس کے لئے ہو تو یہ اس دنیا اور اس جیسی چار گنا سے بھی بہتر ہے جو ابتدا و انتہا اس کے علاوہ کے لئے ہے بلکہ صرف ایک کلمہ جو وہ کہے تو (اس کا ثواب) اسی کے حق میں لکھا

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ العالی مرآة المناجیح، جلد 4، صفحہ 337 پر فرماتے ہیں: لعمری (یعنی میری عمر کی قسم) قسم شرعی نہیں، وہ تو صرف خدا کے نام کی ہوتی ہے، بلکہ قسم لغوی ہے جیسے رب تعالیٰ فرماتا ہے: وَالَّذِينَ وَالَّذِينَ وَالَّذِينَ ۝ (پ ۳۰، التین: ۱) انجیر اور زیتون کی قسم۔ لہذا یہ اس حدیث کے خلاف نہیں جس میں ارشاد ہوا کہ غیر خدا کی قسم نہ کھاؤ۔

جائے اس ایک کلمے اور اس دنیا جیسی چار گنا کے درمیان اگر اسے اختیار دیا جائے تو وہ اس ایک کلمے کو اس دنیا پر ترجیح دے گا لہذا آج کے دن کو اپنے لئے خالص کر لے، موجودہ ساعت پر نظر رکھ، بات کی اہمیت کو سمجھ اور موت کے وقت کی حسرت سے بچ اور اس بات سے بے خوف نہ ہو کہ تو اس کلام پر گواہ ہوگا (بلکہ یہ کلام تیرے خلاف حجت ہوگا)۔ اللہ عَزَّوَجَلَّ ہمیں اور تمہیں اس نصیحت سے نفع عطا فرمائے اور ہمارا خاتمہ باخیر فرمائے۔^(۱) السلام علیکم ورحمة اللہ وبرکاتہ

مریدین کو نصیحت:

﴿1794﴾..... حضرت سپیدنا عبیدہ سعید بن زری علیہ رَحْمَةُ اللّٰهِ الْوَالِیُّ بیان کرتے ہیں: میں نے حضرت سپیدنا حسن بصری علیہ رَحْمَةُ اللّٰهِ الْوَالِیُّ کو اپنے مریدین کو نصیحت کرتے سنا کہ بے شک دنیا دارِ العمل ہے جس نے دنیا کو نقصان پہنچایا، اس سے کنارہ کش رہا وہ کامیاب ہو گیا اور اس کی صحبت سے فائدہ اٹھایا اور جس نے دنیا میں رغبت رکھتے اور اس سے محبت کرتے ہوئے اس کی صحبت اختیار کی وہ بد بخت اور بارگاہِ الہی سے ملنے والے حصے سے محروم ہو گیا، پھر (آخرت میں) دنیا سے عذابِ الہی کے سپرد کر دے گی کہ جس پر نہ تو صبر ہو سکے گا اور نہ ہی اسے برداشت کرنے کی طاقت ہوگی۔ دنیا کا معاملہ بہت چھوٹا، اس کا ساز و سامان بہت تھوڑا اور اس کا فنا ہونا لکھا جا چکا ہے۔ اللہ عَزَّوَجَلَّ ہی اس کی میراث کا مالک ہے۔ دنیا دار ایسے ٹھکانوں کی طرف پھر جائیں گے جو نہ تو بوسیدہ ہوں گے اور نہ ہی زیادہ ٹھہرنے کی وجہ سے ان میں کسی قسم کی تبدیلی ہوگی کہ وہاں سے نکل سکیں اور اللہ عَزَّوَجَلَّ کے سوا کسی کے پاس طاقت نہیں کہ ان ٹھکانوں سے نکال سکے پھر یہی وطن ہوگا، لہذا دنیا سے بچو! اور جس جگہ لوٹ کر جانا ہے اسے کثرت سے یاد کرو۔

اے ابن آدم! دنیا سے زیادہ امیدیں وابستہ کرنا چھوڑ دے ورنہ دنیا کے ساتھ وابستہ تیری امیدوں کو ختم کر دیا جائے گا۔ جس مقصد کے لئے تجھے پیدا کیا گیا ہے اس کا ذکر بھی تجھ سے مُنْقَطِع ہو جائے گا اور تیرا دل حق بات قبول کرنے سے کچی اختیار کرے گا پھر تو دنیا کی طرف مائل ہو جائے گا جس کے نتیجے میں دنیا تجھے ہلاک کر دے گی۔ دُنوی ٹھکانے بہت بُرے ہیں۔ ان کا نقصان ظاہر ہے۔ ان کا نفع ختم ہونے والا ہے۔ اللہ عَزَّوَجَلَّ کی قسم! دنیا اپنے چاہنے والوں کو طویل شرمندگی اور سخت عذاب کی طرف لے جائے گی۔

①..... المعرفة والتاریخ، سنة مائة، ج ۳، ص ۳۴۲ تا ۳۴۶۔

اے ابن آدم! دنیا کے مکر و فریب سے دھوکا نہ کھانا۔ جب تک امان حاصل نہ ہو جائے اس وقت تک اس سے بے خوف نہ رہنا کیونکہ عظیم تر ہولناکی اور قبیح امور تیرے سامنے ہیں جن سے ابھی تک تجھے چھٹکارا حاصل نہیں ہوا اور (دنیا کے معاملے میں) چاک و چوبند رہنے کے علاوہ تیرے پاس کوئی چارہ کار نہیں۔ ان اُمور کا پیش آنا یا تو تیرے لئے دنیا کے شر سے عافیت کا باعث ہوگا اور تو اس کی ہولناکیوں سے نجات پا جائے گا یا پھر اس ہلاکت کا سامنا کرنا پڑے گا جو بہت سخت، ہیبت ناک، ڈراؤنی اور دلوں کو دہشت زدہ کرنے والی ہے، لہذا اس کے لئے خوب تیاری کر اور جتنا ہو سکے اس کے شر سے دور بھاگ۔ دنیا کا فنا ہونے والا قلیل ساز و سامان تجھے دھوکے میں مبتلا نہ کرے اور تیرا نفس دنیاوی ساز و سامان کا منتظر نہ رہے کیونکہ دنیا تیزی سے تیری عمر گھٹا رہی ہے۔ اپنا کام جلد سرانجام دے لے اسے کل پر مت چھوڑ کیونکہ تو نہیں جانتا کہ کب تو موت کا شکار ہو جائے۔

اے لوگو! اچھی طرح جان لو! لوگ دنیاوی زینت کے حصول میں بہت سرگرمی دیکھتے اور اس کی خاطر ہر قسم کی سختی کا سامنا کر لیتے ہیں۔ ہر دنیا دار شخص جس حالت میں ہے اسی میں خوش ہوتا اور مزید ترقی کا خواہشمند ہوتا ہے۔ جنہوں نے دنیا میں رضائے الہی کے کام نہ کئے وہ خسارے میں رہیں گے اور ان کی کوشش رائیگاں جائے گی اور جنہوں نے رضائے الہی کے کام کئے انہیں ان کا فائدہ ہوگا اور اس طرح (آخرت میں سے) وہ اپنا حصہ پالیں گے۔ ان کے پاس اللہ عَزَّوَجَلَّ کی کتاب اور اس کا عہد موجود ہے جس میں ماضی و مستقبل اور بعد میں آنے والوں کی خبریں ہیں۔ آج بھی اللہ عَزَّوَجَلَّ کا فیصلہ وہی ہے جو پہلے لوگوں کے لئے تھا کیونکہ حجت الہی پوری ہو چکی ہے اور کوئی عذر باقی نہیں رہا۔ جو بھی عمل کیا جائے اللہ عَزَّوَجَلَّ اس کی پوری جزا دے گا۔ بندوں کے بارے میں اللہ عَزَّوَجَلَّ کے دو فیصلوں میں سے ایک فیصلہ ہوتا ہے۔ یا تو رحمت و ثواب کا فیصلہ ہوتا ہے اس صورت میں نعمت و عزت کا تاج عطا کیا جاتا ہے یا پھر اللہ عَزَّوَجَلَّ کی ناراضی و عقوبت کا فیصلہ ہوتا ہے اس صورت میں حسرت و ندامت مقدر ہوتی ہے۔ لیکن جس کے پاس اللہ عَزَّوَجَلَّ کی طرف سے واضح بیان آ گیا ہو کہ اللہ عَزَّوَجَلَّ کا فیصلہ یہ ہے تو پھر جو چیز اللہ عَزَّوَجَلَّ کے نزدیک حقیر ہو بندہ بھی اسے حقارت کی نظر سے دیکھے اور جو اللہ عَزَّوَجَلَّ کے نزدیک معظم ہو بندہ بھی اسے عزت کی نگاہ سے دیکھے۔ کیا اللہ عَزَّوَجَلَّ نے یہ بیان نہیں کیا کہ دنیا دار کو موت کے بعد بہت سے ناپسندیدہ اُمور کا سامنا کرنا پڑے گا۔ دنیا کی عیش و عشرت جو انسان کو بھاتی ہے اس کی اللہ عَزَّوَجَلَّ کے نزدیک کوئی حیثیت نہیں، دنیا کے زوال کا وقت قریب آچکا ہے۔ اس کی نعمتیں زائل

ہونے والی ہیں۔ دنیاوی مصائب و آلام سے امن نہیں مل سکتا، اس کی نئی چیزیں بوسیدہ ہو جاتی ہیں۔ صحت مند بیمار اور مالدار فقیر ہو جاتا ہے۔ یہ اپنے رہنے والے کو اپنی طرف مائل کرنے والی ہے اور ہر حال میں لوگوں سے کھیلتی ہے۔ دنیا میں ہر اس شخص کے لئے عبرت اور واضح بیان ہے جو عبرت حاصل کرنا چاہے، پھر تم کس چیز کے منتظر ہو۔

اے ابن آدم! آج تو ایسے گھر میں ہے جو تیرے لئے بہت سخت ہے گویا تیرے سامنے اس کی حقیقت واضح ہو چکی ہے اور یہ جلدی جلدی اختتام کی طرف بڑھ رہا ہے۔ اپنے اہل کو ایسے سخت امور کی طرف لے جائے گا جو بہت خطرناک ہیں۔

اے ابن آدم! اللہ عَزَّوَجَلَّ سے ڈر! دنیا میں تیری تمام تر کوشش آخرت سنوارنے کے لئے ہی ہونی چاہیے کیونکہ دنیا میں تیرے لئے کچھ نہیں سوائے اس چیز کے جو تو آگے بھیج دے، لہذا مال و دولت جمع نہ کر، نفس کی پیروی سے باز رہ کیونکہ تو جانتا ہے کہ اسے تو اپنے پیچھے چھوڑ جائے گا۔ ہاں پر مشقت طویل سفر کے لئے زور اہ تیار کر، زندگی کے ایام اور دنیا میں طویل قیام سے فائدہ اٹھالے اس سے پہلے کہ اللہ عَزَّوَجَلَّ کا فیصلہ (موت) تیرے اور تیرے ارادوں کے درمیان حائل ہو جائے اور تجھے شرمندگی کا سامنا کرنا پڑے لیکن اس وقت کی ندامت کچھ فائدہ نہ دے گی۔ دنیا کو چھوڑ دے، اپنے نفس کو دنیا سے دور رہنے پر آمادہ کر، دنیاوی فضولیات سے جان چھڑالے کیونکہ اگر تو اس (یعنی دنیا سے دور رہنے) میں کامیاب ہو گیا تو ایسی نعمتوں سے لطف اندوز ہوگا جو کبھی زائل نہ ہوں گی اور ایسے عذاب سے نجات حاصل کر لے گا جس میں مبتلا لوگوں کے لئے نہ تو کوئی راحت ہوگی اور نہ ہی عذاب میں کوئی وقفہ ہوگا، لہذا جس مقصد کے لئے تجھے پیدا کیا گیا ہے اس کے حصول کے لئے خوب محنت کر اس سے پہلے کہ تیرے امور متفرق ہو جائیں اور تیرے لئے انہیں جمع کرنا دشوار ہو جائے۔ دنیا کو صرف جسم کی حد تک رہنے دے اسے دل میں داخل مت ہونے دے تاکہ گزشتہ عمر میں جو کچھ تو دیکھ چکا ہے اس سے تجھے نفع حاصل ہو۔ اہل دنیا اور ان کے ارادوں کے درمیان حائل ہو جا کیونکہ یہ جلد ہی فنا ہو جائے گی، اس کا وبال خوفناک ہے۔ دنیا داروں کے دنیا پر فخر و غرور کی وجہ سے تیرے زہد و تقویٰ اور دنیا سے احتراز کرنے میں اضافہ ہونا چاہئے کیونکہ صالحین کا یہی طریقہ رہا ہے۔

اے ابن آدم! خوب اچھی طرح جان لے کہ تو ایک ایسے عظیم امر کا طلبگار ہے جس میں محروم و ہلاک ہونے والا ہی کوتاہی کرتا ہے۔ تیرا مقصد تیرے سامنے ہے۔ دھوکے کا شکار مت ہونا، تیرا جو حق تجھ پر پیش کیا جائے اسے کسی

صورت بھی نہ چھوڑنا کیونکہ تجھ سے اس کے متعلق پوچھ گچھ ہوگی، لہذا عمل میں اخلاص پیدا کر، صبح و شام موت کا منتظر رہ۔ گناہ سے بچنے کی طاقت اور نیکی کرنے کی قوت نہیں مگر اللہ عَزَّوَجَلَّ کی طرف سے۔ لوگوں میں سے نجات یافتہ وہی شخص ہے جو خوشحالی و تنگی دونوں حالتوں میں اللہ عَزَّوَجَلَّ کے حکم پر عمل کرے اور لوگوں کو اللہ ورسول عَزَّوَجَلَّ صَلَّى اللهُ تَعَالَى عَلَيْهِ وَآلِهِ وَسَلَّمَ کی اطاعت کا حکم دے۔ تم ایسے مذموم گھر میں ہو جسے بطور آزمائش پیدا کیا گیا ہے اور اس کے اہل کے لئے ایک مدت مقرر کی گئی ہے جب وہ اس مدت تک پہنچیں گے تو خود بخود ہلاک ہو جائیں گے۔ اللہ عَزَّوَجَلَّ نے اس میں نباتات کو پیدا کیا، ہر قسم کے چوپائے پھیلانے پھر لوگوں کو اس چیز سے جس کا وہ ارادہ رکھتے ہیں آگاہ کرتے ہوئے اپنی اطاعت کا حکم دیا اور اطاعت کی راہ ان کے لئے واضح کی، اس پر چلنے کی صورت میں ان سے جنت کا وعدہ فرمایا۔ تمام مخلوق اللہ عَزَّوَجَلَّ کے قبضہ قدرت میں ہے۔ مخلوق میں سے کوئی بھی اسے عاجز نہیں کر سکتا۔ ان کے اعمال میں سے کوئی چیز بھی اس پر مخفی نہیں۔ دنیا میں لوگوں کی کوششیں مختلف ہیں بعض نافرمان ہیں، بعض فرمانبردار۔ بارگاہِ الہی سے ہر شخص کو اس کے عمل کے مطابق جزا ملے گی اور پورا پورا بدلہ دیا جائے گا۔ اللہ عَزَّوَجَلَّ نے اپنے بندوں سے جو وعدہ فرمایا اور جو کچھ ان پر اتارا اس میں یہ بیان نہیں فرمایا کہ دنیا کے کس کام میں اس کی رضا ہے اور نہ ہی یہ بیان فرمایا کہ دنیا کی طرف مائل ہونے اور اس سے دل لگانے میں اس کی ناراضی ہے بلکہ اس کی نشانیاں بیان فرمائیں اور دنیا کے عیوب واضح کرنے اور اس سے روکنے کے لئے مثالیں بیان کیں اور آخرت میں رغبت رکھنے کی ترغیب دی اور بندوں کے لئے واضح کر دیا کہ جس کے لئے دنیا اور اہل دنیا کو پیدا کیا گیا ہے وہ ایک عظیم الشان مقصد ہے جس کا آغاز ہولناک صورت میں ہوگا۔ منقول ہے کہ اللہ عَزَّوَجَلَّ ارشاد فرماتا ہے کہ میں بندے کی ایسے گھر کی طرف راہ نمائی کرتا ہوں کہ نہ تو اس کا ثواب کسی ثواب سے مشابہت رکھتا ہے اور نہ ہی اس کی سزا کسی سزا سے مشابہت رکھتی ہے۔ لیکن ہمیشہ رہنے والا گھر (یعنی جنت) اللہ عَزَّوَجَلَّ بندوں کو ان کے نیک اعمال کی جزا کے طور پر عطا فرمائے گا، وہ ایسا مقام ہے کہ نہ تو وہاں رہا شیوں کی حالت میں کسی قسم کا تغیر واقع ہوگا اور نہ ہی کسی کی نعمت زائل ہوگی۔ اللہ عَزَّوَجَلَّ اس بندے پر رحم فرمائے جس کی تمام تر کوشش طلب حلال میں صرف ہوتی ہے حتیٰ کہ جب وہ اسے خرچ کرنے کا ارادہ کرتا ہے تو اللہ عَزَّوَجَلَّ اسے اپنی خوشنودی والے کاموں میں خرچ کرنے کی توفیق عطا فرماتا ہے۔

اے بن آدم! تو ہلاک ہو! جب آخرت کی بھلائی تیرے لئے ظاہر ہو چکی ہے تو تجھے پہنچنے والے دنیاوی مصائب و آلام تیرا کچھ نہیں بگاڑ سکتے۔ تمہیں غافل رکھا مال کی زیادہ طلبی نے یہاں تک کہ تم نے قبروں کا منہ دیکھا۔ اسی (یعنی مال و دولت کی حرص) نے لوگوں کو رسوا کر دیا۔ مال کی زیادہ طلبی نے تمہیں جنت سے غافل رکھا حالانکہ اللہ عَزَّوَجَلَّ کی دعوت اور اس کی کرامت تجھ تک پہنچ چکی تھی۔ اللہ عَزَّوَجَلَّ کی قسم! میں نے ایسی قوم کی صحبت اختیار کی ہے جو کہا کرتے تھے کہ ہمیں نہ تو دنیا سے کوئی دلچسپی ہے اور نہ ہی ہمیں دنیا کے لئے پیدا کیا گیا ہے۔ وہ ہمیشہ صبح و شام اور تمام رات عبادت کرتے اور جنت کے طلبگار رہتے تھے۔ اللہ عَزَّوَجَلَّ کی قسم! جنت کی طلب میں انہوں نے خون تک بہا دیئے، انہوں نے امید رکھی، لہذا کامیاب ہو گئے اور نجات پا گئے۔ انہیں مبارک ہو کہ نہ تو ان میں سے کوئی کپڑا طے کر کے رکھتا تھا اور نہ ہی کوئی بستر بچھاتا تھا تو ہمیشہ ان سے اس حال میں ملے گا کہ وہ روزہ دار، عاجز، غمگین اور (نجات کے معاملے میں) خوف زدہ ہوں گے، ان میں سے کوئی جب گھر جاتا اور گھر والے کھانے کے لئے کوئی چیز پیش کر دیتے تو کھا لیتے ورنہ خاموش رہتے اور گھر والوں سے کسی چیز کے بارے میں سوال نہ کرتے کہ یہ کیا ہے اور یہ کیا ہے۔ پھر حضرت سیدنا حسن بصری عَلَیْہِ رَحْمَةُ اللہِ الْقَوِی نے یہ شعر پڑھا:

لَيْسَ مِنْ مَاتَ فَاسْتَرَاحَ بِمَوْتٍ اِنَّمَا الْمَيِّتُ مَوْتُ الْاِحْيَاءِ

ترجمہ: جو شخص مر کر راحت و آرام میں ہو وہ مردہ نہیں کیونکہ مردہ تو حقیقت میں زندوں کا مردہ ہونا ہے۔^(۱)

متقین کی پہچان:

﴿1795﴾..... حضرت سیدنا عبدالمؤمن بن عبید اللہ رَحْمَةُ اللہِ تَعَالٰی عَلَیْہِ سے مروی ہے کہ حضرت سیدنا حسن بصری عَلَیْہِ رَحْمَةُ اللہِ الْقَوِی نے فرمایا: اے ابن آدم! کسی عمل پر پہنچگی اختیار کرنا ہی اصل میں تیرا عمل ہے کیونکہ یہی تیرا گوشت اور خون ہے۔ لہذا غور کر کہ تو کس طرح عمل بجالاتا ہے کیونکہ اہل تقویٰ کی کچھ علامات ہیں جن سے وہ پہچانے جاتے ہیں (وہ یہ ہیں: سچ بولنا، وعدہ پورا کرنا، صلہ رحمی کرنا، کمزوروں کے ساتھ مہربانی و شفقت سے پیش آنا، غرور و تکبر سے بچنا، کثرت سے نیک اعمال بجالانا، خود کو ممتاز نہ سمجھنا، اچھے اخلاق اختیار کرنا اور ایسی عادات اپنانا جو قرب الہی کے حصول کا ذریعہ ہوں۔

①..... موسوعۃ الامام ابن ابی الدنیا، ذم الدنیا، الحدیث: ۴۰۴، ج ۵، ص ۱۷۲-۱۷۳، باختصار۔

اے ابن آدم! بے شک تو اپنا عمل دیکھ رہا ہے اس کی بھلائی و برائی کا وزن کیا جائے گا۔ لہذا چھوٹی سے چھوٹی نیکی کو بھی حقیر نہ سمجھنا کیونکہ جب تو اسے اپنے نامہ اعمال میں دیکھے گا تو تجھے خوشی و مسرت ہوگی اور کسی بھی برائی کو حقیر خیال نہ کرنا کیونکہ جب تو اسے اپنے نامہ اعمال میں دیکھے گا تو تیرے لئے پریشانی کا باعث ہوگا۔ اللہ عَزَّوَجَلَّ اس شخص پر رحم فرمائے جس نے حلال ذرائع سے مال کمایا اور فقر و فاقہ کے دن (یعنی قیامت میں) ذخیرہ کرنے کے لئے اسے رضائے الہی کے کاموں میں خرچ کیا۔ ہائے افسوس! ہائے افسوس! دنیا انجام تک پہنچنے والی ہے اعمال تمہارے گلے کا ہار بن کر رہ جائیں گے۔ تم لوگوں کو ہانک رہے ہو جبکہ قیامت تمہیں ہانک رہی ہے۔ تمہارے نیک لوگوں نے جلد بازی کا مظاہرہ کیا تم کس چیز کے انتظار میں ہو؟ آنکھوں سے دیکھنا تو ثابت ہو چکا ہے یوں کہ قرآن مجید کے بعد کوئی اور کتاب نہیں اور حضرت سیدنا محمد مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم کے بعد کوئی نبی نہیں آئے گا۔

اے ابن آدم! اپنی دنیا کو آخرت کے عوض بیچ ڈال یوں تو دنیا و آخرت دونوں میں نفع پائے گا جبکہ دنیا کے بدلے آخرت کو ہرگز فروخت نہ کرنا ورنہ دونوں جہاں میں خسارہ اٹھائے گا۔^(۱)

﴿1796﴾..... حضرت سیدنا حمید رَحْمَةُ اللہِ تَعَالَى عَلَیْہِ بیاں کرتے ہیں کہ ماہِ رَجَبِ الْمَرْجَبِ میں ایک دن ہم مسجد میں حضرت سیدنا حسن بصری عَلَیْہِ رَحْمَةُ اللہِ الْقَوِی کی خدمت میں حاضر تھے، آپ کُلی کر رہے تھے کہ اچانک لمبی لمبی سانس لینے لگے پھر رو دیئے حتیٰ کہ جسم پر کپکپی طاری ہوگئی پھر فرمایا: ”اگر دلوں کو زندگی ملتی اور ان میں قوت برداشت ہوتی تو میں تمہیں قیامت تک رلاتا رہتا۔ بے شک وہ رات جس کے بعد قیامت کا دن طلوع ہوگا، جس (کی ہولناکیوں) کے بارے میں مخلوق نے کبھی نہ سنا ہوگا اس دن بے پردگی بکثرت ہوگی اور آنکھیں خوب روتی ہوں گی۔“^(۲)

نہ دنیا رہتی ہے نہ آخرت:

﴿1797﴾..... حضرت سیدنا ابن مغول عَلَیْہِ رَحْمَةُ اللہِ الْاَوَّل بیاں کرتے ہیں کہ حضرت سیدنا حسن بصری عَلَیْہِ رَحْمَةُ اللہِ الْقَوِی نے فرمایا: ”صبح ہوتے ہی ہر شخص اپنے مقصد میں مصروف ہو جاتا ہے اور جس کا جو مقصد ہوتا ہے وہ اسی کی فکر میں مگن ہوتا ہے۔ جو آخرت سنوارنے کی کوشش نہیں کرتا وہ دنیا بھی نہیں سنوار پاتا اور جو دنیا کو آخرت پر ترجیح دیتا ہے نہ

①..... تہذیب الکمال، الرقم: ۱۲۱۶، باب الحاء، الحسن بن ابی الحسن، ج ۶، ص ۱۱۶۔

②..... الزہد للامام احمد بن حنبل، الحدیث: ۱۴۴۵، اخبار الحسن بن ابی الحسن، ص ۲۶۹-۲۶۸۔

اس کی دنیا رہتی ہے نہ آخرت۔“ (۱)
دنیا دار کی دنیا سے رخصتی:

﴿1798﴾..... حضرت سیدنا ابراہیم بن عیسیٰ یشکری عَلَیْهِ رَحْمَةُ اللّٰهِ الْوَلِیُّ بیان کرتے ہیں کہ حضرت سیدنا حسن بصری عَلَیْهِ رَحْمَةُ اللّٰهِ الْوَلِیُّ کے پاس جب کسی دنیا دار کا ذکر کیا جاتا تو فرماتے: ”اللّٰهُ عَزَّ وَجَلَّ کی قسم! نہ تو دنیا اس کے لئے باقی رہے گی اور نہ ہی یہ دنیا کے لئے باقی رہے گا۔ دنیا کا پیروکار اس کے شر اور حساب و کتاب سے بچ نہیں سکتا۔ نیز وہ دنیا سے خوف کی حالت میں رخصت ہوتا ہے۔“ (۲)

مومن و منافق میں فرق:

﴿1799﴾..... حضرت سیدنا ہشام رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللّٰهِ الْوَلِیُّ نے اس فرمان باری تعالیٰ:

هَآؤُمْ اَقْرَعُوْا كِتٰبِيْہٖۙ اِنِّیْ ظَنَنْتُ اَنِّیْ
 مُلِقٌ حَسٰبِہٖۙ (پ ۲۹، الحاقہ: ۲۰۰۱۹)

ترجمہ کنز الایمان: لو میرے نامہ اعمال پڑھو مجھے یقین تھا کہ میں اپنے حساب کو پہنچوں گا۔

کی تفسیر کرتے ہوئے فرمایا: ”بے شک مومن اللّٰهُ عَزَّ وَجَلَّ کے بارے میں اچھا گمان رکھتا ہے، لہذا وہ عمل بھی اچھا ہی کرتا ہے جبکہ منافق اللّٰهُ عَزَّ وَجَلَّ کے متعلق برا گمان رکھتا ہے، اس لئے وہ عمل بھی برا ہی کرتا ہے۔“ (۳)

اتباع نفس کا نقصان:

﴿1800﴾..... حضرت سیدنا عیسیٰ بن عمر رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا حسن بصری عَلَیْهِ رَحْمَةُ اللّٰهِ الْوَلِیُّ نے فرمایا: ”اے لوگو! دلوں کو اللّٰهُ عَزَّ وَجَلَّ کے ذکر سے جلا (حیات) بخشو کیونکہ یہ جلد کا ہلی و سستی کا شکار ہو جاتے ہیں اور نفسوں کو جھنجھوڑا کرو کیونکہ یہ دھوکے باز ہیں اگر تم ان کی پیروی کرتے رہو گے تو یہ تمہیں برائی کی انتہا

①..... الزہد للامام احمد بن حنبل، الحدیث: ۱۴۵۱، اخبار الحسن بن ابی الحسن، ص ۲۶۹۔

②..... الزہد للامام احمد بن حنبل، الحدیث: ۱۴۵۸، اخبار الحسن بن ابی الحسن، ص ۲۷۰۔

③..... المصنف لابن ابی شیبہ، کتاب الزہد، کلام الحسن البصری، الحدیث: ۵، ج ۸، ص ۲۵۵۔

تفسیر قرطبی، پ ۲۹، سورة الحاقہ، تحت الآیة: ۱۹-۲۰، ج ۱۸، ص ۲۰۰۔

تک لے جائیں گے۔“ (۱)

چار خصلتیں:

﴿1801﴾..... حضرت سیدنا عوام بن حوشب رَحْمَةُ اللهِ تَعَالَى عَلَيْهِ بَيَان کرتے ہیں: میں نے حضرت سیدنا حسن بصری عَلَيْهِ رَحْمَةُ اللهِ الْقَوِي کو فرماتے سنا کہ ”جس میں چار خصلتیں ہوں اللہ عَزَّوَجَلَّ اسے جہنم کی آگ پر حرام فرمادیتا اور شیطان مردود سے اسے پناہ عطا فرماتا ہے۔ رغبت، خوف، شہوت اور غصہ کے وقت نفس کو قابو میں رکھنا۔“ (۲)

سب سے بڑی حسرت:

﴿1802﴾..... حضرت سیدنا ابو بکر ہذلی عَلَيْهِ رَحْمَةُ اللهِ الْوَكِي بَيَان کرتے ہیں کہ ایک بار ہم حضرت سیدنا حسن بصری عَلَيْهِ رَحْمَةُ اللهِ الْقَوِي کے پاس بیٹھے تھے کہ ایک شخص نے آ کر کہا: اے ابوسعید عَلَيْهِ رَحْمَةُ اللهِ الْمَجِيد! (یہ سیدنا حسن بصری عَلَيْهِ رَحْمَةُ اللهِ الْقَوِي کی کنیت ہے) ہم ابھی ابھی حضرت سیدنا عبید اللہ بن اہتم عَلَيْهِ رَحْمَةُ اللهِ الْاَكْرَم کے پاس گئے تھے وہ نزاع کے عالم میں تھے، ہم نے ان سے پوچھا: ”اے ابو عمر! آپ کیسے ہیں؟“ جواب دیا: ”اللہ عَزَّوَجَلَّ کی قسم! سخت تکلیف میں ہوں اور میرا خیال ہے کہ موت کا فرشتہ میری روح قبض کرنے ہی والا ہے لیکن تم اس صندوق میں پڑے ایک لاکھ درہم کے بارے میں کیا کہتے ہو جن سے حقوق ادا نہیں کئے گئے؟“ ہم نے کہا: ”اے ابو عمر! آپ نے انہیں کس لئے جمع کیا تھا؟“ فرمایا: ”بخدا! میں نے انہیں گردش زمانہ، بادشاہ کے ظلم اور خاندان کی کثرت کی وجہ سے جمع کیا تھا۔“ (یہ سن کر) حضرت سیدنا حسن بصری عَلَيْهِ رَحْمَةُ اللهِ الْقَوِي نے فرمایا: ”اس مصیبت زدہ شخص کو دیکھو شیطان اس کے پاس اس انداز سے آیا، اسے گردش زمانہ اور اس بادشاہ کے ظلم سے ڈرایا کہ جسے اللہ عَزَّوَجَلَّ نے اس کی حفاظت کی ذمہ داری سونپی اور اسے اس کی رعایا میں رکھا۔ اللہ عَزَّوَجَلَّ کی قسم! یہ دنیا سے شکستہ دل، غمگین اور ذلیل و رسوا حالت میں جا رہا ہے۔ اے اس کے بعد پیچھے رہ جانے والے تو اس کی طرح دھوکے میں نہ رہنا تیرے پاس یہ مال حلال طریقہ سے آیا۔ لہذا خوب احتیاط کرنا کہہیں یہ تیرے لئے وبال نہ بن جائے۔ بخدا! تیرے پاس ایسا شخص بھی

①..... الزهد لابن المبارك، باب ذكر الموت، الحديث: ۲۶۸، ص ۹۱۔

②..... المحالسة و جواهر العلم، الجزء الثالث والعشرون، الحديث: ۳۱۵۶، ج ۳، ص ۱۴۸۔

آئے گا جو خوب مال جمع کرنے والا اور بخیل ہوگا، مال و دولت جمع کرنے کے لئے دن رات جنگل و بیابان کا سفر طے کرے گا لیکن مال جمع کرنے کی حرص پھر بھی ختم نہ ہوگی، اسے روکے رکھنا اپنا حق سمجھے گا، اسے جمع کر کے سنبھال سنبھال کر رکھے گا اور بخل سے کام لے گا کہ نہ تو زکوٰۃ ادا کرے گا نہ صلہ رحمی کرے گا بروز قیامت ایسا شخص حسرتوں کا شکار ہوگا اور اس دن بندے کی سب سے بڑی حسرت یہ ہوگی کہ وہ اپنا مال کسی دوسرے کے میزان میں دیکھے کیا تم جانتے ہو یہ کیسے ہوگا؟ یوں کہ ایک شخص کو اللہ عَزَّوَجَلَّ نے مال عطا فرمایا اور حَقُّوُ اللہ کی مختلف اقسام میں خرچ کرنے کا حکم دیا لیکن اس نے بخل سے کام لیا مرنے کے بعد اس کا وارث مال کا مالک بن جاتا ہے اس طرح وہ اپنا مال دوسرے کے میزان میں دیکھتا ہے۔ اے دنیا دار! (اب افسوس کرنے کا کچھ فائدہ نہیں) یہ ایسی لغزش اور ندامت ہے جو گزر چکی ہے۔“ (۱)

سب سے اہم کام:

﴿1803﴾..... حضرت سیدنا ابو عبیدہ رَحْمَةُ اللّٰهِ تَعَالٰی عَلَيْهِ بَيَان کرتے ہیں کہ حضرت سیدنا حسن بصری عَلَيْهِ رَحْمَةُ اللّٰهِ الْعَبْدِي نے فرمایا: اللّٰهُ عَزَّوَجَلَّ اس شخص پر رحم فرمائے جو صاحب معرفت و صاحب بصیرت ہو عبرت کی نگاہ سے دیکھے اور مصائب پر صبر کرے کیونکہ بہت سے لوگ صاحب معرفت تو ہوتے ہیں لیکن بے صبری کی وجہ سے ان کی بصارت کا چراغ گل ہو جاتا ہے، لہذا نہ تو وہ مطلوب تک پہنچ پاتے ہیں اور نہ ہی اس کی طرف لوٹ سکتے ہیں جسے حاصل نہ کر سکے۔ چنانچہ، رحمت الہی سے دوری کا باعث اور گمراہ کن خواہشات سے بچو کیونکہ ان کی اتباع گمراہی اور انجام جہنم کی آگ ہے۔ ان کے حصول کے لئے لوگوں کو سخت محنت کرنی پڑتی ہے۔ جو ان خواہشات کو پالے یہ اسے گمراہ کر دیتی اور جسے یہ پالیں اسے قتل کر دیتی ہیں۔

اے ابن آدم! اپنے دین کی خوب حفاظت کر کیونکہ تیرا دین ہی تیرا گوشت اور خون ہے۔ اگر تیرا دین سلامت رہے گا تو گوشت اور خون بھی سلامت رہے گا لیکن اگر معاملہ اس کے برعکس ہو تو پھر ہم (جہنم کی) نہ بچھنے والی آگ، نہ مندمل ہونے والے زخم، نہ ختم ہونے والے عذاب اور کبھی نہ مرنے والے نفس سے اللّٰهُ عَزَّوَجَلَّ کی پناہ مانگتے ہیں۔

①..... تاریخ مدینة دمشق، الرقم: ۳۱۹۶، عبد اللہ بن اہتم، ج ۲۷، ص ۱۱۰۔

اے ابن آدم! تجھے رب عَزَّوَجَلَّ کی بارگاہ میں کھڑا کیا جائے گا اور تو اپنے عمل کے بدلہ میں گروی رکھا گیا ہوگا، لہذا جو کچھ تیرے پاس ہے اس میں سے آنے والے دنوں کے لئے کچھ لے لے۔ موت کے وقت تیرے پاس خبر آئے گی، تجھ سے سوال کیا جائے گا لیکن تو کوئی جواب نہ دے پائے گا۔ بے شک بندہ اس وقت تک بھلائی پر قائم رہتا ہے جب تک اپنے نفس کو نصیحت کرتا رہے اور نفس کا محاسبہ ہی سب سے اہم کام ہے۔^(۱)

مال و اسباب سے بے رغبتی:

﴿1804﴾..... حضرت سیدنا ہشام رَحْمَةُ اللهِ تَعَالَى عَلَيْهِ بَيَان کرتے ہیں: میں نے حضرت سیدنا حسن بصری عَلَيْهِ رَحْمَةُ اللهِ الْقَوِي کو فرماتے سنا کہ اللہ عَزَّوَجَلَّ کی قسم! میں نے ایسے لوگوں کا زمانہ پایا ہے جن کے گھروں میں کبھی کوئی کپڑا طے کر کے نہیں رکھا گیا، نہ انہوں نے کبھی اپنے گھر والوں کو کھانا تیار کرنے کا حکم دیا اور نہ ہی زمین میں کوئی فساد پھیلایا۔ ان میں سے کوئی کہتا: ”میں یہ پسند کرتا ہوں کہ اپنے پیٹ میں کھانے کی بجائے پکی اینٹ ڈال لوں (تاکہ پھر کچھ کھانے کی حاجت نہ ہو)۔“ راوی کا بیان ہے کہ حضرت سیدنا حسن بصری عَلَيْهِ رَحْمَةُ اللهِ الْقَوِي نے ہمیں بتایا کہ پکی اینٹ پانی میں 300 سال تک باقی رہتی ہے۔ (پھر فرمایا:) میں نے ایسے لوگوں کا زمانہ بھی پایا ہے جن میں سے کوئی اگر کثیر مال و دولت کا وارث بنا تو کہتا: اللہ عَزَّوَجَلَّ کی قسم! یہ تو بہت مشقت والی چیز ہے۔ پھر اپنے مسلمان بھائی سے کہتا: ”اے میرے بھائی! میں جانتا ہوں کہ مال میراث میرے لئے حلال ہے لیکن مجھے ڈر ہے کہ کہیں یہ میرے دل اور عمل میں بگاڑ پیدا نہ کر دے، لہذا اسے تم لے لو مجھے اس کی کچھ حاجت نہیں۔“ چنانچہ، سارا مال اسے دے دیتا اور اپنے لئے کچھ بھی نہ رکھتا حالانکہ وہ اس کا سخت ضرورت مند ہوتا۔^(۲)

مومن کا انداز زندگی:

﴿1805﴾..... حضرت سیدنا ابو عبیدہ رَحْمَةُ اللهِ تَعَالَى عَلَيْهِ بَيَان کرتے ہیں کہ حضرت سیدنا حسن بصری عَلَيْهِ رَحْمَةُ اللهِ

①..... الزهد لابن مبارك، باب فضل ذكر الله، الحديث: ۱۱۰۳، ص ۳۸۹۔

التبصرة لابن جوزي، المجلس الخامس والعشرون، ج ۱، ص ۳۵۹۔

الزهد للإمام أحمد بن حنبل، الحديث: ۱۶۲۷، اخبار الحسن بن أبي الحسن، ص ۲۹۰۔

②..... الزهد للإمام أحمد بن حنبل، الحديث: ۱۴۵۶-۱۴۵۹، اخبار الحسن بن أبي الحسن، ص ۲۷۰۔

القوی نے فرمایا: اے ابن آدم! تو ہر چیز کو ہڑپ کر گیا، خوب مال جمع کیا، بخل و کجوسی کا مظاہرہ کیا، عمدہ سواریوں پر سوار ہوا اور نرم و ملائم لباس زیب تن کیا، پھر کہا گیا فلاں کا انتقال ہو گیا۔ اللہ عَزَّوَجَلَّ کی قسم! وہ آخرت کی طرف پہنچ گیا۔ بخدا! مومن رضائے الہی کے لئے کچھ دن عمل کرتا ہے تو (آخرت میں) ملنے والی نعمتوں اور آسانیوں پر اسے کسی قسم کی ندامت نہیں اٹھانی پڑتی کیونکہ دنیا سے پسند آئی لیکن اس نے اسے حقیر جانا اور زار راہ لے کر آخرت کے حصول کی خاطر اسے نظر انداز کر دیا کیونکہ اس کے نزدیک دنیا مستقل ٹھکانا نہیں۔ وہ دنیاوی نعمتوں میں نہ تو کوئی دلچسپی لیتا اور نہ ہی ان سے خوش ہوتا ہے۔ اگر کسی آزمائش میں مبتلا ہو تو اسے بڑا نہیں سمجھتا کیونکہ وہ اسے اپنے رب عَزَّوَجَلَّ کے ہاں باعث اجر و ثواب سمجھتا ہے۔ دنیاوی عطیات کی اس کے نزدیک کوئی اہمیت نہیں ہوتی حتیٰ کہ (آخرت میں) رغبت رکھتے ہوئے خوشی خوشی دنیا سے رخصت ہو جاتا ہے۔ اس انداز زندگی کی وجہ سے اللہ عَزَّوَجَلَّ اسے اپنے خوف سے امن عطا فرماتا، اس کی خامیوں پر پردہ ڈال دیتا اور حساب و کتاب میں آسانی فرماتا ہے۔ گویا عقل مند یہ کہتے ہیں کہ: اے ابن آدم! صبح و شام کے جانے اور استقامت کے ساتھ رات بھر کی عبادت نے بندے کو نیکی کا موقع دیا اور اس پر قائم رکھا حتیٰ کہ اللہ عَزَّوَجَلَّ نے اسے جنت عطا فرمادی تو وہ فلاح پا گیا۔ بے شک اللہ عَزَّوَجَلَّ نہ تو کسی حق دار کو جنت سے محروم رکھتا ہے اور نہ ہی امیدوں اور خواہشات پر کسی کو جنت عطا فرماتا ہے جبکہ اب حالت یہ ہے کہ بخل و حرص میں شدت آتی جا رہی ہے۔ خواہشات کا دور دورہ ہے اور خواہشات کا متوالا دھوکے کا شکار ہے۔^(۱)

فقہ کی صفات:

﴿1806﴾..... حضرت سیدنا عمران قصیر علیہ رَحْمَةُ اللّٰهِ الْقَدِيرِ بیان کرتے ہیں: میں نے حضرت سیدنا حسن بصری علیہ رَحْمَةُ اللّٰهِ الْقَوِي سے ایک چیز کے متعلق سوال کیا اور کہا کہ فقہا اس کے متعلق یہ فرماتے ہیں تو آپ رَحْمَةُ اللّٰهِ تَعَالٰی عَلَیْہِ نے فرمایا: ”کیا تو نے کسی فقیہ کو دیکھا ہے؟ فقیہ تو وہ ہوتا ہے جو زہد و تقویٰ کا پیکر، دینی معاملات میں کامل بصیرت رکھنے والا اور عبادت کا پابند ہو۔“^(۲)

﴿1807﴾..... حضرت سیدنا ایوب علیہ رَحْمَةُ اللّٰهِ الْوَدُودِ کا قول ہے کہ ”اگر کوئی حضرت سیدنا حسن بصری علیہ رَحْمَةُ اللّٰهِ

①..... موسوعۃ الامام ابن ابی الدنیا، قصر الامل، الحدیث: ۱۷۲، ج ۳، ص ۳۴۲، باختصار۔

②..... المصنف لابن ابی شیبہ، کتاب الزہد، کلام الحسن البصری، الحدیث: ۲، ج ۸، ص ۲۵۴۔

القوی کو دیکھ لیتا تو کہتا کہ میں کبھی کسی فقیہ کی صحبت میں نہیں بیٹھا۔“ (۱)

نسبت سرکار کا شرف:

﴿1808﴾..... حضرت سیدنا عوف بن ابی جمیلہ اعرابی عَلَیْهِ رَحْمَةُ اللّٰهِ الْهَادِیْ بیان کرتے ہیں کہ حضرت سیدنا حسن

بصری عَلَیْهِ رَحْمَةُ اللّٰهِ الْقَوِیْ زوجہ رسول ام المؤمنین حضرت سیدنا ام سلمہ رَضِيَ اللّٰهُ تَعَالَى عَنْهَا کی باندی (خادمہ) کے بیٹے

تھے۔ ایک بار آپ رَضِيَ اللّٰهُ تَعَالَى عَنْهَا نے اپنی باندی کو کسی کام کے لئے بھیجا اس کی غیر موجودگی میں حضرت سیدنا حسن

بصری عَلَیْهِ رَحْمَةُ اللّٰهِ الْقَوِیْ رونے لگے تو ام المؤمنین حضرت سیدنا ام سلمہ رَضِيَ اللّٰهُ تَعَالَى عَنْهَا کو ان پر بڑا رحم آیا، انہیں گود

میں لیا اور دودھ پلایا۔ اسی وجہ سے کہا جاتا تھا کہ حضرت سیدنا حسن بصری عَلَیْهِ رَحْمَةُ اللّٰهِ الْقَوِیْ کو علم و حکمت میں یہ مقام

و مرتبہ زوجہ رسول ام المؤمنین حضرت سیدنا ام سلمہ رَضِيَ اللّٰهُ تَعَالَى عَنْهَا کا دودھ پینے کی برکت سے حاصل ہوا ہے۔ (۲)

﴿1809﴾..... حضرت سیدنا امام اعظم رَحْمَةُ اللّٰهِ تَعَالَى عَلَیْهِ بیان کرتے ہیں کہ حضرت سیدنا حسن بصری عَلَیْهِ رَحْمَةُ اللّٰهِ

القَوِیْ خوب جدوجہد سے علم و حکمت سیکھتے رہے حتیٰ کہ حکمت بھری گفتگو کرنے پر قادر ہو گئے۔ حضرت سیدنا ابو جعفر محمد بن

علی بن حسین رَحْمَهُمُ اللّٰهُ تَعَالَى کے سامنے جب حضرت سیدنا حسن بصری عَلَیْهِ رَحْمَةُ اللّٰهِ الْقَوِیْ کا تذکرہ کیا جاتا تو فرماتے:

”یہ وہ ہیں جن کا کلام انبیائے کرام عَلَیْهِمُ الصَّلَاةُ وَالسَّلَامُ کے کلام کے مشابہ ہے۔“ (۳)

سیدنا حسن بصری عَلَیْهِ الرّحمة کی فضیلت:

﴿1810﴾..... حضرت سیدنا خالد بن صفوان عَلَیْهِ رَحْمَةُ الرَّحْمٰن بیان کرتے ہیں کہ ایک بار حیرہ کے مقام پر امیر مسلمہ

بن عبد الملک سے میری ملاقات ہوئی تو انہوں نے مجھ سے پوچھا: ”اے خالد! مجھے حضرت سیدنا حسن بصری عَلَیْهِ رَحْمَةُ

اللّٰهِ الْقَوِیْ کے بارے میں بتاؤ۔“ میں نے کہا: ”اللّٰهُ عَزَّوَجَلَّ امیر کی اصلاح فرمائے! میں آپ کو ان کے بارے میں یقینی

خبر دوں گا اور مجھ سے پہلے جنہوں نے آپ کو ان کے بارے میں بتایا میں ان سے زیادہ معلومات رکھتا ہوں کیونکہ میں

①..... سیر اعلام النبلاء، الرقم: ۵۹۰، الحسن البصری، ج ۵، ص ۴۷۱۔

②..... الطبقات الكبرى، الرقم: ۳۰۵۵، الحسن بن ابی الحسن، ج ۷، ص ۱۱۴، بتغیر۔

تهذيب الكمال، الرقم: ۱۲۱۶، باب الحاء، الحسن بن ابی الحسن، ج ۶، ص ۱۱۸۔

③..... سیر اعلام النبلاء، الرقم: ۵۹۰، الحسن البصری، ج ۵، ص ۴۷۱۔

ان کا پڑوسی اور شریک مجلس ہوں۔ (سنیے!) ان کا ظاہر و باطن یکساں اور قول و عمل میں مطابقت ہے۔ یہ جس کام کی ذمہ داری لیتے ہیں اسے پایائے تکمیل تک پہنچاتے ہیں۔ لوگوں کو کسی بات کا حکم دیتے ہیں تو خود اس پر زیادہ عمل پیرا ہوتے ہیں اور کسی بات سے منع کرتے ہیں تو خود اس سے زیادہ اجتناب کرتے ہیں۔ یہ لوگوں سے بے پروا جبکہ لوگ ان کے محتاج ہیں۔ ”یہ سن کر امیر مسلمہ بن عبدالملک نے کہا: ”اے خالد! بس اتنا کافی ہے۔“ پھر کہا: ”جس قوم میں ان جیسے لوگ موجود ہوں وہ کیسے گمراہ ہو سکتی ہے۔“ (۱)

سب سے بڑا ظلم:

﴿1811﴾ حضرت سیدنا طلحہ بن عمرو حضرت علیہ رَحْمَةُ اللهِ الْوَكِيْلِيْنَ بیان کرتے ہیں کہ حضرت سیدنا حسن بصری علیہ رَحْمَةُ اللهِ الْقَوِيْ ہمارے علاقے میں تشریف لائے میں حضرت سیدنا عطاء رَحْمَةُ اللهِ تَعَالَى عَلَيْہِ کے ہمراہ ان کے پاس جا بیٹھا۔ میں نے انہیں فرماتے سنا کہ ہمیں یہ حدیث پہنچی ہے کہ اللہ عَزَّوَجَلَّ ارشاد فرماتا ہے: اے ابن آدم! تیرا خالق میں ہوں جبکہ تو عبادت کسی اور کی کرتا ہے۔ میں تجھے یاد رکھتا ہوں جبکہ تو مجھے بھول جاتا ہے۔ میں تجھے (اپنی رحمت کی طرف) بلاتا ہوں جبکہ تو دور بھاگتا ہے بے شک یہ زمین میں بہت بڑا ظلم ہے۔ پھر حضرت سیدنا حسن بصری علیہ رَحْمَةُ اللهِ الْقَوِيْ نے یہ آیت مبارکہ تلاوت فرمائی:

يٰۤاَيُّهَا الَّذِيْنَ لَا تُشْرِكْ بِاللّٰهِ اِنَّ الشِّرْكَ اَظْلَمُ عَظِيْمًا ﴿۱۱﴾ ترجمہ کنز الایمان: اے میرے بیٹے اللہ کا کسی کو شریک نہ کرنا بے شک شرک بڑا ظلم ہے۔ (۲)

(پ ۲۱، لقمان: ۱۳)

نعمتوں میں اضافے کی دعا:

﴿1812﴾ حضرت سیدنا ابو عبیدر رَحْمَةُ اللهِ تَعَالَى عَلَيْہِ سے مروی ہے کہ حضرت سیدنا حسن بصری علیہ رَحْمَةُ اللهِ الْقَوِيْ نے فرمایا: ”جو شخص خود پر اللہ عَزَّوَجَلَّ کی نعمتیں دیکھ کر یہ دعا پڑھے: اَلْحَمْدُ لِلّٰهِ الَّذِيْ بِنِعْمَتِيْهِ تَتِمَّ الصّٰلِحٰتُ بِعِنِّيْ تَمَامًا تعریفیں اللہ عَزَّوَجَلَّ کے لئے ہیں جس کی عطا کردہ نعمت سے نیک اعمال پایائے تکمیل تک پہنچتے ہیں۔ تو اللہ عَزَّوَجَلَّ اسے غنی کر دیتا اور مزید نعمتیں عطا فرماتا ہے۔“

① سیر اعلام النبلاء، الرقم: ۵۹۰، الحسن البصری، ج ۵، ص ۴۶۵۔

② الدر المنثور، پ ۲۱، سورة لقمان، تحت الآية: ۱۳، ج ۶، ص ۵۲۰۔

سب سے بڑا فاسق:

﴿1813﴾..... حضرت سیدنا مبارک بن فضالہ رَحْمَةُ اللّٰهِ تَعَالٰی عَلَیْہِ بَیَان کرتے ہیں: میں نے حضرت سیدنا حسن بصری عَلَیْہِ رَحْمَةُ اللّٰهِ الْقَوِی کو فرماتے سنا کہ ”سب سے بڑا فاسق وہ ہے جو ہر گناہ کا مرتکب اور فخر و غرور میں مبتلا ہو اور یہ کہتا پھرے کہ مجھے کوئی پروا نہیں۔ اسے جان لینا چاہئے کہ کبھی اللہ عَزَّوَجَلَّ دنیا ہی میں جلد (گناہوں کی) سزا دے دیتا ہے اور کبھی قیامت تک مؤخر فرما دیتا ہے۔“ (۱)

خلیفہ کو نصیحت:

﴿1814﴾..... حضرت سیدنا مویب بن عبد اللہ رَحْمَةُ اللّٰهِ تَعَالٰی عَلَیْہِ بَیَان کرتے ہیں کہ جب حضرت سیدنا عمر بن عبد العزیز عَلَیْہِ رَحْمَةُ اللّٰهِ الْعَزِیْذ خلیفہ بنے تو حضرت سیدنا حسن بصری عَلَیْہِ رَحْمَةُ اللّٰهِ الْقَوِی نے ان کی طرف خط لکھا جس کا مضمون کچھ اس طرح تھا: ”(جان لو!) دنیا خوف کا گھر ہے اور انسان کو آزمائش کے لئے دنیا میں بھیجا گیا ہے۔ اچھی طرح جان لو! دنیا کو پچھاڑنا حقیقی بہادری نہیں ہے۔ جو دنیا کی عزت کرتا ہے یہ اسے رسوا کر دیتی ہے۔ ہر لمحہ دنیا کا کوئی نہ کوئی مقتول ضرور ہوتا ہے۔ اے امیر المؤمنین! آپ دنیا میں اس زخمی مریض کی طرح رہیں جو زخم کے اچھا ہونے کی امید پر دو کی کڑواہٹ برداشت کرتا ہے تاکہ بیماری میں اضافہ نہ ہو۔“ وَالسَّلَام۔ (۲)

﴿1815﴾..... حضرت سیدنا ہشام رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا حسن بصری عَلَیْہِ رَحْمَةُ اللّٰهِ الْقَوِی نے فرمایا: ”اللہ عَزَّوَجَلَّ اس شخص پر رحم فرمائے! جو پرانا لباس پہنے، خشک روٹی کا ٹکڑا کھائے، بغیر بستر کے زمین پر سوئے، اپنے گناہوں پر آنسو بہائے اور ہر وقت عبادت میں مصروف رہے۔“ (۳)

نافرمانی رسوائی کا باعث ہے:

﴿1816﴾..... حضرت سیدنا حوشب بن مسلم رَحْمَةُ اللّٰهِ تَعَالٰی عَلَیْہِ بَیَان کرتے ہیں: میں نے حضرت سیدنا حسن بصری عَلَیْہِ رَحْمَةُ اللّٰهِ الْقَوِی کو فرماتے سنا کہ ”اللہ عَزَّوَجَلَّ کی قسم! اگر لوگوں کو تیز رفتار، تابعدار، عمدہ گھوڑوں کی ٹاپوں کی آواز

①..... الدر المنثور، پ ۴، سورة آل عمران، تحت الآية: ۱۵۲، ج ۲، ص ۳۴۹۔

②..... موسوعة الامام ابن ابی الدنيا، كتاب ذم الدنيا، الحديث: ۲۹۳، ج ۵، ص ۱۳۸، بتغير قليل۔

③..... موسوعة الامام ابن ابی الدنيا، كتاب قصر الامل، الحديث: ۱۷۶، ج ۳، ص ۳۴۳۔

سنائی دے اور لوگ انہیں پاؤں تلے روند ڈالیں تو پھر بھی گناہوں کی رسوائی ان کے دلوں میں سرایت کر کے رہے گی اور جو بندہ اللہ عَزَّوَجَلَّ کی نافرمانی کرتا ہے اللہ عَزَّوَجَلَّ اسے ذلیل و رسوا کر دیتا ہے۔“ (۱)

﴿1817﴾..... حضرت سیدنا مبارک بن فضالہ رَحْمَةُ اللّٰهِ تَعَالٰی عَلَیْهِمَ اَبْنَانِ کرتے ہیں: میں نے حضرت سیدنا حسن بصری عَلَیْهِ رَحْمَةُ اللّٰهِ الْقَوِیُّ کو فرماتے سنا کہ ”موت نے دنیا کو رسوا کر دیا اور دنیا میں کسی عقل مند کے لئے کوئی خوشی نہیں چھوڑی۔“ (۲)

عمر بن ہبیرہ کو نصیحت:

﴿1818﴾..... حضرت سیدنا علقمہ بن مرثد رَحْمَةُ اللّٰهِ تَعَالٰی عَلَیْهِمَ اَبْنَانِ کرتے ہیں کہ عراق کے گورنر عمر بن ہبیرہ نے حضرت سیدنا حسن بصری اور حضرت سیدنا امام شعمی رَحْمَةُ اللّٰهِ تَعَالٰی عَلَیْهِمَ اَبْنَانِ کو بلوا کر ایک مکان میں ٹھہرایا، دونوں تقریباً ایک ماہ وہاں رہے۔ ایک دن غلام نے آکر کہا: ”امیر تم سے ملنے آرہے ہیں۔“ عمر بن ہبیرہ عصا کا سہارا لئے ہوئے آیا، سلام کیا، تعظیم بجالاتے ہوئے بیٹھ کر کہنے لگا: ”خليفة يزيد بن عبد الملك کچھ احکام نافذ کرنا چاہتا ہے، مجھے معلوم ہے کہ ان کا نفاذ موجب ہلاکت ہے۔ اگر میں خلیفہ کی اطاعت میں ان احکام کو نافذ کر دوں تو اللہ عَزَّوَجَلَّ کی نافرمانی کا مرتکب ٹھہروں گا اور اگر اطاعت الہی بجالاؤں تو خلیفہ کی نافرمانی ہوگی، اس بارے میں آپ کی کیا رائے ہے؟ کیا خلیفہ کی اطاعت میں میرے لئے کوئی گنجائش ہے؟“ حضرت سیدنا حسن بصری عَلَیْهِ رَحْمَةُ اللّٰهِ الْقَوِیُّ نے حضرت سیدنا ابو عمرو شعمی عَلَیْهِ رَحْمَةُ اللّٰهِ الْوٰكِلِیُّ سے فرمایا: ”امیر کو جواب دو۔“ چنانچہ، انہوں نے گفتگو کی اور عمر بن ہبیرہ کے حق میں قدرے نرمی کا پہلو نکالا۔ پھر امیر نے حضرت سیدنا ابوسعید حسن بصری عَلَیْهِ رَحْمَةُ اللّٰهِ الْقَوِیُّ سے کہا: ”آپ کیا فرماتے ہیں؟“ فرمایا: ”امام شعمی عَلَیْهِ رَحْمَةُ اللّٰهِ الْقَوِیُّ نے جو فرمایا تم نے سن لیا ہے نا۔“ اس نے کہا: ”میں آپ کی رائے دریافت کرنا چاہتا ہوں۔“ حضرت سیدنا حسن بصری عَلَیْهِ رَحْمَةُ اللّٰهِ الْقَوِیُّ نے فرمایا: ”اے عمر بن ہبیرہ! میں یہ کہتا ہوں کہ عنقریب اللہ عَزَّوَجَلَّ کا ایک سخت مزاج فرشتہ (یعنی ملک الموت) جو حکم الہی کی ذرہ برابر نافرمانی نہیں کرتا تیرے پاس آئے گا اور تجھے تیرے وسیع محل سے تنگ قبر کی طرف لے جائے گا۔ اے عمر بن ہبیرہ! اگر تو اللہ عَزَّوَجَلَّ سے ڈرے گا تو اللہ عَزَّوَجَلَّ تجھے یزید بن عبد الملک (کے ظلم) سے بچالے گا لیکن یزید بن عبد الملک تجھے عذاب الہی سے نہیں بچا سکے

①..... کتاب الافعال، باب الثنائی المکرر، ج ۱، ص ۳۷۶۔

②..... الزهد للإمام احمد بن حنبل، الحدیث: ۱۴۴۸، اخبار الحسن بن ابی الحسن، ص ۲۶۹۔

گا۔ اے عمر بن ہبیرہ! اس بات سے امن میں نہ رہنا کہ یزید بن عبد الملک کی اطاعت میں تو جن قباحتوں کا ارتکاب کرے گا اللہ عَزَّوَجَلَّ تجھے ان پر (توبہ کی) مہلت عطا فرمادے گا ہو سکتا ہے کہ ان کی وجہ سے تجھ پر توبہ کا دروازہ ہی بند کر دیا جائے۔ اے عمر بن ہبیرہ! میں نے اس امت میں ایسے لوگوں کو دیکھا ہے کہ دنیا ان کی طرف متوجہ ہوئی لیکن انہوں نے دنیا سے راہ فرار اختیار کی جبکہ تمہارا معاملہ اس کے برعکس ہے کہ تم دنیا کی طرف متوجہ ہوتے ہو اور دنیا تم سے بھاگتی ہے۔ اے عمر بن ہبیرہ! میں تمہیں اس مقام سے ڈراتا ہوں جس سے اللہ عَزَّوَجَلَّ نے ڈرایا ہے۔ چنانچہ، ارشاد باری تعالیٰ ہے:

ذٰلِكَ لِمَنْ خَافَ مَقَامِي وَخَافَ وَعَبَدَ ﴿١٤﴾ ترجمہ کنز الایمان: یہ اس کے لئے ہے جو میرے حضور کھڑے ہونے سے ڈرے اور میں نے جو عذاب کا حکم سنایا ہے اس سے خوف کرے۔ (پ ۱۳، ابراہیم: ۱۴)

اے عمر بن ہبیرہ! اگر تو اللہ عَزَّوَجَلَّ کی اطاعت کر کے حفاظتِ الہی کی چادر میں آ گیا تو اللہ عَزَّوَجَلَّ یزید بن عبد الملک کی شرارتوں سے تجھے محفوظ رکھے گا لیکن اگر تو نے اللہ عَزَّوَجَلَّ کی نافرمانی میں یزید بن عبد الملک کی فرمانبرداری کی تو اللہ عَزَّوَجَلَّ تجھے اسی کے سپرد کر دے گا۔“ یہ گفتگو سن کر عمر بن ہبیرہ روتے ہوئے وہاں سے چلا گیا۔ اگلے روز اس نے دونوں کو واپس جانے کی اجازت دی اور تحائف وغیرہ بھی دیئے۔ حضرت سیدنا حسن بصری عَلَیْہِ رَحْمَةُ اللّٰهِ الْقَوِیُّ کو حضرت سیدنا امام شعیب عَلَیْہِ رَحْمَةُ اللّٰهِ الْوَسِیُّ کی بنسبت زیادہ انعامات دیئے۔ حضرت سیدنا امام شعیب عَلَیْہِ رَحْمَةُ اللّٰهِ الْوَسِیُّ مسجد تشریف لے گئے اور فرمایا: ”اے لوگو! جو اللہ عَزَّوَجَلَّ کو مخلوق پر ترجیح دینے کی طاقت رکھتا ہو وہ ایسا ہی کرے۔ اس ذات کی قسم جس کے قبضہ قدرت میں میری جان ہے! حضرت سیدنا حسن بصری عَلَیْہِ رَحْمَةُ اللّٰهِ الْقَوِیُّ جو کچھ جانتے ہیں وہ میں بھی جانتا ہوں لیکن میں نے عمر بن ہبیرہ کا چہرہ دیکھ کر نرم رویہ اختیار کیا تو اللہ عَزَّوَجَلَّ نے مجھے عمر بن ہبیرہ سے دور کر دیا۔“

راوی کا بیان ہے کہ ایک دن مغیرہ بن محاذش نے حضرت سیدنا حسن بصری عَلَیْہِ رَحْمَةُ اللّٰهِ الْقَوِیُّ کے پاس آ کر کہا: ”ہم ایسے لوگوں کے ساتھ کیسا برتاؤ کریں جو ہمیں (عذابِ آخرت سے) اس قدر ڈراتے ہیں قریب ہے کہ ہمارے دل پھٹ جائیں؟“ آپ رَحْمَةُ اللّٰهِ تَعَالٰی عَلَیْہِ نے فرمایا: ”اللہ عَزَّوَجَلَّ کی قسم! جو دنیا میں خوف زدہ کریں لیکن آخرت میں حقیقی سکون کا باعث ہوں ایسے لوگوں کی صحبت اختیار کرنا ان لوگوں کی صحبت اختیار کرنے سے بہتر ہے جو دنیا میں

سکون کا باعث بنیں مگر آخرت میں خوف کا سبب ہوں۔“ کسی نے حضرت سیدنا حسن بصری عَلَیْهِ رَحْمَةُ اللّٰهِ الْقَوِی سے عرض کی: ”ہمیں صحابہ کرام رَضُوا اللّٰهَ تَعَالٰی عَلَیْهِمْ اَجْمَعِیْن کی صفات بتائیے! آپ نے روتے ہوئے فرمایا: ”ان سے بہت سی علامات خیر ظاہر ہوتی تھیں خاص طور پر ہدایت، سچائی، کفایت شعاری اپناتے ہوئے کھر درلباس زیب تن کرنا، عاجزی و انکساری سے چلنا پھرنا، قول و فعل میں مطابقت ہونا، رزق حلال ہی کھانا پینا، خشوع و خضوع سے اطاعتِ الہی، بجالانا، رضائے الہی کی خاطر ہی محبت و نفرت کرنا، اسی کی خاطر کسی کو کچھ عطا کرنا، سخت گرمی میں بھی روزہ رکھنا، کثرتِ عبادت کی وجہ جسموں کا کمزور ہو جانا، ہمیشہ خالق و مالک عَزَّوَجَلَّ ہی کی رضا کے متلاشی رہنا اگرچہ مخلوق ناراض ہو، غیظ و غضب کی حالت میں بھی ظلم و زیادتی میں حد سے تجاوز نہ کرنا، احکاماتِ الہی سے منحرف نہ ہونا، زبان کو ہر وقت ذکرِ الہی سے تر رکھنا، ضرورت پڑنے پر جانوں کا نذرانہ پیش کرنا، قرض مانگنے پر خوش دلی سے مال پیش کرنا، مخلوق کے خوف سے حق بیان کرنے سے نہ رُکنا۔ نیز ان کے اخلاق اچھے، اخراجات قلیل اور آخرت کے معاملے میں دنیا کا قلیل مال ہی ان کے لئے کافی و وافی تھا۔“ (۱)

رحمتِ الہی سے دوری کا سبب:

﴿1819﴾..... حضرت سیدنا فضیل بن جعفر رَحْمَةُ اللّٰهِ تَعَالٰی عَلَیْهِ بیان کرتے ہیں کہ ایک مرتبہ حضرت سیدنا حسن بصری عَلَیْهِ رَحْمَةُ اللّٰهِ الْقَوِی نے عمر بن عبیدہ کے دربار سے واپس آتے ہوئے کچھ قراء حضرات کو اس کے دروازے پر کھڑے دیکھا تو فرمایا: تم یہاں کیوں کھڑے ہو؟ کیا ان گھٹیا (دنیا دار) لوگوں کے پاس جانے کا ارادہ رکھتے ہو؟ سنو! اللّٰه عَزَّوَجَلَّ کی قسم! ان کے پاس بیٹھنا نیک لوگوں کی صحبت میں بیٹھنا نہیں ہے۔ اللّٰه عَزَّوَجَلَّ تمہاری روحوں اور جسموں کے درمیان جدائی ڈالے یہاں سے چلے جاؤ۔ اللّٰه عَزَّوَجَلَّ تمہیں رسوا کرے تم جو تے چکا کر، متکبرانہ لباس پہن کر، بال کٹوا کر قراء کو رسوا کرنے آئے ہو۔ سنو! بخدا! اگر تم امرا کے مال و دولت سے کنارہ کشی اختیار کرو گے تو یہ تمہارے پاس موجود چیز (دین) میں رغبت رکھیں گے لیکن اگر تم نے ان کے مال و دولت میں دلچسپی لی تو یہ تمہارے پاس موجود چیز (دین) سے کنارہ کش ہو جائیں گے اور جو دین سے کنارہ کشی اختیار کرتا ہے اللّٰه عَزَّوَجَلَّ اسے (اپنی رحمت سے) دور کر دیتا ہے۔ (۲)

①..... تہذیب الکمال، الرقم: ۱۲۱۶، باب الحاء، الحسن بن ابی الحسن، ج ۶، ص ۱۱۳-۱۱۴۔

②..... تاریخ مدینہ دمشق، الرقم: ۵۲۹۱، عمر بن عبیدہ، ج ۴۵، ص ۳۷۷۔

عبادت گزار بندوں کی صفات:

﴿1820﴾..... حضرت سیدنا عبد الحمید بن کردید زیادی عَلَیْهِ رَحْمَةُ اللَّهِ الْهَادِي سے مروی ہے کہ حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: ”بے شک اللہ عَزَّوَجَلَّ کے کچھ عبادت گزار بندے ایسے ہیں گویا انہوں نے ہمیشہ جنت میں رہنے والوں اور ہمیشہ جہنم میں رہنے والوں کو دیکھ لیا ہے۔ ان کے دل غم زدہ اور وہ شتر سے محفوظ ہیں۔ ان کی (دنیاوی) ضروریات کم اور یہ پاکیزہ نفوس کے مالک ہوتے ہیں۔ یہ (آخرت میں) دائمی راحت و سکون کے حصول کی خاطر دنیا کے چند روزہ حوادث پر صبر کرتے ہیں۔ ان کی رات اس حالت میں گزرتی ہے کہ قدم صف بستہ ہوتے (یعنی رات عبادت میں گزرتی) اور آنسو رخساروں پر بہ رہے ہوتے ہیں اور رَسْنَا، رَسْنَا (یعنی اے ہمارے رب! اے ہمارے رب!) کہہ کر پناہ طلب کر رہے ہوتے ہیں۔ دن کے وقت ان کا شمار متحمل مزاج، نیک سیرت اور متقی علما میں ہوتا ہے۔ جب کسی معاملے میں غور و خوض کرتے ہیں تو اس قدر منہمک ہوتے ہیں کہ دیکھنے والا انہیں مریض یا گم سم خیال کرتا ہے حالانکہ وہ مریض یا گم سم نہیں ہوتے بلکہ آخرت کے عظیم معاملے کی فکر میں مبتلا ہونے کی وجہ سے ان کی یہ حالت ہوتی ہے۔“ (۱)

تقویٰ ہو تو ایسا:

﴿1821﴾..... حضرت سیدنا حمید طویل عَلَیْهِ رَحْمَةُ اللَّهِ الْوَكِيلِ بیان کرتے ہیں کہ ایک شخص نے میرے ذریعے حضرت سیدنا حسن بصری عَلَیْهِ رَحْمَةُ اللَّهِ الْقَوِي کو اپنی ایک عزیزہ سے نکاح کا پیغام بھیجا۔ آپ رَحْمَةُ اللَّهِ تَعَالَى عَلَیْہِ نے رضا مندی کا اظہار فرمایا۔ ایک دن میں نے حضرت سیدنا حسن بصری عَلَیْهِ رَحْمَةُ اللَّهِ الْقَوِي کی خدمت میں حاضر ہو کر ان کے سسرال والوں کی تعریف کرتے ہوئے کہا: ”اے ابوسعید! آپ کے سسر 50 ہزار درہم کے مالک بھی ہیں۔“ آپ رَحْمَةُ اللَّهِ تَعَالَى عَلَیْہِ نے فرمایا: ”کیا انہوں نے یہ مال حلال ذرائع سے جمع کیا ہے؟“ میں نے عرض کی: ”آپ تو جانتے ہیں کہ آپ کے سسر متقی و پرہیزگار انسان ہیں۔“ فرمایا: ”اگر انہوں نے یہ 50 ہزار درہم حلال ذرائع سے جمع کئے ہیں تو پھر بھی ان کے حق کے معاملے میں کنجوسی سے کام لیا ہے۔ اللہ عَزَّوَجَلَّ کی قسم! میرے اور ان کے درمیان سسرالی رشتہ کبھی

①..... تاریخ مدینة دمشق، الرقم: ۴۹۵۳، علی بن ابی طالب، ج ۲، ص ۴۹۳، عن علی رضی اللہ عنہ۔

موسوعة الامام ابن ابی الدنيا، کتاب الهم والحزن، الحدیث: ۹۱، ج ۳، ص ۲۷۸۔

قائم نہیں ہو سکتا۔“ (۱)

﴿1822﴾..... حضرت سیدنا ابوسفیان طریف علیہ رحمۃ اللہ اللطیف سے مروی ہے کہ حضرت سیدنا حسن بصری علیہ

رحمۃ اللہ القوی یہ دو شعر اکثر پڑھا کرتے تھے۔ ایک دن کی ابتدا میں اور دوسرا دن کے اختتام پر:

يَسْرُ الْفَتَى مَا كَانَ قَدِيمًا مَنْ تَقَى إِذَا عَرَفَ الدَّاءَ الَّذِي هُوَ قَاتِلُهُ

وَمَا الدُّنْيَا بِأَقْيَمَ لِحَيِّ وَلَا حَيٌّ عَلَى الدُّنْيَا بِإِقَابِ

ترجمہ: نوجوان کو (وہ دوائی) جس سے اسے قوت حاصل ہو خوش کرتی ہے بالخصوص اس وقت جب وہ ایسی بیماری کو جان لے

جو اسے قتل کرنے والی ہو، نہ تو دنیا کسی کے لئے باقی رہی اور نہ ہی کوئی دنیا میں باقی رہے گا۔ (۲)

﴿1823﴾..... حضرت سیدنا ولید مسعی علیہ رحمۃ اللہ الولی بیان کرتے ہیں کہ میں نے حضرت سیدنا حسن بصری

علیہ رحمۃ اللہ القوی کو فرماتے سنا: ”اے ابن آدم! چھری تیز کر لی گئی ہے۔ مینڈھے کو چارہ کھلایا جا چکا ہے اور تنور میں

آگ بھڑکائی جا چکی ہے (پھر بھی تو غافل ہے)۔“ (۳)

ذلت و رسوائی کا باعث:

﴿1824﴾..... (الف) حضرت سیدنا ہشام رحمۃ اللہ تعالیٰ علیہ بیان کرتے ہیں میں نے حضرت سیدنا حسن بصری

علیہ رحمۃ اللہ القوی کو فرماتے سنا کہ ”اللہ عزوجل کی قسم! جو شخص بھی درہم (یعنی مال و دولت) کو باعث عزت خیال کرتا

ہے اللہ عزوجل اسے ذلیل و رسوا کر دیتا ہے۔“ (۴)

دوسواریاں:

﴿1824﴾..... (ب) حضرت سیدنا غالب رحمۃ اللہ تعالیٰ علیہ بیان کرتے ہیں کہ حضرت سیدنا حسن بصری علیہ رحمۃ اللہ

القوی نے فرمایا: ”اے ابن آدم! تو دو ایسی سواریوں پر سوار ہے جو کسی جگہ نہیں ٹھہرتیں یعنی تو دن اور رات کی پرخطر راہ پرگا

①..... تہذیب الکمال، الرقم: ۱۲۱۶، باب الحاء، الحسن بن ابی الحسن، ج ۶، ص ۱۲۰۔

②..... الزهد الكبير للبيهقي، الجزء الثالث، الحديث: ۶۱۴، ص ۲۳۳۔

③..... الزهد للامام احمد بن حنبل، الحديث: ۱۵۳۷، اخبار الحسن بن ابی الحسن، ص ۲۸۰، بتغير۔

④..... الزهد للامام احمد بن حنبل، الحديث: ۱۵۳۶، اخبار الحسن بن ابی الحسن، ص ۲۸۰۔

مزن ہے حتیٰ کہ آخرت تک پہنچ جائے گا پھر جنت ٹھکانا ہو گا یا جہنم۔ لہذا تجھ سے زیادہ خطرہ اور کس کو ہو سکتا ہے۔“ (۱)

نصیحت:

﴿1825﴾..... حضرت سیدنا ابو موسیٰ رَحْمَةُ اللهِ تَعَالَى عَلَيْهِ بَيَان کرتے ہیں کہ ایک شخص نے حضرت سیدنا حسن بصری عَلَيْهِ رَحْمَةُ اللهِ الْقَوِي کی خدمت میں حاضر ہو کر عرض کی: ”میں سند (ایک علاقے کا نام ہے) جانے کا ارادہ رکھتا ہوں مجھے کچھ نصیحت فرمائیے!“ آپ رَحْمَةُ اللهِ تَعَالَى عَلَيْهِ نے فرمایا: ”جہاں بھی رہو اللہ عَزَّ وَجَلَّ کو معزز ہی جانو وہ تمہیں عزت عطا فرمائے گا۔“ اس شخص کا بیان ہے: ”میں نے ان کی نصیحت کو اچھی طرح یاد کر لیا۔ چنانچہ، واپس لوٹنے تک مجھ سے زیادہ عزت والا کوئی نہیں تھا۔“ (۲)

دل مردہ ہو جاتا ہے:

﴿1826﴾..... حضرت سیدنا سالم عَلَيْهِ رَحْمَةُ اللهِ الْعَاكِم سے مروی ہے کہ حضرت سیدنا حسن بصری عَلَيْهِ رَحْمَةُ اللهِ الْقَوِي نے فرمایا: ”مومن کا (زیادہ) ہنسنا دل کی غفلت کی وجہ سے ہوتا ہے۔“ حضرت سیدنا حمید عَلَيْهِ رَحْمَةُ اللهِ الْمَجِيد سے روایت کیا گیا ہے کہ حضرت سیدنا حسن بصری عَلَيْهِ رَحْمَةُ اللهِ الْقَوِي نے فرمایا: ”زیادہ ہنسنا دل کو مردہ کر دیتا ہے۔“ (۳)

﴿1827﴾..... حضرت سیدنا ابو موسیٰ رَحْمَةُ اللهِ تَعَالَى عَلَيْهِ بَيَان کرتے ہیں: میں نے حضرت سیدنا حسن بصری عَلَيْهِ رَحْمَةُ اللهِ الْقَوِي کو فرماتے سنا کہ اسلام، اسلام کیا ہے؟ پوشیدہ و ظاہر دونوں اس میں مشتبہ ہیں۔ (اسلام یہ ہے کہ) تو محض رضائے الہی کے لئے اسلام قبول کرے اور ہر مسلمان و معاہد (۴) تجھ سے محفوظ رہے۔“ (۵)

دخول جنت کا سبب:

﴿1828﴾..... حضرت سیدنا یحییٰ بن مختار عَلَيْهِ رَحْمَةُ اللهِ الْغَفَّار سے مروی ہے کہ حضرت سیدنا حسن بصری عَلَيْهِ رَحْمَةُ اللهِ الْقَوِي

①..... الزهد الكبير للبيهقي، الجزء الثاني، الحديث: ۵۱۲، ص ۲۰۴، باختصار۔

②..... تهذيب الكمال، الرقم: ۱۲۱۶، باب الحياء، الحسن بن ابی الحسن، ج ۶، ص ۱۲۰-۱۱۹۔

③..... المصنف لابن ابی شيبه، كتاب الادب، ما ذكر في الضحك وكثرته، الحديث: ۱، ج ۶، ص ۲۶۱۔

④..... عهد و پیمان والے کافر جن سے ہماری صلح ہو۔ (ماخوذ از مرآة المناجیح، ج ۵، ص ۲۱۷)۔

⑤..... المصنف لابن ابی شيبه، كتاب الزهد، باب ما قالوا في البكاء من خشية الله، الحديث: ۶۰، ج ۸، ص ۳۰۴۔

القَوِي نے فرمایا: ”اللَّهُ عَزَّ وَجَلَّ کی قسم! خوفِ خدا کے سبب رونے سے بڑھ کر کوئی چیز ایسی نہیں جس کے ذریعے جنت حاصل کی جاسکے۔“ (۱)

مومن و منافق:

﴿1829﴾..... حضرت سیدنا طلحہ بن صبیح عَلَيهِ رَحْمَةُ اللَّهِ الْبَدِيْعِ بیان کرتے ہیں کہ حضرت سیدنا حسن بصری عَلَيهِ رَحْمَةُ اللَّهِ الْقَوِي نے فرمایا: ”مومن اس بات کا یقین رکھتا ہے کہ جیسا اللہ عَزَّ وَجَلَّ نے فرمایا ہے ویسا ہی ہے اور مومن عمل کے اعتبار سے تمام لوگوں سے بہتر اور سب سے زیادہ خوفِ خدا رکھتا ہے۔ مومن اگر پہاڑ کے برابر بھی مال و دولت راہِ خدا میں خیرات کرے پھر بھی جب تک جنت کا (اپنی آنکھوں سے) مشاہدہ نہ کر لے تب تک بے خوف نہیں ہوتا۔ مومن کی راست روی، نیکی اور عبادت میں اضافہ بھی اس کے خوفِ خدا میں اضافے کا باعث بنتا ہے۔ (ان تمام اعمال کے باوجود) وہ یہی کہتا ہے کہ کیا میں نجات پا جاؤں گا؟ جبکہ منافق کہتا ہے کہ (میرے چاہنے والے) بہت ہیں، میری مغفرت کر دی جائے گی، مجھے کوئی پروا نہیں، لہذا وہ برے عمل کرتا اور اللہ عَزَّ وَجَلَّ کی رحمت پر جھوٹی امید رکھتا ہے۔“ (۲)

دنیا کے دھوکے سے بچو!

﴿1830﴾..... حضرت سیدنا مبارک بن فضالہ رَحْمَةُ اللَّهِ تَعَالَى عَلَيهِ بیان کرتے ہیں کہ حضرت سیدنا حسن بصری عَلَيهِ رَحْمَةُ اللَّهِ الْقَوِي جب بھی یہ آیت مقدسہ تلاوت کرتے:

فَلَا تَعْرَبْكُمْ الْحَيَاةَ الدُّنْيَا ۖ وَلَا يَعْزَبْكُمْ بِاللَّهِ الْعَزْوَٰرُ ﴿٥﴾ (پ: ۲۲، فاطر: ۵)

ترجمہ کنز الایمان: تو ہرگز تمہیں دھوکا نہ دے دنیا کی زندگی اور ہرگز تمہیں اللہ کے علم پر فریب نہ دے وہ بڑا فریبی۔

تو فرماتے: ”یہ کس کا ارشاد ہے؟ یہ اس ذات باری تعالیٰ کا ارشاد ہے جس نے دنیا کو پیدا کیا اور وہی اس کے متعلق زیادہ بہتر جانتا ہے۔“ پھر فرماتے: ”دنیا کی مشغولیت سے خود کو بچاؤ کیونکہ اس کی مصروفیات بہت زیادہ ہیں۔ بندہ خود پر مصروفیت کا ایک دروازہ کھولتا ہے قریب ہے کہ اس کے ضمن میں اس پر مزید 10 دروازے کھل جائیں۔“ (۳)

①..... الزهد لابن المبارك، باب هوان الدنيا على الله عزوجل، الحديث: ۵۳۱، ص ۱۸۷۔

②..... الزهد لابن المبارك، باب هوان الدنيا على الله عزوجل، الحديث: ۵۳۲، ص ۱۸۸۔

③..... الزهد لابن المبارك، باب هوان الدنيا على الله عزوجل، الحديث: ۵۳۵، ص ۱۸۹-۱۹۰۔

جنگلی گدھے:

﴿1831﴾..... حضرت سیدنا مسلمہ بن جعفر رَحْمَةُ اللهِ تَعَالَى عَلَيْهِ بَيَان کرتے ہیں: میں نے حضرت سیدنا حسن بصری عَلَيْهِ رَحْمَةُ اللهِ الْقَوِي کو فرماتے سنا کہ جب اللہ عَزَّوَجَلَّ نے اپنے محبوب حضرت سیدنا محمد مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ کو مبعوث فرمایا تو اہل عرب چہرہ انور اور حسب و نسب سے خوب اچھی طرح واقف تھے۔ اللہ عَزَّوَجَلَّ نے ارشاد فرمایا: ”یہ میرا نبی اور میرا چنا ہوا (خاص بندہ) ہے، لہذا ان کے طریقے کو اختیار کرو۔“ (حضرت سیدنا حسن بصری عَلَيْهِ رَحْمَةُ اللهِ الْقَوِي نے حضور صَلَّى اللهُ تَعَالَى عَلَيْهِ وَآلِهِ وَسَلَّمَ کی صفات بیان کرتے ہوئے فرمایا:) سنو! اللہ عَزَّوَجَلَّ کی قسم! صبح یا شام کسی بھی وقت ان کے پاس کھانے کے بڑے بڑے پیالے نہیں لائے جاتے تھے۔ (کسی کے لئے) ان کے دروازے بند نہیں کئے جاتے تھے۔ ان کے دروازے پر کوئی دربان نہیں ہوتا تھا۔ یہ بغیر بستر کے زمین پر تشریف فرما ہوتے تھے اور زمین پر ہی ان کے سامنے کھانا پیش کر دیا جاتا تھا۔ موٹا لباس زیب تن فرماتے تھے۔ دراز گوش پر سواری فرماتے، دوسروں کو بھی پیچھے بٹھالیا کرتے تھے اور کھانا تناول فرمانے کے بعد انگلیاں چاٹ لیا کرتے تھے۔

نیز حضرت سیدنا حسن بصری عَلَيْهِ رَحْمَةُ اللهِ الْقَوِي فرمایا کرتے تھے کہ حضور نبی اکرم، نور محمد صَلَّى اللهُ تَعَالَى عَلَيْهِ وَآلِهِ وَسَلَّمَ کی سنتوں سے اعراض کرنے والوں اور سنتوں کو ترک کرنے والوں کی تعداد میں (دن بدن) اضافہ ہوتا جا رہا ہے۔ پھر یہ جنگلی گدھے (یعنی سنتوں سے اعراض کرنے والے) فساد انگیزی، سود خوری اور دھوکا بازی کا شکار ہو جاتے ہیں۔ اللہ عَزَّوَجَلَّ نے انہیں دیگر امور میں مشغول کر کے ذلیل و رسوا کر دیا اور وہ اس گمان میں ہیں کہ جو کچھ وہ کھاتے، پیتے، گھروں کی زیب و زینت اور سجاوٹ کرتے ہیں اس میں ان پر کوئی گناہ نہیں اور کہتے ہیں کہ کس نے حرام کی اللہ عَزَّوَجَلَّ کی وہ زینت جو اس نے اپنے بندوں کے لئے نکالی اور پاک رزق اور اس سے وہ (حکم) مراد لیتے ہیں جو اللہ عَزَّوَجَلَّ نے مراد نہیں لیا۔ اللہ عَزَّوَجَلَّ نے تو یہ چیزیں شیطان کے متعلقین کے لئے بنائی ہیں۔ زینت اسے کہتے ہیں جو بدن پر ظاہر ہو اور طیبات وہ ہیں جو اللہ عَزَّوَجَلَّ نے پیٹ کے لئے پیدا کی ہیں۔ چنانچہ کوئی نعمتوں کا ارادہ اس لئے کرتا ہے تاکہ انہیں اپنے پیٹ، شرمگاہ اور جسم کے لئے لہو و لعب کا ذریعہ بنائے، لہذا اگر اللہ عَزَّوَجَلَّ چاہتا تو جو چیزیں بندوں کو دی ہیں عطا فرمانے کے بعد ان کے لئے مباح کر دیتا لیکن اللہ عَزَّوَجَلَّ نے اس کے متصل وہ حکم نازل فرمایا

جسے وہ سنتے ہیں کہ کھاؤ اور پیو اور حد سے نہ بڑھو بے شک حد سے بڑھنے والے اسے پسند نہیں۔ پس جس نے اللہ عَزَّوَجَلَّ کی نعمت اور اس کی پیدا کی ہوئی خوراک لی تو اس نے اسے رچتا پچتا کھایا اور جس نے نعمت الہی کو پیٹ، شرمگاہ اور جُسم کے لئے لہو و لعاب کا ذریعہ بنایا تو بروز قیامت اللہ عَزَّوَجَلَّ اس نعمت کو اس کے لئے وبال بنا دے گا۔^(۱)

اپنے دل کا علاج کرو!

﴿1832﴾..... حضرت سیدنا خالد ابو بکر رَحْمَةُ اللّٰهِ تَعَالٰی عَلَیْہِ سے مروی ہے کہ ایک شخص خوبصورت چادر اوڑھے اتراتا ہوا حضرت سیدنا حسن بصری عَلَیْہِ رَحْمَةُ اللّٰهِ الْقَوِی کے قریب سے گزرا آپ نے اسے بلا کر فرمایا: ”اے ابنِ آدم! تو اپنی جوانی، حسن و جمال اور کپڑوں پر اتر رہا ہے تجھے تو یوں سمجھنا چاہئے کہ گویا قبر نے تیرے بدن کو چھپا رکھا ہے اور تو نے اپنے عمل (کی جزا) کو پالیا ہے، لہذا جاؤ اپنے دل کا علاج کرو کیونکہ اللہ عَزَّوَجَلَّ بندوں سے صرف دلوں کی اصلاح چاہتا ہے۔“^(۲)

تین نصیحتیں:

﴿1833﴾..... حضرت سیدنا ابان بن مہر رَحْمَةُ اللّٰهِ تَعَالٰی عَلَیْہِ سے مروی ہے کہ جب حضرت سیدنا حسن بصری عَلَیْہِ رَحْمَةُ اللّٰهِ الْقَوِی کے وصال کا وقت قریب آیا تو کچھ شاگردوں نے خدمت میں حاضر ہو کر عرض کی: ”حضور ہمیں کچھ کلمات بتائیے جن سے ہم نفع حاصل کر سکیں۔“ آپ رَحْمَةُ اللّٰهِ تَعَالٰی عَلَیْہِ نے فرمایا: ”میں تمہیں تین کلمات کی نصیحت کرتا ہوں پھر تم یہاں سے چلے جانا اور مجھے تنہا چھوڑ دینا: (۱)..... جس چیز سے تمہیں باز رہنے کا حکم دیا گیا ہے سب سے زیادہ اسے چھوڑنے والے بن جاؤ (۲)..... جس چیز کے، بجالانے کا حکم دیا گیا ہے سب سے زیادہ اس پر عمل کرنے والے بن جاؤ اور (۳)..... جان لو جو قدم تم اٹھاتے ہو اس کی دو قسمیں ہیں ایک تمہارے لئے نفع مند ہے اور دوسرا نقصان دہ، لہذا خوب اچھی طرح غور کر لو کہ تم صبح و شام کہاں گزارتے ہو۔“^(۳)

﴿1834﴾..... حضرت سیدنا ابو عبد اللہ خالد بن شوزب جَشْمِی عَلَیْہِ رَحْمَةُ اللّٰهِ الْوَلِی بیان کرتے ہیں: میں نے حضرت

①..... تفسیر الطبری، پ ۸، سورة الاعراف، تحت الآية: ۳۲، الحدیث: ۱۴۵۴۳، ج ۵، ص ۴۷۳، باختصار۔

②..... موسوعة الامام ابن ابی الدنيا، کتاب التواضع والخمول، الحدیث: ۲۴۰، ج ۳، ص ۵۸۱۔

③..... الثبات عند الممات، الحسن البصری، ص ۱۳۶۔

سیدنا حسن بصری علیہ رحمۃ اللہ القوی کو فرماتے سنا کہ ”جس نے بھی حضرت سیدنا محمد مصطفیٰ صلی اللہ تعالیٰ علیہ وآلہ وسلم کی زیارت کی یقیناً اس نے آپ کو صبح و شام دیکھا ہے، لہذا اس نے نہ تو اینٹ پر اینٹ رکھی اور نہ ہی بانس پر بانس رکھا (یعنی عمارت تعمیر نہیں کی)۔ اس کے لئے علمِ جہاد بلند کیا گیا تو وہ فوراً تیار ہو گیا۔ اس چیز (یعنی دنیا) سے جس پر تم مر مٹنے کے لئے تیار ہو جلدی جلدی نجات حاصل کرو کیونکہ تمہارے نیک لوگ جلد دنیا سے رخصت ہو گئے اور تمہارے آقا و مولیٰ حضرت سیدنا محمد مصطفیٰ صلی اللہ تعالیٰ علیہ وآلہ وسلم بھی (بظاہر) دنیا سے رخصت ہو گئے اور تم ہو کہ دن بدن ذلت و رسوائی کے گڑھے میں گرتے جا رہے ہو۔ پس ہوشیار ہو جاؤ اور خوب غور و فکر سے کام لو۔“ (۱)

﴿1835﴾..... حضرت سیدنا صالح بن رستم رحمۃ اللہ تعالیٰ علیہ بیان کرتے ہیں: میں نے حضرت سیدنا حسن بصری علیہ رحمۃ اللہ القوی کو فرماتے سنا کہ ”اللہ عزَّ وَّجَلَّ اس شخص پر رحم فرمائے جسے اہل ثروت حضرات کی شان و شوکت دھوکے میں مبتلا نہ کرے! اے ابن آدم! بے شک تو نے اکیلے ہی موت کا شکار ہونا، اکیلے ہی قبر میں جانا، اکیلے ہی قبر سے اٹھنا اور اکیلے ہی حساب و کتاب کا سامنا کرنا ہے۔ اے ابن آدم! تو ہی مطلوب و مقصود ہے۔“ (۲)

اب گزارہ مشکل ہے:

﴿1836﴾..... حضرت سیدنا ابو جمیع سالم علیہ رحمۃ اللہ العاکم بیان کرتے ہیں کہ حضرت سیدنا حسن بصری علیہ رحمۃ اللہ القوی نے فرمایا: ”میں نے ایسے لوگوں کا زمانہ پایا ہے جو لوگوں کو نیکی کا حکم دیتے اور خود بھی اس پر عمل کرتے، لوگوں کو برائی سے روکتے اور خود بھی اس سے باز رہتے تھے۔ جبکہ اب ہم ایسے لوگوں کے درمیان ہیں جو لوگوں کو تو نیکی کا حکم دیتے ہیں لیکن خود اس پر عمل نہیں کرتے، اور وہ لوگوں کو تو برائی سے روکتے ہیں لیکن خود اس میں مبتلا ہیں، لہذا ایسے لوگوں کے ساتھ کیسے گزارا ہو سکتا ہے۔“

برے دوست:

﴿1837﴾..... حضرت سیدنا حزم بن ابی حزم علیہ رحمۃ اللہ الاکرم بیان کرتے ہیں: میں نے حضرت سیدنا حسن

①..... شعب الایمان، باب فی الزهد وقصر الامل، الحدیث: ۱۰۷۲۵، ج ۷، ص ۳۹۵، باختصار۔

المحاسبة و جواهر العلم، الجزء الخامس، الحدیث: ۶۱۶، ج ۱، ص ۲۶۱، بتغیر۔

②..... الزهد للامام احمد بن حنبل، الحدیث: ۱۵۳۹، اخبار الحسن بن ابی الحسن، ص ۲۸۰۔

بصری عَلَیْهِ رَحْمَةُ اللَّهِ الْقَوِي کو فرماتے سنا کہ ”دو دوست یعنی درہم و دینار کتنے بڑے ہیں۔ جب تک یہ تم سے جدا نہ ہو جائیں اس وقت تک تمہیں نفع نہیں پہنچائیں گے۔“ (۱)

عنقریب یہ تیری قبر ہوگی:

﴿1838﴾..... حضرت سیدنا ابوداؤد مبارک بن فضالہ رَحْمَةُ اللَّهِ تَعَالَى عَلَیْهِ بیان کرتے ہیں: میں نے حضرت سیدنا حسن بصری عَلَیْهِ رَحْمَةُ اللَّهِ الْقَوِي کو فرماتے سنا کہ ”اے ابن آدم! زمین کو اپنے قدموں تلے روند کیونکہ عنقریب یہ تیری قبر ہوگی۔ جب سے تو پیدا ہوا ہے اس وقت سے مسلسل تیری عمر کم ہو رہی ہے۔“ (۲)

حکم الہی کی مخالفت نہ کرو!

﴿1839﴾..... حضرت سیدنا ابوقیس رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: ”(اے لوگو!) کسی بھی حکم میں اللہ عَزَّوَجَلَّ کی مخالفت نہ کرو کیونکہ حکم الہی کی مخالفت ان گھروں کے تعمیر کرنے میں ہے جن کی ویرانی کا اللہ عَزَّوَجَلَّ فیصلہ فرما چکا ہے۔“

بیٹے کی اصلاح:

﴿1840﴾..... حضرت سیدنا ضمیرہ بن شاذب رَحْمَةُ اللَّهِ تَعَالَى عَلَیْهِ بیان کرتے ہیں کہ حجاج کے مرنے کے بعد جب سلیمان گورنر بنا تو اس نے لوگوں میں جاگیریں تقسیم کیں، لوگ جوش و خروش سے جاگیریں لینے لگے۔ حضرت سیدنا حسن بصری عَلَیْهِ رَحْمَةُ اللَّهِ الْقَوِي کے صاحبزادے نے عرض کی: ”لوگوں کی طرح اگر ہم بھی کچھ جائیداد وغیرہ لے لیں تو کتنا اچھا ہو۔“ آپ رَحْمَةُ اللَّهِ تَعَالَى عَلَیْهِ نے فرمایا: ”خاموش! مجھے تو یہ بھی پسند نہیں کہ میرے دو پہلوؤں کے درمیان مٹی کی ایک ٹوکری رکھی ہوئی ہو۔“

﴿1841﴾..... حضرت سیدنا حمید بن رومان عَلَیْهِ رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا حسن بصری عَلَیْهِ رَحْمَةُ اللَّهِ الْقَوِي نے فرمایا: ”اللہ عَزَّوَجَلَّ ناپسند فرماتا ہے کہ اپنے بندے کو دنیا میں سے کچھ عطا فرمائے مگر یہ کہ (اسے دنیا میں سے جو چیز بھی عطا فرمائے گا وہ) کسی مصیبت و آزمائش کے عوض ہوگی خواہ آزمائش فوراً پیش آئے یا کچھ دیر بعد۔“

①..... سیر اعلام النبلاء، الرقم: ۵۹۰، الحسن البصری، ج ۵، ص ۴۶۶۔

②..... الزهد لابن مبارک، باب التواضع، الحدیث: ۸۵۲، ص ۲۹۲۔

﴿1842﴾..... حضرت سیدنا ابو موسیٰ رَحْمَةُ اللّٰهِ تَعَالٰی عَلَیْهِ بَيَان کرتے ہیں: ہم حضرت سیدنا حسن بصری عَلَیْهِ رَحْمَةُ اللّٰهِ الْقَوِی کے پاس بیٹھے تھے کہ ان کے بیٹے نے حاضر ہو کر تیر کے جلد ٹوٹ جانے کی شکایت کی تو آپ رَحْمَةُ اللّٰهِ تَعَالٰی عَلَیْهِ نے اس کی طرف دیکھ کر فرمایا: ”(آخرت کا معاملہ) اس سے بھی زیادہ جلد پیش آنے والا ہے۔“ (۱)

صبر و سخاوت:

﴿1843﴾..... حضرت سیدنا عمران بن خالد عَلَیْهِ رَحْمَةُ اللّٰهِ الْوَاحِد سے مروی ہے کہ ایک شخص نے حضرت سیدنا حسن بصری عَلَیْهِ رَحْمَةُ اللّٰهِ الْقَوِی سے پوچھا: ”اے ابوسعید! ایمان کیا ہے؟“ آپ رَحْمَةُ اللّٰهِ تَعَالٰی عَلَیْهِ نے فرمایا: ”صبر اور سخاوت۔“ اس نے عرض کی: ”صبر اور سخاوت کیا ہے؟“ فرمایا: ”اللّٰهُ عَزَّ وَجَلَّ کی نافرمانی سے باز رہنا صبر اور پابندی کے ساتھ فرائض پر عمل پیرا ہونا سخاوت ہے۔“ (۲)

﴿1844﴾..... حضرت سیدنا غالب قَطَّان عَلَیْهِ رَحْمَةُ اللّٰهِ الْوَحْدَان سے مروی ہے کہ حضرت سیدنا حسن بصری عَلَیْهِ رَحْمَةُ اللّٰهِ الْقَوِی نے فرمایا: ”افعال کو اقوال پر فضیلت دینا عزت و بزرگی کا باعث ہے جبکہ اقوال کو افعال پر فضیلت دینا نقصان و خسارے کا باعث ہے۔“ (۳)

دُخول جہنم کا ایک سبب:

﴿1845﴾..... حضرت سیدنا صالح مُرَرِّي عَلَیْهِ رَحْمَةُ اللّٰهِ الْوَكِی بَيَان کرتے ہیں کہ حضرت سیدنا حسن بصری اور حضرت سیدنا فرقد سَبَخِي رَحْمَةُ اللّٰهِ تَعَالٰی عَلَیْهِمَا کو ایک ولیمہ میں شرکت کی دعوت دی گئی، جب ان کے سامنے انواع و اقسام کے کھانے رکھے گئے تو حضرت سیدنا فرقد رَحْمَةُ اللّٰهِ تَعَالٰی عَلَیْهِ نے کھانا نہ کھایا حضرت سیدنا حسن بصری عَلَیْهِ رَحْمَةُ اللّٰهِ الْقَوِی نے فرمایا: ”اے فرقد! کیا ہوا کھانا کیوں نہیں کھاتے؟ کیا تم یہ خیال کرتے ہو کہ تمہیں اس فاخرانہ لباس کی وجہ سے اپنے بھائیوں پر فضیلت حاصل ہے۔ (سنو!) مجھے خبر پہنچی ہے کہ جہنم میں اکثر وہ لوگ ہوں گے جو فاخرانہ لباس زیب

①..... موسوعة الامام ابن ابی الدنيا، قصر الامل، الحديث: ۴۰، ج ۳، ص ۳۱۱۔

②..... المحالسة و جواهر العلم، الجزء الثامن، الحديث: ۱۱۵۰، ج ۱، ص ۴۴۱۔

تهذيب الكمال، الرقم: ۱۲۱۶، باب الحاء، الحسن بن ابی الحسن، ج ۶، ص ۱۲۱۔

③..... شعب الايمان، باب في حفظ اللسان، الحديث: ۵۰۰، ج ۴، ص ۲۶۸۔

تن کرتے ہیں۔“ (۱)

مومن کی دو سواریاں:

﴿1846﴾..... حضرت سیدنا ضمیرہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا حسن بصری عَلَيْهِ رَحْمَةُ اللهِ الْقَوِي نے فرمایا: ”امید اور خوف مومن کی دو سواریاں ہیں۔“ (۲)

محبت دنیا کا وبال:

﴿1847﴾..... حضرت سیدنا حوشب رَحْمَةُ اللهِ تَعَالَى عَلَيْهِ بیان کرتے ہیں: میں نے حضرت سیدنا حسن بصری عَلَيْهِ رَحْمَةُ اللهِ الْقَوِي کو فرماتے سنا کہ ”اللَّهُ عَزَّ وَجَلَّ کی قسم! بنی اسرائیل نے محبت دنیا کی وجہ سے اللہ عَزَّ وَجَلَّ کی عبادت چھوڑ کر بت پرستی شروع کر دی تھی۔“ (۳)

﴿1848﴾..... حضرت سیدنا ابوالیوب عَلَيْهِ رَحْمَةُ اللهِ الْوَدُودُ بیان کرتے ہیں کہ ایک مرتبہ حضرت سیدنا حسن بصری عَلَيْهِ رَحْمَةُ اللهِ الْقَوِي حضرت سیدنا فرقد سَبَخِي عَلَيْهِ رَحْمَةُ اللهِ الْوَكِي کے ساتھ مسجد میں تشریف لائے اور چند لوگوں کے پاس بیٹھ گئے جو جو گفتگو تھے۔ آپ رَحْمَةُ اللهِ تَعَالَى عَلَيْهِ نے ان کی گفتگو کی طرف توجہ فرمائی پھر حضرت سیدنا فرقد سَبَخِي عَلَيْهِ رَحْمَةُ اللهِ الْوَكِي کی جانب متوجہ ہو کر فرمایا: ”اے فرقد! اللہ عَزَّ وَجَلَّ کی قسم! یہ لوگ عبادت سے اکتا گئے اور (مباح) کلام کو ہلکا جان کر اس میں مصروف ہو گئے ہیں۔ ان میں تقویٰ و پرہیزگاری کم ہے اسی وجہ سے عبادت چھوڑ کر گفتگو میں مصروف ہیں۔“ (۴)

رزق تقسیم کیا جا چکا ہے:

﴿1849﴾..... حضرت سیدنا ابوہلال عَلَيْهِ رَحْمَةُ اللهِ الْجَلَال سے مروی ہے کہ حضرت سیدنا حسن بصری عَلَيْهِ رَحْمَةُ اللهِ الْقَوِي نے فرمایا: ”اللہ عَزَّ وَجَلَّ کی قسم! ہر بندے کا رزق تقسیم کر دیا گیا ہے۔ چنانچہ، عاجز اور بے وقوف کے علاوہ ہر شخص

①..... اخبار اصہبان، باب العین، من اسمہ علی، الحدیث: ۴۰۲۶۵، ج ۶، ص ۱۶۶۔

②..... الزہد للامام احمد بن حنبل، الحدیث: ۱۴۹۷، اخبار الحسن بن ابی الحسن، ص ۲۷۵۔

③..... احیاء علوم الدین، کتاب ذم الدنیا، ج ۳، ص ۲۵۸۔

④..... الزہد للامام احمد بن حنبل، الحدیث: ۱۵۴۶، اخبار الحسن بن ابی الحسن، ص ۲۸۱۔

جانتا ہے کہ رزق تک پہنچنے میں اس کے لئے کوئی نہ کوئی راستہ ضرور چنا گیا ہے۔“ (۱)

مومن کی شان:

﴿1850﴾..... حضرت سیدنا یحییٰ بن مختار عَلَیْهِ رَحْمَةُ اللهِ الْغَفَّارِ سے مروی ہے کہ حضرت سیدنا حسن بصری عَلَیْهِ رَحْمَةُ اللهِ الْقَوِی نے فرمایا: ”بے شک مومن اپنے نفس کا خود نگہبان ہے، وہ رضائے الہی کی خاطر اپنے نفس کی نگہبانی کرتا ہے، لہذا جو بے غیر محاسبے کے اپنے نفس کی نگہبانی کرے گا بروز قیامت اس کے حساب و کتاب میں تخفیف کی جائے گی۔ مومن کو اچانک کوئی چیز ملتی ہے تو وہ متعجب ہو کر کہتا ہے: اللّٰهُ عَزَّوَجَلَّ کی قسم! مجھے تیری بہت خواہش تھی اور مجھے تیری حاجت بھی تھی لیکن بخدا! تجھے حاصل کرنا میرے لئے ناممکن تھا کیونکہ میرے اور تیرے درمیان دوریاں حائل تھیں اور جب کوئی چیز اس سے ضائع ہو جاتی ہے تو وہ اپنے نفس کی طرف رجوع کرتا ہے اور کہتا ہے: میں نے اس (کے حصول) کا ارادہ نہیں کیا تھا مجھے اس سے کیا سروکار؟ اللّٰهُ عَزَّوَجَلَّ کی قسم! میرے پاس اس کا کوئی عذر نہیں ہے اور اگر اللّٰهُ عَزَّوَجَلَّ نے چاہا تو میں دوبارہ اس کی طرف کبھی نہیں لوٹوں گا۔ بے شک مسلمان قرآن مجید پر بھروسہ کرتے ہیں کیونکہ قرآن مجید ان کے اور ان کی ہلاکت کے درمیان حائل ہوتا ہے۔ مومن دنیا میں اس قیدی کی طرح ہوتا ہے جو رہائی کے حصول میں کوشاں رہتا ہے اور جب تک وہ اللّٰهُ عَزَّوَجَلَّ سے ملاقات نہ کر لے اس وقت تک کسی چیز سے بے خوف نہیں ہوتا ہے کیونکہ وہ جانتا ہے کہ ہر معاملے میں اس کا مواخذہ کیا جائے گا۔“ (۲)

مومن، کافر اور منافق:

﴿1851﴾..... حضرت سیدنا ابوبعبیدہ ناجی عَلَیْهِ رَحْمَةُ اللهِ الْوَالِی سے مروی ہے کہ حضرت سیدنا حسن بصری عَلَیْهِ رَحْمَةُ اللهِ الْقَوِی نے فرمایا: اے ابن آدم! جب لوگوں کو بھلائی کرتے دیکھو تو بھلائی میں ان سے سبقت لے جانے کی کوشش کرو اور جب کسی برائی میں مبتلا دیکھو تو ان سے اور ان کی اختیار کردہ برائی سے بچو کیونکہ میں نے ایسے لوگوں کا زمانہ پایا ہے جنہوں نے دنیا کو آخرت پر ترجیح دی تو انہیں ذلت و رسوائی اور ہلاکت کا سامنا کرنا پڑا۔

①.....المصنف لابن ابی شیبہ، کتاب الزہد، کلام الحسن البصری، الحدیث: ۱۱، ج ۸، ص ۲۵۵۔

②.....الزہد لابن مبارک، باب الہرب من الخطایا، الحدیث: ۳۰۷، ص ۱۰۳۔

اے ابن آدم! فیصلے کی دو قسمیں ہیں تو جس نے اللہ عَزَّوَجَلَّ کے حکم کے مطابق فیصلہ کیا وہ عادل حکمران ہے اور جس نے اللہ عَزَّوَجَلَّ کے حکم کے علاوہ فیصلہ کیا وہ جاہلیت کا فیصلہ ہے۔ بے شک لوگوں کی تین قسمیں ہیں: (۱)..... مومن (۲)..... کافر اور (۳)..... منافق۔ مومن کے ساتھ اللہ عَزَّوَجَلَّ اطاعت گزاروں جیسا معاملہ فرماتا ہے جبکہ کافر کو ذلیل و رسوا کرتا ہے جیسا کہ تم مشاہدہ کر چکے ہو اور منافق ہمارے ساتھ مجلسوں، راستوں اور بازاروں میں بھی ہوگا ہم اس سے اللہ عَزَّوَجَلَّ کی پناہ طلب کرتے ہیں۔ اللہ عَزَّوَجَلَّ کی قسم! منافقین کو معرفتِ الہی حاصل نہیں ہوئی ان کے بُرے اعمال اس بات کی دلیل ہیں کہ یہ اللہ عَزَّوَجَلَّ پر ایمان نہیں رکھتے۔ بے شک مومن ہمیشہ خوف کی حالت میں صبح و شام کرتا ہے اگرچہ نیک ہی ہو اور اسے یہی زیبا ہے کیونکہ اسے دو چیزوں کا خوف ہوتا ہے: ایک ماضی میں کئے گئے گناہ کا کہ جس کے بارے میں اسے نہیں معلوم کہ اللہ عَزَّوَجَلَّ اس کے ساتھ کیا معاملہ فرمائے گا۔ دوسرا اس موت کا جس سے عنقریب واسطہ پڑے گا اور وہ نہیں جانتا کہ موت کے وقت اسے کن کن ہلاکت خیزیوں کا سامنا کرنا پڑے گا۔ مومنین زمین میں اللہ عَزَّوَجَلَّ کے گواہ ہیں جو بنی آدم کے اعمال کو قرآن مجید پر پیش کرتے رہتے ہیں۔ چنانچہ، جس کا عمل کتاب اللہ کے موافق ہو اس پر اللہ عَزَّوَجَلَّ کا شکر ادا کرتے ہیں اور جس کا عمل اس کے مخالف ہو تو وہ جان لیتے ہیں کہ یہ عمل کتاب اللہ کے مخالف ہے اور مومنین مخلوق میں سے راہِ راست سے بھٹکنے والوں کی گمراہی کو بھی قرآن پاک کے ذریعے جان لیتے ہیں۔^(۱)

﴿1852﴾..... حضرت سیدنا شعث رَحْمَةُ اللَّهِ تَعَالَى عَلَيْهِ بَيَان کرتے ہیں کہ ”ہم جب بھی حضرت سیدنا حسن بصری عَلَيْهِ رَحْمَةُ اللَّهِ الْقَوِي سے ملاقات کر کے واپس لوٹتے تو ہمارے نزدیک دنیا کی کوئی قدر و قیمت نہ ہوتی۔“^(۲)

مگر دل قحط زدہ ہیں:

﴿1853﴾..... حضرت سیدنا ابو زہیر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا حسن بصری عَلَيْهِ رَحْمَةُ اللَّهِ الْقَوِي نے فرمایا: ”میں بہت سے لوگوں کو دیکھتا ہوں لیکن ان میں عقل نام کی کوئی چیز نہیں پاتا۔ مختلف آوازیں سنتا ہوں لیکن

①..... صفة المنافق، باب ما روى في صفة المنافق، الحديث: ۵۱، ص ۶۱، باختصار۔

②..... المصنف لابن ابی شیبہ، کتاب الزہد، کلام الحسن البصری، الحديث: ۱۱۷، ج ۸، ص ۲۶۷۔

مانوس کرنے والی کوئی نہیں پاتا۔ (لوگوں کی) زبانیں تو سرسبز و شاداب ہیں مگر دل قحط زدہ (نخرزین کی طرح) ہیں۔“ (۱)
دو خصلتیں:

﴿1854﴾..... حضرت سیدنا ہشام رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا حسن بصری عَلَيْهِ رَحْمَةُ اللَّهِ الْقَوِي نے فرمایا: ”بندے کی دو خصلتیں ایسی ہیں کہ اگر وہ درست ہو جائیں تو باقی تمام خصلتیں درست ہو جائیں:
 (۱)..... ظالموں کی طرف میلان اور (۲)..... نعمتوں میں سرکشی۔ اللہ عَزَّوَجَلَّ کا فرمان عظمت نشان ہے:

وَلَا تَرْكَبُوا إِلَى الَّذِينَ ظَلَمُوا فَمَا تَسْكُمُ
 النَّاسُ لَا (پ ۱۲، ہود: ۱۱۳)
 ترجمہ کنز الایمان: اور ظالموں کی طرف نہ جھکو کہ تمہیں آگ چھوئے گی۔

ایک مقام پر ارشاد فرماتا ہے:

وَلَا تَطْغَوْا فِيهِ فَيَحِلَّ عَلَيْكُمْ غَضَبِي ج
 (پ ۱۶، طہ: ۸۱)
 ترجمہ کنز الایمان: اور اس میں زیادتی نہ کرو کہ تم پر میرا غضب اترے۔

﴿1855﴾..... حضرت سیدنا ابو موسی رَحْمَةُ اللَّهِ تَعَالَى عَلَيْهِ بیان کرتے ہیں: میں نے حضرت سیدنا حسن بصری عَلَيْهِ رَحْمَةُ اللَّهِ الْقَوِي کو فرماتے سنا کہ ”بندہ مومن سے گناہ سرزد ہو جائے تو وہ ہمیشہ اس پر پشیمان و نادم رہتا ہے۔“ (۲)

﴿1856﴾..... حضرت سیدنا جویریہ بن بشیر عَلَيْهِ رَحْمَةُ اللَّهِ الْقَدِيرِ بیان کرتے ہیں کہ میں نے حضرت سیدنا حسن بصری عَلَيْهِ رَحْمَةُ اللَّهِ الْقَوِي کو یہ آیت مبارکہ تلاوت کرتے سنا:

إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَايِ
 ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ
 وَالْبَغْيِ ج يَعِظُكُمْ لَعَلَّكُمْ تَذَكَّرُونَ ٩٠
 (پ ۱۴، النحل: ۹۰)
 ترجمہ کنز الایمان: بے شک اللہ حکم فرماتا ہے انصاف اور نیکی اور رشتہ داروں کے دینے کا اور منع فرماتا ہے بے حیائی اور بری بات اور سرکشی سے تمہیں نصیحت فرماتا ہے کہ تم دھیان کرو۔

کچھ دیر توقف کرنے کے بعد فرمایا: ”اللہ عَزَّوَجَلَّ نے اس ایک ہی آیت میں سارے کے سارے خیر و شر کو جمع

①..... الزهد لابن مبارک، باب الاخلاص والنية، الحديث: ۱۹۷، ص ۶۵۔

②..... الزهد للإمام احمد بن حنبل، الحديث: ۱۵۲۷، اخبار الحسن بن ابی الحسن، ص ۲۷۸۔

کر دیا ہے۔ اللہ عَزَّوَجَلَّ کی قسم! عدل و احسان اطاعتِ الہی والے تمام امور کو شامل ہے اور فحش، منکر اور نجی نافرمانی والے تمام امور کو شامل ہے۔“ (۱)

﴿1857﴾..... حضرت سیدنا عثمان بن عبد الرحمن عَلَیْہِ رَحْمَةُ الرَّحْمٰن بیان کرتے ہیں کہ میں نے حضرت سیدنا حسن بصری عَلَیْہِ رَحْمَةُ اللّٰهِ الْقَوِی کو حجاج کی موت کی خبر دی تو آپ نے سجدہ شکر ادا کیا اور بارگاہِ الہی میں عرض کی: اے اللہ عَزَّوَجَلَّ! حجاج تیرے ہی تحت قدرت تھا تو نے ہی اسے موت دی، لہذا اس کے طریقہ کار کو بھی ختم فرمادے اور ہمیں اس کے طور طریقے تھے اور برے اعمال کی پیروی سے محفوظ رکھ، پھر حجاج کے خلاف دعا فرمائی۔ (۲)

﴿1858﴾..... حضرت سیدنا عبد الواحد بن زید رَحْمَةُ اللّٰهِ تَعَالٰی عَلَیْہِ بیان کرتے ہیں: میں نے حضرت سیدنا حسن بصری عَلَیْہِ رَحْمَةُ اللّٰهِ الْقَوِی کو فرماتے سنا کہ ”اگر عبادت گزاروں کو معلوم ہو جائے کہ بروز قیامت وہ دیدارِ الہی سے محروم رہیں گے تو ضرور (اس صدمے سے) ہلاک ہو جائیں۔“ (۳)

سیدنا حسن بصری عَلَیْہِ رَحْمَةُ اللّٰهِ الْقَوِی سے مروی احادیث

لیس شریف کی فضیلت:

﴿1859﴾..... حضرت سیدنا حسن بصری عَلَیْہِ رَحْمَةُ اللّٰهِ الْقَوِی حضرت سیدنا ابو ہریرہ رَضِيَ اللّٰهُ تَعَالٰی عَنْہُ سے روایت کرتے ہیں کہ حضور انور، شافع روزِ محشر صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”جس نے رضائے الہی کے لئے رات میں لیس شریف کی تلاوت کی اس کی مغفرت کر دی جائے گی۔“ (۴)

علم دین سیکھنے سکھانے کی فضیلت:

﴿1860﴾..... حضرت سیدنا حسن بصری عَلَیْہِ رَحْمَةُ اللّٰهِ الْقَوِی حضرت سیدنا ابو ہریرہ رَضِيَ اللّٰهُ تَعَالٰی عَنْہُ سے روایت

①..... شعب الایمان، باب فی الایمان یرسل اللہ صلوات اللہ علیہم، الحدیث: ۱۴۰، ج ۱، ص ۱۶۱۔

②..... تاریخ مدینة دمشق، الرقم: ۱۲۱۷، الحجاج بن یوسف، ج ۱۲، ص ۱۹۶۔

③..... شرح حدیث لیبک لابن رجب حنبلی، اول الكتاب، ص ۸۹۔

④..... مسند ابی داود الطیالسی، الجزء العاشر، الحسن البصری عن ابی ہریرہ رضی اللہ عنہ، الحدیث: ۲۴۶۷، ص ۲۲۳۔

کرتے ہیں کہ حضور نبی پاک، صاحبِ لولاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جو شخص اللہ عَزَّوَجَلَّ کے فرائض میں سے ایک یا دو یا تین یا چار یا پانچ کلمے سیکھے اور دوسروں کو سکھائے تو اللہ عَزَّوَجَلَّ اسے جنت میں داخل فرمائے گا۔“ حضرت سیدنا ابو ہریرہ رَضِيَ اللہُ تَعَالَى عَنْہُ فرماتے ہیں: ”جب سے میں نے یہ بات سنی ہے اس وقت سے میں کوئی حدیث نہیں بھولا۔“ (۱)

﴿1861﴾..... حضرت سیدنا حسن بصری عَلَیْہِ رَحْمَةُ اللہِ الْقَوِی حضرت سیدنا ابو ہریرہ رَضِيَ اللہُ تَعَالَى عَنْہُ سے روایت کرتے ہیں کہ حضور نبی کریم، رَعُوْفٌ رَّحِيْمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”مجھے حکم دیا گیا ہے کہ لوگوں سے جنگ کروں یہاں تک کہ وہ لَا اِلٰهَ اِلَّا اللہُ (یعنی توحید و رسالت) کا اقرار کر لیں اور نماز قائم کریں، زکوٰۃ ادا کریں جب یہ کر لیں گے تو مجھ سے اپنے خون و مال بچالیں گے سو اسلامی حق کے ان کا حساب اللہ عَزَّوَجَلَّ کے ذمہ ہے (۲)۔“ (۳)

سخاوت اور حُسنِ اخلاق سے دین کو مزین کرو!

﴿1862﴾..... حضرت سیدنا حسن بصری عَلَیْہِ رَحْمَةُ اللہِ الْقَوِی حضرت سیدنا عمران بن حُصَيْن رَضِيَ اللہُ تَعَالَى عَنْہُ سے روایت کرتے ہیں کہ سرکارِ مدینہ، راحتِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بے شک اللہ عَزَّوَجَلَّ نے اس دین کو اپنے لئے خالص کر لیا ہے اور تمہارے دین کے لئے صرف سخاوت و اچھے اخلاق ہی زیبا ہیں۔“

①..... تاریخ مدینہ دمشق، الرقم: ۸۸۹۵، ابو ہریرہ، الحدیث: ۱۳۶۱۱، ج ۶۷، ص ۳۲۹۔

②..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِی ہر اقل المناجیح، جلد 1، صفحہ 33 پر اس کے تحت فرماتے ہیں: چونکہ اس وقت تک روزہ جہاد وغیرہ کے احکام نہ آئے تھے اسی لیے ان کا ذکر نہ ہوا اگر کوئی نماز یا روزہ کا انکار کرے تو کافر ہے اس پر کفار کا جہاد ہوگا۔ تارکین نماز و زکوٰۃ کی گوشمالی کرنی ہوگی۔ چونکہ اس زمانہ مبارک میں اسلام میں نئے نئے فرقے نہ بنے تھے کلمہ نماز و زکوٰۃ ایمان کی علامت تھی اس لیے فرمایا کہ جو یہ تین کام کرے اس کا جان و مال محفوظ ہے اب بہت مرتد فرقے کلمہ، نماز، زکوٰۃ پر کاربند ہیں مگر مرتد ہیں ان پر ارتداد کا جہاد ہوگا جیسے (امیر المؤمنین حضرت سیدنا) صدیق اکبر رَضِيَ اللہُ عَنْہُ نے مسیلمہ کذاب کے معتقدین پر جہاد کیا اب بھی قادیانیوں وغیرہ مرتدین کا یہی حکم ہے۔ اگر اسلام لا کر قتل زنا یا ڈکیتی وغیرہ کریں تو قتل کے مستحق ہوں گے کہ یہ اسلام کا حق ہے یہ قتل کفر نہ ہوگا۔ اگر کوئی زبانی کلمہ ظاہری نماز و زکوٰۃ ادا کرے تو ہم اس پر جہاد نہ کریں گے اگر منافقت سے یہ کام کرتا ہے تو رب اسے سزا دے گا۔

③..... صحیح مسلم، کتاب الایمان، باب الامر بقتال..... الخ، الحدیث: ۳۶- (۲۲)، ص ۳۳۔

سنو! اپنے دین کو ان دونوں سے مزین و آراستہ کرو۔“ (۱)

جانوروں پر آقا صلی اللہ علیہ وسلم کی رحمت:

﴿1863﴾..... حضرت سیدنا حسن بصری علیہ رحمۃ اللہ القوی حضرت سیدنا عمران بن حصین، حضرت سیدنا جابر بن عبد اللہ اور حضرت سیدنا ابو ہریرہ رضوان اللہ تعالیٰ علیہم اجمعین سے روایت کرتے ہیں کہ حضور پر نور، شافعِ یوم النشور صلی اللہ تعالیٰ علیہ وآلہ وسلم نے چار جانوروں کے قتل سے منع فرمایا: (۱)..... چیونٹی (۲)..... شہد کی مکھی (۳)..... ہد ہد اور (۴)..... مولہ (ایک عجیب الخلق پرندہ) نیز تھوک سے اسم جلالت مٹانے سے بھی منع فرمایا (۲)۔ (۳)

آگ کی دوزبا نیں:

﴿1864﴾..... حضرت سیدنا حسن بصری علیہ رحمۃ اللہ القوی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ اللہ عزوجل کے محبوب، دانائے غیوب صلی اللہ تعالیٰ علیہ وآلہ وسلم نے ارشاد فرمایا: ”جس کی دنیا

①..... المعجم الكبير، الحدیث: ۳۴۷، ج ۱۸، ص ۱۰۹۔

②..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 5، صفحہ 680 پر اس کے تحت فرماتے ہیں: کیونکہ یہ جانور حرام بھی ہیں اور بے ضرر بھی۔ ان کے قتل میں کوئی فائدہ بھی نہیں اور بلا فائدہ جانور کو قتل کرنا ممنوع ہے۔ شہد کی مکھی بڑی مبارک ہے کہ اس کے منہ سے شہد اور موم ملتا ہے۔ بے ضرر ہے اس کی پرورش کرنی چاہئے۔ اسے مارنا ممنوع ہے۔ نملہ سے مراد بڑی چیونٹی ہے۔ جس کے پاؤں بڑے بڑے ہوتے ہیں۔ وہ بالکل ہی بے ضرر ہوتی ہے۔ یوں بھی ہد ہد حضرت سلیمان علیہ السلام کا خاص خادم ہے۔ اس کا کھانا حرام ہے۔ گوشت بد بودار بھی ہوتا ہے۔ صرر (مولہ) ایک عجیب الخلق پرندہ ہے اس کا سر بڑا ہوتا ہے۔ چڑیوں کا شکار کرتا ہے۔ اس کے پر بڑے ہوتے ہیں آدھے سفید، آدھے کالے، اہل عرب اس کو منحوس جانتے ہیں۔ اس کی آواز سے یہ فال لیتے ہیں جیسے ہمارے ملک کے جہلاؤ کو منحوس سمجھتے ہیں۔ چھوٹی چیونٹی کو بڑی چیونٹی کوئل کہتے ہیں۔ یہاں مرقات نے حضرت ابن عباس رضی اللہ تعالیٰ عنہ سے روایت کی کہ ہد ہد کے لئے زمین صاف شیشہ کی مثل ہے۔ وہ زمین کی تہ میں پانی دیکھ لیتا ہے۔ اس لئے حضرت سلیمان (علیہ السلام) نے ایک سفر میں ہد ہد کو یوں فرمایا: مَا لِي لَا آتِي أُرِي أُنْهَدُ هَدًّا (ب ۱۹، النمل: ۲۰، ترجمہ کنز الایمان: مجھے کیا ہوا کہ میں ہد ہد کو نہیں دیکھتا۔) کیونکہ آپ کو وضو کی ضرورت تھی۔ ہد ہد زمین کی تہ کا پانی بتاتا۔ جنات کنواں تیار کرتے آپ وضو فرماتے۔ یہاں ہی مرقات نے اس دعوت کا ذکر فرمایا جو ہد ہد نے حضرت سلیمان علیہ السلام کی تھی۔

③..... سنن ابی داود، کتاب الادب، باب فی قتل الذرہ، الحدیث: ۵۲۶۷، ج ۴، ص ۴۶۸، دون قوله وان يمحي..... الخ۔

میں دوزبانیں ہوں گی اللہ عَزَّوَجَلَّ بروز قیامت اس کی آگ کی دوزبانیں بنا دے گا (۱)۔“ (۲)

تین چیزوں کا خوف:

﴿1865﴾..... حضرت سیدنا حسن بصری عَلَیْہِ رَحْمَةُ اللّٰهِ الْعَظِیْمِ حضرت سیدنا انس بن مالک رَضِيَ اللّٰهُ تَعَالَى عَنْہُ سے روایت کرتے ہیں کہ حسن اخلاق کے پیکر، محبوب رب اکبر صَلَّى اللّٰهُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”مجھے اپنی امت پر تین ہلاکت خیز چیزوں کا خوف ہے: (۱)..... بخل کی اطاعت (۲)..... خواہشات کی پیروی (۳)..... ہر صاحبِ رائے کا اپنی رائے پر فخر و تکبر کرنا۔“ (۳)

دل کا نور اور دل کی سیاہی:

﴿1866﴾..... حضرت سیدنا حسن بصری عَلَیْہِ رَحْمَةُ اللّٰهِ الْعَظِیْمِ حضرت سیدنا انس بن مالک رَضِيَ اللّٰهُ تَعَالَى عَنْہُ سے روایت کرتے ہیں کہ سرکارِ اولادِ ایتار، ہم بے کسوں کے مددگارِ صلی اللہ تعالیٰ علیہ وَاٰلِہٖ وَسَلَّم نے ارشاد فرمایا: ”میں نے نیکی کو دل کا نور، چہرے کی زینت اور عمل میں قوت کا باعث پایا جبکہ برائی کو دل کی سیاہی، چہرے کا عیب اور عمل میں سستی کا سبب پایا ہے۔“ (۴)

توبوا للی اللہ! استغفر اللہ

صَلُّوا عَلَی الْحَبِیْب! صَلَّی اللّٰهُ تَعَالَى عَلَی مُحَمَّد

①..... حُجَّةُ الْاِسْلَام حضرت سیدنا امام ابو حامد محمد بن محمد غزالی عَلَیْہِ رَحْمَةُ اللّٰهِ الْوَالِیِّ فرماتے ہیں: دوزبانوں والا وہ شخص ہے جو ایسے دو آدمیوں کے درمیان جاتا ہے جو باہم دشمن ہیں اور وہ (منافق) ہر ایک سے اس کے موافق بات کرتا ہے اور ایسا بہت کم ہوتا ہے کہ یہ دو باہم عداوت رکھنے والوں کے پاس جائے اور ایسا نہ کرے۔ وہ اس صفت سے متصف ہوتا ہے اور یہ حقیقی نفاق ہے۔

(الزواج عن اقتراف الكبائر، الكبيرة الثالثة والخمسون بعد المائتين، ج ۲، ص ۴۸، دار المعرفة)

②..... مسند ابی یعلیٰ، مسند انس بن مالک، الحدیث: ۲۷۶۴-۲۷۶۳، ج ۳، ص ۱۰۔

③..... کنز العمال، کتاب المواعظ، الباب الثانی فی الترهیبات، الحدیث: ۴۳۸۵۶، ج ۱۶، ص ۲۰۔

④..... کنز العمال، کتاب المواعظ، الباب الثانی فی الترهیبات، الحدیث: ۴۴۰۷۷، ج ۱۶، ص ۴۶۔

طبقة اهل مدینه

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ مشہور تابعین کے تذکرے کے بعد اب ہم طبقہ اہل مدینہ کے تابعین کا ذکر خیر کرتے ہیں۔ یہ وہ حضرات ہیں کہ جن پر تفقہ فی الدین کا غلبہ تھا اور یہی چیز ان کی معرفت کا سبب بنی۔ مشکل مسائل پیش آنے کی صورت میں لوگ ان کے فتاویٰ جات سے مدد لیتے تھے۔ ان حضرات کو عبادت و پرہیزگاری سے وافر حصہ عطا ہوا لیکن انہوں نے اپنی عبادت و ریاضت کا ڈھنڈورا نہ پیٹا بلکہ حتی الامکان اسے پوشیدہ رکھنے کی کوشش کی۔ حضرت سیدنا سعید بن مسیب، حضرت سیدنا عروہ بن زبیر، حضرت سیدنا قاسم بن محمد بن ابی بکر، حضرت سیدنا ابوبکر بن عبد الرحمن بن حارث، حضرت سیدنا خارجہ بن زید بن ثابت، حضرت سیدنا عبید اللہ بن عبد اللہ بن عتبہ اور حضرت سیدنا سلیمان بن یسار رحمۃ اللہ تعالیٰ علیہم اجمعین انہی خوش نصیبوں میں سے ہیں اور انہی کو فقہائے سبعہ^(۱) کہا جاتا ہے۔ زہد و تقویٰ کے اعتبار سے عبادت میں شہرت حاصل کرنے والوں پر انہیں فوقیت حاصل تھی۔ ان کا ذکر خیر ہم اس طرح کریں گے کہ ان کے اقوال و احوال اور ان کی سند سے مروی احادیث بیان کریں گے تاکہ ہدایت و معرفت کا طلبگار شخص عبادت و ریاضت میں ان کے نقش قدم پر چل سکے۔

توبوا للی اللہ! استغفر اللہ

صَلُّوا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

① مجرودین و ملت، پروانہ شمع رسالت، مولانا شاہ امام احمد رضا خان علیہ رحمۃ الرحمن حیات الحیوان کے حوالے سے لکھتے ہیں کہ امام زبیری رحمۃ اللہ تعالیٰ نے بعض اہل خیر سے روایت کیا: إِنَّ أَسْمَاءَ الْفُقَهَاءِ السَّبْعَةِ الَّذِينَ كَانُوا بِالْمَدِينَةِ الشَّرِيفَةِ إِذَا كُتِبَتْ فِي رُقْعَةٍ وَجِعَلَتْ فِي الْقَمْحِ فَإِنَّهُ لَا يَسْوَسُ مَا دَامَتْ الرُقْعَةُ فِيهِ یعنی مدینہ طیبہ کے ساتوں فقہائے کرام کے اسمائے طیبہ اگر ایک پرچہ میں لکھ کر گیہوں میں رکھ دیا جائے تو جب تک وہ پرچہ رہے گا گیہوں کو گھن نہ لگے گا۔ اسی (یعنی حیات الحیوان) میں بعض اہل تحقیق سے روایت کیا: إِنَّ أَسْمَاءَ هُمْ إِذَا كُتِبَتْ وَعُلِقَتْ عَلَي الرَّأْسِ أَوْ ذُكِرَتْ عَلَيْهِمُ أَزَالَتِ الصُّدَاعَ (یعنی:) ان فقہائے کرام کے نام لکھ کر سر پر رکھے جائیں یا پڑھ کر سر پر دم کیے جائیں تو درد سر کھودیتے ہیں۔ (فتاویٰ افریقہ، ص ۱۷۳، نوری کتب خانہ لاہور پاکستان)

حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ

پورا نام ابو محمد سعید بن مسیب بن حزن مخزومی ہے۔ آپ رَحْمَةُ اللَّهِ تَعَالَى عَلَيْهِ ان لوگوں میں سے ہیں جنہیں مختلف آزمائشوں اور مصیبتوں کا سامنا کرنا پڑا لیکن اللہ عَزَّ وَجَلَّ کے معاملے میں کسی ملامت کرنے والے کی ملامت کی پروا نہ کی۔ آپ رَحْمَةُ اللَّهِ تَعَالَى عَلَيْهِ عبادت گزار، پابند جماعت، پارسائی اور قناعت پسندی جیسی عمدہ صفات سے متصف تھے۔ نیز اپنے نام (سعید) کی طرح اطاعت و فرمانبرداری میں بھی سعید (یعنی کامیاب و خوش بخت) تھے اور نافرمانی و جہالت سے کوسوں دور تھے۔

علمائے تصوف فرماتے ہیں کہ خدمت کو سعادت سمجھنے اور محرمات سے خود کو بچانے کا نام تصوف ہے۔

حقیقی عبادت:

﴿1867﴾..... حضرت سیدنا بکر بن حنیس رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ سے عرض کی: ”اے ابو محمد! آپ ایسے لوگوں کو دیکھتے ہیں جو نماز کے پابند اور خوب عبادت گزار ہیں آپ ان کے ساتھ عبادت کیوں نہیں کرتے؟“ آپ رَحْمَةُ اللَّهِ تَعَالَى عَلَيْهِ نے فرمایا: ”اے بھتیجے! (جسے تم عبادت سمجھتے ہو) یہ عبادت نہیں ہے۔“ میں نے عرض کی: ”پھر عبادت کیا ہے؟“ فرمایا: ”(حقیقی عبادت) اللہ عَزَّ وَجَلَّ کے احکامات میں غور و فکر کرنا، اس کی حرام کردہ اشیاء سے بچنا اور فرائض کو پابندی سے ادا کرنا ہے۔“ (۱)

﴿1868﴾..... حضرت سیدنا صالح بن محمد بن زائدہ رَحْمَةُ اللَّهِ تَعَالَى عَلَيْهِ سے مروی ہے کہ قبیلہ بنو لیث کے چند نوجوان سخت گرمی کے دنوں میں دوپہر کے وقت مسجد آتے اور عصر تک عبادت میں مصروف رہتے۔ فرماتے ہیں: میں نے حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ سے کہا کہ ”عبادت اسی کو کہتے ہیں۔ کاش! ہم میں بھی ان نوجوانوں جیسی طاقت و قوت ہوتی تو ہم بھی ان کی طرح عبادت کرتے۔“ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے فرمایا: ”عبادت یہ نہیں بلکہ عبادت تو دین کی سمجھ بوجھ حاصل کرنا اور احکاماتِ خداوندی میں غور و فکر کرنا ہے۔“

﴿1869﴾..... حضرت سیدنا عبدالرحمن بن حرملة رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا سعید بن مسیب

①..... الزهد الكبير للبيهقي، الجزء الرابع، الحديث: ۸۳۰، ص ۳۱۲، باختصار۔

رَحْمَةُ اللَّهِ تَعَالَى عَلَيْهِ زے فرمایا: ”جو شخص پانچوں نمازیں باجماعت پابندی کے ساتھ ادا کرتا رہا یقیناً اس نے خشکی و تری کو عبادت سے بھر دیا۔“ (۱)

باجماعت نماز کی فکر:

﴿1870﴾..... حضرت سیدنا عبدالرحمن بن حرمہ رَحْمَةُ اللَّهِ تَعَالَى عَلَيْهِ سے مروی ہے کہ ایک مرتبہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ کی آنکھوں میں کچھ تکلیف ہوئی تو ان سے عرض کی گئی: ”اے ابو محمد! اگر آپ عقیق کی جانب تشریف لے جائیں، سبزہ زار کو دیکھیں اور قدرتی ہوا سے لطف اندوز ہوں تو آپ کو ضرور کچھ نہ کچھ فائدہ ہوگا۔“ آپ رَحْمَةُ اللَّهِ تَعَالَى عَلَيْهِ نے فرمایا: ”(اگر میں چلا گیا تو) عشا و فجر کی نماز میں حاضر کیسے ہو سکوں گا۔“ (۲)

نمازی ہو تو ایسا:

﴿1871﴾..... حضرت سیدنا عبدالرحمن بن حرمہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے فرمایا: ”40 سال سے میرا یہ معمول ہے کہ کبھی میری جماعت فوت نہیں ہوئی۔“ (۳)

﴿1872﴾..... حضرت سیدنا عثمان بن حکیم عَلَيْهِ رَحْمَةُ اللَّهِ الْكَرِيمِ بیان کرتے ہیں کہ میں نے حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ کو فرماتے سنا کہ ”30 سال سے میرا یہ معمول ہے کہ میں اذان سے پہلے ہی مسجد میں ہوتا ہوں۔“ (۴)

﴿1873﴾..... حضرت سیدنا مایمون بن مہران عَلَيْهِ رَحْمَةُ اللَّهِ الْكَرِيمِ سے مروی ہے کہ ”40 سال سے حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے کبھی لوگوں سے اس حال میں ملاقات نہیں کی کہ لوگ نماز ادا کر کے مسجد سے نکل رہے ہوں (اور آپ رَحْمَةُ اللَّهِ تَعَالَى عَلَيْهِ نماز کے لئے جا رہے ہوں بلکہ سب سے پہلے مسجد میں تشریف لے جاتے اور سب سے آخر میں نکلتے)۔“ (۵)

①..... قوت القلوب، الفصل الخامس عشر فی ذکر ورد العبد..... الخ، ج ۱، ص ۸۰۔

②..... شعب الایمان، باب فی الصلوات، الحدیث: ۲۹۲۸، ج ۳، ص ۷۸۔

③..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۹۹۔

④..... الزهد للامام احمد بن حنبل، الحدیث: ۲۲۵۶، زهد عبید بن عمیر، ص ۳۷۹۔

⑤..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۹۹۔

شعب الایمان، باب فی الصلوات، الحدیث: ۲۹۲۴، ج ۳، ص ۷۷۔

﴿1879﴾..... حضرت سیدنا خالد بن داؤد بن ابی ہند رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سعید بن مسیب رَحْمَةُ اللهِ تَعَالَى عَلَيْهِ سے پوچھا: ”کس چیز سے نماز باطل ہوتی ہے (یعنی مقبول نہیں ہوتی)؟“ فرمایا: ”فسق و فجور سے نماز باطل ہو جاتی ہے جبکہ تقویٰ نماز کو محفوظ رکھتا ہے۔“

﴿1880﴾..... حضرت سیدنا یزید بن ابی حازم عَلَيْهِ رَحْمَةُ اللهِ تَعَالَى بَيَان کرتے ہیں کہ ”حضرت سیدنا سعید بن مسیب رَحْمَةُ اللهِ تَعَالَى عَلَيْهِ پے در پے روزے رکھا کرتے تھے۔“ (۱)

﴿1881﴾..... حضرت سیدنا عبدالرحمن بن حرملة رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا سعید بن مسیب رَحْمَةُ اللهِ تَعَالَى عَلَيْهِ کو فرماتے سنا کہ ”میں نے 40 حج کئے ہیں۔“ (۲)

﴿1882﴾..... حضرت سیدنا عمران بن عبد اللہ بن طلحہ خزاعی رَحْمَةُ اللهِ تَعَالَى عَلَيْهِ بَيَان کرتے ہیں کہ ”حضرت سیدنا سعید بن مسیب رَحْمَةُ اللهِ تَعَالَى عَلَيْهِ رِضَاءِ اَللّٰهِ كَيْفَ لَمْ يَكُنْ يَكْفِي سِوَاكَ مِنْ يَزَادَهُ حَقِيرٌ سَمِعْتَهُ تَحْتَهُ“ (۳)

اتنی ہی مدد کافی ہے:

﴿1883﴾..... حضرت سیدنا عبد اللہ بن محمد عَلَيْهِ رَحْمَةُ اللهِ تَعَالَى صَدَقَ مِنْ مَرُودِي هُوَ كَيْفَ لَمْ يَكُنْ يَكْفِي سِوَاكَ مِنْ يَزَادَهُ حَقِيرٌ سَمِعْتَهُ تَحْتَهُ حضرت سیدنا سعید بن مسیب رَحْمَةُ اللهِ تَعَالَى عَلَيْهِ نے فرمایا: ”نیک لوگ اطاعت الہی کے معاملے میں اپنے نفس کی ذرہ برابر بھی تکریم نہیں کرتے اور اللہ عَزَّوَجَلَّ کی نافرمانی کے معاملے میں اپنے نفس کی خوب اہانت کرتے ہیں اور بندۂ مومن کے لئے اتنا ہی کافی ہے کہ اس کا دشمن نافرمانی میں مبتلا ہو۔“ (۳)

﴿1884﴾..... حضرت سیدنا عبدالرحمن بن حرملة رَحْمَةُ اللهِ تَعَالَى عَلَيْهِ بَيَان کرتے ہیں کہ ایک بار حضرت سیدنا سعید بن مسیب رَحْمَةُ اللهِ تَعَالَى عَلَيْهِ تیز بارش، کچھڑ اور تاریک رات میں عشا کی نماز پڑھ کر تشریف لارہے تھے کہ حضرت سیدنا عبدالرحمن بن عمرو بن سہل عَلَيْهِ رَحْمَةُ اللهِ تَعَالَى اَوَّلُ كِي ان سے ملاقات ہوئی ان کے ساتھ ایک غلام بھی تھا جو چراغ

①..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۱۰۰۔

②..... الزهد للامام احمد بن حنبل، الحديث: ۲۲۶۱، زهد عبيد بن عمير، ص ۳۷۹۔

③..... الزهد للامام احمد بن حنبل، الحديث: ۲۲۵۷، زهد عبيد بن عمير، ص ۳۷۹۔

④..... صفة الصفوة، الرقم: ۱۵۹، سعید بن المسیب، ج ۲، ص ۵۸-۵۷۔

اٹھائے ہوئے تھا۔ حضرت سیدنا عبد الرحمن علیہ رَحْمَةُ الرَّحْمٰن نے حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِہِ کو سلام کیا پھر دونوں باتیں کرتے ہوئے چلتے رہے حتیٰ کہ جب حضرت سیدنا عبد الرحمن علیہ رَحْمَةُ الرَّحْمٰن اپنے گھر کے قریب پہنچے تو خود گھر کی طرف روانہ ہو گئے اور غلام سے کہا کہ چراغ لے کر حضرت سیدنا ابو محمد علیہ رَحْمَةُ اللّٰهِ الصَّمَد کے ہمراہ جاؤ (اور انہیں گھر تک چھوڑ آؤ)۔“ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِہِ نے فرمایا: ”مجھے تمہاری روشنی کی ضرورت نہیں ہے اللّٰهُ عَزَّوَجَلَّ کا (عطا کردہ) نور تمہاری روشنی سے بہتر ہے۔“ (۱)

﴿1885﴾..... حضرت سیدنا یحییٰ بن سعید علیہ رَحْمَةُ اللّٰهِ الْمَجِید سے مروی ہے کہ حضرت سیدنا سعید بن مسیب رَحْمَةُ اللّٰهِ

تَعَالٰی عَلَیْہِہِ جہاں بھی ہوتے کثرت سے یہ دعا کرتے: ”اللّٰهُمَّ سَلِّمْ سَلِّمْ لِعِیْنِیْ اے اللّٰهُ عَزَّوَجَلَّ سلامتی عطا فرما۔“ (۲)

درخت کی التجا:

﴿1886﴾..... حضرت سیدنا عبد الرحمن بن حرمہ رَحْمَةُ اللّٰهِ تَعَالٰی عَلَیْہِہِ بیان کرتے ہیں کہ میں نے حضرت سیدنا سعید

بن مسیب رَحْمَةُ اللّٰهِ تَعَالٰی عَلَیْہِہِ کی نماز اور دن کے اعمال کو اچھی طرح یاد کر لیا تھا۔ رات کے اعمال کے متعلق میں نے ان کے غلام سے دریافت کیا تو اس نے بتایا کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِہِ ہر رات ”سورہ ص و القرآن“ تلاوت کرتے تھے۔ میں نے خصوصی طور پر یہ سورت پڑھنے کی وجہ پوچھی تو فرمایا ”ایک بار کسی انصاری نے ایک درخت کے قریب اس سورت کی تلاوت کی جب آیت سجدہ پر پہنچ کر سجدہ کیا تو درخت نے بھی سجدہ کیا۔ انصاری نے درخت سے یہ آواز سنی: اے اللّٰهُ عَزَّوَجَلَّ! مجھے اس سجدے کے عوض اجر عطا فرما، مجھ سے گناہوں کا بوجھ اتار دے، مجھے شکر کی نعمت سے نوازا اور میرے اس سجدے کو قبول فرما جیسے تو نے اپنے بندہ خاص حضرت سیدنا ناداؤد عَلَیْہِ الصَّلٰوۃُ وَالسَّلَام کے سجدے کو شرف قبولیت سے نوازا۔“

تمام خوشبوؤں سے بہتر:

﴿1887﴾..... حضرت سیدنا عبد الرحمن بن حرمہ رَحْمَةُ اللّٰهِ تَعَالٰی عَلَیْہِہِ بیان کرتے ہیں کہ کچھ لوگ ایک جنازہ اٹھائے

حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِہِ کے قریب سے گزرے جنازے کے ساتھ ایک شخص رجزیہ انداز میں

①..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۱۰۴، بتغیر۔

②..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۱۰۳۔

کہہ رہا تھا کہ ”اس کے لئے مغفرت کی دعا کرو۔“ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے اپنے پاس موجود لوگوں سے فرمایا: ”تم اس بات کے گواہ ہو جاؤ کہ میرے چاہنے والوں پر حرام ہے کہ اس میت پر رجز پڑھنے والے کی طرح میری میت پر رجز پڑھ رہے ہوں اور کہہ رہے ہوں کہ سعید کا انتقال ہو گیا ہے۔ میرے لئے وہی کافی ہے جو مجھے میرے رب عَزَّوَجَلَّ کی بارگاہ میں لے جائے گا اور ان پر یہ بھی حرام ہے کہ میرے جنازے کے ساتھ دھونی دار خوشبو لے کر چلیں تاکہ میں معطر ہو جاؤں (مجھے ان کی خوشبو کی کچھ حاجت نہیں) کیونکہ قربِ الہی کی خوشبو تمام خوشبوؤں سے بہتر ہے۔“ (۱)

حجاج بن یوسف کی اصلاح:

﴿1888﴾..... حضرت سیدنا علی بن زید بن جدعان عَلِيهِ رَحْمَةُ اللَّهِ تَعَالَى بِيَان کرتے ہیں کہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ سے عرض کی گئی: ”کیا وجہ ہے کہ حجاج بن یوسف نہ تو آپ کی طرف کوئی پیغام بھیجتا ہے، نہ (کسی کام پر) برا بھیجتا کرتا ہے اور نہ ہی کسی قسم کی تکلیف دیتا ہے؟“ آپ رَحْمَةُ اللَّهِ تَعَالَى عَلَيْهِ نے فرمایا: ”اللَّهُ عَزَّوَجَلَّ کی قسم! مجھے نہیں معلوم۔ ہاں! اتنا ضرور ہے کہ ایک دن وہ اپنے باپ کے ساتھ اس طرح نماز پڑھ رہا تھا کہ نہ رکوع مکمل کرتا نہ سجدہ، میں نے مٹھی بھر کنکریاں لیں اور اسے دے ماریں۔“ حجاج بن یوسف کہتا ہے کہ ”اس کے بعد سے میں عمدگی کے ساتھ نماز پڑھنے لگا۔“ (۲)

اؤاب کی تعریف:

﴿1889﴾..... حضرت سیدنا یحییٰ بن سعید عَلِيهِ رَحْمَةُ اللَّهِ الْمَجِيدِ سے مروی ہے کہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے اس فرمانِ باری تعالیٰ:

فَاتَّكَ كَانِ لِدَاً وَابِيْنَ عَفُوًّا ۝۲۵ ترجمہ کنز الایمان: تو بے شک وہ توبہ کرنے والوں کو بخشنے والا ہے۔

(پ ۱۵، بنی اسرائیل: ۲۵)

کی تفسیر میں فرمایا: ”اؤاب اسے کہتے ہیں جو گناہ سرزد ہونے کے بعد توبہ کر لے پھر گناہ کر بیٹھے پھر توبہ کر لے

①..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۱۰۸-۱۰۷۔

②..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۹۷۔

اور پھر کبھی بھی قصداً گناہ کا ارتکاب نہ کرے۔“ (۱)

شیطان کے غیظ و غضب کا باعث:

﴿1890﴾..... حضرت سیدنا یحییٰ بن سعید علیہ رَحْمَةُ اللهِ الْمَجِيدِ بیان کرتے ہیں کہ ایک بار ہم حضرت سیدنا نافع بن جبیر رَحْمَةُ اللهِ تَعَالَى عَلَيَّہِ کے ساتھ حضرت سیدنا سعید بن مسیب رَحْمَةُ اللهِ تَعَالَى عَلَيَّہِ کی عیادت کے لئے گئے ان کی اُم ولد (۲) نے بتایا کہ ”انہوں نے تین دن سے کچھ نہیں کھایا، آپ ان سے کہیں کہ یہ کچھ کھالیں۔“ چنانچہ، حضرت سیدنا نافع بن جبیر رَحْمَةُ اللهِ تَعَالَى عَلَيَّہِ نے کہا: ”اے سعید! جب تک آپ زندہ ہیں اہل دنیا میں سے ہیں اور دنیا والوں کے لئے اس چیز کا استعمال ضروری ہے جو انہیں تندرست رکھے، لہذا کچھ کھالیں۔“ حضرت سیدنا سعید بن مسیب رَحْمَةُ اللهِ تَعَالَى عَلَيَّہِ نے فرمایا: ”بھلا وہ شخص کہ جس کی مجھ جیسی حالت ہو اور تھوڑی ہی دیر بعد اسے جنت یا جہنم کی طرف لے جایا جانا ہو وہ کیسے کچھ کھا سکتا ہے۔“ حضرت سیدنا نافع بن جبیر رَحْمَةُ اللهِ تَعَالَى عَلَيَّہِ نے کہا: ”آپ اللہ عَزَّوَجَلَّ سے دعا فرمائیں کہ وہ آپ کو شفا عطا فرمائے کیونکہ آپ کے سجدہ گاہ کا مقام شیطان کے غیظ و غضب کا باعث ہے۔“ حضرت سیدنا سعید بن مسیب رَحْمَةُ اللهِ تَعَالَى عَلَيَّہِ نے فرمایا: ”اللہ عَزَّوَجَلَّ مجھے دنیا سے سلامتی کے ساتھ لے جائے۔“ (۳)

مال و دولت سے بے رغبتی:

﴿1891﴾..... حضرت سیدنا عمران بن عبد اللہ بن طلحہ رَحْمَةُ اللهِ تَعَالَى عَلَيَّہِ بیان کرتے ہیں کہ ایک مرتبہ حضرت سیدنا سعید بن مسیب رَحْمَةُ اللهِ تَعَالَى عَلَيَّہِ کو بلا کر 30 ہزار سے زائد رقم پیش کی گئی کہ اسے قبول فرمائیں۔ لیکن آپ رَحْمَةُ اللهِ تَعَالَى عَلَيَّہِ نے فرمایا: ”نہ تو مجھے اس کی کوئی حاجت ہے اور نہ بنی مروان کو یہاں تک کہ میں اللہ عَزَّوَجَلَّ کی بارگاہ میں

①..... شعب الايمان، باب في معالجة كل ذنب بالتوبة، الحديث: ۷۰۹۵، ج ۵، ص ۴۰۸۔

②..... دعوت اسلامی کے اشاعتی ادارے مکتبۃ المدینہ کی مطبوعہ 1182 صفحات پر مشتمل کتاب بہار شریعت جلد دوم، صفحہ 294 پر صدر الشریعہ، بدر الطریقہ، حضرت علامہ مولانا مفتی محمد امجد علی اعظمی علیہ رَحْمَةُ اللهِ الْعَظِيمِ نقل فرماتے ہیں کہ اُم ولد اوس لونڈی کو کہتے ہیں جس کے بچہ پیدا ہوا اور مولیٰ (آقا) نے اقرار کیا کہ یہ میرا بچہ ہے خواہ بچہ پیدا ہونے کے بعد اوس نے اقرار کیا یا زمانہ حمل میں اقرار کیا ہو کہ یہ حمل مجھ سے ہے اور اس صورت میں ضروری ہے کہ اقرار کے وقت سے چھ مہینے کے اندر بچہ پیدا ہو۔

③..... الزهد لابن داود، الحديث: ۴۲۸، زهد سعید بن المسیب، ص ۳۴۹، باختصار۔

حاضر ہو جاؤں اور وہ میرے اور ان کے درمیان فیصلہ فرمادے۔“ (۱)

﴿1892﴾..... حضرت سیدنا مالک بن انس رَحْمَةُ اللهِ تَعَالَى عَلَيهِ بَيَان کرتے ہیں کہ حضرت سیدنا سعید بن مسیب رَحْمَةُ اللهِ تَعَالَى عَلَيهِ اپنے غلام سے دو تہائی درہم کے بارے میں جھگڑ رہے تھے، اسی دوران ان کے چچا زاد بھائی نے 4 ہزار درہم ان کی خدمت میں پیش کئے لیکن انہوں نے قبول کرنے سے انکار کر دیا۔“ (۲)

سب سے بڑا فتنہ:

﴿1893-94-95﴾..... حضرت سیدنا علی بن زید رَحْمَةُ اللهِ تَعَالَى عَلَيهِ سے مروی ہے کہ حضرت سیدنا سعید بن مسیب رَحْمَةُ اللهِ تَعَالَى عَلَيهِ نے فرمایا: ”جب شیطان کسی چیز سے مایوس ہو جاتا ہے تو پھر عورتوں کے ذریعے حملہ آور ہوتا ہے۔“ راوی بیان کرتے ہیں کہ حضرت سیدنا سعید بن مسیب رَحْمَةُ اللهِ تَعَالَى عَلَيهِ کی عمر 84 سال، ایک روایت کے مطابق 80 سال تھی۔ ایک آنکھ کی بینائی گل ہو چکی تھی اور دوسری آنکھ سے بھی کم دکھائی دیتا تھا اس وقت انہوں نے ہمیں بتایا کہ ”مجھے عورتوں سے زیادہ کسی چیز کا خوف نہیں۔“ (۳)

پستی و بلندی کا سبب:

﴿1896﴾..... حضرت سیدنا عبید اللہ بن عبد الرحمن عَلَيهِ رَحْمَةُ الرَّحْمٰن بَيَان کرتے ہیں: میں نے حضرت سیدنا سعید بن مسیب رَحْمَةُ اللهِ تَعَالَى عَلَيهِ کو فرماتے سنا کہ ”اللَّهُ عَزَّوَجَلَّ کا دست قدرت بندوں پر سایہ لگن ہوتا ہے۔ جو شخص تکبر کرتا ہے اللہ عَزَّوَجَلَّ اسے پست کر دیتا ہے اور جو عاجزی و انکساری اپناتا ہے اللہ عَزَّوَجَلَّ اسے بلندی عطا فرماتا ہے۔ سب لوگ اللہ عَزَّوَجَلَّ کے حفظ و امان میں اپنے اپنے اعمال سرانجام دے رہے ہیں جب اللہ عَزَّوَجَلَّ کسی بندے کو (اس کی

①..... الزهد لابن داود، الحدیث: ۴۲۰، زهد سعید بن المسیب، ص ۳۴۳۔

الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۹۷۔

وفیات الاعیان، الرقم: ۲۶۲، ابو محمد سعید بن المسیب، ج ۲، ص ۳۱۳۔

②..... الزهد لابن داود، الحدیث: ۴۲۲، زهد سعید بن المسیب، ص ۳۴۵، بتغییر۔

③..... تاریخ بغداد، الرقم: ۵۶۴، محمد بن جعفر بن محمد، ج ۲، ص ۱۴۵۔

شعب الایمان، باب فی تحریم الفروج..... الخ، الحدیث: ۵۴۵۲، ج ۴، ص ۳۷۴۔

بد اعمالیوں کی وجہ سے) رسوا کرنا چاہتا ہے تو اسے اپنے حفظ و امان سے نکال دیتا ہے جس کی وجہ سے اس کے پوشیدہ عیوب ظاہر ہو جاتے ہیں۔“

﴿1897﴾ حضرت سیدنا علی بن زید رَحْمَةُ اللهِ تَعَالَى عَلَيْهِ بَيَان کرتے ہیں کہ ہم نے حضرت سیدنا سعید بن مسیب رَحْمَةُ اللهِ تَعَالَى عَلَيْهِ سے کہا: ”کچھ لوگوں کا گمان ہے آپ نے منت مانی ہے کہ جو نبی بیت اللہ شریف پر نگاہ پڑے گی تو بنی مروان کے خلاف دعا کریں گے۔ اس بات نے آپ کو حج سے روک رکھا ہے؟“ فرمایا: ”میں نے ایسا تو نہیں کہا، البتہ میں نے جب بھی نماز پڑھی ان کے خلاف دعا کی ہے اور میں نے 20 سے زیادہ حج و عمرے کئے ہیں حالانکہ مجھ پر زندگی میں صرف ایک حج فرض تھا۔“ (۱)

﴿1898﴾ حضرت سیدنا عبد الرحمن بن حرملة رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے کبھی بھی حضرت سیدنا سعید بن مسیب رَحْمَةُ اللهِ تَعَالَى عَلَيْهِ کو کسی حکمران کو گالی دیتے نہیں سنا صرف اتنا کہتے سنا کہ فلاں پر اللہ عَزَّ وَجَلَّ کی مار پڑے کہ وہ پہلا شخص ہے جس نے حضور نبی کریم، رَعُوْفٌ رَّحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ کے فیصلے کو تبدیل کیا حالانکہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بچہ صاحب فراش (یعنی خاوند) کا جب کہ زانی کے لئے پتھر ہیں۔“ (۲)

﴿1899﴾ حضرت سیدنا عمران بن عبد اللہ رَحْمَةُ اللهِ تَعَالَى عَلَيْهِ سے مروی ہے کہ ”حضرت سیدنا سعید بن مسیب رَحْمَةُ اللهِ تَعَالَى عَلَيْهِ کسی بھی شخص سے نہ درہم و دینار قبول فرماتے اور نہ ہی کوئی اور چیز، بعض اوقات آپ کے سامنے مختلف مشروبات پیش کئے جاتے لیکن آپ اعراض فرماتے اور کسی کے مشروب سے کچھ بھی نہ پیتے۔“ (۳)

بنت ابن سعید کا نکاح:

﴿1900-1﴾ حضرت سیدنا ابن ابی و داع رَحْمَةُ اللهِ تَعَالَى عَلَيْهِ بَيَان کرتے ہیں کہ میں حضرت سیدنا سعید بن مسیب رَحْمَةُ اللهِ تَعَالَى عَلَيْهِ کی صحبت میں بیٹھا کرتا تھا، ایک بار چند دن غائب رہنے کے بعد جب خدمت میں حاضر ہوا تو

①..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۹۷، بتغیر قلیل۔

②..... صحيح البخاری، كتاب الحدود، باب لعاهر الحجر، الحديث: ۶۸۱۸، ج ۴، ص ۳۴۰، عن ابی هريرة۔

سير اعلام النبلاء، الرقم: ۴۵۵، سعید بن المسیب، ج ۵، ص ۲۲۹۔

③..... الطبقات الكبرى لابن سعد، الرقم: ۶۸۳، سعید بن المسیب، ج ۵، ص ۱۰۲، بتغیر۔

سير اعلام النبلاء، الرقم: ۴۵۵، سعید بن المسیب، ج ۵، ص ۲۲۹، باختصار۔

آپ رَحْمَةُ اللَّهِ تَعَالَى عَلَيْهِ نے پوچھا: ”اتنے دن کہاں تھے؟“ میں نے عرض کی: ”میری زوجہ کا انتقال ہو گیا تھا اس وجہ سے چند دن مصروف رہا۔“ فرمایا: ”مجھے اطلاع کر دیتے تاکہ میں بھی جنازے میں شریک ہو جاتا۔“ حضرت سیدنا ابن ابی وداعہ رَحْمَةُ اللَّهِ تَعَالَى عَلَيْهِ فرماتے ہیں: میں نے ان کی مجلس سے اٹھنے کا ارادہ کیا تو انہوں نے پوچھا: ”کیا تم نے کسی اور عورت کو نکاح کا پیغام بھیجا ہے؟“ میں نے کہا: ”اللَّهُ عَزَّ وَجَلَّ آپ پر رحم فرمائے! کون سی عورت مجھ سے نکاح کرے گی جبکہ میری ملکیت میں صرف دو یا تین درہم ہیں۔“ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے فرمایا: ”میں تمہارا نکاح کر دیتا ہوں۔“ میں نے پوچھا: ”کیا آپ کرادیں گے؟“ فرمایا: ”ہاں!“ چنانچہ، آپ رَحْمَةُ اللَّهِ تَعَالَى عَلَيْهِ نے اللہ تَعَالَى عَلَيْهِ نے اللہ عَزَّ وَجَلَّ کی حمد و ثنا کی اور حضور نبی پاک صَلَّی اللَّهُ تَعَالَى عَلَيْهِ وَآلِهِ وَسَلَّمَ پر درود و سلام کے گجرے بچھاور کئے اور دو یا تین درہم مہر کے عوض اپنی بیٹی کا نکاح مجھ سے کر دیا۔ میں وہاں سے اٹھا تو خوشی کے مارے پھولے نہیں سہا رہا تھا اور سمجھ میں نہیں آ رہا تھا کہ کیا کروں۔ چنانچہ، گھر کی راہ لی اور سوچنے لگا کہ کس سے قرض لوں تاکہ رخصتی کا بندوبست ہو سکے۔ مغرب کی نماز ادا کرنے کے بعد آرام کی غرض سے گھر لوٹا، میں روزے سے بھی تھا، شام کے کھانے کی طرف بڑھا جو روٹی اور زیتون کے تیل پر مشتمل تھا۔ آچانک کسی نے دروازہ کھٹکھٹایا۔ میں نے پوچھا: ”کون؟“ کہا: ”سعید۔“ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ کے علاوہ جتنے بھی سعید نام کے افراد کو میں جانتا تھا ان کے متعلق سوچنے لگا (کہ ان میں سے کوئی ہوگا) کیونکہ میں نے حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ کو 40 سال سے صرف گھر سے مسجد تک تشریف لے جاتے دیکھا تھا (اس کے علاوہ کہیں جاتے نہ دیکھا)۔ چنانچہ،

میں نے دروازہ کھول کر دیکھا تو وہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ تھے، میں نے سوچا کہ شاید انہیں مجھ سے کوئی کام ہے۔ میں نے عرض کی: ”اے ابو محمد! پیغام بھیج دیتے میں خود حاضر ہو جاتا۔“ فرمایا: ”تم زیادہ حق رکھتے ہو کہ تمہارے پاس آیا جائے۔“ میں نے کہا: ”ارشاد فرمائیے! (کیا حکم ہے؟)“ فرمایا: ”تم تنہا تھے میں نے تمہارا نکاح کر لیا تو اس بات کو ناپسند جانا کہ تم تمہارات گزارو، یہ تمہاری زوجہ ہے۔“ چنانچہ، انہوں نے اس کا ہاتھ پکڑ کر اندر داخل کیا اور وہیں سے لوٹ گئے، حیا کی وجہ سے میری زوجہ گر پڑیں میں نے دروازہ بند کیا اور زوجہ کو لئے اس پیالے کی طرف بڑھا جس میں زیتون اور روٹی تھی، اسے میں نے چراغ سے بچا کر اندھیرے میں رکھا تھا تاکہ دکھائی نہ دے، پھر میں نے چھت پر چڑھ کر پڑوسیوں کو آواز دی، وہ میرے پاس آئے اور بلانے کا سبب پوچھا تو میں نے

کہا: ”تم ہلاک ہو حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے آج اپنی بیٹی کا مجھ سے نکاح کر دیا اور اسے خاموشی سے میرے پاس چھوڑ گئے ہیں۔“ لوگوں نے پوچھا: ”انہوں نے اپنی بیٹی کا تجھ سے نکاح کیا ہے؟“ میں نے کہا: ”ہاں!“ چنانچہ، پڑوسی اسے دیکھنے کے لئے میرے گھر آئے، یہ بات میری والدہ کو معلوم ہوئی تو وہ بھی تشریف لائیں اور کہا: ”تم اسے تین دن تک ہاتھ مت لگانا یہاں تک کہ دستور کے مطابق میں اسے خوب بناؤ سنگار نہ کر دوں۔“ چنانچہ، میں ٹھہرا رہا، تین دن بعد جب اس کے پاس گیا تو اسے تمام لوگوں سے زیادہ حسین و جمیل پایا، وہ حافظ قرآن اور سنت رسول کی عالمہ اور خاوند کے حقوق سے باخوبی واقف تھی۔ پھر تقریباً ایک ماہ تک نہ تو حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ میرے پاس تشریف لائے اور نہ ہی میں ان کی خدمت میں حاضر ہوسکا۔ ایک ماہ گزرنے کے بعد میں ان کے حلقہٴ درس میں حاضر ہوا سلام کیا انہوں نے جواب دیا اس کے علاوہ کوئی بات نہ کی، جب اہل درس منتشر ہو گئے اور ان کے پاس میرے علاوہ کوئی نہ تھا تو انہوں نے اپنی بیٹی کے بارے میں پوچھا میں نے کہا: ”خیر و عافیت سے ہے اور اس حال میں ہے جسے دوست پسند کرتے اور دشمن رنجیدہ ہوتے ہیں۔“ فرمایا: ”اگر تمہیں کسی قسم کی نافرمانی کا اندیشہ ہو تو یہ عصا ساتھ لیتے جانا۔“ جب میں گھر لوٹا تو آپ رَحْمَةُ اللّٰهِ تَعَالٰی عَلَیْہِ نے میری طرف 20 ہزار درہم بھجوائے۔

حضرت سیدنا عبد اللہ بن سلیمان عَلَیْہِ رَحْمَةُ اللّٰہِ تَعَالٰی عَلَیْہِ بیان کرتے ہیں کہ جب عبد الملک بن مروان کو حکمرانی ملی تو اس نے اپنے بیٹے ولید بن عبد الملک کے لئے حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کی صاحبزادی کے نکاح کا پیغام بھجوایا لیکن آپ رَحْمَةُ اللّٰہِ تَعَالٰی عَلَیْہِ نے انکار کر دیا۔ عبد الملک بن مروان مسلسل دباؤ ڈالتا رہا حتیٰ کہ سخت سردی کے دن اس نے آپ کو لنگوٹ پہنا کر 100 کوڑے لگوائے اور آپ پر ٹھنڈا پانی بہایا (لیکن آپ اپنی بات پر قائم رہے)۔ حضرت سیدنا عبد اللہ رَحْمَةُ اللّٰہِ تَعَالٰی عَلَیْہِ فرماتے ہیں کہ ”(حضرت سیدنا سعید بن مسیب رَحْمَةُ اللّٰہِ تَعَالٰی عَلَیْہِ کے داماد) ابن ابی وداع سے کثیر بن عبد المطلب بن ابی وداع مراد ہیں۔“ (۱)

①.....الطبقات الکبری، الرقم: ۶۸۳، سعید بن المسیب، ج ۵، ص ۱۰۴۔

سیر اعلام النبلاء، الرقم: ۴۵۵، سعید بن المسیب، ج ۵، ص ۲۲۶-۲۲۵۔

وفیات الاعیان، الرقم: ۲۶۲، ابو محمد سعید بن المسیب، ج ۲، ص ۳۱۴۔

ہر جائز مقصد میں کامیابی:

﴿1902﴾..... مروی ہے کہ حضرت سیدنا سعید بن مسیب رَحْمَةُ اللهِ تَعَالَى عَلَيْهِ نے فرمایا: ”میں ایک بار چاندنی رات میں مسجد میں داخل ہوا میرا خیال تھا کہ صبح ہو چکی ہے لیکن ابھی رات باقی تھی میں نے نماز ادا کی اور دعا مانگنے میں مصروف ہو گیا کہ اچانک مجھے اپنے پیچھے ایک نبی آواز سنائی دی، کہنے والے نے کہا: ”اے اللہ عَزَّوَجَلَّ کے بندے! کہو۔“ میں نے کہا: ”کیا کہوں؟“ آواز آئی کہو: ”اللَّهُمَّ إِنِّي أَسْأَلُكَ بِأَنَّكَ مَالِكُ الْمُلْكِ وَأَنَّكَ عَلَى كُلِّ شَيْءٍ قَدِيرٌ وَمَا تَشَاءُ مِنْ أَمْرٍ يَكُنْ لِي عِنْدَ اللَّهِ عَزَّوَجَلَّ! میں تجھ سے سوال کرتا ہوں بے شک تو مالک الملک اور ہر چاہے پر قادر ہے اور جو تو چاہے وہ ہو جاتا ہے۔“ حضرت سیدنا سعید بن مسیب رَحْمَةُ اللهِ تَعَالَى عَلَيْهِ فرماتے ہیں کہ ”میں نے ان کلمات کے ذریعے جب بھی کسی مقصد کے لئے دعا مانگی تو مجھے اس میں کامیابی حاصل ہوئی۔“

حدیث پاک کی تعظیم:

﴿1903﴾..... حضرت سیدنا یعقوب بن مسیب رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مطلب بن حنظل رَحْمَةُ اللهِ تَعَالَى عَلَيْهِ حضرت سیدنا سعید بن مسیب رَحْمَةُ اللهِ تَعَالَى عَلَيْهِ کی عیادت کے لئے آئے، آپ مرض کی وجہ لیٹے ہوئے تھے۔ حضرت سیدنا مطلب بن حنظل رَحْمَةُ اللهِ تَعَالَى عَلَيْهِ نے کسی حدیث مبارکہ کے متعلق پوچھا تو آپ رَحْمَةُ اللهِ تَعَالَى عَلَيْهِ نے اپنے پاس موجود لوگوں سے فرمایا: ”مجھے بیٹھاؤ!“ جب بیٹھ گئے تو فرمایا: ”میں ناپسند کرتا ہوں کہ لیٹے ہوئے حدیث پاک بیان کروں۔“ (۱)

خليفة کا پیغام اور مرد حق کا جواب:

﴿1904﴾..... حضرت سیدنا میمون بن مهران عَلِيهِ رَحْمَةُ اللهِ تَعَالَى مِنْہُ سے مروی ہے کہ ایک بار عبدالملک بن مروان مدینہ طیبہ آیا، ایک رات نیند سے بیدار ہوا (اور کوشش کے باوجود بارہ نیند نہ آئی) تو اپنے دربان سے کہا کہ جاؤ جا کر مسجد میں دیکھو کہ کوئی قصہ گویا جائے۔ دربان کو مسجد میں حضرت سیدنا سعید بن مسیب رَحْمَةُ اللهِ تَعَالَى عَلَيْهِ کے علاوہ کوئی نظر نہ آیا دربان نے انگلی سے انہیں اپنی طرف آنے کا اشارہ کیا لیکن آپ (اور ادو وظائف میں مشغول ہونے کی وجہ) نہ

①..... جامع بیان العلم وفضلہ، باب ذکر بعض من كان لا يحدث عن رسول الله..... الخ، الحديث: ۱۳۴۸، ص ۴۹۶۔

آئے۔ دربان نے پاس آ کر کہا: ”میں نے آپ کو اشارے سے بلایا آپ پھر بھی نہ آئے۔“ آپ رَحْمَةُ اللَّهِ تَعَالَى عَلَيْهِ نے فرمایا: ”اپنی حاجت بیان کرو۔“ دربان نے کہا: ”خلیفہ عبد الملک بن مروان کو نیند نہیں آرہی انہوں نے مجھے کہا ہے کہ میں مسجد میں جا کر کسی قصہ گو کو لے آؤں۔“ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے فرمایا: ”میں قصہ گو نہیں ہوں۔“ دربان چلا گیا اور خلیفہ کو بتایا کہ مسجد میں صرف ایک بوڑھا شخص ہے میں نے اسے اشارہ کیا لیکن وہ متوجہ نہ ہوا میں نے اس سے کہا کہ خلیفہ کو نیند نہیں آرہی انہوں نے مجھے کسی قصہ گو کو بلانے کے لئے بھیجا ہے، اس نے کہا: ”میں قصہ گو نہیں ہوں۔“ اس پر عبد الملک بن مروان نے کہا: ”وہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ ہیں انہیں چھوڑ دو۔“ (۱)

دنیا سے بھی زیادہ حقیر:

﴿1905﴾..... حضرت سیدنا سفیان بن عیینہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے فرمایا: ”دنیا حقیر ہے اور ہر حقیر چیز کی طرف مائل ہونے والی ہے اور اس سے بھی زیادہ حقیر وہ ہے جو ناحق اور بغیر کسی وجہ سے اس کا طالب ہو پھر اسے ناحق راستے میں خرچ کرے۔“ (۲)

﴿1906﴾..... حضرت سیدنا ابو عیسیٰ خراسانی رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ نے فرمایا: ”ظالموں کے مددگار کبھی آنکھوں کو بھا بھی جائیں تو پھر بھی دلی طور پر ان سے نفرت کرنا تاکہ تمہارے نیک اعمال برباد نہ ہوں۔“ (۳)

ثابت قدمی:

﴿1907﴾..... حضرت سیدنا عمران بن عبد اللہ رَحْمَةُ اللَّهِ تَعَالَى عَلَيْهِ بیان کرتے ہیں کہ عبد الملک بن مروان کے بعد حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ کو ولید اور سلیمان کی بیعت کی دعوت دی گئی تو آپ نے فرمایا: ”جب تک دن رات باقی ہیں میں کبھی بھی ان دونوں کی بیعت نہیں کروں گا۔“ آپ سے عرض کی گئی: ”(صرف اتنا کریں جس

①..... الزهد للامام احمد بن حنبل، الحديث: ۲۲۶۰، زهد عبید بن عمیر، ص ۳۷۹۔

②..... البداية والنهاية، احداث سنة اربع وتسعين، سعید بن المسیب، ج ۶، ص ۲۲۶، باختصار۔

③..... صفة الصفوة، الرقم: ۱۵۹، سعید بن المسیب، ج ۲، ص ۵۷۔

کمرے میں وہ ہوں اس کے) ایک دروازے سے داخل ہو کر دوسرے سے نکل جائیں (یوں مشہور ہو جائے گا کہ آپ نے بیعت کر لی ہے) آپ رَحْمَةُ اللهِ تَعَالَى عَلَيْهِ نے فرمایا: ”بخدا! لوگوں میں سے کوئی بھی میری اقتدا نہیں کرے گا۔“ بیعت نہ کرنے کی وجہ سے آپ رَحْمَةُ اللهِ تَعَالَى عَلَيْهِ کو لنگوٹ پہنا کر 100 کوڑے لگائے گئے۔^(۱)

﴿1908﴾..... مروی ہے کہ عبد الملک بن مروان کے بعد ولید اور سلیمان کی بیعت کی دعوت دی گئی تو حضرت سیدنا عبد الرحمن بن عبد القاری عَلَيْهِ رَحْمَةُ اللهِ الْبَارِی نے حضرت سیدنا سعید بن مسیب رَحْمَةُ اللهِ تَعَالَى عَلَيْهِ سے کہا: ”میں آپ کو تین باتوں کا مشورہ دیتا ہوں۔“ آپ نے کہا: ”کیا مشورہ دیتے ہو؟“ کہا: ”اپنا ٹھکانا بدل لیں کیونکہ آپ گورنر ہشام بن اسماعیل کی نگاہ میں ہیں۔“ آپ نے کہا: ”میں جہاں 40 سال سے قیام پذیر ہوں وہاں سے ہرگز نہ جاؤں گا۔“ کہا: ”پھر عمرہ کی غرض سے یہاں سے چلے جائیے۔“ فرمایا: ”جس کام کی نیت نہیں اس میں اپنا مال کیوں خرچ کروں اور اپنی جان کیوں کھپاؤں؟“ کہا: ”پھر بیعت کر لیں۔“ (حضرت سیدنا عبد الرحمن بن عبد القاری عَلَيْهِ رَحْمَةُ اللهِ الْبَارِی چونکہ نابینا تھے لہذا) حضرت سیدنا سعید بن مسیب رَحْمَةُ اللهِ تَعَالَى عَلَيْهِ نے فرمایا: ”جس طرح اللہ عَزَّ وَجَلَّ نے تمہیں بصارت سے محروم رکھا اسی طرح بصیرت سے بھی محروم کر دیا ہے تو اس میں میرا کیا قصور ہے؟“

راوی کا بیان ہے کہ گورنر ہشام بن اسماعیل نے حضرت سیدنا سعید بن مسیب رَحْمَةُ اللهِ تَعَالَى عَلَيْهِ کو بیعت کے لئے بلایا تو آپ نے بیعت سے انکار کر دیا ہشام نے عبد الملک کو خط لکھ کر معاملے سے آگاہ کیا تو عبد الملک نے جواباً لکھا کہ ”تمہیں سعید سے کیا مطلب ہمیں ان کی طرف سے کسی ناپسندیدہ چیز کا خطرہ نہیں ہے، اب تم انہیں بیعت کی دعوت دو (اور وہ انکار کر دیں تو) لوگوں کو سبق سکھانے کے لئے انہیں لنگوٹ پہنا کر 30 کوڑے لگاؤ تاکہ لوگ ان کی اقتدا سے باز رہیں (اور بیعت کر لیں)۔“ چنانچہ، ہشام نے حضرت سیدنا سعید بن مسیب رَحْمَةُ اللهِ تَعَالَى عَلَيْهِ کو بلا کر بیعت کرنے کا کہا تو آپ نے انکار کر دیا اور فرمایا: ”میں ان کی بیعت نہیں کروں گا۔“ لہذا لنگوٹ پہنا کر آپ کو 30 کوڑے لگائے گئے۔“

راوی بیان کرتے ہیں کہ مجھے ان ایلیوں نے بتایا جو مدینہ منورہ زَاكَا اللهُ شَرَفًا وَتَعْظِيمًا میں سپاہی تھے کہ ہمیں معلوم تھا حضرت سیدنا سعید بن مسیب رَحْمَةُ اللهِ تَعَالَى عَلَيْهِ بخوشی لنگوٹ پہننے پر رضامند نہ ہوں گے، ہم نے کہا: اے ابو محمد!

①..... الزهد للإمام أحمد بن حنبل، الحديث: ۲۵۸، زهد عبيد بن عمير، ص ۳۷۹۔

آپ کو قتل کیا جا رہا ہے لہذا آپ لنگوٹ پہن کر شرمگاہ کو ڈھانپ لیں۔ چنانچہ، انہوں نے اسے پہن لیا۔ جب کوڑے مارے گئے تو ہم نے کہا: ”ہم نے آپ سے دھوکا کیا ہے؟“ آپ رَحْمَةُ اللّٰهِ تَعَالٰی عَلَیْہِ نے فرمایا: ”اے ایلہ کے جلد بازو! اگر مجھے قتل کئے جانے کا گمان نہ ہوتا تو میں کبھی اسے نہ پہنتا۔“ (۱)

﴿1909-10﴾..... حضرت سیدنا قنادہ رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کو لنگوٹ پہنا کر دھوپ میں کھڑا کیا گیا تھا، میں ان کے پاس آیا تو میں نے اپنے قائد سے کہا: ”مجھے ان کے قریب کر دو۔“ اس نے مجھے ان کے قریب کر دیا۔ چنانچہ، اس خوف سے کہ کہیں یہ مجھ سے جدائی اختیار (یعنی سزا کے باعث وصال) نہ کر جائیں میں ان سے سوال کرنے لگا اور آپ تسلی سے مجھے جواب دینے لگے لوگ یہ دیکھ کر متعجب ہو رہے تھے۔ (۲)

﴿1911﴾..... مروی ہے کہ والی مدینہ نے خلیفہ عبد الملک بن مروان کو خط لکھا کہ ”حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کے علاوہ تمام اہل مدینہ نے ولید اور سلیمان کی بیعت پر اتفاق کر لیا ہے۔“ عبد الملک نے جواباً لکھا: ”تلوار کے زور سے ان سے بیعت لو اگر بیعت کر لیں تو ٹھیک ورنہ 50 کوڑے لگواؤ اور مدینہ منورہ کے گلی کوچوں میں چکر لگواؤ۔“ جب عبد الملک کا یہ خط والی مدینہ کے پاس پہنچا تو حضرت سیدنا سلیمان بن یسار، حضرت سیدنا عروہ بن زبیر اور حضرت سیدنا سالم بن عبد اللہ رضوان اللہ تعالیٰ علیہم اجمعین حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کے پاس آئے اور کہا: ”خلیفہ عبد الملک بن مروان کا آپ کے متعلق والی مدینہ کے نام پیغام ہے کہ اگر آپ بیعت سے انکار کریں تو آپ کو قتل کر دیا جائے، لہذا ہم آپ کے سامنے تین باتیں پیش کرتے ہیں، ان میں سے کوئی ایک مان لیں۔ والی مدینہ نے یہ بات مان لی ہے کہ جب آپ کے سامنے عبد الملک کا خط پڑھ کر سنایا جائے تو آپ خاموش رہیں نہ بیعت سے انکار کریں نہ اقرار۔“ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے فرمایا: ”یوں تو لوگوں میں مشہور ہو جائے گا کہ سعید بن مسیب نے بیعت کر لی ہے، لہذا میں ایسا نہیں کروں گا۔“

راوی کا بیان ہے کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ جب کسی چیز کا انکار کر دیتے تو لوگوں میں

①..... الزہد للامام احمد بن حنبل، الحدیث: ۲۳۰۷، زہد عبید بن عمیر، ص ۳۸۵-۳۸۴۔

②..... سیر اعلام النبلاء، الرقم: ۴۵۵، سعید بن المسیب، ج ۵، ص ۲۲۴۔

مجال نہ رہتی کہ اقرار کروا سکیں۔ تینوں حضرات نے کہا: ”دوسری بات یہ ہے کہ آپ کچھ دنوں تک گھر میں ہی بیٹھے رہیں نماز کے لئے مسجد کی طرف نہ جائیں کیونکہ جب آپ کو کسی مجلس درس میں تلاش کیا جائے گا اور آپ نہ ہوں گے تو آپ سے اعراض کیا جائے گا۔“ آپ رَحْمَةُ اللهِ تَعَالَى عَلَيْهِ نے فرمایا: ”میں حَتَّى عَلَى الصَّلَوةِ، حَتَّى عَلَى الْفَلَاحِ سنتا ہوں لہذا میں ایسا نہیں کر سکتا۔“ انہوں نے کہا: ”تیسری بات یہ ہے کہ آپ کہیں اور منتقل ہو جائیں کیونکہ جب آپ یہاں نہ ہوں گے تو آپ کو تنگ نہیں کیا جائے گا۔“ فرمایا: ”مخلوق کے ڈر سے میں ایک بالشت بھی اپنی جگہ سے آگے پیچھے نہیں ہوں گا۔“ چنانچہ، سب مل کر نماز ظہر کے لئے مسجد تشریف لے گئے۔ حضرت سیدنا سعید بن مسیب رَحْمَةُ اللهِ تَعَالَى عَلَيْهِ بعد نماز اپنی مجلس درس میں تشریف فرما ہو گئے۔ نماز ظہر کے بعد والی مدینہ نے آپ کو بلایا، آپ کے آنے پر اس نے کہا: ”خليفة نے خط لکھا ہے کہ بیعت سے انکار کی صورت میں آپ کو قتل کر دیا جائے۔“ آپ رَحْمَةُ اللهِ تَعَالَى عَلَيْهِ نے فرمایا: ”حضور نبی پاک، صاحب لولاک صَلَّی اللهُ تَعَالَى عَلَيْهِ وَآلِهِ وَسَلَّمَ نے (بطور حکمران) ہمیں ایک وقت میں دو کی بیعت سے منع فرمایا ہے۔“ والی مدینہ نے جب دیکھا کہ آپ بات نہیں مان رہے تو آپ کو کھلی جگہ لے جایا گیا، گردن کھینچی گئی، تلواریں سونت لی گئیں لیکن آپ اپنے موقف پر قائم رہے، کپڑے اتروا کر لنگوٹ پہنا دیا گیا۔ آپ رَحْمَةُ اللهِ تَعَالَى عَلَيْهِ نے فرمایا: ”اگر معلوم ہوتا کہ مجھے قتل نہیں کیا جائے گا تو میں اسے ہرگز نہ پہنتا۔“ چنانچہ، آپ کو 50 کوڑے مارے گئے اور مدینہ منورہ کے گلی کوچوں میں پھرایا گیا اور اس وقت چھوڑا گیا جب لوگ عصر کی نماز پڑھ کر لوٹ رہے تھے۔ حضرت سیدنا سعید بن مسیب رَحْمَةُ اللهِ تَعَالَى عَلَيْهِ نے فرمایا: ”یہ سب کچھ ان چہروں کی وجہ سے ہوا جن کی طرف میں نے 40 سال سے نظر نہیں کی تھی۔“

حضرت سیدنا محمد بن قاسم عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ میں نے اپنے شیخ کو حضرت سیدنا سعید بن مسیب رَحْمَةُ اللهِ تَعَالَى عَلَيْهِ کی حدیث کو کئی سندوں کے ساتھ بیان کرتے سنا لیکن میں یاد نہ رکھ سکا۔“ جب کوڑے مارنے کے لئے کپڑے اتروائے گئے تو ایک عورت نے کہا: ”کوڑے مارنے کے لئے کپڑوں کا اتروانا تو رسوائی کا مقام ہے۔“ تو آپ رَحْمَةُ اللهِ تَعَالَى عَلَيْهِ نے فرمایا: ”ہم نے تو رسوائی کے مقام ہی سے راہ فرار اختیار کی ہے (یہ ذلت و رسوائی کا مقام نہیں ہے)۔“ (۱)

①.....وفیات الاعیان، الرقم: ۲۶۲، ابو محمد سعید بن المسیب، ج ۲، ص ۳۱۵-۳۱۴۔

المحن، ذکر ضرب تمیم الداری، ص ۳۱۳۔

﴿1912-13﴾..... حضرت سیدنا عبد اللہ بن قاسم عَلَیْہِ رَحْمَةُ اللّٰهِ الْحَاکِمِ بیان کرتے ہیں کہ میں حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کے پاس جا کر بیٹھ گیا انہوں نے فرمایا: ”لوگوں کو میرے پاس بیٹھنے سے منع کیا گیا ہے۔“ میں نے کہا: ”میں ایک اجنبی و مسافر ہوں۔“ تو آپ رَحْمَةُ اللّٰهِ تَعَالٰی عَلَیْہِ نے فرمایا: ”تب تو مجھے پسند ہے کہ میں تمہیں علم سکھاؤں۔“ (۱)

نفس کی ذلت و رسوائی:

﴿1914﴾..... حضرت سیدنا قتادہ رَحْمَةُ اللّٰهِ تَعَالٰی عَلَیْہِ سے مروی ہے کہ جب کوئی شخص حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کی صحبت میں بیٹھنے کا ارادہ کرتا تو آپ فرماتے: ”حکومتی کارندوں نے مجھے کوڑے لگائے ہیں اور لوگوں کو میرے پاس بیٹھنے سے منع کیا ہے۔“ (۲)

نسبت الہی کی تعظیم:

﴿1915﴾..... حضرت سیدنا عبد الرحمن بن حرمہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے فرمایا: ”مصحف (یعنی قرآن پاک) کو (اسم تصغیر کے ساتھ) مُصَيِّحُف اور مسجد کو مُسَيِّدُجَد نہ کہو کیونکہ جس چیز کی نسبت اللہ عَزَّوَجَلَّ سے ہو جاتی ہے وہ عظیم الشان اور حسین و جمیل ہو جاتی ہے۔“ (۳)

سیدنا ابن مسیب عَلَیْہِ الرَّحْمَةُ کی عظمت و شان:

﴿1916﴾..... حضرت سیدنا عبد الرحمن بن حرمہ رَحْمَةُ اللّٰهِ تَعَالٰی عَلَیْہِ بیان کرتے ہیں کہ ”لوگوں میں سے کوئی بھی ایسا نہیں جو جرات کر کے حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ سے کسی چیز کے متعلق سوال کرے جب تک کہ اجازت نہ لے لے جس طرح کسی حاکم و امیر سے اجازت طلب کی جاتی ہے۔“ (۴)

①..... المعرفة والتاریخ، اخبار سعید بن المسیب، ج ۱، ص ۲۵۵۔

②..... سیر اعلام النبلاء، الرقم: ۴۵۵، سعید بن المسیب، ج ۵، ص ۲۲۵۔

③..... الطبقات الكبرى، الرقم: ۶۸۳، سعید بن المسیب، ج ۵، ص ۱۰۴۔

④..... صفة الصفوة، الرقم: ۱۵۹، سعید بن المسیب، ج ۲، ص ۵۷۔

اچھی نیت سے مال جمع کرنا:

﴿1917﴾..... حضرت سیدنا یحییٰ بن سعید عَلَیْہِ رَحْمَةُ اللّٰهِ الْمَجِیدِ بیان کرتے ہیں کہ میں نے حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ کَوفَر مَاتے سنا: ”اس آدمی میں کوئی بھلائی نہیں جو حلال کمائی سے مال جمع کرنے کا ارادہ نہ رکھے تاکہ اس سے خود پر واجب حقوق ادا کرے اور لوگوں سے اپنی عزت کی حفاظت کرے۔“ (۱)

﴿1918﴾..... انہی سے مروی ہے کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے فرمایا: ”اس شخص میں کوئی بھلائی نہیں جو (اس نیت سے) مال سے محبت نہ کرے کہ اس سے صلہ رحمی کرے گا، امانت ادا کرے گا اور اس کے ذریعے مخلوق سے بے نیاز رہے گا۔“ (۲)

﴿1919﴾..... حضرت سیدنا یحییٰ بن سعید عَلَیْہِ رَحْمَةُ اللّٰهِ الْمَجِیدِ بیان کرتے ہیں کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے ترکہ میں دو یا تین ہزار دینار جبکہ ایک روایت کے مطابق 100 دینار چھوڑے اور فرمایا: ”میں نے اتنے دینار اس لئے چھوڑے ہیں تاکہ ان کے ذریعے دین اور حسب و نسب کو محفوظ رکھ سکوں۔“ (۳)

﴿1920﴾..... حضرت سیدنا محمد بن عبد اللہ رَحْمَةُ اللّٰهِ تَعَالٰی عَلَیْہِ اپنے چچا سے روایت کرتے ہیں کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے فرمایا: ”جو شخص اللّٰهُ عَزَّوَجَلَّ سے بے نیازی کی دعا کرتا ہے لوگ اس کے محتاج ہو جاتے ہیں۔“ (۴)

﴿1921﴾..... حضرت سیدنا علی بن زید رَحْمَةُ اللّٰهِ تَعَالٰی عَلَیْہِ بیان کرتے ہیں کہ حضرت سیدنا سعید بن مسیب رَحْمَةُ اللّٰهِ تَعَالٰی عَلَیْہِ نے مجھے اون اور ریشم کا بُنا ہوا جبہ پہنے دیکھ کر فرمایا: ”تم نے تو بڑا عمدہ جبہ پہن رکھا ہے۔“ میں نے کہا: ”اسے میں نے جلدی بیماری کی وجہ سے پہنا ہے اس لئے اسے نہیں اتارتا۔“ فرمایا: ”پہلے اپنے دل کی

①..... سیر اعلام النبلاء، الرقم: ۴۵۵، سعید بن المسیب، ج ۵، ص ۲۲۹۔

②..... شعب الایمان، باب التوکل باللّٰہ عزوجل والتسلیم، الحدیث: ۱۲۵۲، ج ۲، ص ۹۲۔

③..... شعب الایمان، باب التوکل باللّٰہ عزوجل والتسلیم، الحدیث: ۱۲۵۳، ج ۲، ص ۹۲، باختصار۔

سیر اعلام النبلاء، الرقم: ۴۵۵، سعید بن المسیب، ج ۵، ص ۲۲۹، بدون ”ترك مائة دینا“۔

④..... صفة الصفوة، الرقم: ۱۵۹، سعید بن المسیب، ج ۲، ص ۵۸۔

اصلاح کرو پھر جو چاہو پہنو۔“ (۱)

سیدنا سعید بن مسیب رَحْمَةُ اللَّهِ تَعَالَى عَلَيْهِ سے مروی احادیث

﴿1922﴾..... حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ سے مروی ہے کہ امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ نے مسجد نبوی کے منبر پر کھڑے ہو کر فرمایا: میں ایسے لوگوں کو جانتا ہوں جو عنقریب رجم (سنگسار کرنے) کو جھٹلائیں گے اور کہیں گے کہ ”یہ حکم تو قرآن میں نہیں ہے۔“ اگر میں قرآن میں زیادتی کرنے کو ناپسند نہ جانتا تو اس کے آخری ورق پر لکھوا دیتا کہ بے شک رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے رجم کے حکم پر عمل کیا، امیر المؤمنین حضرت سیدنا ابوبکر صدیق رَضِيَ اللَّهُ تَعَالَى عَنْهُ نے بھی اس پر عمل کیا اور میں نے بھی اس پر عمل کیا۔“ (۲)

﴿1923﴾..... حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ سے مروی ہے کہ امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ نے فرمایا: ”تم آیت رجم کے متعلق ہلاکت میں پڑنے سے بچو۔“ پھر ماقبل روایت بیان کی۔ (۳)

پہلی اور آخری چیز:

﴿1924﴾..... حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ سے روایت کرتے ہیں کہ اللہ عَزَّ وَجَلَّ کے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”امت سے سب میں پہلے امانت اٹھالی جائے گی اور آخر میں صرف نماز باقی رہ جائے گی اور بہت سے نمازی ایسے ہیں جن میں کوئی بھلائی نہیں۔“ (۴)

①..... غداء الالباب شرح منظومة الآداب، ج ۲، ص ۲۶۸۔

موسوعة الامام ابن ابی الدنيا، التواضع والخمول، الحديث: ۱۵۲، ج ۳، ص ۵۶۵، باختصار۔

②..... تهذيب التهذيب، حرف السين، الرقم: ۲۴۷۰، سعيد بن المسيب، ج ۳، ص ۳۷۵۔

③..... المسند للإمام احمد بن حنبل، مسند عمر بن الخطاب، الحديث: ۲۴۹، ج ۱، ص ۸۵۔

④..... المعجم الصغير للطبراني، الحديث: ۳۸۸، ج ۱، ص ۱۳۸۔

عزت کب باعث ذلت ہے؟

﴿1925﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ امير المؤمنين حضرت سیدنا عمر فاروق اعظم رَضِيَ اللهُ تَعَالَى عَنْهُ سے روایت کرتے ہیں کہ حضور انور، شافع محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس نے لوگوں سے عزت چاہی اللہ عَزَّوَجَلَّ اسے ذلیل و رسوا کر دیتا ہے۔“ (۱)

اللہ عَزَّوَجَلَّ کا حق:

﴿1926﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ امير المؤمنين حضرت سیدنا عثمان غنی رَضِيَ اللهُ تَعَالَى عَنْهُ سے روایت کرتے ہیں کہ حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب اذان سنو تو فوراً نماز کی تیاری میں مشغول ہو جاؤ کیونکہ یہ اللہ عَزَّوَجَلَّ کے حقوق میں سے ہے۔“ (۲)

جگر کا ٹکڑا:

﴿1927﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ سے مروی ہے کہ امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ نے شہزادی کونین حضرت سیدنا فاطمہ الزہرا رَضِيَ اللهُ تَعَالَى عَنْهَا سے پوچھا: ”عورتوں کے لئے بھلائی کس میں ہے؟“ جواب دیا: ”عورتیں (غیر محرم) مردوں کو دیکھیں اور نہ ہی (غیر محرم) مرد انہیں دیکھیں۔“ جب یہ بات انہوں نے بارگاہ رسالت میں عرض کی: تو آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”فاطمہ میرے جگر کا ٹکڑا ہے۔“ (۳)

خوف خدا کی برکت:

﴿1928﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ امير المؤمنين حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ سے روایت کرتے ہیں کہ آقائے دو عالم، نور مجسم صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو اللہ عَزَّوَجَلَّ

①..... الزهد للإمام احمد بن حنبل، الزهد عبید بن عمیر، الحدیث: ۲۳۰۸، ص ۳۸۵۔

②..... فردوس الاخبار، باب الالف، الحدیث: ۱۰۴۰، ج ۱، ص ۱۵۹۔

③..... صحیح البخاری، کتاب فضائل اصحاب النبی، باب مناقب فاطمہ، الحدیث: ۳۷۶۷، ج ۲، ص ۵۵۰۔

سے ڈرتا ہے وہ قوت کے ساتھ زندگی گزارتا اور اپنے شہروں میں امن و سلامتی سے چلتا پھرتا ہے۔“ (۱)

گھڑ دوڑ میں شرط کی جائز صورت:

﴿1929﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ حَضْرَتِ سَيِّدِنَا ابُو هُرَيْرَةَ رَضِيَ اللهُ تَعَالَى عَنْهُ سے روایت

کرتے ہیں کہ سرکارِ مدینہ، راحتِ قلب و سینہ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو دو گھوڑوں کے درمیان

گھوڑا داخل کرے جبکہ پیچھے رہ جانے سے امن میں نہ ہو تو وہ جو نہیں (۲)۔“ (۳)

خلق عظیم:

﴿1930﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ حَضْرَتِ سَيِّدِنَا عَمَّارِ بْنِ يَاسِرٍ رَضِيَ اللهُ تَعَالَى عَنْهُ سے

روایت کرتے ہیں کہ نبیوں کے سلطان، رحمتِ عالمیان صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”حسنِ خلقِ اللہ

عَزَّوَجَلَّ کا عظیم خلق ہے۔“ (۴)

①..... الفردوس بمانور الخطاب، الحدیث: ۸۷۶۳، ج ۳، ص ۵۶۲، دارالکتب العلمیہ بیروت۔

②..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ تَعَالَى مَرَاةَ الْمَنَاجِمِ، جلد 5، صفحہ 475 پر اس کے تحت فرماتے ہیں:

زید اور عمر اپنے گھوڑے کے مقابلہ میں دوڑا رہے ہیں تو بکر نے بھی ان کے درمیان اپنا گھوڑا کھڑا کر دیا اور شرط یہ ٹھہری کہ اگر بکر کا گھوڑا نصب العین حد پر پہلے پہنچ گیا پھر زید و عمر کے گھوڑے ایک ساتھ یا آگے پیچھے وہاں پہنچے تو بکر ان دونوں سے سو روپیہ لے گا اور اگر زید و عمر کے گھوڑے ایک ساتھ وہاں پہلے پہنچ گئے پھر تیسرا گھوڑا بکر کا پہنچا تو کسی کو کچھ نہ ملے گا اور اگر زید و عمر کے گھوڑوں میں سے کسی کا گھوڑا پہلے پہنچ گیا پھر دوسرا گھوڑا بکر کے گھوڑے کے ساتھ یا آگے پیچھے پہنچے تو یہ اگلے گھوڑے والا یہ پوری رقم دو سو روپیہ پر قبضہ کر لے گا اور اگر بکر کا گھوڑا اور اس کے ساتھ پہلے گھوڑوں میں سے ایک گھوڑا ایک ساتھ پہلے پہنچے پھر ایک گھوڑا بعد میں پہنچا تو وہ دونوں اگلے گھوڑے والے اس رقم پر قبضہ کر لیں یہ جائز ہے اب جو نہ رہا۔ (پیچھے رہ جانے سے امن میں نہ ہو تو وہ جو نہیں) یعنی اگر تیسرے شخص بکر کو یقین ہے کہ میرا گھوڑا ان دونوں سے آگے نکلے گا کہ یہ تیز ہے وہ دونوں سست تو اس مال کا لینا بکر کو بہتر نہیں اور اگر مشکوک معاملہ ہو تو مال اسے حلال ہے خلاصہ کلام یہ ہے کہ گھوڑ دوڑ میں دونوں فریقوں کا مالی شرط لگانا ہار جیت مقرر کرنا جو اور حرام ہے لیکن جب تیسرا آدمی ان میں اپنا گھوڑا شامل کر دے جو مال نہ دے اور اسے اپنے اس گھوڑے کے جیتنے کا یقین بھی نہ ہو شک میں ہو کہ نامعلوم جیتے یا ہارے تو وہ دونوں فریق مالی ہار جیت طے کر سکتے ہیں اور وہ عمل جو نہ رہے گا اس تیسرے گھوڑے کو شریعت میں محمل کہتے ہیں یعنی اس عمل یا اس مال کو حلال کرنے والا، اب جیت و ہار کی چار پانچ صورتیں ہو گئیں جو ابھی عرض کی گئیں۔

③..... المصنف لابن ابی شیبہ، کتاب الجہاد، باب السباق و الرہان، الحدیث: ۶، ج ۷، ص ۷۱۴۔

④..... المعجم الاوسط، الحدیث: ۸۳۴۴، ج ۶، ص ۱۵۵۔

فضیلتِ عمر:

﴿1931﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ حضرت سیدنا ابی بن کعب رَضِيَ اللهُ تَعَالَى عَنْهُ سے روایت کرتے ہیں کہ نور کے پیکر، تمام نبیوں کے سرور صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”حضرت جبرائیل عَلَيْهِ السَّلَام نے مجھ سے کہا کہ عمر کی موت پر اہل اسلام روئیں گے۔“ (۱)

شرفِ امت:

﴿1932﴾..... حضرت سیدنا سعید بن مسیب رَحْمَةُ اللهِ تَعَالَى عَلَيْهِ ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا سے روایت کرتے ہیں کہ سرکارِ دو جہان، محبوبِ رحمن صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہر شے کے لئے کوئی نہ کوئی چیز عزت و شرف کا باعث ہوتی ہے جس کی وجہ سے لوگ باہم فخر کرتے ہیں میری امت کی رونق و شرف قرآن پاک ہے۔“ (۲)

حضرت سیدنا عروہ بن زبیر رَحْمَةُ اللهِ تَعَالَى عَلَيْهِ

حضرت سیدنا عروہ بن زبیر بن عوام رَحْمَةُ اللهِ تَعَالَى عَلَيْهِ بھی تابعینِ مدینہ منورہ میں سے ہیں۔ آپ کی عادت کریمہ ایسی تھی کہ جب بھی کوئی چیز مانگی جاتی انکار نہ فرماتے، مشکل وقت میں بھی علم و عمل کی دعوت دیتے رہے، ساری زندگی اطاعتِ الہی میں گزاری، حصولِ ثواب کی نیت سے مختلف آزمائشوں پر ثابت قدم رہے۔ الغرض آپ رَحْمَةُ اللهِ تَعَالَى عَلَيْهِ مجتہد، عبادت گزار اور صوم و صلاۃ کے پابند تھے۔

علمائے تصوف فرماتے ہیں کہ احسانات کو پہچاننے اور مصائب و آلام کو چھپانے کا نام تصوف ہے۔

علم پھیلانے کا جذبہ:

﴿1933﴾..... حضرت سیدنا عبدالرحمن بن ابی زناد عَلَيْهِ رَحْمَةُ اللهِ الْجَوَاد سے مروی ہے کہ ایک مرتبہ حضرت سیدنا مصعب بن زبیر، حضرت سیدنا عروہ بن زبیر، حضرت سیدنا عبداللہ بن زبیر اور حضرت سیدنا عبداللہ بن عمر رَضُوا اللهُ تَعَالَى عَنْهُمْ

①..... المعجم الكبير، الحديث: ۶۱، ج ۱، ص ۶۸۔

②..... تفسیر روح البیان، پ ۲۵، الزخرف، تحت الاية: ۴۴، ج ۸، ص ۳۷۳، بتغییر قلیل۔

تَعَالَى عَلَيْهِمْ أَجْمَعِينَ حجر اسود کے پاس جمع ہو کر ایک دوسرے سے کہنے لگے اپنی اپنی خواہش کا اظہار کرو۔ حضرت سیدنا عبد اللہ بن زبیر رَضِيَ اللهُ تَعَالَى عَنْهُ نے کہا: ”میری خواہش ہے کہ مجھے خلافت ملے۔“ حضرت سیدنا عروہ بن زبیر رَحْمَةُ اللهِ تَعَالَى عَلَيْهِ نے کہا: ”میں چاہتا ہوں کہ مجھ سے علم حاصل کیا جائے۔“ حضرت سیدنا مصعب بن زبیر رَحْمَةُ اللهِ تَعَالَى عَلَيْهِ نے کہا: ”میری تمنا ہے کہ عراق کی خوبصورت عورت اور قریش کی دو عورتیں عائشہ بنت طلحہ اور سیکینہ بنت حسین میرے عقد میں آجائیں۔“ حضرت سیدنا عبد اللہ بن عمر رَضِيَ اللهُ تَعَالَى عَنْهُمَا نے فرمایا: ”میں تو صرف یہ چاہتا ہوں کہ اللہ عَزَّوَجَلَّ میری مغفرت فرمادے۔“ راوی بیان کرتے ہیں کہ ”ان میں سے ہر ایک کی تمنا پوری ہوئی اور امید ہے کہ حضرت سیدنا عبد اللہ بن عمر رَضِيَ اللهُ تَعَالَى عَنْهُمَا کی تمنا بھی پوری ہوگی (یعنی ان کی بخشش ہوگی ہوگی)۔“ (۱)

﴿1934﴾..... حضرت سیدنا امام زہری عَلِيهِ رَحْمَةُ اللهِ الْوَكِي سے مروی ہے کہ حضرت سیدنا عروہ بن زبیر رَحْمَةُ اللهِ تَعَالَى عَلَيْهِ کے پاس حدیث سننے کے لئے لوگ جمع ہوتے تھے۔ حضرت سیدنا عمرو بن دینار عَلِيهِ رَحْمَةُ اللهِ الْغَفَّار بیان کرتے ہیں کہ ہم حضرت سیدنا عروہ رَحْمَةُ اللهِ تَعَالَى عَلَيْهِ کے پاس آئے تو آپ نے فرمایا: ”میرے پاس آیا کرو تو علم حاصل کیا کرو۔“ (۲)

﴿1935﴾..... حضرت سیدنا عبد الرحمن بن ابی زناد عَلِيهِ رَحْمَةُ اللهِ الْبَوَّاد سے مروی ہے کہ حضرت سیدنا عروہ بن زبیر رَحْمَةُ اللهِ تَعَالَى عَلَيْهِ نے فرمایا: ”ہم کہا کرتے تھے کہ ہم کتاب اللہ (یعنی قرآن پاک) کے ہوتے ہوئے کوئی دوسری کتاب پاس نہیں رکھیں گے۔ چنانچہ، میں نے اپنی تمام تحریرات مٹا دیں۔ اللہ عَزَّوَجَلَّ کی قسم! اب میں چاہتا ہوں کہ کاش! وہ تمام کتابیں میرے پاس ہوتیں کیونکہ قرآن مجید کے احکام ذہنوں میں پختہ اور مصاحف میں محفوظ ہو چکے ہیں (اب اس کے خلط ملط ہونے کا خطرہ ٹل گیا ہے)۔“ (۳)

﴿1936﴾..... حضرت سیدنا محمد بن ضحاک رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا عروہ بن زبیر رَحْمَةُ اللهِ تَعَالَى عَلَيْهِ نے حضرت سیدنا مصعب بن زبیر رَحْمَةُ اللهِ تَعَالَى عَلَيْهِ کے بیٹوں کے مال بطور امانت حضرت سیدنا طلحہ بن عبید اللہ رَحْمَةُ اللهِ تَعَالَى عَلَيْهِ کے پاس رکھوایا، پھر انہیں خبر ملی کہ وہ اور ام طلحہ عائشہ بنت طلحہ رَحْمَةُ اللهِ تَعَالَى عَلَيْهَا ملک شام چلے گئے ہیں اور امانت کے مال سے گھر تعمیر کرنا، غلام، اونٹ اور بکریاں خریدنا شروع کر دیا ہے۔ چنانچہ، حضرت

①..... تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۶۷۔

②..... المرجع السابق، ص ۲۵۶۔ ③..... المرجع السابق، ص ۲۵۸۔

سیدنا عروہ بن زبیر رَحْمَةُ اللهِ تَعَالَى عَلَيْهِ جب ملک شام آئے تو اپنے آنے کی وجہ بیان کرنا اور مال کا تقاضا کرنا مناسب نہ سمجھا۔ لہذا ان سے ملاقات تو کرتے لیکن مال کا تقاضا کرنے میں حیا برتتے۔ ایک دن حضرت سیدنا طلحہ بن عبید اللہ رَحْمَةُ اللهِ تَعَالَى عَلَيْهِ نے ان سے کہا: ”کیا امانت واپس لینے کا ارادہ نہیں ہے؟“ کہا: ”کیوں نہیں۔“ کہا: ”تو پھر کسی کو بھیج کر منگوالیں۔“ پوچھا: ”کب؟“ کہا: ”جب چاہیں لے جائیں۔“ چنانچہ، حضرت سیدنا عروہ بن زبیر رَحْمَةُ اللهِ تَعَالَى عَلَيْهِ نے کسی کو ان کے ساتھ بھیج دیا لیکن جس گھر میں مال رکھا تھا اچانک وہ منہدم ہو گیا، لہذا جب مال نکال کر آپ کے پاس لایا گیا تو آپ نے بطور تمثیل درج ذیل اشعار پڑھے:

فَمَا اسْتَعْبَاتُ فِي رَجُلٍ خَبِيئًا كَمَثَلِ السِّدِّينِ اَوْ حَسْبِ عَتِيْقٍ
ذُوُّ الْاِحْسَابِ الْكُرْمِ مَثْرَاتٍ وَاَصْبِرُ عِنْدَ نَائِبَةِ الْحُقُوْقِ

ترجمہ: میں نے ایک شخص کے متعلق (دل میں) ایک بات پوشیدہ رکھی جیسا کہ دین اور عمدہ حسب و نسب لیکن صاحب حسب و نسب عزت و وقار کے اعتبار سے افضل ہوتے اور حقوق کی ادائیگی کے وقت صبر و استقامت کا مظاہرہ کرتے ہیں۔^(۱)

عزت کا سبب:

﴿1937﴾..... حضرت سیدنا ہشام بن عروہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا عروہ بن زبیر رَحْمَةُ اللهِ تَعَالَى عَلَيْهِ نے فرمایا: ”ذلت کا باعث بننے والے بہت سے کلمات سن کر میں نے صبر کا دامن ہاتھ سے نہ چھوڑا اس کے سبب مجھے طویل عزت سے نوازا گیا۔“^(۲)

نیکی اور برائی میں فرق:

﴿1938﴾..... انہی سے مروی ہے کہ حضرت سیدنا عروہ بن زبیر رَحْمَةُ اللهِ تَعَالَى عَلَيْهِ نے فرمایا: ”جب تم کسی کو نیکی کرتے دیکھو تو جان لو کہ کچھ اور نیکیاں بھی اس کے نامہ اعمال میں ہیں اور جب کسی کو برائی کرتے دیکھو تو سمجھ لو کہ وہ کچھ اور برائیوں کا بھی مرتکب ہے کیونکہ نیکی دیگر نیکیوں کی طرف اور برائی دوسری برائی کی طرف لے جاتی ہے۔“^(۳)

①..... تہذیب التہذیب، حرف الطاء، الرقم: ۲۴۷۰، طلحہ بن عبد اللہ بن عبد الرحمن، ج ۴، ص ۱۱۱، بتغییر۔

②..... تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۷۱۔

③..... تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۶۹۔

بیٹوں کو نصیحت:

﴿1939﴾..... انہی سے مروی ہے کہ حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ نے اپنے بیٹوں سے فرمایا: اے بیٹو! تم میں سے کوئی بھی بارگاہِ الہی میں ایسی چیز پیش نہ کرے جو کسی صاحبِ عزت کے سامنے پیش کرتے ہوئے شرم آتی ہو کیونکہ اللہ عَزَّوَجَلَّ سب سے زیادہ عزت والا اور اس بات کا زیادہ حق دار ہے کہ اسے ہی ترجیح دی جائے۔ اے بیٹو! علم حاصل کرو کیونکہ اگر تم لوگوں میں کم مرتبہ ہوئے تو امید ہے کہ علم کی بدولت بڑے مرتبہ والے ہو جاؤ۔ ہائے افسوس! بوڑھا جاہل سب سے زیادہ برا ہے۔ اے بیٹو! جب کسی کو شر کا خوشنما لباس پہنے دیکھو تو اس سے بچو اور اگر لوگوں کے پاس کوئی سچا آدمی ہو تو یہ سمجھنا کہ اس صدق کے ضمن میں اس کے پاس اور بھی سچائیاں ہوں گی اور جب کسی کو بھلائی کا خوشنما لباس زیب تن کئے ہوئے دیکھو تو اس سے ناامید نہ ہونا اور اگر لوگوں کے پاس کوئی برا آدمی ہو تو یہ خیال کرنا کہ اس برائی کے ضمن میں یہ اور بھی برائیوں کا مرتکب ہوگا کہ لوگ ماں باپ کے ہی نقش قدم پر ہوتے ہیں۔“ (۱)

﴿1940﴾..... انہی سے مروی ہے کہ حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ (اپنے بیٹوں سے) فرمایا کرتے: ”جس طرح حسن و جمال کے عاشق ہیں ایسے ہی شرف و عزت کے بھی عاشق ہیں۔ اللہ عَزَّوَجَلَّ نے فلاں عورت کے دل میں فلاں قبیلہ کی الفت پیدا فرمادی وہ سب طویل القامت اور خوبصورت تھے مگر اس نے انہیں سیاہ و کوتاہ قامت میں تبدیل کر دیا۔“ (۲)

﴿1941﴾..... انہی سے مروی ہے کہ حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ نے فرمایا: ”حکمت کے موضوع پر لکھی گئیں کتب میں ہے کہ ”تمہاری گفتگو اچھی، پاکیزہ اور تم خوش مزاج ہو تو جنہیں تم عطیات دیتے ہو ان کے نزدیک تم سب سے زیادہ محبوب ہو جاؤ گے۔“ (۳)

①..... صفة الصفوة، الرقم: ۱۶۱، عروہ بن زبیر بن العوام، ج ۲، ص ۶۱۔

شعب الایمان، باب فی الزکاة..... الخ، الحدیث: ۳۴۵۳، ج ۳، ص ۲۵۰۔

تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۶۹، بتغیر قلیل۔

②..... تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۶۹۔

③..... شعب الایمان، باب فی حسن الخلق، الحدیث: ۸۰۵۷، ج ۶، ص ۲۵۴۔

صبر و استقلال کے پیکر:

﴿1942﴾..... حضرت سیدنا مسلمہ بن محارب رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ اپنے بیٹے حضرت سیدنا محمد بن عروہ رَحْمَةُ اللَّهِ تَعَالَى عَلَيْهِ کے ہمراہ ولید بن عبد الملک کے پاس تشریف لے گئے، بیٹے اصطلیل میں گئے تو کسی گھوڑے کے ٹانگ مارنے کے سبب گر پڑے اور ان کی موت واقع ہو گئی، اسی دوران حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ کے پاؤں میں آکملہ کا مرض (Cancer سرطان) ہو گیا لیکن آپ نے اس رات بھی اپنے اوراد و وظائف نہ چھوڑے۔ ولید نے کہا: پاؤں کٹو ادیں لیکن آپ نے انکار کر دیا۔ جب یہ پنڈلی کی جانب سرایت کرنے لگا تو ولید نے مشورہ دیا کہ پاؤں کٹو ادیں ورنہ آپ کا تمام جسم بیکار ہو جائے گا۔ چنانچہ، پاؤں آری سے کاٹ دیا گیا، اس وقت آپ بوڑھے تھے لیکن پھر بھی کسی کا سہارا نہ لیا۔ جب (ولید بن عبد الملک کے پاس) واپس لوٹے تو فرمایا: ”اس سفر میں ہمیں بہت مشقت کا سامنا کرنا پڑا۔“ (۱)

﴿1943﴾..... حضرت سیدنا عبد اللہ بن محمد بن عبید رَحْمَةُ اللَّهِ تَعَالَى عَلَيْهِ بَيَان کرتے ہیں کہ جس رات مرض آکملہ کی وجہ سے حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ کا پاؤں کاٹا گیا اس کے علاوہ کبھی آپ نے اپنے اوراد و وظائف ترک نہ کئے۔ اس وقت آپ معن بن اوس کے یہ اشعار پڑھ رہے تھے:

لَعَمْرُكَ مَا هَوَيْتُ كَفِي لِرَبِيَّةٍ وَلَا حَمَلْتُ نِسِي نَحْوًا حَشِيَّةٍ رَجُلِي
وَلَأَقْدَانِي سَمْعِي وَلَا بَصْرِي لَهُ وَلَا دَلَّيْنِي رَأْيِي عَلَيْهَا وَلَا عَقْلِي
وَأَعْلَمُ إِنِّي لَمْ تُصِيبْنِي مُصِيبَةٌ مِّنَ الدَّهْرِ إِلَّا قَدًا صَابَتْ فَتَى قَبْلِي

ترجمہ: (۱)..... تیری عمر کی قسم! میں نے اپنی ہتھیلی کسی بے قراری کی وجہ سے بلند نہیں کی اور نہ ہی اس (یعنی پاؤں میں موجود)

جیسے ناسور نے کبھی مجھ پر حملہ کیا ہے۔

(۲)..... میرے کانوں اور آنکھوں نے میری راہ نمائی نہیں کی اور نہ ہی اس پر میری رائے یا عقل نے دلالت کی۔

(۳)..... مجھے معلوم ہے کہ مجھے سوائے اس مصیبت کے جو مجھ سے پہلے نوجوان کو پہنچ گئی زمانہ میں کوئی مصیبت نہیں پہنچی۔ (۲)

①..... تاریخ مدینة دمشق، الرقم: ۶۸۷، عروہ بن زبیر، ج ۴۰، ص ۲۶۲-۲۶۱۔

②..... تاریخ مدینة دمشق، الرقم: ۷۵۷۷، معن بن اوس، ج ۵۹، ص ۴۲۹۔

﴿1944﴾..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِ كَ غلام حضرت سیدنا عبد الواحد عَلَيهِ رَحْمَةُ اللهِ الْوَاحِدِ بیان کرتے ہیں کہ ”جب حضرت سیدنا عروہ بن زبیر رَحْمَةُ اللهِ تَعَالَى عَلَيْهِ كَ پاؤں ٹخنوں سے کاٹا گیا میں وہاں موجود تھا اس وقت آپ روزے سے تھے۔“ (۱)

﴿1945﴾..... حضرت سیدنا ابن شوذب رَحْمَةُ اللهِ تَعَالَى عَلَيْهِ كَ سے مروی ہے کہ ”حضرت سیدنا عروہ بن زبیر رَحْمَةُ اللهِ تَعَالَى عَلَيْهِ كَ ہر روز چوتھائی قرآن کی تلاوت کرتے اور اتنا ہی رات کو نماز میں پڑھتے اور کبھی اسے ترک نہ کیا سوائے اس کے کہ جس رات آپ کا پاؤں کاٹا گیا لیکن اگلی رات اس کا اعادہ کیا۔“ (۲)

﴿1946﴾..... حضرت سیدنا ہشام بن عروہ رَحْمَةُ اللهِ تَعَالَى عَلَيْهِ كَ بیان کرتے ہیں کہ میرے والد حضرت سیدنا عروہ رَحْمَةُ اللهِ تَعَالَى عَلَيْهِ كَ ولید بن عبد الملک کے پاس گئے تو ان کے پاؤں میں آکملہ کا مرض ہو گیا۔ ولید نے کہا: ”اے ابو عبد اللہ! میرا مشورہ ہے کہ پاؤں کٹو ادیں۔“ چنانچہ، جب آپ کا پاؤں کاٹا گیا اس وقت آپ روزے سے تھے، لیکن پھر بھی چہرے پر ذرہ برابر تکلیف کے اثرات نہیں تھے۔ اسی دوران آپ کا بڑا بیٹا اصطلب کی طرف گیا تو کسی گھوڑے نے ٹانگ ماری جس کی وجہ سے ان کا انتقال ہو گیا۔ چنانچہ، مدینہ منورہ واپسی تک میں نے اپنے والد المحترم کے منہ سے کوئی بات نہ سنی، مدینہ طیبہ پہنچ کر بارگاہ الہی میں یوں عرض گزار ہوئے: ”اے اللہ عَزَّ وَجَلَّ! میری چار اطراف تھیں (یعنی دو ہاتھ اور دو پاؤں) ایک تو نے لے لی اور تین باقی رہنے دیں اس پر تیرا شکر ہے اور میرے چار بیٹے تھے ایک تو نے لے لیا تین رہنے دیئے اس پر بھی تیرا شکر ہے۔ اے اللہ عَزَّ وَجَلَّ تیری قسم! اگر تو نے اسے لے لیا ہے تو باقی بھی رکھا ہے اور اگر تو نے آزمائش میں مبتلا کیا ہے تو بہت عرصہ عافیت و آرام میں بھی رکھا ہے۔“ (۳)

﴿1947﴾..... حضرت سیدنا مسلمہ بن محارب عَلَيهِ رَحْمَةُ اللهِ الْوَاحِدِ سے مروی ہے کہ جب حضرت سیدنا عروہ بن زبیر رَحْمَةُ اللهِ تَعَالَى عَلَيْهِ كَ ولید کے پاس سے مدینہ منورہ لوٹے تو قریش و انصار آپ کے بیٹے اور پاؤں کی تعزیت کے لئے آئے۔ حضرت سیدنا عیسیٰ بن طلحہ بن عبید اللہ رَحْمَةُ اللهِ تَعَالَى عَلَيْهِ كَ نے ان سے کہا: ”اے ابو عبد اللہ! یقیناً اللہ

①..... تاریخ مدینة دمشق، الرقم: ۴۳۵۰، عبد الواحد بن میمون، ج ۳۷، ص ۲۷۹۔

②..... شعب الايمان، باب في حسن الخلق، الحديث: ۲۲۳۰، ج ۲، ص ۴۱۰۔

③..... صفة الصفوة، الرقم: ۱۶۱، عروہ بن زبیر بن العوام، ج ۲، ص ۶۲، بتغییر۔

عَزَّوَجَلَّ نے آپ کے ساتھ بھلائی کی، وگرنہ بخدا! آپ کو سفر کی چنداں ضرورت نہ تھی۔“ آپ رَحْمَةُ اللَّهِ تَعَالَى عَلَيَّہِ نے فرمایا: ”اللَّهُ عَزَّوَجَلَّ کا مجھ پر کتنا فضل و احسان ہے کہ مجھے سات بیٹے عطا فرمائے جب تک چاہا ان سے لطف اندوز ہونے دیا پھر ان میں سے ایک کو واپس لے لیا اور چھ کو میرے پاس رہنے دیا، ایک عضو واپس لے لیا اور پانچ اعضاء یعنی دو ہاتھ، ایک پاؤں، کان اور آنکھ میرے پاس رہنے دیئے۔“ (۱)

﴿1948﴾..... حضرت سیدنا امام زہری عَلَيَّہِ رَحْمَةُ اللَّهِ الْقَوِي بیان کرتے ہیں کہ حضرت سیدنا عروہ بن زبیر رَحْمَةُ اللَّهِ تَعَالَى عَلَيَّہِ کے پاؤں میں ایک کدہ کا مرض ہو گیا تھا اس کا اثر پنڈلی تک تجاوز کرنے لگا تو ولید بن عبد الملک نے اطبا کو ان کے پاس بھیجا، انہوں نے کہا: ”اس عضو کو کاٹنے کے سوا کوئی چارہ نہیں۔“ چنانچہ، پاؤں کاٹ دیا گیا مگر آپ کے چہرے پر ذرہ بھی تکلیف کے آثار ظاہر نہ ہوئے۔“ (۲)

﴿1949﴾..... حضرت سیدنا ہشام بن عروہ رَحْمَةُ اللَّهِ تَعَالَى عَلَيَّہِ بیان کرتے ہیں کہ میرے والد حضرت سیدنا عروہ بن زبیر رَحْمَةُ اللَّهِ تَعَالَى عَلَيَّہِ نے فرمایا: ”تم میں سے جب کوئی دنیا کی زیب و زینت دیکھے تو فوراً اپنے اہل خانہ کے پاس آجائے، انہیں نماز کا حکم دے اور خود بھی اس پر ثابت قدم رہے کہ ارشاد باری تعالیٰ ہے:

وَلَا تَسُدَّنَّ عَيْنَيْكَ إِلَىٰ مَا مَتَّعْنَا بِهِ أَزْوَاجًا
وَمِنْهُمْ زَهْرَةَ الْحَيَاةِ الدُّنْيَا لِنُفِثَهُمْ فِيهِ ط

ترجمہ کنز الایمان: اور اے سننے والے اپنی آنکھیں نہ پھیلا اس کی طرف جو ہم نے کافروں کے جوڑوں کو برتنے کے لئے دی ہے جتنی دنیا کی تازگی کہ ہم انہیں اس کے سبب فتنہ میں ڈالیں۔ (۳)

(ب ۱۶، طہ: ۱۳۱)

کنارہ کشی ہی میں عافیت ہے:

﴿1950﴾..... انہی سے مروی ہے کہ جب حضرت سیدنا عروہ بن زبیر رَحْمَةُ اللَّهِ تَعَالَى عَلَيَّہِ نے عقیق کے مقام پر مکان تعمیر کروایا تو لوگوں نے کہا: ”آپ نے مسجد نبوی سے دوری اختیار کر لی ہے۔“ فرمایا: ”میں نے لوگوں کی مسجد کو لہو و لعب کا مرکز اور ان کے بازار کو مہنگائی کا گڑھ پایا، ان کے راستے بے حیائی کے بازار ہیں، لہذا ان سے کنارہ کشی

①..... تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۶۵، بتغیر قلیل۔

②..... تاریخ مدینة دمشق، الرقم: ۴۶۸۷، عروہ بن زبیر، ج ۴۰، ص ۲۶۰۔

③..... المصنف لابن ابی شیبہ، کتاب الزهد، کلام الحسن البصری، الحدیث: ۱۴۹، ج ۹، ص ۲۷۱۔

اختیار کرنے ہی میں عافیت ہے۔“ (۱)

سیدنا عروہ بن زبیر علیہ الرحمہ کی سخاوت:

﴿1951﴾..... حضرت سیدنا ابن شوذب رحمۃ اللہ تعالیٰ علیہ بیان کرتے ہیں کہ جب پکی ہوئی تازہ کھجوروں کا موسم آتا تو حضرت سیدنا عروہ بن زبیر رحمۃ اللہ تعالیٰ علیہ اپنے باغ کی دیوار میں شگاف بنا دیتے اور لوگوں کو داخلے کی اجازت دے دیتے۔ چنانچہ لوگ جوق در جوق داخل ہوتے، کھاتے پیتے اور ساتھ بھی لے جاتے۔ اس پاس کے دیہات کے لوگ بھی آتے، کھاتے پیتے اور ساتھ بھی لے جاتے۔ آپ رحمۃ اللہ تعالیٰ علیہ جب بھی باغ میں داخل ہوتے تو بار بار اس آیت مقدسہ کی تلاوت کرتے:

وَلَوْلَا إِذْ دَخَلْتَ جَنَّتَكَ قُلْتَ مَا شَاءَ
اللَّهُ لَا قُوَّةَ إِلَّا بِاللَّهِ^ج (پ ۱۵، الکہف: ۳۹)

ترجمہ کنز الایمان: اور کیوں نہ ہو کہ جب تو اپنے باغ میں گیا
تو کہا ہوتا جو چاہے اللہ میں کچھ زور نہیں مگر اللہ کی مدد کا۔
یہاں تک کہ گھر تشریف لے جاتے۔ (۲)

سیدنا عروہ بن زبیر رحمۃ اللہ تعالیٰ علیہ سے مروی احادیث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضرت سیدنا عروہ بن زبیر رحمۃ اللہ تعالیٰ علیہ نے کبار صحابہ کرام و صحابیات رضوان اللہ تعالیٰ علیہم اجمعین سے بے شمار احادیث روایت کی ہیں جو احاطہ شمار سے باہر ہیں۔ ان کی اپنے والد و دیگر حضرات سے روایت کردہ چند احادیث:

﴿1952﴾..... حضرت سیدنا عروہ بن زبیر رحمۃ اللہ تعالیٰ علیہ حضرت سیدنا زبیر بن عوام رضی اللہ تعالیٰ عنہ سے روایت کرتے ہیں کہ حضور نبی اکرم، نور مجسم صلی اللہ تعالیٰ علیہ وآلہ وسلم نے ارشاد فرمایا: ”بڑھاپے کی نشانی بدلو (۳) اور

①..... تاریخ مدینہ دمشق، الرقم: ۴۶۸۷، عروہ بن زبیر، ج ۴۰، ص ۲۸۰۔

②..... شعب الایمان، باب فی ان یحب الرجل لایخیه المسلم، الحدیث: ۱۱۲۲۶، ج ۷، ص ۵۲۸۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 6، صفحہ 167 پر اس کے تحت فرماتے ہیں: یہ حکم مجاہدین کے لئے ہے کہ وہ سفید بال لیکر جہاد میں نہ جائیں یا ان کے لئے جو سفید بالوں کی حالت میں مسلمان ہوں دوسرے.....

یہود سے مشابہت نہ کرو۔“ (۱)

جنت میں افضل گھر:

﴿1953﴾..... حضرت سیدنا عروہ رَحْمَةُ اللَّهِ تَعَالَى عَلَيْهِ امير المؤمنين حضرت سیدنا علی المرتضیٰ كَرَّمَ اللَّهُ تَعَالَى وَجْهَهُ الْكَرِيمُ سے روایت کرتے ہیں کہ اللہ عَزَّوَجَلَّ کے محبوب، دانائے غیوب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو اللہ عَزَّوَجَلَّ کے لئے مسجد بنائے گا اللہ عَزَّوَجَلَّ اس کے لئے جنت میں گھر بنائے گا (۲)۔“ (۳)

سات زمینوں کا طوق:

﴿1954﴾..... حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ حضرت سیدنا سعید بن زید رَضِيَ اللَّهُ تَعَالَى عَنْهُ سے روایت کرتے ہیں کہ مکئی مدنی سلطان، رحمت عالمیان صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو باشت بھر زمین ظلماً لے لے تو قیامت کے دن اسے سات زمینوں کا طوق (ہار) پہنایا جائے گا (۴)۔“ (۵)

﴿1955﴾..... حضرت سیدنا عروہ بن زبیر رَحْمَةُ اللَّهِ تَعَالَى عَلَيْهِ حضرت سیدنا عبد الرحمن بن عوف رَضِيَ اللَّهُ تَعَالَى عَنْهُ..... مسلمانوں کے لئے اختیار ہے کہ بال سفید رکھیں یا سیاہ کے علاوہ کوئی اور خضاب لگائیں۔

①..... سنن النسائي، كتاب الزينة، باب الاذن بالخضاب، الحديث: ۵۰۸۳، ص ۲۴۱۴۔

②..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْقَوِي مَرَاة الْمَنَاجِيح، جلد 1، صفحہ 433 پر اس کے تحت فرماتے ہیں: یعنی مسجد بنانے والے کے لیے جنت میں ایسا گھر بنایا جائے گا جو وہاں دوسرے مکانوں سے ایسا افضل ہوگا جیسے مسجد دنیا کے دوسروں گھروں سے ورنہ جنت کے گھروں کو یہاں کی عمارت سے کیا نسبت، خیال رہے کہ پوری مسجد بنانا اور تعمیر مسجد میں چندہ دینا دونوں کے لیے یہی بشارت ہے بشرطیکہ ریاء کے لیے نہ ہو اللہ (عَزَّوَجَلَّ) کے لیے ہو اسی لیے علماء مسجد پر اپنا نام لکھنے کو منع کرتے ہیں کہ اس میں ریاء کا شائبہ ہے ہاں اگر طلب دعا کے لیے ہو تو حرج نہیں (مرقاۃ) اسی حدیث کی بناء پر صحابہ کرام اور اسلامی بادشاہوں نے اپنی یادگاروں میں مسجدیں چھوڑیں، مسجد بڑی ہو یا چھوٹی کچی ہو یا کچی ثواب بقدر اخلاص ہے۔

③..... سنن ابن ماجه، ابواب المساجد، باب من بنى مسجدا، الحديث: ۷۳۷، ص ۲۵۲۱۔

④..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْقَوِي مَرَاة الْمَنَاجِيح، جلد 4، صفحہ 313 پر اس کے تحت فرماتے ہیں: پہلے تو اس غاصب کو زمین کے سات طبق کا طوق پہنایا جائے گا پھر اسے زمین میں دھنسا یا جائے گا۔ لہذا جن احادیث میں ہے کہ اسے زمین میں دھنسا یا جائے گا وہ احادیث اس حدیث کے خلاف نہیں۔

⑤..... صحیح مسلم، کتاب المساقات، باب تحريم الظلم..... الخ، الحديث: ۱۶۱۰، ص ۸۷۰۔

سے روایت کرتے ہیں کہ مصطفیٰ جانِ رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم نے مجھ سے استفسار فرمایا: ”اے ابو محمد! تم نے حجرِ اسود کا استلام کس طرح کیا؟“ میں نے عرض کی: ”یا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! میں نے اس کا بوسہ لیا اور ہٹ گیا۔“ ارشاد فرمایا: ”تم نے درست کیا۔“ (۱)

گمراہ اور گمراہ کن پیشوا:

﴿1956﴾..... حضرت سیدنا عمرو بن زبیر رَحْمَةُ اللہِ تَعَالَى عَلَیْہِ حضرت سیدنا عبد اللہ بن عمرو رَضِيَ اللہُ تَعَالَى عَنْہُ سے روایت کرتے ہیں۔ آپ فرماتے ہیں: میں گواہی دیتا ہوں کہ میں نے حضور انور، شافعِ محشر صَلَّی اللہُ تَعَالَى عَلَیْہِ وَاٰلِہٖ وَسَلَّم کو ارشاد فرماتے سنا: ”اللہ عَزَّوَجَلَّ علم کھینچ کر نہ اٹھائے گا کہ بندوں سے کھینچ لے بلکہ علم کی وفات سے علم اٹھائے گا حتیٰ کہ جب کوئی عالم نہ رہے گا تو لوگ جاہلوں کو پیشوا بنالیں گے جن سے مسائل پوچھے جائیں گے وہ بغیر علم فتویٰ دیں گے خود بھی گمراہ ہوں گے اور دوسروں کو بھی گمراہ کریں گے۔“ (۲)

بہترین صدقہ:

﴿1957﴾..... حضرت سیدنا عمرو بن زبیر رَحْمَةُ اللہِ تَعَالَى عَلَیْہِ حضرت سیدنا ابو ہریرہ رَضِيَ اللہُ تَعَالَى عَنْہُ سے روایت کرتے ہیں کہ سرورِ انبیا، محبوبِ کبریا صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بہترین صدقہ وہ ہے جو قوتِ غنا سے ہو اور ان سے ابتدا کرو جن کی تم پرورش کرتے ہو۔“ (۳) (۳)

①.....المستدرک، کتاب معرفة الصحابة، باب ذکروفاة عبدالرحمن بن عوف، الحدیث: ۵۳۸۸، ج ۴، ص ۳۶۲۔

②.....صحیح مسلم، کتاب العلم، باب رفع العلم.....الخ، الحدیث: ۲۶۷۳، ص ۱۴۳۷۔

③.....تاریخ بغداد، الرقم: ۴۵۹۶، زیاد بن خلیل، ج ۸، ص ۴۸۳۔

صحیح مسلم، کتاب الزکاة، باب بیان، ان الید علیا.....الخ، الحدیث: ۲۳۸۶، ص ۸۴۱۔

④..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ تَعَالَى عَنْہُ مرآة المناجیح، جلد 3، صفحہ 116 پر اس کے تحت فرماتے ہیں: صدقہ بہتر وہ ہے کہ صدقہ دینے والا صدقہ دے کر خود بھی خوب غنی رہے یا تو مال کا غنی رہے یعنی سب خیرات نہ کر دے کہ کل کو خود اور اس کے بال بچے بھیک مانگتے پھریں، غرض کہ صدقہ دے کر خود فقیر بھکاری بن نہ جاؤ یا دل کا غنی کہ سب کچھ دے کر بھی لوگوں سے بے نیاز رہے، جیسے حضرت ابو بکر صدیق نے سب کچھ راہِ خدا میں دے دیا کہ گھر میں کچھ نہ رکھا لہذا یہ حدیث صدیق اکبر کے اس عمل کے خلاف نہیں، خلاصہ یہ ہے کہ عوامِ مسلمین اصلی ضرورت سے زیادہ مال خیرات کریں رب تعالیٰ فرماتا ہے: وَيَسْأَلُونَكَ مَاذَا يُنْفِقُونَ قُلِ الْغَفْوٰطُ (۲ پ، البقرة: ۲۱۹، ترجمہ کنز الایمان: اور تم سے پوچھتے ہیں کیا خرچ کریں تم فرماؤ جو فاضل بچے) عَفْوٌ سے مراد ضرورت سے بچا مال.....

براساتھی:

﴿1958﴾..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِ اُمُّ الْمُؤْمِنِينَ حضرت سیدنا عائشہ صدیقہ رَضِيَ اللهُ تَعَالَى عَنْهَا سے روایت کرتے ہیں کہ جب سردارِ دو جہان، محبوبِ رَحْمَنِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ اپنے بستر پر تشریف لاتے تو یہ دعا پڑھتے: ”اللَّهُمَّ مَتِّعْنِي بِسَمْعِي وَبَصْرِي وَعَقْلِي وَاجْعَلْهُمَا الْوَارِثَ مِنِّي وَأَنْصُرْنِي عَلَى عَدُوِّي وَارْنِي فِيهِ ثَارِي يَعْنِي اے اللہ عزَّ وَّجَلَّ! مجھے میرے کانوں، آنکھوں اور عقل سے فائدہ پہنچا، انہیں میرا وارث بنا، دشمن کے خلاف میری مدد فرما اور مجھے اس سے بدلہ دکھا۔“

ایک روایت میں اتنا زائد ہے: ”اللَّهُمَّ اِنِّي اَعُوذُ بِكَ مِنْ غَلْبَةِ الدَّيْنِ وَمِنْ اَجْوَاعٍ فَاِنَّهُ بِنَسِّ الصَّجِيعِ يَعْنِي اے اللہ عزَّ وَّجَلَّ! میں قرض کے غلبے اور بھوک سے تیری پناہ مانگتا ہوں کہ یہ براساتھی ہے۔“ (۱)

بیت الخلا جاتے وقت کی سنت:

﴿1959﴾..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِ اُمُّ الْمُؤْمِنِينَ حضرت سیدنا عائشہ صدیقہ رَضِيَ اللهُ تَعَالَى عَنْهَا سے روایت کرتے ہیں کہ حضور نبی کریم، رَعُوْفٌ رَّحِيْمٌ صَلَّى اللهُ تَعَالَى عَلَيْهِ وَاٰلِهٖ وَسَلَّمَ جب بیت الخلا تشریف لے جاتے تو سرانور کو ڈھانپ لیتے۔“ (۲)

جہنم سے مومن کا حصہ:

﴿1960﴾..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِ اُمُّ الْمُؤْمِنِينَ حضرت سیدنا عائشہ صدیقہ رَضِيَ اللهُ تَعَالَى عَنْهَا سے روایت کرتے ہیں کہ ایک بار حضور نبی پاک، صاحبِ لولاک صَلَّى اللهُ تَعَالَى عَلَيْهِ وَاٰلِهٖ وَسَلَّمَ قبیلہ بنو غنفر کے ایک شخص کی عیادت کے لئے تشریف لے گئے، وہ شدتِ بخار کی وجہ سے چیخ و پکار کر رہا تھا۔ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے..... اور خاص متوکلیں کل مال بھی لٹا سکتے ہیں، یہ حدیث دونوں کو شامل ہے۔ یعنی اپنا مال پہلے اپنے پر پھر اپنے بال بچوں پر پھر غریب قرابت والوں پر پھر دوسروں پر خرچ کرو چونکہ مومن کو ان سب خرچوں میں صدقہ کا ثواب ملتا ہے، اسی لیے حضور انور صَلَّى اللهُ تَعَالَى عَلَيْهِ وَسَلَّمَ نے ان خرچوں کو صدقہ میں شامل فرمایا، سُبْحَانَ اللهِ کیسی پیاری ترتیب ہے اور کیسی نفیس تعلیم، اہل قرابت کو صدقہ دینے میں صدقہ کا بھی ثواب ہے اور قرابت ادا کرنے کا بھی۔

①..... شعب الایمان، باب فی تعدید..... الخ، فصل فی فضل العقل، الحدیث: ۴۷۰۱، ج ۴، ص ۱۷۰۔

②..... السنن الکبری للبیہقی، کتاب الطہارۃ، باب تغطیۃ الرأس عند دخول الخلاء، الحدیث: ۴۴۵۵، ج ۱، ص ۱۵۵۔

ارشاد فرمایا: ”بخارِ جہنم کی تپش سے ہے اور یہ جہنم سے مؤمن کا حصہ ہے۔“ پھر آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے اسے دعا سے نوازا: ”اے اللہ عَزَّوَجَلَّ! اس کی تمنا پوری فرما۔“ اس نے ایک دردناک آہ بھری اور اس کا انتقال ہو گیا۔ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میری امت میں کچھ لوگ ایسے ہیں کہ اگر (کسی معاملے میں) وہ اللہ عَزَّوَجَلَّ پر قسم کھالیں تو اللہ عَزَّوَجَلَّ ان کی قسم ضرور پوری فرمادے۔“ (۱)

اولیا و علما کی زیارت عبادت ہے:

﴿1961﴾..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا سے روایت کرتے ہیں کہ اللہ عَزَّوَجَلَّ کے پیارے حبیب، حبیبِ لبیب صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”علی کو دیکھنا عبادت ہے (۲)۔“ (۳)

بدترین لوگ:

﴿1962﴾..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِ ام المؤمنین حضرت سیدتنا عائشہ صدیقہ رَضِيَ اللهُ تَعَالَى عَنْهَا سے روایت کرتے ہیں کہ سرکارِ مکہ مکرمہ، سردارِ مدینہ منورہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میرے صحابہ پر جرات کرنے والے میری امت کے بدترین لوگ ہیں۔“ (۴)

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٌ

①..... مجمع الزوائد، كتاب الجنائز، باب في الحمى، الحديث: ۳۸۲۸، ج ۳، ص ۳۸، دون قوله اللهم اعطه..... الخ۔

②..... امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ کو دیکھنا کلمہ توحید کہنے پر ابھارتا ہے جو افضل عبادت میں سے ہے۔ حضرت سیدنا ابن الاعرابی عَلَيْهِ رَحْمَةُ اللهِ الْوَالِي بَيَان کرتے ہیں کہ جب امیر المؤمنین حضرت سیدنا علی المرتضیٰ كَرَّمَ اللهُ تَعَالَى وَجْهَهُ الْكَرِيمُ لوگوں کے سامنے تشریف لاتے تو لوگ لَا إِلَهَ إِلَّا اللهُ کہتے ہوئے ان کی تعریف میں یوں رطبُ اللسان ہوتے کہ اس نوجوان سے زیادہ حسین و جمیل، صاحب علم و عزت، بردبار اور بہادر کوئی نہیں۔ گویا ان کی زیارت کرنا عبادتِ لسانی پر ابھارتا ہے جو بہت بڑی سعادت مندی ہے۔ (فیض القدير شرح الجامع الصغير، حرف النون، تحت الحديث: ۹۳۱۹، ج ۶، ص ۳۸۸)

③..... المستدرک، كتاب معرفة الصحابة، باب النظر الى عليّ عبادته، الحديث: ۴۷۳۶، ج ۴، ص ۱۱۸، عن عمران بن حصين۔

④..... الكامل في ضعفاء الرجال لابن عدی، الرقم: ۲۲۰۰، ابو بکر بن عبد اللہ، ج ۹، ص ۱۹۹۔

حضرت سیدنا قاسم بن محمد بن ابوبکر

رَحْمَةُ اللَّهِ تَعَالَى عَلَيْهِ

حضرت سیدنا قاسم بن محمد بن ابوبکر صدیق رضوان اللہ تعالیٰ علیہم اجمعین بھی تابعین مدینہ منورہ میں سے ہیں۔ آپ فقیہ، متقی و پرہیزگار، مہربان و شفیق، عاجزی و انکساری کے پیکر، اعلیٰ حسب و نسب کے مالک امیر المؤمنین حضرت سیدنا ابوبکر صدیق رضی اللہ تعالیٰ عنہ کے پوتے ہیں۔ آپ رحمۃ اللہ تعالیٰ علیہ دین کے احکامات کی باریکیوں پر فوقیت اور عمدہ اخلاق کی طرف سبقت لے جانے والوں میں سے تھے۔

علمائے تصوف فرماتے ہیں کہ لوگوں میں اٹھنے بیٹھے والے کا زیب و زینت اختیار کرنے اور طالب کا بلندی درجات کے حصول میں لگے رہنے کا نام تصوف ہے۔

﴿1963﴾..... حضرت سیدنا فلاح بن حمید رحمۃ اللہ تعالیٰ علیہ سے مروی ہے کہ جب عبدالملک بن مروان کا انتقال ہوا تو حضرت سیدنا عمر بن عبدالعزیز علیہ رحمۃ اللہ العزیز کو بہت زیادہ رنج ہوا، زندگی کی نعمتوں کو خود سے دور کر دیا حالانکہ آپ ناز و نعم میں پلے بڑھے تھے، 70 دن تک کھر در لباس پہنے رہے۔ حضرت سیدنا قاسم بن محمد علیہ رحمۃ اللہ الأحد نے ان سے کہا: ”کیا تمہیں معلوم ہے کہ ہمارے اسلاف مصائب کا بڑی جواں مردی سے استقبال کیا کرتے اور نعمتیں ملنے پر عاجزی و انکساری کا اظہار کرتے تھے۔“ چنانچہ حضرت سیدنا عمر بن عبدالعزیز علیہ رحمۃ اللہ العزیز نے اسی دن یحییٰ لباس خریداجس کی مالیت آٹھ ہزار دینار تھی، اسے پہن کر غم کی کیفیت کو ختم کر دیا۔ (۱)

﴿1964﴾..... حضرت سیدنا قاسم بن محمد علیہ رحمۃ اللہ الصمد فرمایا کرتے تھے: ”گناہ اہل گناہ ہی سے سرزد ہوتے ہیں۔“ (۲)

سب سے بڑا فقیہ:

﴿1965﴾..... حضرت سیدنا ابوزناد علیہ رحمۃ اللہ الجواد فرماتے ہیں کہ ”میں نے حضرت سیدنا قاسم بن محمد علیہ رحمۃ اللہ الصمد سے افضل کوئی فقیہ نہیں دیکھا۔“ (۳)

①..... تاریخ مدینة دمشق، الرقم: ۵۲۴۰، عمر بن عبد الرحمن، ج ۴۵، ص ۱۳۸۔

②..... تاریخ مدینة دمشق، الرقم: ۵۲۴۰، القاسم بن محمد، ج ۴۹، ص ۱۷۳۔

③..... المرجع السابق، بتغییر قلیل۔ المرجع السابق، ص ۱۶۷، بتغییر قلیل۔

﴿1966﴾..... حضرت سیدنا یحییٰ بن سعید علیہ رَحْمَةُ اللهِ الْمَجِيدُ فرماتے ہیں کہ ”تابعین مدینہ منورہ میں ہمیں کوئی ایسا

شخص نہیں ملا جسے ہم حضرت سیدنا قاسم بن محمد علیہ رَحْمَةُ اللهِ الصَّمَدِ پر فضیلت دے سکیں۔“ (۱)

﴿1967﴾..... حضرت سیدنا ایوب علیہ رَحْمَةُ اللهِ الْوَدُودِ بیان کرتے ہیں کہ منیٰ میں لوگوں نے حضرت سیدنا قاسم بن

محمد علیہ رَحْمَةُ اللهِ الصَّمَدِ سے کچھ سوالات کئے تو آپ نے فرمایا: ”میں نہیں جانتا، مجھے علم نہیں ہے۔“ کثیر سوالات

ہوئے تو فرمایا: ”اللَّهُ عَزَّوَجَلَّ کی قسم! جو کچھ تم پوچھتے ہو اس کا مجھے علم نہیں، اگر مجھے علم ہوتا تو تم سے کبھی نہ چھپاتا اور

میرے لئے جائز بھی نہیں کہ تم سے کوئی علم کی بات چھپاؤں۔“ حضرت سیدنا یحییٰ بن سعید علیہ رَحْمَةُ اللهِ الْمَجِيدِ بیان

کرتے ہیں کہ میں نے حضرت سیدنا قاسم بن محمد علیہ رَحْمَةُ اللهِ الصَّمَدِ کو فرماتے سنا: ”جو کچھ تم پوچھتے ہو وہ سب میں

بیان نہیں کر سکتا۔ اگر حقوق اللہ کو جاننے کے بعد بھی بندہ جاہل رہے تو یہ اس کے لئے اس سے بہتر ہے کہ وہ ایسی بات

کہے جس کا اسے علم نہیں۔“ (۲)

عالم کی ایک نشانی:

﴿1968﴾..... حضرت سیدنا ابو زناد علیہ رَحْمَةُ اللهِ الْجَوَادِ فرماتے ہیں کہ ”میں نے حضرت سیدنا قاسم بن محمد علیہ رَحْمَةُ

الله الصَّمَدِ سے بڑھ کر سنت رسول کا عالم کسی کو نہیں پایا، اُس زمانے میں کسی کو اس وقت تک عالم نہیں سمجھا جاتا تھا جب

تک وہ سنت کی معرفت حاصل نہ کر لیتا۔“ (۳)

﴿1969﴾..... حضرت سیدنا رجا بن ابی سلمہ رَحْمَةُ اللهِ تَعَالَى عَلَیْهِ بیان کرتے ہیں کہ حضرت سیدنا قاسم بن محمد علیہ

رَحْمَةُ اللهِ الصَّمَدِ حج یا عمرہ کے ارادے سے نکلے تو مکہ و مدینہ کے درمیان ان کا وصال ہوا۔ بوقت وصال بیٹے سے فرمایا:

قبر میں رکھنے کے بعد آہستہ آہستہ مٹی ڈالنا اور قبر کو برابر کر دینا، پھر گھر لوٹ جانا اور یوں نہ کہنا کہ ”میرا باپ ایسا تھا،

میرا باپ ایسا تھا۔“ (۴)

﴿1970﴾..... حضرت سیدنا محمد بن اسحاق علیہ رَحْمَةُ اللهِ الرَّزَّاقِ بیان کرتے ہیں کہ ایک بار ایک اعرابی نے حضرت

①..... تاریخ مدینہ دمشق، الرقم: ۵۲۴۰، القاسم بن محمد، ج ۴۹، ص ۱۶۷۔

②..... المرجع السابق، ص ۱۷۵۔

③..... المرجع السابق، ص ۱۶۸۔

④..... المرجع السابق، ص ۱۸۸۔

سیدنا قاسم بن محمد عَلَیْهِ رَحْمَةُ اللَّهِ الصَّمَدِ سے پوچھا: ”آپ بڑے عالم ہیں یا حضرت سیدنا سالم عَلَیْهِ رَحْمَةُ اللَّهِ الْعَاكِمِ؟“ فرمایا: ”یہ مقام و مرتبہ تو حضرت سیدنا سالم عَلَیْهِ رَحْمَةُ اللَّهِ الْعَاكِمِ کو حاصل ہے۔“ اس کے علاوہ آپ نے کچھ نہ کہا حتیٰ کہ اعرابی لوٹ گیا۔ (۱)

حضرت سیدنا محمد بن اسحاق عَلَیْهِ رَحْمَةُ اللَّهِ الرَّزَّاقِ فرماتے ہیں: حضرت سیدنا قاسم بن محمد عَلَیْهِ رَحْمَةُ اللَّهِ الصَّمَدِ نے یہ کہنا ناپسند جانا کہ ”حضرت سیدنا سالم عَلَیْهِ رَحْمَةُ اللَّهِ الْعَاكِمِ مجھ سے بڑے عالم ہیں۔“ کیونکہ یہ جھوٹ ہوتا (اس لئے کہ آپ زیادہ علم رکھتے تھے) نیز اگر یہ کہتے کہ ”میں بڑا عالم ہوں“ تو یہ اپنی تعریف خود کرنا ہے جو ناپسندیدہ ہے۔ (۲)

متقی و پرہیزگار:

﴿1971﴾..... حضرت سیدنا ایوب عَلَیْهِ رَحْمَةُ اللَّهِ الْوَدُودِ بیان کرتے ہیں کہ ”میں نے حضرت سیدنا قاسم بن محمد عَلَیْهِ رَحْمَةُ اللَّهِ الصَّمَدِ کو سبز رنگ کی ٹوپی اور زعفران سے رنگی ہوئی سا بری چادر پہنے دیکھا، جبکہ تقویٰ و پرہیزگاری کا عالم یہ تھا کہ ایک لاکھ درہم صرف اس لئے نہ لئے کہ ان کے لینے میں دل مطمئن نہ تھا۔“ (۳)

﴿..... مدنی قافلوں اور فکر مدینہ کی برکتیں.....﴾

”دعوتِ اسلامی“ کے سنتوں کی تربیت کے ”مدنی قافلوں“ میں سفر اور روزانہ ”فکرِ مدینہ“ کے ذریعے ”مدنی انعامات“ کا رسالہ پر کر کے ہر مدنی (اسلامی) ماہ کے ابتدائی دس دن کے اندر اندر اپنے یہاں کے (دعوتِ اسلامی کے) ذمہ دار کو جمع کروانے کا معمول بنا لیجئے۔ اِنْ شَاءَ اللَّهُ عَزَّ وَجَلَّ اس کی برکت سے ”پابند سنت“ بننے، ”گناہوں سے نفرت“ کرنے اور ”ایمان کی حفاظت“ کے لئے کڑھنے کا ذہن بنے گا۔

①..... تاریخ مدینہ دمشق، الرقم: ۵۲۴۰، القاسم بن محمد، ج ۴۹، ص ۱۷۲۔

②..... المرجع السابق۔

③..... المرجع السابق، ص ۱۸۴۔

سیدنا قاسم بن محمد علیہ رحمۃ اللہ الصمد

سے مروی احادیث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضرت سیدنا قاسم بن محمد علیہ رحمۃ اللہ الصمد کی سند سے کثیر احادیث مروی ہیں، زیادہ تر مرویات احکام و مناسک حج کے بارے میں ہیں۔

﴿1972﴾..... حضرت سیدنا قاسم بن محمد علیہ رحمۃ اللہ الصمد ام المؤمنین حضرت سیدتنا عائشہ صدیقہ رضی اللہ تعالیٰ عنہا سے روایت کرتے ہیں کہ حضور نبی اکرم، نور مجسم صلی اللہ تعالیٰ علیہ وآلہ وسلم نے یہ آیت مقدسہ تلاوت فرمائی:

ترجمہ کنز الایمان: وہی ہے جس نے تم پر یہ کتاب اتاری اس کی کچھ آیتیں صاف معنی رکھتی ہیں وہ کتاب کی اصل ہیں اور دوسری وہ ہیں جن کے معنی میں اشتباہ ہے وہ جن کے دلوں میں کجی ہے وہ اشتباہ والی کے پیچھے پڑتے ہیں گمراہی چاہنے اور اس کا پہلو ڈھونڈنے کو اور اس کا ٹھیک پہلو اللہ ہی کو معلوم ہے اور پختہ علم والے کہتے ہیں ہم اس پر ایمان لائے سب ہمارے رب کے پاس سے ہے اور نصیحت نہیں مانتے مگر عقل والے۔

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ وَمَا يَعْلَمُ تَأْوِيلَهُ إِلَّا اللَّهُ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِنْ عِنْدِ رَبِّنَا وَمَا يَذَّكَّرُ إِلَّا أُولُو الْأَلْبَابِ ﴿٧﴾ (پ ۳، ال عمران: ۷)

اور ارشاد فرمایا: ”جب تم ان لوگوں کو دیکھو جو متشابہات کے بارے میں سوال کرتے ہیں تو سمجھ لو کہ یہی وہ لوگ ہیں جنہیں اللہ عزوجل نے اہل زلیخ کا نام دیا ہے، لہذا ان سے دور رہو۔“ (۱)

خلافت صدیق اکبر:

﴿1973﴾..... حضرت سیدنا قاسم بن محمد علیہ رحمۃ اللہ الصمد سے مروی ہے کہ ام المؤمنین حضرت سیدتنا عائشہ صدیقہ رضی اللہ تعالیٰ عنہا نے (درد سر کی وجہ سے) کہا: ”ہائے میرا سر!“ تو پیارے مصطفیٰ صلی اللہ تعالیٰ علیہ وآلہ وسلم نے ارشاد فرمایا: ”اگر یہ ہو گیا اور میں زندہ ہوں تو تمہارے لئے دعائے مغفرت کروں گا۔“ آپ رضی اللہ تعالیٰ عنہا نے کہا:

①..... صحیح مسلم، کتاب العلم، باب النهی عن اتباع..... الخ، الحدیث: ۶۷۷۵، ص ۱۴۴، بتغییر قلیل۔

”ہائے ہلاکت! اللہ عَزَّوَجَلَّ کی قسم! میرا خیال ہے کہ آپ میری موت چاہتے ہیں، اگر ایسا ہو گیا تو آج دن کے آخر میں آپ کسی اور زوجہ کے پاس آرام فرمائیں گے۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”بلکہ ہائے میرا سر! میں نے قصد یا ارادہ کیا تھا کہ ابوبکر اور ان کے بیٹے کو بلاؤں اور ولی عہد کروں اس خطرے سے کہ کہنے والے کہیں یا تمنا کرنے والے تمنا کریں، پھر سوچا کہ اللہ عَزَّوَجَلَّ انکار کرے گا اور مسلمان دفع کریں گے یا اللہ عَزَّوَجَلَّ دفع کرے گا اور مسلمان انکار کریں گے“ (۱)۔“ (۲)

بادل دیکھو تو یہ دعا پڑھو!

﴿1974﴾..... حضرت سیدنا قاسم بن محمد عَلَیْہِ رَحْمَةُ اللہِ الصَّمَدِ اُمِّ الْمُؤْمِنِیْنَ حضرت سیدتنا عائشہ صدیقہ رَضِيَ اللہُ تَعَالَى عَنْہَا سے روایت کرتے ہیں کہ سرکارِ مدینہ، راحتِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم بادل دیکھتے تو یہ دعا کرتے: ”اللَّهُمَّ صَبِّحْنَا هَبْنِيَا لِعَيْنِي اے اللہ عَزَّوَجَلَّ! موسلا دھارا اور سکون کی بارش نازل فرما۔“ (۳)

احد پہاڑ کے برابر ثواب:

﴿1975﴾..... حضرت سیدنا قاسم بن محمد عَلَیْہِ رَحْمَةُ اللہِ الصَّمَدِ اُمِّ الْمُؤْمِنِیْنَ حضرت سیدتنا عائشہ صدیقہ رَضِيَ اللہُ تَعَالَى عَنْہَا سے روایت کرتے ہیں کہ سرکارِ مدینہ، راحتِ قلب و سینہ صَلَّی اللہُ تَعَالَى عَلَیْہِ وَاٰلِہٖ وَسَلَّم بادل دیکھتے تو یہ دعا کرتے: ”اللَّهُمَّ صَبِّحْنَا هَبْنِيَا لِعَيْنِي اے اللہ عَزَّوَجَلَّ! موسلا دھارا اور سکون کی بارش نازل فرما۔“ (۳)

۱..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِیْ ہر اَقَامَةُ الْمَنَاجِیْم، جلد 8، صفحہ 305 پر اس کے تحت فرماتے ہیں: میرا دل چاہتا ہے کہ ابوبکر صدیق کو ان کے بیٹے عبد الرحمن کے ساتھ بلا کر باقاعدہ ابوبکر کو اپنا خلیفہ جانشین کر دوں اور ان کے ولی عہد ہونے کا عبد الرحمن کے گواہ ہونے کا اعلان کر دوں۔ (پھر سوچا کہ) ابوبکر صدیق کی خلافت کا ارادہ الہی ہو چکا ہے وہ میری خلافت کے لئے منتخب ہو چکے ہیں۔ نیز مسلمانوں کے دل کہیں گے کہ میرے بعد خلیفہ وہی ہوں اس لئے میں ان کی خلافت کا اعلان نہیں کرتا۔ خیال رہے کہ حضور انور (صَلَّی اللہُ تَعَالَى عَلَیْہِ وَاٰلِہٖ وَسَلَّم) نے عملی طور پر حضرت صدیق (رَضِيَ اللہُ تَعَالَى عَنْہُ) کو اپنا ولی عہد کر دیا تھا کہ اپنے سامنے آپ کو اپنے مصلے پر کھڑا کر دیا، مسلمانوں کا امام بنا دیا یہ امامت گویا آپ کی دستار خلافت تھی۔ حضور (صَلَّی اللہُ تَعَالَى عَلَیْہِ وَاٰلِہٖ وَسَلَّم) نے دستار بندی خود کر دی تھی، صراحتاً اعلان نہیں کیا تا کہ ولی عہد بنانے کا یہ بھی ایک طریقہ رہے بلکہ حجۃ الوداع سے ایک سال پہلے حج میں حضور (صَلَّی اللہُ تَعَالَى عَلَیْہِ وَاٰلِہٖ وَسَلَّم) نے حضرت صدیق (رَضِيَ اللہُ تَعَالَى عَنْہُ) کو ہی اپنا نائب بنا کر سورہ توبہ کے احکام کا اعلان کرنے بھیجا کہ آئندہ سے کوئی مشرک حج نہ کرے کوئی ننگا طواف نہ کرے۔ ان امور سے معلوم ہو رہا ہے کہ حضرت صدیق (رَضِيَ اللہُ تَعَالَى عَنْہُ) کا خلافت کے لئے انتخاب اللہ (عَزَّوَجَلَّ) کی طرف سے تھا۔ مسلمانوں کا اس پر اجماع ہوا حضور انور (صَلَّی اللہُ تَعَالَى عَلَیْہِ وَاٰلِہٖ وَسَلَّم) نے اس کی عملی وضاحت فرمادی۔ لہذا اس خلافت کا انکار کفر ہے۔

۲..... صحیح البخاری، کتاب المرضى، باب مارخص للمريض..... الخ، الحدیث: ۵۶۶۶، ج ۴، ص ۱۱۔

۳..... المسند للامام احمد بن حنبل، مسند سیدة عائشہ، الحدیث: ۲۴۹۳۱، ج ۹، ص ۴۳۲۔

عَنْهَا سے روایت کرتے ہیں کہ حضور نبی کریم، رَأُوفٌ رَحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ تَمَّ مِنْ سَمِيٍّ أَيْ كَمِيٍّ“ (۱) اس سے کسی ایک کے لقمہ (کا ثواب) اس طرح بڑھاتا ہے جس طرح کوئی اپنی اونٹنی کے بچے کی پرورش کرتا ہے حتیٰ کہ اس ایک لقمہ کا ثواب احد پہاڑ کے برابر عطا فرماتا ہے۔“ (۱)

بہترین نکاح:

﴿1976﴾..... حضرت سیدنا قاسم بن محمد عَلَيْهِ رَحْمَةُ اللَّهِ الصَّمَدُ أُمِّ الْمُؤْمِنِينَ حضرت سیدنا عائشہ صدیقہ رَضِيَ اللَّهُ تَعَالَى عَنْهَا سے روایت کرتے ہیں کہ ”بڑی برکت والا نکاح وہ ہے جس میں بوجھ کم ہو (۲)۔“ (۳)

بہترین عورت:

﴿1977﴾..... حضرت سیدنا قاسم بن محمد عَلَيْهِ رَحْمَةُ اللَّهِ الصَّمَدُ أُمِّ الْمُؤْمِنِينَ حضرت سیدنا عائشہ صدیقہ رَضِيَ اللَّهُ تَعَالَى عَنْهَا سے روایت کرتے ہیں کہ حضور نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بڑی برکت والی عورت وہ ہے جس کا بوجھ (نفقہ) کم ہو۔“ (۴)

سایہ عرش کی طرف سبقت لے جانے والے:

﴿1978﴾..... حضرت سیدنا قاسم بن محمد عَلَيْهِ رَحْمَةُ اللَّهِ الصَّمَدُ أُمِّ الْمُؤْمِنِينَ حضرت سیدنا عائشہ صدیقہ رَضِيَ اللَّهُ تَعَالَى عَنْهَا سے روایت کرتے ہیں کہ اللہ عَزَّ وَجَلَّ کے حبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”کیا تمہیں معلوم ہے کہ اللہ عَزَّ وَجَلَّ کے (عرش کے) سائے کی طرف سبقت لے جانے والے کون ہیں؟“ صحابہ کرام رَضِيَ اللَّهُ تَعَالَى عَنْهُمْ

①..... صحیح ابن حزمہ، کتاب الزکاة، باب فضل الصدقة..... الخ، الحدیث: ۲۴۲۶، ج ۴، ص ۹۳۔

صحیح ابن حبان، کتاب الزکاة، باب صدقة التطوع، الحدیث: ۳۳۰۶-۳۳۰۷، ج ۵، ص ۱۳۴، بتغییر قلیل۔

②..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْوَالِدِ الْمُنِجِّهِ، جلد 5، صفحہ 11 پر اس کے تحت فرماتے ہیں: یہ کلمہ نہایت جامع ہے یعنی جس نکاح میں فریقین کا خرچ کم کرایا جائے، مہر بھی معمولی ہو، جہیز بھاری نہ ہو، کوئی جانب مقروض نہ ہو جائے، کسی طرف سے شرط سخت نہ ہو اللہ عَزَّ وَجَلَّ کے توکل پر لڑکی دی جائے وہ نکاح بڑا ہی با برکت ہے ایسی شادی خانہ آبادی ہے آج ہم حرام رسوں، بیہودہ رواجوں کی وجہ سے شادی کو خانہ بربادی بلکہ خانہ بربادی بنا لیتے ہیں اللہ تعالیٰ اس حدیث پر عمل کی توفیق دے۔

③..... شعب الایمان، باب الاقتصاد فی النفقة..... الخ، الحدیث: ۶۵۶۶، ج ۵، ص ۲۵۴۔

④..... المسند للامام احمد بن حنبل، مسند سیدة عائشہ، الحدیث: ۲۵۱۷۳، ج ۹، ص ۴۷۸۔

عَلَيْهِمْ أَجْمَعِينَ نے عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! اللَّهُ وَرَسُولُهُ أَعْلَمُ (یعنی اللہ ورسول عَزَّوَجَلَّ صَلَّى اللَّهُ تَعَالَى عَلَيْهِ وَآلِهِ وَسَلَّمَ خوب جانتے ہیں) (۱)۔“ ارشاد فرمایا: ”وہ لوگ کہ جب حق دیئے جائیں تو قبول کر لیں اور جب ان سے حق مانگا جائے تو دے دیں اور لوگوں کے لئے ایسے ہی فیصلے کریں جیسے اپنی ذات کے لئے کرتے ہیں۔“ (۲)

﴿1979﴾..... حضرت سیدنا قاسم بن محمد عَلِيهِ رَحْمَةُ اللَّهِ الصَّمَدِ أُمِّ الْمُؤْمِنِينَ حضرت سیدنا عائشہ صدیقہ رَضِيَ اللَّهُ تَعَالَى عَنْهَا سے روایت کرتے ہیں کہ نبیوں کے سلطان، رحمت عالمیان صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو شخص قدرت ہونے کے باوجود کسی عورت کے محاسن کو دیکھنے سے بچے تو اللہ عَزَّوَجَلَّ اس کے دل میں عبادت (کا ایسا شوق) ڈال دیتا ہے جس کی وہ لذت پاتا ہے۔“ (۳)

حضرت سیدنا ابوبکر بن عبدالرحمن عَلَيْهِ رَحْمَةُ الْحَنَّانِ

حضرت سیدنا ابوبکر بن عبدالرحمن بن حارث بن ہشام مخزومی عَلِيهِ رَحْمَةُ اللَّهِ الْقَوِي بھی تابعین مدینہ منورہ میں سے ہیں۔ آپ عالی مرتبت فقیہ، عبادت گزار اور قبیلہ قریش کے عابد و زاہد مشہور تھے۔ ان سے زیادہ تر قضا و احکام کے متعلق احادیث مروی ہیں۔

﴿1980﴾..... حضرت سیدنا زبیر بن بکار عَلِيهِ رَحْمَةُ اللَّهِ الْفَقَّارِ فرماتے ہیں کہ ”حضرت سیدنا ابوبکر بن عبدالرحمن بن حارث عَلِيهِ رَحْمَةُ اللَّهِ الْوَارِثِ کو راہب مدینہ کہا جاتا تھا۔“

﴿1981﴾..... حضرت سیدنا محمد بن اسحاق ثقفی عَلِيهِ رَحْمَةُ اللَّهِ الْقَوِي فرماتے ہیں: ”میں نے ابو حسان کی کتاب میں لکھا دیکھا کہ حضرت سیدنا ابوبکر بن عبدالرحمن عَلِيهِ رَحْمَةُ الرَّحْمَنِ کو بکثرت نماز پڑھنے کی وجہ سے قریش کا راہب کہا جاتا تھا۔“

①..... مفسر شہیر، حکیم الامت مفتی احمد یار خان نعیمی عَلِيهِ رَحْمَةُ اللَّهِ الْقَوِي مَرَاتِقُ الْمَعَالِمِ، جلد 5، صفحہ 365 پر اس کے تحت فرماتے ہیں: صحابہ کرام (رَضُوا اللَّهُ تَعَالَى عَلَيْهِمْ أَجْمَعِينَ) کا ادب یہ تھا کہ حضور صَلَّى اللَّهُ عَلَيْهِ وَسَلَّمَ کے ایسے سوال کے جواب میں یہ ہی عرض کرتے تھے کہ اللہ رسول جانیں، حج کے دن سوال فرمایا کہ آج کیا دن ہے یہ کون سی جگہ ہے سب کے جواب میں یہ ہی عرض کیا گیا کہ اللہ رسول جانیں معلوم ہوا کہ حضور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) کو رب سے ملا کر ذکر کرنا بالکل جائز ہے۔

②..... المسند للامام احمد بن حنبل، مسند سیدة عائشة، الحديث: ۲۴۴۳۳، ج ۹، ص ۳۳۶۔

③..... الكامل في ضعفاء الرجال، الرقم: ۱۵۳۵، عصمة بن محمد، ج ۴، ص ۸۸۔

تین خوبیوں کے مالک:

﴿1982﴾..... حضرت سیدنا مغیرہ بن عبدالرحمن مخزومی عَلَیْهِ رَحْمَةُ اللَّهِ الْقَوِی نے اپنے والد سے روایت کیا کہ حضرت سیدنا ابوبکر بن عبدالرحمن بن حارث عَلَیْهِ رَحْمَةُ اللَّهِ الْوَارِث نے فرمایا: ”علم تین میں سے کسی ایک کے لئے (نفع مند) ہوتا ہے: (۱)..... صاحب حسب و نسب کے لئے کہ اس کے ذریعے وہ اپنے نسب کو زینت بخشتا ہے (۲)..... دین دار کے لئے کہ اس کے ذریعے وہ اپنے دین کو مزین کرتا ہے (۳)..... یا سلطان کے لئے کہ وہ اس سے نفع حاصل کرتا ہے۔ میں حضرت سیدنا عروہ بن زبیر اور حضرت سیدنا عمر بن عبدالعزیز رَحْمَةُ اللَّهِ تَعَالَى عَلَیْهِمَا کے سوا کسی کو نہیں جانتا کہ جس میں یہ تینوں خوبیاں جمع ہوں۔ یہ دونوں حضرات دین دار، اعلیٰ حسب و نسب اور سلطنت کے مالک تھے۔“

سیدنا ابوبکر بن عبدالرحمن عَلَیْهِ رَحْمَةُ الْحَنَانِ سے مروی حدیث

﴿1983﴾..... حضرت سیدنا ابوبکر بن عبدالرحمن عَلَیْهِ رَحْمَةُ الرَّحْمَنِ حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت کرتے ہیں کہ اللہ عَزَّ وَجَلَّ کے محبوب، داناے غیوب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں دن میں 70 سے زیادہ مرتبہ توبہ واستغفار کرتا ہوں۔“ (۱)

حضرت سیدنا عبیداللہ بن عتبہ رَحْمَةُ اللَّهِ تَعَالَى عَلَيْهِ

حضرت سیدنا عبیداللہ بن عبداللہ بن عتبہ بن مسعود ہزلی عَلَیْهِ رَحْمَةُ اللَّهِ الْوَكْبِي بھی تابعین مدینہ منورہ اور چار بڑے علمائے عالمیوں میں سے ایک ہیں۔ سحری کے وقت بیدار ہو کر کثرت سے ذکر الہی کرتے اور ہلاکت و دھوکے کے خوف سے دنیا سے کنارہ کش رہتے تھے۔

علم کے سمندر:

﴿1984﴾..... حضرت سیدنا امام زہری عَلَیْهِ رَحْمَةُ اللَّهِ الْوَكْبِي فرماتے ہیں کہ ”میں نے قریش کے چار ایسے اشخاص کا زمانہ پایہ جو علم کے سمندر تھے: (۱)..... حضرت سیدنا سعید بن مسیب (۲)..... حضرت سیدنا ابوبکر بن عبدالرحمن بن حارث

①..... المسند للإمام احمد بن حنبل، مسند ابی ہریرہ، الحدیث: ۷۷۹۸، ج ۳، ص ۱۲۳۔

(۳)..... حضرت سیدنا عبید اللہ بن عتبہ اور (۴)..... حضرت سیدنا عروہ بن زبیر رَحْمَةُ اللهِ تَعَالَى عَلَيْهِمْ اَجْمَعِينَ۔“ (۱)

﴿1985﴾..... حضرت سیدنا عمر بن عبدالعزیز عَلِيهِ رَحْمَةُ اللهِ الْعَزِيْزِ فرماتے ہیں کہ ”جس وقت خلافت کا بوجھ مجھ پر ڈالا

گیا اس وقت اگر حضرت سیدنا عبید اللہ بن عتبہ رَحْمَةُ اللهِ تَعَالَى عَلَيْهِ زنده ہوتے تو اس کی وجہ سے مجھے حقیر جانتے۔“ (۲)

﴿1986﴾..... حضرت سیدنا ابوزناد عَلِيهِ رَحْمَةُ اللهِ الْجَوَادِ فرماتے ہیں کہ ”کئی بار میں نے دیکھا کہ والی مدینہ حضرت

سیدنا عمر بن عبدالعزیز عَلِيهِ رَحْمَةُ اللهِ الْعَزِيْزِ حضرت سیدنا عبید اللہ بن عتبہ رَحْمَةُ اللهِ تَعَالَى عَلَيْهِ کی خدمت میں حاضری کی

اجازت چاہتے تو آپ انہیں اکثر اجازت نہ دیتے، کبھی دے بھی دیتے۔“ (۳)

﴿1987﴾..... حضرت سیدنا ابوزناد عَلِيهِ رَحْمَةُ اللهِ الْجَوَادِ بیان کرتے ہیں کہ حضرت سیدنا عبید اللہ بن عتبہ رَحْمَةُ اللهِ

تَعَالَى عَلَيْهِ نے حضرت سیدنا عمر بن عبدالعزیز عَلِيهِ رَحْمَةُ اللهِ الْعَزِيْزِ کو یہ اشعار لکھ کر بھیجے:

بِاسْمِ الَّذِي اُنزِلَتْ مِنْ عِنْدِهِ السُّورَ	وَالْحَمْدُ لِلّٰهِ اَمَّا بَعْدُ يَا عَمْرُ
اِنْ كُنْتَ تَعْلَمُ مَا تَأْتِيْ وَمَا تَدْرُ	فَكُنْ عَلٰى حِذْرٍ قَدْ يَنْفَعُ الْحَدْرُ
وَاصْبِرْ عَلٰى الْقَدْرِ الْمَحْتُوْمِ وَارْضَ بِهِ	وَإِنْ آتَاكَ بِمَا لَا تَشْتَهِي الْقَدْرُ
فَمَا صَفَا لِامْرِئٍ عَيْشٌ يَسْرِيْهِ	اَلْاَسِيْتِيْعُ يَوْمًا صَفْوَةٌ كَدِرُ

ترجمہ: (۱)..... اس ذات کے نام سے شروع جس کی پاک بارگاہ سے سورتوں کا نزول ہوا، تمام خوبیاں اللہ عَزَّوَجَلَّ کے لئے ہیں۔

(۲)..... اے عمر بن عبدالعزیز! اگر سرانجام دینے اور چھوڑنے والے اعمال کو تم جانتے ہو تو محتاط رہو کیونکہ محتاط رہنا انسان کے

لئے مفید ثابت ہوتا ہے۔

(۳)..... جو مقدر میں ہے اس پر صبر کرو اور راضی رہو اگرچہ تقدیر تمہاری خواہش کے خلاف ہو۔

(۴)..... صاف شفاف زندگی آدمی کو بھلی لگتی ہے مگر ایک نہ ایک دن اس کے ضمن میں اسے تکلیف دہ ایام کا سامنا کرنا پڑتا ہے۔ (۴)

①..... تاریخ مدینة دمشق، الرقم: ۳۳۶۴، عبد اللہ بن عبد الرحمن، ج ۲۹، ص ۲۹۹۔

②..... صفة الصفوة، الرقم: ۱۶۱، عبید اللہ بن عبد اللہ بن عتبہ، ج ۲، ص ۷۲۔

③..... صفة الصفوة، الرقم: ۱۶۱، عبید اللہ بن عبد اللہ بن عتبہ، ج ۲، ص ۷۲۔

④..... تاریخ مدینة دمشق، الرقم: ۲۳۵۸، سابق بن عبد اللہ، ج ۲۰، ص ۹، عن سابق بن عبد اللہ البربری۔

سَيِّدُنَا عُبَيْدُ اللَّهِ بْنِ عُتْبَةَ رَحْمَةُ اللَّهِ تَعَالَى عَلَيْهِ سے مروی احادیث

آپ رَحْمَةُ اللَّهِ تَعَالَى عَلَيْهِ سے کثیر احادیث مروی ہیں۔ زیادہ تر مرویات تحقارت دنیا اور زہد اختیار کرنے کے متعلق مصطفیٰ جانِ رحمت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی صحابہ کرام رَضَوْنَ اللَّهُ تَعَالَى عَلَيْهِمْ أَجْمَعِينَ کو دی جانے والی تعلیمات پر مشتمل ہیں۔

مردہ بکری سے بھی زیادہ حقیر:

﴿1988﴾..... حضرت سَيِّدُ نَاعِبِيدِ اللَّهِ بْنِ عُتْبَةَ رَحْمَةُ اللَّهِ تَعَالَى عَلَيْهِ حضرت سَيِّدُ نَاعِبِيدِ اللَّهِ بْنِ عَبَّاسِ رَضِيَ اللَّهُ تَعَالَى عَنْهُمَا سے روایت کرتے ہیں کہ ایک مرتبہ سردارِ دو جہان، محبوبِ رحمن صَلَّى اللَّهُ تَعَالَى عَلَيْهِ وَآلِهِ وَسَلَّمَ ایک مردہ بکری کے پاس سے گزرے تو ارشاد فرمایا: ”دنیا اللہ عَزَّ وَجَلَّ کے نزدیک اس مردہ بکری سے بھی زیادہ حقیر ہے۔“ (۱)

﴿1989﴾..... حضرت سَيِّدُ نَاعِبِيدِ اللَّهِ بْنِ عُتْبَةَ رَحْمَةُ اللَّهِ تَعَالَى عَلَيْهِ حضرت سَيِّدُ نَاعِبِيدِ اللَّهِ بْنِ عَبَّاسِ رَضِيَ اللَّهُ تَعَالَى عَنْهُمَا سے روایت کرتے ہیں کہ تاجدارِ انبیا، محبوبِ کبریا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اگر میرے پاس اُحد پہاڑ برابر سونا ہو تو مجھے یہ پسند ہے کہ تین راتیں ایسی نہ گزریں کہ اس میں سے کچھ میرے پاس ہو سوائے اتنے کے کہ جس سے قرض ادا کیا جاسکے۔“ (۲)

انبیائے کرام عَلَيْهِمُ السَّلَامُ کا مقام و مرتبہ:

﴿1990﴾..... حضرت سَيِّدُ نَاعِبِيدِ اللَّهِ بْنِ عُتْبَةَ رَحْمَةُ اللَّهِ تَعَالَى عَلَيْهِ امُّ الْمُؤْمِنِينَ حضرت سَيِّدَتُنَا عائِشَةُ صَدِيقَةُ رَضِيَ اللَّهُ تَعَالَى عَنْهَا سے روایت کرتے ہیں کہ سرکارِ مکرمہ، سردارِ مدینہ منورہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک کسی نبی کی روح قبض کرنے سے پہلے اسے اختیار دیا جاتا ہے (۳)۔“ امُّ الْمُؤْمِنِينَ حضرت سَيِّدَتُنَا عائِشَةُ صَدِيقَةُ رَضِيَ اللَّهُ تَعَالَى عَنْهَا

①..... المسند للإمام أحمد حنبل، مسند عبد الله ابن عباس، الحديث: ۳۰۴۸، ج ۱، ص ۷۰۵۔

②..... السنن الكبرى للبيهقي، كتاب النكاح، باب ما أمره الله تعالى..... الخ، الحديث: ۱۳۳۰۶، ج ۷، ص ۷۴۔

③..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْقَوِي مَرَاتِقُ الْمَنَاجِيحِ، جلد 8، صفحہ 289 پر اس کے تحت فرماتے ہیں: ساری مخلوق کی موت اضطراری ہوتی ہے مگر حضراتِ انبیاء کرام (عَلَيْهِمُ الصَّلَاةُ وَالسَّلَامُ) کی وفات اختیاری کہ پہلے انہیں رب کی طرف.....

ہوئے ارشاد فرمایا: ”اس ذات کی قسم جس کے قبضہ قدرت میں میری جان ہے! بے شک اللہ عَزَّوَجَلَّ کے نزدیک روئے زمین پر شرک کے بعد سب سے بڑا گناہ ناحق قتل کرنا ہے۔ اس ذات کی قسم جس کے قبضہ قدرت میں میری جان ہے! بے شک زمین اللہ عَزَّوَجَلَّ کی بارگاہ میں فریاد کرتی اور اجازت طلب کرتی ہے تاکہ قتل جیسا گھناؤنا عمل کرنے والے کو اپنے اندر دھنسا دے۔“ (۱)

حضرت سیدنا سلیمان بن یسار عَلَيْهِ رَحْمَةُ اللَّهِ الْغَفَّارِ

حضرت سیدنا ابویوب سلیمان بن یسار عَلَيْهِ رَحْمَةُ اللَّهِ الْغَفَّارِ بھی تابعین مدینہ منورہ میں سے ہیں۔ آپ رَحْمَةُ اللَّهِ تَعَالَى عَلَيْهِ عبادت گزار اور ہر قسم کے فتنہ فساد اور فسق و فجور سے کنارہ کش تھے۔

گناہ سے باز رہے:

﴿1993﴾..... حضرت سیدنا مصعب بن عثمان عَلَيْهِ رَحْمَةُ الْمَنَانِ بیان کرتے ہیں کہ حضرت سیدنا سلیمان بن یسار عَلَيْهِ رَحْمَةُ اللَّهِ الْغَفَّارِ بہت خوبصورت تھے۔ ایک بار کسی عورت نے انہیں بدکاری پر اکسانا چاہا لیکن آپ نے انکار کر دیا، عورت نے کہا: ”تھوڑے میرے قریب ہو جائیے۔“ لیکن آپ وہاں سے بھاگ گئے۔ حضرت سیدنا سلیمان بن یسار عَلَيْهِ رَحْمَةُ اللَّهِ الْغَفَّارِ فرماتے ہیں کہ اس واقعہ کے بعد میں خواب میں حضرت سیدنا یوسف علی نبینا وَعَلَيْهِ الصَّلَاةُ وَالسَّلَامُ کی زیارت سے مشرف ہوا تو ان سے عرض کی: ”کیا آپ ہی حضرت سیدنا یوسف عَلَيْهِ السَّلَامُ ہیں؟“ فرمایا: ”ہاں! میں ہی یوسف ہوں جس کا عورت نے ارادہ کیا اور تو وہ ہی سلیمان ہے جو ارادے سے محفوظ رہا۔“ (۲)

﴿1994﴾..... حضرت سیدنا ابو حازم عَلَيْهِ رَحْمَةُ اللَّهِ الْغَفَّارِ بیان کرتے ہیں کہ ایک مرتبہ حضرت سیدنا سلیمان بن یسار عَلَيْهِ رَحْمَةُ اللَّهِ الْغَفَّارِ مدینہ منورہ سے مکہ مکرمہ زادھنما اللَّهُ شَرَفًا وَتَعْظِيمًا کی جانب سفر کے ارادے سے نکلے، ایک رفیق بھی ساتھ تھا۔ جب مقام ابواء پر پڑا، تو ساتھی کھانا لینے کے لئے بازار کی طرف چل دیا، آپ رَحْمَةُ اللَّهِ تَعَالَى عَلَيْهِ خیمہ میں ہی تشریف فرما رہے۔ آپ بہت خوبصورت اور متقی و پرہیزگار تھے۔ کچھ فاصلے پر پہاڑ پر موجود خیمہ میں سے ایک

①..... التذكرة باحوال الموتى وامور الآخرة، باب ماجاء فى قتل المؤمن والاعانة على ذلك، ص ۴۹۸۔

②..... صفة الصفوة، الرقم: ۱۶۰، سلیمان بن یسار، ج ۲، ص ۵۸۔

اعرابیہ کی آپ پر نظر پڑی آپ کا حسن جمال دیکھا تو برقع و دستا نے پہنے نیچے اتر آئی اور آپ کے سامنے آ کر چہرے سے پردہ ہٹایا تو یوں لگا جیسے چاند کا ٹکرا ہو، اس نے کہا: ”آپ مجھے کچھ بہہ کریں۔“ آپ رَحْمَةُ اللَّهِ تَعَالَى عَلَيَّہِ نے سمجھا شاید کھانا وغیرہ مانگ رہی۔ چنانچہ، آپ دسترخوان کی طرف بڑھے تاکہ اسے کچھ دیں۔ اعرابیہ نے کہا: ”مجھے کھانا وغیرہ نہیں چاہئے میں تو چاہتی ہوں کہ اپنا نفس مجھے بہہ کر دیں۔“ آپ رَحْمَةُ اللَّهِ تَعَالَى عَلَيَّہِ نے فرمایا: ”تجھے شیطان نے تیار کر کے میری طرف بھیجا ہے۔“ یہ کہا اور سر آستینوں میں چھپا کر گریہ و زاری شروع کر دی، جب عورت نے یہ دیکھا تو برقع چہرے پر ڈالا اور خاموشی سے جلدی جلدی اپنے خیمہ کی طرف لوٹ گئی۔ اتنے میں رفیق بھی مطلوبہ سامان خرید کر واپس آ گیا، رونے کے سبب اس نے آپ کی سوچی ہوئی آنکھیں دیکھیں تو رونے کی وجہ پوچھی، آپ رَحْمَةُ اللَّهِ تَعَالَى عَلَيَّہِ نے فرمایا: ”کچھ نہیں بس بچے یاد آگئے تھے۔“ رفیق نے کہا: ”نہیں ضرور آپ کے ساتھ کوئی واقعہ پیش آیا ہے کیونکہ بچوں سے جدا ہوئے آپ کو تقریباً تین دن ہی ہوئے ہیں۔ دوست کے زیادہ اصرار کرنے پر آپ رَحْمَةُ اللَّهِ تَعَالَى عَلَيَّہِ نے اعرابیہ کا واقعہ بیان کر دیا۔ رفیق نے دسترخوان لگایا اور زار و قطار رونا شروع کر دیا۔ حضرت سیدنا سلیمان بن یسار عَلَيَّہِ رَحْمَةُ اللَّهِ الْغَفَّارُ نے پوچھا: ”تم کیوں رو رہے ہو؟“ کہا: ”آپ کی بنسبت رونے کا میں زیادہ حقدار ہوں کیونکہ اگر آپ کی جگہ میں ہوتا تو شاید صبر کا دامن ہاتھ سے چھوٹ جاتا۔“

راوی بیان کرتے ہیں کہ دونوں مسلسل روتے رہے۔ جب حضرت سیدنا سلیمان بن یسار عَلَيَّہِ رَحْمَةُ اللَّهِ الْغَفَّارُ مکرمہ زادھا اللَّهُ شَرَفًا وَتَعْظِيمًا پینچے، طواف وسعی وغیرہ سے فارغ ہو کر حجر اسود کے پاس آئے اور احتبا کر کے بیٹھ گئے، اسی اثنا میں آنکھ لگ گئی، خواب میں ایک انتہائی خوبصورت، حسین و جمیل، قد آور اور خوشبو سے مہکتے شخص کی زیارت ہوئی۔ پوچھا: ”اللَّهُ عَزَّ وَجَلَّ آپ پر رحم فرمائے! آپ کون ہیں؟“ فرمایا: ”میں یوسف بن یعقوب ہوں۔“ عرض کی: ”کیا حضرت سیدنا یوسف صدیق علی نبینا وعلیہ الصلوٰۃ والسلام؟“ فرمایا: ”ہاں!“ عرض کی: ”آپ اور عزیز مصر کی بیوی کے معاملہ کی بھی عجیب شان ہے۔“ حضرت سیدنا یوسف عَلَيَّہِ الصَّلٰوٰۃُ وَالسَّلَامُ نے فرمایا: ”تمہارا اور مقام ابواء کی اعرابیہ کا معاملہ اس سے بھی عجیب ہے۔“ (۱)

①..... احیاء علوم الدین، کتاب کسر الشہوتین، ج ۳، ص ۱۳۰۔

سیدنا سلیمان بن یسار علیہ رحمۃ اللہ العفّار سے مروی احادیث

ریا کار شہید، قاری اور سخی کا انجام:

﴿1995﴾..... حضرت سیدنا سلیمان بن یسار علیہ رحمۃ اللہ العفّار بیان کرتے ہیں کہ لوگ حضرت سیدنا ابو ہریرہ رضی اللہ تعالیٰ عنہ سے علیحدہ ہو گئے تو آپ نے فرمایا: ”شامیوں کا ہم قوم سُبَقَتْ لے گیا۔“ لوگوں نے عرض کی: ”اے ابو ہریرہ! ہمیں کوئی حدیث سنائیے!“ آپ رضی اللہ تعالیٰ عنہ فرماتے ہیں: میں نے پیارے مصطفیٰ صلی اللہ تعالیٰ علیہ وآلہ وسلم کو ارشاد فرماتے سنا: قیامت کے دن لوگوں میں سب سے پہلے تین آدمیوں کے بارے میں فیصلہ کیا جائے گا: (۱)..... پہلے ایک شہید کا فیصلہ ہوگا جب اسے بارگاہ الہی میں لایا جائے گا تو اللہ عزّوجلّ اسے اپنی نعمتیں یاد دلائے گا تو وہ ان کا اقرار کرے گا پھر اللہ عزّوجلّ ارشاد فرمائے گا: ”تو نے ان نعمتوں کے بدلے میں کیا عمل کیا؟“ وہ عرض کرے گا: ”میں نے تیری راہ میں جہاد کیا یہاں تک کہ شہید ہو گیا۔“ اللہ عزّوجلّ ارشاد فرمائے گا: ”تو جھوٹا ہے تو نے جہاد اس لئے کیا تھا کہ تجھے بہادر کہا جائے اور وہ تجھے کہہ لیا گیا، پھر اس کے متعلق جہنم میں جانے کا حکم فرمائے گا تو اسے منہ کے بل گھسیٹ کر جہنم میں ڈال دیا جائے گا۔ (۲)..... پھر ایک شخص کو لایا جائے گا جس نے علم سیکھا، سکھایا اور قرآن کریم پڑھا ہوگا، اللہ عزّوجلّ اسے بھی اپنی نعمتیں یاد دلائے گا تو وہ بھی ان کا اقرار کرے گا، پھر اس سے دریافت فرمائے گا: ”تو نے ان کے بدلے میں کیا کیا؟“ وہ عرض کرے گا: ”میں نے علم سیکھا، سکھایا اور تیرے لئے قرآن پڑھا۔“ اللہ عزّوجلّ ارشاد فرمائے گا: ”تو جھوٹا ہے تو نے علم اس لئے سیکھا تھا کہ تجھے عالم کہا جائے اور قرآن کریم اس لئے پڑھا تاکہ تجھے قاری کہا جائے اور وہ تجھے کہہ لیا گیا۔“ پھر اسے بھی جہنم میں ڈالنے کا حکم ہوگا تو اسے منہ کے بل گھسیٹ کر جہنم میں ڈال دیا جائے گا۔ (۳)..... پھر ایک مال دار شخص کو لایا جائے گا جسے اللہ عزّوجلّ نے کثرت سے مال عطا فرمایا تھا، اسے بھی نعمتیں یاد دلائی جائیں گی وہ بھی اقرار کرے گا تو اللہ عزّوجلّ ارشاد فرمائے گا: ”تو نے ان کے بدلے میں کیا کیا؟“ وہ عرض کرے گا: ”میں نے تیری راہ میں جہاں ضرورت پڑی وہاں خرچ کیا۔“ اللہ عزّوجلّ ارشاد فرمائے گا: ”تو جھوٹا ہے تو نے ایسا اس لئے کیا تھا تاکہ تجھے سخی کہا جائے اور وہ کہہ لیا گیا۔“ پھر اس کے بارے میں

جہنم کا حکم ہوگا۔ چنانچہ، اسے بھی منہ کے بل گھسیٹ کر جہنم میں ڈال دیا جائے گا (۱)۔“ (۲)

افضل عبادت:

﴿1996﴾..... حضرت سیدنا سلیمان بن یسار علیہ رَحْمَةُ اللّٰهِ الْعَفَّارِ حضرت سیدنا ابو ہریرہ رَضِيَ اللّٰهُ تَعَالَى عَنْهُ سے روایت کرتے ہیں کہ حضور انور، شافعِ مُحَمَّدٍ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”دین میں سمجھ بوجھ حاصل کرنے سے بڑھ کر کوئی عبادت نہیں ہے۔“ حضرت سیدنا ابو ہریرہ رَضِيَ اللّٰهُ تَعَالَى عَنْهُ فرماتے ہیں کہ ایک گھڑی دین کی سمجھ بوجھ حاصل کرنا مجھے رات بھر کی عبادت سے زیادہ پسند ہے۔ یقیناً ایک فقیہ شیطان پر ہزار عابدوں سے زیادہ بھاری ہوتا ہے۔ ہر چیز کا ایک سٹون ہوتا ہے اور دین کا ستون فقہ ہے۔“ (۳)

ایمان اور امانت:

﴿1997﴾..... حضرت سیدنا سلیمان بن یسار علیہ رَحْمَةُ اللّٰهِ الْعَفَّارِ حضرت سیدنا ابو ہریرہ رَضِيَ اللّٰهُ تَعَالَى عَنْهُ سے روایت کرتے ہیں کہ حضور نبی رحمت صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تین چیزیں ایمان ہیں اور تین چیزیں امانت۔ (۱)..... اللّٰهُ عَزَّ وَجَلَّ پر ایمان لانا (۲)..... تمام رسولوں علیہمُ السَّلَامُ کی تصدیق کرنا اور (۳)..... اس بات کا یقین رکھنا کہ دوبارہ زندہ کیا جائے گا، یہ ایمان ہیں اور امانت یہ ہیں: اللّٰهُ عَزَّ وَجَلَّ نے بندے کو (۱)..... نماز (۲)..... وضو اور (۳)..... روزے پر امین بنایا ہے۔ بندے کی مرضی ہے عمل نہ کرے اور بیان کرتا پھرے کہ عمل کیا ہے (البتہ نہ کرنے پر پکڑ ہے)۔“ (۴)

①..... مفسر شہیر، حکیم الامت مفتی احمد یار خان نعیمی علیہ رَحْمَةُ اللّٰهِ الْعَفَّارِ، جلد 1، صفحہ 191 پر اس کے تحت فرماتے ہیں: معلوم ہوا کہ جیسے اخلاص والی نیکی جنت ملنے کا ذریعہ ہے ایسے ہی ریا والی نیکی جہنم اور ذلت حاصل ہونے کا سبب۔ یہاں ریا کار شہید، عالم اور سخی ہی کا ذکر ہوا، اس لئے کہ انہوں نے بہترین عمل کئے تھے جب یہ عمل ریا سے برباد ہو گئے تو دیگر اعمال کا کیا پوچھنا! ریا کے حج و زکوٰۃ اور نماز کا بھی یہی حال ہے۔

②..... سنن النسائی، کتاب الجہاد، باب من قاتل ليقال..... الخ، الحدیث: ۳۱۳۴، ص ۵۱۰، بتغیر۔

③..... السنن الكبرى للبيهقي، کتاب السیر، باب بیان نية التی..... الخ، الحدیث: ۱۸۵۴۹، ج ۹، ص ۲۸۳۔

④..... سنن الدار القطنی، کتاب البیوع، الحدیث: ۳۰۶۶، ج ۳، ص ۹۷، بتقدم و تاخر۔

④..... اللباب فی علوم الكتاب، پ ۳۰، الطارق، تحت الاية: ۹، ج ۲۰، ص ۲۶۷-۲۶۶، بتغیر قلیل۔

حضرت سیدنا سالم بن عبداللہ رَحْمَةُ اللَّهِ تَعَالَى عَلَيْهِ

حضرت سیدنا ابو عمر سالم بن عبداللہ بن عمر بن خطاب رَضِيَ اللَّهُ تَعَالَى عَنْهُمْ بھی تابعینِ مدینہ منورہ میں سے ہیں۔ آپ بہت بڑے فقیہ، خوفِ خدا رکھنے والے، خشوع و خضوع کے پیکر اور قناعت پسند تھے۔

علمائے تصوف فرماتے ہیں: خشوع و خضوع اور قناعت پسندی اختیار کرنے اور جزع و فزع اور بے صبری سے خود کو بچائے رکھنے کا نام تصوف ہے۔

کیک اور زیتوں کا تیل:

﴿1998﴾..... حضرت سیدنا حکم بن عبداللہ اَبِي عَلِيٍّ عَلَيْهِ رَحْمَةُ اللَّهِ الْوَكِي سے مروی ہے کہ جب سلیمان بن عبدالملک مدینہ طیبہ آیا تو حضرت سیدنا قاسم اور حضرت سیدنا سالم بن عبداللہ رَحْمَةُ اللَّهِ تَعَالَى عَلَيْهِمَا اس کے پاس آئے۔ حضرت سیدنا سالم عَلَيْهِ رَحْمَةُ اللَّهِ الْوَكِي خوبرو اور قدرے صحت مند تھے۔ سلیمان نے ان سے پوچھا: ”اے ابن عمر! آپ کیا کھاتے ہیں؟“ فرمایا: ”روٹی اور زیتون کا تیل۔“ پوچھا: ”کیا پسند کرتے ہیں؟“ فرمایا: ”جب تک کسی چیز کی خواہش پیدا نہیں ہوتی تب تک اسے چھوڑے رکھتا ہوں۔“ راوی بیان کرتے ہیں کہ پھر سلیمان بن عبدالملک نے ان کے لئے خوشبو منگوائی۔ ایک خوبصورت، قد آو لوٹڈی خوشبولائی اور انہیں لگانے لگی۔ حضرت سیدنا سالم عَلَيْهِ رَحْمَةُ اللَّهِ الْوَكِي نے فرمایا: ”ہم سے دور ہو جا۔“ پھر دونوں حضرات نے تیل لیا، تھوڑا سا تناول کیا اور باقی سر پر لگا لیا پھر فرمایا: ”بیشک جب بارگاہ رسالت میں پاکیزہ (یعنی زیتون کا) تیل پیش کیا جاتا تو کچھ تناول فرماتے اور بقیہ سر انور پر لگا لیتے۔“ (۱)

﴿1999﴾..... حضرت سیدنا امام زہری عَلَيْهِ رَحْمَةُ اللَّهِ الْوَكِي بیان کرتے ہیں: میں نے حضرت سیدنا سالم بن عبداللہ رَحْمَةُ اللَّهِ تَعَالَى عَلَيْهِ کو فرماتے سنا کہ میں ولید بن عبدالملک کے پاس گیا تو اس نے مجھ سے کہا: ”آپ کتنے خوبرو ہیں، کیا تناول فرماتے ہیں؟“ میں نے کہا: ”کیک اور زیتون کا تیل۔“ پوچھا: ”کیا پسند کرتے ہیں؟“ میں نے کہا: ”جب تک کسی چیز کی خواہش پیدا نہیں ہوتی تب تک اسے چھوڑے رکھتا ہوں، جب خواہش پیدا ہوتی ہے تو کھا لیتا ہوں۔“ (۲)

①..... تاریخ مدینہ دمشق، الرقم: ۲۳۶۷، سالم بن عبداللہ بن عمر، ج ۲۰، ص ۶۷۔

②..... وفيات الاعيان، الرقم: ۲۵۲، سالم بن عبداللہ، ج ۲، ص ۲۹۰۔

گوشت اور شراب:

﴿2000﴾..... حضرت سیدنا عبد اللہ بن اسحاق عَلَیْهِ رَحْمَةُ اللهِ الرَّزَّاقِ بیان کرتے ہیں: میں نے حضرت سیدنا سالم بن عبد اللہ رَحْمَةُ اللهِ تَعَالَى عَلَیْهِ کو فرماتے سنا کہ ”گوشت کا سالن استعمال کرنے سے بچو کہ جس طرح شراب کی عادت پڑ جاتی ہے اسی طرح اس کی بھی پڑ جاتی ہے۔“ (۱)

﴿2001﴾..... حضرت سیدنا خظلمہ رَحْمَةُ اللهِ تَعَالَى عَلَیْهِ بیان کرتے ہیں کہ حضرت سیدنا سالم بن عبد اللہ رَحْمَةُ اللهِ تَعَالَى عَلَیْهِ میں اس قدر عاجزی و انکساری تھی کہ اپنی ضرورت کی اشیاء خریدنے خود بازار جاتے۔ (۲)

﴿2002﴾..... حضرت سیدنا شعب بن ام حمید رَحْمَةُ اللهِ تَعَالَى عَلَیْهِ بیان کرتے ہیں کہ میں حضرت سیدنا سالم بن عبد اللہ رَحْمَةُ اللهِ تَعَالَى عَلَیْهِ کی خدمت میں حاضر ہوا اس وقت آپ امیر المؤمنین حضرت سیدنا عمر فاروق رَضِيَ اللهُ تَعَالَى عَنْهُ کا صدقہ تقسیم کر رہے تھے۔ میں نے ان سے سوال کیا تو آپ رَحْمَةُ اللهِ تَعَالَى عَلَیْهِ نے کھڑکی سے جھانک کر فرمایا: ”اے اشعب! تو ہلاک ہو، سوال مت کر۔“ (۳)

﴿2003﴾..... حضرت سیدنا اشعب رَحْمَةُ اللهِ تَعَالَى عَلَیْهِ بیان کرتے ہیں کہ حضرت سیدنا سالم بن عبد اللہ رَحْمَةُ اللهِ تَعَالَى عَلَیْهِ نے مجھ سے فرمایا: ”اللَّهُ عَزَّ وَجَلَّ کے سوا کسی سے سوال مت کرو۔“ (۴)

بدبودار مردار:

﴿2004﴾..... حضرت سیدنا خظلمہ بن ابی سفیان عَلَیْهِ رَحْمَةُ الْمُنَّانِ بیان کرتے ہیں کہ امیر المؤمنین حضرت سیدنا عمر بن عبد العزیز عَلَیْهِ رَحْمَةُ اللهِ الْعَزِيزِ نے حضرت سیدنا سالم بن عبد اللہ رَحْمَةُ اللهِ تَعَالَى عَلَیْهِ کو خط لکھا کہ ”امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ کی کچھ نصیحتیں لکھ کر بھیجئے۔“ چنانچہ، آپ نے لکھا: ”اے عمر! ان بادشاہوں کو یاد کرو جن کی آنکھیں پھوڑ دی گئیں، جن کی لذت کبھی ختم نہیں ہوتی تھی، ان کے پیٹ کبھی بھرتے نہیں تھے پھٹ

①..... وفيات الاعيان، الرقم: ۲۵۲، سالم بن عبد اللہ، ج ۲، ص ۲۹۰۔

②..... صفة الصفة، الرقم: ۱۶۳، سالم بن عبد اللہ بن عمر، ج ۲، ص ۶۵۔

③..... تاریخ مدینة دمشق، الرقم: ۷۷۵، اشعب بن جبیر، ج ۹، ص ۱۴۸۔

④..... سیر اعلام النبلاء، الرقم: ۵۴۳، سالم بن عبد اللہ، ج ۵، ص ۳۸۶۔

گئے، اب وہ زمین میں منوں مٹی تلے بدبودار مردار کی طرح ہیں کہ اگر کسی مسکین کے پہلو میں ہوتے تو اسے ان کی بدبو سے سخت اذیت پہنچتی۔“ (۱)

﴿2005﴾..... حضرت سیدنا موسیٰ بن عقبہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا سالم بن عبد اللہ بن عمر رَحْمَةُ اللَّهِ تَعَالَى عَلَيْهِ دن یارات کے وقت جب بھی کسی قبر کے پاس سے گزرتے تو سلام ضرور کرتے (۲)، یوں کہتے: ”السَّلَامُ عَلَيْكُمْ!“ میں نے اس بارے میں ان سے پوچھا تو انہوں نے فرمایا: ”میرے والد گرامی حضرت سیدنا عبد اللہ رَحْمَةُ اللَّهِ تَعَالَى عَلَيْهِ بھی اسی طرح کہتے تھے۔“ (۳)

سَيِّدُنَا سَالِمٌ عَلَيْهِ رَحْمَةُ اللَّهِ الْحَاكِمِ سَمِعَ مَرُورِي احاديث

حضرت سیدنا سالم بن عبد اللہ رَحْمَةُ اللَّهِ تَعَالَى عَلَيْهِ نے اپنے والد ماجد اور جلیل القدر صحابہ کرام رَضْوَانُ اللَّهِ تَعَالَى عَلَيْهِمُ أَجْمَعِينَ سے کثیر احادیث روایت کی ہیں، چند درج ذیل ہیں:

قابل رشک لوگ:

﴿2006﴾..... حضرت سیدنا سالم عَلَيْهِ رَحْمَةُ اللَّهِ الْحَاكِمِ اپنے والد حضرت سیدنا عبد اللہ بن عمر رَضِيَ اللَّهُ تَعَالَى عَنْهُمَا سے روایت کرتے ہیں کہ نبی مدنی سلطان، رحمتِ عالمیان صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”حسد نہیں مگر دو پر: (۱)..... وہ شخص جسے اللہ عَزَّوَجَلَّ نے قرآن مجید کا علم عطا فرمایا اور وہ رات دن اس کے مطابق عمل کرتا ہے۔ (۲)..... وہ شخص جسے اللہ عَزَّوَجَلَّ نے مال عطا فرمایا اور وہ رات دن اس سے صدقہ کرتا ہے۔“ (۴) (۵)

①..... وفيات الاعيان، الرقم: ۲۵۲، سالم بن عبد اللہ، ج ۲، ص ۲۹۰ تا ۲۹۱۔

②..... قبرستان میں سلام کرنے کا طریقہ: السَّلَامُ عَلَيْكُمْ يَا أَهْلَ الْقُبُورِ يَغْفِرُ اللَّهُ لَنَا وَلَكُمْ أَنْتُمْ سَلَفُنَا وَنَحْنُ بِالْآخِرِ يَعْنِي أَلَيْ قَبْرًا أَوْ لَمْ يَرْسَلَامُ هُوَ، اللَّهُ عَزَّوَجَلَّ ہماری اور تمہاری مغفرت فرمائے، تم ہم سے پہلے آگئے اور ہم تمہارے بعد آنے والے ہیں۔

(سنن الترمذی، کتاب الجنائز، باب ما يقول الرجل اذا دخل المقابر، الحديث: ۱۰۵۵، ج ۲، ص ۳۲۹)

③..... المصنف لابن ابی شیبہ، کتاب الجنائز، ما ذکر فی التسليم على القبور..... الخ، الحديث: ۵، ج ۳، ص ۲۲۱۔

④..... صحيح مسلم، کتاب صلاة المسافرين، باب فضل من يقوم بالقران..... الخ، الحديث: ۸۱۵، ص ۴۰۷۔

⑤..... دعوتِ اسلامی کے اشاعتی ادارے مکتبۃ المدینہ کی مطبوعہ 1197 صفحات پر مشتمل کتاب بہار شریعت جلد سوم، صفحہ 541 پر صدر الشریعہ، بند الطریقہ حضرت علامہ مولانا مفتی محمد امجد علی اعظمی عَلَيْهِ رَحْمَةُ اللَّهِ الْغُيُورِي فرماتے ہیں: حسد سے مراد غبط ہے جس کو لوگ.....

﴿2007﴾..... حضرت سیدنا سالم علیہ رحمۃ اللہ العاکم حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ حضور نبی پاک، صاحب لولاک، سیاح افلاک صلی اللہ تعالیٰ علیہ وآلہ وسلم نے ارشاد فرمایا: ”مسلمان مسلمان کا بھائی ہے^(۱)، نہ تو اس پر ظلم کرے نہ اسے رسوا کرے، جو اپنے بھائی کی حاجت روائی میں رہے گا اللہ عزوجل اس کی حاجت میں رہے گا۔ جو مسلمان سے کوئی تکلیف دور کرے گا اللہ عزوجل اس سے قیامت کے دن کی تکالیف دور کرے گا۔ جو مسلمان کی پردہ پوشی کرے گا قیامت کے دن اللہ عزوجل اس کی پردہ پوشی کرے گا۔“^(۲)

﴿2008﴾..... حضرت سیدنا سالم علیہ رحمۃ اللہ العاکم حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ حضور نبی کریم، رءوف رحیم صلی اللہ تعالیٰ علیہ وآلہ وسلم نے ارشاد فرمایا: ”مومن کا پیپ سے بھرا ہوا پیٹ اس سے بہتر ہے کہ وہ شعر سے بھرا ہو“^(۳)۔“^(۴)

..... رشک کہتے ہیں، جس کے یہ معنی ہیں کہ دوسرے کو جو نعمت ملی ویسی مجھے بھی مل جائے اور یہ آرزو نہ ہو کہ اسے نہ ملتی یا اس سے جاتی رہے اور حسد میں یہ آرزو ہوتی ہے، اسی وجہ سے حسد مذموم ہے اور غبطہ مذموم نہیں۔ (ایک سطر بعد لکھتے ہیں:) یہی دو چیزیں غبطہ کرنے کی ہیں، کہ یہ دونوں خدا (عزوجل) کی بہت بڑی نعمتیں ہیں غبطہ ان پر کرنا چاہئے نہ کہ دوسری نعمتوں پر۔

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 6، صفحہ 551 پر اس کے تحت فرماتے ہیں: ”مسلمان مسلمان کا دینی و اسلامی بھائی ہے یا مسلمان مسلمان کے لئے سگے بھائی کی طرح ہے بلکہ اس سے بھی اہم کہ نسبی بھائی کو ماں باپ نے بھائی بنایا اور مسلمان کو حضور صلی اللہ علیہ وسلم نے بھائی بنایا۔ حضور (صلی اللہ علیہ وسلم) سے رشتہ غلامی قوی ہے ماں باپ سے رشتہ نسبی ہے اس سے معلوم ہوا کہ حضور (صلی اللہ علیہ وسلم) مسلمانوں کے بھائی نہیں حضور (صلی اللہ علیہ وسلم) تو مثل والد کے ہیں اس لئے حضور (صلی اللہ علیہ وسلم) کی بیویاں مسلمانوں کی مائیں ہیں بھانج نہیں۔“ کچھ آگے فرماتے ہیں: ”خیال رہے یہاں بھائی ہونا رحمت و شفقت کے لحاظ سے ہے نہ کہ احکام کے اعتبار سے۔“

②..... صحیح البخاری، کتاب المظالم، باب لا یظلم المسلم..... الخ، الحدیث: ۲۴۴۲، ص ۱۲۶۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 6، صفحہ 433 پر اس کے تحت فرماتے ہیں: ”بعض شاعرین نے فرمایا کہ اس سے مراد برے اشعار ہیں، بعض نے فرمایا کہ اس سے مراد کوئی خاص شخص ہے ورنہ اچھے اشعار عام مسلمانوں کے لئے برے نہیں مگر قوی یہ ہے کہ اس سے ہر اچھے برے شعر مراد ہیں مطلب یہ ہے کہ اشعار میں بہت مشغولیت کہ ہر وقت اس میں گرتا رہے نہ نماز کا خیال ہو نہ کسی اور عبادت کا بہ ہر حال برا ہے خواہ اچھے اشعار ہوں ایسی مشغولیت ہو یا برے اشعار ہیں دیکھا گیا ہے کہ بعض لوگ ہر وقت ہی روں روں کرتے رہتے چلتے پھرتے اٹھتے بیٹھتے گاتے رہتے ہیں یہ برا ہے۔“ اور صفحہ 444 پر فرماتے ہیں: ”یا برے اشعار مراد ہیں یا اشعار کا طبیعت پر غلبہ کہ اسے گانے کے سوا کچھ سوچتے ہی نہیں۔“

④..... المسند للامام احمد بن حنبل، مسند عبد اللہ بن عمر، الحدیث: ۵۷۰۸، ج ۲، ص ۴۱۱۔

﴿2009﴾..... حضرت سیدنا سالم علیہ رحمۃ اللہ الحاکم حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ مصطفیٰ جانِ رحمت صلی اللہ تعالیٰ علیہ وآلہ وسلم نے ارشاد فرمایا: ”جو شخص محض رضائے الہی کے لئے کسی چیز کو چھوڑتا ہے تو اللہ عزوجل اسے بطور عوض اس سے بہتر چیز عطا فرماتا ہے جو اس کے لئے دین و دنیا میں بہتر ہوتی ہے۔“ (۱)

نسیان کے بادل:

﴿2010﴾..... حضرت سیدنا سالم علیہ رحمۃ اللہ الحاکم حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ امیر المؤمنین حضرت سیدنا عمر فاروق اعظم رضی اللہ تعالیٰ عنہ نے امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم سے فرمایا: ”کبھی آپ بارگاہ رسالت میں حاضر ہوتے ہیں اور ہم غائب اور کبھی ہم حاضر ہوتے ہیں اور آپ غائب۔ کیا آپ ایسے شخص کے متعلق کچھ جانتے ہیں جو حدیث بیان کرتا ہو کبھی اسے بھول جاتا ہو اور کبھی یاد آجاتی ہو؟“ امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم نے کہا: میں نے حضور نبی اکرم، نور مجسم صلی اللہ تعالیٰ علیہ وآلہ وسلم کو ارشاد فرماتے سنا کہ ”ہر دل پر بادل چھا جاتے ہیں جس طرح چاند پر کہ جب وہ چمک رہا ہو جب اس پر بادل چھا جاتے ہیں تو تاریک ہو جاتا ہے جب چھٹ جائیں تو روشن و منور ہو جاتا ہے، اسی طرح ایک شخص حدیث بیان کرتا ہے کہ اچانک اس پر (نسیان) کے بادل چھا جاتے ہیں تو وہ بھول جاتا ہے پھر اچانک بادل چھٹ جاتے ہیں تو اسے یاد آجاتی ہے۔“ (۲)

رونے والی آنکھیں مانگو!

﴿2011﴾..... حضرت سیدنا سالم بن عبد اللہ بن عمر رضی اللہ تعالیٰ عنہم سے مروی ہے کہ سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم یہ دعا مانگا کرتے تھے: ”اللَّهُمَّ ارْزُقْنِي عَيْنَيْنِ هَطَالَتَيْنِ تَشْفِيَانِ الْقَلْبَ بِذَرِفِ الدَّمْعِ مِنْ خَشْيَتِكَ قَبْلَ أَنْ يَكُونَ الدَّمْعُ دَمًا وَالْأَضْرَاسُ جَمْرًا“ یعنی اے اللہ عزوجل! مجھے اپنے خوف سے رونے والی آنکھیں عطا فرما جو خوب رو رو کر دل کو شفا بخشیں قبل اس کے کہ آنسو خون اور داڑھیں انکارا بن جائیں۔“ (۳)

①..... تاریخ مدینہ دمشق، الرقم: ۹۴۵، بکار بن محمد، ج ۱۰، ص ۳۷۴۔

②..... المعجم الاوسط، الحديث: ۵۲۲۰، ج ۴، ص ۶۳، بتغیر قلیل۔

③..... تاریخ مدینہ دمشق، الرقم: ۱۰۲۴، ثابت بن سرج، الحديث: ۲۷۳۰، ج ۱۱، ص ۱۲۰۔

﴿2012﴾..... حضرت سیدنا سالم عَلَیْهِ رَحْمَةُ اللّٰهِ الْعَاطِمِہ سے مروی ہے کہ حضرت سیدنا عبد اللہ بن عمر رَضِيَ اللّٰهُ تَعَالَى عَنْهُمَا بیان کرتے ہیں کہ میں بارگاہ رسالت میں حاضر تھا کہ ایک شخص قریب سے گزرا، کسی نے عرض کی: ”يَا رَسُولَ اللّٰهِ صَلَّى اللّٰهُ تَعَالَى عَلَيْهِ وَآلِهِ وَسَلَّمَ! میں محض رضائے الہی کے لئے اس شخص سے محبت کرتا ہوں۔“ آپ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے دریافت فرمایا: ”کیا اس کا نام جانتے ہو؟“ عرض کی: ”نہیں۔“ ارشاد فرمایا: ”اس سے نام پوچھو۔“ چنانچہ پوچھنے پر اس نے اپنا نام بتایا اور کہا: ”تم رضائے الہی کے لئے مجھ سے محبت کرتے ہو اللّٰهُ عَزَّوَجَلَّ تم سے محبت کرے۔“ اس نے بارگاہ رسالت میں حاضر ہو کر ساری گفتگو عرض کی تو آپ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(جنت) واجب ہوگئی۔“ (۱)

سب سے بُرے لوگ:

﴿2013﴾..... حضرت سیدنا سالم بن عبد اللہ بن عمر رَضِيَ اللّٰهُ تَعَالَى عَنْهُمَا حضرت سیدنا ابو ہریرہ رَضِيَ اللّٰهُ تَعَالَى عَنْهُ سے روایت کرتے ہیں کہ سرکار مکہ مکرمہ، سردار مدینہ منورہ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”لوگوں میں سب سے بُرے مجاہدین ہیں۔“ صحابہ کرام رَضُوا اللّٰهُ تَعَالَى عَلَيْهِمْ أَجْمَعِينَ نے عرض کی: ”يَا رَسُولَ اللّٰهُ صَلَّى اللّٰهُ تَعَالَى عَلَيْهِ وَآلِهِ وَسَلَّمَ! مجاہدین کون ہیں؟“ ارشاد فرمایا: ”جورات میں گناہوں کا ارتکاب کریں اور اللّٰهُ عَزَّوَجَلَّ ان کی پردہ پوشی فرمائے لیکن صبح کے وقت لوگوں سے بیان کرتے پھریں کہ گزشتہ رات ہم نے فلاں فلاں گناہ کیا۔“ چنانچہ وہ اللّٰهُ عَزَّوَجَلَّ کے پردہ (ستاری) کو پھاڑ دیتے ہیں۔“ (۲)

جنتی پودے:

﴿2014﴾..... حضرت سیدنا سالم بن عبد اللہ بن عمر رَضِيَ اللّٰهُ تَعَالَى عَنْهُمَا حضرت سیدنا ابوالیوب انصاری رَضِيَ اللّٰهُ تَعَالَى عَنْهُ سے روایت کرتے ہیں کہ پیارے مصطفیٰ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: معراج کی رات حضرت جبرائیل عَلَیْهِ السَّلَام مجھے حضرت ابراہیم خلیل اللّٰهُ عَلَیْهِ السَّلَام کے پاس سے لے کر گزرے تو انہوں نے پوچھا: ”اے جبرائیل! تمہارے ساتھ کون ہے؟“ عرض کی: ”اللّٰهُ عَزَّوَجَلَّ کے پیارے حبیب محمد صَلَّى اللّٰهُ تَعَالَى عَلَيْهِ وَآلِهِ وَسَلَّمَ۔“ آپ عَلَیْهِ السَّلَام نے

①..... سنن ابی داؤد، کتاب الادب، باب اخبار الرجل..... الخ، الحدیث: ۵۱۲۵، ج ۴، ص ۴۲۹، بتغییر۔

②..... المعجم الصغیر، الحدیث: ۶۳۳، ج ۱، ص ۲۲۷، بتغییر۔

مجھ سے کہا: ”اے محمد صلی اللہ تعالیٰ علیہ وآلہ وسلم! اپنی امت کو حکم دیجئے کہ جنت میں کثرت سے پودے لگائیں کیونکہ جنت کی زمین وسیع اور مٹی پاکیزہ ہے۔“ آپ صلی اللہ تعالیٰ علیہ وآلہ وسلم نے استفسار فرمایا: ”جنت کے پودے کیا ہیں؟“ کہا: ”لَا حَوْلَ وَلَا قُوَّةَ إِلَّا بِاللَّهِ (پڑھنا جنت کے پودے ہیں)۔“^(۱)

حضرت سیدنا مطرف بن عبد اللہ رحمۃ اللہ تعالیٰ علیہ

حضرت سیدنا مطرف بن عبد اللہ بن شحیر علیہ رحمۃ اللہ القدید بھی تابعین مدینہ منورہ میں سے ہیں۔ آپ نہایت عبادت گزار، صابر و شاکر، نفس کو ذلیل و رسوا کرنے اور علی الاعلان ذکر اللہ کرنے والے تھے۔

علمائے تصوف فرماتے ہیں: اطاعت و اعمال پر ہیئگی اختیار کرنے اور کم و بے وقعت چیز بھی ایثار کر دینے کا نام تصوف ہے۔

﴿2015﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے حضرت سیدنا ابو مسلم خولانی قدس سرہ النورانی کے بیٹے سے فرمایا: ”جب بھی کسی نے میری تعریف کی تو میرا نفس میری نظر میں مزید حقیر ہو گیا۔“^(۲)

اہل جنت کی صفات:

﴿2016﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”جب میں رات کو اپنے بستر پر لیٹتا ہوں تو قرآن مجید میں غور و فکر کرتا اور اپنے عمل کا اہل جنت کے عمل سے تقابل کرتا ہوں تو ان کے اعمال مجھے بڑے نظر آتے ہیں (ان کی صفات یوں بیان کی گئی ہیں) کہ وہ رات میں کم سویا کرتے، رات اپنے رب کے لئے سجدے اور قیام میں گزارتے، وہ فرمانبرداری میں رات کی گھڑیاں سجد اور قیام میں گزارتے ہیں۔ میں خود کو ان میں نہ پا کر اپنے نفس کو اس آیت مقدسہ پر پیش کرتا ہوں:

مَا سَأَلَكُمْ فِي سَفَرٍ ﴿۴۷﴾ (ب: ۲۹، المدثر: ۴۷) ترجمہ کنز الایمان: تمہیں کیا بات دوزخ میں لے گئی۔

تو خود کو جھوٹوں میں سے پاتا ہوں۔“ پھر لوگوں کو درنہ ذیل آیت مبارکہ تلاوت کرنے کی نصیحت کرتے:

①.....المسند للامام احمد بن حنبل، حدیث ابی ایوب الانصاری، الحدیث: ۲۳۶۱۱، ج ۹، ص ۱۴۱۔

②..... کتاب الزهد لابن مبارک فی نسخه زائد، باب فی الذب عن عرض المومن، الحدیث: ۲۱۳، ص ۶۱۔

وَآخِرُونَ اعْتَرَفُوا بِذُنُوبِهِمْ خَلَطُوا عَمَلًا صَالِحًا وَآخَرَ سَيِّئًا ط (پ ۱، التوبة: ۱۰۲)

ترجمہ کنز الایمان: اور کچھ اور ہیں جو اپنے گناہوں کے مقرر (اقراری) ہوئے اور ملایا ایک کام اچھا اور دوسرا برا۔

پھر فرماتے: ”اے دوستو! مجھے امید ہے کہ میں اور تم انہیں میں سے ہوں۔“ (۱)

﴿2017﴾..... حضرت سیدنا غیلان بن جریر علیہ رَحْمَةُ اللهِ الْقَدِيرُ سے مروی ہے کہ حضرت سیدنا مطرف بن عبد اللہ رَحْمَةُ اللهِ تَعَالَى عَلَيْهِ نے فرمایا: ”اگر ہم اللہ عَزَّوَجَلَّ سے سوال کریں کہ اپنے خوف سے ہمیں ہلاک کر دے تو ہم اس کے زیادہ حقدار ہیں اور مجھے یقین ہے کہ میرا رب عَزَّوَجَلَّ اس کے علاوہ (یعنی ہم کو تا ہی و زیادتی کرنے والے ہیں پھر) بھی ہم سے راضی ہو جاتا ہے۔“ (۲)

میں مٹی ہو جاؤں:

﴿2018﴾..... حضرت سیدنا غیلان بن میمون رَحْمَةُ اللهِ تَعَالَى عَلَيْهِ بیان کرتے ہیں: میں نے حضرت سیدنا مطرف بن عبد اللہ رَحْمَةُ اللهِ تَعَالَى عَلَيْهِ کو فرماتے سنا کہ ”اگر رب عَزَّوَجَلَّ کی طرف سے کوئی میرے پاس آئے اور مجھے جنت یا جہنم میں داخل ہونے یا مٹی ہو جانے کا اختیار دے تو میں مٹی ہو جانے کو اختیار کروں گا۔“ (۳)

اگر دو نفس ہوتے:

﴿2019﴾..... حضرت سیدنا ثابت بن ابی لیثیہ رَضِيَ اللهُ تَعَالَى عَنْهُ سے مروی ہے کہ حضرت سیدنا مطرف بن عبد اللہ رَحْمَةُ اللهِ تَعَالَى عَلَيْهِ نے فرمایا: ”اگر میرے دو نفس ہوتے تو ایک دوسرے سے مقدم ہوتا، اگر ایک بھلائی پر آمادہ ہوتا تو میں دوسرے کو بیچ دیتا وگرنہ روکے رکھتا لیکن میرا ایک ہی نفس ہے نہیں معلوم کہ وہ کس چیز پر آمادہ ہے، بھلائی پر یا برائی پر؟“ (۴)

دل، عمل اور نیت کی اصلاح:

﴿2020﴾..... حضرت سیدنا غیلان بن جریر علیہ رَحْمَةُ اللهِ الْقَدِيرُ سے مروی ہے کہ حضرت سیدنا مطرف بن عبد اللہ

①..... شعب الایمان، باب فی معالحة..... الخ، الحدیث: ۷۶۶، ج ۵، ص ۴۳۲۔

②..... الزهد للامام احمد بن حنبل، اخبار مطرف بن الشخیر، الحدیث: ۱۳۲۹، ص ۲۵۱، بتغییر قلیل۔

③..... الزهد للامام احمد بن حنبل، اخبار مطرف بن الشخیر، الحدیث: ۱۳۲۰، ص ۲۵۰۔

④..... المنصف لابن ابی شیبہ، کتاب الزهد، باب مطرف بن الشخیر، الحدیث: ۷، ج ۸، ص ۲۴۵۔

رَحْمَةُ اللَّهِ تَعَالَى عَلَيْهِ نَ فرمایا: ”دل کی اصلاح عمل کی اصلاح پر اور عمل کی اصلاح نیت کی اصلاح پر موقوف ہے۔“ (۱)

پانی کے ایک گھونٹ کے برابر بھی نہیں:

﴿2021﴾..... حضرت سیدنا ابو محمد باہلی عَلَيْهِ رَحْمَةُ اللَّهِ الْوَكِي بیان کرتے ہیں: میں نے حضرت سیدنا زہیر بانی قَدَسَ سِرُّهُ النَّوْرَانِي کو کہتے سنا کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اپنے بیٹے کے انتقال پر زلفوں میں کنگھی اور عمدہ جوڑا زیب تن کئے ہوئے محلے میں نکلے، کسی نے عرض کی: ”آپ کو یہ حالت زیبا نہیں کیونکہ آپ کا بیٹا فوت ہوا ہے۔“ فرمایا: ”کیا تم مجھے یہ حکم دیتے ہو کہ میں محض مصیبت کا ہو کر رہ جاؤں، بخدا! اگر دنیا وَمَا فِيهَا (یعنی دنیا اور جو کچھ اس میں ہے) میری ملک ہو اور اللہ عَزَّوَجَلَّ یہ سب ایک گھونٹ پانی کے وعدے پر مجھ سے لے لے تو میں اس تمام کو پانی کے ایک گھونٹ کے ہم پلہ بھی نہیں سمجھتا چہ جائیکہ نمازوں، ہدایت اور رحمت کا اس سے تقابل کیا جائے۔“ (۲)

﴿2022﴾..... حضرت سیدنا ثابت بُنَانِي قَدَسَ سِرُّهُ النَّوْرَانِي سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”اگر ساری دنیا میری ملک ہو پھر اللہ عَزَّوَجَلَّ بروز قیامت پلائے جانے والے ایک گھونٹ کے عوض مجھ سے لے لے تو میں سمجھوں گا کہ اللہ عَزَّوَجَلَّ نے مجھے ساری دنیا کی اچھی قیمت عطا فرمادی۔“

اللہ عَزَّوَجَلَّ کا محبوب:

﴿2023﴾..... حضرت سیدنا قناده رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”بندوں میں سے اللہ عَزَّوَجَلَّ کو محبوب ترین وہ صابر و شاکر بندہ ہے کہ اگر مصیبت میں مبتلا ہو تو صبر کرے اور نعمت مُبْتَسَّرٌ ہو تو شکر کرے۔“ (۳)

﴿2024﴾..... حضرت سیدنا احمد بن ابی حواری عَلَيْهِ رَحْمَةُ اللَّهِ الْبَارِي بیان کرتے ہیں: میں نے حضرت سیدنا ابوسلیمان دارانی قَدَسَ سِرُّهُ النَّوْرَانِي کو کہتے سنا کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اُون کا لباس پہن کر مساکین کی صحبت میں بیٹھے، اس کے متعلق ان سے پوچھا گیا تو فرمایا: ”میرے والد بڑے سخت تھے، میں یہ پسند کرتا ہوں کہ

①..... الزهد للإمام احمد بن حنبل، اخبار مطرف بن الشخير، الحديث: ۱۳۲۳، ص ۲۵۱۔

②..... تاريخ مدينة دمشق، الرقم: ۷۴۵۶، مطرف بن عبد الله، ج ۵۸، ص ۳۱۹۔

③..... تاريخ مدينة دمشق، الرقم: ۷۴۵۶، مطرف بن عبد الله، ج ۵۸، ص ۳۱۶۔

اپنے رب عَزَّوَجَلَّ کے لئے عاجزی و انکساری کروں تاکہ میرا مہربان رب عَزَّوَجَلَّ میرے والد کے ساتھ مہربانی والا معاملہ فرمائے۔“ (۱)

﴿2025﴾..... حضرت سیدنا حمید بن ہلال عَلَیْہِ رَحْمَةُ اللّٰهِ الْجَلَال سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ فرمایا کرتے تھے: ”میں اس چیز میں غور و فکر کرتا ہوں جس میں سراسر بھلائی ہو نہ تو اس میں کوئی شر ہو اور نہ ہی آفت کیونکہ میں نے آفت میں مبتلا کسی شخص کو چھکارا ملنے کے بعد اللہ عَزَّوَجَلَّ کا شکر گزار نہیں پایا۔“ (۲)

اس سے زیادہ پسند یہ ہے.....!

﴿2026﴾..... حضرت سیدنا قنادہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”مجھے کسی مصیبت پر صبر کرنے سے زیادہ پسند یہ ہے کہ عافیت میں ہوں اور اللہ عَزَّوَجَلَّ کا شکر بجلاؤں۔“ (۳)

﴿2027﴾..... حضرت سیدنا ابوشعب رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”مجھے رات بھر عبادت کرنے اور صبح غرور میں مبتلا ہونے سے زیادہ پسند ہے کہ میں رات سو کر گزاروں اور صبح اس پر شرمندہ ہوں۔“ (۴)

﴿2028﴾..... حضرت سیدنا ثابت بنانی قُدَّسَ سِرُّہُ النُّورَانِی سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: اگر قیمت کے دن اللہ عَزَّوَجَلَّ مجھ سے یوں سوال کرے کہ ”اے مطرف! کیا تو نے یہ عمل نہیں کیا؟“ تو اس کا مجھے نام لے کر پکارنا زیادہ پسند ہے۔“ (۵)

﴿2029﴾..... حضرت سیدنا ثابت بنانی قُدَّسَ سِرُّہُ النُّورَانِی سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”اگر میں کسی معاملے میں قسم اٹھا لوں تو امید ہے کہ اس میں پورا اتروں گا حالانکہ کوئی بھی ایسا نہیں ہے کہ جو اپنے اور رب عَزَّوَجَلَّ کے درمیان معاملات میں کوتاہی کا مرتکب نہ ہوتا ہو۔“

①..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۲۹۶۔

②..... المرجع السابق، ص ۳۱۷، بتغییر قلیل۔ ③..... المرجع السابق۔

④..... الزهد للامام احمد بن حنبل، اخبار مطرف بن الشخیر، الحدیث: ۱۳۴۲، ص ۲۵۳۔

⑤..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۱۵، بتغییر۔

﴿2030﴾ حضرت سیدنا قنادہ رَحْمَةُ اللَّهِ تَعَالَى عَلَيْهِ سَمِعْتُ مَرْوَى هِيَ كَهْ حَضْرَتِ سَيِّدِنَا مَطْرَفِ بْنِ عَبْدِ اللَّهِ رَحْمَةُ اللَّهِ

تَعَالَى عَلَيْهِ نَعَى اس آیتِ طیبہ:

ترجمہ کنز الایمان: پھر جھانکا تو اسے بچ بھڑکتی آگ میں
دیکھا۔

فَاطَلَعَفَرَاهُ فِي سَوَاءِ الْجَحِيمِ ﴿٥٥﴾

(پ ۲۳، الصف: ۵۵)

کی تفسیر میں فرمایا: ”جہنمیوں کو دیکھا کہ ان کی کھونپڑیاں اُبل رہی ہیں اور آگ نے ان کی رونق و ہیئت تبدیل

کر دی ہے۔“ (۱)

پتھر کی مانند:

﴿2031﴾ حضرت سیدنا ثابت بنانی قَدَسَ سِرُّهُ النُّورَانِي سَمِعْتُ مَرْوَى هِيَ كَهْ حَضْرَتِ سَيِّدِنَا مَطْرَفِ بْنِ عَبْدِ اللَّهِ رَحْمَةُ اللَّهِ

اللَّهُ تَعَالَى عَلَيْهِ نَعَى فرمایا: ”انسان پتھر کی مانند ہے کہ اگر اللہ عَزَّوَجَلَّ اس میں بھلائی رکھ دے تو وہ اس میں پائی جاتی
ہے۔“ پھر یہ آیت مقدسہ تلاوت فرمائی:

ترجمہ کنز الایمان: اور جسے اللہ نور نہ دے اس کے لئے کہیں
نور نہیں۔

وَمَنْ لَّمْ يَجْعَلِ اللَّهُ لَهُ نُورًا فَمَا لَهُ مِنْ
نُورٍ ﴿٤٠﴾ (پ ۱۸، النور: ۴۰)

پھر فرمایا: ”یہاں کچھ لوگ ایسے ہیں جو یہ خیال کرتے ہیں کہ اگر وہ چاہیں تو جنت میں داخل ہو جائیں اور چاہیں تو جہنم

میں داخل ہو جائیں پھر تین بار قسم اٹھائی اور فرمایا: کوئی بندہ رضائے الہی کے بغیر کبھی بھی جنت میں داخل نہیں ہو سکتا۔“ (۲)

اللہ عَزَّوَجَلَّ، بندہ اور شیطان:

﴿2032﴾ حضرت سیدنا حمید بن ہلال عَلَيْهِ رَحْمَةُ اللَّهِ الْجَلَالِ سَمِعْتُ مَرْوَى هِيَ كَهْ حَضْرَتِ سَيِّدِنَا مَطْرَفِ بْنِ عَبْدِ اللَّهِ

رَحْمَةُ اللَّهِ تَعَالَى عَلَيْهِ نَعَى فرمایا: ”میں بندے کو اللہ عَزَّوَجَلَّ اور شیطان کے درمیان پڑا پاتا ہوں اگر اللہ عَزَّوَجَلَّ اسے

شیطان سے بچالے تو وہ نجات پا جاتا ہے اور اگر چھوڑ دے تو شیطان اسے لے جاتا ہے۔“ (۳)

① تفسیر الطبری، پ ۲۳، سورة الصف، تحت الآية: ۵۵، الحدیث: ۲۹۳۹۲، ج ۱، ص ۴۹۲، باختصار۔

② تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۰۸۔

③ الزهد لابن مبارک، باب الاعتبار والتفکر، الحدیث: ۲۹۸، ص ۱۰۰۔

﴿2033﴾..... حضرت سیدنا ثابت بن ابی قیس سیرۃ النورانی سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”اگر میرا دل نکال کر بائیں ہاتھ میں رکھ دیا جائے اور نیکی دائیں ہاتھ میں رکھ دی جائے تو میں اتنی طاقت نہیں رکھتا کہ رضائے الہی کے بغیر نیکی میں سے کچھ اپنے دل میں داخل کر لوں۔“ (۱)

”تقدیر میں یوں ہی لکھا تھا“ نہ کہو!

﴿2034﴾..... حضرت سیدنا داؤد بن ابی ہند رحمۃ اللہ تعالیٰ علیہ سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”کسی شخص کو یہ زیبا نہیں کہ خود کو کونوئیں میں گرا دے اور کہے میری تقدیر میں یوں ہی لکھا تھا بلکہ اسے چاہئے کہ ڈرے، کوشش کرے اور بچے پھر بھی اگر کوئی مصیبت پہنچے تو یقین رکھے کہ تقدیر میں ہونے کی وجہ سے لاحق ہوئی ہے۔“ (۲)

﴿2035﴾..... حضرت سیدنا قنادہ اور حضرت سیدنا بدیل عقیل رحمۃ اللہ تعالیٰ علیہما سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”اللہ عزوجل نے لوگوں کو تقدیر کے سپرد نہیں کیا البتہ لوگ تقدیر ہی کی طرف لوٹتے ہیں۔“ (۳)

نفس کا عیب:

﴿2036﴾..... (الف) حضرت سیدنا ابوبکر نہشلی علیہ رحمۃ اللہ الوبی سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”نفس کے لئے اتنا ہی کافی ہے کہ لوگوں کے سامنے اس کی تعریف میں مبالغہ کیا جائے گویا کہ تو لوگوں کے سامنے اس کی تعریف وزینت چاہتا ہے جبکہ یہ چیز اللہ عزوجل کے ہاں نفس کا عیب ہے۔“ (۴)

﴿2036﴾..... (ب) حضرت سیدنا معلی بن زیاد علیہ رحمۃ اللہ الجواد بیان کرتے ہیں کہ حضرت سیدنا مطرف بن عبد اللہ رحمۃ اللہ تعالیٰ علیہ کے پاس کچھ لوگ جتنی نعمتوں کے متعلق گفتگو کر رہے تھے آپ نے فرمایا: ”میں نہیں جانتا

①..... تاریخ مدینہ دمشق، الرقم: ۷۴۵۶، مطرف بن عبد اللہ، ج ۵۸، ص ۳۱۰۔

②..... تذکرۃ الحفاظ للذہبی، الطبقة الثانية، مطرف بن عبد اللہ، ج ۱، ص ۵۲۔

③..... الجامع لمعمر بن راشد علی ہامش المصنف لعبد الرزاق، باب القدر، الحدیث: ۲۰۲۵۸، ج ۱۰، ص ۱۵۲۔

④..... تاریخ مدینہ دمشق، الرقم: ۷۴۵۶، مطرف بن عبد اللہ، ج ۵۸، ص ۳۰۱۔

کہ تم کیا کہہ رہے ہو؟ کیونکہ میرے اور جنت کے درمیان جہنم کا تذکرہ حائل ہے۔“ (۱)

﴿2037﴾ حضرت سیدنا غیلان بن جریر عَلَیْہِ رَحْمَةُ اللّٰهِ الْقَدِیْرُ بیان کرتے ہیں کہ میں نے حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ کُوفَر مَاتے سنا: ”(غفلت کا یہ عالم ہے کہ) گویا دلوں کا ہمارے ساتھ کوئی تعلق نہیں اور گویا اس حدیث (کہ کتنی وعیدیں ایسی ہیں جو کانوں کو پھاڑ دیتی ہیں) میں ہمارے علاوہ کوئی اور مراد لیا جا رہا ہے۔“ (۲)

شکاری اور شکار:

﴿2038﴾ حضرت سیدنا ثابت بُنَابِی قَدِیْسٍ سِرَّةُ التُّوْرَانِیِّ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ فرمایا کرتے: ”اگر کوئی شخص شکار کو دیکھے جبکہ شکار اسے نہ دیکھ رہا ہو اور شکاری آہستہ آہستہ اسے پکڑنے کے لئے آگے بڑھے تو کیا وہ اسے پکڑ نہ لے گا؟“ لوگوں نے کہا: ”کیوں نہیں۔“ آپ نے فرمایا: ”بے شک شیطان ہمیں دیکھ رہا ہے جبکہ ہم اسے نہیں دیکھ رہے، اس وجہ سے وہ ہمیں اپنے جال میں پھنسا لیتا ہے۔“ (۳)

ایمان کے بعد افضل چیز:

﴿2039﴾ حضرت سیدنا ابو علاء رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”بندے کو ایمان کی دولت کے بعد عقل سے افضل کوئی چیز عطا نہیں کی گئی۔“ (۴)

﴿2040﴾ حضرت سیدنا غیلان بن جریر عَلَیْہِ رَحْمَةُ اللّٰهِ الْقَدِیْرُ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”لوگوں کی عقلیں ان کے زمانے کے مطابق ہوتی ہیں۔“ (۵)

ناس اور نسناس:

﴿2041﴾ حضرت سیدنا غیلان بن جریر عَلَیْہِ رَحْمَةُ اللّٰهِ الْقَدِیْرُ سے مروی ہے کہ حضرت سیدنا مطرف بن عبد اللہ

①..... الزهد للامام احمد بن حنبل، اخبار مطرف بن الشخیر، الحدیث: ۱۳۲۱، ص ۲۵۱۔

②..... المصنف لابن ابی شیبہ، کتاب الزهد، باب مطرف بن الشخیر، الحدیث: ۲، ج ۸، ص ۲۴۵۔

③..... المصنف لابن ابی شیبہ، کتاب الزهد، باب مطرف بن الشخیر، الحدیث: ۱۹، ج ۸، ص ۲۴۶۔

④..... صفة الصفوة، الرقم: ۴۹۲، مطرف بن عبد اللہ، ج ۳، ص ۱۴۹۔

⑤..... المصنف لابن ابی شیبہ، کتاب الزهد، باب مطرف بن الشخیر، الحدیث: ۱۱، ج ۸، ص ۲۴۶۔

رَحْمَةُ اللَّهِ تَعَالَى عَلَيْهِ فرمایا کرتے تھے: ”علماء ہی ناس (انسان) کہلانے کے حق دار ہیں بقیہ سب نسناس (یعنی روایت کرنے والے اور جن سے روایت کی جاتی ہے) ہیں اور کچھ لوگوں کو میں دیکھتا ہوں جو دوسروں کے پانی (علم) میں غوطہ زن ہیں (جیسا کہ ہم اور ہماری مثل لوگ)۔“ (۱)

﴿2042﴾..... حضرت سیدنا غیلان بن جریر عَلَيْهِ رَحْمَةُ اللَّهِ الْقَدِيرُ سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”یہ نہ کہو: اِنَّ اللّٰهَ يَقُوْلُ بَلْکَہِ یَہُ: قَالَ اللّٰہُ۔“ ایک مرتبہ فرمایا: ”بندہ دو مرتبہ جھوٹ بولتا ہے یوں کہ بعض اوقات اس سے کسی چیز کے بارے میں پوچھا جاتا ہے یہ کیا ہے؟ تو وہ کہتا ہے: کچھ نہیں، کچھ نہیں۔ کیا کچھ بھی نہیں ہے؟“ (۲)

﴿2043﴾..... حضرت سیدنا اسحاق بن سوید رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”تم میں سے ہرگز کوئی یہ نہ کہے کہ نگاہ قدرت تیری وجہ سے ٹھنڈی ہو کیونکہ نگاہ قدرت کسی کی وجہ سے ٹھنڈی نہیں ہوتی بلکہ یوں کہو کہ اللہ عَزَّوَجَلَّ تجھ سے تیرے چاہنے والوں کی آنکھیں ٹھنڈی کرے۔“ (۳)

﴿2044-45﴾..... حضرت سیدنا قادمہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اس آیت مبارکہ:

إِنَّ الَّذِينَ يَتْلُونَ كِتَابَ اللَّهِ وَأَقَامُوا
الصَّلَاةَ وَأَنفَقُوا مِمَّا رَزَقْنَاهُمْ سِرًّا
وَعَلَانِيَةً يَّرْجُونَ تِجَارَةً لَّنْ تَبْوَرُوا ﴿۲۹﴾

ترجمہ کنز الایمان: بے شک وہ لوگ جو اللہ کی کتاب پڑھتے ہیں اور نماز قائم رکھتے اور ہمارے دینے سے کچھ ہماری راہ میں خرچ کرتے ہیں پوشیدہ اور ظاہر وہ ایسی تجارت کے امیدوار ہیں جس میں ہرگز ٹوٹا (نقصان) نہیں۔ (پ: ۲۲، فاطر: ۲۹)

کی تفسیر میں فرماتے: یہ قراء کے حق میں نازل ہوئی ہے۔“ (۴)

①..... المصنف لابن ابی شیبہ، کتاب الزہد، باب مطرف بن الشخیر، الحدیث: ۱۰، ج ۸، ص ۲۴۶۔

②..... الموسوعة للإمام ابن ابی دنیا، کتاب الصف، باب مانہی ان یتکلم بہ، الحدیث: ۳۷۲، ج ۷، ص ۲۲۶۔

③..... النہایۃ فی غریب الحدیث والاثار، باب النون مع العین، ج ۵، ص ۱۸۶۔

④..... الزہد لابن مبارک، باب ماجاء فی ذم التنعیم، الحدیث: ۷۹۴، ص ۲۷۴۔

﴿2046﴾..... حضرت سیدنا قنادہ رَحْمَةُ اللَّهِ تَعَالَى عَلَيْهِ سَمِعَ مَرُوفِي هُوَ كَهْ حَضْرَتِ سَيِّدِنَا مَطْرَفِ بْنِ عَبْدِ اللَّهِ رَحْمَةُ اللَّهِ تَعَالَى عَلَيْهِ نَزَمَ فَرَمَا: ”بے شک موت نے اہل نعمت کی نعمتوں میں فساد برپا کر دیا ہے، لہذا تم ایسی نعمتوں کے طالب بنو جن میں موت نہ ہو۔“ (۱)

خوف اور امید:

﴿2047﴾..... حضرت سیدنا قنادہ رَحْمَةُ اللَّهِ تَعَالَى عَلَيْهِ سَمِعَ مَرُوفِي هُوَ كَهْ حَضْرَتِ سَيِّدِنَا مَطْرَفِ بْنِ عَبْدِ اللَّهِ رَحْمَةُ اللَّهِ تَعَالَى عَلَيْهِ نَزَمَ فَرَمَا: ہم اکثر حضرت سیدنا زید بن صوحان عَلِيهِ رَحْمَةُ الرَّحْمٰنِ كِهْ پَس جَاتِهْ، وَهْ كِهْہَا كَرْتِهْ تَحْتِهْ: ”اے اللہ عَزَّوَجَلَّ كِهْ بندو! (ایک دوسرے کی) تکریم کرو اور اچھے سلوک سے پیش آؤ کیونکہ بارگاہ الہی تک رسائی کا ذریعہ دو خصلتیں یعنی خوف اور امید ہیں۔“ ایک دن میں ان کے پاس آیا تو لوگوں کو ایک معاہدہ لکھتے دیکھا، اس کا مضمون کچھ یوں تھا:

”بے شک اللہ عَزَّوَجَلَّ ہمارا رب، حضرت سیدنا محمد مصطفیٰ، احمد مجتبیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم ہمارے نبی اور قرآن ہمارا امام و راہ نما ہے تو جس نے ہمارا ساتھ دیا ہم بھی اس کا ساتھ دیں گے لیکن جس نے ہماری مخالفت کی تو ہمارا ہاتھ اس کی گردن پر ہوگا اور ہم اس کے مخالف ہوں گے۔“ حضرت سیدنا زید بن صوحان عَلِيهِ رَحْمَةُ الرَّحْمٰنِ یہ معاہدہ لوگوں میں سے ایک ایک کے سامنے پیش کرتے، لوگ کہتے: ”اے فلاں! کیا تو نے اقرار کیا۔“ حتیٰ کہ مجھ تک پہنچے۔ پوچھا: ”اے لڑکے! کیا تم نے بھی اقرار کیا؟“ میں نے کہا: ”نہیں۔“ حضرت سیدنا زید بن صوحان عَلِيهِ رَحْمَةُ الرَّحْمٰنِ نے کہا: ”لڑکے کے معاملہ میں جلد بازی سے کام نہ لو۔“ پھر کہا: ”تم کیا کہتے ہو؟“ میں نے کہا: ”بے شک اللہ عَزَّوَجَلَّ نے اپنی لاریب کتاب قرآن مجید میں مجھ سے وعدہ لیا ہے، لہذا میں اللہ عَزَّوَجَلَّ كِهْ كُنْتِهْ ہوئے عہد کے علاوہ کوئی نیا عہد ہرگز نہیں کر سکتا۔“ چنانچہ لوگوں نے معاہدے سے رجوع کر لیا یہاں تک کہ ایک بھی اقرار کرنے والا باقی نہ رہا۔ راوی کا بیان ہے کہ میں نے حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ سے پوچھا: ”آپ کتنے لوگ تھے؟“ فرمایا: ”تقریباً 30 تھے۔“

حضرت سیدنا قنادہ رَحْمَةُ اللَّهِ تَعَالَى عَلَيْهِ بیان کرتے ہیں کہ جب کوئی فتنہ پیا ہوتا تو حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ لوگوں کو اس سے دور رہنے کی تلقین کرتے اور خود بھی دور رہتے جبکہ حضرت سیدنا حسن بصری

①..... الزهد للامام احمد بن حنبل، اخبار مطرف بن الشخير، الحديث: ۱۳۳۹، ص ۲۵۳۔

عَلَيْهِ رَحْمَةُ اللَّهِ الْقَوِي لُغُوں کو تو فتنہ سے دور رہنے کی تلقین کرتے لیکن خود دور نہ ہوتے۔ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ فرماتے: ”حضرت حسن رَحْمَةُ اللَّهِ تَعَالَى عَلَيْهِ کی مثال اس شخص کی سی ہے جو لوگوں کو تو سیلاب سے ڈراتا ہے لیکن خود اس کی راہ میں کھڑا ہو جاتا ہے۔“ (۱)

﴿2048-49﴾..... حضرت سیدنا سفیان عَلَيْهِ رَحْمَةُ الْمَنَان سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”فتنہ لوگوں کو ہدایت دینے کے لئے نہیں بلکہ یہ مومن کو اس کے دین سے برگشتہ کرنے کے لئے وقوع پذیر ہوتا ہے۔“ مزید فرماتے: ”اللَّهُ عَزَّ وَجَلَّ یہ فرمائے کہ تو نے فلاں کو کیوں قتل کیا اس سے زیادہ محبوب مجھے یہ ہے کہ وہ کہے: تو نے فلاں کو کیوں قتل نہ کیا۔“

اللَّهُ عَزَّ وَجَلَّ کا حقیقی بندہ:

﴿2050﴾..... حضرت سیدنا یزید بن عبد اللہ بن شحیر عَلَيْهِ رَحْمَةُ اللَّهِ الْقَدِير بیان کرتے ہیں کہ میرے بھائی حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”جب بندے کا ظاہر و باطن یکساں ہو جاتا ہے تو اللہ عَزَّ وَجَلَّ ارشاد فرماتا ہے یہ میرا حقیقی بندہ ہے۔ بروز قیامت اللہ عَزَّ وَجَلَّ مخلوق کے درمیان ضرور عدل و انصاف سے فیصلہ فرمائے گا حتیٰ کہ سینگ والی بکری سے بغیر سینگ والی بکری کو بھی بدلہ دلوائے گا۔“ (۲)

﴿2051﴾..... حضرت سیدنا ابوتیاح رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اکثر جمعہ کی رات دیہات کی طرف جاتے، رات کی تاریکی میں کبھی کبھار ان کے کوڑے سے نور کی روشنی ظاہر ہوتی۔ چنانچہ، ایک بار رات کے وقت نکلے قبرستان پہنچے تو گھوڑا کھڑا کر کے آرام کی غرض سے کچھ دیر کے لئے سر جھکا لیا۔ فرماتے ہیں: میں نے ہر صاحب قبر کو اپنی قبر پر بیٹھے دیکھا جب انہوں نے مجھے دیکھا تو بولے: ”یہ مطرف ہیں جو جمعہ کو تشریف لاتے ہیں۔“ فرماتے ہیں: ”میں نے کہا کیا عالم بُرُزْخ میں بھی جمعہ کا دن پہچانا جاتا ہے؟“ کہا: ”ہاں! بلکہ ہم یہ بھی جانتے ہیں کہ پرندے اس دن کیا کہتے ہیں؟“ میں نے پوچھا: ”پرند کیا کہتے ہیں؟“ کہا: ”کہتے ہیں:

①..... تاریخ مدینة دمشق، الرقم: ۷۴۵۶، مطرف بن عبد اللہ، ج: ۵۸، ص ۳۱۳ تا ۳۱۴۔

②..... الزهد للامام احمد بن حنبل، اخبار مطرف بن الشخیر، الحدیث: ۱۳۲۷، ص ۲۵۱، باختصار۔

الزهد للامام وکیع بن الجراح، باب کتاب اهل الخیر..... الخ، الحدیث: ۵۲۶، الجزء الاول (ب)، ص ۸۴۸۔

اچھے دن کا سلام ہو، سلام ہو۔“ (۱)

جھٹلانے والا زیادہ جھوٹا ہوتا ہے:

﴿2052﴾..... حضرت سیدنا قادمہ رَحْمَةُ اللَّهِ تَعَالَى عَلَيْهِ سے مروی ہے کہ ایک مرتبہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اور ان کا ایک رفیق اندھیری رات میں سفر پر نکلے اچانک ان کے کوڑے سے روشنی نمودار ہوئی۔ رفیق نے کہا: ”اگر ہم یہ بات لوگوں کو بتائیں تو وہ ہمیں جھٹلائیں گے۔“ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے فرمایا: ”جھٹلانے والا زیادہ جھوٹا ہوتا ہے کیونکہ وہ اللہ عَزَّوَجَلَّ کی نعمتوں کو جھٹلاتا ہے۔“ (۲)

﴿2053﴾..... حضرت سیدنا غیلان بن جریر عَلَيْهِ رَحْمَةُ اللَّهِ الْقَدِيرُ سے مروی ہے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اکثر دیہات کی طرف جایا کرتے تھے، ایک بار اپنے بھتیجے کے ہمراہ واپس لوٹ رہے تھے کہ اچانک ان کے کوڑے سے تسبیح کی آواز سنائی دی، بھتیجے نے عرض کی: ”اگر ہم نے لوگوں کو یہ بات بتائی تو وہ ہمیں جھٹلائیں گے۔“ آپ رَحْمَةُ اللَّهِ تَعَالَى عَلَيْهِ نے فرمایا: ”جھٹلانے والا لوگوں میں سب سے زیادہ جھوٹا ہوتا ہے۔“ (۳)

﴿2054﴾..... حضرت سیدنا ثابت بنانی قَدَسَ سِرُّهُ النَّوْرَانِي سے مروی ہے کہ ”ایک مرتبہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ اپنی عبادت گاہ سے لوٹ رہے تھے کہ رات کے اندھیرے میں آپ کا کوزہ روشن ہو گیا۔“ (۴)

برتن بھی تسبیح کرتے:

﴿2055﴾..... حضرت سیدنا سلیمان بن مغیرہ رَحْمَةُ اللَّهِ تَعَالَى عَلَيْهِ سے مروی ہے کہ ”حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ جب گھر میں داخل ہوتے تو گھر کے برتن بھی ان کے ساتھ اللہ عَزَّوَجَلَّ کی تسبیح بیان کرتے۔“ (۵)

①..... الزهد للإمام أحمد بن حنبل، اخبار مطرف بن الشخير، الحديث: ۱۳۷۷، ص ۲۵۷۔

②..... الجامع لمعمر بن راشد على هامش المصنف لعبد الرزاق، باب ما يعجل لاهل اليقين من الآيات،

الحديث: ۲۰۷۱۰، ج ۱۰، ص ۲۵۵۔

③..... تاريخ مدينة دمشق، الرقم: ۷۴۵۶، مطرف بن عبد الله، ج ۵۸، ص ۳۲۱۔

④..... المصنف لابن أبي شيبة، كتاب الزهد، باب مطرف بن الشخير، الحديث: ۱۴، ج ۸، ص ۲۴۶۔

⑤..... الزهد للإمام أحمد بن حنبل، اخبار مطرف بن الشخير، الحديث: ۱۳۴۷، ص ۲۵۳۔

نیک شخص کی دعا:

﴿2056﴾..... حضرت سیدنا جمید بن ہلال عَلَیْہِ رَحْمَةُ اللّٰهِ الْجَلَال سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ اور ان کی قوم کے ایک شخص کے درمیان کچھ ناچاقی تھی۔ ایک بار حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے اس سے کہا: ”اگر تو جھوٹا ہے تو اللہ عَزَّوَجَلَّ تجھے موت دے دے۔“ وہ اسی وقت گرا اور فوت ہو گیا۔ چنانچہ، اس کے اہل خانہ بصرہ کے گورنر زیاد کے پاس شکایت لے کر گئے، زیاد نے پوچھا: ”کیا انہوں نے اسے کوئی چیز ماری ہے؟ کیا اسے چھوا ہے؟“ کہا: ”نہیں۔“ زیاد نے کہا: ”یہ نیک شخص کی دعا ہے جو تقدیر الہی کے موافق ہوگئی۔“ (۱)

﴿2057﴾..... حضرت سیدنا بشر بن کثیر اَسَدِی عَلَیْہِ رَحْمَةُ اللّٰهِ الْقَوِی بیان کرتے ہیں کہ ایک بار حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے جنگل و بیابان میں پڑاؤ کیا اور عبادت کے لئے خط کھینچ کر عصا چہرے کے سامنے نصب کر کے مصروفِ عبادت ہو گئے، میں نے دیکھا کہ ایک سفید رنگ کا کتا بار بار سامنے سے گزرتا آپ پھر بھی نماز میں مصروف رہے، آپ نے بارگاہ الہی میں عرض کی: ”اے اللہ عَزَّوَجَلَّ! اسے شکار سے محروم کر دے۔“ حضرت سیدنا بشر بن کثیر اَسَدِی عَلَیْہِ رَحْمَةُ اللّٰهِ الْقَوِی فرماتے ہیں: ”میں اس کتے کے بارے میں اتنا جانتا ہوں کہ شکار اس کی دسترس میں ہوتا ہے لیکن وہ پھر بھی اسے پکڑ نہ پاتا۔“ (۲)

سورۃ حم السجده کی برکت:

﴿2058﴾..... حضرت سیدنا حسن بن عمرو فزاری عَلَیْہِ رَحْمَةُ اللّٰهِ الْبَارِی بیان کرتے ہیں کہ حضرت سیدنا ثابت بنانی قَدِیْسِ سِرُّہُ النَّوْرَانِی اور ایک شخص حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ کے پاس حاضر ہوئے اس وقت ان پر بے ہوشی طاری تھی، انہوں نے دیکھا کہ آپ رَحْمَةُ اللّٰهِ تَعَالٰی عَلَیْہِ سے نور کی تین شعاعیں بلند ہو رہی ہیں، ایک سر، دوسری درمیان اور تیسری پاؤں کی جانب سے۔ یہ دیکھ کر ہم گھبرا گئے، آپ رَحْمَةُ اللّٰهِ تَعَالٰی عَلَیْہِ کو جب کچھ افاقہ ہوا تو ہم

①..... تاریخ مدینہ دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۳۔

②..... تاریخ مدینہ دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۵۔

نے پوچھا: ”کیسے ہیں؟“ فرمایا: ”اچھا ہوں۔“ ہم نے عرض کی: ”ہم نے ایک چیز دیکھی ہے جس نے ہمیں خوفزدہ کر دیا ہے۔“ پوچھا: ”کیا دیکھا؟“ عرض کی: ”ہم نے آپ کے سر، درمیان اور پاؤں سے نور کی شعائیں بلند ہوتی دیکھی ہیں۔“ پوچھا: ”کیا واقعی تم نے دیکھی ہیں؟“ عرض کی: ”جی ہاں!“ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”یہ سورۃ حم السجدہ کی تلاوت کی بَرَکَت ہے۔ اس کی 30 آیتیں ہیں۔ ابتدائی 10 آیتیں سر کی جانب سے، درمیانی درمیان سے اور آخر کی پاؤں کی جانب سے بلند ہوتی ہیں اور مجھے یقین ہے کہ یہ میری شفاعت بھی کرے گی، یہ اس سورت کا ثواب ہے جو میری حفاظت کرتا ہے۔“ (۱)

دعا کی بَرَکَت سے رہائی:

﴿2059﴾..... حضرت سیدنا غیلان بن جریر علیہ رحمۃ اللہ القدید بیان کرتے ہیں کہ حجاج بن یوسف نے حضرت سیدنا مؤرق عجلی علیہ رحمۃ اللہ الوکی کو قید کر دیا، حضرت سیدنا مطرف بن عبد اللہ رحمۃ اللہ تعالیٰ علیہ نے مجھ سے کہا: ”میں دعا کرتا ہوں تم اس پر آمین کہنا۔“ چنانچہ، ہم نے آپ کی دعا پر آمین کہا۔ عشا کے وقت جب حجاج کا دربار لگا تو لوگ داخل ہوئے حضرت سیدنا مؤرق عجلی علیہ رحمۃ اللہ الوکی کے والد بھی داخل ہونے والوں میں تھے۔ حجاج نے چوکیدار سے کہا: ”جیل جاؤ اور اس بوڑھے شخص کا بیٹا اس کے حوالے کر دو۔“ حضرت سیدنا خالد علیہ رحمۃ اللہ الواحد بیان کرتے ہیں کہ ”حجاج نے اس کے علاوہ کسی سے کوئی بات نہ کی۔“ (۲)

سیدنا مطرف رحمۃ اللہ علیہ کی دعائیں:

﴿2060-61﴾..... حضرت سیدنا ابو غیلان علیہ رحمۃ الرحمن سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ اکثر یہ دعا مانگتے: ”اللَّهُمَّ إِنِّي أَعُوذُ بِكَ مِنْ شَرِّ السُّلْطَانِ وَمِنْ شَرِّ مَا تَجْرِي بِهِ أَقْلَامُهُمْ وَأَعُوذُ بِكَ أَنْ أَقُولَ بِحَقِّ أَطْلُبُ بِهِ غَيْرَ طَاعَتِكَ وَأَعُوذُ بِكَ أَنْ أَتَزَيَّنُ لِلنَّاسِ بِشَيْءٍ يَشِينُنِي عَنْكَ وَأَعُوذُ بِكَ أَنْ أَسْتَعِينُ بِشَيْءٍ مِنْ مَعَاصِيكَ عَلَى صُرِّ نَزَلَ بِي وَأَعُوذُ بِكَ مِنْ أَنْ تَجْعَلَنِي عِبْرَةً لِأَحَدٍ مِنْ خَلْقِكَ وَأَعُوذُ بِكَ أَنْ تَجْعَلَ أَحَدًا أَسْعَدَ بِمَا عَمَلْتَهُ مِنِّي، اللَّهُمَّ لَا تَخْزِنِي فَإِنَّكَ بِي عَالِمٌ اللَّهُمَّ لَا تَعَذِّبْنِي فَإِنَّكَ عَلَيَّ قَادِرٌ لَعْنِي أَعِ اللَّهُ عَزَّ وَجَلَّ! میں بادشاہ کے شر سے تیری پناہ مانگتا

①.....تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۳۴۔

②.....تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۴۔

ہوں اور اس شر سے جس پر بادشاہوں کے قلم چلیں اور ایسی بات سے جس کی وجہ سے تیرے علاوہ کسی کی اطاعت کروں اور پناہ مانگتا ہوں کہ لوگوں کے سامنے ایسی چیز سے مزین ہوں جو مجھے تیری بارگاہ میں عیب دار بنا دے اور آنے والی مصیبت میں کسی چیز سے مدد لے کر تیری نافرمانی میں مبتلا ہونے سے بھی پناہ مانگتا ہوں، نیز میں پناہ مانگتا ہوں کہ تو مجھے مخلوق کے لئے نشانِ عبرت بنا دے اور اس سے کہ تو کسی کو مجھ سے زیادہ عمل کی توفیق عطا فرمائے۔ اے اللہ عَزَّوَجَلَّ! مجھے رسوایت کرنا بے شک تو میرے بارے میں خوب جانتا ہے۔ اے اللہ عَزَّوَجَلَّ! مجھے عذاب نہ دینا بے شک تو مجھ پر قادر ہے۔“ (۱)

﴿2062﴾..... حضرت سیدنا سفیان بن عیینہ رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْهِ یوں دعا مانگا کرتے: ”اللّٰهُمَّ اِنِّیْ اَسْتَغْفِرُكَ مِمَّا تَبْتُ اِلَیْكَ مِنْهُ ثُمَّ عُدْتُ اِلَیْهِ وَاَسْتَغْفِرُكَ مِمَّا جَعَلْتَهُ لَكَ عَلٰی نَفْسِیْ ثُمَّ لَمْ اُوْفِّ بِهَا وَاَسْتَغْفِرُكَ مِمَّا زَعَمْتُ اِنِّیْ اَرَدْتُ بِهٖ وَجْهَكَ فَخَالَطَ قَلْبِیْ فِیْهِ مَا قَدْ عَلِمْتُ لِعِنِّیْ اے اللہ عَزَّوَجَلَّ! میں تجھ سے مغفرت طلب کرتا ہوں ہر اس خطا سے جس سے توبہ کرنے کے بعد پھر اس کا مرتکب ہوا اور اس بات سے جسے تیری رضا کی خاطر خود پر لازم کیا پھر اسے پورا نہ کر سکا اور اس کام سے جسے صرف تیری رضا کی نیت سے کیا پھر اس میں کوئی اور نیت شامل ہو گئی۔“ (۲)

﴿2063﴾..... حضرت سیدنا محمد بن واسع رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْهِ یوں دعا مانگتے: ”اللّٰهُمَّ اَرْضِ عَنَّا فَاِنَّ لَمْ تَرْضِ عَنَّا فَاعْفُ عَنَّا فَاِنَّ الْمُوَلٰی قَدْ یَعْفُو عَنْ عَبْدِهٖ وَهُوَ عَنْهُ غَیْرُ رَاضٍ لِعِنِّیْ اے اللہ عَزَّوَجَلَّ! ہم سے راضی ہو جا، اگر راضی نہیں تو ہمیں معاف فرما دے کیونکہ بعض اوقات آقا غلام کو معاف کر دیتا ہے حالانکہ وہ اس سے راضی نہیں ہوتا۔“ (۳)

﴿2064﴾..... حضرت سیدنا ثابت بن ثانی قَدِسَ سِرُّهُ النَّوْرَانِی سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْهِ یوں دعا کرتے: ”اللّٰهُمَّ تَقَبَّلْ مِنْیْ صَلَاةً، اَللّٰهُمَّ تَقَبَّلْ مِنْیْ صِبَا مًا، اَللّٰهُمَّ اَكْتُبْ لِیْ حَسَنَةً لِعِنِّیْ اے اللہ عَزَّوَجَلَّ! میری نمازیں اور روزے قبول فرما اور میرے لئے نیکیاں لکھ دے۔“ پھر فرماتے: ”اللہ عَزَّوَجَلَّ اُسی سے قبول کرتا ہے جسے ڈر ہے۔“ (۴)

①..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۶، ”عملته“ بدلہ ”علمته“۔

②..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۷۔

③..... صفة الصفوة، الرقم: ۴۹۲، مطرف بن عبد اللہ، ج ۳، ص ۱۵۰۔

④..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۶۔

دین کا اہم جز:

﴿2065﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”میں نے اس عظیم الشان امر (یعنی دین) میں غور و فکر کیا کہ یہ کس ذات کی طرف سے ہے؟ تو مجھ پر عیاں ہوا کہ یہ من جانب اللہ ہے، پھر سوچا اس کا خاتمہ کس پر ہوگا؟ تو ظاہر ہوا کہ اللہ عزوجل پر، پھر اس کے اہم جز پر غور کیا تو معلوم ہوا کہ اس کا اہم جز دعا ہے۔“ (۱)

﴿2066﴾..... حضرت سیدنا شکیب بن عبد العزیز علیہ رحمۃ اللہ العزیز سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”جب تم کسی مریض کی تیمارداری کے لئے جاؤ تو ہو سکتے تو اس سے اپنے لئے دعا کرو اور کیونکہ مریض کی دعا جلد قبول ہوتی ہے۔“ (۲)

﴿2067﴾..... حضرت سیدنا سفیان علیہ رحمۃ المنان سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”اگر مومن کے خوف اور امید کا وزن کیا جائے تو دونوں ہم وزن ہوں گے، کوئی ایک دوسرے سے زیادہ نہیں ہوگا۔“ (۳)

خیر خواہ اور دھوکے باز:

﴿2068﴾..... حضرت سیدنا قتادہ رحمۃ اللہ تعالیٰ علیہ سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ نے فرمایا: ”ہم نے اللہ عزوجل کی مخلوق میں سے فرشتوں کو بندوں کا سب سے زیادہ خیر خواہ جبکہ بندوں کے لئے سب سے زیادہ دھوکے باز شیاطین کو پایا۔“ (۴)

سب سے بُرا عمل:

﴿2069﴾..... حضرت سیدنا سفیان علیہ رحمۃ الرحمن سے مروی ہے کہ حضرت سیدنا مطرف بن عبد اللہ رحمۃ اللہ

①..... المصنف لابن ابی شیبہ، کتاب الزہد، باب مطرف بن الشخیر، الحدیث: ۲۰، ج ۸، ص ۲۴۷۔

②..... صفة الصفوة، الرقم: ۴۹۲، مطرف بن عبد اللہ، ج ۳، ص ۱۵۰۔

③..... الزہد للامام احمد بن حنبل، اخبار مطرف بن الشخیر، الحدیث: ۱۳۲۵، ص ۲۵۱۔

④..... تفسیر عبد الرزاق، پ ۲۴، سورة المؤمن، الآية: ۷، الحدیث: ۲۶۵۷، ج ۳، ص ۱۴۰۔

تَعَالَى عَلَيْهِ نَے فرمایا: ”سب سے برا عمل وہ ہے جو آخرت سے متعلق ہو لیکن اس سے دنیا طلب کی جائے۔“ (۱)

﴿2070﴾..... حضرت سیدنا یزید بن عبد اللہ رَحْمَةُ اللّٰهِ تَعَالَى عَلَيْهِ سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالَى عَلَيْهِ نے فرمایا: میں نے حضرت سیدنا عمران بن حُصَيْن رَضِيَ اللّٰهُ تَعَالَى عَنْهُ سے عرض کی: ”میں بوڑھی بیوہ سے بھی زیادہ جماعت کا محتاج ہوں کیونکہ میں جماعت میں تو اپنا قبیلہ اور جہت پہچان لیتا ہوں لیکن جماعت سے علیحدگی میں معاملہ مجھ پر مشتتبہ ہو جاتا ہے۔“ حضرت سیدنا عمران بن حُصَيْن رَضِيَ اللّٰهُ تَعَالَى عَنْهُ نے فرمایا: ”تم جب تک ڈرتے رہو گے اللہ عَزَّوَجَلَّ تمہیں کفایت کرتا رہے گا۔“ (۲)

﴿2071﴾..... حضرت سیدنا غیلان عَلِيهِ رَحْمَةُ الرَّحْمٰن سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالَى عَلَيْهِ نے فرمایا: ”بوڑھی بیوہ جتنا اپنے دامن پر بیٹھنے (یعنی اسے داغ دار ہونے سے بچانے) کی محتاج ہے میں اس سے بھی زیادہ جماعت کا محتاج ہوں۔“ (۳)

شانِ الہی کی تعظیم کا درس:

﴿2072﴾..... حضرت سیدنا ثابت بنانی قُدِسَ سِرُّهُ النَّوْرَانِي سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالَى عَلَيْهِ نے فرمایا: ”بے شک اللہ عَزَّوَجَلَّ کی شان اس سے بلند ہے کہ اس کا ذکر کسی کتے یا گدھے کے پاس کیا جائے، تم میں کوئی اپنے کتے یا بکری کو کہتا ہے: اللہ عَزَّوَجَلَّ تجھے رسوا کرے، اللہ عَزَّوَجَلَّ تیرے ساتھ برا معاملہ کرے۔“ (۴)

علم عمل سے افضل ہے:

﴿2073﴾..... حضرت سیدنا اسحاق بن سوید رَحْمَةُ اللّٰهِ تَعَالَى عَلَيْهِ سے مروی ہے کہ حضرت سیدنا عبد اللہ بن مطرف رَحْمَةُ اللّٰهِ تَعَالَى عَلَيْهِ کثرت سے عبادت میں مشغول ہوئے تو ان کے والد حضرت سیدنا مطرف بن عبد اللہ رَحْمَةُ اللّٰهِ تَعَالَى عَلَيْهِ نے فرمایا: ”اے بیٹے! علم حاصل کرنا عمل (یعنی عبادت) سے افضل ہے۔ برائی دونیکوں کے درمیان ہوتی ہے۔ دو

①..... صفة الصفوة، الرقم: ۴۹۲، مطرف بن عبد اللہ، ج ۳، ص ۱۰۰۔

②..... الطبقات الكبرى لابن سعد، الرقم: ۳۰۲۷، مطرف بن عبد اللہ بن الشخیر، ج ۷، ص ۱۰۴، باختصار۔

③..... المصنف لابن ابی شیبہ، کتاب الزهد، باب مطرف بن الشخیر، الحدیث: ۲۳، ج ۸، ص ۲۴۷۔

④..... المصنف لابن ابی شیبہ، کتاب الزهد، باب مطرف بن الشخیر، الحدیث: ۲۱، ج ۸، ص ۲۴۷۔

چیزوں میں سے بڑی حَقَّقَہ (۱) ہے۔“ (۲)

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں: ”درست ہے کہ برائی دونیکویوں کے درمیان ہوتی ہے اور یہ بھی منقول ہے کہ نیکی دو برائیوں کے درمیان ہے یعنی حد سے نہ بڑھنے اور کوتاہی کو ترک کرنے میں۔“

﴿2074﴾..... حضرت سیدنا ابو تیح رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مُطَرَفِ بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”لوگوں پر ایسا زمانہ آنے والا ہے کہ ان میں افضل جلد باز ہوگا جبکہ آج کل افضل وہ ہے جو بردبار اور اچھی طرح غور و فکر کرنے والا ہے۔“ (۳)

﴿2075﴾..... حضرت سیدنا ایوب سَخْتِنَانِیْ قُدَّسِ سرہ النورانی سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ فرمایا کرتے تھے: ”اگر دین میں مجھ پر سختی آئے تو یہ اس سے زیادہ ہے کہ میں کسی ایسے شخص کے پاس جاؤں جس کے پاس ایک لاکھ تلواریں ہوں اور اس سے ایسی بات کہوں جس پر وہ مجھے قتل کر دے۔“

﴿2076﴾..... حضرت سیدنا عبد العزیز عَلَمِہِ رَحْمَةُ اللّٰهِ الْعَزِیْزِ سے مروی ہے کہ ایک بار حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ کا بیٹا کہیں گم ہو گیا آپ نے جب پہنا اور ہاتھ میں عصا لے کر فرمایا: ”میں اپنے رب عَزَّوَجَلَّ کے لئے مُسْتَكِنِیْ اپناتا ہوں تاکہ وہ مجھ پر رحم فرمائے اور میرا بیٹا مجھے واپس لوٹا دے۔“ (۴)

تقسیم الہی پر راضی رہو!

﴿2077﴾..... حضرت سیدنا ثابت بنانی قُدَّسِ سرہ النورانی سے مروی ہے کہ حضرت سیدنا مطرف بن عبد اللہ رَحْمَةُ اللّٰهِ تَعَالٰی عَلَیْہِ نے فرمایا: ”بخدا! اگر ہماری یہ مجلس اللہ عَزَّوَجَلَّ کی سابق تقدیر کے مطابق ہے تو جو گزر راہ ہمارے لئے

① حَقَّقَہ: کا معنی ہے کہ چلنے کی مزید استطاعت نہ رہنا یا جانور پر اس کی استطاعت سے زیادہ بوجھ لادینا۔ مراد یہ ہے کہ عبادت میں میانہ روی اختیار کی جائے اور نفس کو زیادہ مشقت میں نہ ڈالا جائے۔ (فیض القدير، تحت الحديث: ۵۷۰۸، ج ۴، ص ۵۰۷، ملخصاً)

② شعب الايمان، باب في الصيام، الحديث: ۳۸۸۸، ج ۳، ص ۴۰۲۔

③ تاريخ مدينة دمشق، الرقم: ۷۴۵۶، مطرف بن عبد اللہ، ج ۵۸، ص ۳۱۱۔

④ تاريخ مدينة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۵۔

بہت اچھا ہے۔ اگر اللہ عَزَّوَجَلَّ نے اپنی تقسیم کے مطابق ہمیں عطا فرمایا ہے تو ہمارے لئے بہت اچھی تقسیم کی۔“ (۱)

﴿2078﴾..... حضرت سیدنا غیلان بن جریر عَلَیْہِ رَحْمَةُ اللہِ الْقَدِیْرِ سے مروی ہے کہ حضرت سیدنا مطرف بن عبد اللہ

رَحْمَةُ اللہِ تَعَالٰی عَلَیْہِ نے فرمایا: ”اگر میں اپنی تعریف کروں تو یقیناً مجھے لوگوں سے بغض رکھنا پڑے گا۔“ (۲)

﴿2079﴾..... حضرت سیدنا غیلان بن جریر عَلَیْہِ رَحْمَةُ اللہِ الْقَدِیْرِ سے مروی ہے کہ حضرت سیدنا مطرف بن عبد اللہ

رَحْمَةُ اللہِ تَعَالٰی عَلَیْہِ فرمایا کرتے تھے: ”لوگوں کے متعلق بدگمانی سے بچو۔“ (۳)

جانوروں پر رحم باعثِ رحمت ہے:

﴿2080﴾..... حضرت سیدنا زید بن عبد اللہ رَحْمَةُ اللہِ تَعَالٰی عَلَیْہِ سے مروی ہے کہ حضرت سیدنا مطرف بن عبد اللہ

رَحْمَةُ اللہِ تَعَالٰی عَلَیْہِ نے فرمایا: ”بے شک (بروز قیامت) اللہ عَزَّوَجَلَّ ایک چڑیا پر رحم کرنے کے سبب بندہ مومن پر رحم

فرمائے گا۔“ ایک مرتبہ ایک سرخ رنگ کا پرندہ آپ رَحْمَةُ اللہِ تَعَالٰی عَلَیْہِ کے ہاتھ لگا تو فرمایا: ”آج میں تجھے تیرے

بچوں پر صدقہ کروں گا۔“ چنانچہ، اسے آزاد کر دیا۔ (۴)

حقیقی موت:

﴿2081﴾..... حضرت سیدنا شیخ ابو بکر رَحْمَةُ اللہِ تَعَالٰی عَلَیْہِ سے مروی ہے کہ حضرت سیدنا مطرف بن عبد اللہ رَحْمَةُ اللہِ

تَعَالٰی عَلَیْہِ نے اپنے ایک بھائی سے فرمایا: ”اے ابو فلاں! اگر تمہیں مجھ سے کوئی حاجت ہو تو اس کے متعلق بات نہ کرنا

بلکہ کسی رُقعہ میں لکھ کر میری طرف بھیج دینا کیونکہ میں تیرے چہرے پر سوال کی ذلت دیکھنا ناپسند کرتا ہوں۔ پھر کسی

شاعر کے یہ اشعار پڑھے:

لَا تَحْسَبَنَّ الْمَوْتَ مَوْتَ الْبَلَىٰ إِنَّمَا الْمَوْتُ سُؤَالُ الرَّجَالِ

كَلَاهُمَا مَوْتُ وَلَكِنْ ذَا أَشَدَّ مِنْ ذَاكَ لِذِلِّ السُّؤَالِ

①..... الزهد للامام احمد بن حنبل، اخبار مطرف بن الشخير، الحديث: ۱۳۲۲، ص ۲۵۱۔

②..... الطبقات الكبرى لابن سعد، الرقم: ۳۰۲۷، مطرف بن عبد اللہ بن الشخير، ج ۷، ص ۱۰۵۔

③..... الزهد للامام احمد بن حنبل، اخبار مطرف بن الشخير، الحديث: ۱۳۵۴، ص ۲۵۴۔

④..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۸۔

- ترجمہ:** (۱)..... آزمائش کی موت کو موت ہرگز نہ سمجھو بلکہ موت حقیقت میں مردوں کا سوال کرنا ہے۔
 (۲)..... دونوں ایک ہی طرح کی موتیں ہیں لیکن سوال کی ذلت کی وجہ سے موت آزمائش کی موت سے زیادہ شدید ہے۔
 اسی طرح ایک اور شاعر کا قول ہے:

مَا عْتَصَصَ بِأَذَلِّ وَجْهِهِ بِسُؤَالِهِ عَوَّضًا وَإِنْ نَالَ الْغَنَىٰ بِسُؤَالِ
 وَإِذَا السُّؤَالُ مَعَ النَّوَالِ وَزِنْتَهُ رَجَعَ السُّؤَالُ وَخَفَّ كُلُّ نَوَالِ
 فَإِذَا ابْتُلِيَتْ بِبَدَلٍ وَجْهَكَ سَأَلًا فَأَبْذَلُهُ لِمُكْرِمِ الْمَفْضَالِ

- ترجمہ:** (۱)..... وہ سوال کے ذریعے خود کو رسوا کر کے عوض نہیں چاہتا اگرچہ سوال کر کے وہ مال دار ہو جائے۔
 (۲)..... اور اگر تو سوال و عطا کا وزن کرے گا تو سوال بھاری ہوگا جبکہ عطا ہلکی۔

- (۳)..... اگر مجبوراً کبھی تجھے سوال کی شرمندگی کا سامنا کرنا پڑے تو خود کو کسی بڑے بخشش و فضل کرنے والے کے سامنے ہی پیش کرنا۔^(۱)

﴿2082﴾..... حضرت سیدنا عمش رَحْمَةُ اللَّهِ تَعَالَى عَلَيْهِ بَيَان كَرْتِے هِیں كِه حَضْرَت سَيِّدُ نَامَطْرَفِ بْنِ عَبْدِ اللَّهِ رَحْمَةُ اللَّهِ تَعَالَى عَلَيْهِ نِے مَجْھ سے فرمایا: ”میں نے اس غفلت کو جسے اللہ عَزَّ وَجَلَّ نے اپنی مخلوق میں سے صدیقین کے دلوں میں ڈالا ہے رحمت پایا، اللہ عَزَّ وَجَلَّ اسی کے سبب مخلوق پر رحم فرماتا ہے اور اگر ان کے دلوں میں ان کی معرِفت کے مطابق خوف ڈال دیتا تو مخلوق کی زندگی خوش گوار نہ ہوتی۔“ (۲)

سَيِّدُنَا مُطْرَفٌ رَحْمَةُ اللَّهِ تَعَالَى عَلَيْهِ سِے مَرْوَىٰ أَحَادِيث

حضرت سیدنا شیخ حافظ ابو نعیم احمد بن عبد اللہ اصفہانی قَدِيسَ سِرَّةُ التَّوْرَانِي فرماتے ہیں کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ نے کئی صحابہ کرام رَضَوْنَ اللَّهُ تَعَالَى عَلَيْهِمْ أَجْمَعِينَ سے احادیث روایت کی ہیں۔ ان کی اپنے والد حضرت سیدنا عبد اللہ بن شخیر رَضِيَ اللَّهُ تَعَالَى عَنْهُ سے روایت کردہ چند احادیث:

﴿2083﴾..... حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ کے والد ماجد حضرت سیدنا عبد اللہ بن شخیر رَضِيَ اللَّهُ تَعَالَى عَنْهُ بَيَان كَرْتِے هِیں كِه ”میں بارگاہ رسالت میں حاضر ہوا، آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نماز ادا فرما

①..... تاریخ مدینة دمشق، الرقم: ۷۴۵۶، مطرف بن عبد اللہ، ج ۵۸، ص ۳۲۹ تا ۳۳۰۔

②..... شعب الايمان، باب في الرجاء من الله، الحديث: ۱۰۶۱، ج ۲، ص ۲۴۔

رہے تھے اور رونے کی وجہ سے سینہ مبارک سے ہانڈی کے جوش مارنے کی طرح آواز آرہی تھی۔“ (۱)

ابن آدم کا حقیقی مال:

﴿2084﴾..... حضرت سیدنا مطرف بن عبد اللہ رحمۃ اللہ تعالیٰ علیہ کے والد ماجد حضرت سیدنا عبد اللہ بن شخیر رضی اللہ تعالیٰ عنہ بیان کرتے ہیں کہ ایک مرتبہ میں بارگاہ رسالت میں حاضر ہوا، آپ صلی اللہ تعالیٰ علیہ وآلہ وسلم سورہ تکوین تلاوت فرما رہے تھے۔ پھر ارشاد فرمایا: ”ابن آدم کہتا ہے میرا مال۔ اے ابن آدم حقیقتاً تیرا مال تو وہ ہے جو تو کھا کر فنا کر دے یا صدقہ کر کے آگے بڑھا دے یا پہن کر گلا دے۔“ (۲)

﴿2085﴾..... حضرت سیدنا مطرف بن عبد اللہ رحمۃ اللہ تعالیٰ علیہ سے مروی ہے کہ بارگاہ رسالت میں ایک شخص کے متعلق ذکر کیا گیا کہ وہ ہمیشہ روزے رکھتا ہے۔ تو آپ صلی اللہ تعالیٰ علیہ وآلہ وسلم نے ارشاد فرمایا: ”اس نے روزہ رکھا نہ افطار کیا (۳)۔“ (۳)

بناناوے بلائیں:

﴿2086﴾..... حضرت سیدنا مطرف بن عبد اللہ رحمۃ اللہ تعالیٰ علیہ اپنے والد حضرت سیدنا عبد اللہ بن شخیر رضی اللہ تعالیٰ عنہ سے روایت کرتے ہیں کہ اللہ عزوجل کے پیارے حبیب، حبیبِ کبیب صلی اللہ تعالیٰ علیہ وآلہ وسلم نے ارشاد فرمایا: ”انسان اس طرح بنایا گیا ہے کہ اس کے آس پاس 99 بلائیں ہیں اگر ان سب بلاؤں سے بچ گیا تو بڑھاپے میں پڑے گا حتیٰ کہ مر جائے۔“ (۵)

①.....المسند للامام احمد بن حنبل، حدیث مطرف بن عبد اللہ، الحدیث: ۱۶۳۱۲، ج ۵، ص ۴۹۹۔

②.....المسند للامام احمد بن حنبل، حدیث مطرف بن عبد اللہ، الحدیث: ۱۶۳۰۳۶، ج ۵، ص ۴۹۸۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 3، صفحہ 183 پر اس کے تحت فرماتے ہیں: ایسا شخص ہمیشہ دن میں کھانے سے محروم رہا اور روزوں کا ثواب بھی نہ پاسکا، کیونکہ سال میں پانچ دن روزے منع تھے، اور وہ ان دنوں میں بھی روزے رکھ گیا، گنہگار ہوا، یا یہ حکم اس کے متعلق ہے جو ہمیشہ روزوں پر قادر نہ ہو، بہت مشقت اٹھا کر اور نفس کو ہلاکت میں ڈال کر روزے رکھے اور ان روزوں کی وجہ سے حق والوں کے حقوق ادا نہ کر سکے۔

④.....المسند للامام احمد بن حنبل، حدیث مطرف بن عبد اللہ، الحدیث: ۱۶۳۲۰، ج ۵، ص ۵۰۰۔

⑤.....سنن الترمذی، کتاب القدر، الحدیث: ۲۱۵۷، ج ۴، ص ۶۰۔

﴿2087﴾..... حضرت سیدنا مطرف بن عبد اللہ رحمۃ اللہ تعالیٰ علیہ حضرت سیدنا حذیفہ رضی اللہ تعالیٰ عنہ سے روایت کرتے ہیں کہ حضور نبی کریم، رءوف رحیم صلی اللہ تعالیٰ علیہ وآلہ وسلم نے ارشاد فرمایا: ”علم کو عبادت پر فضیلت دینا مجھے زیادہ محبوب ہے اور تمہارا بہترین عمل پرہیزگاری ہے۔“ (۱)

حضرت سیدنا یزید بن عبد اللہ

رَحْمَةُ اللَّهِ تَعَالَى عَلَيْهِ

حضرت سیدنا مطرف بن عبد اللہ رحمۃ اللہ تعالیٰ علیہ کے بھائی ابوالعلاء حضرت سیدنا یزید بن عبد اللہ بن شحیر علیہ رحمۃ اللہ القدید بھی تابعین مدینہ منورہ میں سے ہیں۔ آپ کا شمار ان لوگوں میں ہوتا ہے جو کثرت عبادت میں مشہور تھے۔ ان کا کلام اگرچہ کم ہے لیکن پھر بھی مذکور ہے۔ آپ سے منقول بعض باتوں میں سے یہ بھی ہے کہ کچھ لوگوں نے عرض کی: ”کیا ہم اپنی مسجد کی چھت دُرمست نہ کر لیں؟“ فرمایا: ”اپنے دلوں کی اصلاح کرو یہ تمہیں مسجد کی درستی سے کفایت کرے گا۔“

جہنمی وہ ہے.....!

حضرت سیدنا یزید بن عبد اللہ رحمۃ اللہ تعالیٰ علیہ فرمایا کرتے تھے: ”بے شک جہنمی وہ ہے جسے اللہ عزوجل کا خوف کسی مخفی گناہ سے باز نہ رکھے۔“

﴿2088﴾..... حضرت سیدنا بدیل بن میسرہ رحمۃ اللہ تعالیٰ علیہ سے مروی ہے کہ حضرت سیدنا مطرف بن عبد اللہ رحمۃ اللہ تعالیٰ علیہ فرمایا کرتے تھے: ”مجھے کسی مصیبت پر صبر کرنے سے زیادہ پسند یہ ہے کہ عافیت میں ہوں اور اللہ عزوجل کا شکر بجالاول۔“ جبکہ ان کے بھائی حضرت سیدنا ابوالعلاء یزید بن عبد اللہ رحمۃ اللہ تعالیٰ علیہ فرمایا کرتے: ”اے اللہ عزوجل! ان (یعنی عافیت و مصیبت) میں سے جو بھی میرے حق میں بہتر ہو اس کا میرے لئے جلد فیصلہ فرمادے۔“ (۲)

①.....المستدرک، کتاب العلم، باب فضل العلم احب..... الخ، الحدیث: ۳۲۰، ج ۱، ص ۲۸۳۔

②.....صفة الصفوة، الرقم: ۴۹۹، یزید بن عبد اللہ، ج ۳، ص ۱۵۵۔

عافیت کے ساتھ شکر اور مصیبت پر صبر:

﴿2089﴾..... حضرت سیدنا عمرو بن سکین رَحْمَةُ اللَّهِ تَعَالَى عَلَيْهِ بَيَان کرتے ہیں: میں حضرت سیدنا سفیان بن عیینہ رَحْمَةُ اللَّهِ تَعَالَى عَلَيْهِ کے پاس تھا کہ اہل بغداد میں سے ایک شخص نے کھڑے ہو کر ان سے کہا: اے ابو محمد! مجھے بتائیے کہ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ کا فرمان کہ ”مجھے کسی مصیبت پر صبر کرنے سے زیادہ پسند یہ ہے کہ عافیت میں ہوں اور اللہ عَزَّوَجَلَّ کا شکر بجا لاؤں۔“ آپ کو زیادہ پسند ہے یا ان کے بھائی حضرت سیدنا ابوالحلاء یزید بن عبد اللہ رَحْمَةُ اللَّهِ تَعَالَى عَلَيْهِ کا یہ فرمان کہ ”اے اللہ عَزَّوَجَلَّ! جو تو میرے لئے پسند فرماتا ہے میں بھی اپنے نفس کے لئے وہی پسند کرتا ہوں۔“ حضرت سیدنا سفیان بن عیینہ رَحْمَةُ اللَّهِ تَعَالَى عَلَيْهِ کچھ دیر خاموش ہو گئے۔ پھر فرمایا: ”حضرت سیدنا مطرف رَحْمَةُ اللَّهِ تَعَالَى عَلَيْهِ کا قول مجھے زیادہ پسند ہے۔“ اس شخص نے کہا: ”وہ کیوں حالانکہ ان کے بھائی نے اپنے لئے وہی پسند کیا جو اللہ عَزَّوَجَلَّ نے ان کے لئے پسند کیا؟“ فرمایا: ”میں نے قرآن مجید کی تلاوت کی تو حضرت سیدنا سلیمان علی نبینا وَعَلَيْهِ الصَّلَاةُ وَالسَّلَامُ کو عافیت سے موصوف پایا۔ چنانچہ، اللہ عَزَّوَجَلَّ نے ان کی صفت بیان کرتے ہوئے ارشاد فرمایا:

نِعْمَ الْعَبْدُ إِنَّهُ أَوَّابٌ ﴿۳۰﴾ (پ: ۲۳، ص: ۳۰) ترجمہ کنز الایمان: کیا اچھا بندہ بے شک وہ بہت رجوع لانے والا۔

اور حضرت سیدنا ایوب علی نبینا وَعَلَيْهِ الصَّلَاةُ وَالسَّلَامُ کو آزمائش سے موصوف پایا ان کی صفت بیان کرتے ہوئے بھی اللہ عَزَّوَجَلَّ نے ارشاد فرمایا:

نِعْمَ الْعَبْدُ إِنَّهُ أَوَّابٌ ﴿۴۱﴾ (پ: ۲۳، ص: ۴۴) ترجمہ کنز الایمان: کیا اچھا بندہ بے شک وہ بہت رجوع لانے والا ہے۔

چنانچہ، دونوں صفتیں برابر ہوئیں کہ حضرت سیدنا سلیمان عَلَیْهِ السَّلَامُ کو عافیت نصیب ہوئی جبکہ حضرت سیدنا ایوب عَلَیْهِ السَّلَامُ کو آزمائش و تکالیف کا سامنا کرنا پڑا لہذا میں نے شکر کو صبر کے قائم مقام پایا۔ جب دونوں حالتیں برابر ہوئیں تو عافیت کے ساتھ شکر ادا کرنا مجھے مصیبت پر صبر کرنے سے زیادہ پسند ہے۔“ (۱)

﴿2090﴾..... حضرت سیدنا ثابت بنانی قَدِيسِ سِرَّةِ النُّوْرِ كُنِي سے مروی ہے کہ ایک مجلس میں حضرت سیدنا حسن بصری عَلَیْهِ رَحْمَةُ اللَّهِ الْقَوِي کی موجودگی میں حضرت سیدنا یزید بن عبد اللہ رَحْمَةُ اللَّهِ تَعَالَى عَلَيْهِ سے عرض کی گئی: ”کچھ ارشاد

①..... تہذیب الکمال، الرقم: ۲۴۱۳، سفیان بن عیینہ، ج: ۱۱، ص: ۱۹۳۔

فرمائیے۔“ فرمایا: ”میں یہاں کلام کروں؟ (یہ امتحان گاہ ہے یہاں زیادہ کشتگو نقصان کا باعث ہے)۔“ پھر کلام کی احتیاطوں اور اس کے انجام کے بارے میں کچھ بیان فرمایا۔ حضرت سیدنا ثابت بنانی قَدَسَ سِرُّهُ التَّوَرَاكِي فرماتے ہیں: ”مجھے اس بات سے بڑا تعجب ہوا۔“ (۱)

سَيِّدُنَا يَزِيدُ بْنُ عَبْدِ اللَّهِ رَحْمَةً اللَّهِ تَعَالَى عَلَيْهِ

سے مروی احادیث

موت کے وقت سورۃِ اِخْلَاصِ پڑھنے کی فضیلت:

﴿2091﴾..... حضرت سیدنا یزید بن عبد اللہ رَحْمَةُ اللَّهِ تَعَالَى عَلَيْهِ اپنے والد ماجد سے روایت کرتے ہیں کہ حضور نبی پاک، صاحبِ لولاک صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس شخص نے مرضِ الموت میں سورۃِ اِخْلَاصِ کی تلاوت کی وہ قبر کے فتنہ سے محفوظ اور قبر کے دبانے سے امن میں رہے گا۔ نیز قیامت کے دن فرشتے اسے اپنے پروں پر اٹھا کر پلِ صراطِ عُجُورِ کروا کر جنت کی طرف جائیں گے۔“ (۲)

﴿2092﴾..... حضرت سیدنا یزید بن عبد اللہ رَحْمَةُ اللَّهِ تَعَالَى عَلَيْهِ اپنے والد ماجد سے روایت کرتے ہیں کہ حضور نبی اکرم، نورِ مُجَسِّم، شاہِ بنی آدم صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”بے شک اللہ عَزَّ وَجَلَّ بندے کو رزق کے معاملے میں آزما تا ہے تاکہ دیکھے کہ وہ کیا عمل کرتا ہے اگر تقسیمِ الہی پر راضی رہے تو اس کے رزق میں بَرَکَتِ ڈال دی جاتی ہے اور اگر راضی نہ ہو تو بَرَکَتِ سے محروم رہتا ہے۔“ (۳)

حضرت سَيِّدُنَا صَفْوَانُ بْنُ مُحَرَّرِ رَحْمَةً اللَّهِ تَعَالَى عَلَيْهِ

حضرت سیدنا صفوان بن محرز مازنی رَحْمَةُ اللَّهِ تَعَالَى عَلَيْهِ بھی تابعینِ مدینہ منورہ میں سے ہیں۔ آپ کا شمار بھی کثرت سے عبادت کرنے، خوب گریہ و زاری کرنے، تنہائی پسند اور کثرت سے دعا کرنے والوں میں ہوتا ہے۔

①..... سیر اعلام النبلاء، الرقم: ۵۶۰، یزید بن عبد اللہ بن الشخیر، ج ۵، ص ۴۰۷۔

②..... المعجم الاوسط، الحدیث: ۵۷۸۵، ج ۴، ص ۲۲۲۔

③..... المعجم الاوسط، الحدیث: ۸۳۶۲، ج ۶، ص ۱۶۱، دون قوله الرزق۔

﴿2093﴾..... حضرت سیدنا حسن بصری عَلَیْهِ رَحْمَةُ اللهِ الْقَوِي سے مروی ہے کہ حضرت سیدنا صفوان بن محرز رَحْمَةُ اللهِ تَعَالَى عَلَیْهِ نے فرمایا: ”جب میں اپنے اہل خانہ کے پاس جاتا ہوں تو وہ میرے سامنے روٹی رکھتے ہیں، میں کھا کر بھوک ختم کر لیتا ہوں۔ (پھر فرمایا:) اللّٰهُ عَزَّوَجَلَّ اہل دنیا کی طرف سے دنیا کو بڑا بدلہ دے۔“ (۱)

﴿2094﴾..... حضرت سیدنا عبد اللہ بن رباح رَحْمَةُ اللهِ تَعَالَى عَلَیْهِ سے مروی ہے کہ ”حضرت سیدنا صفوان بن محرز مازنی رَحْمَةُ اللهِ تَعَالَى عَلَیْهِ جب یہ آیت مبارکہ تلاوت کرتے:

وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ﴿۳۷﴾ (پ ۱۹، الشعراء: ۲۲۷)

ترجمہ کنز الایمان: اور اب جانا چاہتے ہیں ظالم کہ کس کروٹ پر پلٹا کھائیں گے۔

تو اس قدر روتے ہیں سمجھتا کہ ان کا سینہ پھٹ گیا ہے۔“ (۲)

پُر تَا شِیرِ كُفْتَلُو:

﴿2095﴾..... حضرت سیدنا غیلان بن جریر عَلَیْهِ رَحْمَةُ اللهِ الْقَدِير سے مروی ہے کہ ”حضرت سیدنا صفوان بن محرز رَحْمَةُ اللهِ تَعَالَى عَلَیْهِ مجمع میں بیٹھ کر باہم گفتگو کرتے اور رقت کی طرف ان کا کوئی دھیان نہ ہوتا۔ پھر لوگ ان کی خدمت میں عرض کرتے: اے صفوان! اپنے اصحاب کے سامنے حدیث بیان کرو۔ چنانچہ، آپ اَلْحَمْدُ لِلّٰہ کہتے تو لوگوں پر اس قدر رقت طاری ہو جاتی کہ ان کی آنکھوں سے ایسے آنسو بہنا شروع ہو جاتے گویا مشکیزوں کے منہ کھول دیئے گئے ہوں۔“ (۳)

عبادت کی برکت:

﴿2096﴾..... حضرت سیدنا ثابت بنانی قَدَسَ سِرُّهُ التُّورَانِي سے مروی ہے کہ ایک مرتبہ عبید اللہ بن زیاد نے حضرت سیدنا صفوان بن محرز رَحْمَةُ اللهِ تَعَالَى عَلَیْهِ کے بھتیجے کو گرفتار کر لیا۔ آپ نے لوگوں سے اس کی رہائی کے بارے میں بات کی لیکن عبید اللہ بن زیاد نے کسی کی بات نہ مانی، جب کوئی صورت نظر نہ آئی تو آپ مصلے پر کھڑے ہوئے اور عبادت میں مصروف ہو گئے، اسی دوران کچھ دیر کے لئے آنکھ لگ گئی، خواب میں ایک شخص کو یہ کہتے سنا کہ ”اے صفوان! اٹھ اور

①..... صفة النصفوة، الرقم: ۴۹۳، صفوان بن محرز المازنی، ج ۳، ص ۱۵۱۔

②..... المصنف لابن ابی شیبہ، کتاب الزهد، باب ما قالوا فی البکاء من خشية اللّٰہ، الحدیث: ۱۷، ج ۸، ص ۲۹۸۔

③..... المصنف لابن ابی شیبہ، کتاب الزهد، کلام صفوان بن محرز، الحدیث: ۲، ج ۸، ص ۲۴۹۔

قبلہ کی طرف منہ کر کے اپنی حاجت طلب کر۔“ چنانچہ، آپ نے اٹھ کر وضو کیا، نماز پڑھی اور دعا مانگی۔ حضرت سیدنا ثابت بنانی قُدسِ سرُّہ التَّوْرانی بیان کرتے ہیں کہ رات کے کسی حصے میں عبید اللہ بن زیاد حضرت سیدنا صفوان بن محرز رَحْمَةُ اللّٰهِ تَعَالٰی عَلَیْهِ کی حاجت سے آگاہ ہوا تو کہا: ”حضرت سیدنا صفوان رَحْمَةُ اللّٰهِ تَعَالٰی عَلَیْهِ کے بھتیجے کو میرے پاس لاؤ۔“ چنانچہ، کارندوں نے اسے ابن زیاد کے سامنے پیش کر دیا، اس نے پوچھا: ”کیا تم ہی حضرت سیدنا صفوان رَحْمَةُ اللّٰهِ تَعَالٰی عَلَیْهِ کے بھتیجے ہو؟“ کہا: ”ہاں!“ چنانچہ، ابن زیاد نے اسے رہا کر دیا۔ حضرت سیدنا صفوان بن محرز رَحْمَةُ اللّٰهِ تَعَالٰی عَلَیْهِ کو ذرا برابر بھی خبر نہ ہوئی حتیٰ کہ دروازے پر دستک ہوئی، آپ نے پوچھا: ”کون؟“ جواب دیا: ”میں فلاں ہوں، رات کے کسی حصے میں ابن زیاد میرے معاملے سے آگاہ ہوا تو اس کے کارندے روشنی لے کر میرے پاس آئے قید خانے کا دروازہ کھولا اور مجھے اس کے پاس لے گئے۔ لہذا اس نے بغیر کسی ضمانت کے مجھے رہا کر دیا۔“ (۱)

سیدنا داؤد علیہ السلام کا خوف خدا:

﴿2097﴾..... حضرت سیدنا ثابت بنانی قُدسِ سرُّہ التَّوْرانی سے مروی ہے کہ حضرت سیدنا صفوان بن محرز رَحْمَةُ اللّٰهِ تَعَالٰی عَلَیْهِ نے فرمایا: حضرت سیدنا داؤد علی نبینا وعلیہ الصلوٰۃ والسلام نے توبہ واستغفار کے لئے ایک دن خاص طور پر مقرر کر رکھا تھا، اس دن آپ خوب آہ وزاری کرتے اور بار بار کہتے: ”آه اللہ عَزَّوَجَلَّ کا عذاب (میں اس سے پناہ مانگتا ہوں) قبل اس کے کہ پناہ کا دروازہ بند کر دیا جائے۔“ چنانچہ، حضرت سیدنا صفوان بن محرز رَحْمَةُ اللّٰهِ تَعَالٰی عَلَیْهِ نے ایک دن اپنے حلقہ درس میں اس کا تذکرہ کیا اور اس قدر روئے کہ حالت غیر ہو گئی پھر وہاں سے تشریف لے گئے۔ (۲)

﴿2098﴾..... حضرت سیدنا ربیع بن انس رَحْمَةُ اللّٰهِ تَعَالٰی عَلَیْهِ بیان کرتے ہیں: ایک دن میں حضرت سیدنا صفوان بن محرز رَحْمَةُ اللّٰهِ تَعَالٰی عَلَیْهِ کی خدمت میں حاضر تھا کہ نفس وخواہش کا پیروکار ایک شخص آیا، اس نے کوئی بات کی تو آپ نے فرمایا: ”اے نوجوان! کیا میں تمہاری ایک خاص آیت کی طرف راہ نمائی نہ کروں جس کے ساتھ اللہ عَزَّوَجَلَّ نے اولیائے کرام رَحْمَتُ اللّٰهِ السَّلَام کو خاص کیا ہے۔“ پھر یہ آیتِ مُقَدَّسَہ تلاوت فرمائی:

①..... الزهد للامام احمد بن حنبل، حدیث العلاء بن زیاد، الحدیث: ۱۴۳۷، ص ۲۶۷۔

②..... المصنف لابن ابی شیبہ، کتاب الزهد، کلام داؤد علیہ السلام، الحدیث: ۱۲، ج ۸، ص ۱۱۶۔

ترجمہ کنز الایمان: اے ایمان والو تم اپنی فکر رکھو تمہارا کچھ نہ بگاڑے گا جو گمراہ ہو جب کہ تم راہ پر ہو۔ (۱)

يَا أَيُّهَا الَّذِينَ آمَنُوا عَلَيْكُمْ أَنْفُسُكُمْ
لَا يَصْرِكُمْ مَنْ ضَلَّ إِذَا اهْتَدَيْتُمْ ط

(پ ۷، المائدہ: ۱۰۵)

﴿2099﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا صفوان بن محرز رَحْمَةُ اللَّهِ تَعَالَى عَلَيْهِ اور دیگر لوگوں کو مسجد میں قریب قریب بیٹھے جو گفتگو دیکھا، اچانک لوگ باہم جھگڑنے لگے، آپ رَحْمَةُ اللَّهِ تَعَالَى عَلَيْهِ کپڑے جھاڑتے ہوئے اٹھے اور فرمایا: ”تم سب تو لڑائی کے عیب میں مبتلا ہو۔“ (۲)

﴿2100﴾..... حضرت سیدنا ثابت بن ابی قیس سِرَّةُ النَّوْرَانِي سے مروی ہے کہ حضرت سیدنا صفوان بن محرز رَحْمَةُ اللَّهِ تَعَالَى عَلَيْهِ کا جھوپڑا بانس سے بنا ہوا تھا، اس میں لگا ایک شہتیر ٹوٹ گیا۔ عرض کی گئی: ”اسے صحیح کیوں نہیں کر لیتے؟“ فرمایا: ”اسے یونہی رہنے دو کیونکہ عنقریب مجھے بھی موت سے ہمکنار ہونا ہے۔“ (۳)

سَيِّدُنَا صَفْوَانٌ عَلَيْهِ رَحْمَةُ الرَّحْمَنِ لَسَّ مَرُوي أَحَادِيث

حضرت سیدنا صفوان بن محرز رَحْمَةُ اللَّهِ تَعَالَى عَلَيْهِ نے کئی صحابہ کرام رِضْوَانُ اللَّهِ تَعَالَى عَلَيْهِمُ أَجْمَعِينَ سے احادیث روایت کی ہیں جن میں سے حضرت سیدنا عبد اللہ بن عمر، حضرت سیدنا ابو موسیٰ اشعری، حضرت سیدنا عمران بن حصین اور حضرت سیدنا حکیم بن حزام رِضْوَانُ اللَّهِ تَعَالَى عَلَيْهِمُ أَجْمَعِينَ کے اسمائے گرامی قابل ذکر ہیں۔

بندۂ مومن کی اللہ عزوجل سے سرگوشی:

﴿2101﴾..... حضرت سیدنا صفوان بن محرز رَحْمَةُ اللَّهِ تَعَالَى عَلَيْهِ سے مروی ہے کہ ایک مرتبہ حضرت سیدنا عبد اللہ بن عمر رَضِيَ اللَّهُ تَعَالَى عَنْهُمَا بَيْتُ اللَّهِ كَطَوَافٍ كَرَّرَ هَيْتَهُ، کچھ لوگ آپ کے گرد جمع ہو کر عرض گزار ہوئے: ”اے ابو عبد الرحمن! آپ نے (اللہ عزوجل اور بندے کی) سرگوشی کے متعلق پیارے مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو کیا ارشاد فرماتے سنا؟“ فرمایا: میں نے آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ قیامت کے دن اللہ عزوجل بندۂ مومن کو

①..... تفسیر الطبری، پ ۷، سورۃ المائدہ، تحت الآیۃ: ۱۰۵، الحدیث: ۱۲۸۷۰، ج ۵، ص ۹۸۔

②..... موسوعۃ الامام ابن ابی الدنیا، کتاب الصمت، الحدیث: ۱۲۶، ج ۷، ص ۹۴۔

③..... المصنف لابن ابی شیبہ، کتاب الزهد، کلام صفوان بن محرز، الحدیث: ۴، ج ۸، ص ۲۴۹۔

اپنا قُرب عطا فرمائے گا گویا وہ بکری کا بچہ ہے۔ اسے اپنے سایہ رحمت سے ڈھانپ لے گا (پھر اس کے گناہ اسے بتائے گا) بندہ اقرار کرتے ہوئے عرض گزار ہوگا: ”اے میرے رب عَزَّوَجَلَّ! میں جانتا ہوں۔“ اللہ عَزَّوَجَلَّ ارشاد فرمائے گا: ”میں نے دنیا میں تیرے گناہوں کی پردہ پوشی کی اور آج تجھے بخشش و مغفرت سے نوازتا ہوں۔“ اسے نیکیوں سے پرنامہ اعمال عطا کیا جائے گا جبکہ کفار و منافقین کو تمام مخلوق کے سامنے آواز دی جائے گی کہ یہ وہ لوگ ہیں جنہوں نے رب عَزَّوَجَلَّ پر جھوٹا باندھا۔ سنو! ظالموں پر اللہ عَزَّوَجَلَّ کی لعنت ہے۔

حضرت سیدنا سعید و حضرت سیدنا قتادہ رَحْمَةُ اللّٰهِ تَعَالٰی عَلَيْهِمَا فَرَمَاتے ہیں: ”(بروز قیامت) تم مخلوق میں سے کسی کو ایسا نہیں پاؤ گے کہ جس کی رسوائی دوسروں سے پوشیدہ ہو (سوائے اس کے جس پر اللہ عَزَّوَجَلَّ کا فضل ہو)۔“ (۱)

﴿2102﴾..... حضرت سیدنا صفوان بن محرز رَحْمَةُ اللّٰهِ تَعَالٰی عَلَيْهِ حضرت سیدنا عمران بن حصین رَضِيَ اللّٰهُ تَعَالٰی عَنْهُ سے روایت کرتے ہیں کہ تاجدار انبیا، محبوب کبریا صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ نے ارشاد فرمایا: ”اے بنو تمیم! خوشخبری قبول کرو۔“ عرض کی: ”ہم نے قبول کی، ہم نے قبول کی، ہمیں اس چیز (یعنی دنیا) کی ابتدا کے بارے میں بتائیے کہ وہ کیا تھی؟“ ارشاد فرمایا: ”ہر چیز سے پہلے اللہ عَزَّوَجَلَّ کی بابرکت ذات تھی، اس کا عرش پانی پر تھا، اس نے لوح محفوظ میں ہر چیز لکھی۔“ حضرت سیدنا عمران بن حصین رَضِيَ اللّٰهُ تَعَالٰی عَنْهُ فرماتے ہیں: ”پھر میرے پاس ایک شخص آیا اور بولا اے عمران اپنی اونٹنی پکڑو وہ بھاگ گئی ہے۔ چنانچہ، میں وہاں سے نکلا دیکھا تو وہ بہت دور نکل چکی تھی، میں اس کے پیچھے پیچھے چل دیا پھر مجھے معلوم نہیں کہ میرے بعد کیا ہوا؟“ (۲)

﴿2103﴾..... حضرت سیدنا صفوان بن محرز رَحْمَةُ اللّٰهِ تَعَالٰی عَلَيْهِ سے مروی ہے کہ حضرت سیدنا ابوموسیٰ اشعری رَضِيَ اللّٰهُ تَعَالٰی عَنْهُ نے فرمایا: ”میں ہر اس چیز سے بری الذمہ ہوں جس سے اللہ عَزَّوَجَلَّ اور اس کا رسول صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ بری ہیں۔ بے شک رسول اللہ صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ ہر اس شخص سے بری ہیں جو (مصیبت کے وقت) سر منڈائے، چیخ و پکار کرے اور کپڑے پھاڑے۔“ (۳)

①..... المسند للامام احمد بن حنبل، مسند عبد اللہ بن عمر، الحدیث: ۵۸۲۹، ج ۲، ص ۴۳۲۔

②..... صحیح البخاری، کتاب بدء الخلق، باب ماجاء فی قول اللہ..... الخ، الحدیث: ۳۱۹۱، ج ۲، ص ۳۷۴۔

صحیح البخاری، کتاب التوحید، باب وکان عرشہ علی الماء، الحدیث: ۷۴۱۸، ج ۴، ص ۵۴۵۔

③..... المسند للامام احمد بن حنبل، حدیث ابی موسیٰ اشعری، الحدیث: ۱۹۷۵۰، ج ۷، ص ۱۷۱۔

دور و نزدیک کے سننے والے وہ کان:

﴿2104﴾..... حضرت سیدنا صفوان بن محرز رَحْمَةُ اللَّهِ تَعَالَى عَلَيْهِ حضرت سیدنا حکیم بن حزام رَضِيَ اللَّهُ تَعَالَى عَنْهُ سے روایت کرتے ہیں کہ ایک مرتبہ جان کائنات صَلَّى اللَّهُ تَعَالَى عَلَيْهِ وَآلِهِ وَسَلَّمَ جانشین صاحبہ کرام رَضُوا اللَّهُ تَعَالَى عَلَيْهِمْ أَجْمَعِينَ کے جھر مٹ میں تشریف فرما تھے، اچانک ارشاد فرمایا: ”جو کچھ میں سنتا ہوں کیا تم بھی سنتے ہو؟“ عرض کی: ”ہم تو کچھ نہیں سن رہے۔“ ارشاد فرمایا: ”میں آسمان کے چرچرانے کی آوازیں سن رہا ہوں اور اس کا چرچرانا بجا ہے کیونکہ آسمان میں بالشت بھر جگہ بھی خالی نہیں کہ جہاں کوئی فرشتہ سجدہ یا قیام کی حالت میں نہ ہو۔“ (۱)

حضرت سیدنا ابوالعالیہ رَحْمَةُ اللَّهِ تَعَالَى عَلَيْهِ

حضرت سیدنا ابوالعالیہ رفیع عَلَيْهِ رَحْمَةُ اللَّهِ الْبَدِيْعِ بھی تابعین مدینہ منورہ میں سے ہیں۔ آپ عظیم الشان احوال کے مالک اور پوشیدہ طور پر کثرت سے نیک اعمال کرنے والے تھے۔ آپ کی وصیتوں میں سے ہے کہ آپ اللہ عَزَّ وَجَلَّ اور اس کے پیارے رسول صَلَّى اللَّهُ تَعَالَى عَلَيْهِ وَآلِهِ وَسَلَّمَ کی اطاعت و اتباع کرنے اور بدعت وغیرہ سے دور رہنے کی تاکید فرماتے تھے۔

علمائے تصوف فرماتے ہیں: تقسیم الہی پر راضی رہنے اور نعمتوں کے معاملے میں سخاوت سے کام لینے کا نام تصوف ہے۔

گھر والوں کو بھی خبر نہ ہوئی:

﴿2105﴾..... حضرت سیدنا خالد بن دینار عَلَيْهِ رَحْمَةُ اللَّهِ الْفَخَّارِ سے مروی ہے کہ حضرت سیدنا ابوالعالیہ رَحْمَةُ اللَّهِ تَعَالَى عَلَيْهِ نے فرمایا: ”میں نے کتابت سیکھی اور قرآن مجید پڑھا جبکہ میرے گھر والوں کو محسوس تک نہ ہوا اور نہ ہی کبھی میرے کپڑوں پر سیاہی کے اثرات دیکھے گئے۔“ (۲)

مسلمانوں کا اندازِ ملاقات:

﴿2106﴾..... حضرت سیدنا ابو خالدہ رَحْمَةُ اللَّهِ تَعَالَى عَلَيْهِ بیان کرتے ہیں: میں نے حضرت سیدنا ابوالعالیہ رَحْمَةُ اللَّهِ تَعَالَى عَلَيْهِ سے ملاقات کی۔

①..... المعجم الكبير، الحديث: ۳۱۲۲، ج ۳، ص ۲۰۱۔

②..... تاریخ مدینة دمشق، الرقم: ۲۱۸۹، رفیع بن مهران، ج ۱۸، ص ۱۷۴۔

تَعَالَى عَلَيْهِ كُوْفَرَاتِي سَنَا كَهٗ ”سب سے بہترین صدقہ وہ ہے جو بندہ اپنے دائیں ہاتھ سے اس طرح دے کہ بائیں ہاتھ کو بھی خبر نہ ہو۔“ نیز یہ بھی فرماتے سنا کہ ”ایک مرتبہ عبدالکریم ابو اُمّیہ اُون کالباس پہنے مجھ سے ملاقات کے لئے آیا میں نے کہا: تو راہوں کی سی حالت میں ہے جبکہ مسلمان جب ایک دوسرے سے ملاقات کے لئے جاتے ہیں تو خوب آراستہ ہو کر اچھی حالت میں جاتے ہیں۔“ (۱)

﴿2107﴾..... حضرت سیدنا عاصم عَلَيْهِ رَحْمَةُ اللّٰهِ الْعَاطِكِهٖ بَيَان كَرْتِي هِي كَهٗ ”حضرت سیدنا ابو العالیہ رَحْمَةُ اللّٰهِ تَعَالَى عَلَيْهِ كِي كُحْبَتِي مِيَل جَب چَار سِي زِيَادِهٖ آدَمِي بِيْطْهٖ جَاتِي تُو آءِ (شہرت کے خوف سے) نُورًا اُتْهٖ كْهْرِي هُوْتِي۔“ (۲)

محبوب اور ناپسندیدہ:

﴿2108﴾..... حضرت سیدنا انس رَحْمَةُ اللّٰهِ تَعَالَى عَلَيْهِ سِي مَرُوِي هِي كَهٗ حضرت سیدنا ابو العالیہ رَحْمَةُ اللّٰهِ تَعَالَى عَلَيْهِ نِي فرمایا: ”میں اطاعتِ الہی والے کام کرتا ہوں اس لئے اس سے محبت کرتا ہوں جو اطاعتِ بجالائے اور میں گناہوں سے بچتا ہوں اس لئے گناہوں کے مرتکب کو ناپسند رکھتا ہوں، اِگر اللّٰهُ عَزَّ وَجَلَّ چاہے تو گنہگاروں کو عذاب دے اور چاہے تو معاف فرمادے۔“ (۳)

﴿2109﴾..... حضرت سیدنا عاصم عَلَيْهِ رَحْمَةُ اللّٰهِ الْعَاطِكِهٖ سِي مَرُوِي هِي كَهٗ حضرت سیدنا ابو العالیہ رَحْمَةُ اللّٰهِ تَعَالَى عَلَيْهِ نِي فرمایا: ”میں نہیں جانتا کہ دو نعمتوں میں سے کونسی افضل ہے، اللّٰهُ عَزَّ وَجَلَّ كَا مَجْهِي قَبُولِ اِسْلَامِ كِي تُو فِتْحِ عَطَا فَرْمَا نَا يَا نَفْسِ وَخَوَاہِشِ كِي پِيْرُو كَارُوں سِي عَافِيْتِ بَخْشَا۔“ (۴)

بغض و عداوت کا باعث:

﴿2110-11﴾..... حضرت سیدنا عاصم عَلَيْهِ رَحْمَةُ اللّٰهِ الْعَاطِكِهٖ سِي مَرُوِي هِي كَهٗ حضرت سیدنا ابو العالیہ رَحْمَةُ اللّٰهِ تَعَالَى عَلَيْهِ نِي فرمایا: ”دین اسلام کو اچھی طرح سیکھو، جب اسے اچھی طرح سیکھ لو تو اس سے اعراض نہ کرنا۔ صراطِ مستقیم پر چلنا تم پر

①..... الزهد للامام وكيع بن الجراح، باب فضل عمل السر، الحديث: ٢٤٧، الجزء الاول (ب)، ص ٥١٣، باختصار۔

الادب المفرد، باب من زار قوما فطعم عندهم، الحديث: ٢٥١، ص ١٠٨۔

②..... تاريخ مدينة دمشق، الرقم: ٢١٨٩، رفيع بن مهران، ج ١٨، ص ١٨٣۔

③..... المرجع السابق، ص ١٨٥۔ ④..... المرجع السابق، ص ١٧٩۔

لازم ہے کہ بے شک وہی اسلام ہے اس راہ سے دائیں بائیں نہ ہونا، نیز اپنے پیارے نبی صلی اللہ تعالیٰ علیہ وآلہ وسلم کی سنت اور صحابہ کرام رضوان اللہ تعالیٰ علیہم اجمعین کے طریقے کو مضبوطی سے تھام لو قبل اس کے کہ لوگ اپنے صاحب کو قتل کریں اور وہ کام کریں جو انہوں نے 15 سال پہلے (امیر المؤمنین حضرت سیدنا عثمان غنی رضی اللہ تعالیٰ عنہ کو شہید کر کے) کیا تھا۔ نیز خواہشات و تفرقہ سے بچو کہ یہ بغض و عداوت کا باعث ہیں۔“

حضرت سیدنا عاصم علیہ رحمۃ اللہ الحاکم فرماتے ہیں کہ میں نے یہ روایت حضرت سیدنا حسن بصری علیہ رحمۃ اللہ القوی کے سامنے بیان کی تو آپ نے فرمایا: ”یقیناً انہوں نے تمہیں اچھی نصیحت کی اور اللہ عزوجل کی قسم! انہوں نے سچ فرمایا۔“ (۱)

﴿2112﴾..... حضرت سیدنا ابوخلدہ رحمۃ اللہ تعالیٰ علیہ سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ نے فرمایا: ”میں نے 60 یا 70 سال سے اپنا سیدھا ہاتھ شرمگاہ پر نہیں لگایا۔“ (۲)

﴿2113﴾..... حضرت سیدنا ابوخلدہ رحمۃ اللہ تعالیٰ علیہ سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ نے فرمایا: ”جب امیر المؤمنین حضرت سیدنا علی المرتضیٰ اور امیر المؤمنین حضرت سیدنا امیر معاویہ رضی اللہ تعالیٰ عنہما کے مابین جنگ جیسا عظیم سانحہ رونما ہوا میں اس وقت جوان تھا۔ چنانچہ، میں نے تیاری کی اور اسلحہ اٹھا کر لوگوں کے پاس آیا تو دیکھا کہ دو صفیں باہم مقابلہ کے لئے کھڑی ہیں، حدنگاہ تک لوگ ہی لوگ نظر آرہے تھے، لہذا میں نے یہ آیت طیبہ تلاوت کی:

وَمَنْ يَقْتُلْ مُؤْمِنًا مَّتَعِدًا فَجْرًا آوَةً
جَهَنَّمَ خَالِدًا فِيهَا (پ ۵، النساء: ۹۳)

ترجمہ کنز الایمان: اور جو کوئی مسلمان کو جان بوجھ کر قتل کرے تو اس کا بدلہ جہنم ہے کہ مدتوں اس میں رہے۔

اور لوگوں کو وہیں چھوڑ کر فوراً لوٹ آیا۔“ (۳)

شکر و استغفار کی نعمت:

﴿2114﴾..... حضرت سیدنا ثابت بنانی قدس سرہ التورانی سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ

①..... تاریخ مدینہ دمشق، الرقم: ۲۱۸۹، رفیع بن مهران، ج ۱۸، ص ۱۷۰۔

②..... المرجع السابق، ص ۱۸۳۔ ③..... المرجع السابق، ص ۱۸۲۔

نے فرمایا: ”مجھے امید ہے کہ بندہ دو نعمتوں کے درمیان ہلاک نہیں ہوگا ایک وہ نعمت کہ جس کے ملنے پر وہ اللہ عَزَّوَجَلَّ کا شکر بجالاتا ہے دوسرا وہ گناہ کہ جس سے وہ توبہ کر لیتا ہے۔“ (۱)

اٹھارہ ہزار عالم:

﴿2115﴾..... حضرت سیدنا انس رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابوالعالیہ رَحْمَةُ اللهِ تَعَالَى عَلَيْهِ نے اس فرمان باری تعالیٰ:

قَلِيلٌ الْحَمْدُ رَبِّ السَّمَوَاتِ وَالْأَرْضِ
رَبِّ الْعَالَمِينَ ﴿۳۶﴾ (پ ۲۵، الحاثیة: ۳۶)

ترجمہ کنز الایمان: تو اللہ ہی کے لئے سب خوبیاں ہیں
آسمانوں کا رب اور زمین کا رب اور سارے جہان کا رب۔

کی تفسیر میں فرمایا: ”عالم جن وانس کے علاوہ زمین پر فرشتوں کے 18 ہزار عالم ہیں۔ زمین کے چار کنارے ہیں اور ہر کنارہ چار ہزار عالموں پر مشتمل ہے اور 500 عالم ایسے ہیں جنہیں اللہ عَزَّوَجَلَّ نے محض اپنی عبادت کے لئے تخلیق فرمایا ہے۔“ (۲)

خوش نصیب مریض:

﴿2116﴾..... حضرت سیدنا عاصم عَلَيْهِ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابوالعالیہ رَحْمَةُ اللهِ تَعَالَى عَلَيْهِ نے فرمایا: ہم 50 سال سے بیان کرتے آئے ہیں کہ جب کوئی شخص بیمار ہوتا ہے تو اللہ عَزَّوَجَلَّ (فرشتوں) سے ارشاد فرماتا ہے: ”میرے بندے کے وہ اعمال لکھتے رہو جنہیں وہ تندرستی کی حالت میں کرتا تھا حتیٰ کہ میں اس کی روح قبض کر لوں یا اسے صحت عطا کروں۔“ پھر فرمایا: ہم 50 سال سے بیان کرتے آئے ہیں کہ اعمال بارگاہ الہی میں پیش کئے جاتے ہیں۔ پس ہر وہ عمل جو رضائے الہی کی نیت سے ہو اس کے متعلق ارشاد ہوتا ہے: ”یہ میرے لئے ہے اور میں ہی اس کی جزا دوں گا۔“ اور جو غیر کے لئے ہو اس کے بارے میں ارشاد ہوتا ہے: ”اس کا ثواب اسی سے لو جس کے لئے یہ عمل کیا ہے۔“ (۳)

①..... شعب الایمان، باب فی تعدید نعم اللہ، الحدیث: ۴۵۱۳، ج ۴، ص ۱۲۲۔

②..... الدر المنثور، پ ۱، سورة الفاتحة، تحت الآية: ۱، ج ۱، ص ۳۴، بتغیر قلیل۔

③..... شعب الایمان، باب فی اخلاص العمل لله عزوجل، الحدیث: ۶۸۳۸، ج ۵، ص ۳۳۶، بتقدم و تاخر۔

حفظِ قرآن کا آسان طریقہ:

﴿2117﴾..... حضرت سیدنا ابوخلدہ رَحْمَةُ اللهِ تَعَالَى عَلَيْهِ بَيَان کرتے ہیں: میں نے حضرت سیدنا ابو العالیہ رَحْمَةُ اللهِ تَعَالَى عَلَيْهِ کو فرماتے سنا کہ ”قرآن مجید کو پانچ، پانچ آیات کر کے سیکھو کیونکہ یہ حفظ کے لئے زیادہ بہتر ہے۔ بے شک حضرت سیدنا جبرائیل عَلَيْهِ السَّلَام پانچ، پانچ آیات لے کر تشریف لاتے تھے۔“ (۱)

علم پر اجرت نہ لو!

﴿2118﴾..... حضرت سیدنا ربیع بن انس رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابو العالیہ رَحْمَةُ اللهِ تَعَالَى عَلَيْهِ نے اس فرمان باری تعالیٰ:

وَلَا تَسْتُرُوا بِالْبَيْتِ ثَمَنًا قَلِيلًا (پ ۱، البقرة: ۴۱) ترجمہ کنز الایمان: اور میری آیتوں کے بدلے لٹھوڑے دام نہ لو۔
کی تفسیر میں فرمایا: ”اپنے علم پر اجرت مت لو کیونکہ علماء، حکماء اور حلما کا اجر اللہ عَزَّوَجَلَّ کے ذمہ کرم پر ہے، وہ اپنا اجر اللہ عَزَّوَجَلَّ کے پاس پائیں گے۔ تورات میں لکھا ہے کہ اے ابن آدم! جس طرح تو نے بغیر کسی معاوضہ کے علم حاصل کیا اسی طرح لوگوں کو بھی بغیر معاوضہ کے علم سکھا۔“ (۲)

نماز ایک پیمانہ ہے:

﴿2119﴾..... حضرت سیدنا ربیع بن انس رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابو العالیہ رَحْمَةُ اللهِ تَعَالَى عَلَيْهِ نے فرمایا: ”میں کئی دن کا سفر طے کر کے کسی کے پاس علم حاصل کرنے کے لئے جاتا ہوں تو سب سے پہلی چیز جو اس کے امور میں سے جانچتا ہوں وہ نماز ہے اگر وہ نماز کا پابند ہوتا ہے تو اس کے ہاں ٹھہر جاتا اور حدیث کی سماعت کرتا ہوں اور اگر وہ نماز کا پابند نہ ہو تو حدیث سماعت کئے بغیر لوٹ آتا ہوں کہ نماز کے علاوہ دیگر امور کو تو یہ بطریق اولیٰ ضائع کرتا ہوگا۔“ (۳)

①..... تاریخ بغداد، الرقم: ۷۲۵۴، نصر بن مالک، ج ۱۳، ص ۲۸۸، بدون فائہ احفظ لکم۔

②..... الدر المنثور، پ ۱، سورة البقرة، تحت الآية: ۴۱، ج ۱، ص ۱۵۵۔

③..... تاریخ مدینہ دمشق، الرقم: ۲۱۸۹، رفیع بن مهران، ج ۱۸، ص ۱۷۶۔

علم سے محروم رہنے والے:

﴿2120﴾..... حضرت سیدنا جریر علیہ رحمۃ اللہ القدیر سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ فرماتے ہیں کہ ”دو قسم کے لوگ علم سے محروم رہتے ہیں: (۱)..... حصولِ علم میں حیا کرنے والا اور (۲)..... متکبر۔“ (۱)

میرا ہر عمل بس تیرے واسطے ہو:

﴿2121﴾..... حضرت سیدنا عثمان علیہ رحمۃ المنان سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ فرماتے ہیں کہ صحابہ کرام رضوان اللہ تعالیٰ علیہم اجمعین نے مجھے نصیحت کرتے ہوئے فرمایا: ”کبھی بھی غیر اللہ کے لئے عمل نہ کرنا ورنہ اللہ عزوجل تمہیں اسی کے سپرد کر دے گا جس کے لئے تم نے عمل کیا ہے۔“ (۲)

﴿2122﴾..... حضرت سیدنا تمیمی علیہ رحمۃ اللہ الوکی سے مروی ہے کہ ”حضرت سیدنا ابوالعالیہ رحمۃ اللہ تعالیٰ علیہ جب دن کے آخری حصہ میں ختم قرآن کا ارادہ کرتے تو آخری لمحات میں ختم کرتے اور جب رات کے آخری حصہ میں ختم کا ارادہ کرتے تو بھی آخری لمحات میں ختم کرتے۔“ (۳)

﴿2123﴾..... حضرت سیدنا مغیرہ رحمۃ اللہ تعالیٰ علیہ بیان کرتے ہیں کہ ”وراء النہر کے مقام پر سب سے پہلے اذان دینے والے حضرت سیدنا ابوالعالیہ رحمۃ اللہ تعالیٰ علیہ ہیں۔“ (۴)

﴿2124﴾..... بُنُوُتَّقِیْف کے آزاد کردہ غلام حضرت سیدنا ابو خالد علیہ رحمۃ اللہ الواحد بیان کرتے ہیں کہ میرے پڑوسی حضرت سیدنا ابوالعالیہ رحمۃ اللہ تعالیٰ علیہ مجھ سے فرمایا کرتے تھے: ”مجھ سے پوچھ پوچھ کر علم کو لکھ لیا کرو قبل اس کے کہ تم کسی اور کے پاس جاؤ تو وہاں علم نہ پاؤ۔“ (۵)

﴿2125﴾..... حضرت سیدنا ابوخلدہ رحمۃ اللہ تعالیٰ علیہ سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ

①..... بغیة الطلب فی تاریخ حلب، رفیع ابو العالیة، ج ۴، ص ۸۔

②..... المصنف لابن ابی شیبہ، کتاب الزہد، ابو العالیة، الحدیث: ۵، ج ۸، ص ۲۷۸۔

③..... المصنف لابن ابی شیبہ، کتاب الزہد، ابو العالیة، الحدیث: ۴، ج ۸، ص ۲۷۷۔

④..... تاریخ مدینة دمشق، الرقم: ۲۱۸۹، رفیع بن مہران، ج ۱۸، ص ۱۸۴۔

⑤..... تاریخ مدینة دمشق، الرقم: ۲۱۸۹، رفیع بن مہران، ج ۱۸، ص ۱۷۸۔

کے شاکر جب ان کی خدمت میں حاضر ہوتے تو آپ انہیں مرحبا کہتے پھر یہ آیت مبارکہ تلاوت کرتے:

وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ
سَلَامٌ عَلَيْكُمْ كَتَبَ رَبُّكُمْ عَلَى نَفْسِهِ
الرَّحْمَةَ ﴿٧٠﴾ (ب، الانعام: ۵۴)

ترجمہ کنز الایمان: اور جب تمہارے حضور وہ حاضر ہوں جو
ہماری آیتوں پر ایمان لاتے ہیں تو ان سے فرماؤ تم پر سلام
تمہارے رب نے اپنے ذمہ کرم پر رحمت لازم کر لی ہے۔ (۱)

﴿2126﴾..... حضرت سیدنا عاصم رضی اللہ عنہما سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ فرمایا کرتے تھے: ”دوران کلام لا الہ الا اللہ کہنے میں سبقت لے جایا کرو۔“

﴿2127﴾..... حضرت سیدنا ابوخلدہ رحمۃ اللہ تعالیٰ علیہ سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ بیان کرتے ہیں کہ حضرت سیدنا موسیٰ کلیم اللہ علی نبینا وعلیہ الصلوٰۃ والسلام نے اپنی قوم سے ارشاد فرمایا: ”خوش الحالی کے ساتھ اللہ عزوجل کی تسبیح و تقدیس بیان کیا کرو کیونکہ اس طرح کی تقدیس کی طرف زیادہ توجہ کی جاتی ہے۔“

﴿2128﴾..... حضرت سیدنا معمر بن ابی عالیہ رحمۃ اللہ تعالیٰ علیہ سے مروی ہے کہ ”حضرت سیدنا عیسیٰ روح اللہ علی نبینا وعلیہ الصلوٰۃ والسلام کو جب آسمانوں پر اٹھایا گیا تو ان کی ملکیت میں صرف اون کا جبہ، دو موزے اور منجیق نما کوئی چیز تھی جس سے پرندوں کا شکار کرتے تھے۔“ (۲)

قرآنی تائیدات:

﴿2129﴾..... حضرت سیدنا ربیع بن انس رحمۃ اللہ تعالیٰ علیہ سے مروی ہے کہ حضرت سیدنا ابوالعالیہ رحمۃ اللہ تعالیٰ علیہ نے فرمایا: ”بے شک اللہ عزوجل نے اپنے ذمہ کرم پر لے رکھا ہے کہ جو ایمان لائے گا وہ اسے ہدایت دے گا، اس کی تصدیق کتاب اللہ سے بھی ہوتی ہے۔ چنانچہ، ارشاد ہوتا ہے:

وَمَنْ يُؤْمِنْ بِاللَّهِ يَهْدِ اللَّهُ قَلْبَهُ ط

ترجمہ کنز الایمان: اور جو اللہ پر ایمان لائے اللہ اس کے دل

کو ہدایت فرمادے گا۔

(ب، التغابن: ۱۱)

①..... تاریخ مدینہ دمشق، الرقم: ۲۱۸۹، رفیع بن مهران، ج ۱۸، ص ۱۸۵۔

②..... تاریخ مدینہ دمشق، الرقم: ۵۵۱۸، عیسیٰ بن المثنیٰ الکلبی، ج ۴۷، ص ۴۲۱۔

جو اللہ عَزَّوَجَلَّ پر بھروسہ کرے وہ اسے کفایت فرمائے گا، اس بات کی تائید کتاب اللہ سے بھی ہوتی ہے۔

چنانچہ، ارشاد ہوتا ہے:

وَمَنْ يَتَوَكَّلْ عَلَى اللَّهِ فَهُوَ حَسْبُهُ ط
ترجمہ کنز الایمان: اور جو اللہ پر بھروسہ کرے تو وہ اسے
کافی ہے۔ (ب ۲۸، الطلاق: ۳)

جو اللہ عَزَّوَجَلَّ کو قرض دے اللہ عَزَّوَجَلَّ اسے بہتر بدل عطا فرمائے گا، اس کی تصدیق کتاب اللہ سے ہوتی ہے۔

چنانچہ، ارشاد ہوتا ہے:

مَنْ ذَا الَّذِي يُقرضُ اللَّهَ قَرْضًا حَسَنًا
فِيُضْعِفُهُ لَهٗ أَضْعَافًا كَثِيرَةً ط
ترجمہ کنز الایمان: ہے کوئی جو اللہ کو قرض حسن دے تو اللہ اس
کے لئے بہت گنا بڑھا دے۔ (ب ۲، البقرة: ۲۴۵)

جو عذاب الہی سے پناہ چاہے اللہ عَزَّوَجَلَّ اسے پناہ عطا فرماتا ہے۔ اس کی تائید کتاب اللہ سے بھی ہوتی ہے۔

چنانچہ، ارشاد ہوتا ہے:

وَاعْتَصِمُوا بِحَبْلِ اللَّهِ جَمِيعًا (ب ۴، ال عمران: ۱۰۳) ترجمہ کنز الایمان: اور اللہ کی رسی مضبوط تھام لو سب مل کر۔

مضبوط تھامنے سے مراد اللہ عَزَّوَجَلَّ پر کامل بھروسہ کرنا ہے۔ جو دعا کرتا ہے اللہ عَزَّوَجَلَّ اس کی دعا قبول فرماتا

ہے۔ اس کی تصدیق کتاب اللہ سے بھی ہوتی ہے۔ چنانچہ، ارشاد ہوتا ہے:

وَإِذَا سَأَلَكَ عِبَادِي عَنِّي فَإِنِّي قَرِيبٌ ط
أُجِيبُ دَعْوَةَ الدَّاعِ إِذَا دَعَانِ ل
ترجمہ کنز الایمان: اور اے محبوب جب تم سے میرے بندے
مجھے پوچھیں تو میں نزدیک ہوں دعا قبول کرتا ہوں پکارنے
والے کی جب مجھے پکارے۔ (ب ۲، البقرة: ۱۸۶) (۱)

﴿2130﴾..... حضرت سیدنا سيار ابو منہال عَلِيهِ رَحْمَةُ اللَّهِ الْجَلَد بيان کرتے ہیں کہ میں نے حضرت سیدنا ابوالعالیہ

رَحْمَةُ اللَّهِ تَعَالَى عَلَيهِ کو وضو کرتے دیکھ کر یہ آیت مقدسہ تلاوت کی:

إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ ﴿۲۳۹﴾ ترجمہ کنز الایمان: بے شک اللہ پسند کرتا ہے بہت توبہ کرنے

والوں کو اور پسند رکھتا ہے ستھروں کو۔

(ب ۲، البقرة: ۲۲۲)

①..... تاریخ مدینة دمشق، الرقم: ۲۱۸۹، رفیع بن مهران، ج ۱۸، ص ۱۸۵۔

تو فرمایا: ”پانی سے پاکی حاصل کرنے والوں کو نہیں بلکہ گناہوں سے پاک ہونے والوں کو پسند فرماتا ہے۔“ (۱)

سیدنا ابوالعالیہ رَحْمَةُ اللَّهِ تَعَالَى عَلَيْهِ

سے مروی احادیث

حضرت سیدنا ابوالعالیہ رَحْمَةُ اللَّهِ تَعَالَى عَلَيْهِ نے امیر المؤمنین حضرت سیدنا ابوبکر صدیق، امیر المؤمنین حضرت سیدنا علی المرتضیٰ، حضرت سیدنا سہیل بن خنظلہ، حضرت سیدنا ابی بن کعب اور دیگر کئی صحابہ کرام رَضَوْنَ اللَّهُ تَعَالَى عَلَيْهِمْ أَجْمَعِينَ سے احادیث روایت کی ہیں۔

﴿2131﴾..... حضرت سیدنا ابوالعالیہ رَحْمَةُ اللَّهِ تَعَالَى عَلَيْهِ بیان کرتے ہیں کہ ایک مرتبہ امیر المؤمنین حضرت سیدنا ابوبکر صدیق رَضِيَ اللَّهُ تَعَالَى عَنْهُ نے ہمیں خطبہ دیتے ہوئے فرمایا: نبیوں کے سلطان، رحمتِ عالمیان صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(چار رکعتی نماز) مسافر دو رکعتیں جبکہ مقیم چار رکعتیں پڑھے گا۔ میری جائے پیدائش مکہ مکرمہ اور جائے ہجرت مدینہ منورہ ہے۔ جب میں سفر کی نیت سے ذوالحلیفہ کی چڑھائی سے نکل جاتا ہوں تو واپس لوٹنے تک دو رکعت ہی پڑھتا ہوں (۲)۔“ (۳)

حضرت سیدنا ابوالعالیہ رَحْمَةُ اللَّهِ تَعَالَى عَلَيْهِ حضرت سیدنا ابی بن کعب رَضِيَ اللَّهُ تَعَالَى عَنْهُ سے روایت کرتے ہیں کہ تاجدارِ انبیا، محبوبِ کبریا صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اس فرمانِ باری تعالیٰ:

أَكْفَرْتُمْ بَعْدَ آيَاتِنَا كَمَا كَفَرْتُمْ بَعْدَ آيَاتِنَا (پ ۴، ال عمران: ۱۰۶) ترجمہ کنز الایمان: کیا تم ایمان لاکر کافر ہوئے۔

کی تفسیر کرتے ہوئے ارشاد فرمایا: ”کیا تم حضرت آدم عَلَيْهِ السَّلَام کی پشت میں پہلے اقرار کرنے کے بعد پھر

کافر ہوئے۔“ (۳)

①..... تفسیر ابن ابی حاتم، پ ۱، سورة البقرة، تحت الآية: ۱۲۱، الحدیث: ۲۱۲۷، ج ۲، ص ۴۰۳۔

②..... نماز مسافر کے تفصیلی احکام جاننے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت، جلد اول، صفحہ 739 تا 752 کا مطالعہ کیجئے!

③..... الکامل فی ضعفاء الرجال، رفیع بن مهران، ج ۴، ص ۹۹۔

④..... تفسیر ابن ابی حاتم، پ ۱، سورة آل عمران، تحت الآية: ۱۰۶، الحدیث: ۳۹۵۷، ج ۳، ص ۷۳۰۔

نیک اعمال کا وسیلہ کام آگیا:

﴿2132﴾..... حضرت سیدنا ابوالعالیہ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا ابُو بَهِرِيرَةَ رَضِيَ اللهُ تَعَالَى عَنْهُ سے روایت کرتے ہیں کہ اللہ عَزَّوَجَلَّ کے پیارے حبیبِ صَلَّی اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تین آدمی سفر پر نکلے اچانک انہیں بارش نے آلیا تو انہوں نے ایک غار میں پناہ لی۔ ایک چٹان گری جس سے غار کا دہانہ بند ہو گیا^(۱)۔ تب انہوں نے آپس میں کہا کہ اپنے ان نیک اعمال کو سوچو جو رضائے الہی کے لئے کئے ہوں اور ان کے وسیلے سے دعا کرو کہ اللہ عَزَّوَجَلَّ اسے کھول دے۔ چنانچہ، ایک نے عرض کی: الہی میرے ماں باپ بہت بوڑھے تھے اور میرے بچے چھوٹے تھے، میں ان کے لئے جانور چراتا تھا، جب شام کو ان کے پاس آتا اور دودھ دوہتا تو اپنے ماں باپ سے ابتدا کرتا کہ انہیں بچوں سے پہلے پلاتا، مجھے ایک درخت دور لے گیا (یعنی بکریاں چرانے کے لئے دور جانا پڑا) تو لوٹنے میں دیر ہو گئی، والدین سوچکے تھے، میں نے دودھ دوہا اور دودھ سے بھرا برتن لئے ان کے سر ہانے کھڑا ہو گیا، انہیں جگانا مناسب نہ سمجھا اور یہ بھی نہ چاہا کہ ان سے پہلے بچوں سے ابتدا کروں حالانکہ بچے میرے قدموں کے پاس بھوک سے رو رہے تھے حتیٰ صبح ہو گئی، اے اللہ عَزَّوَجَلَّ! اگر میں نے یہ عمل تیری رضا کے لئے کیا ہے تو اتنی کشادگی کر دے جس سے ہم آسمان دیکھ لیں۔ چنانچہ، اتنی کشادگی ہو گئی کہ آسمان نظر آنے لگا۔ دوسرا بولا: میری بیچا زاد بہن تھی، جس سے میں بہت محبت کرتا تھا، میں نے اس سے خواہش کی تکمیل کا اظہار کیا تو وہ 100 دینار اجرت پر رضامند ہو گئی۔ چنانچہ، میں نے محنت کی اور 100 دینار جمع کر کے اس کے پاس لے آیا جب اس کے دونوں پاؤں کے بیچ میں بیٹھا تو وہ بولی اے اللہ عَزَّوَجَلَّ کے بندے! اللہ عَزَّوَجَلَّ سے ڈر مہر نہ کھول (یعنی زنا نہ کر)۔ پس میں اپنے ارادے سے باز رہا، الہی اگر میں نے یہ عمل تیری رضا کی خاطر کیا ہے تو مزید کشادگی فرما دے تو اللہ عَزَّوَجَلَّ نے اور کشادگی فرمادی۔ تیسرے نے عرض کی: الہی میں نے چاول کے ایک پیانے کے عوض ایک مزدور رکھا تھا، جب اس نے اپنا کام پورا کر لیا تو کہا: مجھے میرا حق دے دو۔ میں نے اس پر اس کا حق پیش کیا۔ وہ اسے چھوڑ گیا، اس سے بے رغبتی کی، میں اس چاول کو بوتار ہا حتیٰ کہ میں نے اس سے بیل اور چرواہے جمع کر لئے، پھر وہ میرے پاس آیا۔ بولا: اللہ عَزَّوَجَلَّ سے ڈر اور مجھ پر ظلم نہ کر مجھے میرا حق دے دے۔ میں نے کہا: بیلوں اور چرواہوں کی طرف جا (تیرا حق ہے)۔ بولا: اللہ عَزَّوَجَلَّ سے ڈر مجھ سے دل لگی نہ کر۔ میں نے کہا: میں تجھ سے دل لگی نہیں کرتا تو یہ بیل اور چرواہے لے لے۔ اس نے قبضہ کر لیا اور لے گیا۔ اے اللہ عَزَّوَجَلَّ! اگر میں نے یہ عمل محض تیری رضا کے لئے کیا ہے تو باقی ماندہ بھی کھول دے (تاکہ ہم باہر نکل سکیں) تو اللہ عَزَّوَجَلَّ نے ان کے نکلنے کا راستہ بنا دیا﴾۔“^(۲)

① یہ طویل روایت ہے جبکہ حلیۃ الاولیاء میں اتنی ہی مذکورہ ہے، لہذا ہم نے پوری روایت ذکر کر دی ہے۔

②..... المعجم الاوسط، الحدیث: ۴۵۹۷، ج ۳، ص ۲۸۲۔

سابقہ اُمتوں کی ہلاکت کا ایک سبب:

﴿2133﴾..... مروی ہے کہ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا بیان کرتے ہیں: اللهُ عَزَّوَجَلَّ کے پیارے حبیب صَلَّى اللهُ تَعَالَى عَلَيْهِ وَآلِهِ وَسَلَّمَ کنکریاں مارنے کی صبح سواری پر سوار تھے کہ مجھ سے ارشاد فرمایا: ”میرے لئے کنکریاں چنوا!“ میں نے چھوٹی چھوٹی کنکریاں لیں اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے دستِ مبارک میں رکھ دیں۔ آپ نے تین مرتبہ ارشاد فرمایا: ”ہاں اسی طرح کی کنکریاں مارو اور غلو سے بچو کہ تم سے پہلی اُمتیں دین میں غلو کرنے کی وجہ سے ہی ہلاک ہوئیں۔“ (۱)

سخت تکلیف کے وقت کی دعا:

﴿2134﴾..... حضرت سیدنا ابوالعالیہ رَحْمَةُ اللهِ تَعَالَى عَلَيْهِ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا سے روایت کرتے ہیں کہ حضور نبی کریم، رَأَوْفٌ رَحِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ سخت تکلیف کے وقت یہ کہتے: ”لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ الْعَالَمِينَ رَبُّ الْعَرْشِ الْكَرِيمِ، لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ رَبُّ الْعَرْشِ الْعَظِيمِ یعنی اللہ عَزَّوَجَلَّ کے سوا کوئی لائق عبادت نہیں وہ عظمت والا حلم والا ہے۔ کوئی معبود نہیں سوا اللہ عَزَّوَجَلَّ کے جو عالمین کا رب اور عرشِ کریم کا رب ہے۔ اللہ عَزَّوَجَلَّ کے سوا کوئی معبود نہیں جو آسمانوں، زمین اور عرشِ عظیم کا رب ہے۔“ (۲)

حیات انبیا:

﴿2135﴾..... حضرت سیدنا ابوالعالیہ رَحْمَةُ اللهِ تَعَالَى عَلَيْهِ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا سے روایت کرتے ہیں کہ حضور نبی پاک، صاحبِ لولاک صَلَّى اللهُ تَعَالَى عَلَيْهِ وَآلِهِ وَسَلَّمَ وادی اُزرق سے گزرے تو استفسار فرمایا: ”یہ کون سی وادی ہے؟“ عرض کی گئی: ”وادی اُزرق۔“ ارشاد فرمایا: ”گویا میں حضرت موسیٰ عَلَيْهِ السَّلَام کو دیکھ رہا ہوں کہ وہ بلند آواز سے تلبیہ کہہ رہے ہیں۔“ پھر ایک اور گھاٹی سے گزرے تو استفسار فرمایا: ”یہ کون سی گھاٹی ہے؟“ صحابہ کرام رَضُوا اللهُ تَعَالَى عَلَيْهِمْ أَجْمَعِينَ نے عرض کی: ”یہ فلاں فلاں (ہرُشِی) گھاٹی ہے۔“ ارشاد فرمایا: ”گویا میں

①..... سنن النسائی، کتاب مناسک الحج، باب التقاط الحصى، الحدیث: ۳۰۵۴، ص ۴۹۶۔

②..... صحیح البخاری، کتاب الدعوات، باب الدعاء عند الکرب، الحدیث: ۶۳۴۶-۶۳۴۵، ج ۴، ص ۲۰۲۔

حضرت یونس بن متی عَلَیْهِ السَّلَام کو دیکھ رہا ہوں جو سرخ اونٹنی پر سوار ہیں، اس کی مہار کھجور کی چھال کی ہے اور آپ اونٹنی جب زیب تن کئے ہوئے ہیں (۱)۔“ (۲)

حضرت سیدنا بکر بن عبداللہ مُزَنی عَلَیْهِ رَحْمَةُ اللّٰهِ الْغَنِي

حضرت سیدنا بکر بن عبداللہ مزنّی عَلَیْهِ رَحْمَةُ اللّٰهِ الْغَنِي بھی تابعینِ مدینہ منورہ میں سے ہیں۔ آپ خیر خواہِ اُمت، پاکیزہ صفات کے حامل، ذات باری تعالیٰ پر کامل بھروسہ رکھنے والے اور مخلوق سے بے پروا تھے۔

بہترین اور شریعہ ہونے کی علامت:

﴿2136﴾..... حضرت سیدنا معاویہ بن عبدالکریم ثقفی عَلَیْهِ رَحْمَةُ اللّٰهِ الْغَوِي بیان کرتے ہیں کہ میں نے حضرت سیدنا بکر بن عبداللہ مزنّی عَلَیْهِ رَحْمَةُ اللّٰهِ الْغَنِي کو جمعہ کے دن لوگوں کے مجمع میں فرماتے سنا: ”اگر مجھ سے کہا جائے کہ اہل مسجد میں سب سے بہتر شخص کون ہے تو میں کہوں گا کہ اس آدمی کی طرف میری راہ نمائی کرو جو عوام الناس کے لئے سب سے زیادہ خیر خواہ ہو۔ جب کہا جائے کہ وہ یہ شخص ہے۔ تو میں اسی کا ہاتھ پکڑ لوں گا اور اگر کہا جائے کہ اہل مسجد میں سب سے شریعہ آدمی کا ہاتھ پکڑو۔ تو میں کہوں گا کہ مجھے ایسے شخص کے متعلق بتاؤ جو عوام الناس کو سب سے زیادہ دھوکا دینے والا ہو۔ اگر آسمان سے کوئی منادی ندا دے کہ تم میں سے جنت میں صرف ایک شخص داخل نہیں ہوگا تو ہر شخص کو چاہئے کہ ڈرے کہیں وہ میں ہی نہ ہوں۔“ (۳)

①..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللّٰهِ الْغَوِي مَرَاة الْمَنَاجِيح، جلد 7، صفحہ 589 پر اس کے تحت فرماتے ہیں: چونکہ یہ حج حضور سید الانبیاء صَلَّی اللّٰهُ عَلَیْهِ وَسَلَّمَ کا آخری حج تھا۔ اس لیے آسمانوں اور زمین سے حضرات انبیاء کرام برکت حاصل کرنے کے لیے شریک ہوئے۔ حضور انور نے انہیں ملاحظہ فرمایا۔ اس واقعہ سے چند مسئلے معلوم ہوئے، ایک یہ کہ حضرات انبیاء کرام بہ حیات کامل زندہ ہیں۔ ان کی موت ان کی زندگی کو فنا نہیں کرتی جیسے شہداء کا قتل ان کی زندگی کو فنا نہیں کرتا۔ دوسرے یہ کہ وہ حضرات جہاں چاہیں جاتے آتے ہیں۔ تیسرے یہ کہ ان کی صرف روح نہیں جاتی بلکہ جسم شریف بھی سیر کرتا ہے۔ چوتھے یہ کہ انہیں اس دنیا کی خبر رہتی ہے کہ آج کہاں کیا ہو رہا ہے۔ دیکھو حضور انور کا حج اس دنیا میں ہوا اور ان حضرات کو اس جہاں میں خبر ہوئی۔ پانچویں یہ کہ حضور صَلَّی اللّٰهُ عَلَیْهِ وَسَلَّمَ اور بعض حضور کے غلام ان بزرگوں کو دیکھتے ان کی آواز سنتے ہیں۔

②..... المعجم الکبیر، الحدیث: ۱۲۷۵۶، ج ۱۲، ص ۱۲۳۔

③..... سیر اعلام النبلاء، الرقم: ۵۸۲، بکر بن عبداللہ، ج ۵، ص ۴۳۷ تا ۴۳۸۔

﴿2137﴾..... حضرت سیدنا معمر رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابوبکر مزنی عَلَيْهِ رَحْمَةُ اللهِ الْغَنِيِّ نے فرمایا: جمعہ کے دن مسجد لوگوں سے بھری ہو اور کوئی مجھ سے کہے کہ ”ان میں سب سے برا شخص کون ہے؟“ تو میں کہنے والے سے پوچھوں گا: ”ان میں لوگوں کو سب سے زیادہ دھوکا دینے والا کون ہے؟“ جب وہ کسی ایسے شخص کی نشاندہی کرے گا تو میں کہوں گا: ”یہی ان میں سب سے بُرا ہے۔“ پھر فرمایا: ”میں ان میں سب سے بہتر کی گواہی نہیں دیتا کہ یہ کاملُ الْاِيْمَانِ مومن ہے۔ کیونکہ پھر تو میں یہ گواہی بھی دے سکتا ہوں کہ وہ جَسْتِي ہے اور نہ ہی ان میں سب سے برے کے بارے میں گواہی دیتا ہوں کہ وہ منافق اور ایمان سے بری ہے۔ کیونکہ تب تو میں اس کے جہنمی ہونے کی گواہی دینے والا ہوں گا۔ البتہ، مجھے ان کے نیکو کار کے گناہ میں مبتلا ہو جانے کا خوف اور گنہگار کے بارے میں توبہ کی امید ہے۔ جب مجھے ان کے نیکو کار کے بارے میں خوف ہے تو گنہگار کے متعلق تمہارا کیا خیال ہے؟ اور جب میں ان کے گنہگار کے بارے میں اتنا پر امید ہوں تو نیکو کار کے متعلق تمہارا کیا گمان ہے؟“ (۱)

متقی و پرہیزگار شخص کی ایک علامت:

﴿2138﴾..... حضرت سیدنا ابوبکر بن عبد اللہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا بکر بن عبد اللہ مزنی عَلَيْهِ رَحْمَةُ اللهِ الْغَنِيِّ نے فرمایا: ”کوئی شخص متقی نہیں ہو سکتا جب تک نفسانی خواہش اور غصہ کو ختم نہ کر دے۔“ (۲)

﴿2139﴾..... حضرت سیدنا عبد اللہ بن بکر رَحْمَةُ اللهِ تَعَالَى عَلَيْهِ بیان کرتے ہیں کہ ”مجھے میری بہن حضرت سیدنا ام عبد اللہ رَحْمَةُ اللهِ تَعَالَى عَلَيْهَا نے بتایا، والد ماجد کا یہ معمول تھا کہ جو نبی مسئلہ تقدیر میں جھگڑنے والوں کی بات سنتے تو فوراً کھڑے ہو کر دو رکعت نماز ادا کرتے۔“ (۳)

﴿2140﴾..... حضرت سیدنا ابو حوٰرہ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا بکر بن عبد اللہ مزنی عَلَيْهِ رَحْمَةُ اللهِ الْغَنِيِّ کے مرض وصال میں ہم ان کی عیادت کے لئے آئے تو آپ نے سراٹھا کر فرمایا: ”اللَّهُ عَزَّ وَجَلَّ اس شخص پر رحم فرمائے جسے اس نے تندرستی و قوت عطا فرمائی تو اس نے طاعتِ الہی میں زندگی گزاری اور اس پر بھی رحم فرمائے

①..... المتفق والمتفرق للمخطيب البغدادي، الحديث: ۱۶۹، ج ۲، ص ۶۲۔

②..... صفة الصفوة، الرقم: ۵۰۵، بکر بن عبد اللہ، ج ۳، ص ۱۶۶۔

③..... سير اعلام النبلاء، الرقم: ۵۸۲، بکر بن عبد اللہ، ج ۵، ص ۴۳۵۔

جو کمزوری کی وجہ سے اللہ عَزَّوَجَلَّ کی نافرمانی سے باز رہا۔“ (۱)

﴿2141﴾..... حضرت سیدنا کھمس رَحْمَةُ اللهِ تَعَالَى عَلَيْهِ بَيَان کرتے ہیں: میں نے حضرت سیدنا بکر بن عبد اللہ مَزْنِي عَلَيْهِ رَحْمَةُ اللهِ الْغَنِيِّ کو فرماتے سنا کہ ”دنیا میں سے تمہارے لئے اتنا ہی کافی ہے جس پر تمہیں قناعت کی توفیق ملے اگرچہ مٹھی بھر کھجور، ایک گھونٹ پانی اور خیمہ کا سایہ ہو اور جب بھی دنیا کی کوئی چیز تیرے پاس آئے گی تو تیرے غم و غصہ میں اضافہ ہی ہوگا۔“

بہترین دعا:

﴿2142﴾..... حضرت سیدنا مبارک بن فضالہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا بکر بن عبد اللہ مَزْنِي عَلَيْهِ رَحْمَةُ اللهِ الْغَنِيِّ اکثر یہ دعا مانگا کرتے: ”اللَّهُمَّ افْتَحْ لَنَا مِنْ خَزَائِنِ رَحْمَتِكَ رَحْمَةً لَا تَعْدِبُ بَعْدَهَا أَبَدًا فِي الدُّنْيَا وَالْآخِرَةِ وَمِنْ فَضْلِكَ الْوَاسِعِ رِزْقًا حَلَالًا طَيِّبًا لَا تَفْقُرْنَا بَعْدَكَ إِلَى أَحَدٍ سِوَاكَ أَبَدًا تَزِيدُنَا لَكَ بِهِمَا شُكْرًا وَإِلَيْكَ فَاقَةً وَفَقْرًا وَبِكَ عَمَّنْ سِوَاكَ غِنًى وَتَعَفُّفًا“ یعنی اے اللہ عَزَّوَجَلَّ! ہمارے لئے اپنی رحمت کے دروازے کھول دے جس کے بعد تو ہمیں نہ تو دنیا میں کبھی عذاب دے اور نہ آخرت میں، ہمیں اپنے وسیع فضل سے ایسا پاکیزہ حلال رزق عطا فرما کہ جس کے بعد ہمیں اپنے سوا کسی کا محتاج نہ کرے ہم تیرے سوا کسی کے محتاج نہ ہوں، ہمیں شکر کی توفیق عطا فرماتا کہ فقر و فاقہ کی حالت میں ہم تجھی سے التجا کریں اور تیری عنایت سے ہم تیرے سوا ہر ایک سے بے نیاز اور سوال کرنے سے بچتے رہیں۔“ (۲)

اجر و ثواب کچھ نہیں گناہ ضرور ہوگا:

﴿2143﴾..... حضرت سیدنا سہل بن اسلم عَلَيْهِ رَحْمَةُ اللهِ الْأَكْرَمِ سے مروی ہے کہ حضرت سیدنا بکر بن عبد اللہ مَزْنِي عَلَيْهِ رَحْمَةُ اللهِ الْغَنِيِّ جب کسی بوڑھے کو دیکھتے تو فرماتے: ”یہ مجھ سے بہتر ہے اور مجھ سے پہلے اللہ عَزَّوَجَلَّ کا بندہ ہونے کا شرف رکھتا ہے اور جب کسی جوان کو دیکھتے تو فرماتے یہ مجھ سے بہتر ہے کیونکہ میں اس سے زیادہ گناہوں کا مرتکب ہوا ہوں۔“ نیز یہ بھی فرمایا کرتے کہ ”خود پر ایسا کام لازم کر لو کہ اگر اسے بجالاؤ تو اجر و ثواب کے حقدار ٹھہرو اور اگر عمل نہ کر سکو تو گنہگار نہ ٹھہرو اور ایسے کاموں سے بچو کہ اگر بجالاؤ تو اجر نہ پاؤ اور رہ جائے تو گنہگار ہو۔“ پوچھا گیا: ”وہ کیا

①..... الزهد للإمام أحمد بن حنبل، زهد محمد بن سيرين، الحديث: ۱۸۳۳، ص ۳۱۹۔

②..... الزهد للإمام أحمد بن حنبل، زهد محمد بن سيرين، الحديث: ۱۸۳۶، ص ۳۱۹۔

ہے؟“ فرمایا: ”لوگوں سے بدگمانی رکھنا کیونکہ اگر تمہارا گمان درست ثابت ہوا تمہیں اس پر اجر و ثواب نہیں ملے گا لیکن اگر گمان غلط ثابت ہوا تو گنہگار ٹھہرو گے۔“ (۱)

بڑا ہویا چھوٹا مجھ سے بہتر ہے:

﴿2144﴾..... حضرت سیدنا سہل علیہ رحمۃ اللہ الاوّل سے مروی ہے کہ حضرت سیدنا بکر بن عبد اللہ مرنی علیہ رحمۃ اللہ الغنی نے فرمایا: ”اگر شیطان سے تمہارا آمناسا منا ہوا اور وہ کہے کہ تجھے فلاں مسلمان پر فضیلت حاصل ہے تو غور کرو اگر وہ عمر میں تم سے بڑا ہو تو کہو: یہ ایمان لانے اور نیک اعمال کرنے میں مجھ سے سبقت لے گیا، لہذا یہ مجھ سے بہتر ہے۔ اگر چھوٹا ہو تو کہو: میرے گناہ اور خطائیں زیادہ ہیں اور میں سزا کا حق دار ہوں، لہذا یہ مجھ سے بہتر ہے۔ چنانچہ، مسلمانوں میں سے جسے بھی تم دیکھو گے خواہ بڑا ہویا چھوٹا اسے خود سے بہتر سمجھو گے۔“ مزید فرمایا: ”اگر دیکھو کہ مسلمان تمہاری تعظیم کرتے، ادب و احترام سے پیش آتے اور اچھا سلوک کرتے ہیں تو کہو: یہ ایسی فضیلت ہے جو ان کے حصہ میں آئی۔ اگر انہیں جفا کرتے اور خود سے متنفّر ہوتے دیکھو تو کہو: یہ کسی گناہ کی وجہ سے ہے جو مجھ سے صادر ہوا ہے۔“ (۲)

﴿2145﴾..... حضرت سیدنا ابو سلمہ ثقفی علیہ رحمۃ اللہ الولی سے مروی ہے کہ حضرت سیدنا بکر بن عبد اللہ مرنی علیہ رحمۃ اللہ الغنی نے فرمایا: ”کسی کا اپنے مسلمان بھائیوں کے سامنے عاجزی و انکساری کرنا ان کے ہاں اس کی عظمت کی علامت ہے۔“

کسی کو حقیر نہ جانو ورنہ.....!

﴿2146﴾..... حضرت سیدنا معاویہ بن عبد کریم علیہ رحمۃ اللہ الرجیم سے مروی ہے کہ حضرت سیدنا بکر بن عبد اللہ مرنی علیہ رحمۃ اللہ الغنی نے فرمایا: ”بنی اسرائیل میں ایک صاحب کرامت شخص تھا، جب وہ کسی منزل پر پہنچتا اور لوگوں میں چلتا تو بادل اس پر سایہ کرتا۔ ایک مرتبہ یہ صاحب کرامت کسی کے پاس سے گزرا تو اس نے اللہ عزوجل کے اس فضل و کرم کی وجہ سے اس کی بہت عزت کی لیکن صاحب کرامت نے اسے حقیر جانا یا اس کے بارے میں کوئی

①..... سیر اعلام النبلاء، الرقم: ۵۸۲، بکر بن عبد اللہ، ج ۵، ص ۴۳۷، باختصار۔

محاسبة النفس للامام ابن ابی الدنيا، الحديث: ۸۰، ص ۸۴، باختصار۔

②..... صفة الصفوة، الرقم: ۵۰۵، بکر بن عبد اللہ، ج ۳، ص ۱۶۶، باختصار۔

حقیر بات کہی تو بادل کو حکم ہوا کہ اس صاحب کرامت کے سر سے ہٹ کر اس شخص کے سر پر سایہ لگن ہو جائے جس نے امر الہی کو عظیم سمجھا۔“ (۱)

﴿2147-48﴾..... حضرت سیدنا حمید الطویل عَلَیْہِ رَحْمَةُ اللّٰهِ الْوَكِیْلِ بیان کرتے ہیں کہ حضرت سیدنا بکر بن عبد اللہ مُزْنِی عَلَیْہِ رَحْمَةُ اللّٰهِ الْغَنِی نے چار ہزار درہم کا لباس زیب تن کئے فقرا کے پاس بیٹھتے، ان سے گفتگو کرتے اور فرماتے: ”میرا ان کے ساتھ بیٹھنا انہیں خوش کرتا ہے۔“ (۲)

صحابہ کرام عَلَیْہِمُ الرِّضْوَانُ کی ایک صفت:

﴿2149﴾..... حضرت سیدنا عمر بن ابی وہب رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا بکر بن عبد اللہ مُزْنِی عَلَیْہِ رَحْمَةُ اللّٰهِ الْغَنِی نے فرمایا: ”جو صحابہ کرام رِضْوَانُ اللّٰهِ تَعَالٰی عَلَیْہِمُ اَجْمَعِیْنِ عمدہ لباس زیب تن فرماتے وہ کم قیمت کا لباس پہننے والوں کو طعنہ نہ دیتے اور نہ ہی کم قیمت کا لباس پہننے والے عمدہ لباس پہننے والوں پر طعنہ زنی کرتے۔“ (۳)

﴿2150﴾..... حضرت سیدنا مبارک بن فضالہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا بکر بن عبد اللہ مُزْنِی عَلَیْہِ رَحْمَةُ اللّٰهِ الْغَنِی نے فرمایا: ”میں مالداروں جیسی زندگی بسر کرتا ہوں اور فقرا کی موت مرنا چاہتا ہوں۔“ راوی کا بیان ہے کہ ”جب حضرت سیدنا بکر بن عبد اللہ مُزْنِی عَلَیْہِ رَحْمَةُ اللّٰهِ الْغَنِی کا وصال ہوا تو آپ پر کچھ قرض تھا۔“ (۴)

﴿2151﴾..... حضرت سیدنا ابو ہلال عَلَیْہِ رَحْمَةُ اللّٰهِ الْجَلَالِ بیان کرتے ہیں کہ حضرت سیدنا بکر بن عبد اللہ مُزْنِی عَلَیْہِ رَحْمَةُ اللّٰهِ الْغَنِی کی بیماری میں ہم ان کی تیمارداری کے لئے گئے، لوگ ان کی خدمت میں آنے جانے لگے تو آپ متعجب ہوئے اور فرمایا: ”مریض کی عیادت کی جاتی ہے ملاقات نہیں کی جاتی۔“ حضرت سیدنا عقیان عَلَیْہِ رَحْمَةُ الْمَنَّانِ کہتے: ”مریض کی عیادت کی جاتی جبکہ تندرست سے ملاقات کی جاتی ہے۔“ (۵)

①..... صفة الصفوة، الرقم: ۵۰۵، بکر بن عبد اللہ، ج ۳، ص ۱۶۶۔

②..... سیر اعلام النبلاء، الرقم: ۵۸۲، بکر بن عبد اللہ، ج ۵، ص ۴۳۶۔

③..... الزهد للامام احمد بن حنبل، زهد محمد بن سيرين، الحديث: ۱۸۳۷، ص ۳۱۹۔

④..... الزهد للامام احمد بن حنبل، زهد محمد بن سيرين، الحديث: ۱۸۳۱، ص ۳۱۸۔

⑤..... الكامل في ضعفاء الرجال، الرقم: ۱۶۸۵، ابو هلال محمد بن سليم الراسبي، ج ۷، ص ۴۳۶۔

فانوس بن کے جس کی حفاظت ہوا کرے.....!

﴿2152﴾..... حضرت سیدنا حنبل رحمۃ اللہ تعالیٰ علیہ سے مروی ہے کہ حضرت سیدنا بکر بن عبد اللہ مرنی علیہ رحمۃ اللہ الغنی نے فرمایا: ”ما قبل امتوں میں ایک سرکش بادشاہ تھا۔ مسلمانوں نے اس کے ساتھ جہاد کیا اور بالآخر اسے گرفتار کر لیا پھر مشورہ کرنے لگے کہ اسے کیسے ماریں؟ سب اس بات پر متفق ہوئے کہ ایک بڑی دیگ کے نیچے آگ بھڑکاتے ہیں اور اسے اس وقت تک نہ ماریں گے جب تک یہ عذاب کا ذائقہ نہ چکھ لے، انہوں نے اس کے ساتھ ایسا ہی کیا۔ چنانچہ، وہ ایک ایک کر کے اپنے معبودوں کو پکارنے لگا اور واسطے دینے لگا کہ میں تجھے پوجاتا تھا، تیرے سامنے سجدہ کرتا اور تیرا چہرہ صاف کرتا تھا، لہذا مجھے اس مصیبت سے بچا۔ جب اس نے دیکھا کہ یہ لاچار و بے بس معبود مجھے کچھ فائدہ نہیں پہنچا رہے تو اس نے سر آسمان کی طرف اٹھا کر لالہ اَللّٰہُ اِلَّا اللّٰہُ کہا اور خلوص نیت سے بارگاہ الہی میں التجا کی تو اللہ عزّوجلّ نے فوراً آسمان سے بارش نازل فرمائی جس سے آگ بجھ گئی اور اس زور کی ہوا چلی کہ وہ دیگ سمیت زمین و آسمان کے درمیان اڑنے لگا، وہ مسلسل لالہ اَللّٰہُ اِلَّا اللّٰہُ کا ورد کرتا رہا، اللہ عزّوجلّ اسے ایسی قوم میں لے گیا جو ایمان نہیں رکھتی تھی، انہوں نے اسے دیگ سے نکالا اور پوچھا: تیرا براہو تجھے کیا ہوا؟ کہا: میں فلاں قوم کا بادشاہ ہوں۔ پھر انہیں سارا واقعہ سنایا اور کہا: یہ میرا واقعہ اور میرا معاملہ ہے۔ چنانچہ، وہ سب ایمان لے آئے۔“ (۱)

مصائب و آلام کا آنا بھی باعثِ عافیت ہے:

﴿2153﴾..... حضرت سیدنا حمید الطویل علیہ رحمۃ اللہ الوکیل سے مروی ہے کہ حضرت سیدنا بکر بن عبد اللہ مرنی علیہ رحمۃ اللہ الغنی نے فرمایا: ”اللہ عزّوجلّ بندہ مومن کو مصائب و آلام سے دوچار کرتا ہے تاکہ اس کی عاقبت درست ہو جائے، کیا تم نہیں دیکھتے کہ عورت کو بچے کی ولادت پر صبر کرنے کی وجہ سے اجر و ثواب سے نوازا جاتا ہے۔“ یا فرمایا: ”عورت کا حیض کی مشقت سے گزرنا اس کے لئے عافیت کا باعث ہے۔“ (۲)

صَلُّوْا عَلَی الْحَبِیْبِ! صَلَّی اللّٰہُ تَعَالٰی عَلَی مُحَمَّدٍ

①..... الزهد للامام احمد بن حنبل، زهد محمد بن سيرين، الحديث: ۱۸۲۹، ص ۳۱۸۔

②..... الزهد للامام احمد بن حنبل، زهد محمد بن سيرين، الحديث: ۱۸۳۲، ص ۳۱۸ تا ۳۱۹، باختصار۔

حاسد اور چغلی خور کا انجام:

﴿2154﴾..... حضرت سیدنا حمید الطویل عَلَیْهِ رَحْمَةُ اللّٰهِ اُوکھیل سے مروی ہے کہ حضرت سیدنا بکر بن عبد اللہ مزنی عَلَیْهِ رَحْمَةُ اللّٰهِ الْغَنَی نے فرمایا: ما قبل امتوں میں ایک بادشاہ تھا، وہ اپنے ایک دربان کو ہمیشہ اپنے ساتھ رکھتا تھا۔ دربان بادشاہ سے کہتا: ”بادشاہ سلامت! نیکو کار کے ساتھ اچھائی سے پیش آئیں اور برے کو چھوڑ دیں کہ اسے اس کی برائی کا بدلہ خود ہی مل جائے گا۔“ بادشاہ سے اس قدر قرب کی وجہ سے ایک شخص دربان سے حسد کرنے لگا۔ چنانچہ، اس نے بادشاہ سے دربان کی چغلی کھائی اور کہا: ”بادشاہ سلامت! اس دربان نے لوگوں میں یہ بات پھیلا دی ہے کہ آپ کے منہ سے بو آتی ہے۔“ بادشاہ نے کہا: ”مجھے اس کی حرکت کا کیسے علم ہو سکتا ہے؟“ اس نے کہا: ”اب وہ آپ کے پاس آئے اور آپ سے گفتگو کرے تو دیکھئے گا کہ اس نے اپنی ناک پر ہاتھ رکھا ہوگا۔“ پھر چغلی خور چلا گیا اور دربان کو دعوت پر بلایا اور سالن میں لہسن زیادہ ڈال دیا (جس سے دربان کے منہ سے بو آنے لگی)، اگلے دن جب دربان بادشاہ کے پاس گیا اور بادشاہ نے اسے گفتگو کے لئے قریب بلایا تو اس نے اپنے منہ پر ہاتھ رکھ لیا (تاکہ لہسن کی بو بادشاہ کو نہ پہنچے) بادشاہ نے کہا: ”دور ہو جاؤ۔“ فوراً قلم دوات منگوائی اور مہر زدہ خط لکھ کر کہا: ”اسے فلاں کے پاس لے جاؤ اور بطور انعام ایک لاکھ وصول کر لو۔“ دربان جو نہی دربار سے نکلا تو چغلی خور نے اس کا استقبال کیا اور پوچھا: ”یہ کیا ہے؟“ کہا: ”یہ خط بادشاہ نے دیا ہے کہ فلاں کو دے آؤں (اور ایک لاکھ انعام کا وعدہ کیا ہے)۔“ چغلی خور نے خط مانگا تو اس نے خط دے دیا۔ چغلی خور خط لے کر مطلوبہ شخص کی طرف روانہ ہو گیا، جب مکتوب الیہ (جس کی طرف خط لکھا گیا اس) نے خط کھول کر پڑھا تو جلا دوں کو بلایا، چغلی خور نے کہا: ”اے قوم! اللہ عَزَّوَجَلَّ سے ڈرو یہ غلط حکم ہے جو مجھ پر وقوع پذیر ہو رہا ہے، تم بادشاہ سے رجوع کرو۔“ بولے: ”ہمیں زیبا نہیں کہ حکم نامہ ملنے کے بعد بادشاہ سے پوچھیں کیونکہ اس میں ہے کہ جب خط لانے والا تمہارے پاس آئے تو اسے ذبح کر کے اس کی کھال میں بھوسہ بھر کر میری طرف روانہ کرو۔“ چنانچہ،

انہوں نے اسے ذبح کیا اور کھال میں بھوسہ بھر کر بادشاہ کے پاس پہنچ گئے۔ یہ دیکھ کر بادشاہ بڑا متعجب ہوا اور دربان کو بلا کر کہا: ”مجھے سچ بتاؤ کہ اس دن جب میں نے تمہیں اپنے قریب بلایا تو تم نے اپنی ناک پر ہاتھ کیوں رکھا تھا؟“ دربان نے کہا: ”بادشاہ سلامت! اس چغلی خور نے مجھے اپنے ہاں دعوت پر بلایا اور سالن میں بہت زیادہ لہسن ڈال

کر مجھے کھلا دیا جب آپ نے مجھے بلایا تو میں نے سوچا کہ آپ کو ہسن کی بو محسوس نہ ہو اس لئے میں نے منہ پر ہاتھ رکھ لیا۔“
بادشاہ نے کہا: ”اپنی جگہ پر لوٹ جاؤ اور وہی کہو جو کہا کرتے تھے۔“ پھر اسے بہت زیادہ انعام و اکرام سے نوازا۔“ (۱)

اللہ عَزَّوَجَلَّ اس پر رحم فرمائے!

﴿2155﴾..... حضرت سیدنا ابو حُرَیْرَةَ رَحْمَةُ اللَّهِ تَعَالَى عَلَيْهِ بَيَان کرتے ہیں کہ ہم حضرت سیدنا بکر بن عبد اللہ مرنی عَلَيْهِ رَحْمَةُ اللَّهِ الْغَنِيِّ کی عیادت کے لئے گئے، آپ قضائے حاجت کے لئے جا رہے تھے، ہم گھر میں بیٹھ گئے، قضائے حاجت کے بعد دو آدمیوں کا سہارا لئے واپس لوٹے۔ ہمیں سلام کیا پھر ہماری طرف دیکھ کر فرمایا: ”اللہ عَزَّوَجَلَّ اس بندے پر رحم فرمائے جسے اس نے قوت و طاقت عطا فرمائی تو اس نے اطاعت الہی میں زندگی بسر کی اور اس پر بھی رحم فرمائے جو اپنی کمزوری کے سبب اللہ عَزَّوَجَلَّ کی حرام کردہ اشیاء سے بچتا رہا۔“ (۲)

﴿2156﴾..... حضرت سیدنا غالبِ قَطَّانِ عَلَيْهِ رَحْمَةُ اللَّهِ عَلَيْهِ سے مروی ہے کہ حضرت سیدنا بکر بن عبد اللہ مرنی عَلَيْهِ رَحْمَةُ اللَّهِ الْغَنِيِّ نے فرمایا: ”جو ہنستے ہوئے گناہ کرے گا وہ روتا ہوا جہنم میں جائے گا۔“ (۳)

مومن کی خوشبو:

﴿2157﴾..... حضرت سیدنا ابراہیمِ یَشْكَرِي عَلَيْهِ رَحْمَةُ اللَّهِ الْقَوِي سے مروی ہے کہ حضرت سیدنا بکر بن عبد اللہ مرنی عَلَيْهِ رَحْمَةُ اللَّهِ الْغَنِيِّ نے فرمایا: ”اے ابن آدم! تیری مثل کون ہو سکتا ہے؟ تیرے اور محراب کے درمیان راستہ خالی چھوڑ دیا گیا ہے تو جب چاہے اپنے رب عَزَّوَجَلَّ کی بارگاہ میں حاضر ہو سکتا ہے، تیرے اور اس کے درمیان کوئی پردہ و ترحمان حائل نہیں ہے، بے شک یہ نمکین پانی (آنسو) مومن کی خوشبو ہیں۔“ (۴)

میزان کا دایاں پلڑا:

﴿2158﴾..... حضرت سیدنا ابو محمد حَبِيبِ عَلَيْهِ رَحْمَةُ اللَّهِ الْمُجِيبِ سے مروی ہے کہ حضرت سیدنا بکر بن عبد اللہ مرنی عَلَيْهِ رَحْمَةُ اللَّهِ الْغَنِيِّ نے فرمایا: ”میزان کا دایاں پلڑا:

- ①..... احیاء علوم الدین، کتاب ذم الغضب والحقد والحسد، ج ۳، ص ۲۳۳۔
- ②..... الزهد للإمام احمد بن حنبل، اخبار ابی العالیة، الحدیث: ۱۷۵۹، ص ۳۰۹۔
- ③..... شعب الایمان، باب فی معالجة كل ذنب بالتوبة، الحدیث: ۷۱۵۷، ج ۵، ص ۴۲۹۔
- ④..... الزهد للإمام احمد بن حنبل، اخبار ابی العالیة، الحدیث: ۱۷۵۲، ص ۳۰۸، باختصار۔

عَلَيْهِ رَحْمَةُ اللَّهِ الْغَنِيِّ نے فرمایا: ”آدمی کا وہ مال جو وہ اپنے اہل خانہ کی ضروریات میں صرف کرتا ہے بروز قیامت میزان کے دائیں پلڑے میں ہوگا اور میزان کا دایاں پلڑا جنت ہے۔“

﴿2159﴾..... حضرت سیدنا حمید الطویل عَلَيْهِ رَحْمَةُ اللَّهِ الْوَسِيعُ فرماتے ہیں کہ ”حضرت سیدنا بکر بن عبد اللہ مَزْنِي عَلَيْهِ رَحْمَةُ اللَّهِ الْغَنِيِّ مستجاب الدعوات تھے۔“ (۱)

گوشت فروش کی توبہ:

﴿2160﴾..... حضرت سیدنا محمد بن نشیط ہلالی عَلَيْهِ رَحْمَةُ اللَّهِ الْوَالِي سے مروی ہے کہ حضرت سیدنا بکر بن عبد اللہ مَزْنِي عَلَيْهِ رَحْمَةُ اللَّهِ الْغَنِيِّ نے فرمایا: ایک قصاب (گوشت فروش) اپنے کسی پڑوسی کی باندی پر عاشق ہو گیا، ایک بار آقا نے اپنی باندی کو کسی کام کے لئے قریبی بستی کی طرف بھیجا تو قصاب بھی اس کے پیچھے ہولیا اور اس سے اپنی خواہش کا اظہار کیا۔ باندی نے کہا: ”ایسا نہ کر میں بھی تجھ سے بہت محبت کرتی ہوں لیکن اللہ عَزَّوَجَلَّ سے ڈرتی ہوں۔“ گوشت فروش نے کہا: ”تو اللہ عَزَّوَجَلَّ سے ڈرتی ہے تو مجھے تو اس کا زیادہ خوف رکھنا چاہئے۔“ چنانچہ، اپنے ارادے سے باز آیا، فوراً توبہ کر کے لوٹ آیا۔ اسی دوران اسے پیاس نے آلیا قریب تھا کہ ہلاک ہو جاتا اچانک بنی اسرائیل کے کسی نبی عَلَيْهِ السَّلَام کا قاصد اس کے پاس آیا اور اس سے پوچھا: ”کیا ہوا؟“ کہا: ”سخت پیاس لگی ہے۔“ قاصد نے کہا: ”آؤ اللہ عَزَّوَجَلَّ سے دعا کریں کہ بادل ہم پر سایہ لگن ہو جائیں یہاں تک کہ ہم بستی میں داخل ہو جائیں۔“ قصاب نے کہا: ”میرا کوئی ایسا نیک عمل نہیں ہے جس کے وسیلے سے دعا کروں۔“ قاصد نے کہا: ”میں دعا کرتا ہوں تم آمین کہو۔“ چنانچہ، گوشت فروش نے اس کی دعا پر آمین کہی تو بادل کا ایک ٹکڑا ان پر سایہ لگن ہو گیا یہاں تک کہ وہ بستی میں پہنچ گئے، وہاں پہنچ کر قصاب اپنے گھر کی طرف چل دیا، بادل کا ٹکڑا بھی اس کے ہمراہ ہولیا۔ قاصد نے کہا: ”تم تو کہتے تھے کہ میرا کوئی نیک عمل نہیں ہے، اس لئے میں نے دعا کی اور تم نے آمین کہی، پس بادل نے ہم پر سایہ کیا اب وہ تیرے ساتھ ہو لیا، لہذا مجھے اپنے معاملہ کے بارے میں بتاؤ۔“ قصاب نے سارا واقعہ سنا دیا۔ قاصد نے کہا: ”بے شک توبہ کرنے والا بارگاہ الہی میں اس مرتبہ پر فائز ہوتا ہے جس پر لوگوں میں سے کوئی بھی فائز نہیں ہوتا۔“ (۲)

①..... صفة الصفاة، الرقم: ۵۰۵، بکر بن عبد اللہ، ج ۳، ص ۱۶۶۔

②..... شعب الایمان، باب فی معالجة کل ذنب بالتوبة، الحدیث: ۷۱۶۳، ج ۵، ص ۴۳۱۔

﴿2161﴾..... حضرت سیدنا یونس بن عبید رحمۃ اللہ تعالیٰ علیہ بیان کرتے ہیں: میں نے حضرت سیدنا بکر بن عبد اللہ مزیٰ علیہ رحمۃ اللہ الغنی کو فرماتے سنا کہ ”تم بکثرت گناہوں کا ارتکاب کرتے ہو، لہذا توبہ بھی کثرت سے کیا کرو کیونکہ جب بندہ نامہ اعمال میں استغفار کی کثرت پائے گا تو اسے خوشی ہوگی۔“ (۱)

سیدنا بکر بن عبد اللہ رحمۃ اللہ تعالیٰ علیہ سے مروی احادیث

حضرت سیدنا بکر بن عبد اللہ مزیٰ علیہ رحمۃ اللہ الغنی نے حضرت سیدنا انس بن مالک، حضرت سیدنا عبد اللہ بن عمر، حضرت سیدنا جابر اور حضرت سیدنا معقل بن یسار رضوان اللہ تعالیٰ علیہم اجمعین سے احادیث روایت کی ہیں۔ چند مرویات درج ذیل ہیں:

﴿2162﴾..... حضرت سیدنا بکر بن عبد اللہ مزیٰ علیہ رحمۃ اللہ الغنی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ ایک عورت اپنے دو بچوں کے ساتھ ام المؤمنین حضرت سیدنا عائشہ صدیقہ رضی اللہ تعالیٰ عنہا کی خدمت میں حاضر ہوئی۔ آپ رضی اللہ تعالیٰ عنہا نے اسے تین کھجوریں دیں۔ اس نے دو کھجوریں دونوں بچوں کو دے دیں۔ بچے کھجور کھا کر لپٹائی نظروں سے ماں کی جانب دیکھنے لگے۔ عورت نے تیسری کھجور بھی دونوں میں تقسیم کر دی۔ جب جان کائنات صلی اللہ تعالیٰ علیہ وآلہ وسلم تشریف لائے تو ام المؤمنین حضرت سیدنا عائشہ صدیقہ رضی اللہ تعالیٰ عنہا نے بارگاہ رسالت میں سارا واقعہ عرض کر دیا۔ آپ صلی اللہ تعالیٰ علیہ وآلہ وسلم نے ارشاد فرمایا: ”اس واقعہ سے اتنا متعجب ہو رہی ہو؟ بے شک اللہ عزوجل بچوں پر رحم کی وجہ سے اس عورت پر رحم فرماتا ہے۔“ (۲)

رحمت الہی کی وسعت:

﴿2163﴾..... حضرت سیدنا بکر بن عبد اللہ مزیٰ علیہ رحمۃ اللہ الغنی سے مروی ہے کہ حضرت سیدنا انس بن مالک رضی اللہ تعالیٰ عنہ بیان کرتے ہیں: میں نے پیارے مصطفیٰ صلی اللہ تعالیٰ علیہ وآلہ وسلم کو ارشاد فرماتے سنا کہ بے شک اللہ عزوجل ارشاد فرماتا ہے: ”اے ابن آدم! تیرے گناہ آسمان کے کنارے تک پہنچ جائیں پھر تو مجھ سے معافی مانگے

①..... موسوعة الامام ابن ابی الدنيا، كتاب التوبة، الحديث: ۱۷۹، ج ۳، ص ۴۲۱۔

②..... الادب المفرد، باب الولادات رحيمات، الحديث: ۸۹، ص ۳۴۔

تو میں تجھے بخش دوں گا کچھ پروا نہ کروں گا۔ اے ابن آدم! اگر تو زمین بھر خطاؤں کے ساتھ مجھ سے ملے مگر ایسے ملے کہ کسی کو میرا شریک نہ ٹھہراتا ہو تو میں زمین بھر بخشش کے ساتھ تیرے پاس آؤں گا (۱)۔“ (۲)

﴿2164﴾..... حضرت سیدنا بکر بن عبد اللہ مزرنی اور حضرت سیدنا بسر بن عاندر رحمۃ اللہ تعالیٰ علیہما حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ اللہ عزوجل کے پیارے حبیب، حبیبِ لیبِ صلی اللہ تعالیٰ علیہ وآلہ وسلم نے ارشاد فرمایا: ”دنیا میں ریشم وہی پہنتا ہے جس کا آخرت میں کوئی حصہ نہیں ہوتا۔“ (۳)

امت محمدیہ کی مثال:

﴿2165﴾..... حضرت سیدنا بکر بن عبد اللہ مزرنی علیہ رحمۃ اللہ الغنی حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم نے ارشاد فرمایا: ”میری امت کی مثال اس بارش کی سی ہے کہ خبر نہیں اگلی خیر ہے یا چھلی۔“ (۴)

﴿2166﴾..... حضرت سیدنا بکر بن عبد اللہ مزرنی علیہ رحمۃ اللہ الغنی سے مروی ہے کہ حضرت سیدنا جابر رضی اللہ تعالیٰ عنہ بیان کرتے ہیں کہ حضور نبی پاک، صاحبِ لولاک صلی اللہ تعالیٰ علیہ وآلہ وسلم سے واجب کرنے والی دو چیزوں کے بارے میں سوال کیا گیا تو ارشاد فرمایا: ”جو اللہ عزوجل سے اس حال میں ملا کہ کسی کو اللہ عزوجل کا شریک نہیں مانتا وہ جنت میں جائے گا اور جو اس حال میں ملا کہ کسی کو اللہ عزوجل کا شریک مانتا ہو وہ آگ میں جائے گا۔“ (۵)

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مراۃ المناجیح، جلد 3، صفحہ 363 پر اس کے تحت فرماتے ہیں: مطلب یہ ہے کہ جیسے رازق ہر مرزوق (رزق دیے گئے) کو بقدر حاجت روٹی دیتا ہے، ہاتھی کو من اور چیونٹی کو کن (ذرہ) دیتا ہے، ایسے ہی وہ عقار بقدر گناہ مغفرت عطا فرمائے گا، مگر شرط یہ ہے کہ گنہگار ہوندا رہے، اسی لیے شرط لگائی گئی کہ میرا شریک نہ ٹھہراتا ہو، خیال رہے کہ ایسے مقامات پر شرک بمعنی کفر ہوتا ہے، رب تعالیٰ فرماتا ہے: إِنَّ اللَّهَ لَا يُغْفِرُ أَنْ يُشْرَكَ بِهِ (۵، النساء: ۴۸، ترجمہ کنز الایمان: بے شک اللہ اسے نہیں بخشتا کہ اس کے ساتھ کفر کیا جائے) اور نبی یا کتاب یا اسلامی احکام میں سے کسی کا انکار درحقیقت رب تعالیٰ کا ہی انکار ہے لہذا حدیث بالکل واضح ہے اور اس میں کفار کی مغفرت کا وعدہ نہیں، کفر و مغفرت میں تضاد ہے۔

②..... سنن الترمذی، کتاب الدعوات، الحدیث: ۳۵۵۱، ج ۵، ص ۳۱۹۔

③..... صحیح مسلم، کتاب اللباس، باب تحریم استعمال اناء الذهب..... الخ، الحدیث: ۲۰۶۹، ص ۱۱۴۷۔

④..... سنن الترمذی، کتاب الامثال، الحدیث: ۲۸۷۸، ج ۴، ص ۳۹۷۔

⑤..... صحیح مسلم، کتاب الایمان، باب من مات لا یشرك بالله..... الخ، الحدیث: ۹۲، ص ۶۱۔

حضرت سیدنا خلید بن عبداللہ عصری

عَلَيْهِ رَحْمَةُ اللَّهِ الْوَلِيِّ

حضرت سیدنا خلید بن عبداللہ عصری عَلَیْهِ رَحْمَةُ اللَّهِ الْقَوِي بھی تابعین مدینہ منورہ میں سے ہیں۔ آپ تخلیق کائنات میں غور و خوض کرنے والے، کثرت سے اللہ عَزَّوَجَلَّ کا ذکر کرنے والے اور مشاہدہ حق کے لئے شب بیداری کرنے والے تھے۔

﴿2167-68﴾..... حضرت سیدنا قنادہ رَحْمَةُ اللَّهِ تَعَالَى عَلَیْهِ سے مروی ہے کہ ایک مرتبہ حضرت سیدنا خلید بن عبداللہ عصری عَلَیْهِ رَحْمَةُ اللَّهِ الْقَوِي جمعہ کے دن تشریف لائے اور دروازے کی چوکھٹ پر ہاتھ رکھ کر فرمایا: ”اے بھائیو! تم میں سے ہر ایک اپنے محبوب سے ملاقات کا مشتاق ہے تو سنو! اپنے رب عَزَّوَجَلَّ سے حد درجہ محبت کرو اور اچھے طریقہ سے اسی کی طرف متوجہ رہو۔“ (۱)

مومن کی تین حالتیں:

﴿2169﴾..... حضرت سیدنا قنادہ رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا خلید بن عبداللہ عصری عَلَیْهِ رَحْمَةُ اللَّهِ الْقَوِي نے فرمایا: ”مومن سے ہمیشہ تین حالتوں میں ملاقات کرو گے: (۱)..... وہ مسجد کی آباد کاری کا سبب بن رہا ہوگا (۲)..... یا گھر میں محوا ستراحت ہوگا (۳)..... یا کسی دنیاوی ضرورت کی تگ و دو میں ہوگا جس میں کوئی حرج نہیں۔“ (۲)

﴿2170﴾..... حضرت سیدنا ثابت بنانی قَدَسَ سِرُّهُ التُّورَانِي سے مروی ہے کہ ”حضرت سیدنا خلید بن عبداللہ عصری عَلَیْهِ رَحْمَةُ اللَّهِ الْقَوِي گھر کی صفائی وغیرہ کا حکم دیتے پھر دو تکیے منگواتے اور دروازہ بند کر کے بستر پر بیٹھ جاتے اور فرماتے: میرے رب عَزَّوَجَلَّ کے فرشتوں کو خوش آمدید! بخدا! میں ضرور آج تمہیں بھلائی پر گواہ بناؤں گا پھر کثرت سے سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ پڑھتے رہتے، روزانہ آپ کا یہی معمول تھا۔“ حضرت سیدنا جعفر رَحْمَةُ اللَّهِ تَعَالَى

①..... الزهد للإمام أحمد بن حنبل، أخبار خلید العصری، الحدیث: ۱۳۱۴، ص ۲۴۹۔

②..... الزهد للإمام أحمد بن حنبل، أخبار خلید العصری، الحدیث: ۱۳۱۳، ص ۲۴۹۔

عَلَيْهِ سے مروی روایت میں اتنا زائد ہے کہ ”آپ مسلسل اس کا ورد کرتے رہتے حتیٰ کہ نیند کا غلبہ ہو جاتا یا نماز کے لئے تشریف لے جاتے۔“ (۱)

﴿2171﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ نے فرمایا: ”حضرت سیدنا خلید بن عبد اللہ عصری عَلَيْهِ رَحْمَةُ اللَّهِ الْقَوِي کثرت سے روزے رکھا کرتے تھے۔“ (۲)

مومن کے اخلاق:

﴿2172-73﴾..... حضرت سیدنا قنادہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا خلید بن عبد اللہ عصری عَلَيْهِ رَحْمَةُ اللَّهِ الْقَوِي نے فرمایا: ”تم مومن سے اس حال میں ملو گے کہ وہ پاک دامن، سوالی اور بے نیاز و محتاج ہوگا کہ لوگوں سے اپنا دامن بچانے والا، اللہ عَزَّوَجَلَّ کے در کا سوالی اور عاجزی و انکساری کا پیکر، فی نفسہ عزات دار، لوگوں سے بے نیاز اور بارگاہ الہی کا محتاج ہوگا۔“ حضرت سیدنا قنادہ رَحْمَةُ اللَّهِ تَعَالَى عَلَيْهِ فرماتے ہیں کہ ”اچھے اخلاق سے پیش آنا اور آسانی پیدا کرنا مومن کے اخلاق میں سے ہے۔“ (۳)

مساجد کی زیب و زینت:

﴿2174-75﴾..... حضرت سیدنا ابوسلیمان عَلَيْهِ رَحْمَةُ الْحَنَانِ سے مروی ہے کہ حضرت سیدنا خلید بن عبد اللہ عصری عَلَيْهِ رَحْمَةُ اللَّهِ الْقَوِي فرمایا کرتے تھے: ”ہر گھر کی زیب و زینت ہوتی ہے اور مساجد کی زیب و زینت وہ لوگ ہیں جو اللہ عَزَّوَجَلَّ کے ذکر پر ایک دوسرے کی مدد کرتے ہیں۔“ (۴)

تَوْبُوْا اِلَى اللّٰهِ! اَسْتَغْفِرُ اللّٰهَ

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

①..... الزهد للامام احمد بن حنبل، اخبار خلید العصری، الحدیث: ۱۳۱۵، ص ۲۵۰، بتغیر قلیل۔

②..... صفة الصفوة، الرقم: ۴۹۷، خلید بن عبد اللہ العصری، ج ۳، ص ۱۵۴۔

③..... کتاب الجامع لمعمر بن راشد مع المصنف لعبد الرزاق، باب مسألة الناس، الحدیث: ۲۰۱۹۴، ج ۱۰، ص ۱۳۴۔

الزهد للامام احمد بن حنبل، اخبار خلید العصری، الحدیث: ۱۳۱۸، ص ۲۵۰، بتغیر قلیل۔

④..... الزهد للامام احمد بن حنبل، اخبار خلید العصری، الحدیث: ۱۳۱۷، ص ۲۵۰۔

سیدنا خلیدِ عصری عَلَیْهِ رَحْمَةُ اللَّهِ الْوَلِيِّ سے مروی احادیث

کم زیادہ سے بہتر ہے:

﴿2176﴾..... حضرت سیدنا خلید بن عبد اللہ عصری عَلَیْهِ رَحْمَةُ اللَّهِ الْقَوِي حضرت سیدنا ابودرداء رَضِيَ اللَّهُ تَعَالَى عَنْهُ سے روایت کرتے ہیں کہ نبیوں کے سلطان، رحمتِ عالمیان صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جب بھی سورج طلوع ہوتا ہے تو اللہ عَزَّ وَجَلَّ اس کے دونوں پہلوؤں میں دو فرشتے بھیجتا ہے جو نداء دیتے ہیں، ان کی آواز جن و انس کے علاوہ تمام مخلوق سنتی ہے، وہ کہتے ہیں: اے اللہ عَزَّ وَجَلَّ! خرچ (صدقہ) کرنے والے کو جلد بدلہ عطا فرما اور روکنے والے (بخیل) کے مال کو ضائع فرما اور جب سورج غروب ہوتا ہے تب بھی اللہ عَزَّ وَجَلَّ اس کے دونوں پہلوؤں میں فرشتے بھیجتا ہے، وہ آواز لگاتے ہیں جسے جن و انس کے علاوہ تمام مخلوق سنتی ہے، کہتے ہیں: تھوڑا مگر کفایت کرنے والا اس زیادہ سے بہتر ہے جو غفلت کا باعث ہو۔“ (۱)

جنت میں داخلہ:

﴿2177-78﴾..... حضرت سیدنا خلید بن عبد اللہ عصری عَلَیْهِ رَحْمَةُ اللَّهِ الْقَوِي حضرت سیدنا ابودرداء رَضِيَ اللَّهُ تَعَالَى عَنْهُ سے روایت کرتے ہیں کہ حضورِ انور، شافعِ محشر صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”پانچ احکام ایسے ہیں جو ایمان کے ساتھ انہیں بجالائے گا وہ جنت میں داخل ہوگا: (۱)..... جس نے اچھی طرح وضو کیا، اطمینان سے رکوع و سجود کئے اور وقت کا خیال رکھتے ہوئے پانچوں نمازیں پابندی سے ادا کیں (۲)..... رمضان المبارک کے روزے رکھے (۳)..... فرض ہونے کی صورت میں حج کیا (۴)..... خوش دلی سے زکوٰۃ دی (۵)..... امانت ادا کی۔“ حضرت سیدنا ابودرداء رَضِيَ اللَّهُ تَعَالَى عَنْهُ سے پوچھا گیا: ”امانت سے کیا مراد ہے؟“ فرمایا: ”غشسلِ جنابت کرنا، بیشک اللہ عَزَّ وَجَلَّ نے ابن آدم کو دین میں سے غشسل کے علاوہ کسی چیز کا امین نہیں بنایا۔“ (۲)

①..... مسند ابی داؤد الطیالسی، مسند ابی الدرداء، الحدیث: ۹۷۹، ص ۱۳۱۔

②..... سنن ابی داؤد، کتاب الصلاة، باب المحافظة علی وقت الصلوات، الحدیث: ۴۲۹، ج ۱، ص ۱۷۸۔

مجمع الزوائد، کتاب الایمان، باب فیما بنی علیہ الاسلام، الحدیث: ۱۳۹، ج ۱، ص ۲۰۵۔

حضرت سیدنا مَورِقِ عَجَلی عَلَیْہِ رَحْمَةُ اللّٰهِ الْوَلِی

حضرت سیدنا مَورِقِ بن مَشْمَرِ عَجَلی عَلَیْہِ رَحْمَةُ اللّٰهِ الْوَلِی بھی تابعین مدینہ منورہ میں سے ہیں۔ آپ فرمانبردار اور بھول چوک سے محفوظ و مامون تھے۔ مخلوق کی بجائے حق تعالیٰ کے ذکر سے تسلی پاتے اور اس کی بارگاہ میں حاضر ہو کر ہر چیز کو بھلا دیتے۔

اجرو ثواب کے متلاشی:

﴿2179﴾..... حضرت سیدنا معلیٰ بن زیاد عَلَیْہِ رَحْمَةُ اللّٰهِ الْجَوَاد سے مروی ہے کہ حضرت سیدنا مَورِقِ عَجَلی عَلَیْہِ رَحْمَةُ اللّٰهِ الْوَلِی نے فرمایا: ”جو صدمہ بھی مجھے پہنچا ان میں سب سے زیادہ پسندیدہ مجھے اپنے اہل خانہ کی موت ہے (جس پر میں صبر کی صورت میں اجر عظیم کا مستحق ٹھہرا)۔“ (۱)

﴿2180﴾..... حضرت سیدنا حنفصہ بنت سیرین رَحْمَةُ اللّٰهِ تَعَالٰی عَلَیْہَا بَیَان کرتی ہیں کہ حضرت سیدنا مَورِقِ عَجَلی عَلَیْہِ رَحْمَةُ اللّٰهِ الْوَلِی ہمارے ہاں تشریف لایا کرتے میں ان سے ان کے اہل و عیال کے بارے میں پوچھتی تو جواب دیتے بخدا! وہ تو بڑھتے ہی جا رہے ہیں۔“ میں کہتی: ”اللّٰهُ عَزَّوَجَلَّ آپ پر رحم فرمائے! ایسا کیوں کہہ رہے ہیں؟“ فرماتے: ”اللّٰهُ عَزَّوَجَلَّ کی قسم! مجھے اس بات کا ڈر ہے کہ کہیں وہ مجھے ہلاکت میں نہ ڈال دیں۔“ نیز یہ بھی فرمایا کرتے: ”زمین میں کوئی جان ایسی نہیں جس کی موت میں میرے لئے اجر و ثواب ہو مگر میں نے اس کی موت نہ چاہی ہو۔“ (۲)

﴿2181﴾..... حضرت سیدنا قنادہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مَورِقِ عَجَلی عَلَیْہِ رَحْمَةُ اللّٰهِ الْوَلِی نے فرمایا: ”میں مومن کے لئے دنیا میں کوئی مثال نہیں پاتا سوائے اس شخص کے جو سمندر میں لکڑی پر بیٹھا بہتا جا رہا ہو اور پکار رہا ہو: اے میرے رب عَزَّوَجَلَّ! اے میرے رب عَزَّوَجَلَّ! (میری مدد فرما) امید ہے کہ اللّٰهُ عَزَّوَجَلَّ اسے اس مصیبت سے نجات عطا فرما دے۔“ (۳)

①..... صفة الصفوة، الرقم: ۵۰۶، مورق بن المشمرج العجلی، ج ۳، ص ۱۶۷۔

②..... الطبقات الكبرى لابن سعد، الرقم: ۳۰۹۴، مورق بن المشمرج العجلی، ج ۷، ص ۱۶۱-۱۶۰۔

صفة الصفوة، الرقم: ۵۰۶، مورق بن المشمرج العجلی، ج ۳، ص ۱۶۷۔

③..... الزهد للامام احمد بن حنبل، اخبار مورق العجلی، الحديث: ۱۷۶۰، ص ۳۱۰۔

پلٹ کر دوبارہ حملہ کرنے والے کی مثل:

﴿2182﴾..... حضرت سیدنا ابوتیاح رَحْمَةُ اللَّهِ تَعَالَى عَلَيْهِ مِنْهُ سے مروی ہے کہ حضرت سیدنا مُمُورِقُ عَجَلِي عَلَيْهِ رَحْمَةُ اللَّهِ الْوَكِيلِي نے فرمایا: ”جب لوگ طاعت الہی سے اعراض کر رہے ہوں اس وقت اطاعت پر قائم رہنے والا جہاد سے بھاگ کر پلٹ کر دوبارہ حملہ کرنے والے کی طرح ہے۔“ (۱)

دل کی سختی کا سبب:

﴿2183﴾..... حضرت سیدنا زید شیبی عَلَيْهِ رَحْمَةُ اللَّهِ الْغَنِي سے مروی ہے کہ حضرت سیدنا مُمُورِقُ عَجَلِي عَلَيْهِ رَحْمَةُ اللَّهِ الْوَكِيلِي نے فرمایا: ”مجھے بہت کم غصہ آتا ہے اور جب بھی غصہ آتا ہے تو پرسکون ہونے کے بعد غصہ کی حالت میں کی ہوئی باتوں پر مجھے سخت شرمندگی ہوتی ہے۔“ کسی نے عرض کی: ”میں آپ سے قساوتِ قلبی (یعنی دل کی سختی) کی شکایت کرتا ہوں کہ میں (نفل) روزے اور نماز کی طاقت نہیں رکھتا۔“ آپ رَحْمَةُ اللَّهِ تَعَالَى عَلَيْهِ نے فرمایا: ”اگر تمہیں نیکی میں کمی و کمزوری کا سامنا ہے تو برائی میں کمی کرو (اس سے بچو) کہ بے شک جب نیند میں مجھے سکون میسر ہو تو میں سو جاتا ہوں۔“ (۲)

﴿2184-85﴾..... حضرت سیدنا علی بن زید اعلیٰ بن زید اعلیٰ رَحْمَةُ اللَّهِ الْاَبُوَاد سے مروی ہے کہ حضرت سیدنا مُمُورِقُ عَجَلِي عَلَيْهِ رَحْمَةُ اللَّهِ الْوَكِيلِي نے فرمایا: ”میں نے 10 سال میں خاموشی سیکھی اور جب بھی مجھے غصہ آتا ہے تو پرسکون ہونے کے بعد غصہ میں کی ہوئی باتوں پر نادام ہوتا ہوں۔“ (۳)

میں مایوس بھی نہیں ہوا:

﴿2186﴾..... حضرت سیدنا معلیٰ بن زید اعلیٰ رَحْمَةُ اللَّهِ الْاَبُوَاد سے مروی ہے کہ حضرت سیدنا مُمُورِقُ عَجَلِي عَلَيْهِ رَحْمَةُ اللَّهِ الْوَكِيلِي نے فرمایا: ”20 سال ہو گئے ہیں میں اللہ عَزَّ وَجَلَّ سے فلاں فلاں حاجت کے بارے میں سوال کر رہا ہوں لیکن وہ پوری نہیں ہوئی اور میں مایوس بھی نہیں ہوا۔“ اہل خانہ میں سے کسی نے اس حاجت کے متعلق پوچھا تو فرمایا: ”(میری

①..... الزهد للامام احمد بن حنبل، اخبار موروک العجلی، الحدیث: ۱۷۶۳، ص ۳۱۰۔

②..... الطبقات الکبری لابن سعد، الرقم: ۳۰۹۴، موروک بن المشمرج العجلی، ج ۷، ص ۱۶۱-۱۶۰۔

③..... الطبقات الکبری لابن سعد، الرقم: ۳۰۹۴، موروک بن المشمرج العجلی، ج ۷، ص ۱۶۰۔

الزهد للامام احمد بن حنبل، اخبار موروک العجلی، الحدیث: ۱۷۶۱، ص ۳۱۰۔

حاجت یہ تھی کہ) میں فضول باتیں کرنا چھوڑ دوں۔“ (۱)

﴿2187﴾..... حضرت سیدنا ابواشہب رَحْمَةُ اللَّهِ تَعَالَى عَلَيَّہِ سے مروی ہے کہ حضرت سیدنا مُمُورِقِ عَجَلِي عَلَيَّہِ رَحْمَةُ اللَّهِ الْوَالِي

نے فرمایا: ”میرے پاس زکوٰۃ کا مال کبھی بھی نہیں پایا گیا۔“ (۲)

مال جمع نہ فرماتے:

﴿2188﴾..... حضرت سیدنا جعفر رَحْمَةُ اللَّهِ تَعَالَى عَلَيَّہِ سے مروی ہے کہ حضرت سیدنا مُمُورِقِ عَجَلِي عَلَيَّہِ رَحْمَةُ اللَّهِ الْوَالِي

تجارت کرتے تھے جس سے انہیں کافی مال حاصل ہوتا لیکن ہفتہ بھر بھی آپ کے پاس نہ رہتا یوں کہ جب اپنے بھائی

سے ملتے تو اسے تین، چار یا پانچ سو (درہم) دے دیتے اور فرماتے: ”انہیں اپنے پاس رکھ لو شاید تمہیں ان کی ضرورت

پیش آئے۔“ کچھ عرصہ بعد جب دوبارہ اس سے ملاقات ہوتی تو فرماتے: ”(مزید رقم لے لو) شاید تمہیں اس کی حاجت

پڑے۔“ وہ کہتا: ”مجھے اس کی بالکل ضرورت نہیں۔“ فرماتے: ”بخدا! میں اسے کبھی واپس نہیں لوں گا۔ تمہیں اس کی

ضرورت پڑ سکتی ہے (اس لئے اسے اپنے پاس ہی رکھو)۔“ مروی ہے کہ ”حضرت سیدنا مُمُورِقِ عَجَلِي عَلَيَّہِ رَحْمَةُ اللَّهِ الْوَالِي کوئی

چیز کسی کو بطور صدقہ دینا ناپسند کرتے تھے۔“ (۳)

﴿2189﴾..... حضرت سیدنا سعید جریری عَلَيَّہِ رَحْمَةُ اللَّهِ الْقَوِي سے مروی ہے کہ حضرت سیدنا مُمُورِقِ عَجَلِي عَلَيَّہِ رَحْمَةُ اللَّهِ الْوَالِي

نے فرمایا: ”اگر لوگ ہمارے متعلق وہ باتیں جان لیں جو ہماری قوم جانتی ہے تو ہمارے پاس بیٹھنا بھی گوارا نہ کریں۔“

﴿2190﴾..... حضرت سیدنا عاصم عَلَيَّہِ رَحْمَةُ اللَّهِ الْحَاكِم سے مروی ہے کہ ”حضرت سیدنا مُمُورِقِ عَجَلِي عَلَيَّہِ رَحْمَةُ اللَّهِ الْوَالِي

اپنا فقہ اپنے سر کے نیچے پالیتے تھے۔“ (۴)

تَوْبُوْا اِلَى اللّٰهِ! اَسْتَغْفِرُ اللّٰهَ

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

①..... الزهد للامام احمد بن حنبل، اخبار مروق العجلي، الحديث: ۱۷۶۲، ص ۳۰۱، بتغير قليل.

②..... الزهد للامام احمد بن حنبل، اخبار رابى العالیه، الحديث: ۱۷۵۶، ص ۳۰۹.

③..... صفة الصفوة، الرقم: ۵۰۶، مروق بن المشمرج العجلي، ج ۳، ص ۱۶۸.

④..... صفة الصفوة، الرقم: ۵۰۶، مروق بن المشمرج العجلي، ج ۳، ص ۱۶۸.

سَيِّدُنَا مُوَرِّقُ عَجَلِي عَلَيْهِ رَحْمَةُ اللَّهِ الْوَلِيِّ سے مروی احادیث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ التورانی فرماتے ہیں کہ حضرت سیدنا مورق عجل علیہ رحمۃ اللہ الوری نے حضرت سیدنا ابو ذر، حضرت سیدنا سلمان فارسی اور دیگر کئی صحابہ کرام رضوان اللہ تعالیٰ علیہم اجمعین سے بہت سی مرسل احادیث روایت کی ہیں۔ چند روایات درج ذیل ہیں:

جنگلوں کی طرف نکل جاتے:

﴿2191﴾..... حضرت سیدنا مورق عجل علیہ رحمۃ اللہ الوری حضرت سیدنا ابو ذر غفاری رضی اللہ تعالیٰ عنہ سے روایت کرتے ہیں کہ حضور نبی کریم، رءوف رحیم صلی اللہ تعالیٰ علیہ وآلہ وسلم نے ارشاد فرمایا: ”میں وہ دیکھتا ہوں جو تم نہیں دیکھتے اور وہ سنتا ہوں جو تم نہیں سنتے (۱)، آسمان چرچرا رہا ہے اور اس کا حق ہے کہ چرچرائے، اس کی قسم جس کے قبضہ قدرت میں میری جان ہے! آسمانوں میں چار انگل برابر جگہ بھی نہیں کہ جہاں کوئی فرشتہ بارگاہ الہی میں سجدہ ریز نہ ہو۔ اللہ عزوجل کی قسم! اگر تم وہ جانتے جو میں جانتا ہوں تو تم کم ہنتے اور زیادہ روتے اور بیویوں سے بستروں پر لذت حاصل نہ کرتے اور اللہ عزوجل کی پناہ لیتے ہوئے جنگلوں کی طرف نکل جاتے۔ اللہ عزوجل کی قسم! مجھے تو یہ پسند ہے کہ میں جنت کا ایک درخت ہوتا جسے کاٹ دیا جاتا۔“ (۲)

جتنا کہ مسافر کا ز اور اہ:

﴿2192﴾..... حضرت سیدنا مورق عجل علیہ رحمۃ اللہ الوری سے مروی ہے کہ جب حضرت سیدنا سلیمان فارسی رضی

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 7، صفحہ 154 پر اس کے تحت فرماتے ہیں: معلوم ہوا کہ حضور انور صلی اللہ علیہ وسلم کی نگاہ غیبی چیزیں دیکھتی ہے اور حضور (صلی اللہ علیہ وسلم) کے کان غیبی آوازیں سنتے ہیں جس نگاہ سے اللہ تعالیٰ ہی نہ چھپا اس سے اور کیا چیز چھپے گی۔

جب نہ خدا ہی چھپا تم یہ کروڑوں درود

اور کوئی غیب کیا تم سے نہاں ہو بھلا

مالاترون میں ماعام ہے ہر غیبی چیز حضور (صلی اللہ علیہ وسلم) پر ظاہر ہے۔

②..... سنن الترمذی، کتاب الزہد، باب فی قول النبی: لو تعلمون ما علم..... الخ، الحدیث: ۲۳۱۹، ج ۴، ص ۱۴۰۔

اللہ تَعَالَى عَنْهُ کی وفات کا وقت قریب آیا تو آپ رو دیئے، عرض کی گئی: ”کیوں رو رہے ہیں؟“ فرمایا: ”مجھے یہ بات رلا رہی ہے کہ حضور نبی رحمت، شفیع امت صَلَّى اللهُ تَعَالَى عَلَيْهِ وَآلِهِ وَسَلَّمَ نے ہم سے عہد لیا تھا کہ دنیا میں تمہارا ساز و سامان اتنا ہو جتنا کہ مسافر کا زائر اور اہ ہوتا ہے۔“ حضرت سیدنا مُورِقِ بْنِ عَجَلَةَ عَلِيٍّ عَلَيْهِ رَحْمَةُ اللهِ الْوَكِيِّ بَيَان کرتے ہیں کہ ”حضرت سیدنا سلیمان فارسی رَضِيَ اللهُ تَعَالَى عَنْهُ کے وصال کے بعد لوگوں نے ان کے گھر کو دیکھا تو صرف ایک پالان، بستر اور تھوڑا سا سامان پایا جس کی قیمت تقریباً 20 درہم ہوگی۔“ (۱)

باجامعت نماز کی فضیلت:

﴿2193﴾..... حضرت سیدنا مُورِقِ بْنِ عَجَلَةَ عَلِيٍّ عَلَيْهِ رَحْمَةُ اللهِ الْوَكِيِّ سے مروی ہے کہ حضرت سیدنا عبد اللہ بن مسعود رَضِيَ اللهُ تَعَالَى عَنْهُ روایت کرتے ہیں کہ مکی مدنی مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”آدمی کا باجماعت نماز پڑھنا تنہا نماز پڑھنے سے 25 درجے زیادہ فضیلت رکھتا ہے۔“ (۲)

حضرت سیدنا صلہ بن أشيم عدوى عليه رحمة الله القوي

حضرت سیدنا ابوالصہبا صلہ بن أشيم عدوى عليه رحمة الله القوي بھی تابعین مدینہ منورہ میں سے ہیں۔ آپ کتاب اللہ کی لوگوں کو نصیحت کرنے والے، بندگان خدا سے محبت کرنے والے، حصول ثواب کی نیت سے مصائب پر صبر کرنے والے اور رات کی تاریکی میں اللہ عَزَّوَجَلَّ کا خوب ذکر کرنے والے تھے۔

علمائے تصوف فرماتے ہیں: اپنے معاملات کی نگرانی کرتے اور احتساب کا یقین رکھتے ہوئے نیک اعمال کی بجا آوری میں خوب کوشش کرنے اور کمر بستہ ہونے کا نام تصوف ہے۔

﴿2194﴾..... حضرت سیدنا ابوسلیم عَلِيٍّ عَلَيْهِ رَحْمَةُ اللهِ الْجَلِيلِ بَيَان کرتے ہیں کہ ایک بار میں حضرت سیدنا صلہ عدوى عليه رحمة الله القوي کی خدمت میں حاضر ہوا اور عرض کی: ”اللہ عَزَّوَجَلَّ کے عطا کردہ علم سے مجھے بھی کچھ سکھائیے!“ فرمایا: آج تم نے میری مثل سوال کیا ہے کہ جب میں حصول علم کے لئے صحابہ کرام رَضُوا اللهُ تَعَالَى عَلَيْهِمْ أَجْمَعِينَ کی خدمت میں

①.....المجمع الكبير، الحديث: 6160، ج 6، ص 261، باختصار۔

②.....المسند للإمام أحمد بن حنبل، الحديث: 3067-3064، ج 2، ص 10-9۔

حاضر ہوا تو عرض کی: ”اللہ عَزَّوَجَلَّ کے عطا کردہ علم سے مجھے بھی کچھ سکھائیے!“ تو انہوں نے فرمایا: ”قرآن مجید کی نصیحت قبول کر لو، مسلمانوں کے لئے مخلص ہو جاؤ، کثرت سے دعا مانگا کرو اور فتنوں میں مبتلا ہو کر مقتول نہ بننا کہ کہا جائے: اے آل فلاں کے گمراہ مقتول! بے شک اس کی کوئی پرواہ نہیں کہ زمانہ فلاں کو مہلت دے یا خنزیر اسے ہلاک کر دے۔ نیز ان لوگوں سے بچنا جو کہتے ہیں کہ ہم مومن ہیں حالانکہ وہ مومن نہیں بلکہ وہ تو خوارج ہیں۔“ (۱)

مبلغ کو ایسا ہونا چاہئے:

﴿2195﴾..... حضرت سیدنا ثابت بنانی قُدسِ سِرُّہُ النُّورِ اِیسی سے مروی ہے، ایک مرتبہ حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی اور آپ کے تلامذہ کے پاس سے ایک نوجوان کپڑے گھسیٹتے ہوئے گزرا، تلامذہ نے ارادہ کیا کہ زبانی کلامی اس کی خوب خبر لی جائے۔ حضرت سیدنا صلہ عدوی عَلَیْہِ رَحْمَةُ اللّٰهِ الْقَوِی نے اس شخص سے مخاطب ہو کر فرمایا: ”اے بھتیجے (ٹھہرو)! مجھے تم سے کام ہے۔“ پوچھا: ”کیا کام ہے؟“ فرمایا: ”میں پسند کرتا ہوں کہ تم اپنا تہبند اوپر کر لو۔“ اس نے کہا: ”جی ہاں!“ چنانچہ، اس نے تہبند اوپر کر لیا۔ حضرت سیدنا صلہ عدوی عَلَیْہِ رَحْمَةُ اللّٰهِ تَعَالٰی نے اپنے تلامذہ سے فرمایا: ”یہ طرز عمل اس سے بہتر ہے جس کا تم نے ارادہ کیا تھا اگر تم اسے برا بھلا کہتے تو جواباً وہ بھی تمہیں برا بھلا کہتا۔“ (۲)

﴿2196﴾..... حضرت سیدنا معاذہ رَحْمَةُ اللّٰهِ تَعَالٰی عَلَیْہِا بَیَان کرتی ہیں کہ ”حضرت سیدنا صلہ عدوی عَلَیْہِ رَحْمَةُ اللّٰهِ الْقَوِی کے شاگرد جب ایک دوسرے سے ملتے تو معافقہ کرتے (یعنی گلے ملتے) تھے۔“ (۳)

﴿2197﴾..... حضرت سیدنا ثابت بنانی قُدسِ سِرُّہُ النُّورِ اِیسی سے مروی ہے کہ حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی اکثر عبادت کے لئے جنگل و بیابان کی طرف جایا کرتے تھے، جب بھی راستے میں لہو و لعب میں مشغول چند نوجوانوں کے پاس سے گرتے تو فرماتے: ”مجھے ایسے لوگوں کے بارے میں بتاؤ جو سفر کے ارادے سے نکلے ہوں، دن کے وقت منزل کی طرف جانے والے راستے سے کنارہ کش ہو جائیں اور رات میں نیند کے مزے لوٹیں تو

①..... الطبقات الكبرى لابن سعد، الرقم: ۳۰۲۲، صلة بن اشیم العدوی، ج ۷، ص ۹۶ تا ۹۷۔

②..... الطبقات الكبرى لابن سعد، الرقم: ۳۰۲۲، صلة بن اشیم العدوی، ج ۷، ص ۹۷۔

③..... سیر اعلام النبلاء، الرقم: ۳۳۵، صلة بن اشیم العدوی، ج ۵، ص ۲۰۔

کیا وہ اپنا سفر طے کر سکیں گے؟“ چنانچہ، ایک دن ان کے پاس سے گزرتے ہوئے یہی بات دہرائی تو ان میں سے ایک نوجوان غفلت سے بیدار ہو گیا اور کہا: ”اے لوگو! ان کے اس قول کا مصداق ہم ہی ہیں کیونکہ ہم دن میں ابھو و لعلب میں مشغول رہتے اور رات کو نیند کے مزے لیتے ہیں۔“ چنانچہ، وہ شخص حضرت سیدنا صلہ عدوی عَلَیْہِ رَحْمَةُ اللّٰهِ الْقَوِی کی پیروی میں لگ گیا، ان کے ساتھ بیابان کی طرف جاتا اور عبادت کرتا حتیٰ کہ موت سے ہم آغوش ہو گیا۔^(۱)

﴿2198-99﴾..... حضرت سیدنا ثابت بنانی قُدِّسَ سِرُّہُ النُّوْر اِیْسِ سے مروی ہے کہ حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی کھانا تناول فرما رہے تھے کہ ایک شخص نے حاضر خدمت ہو کر عرض کی: ”آپ کا فلاں بھائی قتل کر دیا گیا یا فوت ہو گیا۔“ آپ نے اس سے فرمایا: ”قرب آؤ کھانا کھاؤ، اس کی موت کی خبر ہمیں دے دی گئی ہے۔“ اس نے عرض کی: ”مجھ سے پہلے آپ کے پاس کوئی نہیں آیا پھر آپ کو کس نے خبر دی؟“ آپ نے یہ آیت مبارکہ تلاوت فرمائی:

إِنَّكَ مَيِّتٌ وَإِنَّهُمْ مَّيِّتُونَ ﴿۳۰﴾
ترجمہ کنز الایمان: بے شک تمہیں انتقال فرمانا ہے اور ان کو بھی مرنا ہے۔ (۲)

(پ: ۲۳، الزمر: ۳۰)

سیدنا عدویہ رَحْمَةُ اللّٰهِ عَلَیْہَا کَا صَبْر:

﴿2200﴾..... حضرت سیدنا ثابت بنانی قُدِّسَ سِرُّہُ النُّوْر اِیْسِ سے مروی ہے کہ ایک مرتبہ حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی ایک غزوہ میں شریک تھے، بیٹا بھی آپ کے ہمراہ تھا۔ آپ نے بیٹے سے فرمایا: ”آگے بڑھو! اور خوب قتال کرو حتیٰ کہ میں تمہیں باعث اجر و ثواب پاؤں۔“ چنانچہ بیٹا قتال کرتے کرتے شہید ہو گیا۔ عورتیں تعزیت کے لئے آپ کی زوجہ محترمہ حضرت سیدنا ثنا معاذہ عدویہ رَحْمَةُ اللّٰهِ تَعَالٰی عَلَیْہَا کے پاس آئیں تو آپ نے انہیں خوش آمدید کہتے ہوئے فرمایا: ”اگر تم مجھے بیٹے کی شہادت کی مبارک باد دینے آئی ہو تو مرحبا لیکن اگر کسی اور مقصد کے لئے آئی ہو تو واپس لوٹ جاؤ۔“ (۳)

①..... الزهد للامام احمد بن حنبل، اخبار عبداللہ بن عمر رضی اللہ عنہ، الحدیث: ۱۱۵۸، ص ۲۲۳۔

②..... الطبقات الكبرى لابن سعد، الرقم: ۳۰۲۲، صلة بن اشیم العدوی، ج ۷، ص ۹۸۔

③..... الطبقات الكبرى لابن سعد، الرقم: ۳۰۲۲، صلة بن اشیم العدوی، ج ۷، ص ۹۹۔

غیبی امداد:

﴿2201﴾..... حضرت سیدنا حمید بن ہلال عَلَیْهِ رَحْمَةُ اللّٰهِ الْجَلَال سے مروی ہے کہ حضرت سیدنا صلہ بن اشیم عدوی عَلَیْهِ رَحْمَةُ اللّٰهِ الْعَوِی نے فرمایا: ”سیلاب کے موسم میں ایک مرتبہ میں مہر تیری کی ایک ہستی کی جانب گیا، اپنی سواری پر سوار نہر کے کنارے سارا دن چلتا رہا مجھے کھانے کی کوئی چیز میسر نہ آئی، سخت بھوک کے عالم میں ایک تندرست و توانا شخص سے میری ملاقات ہوئی جو کاندھے پر کچھ اٹھائے ہوئے تھا۔ میں نے وہ چیز اسے نیچے رکھنے کے لئے کہا تو اس نے رکھ دی، دیکھا تو روٹیاں تھیں، میں نے کہا: ”مجھے اس میں سے کچھ کھلاؤ۔“ اس نے کہا: ”اس میں خنزیر کی چربی ملی ہوئی ہے اگر آپ کھانا چاہیں تو کھالیں۔“ چنانچہ، میں اسے چھوڑ کر چل دیا۔ پھر ایک اور شخص ملا جو کاندھے پر کھانا اٹھائے ہوئے تھا۔ میں نے کہا: ”اس میں سے مجھے کچھ کھلاؤ۔“ اس نے کہا: ”یہ فلاں فلاں کا زادِ راہ ہے اگر آپ نے اس میں سے کچھ لے لیا تو میرے لئے باعثِ ضرر ہوگا۔“ چنانچہ، اسے بھی چھوڑ کر میں آگے چل دیا اللہ عَزَّوَجَلَّ کی قسم! ابھی تھوڑی ہی دور چلا تھا کہ اچانک میں نے اپنے پیچھے پرندے کے پھڑ پھڑانے کی آواز سنی مڑ کر دیکھا تو خوبصورت باریک کپڑے میں کوئی چیز لپیٹی ہوئی تھی، قریب جا کر دیکھا تو کھجور کے پتوں سے بنی ٹوکری میں تازہ کھجوریں تھیں حالانکہ اس موسم میں روئے زمین پر کہیں تازہ کھجوریں دستیاب نہ تھیں، میں نے کھائیں تو اتنی لذیذ تھیں کہ اس سے زیادہ لذیذ کھجوریں میں نے کبھی نہ کھائی تھیں، پھر پانی پیا اور باقی ماندہ کھجوریں لپیٹ کر رکھ لیں، گھٹلیاں بھی اٹھالیں اور گھوڑے پر سوار ہو گیا۔ حضرت سیدنا وافی بن دہم عَلَیْهِ رَحْمَةُ اللّٰهِ الْاَکْثَم بیان کرتے ہیں: ”میں نے کپڑا ان کی زوجہ کے پاس دیکھا جس میں وہ قرآن پاک لپیٹی تھیں، پھر وہ کپڑا گم ہو گیا۔“ راوی کا بیان ہے کہ ”معلوم نہیں اس کپڑے کا کیا ہوا چوری ہو گیا یا گم گیا۔“ (۱)

اے درندے! اپنا رزق کہیں اور تلاش کر!

﴿2202-3﴾..... حضرت سیدنا حماد بن جعفر بن زید رَحْمَةُ اللّٰهِ تَعَالٰی عَلَیْہِ بَيَان کرتے ہیں: مجھے میرے والد محترم نے

①..... الزهد للامام احمد بن حنبل، اخبار عبداللہ بن عمر رضی اللہ عنہ، الحدیث: ۱۱۵۹، ص ۲۲۳۔

الطبقات الكبرى لابن سعد، الرقم: ۳۰۲۲، ص ۷، ص ۹۷ تا ۹۸۔

بتایا کہ ہم ایک لشکر کے ساتھ کابل کی طرف جہاد کے لئے نکلے حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی ہمارے ساتھ تھے۔ ان کا یہ معمول تھا کہ رات ہوتے ہی لوگوں سے جدا ہو جاتے۔ میں نے کہا: ”لوگوں میں ان کی عبادت کا چرچا ہے دیکھوں تو سہمی یہ کیا عمل کرتے ہیں۔“ چنانچہ، حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی نماز عشا ادا کر کے لیٹ گئے اور لوگوں کے غافل ہونے کا انتظار کرنے لگے۔ جب سب سو گئے تو آپ اٹھے اور میرے قریب سے ایک جھاڑی کی طرف نکل گئے، میں ان کے پیچھے ہولیا، انہوں نے وضو کیا اور نماز کے لئے کھڑے ہو گئے، جونہی نماز شروع کی تو اچانک ایک شیر نمودار ہوا اور ان کے قریب آ گیا، میں درخت پر چڑھ گیا تاکہ دیکھوں کہ وہ شیر کی طرف متوجہ ہو کر اسے بھگاتے ہیں یا نہیں لیکن آپ رَحْمَةُ اللّٰهِ تَعَالٰی عَلَیْہِ نماز میں مشغول رہے، جب سجدے میں گئے تو میں نے دل میں کہا کہ شیر اب ان پر حملہ کر دے گا لیکن کچھ نہ ہوا۔ آپ نے نماز مکمل کی اور شیر سے مخاطب ہو کر فرمایا: ”اے درندے! کسی اور جگہ جا کر اپنا رزق تلاش کر۔“ چنانچہ، شیر چنگھاڑتا ہوا چلا گیا۔ پھر آپ صبح تک نماز میں مشغول رہے، پھر بیٹھ گئے اور یوں اللّٰہ عَزَّوَجَلَّ کی حمد و ثناء بیان کی کہ اس کی مثل میں نے کبھی نہ سنی تھی۔ پھر دعا کی:

”اللّٰهُمَّ اِنِّیْ اَسْأَلُکَ اَنْ یُّجِیْرَ نِیْ مِنْ النَّارِ اَوْ مِثْلِیْ یُجْتَرِیْ، اَنْ یَسْأَلَکَ الْجَنَّةَ یعنی اے اللّٰہ عَزَّوَجَلَّ! میں تیری بارگاہ میں سوال کرتا ہوں کہ مجھے جہنم کی آگ سے پناہ عطا فرما، کیا میرے جیسا شخص جرات کر سکتا ہے کہ تجھ سے جنت کا سوال کرے۔“ پھر لوٹ آئے اور صبح اس حال میں کی کہ گویا ساری رات پہلو کے بل لیٹے رہے اور سو کر گزاری جبکہ رات بھر جاگنے کی وجہ سے صبح میری جو حالت تھی اللّٰہ عَزَّوَجَلَّ ہی جانتا ہے۔ (۱)

﴿2204﴾..... حضرت سیدنا ثابت بنانی قَدِسَ سِرُّہُ النُّوْرَانِی سے مروی ہے کہ حضرت سیدنا صلہ بن اشیم عدوی عَلَیْہِ رَحْمَةُ اللّٰهِ الْقَوِی فرمایا کرتے تھے: ”میں نہیں جانتا کہ مجھے کس دن زیادہ خوشی حاصل ہوتی ہے اس دن کہ جس دن صبح سویرے ہی اللّٰہ عَزَّوَجَلَّ کے ذکر میں مشغول ہو جاتا ہوں یا وہ کہ جس دن اپنے کسی کام کے لئے نکلوں لیکن ذکر الہی کے باعث پورا نہ کر سکوں۔“ (۲)

①..... الزهد لابن مبارک، باب ماجاء فی ذکر عامر بن عبد قیس..... الخ، الحدیث: ۸۶۳، ص ۲۹۵۔

②..... الطبقات الكبرى لابن سعد، الرقم: ۳۰۲۲، صلة بن اشیم العدوی، ج ۷، ص ۹۷۔

کم عقل اور عاجز:

﴿2205﴾..... حضرت سیدنا حسن بصری عَلَیْهِ رَحْمَةُ اللَّهِ الْقَوِي سے مروی ہے کہ حضرت سیدنا صلہ بن اشیم عدوی عَلَیْهِ رَحْمَةُ اللَّهِ الْقَوِي نے فرمایا: ”میں نے جب بھی مال کو مال ہونے کی حیثیت سے حاصل کرنے کی کوشش کی تو اس نے مجھے تھکا دیا سوائے روز کا رزق روز ملنے کے۔ پس میں نے جان لیا کہ یہی میرے لئے بہتر ہے۔“ حضرت سیدنا حسن بصری عَلَیْهِ رَحْمَةُ اللَّهِ الْقَوِي فرماتے ہیں: ”اللَّهُ عَزَّوَجَلَّ کی قسم! جس بندے کو روز کا رزق روز ملے اور وہ اسے بہتر نہ سمجھتا ہو تو وہ کم عقل اور عاجز ہے۔“ (۱)

﴿2206﴾..... حضرت سیدنا حسن بصری عَلَیْهِ رَحْمَةُ اللَّهِ الْقَوِي سے مروی ہے کہ حضرت سیدنا صلہ بن اشیم عدوی عَلَیْهِ رَحْمَةُ اللَّهِ الْقَوِي نے فرمایا: ”میں نے دنیا کو حلال جگہوں سے طلب کیا تو مجھے گزارے کے مطابق رزق حاصل ہوا۔ بہر حال میں رزق کے معاملے میں خود کو تھکا تا نہیں ہوں اور نہ ہی وہ مجھ سے تجاوز کر سکتا ہے۔ میں نے جب یہ معاملہ دیکھا تو اپنے نفس سے کہا: تیرے لئے بقدر کفایت رزق مقرر کیا گیا ہے، لہذا اسی پر راضی رہ۔ چنانچہ، وہ راضی ہو گیا حالانکہ کہ وہ راضی ہونے والا نہ تھا۔“ (۲)

بڑی مصیبت سے نجات:

﴿2207﴾..... حضرت سیدنا حسن بصری عَلَیْهِ رَحْمَةُ اللَّهِ الْقَوِي بیان کرتے ہیں کہ ہمارے ایک بھائی کا انتقال ہو گیا، ہم نے اس کی نماز جنازہ ادا کی، جب اسے قبر میں رکھ کر کپڑا کھینچ لیا گیا تو حضرت سیدنا صلہ بن اشیم عدوی عَلَیْهِ رَحْمَةُ اللَّهِ الْقَوِي تشریف لائے اور کپڑے کا ایک کنارہ پکڑ کر پکارا: اے فلاں بن فلاں! (پھر یہ شعر پڑھا):

فَإِنْ تَنْبَهْ مِنْهَا تَنْبَهْ مِنْ ذِي عَظِيمَةٍ
وَأَلَّا فَإِنِّي لَا أَخَالِكَ نَاجِيًا

ترجمہ: اگر تو قبر کے امتحان میں کامیاب ہو گیا تو بڑی مصیبت سے نجات پا گیا اور نہ میں تجھے نجات پانے والا نہیں سمجھتا۔

پھر آپ رَحْمَةُ اللَّهِ تَعَالَى عَلَیْهِہِ خُودِہِی رُوئے اور لوگوں کو بھی رلا یا۔ (۳)

①.....المصنف لابن ابی شیبہ، کتاب الزہد، کلام عکرمہ، الحدیث: ۲۸، ج ۸، ص ۲۹۲۔

②.....الطبقات الكبرى لابن سعد، الرقم: ۳۰۲۲، صلة بن اشیم العدوی، ج ۷، ص ۹۸۔

③.....صفة الصفوة، الرقم: ۴۸۹، صلة بن اشیم العدوی، ج ۳، ص ۱۴۵۔

غیب کی خبر بزبان مصطفیٰ:

﴿2208﴾..... حضرت سیدنا عبد الرحمن بن یزید بن جابر علیہ رَحْمَةُ اللهِ الْغَافِرِ بیان کرتے ہیں: ہمیں یہ بات پہنچی ہے کہ حضور نبی اکرم صَلَّی اللهُ تَعَالَى عَلَیْهِ وَاٰلِهٖ وَسَلَّمَ نے ارشاد فرمایا: ”میری امت میں ایک صلہ نامی شخص ہوگا اس کی شفاعت سے کثیر لوگ جنت میں داخل ہوں گے۔“ (۱)

﴿2209﴾..... حضرت سیدنا ابن عون رَحْمَةُ اللهِ تَعَالَى عَلَیْهِ سے مروی ہے کہ ایک شخص نے حضرت سیدنا صلہ بن اشیم عدوی علیہ رَحْمَةُ اللهِ الْقَوِی سے عرض کی: ”میرے لئے دعا کیجئے!“ فرمایا: ”اللَّهُ عَزَّ وَجَلَّ تجھے باقی ماندہ زندگی میں نیکی میں رغبت اور جس چیز سے بے نیازی برتی جاتی ہے اس سے کنارہ کشی کی توفیق عطا فرمائے اور ایسا یقین عطا فرمائے جس کا مسکن صرف اسی کی ذات ہو اور دین میں صرف اسی کی طرف رجوع کرے۔“ (۲)

سیدنا صلہ رَحْمَةُ اللهِ تَعَالَى عَلَیْهِ سے مروی حدیث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضرت سیدنا صلہ بن اشیم عدوی علیہ رَحْمَةُ اللهِ الْقَوِی نے حضرت سیدنا عبد اللہ بن عباس رَضِيَ اللهُ تَعَالَى عَنْهُمَا اور دیگر کئی صحابہ کرام رَضُوا اللهُ تَعَالَى عَلَيْهِمْ اَجْمَعِينَ سے ملاقات کا شرف حاصل کیا، ان سے علم سیکھا اور اکتساب فیض کیا۔

کوئی سامنے سے گزرے تو نماز نہیں ٹوٹی:

﴿2210﴾..... حضرت سیدنا ابو صہبہ صلہ بن اشیم عدوی علیہ رَحْمَةُ اللهِ الْقَوِی سے مروی ہے کہ حضرت سیدنا عبد اللہ بن عباس رَضِيَ اللهُ تَعَالَى عَنْهُ فرماتے ہیں کہ میں اور بنو عبد المطلب کا ایک شخص دراز گوش (یعنی گدھے) پر سوار ایک مقام سے گزرے، ہم نے پیارے مصطفیٰ صَلَّی اللهُ تَعَالَى عَلَیْهِ وَاٰلِهٖ وَسَلَّمَ کو کھلی فضا میں نماز ادا فرماتے دیکھا تو سواری سے اترے اور آپ کے ساتھ نماز پڑھنے لگے جبکہ دراز گوش کو چرنے کے لئے سامنے کی جانب چھوڑ دیا اور کسی نے کچھ پروا نہ کی، یوں ہی ایک بار آپ صَلَّی اللهُ تَعَالَى عَلَیْهِ وَاٰلِهٖ وَسَلَّمَ مسجد میں نماز ادا فرما رہے تھے کہ بنو عبد المطلب کی دو بچیاں ایک

①..... دلائل النبوة للبيهقي، جماع ابواب اخبار النبي، باب ماروی فی اخباره بانہ..... الخ، ج ۶، ص ۳۷۸۔

②..... صفة الصفوة، الرقم: ۴۸۹، صلہ بن اشیم العدوی، ج ۳، ص ۱۴۵۔

دوسرے کے پیچھے دوڑتی ہوئی آئیں اور سامنے سے گزر گئیں لیکن کسی نے کچھ پروا نہ کی (یعنی عورت اور گدھا وغیرہ نمازی کے سامنے سے گزر جائے تو نماز نہیں ٹوٹی البتہ بالغ جان بوجھ کر گزرے تو گنہگار ہوگا)۔“ (۱)

حضرت سیدنا علاء بن زیاد عَلَیْهِ رَحْمَةُ اللَّهِ الْجَوَادِ

حضرت سیدنا علاء بن زیاد عَلَیْهِ رَحْمَةُ اللَّهِ الْجَوَادِ بھی تابعین مدینہ منورہ میں سے ہیں۔ آپ خوشخبری سنانے والے، غزوه، عبادت کے معاملے میں نمود و نمائش سے بچنے والے، دنیا سے کنارہ کش، آخرت کے لئے ہمہ وقت تیار رہنے والے، اعمالِ صالحہ کا ذخیرہ کرنے والے اور تنہائی پسند تھے۔

علمائے تصوف فرماتے ہیں: بارگاہِ الہی میں مقام و مرتبہ کے حصول کی خاطر اطاعت کی ذلت کو برداشت کرنے کا نام تصوف ہے۔

غم پر غم:

﴿2211﴾..... حضرت سیدنا حمید بن ہلال عَلَیْهِ رَحْمَةُ اللَّهِ الْجَلَالِ بیان کرتے ہیں کہ میں حضرت سیدنا حسن بصری عَلَیْهِ رَحْمَةُ اللَّهِ الْقَوِی کے ہمراہ حضرت سیدنا علاء بن زیاد عدوی عَلَیْهِ رَحْمَةُ اللَّهِ الْقَوِی کی عیادت کے لئے گیا، آپ غزوه رہنے کی وجہ سے مرضِ سل (پھیپڑوں کی بیماری) میں مبتلا ہو گئے تھے، ان کے نیچے بچھانے کے لئے ان کی بہن صبح و شام روئی دھنتی تھیں تاکہ آرام و سکون پائیں۔ حضرت سیدنا حسن بصری عَلَیْهِ رَحْمَةُ اللَّهِ الْقَوِی نے پوچھا: ”اے علاء! کیا حال ہے؟“ فرمایا: ”غم پر غم ہے (یعنی کم غزوه ہونے کی وجہ سے غمگین ہوں)۔“ حضرت سیدنا حسن بصری عَلَیْهِ رَحْمَةُ اللَّهِ الْقَوِی نے لوگوں سے فرمایا: ”چلو، بخدا! ان پر غم کی انتہا ہو چکی ہے۔“ (۲)

ریا کار پر فضلِ الہی:

﴿2212﴾..... حضرت سیدنا ققادہ رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا علاء بن زیاد عَلَیْهِ رَحْمَةُ اللَّهِ الْجَوَاد نے فرمایا: ”ایک شخص ہر عمل میں ریاکاری کرتا تھا حتیٰ کہ چلتا تو تکبرانہ انداز میں کپڑوں کو گردوغبار سے بچانے کے لئے

①..... المعجم الكبير، الحديث: ۱۲۸۹۲، ج ۱۲، ص ۲۰۱۔

②..... الزهد للإمام أحمد بن حنبل، حديث العلاء بن زياد، الحديث: ۱۴۳۳، ص ۲۶۶۔

سمیٹ لیتا، تلاوت کرتا تو بلند آواز سے کرتا اور جس سے بھی ملتا لعن طعن کرتا۔ (پھر اسے توبہ کی توفیق ملی تو) اللہ عَزَّوَجَلَّ نے اسے اخلاص و یقین کی دولت سے مالا مال کر دیا اس کے بعد وہ تلاوت کے دوران آواز دھیمی کر لیتا، رضائے الہی کے لئے نماز پڑھتا اور جس سے بھی ملتا اس کے لئے دعائے خیر کرتا اور اچھے کلمات سے یاد کرتا۔“ (۱)

رحمت الہی کے امیدوار:

﴿2213﴾..... حضرت سیدنا ونفی بن دلہم عَلَیْہِ رَحْمَةُ اللّٰهِ الْاَكْرَمُ سے مروی ہے کہ حضرت سیدنا علاء بن زیاد عَلَیْہِ رَحْمَةُ اللّٰهِ الْجَوَاد کے پاس کافی مال و دولت اور غلام تھے۔ آپ نے کچھ غلام آزاد کر دیئے، کچھ رشتہ داروں کو دیئے، کچھ بیچے اور ایک یادو اپنے لئے رکھ لئے جن کی کمائی سے گزارہ چلاتے۔ خود عبادت میں مصروف رہتے، روزانہ صرف دو روٹیاں تناول فرماتے، لوگوں سے الگ تھلگ رہتے، باجماعت نماز، جمعہ، نماز جنازہ اور مریض کی عیادت کے لئے جاتے تو فراغت کے بعد فوراً گھر لوٹ جاتے، مجاہدات کے باعث جب کافی کمزور ہو گئے تو خبر ملنے پر دوست تیمارداری کے لئے آئے۔ چنانچہ، حضرت سیدنا انس بن مالک، حضرت سیدنا حسن بصری اور دیگر حضرات رَضِيَ اللّٰهُ تَعَالٰی عَنْہُمْ کہنے لگے: ”اللہ عَزَّوَجَلَّ آپ پر رحم فرمائے! آپ نے تو خود کو ہلاکت میں ڈال دیا ہے، اب آپ میں مجاہدات کی سکت باقی نہیں رہی۔“ جب تک وہ گفتگو کرتے رہے آپ خاموش رہے۔ پھر فرمایا: ”میں اپنے رب عَزَّوَجَلَّ کے لئے عاجزی و انکساری اختیار کرتا ہوں تاکہ وہ مجھ پر رحم فرمائے۔“ (۲)

﴿2214﴾..... حضرت سیدنا ہشام بن حسان عَلَیْہِ رَحْمَةُ اللّٰهِ الْاَكْرَم سے مروی ہے کہ حضرت سیدنا علاء بن زیاد عَلَیْہِ رَحْمَةُ اللّٰهِ الْجَوَاد ہر روز صرف ایک روٹی تناول فرماتے، مسلسل روزے رکھنے کے باعث جسم سبز پڑ جاتا، اتنا طویل قیام کرتے کہ تھک کر گر جاتے۔ چنانچہ، حضرت سیدنا انس بن مالک اور حضرت سیدنا حسن بصری رَضِيَ اللّٰهُ تَعَالٰی عَنْہُمْ ان کے پاس آئے اور فرمایا: ”اللہ عَزَّوَجَلَّ نے آپ کو اس قدر شدت سے ان معاملات پر عمل کا پابند نہیں بنایا۔“ آپ رَضِيَ اللّٰهُ تَعَالٰی عَنْہُ نے کہا: ”میں مملوک بندہ ہوں، لہذا جس چیز سے عاجزی و انکساری حاصل ہو میں اسے بجالانے میں کوتاہی نہیں کرتا۔“ (۳)

①..... الزهد للإمام احمد بن حنبل، حدیث العلاء بن زیاد، الحدیث: ۱۴۲۶، ص ۲۶۵۔

②..... صفة الصفوة، الرقم: ۵۰۹، العلاء بن زیاد بن مطر العدوی، ج ۳، ص ۱۶۹۔

③..... کتاب الزهد لابن مبارک، باب فضل ذکر اللہ، الجزء الثامن، الحدیث: ۹۶۵، ص ۳۴۳۔

کانی بوڑھیا:

﴿2215﴾..... حضرت سیدنا حمید بن ہلال عَلَیْہِ رَحْمَةُ اللّٰهِ الْجَلَال سے مروی ہے کہ حضرت سیدنا علاء بن زیاد عَلَیْہِ رَحْمَةُ اللّٰهِ الْجَوَاد نے فرمایا: ایک مرتبہ میں نے خواب میں لوگوں کو کسی چیز کے پیچھے جاتے دیکھا تو میں بھی اس کے پیچھے چل دیا، جب دیکھا تو وہ ٹوٹے ہوئے دانتوں والی ایک کانی بوڑھیا تھی جو ہر قسم کے زیور سے آراستہ اور خوب زیب و زینت اختیار کئے ہوئے تھی، میں نے پوچھا: ”تو کون ہے؟“ کہا: ”میں دنیا ہوں۔“ میں نے کہا: ”میں بارگاہ الہی میں التجا کرتا ہوں کہ وہ میرے دل میں تیرے لئے بغض و نفرت ڈال دے۔“ اس نے کہا: ”جی ہاں! اگر آپ مال و دولت سے نفرت کریں گے تو مجھ سے خود بخود نفرت پیدا ہو جائے گی۔“ (۱)

﴿2216﴾..... حضرت سیدنا ہارون بن ریاب اسدی عَلَیْہِ رَحْمَةُ اللّٰهِ الْوَلِی سے مروی ہے کہ حضرت سیدنا علاء بن زیاد عَلَیْہِ رَحْمَةُ اللّٰهِ الْجَوَاد نے فرمایا: ”ایک مرتبہ میں نے خواب میں ایک بد صورت عورت کو دیکھا جو ہر قسم کی زیب و زینت سے آراستہ تھی۔ میں نے کہا: ”اے اللہ عَزَّوَجَلَّ کی دشمن! تو کون ہے؟ میں تجھ سے اللہ عَزَّوَجَلَّ کی پناہ مانگتا ہوں۔“ اس نے کہا: ”میں دنیا ہوں اگر تم چاہتے ہو کہ اللہ عَزَّوَجَلَّ تمہیں مجھ سے پناہ عطا فرمائے تو تم مال و دولت سے بغض و نفرت رکھو۔“ (۲)

﴿2217﴾..... حضرت سیدنا اسحاق بن سوید رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا علاء بن زیاد عَلَیْہِ رَحْمَةُ اللّٰهِ الْجَوَاد نے فرمایا: ”عورت کی چادر پر بھی نظر نہ ڈالو کیونکہ نظر دل میں شہوت پیدا کر دیتی ہے۔“ (۳)

اٹھو اللہ عَزَّوَجَلَّ کا ذکر کرو!

﴿2218﴾..... حضرت سیدنا ہشام بن زیاد عَلَیْہِ رَحْمَةُ اللّٰهِ الْجَوَاد بیان کرتے ہیں کہ میرے بھائی حضرت سیدنا علاء بن زیاد عَلَیْہِ رَحْمَةُ اللّٰهِ الْجَوَاد خاص طور پر شب جمعہ ساری رات عبادت میں گزارتے تھے۔ ایک رات خود پرستی طاری پائی تو اپنی زوجہ محترمہ سے فرمایا: ”اے اسماء! آج میں کچھ سستی و کمزوری محسوس کر رہا ہوں جب اتنا اتنا وقت گزر جائے تو مجھے جگا دینا۔“ زوجہ نے عرض کی: ”ٹھیک ہے۔“ آپ سو گئے، کیا دیکھتے ہیں کہ کسی نے خواب میں آکر ان

①..... الزهد للإمام أحمد بن حنبل، حدیث العلاء بن زیاد، الحدیث: ۱۴۲۹، ص ۲۶۵۔

②..... احیاء علوم الدین، کتاب ذم الدنیا، ج ۳، ص ۲۶۵۔

③..... الزهد للإمام أحمد بن حنبل، حدیث العلاء بن زیاد، الحدیث: ۱۴۲۸، ص ۲۶۵۔

کی پیشانی پکڑ کر کہا: ”اے ابن زیاد! اٹھو! اللہ عَزَّوَجَلَّ کا ذکر کرو وہ تمہارا چرچا کرے گا۔“ آپ فوراً اٹھ کھڑے ہوئے اور پیشانی کے وہ بال جس سے اٹھانے والے نے پکڑا تھا مرتے دم تک باقی رکھے۔^(۱)

﴿2219﴾..... حضرت سیدنا قتادہ رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا علاء بن زیاد عَلَيهِ رَحْمَةُ اللَّهِ الْجَوَادِ فرمایا کرتے تھے: ”تم میں سے ہر ایک کو چاہئے کہ اپنے نفس کو یہ باور کروائے کہ اس پر موت طاری ہو چکی ہے اور اس سے ہونے والی لغزش پر اللہ عَزَّوَجَلَّ سے معافی چاہے اللہ عَزَّوَجَلَّ خطائیں مُعَافِ فرمادے گا، پھر اطاعتِ الہی میں زندگی بسر کرے۔“^(۲)

گناہوں کا دلدل:

﴿2220﴾..... حضرت سیدنا ہشام بن حسان عَلَيهِ رَحْمَةُ الْاَنْتَانِ بیان کرتے ہیں کہ میں حضرت سیدنا علاء بن زیاد عَلَيهِ رَحْمَةُ اللَّهِ الْجَوَادِ کے پیچھے پیچھے کچھ سے بچ کر چل رہا تھا کہ کسی نے آپ رَحْمَةُ اللَّهِ تَعَالَى عَلَيهِ کو دھکا دیا تو آپ کا پاؤں کچھڑ میں جا پڑا اور پھنستا چلا گیا، جب گھر کے دروازے پر پہنچے تو ٹھہر گئے اور فرمایا: ”اے ہشام! دیکھا؟“ میں نے عرض کی: ”جی ہاں!“ فرمایا: ”اسی طرح مسلمان گناہوں سے بچنے کی کوشش کرتا رہتا ہے لیکن جب پڑتا ہے تو گناہوں کے دلدل میں پھنستا چلا جاتا ہے۔“^(۳)

﴿2221﴾..... حضرت سیدنا محمد بن حسین رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا علاء بن زیاد عَلَيهِ رَحْمَةُ اللَّهِ الْجَوَادِ سے کسی نے کہا: ”میں نے خواب میں آپ کو جنت میں دیکھا ہے۔“ آپ نے فرمایا: ”تو ہلاک ہو! کیا شیطان کو تمسخر کے لئے میرے اور تیرے علاوہ کوئی اور نہیں ملا۔“^(۴)

﴿2222﴾..... حضرت سیدنا قتادہ رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا علاء بن زیاد عَلَيهِ رَحْمَةُ اللَّهِ الْجَوَادِ نے فرمایا: ”ہم ایسے لوگ ہیں جنہوں نے خود کو آگ میں ڈال رکھا ہے اگر اللہ عَزَّوَجَلَّ ہمیں اس سے نکالنا

①..... الزهد للامام احمد بن حنبل، حدیث العلاء بن زیاد، الحدیث: ۱۴۲۷، ص ۲۶۵۔

②..... الزهد للامام احمد بن حنبل، حدیث العلاء بن زیاد، الحدیث: ۱۴۳۰، ص ۲۶۵۔

③..... تہذیب الکمال، الرقم: ۴۵۶۸، العلاء بن زیاد بن مطر العدوی، ج ۲۲، ص ۵۰۱ شاملہ۔

④..... الزهد للامام احمد بن حنبل، حدیث العلاء بن زیاد، الحدیث: ۱۴۲۵، ص ۲۶۵۔

چاہے تو نکال سکتا ہے۔“ (۱)

یہ خیر کی نشانی ہے:

﴿2223﴾..... حضرت سیدنا جریر بن عبید عدوی عَلَیْهِ رَحْمَةُ اللّٰهِ الْوَالِیْنَ سے مروی ہے کہ میرے والد ماجد نے حضرت سیدنا علاء بن زیاد عَلَیْهِ رَحْمَةُ اللّٰهِ الْجَوَاد سے عرض کی: ”جب میں تنہا نماز پڑھتا ہوں تو مجھے اپنی نماز کی سمجھ نہیں آتی۔“ انہوں نے فرمایا: ”خوشخبری ہو بے شک یہ خیر کی نشانی ہے، کیا تم نے چوروں کو نہیں دیکھا جب وہ کسی ویران مکان کے پاس سے گزرتے ہیں تو اس کی طرف متوجہ نہیں ہوتے لیکن جب کسی ایسے گھر کے قریب سے گزرتے ہیں جو آباد اور مال و متاع سے بھرا ہو تو تلاش و جستجو میں لگ جاتے ہیں حتیٰ کہ اس میں سے کوئی نہ کوئی چیز لے اڑتے ہیں۔“ (۲)

جنت کی خوشخبری:

﴿2224﴾..... حضرت سیدنا جعفر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللّٰهِ الْغَفَّار نے حضرت سیدنا ہشام بن زیاد عَلَیْهِ رَحْمَةُ اللّٰهِ الْجَوَاد سے ایک واقعے کے بارے میں پوچھا تو انہوں نے بتایا: اہل شام میں سے ایک شخص حج کے ارادے سے سامان سفر تیار کئے ہوئے تھا۔ ایک رات اس نے خواب میں کسی کو کہتے سنا کہ ”عراق سے ہوتے ہوئے بصرہ جاؤ اور قبیلہ بنو عدی سے تعلق رکھنے والے حضرت سیدنا علاء بن زیاد عَلَیْهِ رَحْمَةُ اللّٰهِ الْجَوَاد سے ملاقات کرو (ان کی نشانی یہ ہے کہ) ان کا قدر درمیانہ اور سامنے کے دو دانٹ ٹوٹے ہوئے ہیں، ہونٹوں پر مسکراہٹ رہتی ہے، انہیں جنت کی خوشخبری سنانا۔“ اس نے خواب کو اہمیت نہ دی حتیٰ کہ دوسری اور تیسری رات پھر وہی خواب دیکھا کہ کوئی کہہ رہا ہے: ”عراق کیوں نہیں جاتے؟“ پھر پہلی رات والی بات دہرائی۔ چنانچہ صبح ہوتے ہی اس نے عراق کی طرف رخت سفر باندھا، جب اپنی بستی سے نکلا تو خواب میں آنے والے شخص کو اپنے آگے چلتے دیکھا، جب یہ سواری سے اترتا تو چلنے والا غائب ہو جاتا۔ چنانچہ کوفہ میں داخل ہونے تک نظر اتار رہا پھر غائب ہو گیا، جب کوفہ سے روانہ ہوا تو اسے پھر اپنے آگے چلتے دیکھا حتیٰ کہ بصرہ میں قبیلہ بنو عدی پہنچ گئے اور وہ دکھائی دینے والا شخص علاء بن زیاد کے گھر میں داخل ہو گیا۔ مسافر نے کچھ دیر دروازے پر کھڑے رہنے کے بعد سلام کیا۔

①..... الزهد للامام احمد بن حنبل، حدیث العلاء بن زیاد، الحدیث: ۱۴۳۱، ص ۲۶۵۔

②..... الزهد للامام احمد بن حنبل، حدیث العلاء بن زیاد، الحدیث: ۱۴۳۳، ص ۲۶۶۔

حضرت سیدنا ہشام رَحْمَةُ اللهِ الْجَوَادُ فرماتے ہیں کہ میں باہر نکلا تو اس نے مجھ سے پوچھا: ”آپ علاء بن زیاد ہیں؟“ میں نے کہا: ”نہیں۔“ میں نے اس سے کہا: ”اللَّهُ عَزَّ وَجَلَّ تم پر رحم فرمائے! سواری سے اترو اور اپنا سامان بھی رکھ دو۔“ اس نے کہا: ”نہیں! پہلے علاء بن زیاد کے بارے میں بتاؤ وہ کہاں ہیں؟“ میں نے کہا: ”وہ مسجد میں ہیں۔“ حضرت سیدنا علاء بن زیاد عَلِيَّهِ رَحْمَةُ اللهِ الْجَوَادُ مسجد میں بیٹھ کر کثرت سے دعائیں مانگتے اور احادیث بیان کرتے تھے۔ جب میں نے انہیں مسافر کے آنے کی خبر دی تو آپ نے حدیث کو مختصر کیا، دو رکعت نماز ادا کی اور مسکراتے ہوئے اس کے پاس تشریف لائے تو سامنے کے ٹوٹے ہوئے دانت ظاہر ہو گئے، اس نے نشانی دیکھ کر کہا: ”بخدا! یہی میرا مطلوب ہے۔“ حضرت سیدنا ہشام رَحْمَةُ اللهِ تَعَالَى عَلِيَّهِ کہتے ہیں: حضرت سیدنا علاء بن زیاد عَلِيَّهِ رَحْمَةُ اللهِ الْجَوَادُ نے مجھ سے فرمایا: ”تم نے اس کی سواری کو بٹھا کر اس کا سامان کیوں نہیں اتارا؟“ عرض کی: ”میں نے اس سے بیٹھنے اور سامان اتارنے کے لئے کہا تھا لیکن اس نے انکار کر دیا۔“ آپ رَحْمَةُ اللهِ تَعَالَى عَلِيَّهِ نے اس سے فرمایا: ”اللَّهُ عَزَّ وَجَلَّ تم پر رحم فرمائے! سواری سے اتر آؤ۔“ اس نے کہا: ”مجھے تنہائی میں آپ سے کچھ بات کرنی ہے۔“ چنانچہ، آپ رَحْمَةُ اللهِ تَعَالَى عَلِيَّهِ گھر گئے اور اپنی زوجہ محترمہ سے فرمایا: ”اے اسماء! دوسرے کمرے میں چلی جاؤ۔“ ان کے جانے کے بعد وہ شخص کمرے میں داخل ہوا اور انہیں اپنا خواب سنایا اور جنت کی خوشخبری دی، پھر نکل کر سوار ہوا اور رخصت ہو گیا۔ اس کے جانے کے بعد حضرت سیدنا علاء بن زیاد عَلِيَّهِ رَحْمَةُ اللهِ الْجَوَادُ اٹھے، دروازہ بند کیا اور تین دن یا سات دن تک روتے رہے، نہ تو کھانا کھایا، نہ پانی پیا اور نہ ہی دروازہ کھولا۔

حضرت سیدنا ہشام رَحْمَةُ اللهِ تَعَالَى عَلِيَّهِ بیان کرتے ہیں: آپ روتے ہوئے کہتے: ”کیا میں! کیا میں! (اس لائق ہوں!)“ ہم ڈر گئے کہ کہیں انتقال نہ فرما جائیں۔ چنانچہ، میں حضرت سیدنا حسن بصری عَلِيَّهِ رَحْمَةُ اللهِ الْقَوِي کی خدمت میں حاضر ہوا اور سارا واقعہ کہہ سنایا اور عرض کی: ”میرا خیال ہے وہ انتقال فرما جائیں گے کہ نہ تو کچھ کھاتے ہیں نہ پیتے ہیں مسلسل روئے چلے جا رہے ہیں۔“ حضرت سیدنا حسن بصری عَلِيَّهِ رَحْمَةُ اللهِ الْقَوِي تشریف لائے، دروازہ کھٹکھا کر کہا: ”اے بھائی! دروازہ کھولو۔“ جب انہوں نے ان کی آواز سنی تو دروازہ کھول دیا، اللہ عَزَّ وَجَلَّ ہی بہتر جانتا ہے کہ آپ کس قدر سخت تکلیف میں تھے۔ حضرت سیدنا حسن بصری عَلِيَّهِ رَحْمَةُ اللهِ الْقَوِي نے کہا: ”اللَّهُ عَزَّ وَجَلَّ آپ پر رحم فرمائے! اگر اللہ عَزَّ وَجَلَّ نے چاہا تو آپ ضرور اہل جنت سے ہوں گے۔ کیا آپ اپنے آپ کو قتل کر دیں گے؟“ حضرت سیدنا

ہشام بن زیاد علیہ رَحْمَةُ اللَّهِ الْجَوَادِ بیان کرتے ہیں: انہوں نے مجھے اور حضرت سیدنا حسن بصری علیہ رَحْمَةُ اللَّهِ الْقَوِي کو خواب والا واقعہ سنا کر فرمایا: ”میرے جیتے جی اس بارے میں کسی کو کچھ مت بتانا۔“ (۱)

﴿2225﴾..... حضرت سیدنا اسید بن عبدالرحمن فلسطینی علیہ رَحْمَةُ اللَّهِ الْغَنِي سے مروی ہے کہ حضرت سیدنا علاء بن زیاد علیہ رَحْمَةُ اللَّهِ الْجَوَادِ نے فرمایا: ”تم ایسے زمانہ میں ہو کہ عزت و مرتبہ کے اعتبار سے تم میں کمتر وہ ہے جس کے دین کا دسواں حصہ چلا جائے اور عنقریب تم پر ایسا زمانہ آئے گا کہ کمتر وہ ہوگا جس کے دین کا دسواں حصہ باقی ہوگا۔“ (۲)

سب سے زیادہ نقصان دہ چیز:

﴿2226﴾..... حضرت سیدنا قتادہ رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا علاء بن زیاد علیہ رَحْمَةُ اللَّهِ الْجَوَادِ نے فرمایا: ”تمہارے لئے سب سے زیادہ نقصان دہ چیز یہ ہے کہ تم کسی مسلمان کے کافر ہونے کی گواہی دو یا اسے قتل کر دو۔“ (۳)

سَيِّدُنَا عَلَاءُ رَحْمَةُ اللَّهِ تَعَالَى عَلَيْهِ سَبَّ مَرُورِي أَحَادِيث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضرت سیدنا علاء بن زیاد علیہ رَحْمَةُ اللَّهِ الْجَوَادِ نے حضرت سیدنا عمران بن حصین، حضرت سیدنا ابو ہریرہ، حضرت سیدنا معاذ بن جبل، حضرت سیدنا عبادہ بن صامت اور دیگر کئی صحابہ کرام رَضْوَانُ اللَّهِ تَعَالَى عَلَيْهِمْ أَجْمَعِينَ سے مسنداً و مرسلأً احادیث روایت کی ہیں۔ چند مرویات درج ذیل ہیں:

انسانوں کا بھیڑیا:

﴿2227﴾..... حضرت سیدنا علاء بن زیاد علیہ رَحْمَةُ اللَّهِ الْجَوَادِ حضرت سیدنا معاذ بن جبل رَضِيَ اللَّهُ تَعَالَى عَنْهُ سے روایت کرتے ہیں کہ حضور نبی پاک، صاحبِ اولادِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”شیطان آدمی کا

①..... الزهد للامام احمد بن حنبل، حديث العلاء بن زياد، الحديث: ١٤١٩، ص ٢٦٣۔

②..... تاريخ مدينة دمشق، الرقم: ٧٦٩، اسيد بن عبدالرحمن الخثعمي، ج ٩، ص ١٠١ تا ١٠٢۔

③..... سير اعلام النبلاء، الرقم: ٤٤٩، العلاء بن زياد، ج ٥، ص ٢٠٦۔

بھیڑیا ہے جیسے بکریوں کا بھیڑیا ہوتا ہے کہ وہ الگ، دور اور کنارے والی بکری کو پکڑتا ہے^(۱)، لہذا تم گھائیوں سے بچو
جماعت مسلمین اور عوام کو لازم پکڑو۔“^(۲)

افضل دعا:

﴿2228﴾..... حضرت سیدنا علاء بن زیاد علیہ رحمۃ اللہ الجواد حضرت سیدنا معاذ بن جبل رضی اللہ تعالیٰ عنہ سے
روایت کرتے ہیں کہ حضور نبی کریم، رءوف رحیم صلی اللہ تعالیٰ علیہ وآلہ وسلم نے ارشاد فرمایا: ”اللہ عزوجل کو اس
سے زیادہ پسند کوئی دعا نہیں کہ بندہ یوں دعا مانگے: اَسْأَلُ اللّٰهَ الْعُفْوَ وَالْمُعَافَاةَ وَالْعَافِيَةَ فِي الدُّنْيَا وَالْآخِرَةِ یعنی میں اللہ
عزوجل سے دنیا و آخرت میں بخشش اور امن و چین مانگتا ہوں (۳)۔“^(۳)

خدا چاہتا ہے رضائے محمد:

﴿2229﴾..... حضرت سیدنا علاء بن زیاد علیہ رحمۃ اللہ الجواد سے مروی ہے کہ حضرت سیدنا عمران بن حصین اور
حضرت سیدنا عبد اللہ بن مسعود رضی اللہ تعالیٰ عنہما فرماتے ہیں: ایک رات ہم بارگاہ رسالت میں بیٹھے کافی دیر تک
گفتگو کرتے رہے (پھر اپنے اپنے گھر لوٹ گئے) صبح جب بارگاہ اقدس میں حاضر ہوئے تو حضور نبی رحمت، شفیع امت
صلی اللہ تعالیٰ علیہ وآلہ وسلم نے ارشاد فرمایا: مجھ پر تمام انبیاء مع اپنے تابعین کے پیش کئے گئے، کسی نبی کے ساتھ تین امتی
تھے اور کسی کے ساتھ کوئی بھی نہیں، یقیناً اللہ عزوجل نے تمہیں قوم لوط کے بارے میں خبر دی ہے کہ حضرت لوط علیہ
السلام نے اپنی قوم سے فرمایا: ”کیا تم میں عقل مند کوئی نہیں؟“ حتیٰ کہ حضرت موسیٰ بن عمران علیہ السلام اور بنی اسرائیل
میں سے ان کے پیروکاروں کا گزر رہا، میں نے عرض کی: ”اے رب عزوجل! میری امت کہاں ہے؟“ ارشاد فرمایا:

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 1، صفحہ 177 پر اس کے تحت فرماتے ہیں:
دنیا ایک جنگل ہے جس میں ہم لوگ مثل بکریوں کے ہیں شیطان بھیڑیا ہے جو ہر وقت ہماری تاک میں ہے جو جماعت مسلمین سے
الگ رہا شیطان کے شکار میں آگیا۔

②..... المسند للامام احمد بن حنبل، حدیث معاذ بن جبل، الحدیث: ۲۲۱۶۹، ج ۸، ص ۲۵۸۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 4، صفحہ 74 پر اس کے تحت فرماتے ہیں:
دین و بدن میں امن اور مخلوق کی شر سے چین کہ کوئی جن و انس ہمیں بے چین نہ کر سکے۔ نہ دنیا میں نہ آخرت میں۔

④..... المعجم الكبير، الحدیث: ۳۴۶، ج ۲۰، ص ۱۶۵۔

”اپنی دائیں طرف دیکھئے!“ دیکھا تو مکہ کے میدانوں کی طرح ایک میدان تھا جو لوگوں سے بھرا ہوا تھا۔ اللہ عَزَّوَجَلَّ نے ارشاد فرمایا: ”اے محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا آپ راضی ہیں؟“ میں نے عرض کی: ”اے رب عَزَّوَجَلَّ! میں راضی ہوں۔“ پھر ارشاد ہوا: ”اپنی بائیں جانب دیکھئے!“ دیکھا تو لوگوں سے آسمان بھرا ہوا تھا۔ اللہ عَزَّوَجَلَّ نے ارشاد فرمایا: ”اے محمد صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا آپ راضی ہیں؟“ میں نے عرض کی: ”اے رب عَزَّوَجَلَّ! میں راضی ہوں۔“ ارشاد فرمایا: ”ان کے ساتھ 70 ہزار لوگ بلا حساب و کتاب جنت میں جائیں گے۔“

حضرت سیدنا عائشہ بن محضن اسدی رَضِيَ اللہُ تَعَالٰی عَنْہُ نے کھڑے ہو کر عرض کی: ”يَا رَسُولَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اللہ عَزَّوَجَلَّ سے دعا کیجئے کہ مجھے بھی ان میں شامل فرمادے۔“ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے دعا فرمائی: ”اے اللہ عَزَّوَجَلَّ! اسے اس گروہ میں شامل فرما!“ پھر ایک اور شخص عرض گزار ہوا: ”يَا رَسُولَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! دعا فرمائیے کہ اللہ عَزَّوَجَلَّ مجھے بھی ان میں شامل فرمادے۔“ ارشاد فرمایا: ”اس دعا میں عائشہ تم پر سبقت لے گئے۔“ پھر صحابہ کرام رَضُوا اللہُ تَعَالٰی عَلَیْہِمْ اَجْمَعِينَ پر کمال شفقت کرتے ہوئے ارشاد فرمایا: ”تم پر میرے ماں باپ فدا ہوں! اگر تم ان 70 ہزار میں شامل ہونے کی استطاعت رکھو تو ضرور کوشش کرنا اور اگر عاجز آ جاؤ یا کوتاہی برتو تو پھر ٹیلے والوں میں شامل ہونے کی کوشش کرنا، اگر اس سے بھی عاجز آؤ اور کوتاہی کا ارتکاب کرو تو اُنق والوں میں سے ہونے کی کوشش کرنا بے شک میں نے بہت سے لوگوں کو ایک دوسرے میں گھسے دیکھا۔“ پھر ارشاد فرمایا: ”مجھے امید ہے کہ ایک چوتھائی اہل جنت میرے متبعین ہوں گے۔“ صحابہ کرام رَضُوا اللہُ تَعَالٰی عَلَیْہِمْ اَجْمَعِينَ نے اس پر نعرہ تکبیر بلند کیا۔ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”مجھے امید ہے کہ اہل جنت کا نصف حصہ تم ہو گے۔“ صحابہ کرام رَضُوا اللہُ تَعَالٰی عَلَیْہِمْ اَجْمَعِينَ نے پھر نعرہ تکبیر بلند کیا۔ پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ آیت مقدسہ تلاوت کی:

ثَلَاثَةٌ مِنَ الْاَوْلِيَّيْنَ ۝ وَثَلَاثَةٌ مِنَ الْاٰخِرِيْنَ ۝
ترجمہ کنز الایمان: اگلوں میں سے ایک گروہ اور پچھلوں میں سے ایک گروہ۔
(پ ۲۷، الواقعة: ۴۰۳۹)

پھر صحابہ کرام رَضُوا اللہُ تَعَالٰی عَلَیْہِمْ اَجْمَعِينَ 70 ہزار کے بارے میں آپس میں تذکرہ کرنے لگے کہ وہ خوش نصیب لوگ کون ہیں؟ بعض نے کہا: ”یہ وہ خوش نصیب ہیں جو مسلمانوں کے ہاں پیدا ہوئے اور مسلمان ہی دنیا سے رخصت

ہوئے۔“ جب یہ بات پیارے مصطفیٰ صَلَّی اللہُ تَعَالَى عَلَیْہِ وَاٰلِہٖ وَسَلَّم تک پہنچی تو ارشاد فرمایا: ”یہ وہ لوگ ہیں جو داغ نہیں لگاتے، منتر جستر نہیں کرتے، فال کے لئے چڑیاں نہیں اڑاتے اور اپنے رب عَزَّوَجَلَّ پر بھروسا کرتے ہیں۔“ (۱)

سونے، چاندی کی اینٹ:

﴿2230﴾..... حضرت سیدنا علاء بن زیاد عَلَیْہِ رَحْمَةُ اللہِ الْجَوَادِ حضرت سیدنا ابو ہریرہ رَضِيَ اللہُ تَعَالَى عَنْہُ سے روایت کرتے ہیں کہ سرکار مکہ، سردار مدینہ منورہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جنت کی ایک اینٹ سونے کی اور ایک اینٹ چاندی کی ہے۔“ حضرت سیدنا قنابہ رَضِيَ اللہُ تَعَالَى عَنْہُ سے مروی روایت میں اتنا زائد ہے کہ ”جنت کی مٹی زعفران اور گارامشک کا ہے (۲)۔“ (۳)

﴿2231﴾..... حضرت سیدنا علاء بن زیاد عَلَیْہِ رَحْمَةُ اللہِ الْجَوَادِ سے مروی ہے کہ کئی مدنی سلطان، رحمتِ عالمیان صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”جنت کی ایک اینٹ سونے اور ایک چاندی کی ہے۔ مٹی زعفران اور گارامشک کا ہے۔“ جبکہ حضرت سیدنا ابو ہریرہ رَضِيَ اللہُ تَعَالَى عَنْہُ سے مروی ایک روایت میں اتنا زائد ہے کہ ”جنت کے درجات یا قوت اور موتیوں کے ہیں، نہروں کے کنارے موتیوں کے اور مٹی زعفران ہے۔“ (۳)

افضل جہاد:

﴿2232﴾..... حضرت سیدنا علاء بن زیاد عَلَیْہِ رَحْمَةُ اللہِ الْجَوَادِ سے مروی ہے کہ حضرت سیدنا ابو ذر رَضِيَ اللہُ تَعَالَى عَنْہُ بیان کرتے ہیں کہ میں نے بارگاہ رسالت میں عرض کی: ”یا رَسُوْلَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم! کون سا جہاد افضل

①..... المعجم الكبير، الحديث: ۹۷۶۶-۹۷۶۵، ج ۱۰، ص ۵۔

②..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِیِّ مَرَاتَةُ الْمَنَاجِیْہِ، جلد 7، صفحہ 492 پر فرماتے ہیں: دیکھو یہ ہے اس غیب وال صَلَّی اللہُ عَلَیْہِ وَسَلَّم کا علم کہ جنت کی ساری حقیقت بیان فرمادی جس کی نگاہ سے جنت کی حقیقت نہیں چھپی انہیں سب کی حقیقت معلوم ہے۔

③..... المعجم الاوسط، الحديث: ۲۵۳۲، ج ۲، ص ۶۵۔

④..... المعجم الاوسط، الحديث: ۳۷۰۱، ج ۳، ص ۷، عن ابی سعید الخدری۔

کتاب الجامع لمعمر بن راشد مع المصنف لعبد الرزاق، باب الجنة وصفتها، الحديث: ۲۱۰۳۹، ج ۱۰، ص ۳۴۔

ہے؟“ ارشاد فرمایا: ”تو محض رضائے الہی کے لئے اپنے نفس اور خواہشات سے جہاد کرے۔“ (۱)

﴿2233﴾..... حضرت سیدنا علاء بن زیاد عَلَیْہِ رَحْمَةُ اللّٰهِ اَنْجُوَاد سے مروی ہے کہ ایک شخص نے حضرت سیدنا عبد اللہ بن عمرو بن عاص رَضِيَ اللّٰهُ تَعَالَى عَنْہُ سے پوچھا: ”کون سا مجاہد افضل ہے؟“ فرمایا: ”جو محض رضائے الہی کے لئے اپنے نفس سے جہاد کرے۔“ اس نے عرض کی: ”یہ آپ کہہ رہے ہیں یا پیارے مصطفیٰ صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کا فرمان ہے؟“ فرمایا: ”یہ مصطفیٰ جانِ رحمت صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کا فرمان ہے۔“ (۲)

حضرت سیدنا ابوسوارِ عَدَوِی عَلَیْہِ رَحْمَةُ اللّٰهِ الْوَلِی

حضرت سیدنا ابوسوارِ عَدَوِی عَلَیْہِ رَحْمَةُ اللّٰهِ الْقَوِی بھی تابعینِ مدینہ منورہ میں سے ہیں۔ آپ خوش دلی سے ملاقات کرنے والے، نرم طبیعت کے مالک، اچھے تعلقات و ملاپ پر فخر کرنے والے اور نفس کو (عبادت کی) مشقت میں ڈالنے والے تھے۔

علمائے تصوف فرماتے ہیں: اللّٰهُ عَزَّ وَجَلَّ سے بے حد محبت کرنے اور اس کی محبت میں بے چین رہنے کا نام تصوف ہے۔

﴿2234﴾..... حضرت سیدنا ابوبتایح رَحْمَةُ اللّٰهِ تَعَالَى عَلَیْہِ بیان کرتے ہیں کہ حضرت سیدنا ابوسوارِ عَدَوِی عَلَیْہِ رَحْمَةُ اللّٰهِ الْوَلِی نے یہ آیت مبارکہ تلاوت کی:

وَكُلَّ اِنْسَانٍ اَلَزَمْنٰهُ طَیْرًا فِی عُنُقِہٖ ط
ترجمہ: کنز الایمان: اور ہر انسان کی قسمت ہم نے اس کے گلے سے لگادی ہے۔ (پ ۱۵، بنی اسرائیل: ۱۳)

پھر فرمایا: ”دونوں نوشتے لپیٹے ہوئے ہیں۔ اے ابن آدم! جب تک تو زندہ ہے تیرا صحیفہ کھلا ہوا ہے تو اس میں جو چاہے سوچ و بچار (یعنی عمل) کر جب تو فوت ہوگا تو اسے لپیٹ دیا جائے گا پھر جب تجھے دوبارہ اٹھایا جائے گا تو اسے کھول دیا جائے گا اور فرمایا جائے گا کہ اپنا نامہ پڑھ، آج تو خود ہی اپنا حساب کرنے کو بہت ہے۔“ (۳)

①..... جمع الجوامع، حرف الهمزة، الحدیث: ۳۶۵۶، ج ۲، ص ۱۳۔

②..... تعظیم قدر الصلاة للمروزی، الحدیث: ۶۳۹، ج ۲، ص ۶۰۰۔

③..... الزهد للامام احمد بن حنبل، زهد محمد بن سيرين، الحدیث: ۱۸۴۱، ص ۳۲۰۔

مغرور و متکبر شخص اور مرد قلندر:

﴿2235﴾..... حضرت سیدنا حسن بصری عَلَیْهِ رَحْمَةُ اللَّهِ الْعَظِيمِ سے مروی ہے کہ ایک مغرور و متکبر شخص نے حضرت سیدنا ابوسوار عدوی عَلَیْهِ رَحْمَةُ اللَّهِ الْوَكِيلِ کو بلا کر اپنے کسی دینی معاملے کے بارے میں سوال کیا، آپ نے اپنے علم کے مطابق اسے جواب دیا اور کہا: ”اگر تم ایسا کرو تو ٹھیک ہے ورنہ تم دین اسلام سے بری ہو۔“ اس پر اس شخص نے آپ رَحْمَةُ اللَّهِ تَعَالَى عَلَیْهِ کو پے در پے 40 کوڑے لگوائے۔ حضرت سیدنا ابو جعفر رَحْمَةُ اللَّهِ تَعَالَى عَلَیْهِ بیان کرتے ہیں کہ جب حضرت سیدنا امام احمد بن حنبل عَلَیْهِ رَحْمَةُ اللَّهِ الْوَدَّوْلُ کو کوڑے مارے گئے اور قید کیا گیا تو مجھ پر مصیبت و غم کی کیفیت طاری ہو گئی۔ ایک رات کسی نے خواب میں مجھ سے کہا: ”کیا تم اس بات پر راضی نہیں کہ بارگاہ الہی میں امام احمد بن حنبل کا مرتبہ ابوسوار عدوی کے برابر ہو۔“ چنانچہ، میں نے حضرت سیدنا ابوعبد اللہ امام احمد بن حنبل عَلَیْهِ رَحْمَةُ اللَّهِ الْوَدَّوْلُ کی خدمت میں حاضر ہو کر جب اس بات کی اطلاع دی تو انہوں نے: **إِنَّا لِلَّهِ وَإِنَّا إِلَيْهِ لَارْجِعُونَ** (۱) پڑھا۔ (۲)

﴿2236﴾..... حضرت سیدنا محمد بن حسین رَحْمَةُ اللَّهِ تَعَالَى عَلَیْهِ سے مروی ہے کہ ایک مرتبہ ایک شخص حضرت سیدنا ابوسوار عدوی عَلَیْهِ رَحْمَةُ اللَّهِ الْوَكِيلِ کو برا بھلا کہہ رہا تھا مگر آپ خاموش تھے، جب گھر کے قریب پہنچے یا گھر میں داخل ہونے لگے تو فرمایا: ”بس اتنا ہی یا اور بھی کچھ کہنا ہے۔“ (۳)

کاش! سوالات حصہ ہی درست ہو جائے:

﴿2237﴾..... حضرت سیدنا سالم بن نوح رَحْمَةُ اللَّهِ تَعَالَى عَلَیْهِ سے مروی ہے کہ ایک مرتبہ جمعہ کے دن حضرت سیدنا عوف رَحْمَةُ اللَّهِ تَعَالَى عَلَیْهِ کہیں جا رہے تھے، حضرت سیدنا یونس رَحْمَةُ اللَّهِ تَعَالَى عَلَیْهِ نے ان کا حال دریافت کیا۔ تو انہوں نے جواب دیا کہ حضرت سیدنا ابوسوار عدوی عَلَیْهِ رَحْمَةُ اللَّهِ الْوَكِيلِ سے ایک بار پوچھا گیا: ”کیا آپ کا ہر حال اچھا ہے؟“ تو انہوں نے فرمایا: ”کاش! سوالات حصہ ہی درست ہو جائے۔“ (۴)

①..... یعنی: ہم اللہ کے مال ہیں اور ہم کو اسی کی طرف پھرنا۔

②..... سیر اعلام النبلاء، الرقم: ۱۸۷۶، احمد بن حنبل، ج ۹، ص ۵۴۳، باختصار۔

③..... الزهد للإمام احمد بن حنبل، زهد محمد بن سيرين، الحديث: ۱۸۴۵، ص ۳۲۰۔

④..... الزهد للإمام احمد بن حنبل، زهد محمد بن سيرين، الحديث: ۱۸۴۳، ص ۳۲۰۔

﴿2238﴾..... حضرت سیدنا ابوخلدہ رَحْمَةُ اللهِ تَعَالَى عَلَيْهِ سے مروی ہے کہ ایک مرتبہ بنوعدی کی مسجد میں حضرت سیدنا ابوسوار عدوی عَلَيْهِ رَحْمَةُ اللهِ الْوَالِي نے حضرت سیدنا معاذہ عدویہ رَحْمَةُ اللهِ تَعَالَى عَلَيْهَا سے فرمایا: ”تم میں سے کوئی عورت مسجد میں آکر^(۱) اپنا سر نیچے کر لیتی اور سرین اوپر اٹھا لیتی ہے۔“ عرض کی: ”آپ کیوں دیکھتے ہیں؟ اپنی آنکھوں کو مٹی پر جمائے رکھیں ہمیں نہ دیکھا کریں۔“ آپ رَحْمَةُ اللهِ تَعَالَى عَلَيْهِ نے فرمایا: ”بخدا! میں پوری کوشش کرتا ہوں کہ نہ دیکھوں مگر پھر بھی نگاہ پڑ جاتی ہے۔“ حضرت سیدنا معاذہ عدویہ رَحْمَةُ اللهِ تَعَالَى عَلَيْهَا نے معذرت چاہی اور عرض کی: ”اے ابوسوار! جب میں گھر میں ہوتی ہوں تو بچے مجھے مصروف رکھتے ہیں اور جب مسجد میں ہوتی ہوں تو نشاط محسوس کرتی ہوں۔“ حضرت سیدنا ابوسوار عَلَيْهِ رَحْمَةُ اللهِ الْفَقَّار نے فرمایا: ”اسی نشاط کا مجھے تم پر خوف ہے۔“ (۲)

①..... اب تو عورتوں کی عریانیت اور ان کی آزادی بہت بڑھ چکی ہے۔ حضرت سیدنا عائشہ صدیقہ رَضِيَ اللهُ تَعَالَى عَنْهَا نے اپنے زمانہ کی عورتوں کا بھی مسجد میں آنا پسند نہیں فرمایا جیسا کہ بخاری اور مسلم میں ان کا ارشاد مروی ہے: لَوْ أَدْرَكَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ مَا أَحَدَتْ النِّسَاءَ لَمَنْعَهُنَّ الْمَسْجِدَ (صحيح البخاری، كتاب الاذان، باب انتظار الناس قيام الامام العالم، الحديث: ۸۶۹، ج ۱، ص ۳۰۰) یعنی جو باتیں عورتوں نے اب پیدا کی ہیں اگر رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ ان باتوں کو ملاحظہ فرماتے تو مسجد میں آنے سے انہیں ضرور منع فرمادیتے یہاں تک کہ امیر المؤمنین حضرت عمر فاروق اعظم رَضِيَ اللهُ تَعَالَى عَنْهُ نے عورتوں کا حال دیکھ کر انہیں مسجد میں آنے سے منع فرمادیا حالانکہ اس زمانہ میں اگر ایک عورت نیک ہے تو ان کے زمانہ مبارکہ میں ہزاروں عورتیں نیک تھیں اور ان کے زمانہ میں اگر ایک عورت فاسقہ تھی تو اب ہزاروں عورتیں فاسقہ ہیں اور حضرت عبداللہ بن مسعود رَضِيَ اللهُ تَعَالَى عَنْهُ فرماتے تھے کہ عورت سراپا شرم کی چیز ہے۔ سب سے زیادہ خدائے تعالیٰ کے قریب اپنے گھر کی تہ میں ہوتی ہے اور جب وہ باہر نکلتی ہے تو شیطان اس پر نگاہ ڈالتا ہے اور حضرت عبداللہ بن عمر رَضِيَ اللهُ تَعَالَى عَنْهُما جمعہ کے دن کھڑے ہو کر کنکریاں مار مار کر عورتوں کو مسجد سے باہر نکالتے اور حضرت امام ابراہیم نخعی تابعی رَضِيَ اللهُ تَعَالَى عَنْهُ اپنی مستورات کو جمعہ اور جماعت میں نہیں جانے دیتے تھے اور حضرت امام اعظم ابوحنیفہ رَضِيَ اللهُ تَعَالَى عَنْهُ اور دیگر متقدمین نے اگرچہ بوڑھی عورتوں کو فجر، مغرب اور عشاء کی جماعتوں میں شرکت کو جائز ٹھہرایا تھا لیکن متاخرین نے بوڑھی ہو یا جوان ہر عمر کی عورتوں کو سب نمازوں کی جماعت میں دن کی ہو یا رات کی شرکت سے منع فرمادیا اور ممانعت کی وجہ فتنہ کا خوف ہے جو حرام کا سبب ہے اور جو چیز حرام کا سبب ہوتی ہے وہ بھی حرام ہوتی ہے۔ ظاہر ہے کہ جب فساد زمانہ کے سبب اب سے سیکڑوں برس پہلے مسجدوں میں حاضر ہونے اور جماعتوں میں شرکت کرنے سے عورتیں روک دی گئیں حالانکہ ان دونوں باتوں کی شریعت میں بہت سخت تاکید ہے تو اس زمانہ میں جب کہ فتنہ و فساد بہت بڑھ چکا ہے بھلا عورتوں کا بے پردگی کے ساتھ سڑکوں، پارکوں اور بازاروں میں گھومنا پھرنا اور نامحرموں کو اپنا بناؤ سنگار دکھانا کیونکر جائز و درست ہو سکتا ہے۔ (ماخوذ از فتاویٰ فیض الرسول، ج ۲، ص ۶۳۵ تا ۶۳۶)

②..... الزهد للامام احمد بن حنبل، زهد محمد بن سيرين، الحديث: ۱۸۵۳، ص ۳۲۱۔

سیدنا ابوسوار علیہ رحمۃ اللہ الفقار

سے مروی احادیث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ التورانی فرماتے ہیں کہ حضرت سیدنا ابوسوار عدوی علیہ رحمۃ اللہ الوکی نے حضرت سیدنا عمران بن حصین اور دیگر کئی صحابہ کرام رضوان اللہ تعالیٰ علیہم اجمعین سے احادیث روایت کی ہیں۔ چند مرویات درج ذیل ہیں:

بھلائی ہی بھلائی:

﴿2239-40﴾..... حضرت سیدنا ابوسوار عدوی علیہ رحمۃ اللہ الوکی حضرت سیدنا عمران بن حصین رضی اللہ تعالیٰ عنہ سے روایت کرتے ہیں کہ حضور نبی کریم، رءوف رحیم صلی اللہ تعالیٰ علیہ وآلہ وسلم نے ارشاد فرمایا: ”حیا ساری خیر (یعنی بھلائی) ہے (۱)۔“ (۲)

﴿2241﴾..... حضرت سیدنا ابوسوار عدوی علیہ رحمۃ اللہ الوکی حضرت سیدنا عمران بن حصین رضی اللہ تعالیٰ عنہ سے روایت کرتے ہیں کہ حضور نبی پاک صلی اللہ تعالیٰ علیہ وآلہ وسلم نے ارشاد فرمایا: ”حیا بھلائی ہی لاتی ہے۔“ (۳)

بچی آنکھوں کی شرم و حیا پر درود:

﴿2242﴾..... حضرت سیدنا ابوسوار عدوی علیہ رحمۃ اللہ الوکی سے مروی ہے کہ حضرت سیدنا عمران بن حصین رضی اللہ تعالیٰ عنہ بیان کرتے ہیں کہ ”مصطفیٰ جان رحمت صلی اللہ تعالیٰ علیہ وآلہ وسلم کنواری، پردہ نشین لڑکی سے بھی زیادہ باحیا تھے اور جب کوئی ناپسند چیز دیکھتے تو اظہار ناپسندیدگی چہرہ انور سے پھجانا جاتا تھا۔“ (۴)

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 6، صفحہ 637 پر اس کے تحت فرماتے ہیں: حضرت جنید بغدادی (علیہ رحمۃ اللہ الباقی) فرماتے ہیں کہ شرعی حیاء کی حقیقت یہ ہے کہ بندہ اللہ (عزوجل) کی نعمتوں اور اپنی کوتاہیوں میں غور کر کے شرمندہ و نادم ہو اس شرمندگی کی بنا پر آئندہ گناہوں سے بچنے نیکیاں کرنے کی کوشش کرے، جو غیرت نیکیوں سے روک دے وہ عجز ہے حیائیں۔

②..... صحیح مسلم، کتاب الایمان، باب بیان عدد شعب..... الخ، الحدیث: ۳۷، ص ۴۰۔ ③..... المرجع السابق۔

④..... المعجم الكبير، الحدیث: ۵۰۸، ج ۱۸، ص ۲۰۶۔

حضرت سیدنا حمید بن ہلال عدوی عَلَیْهِ رَحْمَةُ اللَّهِ الْقَوِی

حضرت سیدنا حمید بن ہلال عدوی عَلَیْهِ رَحْمَةُ اللَّهِ الْوَكِی بھی تابعین مدینہ منورہ میں سے ہیں۔ آپ علم فقہ سیکھ کر لوگوں سے کنارہ کش ہو گئے، علم دین حاصل کر کے عمل میں مشغول ہو گئے، علمی میدان میں آپ رَحْمَةُ اللَّهِ تَعَالَى عَلَیْهِ نمایاں اور میدان تحقیق میں اچھی سمت کے مالک تھے۔

﴿2243﴾..... حضرت سیدنا حمید بن ہلال عَلَیْهِ رَحْمَةُ اللَّهِ تَعَالَى عَلَیْهِ بیان کرتے ہیں کہ ”حضرت سیدنا حمید بن ہلال عَلَیْهِ رَحْمَةُ اللَّهِ الْجَلَال کا شمار فقہا علمائے کرام میں ہوتا ہے، آپ نہ تو کسی سے تکرار کرتے اور نہ ہی ان سے سوال کیا جاتا کیونکہ آپ لوگوں سے کنارہ کش رہتے تھے۔“ (۱)

سب سے بڑے عالم:

﴿2244﴾..... حضرت سیدنا موسیٰ بن اسماعیل عَلَیْهِ رَحْمَةُ اللَّهِ الْوَكِی سے مروی ہے کہ حضرت سیدنا حمید بن ہلال عَلَیْهِ رَحْمَةُ اللَّهِ تَعَالَى عَلَیْهِ فرمایا کرتے: ”اہل مصر میں حضرت سیدنا حمید بن ہلال عَلَیْهِ رَحْمَةُ اللَّهِ الْجَلَال سے بڑھ کر کوئی عالم نہیں ہے۔“ یہاں تک کہ وہ حضرت سیدنا حسن بصری اور حضرت سیدنا امام محمد بن سرین رَحْمَةُ اللَّهِ تَعَالَى عَلَیْهِمَا کا بھی استثناء نہیں کرتے تھے (یعنی ان سے بھی بڑا عالم کہتے تھے)۔ (۲)

بازار میں ذکر اللہ کرنے والے کی مثال:

﴿2245﴾..... حضرت سیدنا ابو ہلال خالد بن ایوب عَلَیْهِ رَحْمَةُ اللَّهِ الْوَدُود سے مروی ہے کہ حضرت سیدنا حمید بن ہلال عَلَیْهِ رَحْمَةُ اللَّهِ الْجَلَال نے فرمایا: ”بازار میں اللہ عَزَّوَجَلَّ کا ذکر کرنے والے کی مثال سوکھے درختوں میں سرسبز و شاداب درخت کی مانند ہے۔“

ہمیشہ باقی رہنے والی خوشی:

﴿2246﴾..... حضرت سیدنا سلیمان بن مغیرہ رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا حمید بن ہلال عَلَیْهِ رَحْمَةُ اللَّهِ الْجَلَال نے ہمیں بتایا کہ جب کوئی شخص جنت میں داخل ہوگا تو اسے جنتیوں کی صورت میں ڈھالا جائے گا، جنتی

②..... المرجع السابق۔

①..... صفة الصفوة، الرقم: ۵۱۴، حمید بن ہلال العدوی، ج ۳، ص ۱۷۵۔

لباس اور زیورات سے آراستہ کیا جائے گا، وہ جنت میں اپنی بیویاں، خدام اور مکانات دیکھے گا تو اسے اس قدر خوشی حاصل ہوگی کہ اگر خوشی کی وجہ سے مرنا چاہے تو مر سکتا ہے۔ اسے کہا جائے گا: ”کیا تو نے اپنی فرحت و مسرت دیکھ لی؟ یہ خوشی کے لمحات تیرے لئے ہمیشہ باقی رہیں گے۔“ (۱)

﴿2247﴾..... حضرت سیدنا ایوب علیہ رحمۃ اللہ الودود سے مروی ہے کہ حضرت سیدنا حمید بن ہلال علیہ رحمۃ اللہ

الجلال نے فرمایا: ”کسی کا قول ہے کہ اللہ عزوجل اس شخص پر رحم فرمائے جو یہ آیت طیبہ تلاوت کرے:

وَيَبْقَى وَجْهُ رَبِّكَ ذُو الْجَلَلِ وَالْإِكْرَامِ ﴿۲۷﴾ ترجمہ کنز الایمان: اور باقی ہے تمہارے رب کی ذات عظمت

اور بزرگی والا۔

(پ ۲۷، الرحمن: ۲۷)

پھر کریم و باقی رہنے والے رب عزوجل کی ذات کے وسیلے سے سوال کرے۔“ (۲)

اللہ عزوجل کا حقیقی بندہ اور حقیقی دشمن:

﴿2248﴾..... حضرت سیدنا حمید بن ہلال علیہ رحمۃ اللہ الجلال سے مروی ہے کہ حضرت سیدنا کعب الاحبار رضی

اللہ تعالیٰ عنہ نے فرمایا: ”کتاب اللہ میں تین چیزیں ایسی ہیں جو بڑی عظمت والی ہیں جس نے ان کی حفاظت کی وہ

اللہ عزوجل کا حقیقی بندہ ہے اور جس نے انہیں ضائع کیا وہ اس کا حقیقی دشمن ہے: (۱)..... نماز (۲)..... روزہ اور

(۳)..... غسل جنابت۔“ (۳)

﴿2249﴾..... حضرت سیدنا حمید بن ہلال علیہ رحمۃ اللہ الجلال بیان کرتے ہیں کہ کچھ لوگ حضرت سیدنا کعب

الاحبار رضی اللہ تعالیٰ عنہ کے ہمراہ سفر پر روانہ ہوئے، رات دن سفر کرتے رہے حتیٰ کہ نیند نے انہیں نڈھال کر دیا۔

چنانچہ، انہوں نے آپ رضی اللہ تعالیٰ عنہ سے سفر کی سختی کی شکایت کی تو آپ نے فرمایا: ”ابھی تو اتنا فاصلہ بھی طے نہیں

ہوا جتنی جگہ میں جہنمی بیٹھے گا۔“

①..... الرهد لابن مبارك في نسخته زائدا، باب صفة النار، الحديث: ۴۲۹، ص ۱۲۹۔

②..... الدر المنثور، پ ۲۷، سورة الرحمن، تحت الآية: ۲۷، ج ۷، ص ۶۹۹۔

③..... شعب الايمان، باب في الطهارات، الحديث: ۲۷۴۹، ج ۳، ص ۱۹۔

جہنمی تنور:

﴿2250﴾..... حضرت سیدنا یونس رَحْمَةُ اللهِ تَعَالَى عَلَيْهِ سَمِعْتُ مِنْ هِلَالِ بْنِ هِلَالٍ عَلَيْهِ رَحْمَةُ اللهِ الْجَلَالِ نَزَّ فَرَمَا: ”مجھے بتایا گیا ہے کہ جہنم میں بہت سے تنور ہیں جن کی تنگی زمین میں تم میں سے کسی کے نیزے کے نچلے حصے میں لگے لوہے کی مانند ہے وہ لوگوں پر ان کے اعمال کی وجہ سے تنگ ہوں گے۔“ (۱)

سَيِّدُنَا حَمِيدُ بْنُ هِلَالٍ عَلَيْهِ رَحْمَةُ اللهِ الْجَلَالِ

سے مروی احادیث

حضرت سیدنا حمید بن ہلال عدوی عَلَيْهِ رَحْمَةُ اللهِ الْوَالِي نے حضرت سیدنا عبد اللہ بن مغفل، حضرت سیدنا انس بن مالک، حضرت سیدنا ہشام بن عامر، حضرت سیدنا ابورافعہ عدوی اور دیگر کئی صحابہ کرام رَضُوا أَنَّ اللهُ تَعَالَى عَلَيْهِمْ أَجْمَعِينَ سے احادیث روایت کی ہیں۔ چند مرویات درج ذیل ہیں:

﴿52-2251﴾..... حضرت سیدنا حمید بن ہلال عَلَيْهِ رَحْمَةُ اللهِ الْجَلَالِ سے مروی ہے کہ حضرت سیدنا عبد اللہ بن مغفل رَضِيَ اللهُ تَعَالَى عَنْهُ بیان کرتے ہیں کہ خیبر کے دن میں نے چربی کی ایک تھیلی لٹکی دیکھی، میں اس کے پاس آیا اور اسے قبضہ میں کر لیا اور کہا: ”آج میں اس میں سے کسی کو کوئی چیز نہیں دوں گا۔ مڑ کر دیکھا تو رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ میری طرف دیکھ کر مسکرا رہے تھے، مجھے بڑی حیا آئی۔“ (۲)

دور بین نبوت:

﴿2253﴾..... حضرت سیدنا حمید بن ہلال عَلَيْهِ رَحْمَةُ اللهِ الْجَلَالِ حضرت سیدنا انس بن مالک رَضِيَ اللهُ تَعَالَى عَنْهُ سے روایت کرتے ہیں کہ ”اللَّهُ عَزَّ وَجَلَّ کے محبوب، داناے غیوب صَلَّى اللهُ تَعَالَى عَلَيْهِ وَآلِهِ وَسَلَّمَ نے حضرت سیدنا جعفر، حضرت سیدنا زید بن حارثہ اور حضرت سیدنا عبد اللہ بن رواحہ رَضِيَ اللهُ تَعَالَى عَنْهُمْ کی شہادت کی خبر آنے سے پہلے ہی صحابہ کرام رَضُوا أَنَّ اللهُ تَعَالَى عَلَيْهِمْ أَجْمَعِينَ کو ان کی شہادت کی خبر دے دی تھی اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی

①..... المصنف لابن ابی شیبہ، کتاب ذکر النار، الحدیث: ۲۳، ج ۸، ص ۹۵۔

②..... المسند للإمام احمد بن حنبل، مسند البصریین، الحدیث: ۲۰۵۹۰، ج ۷، ص ۳۴۴، باختصار۔

آنکھیں اشکبار تھیں (۱)۔“ (۲)

بڑاقتنہ:

﴿2254﴾..... حضرت سیدنا حمید بن ہلال عَلَیْہِ رَحْمَةُ اللّٰهِ الْجَلَال سے مروی ہے کہ حضرت سیدنا ہشام بن عامر رَضِيَ اللّٰهُ تَعَالَى عَنْہُ بیان کرتے ہیں: میں نے حضور نبی رحمت، شفیع امت صَلَّی اللّٰهُ تَعَالَى عَلَیْہِ وَاٰلِہٖ وَسَلَّم کو ارشاد فرماتے سنا کہ ”حضرت آدم عَلَیْہِ السَّلَام کی تخلیق اور قیامت کے درمیان دجال کا بڑاقتنہ برپا ہوگا۔“ (۳)

حضرت سیدنا اسود بن کلثوم رَحْمَةُ اللّٰهِ تَعَالَى عَلَیْہِ

حضرت سیدنا اسود بن کلثوم رَحْمَةُ اللّٰهِ تَعَالَى عَلَیْہِ بھی تابعین مدینہ منورہ میں سے ہیں۔ آپ وہ خوش نصیب ہیں جو نقاب باندھے ہوئے راہ خدا میں شہادت کے مرتبے پر فائز ہوئے۔ آپ خلوص نیت کے ساتھ (شہادت کی) دعائیں کرتے تھے، پس آپ کی کرامت سبقت لے گئی۔

انوکھی دعا:

﴿2255﴾..... حضرت سیدنا حمید بن ہلال عَلَیْہِ رَحْمَةُ اللّٰهِ الْجَلَال بیان کرتے ہیں کہ ہم میں ایک صاحب تھے جنہیں اسود بن کلثوم کے نام سے پکارا جاتا تھا۔ اتنے باحیا تھے کہ چلتے وقت نظریں جھکی رہتی تھیں۔ اس زمانہ میں گھروں کی دیواریں چھوٹی ہوتی تھیں۔ ایک بار آپ کسی مکان کے قریب سے گزر رہے تھے، ایک عورت دوپٹا اتارے ہوئے

①..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ الْعَلِیُّ مَرَاتَةِ الْمَنَاجِیْم، جلد 8، صفحہ 187 پر اس کے تحت فرماتے ہیں: یہ واقعہ غزوہ موتہ میں ہوا جو ۸ آٹھ ہجری میں ہوا اس غزوہ میں مسلمان تین ہزار تھے اور ہرقل کی رومی فوج ایک لاکھ تھی۔ حضور انور نے لشکر اسلام روانہ فرماتے وقت سپہ سالار مقرر فرمادیئے تھے کہ اولاً زید ابن حارثہ سپہ سالار ہوں گے پھر جعفر ابن طالب طیار پھر ان کی شہادت کے بعد عبد اللہ ابن رواحہ ہوں گے۔ موتہ میں یہ حضرات کیے بعد دیگرے شہید ہو رہے تھے اور کیے بعد دیگرے جھنڈا لے رہے تھے اور یہاں حضور مسجد نبوی شریف میں ان تمام واقعات کی خبر دے رہے تھے۔ یہ ہے حضور انور کا علم غیب بلکہ حاضر و ناظر ہونا، آج دور بین کے ذریعہ انسان دور کی چیز دیکھ لیتا ہے تو نبوت کی دور بین کا کیا کہنا اس زمانہ میں جھنڈا لشکر کے سردار کے ہاتھ میں ہوتا تھا حضور انور کا یہ فرمان کہ جھنڈا افلاں نے لے لیا۔ اس کا مطلب یہ ہے کہ وہ امیر لشکر بن گئے۔

②..... صحیح البخاری، کتاب المغازی، باب غزوة مؤتة من ارض الشام، الحدیث: ۴۲۶۲، ج ۳، ص ۹۶۔

③..... المسند للامام احمد بن حنبل، حدیث ہشام بن عامر، الحدیث: ۱۶۲۶۵، ج ۵، ص ۴۸۸۔

تھی۔ عورتوں نے آپ کو آتے دیکھا تو کہا دو پٹا اوڑھ لو کوئی آ رہا ہے۔ پھر کہا: یہ تو حضرت سیدنا اسود بن کلثوم رَحْمَةُ اللَّهِ تَعَالَى عَلَيْهِ ہیں۔ ایک مرتبہ آپ جہاد کے لئے روانہ ہوئے تو چلتے وقت اس طرح دعا کی: ”اے اللہ عَزَّوَجَلَّ! میرا نفس راحت و آرام میں یہ گمان کرتا ہے کہ اسے تیری ملاقات عزیز ہے اگر یہ سچا ہے تو اس کی خواہش پوری فرما اگر جھوٹا ہے تو اسے سچا ہونے کی توفیق عطا فرما اگرچہ اسے ناپسند ہو اور میرا گوشت درندوں، پرندوں کی خوراک بنے۔“ چنانچہ لشکر کے ہمراہ چل دیئے، لشکر ایک باغ کے قریب پہنچا تو دشمنوں نے انہیں ڈرایا دھمکا یا لیکن لشکر اسلام آگے بڑھتا رہا حتیٰ کہ ایک سوراخ پا کر باغ میں داخل ہو گیا، حضرت سیدنا اسود بن کلثوم رَحْمَةُ اللَّهِ تَعَالَى عَلَيْهِ گرد آلود چہرہ لئے گھوڑے سے اترے اور زوردار حملہ کر کے واپس لوٹے۔ ایک تالاب کے پاس آئے وضو کیا اور نماز ادا کی، پھر کہا: ”عجی کہتے ہیں: جب اہل عرب کسی کو زیر کرنے پر آتے ہیں تو اس طرح زیر کرتے ہیں۔“ پھر آگے بڑھے اور لڑتے لڑتے جام شہادت نوش کر گئے۔ (فتح و نصرت کے بعد) عظیم لشکر کا اس دیوار کے قریب سے گزر ہوا تو آپ کے بھائی سے کہا گیا: ”باغ میں داخل ہو کر دیکھیں شاید حضرت سیدنا اسود بن کلثوم رَحْمَةُ اللَّهِ تَعَالَى عَلَيْهِ کا کچھ گوشت اور ہڈیاں باقی ہوں۔“ بھائی نے کہا: ”نہیں! میرے بھائی نے بہت سی دعائیں کی تھیں جو قبول ہوئیں میں نہیں چاہتا کہ ان کا اظہار کروں۔“ (۱)

حضرت سیدنا شوہب بن حیاش رَحْمَةُ اللَّهِ تَعَالَى عَلَيْهِ

حضرت سیدنا ابورقاد شوہب بن حیاش رَحْمَةُ اللَّهِ تَعَالَى عَلَيْهِ بنی عدی کے شیوخ میں سے ہیں۔ ہجرت کے سال پیدا ہوئے اور زمانہ رسالت کے فیوض و برکات سے مستفیض ہوئے اور امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ سے عطیات وصول کئے۔

﴿2256﴾..... حضرت سیدنا ابوخلدہ رَحْمَةُ اللَّهِ تَعَالَى عَلَيْهِ بیان کرتے ہیں کہ حضرت سیدنا ابو العالیہ رَحْمَةُ اللَّهِ تَعَالَى عَلَيْهِ نے مجھ سے پوچھا: ”بنو عدی کے شیوخ میں سے کون باقی ہے؟“ میں نے کہا: ”حضرت سیدنا ابوسوار عَالِيہ رَحْمَةُ اللَّهِ تَعَالَى عَلَيْهِ“ فرمایا: ”وہ تو نوجوان ہیں۔“ میں نے کہا: ”ان کی داڑھی اور سر کے بال سفید ہو چکے ہیں۔“ فرمایا: ”وہ تو نوجوان ہیں میں نے تم سے شیوخ کے متعلق پوچھا ہے۔“ میں نے کہا: ”حضرت سیدنا شوہب بن حیاش عدوی عَالِيہ رَحْمَةُ اللَّهِ تَعَالَى عَلَيْهِ باقی ہیں۔“ فرمایا: ”ہاں! یہ وہی ہیں جو زمانہ فاروقی میں دو درہم وصول کیا کرتے تھے۔“

①..... الزهد للامام احمد بن حنبل، اخبار عبد اللہ بن عمر رضی اللہ عنہ، الحدیث: ۱۱۵۳، ص ۲۲۲۔

جلدی نہ کر شاید نیکی کر لے:

﴿2257﴾..... حضرت سیدنا ابو مسعود جریری عَلَیْهِ رَحْمَةُ اللّٰهِ الْعَظِيْمِ سے مروی ہے کہ حضرت سیدنا شوہب بن حیاش عدوی عَلَیْهِ رَحْمَةُ اللّٰهِ الْوَالِي دودرہم وظیفہ لینے والوں میں سے تھے۔ آپ فرماتے ہیں: ”دائیں جانب والا فرشتہ بائیں جانب والے فرشتے پر امین یا فرمایا: امیر ہے کہ جب ابن آدم کسی برائی کا ارتکاب کرتا ہے اور بائیں جانب والا فرشتہ اسے لکھنے کا ارادہ کرتا ہے تو دائیں جانب والا فرشتہ کہتا ہے جلدی نہ کر شاید یہ نیکی کر لے۔ جب وہ نیکی کرتا ہے تو فرشتہ ایک کے ساتھ ایک اور نیکی لکھ دیتا ہے حتیٰ کہ ایک نیکی کا ثواب دس گنا بڑھا کر لکھا جاتا ہے۔ پس شیطان کہتا ہے: ہائے افسوس! کون ہے جو ابن آدم کے دگنے ثواب کو پاسکے۔“ (۱)

﴿2258﴾..... حضرت سیدنا ثابت بنانی قَدَسَ سِرُّهُ التُّورَانِي فرماتے ہیں: ”میں نے بنو عدی کے ایسے مردوں کو دیکھا ہے کہ ان میں سے کوئی اس قدر نماز پڑھتا کہ تھک ہار کر سرین کے بل گھسٹ کر بستر پر پہنچتا۔“ (۲)

سَيِّدُنَا شَوَيْبُ بْنُ حَيَّاشٍ رَحْمَةُ اللّٰهِ تَعَالَى عَلَيْهِ

سے مروی حدیث

حضرت سیدنا شوہب بن حیاش عدوی عَلَیْهِ رَحْمَةُ اللّٰهِ الْوَالِي نے حضرت سیدنا عتبہ بن غزو ان مازنی رَضِيَ اللّٰهُ تَعَالَى عَنْهُ سے احادیث روایت کی ہیں۔

درس زہد:

﴿2259﴾..... حضرت سیدنا خالد بن عمیر اور حضرت سیدنا شوہب بن حیاش رَحْمَةُ اللّٰهِ تَعَالَى عَلَيْهِمَا بیان کرتے ہیں کہ ایک مرتبہ حضرت سیدنا عتبہ بن غزو ان رَضِيَ اللّٰهُ تَعَالَى عَنْهُ نے ہمیں خطبہ دیتے ہوئے فرمایا: ”سنو! بے شک دنیا نے ختم ہونے کا اعلان کر دیا اور پیٹھ پھیر کر جانے والی ہے۔ دنیا سے صرف اتنا باقی رہ گیا ہے جتنا کہ برتن کا تلچھٹ۔ تم ایسے گھر میں ہو جہاں سے تمہیں منتقل ہونا ہے، لہذا جو کچھ تمہارے سامنے ہے اس میں سے اچھائی لے کر منتقل ہو۔ میں

①..... احیاء علوم الدین، کتاب الخوف والرجاء، ج ۴، ص ۱۸۲ تا ۱۸۳، بتغیر۔

②..... الزهد لابن مبارک فی نسخته زائد، باب فی الذب عن عرض المؤمن، الحدیث: ۲۱۷، ص ۶۲۔

رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ساتھ سات میں سے ساتواں تھا ہمارے پاس درختوں کے پتوں کے سوا کھانے کو کچھ نہ تھا حتیٰ کہ ہماری باچھیں زخمی ہو گئیں۔“ (۱)

حضرت سیدنا عبداللہ بن غالب

رَحْمَةُ اللَّهِ تَعَالَى عَلَيْهِ

حضرت سیدنا ابو فراس عبداللہ بن غالب رَحْمَةُ اللَّهِ تَعَالَى عَلَيْهِ بھی تابعین مدینہ منورہ میں سے ہیں۔ آپ عبادت گزار، صاف گو، اللہ عزَّوَجَلَّ کے خوف سے رونے والے، دیدارِ الہی کے مشتاق اور آخرت کے سچے طالب تھے۔ علمائے تصوف فرماتے ہیں: دنیا سے کنارہ کشی اختیار کرتے ہوئے اس سے دور بھاگنے اور آخرت میں رغبت رکھتے ہوئے اس کی طلب میں کوشش کرتے رہنے کا نام تصوف ہے۔

﴿2260﴾..... حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ بیان کرتے ہیں کہ ”حضرت سیدنا عبداللہ بن غالب رَحْمَةُ اللَّهِ تَعَالَى عَلَيْهِ کے دو گھر تھے۔ ایک عبادت کے لئے اور دوسرا رہائش کے لئے۔ آپ کچھ اور ادن میں اور کچھ رات میں پڑھتے تھے۔“ (۲)

مقصدِ تخلیق:

﴿2261﴾..... حضرت سیدنا ناعون بن ابی شہاد عَلِيهِ رَحْمَةُ اللَّهِ الْجَوَادِ بیان کرتے ہیں کہ حضرت سیدنا عبداللہ بن غالب رَحْمَةُ اللَّهِ تَعَالَى عَلَيْهِ چاشت کے وقت 100 رکعت نفل ادا کرتے اور فرماتے: ”ہمیں عبادت کے لئے ہی پیدا کیا گیا اور اسی کا حکم دیا گیا ہے۔ قریب ہے کہ مقربین بارگاہِ الہی دیگر کاموں سے رک جائیں اور عبادت ہی میں مصروف رہیں۔“ (۳)

﴿2262﴾..... حضرت سیدنا قتادہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا عبداللہ بن غالب رَحْمَةُ اللَّهِ تَعَالَى عَلَيْهِ جامع مسجد میں وعظ کیا کرتے تھے۔ ایک مرتبہ حضرت سیدنا حسن بصری عَلِيهِ رَحْمَةُ اللَّهِ الْقَوِي ان کے پاس سے

①..... صحیح مسلم، کتاب الزهد والرفائق، الحدیث: ۲۹۶۷، ص ۱۵۸۶۔

②..... تہذیب الکمال، الرقم: ۳۴۷۶، عبداللہ بن غالب، ج ۱۵، ص ۴۲۱، باختصار۔

③..... شعب الایمان، باب فی الصلوات، الحدیث: ۳۲۴۲، ج ۳، ص ۱۶۹۔

گزرے اور فرمایا: ”اے عبد اللہ! تم نے اپنے اصحاب کو مشقت میں ڈال دیا ہے۔“ آپ نے فرمایا: میں نہ تو خوف خدا میں رونے کی وجہ سے ان کی آنکھیں پھٹی دیکھتا ہوں اور نہ ہی ان کی کمریں جھکی ہوئی ہیں۔ اے حسن! اللہ عزوجل نے ہمیں حکم دیا ہے کہ ہم کثرت سے اس کا ذکر کریں اور آپ مشورہ دے رہے ہیں کہ تھوڑا ذکر کریں (ہرگز نہیں، فرمان باری تعالیٰ ہے:)

كَلَّا لَا تَطْعَهُ وَاسْجُدْ وَاقْتَرِبْ ﴿١٩﴾^{السجدة}
ترجمہ کنز الایمان: ہاں ہاں اس کی نہ سنو اور سجدہ کرو اور ہم سے قریب ہو جاؤ (۱)۔
(ب ۳۰، العلق: ۱۹)

پھر حضرت سیدنا عبد اللہ بن غالب رحمۃ اللہ تعالیٰ علیہ نے سجدہ کیا۔ حضرت سیدنا حسن بصری علیہ رحمۃ اللہ القوی فرماتے ہیں: ”بخدا! مجھے آج سمجھ نہیں آیا کہ میں سجدہ کر سکوں گا یا نہ نہیں۔“ (۲)

﴿2263﴾..... حضرت سیدنا جعفر رحمۃ اللہ تعالیٰ علیہ بیان کرتے ہیں کہ میں نے حضرت سیدنا عبد اللہ بن غالب رحمۃ اللہ تعالیٰ علیہ کو یوں دعا مانگتے سنا: ”اللَّهُمَّ إِنَّا نَشْكُو الْيَكَّ سَفَهَ أَحْلَامِنَا وَنَقَصَ عَمَلِنَا وَاقْتَرَبَ أَجَالِنَا وَذَهَابَ الصَّالِحِينَ مِنَّا لِيَعْنِي أَلَلَهُ عَزَّوَجَلَّ! ہم اپنی کم عقلی، اعمال کی کمی، موت کا وقت قریب آنے اور نیک لوگوں کے رخصت ہونے کی شکایت تجھ سے کرتے ہیں۔“ (۳)

①..... یہ آیت سجدہ ہے اور آیت سجدہ یا اس کا ترجمہ پڑھنے یا سننے سے سجدہ واجب ہو جاتا ہے۔ چنانچہ، دعوت اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت جلد اول صفحہ 728 پر صدر الشریعہ، بدر الطریقہ حضرت علامہ مولانا مفتی محمد امجد علی اعظمی علیہ رحمۃ اللہ القوی نقل فرماتے ہیں: ”آیت سجدہ پڑھنے یا سننے سے سجدہ واجب ہو جاتا ہے۔ سجدہ واجب ہونے کے لئے پوری آیت پڑھنا ضروری نہیں بلکہ وہ لفظ جس میں سجدہ کا مادہ پایا جاتا ہے اور اس کے ساتھ قبل یا بعد کا کوئی لفظ ملا کر پڑھنا کافی ہے۔“ اور صفحہ 730 پر فرماتے ہیں: ”فارسی یا کسی اور زبان میں آیت کا ترجمہ پڑھا تو پڑھنے والے اور سننے والے پر سجدہ واجب ہو گیا، سننے والے نے یہ سمجھا ہو یا نہیں کہ آیت سجدہ کا ترجمہ ہے، البتہ یہ ضرور ہے کہ اسے نامعلوم ہو تو بتا دیا گیا ہو کہ یہ آیت سجدہ کا ترجمہ تھا اور آیت پڑھی گئی ہو تو اس کی ضرورت نہیں کہ سننے والے کو آیت سجدہ ہونا بتایا گیا ہو۔“

نوٹ: مزید تفصیل کے لئے بہار شریعت کے مذکورہ مقام صفحہ 726 تا 739 کا یا دعوت اسلامی کے اشاعتی ادارے مکتبۃ المدینہ کے مطبوعہ 49 صفحات پر مشتمل رسالے ”تلاوت کی فضیلت“ کا مطالعہ کیجئے۔

②..... تہذیب الکمال، الرقم: ۳۴۷۶، عبد اللہ بن غالب، ج ۱۵، ص ۴۲۰۔

③..... الزهد للامام احمد بن حنبل، اخبار مطرف بن الشخیر، الحدیث: ۱۳۸۱، ص ۲۵۸۔

نعمتِ الہی کا چرچا کرو!

﴿2264﴾..... حضرت سیدنا نصر بن علی عَلَیْہِ رَحْمَةُ اللہِ الْوَلِیِّ بیان کرتے ہیں کہ جب صبح ہوتی تو حضرت سیدنا عبد اللہ بن غالب رَحْمَةُ اللہِ تَعَالٰی عَلَیْہِ یوں کہتے: ”اللہ عَزَّوَجَلَّ نے مجھے گزشتہ رات بھلائی کی توفیق بخشی میں نے اتنا قرآن پڑھا، اتنی رکعات ادا کیں، اتنا ذکر کیا اور فلاں فلاں نیک عمل سرانجام دیا۔“ عرض کی جاتی: ”اے ابو فراس! آپ جیسے لوگ اس طرح نہیں کہتے (یعنی اپنے اعمال شمار نہیں کرتے) حضرت سیدنا عبد اللہ بن غالب رَحْمَةُ اللہِ تَعَالٰی عَلَیْہِ یہ آیتِ مقدسہ تلاوت کرتے:

وَأَمَّا بِنِعْمَةِ رَبِّكَ فَحَدِّثْ ﴿۱۱﴾ (پ. ۳۰، الضحیٰ: ۱۱) ترجمہ کنز الایمان: اور اپنے رب کی نعمت کا خوب چرچا کرو۔

اور فرماتے: ”تم کہتے ہو کہ میں اپنے رب کی نعمت کا چرچا نہ کروں۔“ (۱)

اک سجدہ کروں ایسا:

﴿2265﴾..... حضرت سیدنا سعید بن یزید عَلَیْہِ رَحْمَةُ اللہِ الْمَجِیدِ بیان کرتے ہیں کہ ”ایک مرتبہ حضرت سیدنا عبد اللہ بن غالب رَحْمَةُ اللہِ تَعَالٰی عَلَیْہِ بارگاہِ الہی میں سجدہ ریز تھے، قریب سے ایک شخص چارہ خریدنے کے لئے پل کی جانب گیا اپنی حاجت پوری کر کے واپس لوٹا تو دیکھا کہ آپ رَحْمَةُ اللہِ تَعَالٰی عَلَیْہِ ابھی تک سجدے میں تھے۔“ (۲)

مشکبار قبر:

﴿2266﴾..... حضرت سیدنا مالک بن دینار عَلَیْہِ رَحْمَةُ اللہِ الْفَقَّارِ فرماتے ہیں کہ معرکہ زاویہ (۳) کے دن حضرت سیدنا عبد اللہ بن غالب رَحْمَةُ اللہِ تَعَالٰی عَلَیْہِ نے فرمایا: ”میں ایک ایسا معاملہ دیکھ رہا ہوں جس پر مجھ سے صبر نہیں ہو رہا، آؤ! میرے ساتھ جنت کی طرف چلو۔“ چنانچہ، تلوار لئے آگے بڑھے اور لڑتے لڑتے شہید ہو گئے۔ حضرت سیدنا مالک بن دینار عَلَیْہِ رَحْمَةُ اللہِ الْفَقَّارِ فرماتے ہیں کہ ”ان کی قبر مبارک سے مشک کی خوشبو آتی تھی۔“ (۴)

①..... تفسیر القرطبی، پ. ۳۰، سورة الضحیٰ، تحت الآیة: ۱۱، ج. ۲۰، ص. ۷۲۔

②..... تہذیب الکمال، الرقم: ۳۴۷۶، عبد اللہ بن غالب، ج. ۱۵، ص. ۴۲۰۔

③..... زاویہ: بصرہ کے قریب ایک مقام ہے۔ یہاں حضرت سیدنا عبد الرحمن بن محمد بن اشعث رَحْمَةُ اللہِ تَعَالٰی عَلَیْہِ اور حجاج بن یوسف کے مابین ۸۲ ہجری میں جنگ ہوئی تھی۔ (تاریخ الاسلام للذہبی، الجزء السادس، باب احداث سنة اثنتین و ثمانین، ص. ۸، شاملہ)

④..... شعب الایمان، باب فی النبات للعدو..... الخ، الحدیث: ۴۳۲۳، ج. ۴، ص. ۵۶۔

﴿2267﴾..... حضرت سیدنا ابوعیسیٰ رَحْمَةُ اللهِ تَعَالَى عَلَيهِ بَيَان کرتے ہیں کہ جنگ زاویہ کے دن بڑی گرمی تھی، حضرت سیدنا عبد اللہ بن غالب رَحْمَةُ اللهِ تَعَالَى عَلَيهِ اس دن بھی روزے سے تھے۔ آپ اپنے اصحاب کے درمیان تھے کہ پانی منگوایا اور سر پر انڈیل دیا، پھر تلوار ہاتھ میں لئے ساتھیوں سے فرمایا: ”اؤ! میرے ساتھ جنت کی طرف چلو۔“ عبد الملک بن مہلب نے آواز دی: ”اے ابو فراس! آپ تو ایمان والے ہیں۔“ لیکن آپ رَحْمَةُ اللهِ تَعَالَى عَلَيهِ نے اس کی طرف توجہ نہ دی بلکہ آگے بڑھتے چلے گئے اور لڑتے لڑتے شہید ہو گئے۔ جب آپ کو دفن کیا گیا تو قبر مبارک سے مشک کی خوشبو آنے لگی اور لوگ قبر کی مٹی اٹھا کر اپنے کپڑوں پر لگانے لگے۔ (۱)

سَيِّدُنَا عَبْدِ اللَّهِ بْنِ غَالِبٍ رَحْمَةُ اللهِ تَعَالَى عَلَيهِ

سے مروی حدیث

حضرت سیدنا عبد اللہ بن غالب رَحْمَةُ اللهِ تَعَالَى عَلَيهِ نے حضرت سیدنا ابوسعید خدری رَضِيَ اللهُ تَعَالَى عَنْهُ سے احادیث روایت کی ہیں:

کامل مومن کی علامت:

﴿2268﴾..... حضرت سیدنا عبد اللہ بن غالب حدیثی قَدِيسٍ سِرَّةِ النَّوَرَانِي حضرت سیدنا ابوسعید خدری رَضِيَ اللهُ تَعَالَى عَنْهُ سے روایت کرتے ہیں کہ مدینے کے سلطان، رحمت عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مومن میں دو خصلتیں کبھی جمع نہیں ہوتیں کجوسی اور بد خلقی۔“ (۲) (۳)

①..... تہذیب الکمال، الرقم: ۳۴۷۶، عبد اللہ بن غالب، ج ۱۵، ص ۴۲۰ تا ۴۲۱۔

②..... سنن الترمذی، کتاب البر والصلة، باب ماجاء فی البخل، الحدیث: ۱۹۶۹، ج ۳، ص ۳۸۷۔

③..... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ تَعَالَى عَلَيهِ مَرَاةَ الْمَنَاجِيحِ، جلد 3، صفحہ 75 پر اس کے تحت فرماتے ہیں: یعنی ایسا نہیں ہوتا کہ کوئی کامل مومن بھی ہو اور ہمیشہ کا بخیل اور بد خلق بھی، اگر اتفاقاً کبھی اس سے بخل یا بد خلقی صادر ہو جائے تو فوراً وہ پشیمان بھی ہو جاتا ہے اس کے ایک معنی یہ بھی ہو سکتے ہیں کہ مومن نہ بخیل ہوتا ہے نہ بد خلق، جس دل میں ایمان کامل جاگزیں ہو تو اس دل سے یہ دونوں عیب نکل جاتے ہیں (لمعات) خیال رہے کہ بد خلقی اور بے غصہ کچھ اور، اللہ تعالیٰ کے لئے غصہ کرنا عبادت ہے رب تعالیٰ فرماتا ہے: اَشِدَّاءُ عَلَى الْكُفَّارِ مُخَاصَّاءُ بَيْنَهُمْ (ب ۲۶، الفتح: ۲۹، ترجمہ کنز الایمان: کافروں پر سخت ہیں اور آپس میں نرم دل) ہماری اس شرح.....

حضرت سیدنا زرارہ بن اوفی رَحْمَةُ اللَّهِ تَعَالَى عَلَيْهِ

حضرت سیدنا زرارہ بن اوفی رَحْمَةُ اللَّهِ تَعَالَى عَلَيْهِ بھی تابعین مدینہ منورہ میں سے ہیں۔ آپ زم مزاج اور خوف خدا سے اس قدر لرزاں و ترساں رہتے کہ ملائے اعلیٰ سے جا ملے۔

علمائے تصوف فرماتے ہیں: دنیا سے رخصت ہونے تک (خوف خدا سے) خوب گریہ وزاری کرنے اور اپنے تمام اعمال پر گواہ بنانے کا نام تصوف ہے۔

کاش! موت یوں آئے:

﴿70-2269﴾..... حضرت سیدنا زاہر بن حکیم عَلَيْهِ رَحْمَةُ اللَّهِ الْكَرِيم سے مروی ہے کہ ”حضرت سیدنا زرارہ بن اوفی رَحْمَةُ اللَّهِ تَعَالَى عَلَيْهِ ہمیں بنو قشیر کی مسجد میں نماز پڑھا رہے تھے، جب اس آیت مبارکہ پر پہنچے:

فَاذْأَنْقِرْ فِي التَّاقُورِ ﴿۱﴾ (پ ۲۹، المدثر: ۸)

ترجمہ کنز الایمان: پھر جب صور پھونکا جائے گا۔

توغش کھا کر گرے اور انتقال فرما گئے۔ میں انہیں اٹھا کر گھر تک لے جانے والوں میں شامل تھا۔ آپ رَحْمَةُ اللَّهِ تَعَالَى عَلَيْهِ اپنے گھر میں بیٹھ کر احادیث بیان کیا کرتے تھے۔ جب ججاج بن یوسف بصرہ آیا تو اس وقت بھی گھر میں بیٹھے احادیث بیان کر رہے تھے۔“ (۱)

سیدنا زرارہ رَحْمَةُ اللَّهِ تَعَالَى عَلَيْهِ سے مروی احادیث

حضرت سیدنا زرارہ بن اوفی رَحْمَةُ اللَّهِ تَعَالَى عَلَيْهِ نے کئی صحابہ کرام رَضْوَانُ اللَّهِ تَعَالَى عَلَيْهِمُ أَجْمَعِينَ سے احادیث روایت کی ہیں۔ چند درج ذیل ہیں:

امت محمدی کی ایک خصوصیت:

﴿2271﴾..... حضرت سیدنا زرارہ بن اوفی رَحْمَةُ اللَّهِ تَعَالَى عَلَيْهِ حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت سے حدیث پر نہ یہ اعتراض ہو سکتا ہے کہ بعض مومن بخیل بھی ہوتے ہیں اور بدخلق بھی، کیونکہ وہ یا تو مومن کامل نہیں ہوتے یا ان کے یہ عیب عارضی ہوتے ہیں، اور نہ یہ اعتراض رہا کہ یہ حدیث قرآن کے خلاف ہے کہ قرآن کریم نے بعض غصوں کی تعریف فرمائی ہے۔

①..... سنن الترمذی، ابواب الصلاة، باب اذا نام عن صلاته..... الخ، الحدیث: ۴۴۵، ج ۱، ص ۴۴۴، باختصار۔

الزهد للامام احمد بن حنبل، اخبار مطرف بن الشخیر، الحدیث: ۱۳۸۳، ص ۲۵۸۔

کرتے ہیں کہ حضور نبی رحمت، شفیق امت صلی اللہ تعالیٰ علیہ وآلہ وسلم نے ارشاد فرمایا: ”یقیناً اللہ عزوجل میری امت کے دلی خطرات سے درگزر فرماتا ہے جب تک وہ اس پر عمل یا اس کے بارے میں کلام نہ کریں (۱)۔“ (۲)

﴿2272﴾..... حضرت سیدنا زرارہ بن اوفی رَحْمَةُ اللّٰهِ تَعَالٰی عَلَیْہِ حضرت سیدنا ابو ہریرہ رَضِيَ اللّٰهُ تَعَالٰی عَنْہُ سے روایت

کرتے ہیں کہ سرکار مکرمہ، سردار مدینہ منورہ صلی اللہ تعالیٰ علیہ وآلہ وسلم نے ارشاد فرمایا: ”(نفسانی) خواہش کے خواہاں کو خواہش نفس معاف ہے جب تک کہ اس پر عمل یا اس کے متعلق کلام نہ کرے۔“ (۳)

ملعونہ:

﴿2273﴾..... حضرت سیدنا زرارہ بن اوفی رَحْمَةُ اللّٰهِ تَعَالٰی عَلَیْہِ حضرت سیدنا ابو ہریرہ رَضِيَ اللّٰهُ تَعَالٰی عَنْہُ سے روایت

کرتے ہیں کہ اللہ عزوجل کے پیارے حبیب صلی اللہ تعالیٰ علیہ وآلہ وسلم نے ارشاد فرمایا: ”جو عورت اپنے شوہر کے بستر کو چھوڑ دے ملائکہ اس پر لعنت کرتے ہیں۔“ (۴)

﴿2274﴾..... حضرت سیدنا زرارہ بن اوفی رَحْمَةُ اللّٰهِ تَعَالٰی عَلَیْہِ حضرت سیدنا عمران بن حصین رَضِيَ اللّٰهُ تَعَالٰی عَنْہُ سے

روایت کرتے ہیں کہ سرور انبیاء، محبوب کبریا صلی اللہ تعالیٰ علیہ وآلہ وسلم نے ارشاد فرمایا: ”میری امت میں سے بہترین لوگ وہ ہیں جن میں مجھے مبعوث کیا گیا پھر وہ لوگ جو اس سے قریب ہوں پھر وہ جو ان سے قریب ہوں پھر ان کے

①..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ تَعَالٰی مَرَاةَ الْمَنَاجِیْہِ، جلد 1، صفحہ 81 پر اس کے تحت فرماتے ہیں:

برے خیالات پر پکڑ نہیں یہ اس امت کی خصوصیت ہے۔ پچھلی امتوں میں اس پر بھی پکڑ تھی۔ خیال رہے کہ برے خیالات اور ہیں برا ارادہ کچھ اور برے ارادے پر پکڑ ہے حتیٰ کہ ارادہ کفر کفر ہے۔ شیخ عبدالحق (محدث دہلوی عَلَیْہِ رَحْمَةُ اللّٰهِ تَعَالٰی) فرماتے ہیں کہ جو برا خیال دل میں بے اختیار اچانک آجاتا ہے اسے ”ہاجس“ کہتے ہیں یہ آئی فانی ہوتا ہے آیا اور گیا یہ پچھلی امتوں پر بھی مُعَاف تھا ہم کو بھی مُعَاف۔ لیکن جو دل میں باقی رہ جائے وہ ہم پر مُعَاف ہے ان پر نہ تھا اور اگر اس کے ساتھ دل میں لذت اور خوشی پیدا ہو اسے ”ہم“ کہا جاتا ہے اس پر بھی پکڑ نہیں اور اگر اس کے ساتھ کرگزرنے کا ارادہ بھی ہو تو وہ عزم ہے اس کی پکڑ ہے۔ خیال رہے کہ ارادہ گناہ اگر چہ گناہ ہے مگر اس پر حد نہیں۔ ارادہ زنا گناہ ہے مگر زنا نہیں۔

②..... صحیح البخاری، کتاب العتق، باب الخطا والنسیان..... الخ، الحدیث: ۲۵۲۸، ج ۲، ص ۱۵۳۔

صحیح البخاری، کتاب الایمان والنذر، باب اذاحت ناسیا، الحدیث: ۶۶۶۴، ج ۴، ص ۲۹۲۔

③..... فردوس الاخبار، باب الہاء، الحدیث: ۷۲۵۲، ج ۲، ص ۳۸۷۔

④..... المسند للامام احمد بن حنبل، مسند ابی ہریرہ، الحدیث: ۸۵۸۷، ج ۳، ص ۲۵۸۔

ہے تو وہ عزت دار، پیغام رساں نیک فرشتوں کے ساتھ ہوگا اور وہ جو (بدت) قرآن کریم کی تلاوت کرتا ہے اس کے لئے دواجر ہیں۔“ (۱)

الْحَالُ الْمُرْتَجِلُ سے مراد:

﴿2276﴾..... حضرت سیدنا زرارہ بن اوفی رَحْمَةُ اللهِ تَعَالَى عَلَيْهِ حضرت سیدنا عبد اللہ بن عباس رَضِيَ اللهُ تَعَالَى عَنْهُمَا سے روایت کرتے ہیں کہ ایک شخص نے بارگاہ رسالت میں حاضر ہو کر عرض کی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! بارگاہ الہی میں کون سا عمل زیادہ محبوب ہے؟“ ارشاد فرمایا: ”الْحَالُ الْمُرْتَجِلُ (یعنی منزل پر پہنچ کر پھر سفر پر روانہ ہو جانا)۔“ صحابی نے عرض کی: ”يَا رَسُولَ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ! الْحَالُ الْمُرْتَجِلُ سے کیا مراد ہے؟“ ارشاد فرمایا: ”وہ صاحب قرآن (یعنی تلاوت کرنے والا) جو ابتدا سے آخر تک پڑھے پھر ابتدا سے شروع کر دے۔“ (۲)

دنیا و مافیہا سے بہتر:

﴿2277﴾..... حضرت سیدنا زرارہ بن اوفی رَحْمَةُ اللهِ تَعَالَى عَلَيْهِ سے مروی ہے، ام المؤمنین حضرت سیدنا عائشہ صدیقہ رَضِيَ اللهُ تَعَالَى عَنْهَا روایت کرتی ہیں کہ مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”دنیا اور جو کچھ اس میں ہے اسے (اس کے اہل کے لئے) چھوڑ دو۔“ (۳)

حضرت سیدنا قتادہ رَضِيَ اللهُ تَعَالَى عَنْهُ سے مروی ہے کہ حضور انور، شافعِ محشر صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”فجر کی دو سنتیں دنیا و مافیہا سے بہتر ہیں۔“

تُوبُوا إِلَى اللَّهِ! اَسْتَغْفِرُ اللَّهَ

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

①..... السنن الكبرى للنسائي، كتاب فضائل القرآن، باب المتمتع في القرآن، الحديث: ۸۰۴۷، ج ۵، ص ۲۱۔

سنن الترمذی، كتاب فضائل القرآن، باب ماجاء في فضل قارىء القرآن، الحديث: ۲۹۱۳، ج ۴، ص ۴۱۴۔

②..... المعجم الكبير، الحديث: ۱۲۷۸۳، ج ۱۲، ص ۱۳۱۔

③..... الجامع الصغير للسيوطي، الحديث: ۹۵۷۸، ص ۵۶۹۔

حضرت سیدنا عقبہ بن عبد الغافر علیہ رحمۃ اللہ الغافر

حضرت سیدنا عقبہ بن عبد الغافر علیہ رحمۃ اللہ الغافر بھی تابعین مدینہ منورہ میں سے ہیں۔ آپ بھلائی کی دعوت دینے اور شکر کرنے والے تھے۔ مصیبت و تکلیف میں کثرت سے ذکر کرتے اور کشادگی و خوشحالی میں شکر بجالاتے۔

70 درجے افضل:

﴿2278﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا عقبہ بن عبد الغافر علیہ رحمۃ اللہ الغافر نے فرمایا: خفیہ طور پر دعا کرنا علانیہ دعا کرنے سے 70 درجے افضل ہے۔ جب کوئی بندہ علانیہ نیک عمل کرتا ہے پھر پوشیدگی میں بھی ایسا عمل بجالاتا ہے تو اللہ عزوجل ملائکہ سے ارشاد فرماتا ہے: ”یہ میرا سچا بندہ ہے۔“ (۱)

حج و عمرہ کی مثل:

﴿2279﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا عقبہ بن عبد الغافر علیہ رحمۃ اللہ الغافر نے فرمایا: ”عشا کی نماز باجماعت ادا کرنا حج کرنے کی مثل ہے اور فجر کی نماز باجماعت سے پڑھنا عمرہ کرنے کی طرح ہے۔“ (۲)

فرشتوں کی دعا و دعا:

﴿2280﴾..... حضرت سیدنا وائل بن داود رحمۃ اللہ تعالیٰ علیہ بیان کرتے ہیں: میں نے حضرت سیدنا عقبہ بن عبد الغافر علیہ رحمۃ اللہ الغافر کو فرماتے سنا کہ جب بھی سورج طلوع ہوتا ہے تو اس کی دونوں جانب دو فرشتے ندا دیتے ہیں جسے جن وانس کے علاوہ تمام مخلوق سنتی ہے۔ وہ کہتے ہیں: ”اے اللہ عزوجل! خرچ کرنے والے کو اچھا بدلہ عطا فرما اور بخیل کو بربادی دے (۳)۔“

①..... الزهد للإمام احمد بن حنبل، زهد محمد بن سيرين، الحديث: ۱۸۰۳، ص ۳۱۵۔

②..... الزهد للإمام احمد بن حنبل، زهد محمد بن سيرين، الحديث: ۱۸۰۴، ص ۳۱۵۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 3، صفحہ 69 پر اس کے تحت فرماتے ہیں: سخی کے لئے دعا اور کنجوس کے لئے بدوعار و زانہ فرشتوں کے منہ سے نکلتی ہے جو یقیناً قبول ہے۔ خیال رہے کہ خلف مطلقاً عوض کو کہتے ہیں دنیاوی ہو یا اخروی، حسی ہو یا معنوی مگر تلف دنیاوی اور حسی کو کہا جاتا ہے، رب تعالیٰ فرماتا ہے: وَمَا آتَيْنَاكُمْ مِنْ شَيْءٍ فَهُوَ خَيْرٌ لِّكُمْ.....

سَيِّدُنَا عُقْبَةُ رَحْمَةُ اللَّهِ تَعَالَى عَلَيْهِ سَهْ مَرُوى احادِث

حضرت سیدنا عقبہ بن عبد الغافر علیہ رَحْمَةُ اللَّهِ الْغَافِرِ نے حضرت سیدنا ابوسعید خدری رَضِيَ اللَّهُ تَعَالَى عَنْهُ سے احادیث روایت کی ہیں۔ چند مرویات درج ذیل ہیں:

خوف خدا نے عذاب سے بچا لیا:

﴿2281﴾..... حضرت سیدنا عقبہ بن عبد الغافر علیہ رَحْمَةُ اللَّهِ الْغَافِرِ فرماتے ہیں: میں نے حضرت سیدنا ابوسعید خدری رَضِيَ اللَّهُ تَعَالَى عَنْهُ کو حدیث بیان کرتے سنا کہ حضور نبی کریم، رُؤُوفٌ رَّحِيمٌ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: تم سے پہلے زمانے میں یا پہلی امتوں میں ایک شخص تھا جسے اللہ عَزَّوَجَلَّ نے بے شمار مال و دولت اور اولاد کی نعمت سے نوازا۔ حضرت سیدنا ابوعوانہ رَحْمَةُ اللَّهِ تَعَالَى عَلَيْهِ سے مروی ہے کہ اسے بے شمار مال و دولت سے نوازا گیا، جب اس کی موت کا وقت قریب آیا تو اس نے اپنے بیٹوں سے پوچھا: ”میں کیسا باپ ہوں؟“ عرض کی: ”اچھے۔“ اس نے کہا: ”میں نے تو بارگاہ الہی میں کوئی نیکی نہیں بھیجی۔“ اس روایت کے ایک راوی حضرت سیدنا قتادہ رَحْمَةُ اللَّهِ تَعَالَى عَلَيْهِ نے اس کی تفسیر یوں کی ہے کہ ”میں نے بارگاہ الہی میں کوئی نیکی جمع نہیں کروائی، اللہ عَزَّوَجَلَّ مجھ پر قادر ہے وہ مجھے عذاب دے گا، جب میں مر جاؤں تو مجھے جلا دینا، جب کوئلہ ہو جاؤں تو پیس لینا اور جس دن ہوا تیز ہو (میری راکھ) اس میں اڑا دینا۔“ جبکہ ایک روایت میں ہے کہ ”میری راکھ سمندر میں ڈال دینا۔“ حضور نبی پاک صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اس پر اس شخص نے بیٹوں سے عہد لے لیا۔ چنانچہ، اس کے مرنے کے بعد انہوں نے ایسا ہی کیا۔ انتقال کے بعد اللہ عَزَّوَجَلَّ نے (اس کی راکھ سے) مَکْنُ فَرَمَا یا تو وہ انسانی صورت میں کھڑا ہو گیا، ارشاد فرمایا: ”تجھے ایسا کرنے پر کس نے آمادہ کیا؟“ عرض کی: ”تیرے خوف نے یا کہا: تجھ سے ڈرتے ہوئے میں نے ایسا کیا۔“ پس اللہ عَزَّوَجَلَّ نے اس پر رحم فرمایا اور یوں اسے چھٹکارا حاصل ہو گیا۔ (۱)

..... (پ ۲۲، سبأ: ۳۹، ترجمہ کنز الایمان: اور جو چیز تم اللہ کی راہ میں خرچ کرو وہ اس کے بدلے اور دے گا) (اس) کا تجربہ دن رات ہو رہا ہے کہ کتبوس کا مال حکیم، ڈاکٹر، وکیل یا نالائق اولاد بر باد کرتی ہے۔

①..... صحیح البخاری، کتاب التوحید، باب قول اللہ تعالیٰ یریدون..... الخ، الحدیث: ۷۵۰۸، ج ۴، ص ۵۷۵۔

لازوال نعمتیں:

﴿2282﴾..... حضرت سیدنا عقبہ بن عبد الغافر علیہ رحمۃ اللہ العاقبہ حضرت سیدنا ابوسعید خدری رضی اللہ تعالیٰ عنہ سے روایت کرتے ہیں کہ اللہ عزوجل کے محبوب، دانائے غیوب صلی اللہ تعالیٰ علیہ وآلہ وسلم فرماتے ہیں: اللہ عزوجل نے ارشاد فرمایا: ”میں نے اپنے نیک بندوں کے لئے ایسی نعمتیں تیار کر رکھی ہیں جنہیں نہ تو کسی آنکھ نے دیکھا نہ کسی کان نے سنا اور نہ ہی کسی انسان کے دل پر اس کا خیال گزرا۔“ (۱)

﴿2283﴾..... حضرت سیدنا عقبہ بن عبد الغافر علیہ رحمۃ اللہ العاقبہ حضرت سیدنا ابوسعید خدری رضی اللہ تعالیٰ عنہ سے روایت کرتے ہیں کہ اللہ عزوجل کے پیارے حبیب صلی اللہ تعالیٰ علیہ وآلہ وسلم نے ارشاد فرمایا: ”جہنم سے اس شخص کو نکال لیا جائے گا جس نے خلوص دل سے لا الہ الا اللہ پڑھا ہو اور اس کے دل میں جو برابر بھی ایمان ہو اور اسے بھی نکال لیا جائے گا جس نے خلوص دل سے لا الہ الا اللہ پڑھا ہو اور اس کے دل میں ذرہ برابر بھی ایمان ہو۔ نیز جس شخص میں بھی بھلائی ہوگی اللہ عزوجل اسے جہنم سے نکال لے گا۔“ (۲)

حضرت سیدنا ابوبکر محمد بن سیرین

علیہ رحمۃ اللہ المبین

حضرت سیدنا ابوبکر محمد بن سیرین علیہ رحمۃ اللہ المبین بھی تابعین مدینہ منورہ میں سے ہیں۔ آپ پختہ عقل کے مالک، متقی پرہیزگار، بھائیوں اور ملاقات کے لئے آنے والوں کی خیر خواہی کرنے والے، اللہ عزوجل کی وحدانیت کا اقرار کرنے والوں اور گنہگاروں کی ڈھارس بندھانے والے، بہت محتاط، امانت دار، پاکدامن، نفس کی حفاظت کرنے والے تھے۔ راتوں کو اٹھ کر خوب گریہ و زاری کرتے، دن کے وقت چہرے پر مسکراہٹ سجائے مسجد میں بیٹھے رہتے اور ایک دن چھوڑ کر ایک دن روزہ رکھتے تھے۔

علمائے تصوف فرماتے ہیں: راہ خدا میں خرچ کرنے، مخلوق کی خیر خواہی کرنے اور لوگوں پر انعام و اکرام کی

①..... المعجم الصغير للطبرانی، الجزء الاول، ص ۲۶، عن ابی ہریرۃ۔

②..... صحیح البخاری، کتاب الایمان، باب زیادة الایمان ونقصانه، الحدیث: ۴۴، ج ۱، ص ۲۸، بتغیر قلیل، عن انس۔

بارش کرنے کا نام تصوف ہے۔

حرمتِ الہی کا پاس:

﴿2284﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ سے مروی ہے کہ ایک مرتبہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے عرض کی گئی: ”اے ابوبکر! فلاں شخص نے آپ کی غیبت کی ہے تو (مخالفت میں) آپ کا بھی اس کی غیبت کرنا جائز ہے۔“ آپ رَحْمَةُ اللَّهِ تَعَالَى عَلَيْهِ نے فرمایا: ”مجھے یہ بات زبیا نہیں کہ میں اسے حلال سمجھوں جسے اللہ عَزَّوَجَلَّ نے حرام قرار دیا ہے۔“ (۱)

﴿2285﴾..... حضرت سیدنا ضمیرہ رَحْمَةُ اللَّهِ تَعَالَى عَلَيْهِ سے مروی ہے کہ سری بن یحییٰ یا کسی اور نے حضرت سیدنا امام ابن سیرین عَلَيْهِ رَحْمَةُ اللَّهِ الْمُبِين سے کہا: ”میں نے آپ کی غیبت کی ہے لہذا آپ مجھے اپنے لئے حلال سمجھیں (یعنی بدلے میں میری غیبت کر لیں)۔“ آپ رَحْمَةُ اللَّهِ تَعَالَى عَلَيْهِ نے فرمایا: ”مجھے یہ بات ناپسند ہے کہ جسے اللہ عَزَّوَجَلَّ نے حرام قرار دیا ہے میں اسے حلال سمجھوں۔“ (۲)

﴿2286﴾..... حضرت سیدنا عبید اللہ بن محمد عَلَيْهِ رَحْمَةُ اللَّهِ الصَّمَد سے مروی ہے کہ ایک شیخ کا بیان ہے، ایک مرتبہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے مسئلہ پوچھا گیا آپ نے اس کا بہترین جواب دیا، ایک شخص نے کہا: ”اے ابوبکر! بخدا! آپ نے بہت اچھا جواب دیا یا بات کی۔“ راوی کا بیان ہے گویا اس نے یوں کہا کہ ”صحابہ کرام رِضْوَانُ اللَّهِ تَعَالَى عَلَيْهِمْ أَجْمَعِينَ بھی اس سے اچھا فتویٰ نہ دے سکتے۔“ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين نے فرمایا: ”اگر ہم صحابہ کرام رِضْوَانُ اللَّهِ تَعَالَى عَلَيْهِمْ أَجْمَعِينَ کی سمجھ بوجھ کا ارادہ کریں تو ہماری عقلیں اس کے ادراک سے قاصر رہیں۔“

رزق حلال بقدر کفایت حاصل کرو!

﴿2287﴾..... حضرت سیدنا ہشام رَحْمَةُ اللَّهِ تَعَالَى عَلَيْهِ سے مروی ہے کہ جب کوئی شخص تجارت کے ارادے سے سفر پر روانہ ہوتا تو حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے نصیحت کرتے ہوئے فرماتے: ”اللہ عَزَّوَجَلَّ

①..... شعب الایمان، باب فی تحریم اعراض الناس..... الخ، الحدیث: ۶۷۹۰، ج ۵، ص ۳۱۸۔

②..... تاریخ مدینہ دمشق، الرقم: ۶۴۴۴، محمد بن سیرین، ج ۵۳، ص ۲۱۲۔

سے ڈرتے رہو اور جتنا حلال رزق تمہارے مقدر میں لکھ دیا گیا ہے اس کے حصول کی کوشش کرو اور اگر زیادہ کی کوشش کرو گے تو بھی اتنا ہی حاصل ہوگا جتنا تمہارے مقدر میں لکھ دیا گیا ہے۔“ (۱)

﴿2288﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے کسی چیز کے بارے میں حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے بات کی، آپ نے فرمایا: ”میں یہ نہیں کہتا کہ اس میں کوئی حرج نہیں بلکہ میں کہہ رہا ہوں کہ اس کے متعلق میں کچھ نہیں جانتا۔“ (۲)

زندہ اور مردہ کے ساتھ خیر خواہی کا اجر:

﴿2289﴾..... حضرت سیدنا یحییٰ بن عتیق رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے پوچھا: ”ایک شخص جنازے کے ساتھ ثواب کی نیت سے نہیں بلکہ میت کے اہل خانہ سے حیا کی وجہ سے جاتا ہے کیا اس صورت میں اسے کوئی اجر و ثواب ملے گا؟“ فرمایا: ”ایک نہیں بلکہ اس کے لئے دو اجر ہیں۔ ایک تو اپنے بھائی کی نماز جنازہ پڑھنے کا اور دوسرا زندوں کے ساتھ صلہ رحمی کا۔“ (۳)

واعظ:

﴿2290﴾..... حضرت سیدنا حسیب عَلَيْهِ رَحْمَةُ اللَّهِ الْحَبِيب سے مروی ہے کہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين نے فرمایا: ”جب اللہ عَزَّوَجَلَّ کسی بندے کے ساتھ بھلائی کا ارادہ فرماتا ہے تو اس کے دل میں ایک واعظ پیدا فرمادیتا ہے جو اسے نیکی کا حکم دیتا اور برائی سے منع کرتا ہے۔“ (۴)

﴿2291﴾..... حضرت سیدنا شعث رَحْمَةُ اللَّهِ تَعَالَى عَلَيْهِ سے مروی ہے کہ ”حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے جب حلال و حرام کے متعلق کوئی مسئلہ پوچھا جاتا تو آپ کا رنگ متغیر ہو جاتا (بہت محتاط ہو جاتے) اور یوں محسوس ہوتا کہ آپ وہ ابن سیرین نہیں جو سوال پوچھنے سے پہلے تھے۔“ (۵)

①..... الورع للامام احمد بن حنبل، باب الرجل يعطى الشيء فيبين انه بكره، ص ۷۰۔

②..... صفة الصفة، الرقم: ۵۰۴، محمد بن سيرين، ج ۳، ص ۱۶۱۔

③..... الترغيب في فضائل الاعمال لابن شاهين، باب فضل من تبع الحنافة مختصراً، الحديث: ۴۰۹، ج ۱، ص ۴۶۳۔

④..... الزهد للامام احمد بن حنبل، زهد محمد بن سيرين، الحديث: ۱۷۶۸، ص ۳۱۰۔

⑤..... تاريخ مدينة دمشق، الرقم: ۶۴۴۴، محمد بن سيرين، ج ۵۳، ص ۱۹۹۔

﴿2292﴾..... حضرت سیدنا ایوب علیہ رحمۃ اللہ الودود سے مروی ہے کہ حضرت سیدنا امام محمد بن سیرین علیہ رحمۃ اللہ المبین فرمایا کرتے تھے: ”اپنے بھائی کا ایسا احترام نہ کرو جو تم پر گراں گزرے۔“ (۱)

﴿2293﴾..... حضرت سیدنا ابن عون رحمۃ اللہ تعالیٰ علیہ سے مروی ہے کہ عمر بن ہبیرہ نے حضرت سیدنا امام محمد بن سیرین علیہ رحمۃ اللہ المبین کی طرف پیغام بھیجا، آپ اس کے پاس گئے تو اس نے پوچھا: ”آپ نے اپنے شہر کے لوگوں کو کس حال میں چھوڑا؟“ آپ رحمۃ اللہ تعالیٰ علیہ نے فرمایا: ”اس حال میں کہ ان میں ظلم پھیلا ہوا ہے۔“ حضرت سیدنا ابن عون رحمۃ اللہ تعالیٰ علیہ کہتے ہیں: ”حضرت سیدنا امام ابن سیرین علیہ رحمۃ اللہ المبین سمجھتے تھے کہ یہ ایک شہادت (گواہی) ہے جس کے بارے میں ان سے پوچھا گیا ہے، لہذا اس کا چھپانا انہوں نے ناپسند جانا۔“ (۲)

﴿2294﴾..... حضرت سیدنا شعیب بن شیبہ رحمۃ اللہ تعالیٰ علیہ بیان کرتے ہیں کہ میں نے حضرت سیدنا امام محمد بن سیرین علیہ رحمۃ اللہ المبین کو فرماتے سنا: ”کلام اس بات سے وسیع ہے کہ کوئی ظریف الطبع شخص اس میں صریح جھوٹ سے کام لے (یعنی ضرورتاً جہاں شریعت اجازت دے وہاں جب تو ریا سے کام چل جاتا ہو تو جھوٹ نہیں بولنا چاہئے)۔“ (۳)

وہ تو خود کو عالم سمجھتا ہے:

﴿2295﴾..... حضرت سیدنا ابن عون رحمۃ اللہ تعالیٰ علیہ بیان کرتے ہیں کہ میں نے حضرت سیدنا امام محمد بن سیرین علیہ رحمۃ اللہ المبین سے ایک شخص کے متعلق بات کرتے ہوئے کہا: ”وہ اہل علم میں سے ہے۔“ اگلے روز میں ان کی خدمت میں حاضر ہوا تو پوچھا: ”اے ابوبکر! آپ نے ہمارے ساتھی کو کیسا پایا؟“ فرمایا: ”جیسا تم نے کہا اس سے کوسوں دور ہے اس کا خیال ہے کہ وہ سارے علم پر حاوی ہے اور جو بات اس نے نہیں سنی اس کے بارے میں یہ نہیں کہتا کہ میں نے یہ بات نہیں سنی۔“

﴿2296﴾..... حضرت سیدنا ابو جرہ رحمۃ اللہ تعالیٰ علیہ بیان کرتے ہیں: حضرت سیدنا امام محمد بن سیرین علیہ رحمۃ اللہ

①..... الزهد للإمام احمد بن حنبل، زهد محمد بن سیرین، الحدیث: ۱۷۷۲، ص ۳۱۱، بتغییر قلیل۔

②..... تاریخ مدینة دمشق، الرقم: ۵۲۹۱، عمر بن ہبیرہ، ج ۴۵، ص ۳۷۷ تا ۳۷۸۔

③..... شعب الایمان، باب فی حفظ اللسان، الحدیث: ۴۸۹۸، ج ۴، ص ۲۳۲۔

اللہ النبیُّ ناپسند فرماتے تھے کہ کسی عورت کے لئے طَمَعَتْ^(۱) کا لفظ استعمال کریں بلکہ فرمان باری تعالیٰ کے مطابق حَاصَتْ کا لفظ استعمال فرماتے تھے۔“^(۲)

تب تو وہ سچے ہیں:

﴿2297﴾..... حضرت سیدنا عمران بن عبدالعزیز علیہ رَحْمَةُ اللَّهِ الْعَزِيزِ بیان کرتے ہیں کہ حضرت سیدنا امام محمد بن سیرین علیہ رَحْمَةُ اللَّهِ النَّبِيِّ سے ایسے لوگوں کے بارے میں پوچھا گیا جو قرآن سننے اور غش کھا کر گرتے ہیں۔ تو آپ نے فرمایا: ”ہمارے اور ان کے درمیان ایک جگہ مقرر کرووہ دیوار پر بیٹھ جائیں اور ان کے سامنے اول تا آخر قرآن مجید کی تلاوت کی جائے اگر وہ دیوار پر سے گر جائیں تو پھر تو اپنے دعویٰ میں سچے ہیں۔“^(۳)

﴿2298﴾..... حضرت سیدنا محمد بن سلام رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا سلم بن قتیبہ رَحْمَةُ اللَّهِ تَعَالَى عَلَيهِ حضرت سیدنا امام محمد بن سیرین علیہ رَحْمَةُ اللَّهِ النَّبِيِّ کی خدمت میں عمدہ ترکی گھوڑے پر آیا کرتے تھے، پھر پیدل آنے لگے، آپ نے پوچھا: ”تمہارا ترکی گھوڑا کہاں گیا؟“ کہا: ”بیچ دیا۔“ پوچھا: ”کیوں؟“ کہا: ”اس کا خرچہ زیادہ ہونے کی وجہ سے۔“ آپ رَحْمَةُ اللَّهِ تَعَالَى عَلَيهِ نے فرمایا: ”تمہارا کیا خیال ہے اس کے اخراجات کے بغیر اسے اپنے پاس رکھ سکتے ہو۔“

﴿2299﴾..... حضرت سیدنا نافرہ بن خالد علیہ رَحْمَةُ اللَّهِ الْوَاحِدِ سے مروی ہے کہ حضرت سیدنا امام محمد بن سیرین علیہ رَحْمَةُ اللَّهِ النَّبِيِّ اکثر یہ شعر پڑھا کرتے تھے:

إِنَّكَ إِنْ كَلَّفْتَنِي مَالًا أَطَقُ سَأَلَكَ مَا سَأَسْرَكَ مِنِّي مِنْ خُلُقٍ

ترجمہ: بے شک اگر تو نے مجھے اس چیز کا پابند کیا جس کی میں طاقت نہیں رکھتا تو میرا وہ خلق جو تیری خوشی کا باعث ہے تیرے

لئے برائی کا سبب بن جائے گا۔^(۴)

①..... طمٹ: کا معنی ہے حیض کا خون، جماع کرنا، گندگی، میل کچیل۔

②..... الکامل فی ضعفاء الرجال، الرقم: ۱۴۱۱، عکرمة مولى ابن عباس، ج ۶، ص ۴۷۷، بتغیر، عن عکرمة۔

③..... فضائل القرآن للقسام بن سلام، باب القاری یضعق عند قراءة القرآن..... الخ، الحدیث: ۳۰۹، ج ۱، ص ۳۴۳۔

④..... تاریخ مدینة دمشق، الرقم: ۶۴۴۴، محمد بن سیرین، ج ۵۳، ص ۲۲۲۔

ایسی عورت سے نکاح کرو!

﴿2300﴾..... حضرت سیدنا اصمعی علیہ رحمۃ اللہ الولی بیان کرتے ہیں کہ ایک مرتبہ حضرت سیدنا ابن ابی عطار در رحمۃ اللہ تعالیٰ علیہ سے میری ملاقات ہوئی اس وقت وہ بڑھاپے کی عمر کو پہنچ چکے تھے۔ میں نے ان سے پوچھا: ”آپ نے اپنے والد کے واسطے سے حضرت سیدنا امام محمد بن سیرین علیہ رحمۃ اللہ العین سے کیا کچھ یاد کیا ہے؟“ فرمایا: میرے والد نے مجھے بتایا کہ حضرت سیدنا امام محمد بن سیرین علیہ رحمۃ اللہ العین نے مجھ سے کہا: ”ایسی عورت سے نکاح کرو جو تمہارے ہاتھ کی طرف دیکھتی ہو نہ کہ تم اس کے ہاتھ کی طرف (یعنی عورت تمہاری محتاج ہو تم عورت کے محتاج نہ ہو)۔“

نیک اولاد ذریعہ نجات ہے:

﴿2301﴾..... حضرت سیدنا ابن عون رحمۃ اللہ تعالیٰ علیہ سے مروی ہے کہ جب حضرت سیدنا امام محمد بن سیرین علیہ رحمۃ اللہ العین کی وفات کا وقت قریب آیا تو آپ نے اپنے صاحبزادے سے فرمایا: ”بیٹے! میری طرف سے قرض ادا کر دینا اور میرے وعدے پورے کرنا۔“ بیٹے نے پوچھا: ”اباجان! کیا آپ کی طرف سے غلام بھی آزاد کروں؟“ فرمایا: ”بے شک اللہ عزوجل قادر ہے کہ تو جو بھی نیکی و بھلائی کرے گا وہ مجھے اور تجھے اس کا اجر عطا فرمائے گا۔“ (۱)

ان جیسا کوئی متقی و پرہیزگار نہیں:

﴿2302﴾..... حضرت سیدنا بکر بن عبد اللہ مزنی علیہ رحمۃ اللہ العین فرماتے ہیں کہ ”جو اہل زمانہ میں سب سے زیادہ متقی و پرہیزگار کو دیکھنا چاہے وہ حضرت سیدنا امام محمد بن سیرین علیہ رحمۃ اللہ العین کو دیکھ لے۔ اللہ عزوجل کی قسم! ہم نے ان سے زیادہ متقی و پرہیزگار کوئی نہیں دیکھا۔“ (۲)

﴿2303﴾..... حضرت سیدنا عاصم احوال علیہ رحمۃ اللہ الاول بیان کرتے ہیں: میں نے حضرت سیدنا مورق بن عجل علیہ رحمۃ اللہ الولی کو فرماتے سنا کہ ”میں نے حضرت سیدنا امام محمد بن سیرین علیہ رحمۃ اللہ العین کے علاوہ کسی ایسے شخص کو نہیں دیکھا جو تقویٰ و پرہیزگاری میں سب سے بڑا فقیہ اور فقہ میں سب سے زیادہ متقی و پرہیزگار ہو۔“ (۳)

①..... الزهد للإمام احمد بن حنبل، زهد محمد بن سيرين، الحديث: ۱۷۷۸، ص ۳۱۱۔

②..... الزهد للإمام احمد بن حنبل، زهد محمد بن سيرين، الحديث: ۱۷۸۷، ص ۳۱۳۔

③..... تاريخ مدينة دمشق، الرقم: ۶۴۴۴، محمد بن سيرين، ج ۵۳، ص ۱۹۵۔

﴿2304﴾..... حضرت سیدنا محمد بن عمرو باہلی عَلَیْهِ رَحْمَةُ اللّٰهِ الْوَكْبٰی بیان کرتے ہیں: میں نے حضرت سیدنا سفیان بن عیینہ رَحْمَةُ اللّٰهِ تَعَالٰی عَلَیْهِ کو فرماتے سنا کہ ”کوفہ یا بصرہ کا رہنے والا کوئی بھی شخص حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْنِ جیسا متقی و پرہیزگار نہیں۔“ (۱)

﴿2305﴾..... حضرت سیدنا ہشام رَحْمَةُ اللّٰهِ تَعَالٰی عَلَیْهِ سے مروی ہے کہ ”حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْنِ نے ایک سو دیا کیا جس میں انہیں 80 ہزار کا منافع ہوا لیکن آپ کے دل میں اس کے متعلق معمولی سا کھٹکا پیدا ہوا تو آپ نے بیخ کنج کر دی۔“ راوی کا بیان ہے کہ اس میں سو کا ذرہ برابر بھی شائبہ نہ تھا۔ (۲)

﴿2306﴾..... حضرت سیدنا سری بن یحییٰ رَحْمَةُ اللّٰهِ تَعَالٰی عَلَیْهِ سے مروی ہے کہ ”حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْنِ نے ایک سو دے میں 40 ہزار منافع محض اس وجہ سے چھوڑ دیا کہ ان کے دل میں اس کے متعلق کچھ شبہ پیدا ہو گیا تھا۔“ راوی کا بیان ہے، میں نے حضرت سیدنا سلیمان بن یحییٰ عَلَیْهِ رَحْمَةُ اللّٰهِ الْقَوٰی کو کہتے سنا کہ ”انہوں نے وہ بیخ معمولی سے شبہ کی وجہ سے ترک کر دی حالانکہ انہیں ایسی چیز میں شبہ پیدا ہوا تھا جس میں علما کا بھی اختلاف نہیں تھا۔“ (۳)

﴿2307﴾..... حضرت سیدنا ہشام بن حسان عَلَیْهِ رَحْمَةُ اللّٰهِ الْوَكْبٰی بیان کرتے ہیں کہ حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْنِ سے جب کسی دعوت و لیمہ میں شرکت کی درخواست کی جاتی تو اپنے گھر جاتے اور فرماتے: ”مجھے کچھ ستوپلاؤ۔“ عرض کی جاتی: ”آپ نے تو فلاں کے لیمہ میں شرکت کرنی ہے اور آپ ستوپلی رہے ہیں؟“ فرماتے: ”میں اس بات کو ناپسند سمجھتا ہوں کہ اپنی بھوک کی گرمی لوگوں کے کھانے پر نکالوں۔“ (۴)

حقوق کی رعایت:

﴿2308﴾..... حضرت سیدنا ہشام رَحْمَةُ اللّٰهِ تَعَالٰی عَلَیْهِ بیان کرتے ہیں: حضرت سیدنا انس بن مالک رَضِيَ اللّٰهُ تَعَالٰی عَنْهُ نے وصیت کی کہ مجھے غسل حضرت محمد بن سیرین عَلَیْهِ رَحْمَةُ اللّٰهِ الْمُبِیْنِ دیں۔ آپ ان دنوں قید میں تھے، جب وصیت

①..... سیر اعلام النبلاء، الرقم: ۶۱۳، محمد بن سیرین، ج ۵، ص ۴۸۹۔

②..... تاریخ مدینة دمشق، الرقم: ۶۴۴، محمد بن سیرین، ج ۵۳، ص ۲۲۹ تا ۲۳۰۔

③..... صفة الصفوة، الرقم: ۵۰۴، محمد بن سیرین، ج ۳، ص ۱۶۳۔

④..... صفة الصفوة، الرقم: ۵۰۴، محمد بن سیرین، ج ۳، ص ۱۶۳۔

پوری کرنے کے بارے میں عرض کی گئی تو فرمایا: ”میں تو قیدی ہوں۔“ لوگوں نے کہا: ”ہم نے امیر سے اجازت لے لی ہے۔“ حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ نے فرمایا: ”مجھے امیر نے نہیں بلکہ صاحب حق نے قید کیا ہے۔“ چنانچہ، صاحب حق کے اجازت دینے پر قید خانہ سے باہر آئے اور حضرت سیدنا انس بن مالک رَضِيَ اللّٰهُ تَعَالَى عَنْهُ کو غسل دیا۔“ (۱)

﴿2309﴾..... حضرت سیدنا ابن عون رَحْمَةُ اللّٰهِ تَعَالَى عَلَیْہِ سے مروی ہے کہ ”حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ کسی کے ہاں جا کر کھانا تناول نہیں کرتے تھے، جب آپ کو ولیمہ کی دعوت دی جاتی تو قبول فرما لیتے لیکن کھانا تناول نہ فرماتے نیز اپنے مال میں سے کھوٹے درہم نکال دیا کرتے تھے۔“

درہم ودینار کا غلام:

﴿2310﴾..... حضرت سیدنا ہشام رَحْمَةُ اللّٰهِ تَعَالَى عَلَیْہِ بیان کرتے ہیں کہ میں نے حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ کو فرماتے سنا: ”(آج کا) مسلمان درہم ودینار کا غلام ہے۔“ (۲)

﴿2311﴾..... حضرت سیدنا ابن عون رَحْمَةُ اللّٰهِ تَعَالَى عَلَیْہِ سے مروی ہے کہ حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ رانج الوقت درہم ودینار کے ساتھ کہ جن پر اسم جلالت کندہ ہوتا تھا خرید و فروخت کرنا نامناسب سمجھتے تھے اور فرماتے: ”(آج کا) مسلمان درہم کا غلام ہے۔“ (۳)

﴿2312﴾..... حضرت سیدنا ایوب عَلَیْہِ رَحْمَةُ اللّٰهِ الْوَدُود سے مروی ہے کہ ایک مرتبہ حضرت سیدنا ابوقلابہ رَحْمَةُ اللّٰهِ تَعَالَى عَلَیْہِ کے پاس حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ کا ذکر خیر ہوا تو آپ نے فرمایا: ”ہم میں سے کون محمد بن سیرین عَلَیْہِ رَحْمَةُ اللّٰهِ الْمُبِیْنِ کی سی طاقت رکھتا ہے، وہ تو نیزوں کی دھار کی مثل چیز پر بھی سوار ہو جاتے تھے۔“ (۴)

﴿2313﴾..... حضرت سیدنا عاصم رَحْمَةُ اللّٰهِ الْحَاکِمِ بیان کرتے ہیں کہ ”حضرت سیدنا امام محمد بن سیرین عَلَیْہِ

①..... صفة الصفوة، الرقم: ۵۰۴، محمد بن سیرین، ج ۳، ص ۱۶۲ تا ۱۶۳۔

②..... کنز العمال، کتاب الاخلاق، الباب الاول فی الاخلاق المحمودہ، الحدیث: ۸۵۹۵، ج ۳، ص ۲۹۲۔

③..... الورع للامام احمد بن حنبل، باب الرجل يعطى الشئ فیتبين انه يكره، ص ۱۷۰، باختصار قليل۔

④..... تاریخ مدینہ دمشق، الرقم: ۶۴۴۴، محمد بن سیرین، ج ۵۳، ص ۲۰۲۔

رَحْمَةُ اللهِ الْمُبِينِ اپنے ہمراہ چلنے والے ہر شخص کی حاجت پوری کر دیتے۔“ (۱)

عالم کی شان:

﴿2314﴾..... حضرت سیدنا عاصم انحول عَلَيْهِ رَحْمَةُ اللهِ الْاَوَّلُ بیان کرتے ہیں: میں حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ کی خدمت میں حاضر تھا کہ ایک شخص نے آکر عرض کی: ”اے ابو بکر! فلاں مسئلے کے بارے میں آپ کیا فرماتے ہیں؟“ آپ رَحْمَةُ اللهِ تَعَالَى عَلَيْهِ نے فرمایا: ”اس کے متعلق مجھے کچھ یاد نہیں۔“ ہم نے عرض کی: ”اس کے متعلق اپنی رائے کا اظہار فرمادیجئے۔“ فرمایا: ”میں اپنی رائے سے جواب دوں اور پھر اس سے رجوع کرتا پھروں، اللہ عَزَّوَجَلَّ کی قسم! میں ایسا نہیں کر سکتا۔“ (۲)

مردِ مجاہد:

﴿2315﴾..... حضرت سیدنا جعفر بن مرزوق رَحْمَةُ اللهِ تَعَالَى عَلَيْهِ سے مروی ہے کہ عمر بن ہبیرہ نے حضرت سیدنا امام محمد بن سیرین، حضرت سیدنا حسن بصری اور حضرت سیدنا امام شُعْبِي رَحْمَةُ اللهِ تَعَالَى عَلَيْهِمْ اَجْمَعِينَ کو بلوایا۔ جب تینوں حضرات اس کے پاس آئے تو اس نے حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ سے کہا: ”اے ابو بکر! جب آپ ہمارے دروازے پر پُتھے تو کیا دیکھا؟“ فرمایا: ”میں نے بے انتہا ظلم و ستم دیکھا۔“ آپ کے بھتیجے نے کندھا دبا کر آپ کو خاموش رہنے کا اشارہ کیا تو اس کی طرف متوجہ ہو کر فرمایا: ”سوال مجھ سے کیا جا رہا ہے تجھ سے نہیں۔“ چنانچہ عمر بن ہبیرہ نے حضرت سیدنا حسن بصری عَلَيْهِ رَحْمَةُ اللهِ الْقَوِي کو چار ہزار درہم، حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ کو تین ہزار اور حضرت سیدنا امام شُعْبِي عَلَيْهِ رَحْمَةُ اللهِ الْوَكِي کو دو ہزار بھجوائے۔ دونوں حضرات نے تو قبول کر لئے لیکن حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ نے قبول نہ کئے۔ (۳)

﴿2316﴾..... حضرت سیدنا حازم بن رجاہ بن ابی سلمہ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا یونس بن عُبَيْد رَحْمَةُ اللهِ تَعَالَى عَلَيْهِ حضرت سیدنا حسن بصری اور حضرت سیدنا امام محمد بن سیرین رَحْمَةُ اللهِ تَعَالَى عَلَيْهِمَا کے اوصاف

①..... تاریخ مدینة دمشق، الرقم: ۶۴۴۴، محمد بن سیرین، ج ۵۳، ص ۲۰۱۔

②..... تاریخ مدینة دمشق، الرقم: ۶۴۴۴، محمد بن سیرین، ج ۵۳، ص ۲۰۰، بتغیر۔

③..... صفة الصفوة، الرقم: ۵۰۴، محمد بن سیرین، ج ۳، ص ۱۶۴۔

بیان کرتے ہوئے کہنے لگے: ”جہاں تک حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیِّنِ کا تعلق ہے تو ان کے سامنے جب بھی دین سے متعلق دو امور پیش کئے جاتے تو اسے اختیار کرتے جو زیادہ قابل اعتماد ہوتا۔“ (۱)

کہیں یہ غیبت تو نہیں:

﴿2317﴾..... حضرت سیدنا جریر بن حازم عَلَیْهِ رَحْمَةُ اللّٰهِ الْحَاکِمِ بیان کرتے ہیں کہ حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیِّنِ نے مجھ سے فرمایا: ”تم نے اس سیاہ رنگت والے آدمی کو دیکھا۔“ پھر استغفار پڑھ کر فرمایا: ”میرا خیال ہے کہ ہم نے اس کی غیبت کی ہے۔“ (۲)

مسلمانوں کی خیر خواہی کا جذبہ:

﴿2318﴾..... حضرت سیدنا ابن عون رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیِّنِ کے کئی مکانات تھے جو کرائے پر لوگوں کو رہائش کے لئے دیتے لیکن کرایہ صرف زمینوں سے لیتے تھے، جب آپ سے اس بارے میں پوچھا گیا تو فرمایا: ”جب مہینہ ختم ہوتا ہے تو میں ڈرتا ہوں اور ناپسند کرتا ہوں کہ کسی مسلمان کو خوف زدہ کروں۔“ (۳)

﴿2319﴾..... حضرت سیدنا ابن عون رَحْمَةُ اللّٰهِ تَعَالٰی عَلَیْهِ بیان کرتے ہیں کہ میں حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیِّنِ کی خدمت میں حاضر ہوا ان کے سامنے خالص شہد رکھا تھا۔ چنانچہ، مجھ سے فرمایا: ”آؤ کھانا کھاؤ، کھانا کوئی قابل قدر چیز نہیں کہ اس پر قسم دی جائے۔“

﴿2320﴾..... حضرت سیدنا نافرہ بن خالد عَلَیْهِ رَحْمَةُ اللّٰهِ الْوَاحِدِ فرماتے ہیں کہ ایک مرتبہ میں نے حضرت سیدنا محمد بن سیرین عَلَیْهِ رَحْمَةُ اللّٰهِ الْمُبِیِّنِ کے گھر کھانا کھایا، جب سیر ہو گیا تو ہاتھ روک لیا اور رومال سے ہاتھ صاف کر لئے۔ پھر انہوں نے فرمایا: ”حضرت سیدنا امام حسن رَضِيَ اللّٰهُ تَعَالٰی عَنْهُ فرمایا کرتے تھے: ”کھانا کوئی قابل قدر چیز نہیں کہ اس پر

①..... الزهد للإمام أحمد بن حنبل، زهد محمد بن سيرين، الحديث: ۱۷۷۷، ص ۳۱۱۔

②..... تاریخ مدینة دمشق، الرقم: ۶۴۴۴، محمد بن سيرين، ج ۵۳، ص ۲۱۴۔

③..... صفة الصفوة، الرقم: ۵۰۴، محمد بن سيرين، ج ۳، ص ۱۶۴۔

قسم دی جائے۔“ (۱)

﴿2321﴾..... حضرت سیدنا ابن عون رَحْمَةُ اللهِ تَعَالَى عَلَيْهِ بَيَان کرتے ہیں کہ ”ہم جب بھی حضرت سیدنا امام محمد بن سیرین عَلَيهِ رَحْمَةُ اللهِ الْمُبِينِ کے پاس جاتے تو آپ ہمیں حلوہ یا فاولودہ کھلاتے۔“ (۲)

میزبان ہو تو ایسا:

﴿2322﴾..... حضرت سیدنا ابوخلدہ رَحْمَةُ اللهِ تَعَالَى عَلَيْهِ بَيَان کرتے ہیں کہ میں، حضرت سیدنا ابن عون اور حضرت سیدنا سہم فرائضی رَحْمَةُ اللهِ تَعَالَى عَلَيْهِمَا حضرت سیدنا امام محمد بن سیرین عَلَيهِ رَحْمَةُ اللهِ الْمُبِينِ کی خدمت میں حاضر ہوئے تو آپ نے فرمایا: ”مجھے سمجھ نہیں آرہی کہ تمہیں کیا کھلاؤں؟ کیونکہ تم میں سے ہر ایک کے گھر میں روٹی اور گوشت تو ہوتا ہے۔“ چنانچہ، آپ رَحْمَةُ اللهِ تَعَالَى عَلَيْهِ نے شہد کا چھتا ہمارے سامنے رکھا، اپنے ہاتھ سے شہد نکال کر ہمیں دیتے رہے اور ہم کھانے میں مصروف رہے۔ (۳)

﴿2323﴾..... حضرت سیدنا ابوخلدہ رَحْمَةُ اللهِ تَعَالَى عَلَيْهِ بَيَان کرتے ہیں کہ ہم حضرت سیدنا امام محمد بن سیرین عَلَيهِ رَحْمَةُ اللهِ الْمُبِينِ کی خدمت میں حاضر ہوئے تو آپ نے فرمایا: ”سمجھ نہیں آرہی کہ تمہیں کیا پیش کروں؟ کیونکہ تم میں سے ہر ایک کے گھر میں روٹی اور گوشت تو ہے ہی۔“ چنانچہ، اپنی باندی (خادمہ) سے فرمایا: ”شہد لے آؤ۔“ وہ شہد کا چھتالے کر حاضر ہوئی تو آپ نے اپنے ہاتھ سے شہد نکال کر خود بھی کھایا اور ہمیں بھی کھلایا۔ (۴)

﴿2324﴾..... حضرت سیدنا ابن عون رَحْمَةُ اللهِ تَعَالَى عَلَيْهِ سے مروی ہے کہ ایک مرتبہ حضرت سیدنا امام محمد بن سیرین عَلَيهِ رَحْمَةُ اللهِ الْمُبِينِ کے ہاں خوشی کا موقع آیا تو حضرت سیدنا فرقدسبغی عَلَيهِ رَحْمَةُ اللهِ الْوَلِيِّ مَبَارَكٌ بَادِدِينَ کے لئے آئے۔ اہل خانہ نے گھی، شہد اور روٹی سے بنا ہوا حلوہ کھانے کے لئے پیش کیا لیکن آپ نے کھانے سے انکار کر دیا، پھر گھی، شہد اور تازہ روٹی پیش کی گئی تو کھانے لگے، حضرت سیدنا امام محمد بن سیرین عَلَيهِ رَحْمَةُ اللهِ الْمُبِينِ نے فرمایا: ”آپ نے جس چیز کے کھانے

①..... سیر اعلام النبلاء، الرقم: ۶۱۳، محمد بن سیرین، ج ۵، ص ۴۹۰، بتغیر۔

②..... مکارم الاخلاق للطبرانی علی ہامش مکارم الاخلاق لابن ابی الدنيا، باب فضل اطعام الطعام، الحدیث: ۱۸۱، ص ۳۷۸۔

③..... المرجع السابق، الحدیث: ۱۸۲۔ ④..... المرجع السابق، الحدیث: ۱۸۲۔

سے انکار کیا وہی کھار ہے ہیں۔“ (۱)

﴿2325﴾..... حضرت سیدنا ابراہیم بن حبیب بن شہید علیہ رَحْمَةُ اللّٰهِ الْمَجِيدَا اپنے والد سے روایت کرتے ہیں کہ ایک مرتبہ میں سخت گرمی کے دن حضرت سیدنا امام محمد بن سیرین علیہ رَحْمَةُ اللّٰهِ الْمُبِين کی خدمت میں حاضر ہوا۔ آپ نے میرے چہرے پر کمزوری کے آثار دیکھ کر فرمایا: ”اے کنیز! حبیب کے لئے جلدی سے کھانا لے آؤ۔“ یہ بات آپ نے کئی بار دہرائی، میں نے عرض کی: ”مجھے کھانے کی خواہش نہیں ہے۔“ فرمایا: ”کھانا لے آؤ۔“ باندی جب کھانا لے آئی تو میں نے کہا: ”مجھے خواہش نہیں ہے۔“ آپ رَحْمَةُ اللّٰهِ تَعَالٰی عَلَیْہِ نے فرمایا: ”ایک لقمہ لے لو پھر تمہیں اختیار ہے (کھاؤ یا نہ کھاؤ)۔“ چنانچہ، جب میں نے ایک لقمہ کھایا تو ہشاش بشاش ہو گیا اور سیر ہو کر کھایا۔ (۲)

﴿2326﴾..... حضرت سیدنا ہشام رَحْمَةُ اللّٰهِ تَعَالٰی عَلَیْہِ سے مروی ہے کہ ”حضرت سیدنا امام محمد بن سیرین علیہ رَحْمَةُ اللّٰهِ الْمُبِين کے اہل خانہ کے پاس جب بھی کوئی آتا تو وہ کھانا پیش کرتے، بعض اوقات کھانا ختم ہو جاتا تو تازہ پکی ہوئی عمدہ کھجوریں خریدتے اور مہمان کے سامنے پیش کر دیتے۔“

﴿2327﴾..... حضرت سیدنا ابن عون رَحْمَةُ اللّٰهِ تَعَالٰی عَلَیْہِ سے مروی ہے کہ ”حضرت سیدنا امام محمد بن سیرین علیہ رَحْمَةُ اللّٰهِ الْمُبِين جب مقروض ہو جاتے تو کھانے کی مقدار میں کمی کر دیتے حتیٰ کہ مجھے ان پر ترس آتا کہ ان کا سالن ایک چھوٹی سی مچھلی ہوتی۔“

﴿2328﴾..... حضرت سیدنا ابو ہلال راسبی علیہ رَحْمَةُ اللّٰهِ الْوَكْبِي بیان کرتے ہیں کہ ”ایک مرتبہ حضرت سیدنا امام محمد بن سیرین علیہ رَحْمَةُ اللّٰهِ الْمُبِين نے ہمیں کھانے کے لئے بلایا حالانکہ ان کا سالن ایک چھوٹی سی مچھلی تھی۔ چنانچہ، حضرت سیدنا ابو عطار رَحْمَةُ اللّٰهِ تَعَالٰی عَلَیْہِ کھانا کھائے بغیر اٹھ کھڑے ہوئے۔“

سب سے زیادہ پر امید:

﴿2329﴾..... حضرت سیدنا ابن عون رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا امام محمد بن سیرین علیہ رَحْمَةُ اللّٰهِ الْمُبِين سے بڑھ کر کسی کو اہل توحید کے لئے امید رکھنے والا نہیں پایا (ان کے اس عمل پر ان آیات سے استدلال

①..... الزهد للإمام احمد بن حنبل، زهد محمد بن سيرين، الحديث: ۱۹۱۰، ص ۳۲۹، بتغير قليل۔

②..... تاريخ مدينة دمشق، الرقم: ۶۴۴۴، محمد بن سيرين، ج ۵۳، ص ۲۲۳۔

کیا جاتا ہے جو آپ تلاوت کیا کرتے تھے۔ چنانچہ، آپ یہ آیات مُقَدَّسَہ تلاوت کرتے:

﴿1﴾.....

إِنَّهُمْ كَانُوا إِذَا قِيلَ لَهُمْ لَا إِلَهَ إِلَّا اللَّهُ
يَسْتَكْبِرُونَ ﴿٥٠﴾ (پ: ۲۳، الطّٰف: ۳۵)

ترجمہ کنز الایمان: بے شک جب ان سے کہا جاتا تھا کہ اللہ
کے سوا کسی کی بندگی نہیں تو اونچے کھینچتے (تکبر کرتے) تھے۔

﴿2﴾.....

مَا سَأَلْتُمْ فِي سَقَرٍ ﴿٤٣﴾ قَالُوا لَمْ نَكُ مِنَ
الْمُصَلِّينَ ﴿٤٤﴾ (پ: ۲۹، المدثر: ۴۲، ۴۳)

ترجمہ کنز الایمان: تمہیں کیا بات دوزخ میں لے گئی وہ بولے
ہم نماز نہ پڑھتے تھے۔

﴿3﴾.....

لَا يَصْلُهَا إِلَّا الْأَشْقَى ﴿٥٥﴾ الَّذِي كَذَّبَ وَ
تَوَلَّى ﴿٥٦﴾ (پ: ۳۰، الليل: ۱۵، ۱۶)

ترجمہ کنز الایمان: نہ جائے گا اس میں مگر بڑا بد بخت جس نے
جھٹلایا اور منہ پھیرا۔

(چونکہ ان آیات میں مذکور اوصاف اہل توحید کے اوصاف نہیں ہیں، اس لئے اہل توحید کے بارے میں آپ سب سے زیادہ

پرامید تھے۔) (۱)

ہلاکت و نجات:

﴿2330﴾..... حضرت سیدنا فضیل بن عیاض رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا حسن بصری عَلَيْهِ
رَحْمَةُ اللَّهِ الْقَوِي فرمایا کرتے: ”اللَّهُ عَزَّ وَجَلَّ کی اطاعت ہے یا آگ (یعنی جس نے اللہ عَزَّ وَجَلَّ کی اطاعت نہ کی وہ جہنم میں

جائے گا)۔“ اور حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين فرمایا کرتے: ”اللَّهُ عَزَّ وَجَلَّ کی رحمت ہے یا آگ
(یعنی نجات کا سبب نیکیاں نہیں بلکہ رحمت الہی ہے)۔“ (۲)

﴿2331﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا امام محمد بن سیرین عَلَيْهِ رَحْمَةُ

اللَّهُ الْمُبِين نے فرمایا: ”لوگ لمبی لمبی امیدیں رکھتے ہیں حتیٰ کہ ماں کے پیٹ میں موجود حمل کی بھی امید رکھتے ہیں۔“

①..... موسوعۃ الامام ابن ابی الدنیا، کتاب حسن الظن باللہ، الحدیث: ۶۶، ج ۱، ص ۸۳۔

②..... الزهد للامام احمد بن حنبل، زهد محمد بن سیرین، الحدیث: ۱۹۰۱، ص ۳۲۸، بتغیر۔

﴿2332﴾..... حضرت سیدنا ابن عون رَحْمَةُ اللهِ تَعَالَى عَلَيْهِ سے مروی ہے کہ ایک مرتبہ ایک شخص نے حضرت سیدنا امام محمد بن سیرین عَلَيهِ رَحْمَةُ اللهِ التَّمِيْنِ کے پاس یہ آیت طَيِّبَةٌ تَلَاوَتِ كِي:

لَيْنٌ لَّمْ يَنْتَهُ الْمُنْفِقُونَ وَالَّذِينَ فِي قُلُوبِهِمْ مَّرَضٌ (پ ۲۲، الاحزاب: ۶۰) ترجمہ کنز الایمان: اگر باز نہ آئے منافق اور جن کے دلوں میں روگ ہے۔

تو آپ رَحْمَةُ اللهِ تَعَالَى عَلَيْهِ نے فرمایا: ”اپنے علم کے مطابق منافقین کے لئے ہم اس آیت سے زیادہ امید والی کوئی چیز نہیں جانتے (کہ وہ ایمان لے آئیں)۔ حضور نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ وصال ظاہری تک منافقین کو ایمان لانے پر اکساتے رہے۔“

کسی کو بُرا بھلا نہ کہو!

﴿2333﴾..... حضرت سیدنا سہیل رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا امام محمد بن سیرین عَلَيهِ رَحْمَةُ اللهِ التَّمِيْنِ نے ایک شخص کو حجاج بن یوسف کو برا بھلا کہتے سنا۔ چنانچہ آپ اس کے پاس آئے اور فرمایا: ”اے شخص! رک جا! کیونکہ آخرت میں تجھے اپنا صغیرہ گناہ بھی حجاج کے دنیا میں کئے ہوئے کبیرہ گناہوں سے بڑا لگے گا اور جان لے کہ بے شک اللہ عَزَّوَجَلَّ حاکم و عادل ہے اگر حجاج سے اس کے ظلم کا بدلہ لے گا تو جس نے حجاج پر ظلم کیا ہوگا اس سے بھی بدلہ لے گا، لہذا اپنے نفس کو کسی کو برا بھلا کہنے میں مشغول مت کر۔“ (۱)

40 سال قبل کی گئی خطا کی سزا:

﴿2334﴾..... حضرت سیدنا ابن عون رَحْمَةُ اللهِ تَعَالَى عَلَيْهِ سے مروی ہے کہ جب حضرت سیدنا امام محمد بن سیرین عَلَيهِ رَحْمَةُ اللهِ التَّمِيْنِ مقروض ہوتے تو بہت مغموم ہو جاتے اور فرماتے: ”میں جانتا ہوں کہ یہ غم مجھے 40 سال پہلے کی گئی ایک خطا کے سبب ہو رہا ہے۔“ (۲)

﴿2335﴾..... حضرت سیدنا عبد اللہ بن سری عَلَيهِ رَحْمَةُ اللهِ التَّمِيْنِ سے مروی ہے کہ حضرت سیدنا امام محمد بن سیرین

①..... شعب الایمان، باب فی تحریم اعراض الناس و ما یلزم..... الخ، الحدیث: ۶۶۸۱، ج ۵، ص ۲۸۷۔

②..... تاریخ مدینہ دمشق، الرقم: ۶۴۴۴، محمد بن سیرین، ج ۵۳، ص ۲۲۶۔

عَلَيْهِ رَحْمَةُ اللَّهِ الْمُبِينِ نے فرمایا: ”میں اس خطا کو بخوبی جانتا ہوں جس کی وجہ سے مجھے مقروض ہونا پڑا وہ یہ ہے کہ میں نے ایک شخص کو 40 سال پہلے اے مُفلس! کہہ کر پکارا تھا۔“ (۱)

﴿2336﴾..... حضرت سیدنا ابوسلیمان دارانی قُدِّسَ سِرُّهُ السُّورَكَیْ سے مروی ہے کہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ نے فرمایا: ”اسلاف کرام رَحْمَةُ اللَّهِ السَّلَامُ سے گناہ کم سرزد ہوتے تھے کیونکہ وہ جانتے تھے کہ یہ کہاں سے سرزد ہوتے ہیں جبکہ موجودہ زمانہ کے لوگوں سے گناہ بکثرت سرزد ہوتے ہیں اور جانتے بھی نہیں کہ یہ کہاں سے وارد ہوتے ہیں۔“ (۲)

شہرت کا خوف:

﴿2337﴾..... حضرت سیدنا ثابت بنانی قُدِّسَ سِرُّهُ السُّورَكَیْ بیان کرتے ہیں کہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ نے مجھ سے فرمایا: ”اے ابو محمد! صرف شہرت کے خوف نے مجھے تمہارے ساتھ بیٹھنے سے باز رکھا ہے۔ مجھے مسلسل مصائب کا سامنا کرنا پڑا حتیٰ کہ میں نے چبوترے پر رہائش اختیار کر لی۔ چنانچہ، کہا گیا کہ یہ محمد بن سیرین ہے جس نے لوگوں کے اموال کھائے اور اس پر بہت زیادہ قرض ہے۔“ (۳)

﴿2338﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ سے مروی ہے کہ ”حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ جب مقروض ہو جاتے تو کھانے کی مقدار میں کمی کر دیتے حتیٰ کہ مجھے ان پر ترس آتا کہ ان کا سالن ایک چھوٹی سی مچھلی ہوتی۔“

﴿2339﴾..... حضرت سیدنا انس بن سیرین عَلَيْهِ رَحْمَةُ اللَّهِ الْمُبِينِ بیان کرتے ہیں کہ ”حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ کے سات مخصوص اوراد تھے جنہیں وہ رات میں پڑھتے تھے، جب کبھی ان میں سے کوئی ورد رہ جاتا تو اسے دن میں پڑھ لیتے۔“

سیدنا ابن سیرین رَحْمَةُ اللَّهِ عَلَيْهِ کے شب و روز:

﴿2340﴾..... حضرت سیدنا عبد اللہ بن حارث عَلَيْهِ رَحْمَةُ اللَّهِ الْوَارِثِ بیان کرتے ہیں کہ ”حضرت سیدنا امام محمد بن

①..... تاریخ مدینة دمشق، الرقم: ۶۴۴۴، محمد بن سیرین، ج ۵۳، ص ۲۲۶۔

②..... المرجع السابق، بتغیر قلیل۔ ③..... المرجع السابق، ص ۲۲۸۔

سیرین عَلَیْہِ رَحْمَةُ اللّٰهِ الْمُبِیْنِ عشا کے بعد کچھ دیر آرام فرماتے پھر نماز کے لئے اٹھ کھڑے ہوتے اور ساری رات عبادت میں گزار دیتے۔“

﴿2341﴾..... حضرت سیدنا ابن شوذب رَحْمَةُ اللّٰهِ تَعَالٰی عَلَیْہِ بیاں کرتے ہیں کہ ”حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ ایک دن روزہ رکھتے اور ایک دن افطار کرتے (یعنی روزہ نہ رکھتے) اور جس دن افطار کرتے اس دن صرف صبح کا کھانا کھاتے شام کو نہ کھاتے۔ پھر دوسرے دن سحری کرتے اور صبح روزے کی حالت میں کرتے۔“ (۱)

﴿2342﴾..... زوجہ ہشام حضرت سیدنا امام عباد رَحْمَةُ اللّٰهِ تَعَالٰی عَلَیْہَا بیاں کرتی ہیں کہ ”ہم حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ کے گھر بطور مہمان آتے رہتے تھے۔ رات کے وقت ان کی آہ و بکا کی آواز سنتے اور دن کے وقت ہنستا ہوا پاتے تھے۔“ (۲)

جنہیں دیکھ کر خدایا د آجائے:

﴿2343﴾..... حضرت سیدنا ابو عوانہ رَحْمَةُ اللّٰهِ تَعَالٰی عَلَیْہِ بیاں کرتے ہیں کہ ”میں نے حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ کو بازار میں دیکھا جو بھی انہیں دیکھتا اسے خدایا د آجاتا۔“ (۳)

غفلت کا وقت:

﴿2344﴾..... حضرت سیدنا موسیٰ بن مغیرہ رَحْمَةُ اللّٰهِ تَعَالٰی عَلَیْہِ بیاں کرتے ہیں کہ میں نے حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ کو دوپہر کے وقت تکبیر و تسبیح اور ذکر کرتے ہوئے بازار تشریف لے جاتے دیکھا، ایک شخص نے پوچھا: ”اے ابو بکر! اس وقت؟“ فرمایا: ”یہ غفلت کا وقت ہے (اس لئے میں اس وقت ذکر اللہ میں مشغول ہوں)۔“ (۴)

﴿2345﴾..... حضرت سیدنا زبیر اقطع رَحْمَةُ اللّٰهِ تَعَالٰی عَلَیْہِ بیاں کرتے ہیں کہ ”حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ جب موت کو یاد کرتے تو ان کا ہر ہر عضو بے حس و حرکت ہو جاتا۔“ (۵)

①..... الزهد للامام احمد بن حنبل، زهد محمد بن سیرین، الحدیث: ۱۷۸۰، ص ۳۱۲۔

②..... الزهد للامام احمد بن حنبل، زهد محمد بن سیرین، الحدیث: ۱۷۸۲، ص ۳۱۲۔

③..... تاریخ مدینة دمشق، الرقم: ۶۴۴، محمد بن سیرین، ج ۵۳، ص ۲۱۲۔

④..... الزهد للامام احمد بن حنبل، زهد محمد بن سیرین، الحدیث: ۱۷۷۹، ص ۳۱۲۔

⑤..... الزهد للامام احمد بن حنبل، زهد محمد بن سیرین، الحدیث: ۱۷۸۶، ص ۳۱۲۔

﴿2346﴾..... حضرت سیدنا جریر علیہ رحمۃ اللہ الٰہی بیان کرتے ہیں کہ ہم حضرت سیدنا امام محمد بن سیرین علیہ رحمۃ اللہ النبیین کی خدمت میں بیٹھے ہوئے تھے، جب ہم نے اٹھنے کا ارادہ کیا تو عرض کی: ”اے ابو بکر! ہمارے لئے دعا فرمادیجئے۔“ چنانچہ، آپ نے یوں دعا کی: ”اللَّهُمَّ تَقَبَّلْ مِنَّا أَحْسَنَ مَا نَعْمَلُ وَتَجَاوِزْ عَنَّا فِي أَصْحَابِ الْجَنَّةِ وَعَدِّ الصَّدِّقِ الَّذِي كَانُوا يُوعَدُونَ“ یعنی اے اللہ عزوجل! ہماری نیکیاں قبول فرما اور ہماری تقصیروں (کو تاہیوں) سے درگزر فرما، جنتیوں میں سے کر دے جنہیں سچا وعدہ دیا جاتا تھا۔“ (۱)

خواب نقصان نہ پہنچائیں:

﴿2347﴾..... حضرت سیدنا سلام بن مسکین علیہ رحمۃ اللہ النبیین بیان کرتے ہیں: میں نے حضرت سیدنا امام محمد بن سیرین علیہ رحمۃ اللہ النبیین کو فرماتے سنا کہ ”جب بندہ بیداری میں اللہ عزوجل سے ڈرتا ہے تو نامناسب خواب اسے نقصان نہیں پہنچاتے۔“ (۲)

﴿2348﴾..... حضرت سیدنا وہب بن جریر علیہ رحمۃ اللہ القدید سے مروی ہے کہ جب کوئی شخص حضرت سیدنا امام محمد بن سیرین علیہ رحمۃ اللہ النبیین سے خواب کی تعبیر پوچھتا تو آپ اس سے فرماتے: ”بیداری میں اللہ عزوجل سے ڈرتے رہو نامناسب خواب تمہیں نقصان نہیں پہنچائیں گے۔“ (۳)

سونے کی پنڈلیوں والا:

﴿2349﴾..... حضرت سیدنا عبد اللہ بن کردوس رحمۃ اللہ تعالیٰ علیہ سے مروی ہے کہ حضرت سیدنا امام محمد بن سیرین علیہ رحمۃ اللہ النبیین نے مجھے فرمایا: میں نے سونے کی پنڈلیوں والے ایک شخص کو خواب میں دیکھ کر پوچھا: ”اللہ عزوجل نے تیرے ساتھ کیا معاملہ فرمایا؟“ کہا: ”اللہ عزوجل نے میری مغفرت فرما کر مجھے جنت میں داخل کر دیا اور میری پنڈلیاں سونے میں تبدیل فرمادیں، ان کے ذریعے میں جنت میں جہاں چاہتا ہوں سیر کرتا ہوں۔“ میں نے پوچھا: ”اس قدر انعام و اکرام کس عمل کے سبب عطا ہوا؟“ کہا: ”میں راستے سے تکلیف دہ چیز ہٹا دیا کرتا تھا۔“

①..... الزهد للإمام أحمد بن حنبل، زهد محمد بن سيرين، الحديث: ۱۷۹۱، ص ۳۱۳۔

②..... الزهد للإمام أحمد بن حنبل، زهد محمد بن سيرين، الحديث: ۱۷۸۱، ص ۳۱۲، بتغير۔

③..... صفة الصفوة، الرقم: ۵۰۴، محمد بن سيرين، ج ۳، ص ۱۶۵۔

ماں کا ادب:

﴿2350﴾..... حضرت سیدنا ہشام بن حسام رَحْمَةُ اللَّهِ تَعَالَى عَلَيْهِ بَيَان کرتے ہیں: حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ کے اہل و عیال میں سے کسی نے مجھے بتایا کہ ”حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ جب بھی اپنی والدہ ماجدہ سے گفتگو کرتے تو نہایت عاجزی و انکساری کرتے۔“ (۱)

﴿2351﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ سے مروی ہے کہ ایک شخص حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ کے پاس آیا اس وقت آپ اپنی والدہ ماجدہ کی خدمت میں حاضر تھے (اور حالت سے یوں محسوس ہو رہا تھا گویا تکلیف میں مبتلا ہوں) اس نے پوچھا: ”انہیں کیا ہوا کیا کسی تکلیف میں مبتلا ہیں؟“ لوگوں نے کہا: ”نہیں! جب یہ اپنی والدہ ماجدہ کی خدمت میں حاضر ہوتے ہیں تو ان کی یہی حالت ہوتی ہے (اور ان پر عاجزی و انکساری کی کیفیت طاری رہتی ہے)۔“ (۲)

بخشش کا سبب:

﴿2352﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ نے فرمایا: ”جنگل میں ایک درخت تھا جس کی پوجا کی جاتی تھی، ایک شخص نے کھاڑ لیا اور اسے کاٹ دیا۔ پس اللہ عَزَّوَجَلَّ نے اس کی مغفرت فرمادی۔“

﴿2353﴾..... حضرت سیدنا ابن عون رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ نے فرمایا: ”صحابہ کرام عَلَيْهِمُ الرِّضْوَانُ دینی معاملات میں مدد کرنے کو حسن اخلاق میں شمار کرتے تھے۔“ (۳)

﴿2354﴾..... حضرت سیدنا ہشام رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ نے فرمایا: ”صحابہ کرام عَلَيْهِمُ الرِّضْوَانُ شکر و شُبَّہ سے بالاتر ہو کر باہم پیار و محبت سے رہا کرتے تھے۔“ (۴)

①..... الزهد للإمام أحمد بن حنبل، زهد محمد بن سيرين، الحديث: ۱۷۶۷، ص ۳۱۰، بتغير لفظ۔

②..... الزهد للإمام أحمد بن حنبل، زهد محمد بن سيرين، الحديث: ۱۷۶۹، ص ۳۱۱۔

③..... موسوعة الإمام ابن أبي الدنيا، كتاب التواضع والخمول، الحديث: ۱۹۱، ج ۳، ص ۵۷۲۔

④..... ذم الهوى، الباب الواحد والثلاثون في الافتخار بالعفاف، ص ۲۲۷۔

سُنَّتِ نَبَوِیْ کا ادب:

﴿2355﴾..... حضرت سیدنا مہدی بن میمون رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا امام محمد بن سیرین عَلَیْهِ رَحْمَةُ اللهِ الْمُبِیْنِ اشعار پڑھا کرتے اور مزاح والی بات کہہ کر مسکراتے بھی تھے لیکن جب سنتِ نبوی کے متعلق کوئی بات ہوتی تو چہرے کا رنگ پھیکا پڑ جاتا اور محتاط ہو کر بیٹھ جاتے۔^(۱)

خوش اخلاق:

﴿2356﴾..... حضرت سیدنا سری بن یحییٰ اور حضرت سیدنا ابن شوذب رَحْمَةُ اللهِ تَعَالَى عَلَیْهِما روایت کرتے ہیں کہ بعض اوقات حضرت سیدنا امام محمد بن سیرین عَلَیْهِ رَحْمَةُ اللهِ الْمُبِیْنِ اس قدر ہنستے کہ چت لیٹ جاتے اور پاؤں سمیٹ لیتے۔^(۲)

﴿2357﴾..... حضرت سیدنا حبیب بن شہید عَلَیْهِ رَحْمَةُ اللهِ الْمَجِیْدِ بیان کرتے ہیں کہ ”حضرت سیدنا امام محمد بن سیرین عَلَیْهِ رَحْمَةُ اللهِ الْمُبِیْنِ نے کبھی بھی مصائب و آلام پر پریشانی کا اظہار نہیں کیا۔ بعض اوقات آپ اس قدر ہنستے کہ آنکھوں سے آنسو بہ پڑتے۔“^(۳)

﴿2358﴾..... حضرت سیدنا ابوالہل یوسف بن عطیہ رَحْمَةُ اللهِ تَعَالَى عَلَیْهِ سے مروی ہے کہ ”حضرت سیدنا امام محمد بن سیرین عَلَیْهِ رَحْمَةُ اللهِ الْمُبِیْنِ بہت زیادہ مزاح کرنے والے اور بہت زیادہ ہنسنے والے تھے۔“^(۴)

﴿2359﴾..... حضرت سیدنا ابن شوذب رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا امام محمد بن سیرین عَلَیْهِ رَحْمَةُ اللهِ الْمُبِیْنِ اپنے اصحاب کے ساتھ ہنسی مذاق کیا کرتے اور فرماتے: ”مَدْرَفِشِیْنِ کو خوش آمدید یعنی تم وہ ہو جو جنازوں میں حاضر ہوتے اور میت کو کا ندھا دیتے ہو۔“^(۵)

”انار“ کی اہمیت:

﴿2360﴾..... حضرت سیدنا سعید بن ابی عمرو رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا امام محمد بن سیرین

①..... سیر اعلام النبلاء، الرقم: ۶۱۳، محمد بن سیرین، ج ۵، ص ۴۹۱۔

②..... تاریخ مدینہ دمشق، الرقم: ۶۴۴، محمد بن سیرین، ج ۵۳، ص ۲۰۸، باختصار۔

③..... سیر اعلام النبلاء، الرقم: ۶۱۳، محمد بن سیرین، ج ۵، ص ۴۹۲۔

④..... تاریخ مدینہ دمشق، الرقم: ۶۴۴، محمد بن سیرین، ج ۵۳، ص ۱۸۳۔

⑤..... المعرفة والتاریخ، الحسن البصری، ج ۲، ص ۱۹۔

عَلَيْهِ رَحْمَةُ اللَّهِ الْمُبِينِ نے فرمایا: ”پھلوں کے درمیان انار کو وہ اہمیت حاصل ہے جو ملائکہ کے مابین حضرت سیدنا جبرائیل عَلَيْهِ السَّلَام کو حاصل ہے۔“

﴿2361﴾..... حضرت سیدنا جویریہ رَحْمَةُ اللَّهِ تَعَالَى عَلَيَّہِ بیان کرتے ہیں کہ میں نے حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ سے کہا: ”میں نے ایک بڑے ہونٹوں والی باندی خریدی ہے۔“ آپ نے فرمایا: ”یہ زیادہ بہتر ہے تاکہ تم اس سے لطف اندوز ہو سکو۔“

کیا اشعار پڑھنا جائز ہے؟

﴿2362﴾..... حضرت سیدنا قرہ بن خالد عَلَيْهِ رَحْمَةُ اللَّهِ الْوَاجِدِ بیان کرتے ہیں کہ میں نے حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ سے پوچھا: ”کیا صحابہ کرام رِضْوَانُ اللَّهِ تَعَالَى عَلَيْهِمْ اَجْمَعِينَ آپس میں مذاق کیا کرتے تھے؟“ تو آپ نے فرمایا: ”صحابہ کرام رِضْوَانُ اللَّهِ تَعَالَى عَنْهُمْ بھی دیگر لوگوں کی طرح تھے۔ حضرت سیدنا عبد اللہ بن عمر رِضْوَانُ اللَّهِ تَعَالَى عَنْهُمَا مذاق کرتے اور یہ شعر (۱) پڑھا کرتے تھے:

يُحِبُّ الْخَمْرَ مِنْ كَيْسِ النَّدَامِي وَيَكْرَهُ أَنْ تَفَارِقَهُ الْفُلُوسُ

ترجمہ: شراب پینے والوں میں سے عقل مند شراب تو پسند کرتا ہے لیکن اس کے لئے پیسے خرچ کرنا پسند نہیں کرتا۔ (۲)

﴿2363﴾..... حضرت سیدنا ابو بکر بن شعیب رَحْمَةُ اللَّهِ تَعَالَى عَلَيَّہِ بیان کرتے ہیں: نماز عصر کے وقت میں حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِينِ کے پاس بیٹھا تھا کہ ایک شخص نے حاضر خدمت ہو کر شعر کے متعلق کچھ

①..... اشعار اچھے بھی ہوتے ہیں اور برے بھی، اگر اللہ ورسول (عَزَّوَجَلَّ وَصَلَّى اللَّهُ تَعَالَى عَلَيْهِ وَآلِهِ وَسَلَّمَ) کی تعریف کے اشعار ہوں یا ان میں حکمت کی باتیں ہوں اچھے اخلاق کی تعلیم ہو تو اچھے ہیں اور اگر لغو و باطل پر مشتمل ہوں تو برے ہیں۔ جو اشعار مباح ہوں ان کے پڑھنے میں حرج نہیں، اشعار میں اگر کسی مخصوص عورت کے اوصاف کا ذکر ہو اور وہ زندہ ہو تو پڑھنا مکروہ ہے اور مرچکی ہو یا خاص عورت کا ذکر نہ ہو تو پڑھنا جائز ہے۔ شعر میں لڑکے کا ذکر ہو تو وہی حکم ہے جو عورت کے متعلق اشعار کا ہے (صحابہ کرام عَلَيْهِمُ الرِّضْوَانُ کی شاعری ایسے برے اشعار سے خالی ہوا کرتی تھی)۔ اشعار کے پڑھنے سے اگر یہ مقصود ہو کہ ان کے ذریعہ سے تفسیر و حدیث میں مدد ملے یعنی عرب کے محاورات اور اسلوب کلام پر مطلع ہو، جیسا کہ شعراء جاہلیت کے کلام سے استدلال کیا جاتا ہے، اس میں کوئی حرج نہیں۔

(ماخوذ از بہار شریعت، ج ۳، ص ۵۱۴)

②..... المعجم الكبير، الحديث: ۱۳۰۶۶، ج ۱۲، ص ۲۰۶۔

پوچھا تو آپ نے درج ذیل اشعار پڑھے:

كَأَنَّ الْمَدَامَةَ وَالزَّنَجِيلَ وَرِيحَ الْخُرَامِي وَذُوبَ الْعَسَلِ
يَعْدِلُ بِهِ بَرْدُ أَنْيَابِهَا إِذَا النَّجْمُ وَسَطَ السَّمَاءِ اعْتَدَلَ

ترجمہ: گویا کہ شراب، سوٹھ، خزامی (خوشبودار پودے) کی خوشبو اور خالص شہد محبوبہ کے دانتوں کی ٹھنڈک کے برابر ہیں کہ ستارہ سطح آسمان پر ہی اچھا لگتا ہے۔

پھر نماز میں مصروف ہو گئے۔^(۱)

﴿2364﴾..... حضرت سیدنا یحییٰ بن خلیف بن عقبہ سے مروی ہے کہ حضرت سیدنا امام محمد بن سیرین علیہ رحمۃ اللہ العلیین سے پوچھا گیا: ”کیا با وضو شخص اشعار پڑھ سکتا ہے؟“ تو آپ نے یہ اشعار پڑھے:

بَيَّنْتُ أَنَّ فِتَاةً كُنْتُ، أَخْطَبُهَا عَرَفْتُوهَا مِثْلُ شَهْرِ الصَّوْمِ فِي الطُّوْلِ
أَسْنَاهَا مِائَةٌ أَوْ ذَنْ وَاحِدَةً سَأَرُ الْخُلُقِ مِنْهَا بَعْدَ مَمْطُولِ

ترجمہ: جس عورت کو میں نے نکاح کا پیغام بھیجا تھا اس کے بارے میں مجھے بتایا گیا ہے کہ اس کی ایڑی کا پٹھا (اوپری حصہ) طوالت میں ماہ رمضان کی مثل ہے۔ اس کی عمر 101 سال ہے۔ ساری مخلوق اس سے دوری اختیار کئے ہوئے ہے اور ٹالم ٹول سے کام لے رہی ہے۔ پھر نماز شروع کر دی۔^(۲)

بیٹھو تو جوتے اتار لو!

﴿2365﴾..... حضرت سیدنا ہشام رحمۃ اللہ تعالیٰ علیہ سے مروی ہے کہ حضرت سیدنا امام محمد بن سیرین علیہ رحمۃ اللہ العلیین نے فرمایا: ”جوتے اتارے بغیر بیٹھ جانے والے شخص کی مثال اس چوپائے کی طرح ہے جس پر سے بوجھ تو اتار لیا جائے لیکن پالان اوپر ہی رہنے دیا جائے۔“

﴿2366﴾..... حضرت سیدنا ابن عون رحمۃ اللہ تعالیٰ علیہ بیان کرتے ہیں: میں نے حضرت سیدنا امام محمد بن سیرین علیہ رحمۃ اللہ العلیین کو فرماتے سنا کہ ”تین چیزوں کے ساتھ کوئی اجنبیت نہیں: (۱)..... اچھا ادب (۲)..... (لوگوں سے)

①..... الآغانی، ج ۶، ص ۲۲۰۔

②..... بهجة المجالس و انس المجالس، باب المزاح اباحہ و کراہة، ص ۱۲۵۔

تکلیف دور کرنا (۳)..... شک و شبہ سے دور رہنا۔“

ایک ہزار اندھے:

﴿2367﴾..... حضرت سیدنا حسن بن دینار علیہ رَحْمَةُ اللهِ الْغَفَّارِ سے مروی ہے کہ حضرت سیدنا امام محمد بن سیرین علیہ رَحْمَةُ اللهِ الْمُبِينِ نے فرمایا: دو شخص اپنی اپنی زمین کی حدِ فصل کے بارے میں جھگڑنے لگے تو اللہ عَزَّوَجَلَّ نے زمین کو ان سے گفتگو کا حکم دیا۔ چنانچہ، زمین نے ان سے کہا: ”اے مسکینو! یا کہا: اے بد بختو! تم میری وجہ سے جھگڑ رہے ہو حالانکہ تندرستوں کے علاوہ ایک ہزار اندھے میرے مالک بن چکے ہیں۔“

آسمان پر سرخی اور چتکبرے گھوڑے:

﴿2368﴾..... حضرت سیدنا ہشام رَحْمَةُ اللهِ تَعَالَى عَلَيهِ سے مروی ہے کہ حضرت سیدنا امام محمد بن سیرین علیہ رَحْمَةُ اللهِ الْمُبِينِ نے فرمایا: ”نواسر رسول، جگر گوشہ بتول حضرت سیدنا امام حسین رَضِيَ اللهُ تَعَالَى عَنْهُ کی شہادت سے قبل آسمان کے کناروں پر سرخی نہیں دیکھی گئی اور نہ ہی امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ کی شہادت سے پہلے جنگوں میں کبھی چتکبرے گھوڑے گم ہوئے۔“ (۱)

سب سے زیادہ سعادت مند:

﴿2369﴾..... حضرت سیدنا مرحوم بن عبد العزیز علیہ رَحْمَةُ اللهِ الْعَزِيزِ بَيَانِ كَرْتِے ہیں: میں نے اپنے والد صاحب کو یہ کہتے سنا کہ جب یزید بن مہلب کا فتنہ پیا ہو تو ایک شخص اور میں حضرت سیدنا امام محمد بن سیرین علیہ رَحْمَةُ اللهِ الْمُبِينِ کی خدمت میں حاضر ہوئے اور پوچھا: ”اس فتنہ کے متعلق آپ کی کیا رائے ہے؟“ فرمایا: ”امیر المؤمنین حضرت سیدنا عثمان غنی رَضِيَ اللهُ تَعَالَى عَنْهُ کی شہادت کے بعد سے اس وقت لوگوں میں جو سب سے زیادہ سعادت مند ہوا ہے دیکھو اور اس کی اقتدا کرو۔“ ہم نے کہا: ”موجودہ زمانہ میں سب سے زیادہ سعادت مند تو حضرت سیدنا عبد اللہ بن عمر رَضِيَ اللهُ تَعَالَى عَنْهُما ہی ہیں کہ جنہوں نے اپنا ہاتھ روک لیا۔“ (۲)

①..... تاریخ مدینة دمشق، الرقم: ۴۶۱۹، عثمان بن عفان، ج ۳۹، ص ۴۹۳۔

②..... تاریخ مدینة دمشق، الرقم: ۳۴۲۱، عبد اللہ بن عمر، ج ۳۱، ص ۱۸۲۔

خوابوں کی تعبیر

﴿2370﴾..... حضرت سیدنا یوسف صباغ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا امام محمد بن سیرین عَلِيهِ رَحْمَةُ اللهِ الْمُبِينِ نے فرمایا: ”جو خواب میں دیدار الہی سے مشرف ہو اوہ داخل جنت ہوگا۔“ ○
دومنہ کا کوزہ:

﴿2371﴾..... حضرت سیدنا خالد بن دینار عَلِيهِ رَحْمَةُ اللهِ الْغَفَّارِ بیان کرتے ہیں: میں حضرت سیدنا امام محمد بن سیرین عَلِيهِ رَحْمَةُ اللهِ الْمُبِينِ کے پاس بیٹھا تھا کہ ایک شخص نے حاضر خدمت ہو کر کہا: ”اے ابوبکر! میں نے خواب میں دیکھا کہ دو ٹوٹیوں والے کوزے سے پانی پی رہا ہوں ایک ٹوٹی کا پانی بیٹھا جبکہ دوسری کا کھارا ہے۔“ حضرت سیدنا امام محمد بن سیرین عَلِيهِ رَحْمَةُ اللهِ الْمُبِينِ نے فرمایا: ”اللَّهُ عَزَّوَجَلَّ سے ڈرو! بیوی کے ہوتے ہوئے تم اس کی بہن (یعنی اپنی سالی) کا ارادہ کئے ہوئے ہو۔“
شرمگاہ سے خون آنا:

﴿2372﴾..... حضرت سیدنا ابوقلابہ رَحْمَةُ اللهِ تَعَالَى عَلَيْهِ سے مروی ہے کہ ایک شخص نے حضرت سیدنا امام محمد بن سیرین عَلِيهِ رَحْمَةُ اللهِ الْمُبِينِ سے پوچھا: ”میں نے خواب میں دیکھا کہ میری پیشاب گاہ سے خون آ رہا ہے۔“ آپ نے پوچھا: ”کیا تم اپنی بیوی سے حیض کی حالت میں مجامعت کرتے ہو؟“ اس نے کہا: ”ہاں!“ تو آپ نے فرمایا: ”اللَّهُ عَزَّوَجَلَّ سے ڈرو! آئندہ ایسا مت کرنا۔“ (۳)

①..... سنن الدارمی، باب فی رؤیة الرب تعالیٰ فی النوم، الحدیث: ۲۱۵۰، ج ۲، ص ۱۷۰۔

②..... دعوت اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت، جلد اول، صفحہ 382 پر صَدْرُ الشَّرِيعَةِ بِدْرُ الطَّرِيقَةِ مفتی محمد امجد علی اعظمی عَلِيهِ رَحْمَةُ اللهِ الْغَفِيِّ نقل فرماتے ہیں: ہم بستری یعنی جماع اس (یعنی حیض کی) حالت میں حرام ہے۔ ایسی حالت میں جماع جائز جاننا کفر ہے اور حرام سمجھ کر کر لیا تو سخت گنہگار ہو اس پر توبہ فرض ہے اور آمد کے زمانہ میں کیا تو ایک دینار اور قریب ختم کے کیا تو نصف دینار خیرات کرنا مستحب۔ اس حالت میں ناف سے گھٹنے تک عورت کے بدن سے مرد کا اپنے کسی عضو سے چھونا جائز نہیں جب کہ کپڑا وغیرہ حائل نہ ہو شہوت سے ہو یا بے شہوت اور اگر ایسا حائل ہو کہ بدن کی گرمی محسوس نہ ہوگی تو حرج نہیں۔ ناف سے اوپر اور گھٹنے سے نیچے چھونے یا کسی طرح کا نفع لینے میں کوئی حرج نہیں۔ یوہیں بوس و کنار بھی جائز ہے۔

③..... سنن الدارمی، باب اذا اتى الرجل امراته وهي حائض، الحدیث: ۱۱۰۲، ج ۱، ص ۲۶۹۔

گود میں بچہ:

﴿2373﴾..... حضرت سیدنا ابو جعفر رَحْمَةُ اللهِ تَعَالَى عَلَيْهِ سے مروی ہے کہ ایک شخص حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ کی خدمت میں خواب کی تعبیر پوچھنے کے لئے حاضر ہوا اور عرض کی: ”میں نے خواب میں دیکھا کہ میری گود میں ایک بچہ بیٹھا چیخ رہا ہے۔“ آپ رَحْمَةُ اللهِ تَعَالَى عَلَيْهِ نے فرمایا: ”اللَّهُ عَزَّوَجَلَّ سے ڈرو! بیوی، بچوں کو) چھڑی سے مت مارو۔“

سانپ کا دودھ:

﴿2374﴾..... حضرت سیدنا حبیب عَلَيْهِ رَحْمَةُ اللهِ الْمُجِيبُ سے مروی ہے کہ ایک عورت حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ سے خواب کی تعبیر پوچھنے کے لئے آئی اور عرض گزار ہوئی: ”میں نے خواب دیکھا کہ میں سانپ کا دودھ دوہ رہی ہوں۔“ آپ نے فرمایا: ”دودھ فطرت ہے جبکہ سانپ دشمن اور فطرت سے اس کا کوئی تعلق نہیں یہ وہ عورت ہے جس کے پاس خواہش کے پیروکار آتے ہیں۔“ (۱)

دو فتنے:

﴿2375﴾..... حضرت سیدنا مغیرہ بن حفص رَحْمَةُ اللهِ تَعَالَى عَلَيْهِ بیان کرتے ہیں: حجاج بن یوسف نے خواب دیکھا کہ دو حوریں اس کے پاس آئیں ایک کو تو اس نے پکڑ لیا جبکہ دوسری ہاتھ سے نکل گئی۔ چنانچہ، اس نے تعبیر معلوم کرنے کے لئے عبد الملک کو خواب لکھ بھیجا، عبد الملک نے جواباً لکھا کہ اے ابو محمد! مبارک ہو (پریشانی کی بات نہیں ہے) کیونکہ حضرت سیدنا امام محمد بن سیرین عَلَيْهِ رَحْمَةُ اللهِ الْمُبِينِ سے جب اس کی تعبیر پوچھی گئی تو انہوں نے فرمایا: ”أَخْطَأْتُ اِسْتَهَ الحُقْرَةَ یعنی اس کی سرین گڑھے سے چوک گئی (۲) یہ دو فتنے ہیں ایک اسے پہنچے گا جبکہ دوسرے سے بچ جائے گا۔“ راوی کا بیان ہے کہ (تعبیر کے مطابق ابن اَسْعَثُ کی سر کردگی میں) بصورتِ جم غفیر ایک فتنہ حجاج کو پہنچا جبکہ دوسرے (یعنی ابن مہلب) کے فتنے سے بچ گیا۔

①..... شرح السنة، کتاب الرؤیا، باب رؤیة العیون والمیاء، الحدیث: ۳۱۸۸، ج ۶، ص ۳۲۱۔

②..... أَخْطَأْتُ اِسْتَهَ الحُقْرَةَ: اسے اہل عرب بطور مثال اس کے لئے کہا کرتے تھے جو اپنی حاجت کے مقام تک نہ پہنچ سکا۔

(لسان العرب، ج ۱، ص ۲۱۵۴)

موت کی خبر:

﴿2376﴾..... حضرت سیدنا مغيرة رَحْمَةُ اللَّهِ تَعَالَى عَلَيْهِ بَيَان کرتے ہیں: حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين نے خواب دیکھا کہ جوز استارہ ثریا ستارے سے آگے بڑھ گیا۔ چنانچہ، آپ نے اپنی وصیت کرتے ہوئے فرمایا: ”حضرت سیدنا حسن بصری عَلَيْهِ رَحْمَةُ اللَّهِ الْقَوِي کا وصال مجھ سے پہلے ہوگا کیونکہ وہ مجھ سے افضل ہیں۔“ (۱)

کچھ اگتا ہی نہیں:

﴿2377﴾..... حضرت سیدنا حارث بن مشقف رَحْمَةُ اللَّهِ تَعَالَى عَلَيْهِ سے مروی ہے کہ ایک شخص نے حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين سے خواب کی تعبیر پوچھی: ”میں نے خواب دیکھا کہ موتیوں سے مزین و مرصع برتن سے میں شہد چاٹ رہا ہوں۔“ آپ نے فرمایا: ”اللَّهُ عَزَّ وَجَلَّ سے ڈرو! قرآن مجید دہراؤ کیونکہ تم نے قرآن پڑھ کر بھلا دیا ہے۔“ ایک شخص نے پوچھا: ”میں نے خواب دیکھا کہ میں زمین میں بل چلا رہا ہوں لیکن اگتا کچھ نہیں۔“ فرمایا: ”تم اپنے بیوی سے عزل کرتے ہو (یعنی انزال کے وقت اس سے جدا ہو جاتے ہو)۔“ (۲)

زمین و آسمان کے درمیان پرواز:

﴿2378﴾..... حضرت سیدنا مبارک بن یزید بصری عَلَيْهِ رَحْمَةُ اللَّهِ الْقَوِي سے مروی ہے کہ ایک شخص نے حضرت سیدنا امام محمد بن سیرین عَلَيْهِ رَحْمَةُ اللَّهِ الْمُبِين کی خدمت میں حاضر ہو کر عرض کی: ”میں نے خواب دیکھا کہ اپنے کپڑے دھور ہا ہوں لیکن وہ صاف نہیں ہوتے۔“ فرمایا: ”تم نے اپنے بھائی سے قطع تعلق کر رکھی ہے۔“ ایک شخص نے عرض کی: ”میں نے خواب دیکھا کہ میں زمین و آسمان کے درمیان پرواز کر رہا ہوں۔“ آپ رَحْمَةُ اللَّهِ تَعَالَى عَلَيْهِ نے فرمایا: ”تم بہت زیادہ خواہش و امیدیں رکھتے ہو۔“ (۳)

سر پر سونے کا تاج:

﴿2379﴾..... حضرت سیدنا ہشام بن حسان عَلَيْهِ رَحْمَةُ اللَّهِ الْحَنَّان سے مروی ہے کہ ایک شخص حضرت سیدنا امام محمد بن

①..... تاریخ مدینة دمشق، الرقم: ۶۴۴۴، محمد بن سیرین، ج ۵۳، ص ۲۳۳۔

②..... الکامل فی ضعفاء الرجال، الرقم: ۳۷۳، الحارث بن ثقف، ج ۲، ص ۴۵۸۔

③..... شرح السنة، کتاب الرؤیا، باب تأویل رؤیة السماء وما فیها، الحدیث: ۳۱۸۲، ج ۶، ص ۳۱۲، باختصار۔

سیرین عَلَیْہِ رَحْمَةُ اللّٰهِ الْمُبِیْنِ کی خدمت میں حاضر ہوا اور عرض کی: ”میں نے خواب دیکھا کہ میرے سر پر سونے کا تاج ہے۔“ آپ نے فرمایا: ”اللّٰهُ عَزَّوَجَلَّ سے ڈرو! تمہارا باپ پردیس میں ہے اس کی بصارت زائل ہو چکی ہے اور وہ چاہتا ہے کہ تم اس کے پاس آ جاؤ۔“ راوی کا بیان ہے کہ اس شخص نے آپ کی بات کا جواب نہ دیا بلکہ اپنا ہاتھ نیپے میں ڈالا اور باپ کی طرف سے بھیجا گیا خط نکالا جس میں لکھا تھا کہ میری بینائی زائل ہو چکی ہے، میں پردیس میں ہوں لہذا تم میرے پاس آ جاؤ۔^(۱)

﴿2380﴾..... حضرت سیدنا ابن عون رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ نے فرمایا: ”بے شک یہ علم دین ہے لہذا چھٹی طرح غور کرو کہ کس سے حاصل کر رہے ہو۔“^(۲)

قابل اعتماد گروہ:

﴿2381﴾..... حضرت سیدنا عاصم اَحْوَل عَلَیْہِ رَحْمَةُ اللّٰهِ الْاَوَّل سے مروی ہے کہ حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ نے فرمایا: ”ابتداءً مُحَدِّثِیْنِ اَسْنَادِکَ مُتَعَلِّقِیْنِ بِحِثِّ وَ مَبَاحِثِیْنِیْنِ کَرْتِیْنِ تَحْتِیْکِیْنِ جَبْ فِئْتِنَہُ پُا ہوا تو حدیث بیان کرنے والے سے راوی کے متعلق معلومات لیتے۔ اگر اس کا تعلق اہلسنت سے ہوتا تو اس سے مروی حدیث لیتے اور اگر اہل بدعت سے ہوتا تو نہ لیتے۔“^(۳)

سیدنا محمد بن سیرین عَلَیْہِ رَحْمَةُ اللّٰهِ الْمُبِیْنِ سے مروی احادیث

حضرت سیدنا امام محمد بن سیرین عَلَیْہِ رَحْمَةُ اللّٰهِ الْمُبِیْنِ نے حضرت سیدنا ابو ہریرہ، حضرت سیدنا ابو سعید خدری، حضرت سیدنا عبد اللہ بن عمر، حضرت سیدنا عبد اللہ بن عباس، حضرت سیدنا عمران بن حصین، حضرت سیدنا ابو بکرہ، حضرت سیدنا انس بن مالک اور دیگر کئی صحابہ کرام رَضُوْا اللّٰہَ تَعَالٰی عَلَیْہِمْ اَجْمَعِیْنِ سے احادیث روایت کی ہیں۔ ان سے مروی چند روایات دُرُج ذیل ہیں:

①..... تفسیر الاحلام الكبير لابن سيرين، الباب الرابعون، التاج، ص ۳۰۶۔

②..... صحيح مسلم، المقدمة، باب بيان ان الاسناد من الدين..... الخ، ص ۱۱۔ ③..... المرجع السابق۔

بھول کر کھانے پینے سے روزہ نہیں ٹوٹتا:

﴿2382-83﴾..... حضرت سیدنا امام محمد بن سیرین اور حضرت سیدنا خلاس رَحْمَةُ اللهِ تَعَالَى عَلَيْهِمَا حضرت سیدنا ابو ہریرہ رَضِيَ اللهُ تَعَالَى عَنْهُ سے روایت کرتے ہیں کہ حضور نبی کریم، رَعُوْفٌ رَّجِيمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تم میں سے جب کوئی روزے کی حالت میں بھول کر کچھ کھاپی لے تو اپنے روزے کو پورا کرے کیونکہ اسے اللہ عَزَّوَجَلَّ نے کھلایا پلایا ہے۔“ (۱)

قبولیت کی گھڑی:

﴿2384-85﴾..... حضرت سیدنا امام محمد بن سیرین عَلَيهِ رَحْمَةُ اللهِ الْمُبِينِ حضرت سیدنا ابو ہریرہ رَضِيَ اللهُ تَعَالَى عَنْهُ سے روایت کرتے ہیں کہ حضور نبی اکرم، رسولِ مُحَمَّدٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جمعہ میں ایک ساعت ہے کوئی نمازی مسلمان اسے پا کر اللہ عَزَّوَجَلَّ سے بھلائی طلب کرے تو اللہ عَزَّوَجَلَّ اسے ضرور دیتا ہے (۲) وہ

①..... المسند للإمام أحمد بن حنبل، مسند ابی ہریرة، الحديث: ۹۱۴۷، ج ۳، ص ۳۵۳۔

صحيح مسلم، كتاب الصيام، باب اكل الناسي وشربه وجماعه لايفطر، الحديث: ۱۱۵۵، ص ۵۸۲۔

②..... مفسر شہیر، حکیم الامت مفتی احمد یار خان نعیمی عَلَيهِ رَحْمَةُ اللهِ الْقَوِي مَرَاة الْمَنَاجِيح، جلد 2، صفحہ 319 پر اس کے تحت فرماتے ہیں: اس ساعت میں مسلمان کی دعا قبول ہوتی ہے نہ کہ کافر کی۔ نمازی متقی کی دعا قبول ہوتی ہے نہ کہ فساق و فجار کی جو جمعہ تک نہ پڑھیں صرف دعاؤں پر ہی زور دیں، یصلی میں اسی جانب اشارہ ہے ورنہ نماز کی حالت میں دعا کیسے مانگی جائے گی۔

دعوت اسلامی کے اشاعتی ادارے مکتبۃ المدینہ کی مطبوعہ 1124 صفحات پر مشتمل کتاب احیاء العلوم، جلد اول، صفحہ 575 تا 577 پر ہے: فضیلت والی گھڑی کے متعلق مختلف اقوال ہیں: (۱)..... وہ مبارک ساعت طلوع آفتاب کے وقت ہے۔ (۲)..... زوال کے وقت۔ (۳)..... اذان کے وقت۔ (۴)..... جب امام منبر پر چڑھ کر خطبہ شروع کر دے۔ (۵)..... جب لوگ نماز کے لئے کھڑے ہوں۔ (۶)..... عصر کا آخری وقت ہے۔ (۷)..... سورج غروب ہونے سے پہلے کا وقت ہے کہ شہزادی گوئین حضرت سیدنا فاطمہ رَضِيَ اللهُ تَعَالَى عَنْهَا اس وقت کا خیال رکھا کرتیں اور اپنی خادمہ کو حکم دیتیں کہ وہ سورج کو دیکھے اور اس کے جھکنے کے بارے میں آگاہ کرے۔ پھر آپ رَضِيَ اللهُ تَعَالَى عَنْهَا غروب آفتاب تک دعا و استغفار میں مشغول رہتیں اور بتاتیں کہ یہ وہ گھڑی ہے جس کا انتظار کیا جاتا ہے اور اسے پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سے روایت کرتیں۔ (۸)..... یہ ساعت شب قدر کی طرح (جمعہ کے) پورے دن میں مٹتی ہے تاکہ اس کی حفاظت کی زیادہ سے زیادہ کوشش ہو۔ (۹)..... شب قدر کی طرح جمعہ کے دن میں یہ ساعت تبدیل ہوتی رہتی ہے یہ معنی زیادہ مناسب ہے۔ اس میں ایک راز ہے جس کا ذکر علم معاملہ کے مناسب نہیں مگر جو کچھ حضور نبی اکرم صَلَّى اللهُ تَعَالَى

گھڑی مختصر ہے۔“ (۱)

آدھا انسان:

﴿2386﴾..... حضرت سیدنا امام محمد بن سیرین علیہ رحمۃ اللہ المبین حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ حضور نبی رحمت، شفیع اُمت صلی اللہ تعالیٰ علیہ وآلہ وسلم نے ارشاد فرمایا: ”ایک رات حضرت سلیمان علیہ السلام نے فرمایا: آج رات میں اپنی 100 بیویوں کے پاس جاؤں گا تاکہ ہر عورت ایک لڑکے کو جنم دے جو راہِ خدا میں جہاد کرے۔ لیکن اِنْ شَاءَ اللہ عَزَّوَجَلَّ نہ کہا۔ چنانچہ، آپ علیہ السلام نے اپنی 100 بیویوں سے صحبت کی لیکن صرف ایک نے آدھے انسان کو جنم دیا۔ اگر آپ اِنْ شَاءَ اللہ عَزَّوَجَلَّ کہہ دیتے تو ضرور ہر عورت لڑکے کو جنم دیتی جو راہِ خدا میں جہاد کرتا۔“ (۲)

..... علیہ وآلہ وسلم نے ارشاد فرمایا اس کی تصدیق کرنا ضروری ہے۔ چنانچہ، آپ صلی اللہ تعالیٰ علیہ وآلہ وسلم نے ارشاد فرمایا: ”بے شک زمانے کے دنوں میں تمہارے رب کی طرف سے خوشبودار جھونکے ہیں۔ سنو! انہیں حاصل کرو۔“ اور جمعہ کا دن بھی انہیں ایام میں سے ہے۔ لہذا بندے کو چاہئے کہ جمعہ کا سارا دن اس گھڑی کے حصول کے لئے دل کو حاضر رکھے، ذکر کو لازم پکڑے اور دنیا کے موسوسوں سے بچے تو قریب ہے کہ وہ ان خوشبودار جھونکوں میں سے کچھ حصہ پالے۔ (۱۰)..... حضرت سیدنا کعب الاحبار رضی اللہ تعالیٰ عنہ نے فرمایا: ”یہ جمعہ کی آخری ساعت ہے اور یہ غروب آفتاب کے وقت ہے۔“ حضرت سیدنا ابو ہریرہ رضی اللہ تعالیٰ عنہ نے فرمایا: ”یہ آخری گھڑی کیسے ہو سکتی ہے جبکہ میں نے رسول اللہ صلی اللہ تعالیٰ علیہ وآلہ وسلم کو ارشاد فرماتے سنا کہ وہ ایسے بندے کے موافق ہوتی ہے جو نماز پڑھتا ہے اور یہ نماز کا وقت نہیں۔“ تو حضرت سیدنا کعب الاحبار رضی اللہ تعالیٰ عنہ نے فرمایا: کیا کمی مدنی سرکار، حبیب پروردگار صلی اللہ تعالیٰ علیہ وآلہ وسلم نے یہ ارشاد نہیں فرمایا کہ ”نماز کے انتظار میں بیٹھنے والا نماز میں ہے۔“ حضرت سیدنا ابو ہریرہ رضی اللہ تعالیٰ عنہ نے فرمایا: ”جی ہاں! یہ تو فرمایا ہے۔“ تو انہوں نے فرمایا: ”یہ نماز ہی ہے۔“ (یہ سن کر) حضرت سیدنا ابو ہریرہ رضی اللہ تعالیٰ عنہ خاموش ہو گئے۔ حضرت سیدنا کعب الاحبار رضی اللہ تعالیٰ عنہ اس طرف مائل تھے کہ اس دن کا حق پورا کرنے والوں کے لئے یہ ایک رحمت ہے اور اس کے بھیجنے کا وقت وہ ہے جب بندہ عمل سے مکمل طور پر فارغ ہو جائے۔

خلاصہ کلام یہ ہے کہ یہ اور اس کے ساتھ امام کے منبر پر بیٹھنے کا وقت باعثِ فضیلت ہے۔ لہذا ان دو وقتوں میں زیادہ سے زیادہ دعا کرنی چاہئے۔

①..... صحیح مسلم، کتاب الجمعة، باب فی الساعة التي يوم الجمعة، الحدیث: ۸۵۲، ص ۴۲۴۔

②..... ہر امید پر ”اِنْ شَاءَ اللہ“ ضرور کہنا چاہئے ورنہ وہ امید پوری نہ ہوگی۔ اِنْ شَاءَ اللہ کہنے میں عقیدے اور عمل کی اصلاح ہے۔ اس سے معلوم ہوتا ہے کہ کہنے والا اپنی طاقت پر بھروسہ نہیں کرتا بلکہ رب کی مدد پر۔ قرآن کریم میں حضور صلی اللہ علیہ وسلم سے فرمایا.....

پُروردگار جواد و کریم ہے:

﴿2387- 88﴾..... حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْن حضرت سیدنا ابو ہریرہ رَضِيَ اللّٰهُ تَعَالَى عَنْهُ سے روایت کرتے ہیں کہ ایک مرتبہ مصطفیٰ جانِ رحمت صَلَّى اللّٰهُ تَعَالَى عَلَيْهِ وَآلِهِ وَسَلَّمَ حضرت سیدنا بلال رَضِيَ اللّٰهُ تَعَالَى عَنْهُ کے پاس تشریف لائے اس وقت ان کے پاس کھجوروں کا ڈھیر تھا۔ اِسْتَفْسَار فرمایا: ”اے بلال! یہ کیا ہے؟“ عرض کی: ”کچھ کھجوریں میں نے جمع کر رکھی ہیں۔“ ارشاد فرمایا: ”اے بلال! تم ہلاک ہو کیا اس سے نہیں ڈرتے کہ اس کے سبب جہنم میں تمہارے لئے بخار ہو۔ اے بلال! خرچ کرو اور عرش کے مالک عَزَّوَجَلَّ سے کمی کا خوف نہ رکھو۔“ (۱)

شیخین جیسی فضیلت کوئی نہیں پاسکتا:

﴿2389﴾..... حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْن حضرت سیدنا ابو ہریرہ رَضِيَ اللّٰهُ تَعَالَى عَنْهُ سے روایت کرتے ہیں کہ کئی مدنی سلطان، رحمتِ عالمیان صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جو بچہ بھی پیدا ہوتا ہے، اس کی قبر کی کچھ مٹی اس پر پھینکی جاتی ہے۔“ حضرت سیدنا ابو عاصم عَلَیْهِ رَحْمَةُ اللّٰهِ الْعَاصِم فرماتے ہیں: ”امیر المؤمنین حضرت سیدنا ابو بکر صدیق اور امیر المؤمنین حضرت سیدنا عمر فاروق اعظم رَضِيَ اللّٰهُ تَعَالَى عَنْهُمَا کو جو فضیلت حاصل ہے اس جیسی فضیلت کوئی نہیں پاسکتا کیونکہ ان دونوں (کی قبر) کی مٹی روضہ رسول کی مٹی سے ہے۔“ (۲)

﴿2390﴾..... حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْن حضرت سیدنا ابو ہریرہ رَضِيَ اللّٰهُ تَعَالَى عَنْهُ سے روایت کرتے ہیں کہ حضورِ انور، شافعِ محشر صَلَّى اللّٰهُ تَعَالَى عَلَيْهِ وَآلِهِ وَسَلَّمَ سے اس فرمانِ باری تعالیٰ:

..... گیا ہے کہ آپ آئندہ بات پر اِنْ شَاءَ اللّٰهُ ضروری فرمایا کریں مگر خیال رہے کہ جائز اور بہتر باتوں پر اِنْ شَاءَ اللّٰهُ کہنا چاہئے۔ نہ کہ حرام چیزوں اور بلاؤں آفتوں پر۔ یہ کہو کہ اِنْ شَاءَ اللّٰهُ نماز پڑھوں گا یوں نہ کہو کہ اِنْ شَاءَ اللّٰهُ میں چوری یا زنا کروں گا۔ شراب پیوں گا۔ اسی طرح یوں کہو کہ اِنْ شَاءَ اللّٰهُ بیمار کو آرام ہوگا یوں نہ کہو کہ اِنْ شَاءَ اللّٰهُ عنقریب بیماری پھیلے گی۔ کیونکہ بیماری بلا ہے۔ یہاں لفظ اندیشہ وغیرہ استعمال کرو۔ اِنْ شَاءَ اللّٰهُ کہنا بعض جگہ سنت ہے اور بعض جگہ منع اور بعض موقع پر کفر بھی ہے۔

(ماخوذ از تفسیر نعیمی، ج ۱، ص ۴۰۷)

①..... المعجم الكبير، الحديث: ۱۰۲۴، ج ۱، ص ۳۴۱۔

المعجم الكبير، الحديث: ۱۰۲۵، ج ۱، ص ۳۴۲۔

②..... تاریخ مدینة دمشق، الرقم: ۵۲۰۶، عمر بن الخطاب، ج ۴۴، ص ۱۲۲۔

وَمَنْ يَقْتُلْ مُؤْمِنًا مُتَعَمِّدًا فَجَزَاؤُهُ جَهَنَّمُ (پ، ۵، النساء: ۹۳)

ترجمہ کنز الایمان: اور جو کوئی مسلمان کو جان بوجھ کر قتل کرے تو اس کا بدلہ جہنم ہے۔

کے متعلق پوچھا گیا تو ارشاد فرمایا: ”اگر اللہ عزوجل سے جزا دے تو جہنم ہی اس کی جزا ہے (۱)۔“ (۲)

قبیلہ لخم و جذام کا ایمان:

﴿2391﴾..... حضرت سیدنا امام محمد بن سیرین علیہ رحمۃ اللہ المبین حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ سرکارِ مدینہ، راحتِ قلب و سینہ صلی اللہ تعالیٰ علیہ وآلہ وسلم نے ارشاد فرمایا: ”یمن کے قبیلہ لخم و جذام کا ایمان بہت اچھا ہے قبیلہ جذام پر اللہ عزوجل کی رحمتیں ہوں کہ وہ اللہ و رسول عزوجل وصلی اللہ تعالیٰ علیہ وآلہ وسلم (کے دین) کی مدد کے لئے بڑھ چڑھ کے کفار سے جہاد کرتے ہیں۔“ (۳)

چار چیزیں چار سے سیر نہیں ہوتیں:

﴿2392﴾..... حضرت سیدنا امام محمد بن سیرین علیہ رحمۃ اللہ المبین حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ سرکارِ مکرمہ، سر دارِ مدینہ منورہ صلی اللہ تعالیٰ علیہ وآلہ وسلم نے ارشاد فرمایا: ”چار چیزیں چار سے سیر نہیں ہوتیں: (۱)..... زمین بارش سے (۲)..... عورت مرد سے (۳)..... آنکھ دیکھنے سے اور (۴)..... عالم علم سے۔“ (۴)

آسمانوں میں چرچا:

﴿2393﴾..... حضرت سیدنا امام محمد بن سیرین علیہ رحمۃ اللہ المبین حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ اللہ عزوجل کے پیارے حبیب، حبیبِ لبیب صلی اللہ تعالیٰ علیہ وآلہ وسلم نے ارشاد فرمایا: ”آسمان میں اللہ عزوجل کے کچھ فرشتے ہیں جو بنی آدم میں سے بعض کے اعمال کا ستاروں کے ساتھ موازنہ کرتے

①..... یہ حکم مومن کے لئے ہے نہ کہ کافر کے لئے کہ اللہ عزوجل چاہے تو مومن سے درگزر فرمائے اور چاہے تو عذاب دے۔

(الدر المنثور، سورة النساء، تحت الآية: ۹۳، ج ۲، ص ۶۲۷)

②..... المعجم الاوسط، الحديث: ۸۶۰۶، ج ۶، ص ۲۳۰۔

③..... کنز العمال، كتاب الفضائل، الباب الرابع، الحديث: ۳۳۹۵۶، ج ۱۲، ص ۲۵۔

④..... المعجم الاوسط، الحديث: ۸۲۶۶، ج ۶، ص ۱۳۵۔

ہیں۔ پس جب کسی بندے کو اطاعتِ الہی میں دیکھتے ہیں تو نام لے کر آپس میں اس کا تذکرہ کرتے ہیں اور کہتے ہیں: آج رات فلاں نے فلاح پائی، آج رات فلاں کامیاب ہو گیا اور جب کسی کو نافرمانی میں مبتلا دیکھتے ہیں تو (اس کا نام لے کر) کہتے ہیں: آج رات فلاں شخص خسارے میں رہا، فلاں ہلاک ہوا۔“ (۱)

دم ڈرود کرنا، کروانا جائز ہے:

﴿2394﴾..... حضرت سیدنا امام محمد بن سیرین عَلَیْهِ رَحْمَةُ اللّٰهِ الْمُبِیْن سے مروی ہے کہ حضرت سیدنا ابوسعید خدری رَضِيَ اللّٰهُ تَعَالَى عَنْهُ فرماتے ہیں: ایک مرتبہ میں ایک لشکر کے ساتھ جہاد کے لئے نکلا راستے میں ہمیں بھوک نے آیا۔ ہم ایک بستی کے قریب سے گزرے تو ایک باندی ہمارے پاس آئی اور کہنے لگی: ”ہمارے مردوں میں اختلاف ہو گیا ہے جبکہ ہمارے سردار کو کسی موزی چیز نے ڈس لیا ہے کیا تم میں کوئی دم کرنے والا ہے؟“ چنانچہ، میں گیا اور سورۃ فاتحہ پڑھ کر دم کیا تو وہ ٹھیک ہو گیا۔ بستی والوں نے ہمیں ایک بکری دی اور کھانا کھلایا، کھانا تو ہم نے کھا لیا لیکن بکری کے متعلق خوف زدہ ہو گئے (کہ آیا لینا جائز ہے یا نہیں)، لہذا جب بارگاہ رسالت میں حاضر ہو کر اس واقعہ کی خبر دی تو آپ صَلَّی اللّٰهُ تَعَالَى عَلَیْهِ وَاٰلِہٖ وَسَلَّم نے ارشاد فرمایا: ”تمہیں کیسے پتہ چلا کہ سورۃ فاتحہ دم بھی ہے؟“ میں نے عرض کی: ”بخدا! میں نے تو یوں ہی برکت کے لئے پڑھ کر دم کیا تھا۔“ پیارے مصطفیٰ صَلَّی اللّٰهُ تَعَالَى عَلَیْهِ وَاٰلِہٖ وَسَلَّم نے ارشاد فرمایا: ”بکری لے لو اور اس میں سے مجھے بھی حصہ دینا۔“ (۲) (۳)

①..... الکامل فی ضعفاء الرجال، الرقم: ۷۶۶، سلام بن سلیم، ج ۴، ص ۳۰۸۔

②..... صحیح مسلم، کتاب السلام، باب جواز اخذ الاجرة..... الخ، الحدیث: ۲۲۰۱، ص ۱۲۰۸، بتغیر۔

③..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ الْقَوِیْہِ مَرَاتِقُ الْمَنَاجِیْہِ، جلد 4، صفحہ 336 پر اسی مفہوم کی ایک حدیث پاک کے تحت فرماتے ہیں: ”ناجائز کام پر اجرت لینا منع ہے، قرآن کریم پڑھنا یا اس سے علاج کرنا منع نہیں تو اس کی اجرت کیوں منع ہوگی۔ اس سے چند مسئلے معلوم ہوئے: (۱) قرآنی آیات سے علاج جائز ہے خواہ دم کر کے ہو یا تعویذ لکھ کر یا گنڈا کر کے، کہ دھاگے وغیرہ پر دم کر دے اور دھاگہ مریض کے باندھے، اس علاج پر اجرت لینا جائز ہے۔ (۲) قرآن کریم یا احادیث یا فتویٰ لکھنے کی اجرت لینا جائز ہے۔“ (مجھے بھی حصہ دینا) کے تحت فرماتے ہیں: معلوم ہوتا ہے کہ اب تک ان حضرات نے یہ بکریاں بانٹی اور کھائیں نہ تھیں اور واپس بھی نہ کی تھیں، کہ اب تک انہیں جائز یا ناجائز ہونے کا یقین نہ تھا، یہ ساری بکریاں دم کرنے والے کی تھیں، مگر حضور انور (صَلَّی اللّٰهُ تَعَالَى عَلَیْہِ وَاٰلِہٖ وَسَلَّم) کا ان تمام صحابہ میں تقسیم کرانا اور اپنا حصہ بھی ان میں رکھنا، یہ بتانے کے لئے ہے کہ یہ بڑی طیب اور بہترین کمائی ہے جسے.....

﴿2395﴾..... حضرت سیدنا امام محمد بن سیرین عَلَیْهِ رَحْمَةُ اللَّهِ الْمُبِينِ حضرت سیدنا عمران بن حصین رَضِيَ اللَّهُ تَعَالَى عَنْهُ

سے روایت کرتے ہیں کہ تاجدار رسالت، شہنشاہ نبوت صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ اس

مومن بندے سے محبت فرماتا ہے جو محتاج ہونے کے باوجود سوال کرنے سے بچے۔“ (۱)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٌ

حضرت سیدنا ابوقلابہ عبداللہ بن زید

جَرْمِي عَلَيْهِ رَحْمَةُ اللَّهِ الْوَلِيِّ

حضرت سیدنا ابوقلابہ عبداللہ بن زید جرمی عَلَیْهِ رَحْمَةُ اللَّهِ الْوَلِيِّ بھی تابعین مدینہ منورہ میں سے ہیں۔ آپ عقل مند، نصیحت کرنے والے، فصیح و بلیغ خطیب، خوفِ خدا رکھنے والے اور خوش دلی کے ساتھ راہِ خدا میں خرچ کرنے والے تھے۔

علمائے تصوف فرماتے ہیں: مخلوقِ خدا کی خلوصِ دل کے ساتھ خیر خواہی کرنے اور خندہ پیشانی کے ساتھ ملاقات کرنے کا نام تصوف ہے۔

﴿2396﴾..... حضرت سیدنا صالح بن رستم رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ابوقلابہ رَحْمَةُ اللَّهِ تَعَالَى

عَلَيْهِ نے حضرت سیدنا ایوب سَخْتِيَانِي قُدَّسَ سِرُّهُ النَّوْرَانِي سے فرمایا: ”اے ایوب! جب اللہ عَزَّ وَجَلَّ تمہیں علم کی نعمت سے

سرفراز فرمائے تو کثرت سے اس کی عبادت کرو اور لوگوں کی باتوں پر غمزدہ نہ ہونا۔“ (۲)

سب سے بڑا عالم:

﴿2397﴾..... حضرت سیدنا ایوب سَخْتِيَانِي قُدَّسَ سِرُّهُ النَّوْرَانِي سے مروی ہے کہ حضرت سیدنا ابوقلابہ رَحْمَةُ اللَّهِ تَعَالَى عَلَيْهِ

..... ہم بھی اور ہمارے صحابہ بھی کھارے ہیں، اس میں اشارہ یہ بتایا گیا کہ مسافر لوگ آپس میں مل بانٹ کر چیزیں کھائیں، اکیلے

کھالینا مروت اور اخلاق کے خلاف ہے یہ بھی معلوم ہوا کہ اپنے خدام سے کچھ مانگنا نہ ناجائز ہے نہ اس میں کوئی ذلت، یہ تو ان خدام کے لئے باعثِ فخر و عزت ہے۔“ اور جلد 6، صفحہ 213 پر ہے: ”نا جائز یا شرکیہ الفاظ سے دم کرنا حرام یا کفر ہے جائز دعائیں پڑھ کر دم

کرنا سنت ہے۔“

①..... المعجم الكبير، الحديث: ٤٤١، ج ١٨، ص ١٨٦۔

②..... تاريخ مدينة دمشق، الرقم: ٣٣٠٢، عبدالله بن زيد بن عامر، ج ٢٨، ص ٣٠٦۔

نے فرمایا: حضرت سیدنا لقمان رَضِيَ اللهُ تَعَالَى عَنْهُ سے پوچھا گیا کہ ”سب سے بڑا عالم کون ہے؟“ فرمایا: ”وہ جو لوگوں کے علم سے اپنے علم میں اضافہ کرتا ہے۔“ (۱)

حکم دینے والا اور منع کرنے والا:

﴿2398﴾..... حضرت سیدنا ایوب سختیانی قُدَسَ سِرُّهُ التُّورَانِي سے مروی ہے کہ حضرت سیدنا ابوقلابہ رَحْمَةُ اللهِ تَعَالَى عَلَيْهِ نے فرمایا: ”جب بھی کوئی شخص بھلائی یا برائی کا ارادہ کرتا ہے تو اپنے دل میں ایک حکم دینے والا اور ایک منع کرنے والا پاتا ہے حکم دینے والا نیکی کا حکم دیتا اور منع کرنے والا برائی سے روکتا ہے۔“

علماء کی مثال:

﴿2399﴾..... حضرت سیدنا ایوب سختیانی قُدَسَ سِرُّهُ التُّورَانِي سے مروی ہے کہ حضرت سیدنا ابوقلابہ رَحْمَةُ اللهِ تَعَالَى عَلَيْهِ نے فرمایا: ”علماء کی مثال ستاروں کی مانند ہے جن سے راہ نمائی حاصل کی جاتی ہے یا ان نشانات جیسی ہے جن کی پیروی کی جاتی ہے۔ ستارے غائب ہو جائیں تو مسافر حیران و پریشان ہو جاتے ہیں اور اگر نشانات کو چھوڑ دیں تو راستہ بھول جاتے ہیں۔“ (۲)

علماء کی اقسام:

﴿2400﴾..... حضرت سیدنا ایوب سختیانی قُدَسَ سِرُّهُ التُّورَانِي سے مروی ہے کہ حضرت سیدنا ابوقلابہ رَحْمَةُ اللهِ تَعَالَى عَلَيْهِ نے فرمایا: ”علماء کی تین قسمیں ہیں: (۱)..... وہ جو اپنے علم کے مطابق زندگی گزارتا ہے اور لوگ بھی اس کے علم کے مطابق زندگی گزارتے ہیں۔ (۲)..... وہ جو خود تو اپنے علم کے مطابق زندگی گزارتا ہے لیکن لوگ اس کے علم کے مطابق زندگی نہیں گزارتے۔ (۳)..... وہ جو نہ تو خود اپنے علم کے مطابق زندگی گزارتا ہے اور نہ ہی لوگ اس کے علم کے مطابق زندگی گزارتے ہیں۔“ (۳)

①..... الطبقات الكبرى لابن سعد، الرقم: ۳۰۵۸، ابو قلابة الحرمی، ج ۷، ص ۱۳۶۔

②..... المصنف لابن ابی شیبہ، کتاب الزهد، حدیث ابی قلابہ، الحدیث: ۱، ج ۸، ص ۲۵۳۔

③..... تاریخ مدینة دمشق، الرقم: ۳۳۰۲، عبد اللہ بن زید بن عامر، ج ۲۸، ص ۳۰۶۔

عوام اور حکمران کی مثال:

﴿2401﴾..... حضرت سیدنا کیسان عَلَیْہِ رَحْمَةُ اللّٰهِ الْحَنَّانِ سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے فرمایا: ”لوگوں کی اور حکمران کی مثال خیمے کی سی ہے کہ خیمہ کسی موٹی لکڑی کے سہارے کے بغیر کھڑا نہیں ہو سکتا اور لکڑی بغیر میٹھوں کے کھڑی نہیں ہوتی اور جب بھی کسی میٹھ کو نکالا جاتا ہے تو لکڑی کی کمزوری میں اضافہ ہو جاتا ہے۔“ (۱)

زیادہ اجر و ثواب پانے والا خوش نصیب:

﴿2402﴾..... حضرت سیدنا ایوب سختیانی قُدَسَ سِرُّہُ الْغُورَانِی سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے فرمایا: ”اس شخص سے بڑھ کر زیادہ اجر و ثواب کوئی نہیں پاتا جو اپنے بچوں پر خرچ کرتا ہے، اللّٰہ عَزَّوَجَلَّ اس کے ذریعے انہیں سوال کرنے سے بچاتا، نفع دیتا اور غنی کر دیتا ہے۔“ (۲)

اللّٰہ عَزَّوَجَلَّ اور ابلیس لعین کا مکالمہ:

﴿2403﴾..... حضرت سیدنا ایوب سختیانی قُدَسَ سِرُّہُ الْغُورَانِی سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے فرمایا: جب اللّٰہ عَزَّوَجَلَّ نے ابلیس لعین کو اپنی رحمت سے دور کیا تو اس نے مہلت مانگی، اللّٰہ عَزَّوَجَلَّ نے اسے قیامت تک کی مہلت عطا فرمائی۔ اس نے کہا: ”اے رب عَزَّوَجَلَّ! تیری عزت و جلال کی قسم! جب تک ابن آدم کے جسم میں روح رہے گی میں اس کے دل یا پیٹ سے نہیں نکلوں گا۔“ اللّٰہ عَزَّوَجَلَّ نے ارشاد فرمایا: ”مجھے اپنی عزت و جلال کی قسم! جب تک ابن آدم کے جسم میں روح رہے گی تب تک میں اس سے توبہ کا دروازہ بند نہیں کروں گا۔“ (۳)

﴿2404﴾..... حضرت سیدنا ایوب سختیانی قُدَسَ سِرُّہُ الْغُورَانِی سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ یوں دعا مانگا کرتے: اَللّٰهُمَّ اِنِّیْ اَسْأَلُكَ الطَّیِّبَاتِ وَتَرَكْتُ الْمُنْكَرَاتِ وَحُبُّ الْمَسَاكِیْنِ وَاَنْ تَتُوْبَ عَلَیَّ وَاِذَا اَرَدْتُ لِعِبَادِكَ فِتْنَةً اَنْ تُوَفَّقَنِیْ غَیْرَ مُفْتُوْنٍ. یعنی اے اللّٰہ عَزَّوَجَلَّ! میں تجھ سے پاکیزہ چیزوں کے حصول، منکرات کے ترک، مساکین

①..... الامثال من الكتاب والسنة للحکیم الترمذی، مثل الامام، ص ۵۷۔

②..... صحیح مسلم، کتاب الزکاة، باب فضل النفقة علی العیال..... الخ، الحدیث: ۹۹۴، ص ۴۹۹۔

③..... المصنف لابن ابی شیبہ، کتاب ذکر رحمة اللّٰہ، ما ذکر فی سعة رحمة اللّٰہ تعالیٰ، الحدیث: ۱۹، ج ۸، ص ۱۰۸۔

سے محبت اور اپنی مغفرت کا سوال کرتا ہوں اور جب تو اپنے بندوں کو کسی فتنہ میں مبتلا کرنے کا ارادہ کرے تو مجھے اس میں مبتلا کئے بغیر وفات دے دینا۔“ (۱)

علماء کی موجودگی باعث برکت ہے:

﴿2405﴾..... حضرت سیدنا ابورجاء رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ابوقلابہ رَحْمَةُ اللَّهِ تَعَالَى عَلَيْهِ نے فرمایا: میری موجودگی میں امیر المؤمنین حضرت سیدنا عمر بن عبدالعزیز عَلَيْهِ رَحْمَةُ اللَّهِ الْعَزِيزُ کے سامنے قسامت (۲) کے متعلق بحث ہونے لگی (کہ آیا یہ درست ہے یا نہیں) تو میں نے حضرت سیدنا انس رَضِيَ اللَّهُ تَعَالَى عَنْهُ سے مروی عُرَيْبِيْنَ کا قصہ بیان کیا، اس پر حضرت سیدنا عمر بن عبدالعزیز عَلَيْهِ رَحْمَةُ اللَّهِ الْعَزِيزُ نے فرمایا: ”اے اہل شام! جب تک تم میں یہ یا ان جیسی عظیم الشان ہستی ہے تم ہمیشہ بھلائی پر رہو گے۔“ (۳)

﴿2406﴾..... حضرت سیدنا ابورجاء رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا عَنَبَسَةُ بن سعید عَلَيْهِ رَحْمَةُ اللَّهِ الْمَجِيدُ نے حضرت سیدنا ابوقلابہ رَحْمَةُ اللَّهِ تَعَالَى عَلَيْهِ کے متعلق فرمایا: ”جب تک یہ شیخ کسی لشکر میں موجود ہیں وہ ہمیشہ بھلائی پر رہے گا۔“ (۴)

①..... المصنف لابن ابی شیبہ، کتاب الزهد، حدیث ابی قلابہ، الحدیث: ۲، ج ۷، ص ۲۵۳۔

②..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْعَزِيزُ مَرَاتَةِ الْمَنَاجِيحِ، جلد 5، صفحہ 258 پر قسامت کی وضاحت کرتے ہوئے فرماتے ہیں: ”قسامت کے لغوی معنی ہیں قسم کھانا یا قسم لینا مگر احناف کے نزدیک قسامت کے معنی شرعی یہ ہیں کہ کسی محلہ میں کوئی مقتول پایا گیا قاتل کا پتہ نہیں چلتا تو مقتول کے ورثاء اس محلہ کے پچاس آدمیوں سے قسم لیں ہر ایک یہ قسم کھائے کہ نہ ہم نے اسے قتل کیا ہے نہ ہم کو قاتل کا پتہ ہے، ان پچاس آدمیوں کے چننے میں مقتول کے ورثاء کو اختیار ہوگا کہ محلہ میں سے جن سے چاہیں قسم لیں مگر آزاد عاقل بالغ مردوں سے قسم لیں، خیال رہے کہ قسامت کے بعد قصاص کسی پر واجب نہ ہوگا، بلکہ دیت واجب ہوگی خواہ مقتول کے وارث قتل عمد کا دعویٰ کریں یا قتل خطا کا، نیز قسم صرف ملزمین پر ہوگی مقتول کے ورثاء پر نہ ہوگی جیسا کہ تیسری فصل میں آ رہا ہے یا مقتول کے ورثاء دو عینی گواہ پیش کریں ورنہ ملزمین قسمیں کھائیں، قسامت کا یہ طریقہ زمانہ جاہلیت میں مروّج تھا جسے اسلام نے بھی باقی رکھا، قسامت کے تفصیلی احکام کتب فقہ میں اور اسی جگہ لمعات، اشعة اللمعات اور مرقاۃ شرح مشکوٰۃ شریف میں ملاحظہ فرمائیں۔

③..... تاریخ مدینہ دمشق، الرقم: ۳۳۰۲، عبداللہ بن زید بن عامر، ج ۲۸، ص ۲۹۷۔

④..... صحیح البخاری، کتاب الديات، باب القسامة، الحدیث: ۶۸۹۹، ج ۴، ص ۳۶۹۔

عجمیوں کے چیف جسٹس ہوتے:

﴿2407﴾..... حضرت سیدنا ایوب سختیانی قدس سرہ التورانی فرماتے ہیں کہ ”بخدا! حضرت سیدنا ابوقلابہ رحمۃ اللہ تعالیٰ علیہ صاحب بصیرت فقہا میں سے تھے۔“ نیز مروی ہے کہ حضرت سیدنا مسلم بن یسار علیہ رحمۃ اللہ الغفار فرماتے ہیں کہ ”اگر حضرت سیدنا ابوقلابہ رحمۃ اللہ تعالیٰ علیہ محمی ہوتے تو عجمیوں کے قاضی القضاة (چیف جسٹس) ہوتے۔“ (۱)

بندے کی ہلاکت و نجات:

﴿2408﴾..... حضرت سیدنا عاصم احوال علیہ رحمۃ اللہ الاول سے مروی ہے کہ حضرت سیدنا ابوقلابہ رحمۃ اللہ تعالیٰ علیہ نے فرمایا: ”کوئی بھی شخص نجات کے زیادہ قریب اس وقت ہوتا ہے جب وہ لوگوں سے زیادہ اپنے نفس سے آگاہ ہو اور ہلاکت کے زیادہ قریب اس وقت ہوتا ہے جب لوگ اس سے زیادہ اس کے نفس سے آگاہ ہوں۔“ (۲)

عظیم کامیابی:

﴿2409﴾..... حضرت سیدنا ایوب سختیانی قدس سرہ التورانی بیان کرتے ہیں: میں حضرت سیدنا ابوقلابہ رحمۃ اللہ تعالیٰ علیہ کے ہمراہ ایک جنازہ میں شریک تھا کہ اچانک ہم نے قصہ گو اور اس کے ساتھیوں کی بلند آوازیں سنیں تو آپ رحمۃ اللہ تعالیٰ علیہ نے فرمایا: ”صحابہ کرام رضوان اللہ تعالیٰ علیہم اجمعین ایمان و عافیت کی موت کو عظیم کامیابی سمجھتے تھے۔“ (۳)

جہاں تک ہو سکے بدگمانی سے بچو!

﴿2410﴾..... حضرت سیدنا حمید الطویل علیہ رحمۃ اللہ الوکیل سے مروی ہے کہ حضرت سیدنا ابوقلابہ رحمۃ اللہ تعالیٰ علیہ نے فرمایا: ”اگر تجھے اپنے بھائی کی جانب سے کوئی ایسی چیز پہنچے جو باعث تکلیف ہو تو اس کے لئے کوئی نہ کوئی عذر تلاش کرنے کی کوشش کرا کر کوئی عذر سمجھ نہ آئے تو دل میں یہ کہہ کہ شاید میرے بھائی کو کوئی ایسا عذر ہو جس کا مجھے علم نہ ہو۔“ (۴)

①..... المصنف لابن ابی شیبہ، کتاب الزهد، حدیث ابی قلابہ، الحدیث: ۴-۵، ج ۸، ص ۲۵۴۔

②..... الطبقات الکبری لابن سعد، الرقم: ۳۰۵۸، ابو قلابہ الحرمی، ج ۷، ص ۱۳۶۔

③..... الزهد لو کعب بن الجراح، باب الحزن وفضله، الحدیث: ۲۰۹، الجزء الاول (ب)، ص ۴۶۱۔

④..... صفة الصفوة، الرقم: ۵۰۲، ابو قلابہ عبد اللہ بن زید الحرمی، ج ۳، ص ۱۵۸۔

دو چیزوں پر بندے کو اختیار نہیں:

﴿2411﴾..... حضرت سیدنا ایوب سختیانی قُدس سِرُّهُ النُّورانی سے مروی ہے کہ حضرت سیدنا ابوقلابہ رَحْمَةُ اللهِ تَعَالَى عَلَيْهِ بیان کرتے ہیں کہ اللہ عَزَّوَجَلَّ ارشاد فرماتا ہے: ”اے ابن آدم! میں نے تجھے دو چیزیں دی ہیں لیکن ان میں سے ایک میں بھی تجھے اختیار نہیں: (۱)..... اپنی ملکیت میں آنے والی چیز پر تو بَئِجَل سے کام لیتا ہے، جب میں تجھے تکمیل سے پکڑتا (یعنی موت دیتا) ہوں تو وہ چیز دوسرے کی ہو جاتی ہے پھر اس میں تیرا حصہ مقرر کر دیتا ہوں یا فرمایا: اس سے تیرے لئے کچھ حصہ فرض کر دیتا ہوں جس کے ذریعے تجھے پاک و صاف کرتا ہوں۔ (۲)..... (تیرے مرنے کے بعد) میرے بندے تجھ پر نماز پڑھتے ہیں باوجود یہ کہ تیرا نامہ اعمال لپیٹ دیا جاتا ہے اور اس کے بعد تیرے لئے کوئی عمل نہیں ہوتا۔“

﴿2412﴾..... حضرت سیدنا ایوب سختیانی قُدس سِرُّهُ النُّورانی بیان کرتے ہیں کہ ”عبدالرحمن بن اذُنیبہ کے انتقال کے بعد عہدہ قضا کے لئے حضرت سیدنا ابوقلابہ رَحْمَةُ اللهِ تَعَالَى عَلَيْهِ کو نامزد کیا گیا تو آپ ملک شام کی جانب ہجرت کر گئے۔“ (۱)

﴿2413﴾..... حضرت سیدنا ایوب سختیانی قُدس سِرُّهُ النُّورانی بیان کرتے ہیں کہ ”میں نے حضرت سیدنا ابوقلابہ رَحْمَةُ اللهِ تَعَالَى عَلَيْهِ سے بڑھ کر قضا کا علم رکھنے والا اور اس سے راہ فرار اختیار کرنے والا کسی کو نہیں پایا اور نہ ہی اس شہر میں ان سے بڑھ کر کسی کو قضا کا عالم پایا۔“ (۲)

﴿2414﴾..... حضرت سیدنا فیضان بن جریر عَلَیْهِ رَحْمَةُ اللهِ الْقَدِیْدُ بیان کرتے ہیں کہ میں نے حضرت سیدنا ابوقلابہ رَحْمَةُ اللهِ تَعَالَى عَلَيْهِ کی خدمت میں حاضری کی اجازت چاہی تو انہوں نے فرمایا: ”اگر تم خارجی نہیں ہو تو آ جاؤ۔“

اولیا کی شان:

﴿2415﴾..... حضرت سیدنا یزید رشک رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابوقلابہ رَحْمَةُ اللهِ تَعَالَى عَلَيْهِ نے فرمایا: ”قیامت کے دن عرش کی جانب سے ایک منادی ندا دے گا کہ سن لو! بے شک اللہ عَزَّوَجَلَّ کے ولیوں پر نہ کچھ خوف ہے نہ کچھ غم۔ ہر شخص سر اٹھائے گا تو منادی کہے گا: اللہ عَزَّوَجَلَّ کے ولی (دوست) وہ جو ایمان لائے اور

①..... المصنف لابن ابی شیبہ، کتاب البیوع والاقضیة، فی القضاء وما جاء فیہ، الحدیث: ۹، ج ۵، ص ۳۵۸۔

②..... تاریخ مدینة دمشق، الرقم: ۳۳۰۲، عبداللہ بن زید بن عامر، ج ۲۸، ص ۳۰۲۔

پر ہیزگاری کرتے ہیں۔ چنانچہ، منافق اپنا سر جھکا لیں گے۔“ (۱)

نفع کے بجائے نقصان:

﴿2416﴾..... حضرت سیدنا ایوب سختیانی قُدَسَ سِرُّهُ التُّورَانِي سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے فرمایا: ”جو شخص حدیث کی عظمت و معرفت نہیں رکھتا اس کے سامنے حدیث بیان نہ کرو کیونکہ ایسے شخص کے لئے حدیث نفع کے بجائے نقصان کا باعث ہوگی۔“ (۲)

بہترین کام:

﴿2417﴾..... حضرت سیدنا ایوب سختیانی قُدَسَ سِرُّهُ التُّورَانِي سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے فرمایا: ”بہترین کام وہ ہیں جو میانہ روی کے ساتھ کئے جائیں۔“ (۳)

﴿2418﴾..... حضرت سیدنا صالح بن رستم رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے حضرت سیدنا ایوب سختیانی قُدَسَ سِرُّهُ التُّورَانِي سے فرمایا: ”اے ایوب! بازار (تجارت) کو لازم پکڑو کیونکہ غنا (مال داری) بھی عافیت میں سے ہے۔“ (۴)

دنیا کے نقصان سے کیسے بچا جائے؟

﴿2419-20﴾..... حضرت سیدنا ایوب سختیانی قُدَسَ سِرُّهُ التُّورَانِي سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْہِ نے فرمایا: ”اللہ عزَّ وَّجَلَّ تمہیں وسیع مال و دولت عطا فرماتا ہے۔ پس جب تک تم اس پر اللہ عزَّ وَّجَلَّ کا شکر ادا کرتے رہو گے دنیا تمہیں ہرگز نقصان نہیں پہنچا سکے گی۔“ (۵)

①..... الزهد للإمام أحمد بن حنبل، اخبار ابی العالیة، الحدیث: ۱۷۴۸، ص ۳۰۸۔

②..... الجامع للاحلاق الراوی، باب کراهة التحذیر لمن لا یتبعیہ..... الخ، الحدیث: ۷۳۰، ج ۱، ص ۳۲۸۔

③..... المصنف لابن ابی شیبہ، کتاب الزهد، حدیث ابی قلابہ، الحدیث: ۶، ج ۸، ص ۲۵۴۔

④..... شعب الایمان، باب التوکل باللہ والتسلیم، الحدیث: ۱۲۶۳-۱۲۶۲، ج ۲، ص ۹۵۔

⑤..... موسوعة الامام ابن ابی الدنيا، کتاب الشکر لله، الحدیث: ۵۹، ج ۱، ص ۴۸۴۔

الزهد لہناد بن السری، باب الشکر علی النعم، الحدیث: ۷۷۴، الجزء الثانی، ص ۳۹۹۔

﴿2421﴾..... حضرت سیدنا خالد حذاء رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا ابوقلابہ رَحْمَةُ اللَّهِ تَعَالَى عَلَيْهِ سے پوچھا: ”نماز میں رفع یدین کرنا کیسا ہے؟“ فرمایا: ”تعظیم (الہی) کے لئے ہے۔“

کس چیز میں بَرکت نہیں؟

﴿2422﴾..... حضرت سیدنا ایوب سختیانی قُدَسِ سِرُّهُ التُّورَانِي بَيَان کرتے ہیں کہ حضرت سیدنا ابوقلابہ رَحْمَةُ اللَّهِ تَعَالَى عَلَيْهِ نے مجھے ردی کھجوریں خریدتے دیکھا تو فرمایا: ”میں خیال کرتا تھا کہ ہماری صحبت میں بیٹھنے سے اللہ عَزَّوَجَلَّ نے تمہیں کچھ نفع پہنچایا ہے۔ کیا تمہیں معلوم نہیں کہ اللہ عَزَّوَجَلَّ نے ہر ردی چیز سے برکت نکال دی ہے۔“ (۲)

①..... احناف کے نزدیک نماز میں تکبیر تحریر اور تکبیر قنوت کے سوا کہیں بھی رفع یدین جائز نہیں۔ چنانچہ، مفسر شہیر حکیم الامت مفتی احمد یار خان نعیمی عَلَيْهِ رَحْمَةُ اللَّهِ تَعَالَى مِنْهُرًا الْمَعْنَا جِيد، ج 2، صفحہ 16 پر حضرت سیدنا عبد اللہ بن عمر رَضِيَ اللَّهُ تَعَالَى عَنْهُمَا سے مروی اس حدیث پاک کہ ”نبی صَلَّى اللَّهُ عَلَيْهِ وَسَلَّمَ جب نماز شروع کرتے تو اپنے دونوں ہاتھ کندھوں کے مقابل اٹھاتے اور جب رکوع کی تکبیر کہتے اور جب رکوع سے سرائٹاتے تو بھی یوں ہی ہاتھ اٹھاتے اور کہتے سَمِعَ اللَّهُ لِمَنْ حَمِدَهُ رَبَّنَا لَكَ الْحَمْدُ اور سجدے میں یہ نہ کرتے“ کے تحت فرماتے ہیں: ”(کندھوں کے مقابل ہاتھ اٹھانے سے مراد یہ ہے) کہ گئے کندھوں تک رہتے اور انگوٹھے کانوں تک۔ (نیز) اس حدیث سے یہ تو معلوم ہوا کہ حضور صَلَّى اللَّهُ عَلَيْهِ وَسَلَّمَ نے رکوع میں جاتے آتے رفع یدین کیا مگر یہ ذکر نہیں کیا کہ آخر وقت تک کیا۔ حق یہ ہے کہ رفع یدین منسوخ ہے۔ چنانچہ یعنی شرح بخاری میں ہے کہ سیدنا عبد اللہ ابن زبیر (رَضِيَ اللَّهُ تَعَالَى عَنْهُ) نے ایک شخص کو رکوع میں جاتے آتے رفع یدین کرتے دیکھا تو فرمایا ایسا نہ کیا کرو یہ وہ کام ہے جسے حضور صَلَّى اللَّهُ عَلَيْهِ وَسَلَّمَ نے اولاً کیا تھا پھر چھوڑ دیا نیز سیدنا ابن مسعود، عمر ابن خطاب، علی رضی، براء ابن عازب، حضرت علقمہ وغیر ہم بہت صحابہ (رَضِيَ اللَّهُ عَنْهُمْ) سے کہ وہ رفع یدین نہ کرتے تھے اور کرنے والوں کو منع کرتے تھے نیز ابن ابی شیبہ اور طحاوی نے حضرت مجاہد (عَلَيْهِ رَحْمَةُ اللَّهِ الْوَاحِد) سے روایت کی کہ میں نے حضرت ابن عمر (رَضِيَ اللَّهُ تَعَالَى عَنْهُ) کے پیچھے نماز پڑھی آپ نے سوا تکبیر اولیٰ کے کسی وقت ہاتھ نہ اٹھائے معلوم ہوا کہ سیدنا ابن عمر (رَضِيَ اللَّهُ تَعَالَى عَنْهُ) کے نزدیک بھی رفع یدین منسوخ ہے نیز رسالہ آفتاب محمدی میں ہے کہ حضرت ابن عمر (رَضِيَ اللَّهُ تَعَالَى عَنْهُ) کی حدیث چند روایتوں سے منقول ہے جس میں سے ایک روایت میں یونس ہے جو سخت ضعیف ہے دوسری اسناد میں ابوقلابہ ہے جو خارجی المذہب تھا (دیکھو تہذیب) تیسری اسناد میں عبید اللہ ہے۔ یہ پکارا نفسی تھا، چوتھی اسناد میں شعیب ابن اسحاق ہے جو مرجیہ مذہب کا تھا غرض کہ رفع یدین کی احادیث کی اکثر اسنادوں میں بد مذہب خصوصاً روافض بہت شامل ہیں کیونکہ یہ ان کا عمل ہے ہو سکتا ہے کہ روافض کے تقیہ کی وجہ سے امام بخاری کو بھی پتہ نہ لگا ہو۔ لہذا مذہب حنفی نہایت قوی ہے کہ نمازوں میں سوا تکبیر تحریر کے اور کہیں رفع یدین نہ کیا جائے۔“

نوٹ: رفع یدین کے متعلق تفصیلی معلومات کے لئے مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ تَعَالَى مِنْهُرًا سے تالیف ”جاء الحق“ سے حصہ دوم، چھٹا باب: رفع یدین نہ کرو کا مطالعہ مفید رہے گا۔

②..... سیر اعلام النبلاء، الرقم: ۵۴۵، ابوقلابہ عبد اللہ بن زید، ج ۵، ص ۳۹۱، باختصار۔

اور زیادہ خاموش رہنے دونوں کو ناپسند کرتا ہوں۔“ (۱)

﴿2428﴾..... حضرت سیدنا مقاتل بن حیان عَلَیْهِ رَحْمَةُ اللّٰهِ الْحَنَّان سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْهِ نے فرمایا: ”جو شخص بھی کوئی (خلاف شرع) بدعت ایجاد کرتا ہے وہ اپنے لئے تلوار کو حلال کر لیتا ہے۔“ (۲)

خواہشات کے پیروکاروں کی صحبت سے بچو!

﴿2429﴾..... حضرت سیدنا ایوب سَخْتِیَانِی قَدِیْسٍ سِرُّهُ النَّوْرَانِی سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْهِ نے فرمایا: ”نہ تو خواہش کے پیروکاروں کے پاس بیٹھو اور نہ ہی ان سے گفتگو کرو کیونکہ مجھے خوف ہے کہ کہیں وہ تمہیں اپنی گمراہی میں مبتلا نہ کر لیں یا جو کچھ تم جانتے ہو اس کے متعلق تمہیں شک و شبہ میں نہ ڈال دیں۔“ (۳)

﴿2430﴾..... حضرت سیدنا ایوب سَخْتِیَانِی قَدِیْسٍ سِرُّهُ النَّوْرَانِی سے مروی ہے کہ حضرت سیدنا ابوقلابہ رَحْمَةُ اللّٰهِ تَعَالٰی عَلَیْهِ نے فرمایا: ”خواہشات کے پیروکار اور منافقین کی مثال ایک سی ہے۔ اللہ عَزَّوَجَلَّ نے منافقین کا ذکر یوں کیا ہے کہ وہ کہتے کچھ ہیں اور کرتے کچھ اور ان کا اجتماع سراسر گمراہی ہے جبکہ اہل ہوا خواہشات میں تو مختلف ہوتے ہیں لیکن تلوار پر جمع ہوتے ہیں۔“ (۴)

سیدنا ابوقلابہ رَحْمَةُ اللّٰهِ تَعَالٰی عَلَیْهِ سے مروی احادیث

حضرت سیدنا ابوقلابہ رَحْمَةُ اللّٰهِ تَعَالٰی عَلَیْهِ نے کئی صحابہ کرام رَضَوَانُ اللّٰهِ تَعَالٰی عَلَیْهِمْ اَجْمَعِیْنَ سے احادیث روایت کی ہیں۔ چند روایات درج ذیل ہیں:

﴿2431﴾..... حضرت سیدنا ابوقلابہ رَحْمَةُ اللّٰهِ تَعَالٰی عَلَیْهِ حضرت سیدنا انس بن مالک رَضِيَ اللّٰهُ تَعَالٰی عَنْهُ سے روایت کرتے ہیں کہ نبیوں کے سلطان، رحمتِ عالمیان صَلَّی اللّٰهُ تَعَالٰی عَلَیْهِ وَاٰلِهِ وَسَلَّمَ نے ارشاد فرمایا: ”کنواری عورت کے

①..... الزهد للامام احمد بن حنبل، اخبار ابی العالیة، الحدیث: ۱۷۴۹، ص ۳۰۸۔

②..... سنن الدارمی، باب اتباع السنة، الحدیث: ۹۹، ج ۱، ص ۵۸۔

③..... سنن الدارمی، باب اجتناب اهل الاهواء والبدع والخصومة، الحدیث: ۳۹۱، ج ۱، ص ۱۲۰۔

سیر اعلام النبلاء، الرقم: ۵۴۵، ابوقلابہ عبد اللہ بن زید، ج ۵، ص ۳۹۱۔

④..... الدر المنثور، پ ۱۰، سورة التوبة، تحت الآية: ۷۵، ج ۴، ص ۲۴۸۔

لئے سات دن اور تیبہ (غیر کنواری) کے لئے تین دن ہیں (۱)۔“ (۲)

ایمان کی لذت:

﴿2432﴾..... حضرت سیدنا ابوقلابہ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا اُنْسُ بْنُ مَالِكٍ رَضِيَ اللهُ تَعَالَى عَنْهُ سے روایت کرتے ہیں کہ اللہ عَزَّوَجَلَّ کے محبوب، دانائے غیوب، مُنَزَّهٌ عَنِ الْعُيُوبِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جس میں تین خصلتیں ہوں وہ ایمان کی لذت پالے گا: (۱)..... جو بندے سے صرف اللہ عَزَّوَجَلَّ کے لئے محبت کرے۔ (۲)..... اللہ ورسول عَزَّوَجَلَّ وَصَلَّى اللهُ تَعَالَى عَلَيْهِ وَآلِهِ وَسَلَّمَ سے ہر چیز سے زیادہ پیارے ہوں۔ (۳)..... کفر میں لوٹ جانا جبکہ اللہ عَزَّوَجَلَّ نے اسے بچالیا ایسا برا جانے جیسے آگ میں ڈالا جانا۔“ (۳)

عیدین کا تحفہ:

﴿2433﴾..... حضرت سیدنا ابوقلابہ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا اُنْسُ بْنُ مَالِكٍ رَضِيَ اللهُ تَعَالَى عَنْهُ سے روایت کرتے ہیں کہ اللہ عَزَّوَجَلَّ کے پیارے حبیب، حبیبِ لیبِ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عیدین کو تہلیل (لَا إِلَهَ إِلَّا اللَّهُ)، تقدیس (سُبْحَانَ اللَّهِ)، تحمید (الْحَمْدُ لِلَّهِ) اور تکبیر (اللَّهُ أَكْبَرُ) کے ساتھ مُزَيَّنٌ کرو۔“ (۴)

①..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ تَعَالَى مِنْهُ: ج 5، صفحہ 83 پر فرماتے ہیں: باکرہ جدیدہ بیوی کے پاس سات دن ٹھہرے، پھر پرانی بیویوں کے پاس بھی سات دن ہی قیام کرے اور بیوہ جدیدہ کے پاس تین دن ٹھہرے، پھر پرانی بیویوں کے پاس بھی تین تین دن ہی قیام کرے۔ غرضیکہ یا سات یا تین دن باریوں میں شمار ہوں گے یہ ہی احناف کا مذہب ہے، قرآن کریم فرماتا ہے: فَإِنْ حَفِظْتُمْ لَا تَعْدِلُوا فَوَاحِدَةً (پ ۴، النساء: ۳، ترجمہ کنز الایمان: پھر اگر ڈرو کہ دو بیبیوں کو برابر نہ رکھ سکو گے تو ایک ہی کرو) آئندہ احادیث بھی اسی معنی کی تائید کر رہی ہیں۔ امام شافعی (عَلَيْهِ رَحْمَةُ اللهِ الْكَافِي) کے ہاں اس کے معنی یہ ہیں کہ نئی بیوی کے پاس سات دن یا تین دن قیام کرے، یہ قیام ان باریوں میں شمار نہ ہوگا۔ مگر احناف کا قول بہت قوی ہے طریقہ شوافع عدل کے خلاف ہے، عدل تمام بیویوں میں چاہئے نئی ہوں یا پرانی، قرآن کریم اور دیگر احادیث میں مطلقاً عدل کا حکم ہے نئی و پرانی میں فرق نہیں کیا گیا۔ شوافع کے اس معنی کی بنا پر یہ حدیث قرآن کریم کے بھی خلاف ہوگی اور دیگر احادیث کے بھی۔

②..... سنن الدارمی، باب الاقامة عند الثيب والبكر..... الخ، الحديث: ۲۲۰۹، ج ۲، ص ۱۹۴۔

③..... صحيح البخاری، كتاب الايمان، باب حلاوة الايمان، الحديث: ۱۶، ج ۱، ص ۱۷۔

④..... فردوس الاخبار، الحديث: ۳۱۵۱، ج ۱، ص ۴۲۲۔

سردار، داعی، گھر اور دسترخوان:

﴿2434﴾..... حضرت سیدنا ابوقلابہ رَحْمَةُ اللهِ تَعَالَى عَلَيْهِ حَضْرَت سَيِّدُنَا عَطِيه رَحْمَةُ اللهِ تَعَالَى عَلَيْهِ كِي سِنْد سے حضرت سَيِّدُنَا رِبِيْعَه حَرَشِي رَضِيَ اللهُ تَعَالَى عَنْهُ سے روایت کرتے ہیں کہ ایک مرتبہ بارگاہ رسالت میں ایک فرشتہ حاضر ہوا۔ آپ سے کہا گیا: ”آپ کی آنکھیں سوتی رہیں گی لیکن کان سنتے اور دل سمجھتا رہے گا۔“ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میری آنکھیں سو جاتی ہیں لیکن کان سنتے رہتے اور دل سمجھ لیتا ہے۔“ چنانچہ، عرض کی گئی: ”ایک سردار نے عالی شان گھر بنایا، اس میں دسترخوان سجایا اور ایک دعوت دینے والے کو بھیجا تو جو دعوت دینے والے کی دعوت قبول کرے گا وہ اس گھر میں داخل ہوگا اور دسترخوان سے کھائے گا سردار اس سے راضی ہوگا اور جو اس کی بات نہیں مانے گا وہ اس گھر میں داخل نہیں ہوگا اور دسترخوان سے نہیں کھائے گا سردار اس سے ناراض ہوگا۔“ پس سردار اللہ رَبُّ الْعَالَمِينَ کی ذات، دعوت دینے والے مُحَمَّد صَلَّى اللهُ تَعَالَى عَلَيْهِ وَآلِهِ وَسَلَّمَ، گھر اسلام اور دسترخوان جنت ہے۔ (۱)

حاضر و ناظرِ غیب دان نبی:

﴿2435﴾..... حضرت سیدنا ابوقلابہ رَحْمَةُ اللهِ تَعَالَى عَلَيْهِ حَضْرَت سَيِّدُنَا ابُو اَسْمَاء رَحْمَةُ اللهِ تَعَالَى عَلَيْهِ كِي سِنْد سے حضرت سَيِّدُنَا ثَوْبَانَ رَضِيَ اللهُ تَعَالَى عَنْهُ سے روایت کرتے ہیں کہ رسولوں کے سالار، نبیوں کے سردار صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللَّهُ عَزَّ وَجَلَّ نے میرے لئے زمین سمیٹ دی تو میں نے اس کے مشرق و مغرب دیکھے اور میری امت کا ملک وہاں تک پہنچے گا جہاں تک میرے لئے سمیٹ دیا گیا اور مجھے دو خزانے دیئے گئے سرخ و سفید اور میں نے اپنے رب سے اپنی امت کے لئے سوال کیا کہ انہیں عام قحط سے ہلاک نہ کرے اور ان پر ان کی جماعت کے سوا کوئی دشمن مسلط نہ کرے جو ان کی اصل اکھیڑ دے اور میرے رب عَزَّ وَجَلَّ نے فرمایا: اے محمد! ہم جب کوئی فیصلہ فرما دیتے ہیں تو وہ رد نہیں ہو سکتا (میں نے آپ کو آپ کی امت کے متعلق یہ وعدہ دے دیا کہ انہیں عام قحط سالی سے ہلاک نہ کروں گا اور ان پر ان کی جماعت کے علاوہ کوئی دشمن مسلط نہ کروں گا جو ان کی اصل اکھیڑ دے) اگرچہ وہ دنیا کے ہر طرف سے جمع ہو جائیں، امت ہی میں سے بعض بعض کو قیدی بنائیں گے اور بعض بعض کو ہلاک کریں گے (۲)۔ میں اپنی امت پر گمراہ گر پیشواؤں

①..... سنن الدارمی، باب صفة النبی فی الکتب قبل مبعثہ، الحدیث: ۱۱، ج ۱، ص ۱۸۔

②..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللهِ الْفَوْیہ رَاة الْمَنَاجِیہ، جلد 8، صفحہ 11 پر حدیث پاک کے اس جز.....

کا خوف کرتا ہوں اور جب میری امت میں تلوار رکھ دی جائے گی تو ان سے روز قیامت تک نہ اٹھے گی (۲)۔ قیامت اس وقت تک قائم نہیں ہوگی جب تک میری امت کے کچھ قبیلے مشرکوں سے نمل جائیں حتیٰ کہ کچھ قبیلے بتوں کی پوجا..... ”مشرق و مغرب دیکھے“ کے تحت فرماتے ہیں: ”ساری زمین مجھے مختصر کر کے دکھادی گئی میرے سامنے رکھ دی گئی یہاں مرقاۃ میں ہے کہ ساری زمین حضور انور (صَلَّى اللهُ عَلَيْهِ وَسَلَّمَ) کے سامنے کر دی گئی جیسے آئینہ دار کے ہاتھ میں آئینہ (مرقات) حضور انور (صَلَّى اللهُ عَلَيْهِ وَسَلَّمَ) کو مشرق و مغرب کی سلطنت عطا کی گئی (دیکھو اشعة اللمعات) اس سے معلوم ہوا کہ زمین و آسمان مشرق و مغرب حضور انور (صَلَّى اللهُ عَلَيْهِ وَسَلَّمَ) کی نظر میں بھی ہیں اور حضور انور (صَلَّى اللهُ تَعَالَى عَلَيْهِ وَآلِهِ وَسَلَّمَ) کے تصرف میں بھی، سمیٹ دینے اور دکھادینے سے یہ دونوں باتیں ثابت ہوتی ہیں، حاضر ناظر کے یہی معنی ہیں مشرق و مغرب دیکھنے کے معنی ہیں کہ میں نے ساری زمین دیکھ لی اس کا کوئی ذرہ چھپا نہیں رہا۔ یہاں سمیٹ دینے دکھادینے کا ذکر تو ہوا مگر بعد میں چھپا لینے کا ذکر نہیں جس سے معلوم ہوتا ہے کہ کائنات حضور انور (صَلَّى اللهُ عَلَيْهِ وَسَلَّمَ) کے سامنے ہے۔“ اور صفحہ 12 پر ”جہاں تک میرے لئے سمیٹ دیا گیا“ کے تحت فرماتے ہیں: ”ساری روئے زمین پر میری امت کی سلطنت ہوگی زمین کے اکثر حصہ پر مسلمانوں کی بادشاہت رہ چکی ہے قریب قیامت حضرت امام مہدی و عیسیٰ عَلَيْهِ السَّلَام کے زمانہ میں تمام روئے زمین پر مسلمانوں کی بادشاہت ہوگی۔“ اور ”سرخ و سفید“ کے تحت فرماتے ہیں: ”سرخ خزانہ سے مراد ہے کسریٰ شاہ فارس کے خزانے جن میں سونا زیادہ تھا اور سفید خزانہ سے مراد ہے روم کے خزانہ جن میں چاندی زیادہ تھی یہ دونوں ملک حضرت عمر رَضِيَ اللهُ عَنْهُ کے زمانہ میں فتح ہوئے اور حضور انور (صَلَّى اللهُ عَلَيْهِ وَسَلَّمَ) کی پیش گوئی پوری ہوئی۔“ اور ”جوان کی اصل اکھیر دئے“ کے تحت فرماتے ہیں: ”بیضہ کے معنی ہیں انڈا ابھی اور خود بھی پھر اسے بمعنی اصل استعمال کیا جاتا ہے یہاں اس سے مراد مسلمانوں کا وہ دارالسلطنت ہے جس کی تباہی سے مسلم قوم بالکل تباہ ہو جائے خواہ مدینہ منورہ مراد ہو یا کوئی اور جگہ حضور (صَلَّى اللهُ عَلَيْهِ وَسَلَّمَ) کی اس دعا کا ہی اثر ہے کہ اگرچہ مسلمانوں پر کبھی کفار غالب آجاتے ہیں مگر اَلْحَمْدُ لِلّٰہِ اَنْہیں فنا نہیں کر سکتے اور نہ فنا کر سکیں گے۔ مسلمان اگرچہ گنہگار ہیں مگر حضور صَلَّى اللهُ عَلَيْهِ وَسَلَّمَ کی اس دعا کے سایہ میں ہیں۔ حضور انور صَلَّى اللهُ عَلَيْهِ وَسَلَّمَ نے تیسری دعا اور بھی مانگی تھی جس کا ذکر دوسری احادیث میں ہے کہ مسلمانوں میں آپس میں جنگ اور خونریزی نہ ہو یہ متفق رہیں۔ اس کے متعلق آگے ارشاد ہے خیال رہے کہ اس حدیث میں کفار کی سلطنت کی نفی نہیں بلکہ مسلمانوں کو صفحہ ہستی سے مٹانے کی نفی ہے کفار مسلمانوں پر بادشاہ تو ہو جائیں گے مگر انہیں بالکل مٹانہ سکیں گے کہ زمین پر ایک مسلمان نہ رہے۔“ اور ”فیصلہ فرمادیتے ہیں تو وہ رو نہیں ہو سکتا“ کے تحت فرماتے ہیں: ”اے محبوب (صَلَّى اللهُ عَلَيْهِ وَسَلَّمَ)! نبی کو چاہیے کہ ایسی دعا نہ فرمائیں جو ہمارے فیصلے کے خلاف ہو کیونکہ ہمارے فیصلہ کے خلاف ہونہیں سکتا اور ہم یہ پسند نہیں کرتے کہ نبی کی دعا خالی جاوے لہذا نبی ایسی دعا کریں ہی نہیں آپ کی یہ دونوں دعائیں تو قبول ہیں مگر تیسری دعا کرنے کی آپ کو اجازت نہیں۔“ اور صفحہ 13 پر ”کوئی دشمن مسلط نہ کروں گا“ کے تحت فرماتے ہیں: ”مسلمان خود آپس میں لڑتے بھڑتے رہیں گے اس لیے کبھی کمزور بھی ہو جائیں گے اور تکلیف بھی پائیں گے اس کا ظہور آج تک ہو رہا ہے اس گئے گزرے زمانہ میں بھی مسلمانوں کی اتنی بادشاہتیں موجود ہیں کہ اگر یہ سب متفق ہو جائیں تو کوئی طاقت انہیں دبانہ سکے مگر یہ ایسے نیک ہیں کہ دو ایک نہیں ہوتے۔“

①..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ الْوَعُوْیْ مَرَاة الْمَنَاجِيح، جلد 7، صفحہ 203 پر ”گمراہ گر پیشواؤں کا خوف کرتا ہوں“ کے تحت فرماتے ہیں: ”علماء فرماتے ہیں کہ تلوار کے فتنے سے علمی فتنہ بڑا ہے۔ خونخوار ظالم ایک آدمی کی زندگی ختم.....“

کرنے لگیں گے۔ میری امت میں 30 جھوٹے ہوں گے وہ سب گمان کریں گے کہ وہ اللہ کے نبی ہیں حالانکہ میں آخری نبی ہوں میرے بعد کوئی نبی نہیں اور میری امت کا ایک گروہ حق پر رہے گا ان کا مخالف انہیں نقصان نہیں پہنچا سکے گا حتیٰ کہ اللہ عَزَّوَجَلَّ کا حکم آجائے۔“ (۱)

حضرت سیدنا مسلم بن یسار عَلَیْہِ رَحْمَةُ اللّٰهِ الْعَفَّارِ

حضرت سیدنا مسلم بن یسار عَلَیْہِ رَحْمَةُ اللّٰهِ الْعَفَّارِ بھی تابعینِ مدینہ منورہ میں سے ہیں۔ آپ نگاہِ عبرت سے عبادتِ کائنات کا مشاہدہ کرنے والے، صاحبِ بصیرت، مجاہد اور نَفْس کی اصلاح کے معاملے میں جلدی کرنے والے تھے۔ علمائے تصوف فرماتے ہیں: بارگاہِ الہی میں حاضر ہو کر حمایتِ الہی حاصل کرنے اور بلند مرتبے کے حصول کی کوشش کرنے کا نام تصوف ہے۔

﴿2436﴾..... حضرت سیدنا جعفر بن حیان عَلَیْہِ رَحْمَةُ اللّٰهِ الْغَفَّارِ بیان کرتے ہیں کہ حضرت سیدنا مسلم بن یسار عَلَیْہِ رَحْمَةُ اللّٰهِ الْعَفَّارِ سے عرض کی گئی: ”آپ کو نماز میں کبھی ادھر ادھر متوجہ ہوتے نہیں دیکھا گیا۔“ فرمایا: ”تمہیں کیا پتا کہ میرا دل کہاں ہوتا ہے؟“ (۲)

عبادت ہو تو ایسی:

﴿2437﴾..... حضرت سیدنا حبیب بن شہید عَلَیْہِ رَحْمَةُ اللّٰهِ الْبَجِیدِ سے مروی ہے کہ ”حضرت سیدنا مسلم بن یسار عَلَیْہِ رَحْمَةُ اللّٰهِ الْعَفَّارِ اس قدر انہماک کے ساتھ نماز پڑھتے کہ اپنے قرب و جوار کی بھی خبر نہ ہوتی ایک بار نماز میں مشغول تھے کہ قریب آگ بھڑک اٹھی لیکن انہیں احساس تک نہ ہوا حتیٰ کہ لوگوں نے آکر آگ بجھائی۔“ (۳)

..... کر دیتا ہے۔ مگر فتنہ گر گمراہ عالم ہزار ہا خاندانوں کی روحانی زندگی تباہ کر ڈالتا ہے۔ اس لیے حضور (صَلَّى اللّٰهُ تَعَالَى عَلَیْہِ وَاٰلِہٖ وَسَلَّم) نے خصوصیت سے ان پر خوف ظاہر فرمایا۔ ”اور ”قیامت تک نہ اٹھے گی“ کے تحت فرماتے ہیں: ”حضرت عثمان غنی رَضِيَ اللّٰهُ عَنْہُ کے قتل کے وقت سے مسلمانوں میں کشت و خون شروع ہوا ہے۔ آج تک تلوار میاں میں نہیں پہنچی یہ ہے اس خبر صادق صَلَّى اللّٰهُ عَلَیْہِ وَسَلَّم کا علم اور یہ ہے ان کی خبر کی تصدیق۔“

①..... سنن ابی داود، کتاب الفتن والملاحم، باب ذکر الفتن ودلائلہا، الحدیث: ۴۲۵۲، ج ۴، ص ۱۳۲۔

②..... الزهد للامام احمد بن حنبل، اخبار مسلم بن یسار، الحدیث: ۱۴۱۱، ص ۲۶۲۔

③..... الزهد للامام احمد بن حنبل، اخبار مسلم بن یسار، الحدیث: ۱۴۰۱، ص ۲۶۱۔

﴿2438﴾..... حضرت سیدنا عبد اللہ بن مسلم رَحْمَةُ اللَّهِ تَعَالَى عَلَيْهِ بَيَان کرتے ہیں: ایک روز میرے والد محترم حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ نماز میں مشغول تھے کہ اچانک ایک شامی گھر میں داخل ہو گیا سب لوگ گھبرا کر اس کے گرد جمع ہو گئے، جب معاملہ رفع دفع ہو گیا تو میری والدہ ماجدہ نے والد صاحب سے عرض کی: ”ایک شامی گھر میں داخل ہوا، سب لوگ گھبرا گئے لیکن آپ نے اس طرف توجہ ہی نہیں کی؟“ آپ رَحْمَةُ اللَّهِ تَعَالَى عَلَيْهِ نے فرمایا: ”مجھے تو پتا ہی نہیں چلا۔“ حضرت سیدنا معتمر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ اپنے اہل خانہ سے فرماتے: ”جب تمہیں کوئی حاجت پیش آئے تو آپس میں گفتگو کر لینا میں نماز میں مشغول ہوتا ہوں۔“ (۱)

﴿2439﴾..... حضرت سیدنا عبد اللہ بن مسلم رَحْمَةُ اللَّهِ تَعَالَى عَلَيْهِ بَيَان کرتے ہیں کہ ”میں نے جب بھی اپنے والد محترم حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ کو نماز پڑھتے دیکھا تو سمجھا کہ بیمار ہیں۔“ (۲)

﴿2440﴾..... حضرت سیدنا ابن شوذب رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ جب گھر میں نماز شروع کرتے تو اہل خانہ سے فرماتے: ”تم گفتگو کرتے رہو میں تمہاری باتیں نہیں سنتا۔“ (۳)

﴿2441﴾..... حضرت سیدنا عون بن موسیٰ رَحْمَةُ اللَّهِ تَعَالَى عَلَيْهِ سے مروی ہے کہ ”ایک بار حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ نماز پڑھ رہے تھے کہ اچانک مسجد کی دیوار گر گئی لیکن انہیں پتا تک نہ چلا۔“ (۴)

﴿2442﴾..... حضرت سیدنا میمون بن حیان عَلِيهِ رَحْمَةُ اللَّهِ الْغَنَّانِ بَيَان کرتے ہیں کہ ”میں نے حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ کو دوران نماز کبھی بھی ادھر ادھر متوجہ ہونے نہیں دیکھا، ایک مرتبہ مسجد کا ایک ستون گر گیا، اس کے گرنے سے اہل بازار میں کھلبلی مچ گئی جبکہ حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ مسجد میں نماز پڑھتے رہے اور اس طرف بالکل بھی توجہ نہ کی۔“ (۵)

﴿2443﴾..... حضرت سیدنا عبد الحمید بن عبد اللہ رَحْمَةُ اللَّهِ تَعَالَى عَلَيْهِ سے مروی ہے کہ ”حضرت سیدنا مسلم بن یسار

①..... تاریخ مدینة دمشق، الرقم: ۷۴۳۰، مسلم بن یسار، ج ۵۸، ص ۱۳۴۔

②..... المرجع السابق، ص ۱۳۵۔ ③..... المرجع السابق، ص ۱۳۴۔ ④..... المرجع السابق، ص ۱۳۵۔

⑤..... الزهد للإمام أحمد بن حنبل، اخبار مسلم بن یسار، الحدیث: ۱۴۰۹، ص ۲۶۲۔

عَلَيْهِ رَحْمَةُ اللَّهِ الْغَفَّارِ جب گھر میں داخل ہوتے تو سب گھر والے خاموش ہو جاتے کسی قسم کی گفتگو نہ کرتے لیکن جب آپ نماز شروع کر دیتے تو وہ باتوں میں مشغول ہو جاتے اور ہنستے۔“ (۱)

﴿2444﴾..... حضرت سیدنا غیلان بن جریر عَلِيهِ رَحْمَةُ اللَّهِ الْغَدِيرِ بیان کرتے ہیں کہ ”حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ جب نماز پڑھ رہے ہوتے تو یوں دیکھائی دیتے گویا پڑا ہوا کپڑا ہے (یعنی اس قدر خشوع و خضوع سے نماز پڑھتے کہ بالکل حرکت نہ کرتے)۔“ (۲)

﴿2445﴾..... حضرت سیدنا ابن عون رَحْمَةُ اللَّهِ تَعَالَى عَلَيهِ بیان کرتے ہیں کہ ”حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ جب نماز نہ پڑھ رہے ہوتے تو بھی یوں لگتا جیسے نماز میں ہیں۔“ (۳)

﴿2446﴾..... حضرت سیدنا سفیان عَلِيهِ رَحْمَةُ الْمَنَانِ سے مروی ہے کہ ”ایک مرتبہ حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ اس قدر کثرت سے سجدے کیا کرتے تھے کہ (کثیر سجدوں کے سبب) ان کے سامنے کے دودانت گر گئے۔ حضرت سیدنا ابویاس رَحْمَةُ اللَّهِ تَعَالَى عَلَيهِ تعزیت کے لئے آئے اور اسے معمولی سمجھا تو حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ عَزَّوَجَلَّ کی بڑائی بیان کرنے لگے۔“ (۴)

﴿2447﴾..... حضرت سیدنا معاویہ بن قُرَہ رَحْمَةُ اللَّهِ تَعَالَى عَلَيهِ بیان کرتے ہیں کہ ایک بار میں حضرت سیدنا مسلم بن یسار عَلِيهِ رَحْمَةُ اللَّهِ الْغَفَّارِ کی خدمت میں حاضر ہوا تو انہوں نے فرمایا: ”تم میرے پاس آئے ہو حالانکہ میں اپنے جسم کا کچھ حصہ دفن کر رہا ہوں۔“ حضرت سیدنا معاویہ رَحْمَةُ اللَّهِ تَعَالَى عَلَيهِ بیان کرتے ہیں کہ آپ رَحْمَةُ اللَّهِ تَعَالَى عَلَيهِ طویل سجدے کیا کرتے تھے جس کی وجہ سے سامنے کے دودانتوں میں پیپ پڑ گئی تھی۔ چنانچہ، جب وہ گر گئے تو آپ نے انہیں دفن کر دیا۔ (۵)

﴿2448﴾..... حضرت سیدنا عون رَحْمَةُ اللَّهِ تَعَالَى عَلَيهِ بیان کرتے ہیں کہ میں حضرت سیدنا مسلم بن یسار عَلِيهِ رَحْمَةُ اللَّهِ

①..... الزهد للإمام أحمد بن حنبل، اخبار مسلم بن یسار، الحدیث: ۱۴۱۶، ص ۲۶۳۔

②..... شعب الایمان، باب فی الصلوات، الحدیث: ۳۱۵۸، ج ۳، ص ۱۴۸۔

③..... تاریخ مدینہ دمشق، الرقم: ۷۴۳۰، مسلم بن یسار، ج ۵۸، ص ۱۳۵۔

④..... الزهد لابن مبارک، باب الہرب من الخطایا والذنوب، الحدیث: ۳۰۵، ص ۱۰۲۔

⑤..... الزهد للإمام أحمد بن حنبل، اخبار مسلم بن یسار، الحدیث: ۱۴۰۰، ص ۲۶۰۔

الْفَقَارُ كَوْنًا زُطْرًا هَتَّةً دِيكْهَاتَا تَوِيُولُ لَكَّتَا جِيَسِيَسُ مِيَسْخُ هُو، بَاكْلُ حَرَكْتِ نَهِيَسُ كَرْتِي تَحْتِي اُوْرَنَهِي اِن كِي كِيْطُرُوَلُ مِيَسْ حَرَكْتِ يَبِيْدَا هُوْتِي۔ حَضْرَتِ سَيِّدُنَا مَعَاذِ رَحْمَةِ اللّٰهِ تَعَالَى عَلَيْهِ بِيَانُ كَرْتِي هِيَسْ: حَضْرَتِ سَيِّدُنَا مُسْلِمُ بِنُ يَسَارَ عَلَيْهِ رَحْمَةُ اللّٰهِ الْغَفَّارُ مِيَسْ اِيَكِ پَاؤُلُ پَرِزُوْرِيَسِيَسُ دِيَتِي تَحْتِي۔ (۱)

﴿2449﴾..... حَضْرَتِ سَيِّدُنَا عَبْدِ اللّٰهِ الرَّحْمَةِ اللّٰهِ تَعَالَى عَلَيْهِ اِسْنِي وَالِدُ سِي رَوَايَتِ كَرْتِي هِيَسْ كِي ”اِيَكِ مَرْتَبِي مِيَسْ نِي حَضْرَتِ سَيِّدُنَا مُسْلِمُ بِنُ يَسَارَ عَلَيْهِ رَحْمَةُ اللّٰهِ الْغَفَّارُ كُو سَبْدِي مِيَسْ دِيكْهَا اِسْ يِي دِعَا مَانِكُ رِهِي تَحْتِي: ”(اے اللّٰهُ عَزَّوَجَلَّ!) جَب مِيَسْ تَجْهِي سِي مَلَا قَاتِ كَرُوَلُ تُو تُو جُوهِي سِي رَا ضِي هُوْنَا۔“ (۲)

﴿2450﴾..... حَضْرَتِ سَيِّدُنَا قَادِرُ رَحْمَةِ اللّٰهِ تَعَالَى عَلَيْهِ سِي مَرُوِي هِي كِي حَضْرَتِ سَيِّدُنَا مُسْلِمُ بِنُ يَسَارَ عَلَيْهِ رَحْمَةُ اللّٰهِ الْغَفَّارُ نِي فَرَمَا يَا: ”اِسْ شَخْصُ كِي طَرَحِ عَمَلِ كَرُو جِيَسِي اِسْ كَا عَمَلِ هِي نَجَاتِ دِلَا لِي كَا اُوْر ذَاتِ بَارِي تَعَالَى پَر اِسْ شَخْصُ كِي طَرَحِ بْهَرُو سَارُ كْهُو جِيَسِي سَرَفِ مُقَرَّرُ كَرْدِي حَصِي هِي مَلْتَا هِي۔“ (۳)

امید اور خوف رکھنے والا:

﴿2451﴾..... حَضْرَتِ سَيِّدُنَا سَفِيَانُ عَلَيْهِ رَحْمَةُ النَّبِيَانُ سِي مَرُوِي هِي كِي حَضْرَتِ سَيِّدُنَا مُسْلِمُ بِنُ يَسَارَ عَلَيْهِ رَحْمَةُ اللّٰهِ الْغَفَّارُ نِي فَرَمَا يَا: ”جُو شَخْصُ كِي چِيَزِ كِي اَمِيْدُ كَرْتَا هِي تُو اِسْ كِي طَلْبِ مِيَسْ كُو شَا اُرِهْتَا هِي اُوْر جُو كِي چِيَزِ سِي دُرْتَا هِي اِس سِي دُوْرُ بْهَا كْتَا هِي، نَهِيَسْ مَعْلُوْمُ بِنْدِي كَا اَمِيْدُ كَرْنَا كِيَسَا هِي حَالَا نَكِي جَب اِس پَر كُوِي اَزْمَالِيَشِ اَجَا لِي تُو اَمِيْدُ رَكْهِنِي كِي بَا وُجُوْدِ اِس پَر صَبْرُ نَهِيَسْ كَرْتَا اُوْر يِي بْهِي نَهِيَسْ مَعْلُوْمُ كِي اِس كَا خَوْفُ كَرْنَا كِيَسَا هِي حَالَا نَكِي جَب اِس كِي سَا مَنِي كُوِي قَابِلِ شَهْوَتِ چِيَزِ پِيَشِ كِي جَاتِي هِي تُو خَوْفُ رَكْهِنِي كِي بَا وُجُوْدِ اِس سِي تَرَكُ نَهِيَسْ كَرْتَا۔“ (۴)

ایمان کا تقاضا:

﴿2452﴾..... حَضْرَتِ سَيِّدُنَا ثَابِتُ بُنَا ثَابِتُ بُنَا ثَابِتُ سِرَّةُ النُّوْرَانِي سِي مَرُوِي هِي كِي حَضْرَتِ سَيِّدُنَا مُسْلِمُ بِنُ يَسَارَ عَلَيْهِ رَحْمَةُ اللّٰهِ

- ①..... الطبقات الكبرى لابن سعد، الرقم: ۳۰۵۹، مسلم بن يسار، ج ۷، ص ۱۳۹۔
- ②..... الزهد للامام احمد بن حنبل، اخبار مسلم بن يسار، الحديث: ۱۳۹۰، ص ۲۵۹۔
- ③..... الزهد للامام احمد بن حنبل، اخبار مسلم بن يسار، الحديث: ۱۴۰۴، ص ۲۶۱۔
- ④..... موسوعة الامام ابن ابي الدنيا، كتاب حسن الظن باللّٰه، الحديث: ۹۱، ج ۱، ص ۹۸۔

الْغَفَّارِ نے فرمایا: ”نہیں معلوم کہ بندے کے ایمان کی حقیقت کیا ہے کیونکہ وہ اس چیز کو ترک نہیں کرتا جسے اللہ عَزَّوَجَلَّ ناپسند فرماتا ہے۔“ (۱)

﴿2453﴾..... حضرت سیدنا معاویہ بن قُرَہ رَحْمَةُ اللّٰهِ تَعَالٰی عَلَیْہِ بَیَان کرتے ہیں کہ میں حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ کی خدمت میں حاضر ہوا اور کہا: ”میرے پاس اس کے سوا کوئی بڑا عمل نہیں ہے کہ میں اللہ عَزَّوَجَلَّ سے رحمت کی امید رکھتا اور اس کے عذاب سے ڈرتا ہوں۔“ آپ رَحْمَةُ اللّٰهِ تَعَالٰی عَلَیْہِ نے فرمایا: ”مَا شَاءَ اللّٰهُ عَزَّوَجَلَّ! جو شخص کسی چیز سے ڈرتا ہے تو اس سے پرہیز کرتا اور احتیاط برتتا ہے اور جس کی امید رکھتا ہے اس کی طلب میں کوشاں رہتا ہے۔ نہیں معلوم کہ اس کا خوف کرنا کیسا ہے حالانکہ جب اس کے سامنے کوئی قابل شہوت چیز پیش کی جاتی ہے تو خوف رکھنے کے باوجود اسے ترک نہیں کرتا یا کسی آزمائش میں مبتلا ہو تو امید رکھنے کے باوجود صبر نہیں کرتا۔“ حضرت سیدنا معاویہ رَحْمَةُ اللّٰهِ تَعَالٰی عَلَیْہِ فرماتے ہیں: ”میں نے اس وقت اپنے نفس کی بڑائی بیان کی جب مجھے اس بات کا علم نہیں تھا۔“ (۲)

﴿2454﴾..... حضرت سیدنا ابن عون رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ نے فرمایا: ”اس وقت تک حدیث قدسی بیان نہ کرو جب تک اس کا ما قبل و ما بعد نہ جان لو۔“ (۳)

خاموش رہنے سے بہتر:

﴿2455﴾..... مروی ہے کہ حضرت سیدنا ابودریس کے بیٹے عائذ اللہ نے اپنے والد سے عرض کی: ”اے ابا جان! کیا آپ کو حضرت سیدنا ابوعبداللہ المسلم بن یسار عَلَیْہِ رَحْمَةُ اللّٰهِ الْغَفَّارِ کی طویل خاموشی تعجب میں مبتلا نہیں کرتی؟“ انہوں نے کہا: ”اے بیٹے! اچھی بات کرنا خاموش رہنے سے بہتر ہے۔“ حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ نے فرمایا: ”بری بات کہنے سے خاموشی اختیار کرنا بہتر ہے۔“ (۴)

①..... الزهد للامام احمد بن حنبل، اخبار مسلم بن یسار، الحدیث: ۱۴۰۲، ص ۲۶۱۔

②..... الزهد للامام احمد بن حنبل، اخبار مسلم بن یسار، الحدیث: ۱۴۰۰، ص ۲۶۰-۲۶۱۔

③..... المصنف لابن ابی شیبہ، کتاب الزهد، ما قالوا فی البكاء من خشية اللہ، الحدیث: ۶۷، ج ۸، ص ۳۰۵۔

④..... الزهد للامام احمد بن حنبل، اخبار مسلم بن یسار، الحدیث: ۱۴۱۵، ص ۲۶۲-۲۶۳۔

فسادِ عمل کا خوف:

﴿2456﴾..... حضرت سیدنا ثابت بن ثابتؓ سے مروی ہے کہ حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ نے فرمایا: ”میں اپنے عمل کے بارے میں خوفزدہ رہتا ہوں کہ کہیں اس میں ایسی چیز داخل نہ ہو جائے جو اسے فاسد کر دے۔ نیز وہ محبتِ محبت نہیں جو رضائے الہی کے لئے نہ ہو، میں محض رضائے الہی کی خاطر محبت کرتا ہوں۔“ (۱)

قابلِ اعتمادِ عمل:

﴿2457﴾..... حضرت سیدنا قتادہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ نے فرمایا: ”ایک مرتبہ میں بیمار ہو گیا اور میرے نامہ اعمال میں کوئی ایسا عمل نہیں تھا کہ جس پر اعتماد کرتا سوائے اس کے کہ میں ایک قوم سے محض رضائے الہی کی خاطر محبت کرتا ہوں۔“ (۲)

صدیق کی شان:

﴿2458﴾..... حضرت سیدنا عبد اللہ بن مسلم رَحْمَةُ اللّٰهِ تَعَالٰی عَلَیْہِ فرماتے ہیں کہ میرے والد ماجد حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ نے فرمایا: ”صدیق کے لئے مناسب نہیں کہ وہ لعنت کرنے والا ہو۔ اگر میں کسی چیز پر لعنت کروں تو اسے اپنے گھر میں نہ رہنے دوں۔“ (۳)

﴿2459﴾..... حضرت سیدنا عبد اللہ بن مسلم رَحْمَةُ اللّٰهِ تَعَالٰی عَلَیْہِ بیان کرتے ہیں کہ میرے والد ماجد حضرت سیدنا مسلم بن یسار عَلَیْہِ رَحْمَةُ اللّٰهِ الْغَفَّارِ نے فرمایا: ”مجھے امید ہے کہ اپنا نامہ اعمال دائیں ہاتھ میں پکڑوں گا۔“ (۴)

گناہ سے بچے رہے:

﴿2460﴾..... حضرت سیدنا ابوبکر بن عمیاش رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مسلم بن یسار عَلَیْہِ

①..... الطبقات الكبرى لابن سعد، الرقم: ۳۰۵۹، مسلم بن یسار، ج ۷، ص ۱۳۹، باختصار۔

②..... الزهد للامام احمد بن حنبل، اخبار مسلم بن یسار، الحدیث: ۱۳۹۴، ص ۲۶۰۔

③..... المرجع السابق، الحدیث: ۱۴۱۳، ص ۲۶۲۔ ④..... المرجع السابق، الحدیث: ۱۳۹۱، ص ۲۵۹۔

رَحْمَةُ اللَّهِ الْغَفَّارِ ج کے لئے گئے ہوئے تھے اور اپنی رہائش گاہ میں بیٹھے کھانے وغیرہ میں مصروف تھے کہ اچانک ایک عورت نے آکر کوئی چیز طلب کی، آپ نے اسے کچھ دے دیا۔ اس نے کہا: ”یہ میرا مطلوب نہیں میں تو وہ چاہتی ہوں جو ایک عورت اپنے شوہر سے چاہتی ہے۔“ چنانچہ، آپ رَحْمَةُ اللَّهِ تَعَالَى عَلَيْهِ کے ہاتھ میں جو کچھ تھا اسے ایک طرف ڈال کر جلدی جلدی وہاں سے تشریف لے گئے۔ جب وہاں سے نکل گئے تو بارگاہِ الہی میں عرض کی: ”اے رب عَزَّوَجَلَّ! میں اس مقصد کے لئے تو یہاں نہیں آیا۔“ (۱)

برالباس:

﴿2461﴾..... حضرت سیدنا عبد اللہ بن مسلم رَحْمَةُ اللَّهِ تَعَالَى عَلَيْهِ بیان کرتے ہیں کہ میرے والد ماجد حضرت سیدنا مسلم بن یسار عَلَیْهِ رَحْمَةُ اللَّهِ الْغَفَّارِ نے فرمایا: ”جب کوئی لباس پہن کر تم یہ خیال کرو کہ ان کپڑوں میں تم دوسرے کپڑوں کی بنسبت اچھے لگتے ہو تو (جان لو کہ) یہ لباس تمہارے لئے بہت برا ہے۔“ (۲)

اہلِ بصرہ کا سردار:

﴿2462﴾..... حضرت سیدنا ربیع بن صبیح عَلَیْهِ رَحْمَةُ اللَّهِ الْبَدِیْعِ سے مروی ہے کہ حضرت سیدنا مکحول رَحْمَةُ اللَّهِ تَعَالَى عَلَيْهِ نے اہلِ بصرہ سے فرمایا: اے بصرہ والو! میں نے تمہارے ایک سردار کو دیکھا، وہ کعبہ معظمہ میں داخل ہوا اور سامنے والے دو ستونوں کے درمیان دو رکعت نماز پڑھنے کے بعد سجدے میں اس قدر رویا کہ آنسوؤں سے زمین تر ہو گئی۔ میں نے اسے یہ کہتے سنا: ”(اے اللہ عَزَّوَجَلَّ!) میرے گزشتہ گناہ اور برے اعمال سے درگزر فرما۔“ دیکھا تو وہ حضرت سیدنا مسلم بن یسار عَلَیْهِ رَحْمَةُ اللَّهِ الْغَفَّارِ تھے۔ لوگوں کا خیال ہے کہ آپ دیر جمہاجم کے معرکہ (۳) میں شرکت کی وجہ سے رو رہے تھے (کیونکہ اس جنگ میں شرکت کو فتنہ میں شرکت سمجھتے تھے)۔ (۴)

①..... تاریخ مدینة دمشق، الرقم: ۷۴۳۰، مسلم بن یسار، ج ۵۸، ص ۱۴۱۔

②..... الزهد للامام احمد بن حنبل، اخبار مطرف بن الشخیر، الحدیث: ۱۳۸۹، ص ۲۵۹۔

③..... دَيْرُ جَمَاهِم: فرات کی جانب مغرب کو فوسے تقریباً ۷ فرسخ (تین میل سے زائد، ۱۸ ہزار فٹ) کے فاصلے پر واقع ایک مقام ہے۔ (اردو دائرہ معرف اسلامیہ، ج ۹، ص ۵۳۷) یہاں حضرت سیدنا عبد الرحمن بن محمد بن اشعث رَحْمَةُ اللَّهِ تَعَالَى عَلَيْهِ اور حجاج بن یوسف کے مابین ۸۲ یا ۸۳ ہجری میں جنگ ہوئی تھی۔ (تاریخ الاسلام للذہبی، الجزء السادس، باب احداث سنة اثنتين وثمانين، ص ۸-۹)

④..... الزهد لهناد بن السری، باب البكاء، الحدیث: ۴۶۳، الجزء الاول، ص ۲۶۷۔

﴿2463﴾..... حضرت سیدنا عبد اللہ بن مسلم رَحْمَةُ اللهِ تَعَالَى عَلَيْهِ بَيَان کرتے ہیں کہ میرے والد ماجد کے پاس ایک لڑکا رہتا تھا جو نماز نہیں پڑھتا تھا اور والد صاحب اسے سرزنش نہیں کرتے تھے۔ میں نے عرض کی: ”آپ اسے تنبیہ کیوں نہیں کرتے؟“ فرمایا: ”مجھے سمجھ نہیں آتا اس کے ساتھ کیا سلوک کروں کیونکہ یہ مجھ پر غالب آچکا ہے۔“ (۱)

ریا کاری سے بچو!

﴿2464﴾..... حضرت سیدنا محمد بن واسع رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مسلم بن یسار عَلِيُّ رَحْمَةُ اللهِ الْغَفَّارِ فرمایا کرتے تھے: ”ریا کاری سے بچو کیونکہ یہ ایسی گھڑی ہے جس میں عالم جہالت کا اظہار کرتا ہے اور اسی گھڑی میں شیطان اس سے لغزش کرواتا ہے۔“ (۲)

سب سے زیادہ لذیذ چیز:

﴿2465﴾..... حضرت سیدنا عمر بن ابی سلمہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مسلم بن یسار عَلِيُّ رَحْمَةُ اللهِ الْغَفَّارِ نے فرمایا: ”حقیقی لذت کے خواہش مندوں کو تنہائی میں بارگاہ الہی میں مناجات کرنے سے زیادہ لذیذ کوئی چیز میسر نہیں ہوتی۔“ (۳)

بیماری بھی فائدے مند ہے:

﴿2466﴾..... حضرت سیدنا ثابت بنانی قَدَسَ سِرُّهُ التَّوْرَانِي سے مروی ہے کہ حضرت سیدنا مسلم بن یسار عَلِيُّ رَحْمَةُ اللهِ الْغَفَّارِ نے فرمایا: ”صحابہ کرام رِضْوَانُ اللهِ تَعَالَى عَلَيْهِمْ أَجْمَعِينَ میں سے جب کوئی بیماری سے صحت یاب ہوتا تو اس سے کہا جاتا آپ کو گناہوں سے خلاصی مبارک ہو۔“ (۴)

کریم ذات کا کرم:

﴿2467﴾..... حضرت سیدنا مالک بن دینار عَلِيُّ رَحْمَةُ اللهِ الْغَفَّارِ فرماتے ہیں کہ حضرت سیدنا مسلم بن یسار عَلِيُّ رَحْمَةُ اللهِ الْغَفَّارِ نے فرمایا: ”صحابہ کرام رِضْوَانُ اللهِ تَعَالَى عَلَيْهِمْ أَجْمَعِينَ میں سے جب کوئی بیماری سے صحت یاب ہوتا تو اس سے کہا جاتا آپ کو گناہوں سے خلاصی مبارک ہو۔“ (۴)

①..... الطبقات الكبرى لابن سعد، الرقم: ۳۰۵۹، مسلم بن یسار، ج ۷، ص ۱۴۰۔

②..... سنن الدارمی، باب اجتناب اهل الاهواء، الحديث: ۳۹۶، ج ۱، ص ۱۲۰۔

③..... موسوعة الامام ابن ابی الدنيا، كتاب العزلة والانفراد، الحديث: ۱۷۶، ج ۶، ص ۵۳۸۔

④..... المصنف لابن ابی شيبه، كتاب الزهد، كلام عكرمة، الحديث: ۴۲، ج ۸، ص ۲۹۳۔

اللہ العَفَّار کو وصال کے ایک سال بعد میں نے خواب میں دیکھ کر سلام کیا تو انہوں نے جواب نہ دیا، میں نے عرض کی: ”آپ نے سلام کا جواب کیوں نہیں دیا؟“ فرمایا: ”میرا وصال ہو چکا ہے میں سلام کا جواب کیسے دوں؟“ میں نے پوچھا: ”وفات کے دن آپ کی کیا کیفیت تھی؟“ فرمایا: ”خوف و ہراس اور شدید مصائب نے مجھے گھیر لیا تھا۔“ میں نے پوچھا: ”اس کے بعد کیا ہوا؟“ فرمایا: ”کریم ذات کے بارے میں تمہارا کیا خیال ہے؟ رب کریم عَزَّوَجَلَّ نے نیکیوں کو شرف قبولیت بخشا اور برائیوں سے درگزر فرما کر انہیں نیکیوں سے بدل دیا۔“ حضرت سیدنا مالک بن دینار عَلَیْہِ رَحْمَةُ اللّٰهِ الْعَفَّار سے بیان کرتے ہوئے سسکیاں لے لے کر روئے اور بے ہوش ہو گئے، کچھ دنوں بعد بیمار ہو گئے اور اسی بیماری میں دارفانی سے کوچ کر گئے۔ لوگ سمجھتے تھے کہ ان کا دل پھٹ گیا ہے۔^(۱)

﴿2468﴾..... حضرت سیدنا اسحاق بن سوید رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ ایک سال سفر مکہ کے دوران میں حضرت سیدنا مسلم بن یسار عَلَیْہِ رَحْمَةُ اللّٰهِ الْعَفَّار کی صحبت میں رہا، اس دوران میں نے ان کی زبان سے کوئی بات نہیں سنی۔ جب ہم ”ذات عرق“ کے مقام پر پہنچے تو آپ نے ہمیں ایک روایت بیان کی کہ بروز قیامت ایک شخص کو بارگاہِ خداوندی میں حاضر کیا جائے گا، اللہ عَزَّوَجَلَّ (فرشتوں سے) ارشاد فرمائے گا: ”اس کی نیکیاں دیکھو۔“ نامہ اعمال دیکھا جائے گا تو اس میں کوئی نیکی نہیں ہوگی۔ پھر اللہ عَزَّوَجَلَّ ارشاد فرمائے گا: ”اس کی برائیاں دیکھو۔“ اس کے نامہ اعمال میں بے شمار برائیاں ہوں گی۔ چنانچہ، اسے جہنم کی طرف لے جانے کا حکم ہوگا۔ اسے جہنم کی طرف لے جایا جائے گا تو وہ مڑ کر دیکھے گا۔ اللہ عَزَّوَجَلَّ ارشاد فرمائے گا: ”اسے واپس لے آؤ۔“ پوچھے گا: ”تو نے مڑ کر کیوں دیکھا؟“ عرض کرے گا: ”اے رب عَزَّوَجَلَّ! میں تجھ سے اچھا گمان رکھتا تھا یا مجھے تیری رحمت سے امید تھی۔“ اللہ عَزَّوَجَلَّ ارشاد فرمائے گا: ”تو نے سچ کہا۔“ چنانچہ، اسے جنت میں داخل کر دیا جائے گا۔^(۲)

انوکھی حکایت:

﴿2469﴾..... حضرت سیدنا عثمان بن عبد الحمید بن لاحق بصری عَلَیْہِ رَحْمَةُ اللّٰهِ الْعَفَّار سے مروی ہے کہ حضرت سیدنا مسلم بن یسار عَلَیْہِ رَحْمَةُ اللّٰهِ الْعَفَّار نے فرمایا: ایک مرتبہ میں تجارت کی غرض سے بحرین و یمامہ گیا، اچانک میں نے کچھ

①..... تاریخ مدینة دمشق، الرقم: ۷۴۳۰، مسلم بن یسار، ج ۵۸، ص ۱۴۹۔

②..... الزهد للامام احمد بن حنبل، اخبار خلیل العصری، الحدیث: ۱۳۹۷، ص ۲۶۰۔

لوگوں کو ایک مکان کی طرف آتے جاتے دیکھا تو میں بھی اس طرف چل پڑا، کیا دیکھتا ہوں کہ ایک عورت موٹا لباس پہنے غمزہ و پریشان حالت میں مصلے پر بیٹھی ہے، زیادہ بات بھی نہیں کرتی جبکہ اس کی اولاد، رشتہ دار، غلام اور دیگر لوگ خرید و فروخت اور تجارت میں مشغول تھے۔ چنانچہ، اپنی حاجت پوری کرنے کے بعد میں اس عورت کے پاس گیا اور اسے الوداع کہا تو وہ بولی: ”مجھے آپ سے کچھ کام ہے، اگر دوبارہ کسی حاجت کے لئے یہاں آنا ہو تو ہمارے ہاں قیام کرنا۔“ حضرت سیدنا مسلم بن یسار علیہ رحمۃ اللہ الغفار فرماتے ہیں: ”میں واپس لوٹ آیا اور کچھ عرصہ تک اپنے وطن میں قیام پذیر رہا پھر کسی حاجت کی غرض سے وہاں جانے کا اتفاق ہوا تو اس عورت کے گھر کی طرف گیا وہاں سابقہ حالات دیکھنے کو نہ ملے اور نہ ہی گھر میں کسی کو آتے جاتے دیکھا، دستک دی تو ایک عورت کے ہنسنے اور گفتگو کرنے کی آواز سنائی دی۔ چنانچہ، میرے لئے دروازہ کھولا گیا تو میں گھر میں داخل ہو گیا، دیکھا کہ وہی عورت عمدہ لباس زیب تن کئے ہوئے اچھی حالت میں بیٹھی تھی، مگر اکیلی تھی کوئی بھی اس کے پاس نہ تھا، میں اس کے حالات سے ناواقف تھا، لہذا پوچھا: ”میں نے تمہیں دو حالتوں میں دیکھا تو مجھے تعجب ہوا، ایک تیری وہ حالت تھی جو پہلی مرتبہ آنے پر دیکھنے کو ملی اور ایک یہ حالت ہے۔“ اس نے کہا: ”آپ تعجب میں نہ پڑیں پہلی حالت جو آپ نے ملاحظہ کی خیر و خوشحالی کی تھی، اس میں اولاد، نوکر چاکر، مال و تجارت میں مجھے کبھی خسارے کا سامنا نہیں کرنا پڑا، جب بھی کسی چیز کی تجارت کی نفع ہی اٹھایا (اس قدر آسائش و راحت دیکھ کر) میں خوف زدہ تھی کہ اللہ عَزَّوَجَلَّ کے ہاں میرے لئے کوئی بھلائی نہیں ہے، اسی وجہ سے غمزہ و پریشان حال تھی اور کہتی تھی کہ اگر اللہ عَزَّوَجَلَّ کے ہاں میرے لئے کوئی بھلائی ہے تو وہ ضرور مجھے آزمائش میں مبتلا کرے گا۔ پس آپ دیکھ رہے ہیں کہ اولاد، نوکر چاکر اور مال و دولت کے معاملے میں مجھے پے در پے مصائب کا سامنا کرنا پڑا اور میرے پاس ان میں سے کچھ بھی باقی نہ رہا، لہذا مجھے امید ہے کہ اللہ عَزَّوَجَلَّ نے میرے ساتھ بھلائی کا ارادہ فرمایا ہے اسی لئے مجھے آزمائش میں مبتلا کیا اور یاد رکھا۔ اس سے مجھے بے حد خوشی ہوئی اور میرا دل باغ باغ ہو گیا۔“

حضرت سیدنا مسلم بن یسار علیہ رحمۃ اللہ الغفار فرماتے ہیں: اس واقعہ کی وجہ سے میں بڑا پریشان تھا کیوں کہ عادتاً ایسا نہیں ہوتا (کہ خوشحالی میں بندہ غمزہ اور آزمائش میں خوش و خرم ہو)، لہذا جب واپس لوٹا تو اس کے متعلق راہ نمائی کی غرض

سے حضرت سیدنا عبد اللہ بن عمر رضی اللہ تعالیٰ عنہما کی خدمت میں حاضر ہو کر سارا واقعہ عرض کیا تو آپ رضی اللہ تعالیٰ عنہ کے اس قول: ”اللہ عزوجل اس عورت پر رحم فرمائے اس کی اور حضرت سیدنا ایوب علی نبینا وعلیہ الصلوٰۃ والسلام کی آزمائش میں تھوڑا سا فرق ہے“ سے میری الجھن دور نہ ہوئی۔^(۱)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

سیدنا مسلم بن یسار علیہ رحمۃ اللہ الغفار سے مروی احادیث

حضرت سیدنا مسلم بن یسار علیہ رحمۃ اللہ الغفار نے کئی صحابہ کرام رضوان اللہ تعالیٰ علیہم اجمعین سے ملاقات کا شرف حاصل کیا اور ان سے احادیث روایت کیں۔ تابعین میں سے حضرت سیدنا ابوقلابہ، حضرت سیدنا امام محمد بن سیرین اور حضرت سیدنا قادمہ رحمۃ اللہ تعالیٰ علیہم اجمعین نے آپ رحمۃ اللہ تعالیٰ علیہ سے احادیث روایت کی ہیں۔ چند روایات درج ذیل ہیں:

﴿2470﴾..... حضرت سیدنا مسلم بن یسار علیہ رحمۃ اللہ الغفار حضرت سیدنا حمران بن ابان کی سند سے امیر المؤمنین حضرت سیدنا عمر بن خطاب رضی اللہ تعالیٰ عنہ سے روایت کرتے ہیں کہ حضور نبی اکرم، رسول مختتم صلی اللہ تعالیٰ علیہ وآلہ وسلم نے ارشاد فرمایا: ”میں ایک ایسا کلمہ جانتا ہوں کہ جسے کوئی بندہ صدق دل سے پڑھے تو اس پر جہنم کی آگ حرام ہو جاتی ہے۔ وہ لا الہ الا اللہ ہے۔“^(۲)

سیدنا عثمان غنی رضی اللہ عنہ کا عشق رسول:

﴿2471-72﴾..... حضرت سیدنا مسلم بن یسار علیہ رحمۃ اللہ الغفار سے مروی ہے کہ حضرت سیدنا حمران بن ابان رضی اللہ تعالیٰ عنہ فرماتے ہیں: امیر المؤمنین حضرت سیدنا عثمان غنی رضی اللہ تعالیٰ عنہ نے وضو کے لئے پانی منگوایا اور دونوں ہاتھ دھوئے، کلی کی، ناک میں پانی چڑھایا، تین مرتبہ چہرہ اور بازو دھوئے، سر کا مسح کیا اور پاؤں دھوئے پھر

①..... صفة الصفوة، الرقم: ۶۵۸، عابدة من البحرین او الیمامة، ج ۴، ص ۷۲۔

②..... الاحسان بترتیب صحیح ابن حبان، کتاب الایمان، باب فضل الایمان، الحدیث: ۲۰۴، ج ۱، ص ۲۱۳۔

مسکرا دیئے اور فرمایا: ”مجھ سے مسکرانے کی وجہ نہیں پوچھو گے؟“ ہم نے کہا: ”امیر المؤمنین! آپ کیوں مسکرائے؟“ فرمایا: ”اس لئے کہ ایک مرتبہ پیارے مضافے صَلَّی اللہُ تَعَالَى عَلَیْہِ وَاٰلِہٖ وَسَلَّم نے اسی جگہ پانی منگوا کر وضو کیا جس طرح میں نے کیا پھر مسکرا دیئے اور ارشاد فرمایا: ”مجھ سے مسکرانے کی وجہ نہیں پوچھو گے؟“ ہم نے عرض کی: ”یا رَسُولَ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم آپ کیوں مسکرائے؟“ ارشاد فرمایا: ”میرے مسکرانے کی وجہ یہ ہے کہ (وضو میں) جب بندہ اپنا چہرہ دھوتا ہے تو اللہ عَزَّوَجَلَّ اس کے چہرے سے صادر ہونے والے گناہ، اسی طرح بازو دھوتے وقت بازوؤں کے سرکا مسح کرتے وقت سر کے اور پاؤں دھوتے وقت پاؤں کے گناہ معاف فرمادیتا ہے۔“ (۱)

سودی (۲) کاروبار ناجائز ہے:

﴿2473﴾..... حضرت سیدنا ابوقلابہ رَحْمَةُ اللہِ تَعَالَى عَلَیْہِ بیان کرتے ہیں کہ میں ملک شام میں ایک جماعت میں بیٹھا تھا، حضرت سیدنا مسلم بن یسار عَلَیْہِ رَحْمَةُ اللہِ الْغَفَّارِ بھی تشریف فرما تھے، اتنے میں حضرت سیدنا ابوالاشعث رَحْمَةُ اللہِ تَعَالَى عَلَیْہِ تشریف لے آئے، لوگ ان کی طرف متوجہ ہوئے اور ”ابوالاشعث ابوالاشعث!“ کہنے لگے (جب آپ بیٹھ گئے تو) میں نے کہا: ”اے ابوالاشعث! (ہمیں) اپنے بھائی حضرت سیدنا عباده بن صامت رَضِيَ اللہُ تَعَالَى عَنْہُ کی حدیث سنائیے!“ چنانچہ فرمایا: ہم ایک غزوہ میں امیر المؤمنین حضرت سیدنا امیر معاویہ رَضِيَ اللہُ تَعَالَى عَنْہُ کے ہمراہ تھے، ہمیں کثیر مال غنیمت حاصل ہوا اس میں چاندی کے برتن بھی تھے۔ امیر المؤمنین رَضِيَ اللہُ تَعَالَى عَنْہُ نے ایک شخص کو حکم دیا کہ ”برتن لوگوں کو ان کے عطیات کے عوض فروخت کر دو۔“ جب حضرت سیدنا عباده بن صامت رَضِيَ اللہُ تَعَالَى عَنْہُ کو یہ بات پہنچی تو آپ کھڑے ہو گئے اور حدیث بیان کی کہ ”رَسُولُ اللہِ صَلَّی اللہُ تَعَالَى عَلَیْہِ وَاٰلِہٖ وَسَلَّم نے سونا سونے کے عوض، چاندی چاندی کے عوض، گندم گندم کے عوض، جو جو کے عوض، کھجور کھجور کے عوض، نمک نمک کے عوض بیچنے سے منع فرمایا مگر یہ کہ برابر برابر اور ہاتھوں ہاتھ بیچو تو جو زیادہ دے یا زیادہ لے اس نے سود کا کاروبار کیا۔“ چنانچہ لوگوں نے جو کچھ خرید اتھا واپس لوٹا دیا۔ ایک شخص نے امیر المؤمنین حضرت سیدنا امیر معاویہ رَضِيَ اللہُ تَعَالَى عَنْہُ کی خدمت میں حاضر

①..... مسند البزار، مسلم بن یسار عن حمران، الحدیث: ۴۲۰، ج ۲، ص ۷۴۔

②..... سود سے متعلق تفصیلی معلومات حاصل کرنے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ 1182 صفحات پر مشتمل کتاب بہار شریعت جلد دوم صفحہ 765 تا 778 اور 92 صفحات پر مشتمل مطبوعہ رسالہ ”سود اور اُس کا علاج“ کا مطالعہ کیجئے!

ہو کر صورت حال عرض کی تو آپ رَضِيَ اللهُ تَعَالَى عَنْهُ نے خطبہ دیتے ہوئے فرمایا: ”ان لوگوں کا کیا حال جو حدیث بیان کرتے ہیں حالانکہ ہم حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کی صحبت بابرکت سے فیضیاب اور زیارت سے مشرف ہوئے ہیں لیکن ہم نے ایسی حدیث نہیں سنی۔“ حضرت سیدنا عبادة بن صامت رَضِيَ اللهُ تَعَالَى عَنْهُ نے کھڑے ہو کر دوبارہ حدیث بیان کی اور فرمایا: ”بخدا! ہم وہی احادیث بیان کرتے ہیں جو ہم نے رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ سے سنی ہیں اگرچہ امیر المؤمنین رَضِيَ اللهُ تَعَالَى عَنْهُ کچھ بھی گمان کریں یا فرمایا: اگرچہ انہیں ناگوار گزرے۔ اللہ عَزَّوَجَلَّ کی قسم! مجھے اس کی کوئی پرواہ نہیں کہ اپنی زندگی کی تاریک رات میں ان کی صحبت میں نہ رہوں۔“ (۱)

موزوں پر مسح کرنا (۲):

﴿2474﴾..... حضرت سیدنا مسلم بن یسار عَلِيهِ رَحْمَةُ اللهِ الْفَقَّارِ کے والد محترم سے مروی ہے کہ حضور نبی پاک، صاحب لولاک صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”موزوں پر مسح کی مدت مسافر کے لئے تین دن، تین راتیں اور مقیم کے لئے ایک دن اور رات ہے۔“ (۳)

حضرت سیدنا معاویہ بن قرہ رَحْمَةُ اللهِ تَعَالَى عَلَيْهِ

حضرت سیدنا ابویاس معاویہ بن قرہ رَحْمَةُ اللهِ تَعَالَى عَلَيْهِ بھی تابعین مدینہ منورہ میں سے ہیں۔ آپ دن کے وقت مسکراتے رہتے اور رات میں خوف خدا سے خوب آہ وزاری کرتے۔

﴿2475﴾..... حضرت سیدنا حجاج بن اسود عَلِيهِ رَحْمَةُ اللهِ الْاَحَدِ سے مروی ہے کہ حضرت سیدنا معاویہ بن قرہ رَحْمَةُ اللهِ تَعَالَى عَلَيْهِ نے فرمایا: ”راتوں میں رونے اور دن کے وقت ہنسنے والے کی طرف کون میری راہ نمائی کرے گا۔“ (۴)

﴿2476﴾..... حضرت سیدنا تمام بن نجیب عَلِيهِ رَحْمَةُ اللهِ الْبَدِيْعِ سے مروی ہے کہ حضرت سیدنا معاویہ بن قرہ رَحْمَةُ اللهِ تَعَالَى عَلَيْهِ نے فرمایا: ”راتوں میں رونے اور دن کے وقت ہنسنے والے کی طرف کون میری راہ نمائی کرے گا۔“ (۴)

①.....المسند لابی عوانة، باب حضر بيع البر بالبر..... الخ، الحديث: ۵۳۹۳، ج ۳، ص ۳۸۰۔

②..... موزوں پر مسح سے متعلق تفصیلی معلومات حاصل کرنے کے لئے دعوت اسلامی کے اشاعتی ادارے مکتبہ المدینہ کی مطوعہ 1250

صفحات پر مشتمل کتاب بہار شریعت جلد اول صفحہ 362 تا 369 کا مطالعہ کیجئے!

③.....تاریخ مدینة دمشق، الرقم: ۷۴۳۰، مسلم بن یسار، ج ۵۸، ص ۱۲۴۔

④.....الزهد للإمام احمد بن حنبل، اخبار الحسن بن ابی الحسن، الحديث: ۱۶۷۲، ص ۲۹۶۔

اللہ تعالیٰ علیہ نے فرمایا: ”میں 70 صحابہ کرام رضوان اللہ تعالیٰ علیہم اجمعین کی زیارت سے مشرف ہوا ہوں اگر وہ آج موجود ہوتے تو جس پر تم عمل پیرا ہو اس میں سے اذان کے علاوہ کسی چیز کو بھی نہ پہچانتے۔“ (۱)

﴿2477﴾..... حضرت سیدنا شداد بن سعید ابوطحہ راسی علیہ رحمۃ اللہ الوالی سے مروی ہے کہ حضرت سیدنا معاویہ بن قزہ رحمۃ اللہ تعالیٰ علیہ نے فرمایا: ”میں ایسے 30 صحابہ کرام رضوان اللہ تعالیٰ علیہم اجمعین کی زیارت سے مشرف ہوا ہوں جنہوں نے مصطفیٰ جانِ رحمت صلی اللہ تعالیٰ علیہ وآلہ وسلم کے ہمراہ دشمنوں کو نیزہ مارا یا نیزے کا زخم کھایا، تلوار سے کفار کو واصلِ جہنم کیا یا تلوار کا زخم کھایا۔“ (۲)

﴿2478﴾..... حضرت سیدنا ابولہلال علیہ رحمۃ اللہ الجلال سے مروی ہے کہ حضرت سیدنا معاویہ بن قزہ رحمۃ اللہ تعالیٰ علیہ بیان کرتے ہیں: ہم جب عشا کی نماز ادا کر لیتے تو والد ماجد فرماتے: ”بیٹو! سو جاؤ تا کہ اللہ عزوجل تمہیں رات کی بھلائی عطا فرمائے۔“ (۳)

سب سے افضل عمل:

﴿2479﴾..... حضرت سیدنا عون بن موسیٰ رحمۃ اللہ تعالیٰ علیہ سے مروی ہے کہ حضرت سیدنا معاویہ بن قزہ رحمۃ اللہ تعالیٰ علیہ نے فرمایا: ہم حضرت سیدنا حسن بصری علیہ رحمۃ اللہ القوی کی خدمت میں بیٹھے گفتگو کر رہے تھے کہ کون سا عمل سب سے افضل ہے؟ لوگ رات کے قیام کے افضل ہونے پر متفق ہو گئے جبکہ میں نے کہا: ”حرام کردہ چیزوں کو ترک کرنا سب سے افضل ہے۔“ حضرت سیدنا حسن بصری علیہ رحمۃ اللہ القوی نے متوجہ ہو کر فرمایا: ”معاقلہ انجام کو پہنچ گیا، معاقلہ انجام کو پہنچ گیا۔“ (۴)

پورا ماہ خیریت یا فساد و شر:

﴿2480﴾..... حضرت سیدنا عبد اللہ بن میمون بصری علیہ رحمۃ اللہ القوی بیان کرتے ہیں: میں نے حضرت سیدنا

①..... تاریخ مدینة دمشق، الرقم: ۷۵۲۴، معاویة بن قرة، ج ۵۹، ص ۲۶۹۔

②..... الفقیہ والمتفقہ، فضل تدریس الفقہ فی المساجد، الحدیث: ۹۶۳، ج ۲، ص ۲۷۳۔

③..... الزهد للامام احمد بن حنبل، زهد عمیر بن حبيب، الحدیث: ۱۰۴۰، ص ۲۰۵۔

④..... صفة الصفوة، الرقم: ۵۱۰، معاویة بن قرة بن ابیاس، ج ۳، ص ۱۷۲۔

معاویہ بن قُرَہ رَحْمَةُ اللَّهِ تَعَالَى عَلَيْهِ كُوفَر مَاتے سنا کہ ”اللَّهُ عَزَّ وَجَلَّ بِنْدے کو پورے مہینے کا رزق ایک دن میں عطا فرمادیتا ہے اگر وہ اپنے معاملات کو درست کر لے تو اللہ عَزَّ وَجَلَّ بھی اس کے ہاتھوں میں اصلاح پیدا فرمادیتا ہے پھر وہ اور اس کے اہل و عیال پورا مہینہ خیریت سے گزارتے ہیں اور اگر اپنے معاملات کو درست نہ کرے تو اللہ عَزَّ وَجَلَّ اس کے ہاتھوں میں فساد پیدا کر دیتا ہے پھر وہ اور اس کے اہل و عیال پورا مہینہ فساد و شر سے گزارتے ہیں۔“ (۱)

جن پر تو نے احسان کیا:

﴿2481﴾ حضرت سیدنا حجاج بن اسود عَلَیْہِ رَحْمَةُ اللَّهِ الْاَکْثَرُ بیان کرتے ہیں کہ میں نے حضرت سیدنا معاویہ بن قُرَہ رَحْمَةُ اللَّهِ تَعَالَى عَلَيْهِ کو فرماتے سنا: ”اے اللہ عَزَّ وَجَلَّ! بے شک تو نے صالحین کی اصلاح فرمائی اور انہیں رزق عطا فرمایا تو وہ تیری اطاعت و فرمانبرداری میں لگ گئے اور تو ان سے راضی ہو گیا۔ اے اللہ عَزَّ وَجَلَّ! جس طرح تو نے ان کی اصلاح فرمائی، رزق عطا فرمایا اور ان سے راضی ہو گیا اسی طرح ہمیں بھی اپنی اطاعت و فرمانبرداری کی توفیق عطا فرما اور ہم سے بھی راضی ہو جا۔“ (۲)

محبوب ترین عمل:

﴿2482﴾ حضرت سیدنا مسلم رَحْمَةُ اللَّهِ تَعَالَى عَلَيْهِ بیان کرتے ہیں: ایک مرتبہ میں بندرگاہ سے لوٹ رہا تھا کہ میری ملاقات حضرت سیدنا معاویہ بن قُرَہ رَحْمَةُ اللَّهِ تَعَالَى عَلَيْهِ سے ہوئی، انہوں نے پوچھا: ”کیا کچھ خرید کر لائے ہو؟“ میں نے کہا: ”اہل و عیال کے لئے فلاں فلاں چیز خریدی ہے۔“ پوچھا: ”یہ سب حلال طریقے سے حاصل کیا ہے؟“ میں نے کہا: ”جی ہاں!“ فرمایا: ”جس طرح تم نکلے ہو اسی طرح صبح سویرے ہر روز (رزق حلال کی تلاش میں) نکلنا مجھے رات بھر قیام کرنے اور دن بھر روزہ رکھنے سے زیادہ پسند ہے۔“ (۳)

موت کی خبر:

﴿2483﴾ حضرت سیدنا قریش بن انس رَحْمَةُ اللَّهِ تَعَالَى عَلَيْهِ سے مروی ہے کہ ایک مرتبہ حضرت سیدنا معاویہ بن

①..... صفة الصفوة، الرقم: ۵۱۰، معاویہ بن قرة بن ایاس، ج ۳، ص ۱۷۲۔

②..... تاریخ مدینة دمشق، الرقم: ۷۵۲۴، معاویہ بن قرة، ج ۵۹، ص ۲۷۰۔

③..... المجالسة و جواهر العلم، الجزء الثامن عشر، الحدیث: ۲۶۰۷، ج ۲، ص ۴۳۸۔

قرہ رَحْمَةُ اللَّهِ تَعَالَى عَلَيْهِ سَفَر سے واپسی پر اپنے بیٹے ایاس کے ہاں تشریف لے گئے اور فرمایا: ”میرے لئے آج کے دن زندہ رہنا مناسب نہیں کیونکہ میں نے خواب دیکھا کہ میں اور میرے والد ماجد ایک مقرر حد کی طرف دوڑ رہے ہیں اور اٹھے اس تک پہنچے، آج میں اپنے والد کی عمر کو پہنچ چکا ہوں۔“ چنانچہ، اسی دن آپ کا وصال ہو گیا۔^(۱)

﴿2484﴾..... حضرت سیدنا شیب بن مهران عَلِيهِ رَحْمَةُ اللَّهِ تَعَالَى بَيَان کرتے ہیں کہ حضرت سیدنا معاویہ بن قرہ رَحْمَةُ اللَّهِ تَعَالَى عَلَيْهِ نے ہمیں نصیحت کرتے ہوئے فرمایا: ”قوم کے سرداروں کے پاس بیٹھا کرو کیونکہ وہ دوسروں سے زیادہ مختار اور عقل مند ہوتے ہیں۔“^(۲)

﴿2485﴾..... حضرت سیدنا شیب بن شیبہ رَحْمَةُ اللَّهِ تَعَالَى عَلَيْهِ سے مروی ہے کہ ایک شخص نے حضرت سیدنا معاویہ بن قرہ رَحْمَةُ اللَّهِ تَعَالَى عَلَيْهِ سے کہا: ”میں آپ سے محبت کرتا ہوں۔“ فرمایا: ”مجھ سے کیوں محبت کرتے ہو حالانکہ نہ تو میں تمہارا پرہوسی ہوں اور نہ ہی قریبی رشتہ دار۔“

عقل کی اہمیت:

﴿2486﴾..... حضرت سیدنا خلید بن دح رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا معاویہ بن قرہ رَحْمَةُ اللَّهِ تَعَالَى عَلَيْهِ کو فرماتے سنا کہ ”کچھ لوگ حج و عمرہ کرتے، جہاد کرتے، نماز پڑھتے اور روزہ رکھتے ہیں مگر قیامت کے دن اعمال کا ثواب انہیں ان کی عقلوں کے مطابق دیا جائے گا۔“^(۳)

بربادی اعمال کا سبب:

﴿2487﴾..... حضرت سیدنا عوام بن حوشب رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا معاویہ بن قرہ رَحْمَةُ اللَّهِ تَعَالَى عَلَيْهِ نے فرمایا: ”دینی معاملات میں جھگڑنا اعمال کو ضائع کر دیتا ہے۔“^(۴)

بہترین نصیحت:

﴿2488﴾..... حضرت سیدنا علی بن مبارک رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا معاویہ بن قرہ رَحْمَةُ اللَّهِ تَعَالَى عَلَيْهِ نے فرمایا: ”میں نے اپنے والد ماجد سے سیکھا ہے کہ اگر آپ کو کوئی شخص سے کلام کرنا ہو تو اس سے پہلے اس کی عقل کو جان لیں۔“

①..... تاریخ مدینہ دمشق، الرقم: ۷۵۲۴، معاویہ بن قرہ، ج ۵۹، ص ۲۷۴۔ ②..... المرجع السابق، ص ۲۷۳۔

③..... صفة الصفوة، الرقم: ۵۱۰، معاویہ بن قرہ بن ایاس، ج ۳، ص ۱۷۲۔

④..... تفسیر الطبری، پ ۶، سورة المائدة، تحت الآية: ۱۳، ج ۴، ص ۵۰۰۔

تَعَالَى عَلَيْهِ نَ فَرَمَا يَ: ”حَکْمَتِ كِ كِتَابِوْنَ مِیْن لَکْهَآ هَیْ كَ عَقْلِ مَندِی كَ هَوْتِ هَوْنِی بَ وَتَوَفِوْنَ كَ سَآتْهَ نَ بَیْطْهَوْ اَوْر بَ وَتَوْنِی كَ هَوْتِ هَوْنِی عِلْمَا كِ حِجْبَتِ مِیْن نَ بَیْطْهَوْ۔“ (۱)

اس کا علم علم نہیں:

﴿2489﴾..... حضرت سیدنا سوادہ بن حیان عَلَیْهِ رَحْمَةُ اللّٰهِ عَلَیْهِ سَ مَرُو ی هَیْ كَ حَضْرَتِ سَیِّدِنَا مُعَاوِیَہِ بِنِ قُتْرَہِ رَحْمَةُ اللّٰهِ تَعَالَى عَلَيْهِ نَ فَرَمَا يَ: ”جَوْشِخْصِ عِلْمِ كَو لَکْهَتَا نَیْبِ اِس كَا عِلْمِ، عِلْمِ شَارِ نَیْبِ هَوْتَا۔“ (۲)

﴿2490﴾..... حضرت سیدنا ابوقتیبہ رَحْمَةُ اللّٰهِ تَعَالَى عَلَيْهِ بَیَانِ كَرْتِی هَیْنِ: مِیْن نَ حَضْرَتِ سَیِّدِنَا مُعَاوِیَہِ بِنِ قُتْرَہِ رَحْمَةُ اللّٰهِ تَعَالَى عَلَيْهِ كُفْرَمَاتِی سَنَا كَ ”جَوْشِخْصِ عِلْمِ كَو لَکْهَتَا نَیْبِ هَمِ اِس كَ عِلْمِ كَو عِلْمِ شَارِ نَیْبِ كَرْتِی۔“ (۳)

سلام کی برکت:

﴿2491﴾..... حضرت سیدنا بسطام بن مسلم رَحْمَةُ اللّٰهِ تَعَالَى عَلَيْهِ سَ مَرُو ی هَیْ كَ حَضْرَتِ سَیِّدِنَا مُعَاوِیَہِ بِنِ قُتْرَہِ رَحْمَةُ اللّٰهِ تَعَالَى عَلَيْهِ بَیَانِ كَرْتِی هَیْنِ كَ مِیْرَی وَآلِدِ مَا جَدْنِی مَجْهَ سَ فَرَمَا يَ: ”اَیْ بَیْطُ! جَبْ تَمْ كَسِی خَیْرَ وَبَرَكَتِ وَآلِی مَجْلِسِ مِیْنِ بَیْطْهَیْ هَوْنِی هَوْ اَوْر تَمْهَیْنِ كَسِی حَآجَتِ كَ سَبَبِ وَهَآ سَ جَانَا پْرَی تُو سَلَامِ كَر كَ رَخْصَتِ هَوْنَا، اِس كِ بَرَكَتِ سَ اَهْلِ مَجْلِسِ كُو مَلْنِی وَآلِی اَجْرٍ وَثَوَابِ مِیْنِ تَمْ بَیْطِی بَرَابَرِ كَ شَرِیْكَ هَوْ كَ۔“ (۴)

سَیِّدِنَا مُعَاوِیَہِ بِنِ قُتْرَہِ رَحْمَةُ اللّٰهِ تَعَالَى عَلَيْهِ

سَیْ مَرُو ی أَحَادِیْثِ

حضرت سیدنا معاویہ بن قُتْرَہِ رَحْمَةُ اللّٰهِ تَعَالَى عَلَيْهِ نَ كُیْ صَحَابَہِ كَرَامِ رِضْوَانِ اللّٰهِ تَعَالَى عَلَيْهِمُ أَجْمَعِیْنِ سَیْ أَحَادِیْثِ رَوَایَتِ كِی هَیْنِ۔ حضرت سیدنا انس بن مالک رَضِيَ اللّٰهُ تَعَالَى عَنْهُ سَ مَرُو ی صَحِیْحِ رَوَایَاتِ مِیْنِ سَیْ چَندِ رَجْ ذِیْلِ هَیْنِ:

- ①..... موسوعة الامام ابن ابی الدنيا، كتاب الحلم، الحديث: ۵۸، ج ۲، ص ۵۴۔
- ②..... سنن الدارمی، باب من رخص فی كتابة، الحديث: ۴۹۰، ج ۱، ص ۱۳۷۔
- ③..... تقييد العلم للخطيب البغدادي، الرواية عن الطبقة الثانية و..... الخ، كتاب العلم حتى اكرهنا عليه..... الخ، ص ۱۰۹۔
- ④..... المعجم الكبير، الحديث: ۵۲، ج ۱۹، ص ۲۵۔

مہاجرین و انصار کے لئے دعا:

﴿2492﴾..... حضرت سیدنا معاویہ بن قُرَظہ رَحْمَةُ اللهِ تَعَالَى عَلَيْهِ حضرت سیدنا انس بن مالک رَضِيَ اللهُ تَعَالَى عَنْهُ سے

روایت کرتے ہیں کہ سرکارِ مکرمہ، سردارِ مدینہ منورہ صَلَّى اللهُ تَعَالَى عَلَيْهِ وَآلِهِ وَسَلَّمَ نے مہاجرین و انصار کے لئے یوں

دعا فرمائی: ”اے اللہ عَزَّوَجَلَّ! زندگی تو صرف آخرت کی زندگی ہے، تو انصار و مہاجرین کی اصلاح و درستی فرما۔“ (۱)

فرض نماز کے بعد کی دعا:

﴿2493﴾..... حضرت سیدنا معاویہ بن قُرَظہ رَحْمَةُ اللهِ تَعَالَى عَلَيْهِ حضرت سیدنا انس بن مالک رَضِيَ اللهُ تَعَالَى عَنْهُ سے

روایت کرتے ہیں کہ امام الانبیاء، محبوب کبریا صَلَّى اللهُ تَعَالَى عَلَيْهِ وَآلِهِ وَسَلَّمَ جب سلام پھیرتے تو سیدھا ہاتھ پیشانی

مبارک پر رکھ کر یہ دعا پڑھتے: ”بِسْمِ اللّٰهِ الَّذِيْ لِدَالَةِ الْاَلٰهَةِ الرَّحْمٰنِ الرَّحِيْمِ اَللّٰهُمَّ اَذْهَبْ عَنِّيْ الْهَمَّ وَالْحُزْنَ يَعْنِيْ اللّٰهُ

عَزَّوَجَلَّ کے نام سے جس کے سوا کوئی معبود نہیں، وہ رحمن و رحیم ہے۔ اے اللہ عَزَّوَجَلَّ! مجھ سے غم و رنج کو دور کر دے۔“ (۲)

اللہ عَزَّوَجَلَّ تم پر رحم فرمائے گا:

﴿2494-95﴾..... حضرت سیدنا معاویہ بن قُرَظہ رَحْمَةُ اللهِ تَعَالَى عَلَيْهِ اپنے والد سے روایت کرتے ہیں کہ ایک شخص

نے بارگاہ رسالت میں عرض کی: ”یا رَسُولَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ! جب میں کسی بکری کو ذبح کرنے کے لئے

لٹاتا ہوں تو مجھے اس پر رحم آتا ہے۔“ ارشاد فرمایا: ”اگر تم بکری پر رحم کرو گے تو اللہ عَزَّوَجَلَّ تم پر رحم فرمائے گا۔“ (۳)

﴿2496﴾..... حضرت سیدنا معاویہ بن قُرَظہ رَحْمَةُ اللهِ تَعَالَى عَلَيْهِ سے مروی ہے کہ میرے والد محترم بیان کرتے ہیں کہ

ایک مرتبہ میں نے بارگاہ رسالت میں عرض کی: ”یا رَسُولَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ! جب میں بکری ذبح کرتا

ہوں تو مجھے اس پر رحم آتا ہے۔“ ارشاد فرمایا: ”اگر تم بکری پر رحم کرو گے تو اللہ عَزَّوَجَلَّ تم پر رحم فرمائے گا۔“ (۴)

①..... صحیح البخاری، کتاب الرقاق، باب ماجاء فی الرقاق..... الخ، الحدیث: ۶۴۱۳، ج ۴، ص ۲۲۲۔

②..... الدعاء للطبرانی، جامع ابواب القول فی ادبار الصلوات، الحدیث: ۶۵۹، ص ۲۱۰۔

③..... المعجم الکبیر، الحدیث: ۴۴-۴۷، ج ۱۹، ص ۲۳-۲۴۔

④..... المسند للإمام احمد بن حنبل، مسند البصریین، الحدیث: ۲۰۳۸۵، ج ۷، ص ۳۰۲۔

دوسیاہ چیزیں:

﴿2497-98﴾..... حضرت سیدنا معاویہ بن قُرَہ رَحْمَةُ اللّٰهِ تَعَالٰی عَلَیْہِ سے مروی ہے کہ میرے والد ماجد نے فرمایا: ”ایک مرتبہ ہم نے حضور نبی کریم صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے ساتھ عمرے کی سعادت حاصل کی، اس وقت ہمارے پاس کھانے کے لئے صرف دوسیاہ چیزیں تھیں، کیا تم جانتے ہو وہ دوسیاہ چیزیں کیا تھیں؟“ میں نے عرض کی: ”نہیں۔“ فرمایا: ”کھجور اور پانی۔“ (۱)

شیطان چرواہے کے روپ میں:

﴿2499﴾..... حضرت سیدنا معاویہ بن قُرَہ رَحْمَةُ اللّٰهِ تَعَالٰی عَلَیْہِ سے مروی ہے کہ میرے والد ماجد فرماتے ہیں کہ جب اللہ عَزَّوَجَلَّ نے حضرت سیدنا محمد مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو مبعوث فرمایا تو میں اسلام لانے کی نیت سے چلا، میں نے سوچا کہ اپنے ساتھ دو یا تین شخصوں کو بھی اسلام میں داخل کر لوں۔ چنانچہ، میں مدینہ منورہ کے قرب وجوار میں مجمع الماء کے مقام پر پہنچا تو بستی والوں کے چرواہے کو کہتے سنا: ”اے بستی والو! میں تمہاری بکریاں نہیں چراؤں گا۔“ بستی والوں نے وجہ پوچھی تو اس نے کہا: ”بھیڑیا ہررات ایک بکری اٹھا کر لے جاتا ہے جبکہ تمہارا یہ بت بس کھڑا رہتا ہے نہ نقصان پہنچاتا ہے نہ نفع، نہ تو کسی کی طرف متوجہ ہوتا ہے اور نہ ہی کسی کو روکتا ہے۔“ (اتنا سننے کے بعد) بستی والے چلے گئے، مجھے امید پیدا ہوئی کہ یہ ایمان لے آئیں گے لیکن اگلے روز چرواہا بھاگتا ہوا آیا اور کہنے لگا: ”خوشخبری! خوشخبری! بھیڑیا تمہارے بت کے سامنے بغیر پھندے کے جکڑا ہوا ہے۔“ بستی والے گئے تو میں بھی ان کے ساتھ ہولیا، انہوں نے بھیڑیے کو مار دیا اور بت کے سامنے سجدہ کرتے ہوئے کہا: ”(اے معبود!) اسی طرح کر۔“ چنانچہ، بارگاہ رسالت میں حاضر ہو کر میں نے سارا واقعہ بیان کیا تو آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”شیطان نے بستی والوں کے ساتھ کھیل کھیلا ہے۔“ (۲)

آخرت مانگو دنیا خود مل جائے گی:

﴿2500﴾..... حضرت سیدنا معاویہ بن قُرَہ رَحْمَةُ اللّٰهِ تَعَالٰی عَلَیْہِ حضرت سیدنا معقل بن یسار رَضِيَ اللّٰهُ تَعَالٰی عَنْہُ سے

①..... المسند للإمام احمد بن حنبل، مسند المدینین، الحدیث: ۱۶۲۴، ج ۵، ص ۴۸۵۔

②..... المعجم الكبير، الحدیث: ۶۷، ج ۱۹، ص ۳۲۔

روایت کرتے ہیں کہ نبی مدنی سلطان، رحمتِ عالمیان صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: تمہارا رب عَزَّوَجَلَّ ارشاد فرماتا ہے: ”اے ابنِ آدم! تو میری عبادت کے لئے فارغ ہو جا میں تیرے دل کو غنا سے اور تیرے ہاتھوں کو رزق سے بھردوں گا۔ اے ابنِ آدم! مجھ سے دوری اختیار نہ کرو نہ میں تیرے دل کو فقر سے اور تیرے ہاتھوں کو کام کاج سے بھردوں گا۔“ (۲)

رات اور دن کی پکار:

﴿2501﴾..... حضرت سیدنا معاویہ بن قُرَظَہ رَحْمَةُ اللہِ تَعَالَى عَلَیْہِ حضرت سیدنا مَعْقِل بن یسار رَضِيَ اللہُ تَعَالَى عَنْہُ سے روایت کرتے ہیں کہ نانائے حسین، دکھی دلوں کے چین صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”ہر دن ابنِ آدم کو نوا دیتا ہے کہ اے ابنِ آدم! میں جدید مخلوق (نیادن) ہوں آج تو جو بھی عمل کرے گا کل (قیامت کے دن) میں تجھ پر گواہ ہوں گا، لہذا اچھا عمل کرتا کہ کل میں تیرے حق میں گواہی دوں کیونکہ میرے گزرنے کے بعد تو مجھے کبھی نہیں دیکھ سکے گا۔“ پھر فرمایا: ”رات بھی اسی طرح کہتی ہے۔“ (۳)

نظرِ رحمت کا مستحق کون؟

﴿2502﴾..... حضرت سیدنا معاویہ بن قُرَظَہ رَحْمَةُ اللہِ تَعَالَى عَلَیْہِ حضرت سیدنا ابنِ عباس رَضِيَ اللہُ تَعَالَى عَنْہُمَا سے روایت کرتے ہیں کہ خلق کے رہبر، محبوبِ داؤد صَلَّی اللہُ تَعَالَى عَلَیْہِ وَاٰلِہٖ وَسَلَّم نے فرمایا: اللہ عَزَّوَجَلَّ ارشاد فرماتا ہے:

①..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ تَعَالَى عَلَیْہِ رَحْمَةُ اللہِ تَعَالَى عَلَیْہِ، جلد 7، صفحہ 15 پر اس کے تحت فرماتے ہیں: اگر تو نے اپنے کو دنیا کی فکروں میں ہی لگا دیا، تیرے دل میں دنیا ترگی تو تو کام کرے گا زیادہ، فکر کرے گا زیادہ ملے گا وہی جو تیرے مقدر میں ہے، تو مالدار ہو کر بھی فقیر ہی رہے گا۔ دل کا چین اللہ (عَزَّوَجَلَّ) کی بڑی نعمت ہے۔ یہ اس کے ذکر سے نصیب ہوتا ہے۔ حضرت ابنِ عباس (رَضِيَ اللہُ تَعَالَى عَنْہُمَا) سے مرفوعاً روایت ہے کہ حضرت سلیمان عَلَیْہِ السَّلَام پر ملک، مال، علم پیش فرمائے گئے تو آپ (عَلَیْہِ السَّلَام) نے علم اختیار فرمایا رب (عَزَّوَجَلَّ) نے علم کی برکت سے انہیں ملک و دولت بھی عطا فرمائے (مرقات) اللہ (عَزَّوَجَلَّ) سے آخرت ماگودنیا خود بخود مل جاوے گی کسان دانہ کے لئے کاشت کرتا ہے بھوسا خود ہی مل جاتا ہے بندہ مومن کو روزی بے گمان ملتی ہے۔

②..... المسند رک، کتاب الرقاق، النبی ﷺ اکل حشنا..... الخ، الحدیث: ۷۹۹۶، ج ۵، ص ۴۶۵۔

③..... تفسیر القرطبی، پ ۳۰، سورة البروج، تحت الآية: ۳، ج ۱۹، ص ۲۰۱۔

”میں اس وقت تک بندے کے حق کی رعایت نہیں کرتا جب تک بندہ میرے حق کی رعایت نہ کرے۔“ (۱)

حضرت سیدنا ابورجاء عطارِ دی علیہ رحمۃ اللہ الولی

حضرت سیدنا ابورجاء عطارِ دی علیہ رحمۃ اللہ الولی بھی تابعین مدینہ منورہ میں سے ہیں۔ آپ کو اللہ عزوجل نے لمبی عمر عطا کی، آپ بہت بڑے عالم، نیکوکار اور خوشخبری سنانے والے تھے۔ جو نبی رسول اللہ صلی اللہ تعالیٰ علیہ وآلہ وسلم کا پیغام اسلام آپ تک پہنچا آپ نے فوراً تصدیق و قبول کے ساتھ لبیک کہا اور تادم حیات دین اسلام کے احکامات پر ثابت قدم رہے۔

علمائے تصوف فرماتے ہیں: بارگاہ الہی تک رسائی حاصل کرنے کے لئے رسول اللہ صلی اللہ تعالیٰ علیہ وآلہ وسلم کے پیغام اسلام کو قبول کرنے کا نام تصوف ہے۔

﴿2503﴾..... حضرت سیدنا عمارہ معولی علیہ رحمۃ اللہ الولی بیان کرتے ہیں کہ میں نے حضرت سیدنا ابورجاء عطارِ دی علیہ رحمۃ اللہ الولی کو فرماتے سنا: ”اللہ عزوجل نے جب پیارے مصطفیٰ اللہ تعالیٰ علیہ وآلہ وسلم کو جنت کی دعوت دینے کے لئے مبعوث فرمایا اس وقت میں چھوٹا بچہ تھا۔“ (۲)

سانپ نما جن:

﴿2504-5﴾..... حضرت سیدنا کثیر بن عبد اللہ ابوہاشم علیہ رحمۃ اللہ العاکم بیان کرتے ہیں کہ ہم حضرت سیدنا حسن بصری علیہ رحمۃ اللہ القوی کی خدمت میں بیٹھے ہوئے تھے، حضرت سیدنا امام ابن سیرین علیہ رحمۃ اللہ المبین بھی تشریف فرما تھے۔ دو شخص حاضر ہوئے اور کہنے لگے: ”ہم کچھ پوچھنا چاہتے ہیں۔“ حضرت سیدنا حسن بصری علیہ رحمۃ اللہ القوی نے فرمایا: ”پوچھو۔“ عرض کی: ”کیا آپ کو معلوم ہے کہ جو جنات رسول اللہ صلی اللہ تعالیٰ علیہ وآلہ وسلم کے دست اقدس پر ایمان لائے تھے ان میں سے کوئی باقی ہے؟“ آپ رحمۃ اللہ تعالیٰ علیہ نے مسکرا کر فرمایا: ”میرا خیال نہیں تھا کہ کوئی مجھ سے اس بارے میں بھی سوال کرے گا تم حضرت ابورجاء عطارِ دی علیہ رحمۃ اللہ الولی کے پاس

①..... المعجم الكبير، الحديث: ۱۲۹۲۲، ج ۱۲، ص ۲۱۲۔

②..... المعجم الكبير، الحديث: ۶۱۳، ج ۱۸، ص ۲۴۴۔

جاؤ (وہ اس بارے میں بہتر بتا سکتے ہیں)۔“ چنانچہ، راوی کہتے ہیں: ہم نے حضرت سیدنا ابورجاء عطارِ رَدِیْ عَلَیْہِ رَحْمَةُ اللّٰہِ الْوَلِیِّ کی خدمت میں حاضر ہو کر پوچھا: ”جو جنات رسول اکرم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے دستِ اقدس پر ایمان لائے تھے کیا ان میں سے کوئی باقی ہے؟“ آپ رَحْمَةُ اللّٰہِ تَعَالٰی عَلَیْہِ نے فرمایا: اس کے متعلق میں تمہیں بتاتا ہوں، ایک مرتبہ ہم نے ایک مقام پر استراحت کی غرض سے خیمے نصب کئے تو اچانک ایک سانپ کو مضطرب حالت میں دیکھا اور دیکھتے ہی دیکھتے وہ مر گیا، ہم نے اسے دفن کر دیا، اچانک بہت سی آوازیں آنے لگیں کہ تم پر سلام ہو لیکن کوئی نظر نہیں آ رہا تھا، میں نے کہا: ”تم کون ہو؟“ آواز آئی: ”ہم جن ہیں۔ آپ نے ہم پر جو احسان کیا ہے اس کے بدلے اللّٰہُ عَزَّوَجَلَّ آپ کو جزائے خیر عطا فرمائے۔“ میں نے کہا: ”میں نے تم پر کیا احسان کیا ہے؟“ آواز آئی: ”جس سانپ کو آپ نے دفن کیا ہے وہ ان جنات میں سے آخری جن تھا جنہوں نے حضور نبی کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کے دستِ اقدس پر بیعت کی تھی۔“ حضرت سیدنا ابورجاء رَحْمَةُ اللّٰہِ تَعَالٰی عَلَیْہِ نے فرمایا: ”آج میری عمر 135 سال ہے۔“ (۱)

﴿2506﴾..... حضرت سیدنا وہب بن جریر عَلَیْہِ رَحْمَةُ اللّٰہِ الْقَدِیْدِ سے مروی ہے کہ حضرت سیدنا ابورجاء رَحْمَةُ اللّٰہِ تَعَالٰی عَلَیْہِ فرماتے ہیں: ”(قبولِ اسلام سے قبل) جب ہمیں رَسُولُ اللّٰہِ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی بعثت کی خبر پہنچی اس وقت ہم سند نامی پانی کے گھاٹ کے قریب رہائش پذیر تھے، اپنے اہل و عیال کو لے کر ہم ایک درخت کی طرف بھاگ نکلے، میں لوگوں کے پیچھے پیچھے چل رہا تھا کہ اچانک مجھے ہرن کے تازہ پائے ملے، میں انہیں اٹھا کر اپنی زوجہ کے پاس لایا اور پوچھا: کیا تمہارے پاس کچھ جو ہیں؟ اس نے کہا: ہمارے برتن میں پہلے تو کچھ جو تھے معلوم نہیں کہ اب اس میں کچھ ہے یا نہیں۔ میں نے برتن کو اٹھا کر جھٹکا تو مٹھی بھر جو نکلے، میں نے انہیں دو پتھروں سے پیس لیا، پھر جو اور پائے ایک پتھر کی ہنڈیا میں ڈال دیئے اور ایک اونٹ کی رگ کاٹ کر خون بھی اس میں ڈال دیا، پھر اس کے نیچے آگ جلا دی اور لکڑی سے اسے خوب ہلایا یہاں تک کہ وہ پک گئے، پھر ہم نے اسے کھا لیا۔“ کسی نے پوچھا: ”اے ابورجاء! خون کا ذائقہ کیسا تھا؟“ فرمایا: ”میٹھا۔“ (۲)

①..... الاصابة فی تمییز الصحابة، الرقم: ۵۸۰۶، ج ۴، ص ۵۰۴۔

موسوعة الامام ابن ابی الدنيا، كتاب الهواتف، الحديث: ۳۵، ج ۲، ص ۴۵۰۔

②..... سير اعلام النبلاء، الرقم: ۴۶۰، ابورجاء العطاردي، ج ۵، ص ۲۴۱۔

منہ کے بل بت گر پڑا:

﴿2507﴾..... حضرت سیدنا یوسف بن عطیمہ رَحْمَةُ اللهِ تَعَالَى عَلَيْهِ سَمِىَ نَا اِبْرَاجَا عَرَحْمَةُ اللهُ تَعَالَى عَلَيْهِ (قبول اسلام سے قبل کا واقعہ بیان کرتے ہوئے) فرماتے ہیں: ”حضور نبی پاک صَلَّى اللهُ تَعَالَى عَلَيْهِ وَآلِهِ وَسَلَّمَ کی بعثت کے وقت ہم پانی کے ایک گھاٹ پر پڑاؤ کئے ہوئے تھے، ہمارے پاس گولائی میں تراشا ہوا ایک بت تھا جسے ہم نے کجاوے میں رکھ لیا، ہم یہاں سے دوسری طرف بھاگ نکلے، ہمارا گزر ریتیلی زمین سے ہوا تو بت گر کر ریت میں دھنس گیا، جب ہم گھاٹ کی طرف لوٹے تو ہم نے بت کو غائب پایا۔ چنانچہ، ہم اس کی تلاش میں چل دیئے، ہم نے اسے ریت میں دھنسا پایا تو نکال لیا۔ میں نے کہا: جو معبود خود کو ریت میں دھنسنے سے نہیں بچا سکتا بہت برا (دجھوٹا) معبود ہے جبکہ ایک بکری میں اتنی سوجھ بوجھ ہوتی ہے کہ دم کے ذریعے اپنی شرم گاہ کو چھپا لیتی ہے۔ یہ واقعہ میرے اسلام لانے کا سبب بنا۔ چنانچہ، میں مدینہ منورہ کی طرف لوٹا جبکہ مصطفیٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ وصالِ ظاہری فرما چکے تھے۔“ (۱)

﴿2508﴾..... حضرت سیدنا عمارہ معولیٰ عَلَيْهِ رَحْمَةُ اللهِ الْوَالِي بَيَان کرتے ہیں: میں نے حضرت سیدنا اِبْرَاجَا عَرَحْمَةُ اللهُ تَعَالَى عَلَيْهِ کو فرماتے سنا کہ ”زمانہ جاہلیت میں (کبھی ہم ریت جمع کر کے اس پر دودھ ڈالتے اور اسے پوجنا شروع کر دیتے اور کبھی سفید پتھر تلاش کر کے کچھ عرصہ اسے پوجتے پھر اسے پھینک دیتے۔ نیز زمانہ جاہلیت میں ہم حرم شریف کی اتنی تعظیم کرتے تھے جتنی تم اب بھی نہیں کرتے۔“ (۲)

﴿2509﴾..... حضرت سیدنا سلم بن رزین عَلَيْهِ رَحْمَةُ اللهِ الْمُبِين بَيَان کرتے ہیں: میں نے حضرت سیدنا اِبْرَاجَا عَرَحْمَةُ اللهُ تَعَالَى عَلَيْهِ کو فرماتے سنا کہ ”زمانہ جاہلیت میں ہم مٹی جمع کر کے اس کے درمیان گڑھا بناتے اور اس میں دودھ ڈال کر یہ پڑھتے ہوئے اس کے گرد چکر لگاتے: ”لَبَّيْكَ لَا شَرِيكَ لَكَ إِلَّا شَرِيكُنَا هُوَ لَكَ تَمَلِكُهُ وَمَا مَلَكَ لِعَيْنِي اے معبود! ہم حاضر ہیں تیرا شریک صرف وہ ہے جس کا تو مالک ہے جبکہ وہ مالک نہیں۔“ (۳)

﴿2510﴾..... حضرت سیدنا قترہ بن خالد عَلَيْهِ رَحْمَةُ اللهِ الْوَاحِد بَيَان کرتے ہیں: میں نے حضرت سیدنا اِبْرَاجَا عَرَحْمَةُ

①..... صفة الصفوة، الرقم: ۴۹۰، ابورجاء عمران بن ملحان العطاردي، ج ۳، ص ۱۴۶-۱۴۵۔

②..... صفة الصفوة، الرقم: ۴۹۰، ابورجاء عمران بن ملحان العطاردي، ج ۳، ص ۱۴۶، باختصار۔

③..... البداية والنهاية، قصة خزاعة وخبر عمرو بن لحي..... الخ، ج ۲، ص ۱۲۴، بتغير۔

اللہ تعالیٰ علیہ کو فرماتے سنا کہ ”میں نے امیر المؤمنین حضرت سیدنا علی المرتضیٰ کرم اللہ تعالیٰ وجہہ الکریم کو ایک تیر مارا جس کا بعد میں مجھے بے حد افسوس ہوا، کاش! وہ تیر ان تک پہنچنے سے قبل ہی ٹوٹ گیا ہوتا۔“

عمدہ ونفیس چیز:

﴿2511﴾..... حضرت سیدنا ابن عون رحمۃ اللہ تعالیٰ علیہ بیان کرتے ہیں کہ میں نے حضرت سیدنا ابورجاء رحمۃ اللہ تعالیٰ علیہ کو فرماتے سنا: ”میرے نزدیک رب عزوجل کے لئے دن رات میں پانچ بار اپنے چہرے کو خاک آلود کرنے سے زیادہ عمدہ ونفیس چیز کوئی نہیں جسے اپنے پیچھے چھوڑ جاؤں۔“ (۱)

﴿2512﴾..... حضرت سیدنا ایوب سختیانی قدس سرہ التورانی بیان کرتے ہیں: میں نے حضرت سیدنا ابورجاء رحمۃ اللہ تعالیٰ علیہ کو فرماتے سنا کہ ”اللہ عزوجل کی قسم! مومن باعتبار نفس اونٹ کے بیٹھنے سے بھی زیادہ عاجزی وانکساری کا پیکر ہوتا ہے۔“ (۲)

﴿2513﴾..... حضرت سیدنا ابواشہب رحمۃ اللہ تعالیٰ علیہ بیان کرتے ہیں کہ ”حضرت سیدنا ابورجاء رحمۃ اللہ تعالیٰ علیہ رمضان المبارک میں ہمارے ساتھ حالت قیام میں 10 دنوں میں قرآن مجید ختم کرتے تھے۔“ (۳)

﴿2514﴾..... حضرت سیدنا جعد ابوعثمان یشکری علیہ رحمۃ اللہ القوی بیان کرتے ہیں کہ میں نے حضرت سیدنا ابورجاء رحمۃ اللہ تعالیٰ علیہ سے پوچھا: ”کیا آپ نے ایسے صحابہ کرام رضوان اللہ تعالیٰ علیہم اجمعین کی زیارت کی ہے جو اپنے متعلق نفاق کا اندیشہ رکھتے تھے؟“ فرمایا: ”الْحَمْدُ لِلَّهِ عَزَّ وَجَلَّ! میں نے ابتدائی اور اچھے اخلاق کے مالک صحابہ کرام علیہم الرضوان کی زیارت کی ہے۔“ حضرت سیدنا ابوعثمان یشکری علیہ رحمۃ اللہ القوی نے عرض کی: ”امیر المؤمنین حضرت سیدنا عمر فاروق اعظم رضی اللہ تعالیٰ عنہ کی بھی زیارت کی ہے۔“ فرمایا: ”ہاں! آپ رضی اللہ تعالیٰ عنہ (نفاق کے معاملے) بڑے سخت تھے۔“ (۴)

﴿2515﴾..... حضرت سیدنا شعیب بن درہم رحمۃ اللہ تعالیٰ علیہ سے مروی ہے کہ حضرت سیدنا ابورجاء رحمۃ اللہ

①..... الزهد للإمام احمد بن حنبل، زهد محمد بن سيرين، الحديث: ۱۸۳۸، ص ۳۱۹۔

②..... المرجع السابق، الحديث: ۱۸۴۰، بتغير قليل۔ ③..... المرجع السابق، الحديث: ۱۸۳۹۔

④..... صفة الصفوة، الرقم: ۴۹۰، بورجاء عمران بن ملحان العطاردي، ج ۳، ص ۱۴۶۔

تَعَالَى عَلَيْهِ نَفَر مَآيَا: ”(خوف خدا سے رونے کے سبب) حضرت سَيِّدُ نَاعِبِ اللّٰهِ بنِ عَبَّاسِ رَضِيَ اللّٰهُ تَعَالَى عَنْهُمَا کے آنسو بہنے کی جگہ بوسیدہ تسمے کی طرح ہو گئی تھی۔“ (۱)

اولاد کے لئے برکت کی دعا:

﴿2516﴾..... حضرت سَيِّدُ نَا بِنِ شَوْذَبِ رَحْمَةُ اللّٰهِ تَعَالَى عَلَيْهِ بَيَان كَرْتِي هِي: حضرت سَيِّدُ نَا بُوْرَجَاعِ رَحْمَةُ اللّٰهِ تَعَالَى عَلَيْهِ كِي اِيك پُرُوْسِي نِي مَجْهِي بَتَايَا كِي ”میں اپنے بیٹوں کو عمدہ لباس پہننا کراچی طرح تیار کر کے حضرت سَيِّدُ نَا بُوْرَجَاعِ رَحْمَةُ اللّٰهِ تَعَالَى عَلَيْهِ كِي خِدْمَتِ مِي لَيَا اُوْر عَرْضِ كِي: حَضْرَا نِ كِي لِي بَرَكَتِ كِي دَعَا كِي كِي!“ آپ رَحْمَةُ اللّٰهِ تَعَالَى عَلَيْهِ نِي يُوْلِ دَعَا فَرَمَايَا: ”اللّٰهُمَّ قَدْ اَحْسَنْتَ بِنَبْتِهِمْ فَاَحْسِنْ حَصْدَتَهُمْ“ يٰعِنِي اے اللّٰهُ عَزَّ وَجَلَّ! جِس طَرَحِ تُوْنِي اَنْهِيں پِيْدَا كِيَا اِي طَرَحِ اِن كِي اَخْلَاقِ كُو بِي اِجْهَا كَر دِي“

قصہ گو سے دور رہو!

﴿2517﴾..... حضرت سَيِّدُ نَا جَرِيرِ بِنِ حَا زِمِ عَلَيْهِ رَحْمَةُ اللّٰهِ اَلْحَا كِمِ بَيَان كَرْتِي هِي كِي مِي نِي حضرت سَيِّدُ نَا بُوْرَجَاعِ رَحْمَةُ اللّٰهِ تَعَالَى عَلَيْهِ كُو فَرَمَاتِي سَنَا: ”اللّٰهُ عَزَّ وَجَلَّ كِي قَسْمِ! مَجْهِي بَتَايَا كِيَا هِي كِي تَمِ مِي سِي بَعْضِ لُوْكَ بَعْضِ كُو مُخْتَلَفِ قَصِي سَنَا كَر كِتَابِ اللّٰهِ (قرآن پاک) سِي بِي رَغْبَتِ كَر دِي تِي هُو، اِي سَا نِي كَر و جِهَانِ تَمِ كُو مُمْكِنِ هُو كِتَابِ اللّٰهِ كِي پِي رُوِي كَر و اُوْر اِي سُوْلِ سِي عَلِيْجِه رِي هُو كِي وَ تَكَلُّهُ لُوْكَو كُو اِي نِي ضَرُوْرِيَاتِ زَنْدِ كِي اُوْر اِي لِ خَا نِي كُو بِي وَ قَتِ دِي نَا هُو تَا يِي“

کامل مومن چور نہیں ہو سکتا:

﴿2518﴾..... حضرت سَيِّدُ نَا عَوْفِ رَحْمَةُ اللّٰهِ تَعَالَى عَلَيْهِ بَيَان كَرْتِي هِي كِي مِي نِي حضرت سَيِّدُ نَا بُوْرَجَاعِ رَحْمَةُ اللّٰهِ تَعَالَى عَلَيْهِ سِي عَرْضِ كِي: ”اگر میں کسی کو اپنے گھر میں نقب زنی (یعنی چوری) کرتے دیکھوں اور میرے پاس ایک بڑا پتھر ہو (کیا وہ اس پر گرا دوں)؟“ فرمایا: ”گرا دو۔“ میں نے عرض کی: ”ہو سکتا ہے کہ وہ مسلمان ہو۔“ فرمایا: ”اسلام کہاں؟ اسلام تو وہ دیوار کے پیچھے چھوڑ آیا ہے۔“

①..... معرفۃ الصحابة، الرقم: ۱۶۹۴، عبداللہ بن عباس، الحدیث: ۴۲۸۸، ج ۳، ص ۱۸۳۔

سیدنا ابورجاء رَحْمَةُ اللَّهِ تَعَالَى عَلَيْهِ سَمِعَ مَرْوَى أَحَادِيثَ

حضرت سیدنا ابورجاء رَحْمَةُ اللَّهِ تَعَالَى عَلَيْهِ نے امیر المؤمنین حضرت سیدنا عمر فاروق اعظم اور حضرت سیدنا عبد اللہ بن عباس رَضِيَ اللَّهُ تَعَالَى عَنْهُمَا سے احادیث روایت کی ہیں۔ حضرت سیدنا ابن عباس رَضِيَ اللَّهُ تَعَالَى عَنْهُمَا سے مروی چند روایات درج ذیل ہیں:

رحمت دادریا الہی ہر دم وگدا تیرا:

﴿2519﴾..... حضرت سیدنا ابورجاء رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن عباس رَضِيَ اللَّهُ تَعَالَى عَنْهُمَا سے روایت کرتے ہیں کہ اللہ عَزَّوَجَلَّ کے پیارے حبیب صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تمہارا رب عَزَّوَجَلَّ بڑا رحیم ہے، جو شخص نیکی کا ارادہ کرتا ہے لیکن اس پر عمل نہیں کر پاتا اس کے لئے اس کا ثواب لکھ دیا جاتا ہے، اگر نیکی کر لے تو اسے اس کا 10 سے 700 گنا تک ثواب دیا جاتا ہے اور جو برائی کا ارادہ کرتا اور اس کے ارتکاب سے محفوظ رہتا ہے اس کے لئے ایک نیکی لکھ دی جاتی ہے، اگر ارتکاب کر بیٹھے تو اس کے نامہ اعمال میں ایک برائی لکھی جاتی یا نامہ اعمال سے ایک نیکی مٹا دی جاتی ہے اور اللہ عَزَّوَجَلَّ کی رحمت اور فضل و کرم سے وہی محروم رہتا ہے جس کی قسمت میں ہلاکت لکھ دی گئی ہو۔“ (۱)

فقر کے لئے خوش خبری:

﴿2520-21﴾..... حضرت سیدنا ابورجاء رَحْمَةُ اللَّهِ تَعَالَى عَلَيْهِ حضرت سیدنا عمران بن حصین اور حضرت سیدنا ابن عباس رَضِيَ اللَّهُ تَعَالَى عَنْهُمَا سے روایت کرتے ہیں کہ اللہ عَزَّوَجَلَّ کے محبوب، دانائے غیوب صَلَّی اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میں نے جنت میں جھانکا تو وہاں کے عام باشندے فقیر لوگ دیکھے اور میں نے دوزخ میں جھانکا تو وہاں کے اکثر باشندے عورتیں دیکھیں۔“ (۲) (۳)

①..... شعب الایمان، باب فی حشر الناس..... الخ، الحدیث: ۳۳۴، ج ۱، ص ۳۰۰۔

②..... صحیح البخاری، کتاب بدء الخلق، باب ما جاء فی صفة الجنة..... الخ، الحدیث: ۳۲۴۱، ج ۲، ص ۳۹۰۔

المسند للإمام احمد بن حنبل، مسند البصریین، الحدیث: ۱۹۹۴۷، ج ۷، ص ۲۱۵۔

③..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللَّهِ الْقَوِی مَرَاتِلُ الْمَنَاجِحِ، جلد 7، صفحہ 60 پر حدیث پاک کے اس جز.....

﴿2522﴾..... حضرت سیدنا ابو رجاء رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا ابن عباس رَضِيَ اللَّهُ تَعَالَى عَنْهُمَا کو فرماتے سنا کہ حضور انور، شافعِ محشر صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ابن صائد (۱) سے فرمایا: ”میں نے تمہارے لئے ایک بات چھپا رکھی ہے، وہ کیا ہے؟“ (حضور صَلَّى اللَّهُ تَعَالَى عَلَيْهِ وَآلِهِ وَسَلَّمَ نے یہ آیت مبارکہ ”يَوْمَ تَأْتِي السَّمَاءُ بِدُحَانٍ مُّبِينٍ“ (پ: ۲۵، الدخان: ۱۰) سوچی تھی۔) اس نے کہا: ”دخ ہے (۲)۔“ آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”دور ہو جا۔“ (۳)

..... کہ ”فقیر لوگ دیکھے“ کے تحت فرماتے ہیں: کیونکہ حضرات انبیاء کرام (عَلَيْهِمُ الصَّلَاةُ وَالسَّلَام) کی اطاعت کرنے والے اکثر فقراء ہی رہے آج بھی دیکھ لو علماء، حفاظ وقت پڑنے پر غازی شہید اکثر غریب لوگ ہی ہوتے ہیں اب بھی مسجد میں دینی مدرسے غریبوں کے دم سے آباد ہیں امیروں کے لئے کالج، سینما، کھیل تماشے ہیں فرمان پاک بالکل درست ہے۔ اور ”عورتیں دیکھیں“ کے تحت فرماتے ہیں: کہ عورتیں ناشکری بے صبری زیادہ ہیں، عورت بگڑ کر سارے گھر کو بگاڑ دیتی ہے اور سنبھل کر سارے گھر کو سنبھال لیتی ہے بچہ کا پہلا مدرسہ ماں کی گود ہے۔ جنت و دوزخ کا یہ داخلہ بعد قیامت ہوگا مگر حضور کی نگاہ شریف نے اسے ملاحظہ فرمایا ہمارے خواب و خیال سے بھی زیادہ تیز حضور کی نگاہ شریف ہے ہم خواب و خیال سے اگلی آئندہ چیزیں دیکھ لیتے ہیں۔

①..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْقَوِي مَرَاةَ الْمَنَاجِيحِ، جلد 7، صفحہ 322 پر ”بَابُ قِصَّةِ ابْنِ صَيَّادٍ، ابْنِ صَيَّادٍ كَاتِبًا“ کے تحت فرماتے ہیں: اس (ابن صیاد) کا نام عبد اللہ ہے لقب صاف کنیت ابن صیاد یا ابن صائد یہود مدینہ میں سے ایک یہودی کا لڑکا تھا جو بچپن میں بڑے شعبدے دکھاتا تھا بعد میں جوان ہو کر مسلمان ہو گیا عبادات اسلامی ادا کرتا تھا اس کے متعلق علماء کے تین قول ہیں ایک یہ کہ وہ دجال نہیں تھا بلکہ مسلمان ہو گیا تھا۔ دوسرے یہ کہ وہ دجال تو تھا مگر وہ مشہور دجال نہ تھا حضور انور (صَلَّى اللَّهُ تَعَالَى عَلَيْهِ وَآلِهِ وَسَلَّمَ) نے فرمایا ہے کہ میری امت میں بہت سے دجال ہوں گے یہ بھی انہیں دجالوں میں سے ایک دجال تھا۔ تیسرے یہ کہ وہ دجال مشہور ہی تھا۔ بعض لوگ کہتے ہیں کہ وہ مدینہ منورہ میں ہی مروا ہاں ہی دفن ہوا۔ مگر یہ غلط ہے وہ جنگ حرہ تک دیکھا جاتا رہا۔ حرہ کے دن غائب ہو گیا۔ تیم داری (رَضِيَ اللَّهُ تَعَالَى عَنْهُ) والی حدیث میں جو دجال کا ذکر ہے اس کے متعلق مرقات میں ہے کہ اس جزیرے میں دجال کا جو جسم تیم داری (رَضِيَ اللَّهُ تَعَالَى عَنْهُ) نے دیکھا وہ اس کا مثالی جسم ہے یہ جسم ظاہری۔ وَاللَّهُ أَعْلَمُ

②..... صفحہ 325 پر اس کے تحت فرماتے ہیں: اس پوری آیت میں سے وہ پورا ایک لفظ بھی معلوم نہ کر سکا لفظ دجان کا صرف دخ معلوم کر سکا یہ ہی حال کا ہونا ہے ان کی دس باتوں بلکہ سو میں سے ایک درست نکلتی ہے اور وہ سو میں سے ایک کا پتہ چلاتے ہیں۔
نوٹ: اس کے متعلق دل چسپ اور تفصیلی معلومات حاصل کرنے کے لئے مَرَاةَ الْمَنَاجِيحِ کے اسی مقام کا مطالعہ کیجئے!

③..... صحیح البخاری، کتاب الادب، باب قول الرجل للرجل احسنا، الحدیث: ۶۱۷۲، ج ۴، ص ۱۴۸۔

اہل زمین کے لئے امن کا پیغام:

﴿2523﴾..... حضرت سیدنا ابورِجاء رَحْمَةُ اللَّهِ تَعَالَى عَلَيْهِ حضرت سیدنا ابن عباس رَضِيَ اللَّهُ تَعَالَى عَنْهُمَا سے روایت کرتے ہیں کہ سرکارِ مدینہ، راحتِ قلب و سینہ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”تَمَّ قَوْسٌ قُزِحٌ نَهْ كِهْوَس لَئِى كَه قُزِحٌ تَو شِيْطَانٌ هِى بَلَكِه لَللّٰهُ عَزَّ وَجَلَّ كِى قَوْسٌ كِهَا كِرُو كِى وَنَكِه وَه زَمِيْن وَالْوَلِى كَه لَئِى اَمْنٌ كَا پِيْغَامٌ هِى“ (۱)

حضرت سیدنا ابو عمران جوئی

عَلَيْهِ رَحْمَةُ اللَّهِ الْغَنِيِّ

حضرت سیدنا ابو عمران جوئی عَلَيْهِ رَحْمَةُ اللَّهِ الْغَنِيِّ بھی تابعینِ مدینہ منورہ میں سے ہیں۔ آپ بیدار مغز و اعظا، اونگھنے والوں کو جگاتے اور شیطان کو دور بھگاتے تھے۔

علمائے تصوف فرماتے ہیں: بیدار و ہوشیار رہنے اور توہم و مشتبہات سے دور رہنے کا نام تصوف ہے۔

﴿2524﴾..... حضرت سیدنا جعفر بن سلیمان عَلَيْهِ رَحْمَةُ الْمَنَّانِ بِيَان كِرْتِه هِي كَه مِيْن نَه حَضْرَت سِيْدُنَا ابُو عِمْرَانِ جُوْنِي عَلَيْهِ رَحْمَةُ اللَّهِ الْغَنِيِّ كُو فَرَمَاتِه سَنَا: ”طَوِيْلٌ مِهْلَتٌ اُوْر حَسَنٌ طَلَبٌ تَمِهِيْن اللّٰهُ عَزَّ وَجَلَّ كَه بَارِى مِيْن دِهْوَكِه مِيْن نَه ذَال دِى بَه شَك اس كِى پِكْر سَخْت وَدِر دَنَا كِه هِى“ (۲)

﴿2525﴾..... حضرت سیدنا جعفر بن سلیمان عَلَيْهِ رَحْمَةُ الْمَنَّانِ بِيَان كِرْتِه هِي: مِيْن نَه حَضْرَت سِيْدُنَا ابُو عِمْرَانِ جُوْنِي عَلَيْهِ رَحْمَةُ اللَّهِ الْغَنِيِّ كُو بَارِهِيَه فَرَمَاتِه سَنَا كَه ”اَحْمَقُوْنِ كِى غَفْلَتٌ كُو غَنِيْمَتٌ جَانُو اُوْر اس جِگِه چَلِه جَا وَجِسِه مِيْن تَمِهَارِه لَئِى مَنَاسِبٌ سَجَحْتَا هُوْن، حِن بَاتُوْن كَا تَمِهِيْن عِلْمٌ نِهِيْن اُنِهِيْن اِن كَه جَانِنِى وَالْوَلِى كَه سِهْر دَكْرُو قَبْلِ اس كَه كَه تَمِهِيْن مَوْتِ اُوْر اِيْسِه بُوْرِه بُوْرِه اَمُوْر كَا سَا مَنَا كِرْنَا پُوْرِه جِنِهِيْن دُوْر كِرْنِه كِى تَمِ مِيْن طَاقَتٌ نَه هُو“

اولیائے کرام رَحْمَتُهُمُ اللَّهُ السَّلَامُ كِى شَان:

﴿2526﴾..... حضرت سیدنا جعفر بن سلیمان عَلَيْهِ رَحْمَةُ الْمَنَّانِ بِيَان كِرْتِه هِي كَه مِيْن نَه حَضْرَت سِيْدُنَا ابُو عِمْرَانِ

①..... الضعفاء للعقبلى، الرقم: ۵۴۳، زكريا بن حكيم البدي، ج ۲، ص ۴۶-۴۷.

②..... الدر المنثور، پ ۱۲، سورة الهود، تحت الآية: ۱۰۲، ج ۴، ص ۴۷۴.

جُونِي عَلَيْهِ رَحْمَةُ اللَّهِ الْغَنِيِّ كوفرماتے سنا: ”لوگو! اولیائے کرام رَحِمَهُمُ اللَّهُ السَّلَامُ اپنی قبروں میں تمہاری بقیہ زندگیاں کی مقدار رہیں گے یہاں تک کہ (روز قیامت) اللَّهُ عَزَّوَجَلَّ انہیں جنت میں داخل فرما کر اچھا بدلہ عطا فرمائے گا۔“ (۱)

﴿2527﴾..... حضرت سیدنا جعفر بن سلیمان علیہ رَحْمَةُ الْحَنَّانِ سے مروی ہے کہ حضرت سیدنا ابو عمران جُونِي عَلَيْهِ رَحْمَةُ اللَّهِ الْغَنِيِّ نے اس فرمانِ باری تعالیٰ:

سَلِّمْ عَلَيْكُمْ بِمَا صَبَرْتُمْ فَبِعَمِّ عَقْبِي
الدَّارِ ﴿۲۴﴾ (پ ۱۳، الرعد: ۲۴)

ترجمہ کنز الایمان: سلامتی ہو تم پر تمہارے صبر کا بدلہ تو چچلا گھر
کیا ہی خوب ملا۔

کی تفسیر میں فرمایا: ”اپنے دین پر صبر کرنے کی وجہ سے تم پر سلامتی ہو، دنیا کے بعد جنت کا حاصل ہونا کتنا اچھا ہے۔“ (۲)

سب سے بڑا محافظ:

﴿2528﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا ابو عمران جُونِي عَلَيْهِ رَحْمَةُ اللَّهِ الْغَنِيِّ کوفرماتے سنا کہ ”اللَّهُ عَزَّوَجَلَّ نے اپنے ذکر کی بدولت ہمارے اور تمہارے دلوں میں محبت پیدا کر دی اور انہیں اقامت گاہ بنا دیا ہے دل جس کے مشتاق ہوتے ہیں۔ جب ہم سے گناہ سرزد ہو جاتے ہیں تو اللہ عَزَّوَجَلَّ ہماری مغفرت کے اسباب پیدا فرما دیتا ہے۔ بے شک جو چیز اللہ عَزَّوَجَلَّ کی حفاظت میں دی جاتی ہے وہ اسے محفوظ رکھتا ہے، لہذا میں اپنے اور تمہارے دین و اعمال کا خاتمہ اللہ عَزَّوَجَلَّ کی حفاظت میں دیتا ہوں، جیسا کہ حضرت سیدنا موسیٰ عَلَيْهِ السَّلَامُ کی والدہ ماجدہ (۳) نے انہیں اور حضرت سیدنا یعقوب عَلَيْهِ السَّلَامُ نے حضرت سیدنا یوسف عَلَيْهِ السَّلَامُ کو اللہ عَزَّوَجَلَّ کی حفاظت میں دیا اور اللہ عَزَّوَجَلَّ کی حفاظت میں دی گئی چیزیں زمین و آسمان میں ضائع نہیں ہوتیں تم پر اللہ عَزَّوَجَلَّ کی سلامتی اور رحمت ہو۔“

①..... صفة الصفوة، الرقم: ۵۱۷، ابو عمران عبد الملك، ج ۳، ص ۱۷۸۔

②..... الدر المنثور، پ ۱۳، سورة الرعد، تحت الآية: ۲۴، ج ۴، ص ۶۴۰۔

③..... حضرت موسیٰ عَلَيْهِ السَّلَامُ کے والد کا نام عمران ہے جو اپنے قبیلہ کے سردار تھے۔ لادی بن یعقوب کی اولاد سے تھے۔ موسیٰ عَلَيْهِ السَّلَامُ کی والدہ کے نام میں اختلاف ہے یارخا، ایارخت، نوحانذ، یوخاند، لوخا، مریم۔ یہ تمام نام ذکر کرنے کے بعد حاشیہ جلالین میں ذکر کیا گیا ہے: ﴿وَالْأَصْحَابُ هُوَ الْأَوَّلُ كَمَا فِي رُوحِ الْبَيَانِ﴾ صحیح قول پہلا ہی ہے۔ یعنی یارخا جیسے روح البیان میں ہے: مفتی احمد یارخان رَحْمَةُ اللَّهِ نے تفسیر نعیمی میں ”عائذ“ لکھا ہے۔ (تذکرۃ الانبیاء مترجم، ص ۴۶۰، مطبوعہ ضیاء العلوم راولپنڈی پاکستان)

نہ کھلنے والی بیڑیاں:

﴿2529﴾..... حضرت سیدنا جعفر بن سلیمان عَلَیْهِ رَحْمَةُ الْمَلَّانِ سے مروی ہے کہ حضرت سیدنا ابو عمران جَوْنِی عَلَیْهِ رَحْمَةُ

اللہ الْغَنِی نے یہ آیتِ طیبہ تلاوت کی:

ترجمہ کنز الایمان: بے شک ہمارے پاس بھاری بیڑیاں ہیں
اور بھڑکتی آگ۔

إِنَّ لَدَيْنَا أَنْكَالًا وَجَحِيماً ﴿۲۷﴾

(پ ۲۹، المزمّل: ۱۲)

پھر فرمایا: ”اللہ عَزَّ وَجَلَّ کی قسم! وہ ایسی بیڑیاں ہیں جو کبھی نہیں کھلیں گی۔“ (۱)

مقصد حقیقی:

﴿2530﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا ابو عمران جَوْنِی عَلَیْهِ

رَحْمَةُ اللَّهِ الْغَنِی کو فرماتے سنا: ”اللہ عَزَّ وَجَلَّ کی قسم! اگرچہ ہم نے خود کو ضائع کر دیا ہے لیکن اللہ عَزَّ وَجَلَّ کے کچھ بندے ایسے ہیں جو اللہ عَزَّ وَجَلَّ کی اطاعت کو نفسانی خواہشات پر ترجیح دیتے ہیں وہ دنیا سے آہستہ آہستہ گئے، نیزوں پر چلے حتیٰ کہ ان کی آنتیں نیزے کی نوک پر نکل آئیں اس سے ان کا مقصد آخرت کی کامیابی تھی۔“ (۲)

رات کی پکار:

﴿2531﴾..... حضرت سیدنا ہمام رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا ابو عمران جَوْنِی عَلَیْهِ

رَحْمَةُ اللَّهِ الْغَنِی کو فرماتے سنا: ”ہر آنے والی رات ندادیتی ہے کہ جو نیکی کر سکتے ہو کر لو! میں قیامت تک دوبارہ لوٹ کر تمہارے پاس نہیں آؤں گی۔“ (۳)

وہ جہنم میں گیا:

﴿2532﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ بیان کرتے ہیں: میں نے حضرت سیدنا ابو عمران جَوْنِی عَلَیْهِ

رَحْمَةُ اللَّهِ الْغَنِی کو فرماتے سنا کہ ”جنت و جہنم کے درمیان نہ تو کوئی راستہ ہے نہ ہموار جگہ اور نہ ہی وہاں کسی کا ٹھکانہ تو جو

①..... تفسیر عبد الرزاق، پ ۲۹، سورة المزمّل، تحت الآية: ۱۲، ج ۳، ص ۳۵۸۔

②..... سیر اعلام النبلاء، الرقم: ۷۳۲، ابو عمران الجونی، ج ۶، ص ۷۹۔

③..... التذکرۃ باحوال الموتی وامور الاخرۃ، باب ما جاء فی بعث الایام واللیالی و یوم الجمعة، ص ۱۸۲۔

جنت سے محروم رہا وہ جہنم میں جائے گا۔“

چوپایوں کی پکار:

﴿2533﴾ حضرت سیدنا جعفر بن سلیمان عَلَیْهِ رَحْمَةُ الْمَنَّانِ بیان کرتے ہیں: میں نے حضرت سیدنا ابو عمران جونی عَلَیْهِ رَحْمَةُ اللَّهِ الْغَنِيِّ کو فرماتے سنا کہ ”جب چوپائے بارگاہ الہی میں بنی آدم کو دو قسموں یعنی اہل جنت اور اہل جہنم میں بٹے ہوئے دیکھیں گے تو پکاریں گے، اے بنی آدم! تمام تعریفیں اللہ عَزَّوَجَلَّ کے لئے ہیں جس نے آج ہمیں تمہاری مثل نہیں بنایا، نہ ہمیں جنت حاصل ہونے کی امید ہے اور نہ ہی کسی سزا کا ڈر۔“

آیات مبارکہ کی تفسیر:

﴿2534﴾ حضرت سیدنا جعفر بن سلیمان عَلَیْهِ رَحْمَةُ الْمَنَّانِ سے مروی ہے کہ حضرت سیدنا ابو عمران جونی عَلَیْهِ رَحْمَةُ اللَّهِ الْغَنِيِّ نے اس فرمان باری تعالیٰ:

يَوْمَ مَيِّدٍ تُعْرَضُونَ لَا تَخْفَىٰ مِنْكُمْ خَافِيَةٌ ﴿١٨﴾
ترجمہ کنز الایمان: اس دن تم سب پیش ہو گے کہ تم میں کوئی چھپنے والی جان چھپ نہ سکے گی۔
(پ ۲۹، الحاقہ: ۱۸)

کی تفسیر کرتے ہوئے فرمایا: ”سب کچھ یوں عیاں ہوگا جیسے پانی شیشے میں سوائے اس کے جس کی اللہ عَزَّوَجَلَّ پردہ پوشی فرمائے۔“

﴿2535﴾ حضرت سیدنا جعفر بن سلیمان عَلَیْهِ رَحْمَةُ الْمَنَّانِ سے مروی ہے کہ حضرت سیدنا ابو عمران جونی عَلَیْهِ رَحْمَةُ اللَّهِ الْغَنِيِّ نے اس فرمان باری تعالیٰ:

وَلَوْ تَقَوَّلَ عَلَيْنَا بَعْضُ الْأَقَاوِيلِ ﴿١﴾ لَا خَذَلْنَا مِيثَاقَهُ بِالْيَسِينِ ﴿٢﴾ لَمْ نَقْطَعْ عَاثِمَهُ الْوَتِينَ ﴿٣﴾
(پ ۲۹، الحاقہ: ۴ تا ۶) (۱) کی تفسیر میں فرمایا: الْوَتِينَ سے رگ دل مراد ہے۔ اور وَجَعَلْنَا جَهَنَّمَ لِلْكَافِرِينَ حَصِيرًا ﴿١٥﴾ (پ ۱۵، بنی اسرائیل: ۸) (۲) کی تفسیر میں فرمایا: حَصِيرًا سے سجن (قید خانہ) مراد ہے۔ اور أُولَى الْأَيْدِي وَالْأَبْصَارِ ﴿٢٣﴾ (پ ۲۳، ص: ۴۵) (۳)

کی تفسیر میں فرمایا: أُولَى الْأَيْدِي سے عبادت میں قوت اور أُولَى الْأَبْصَارِ سے ہدایت میں بصیرت ہونا مراد ہے۔“

① ترجمہ کنز الایمان: اور اگر وہ ہم پر ایک بات بھی بنا کر کہتے ضرور ہم ان سے بقوت بدلہ لیتے پھر ہم ان کی رگ دل کاٹ دیتے۔

② ترجمہ کنز الایمان: اور ہم نے جہنم کو کافروں کا قید خانہ بنایا ہے۔

③ ترجمہ کنز الایمان: قدرت اور علم والوں کو۔

﴿2536﴾ حضرت سیدنا معتز بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جَوْنِی عَلَیْهِ رَحْمَةُ اللَّهِ الْغَنَی نے اس فرمانِ باری تعالیٰ: **وَلِئَلَّصْنَمٌ عَلَىٰ عَيْنَيْكَ** (پ: ۱۶، ط: ۳۹) (۱) کی تفسیر میں فرمایا: ”تو اللہ عَزَّوَجَلَّ کی نگرانی میں پروان چڑھے۔“ (۲)

﴿2537﴾ حضرت سیدنا جعفر بن سلیمان عَلَیْهِ رَحْمَةُ الْمَنَانِ بیان کرتے ہیں کہ میں نے حضرت سیدنا ابو عمران جَوْنِی عَلَیْهِ رَحْمَةُ اللَّهِ الْغَنَی کو فرماتے سنا: ”بخدا! اللہ عَزَّوَجَلَّ نے قرآن مجید فرقانِ حمید میں ہمارے لئے ایسے مضامین بیان فرمائے ہیں کہ اگر انہیں پہاڑوں کی طرف پھیرا جاتا تو وہ ریزہ ریزہ ہو جاتے۔“

سیدنا موسیٰ عَلَیْهِ السَّلَام کی شان:

﴿2538﴾ حضرت سیدنا جعفر بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جَوْنِی عَلَیْهِ رَحْمَةُ اللَّهِ الْغَنَی نے فرمایا: ”مجھ تک یہ خبر پہنچی ہے کہ حضرت سیدنا موسیٰ کَلِیْمُ اللَّهِ عَلَی نَبِیِّنَا وَعَلَیْهِ الصَّلَاةُ وَالسَّلَامُ سے کہا گیا میں آپ کے بعد زمین کو کسی کی بھی فرماں برداری کا حکم نہیں دوں گا۔“ (۳)

﴿2539﴾ حضرت سیدنا حماد بن زید رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا ابو عمران جَوْنِی عَلَیْهِ رَحْمَةُ اللَّهِ الْغَنَی نے فرمایا: ”آنکھوں کو جتنا علم نے رلایا ہے کسی چیز نے نہیں رلایا۔“

﴿2540﴾ حضرت سیدنا سلام بن مسکین عَلَیْهِ رَحْمَةُ اللَّهِ الْمَنِينِ بیان کرتے ہیں: میں نے حضرت سیدنا ابو عمران جَوْنِی عَلَیْهِ رَحْمَةُ اللَّهِ الْغَنَی کو فرماتے سنا کہ ”آنکھوں کو لکھی ہوئی تقدیر نے ہی رلایا ہے۔“

﴿2541﴾ حضرت سیدنا جعفر بن سلیمان عَلَیْهِ رَحْمَةُ الْمَنَانِ بیان کرتے ہیں کہ میں نے حضرت سیدنا ابو عمران جَوْنِی عَلَیْهِ رَحْمَةُ اللَّهِ الْغَنَی کو یوں دعا کرتے ہوئے سنا: ”اللَّهُمَّ اغْفِرْ لَنَا عِلْمَكَ فَبِنَا فَانَّاكَ تَعَلَّمَ مِنَّا مَا يَعْلَمُهُ أَحَدٌ وَكَفَى بِعِلْمِكَ فَبِنَا اسْتِكْمَالًا لِكُلِّ عَقُوبَةٍ إِلَّا مَا عَفَوْتَ وَرَحِمْتَ لَعْنَى اَللَّهِ عَزَّوَجَلَّ! ہمارے متعلق جو کچھ تیرے علم میں ہے بخش دے، بے شک تو ہمارے متعلق وہ کچھ جانتا ہے جو کوئی نہیں جانتا، تیرا ہمارے گناہوں کو جانتا ہی ہمارا سزا کا مستحق ہونے کے لئے کافی

① ترجمہ کنز الایمان: اور اس لئے کہ تو میری نگاہ کے سامنے تیار ہو۔

② تاریخ مدینة دمشق، الرقم: ۷۷۴۱، موسیٰ بن عمران علیہ السلام، ج ۶۱، ص ۲۴۔

③ تفسیر الطبری، پ ۲۰، سورة القصص، تحت الآية: ۸۱، ج ۱۰، ص ۱۱۲۔

ہے مگر جو تو اپنے رحم و کرم سے معاف فرمادے۔“

ظالم و سرکش کا انجام:

﴿2542﴾..... حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا ابو عمران جُونِي عَلَيْهِ رَحْمَةُ اللهِ الْغَنِي كُو فرماتے سنا: ہمیں یہ بات پہنچی ہے کہ قیامت کے دن اللہ عَزَّ وَجَلَّ ارشاد فرمائے گا: ”ہر ظالم و سرکش اور اس شخص کو جس کے شر سے دنیا میں لوگ ڈرتے تھے زنجیروں میں جکڑ دیا جائے گا پھر انہیں جہنم میں ڈال کر ان پر جہنم کے دروازے بند کر دیئے جائیں گے۔ اللہ عَزَّ وَجَلَّ کی قسم! (اس کے بعد) ان کے قدم کبھی فرار نہ پکڑیں گے، پھر یہ کبھی آسمان کو نہ دیکھ سکیں گے، کبھی سونہ سکیں گے، انہیں کبھی ٹھنڈا پانی میسر نہ ہوگا۔ پھر اہل جنت سے کہا جائے گا: اے جنتیو! دروازے کھول دو آج کسی شیطان یا ظالم سے نہ ڈرو! آج کھاؤ اور پیو رچتا ہوا صلہ اس کا جو تم نے گزرے دنوں میں آگے بھیجا۔“

حضرت سیدنا ابو عمران جُونِي عَلَيْهِ رَحْمَةُ اللهِ الْغَنِي فرماتے ہیں: ”اے بھائیو! بخدا! یہی تمہارے دن ہیں۔“ (۱)

﴿2543﴾..... حضرت سیدنا ابن شَوْذَب رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا ابو عمران جُونِي عَلَيْهِ رَحْمَةُ اللهِ الْغَنِي كُو فرماتے سنا: ”کاش! مجھے معلوم ہوتا کہ ہمارے رب عَزَّ وَجَلَّ نے اہل خواہشات پر کس چیز کے سبب جہنم واجب کر دی؟“

موت یاد ہونے کی علامت:

﴿2544﴾..... حضرت سیدنا بشر بن حازم عَلَيْهِ رَحْمَةُ اللهِ الْغَنِي سے مروی ہے کہ حضرت سیدنا ابو عمران جُونِي عَلَيْهِ رَحْمَةُ اللهِ الْغَنِي نے فرمایا: ”موت جس کے پیش نظر ہو وہ نیک اعمال کی کثرت کرتا ہے۔“ (۲)

بیٹیوں کو نصیحت:

﴿2545﴾..... حضرت سیدنا جعفر رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ابو عمران جُونِي عَلَيْهِ رَحْمَةُ اللهِ الْغَنِي نے فرمایا: ”حضرت سیدنا موسیٰ کلیم اللہ عَلٰی نَبِيِّنَا وَعَلَيْهِ الصَّلَاةُ وَالسَّلَامُ پر جب نزاع کا وقت آیا تو آپ پر گھبراہٹ

①..... موسوعة الامام ابن ابی الدنيا، كتاب صفة النار، الحديث: ۶۷، ج ۶، ص ۴۱۴-۴۱۳۔

②..... تاریخ مدینة دمشق، الرقم: ۵۲۴۲، عمر بن عبدالعزیز، ج ۴۵، ص ۲۳۹۔

طاری ہوگئی، پھر فرمایا: میں موت کی وجہ سے نہیں بلکہ اس وجہ سے گھبراہٹ کا شکار ہوں کہ موت کے وقت میری زبان ذکر اللہ سے روک دی جائے گی۔“ حضرت سیدنا ابو عمران جوئی عَلَیْہِ رَحْمَةُ اللّٰهِ الْغَنَیِّ فرماتے ہیں: حضرت سیدنا موسیٰ عَلَیْہِ السَّلَام کی تین صاحب زادیاں تھیں۔ آپ نے ان سے فرمایا: ”بیٹیو! عنقریب بنی اسرائیل تم پر دنیا پیش کریں گے ہرگز اسے قبول نہ کرنا، فقط روئی (کے لباس) اور گیہوں کے خوشوں پر قناعت کرنا، ان سے حاصل شدہ گیہو ہی کھانا تم جنت تک پہنچ جاؤ گی۔“ (۱)

﴿2546﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا ابو عمران جوئی عَلَیْہِ رَحْمَةُ اللّٰهِ الْغَنَیِّ بیان کرتے ہیں کہ حضرت سیدنا داؤد عَلَیْہِ الصَّلٰوَةُ وَالسَّلَام نے بارگاہ الہی میں عرض کی: ”اے میرے معبود! میں صبح کیسے کروں؟ جبکہ تیرا دشمن شیطان مجھے عار دلاتے ہوئے کہتا ہے: اے داؤد! جب کوئی خطا واقع ہوتی ہے تو اس وقت آپ کا خیال کہاں ہوتا ہے؟“ (۲)

سلطنتِ سلیمانی سے افضل:

﴿2547﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا ابو عمران جوئی عَلَیْہِ رَحْمَةُ اللّٰهِ الْغَنَیِّ نے فرمایا: ایک مرتبہ حضرت سیدنا سلیمان بن داؤد عَلَیْہِمَا السَّلَام اپنے لشکر کے ہمراہ کہیں جا رہے تھے، پرندے آپ پر سایہ کئے ہوئے تھے جبکہ جن و انس دائیں بائیں چل رہے تھے، اسی دوران بنی اسرائیل کے ایک عابد کے پاس سے گزر ہوا تو اس نے عرض کی: ”اے ابن داؤد! بخدا! اللہ عَزَّوَجَلَّ نے آپ کو عظیم الشان سلطنت عطا فرمائی ہے۔“ آپ عَلَیْہِ السَّلَام نے اس کی بات سن کر فرمایا: ”(مومن کے) صحیفے میں لکھی ہوئی ایک تسبیح ابن داؤد عَلَیْہِمَا السَّلَام کو عطا کی گئی سلطنت سے افضل ہے کیونکہ جو کچھ ابن داؤد کو عطا ہوا وہ ختم ہونے والا ہے جبکہ تسبیح ہمیشہ باقی رہے گی۔“ حضرت سیدنا ابو عمران جوئی عَلَیْہِ رَحْمَةُ اللّٰهِ الْغَنَیِّ فرماتے ہیں: ”حضرت سیدنا سلیمان عَلَیْہِ السَّلَام جذام زدہ لوگوں اور یتیموں کو خالص آٹے کی روٹی کھلاتے جبکہ خود جو تناول فرماتے اور انتقال کے دن آپ نے وراثت میں کوئی درہم و دینار نہ چھوڑا۔“ (۳)

①.....تاریخ مدینة دمشق، الرقم: ۷۷۴۱، موسی بن عمران علیہ السلام، ج ۶۱، ص ۱۷۵۔

②.....موسوعة الامام ابن ابی الدنيا، كتاب الرقة والبكاء، الحديث: ۳۷۸، ج ۳، ص ۲۴۵۔

③.....تاریخ مدینة دمشق، الرقم: ۲۶۶۲، سلیمان بن داود، ج ۲۲، ص ۲۷۵۔

اعمال کا دار و مدار نیتوں پر ہے:

﴿2548﴾..... حضرت سیدنا جعفر بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنِیِّ فرماتے ہیں: فرشتے (بندوں کے) اعمال لے کر اوپر جاتے ہیں اور آسمان دنیا میں ان کی تعریف و توصیف کرتے ہیں تو ایک فرشتہ کہتا ہے: ”یہ صحیفہ پھینک دو، یہ صحیفہ پھینک دو۔“ فرشتے رب عَزَّوَجَلَّ سے عرض کرتے ہیں: ”بندوں نے اچھی بات کہی اور اس پر ہم نے ان کی حفاظت بھی کی ہے۔“ اللّٰهُ عَزَّوَجَلَّ ارشاد فرماتا ہے: ”اس سے انہوں نے میری رضا کا ارادہ نہیں کیا۔“ فرشتہ پھر ندادیتا ہے کہ ”فلاں کے لئے اتنا اتنا (اجر) لکھ دو۔“ وہ عرض کرتے: ”اس نے تو یہ عمل کیا ہی نہیں؟“ اللّٰهُ عَزَّوَجَلَّ ارشاد فرماتا ہے: ”بے شک (اس پر عمل کی) اس کی نیت ہے، بے شک اس کی نیت ہے۔“ (۱)

﴿2549﴾..... حضرت سیدنا جعفر بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنِیِّ نے فرمایا: ”بروز قیامت ہر وہ رشتہ و تعلق منقطع ہو جائے گا جو رضائے الہی کے لئے قائم نہ کیا گیا ہو۔“ (۲)

﴿2550﴾..... حضرت سیدنا جعفر بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنِیِّ نے فرمایا: حضرت سیدنا ابو موسیٰ اشعری رَضِيَ اللهُ تَعَالَى عَنْهُ نے کھجور اور گھی سے تیار کیا ہوا حلوہ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ کی خدمت میں بطور ہدیہ بھیجا۔ امیر المؤمنین رَضِيَ اللهُ تَعَالَى عَنْهُ نے اسے کھول کر چکھا اور دو بار فرمایا: ”اسے واپس لوٹا دو نہ تو قریش اسے دیکھیں اور نہ ہی چکھیں ورنہ وہ ایک دوسرے کو مارنے پر تئل جائیں گے۔“ (۳)

زمین آگ کی مانند:

﴿2551﴾..... حضرت سیدنا مرحوم عطار عَلَیْهِ رَحْمَةُ اللّٰهِ الْغَنِیِّ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنِیِّ نے فرمایا: ”ایک وقت ایسا آئے گا کہ زمین آگ کی مانند ہوگی (یعنی اس میں آگ کی سی تپش ہوگی) تم نے اس کے لئے کیا تیاری کی ہے؟ اس فرمانِ باری تعالیٰ سے یہی مراد ہے:

①..... صفة الصفوة، الرقم: ۵۱۷، ابو عمران عبد الملک، ج ۲، جز ۳، ص ۱۷۸، بدون ”فتصف فی سماء الدنيا“۔

②..... معجم ابن المقری، الحدیث: ۲۴۹، ج ۱، ص ۲۵۰۔

③..... معجم ابن المقری، الحدیث: ۱۵۲۴، ج ۴، ص ۳۰۔

ترجمہ کنز الایمان: اور تم میں کوئی ایسا نہیں جس کا گزر دوزخ پر نہ ہو تمہارے رب کے ذمہ پر یہ ضرور ٹھہری ہوئی بات ہے پھر ہم ڈروالوں کو بچالیں گے اور ظالموں کو اس میں چھوڑ دیں گے گھنٹوں کے بل گرے۔ (۱)

وَإِنْ مِنْكُمْ إِذْ وَارِدُهَا كَانَ عَلَى رَبِّكَ حَتْمًا مَقْضِيًّا ۖ ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جِثْيًا ۖ

(پ ۱۶، مریم: ۷۱، ۷۲)

بد نصیب لوگ:

﴿2552﴾ حضرت سیدنا جعفر بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنَی نے فرمایا: ”اللّٰهُ عَزَّ وَجَلَّ جس شخص پر بھی نظر فرماتا ہے اس پر رحم ضرور فرماتا ہے، اگر اہل جہنم پر نظر فرمائے تو ان پر بھی ضرور رحم فرمائے لیکن وہ یہ فیصلہ فرما چکا ہے کہ اہل جہنم کی طرف نظر نہیں فرمائے گا۔“ (۲)

جہنم سے آزادی نہیں بلکہ پناہ مانگو!

﴿2553﴾ حضرت سیدنا جعفر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنَی نے فرمایا: جن لوگوں سے میری ملاقات ہوئی ہے میں نے ان میں سے چار کو افضل پایا وہ یہ کہنا ناپسند کرتے تھے کہ اے اللّٰهُ عَزَّ وَجَلَّ! ہمیں جہنم سے آزادی عطا فرما کیونکہ آزاد تو اس میں داخل ہونے والے کو کیا جاتا ہے بلکہ وہ یوں کہتے تھے کہ ہم جہنم سے اللّٰهُ عَزَّ وَجَلَّ کی پناہ مانگتے ہیں۔ (۳)

﴿2554﴾ حضرت سیدنا جعفر بن سلیمان عَلَیْهِ رَحْمَةُ الْمَنَانِ سے مروی ہے کہ حضرت سیدنا ابو عمران جُونِی عَلَیْهِ رَحْمَةُ اللّٰهِ الْغَنَی نے اس فرمانِ باری تعالیٰ:

إِنَّ شَجَرَةَ الزَّقْوِمِ ۖ

ترجمہ کنز الایمان: بے شک تھوہڑ کا پیڑ۔ (پ ۲۵، الدخان: ۴۳)

کی تفسیر میں فرمایا: ”ہمیں خبر ملی ہے کہ ابن آدم جب بھی زقوم کے درخت سے کچھ کھائے گا تو وہ درخت اسی کی مثل اس کی کھال نوچے گا۔“ (۴)

① تفسیر الطبری، پ ۱۶، سورة المریم، تحت الآیة: ۷۱، الحدیث: ۳۳۸۳۷، ج ۸، ص ۳۶۵۔

② موسوعة الامام ابن ابی الدنيا، كتاب صفة النار، الحدیث: ۲۵۳، ج ۶، ص ۴۵۶۔

③ موسوعة الامام ابن ابی الدنيا، كتاب الصمت و آداب اللسان، الحدیث: ۳۴۸، ج ۷، ص ۲۱۶۔

④ موسوعة الامام ابن ابی الدنيا، كتاب صفة النار، الحدیث: ۱۸۸، ج ۶، ص ۴۴۱۔

﴿2555﴾..... حضرت سیدنا جعفر بن سلیمان عَلَیْهِ رَحْمَةُ الْمَنَانِ بیان کرتے ہیں: میں نے حضرت سیدنا ابو عمران جونی عَلَیْهِ رَحْمَةُ اللَّهِ الْغَنِيِّ کو فرماتے سنا کہ ایک مرتبہ حضرت سیدنا موسیٰ عَلَی نَبِیِّنَا وَعَلَيْهِ الصَّلَاةُ وَالسَّلَامُ نے اپنی قوم بنی اسرائیل سے وعظ فرمایا جسے سن کر ایک شخص نے اپنی قمیص پھاڑ دی، اللہ عَزَّوَجَلَّ نے آپ عَلَیْهِ السَّلَام کی طرف وحی فرمائی کہ اس سے فرماؤ کہ اپنے دلی جذبات دکھانے کے لئے اپنی قمیص نہ پھاڑے۔^(۱)

صَلُّوا عَلَی الْحَبِیْب! صَلَّى اللَّهُ تَعَالَى عَلَی مُحَمَّد

سَيِّدِنَا ابُو عِمْرَانَ جُونِي عَلَيْهِ رَحْمَةُ اللَّهِ الْغَنِيِّ

سے مروی احادیث

حضرت سیدنا ابو عمران جونی عَلَیْهِ رَحْمَةُ اللَّهِ الْغَنِيِّ نے کئی صحابہ کرام رِضْوَانُ اللَّهِ تَعَالَى عَلَیْهِمْ أَجْمَعِينَ سے ملاقات اور ان سے احادیث سماعت کی ہیں۔ ان میں چند کے اسماء قابل ذکر ہیں: حضرت سیدنا انس بن مالک، حضرت سیدنا جناب بن عبد اللہ، حضرت سیدنا عازب بن عمرو اور حضرت سیدنا ابو بزرہ رَضِيَ اللَّهُ تَعَالَى عَنْهُمْ أَجْمَعِينَ۔ آپ رَحْمَةُ اللَّهِ تَعَالَى عَلَیْهِ سے مروی چند احادیث درج ذیل ہیں:

دائگی عذاب سے چھٹکارا:

﴿2556﴾..... حضرت سیدنا ابو عمران جونی عَلَیْهِ رَحْمَةُ اللَّهِ الْغَنِيِّ حضرت سیدنا انس بن مالک رَضِيَ اللَّهُ تَعَالَى عَنْهُ سے روایت کرتے ہیں کہ حضور نبی اکرم، نورِ مجسم صَلَّى اللَّهُ تَعَالَى عَلَیْهِ وَآلِهِ وَسَلَّمَ نے ارشاد فرمایا: اللہ عَزَّوَجَلَّ اہل جہنم میں سے سب سے کم تر عذاب والے سے دریافت فرمائے گا: ”اگر تو زمین بھر کے خزانوں کا مالک ہو تو کیا سب کچھ اس عذاب سے چھٹکارے کے لئے دے دے گا؟“ وہ عرض کرے گا: ”ہاں!“ اللہ عَزَّوَجَلَّ ارشاد فرمائے گا: ”جب تو ابن آدم کی صلب (پیٹھ) میں تھا اس وقت میں نے تجھ سے اس سے بھی کم تر چیز طلب کی تھی کہ تو کسی کو میرا شریک نہ ٹھہرانا لیکن تو اس سے انکاری ہو گیا۔“^(۲)

①..... الزهد للإمام أحمد بن حنبل، زهد يوسف عليه السلام، الحديث: ٤٤٦، ص ١٢١۔

②..... صحيح البخاری، كتاب احاديث الانبياء، باب خلق آدم..... الخ، الحديث: ٣٣٣٤، ج ٢، ص ٤١٣۔

امید بھی بڑی عبادت ہے:

﴿2557﴾..... حضرت سیدنا ثابت بنانی اور حضرت سیدنا ابو عمران جوئی رَحْمَةُ اللّٰهِ تَعَالٰی عَلَيْهِمَا حضرت سیدنا انس بن مالک رَضِيَ اللّٰهُ تَعَالٰی عَنْهُ سے روایت کرتے ہیں کہ حضور نبی پاک، صاحبِ کولاک صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ نے ارشاد فرمایا: ”آگ سے دو آدمی نکال کر بارگاہِ الہی میں پیش کئے جائیں گے، انہیں پھر آگ کی طرف لے جانے کا حکم ہوگا تو ان میں سے ایک مڑ مڑ کر دیکھے گا اور عرض کرے گا: اے پروردگار عَزَّوَجَلَّ! میں پر امید تھا کہ جب تو نے مجھے جہنم سے نکال لیا تو اب دوبارہ نہ لوٹائے گا۔ پس اللّٰهُ عَزَّوَجَلَّ انہیں جہنم سے نجات دے دے گا“ (۱)۔ (یہ سیدنا ثابت بنانی قَدِيسِ سِرَّةِ النَّوَرِ كُنِي کی روایت کے مطابق ہے جبکہ سیدنا ابو عمران جوئی عَلَيْهِ رَحْمَةُ اللّٰهِ الْغَنِيِّ کی روایت میں چار کا تذکرہ ہے۔) (۲)

﴿2558﴾..... حضرت سیدنا ابو عمران جوئی عَلَيْهِ رَحْمَةُ اللّٰهِ الْغَنِيِّ حضرت سیدنا انس بن مالک رَضِيَ اللّٰهُ تَعَالٰی عَنْهُ سے روایت کرتے ہیں کہ حضور نبی کریم، رَعُوْفٌ رَّحِيْمٌ صَلَّی اللّٰهُ تَعَالٰی عَلَيْهِ وَاٰلِهٖ وَسَلَّمَ نے ارشاد فرمایا: ”میں بیٹھا ہوا تھا کہ حضرت جبرائیل عَلَيْهِ السَّلَامُ تشریف لائے اور میرے کاندھوں کے درمیان ہاتھ مارا۔ چنانچہ، میں اٹھ کر ایک درخت کی طرف گیا، اس میں پرندوں کے گھونسلوں کی مثل دو جگہیں بنی ہوئی تھیں، ایک میں حضرت جبرائیل عَلَيْهِ السَّلَامُ اور دوسری میں میں بیٹھ گیا، وہ بلند ہونے لگا حتیٰ کہ آسمان تک جا پہنچا میں اپنے پہلو بدل رہا تھا اگر میں آسمان کو چھونا چاہتا تو چھو لیتا، میں حضرت جبرائیل عَلَيْهِ السَّلَامُ کی طرف متوجہ ہوا تو دیکھا کہ وہ اپنی جگہ پر جم کر بیٹھے تھے۔ چنانچہ، میں اپنے

①..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللّٰهِ الْغَنِيِّ مَرَاةَ الْمَعَانِي، جلد 7، صفحہ 453 پر مذکور روایت جس میں چار کا تذکرہ ہے کے تحت فرماتے ہیں: معلوم ہوا کہ رب تعالیٰ سے امید بھی بڑی عبادت ہے ایسی عبادت کہ مشکلیں حل کر دیتی ہے۔ امید ہی وہ عبادت ہے جو اس عالم میں بھی ہوگی اور کام آوے گی امید ہی وہ عبادت ہے جو ہم جیسے گنہگاروں کا سہارا ہے۔ شعر

ظاعمت نہ آردم الامید خدایا مگر داں مرانا امید

(ترجمہ: یارب عَزَّوَجَلَّ! میں امید کے سوا کوئی عبادت نہیں لایا میرے مولیٰ عَزَّوَجَلَّ مجھے ناامید نہ لو ناانا)

اس فرمانِ عالی سے معلوم ہوتا ہے کہ ان چار میں سے ایک شخص یہ عرض کرے گا باقی تین بھی اسی کی عرض سے بخش دیئے جائیں گے رحمت والے کا ساتھ بھی رحمت سے حصہ دلاتا ہے۔ یا وہ چاروں باری باری سے یہ عرض کریں گے یہاں صرف ایک کا ذکر ہوا ہے۔

②..... المسند للامام احمد بن حنبل، مسند انس بن مالک، الحدیث: ۱۴۰۴۳، ج ۴، ص ۵۶۸۔

مقابلے میں بارگاہِ الہی میں ان کی علمی فضیلت جان گیا^(۱)۔ پس میرے لئے آسمان کے دروازوں میں سے ایک دروازہ کھولا گیا اور میرے علاوہ ہر چیز کو موتیوں اور یاقوت سے مزین پردوں سے ڈھانپ دیا گیا پھر میں نے ایک عظیم الشان نور دیکھا پھر اللہ عَزَّوَجَلَّ نے جو چاہا میری طرف وحی فرمائی۔“^(۲)

﴿2559﴾..... حضرت سیدنا ابو عمران جوئی عَلَیْهِ رَحْمَةُ اللّٰهِ الْغَنِيّی حضرت سیدنا جنّاب بن عبد اللہ بکلی رَضِيَ اللّٰهُ تَعَالَى عَنْهُ سے روایت کرتے ہیں کہ اللہ عَزَّوَجَلَّ کے پیارے حبیب صَلَّی اللّٰهُ تَعَالَى عَلَیْهِ وَاٰلِهٖ وَسَلَّمَ نے ارشاد فرمایا: ایک شخص نے کہا: ”بخدا! اللہ عَزَّوَجَلَّ فلاں کو نہ بخشے گا۔“ اللہ عَزَّوَجَلَّ نے ارشاد فرمایا: ”وہ کون ہے جو مجھ پر قسم کھاتا ہے کہ میں فلاں کو نہ بخشوں گا؟ میں نے فلاں کو تو بخش دیا اور تیرے عمل ضبط کر لئے۔“^(۳)

سونے چاندی سے مزین جنتیں:

﴿2560﴾..... حضرت سیدنا ابو عمران جوئی عَلَیْهِ رَحْمَةُ اللّٰهِ الْغَنِيّی سے مروی ہے کہ حضرت سیدنا عبد اللہ بن قیس ابو موسیٰ اشعری رَضِيَ اللّٰهُ تَعَالَى عَنْهُ روایت کرتے ہیں کہ حضور نبی رحمت، شفیع امت صَلَّی اللّٰهُ تَعَالَى عَلَیْهِ وَاٰلِهٖ وَسَلَّمَ نے ارشاد فرمایا: ”دو جنتیں چاندی کی ہیں، ان کے برتن اور سامان بھی چاندی کے ہیں اور دو جنتیں سونے کی ہیں، ان کے برتن اور سامان بھی سونے کے ہیں جبکہ جنت عدن میں بندوں اور دیدار الہی کے درمیان کبریائی کی چادر حائل ہوگی۔“ یہ

①..... حضور نبی پاک، صاحب کولاک صَلَّی اللّٰهُ تَعَالَى عَلَیْهِ وَاٰلِهٖ وَسَلَّمَ نے یہ بات بطور عاجزی ارشاد فرمائی کیونکہ اس میں تو کسی کا اختلاف نہیں کہ مخلوق میں سب سے افضل ذات مصطفیٰ صَلَّی اللّٰهُ تَعَالَى عَلَیْهِ وَاٰلِهٖ وَسَلَّمَ ہی کی ہے۔ البتہ اس میں اختلاف ہے کہ آپ صَلَّی اللّٰهُ تَعَالَى عَلَیْهِ وَاٰلِهٖ وَسَلَّمَ کے بعد ملائکہ میں سے کون افضل ہے۔

(سبل الہدی و الرشاد، جماع ابواب معراجہ، الباب التاسع: فی تنبیہات علی بعض..... الخ، ج ۳، ص ۱۶۹)

②..... المعجم الاوسط، الحدیث: ۶۲۱۴، ج ۴، ص ۳۵۲-۳۵۱۔

③..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللّٰهِ الْغَنِيّیی مرآة المناجیح، جلد 3، صفحہ 361 پر ”فلاں کو نہ بخشوں گا“ کے تحت فرماتے ہیں: ”یہ دونوں شخص مصر کے باشندے تھے، پہلا فاسق تھا اور دوسرا متقی، مگر اپنے کو گنہگار جانتا تھا اور یہ عابد اپنے زہد و تقویٰ پر نازاں تھا اس بارگاہ بے نیاز میں کسی کو ناز کرنے کا حق ہی نہیں، وہاں نیاز دیکھا جاتا ہے۔“ اور ”تیرے عمل ضبط کر لئے“ کے تحت فرماتے ہیں: ”اس شخص کی شیخی کی وجہ سے میری غیرت کا دریا جوش میں آ گیا، اس فاسق کو میں نے نیک بننے کی توفیق دے دی جس سے اس کے سارے گناہ بخشے گئے اور اس متکبر زہد کی توفیق سلب کر لی جس سے یہ کافر ہو کر مراد، اور اس کی تمام نیکیاں ضبط ہو گئیں۔“

④..... صحیح مسلم، کتاب البر والصلة والادب، باب النهی عن تقنیط الانسان..... الخ، الحدیث: ۲۶۲۱، ص ۱۴۱۲۔

عبدالعزیز بن عبدالصمدی سے مروی روایت کے مطابق ہے جبکہ حارث سے مروی روایت کے الفاظ یہ ہیں: ”جنات الفردوس چار ہیں دوسونے کی ہیں، ان کی زیب و زینت، برتن اور سامان سب کچھ سونے کا ہے اور دو چاندی کی ہیں، ان کی زیب و زینت، برتن اور ان کا سامان سب کچھ چاندی کا ہے۔“ (۱)

﴿2561﴾..... حضرت سیدنا ابو عمران جوئی عَلَیْهِ رَحْمَةُ اللَّهِ الْغَنِي سے مروی ہے کہ حضرت سیدنا ابو موسیٰ اشعری رَضِيَ اللَّهُ تَعَالَى عَنْهُ نے جنگ کے موقع پر بیان کیا کہ میں نے اللہ عَزَّ وَجَلَّ کے محبوب، دانائے غیوب صَلَّى اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا: ”جنت کے دروازے تلواروں کے سائے تلے ہیں۔“ لوگوں میں سے ایک فقیر الحال شخص نے کھڑے ہو کر کہا: ”اے ابو موسیٰ اشعری رَضِيَ اللَّهُ تَعَالَى عَنْهُ! کیا یہ بات رسول پاک صَلَّى اللَّهُ تَعَالَى عَلَيْهِ وَآلِهِ وَسَلَّمَ سے آپ نے خود سنی ہے؟“ آپ رَضِيَ اللَّهُ تَعَالَى عَنْهُ نے فرمایا: ”ہاں!“ چنانچہ، وہ اپنے ساتھیوں کی طرف لوٹا اور کہا: ”میں تمہیں سلام کرتا ہوں۔“ پھر تلوار کا غلاف توڑ کر میدان کارزار کی طرف چل دیا اور لڑتے لڑتے شہید ہو گیا۔ (۲)

وہ جنتی ہو گیا:

﴿2562﴾..... حضرت سیدنا ابو عمران جوئی عَلَیْهِ رَحْمَةُ اللَّهِ الْغَنِي سے مروی ہے کہ حضرت سیدنا ابو موسیٰ رَضِيَ اللَّهُ تَعَالَى عَنْهُ بیان کرتے ہیں کہ ہم مصطفیٰ جانِ رحمت صَلَّى اللَّهُ تَعَالَى عَلَيْهِ وَآلِهِ وَسَلَّمَ کے ساتھ ایک غزوہ میں شریک تھے۔ ایک مشرک نے ایک مسلمان کو مقابلے کے لئے پکارا۔ چنانچہ، مشرک نے مسلمان کو شہید کر دیا پھر ایک مسلمان نے اسے مقابلے کی دعوت دی تو مشرک نے اسے بھی شہید کر دیا پھر وہ مشرک رَسُولُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے سامنے آ کر کھڑا ہو گیا اور کہا: ”آپ کس وجہ سے لوگوں سے جنگ کر رہے ہیں؟“ ارشاد فرمایا: ”اپنے دین کی خاطر لوگوں سے لڑ رہے ہیں یہاں تک کہ وہ اس بات کی گواہی دیں کہ اللہ عَزَّ وَجَلَّ کے سوا کوئی معبود نہیں اور محمد (صَلَّى اللَّهُ تَعَالَى عَلَيْهِ وَآلِهِ وَسَلَّمَ) اس کے بندے اور رسول ہیں اور یہ کہ تم اللہ عَزَّ وَجَلَّ کے حق کو پورا کرنے کے لئے کھڑے ہو جاؤ۔“ اس نے کہا: ”اللہ عَزَّ وَجَلَّ کی قسم! یہ تو بہت اچھی بات ہے میں اس پر ایمان لایا۔“ چنانچہ، وہ مسلمانوں کے گروہ میں شامل

①..... صحیح مسلم، کتاب الایمان، باب اثبات رؤیة المؤمنین..... الخ، الحدیث: ۱۸۰، ص ۱۱۰۔

المسند للإمام احمد بن حنبل، مسند الکوفیین، الحدیث: ۱۹۷۵۲، ج ۷، ص ۱۷۲۔

②..... صحیح مسلم، کتاب الامارة، باب ثبوت الحجة للشهید، الحدیث: ۱۹۰۲، ص ۱۰۵۳۔

ہو گیا اور مشرکوں سے لڑنے لگا حتیٰ کہ شہید ہو گیا۔ مسلمانوں نے اسے اٹھا کر پہلے والے دو شہیدوں کے ساتھ رکھ دیا جنہیں اس نے اسلام لانے سے قبل شہید کیا تھا۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اہل جنت میں سے یہ لوگ آپس میں سب سے زیادہ محبت کرتے ہیں۔“^(۱)

حضرت سیدنا ثابت بن اسلم بُنَانِی

قُدِّسَ سِرُّہُ النُّورَانِی

حضرت سیدنا ابو محمد ثابت بن اسلم بنانی قُدِّسَ سِرُّہُ النُّورَانِی بھی تابعین مدینہ منورہ میں سے ہیں۔ آپ عبادت گزار اور تہجد کے پابند تھے۔

علمائے تصوف فرماتے ہیں: عہد و پیمان کی حفاظت اور مخلوق خدا کی خدمت کرتے رہنے کا نام تصوف ہے۔

بھلائی کی کنجی:

﴿2563﴾..... حضرت سیدنا حماد بن زید رَحْمَةُ اللہِ تَعَالَى عَلَیْہِ سے مروی ہے کہ حضرت سیدنا انس بن مالک رَضِيَ اللہُ تَعَالَى عَنْہُ نے ایک دن فرمایا: ”بے شک بھلائی کی بھی کنجیاں ہیں اور حضرت ثابت بنانی قُدِّسَ سِرُّہُ النُّورَانِی بھلائی کی کنجیوں میں سے ایک کنجی ہیں۔“^(۲)

﴿2564﴾..... حضرت سیدنا غالب رَحْمَةُ اللہِ تَعَالَى عَلَیْہِ سے مروی ہے کہ حضرت سیدنا بکر بن عبد اللہ رَحْمَةُ اللہِ تَعَالَى عَلَیْہِ نے فرمایا: ”جو شخص اپنے زمانے کے سب سے بڑے عبادت گزار کو دیکھنا چاہے وہ حضرت سیدنا ثابت بنانی قُدِّسَ سِرُّہُ النُّورَانِی کو دیکھ لے کہ ہم نے ان سے بڑا عبادت گزار کسی کو نہیں پایا۔“ حضرت سیدنا موسیٰ بن اسماعیل عَلَیْہِ رَحْمَةُ اللہِ الْوَكِيْل سے مروی روایت میں اتنا زائد ہے کہ ”سخت گرمی کے دن ان پر قدرتی سائبان بنا رہتا اور آپ روزے کی حالت میں پیشانی سے قدموں تک ٹھنڈک محسوس کرتے تھے۔“^(۳)

①..... المعجم الاوسط، الحدیث: ۶۰۱۶، ج ۴، ص ۲۹۰۔

②..... الزهد للامام احمد بن حنبل، حدیث العلاء بن زیاد، الحدیث: ۱۴۲۰، ص ۲۶۴۔

③..... الزهد للامام احمد بن حنبل، زهد محمد بن سیرین، الحدیث: ۱۷۸۷، ص ۳۱۳۔

وہ عبادت گزار نہیں:

﴿2565﴾..... حضرت سیدنا سلیمان بن مُغیرہ رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا ثابت بنانی قُدْسِ سِرَّةِ النُّورِ اِنْبِیِّ کُو فَر مَاتے سنا کہ ”کوئی شخص اس وقت تک عابد کہلانے کا حق دار نہیں جب تک اس میں دو خصلتیں نہ ہوں اگرچہ وہ ہر بھلائی کا جامع ہو: (۱)..... نماز اور (۲)..... روزہ، کیونکہ یہ دونوں اس کے گوشت و خون سے ہیں۔“ (۱)

نماز سے محبت ہو تو ایسی:

﴿2566﴾..... حضرت سیدنا ابن شَوْذَبِ رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا ثابت بنانی قُدْسِ سِرَّةِ النُّورِ اِنْبِیِّ کُو یوں دعا کرتے سنا: ”اے اللہ عَزَّ وَجَلَّ! اگر تو نے مخلوق میں سے کسی کو قبر میں نماز پڑھنے کا شرف عطا فرمایا ہے تو مجھے بھی عطا فرمانا۔“ (۲)

﴿2567﴾..... حضرت سیدنا یوسف بن عطیہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدْسِ سِرَّةِ النُّورِ اِنْبِیِّ نے حضرت سیدنا حمید الطویل عَلَیْهِ رَحْمَةُ اللهِ الْوَسِیْل سے فرمایا: ”اے ابو عبید! کیا تمہیں اس بارے میں کوئی خبر پہنچی ہے کہ انبیائے کرام عَلَیْهِمُ الصَّلَاةُ وَالسَّلَامُ کے علاوہ کسی نے قبر میں نماز پڑھی ہے؟“ انہوں نے کہا: ”نہیں۔“ حضرت سیدنا ثابت بنانی قُدْسِ سِرَّةِ النُّورِ اِنْبِیِّ نے بارگاہِ الہی میں عرض کی: ”اے اللہ عَزَّ وَجَلَّ! اگر تو نے کسی کو قبر میں نماز پڑھنے کی اجازت عطا فرمائی ہے تو ثابت کو بھی قبر میں نماز پڑھنے کی اجازت عطا فرمانا۔“ راوی بیان کرتے ہیں ”حضرت سیدنا ثابت بنانی قُدْسِ سِرَّةِ النُّورِ اِنْبِیِّ اس قدر طویل قیام کرتے کہ تھک جاتے، جب کھڑے ہونے سے عاجز ہو جاتے تو بیٹھ کر نماز پڑھنے لگتے اور احتباء کر کے (یعنی اپنی کروٹاگوں کے گرد کپڑا پیٹ کر) تلاوت کرتے رہتے، جب سجدہ کرنے کا ارادہ کرتے تو بیٹھے بیٹھے کپڑا اکھول دیتے۔“ (۳)

﴿2568﴾..... حضرت سیدنا شیبان بن جسر رَحْمَةُ اللهِ تَعَالَى عَلَيْهِ کے والد ماجد فرماتے ہیں کہ اللہ عَزَّ وَجَلَّ کی قسم جس کے سوا کوئی معبود نہیں! حضرت سیدنا ثابت بنانی قُدْسِ سِرَّةِ النُّورِ اِنْبِیِّ کو میں نے اور حضرت حمید الطویل عَلَیْهِ رَحْمَةُ اللهِ

①..... الطبقات الكبرى لابن سعد، الرقم: ۳۱۴۱، ثابت بن اسلم، ج ۷، ص ۱۷۴۔

②..... شعب الایمان، باب فی الصلوات، الحدیث: ۳۱۹۱، ج ۳، ص ۱۵۶۔

③..... شعب الایمان، باب فی الصلوات، الحدیث: ۳۱۸۹، ج ۳، ص ۱۵۵، باختصار۔

السُّؤْمِلُ يَأْكُسِي أَوْ شَخْصٌ نَعْلِي فِي لَحْدٍ فِي اتَّارَا، جَبْ هَمَّ اِيْنِيْسُ دَرَسْتُ كَرِجْلِي تَوَاتَقَا اِيْنِ اِيْنِثْ كَرِجْلِي، اِجَانِكُ مِيْنِ نَعْلِي نَعْلِي رَحْمَةُ اللّٰهِ تَعَالٰى عَلَيْهِ كَوَقْبِرٍ مِيْنِ نَمَازٍ پُرْهَتِي دَكِيْهَ كَرِ اِيْنِيْنِ سَاطِحِي سَعِ پُوْجِهَا: ”كِيَا تَمَّ نَعْلِي دَكِيْهَا؟“ تَوَا سَ نَعْلِي كَمَا: ”خَامُوْشُ رَهْو!“ چنانچہ، دُنْ سَعِ فَرَاغْتُ كَعْبَدِ هَمَّ اِنْ كِي بِيْئِي كَعِ پَاسِ آءِ اَوْرِ پُوْجِهَا: ”تَمَّ هَارِي وَالْمَحْتَرَمُ كِيَا عَمَلُ كَرْتِي تَحِي؟“ اِسْ نَعْلِي پُوْجِهَا: ”اَسْ نَعْلِي كِيَا دَكِيْهَا؟“ هَمَّ نَعْلِي سَارَا وَاَقْعَه بَتَايَا تَوَا سَ نَعْلِي كَمَا: ”مِيْرِي وَالْمَا جَد 50 سَالٍ مَسْلَسَلٍ شَبِّ بِيْدَارِي كَرْتِي رَهِي جَبْ سَحْرِي كَا وَقْتُ هُو تَا تَوِيُوْنِ دَعَا كَرْتِي: اَعِ اللّٰهُ عَزَّ وَجَلَّ! اِكْرَتُوْنِ اِيْنِي مَخْلُوْقٍ مِيْنِ سَعِ كَسِي كَوَقْبِرٍ مِيْنِ نَمَازٍ اَدَا كَرْنِي كَا شَرَفٍ عَطَا فَرَمَا يَهِي تَوِجْهِي بَحِي عَطَا فَرَمَا نَا. اللّٰهُ عَزَّ وَجَلَّ نَعْلِي اِنْ كِي دَعَا قَبُوْلُ فَرَمَا يَهِي.“ (۱)

﴿2569﴾..... حضرت سیدنا عبد اللہ بن عیسیٰ رَحْمَةُ اللّٰهِ تَعَالٰى عَلَيْهِ اِسْنِي اِيْنِ شَيْخٍ سَعِ رَوَايْتُ كَرْتِي هِيْنِ كَمَا اِيْنِ شَخْصٍ اِنْدَهَا، اِيْبَانِجِ، كُوْزْ هَزْدَه اَوْرِ بَهْتِ سِي مَصِيْبَتُوْنِ كَا شَكَارْتَهَا، اِيْنِ دِنِ حَضْرَتِ سَيِّدِنَا حَبِيْبِ، حَضْرَتِ سَيِّدِنَا ثَابِتِ، حَضْرَتِ سَيِّدِنَا مُحَمَّدِ بْنِ ذَا سَعِ اَوْرِ حَضْرَتِ سَيِّدِنَا مَالِكِ رَحْمَةُ اللّٰهِ تَعَالٰى عَلَيْهِمْ اَجْمَعِيْنِ كَهْنِي لَكِي: ”چَلُوْ فِلَا اِنْ مَصِيْبَتِ زَدَه كَعِ پَاسِ چَلْتِي هِيْنِ.“ حَضْرَتِ سَيِّدِنَا صَاحِبِ مَرِي عَلَيْهِ رَحْمَةُ اللّٰهِ الْوَكِي جَوَابِي كَمَّ سَنَ تَحِي وَهِي بَحِي اِنْ كَعِ پِيْجِهِي هُو لِيْنِي۔ چنانچہ، يَهِي حَضْرَاتِ نَهْرِ عُبُوْرُ كَرْتِي اِسْ شَخْصِ كَعِ پَاسِ نِيْنِيْجِي اَوْرِ سَلَامُ كَرْتِي كَعِ مِيْطْهِي كَغِي۔ حَضْرَتِ سَيِّدِنَا ثَابِتِ بِنَا بِنِي قُدَيْسِ سَيِّدَةُ السُّوْدَانِي نَعْلِي جَبْ كَفْتَنُكُو فَرَمَا يَهِي تَوَا سَ نَعْلِي پُوْجِهَا: ”اَسْ كَوْنُ هِيْنِ؟“ فَرَمَا يَهِي: ”ثَابِتِ۔“ اِسْ نَعْلِي كَمَا: ”اَسْ هِي وَهِي هِيْنِ جَسْ كَعِ بَارِي مِيْنِ لُوْگُوْنِ كَا گَمَانِ هِي كَمَا سَبِّ سَعِ بُرِّي عِبَادَتِ كَزَارِ هِيْنِ۔ مِيْنِ اَسْ سَعِ مَلَا قَاتِ كَا خَوَا هَشْ مَنْدَتَهَا اَوْرِ دَعَا كَرْتَا تَهَا كَمَا اللّٰهُ عَزَّ وَجَلَّ اَسْ سَعِ مِيْرِي مَلَا قَاتِ كَرِ وَا دَعِي۔“

نماز سے افضل کوئی عمل نہیں:

﴿2570﴾..... حضرت سیدنا جعفر رَحْمَةُ اللّٰهِ تَعَالٰى عَلَيْهِ بَيَانُ كَرْتِي هِيْنِ كَمَا مِيْنِ نَعْلِي حَضْرَتِ سَيِّدِنَا ثَابِتِ بِنَا بِنِي قُدَيْسِ سَيِّدَةُ السُّوْدَانِي كُو فَرَمَاتِي سَنَا كَمَا ”نَمَازُ مِيْنِ مِيْنِ اللّٰهُ عَزَّ وَجَلَّ كِي خَدْمَتِ هِي اِكْرَامُ اِلٰهِي مِيْنِ كَوِيْ جِيْزِ نَمَازِ سَعِ اَفْضَلُ هُو تِي تَوِيْرَه فَرَمَاتَا: فَادَاتُهٗ الْمَلِيْكَةُ وَهُوَ قَائِمٌ يُّصَلِّي فِي الْبَحْرَابِ“ (پ ۳، ال عمران: ۳۹)

كِي جَلَه كَهْرُ اِنْمَازِ پُرْهَرَا تَهَا۔ (۲)

①..... صفة الصفوة، الرقم: ۵۱۵، ثابت بن مسلم البناني، ج ۳، ص ۱۷۷۔

②..... شعب الايمان، باب في الصلوات، الحديث: ۳۱۸۶، ج ۳، ص ۱۵۵۔

موت کی دعا:

﴿2571﴾..... حضرت سیدنا مبارک بن فضالہ رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں حضرت سیدنا ثابت بنانی قُدْسِ سِرَّةِ النُّوْرَانِي کے مرض وصال کے دوران ان کی خدمت میں حاضر ہوا، اس وقت آپ گھر کی بالائی منزل میں تھے اور مسلسل اپنے شاگردوں کو یاد کر رہے تھے، جب ہم ان کے پاس حاضر ہوئے تو فرمایا: ”اے بھائیو! گزشتہ رات میں اس طرح نماز نہیں پڑھ سکا جس طرح پہلے پڑھا کرتا تھا، جس طرح روزے رکھتا تھا اس طرح روزے بھی نہیں رکھ سکتا اور جس طرح اپنے ہم نشینوں کے ساتھ ذکر اللہ کرتا تھا اب اس کی بھی طاقت نہیں رکھتا، پھر بارگاہِ الہی میں عرض کی: ”اے اللہ عَزَّوَجَلَّ! اگر تو نے مجھے ان تینوں چیزوں (نماز، روزہ اور ذکر) سے روکنا ہی ہے تو پھر مجھے لمحہ بھر بھی دنیا میں نہ رہنے دے یا فرمایا: جس طرح میں نماز پڑھنے، روزے رکھنے اور تیرا ذکر کرنے کا ارادہ رکھتا ہوں اگر تو نے مجھے ان سے روکنا ہی ہے تو پھر لمحہ بھر بھی مجھے دنیا میں نہ رہنے دے۔“ چنانچہ، اسی وقت آپ کا انتقال ہو گیا۔ (۱)

ایک عبادت گزار کی دعا:

﴿2572﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدْسِ سِرَّةِ النُّوْرَانِي فرماتے ہیں: ”ایک عبادت گزار شخص کہا کرتا تھا کہ جب میں سو کر بیدار ہو جاؤں اور پھر سونے کی کوشش کروں تو اللہ عَزَّوَجَلَّ مجھے نہ سلائے۔“ حضرت سیدنا جعفر رَحْمَةُ اللَّهِ تَعَالَى عَلَيْهِ فرماتے ہیں: ”ہمارا خیال ہے کہ وہ عبادت گزار شخص حضرت سیدنا ثابت بنانی قُدْسِ سِرَّةِ النُّوْرَانِي ہی تھے۔“ (۲)

﴿2573﴾..... حضرت سیدنا سلیمان بن مُغِيْرَةَ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدْسِ سِرَّةِ النُّوْرَانِي فرمایا کرتے تھے: ”اللہ عَزَّوَجَلَّ کی قسم! عبادت پے درپے حملوں سے بھی زیادہ سخت ہے۔“ (۳)

﴿2574﴾..... حضرت سیدنا عمرو بن محمد بن ابی رَزِيْنِ عَلَيْهِ رَحْمَةُ اللَّهِ الْمُبِيْن سے مروی ہے کہ حضرت سیدنا ثابت بنانی قُدْسِ سِرَّةِ النُّوْرَانِي نے فرمایا: ”میں نے 20 سال تک نماز کے معاملے میں مشقت اٹھائی اور 20 سال تک

①..... سیر اعلام النبلاء، الرقم: ۷۰۵، ثابت بن اسلم، ج ۶، ص ۵۶، بتغییر۔

②..... موسوعة الامام ابن ابی الدنيا، كتاب التهجد وقيام الليل، الحديث: ۴۱۷، ج ۱، ص ۳۳۲۔

③..... تاریخ مدینة دمشق، الرقم: ۳۰۹۱، العباس بن حمزه، ج ۲۶، ص ۲۴۶۔

خوشی سے نماز ادا کی۔“ (۱)

﴿2575﴾..... حضرت سیدنا شعبہ رَحْمَةُ اللهِ تَعَالَى عَلَيْهِ فَرَمَاتے ہیں کہ ”حضرت سیدنا ثابت بنانی قُدِّسَ سِرُّهُ التَّوْرَانِي دن

اور رات میں پورا قرآن مجید ختم کرتے اور ہمیشہ روزہ رکھتے تھے۔“ (۲)

﴿2576﴾..... حضرت سیدنا منہال بن خلیفہ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدِّسَ سِرُّهُ

التَّوْرَانِي نے فرمایا: ”کہا جاتا ہے کہ فقہ کوئی اور عبادت بصری ہے۔“

﴿2577﴾..... حضرت سیدنا جعفر بن سلیمان عَلِيهِ رَحْمَةُ الْمَنَانِ سے مروی ہے کہ حضرت سیدنا ثابت بنانی قُدِّسَ سِرُّهُ

التَّوْرَانِي نے فرمایا: ”جامع مسجد کا کوئی ستون ایسا نہیں جس کے پاس میں نے قرآن مجید ختم نہ کیا ہو اور رویا نہ ہوں۔“ (۳)

عاشق نماز:

﴿2578﴾..... حضرت سیدنا ابن شوذب رَحْمَةُ اللهِ تَعَالَى عَلَيْهِ بیان کرتے ہیں کہ ”جب کبھی میں حضرت سیدنا ثابت

بنانی قُدِّسَ سِرُّهُ التَّوْرَانِي کے ہمراہ کہیں جاتا تو جس مسجد کے قریب سے بھی گزر ہوتا وہ اس میں نماز ضرور ادا فرماتے۔“

﴿2579﴾..... حضرت سیدنا ابن شوذب رَحْمَةُ اللهِ تَعَالَى عَلَيْهِ بیان کرتے ہیں کہ ”جب کبھی ہم حضرت سیدنا ثابت

بنانی قُدِّسَ سِرُّهُ التَّوْرَانِي کے ہمراہ کسی مریض کی عیادت کے لئے جاتے تو مریض کے گھر جا کر آپ پہلے مسجد بیت میں

نماز ادا کرتے پھر مریض کے پاس تشریف لاتے۔“

﴿2580﴾..... حضرت سیدنا حمید الطویل عَلِيهِ رَحْمَةُ اللهِ الْوَكِيْلِ بیان کرتے ہیں کہ جب ہم حضرت سیدنا انس بن

مالک رَضِيَ اللهُ تَعَالَى عَنْهُ کی خدمت میں حاضری کے لئے جاتے تو حضرت سیدنا ثابت بنانی قُدِّسَ سِرُّهُ التَّوْرَانِي بھی ہمراہ

ہوتے، جب بھی کسی مسجد کے قریب سے گزر ہوتا تو آپ اس میں نماز ضرور ادا فرماتے۔ جب ہم حضرت سیدنا انس

رَضِيَ اللهُ تَعَالَى عَنْهُ کی خدمت میں حاضر ہوتے تو آپ دریافت فرماتے: ”ثابت کہاں ہیں؟ بے شک وہ (عبادت میں)

خوب کوشش کرتے ہیں اس لئے میں ان سے بہت محبت کرتا ہوں۔“ (۴)

①..... صفة الصفوة، الرقم: ۵۱۵، ثابت بن مسلم البنانی، ج ۳، ص ۱۷۵۔

②..... المرجع السابق، ص ۱۷۶۔

③..... المرجع السابق۔

④..... المصنف لابن ابی شیبہ، کتاب الزهد، ما قالوا فی البكاء من خشية الله، الحدیث: ۱۵۷، ج ۸، ص ۳۱۷۔

﴿2581﴾..... حضرت سیدنا حرمی عَلَیْهِ رَحْمَةُ اللهِ الْوَالِیْ بیان کرتے ہیں کہ ایک شخص کو قاضی سے کوئی حاجت پیش آئی تو اس نے حضرت سیدنا ثابت بنانی قُدِّسَ سِرُّهُ النُّورِ اِنِّی سے مدد چاہی۔ چنانچہ، آپ اس کے ساتھ چل دیئے، جس مسجد کے پاس سے بھی گزرتے نماز ادا کرتے حتیٰ کہ قاضی کے پاس پہنچ گئے، اس وقت مجلس برخواست ہو چکی تھی، آپ نے قاضی صاحب سے اس شخص کی حاجت کے متعلق بات کی تو اس کی حاجت پوری کر دی گئی، پھر آپ رَحْمَةُ اللهِ تَعَالٰی عَلَیْهِ نے اس کی طرف متوجہ ہو کر فرمایا: ”دوران سفر جو کچھ تم نے دیکھا وہ تم پر گراں گزرا ہوگا۔“ اس نے عرض کی: ”جی ہاں!“ آپ رَحْمَةُ اللهِ تَعَالٰی عَلَیْهِ نے فرمایا: ”میں نے جب بھی نماز پڑھی اللہ عَزَّوَجَلَّ سے تیری حاجت کو ضرور طلب کیا۔“

﴿2582﴾..... حضرت سیدنا جعفر رَحْمَةُ اللهِ تَعَالٰی عَلَیْهِ بیان کرتے ہیں کہ میں نے حضرت سیدنا ثابت بنانی قُدِّسَ سِرُّهُ النُّورِ اِنِّی کو یوں دعا مانگتے سنا: ”يَا كَبِيعْتُ يَا وَاكِرْتُ لَا تَدْعُ عَيْنِي فَرْدًا وَاَنْتَ خَيْرُ الْوَارِثِيْنَ“ یعنی اے دوبارہ زندہ کرنے والے! اے حقیقی وارث! مجھے اکیلا نہ چھوڑنا بے شک تو سب سے بہتر وارث ہے۔“ راوی فرماتے ہیں کہ حضرت سیدنا ثابت بنانی قُدِّسَ سِرُّهُ النُّورِ اِنِّی ہمارے پاس تشریف لاتے تو ہم قبلہ کی جانب بیٹھ جاتے (تاکہ آپ نوافل نہ پڑھیں بلکہ ہمیں احادیث بیان کریں)، آپ رَحْمَةُ اللهِ تَعَالٰی عَلَیْهِ فرماتے: ”اے نوجوانوں کے گروہ! تم میرے اور رب عَزَّوَجَلَّ کے درمیان حائل ہو گئے ہو کہ میں اسے سجدہ کروں۔“ آپ رَحْمَةُ اللهِ تَعَالٰی عَلَیْهِ کو نماز بہت زیادہ محبوب تھی۔^(۱)

قبر سے تلاوت کی آواز:

﴿2583﴾..... حضرت سیدنا ابراہیم بن صہمہ مہلبی بیان کرتے ہیں کہ ”جو لوگ سحری کے وقت حضرت سیدنا ثابت بنانی قُدِّسَ سِرُّهُ النُّورِ اِنِّی کی قبر کے پاس سے گزرتے ہیں انہوں نے مجھے بتایا کہ جب بھی ہم ان کی قبر کے قریب سے گزرے ہمیں تلاوت قرآن پاک کی آواز سنائی دی۔“^(۲)

﴿2584﴾..... حضرت سیدنا جعفر رَحْمَةُ اللهِ تَعَالٰی عَلَیْهِ سے مروی ہے کہ حضرت سیدنا محمد بن ثابت بنانی قُدِّسَ سِرُّهُ النُّورِ اِنِّی بیان کرتے ہیں کہ میں نے اپنے والد ماجد کو موت کے وقت کلمہ طیبہ کی تلقین کرنی شروع کی تو انہوں نے فرمایا:

①.....المسند لابن الجعد، من اخبار ثابت البناني، الحديث: ۱۳۹۲، ص ۲۱۱۔

موسوعة الامام ابن ابی الدنيا، كتاب التهجد وقيام الليل، الحديث: ۴۱۴، ج ۱، ص ۳۳۱، باختصار۔

②.....موسوعة الامام ابن ابی الدنيا، كتاب التهجد وقيام الليل، الحديث: ۴۱۵، ج ۱، ص ۳۳۲۔

”بیٹا! مجھے چھوڑ دو میں اپنے چھٹے یا ساتویں وظیفہ میں مشغول ہوں۔“ (۱)

﴿2585﴾..... حضرت سیدنا جعفر رَحْمَةُ اللهِ تَعَالَى عَلَيْهِ سَمَوِي ہے کہ حضرت سیدنا ثابت بنانی قَدِسَ سِرُّهُ النَّوْرَانِي نے

فرمایا: ”ہم جنازہ کے ساتھ چلتے تھے تو ہر شخص کو سر ڈھانپنے روتے ہوئے یا سر جھکائے متفکر پاتے تھے۔“ (۲)

﴿2586﴾..... حضرت سیدنا حماد بن زید رَحْمَةُ اللهِ تَعَالَى عَلَيْهِ بیان کرتے ہیں کہ ”میں نے حضرت سیدنا ثابت بنانی

قَدِسَ سِرُّهُ النَّوْرَانِي کو اس قدر روتے ہوئے دیکھا کہ ان کی ہچکیاں بندھ جاتیں۔“ (۳)

ان آنکھوں میں کچھ بھلائی نہیں:

﴿2587﴾..... حضرت سیدنا جعفر بن سلیمان عَلَيْهِ رَحْمَةُ الْمَنَانِ بیان کرتے ہیں کہ حضرت سیدنا ثابت بنانی قَدِسَ سِرُّهُ

النَّوْرَانِي اس قدر رو یا کرتے تھے قریب تھا کہ بینائی چلی جاتی۔ چنانچہ، شاگرد کسی معالج کو علاج کے لئے لائے، اس نے

کہا: ”میں اس شرط پر علاج کروں گا کہ آپ میری بات مانیں گے۔“ حضرت سیدنا ثابت بنانی قَدِسَ سِرُّهُ النَّوْرَانِي نے

پوچھا: ”کوئی بات؟“ اس نے کہا: ”آپ روئیں گے نہیں۔“ آپ نے فرمایا: ”آنکھیں اگر روئیں نہ تو ان میں کچھ

بھلائی ہی نہیں۔“ لہذا آپ نے علاج کروانے سے انکار کر دیا۔ (۴)

﴿2588﴾..... حضرت سیدنا عبید اللہ بن محمد عَلَيْهِ رَحْمَةُ اللهِ الصَّمَدِ بیان کرتے ہیں کہ میں نے اپنے والد محترم کو

فرماتے سنا کہ حضرت سیدنا ثابت بنانی قَدِسَ سِرُّهُ النَّوْرَانِي سے عرض کی گئی: ”اگر آپ کثرت سے رونا چھوڑ دیں تو آپ

کی آنکھوں کی تکلیف ختم ہو جائے۔“ فرمایا: ”مجھے آنکھوں کی پروا نہیں۔“

﴿2589﴾..... حضرت سیدنا جعفر بن سلیمان عَلَيْهِ رَحْمَةُ الْمَنَانِ سے مروی ہے کہ حضرت سیدنا ثابت بنانی قَدِسَ سِرُّهُ

النَّوْرَانِي آنکھوں کی تکلیف میں مبتلا ہوئے تو طبیب نے کہا: ”اگر آپ مجھے ایک بات کی ضمانت دیں تو آپ کی آنکھیں

ٹھیک ہو جائیں گی۔“ آپ نے پوچھا: ”کیا بات ہے؟“ کہا: ”آپ روئیں گے نہیں۔“ فرمایا: ”جو آنکھ روتی نہیں

①..... صفة الصفوة، الرقم: ۵۱۵، ثابت بن مسلم البنانی، ج ۳، ص ۱۷۷۔

②..... المصنف لابن ابی شیبہ، کتاب الزهد، ما قالوا فی البكاء من خشية الله، الحدیث: ۱۷۰، ج ۸، ص ۳۱۸۔

③..... سنن ابن ماجہ، کتاب الجنائز، باب ذکر وفاته ﷺ، الحدیث: ۱۶۳۰، ج ۲، ص ۲۸۸۔

④..... سیر اعلام النبلاء، الرقم: ۷۰۵، ثابت بن مسلم، ج ۶، ص ۵۶، مفہوماً۔

اس میں کوئی بھلائی نہیں۔“ (۱) حضرت سیدنا احمد علیہ رَحْمَةُ اللّٰهِ الصَّمَد سے مروی ہے کہ حضرت سیدنا محمد بن مالک علیہ رَحْمَةُ اللّٰهِ الْخَالِق بیان کرتے ہیں: مجھے خبر ملی ہے کہ حضرت سیدنا ثابت بنانی قُدِّسَ سِرُّهُ النُّورَانِی زيارت کی نیت سے جب مکہ مکرمہ پہنچے تو حضرت سیدنا عسکری علیہ رَحْمَةُ اللّٰهِ الْوَلِی نے فرمایا: ”میں نے اس نابینا شخص سے بڑھ کر کسی کو اللہ عَزَّوَجَلَّ سے محبت کرتے نہیں دیکھا۔“

﴿2590﴾..... حضرت سیدنا امام احمد بن حنبل علیہ رَحْمَةُ اللّٰهِ الْاَوَّل فرماتے ہیں: مجھے خبر ملی ہے کہ حضرت سیدنا انس بن مالک رَضِيَ اللّٰهُ تَعَالَى عَنْهُ نے حضرت سیدنا ثابت بنانی قُدِّسَ سِرُّهُ النُّورَانِی سے فرمایا: ”تمہاری آنکھیں حضور نبی پاک صَلَّی اللّٰهُ تَعَالَى عَلَيْهِ وَاٰلِهٖ وَسَلَّم کی چشمانِ مبارک سے مشابہ ہیں۔“ آپ مسلسل روتے رہتے حتیٰ کہ آپ کی آنکھیں چندھیا گئیں۔ (۲)

﴿2591﴾..... حضرت سیدنا جعفر رَحْمَةُ اللّٰهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدِّسَ سِرُّهُ النُّورَانِی نے یہ آیت مقدسہ تلاوت کی:

تَطَّلِعُ عَلَى الْاَفْئِدَةِ ﴿۷﴾ (پ ۳۰، الهمزة: ۷)

ترجمہ: کنز الایمان: جو دلوں پر چڑھ جائے گی۔

پھر فرمایا: ”جہنم کی آگ (ظاہر جسم کو) کھاتی (جلائی) ہوئی دلوں تک پہنچ جائے گی اس حال میں کہ وہ زندہ ہوگا اور عذاب انتہا کو پہنچ جائے گا، پھر آپ رو دیئے اور پاس بیٹھے لوگوں کو بھی رلا یا۔“ (۳)

ذکر اللہ کی برکت:

﴿2592﴾..... حضرت سیدنا جعفر بن سلیمان علیہ رَحْمَةُ اللّٰهِ الْمَنَّان بیان کرتے ہیں: میں نے حضرت سیدنا ثابت بنانی قُدِّسَ سِرُّهُ النُّورَانِی کو فرماتے سنا کہ ”تم میں سے جو کوئی ہر روز ایک ساعت کے لئے بھی ذکر اللہ میں مشغول ہو تو اس کا دن منافع بخش ہے۔“

﴿2593﴾..... حضرت سیدنا حماد بن سلمہ رَحْمَةُ اللّٰهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدِّسَ سِرُّهُ

①..... موسوعة الامام ابن ابی الدنيا، كتاب الرقة والبكاء، الحديث: ۲۱۰، ج ۳، ص ۲۱۰۔

②..... موسوعة الامام ابن ابی الدنيا، كتاب الرقة والبكاء، الحديث: ۲۰۶، ج ۳، ص ۲۰۹۔

③..... تفسير ابن كثير، پ ۳۰، سورة الهمزة، تحت الآية: ۷، ج ۸، ص ۴۵۷-۴۵۸۔

النُّورَانی نے فرمایا: ”صحابہ کرامِ رَضْوَانُ اللّٰهِ تَعَالٰی عَلَیْهِمْ اَجْمَعِیْنَ مَل کر اللّٰهُ عَزَّوَجَلَّ کا ذکر کیا کرتے، پھر (ایک دوسرے سے) پوچھتے: ”کیا خیال ہے کیا ہم آج کے دن کا دسواں حصہ بیٹھے ہیں؟“ جب ہاں میں جواب آتا تو اللّٰهُ عَزَّوَجَلَّ کی حمد کرتے ہوئے کہتے: ”امید ہے کہ اللّٰهُ عَزَّوَجَلَّ ہمیں آج کے پورے دن کا ثواب عطا فرمائے گا۔“

﴿2594﴾..... حضرت سیدنا جعفر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا ثابت بن ابی قَدِیْسٍ سِرَّةُ النُّورَانی نے فرمایا: ہمیں خبر ملی ہے کہ اللّٰهُ عَزَّوَجَلَّ نے حضرت سیدنا جبرائیل عَلَیْهِ السَّلَام کی طرف وحی فرمائی: ”اے جبرائیل! فلاں بن فلاں کی (عبادت کی) حلاوت زائل کر دو۔“ جب حلاوت ختم کر دی جاتی ہے تو وہ پریشان، غمزہ و غمگین ہو جاتا ہے۔ اللّٰهُ عَزَّوَجَلَّ ارشاد فرماتا ہے: ”اے جبرائیل! میں نے اسے آزما یا تو صابر و شاکر پایا، لہذا حلاوت اسے لوٹا دو، بے شک میں نے اسے (عبادت کے معاملے میں) سچا پایا، غمگین اسے مزید حلاوت عطا فرماؤں گا۔“

مومن کی دعا رد نہیں ہوتی:

﴿2595﴾..... حضرت سیدنا جعفر بن سلیمان عَلَیْهِ رَحْمَةُ الْمَنّان سے مروی ہے کہ حضرت سیدنا ثابت بن ابی قَدِیْسٍ سِرَّةُ النُّورَانی نے فرمایا: ہمیں خبر ملی ہے کہ روز قیامت بندہ مومن کو بارگاہِ الہی میں کھڑا کیا جائے گا، اللّٰهُ عَزَّوَجَلَّ پوچھے گا: ”اے بندے! کیا تو میری ہی عبادت کرتا تھا؟“ عرض کرے گا: ”ہاں!“ رب عَزَّوَجَلَّ پوچھے گا: ”کیا تو مجھ سے ہی دعا کرتا تھا؟“ کہے گا: ”ہاں!“ رب عَزَّوَجَلَّ پھر پوچھے گا: ”کیا تو مجھے ہی یاد کرتا تھا؟“ عرض کرے گا: ”اے رب عَزَّوَجَلَّ! ہاں!“ اللّٰهُ عَزَّوَجَلَّ ارشاد فرمائے گا: ”مجھے اپنی عزت و جلال کی قسم! جس جگہ بھی تو نے مجھے یاد کیا میں نے اسی جگہ تجھے یاد رکھا اور جب بھی تو نے دعا مانگی تو میں نے تیری دعا کو شرف قبولیت بخشا۔“ پھر حضرت سیدنا ثابت بن ابی قَدِیْسٍ سِرَّةُ النُّورَانی نے فرمایا: پیارے مصطفیٰ صَلَّی اللّٰهُ تَعَالٰی عَلَیْهِ وَاٰلِہٖ وَسَلَّم نے ارشاد فرمایا: ”بندہ مومن کی کوئی دعا رد نہیں کی جاتی جو کچھ اس نے مانگا یا تو وہ اسے دنیا ہی میں عطا کر دیا جاتا ہے یا اس کا ثواب آخرت کے لئے ذخیرہ کر لیا جاتا ہے یا اس دعا کے سبب اس کی خطائیں مٹا دی جاتی ہیں۔“ (۱)

یقین ہو تو ایسا:

﴿2596﴾..... حضرت سیدنا جعفر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا ثابت بن ابی قَدِیْسٍ سِرَّةُ النُّورَانی نے

①..... سنن الترمذی، کتاب الدعوات، احادیث شتی، الحدیث: ۳۶۱۸، ج ۵، ص ۳۴۷، باختصار۔

فرمایا: مروی ہے کہ ایک عبادت گزار شخص نے ایک دن اپنے بھائیوں سے کہا: ”میرا رب عَزَّوَجَلَّ جب مجھے یاد کرتا ہے تو میں جان لیتا ہوں۔“ بھائی اس کی بات سن کر گھبرا کر کہنے لگے: ”تمہارا رب عَزَّوَجَلَّ تمہیں یاد کرتا ہے تو کیا تمہیں پتا چل جاتا ہے؟“ کہا: ”ہاں!“ پوچھا: ”کب؟“ کہا: ”جب میں اسے یاد کرتا ہوں تو وہ میرا چرچا کرتا ہے۔“ پھر کہا: ”میرا رب عَزَّوَجَلَّ جب میری دعا قبول کرتا ہے تو مجھے معلوم ہو جاتا ہے۔“ بھائیوں نے متعجب ہو کر پوچھا: ”تمہارا رب عَزَّوَجَلَّ جب تمہاری دعا قبول فرماتا ہے تو کیا تمہیں علم ہو جاتا ہے؟“ کہا: ”ہاں!“ پوچھا: ”تم کیسے جان لیتے ہو؟“ کہا: ”جب دعا کے وقت دل خوف زدہ ہو، جسم پر کپکپی طاری ہو اور آنکھوں سے آنسو بہ رہے ہوں تو میں جان لیتا ہوں کہ میری دعا قبول کر لی گئی ہے۔“ یہ سن کر اس کے بھائی خاموش ہو گئے۔ (۱)

محفل ذکر کی برکت:

﴿2597﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا ثابت بن ابی قیس سِرَّة النُّورانی کو فرماتے سنا کہ ”ذکرُ اللہ کرنے والے اس حال میں ذکر کی محفل سجاتے ہیں کہ پہاڑوں کی مثل گناہوں کے بوجھ تلے دبے ہوتے ہیں لیکن جب ذکر کی محفل سے اٹھتے ہیں تو گناہوں کے بوجھ سے آزاد ہوتے ہیں (یعنی ان پر کوئی گناہ نہیں ہوتا)۔“ (۲)

﴿2598﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا ثابت بن ابی قیس سِرَّة النُّورانی کو فرماتے سنا کہ ”ایک مزدور بہت سا مال اکٹھا کر کے ایک جگہ جمع کرتا رہا، جب اس کی موت کا وقت آیا تو اس کے حکم سے سارا مال اس کے سامنے بکھیر دیا گیا، وہ اسے دیکھ کر کہنے لگا: ”کاش! یہ بیگنیاں ہوتا، کاش! یہ بیگنیاں ہوتا۔“ (۳)

﴿2599﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا ثابت بن ابی قیس سِرَّة النُّورانی کو فرماتے سنا کہ ”اس بندہ سے بڑھ کر عظمت والا کون ہو سکتا ہے جس کے پاس موت کا فرشتہ تنہا آتا، اسے قبر میں تہا داخل کیا جاتا اور تنہا ہی اسے بارگاہِ الہی میں حاضر کیا جاتا ہے، اس کے گناہ بے شمار ہوتے ہیں اور اس پر اللہ

①..... شعب الایمان، باب فی الرجاء من اللہ تعالیٰ، الحدیث: ۱۱۳۹، ج ۲، ص ۵۱، بتغییر۔

②..... فیض القدیر، تحت الحدیث: ۹۰۴، ج ۱، ص ۵۸۵۔

③..... موسوعۃ الامام ابن ابی الدنیا، کتاب المحتضرن، الحدیث: ۱۱۶، ج ۵، ص ۳۳۲۔

عَزَّوَجَلَّ کی نعمتیں بھی بکثرت ہوتی ہیں۔“ (۱)

بندۂ مومن کی شان:

﴿2600﴾..... حضرت سیدنا جعفر رَحْمَةُ اللّٰهِ تَعَالٰی عَلَيْهِ بَيَان کرتے ہیں: میں نے حضرت سیدنا ثابت بن ابی قحسبَةَ سِرَّةُ

النُّورِیُّ کو فرماتے سنا کہ ”جب بندۂ مومن کو قبر میں رکھا جاتا ہے تو اس کے نیک اعمال اسے گھیر لیتے ہیں۔“

﴿2601﴾..... حضرت سیدنا جعفر رَحْمَةُ اللّٰهِ تَعَالٰی عَلَيْهِ بَيَان کرتے ہیں کہ ایک مرتبہ حضرت سیدنا ثابت بن ابی قحسبَةَ سِرَّةُ

النُّورِیُّ نے سورہ حم السجدہ کی تلاوت کی، جب اس آیت مبارکہ پر پہنچے:

إِنَّ الَّذِينَ قَالُوا رَبَّنَا اللَّهُ ثُمَّ اسْتَقَامُوا
تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا
تَحْزَنُوا (پ ۲۴، حم السجدہ: ۳۰)

ترجمہ کنز الایمان: بے شک وہ جنہوں نے کہا ہمارا رب اللہ ہے پھر اس پر قائم رہے ان پر فرشتے اترتے ہیں کہ نہ ڈرو اور نہ غم کرو۔

تو ٹھہر گئے، پھر فرمایا: ”ہمیں خبر پہنچی ہے کہ جب بندۂ مومن کو قبر سے اٹھایا جائے گا تو دوفرشتے کراماً کاتبین اس کا استقبال کرتے ہوئے کہیں گے نہ ڈرو اور نہ غم کرو اور خوش ہو اس جنت پر جس کا تجھے وعدہ دیا جاتا تھا۔ پس اللہ عَزَّوَجَلَّ بندۂ مومن کو اپنے خوف سے امن عطا فرمائے گا اور اس کی آنکھیں ٹھنڈی کرے گا تو قیامت کے دن کتنی بڑی مصیبت لوگوں کو ڈھانپنے ہوگی مگر مومن کی آنکھوں کو ٹھنڈک نصیب ہوگی کیونکہ اللہ عَزَّوَجَلَّ نے اسے ہدایت بخشی اور اس نے دنیا میں نیک اعمال کیے۔“ (۲)

﴿3-2602﴾..... حضرت سیدنا حماد بن سلمہ رَحْمَةُ اللّٰهِ تَعَالٰی عَلَيْهِ سے مروی ہے کہ حضرت سیدنا ثابت بن ابی قحسبَةَ سِرَّةُ

النُّورِیُّ نے فرمایا: ”خوشخبری ہے اس کے لئے جو موت کو یاد رکھتا ہے۔ بندے کے عمل سے ہی ظاہر ہو جاتا ہے کہ وہ موت کو کثرت سے یاد کرتا ہے۔“ (۳)

صَلُّوْا عَلٰی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

①..... الزهد الكبير للبيهقي، الحديث: ۵۵۶، الجزء الثالث، ص ۲۱۸۔

②..... التذكرة باحوال الموتى وامور الآخرة، باب ما جاء ان العبد المؤمن..... الخ، ص ۱۸۳۔

③..... المصنف لابن ابی شیبہ، کتاب الزهد، ما قالوا فی البكاء، الحديث: ۱۵۵، ج ۸، ص ۳۱۶۔

اجل آ کے سر پر کھڑی ہے:

﴿2604﴾..... حضرت سیدنا عبد اللہ بن جبیر بن حمدان قیسی عَلَیْهِ رَحْمَةُ اللَّهِ الْوَلِيِّ بیاں کرتے ہیں: میں نے حضرت سیدنا ثابت بنانی قُدَّسَ سِرُّهُ التُّورَانِی کو فرماتے سنا کہ ”دن اور رات 24 گھنٹوں پر مشتمل ہیں اور کوئی گھڑی ایسی نہیں گزرتی کہ جس میں موت کا فرشتہ کسی ذی روح (جاندار) کے پاس کھڑا نہ ہو اگر اس کی روح قبض کرنے کا حکم ہو تو کر لیتا ہے۔“ (۱)

مومن کی نیت اس کے عمل سے بہتر ہے:

﴿2605﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ بیاں کرتے ہیں: میں نے حضرت سیدنا ثابت بنانی قُدَّسَ سِرُّهُ التُّورَانِی کو فرماتے سنا کہ ”مومن کی نیت اس کے عمل سے زیادہ بلیغ (کامل) ہے کیونکہ بندہ مومن نیت کرتا ہے کہ رات کو قیام کرے گا اور دن کو روزہ رکھے گا نیز اپنے مال سے خیرات کرے گا لیکن نفس اس کی اتباع نہیں کرتا پس مومن کی نیت اس کے عمل سے زیادہ بلیغ ہے۔“ (۲)

رحمت ہی کی امید رکھنی چاہئے:

﴿2606﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا ثابت بنانی قُدَّسَ سِرُّهُ التُّورَانِی نے فرمایا: ایک مغرور و متکبر نوجوان کو اس کی والدہ نصیحت کرتے ہوئے کہتی تھی: ”بیٹا! تجھے ایک عظیم دن کا سامنا کرنا ہے، اسے یاد رکھ۔“ جب نوجوان کی موت کا وقت قریب آیا تو ماں جھک کر کہنے لگی: ”میں تجھے اسی چھاڑ (یعنی موت) کے دن سے ڈراتے ہوئے کہتی تھی کہ بیٹا! تجھے ایک عظیم دن کا سامنا کرنا ہے، اسے یاد رکھ۔“ اس نے کہا: ”امی جان! بے شک میرا رب عَزَّوَجَلَّ بڑا مہربان ہے، مجھے امید ہے کہ آج وہ مجھے عذاب نہیں دے گا، اگر وہ میری مغفرت نہ بھی فرمائے تب بھی وہ میرا والی ہے۔“ حضرت سیدنا ثابت بنانی قُدَّسَ سِرُّهُ التُّورَانِی نے فرمایا: ”اللَّهُ عَزَّوَجَلَّ نے اسی حسن ظن کی وجہ سے اس کی مغفرت فرمادی۔“ (۳)

①..... التذكرة باحوال الموتى وامور الآخرة، باب ما جاء ان ملك الموت هو القابض..... الخ، ص ۷۱۔

②..... قوت القلوب، الفصل الثامن والثلاثون في الاخلاص..... الخ، ج ۲، ص ۲۷۲۔

③..... شعب الایمان، باب في معالجة كل ذنب بالتوبة، الحديث: ۷۱۱۴، ج ۵، ص ۴۱۷۔

﴿8-2607﴾..... حضرت سیدنا سری بن یحییٰ رَحْمَةُ اللَّهِ تَعَالَى عَلَيْهِ بَيَان کرتے ہیں کہ حضرت سیدنا ثابت بنانی قُدِّسَ سِرُّهُ التُّورَانِي نے ایک عورت سے نکاح کیا تو شب زفاف (شادی کی پہلی رات) ایک شخص نے انہیں اپنے کان دھے پراٹھا کر ان کی زوجہ کے پاس پہنچایا تو لوگ کہنے لگے: ”اگر مردوں کا معاملہ حضرت سیدنا ثابت بنانی قُدِّسَ سِرُّهُ التُّورَانِي کے گوشت اور خون کی طرح (کمزور) ہوتا تو ختم ہو چکا ہوتا لیکن یہ معاملہ تو ان کی ہڈیوں کی طرح (مضبوط) ہے۔“

بزرگوں کے ہاتھ چومنا جائز ہے:

﴿2609﴾..... حضرت سیدنا انس رَضِيَ اللَّهُ تَعَالَى عَنْهُ کی آزاد کردہ باندی جمیلہ بیان کرتی ہیں کہ جب حضرت سیدنا ثابت بنانی قُدِّسَ سِرُّهُ التُّورَانِي حضرت سیدنا انس رَضِيَ اللَّهُ تَعَالَى عَنْهُ کی خدمت میں حاضر ہوتے تو آپ رَضِيَ اللَّهُ تَعَالَى عَنْهُ مجھ سے فرماتے: اے جمیلہ! خوشبو لا کر دو تا کہ میں اپنے ہاتھوں پر لگا لوں کیونکہ ثابت بنانی اس وقت تک خوش نہیں ہوتے جب تک میرے ہاتھوں کو بوسہ نہ دے لیں اور بوسہ دینے کے بعد کہتے ہیں: یہ وہ ہاتھ ہیں جنہوں نے رَسُوْلُ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے دست اقدس کو چھوا ہے۔ (۱)

﴿2610﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدِّسَ سِرُّهُ التُّورَانِي نے فرمایا: ”اللَّهُ عَزَّ وَجَلَّ کے نبی حضرت سیدنا داؤد عَلِي نَبِيِّنَا وَعَلَيْهِ الصَّلَاةُ وَالسَّلَامُ طویل قیام کرتے، پھر رکوع کرتے اور سر اٹھا کر عرض کرتے: ”آسمانوں کو (فرشتوں سے) آباد کرنے والے! میں نے تیری طرف سراٹھایا۔ ملائکہ کو عبادت کے لئے آسمانوں میں بسانے والے! بندے اپنے آقا و مالک ہی کی طرف نظر کرتے ہیں۔“ (۲)

کوئی گھڑی عبادت سے خالی نہ ہوتی:

﴿2611﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا ثابت بنانی قُدِّسَ سِرُّهُ التُّورَانِي نے فرمایا: حضرت سیدنا داؤد عَلِي نَبِيِّنَا وَعَلَيْهِ الصَّلَاةُ وَالسَّلَامُ نے دن اور رات کے اوقات کو اپنے اہل خانہ میں تقسیم کر رکھا تھا، پس رات کی کوئی گھڑی ایسی نہیں ہوتی تھی کہ جس میں آل داؤد کا کوئی فرد نماز نہ پڑھ رہا ہو۔ اس آیت مقدسہ میں اللہ عَزَّ وَجَلَّ نے ان کی عمومیت کو بیان فرمایا ہے:

①..... شعب الايمان، باب في تعظيم النبي، الحديث: ۱۶۰۵، ج ۲، ص ۲۲۹۔

②..... الزهد للامام احمد بن حنبل، زهد يوسف عليه السلام، الحديث: ۴۵۵، ص ۱۲۲۔

ترجمہ کنز الایمان: اے داؤد الوشکر کرو اور میرے بندوں میں

اعْمَلُوا آلَ دَاوُدَ شُكْرًا وَقَلِيلٌ مِّنْ عِبَادِيَ

کم ہیں شکر والے۔ (۱)

الشُّكُورُ ﴿۱۳﴾ (۲۲، سب: ۱۳)

سید ناداؤد علیہ السلام کی گریہ وزاری:

﴿2612﴾..... حضرت سیدنا جعفر رحمۃ اللہ تعالیٰ علیہ بیان کرتے ہیں: میں نے حضرت سیدنا ثابت بنانی قدس سرہ

النُّورانی کو فرماتے سنا کہ ”حضرت سیدنا داؤد علی نبینا وعلیہ الصلوٰۃ والسلام بالوں سے بنے ہوئے سات تیکے راکھ سے بھر کر رکھ لیتے پھر (خوف خدا سے) اس قدر روتے کہ آنسو راکھ کو بہا کر لے جاتے اور آپ علیہ السلام جب بھی کوئی مشروب پیتے تو اس میں آپ کے آنسو بھی شامل ہو جاتے۔“ (۲)

قبولیت دعا میں تاخیر کا سبب:

﴿2613﴾..... حضرت سیدنا سلام بن مسکین علیہ رحمۃ اللہ العین سے مروی ہے کہ حضرت سیدنا ثابت بنانی قدس سرہ

النُّورانی نے فرمایا: ”مومن جب بھی کوئی دعا مانگتا ہے تو اللہ عزوجل اس کی حاجت روائی حضرت سیدنا جبرائیل علیہ السلام کے سپرد کر کے ارشاد فرماتا ہے: اس کی حاجت پوری کرنے میں جلدی نہ کرنا کیونکہ میں اپنے بندہ مومن کی آواز سننا پسند کرتا ہوں اور جب کوئی فاسق و فاجر دعا کرتا ہے تو اللہ عزوجل اس کی حاجت روائی حضرت سیدنا جبرائیل علیہ السلام کے سپرد کر کے ارشاد فرماتا ہے: اے جبرائیل! اس کی حاجت جلد پوری کرو کیونکہ میں فاسق و فاجر کی آواز سننا پسند نہیں کرتا۔“ (۳)

دو عظیم چیزیں:

﴿2614﴾..... حضرت سیدنا جعفر رحمۃ اللہ تعالیٰ علیہ سے مروی ہے کہ حضرت سیدنا ثابت بنانی قدس سرہ النُّورانی نے

فرمایا: مجھے خبر ملی ہے کہ جو لوگ بھی کسی مجلس میں بیٹھتے ہیں، پھر جنت کا سوال اور جہنم سے پناہ طلب کئے بغیر وہاں سے اٹھ جاتے ہیں تو فرشتے کہتے ہیں: ”یہ مسکین لوگ دو عظیم چیزوں سے غافل ہیں۔“ (۴)

①..... تاریخ مدینہ دمشق، الرقم: ۲۰۳۷، داؤد بن ایشا علیہ السلام، ج ۱۷، ص ۹۳۔

②..... زاد المسیر فی علم التفسیر، پ ۲۳، سورۃ ص، تحت الآیۃ: ۲۴، ج ۷، ص ۱۲۳۔

③..... صفة الصفوة، الرقم: ۵۱۵، ثابت بن مسلم البنانی، ج ۳، ص ۱۷۵۔

④..... موسوعة الامام ابن ابی الدنيا، كتاب صفة النار، الحديث: ۳، ج ۶، ص ۳۹۹، بتغییر قلیل۔

﴿2615﴾..... حضرت سیدنا محمد بن سلیم رحمۃ اللہ تعالیٰ علیہ سے مروی ہے کہ حضرت سیدنا ثابت بنانی قدس سرہ النورانی نے فرمایا: ”حضرت سیدنا داؤد علی نبینا وعلیہ الصلوٰۃ والسلام کی موجودگی میں جب عذاب الہی کا تذکرہ کیا جاتا تو آپ کے اعضاء تھرتھرانے لگتے اور باندھنے سے ہی پرسکون ہوتے اور جب رحمت الہی کا ذکر کیا جاتا تو نارمل حالت میں رہتے۔“

﴿2616﴾..... حضرت سیدنا ختماد بن سلمہ رحمۃ اللہ تعالیٰ علیہ سے مروی ہے کہ حضرت سیدنا ثابت بنانی قدس سرہ النورانی نے فرمایا: ”میں حضرت سیدنا مضعب بن زبیر رضی اللہ تعالیٰ عنہ کے خیمے کے پاس چوپایوں کی گزرگاہ کے علاوہ ایک جگہ بیٹھ کر سورہ مؤمن کی یہ آیتیں تلاوت کرنے لگا:

ترجمہ کنز الایمان: یہ کتاب اتارنا ہے اللہ کی طرف سے جو عزت والا علم والا گناہ بخشنے والا اور توبہ قبول کرنے والا سخت عذاب کرنے والا۔

حَمِّ تَنْزِيلِ الْكِتَابِ مِنَ اللَّهِ الْعَزِيزِ الْعَلِيمِ ۝ غَافِرِ الذَّنْبِ وَقَابِلِ التَّوْبِ شَدِيدِ الْعِقَابِ ۝ (پ ۲۴، المؤمن: ۳ تا ۱)

جب غَافِرِ الذَّنْبِ پر پہنچا تو اچانک کسی کی آواز آئی، کہو: اے گناہ بخشنے والے! میرے گناہ بخش دے، جب میں قَابِلِ التَّوْبِ پر پہنچا تو آواز آئی، کہو: اے توبہ قبول کرنے والے! میری توبہ قبول فرما اور جب شَدِيدِ الْعِقَابِ پر پہنچا تو آواز آئی: کہو اے سخت عذاب کرنے والے! میری سزا معاف فرما۔ میں نے دائیں بائیں دیکھا تو کوئی نظر نہ آیا۔“ (۱)

سیدنا یحییٰ علیہ السلام اور ابلیس لعین کا مکالمہ:

﴿2617﴾..... حضرت سیدنا جعفر رحمۃ اللہ تعالیٰ علیہ سے مروی ہے کہ حضرت سیدنا ثابت بنانی قدس سرہ النورانی نے فرمایا: مجھے یہ بات پہنچی ہے کہ ایک مرتبہ شیطان لعین حضرت سیدنا یحییٰ بن زکریا علیہما الصلوٰۃ والسلام کے سامنے ظاہر ہوا، آپ نے اس کے پاس کچھ مرغوب و محبوب چیزیں لٹکی ہوئی دیکھیں تو پوچھا: ”اے ابلیس! یہ کیا ہیں؟“ بولا: ”یہ شہوات کے جال ہیں جن سے میں آدمیوں کا شکار کرتا ہوں۔“ آپ علیہ السلام نے پوچھا: ”کیا مجھے پھانسنے کے لئے بھی ان میں سے کوئی جال ہے؟“ بولا: ”(نہیں) البتہ ایک رات آپ نے پیٹ بھر کر کھانا کھایا تو میں نے اس رات آپ پر نماز اور ذکر اللہ کو بھاری کر دیا۔“ آپ علیہ السلام نے پوچھا: ”کیا اور بھی کچھ ہے؟“ بولا: ”نہیں۔“ حضرت

①..... موسوعۃ الامام ابن ابی الدنيا، کتاب الهوائف، الحدیث: ۶۹، ج ۲، ص ۴۷۱۔

سیدنا یحییٰ عَلَیْهِ الصَّلَاةُ وَالسَّلَامُ نے فرمایا: ”اللَّهُ عَزَّ وَجَلَّ کی قسم! آئندہ میں کبھی پیٹ بھر کر نہیں کھاؤں گا^(۱)۔“ شیطان لعین نے کہا: ”اللَّهُ عَزَّ وَجَلَّ کی قسم! میں بھی کبھی کسی مسلمان کو ایسی (فائدے والی) بات نہیں بتاؤں گا۔“^(۲)

سیدنا ثابت بنانی قُدَسَ سِرُّهُ التُّورَانِي سے مروی احادیث

حضرت سیدنا ثابت بنانی قُدَسَ سِرُّهُ التُّورَانِي نے حضرت سیدنا عبد اللہ بن عمر، حضرت سیدنا عبد اللہ بن زبیر، حضرت سیدنا شداد بن اوس، حضرت سیدنا انس بن مالک اور دیگر کئی صحابہ کرام رَضْوَانُ اللّٰهِ تَعَالٰی عَلَیْهِمْ اَجْمَعِينَ سے احادیث روایت کی ہیں۔ آپ کی زیادہ تر مرویات حضرت سیدنا انس بن مالک رَضِيَ اللّٰهُ تَعَالٰی عَنْهُ سے ہیں۔ تابعین میں سے حضرت سیدنا عطاء بن ابی رباح، حضرت سیدنا قتادہ، حضرت سیدنا ایوب، حضرت سیدنا یونس بن عبید، حضرت سیدنا سلیمان تیمی، حضرت سیدنا حمید، حضرت سیدنا داؤد بن ابی ہند، حضرت سیدنا علی بن زید بن جدعان اور حضرت سیدنا عمش رَحْمَةُ اللّٰهِ تَعَالٰی عَلَیْهِمْ اَجْمَعِينَ کے علاوہ کئی حضرات نے حضرت سیدنا ثابت بنانی قُدَسَ سِرُّهُ التُّورَانِي سے احادیث روایت کی ہیں۔ آپ کی حضرت سیدنا انس بن مالک رَضِيَ اللّٰهُ تَعَالٰی عَنْهُ سے مروی چند احادیث درج ذیل ہیں:

دنیا و آخرت میں بھلائی ہی کا سوال کرو!

﴿2618﴾..... حضرت سیدنا ثابت بنانی قُدَسَ سِرُّهُ التُّورَانِي حضرت سیدنا انس بن مالک رَضِيَ اللّٰهُ تَعَالٰی عَنْهُ سے روایت کرتے ہیں کہ ایک مرتبہ حضور نبی پاک، صاحب لولاک صَلَّی اللّٰهُ تَعَالٰی عَلَیْهِ وَاٰلِهٖ وَسَلَّمَ کسی مسلمان کی عیادت کے لئے تشریف لے گئے، وہ (بیماری کے باعث کمزور ہو کر) چوزے کی طرح ہو گیا تھا۔ آپ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّمَ نے

①..... دعوت اسلامی کے اشاعتی ادارے مکتبۃ المدینہ کی مطبوعہ 1548 صفحات پر مشتمل کتاب فیضان سنت جلد اول کے باب پیٹ کا قتل مدینہ کے صفحہ 11 پر شیخ طریقت، امیر اہل سنت، بانی دعوت اسلامی حضرت علامہ مولانا ابوالفضل محمد الیاس عطار قادری رضوی ضیائی دامت بَرَکَاتُهُمُ الْعَالِیَہُ تَحْرِیْفُ مَاتے ہیں: یاد رہے! جب بھی روایات میں اَھْلُ اللّٰہ کے پیٹ بھر کر کھانے کا تذکرہ پائیں تو اس سے ایک تہائی پیٹ کا کھانا ہی مراد لیں۔ ہمارے پیٹ بھر کر کھانے اور اُن کے پیٹ بھر کر کھانے میں فَرْق ہوتا ہے۔ کسارِ پاکان راقیاس از خود مگنیر (یعنی پاک ہستیوں کے کاموں کو اپنے جیسے کام مت سمجھو)۔

②..... تاریخ مدینہ دمشق، الرقم: ۸۱۳۵، یحییٰ بن زکریا علیہ السلام، ج ۶۴، ص ۲۰۴۔

دریافت فرمایا: ”کیا تم اللہ عَزَّوَجَلَّ سے کوئی دعا مانگتے یا کسی چیز کا سوال کرتے ہو؟“ اس نے عرض کی: ”میں یہ دعا مانگتا ہوں: ”اے اللہ عَزَّوَجَلَّ! تو نے آخرت میں مجھے جو سزائیں دینی ہیں وہ دنیا میں ہی دے دے۔“ حضور نبی رحمت صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”سُبْحَانَ اللہ! تم ان سزاؤں کو برداشت کرنے کی طاقت نہیں رکھتے، تم یوں کیوں نہیں کہتے: اللھُمَّ اِنْتَا فِی الدُّنْیَا حَسَنَةٌ وَ فِی الْاٰخِرَةِ حَسَنَةٌ وَقِنَا عَذَابَ النَّارِ یعنی اے اللہ عَزَّوَجَلَّ! ہمیں دنیا میں بھلائی دے اور ہمیں آخرت میں بھلائی دے اور ہمیں عذاب دوزخ سے بچا۔“ (۱)

﴿2619﴾..... حضرت سیدنا ثابت بنانی قُدَسَ سِرُّہُ التُّورَکِی حضرت سیدنا انس بن مالک رَضِيَ اللہُ تَعَالَى عَنْہُ سے روایت کرتے ہیں کہ حضور نبی کریم، رُؤُوفٌ رَّحِيمٌ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ایک شخص کو اپنے دو بیٹوں کے سہارے گھسٹتے ہوئے آتے دیکھ کر دریافت فرمایا: ”اس کا کیا حال ہے؟“ لوگوں نے عرض کی: ”انہوں نے پیدل بیت اللہ تک جانے کی نذر مانی ہے (۲)۔“ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ارشاد فرمایا: ”اللہ عَزَّوَجَلَّ اس کے اپنے نفس کو تکلیف میں مبتلا کرنے سے بے نیاز ہے۔“ پھر اسے سوار ہونے کا حکم دیا تو وہ سوار ہو گیا۔ (۳)

﴿2620﴾..... حضرت سیدنا ثابت بنانی قُدَسَ سِرُّہُ التُّورَکِی سے مروی ہے کہ حضرت سیدنا انس بن مالک رَضِيَ اللہُ تَعَالَى عَنْہُ فرماتے ہیں کہ ایک بار میں حضرت سیدنا جریر بن عبد اللہ رَضِيَ اللہُ تَعَالَى عَنْہُ کا رفیق سفر تھا۔ آپ عمر میں مجھ سے بڑے ہونے کے باوجود میرے کام کر دیتے اور فرماتے: ”میں نے انصار کو رسول اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کے ساتھ عزت و احترام سے پیش آتے دیکھا ہے، لہذا میں انصار میں سے جسے بھی دیکھتا ہوں اس کی عزت کرتا ہوں۔“ (۴)

①..... صحیح مسلم، کتاب الذکر والدعاء..... الخ، باب کراهة الدعاء بتعجيل..... الخ، الحدیث: ۲۶۸۸، ص ۱۴۴۳۔

②..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ الْقَوِیْ مَرَاة الْمَنَاجِح، جلد 5، صفحہ 205 پر اس کے تحت فرماتے ہیں: یعنی پیدل حج کرنے کی کہ میقات سے یا حرم شریف سے عرفات تک، پھر وہاں سے حرم شریف تک پیدل چلوں گا، خیال رہے کہ جو شخص پیدل حج کرنے کی نذر مانے اس پر واجب ہے کہ اپنے گھر سے پیدل جائے اور حج کرے، بعض نے فرمایا کہ میقات سے پیدل چلے بعض کے نزدیک مقام احرام سے، اگر پیدل نہ چلا سوار ہو گیا تو اس پر قربانی یعنی دم واجب ہے کہ اس نے حج کا ایک واجب چھوڑ دیا جو اس نے خود واجب کر لیا تھا۔

③..... المصنف لابن ابی شیبہ، کتاب الایمان والنذور والکفارات، الحدیث: ۲، ج ۳، ص ۴۹۲۔

④..... صحیح البخاری، کتاب الجہاد والسیر، باب فضل الخدمۃ فی الغزو، الحدیث: ۲۸۸۸، ج ۲، ص ۳۶۹۔

تاقیامت باقی رہنے والا ایک معجزہ:

﴿2621﴾..... حضرت سیدنا ثابت بنانی قدس سرہ النورانی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ حضور نبی رحمت، شفیع امت صلی اللہ تعالیٰ علیہ وآلہ وسلم نے ارشاد فرمایا: ”جس نے خواب میں میری زیارت کی یقیناً اس نے مجھے ہی دیکھا کیونکہ شیطان میری شکل نہیں بن سکتا^(۱) اور فرمایا: مسلمان کا خواب نبوت کا چھیا لیسواں حصہ ہے۔“^(۲)

﴿2622﴾..... حضرت سیدنا ثابت بنانی قدس سرہ النورانی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ ”رسول پاک صلی اللہ تعالیٰ علیہ وآلہ وسلم کی حیات طیبہ میں جب مؤذن مغرب کی اذان دیتا تو صحابہ کرام رضوان اللہ تعالیٰ علیہم اجمعین سُنُونوں کی طرف جلدی کرتے اور (جماعت سے قبل) دو رکعت ادا کرتے (۳)۔“^(۴)

﴿2623﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا انس بن مالک رضی اللہ تعالیٰ عنہ فرماتے ہیں کہ پیارے مصطفیٰ صلی اللہ تعالیٰ علیہ وآلہ وسلم (بعض اوقات) اذان مغرب کے بعد ہمارے پاس تشریف لاتے ہم دو رکعت نماز پڑھنے میں مشغول ہوتے، پس آپ صلی اللہ تعالیٰ علیہ وآلہ وسلم (جماعت سے قبل) نہ تو..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 6، صفحہ 285 پر اس کے تحت فرماتے ہیں: ”علماء فرماتے ہیں کہ شیطان خواب میں خدا بن کر آسکتا ہے مگر مصطفیٰ بن کر نہیں آسکتا کیونکہ حضور ہادی مطلق ہیں اور شیطان مضل مطلق گمراہ گہادی کی شکل میں کیسے آئے ضدین جمع نہیں ہو سکتیں اللہ تعالیٰ ہادی بھی ہے مضل بھی دیکھو مدعی الوہیت کے ہاتھ پر عجائبات ظاہر ہو سکتے ہیں۔ جیسے دجال مگر مدعی نبوت کے ہاتھ پر کبھی عجائبات ظاہر نہیں ہو سکتے۔“ نیز صفحہ 288 پر فرماتے ہیں: یہ حضور (صلی اللہ تعالیٰ علیہ وآلہ وسلم) کا وہ معجزہ ہے جو تاقیامت باقی ہے کہ جیسے شیطان زندگی شریف میں آپ کی شکل اختیار نہیں کر سکتا تھا یوں ہی تاقیامت کسی کی خواب میں حضور (صلی اللہ تعالیٰ علیہ وآلہ وسلم) کی شکل میں نہیں آسکتا حضور انور (صلی اللہ تعالیٰ علیہ وآلہ وسلم) کے سواء اور تمام کی شکلوں میں آجاتا ہے خواب میں باتیں کر جاتا ہے۔

②..... صحیح مسلم، کتاب الروایا، باب قول النبی صلی اللہ علیہ وسلم من رآنی فی المنام..... الخ، الحدیث: ۲۲۶۴، ص ۱۲۴۴۔

③..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 2، صفحہ 224 پر ”مغرب سے پہلے دو رکعتیں پڑھو“ کے تحت فرماتے ہیں: بعض امام اس حدیث کی بنا پر فرماتے ہیں کہ نماز مغرب سے پہلے دو نفل مستحب ہیں۔ لیکن امام اعظم، امام مالک اور اکثر فقہا فرماتے ہیں کہ یہ نفل مکروہ ہیں۔ اس حدیث کو منسوخ مانتے ہیں کہ شروع اسلام میں یہ حکم تھا پھر نہ رہا۔

④..... صحیح مسلم، کتاب صلاة المسافرين وقصرها، باب استحباب رکعتین..... الخ، الحدیث: ۸۳۶، ص ۴۱۸، مفہومًا۔

ہمیں دو رکعت پڑھنے کا حکم دیتے اور نہ ہی منع فرماتے۔“ (۱)

﴿2624﴾..... حضرت سیدنا ثابت بنانی قدس سرہ النورانی بیان کرتے ہیں کہ ایک مرتبہ حضرت سیدنا انس بن مالک رضی اللہ تعالیٰ عنہ نے مجھے فرمایا: ”اے ثابت! مجھ سے (کچھ) لے لو، تم مجھ سے بڑھ کر با اعتماد کسی کو نہیں پاؤ گے میں نے مصطفیٰ جانِ رحمت صلی اللہ تعالیٰ علیہ وآلہ وسلم سے حاصل کیا ہے اور آپ تک اللہ عزوجل کی طرف سے حضرت سیدنا جبرائیل علیہ السلام کے ذریعے سے پہنچا ہے۔“ (۲)

بے عمل عالم کے لئے ہلاکت ہے:

﴿2625﴾..... حضرت سیدنا ثابت بنانی قدس سرہ النورانی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ معلم کائنات، شاہ موجودات صلی اللہ تعالیٰ علیہ وآلہ وسلم نے ارشاد فرمایا: ”بروز قیامت اللہ عزوجل ان پڑھوں سے تو درگزر فرمائے گا جبکہ علماء کو معاف نہیں فرمائے گا (۳)۔“ (۴)

﴿2626﴾..... حضرت سیدنا ثابت بنانی قدس سرہ النورانی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ مدینے کے سلطان، رحمت عالمیان صلی اللہ تعالیٰ علیہ وآلہ وسلم نے ارشاد فرمایا: ”عنقریب

①..... مسند ابی داؤد الطیالسی، ثابت البنانی عن انس بن مالک، الحدیث: ۲۰۲۱، ص ۲۷۰۔

②..... سنن الترمذی، کتاب المناقب، باب مناقب انس بن مالک، الحدیث: ۳۸۵۷، ج ۵، ص ۴۵۱۔

③..... حضرت سیدنا علامہ عبدالرءوف مناوی علیہ رحمۃ اللہ العوی اس کے تحت فرماتے ہیں: ان پڑھوں سے مراد وہ جاہلین ہیں جنہوں نے فرائض و واجبات سیکھنے میں کوتاہی نہیں کی اور علماء سے مراد وہ لوگ ہیں جنہوں نے اپنے علم پر عمل نہ کیا۔ جاہل سے اس لئے درگزر فرمائے گا کہ وہ تو چوپایوں کی طرح ہے، جھدر نہ اٹھا ادھر چل دیا اسے روک ٹوک اور ڈانٹ ڈپٹ کرنے والا کوئی نہیں ہوتا، جب اس نے فرائض و واجبات سیکھے میں کوتاہی نہیں کی تو اس سے زیادہ میں وہ معذور ہے جبکہ عالم کا معاملہ اس کے برعکس ہے کہ اگر وہ خواہشات کی پیروی میں مبتلا ہو تو اس کا علم اسے روکتا ہے، اس کے باوجود اگر وہ خواہشات سے نہ رکا تو اس نے خود کو ہلاکت میں ڈال دیا اور ہر وہ برائی جو لوگوں کے حق میں بری ہو تو وہ علماء کے حق میں زیادہ بری ہوگی کیونکہ جس کا مرتبہ جتنا بلند ہوگا اس سے گناہوں کا صدور اتنا ہی زیادہ برا ہوگا اور جو نعمتیں اور فضائل و مراتب علماء کو حاصل ہیں وہ مخلوق میں سے کسی کو حاصل نہیں۔ نیز ہر فعل کا انجام اس کے تابع ہوتا ہے، لہذا جو فعل جتنا زیادہ برا ہوگا اس کا انجام بھی اتنا ہی سخت ہوگا، اس لئے خطا کار عالم کو گناہ گار جاہل سے زیادہ سخت عذاب ہوگا۔

(ماخوذ از فیض القدیر، تحت الحدیث: ۱۹۱۴، ج ۲، ص ۳۸۵)

④..... کنز العمال، کتاب العلم، الباب فی آفات العلم..... الخ، الحدیث: ۲۸۹۸۰، ج ۱۰، ص ۸۲۔

آخری زمانہ میں عبادت گزار جاہل اور قراء فاسق ہوں گے۔“ (۱)

﴿2627﴾..... حضرت سیدنا ثابت بنانی قدس سرہ النورانی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ صحابہ کرام رضوان اللہ تعالیٰ علیہم اجمعین نے بارگاہ رسالت میں عرض کی: ”یا رسول اللہ صلی اللہ تعالیٰ علیہ وآلہ وسلم! ہم جب تک آپ کی صحبت بابرکت میں رہتے ہیں تو ہم پر ایک ہی حالت طاری رہتی ہے لیکن جب آپ سے جدا ہو جاتے ہیں تو وہ حالت باقی نہیں رہتی، ہم ڈرتے ہیں کہ کہیں یہ نفاق تو نہیں۔“ آپ صلی اللہ تعالیٰ علیہ وآلہ وسلم نے دریافت فرمایا: ”تمہارا اپنے رب عزوجل کے بارے میں کیا خیال ہے؟“ عرض کی: ”ہم ظاہر و باطن میں اللہ عزوجل کو رب مانتے ہیں۔“ پھر دریافت فرمایا: ”تمہارا اپنے نبی کے بارے میں کیا خیال ہے؟“ عرض کی: ”ہم ظاہر و باطن میں آپ کو نبی مانتے ہیں۔“ ارشاد فرمایا: ”یہ نفاق نہیں ہے۔“ (۲)

صحابیہ رضی اللہ عنہا کا عشقِ رسول:

﴿2628﴾..... حضرت سیدنا ثابت بنانی قدس سرہ النورانی سے مروی ہے کہ حضرت سیدنا انس بن مالک رضی اللہ تعالیٰ عنہ نے فرمایا: غزوہ احد کے دن مسلمانوں کو سخت مصیبت پریشانی کا سامنا کرنا پڑا، لوگوں نے کہا: ”حضرت سیدنا محمد صلی اللہ تعالیٰ علیہ وآلہ وسلم کو شہید کر دیا گیا۔“ مدینہ طیبہ کے گرد و نواح میں یہ خبر پھیل گئی۔ چنانچہ، انصار کی ایک عورت پریشانی کے عالم میں دوڑتی ہوئی اپنے باپ، بیٹے، بھائی اور شوہر (کی میت) کے قریب سے گزری۔ راوی کا بیان ہے: مجھے نہیں معلوم کہ وہ پہلے کس کے قریب سے گزری، جب آخری کے قریب سے گزری تو پوچھا: ”یہ کون ہیں؟“ صحابہ کرام علیہم الرضوان نے بتایا: ”یہ تمہارا والد، بھائی، شوہر اور بیٹا ہیں (جو شہید ہو چکے ہیں)۔“ اس نے ان کی کچھ پروہ نہ کی بلکہ کہنے لگی: ”رسول اللہ صلی اللہ تعالیٰ علیہ وآلہ وسلم کیسے ہیں؟“ صحابہ کرام علیہم الرضوان نے بتایا: ”تمہارے سامنے (کی جانب) ہیں۔“ چنانچہ، جب خدمتِ اقدس میں حاضر ہوئی تو چادر مبارک کا کونہ پکڑ کر کہنے لگی: ”یا رسول اللہ صلی اللہ تعالیٰ علیہ وآلہ وسلم! میرے ماں باپ آپ پر قربان! آپ سلامت ہیں تو سب مصیبتیں بچ جاتی ہیں۔“ (۳)

①.....التذکرۃ باحوال الموتی وامور الاخرۃ، باب امور تکون بین یدی الساعة، ص ۵۸۵۔

②.....مجمع الزوائد، کتاب الایمان، باب فی الوسوسۃ، الحدیث: ۸۶، ج ۱، ص ۱۸۵، بتغییر قلیل۔

③.....المعجم الاوسط، الحدیث: ۷۴۹۹، ج ۵، ص ۳۲۹۔

ایمان و کفر کی علامت:

﴿2629﴾..... حضرت سیدنا ثابت بنانی قدس سرہ الشوریسی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ اللہ عزوجل کے محبوب، دانائے غیوب صلی اللہ تعالیٰ علیہ وآلہ وسلم نے ارشاد فرمایا: ”عرب (۱) کی محبت ایمان ہے اور ان کا بغض کفر ہے، جس نے عرب سے محبت کی اس نے مجھ سے محبت کی اور جس نے ان سے بغض رکھا اس نے مجھ سے بغض رکھا۔“ (۲)

کلمہ توحید کی برکت:

﴿2630﴾..... حضرت سیدنا ثابت بنانی قدس سرہ الشوریسی حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ اللہ عزوجل کے پیارے حبیب، حبیب لبیب صلی اللہ تعالیٰ علیہ وآلہ وسلم نے ارشاد فرمایا: ”قیامت کے دن بندے کے اعمال لا کر میزان کے ایک پلڑے میں رکھ دیئے جائیں گے لیکن وہ اس وقت تک بھاری نہیں ہوگا جب تک کہ دستِ قدرت سے مہر زدہ ایک صحیفہ لا کر اس میں نہ رکھ دیا جائے، تو جب وہ صحیفہ اس میں رکھا جائے گا تو میزان کا پلڑا بھاری ہو جائے گا، اس میں لآلہ اللہ لکھا ہوگا۔“ (۳)

حضرت سیدنا قتادہ بن دعامہ رحمۃ اللہ تعالیٰ علیہ

حضرت سیدنا ابو خطاب قتادہ بن دعامہ رحمۃ اللہ تعالیٰ علیہ بھی تابعین مدینہ منورہ میں سے ہیں۔ آپ نرم طبیعت حافظ اور خوفِ خدا سے سرشار باعمل عالم و واعظ تھے۔

علمائے تصوف فرماتے ہیں: دینی احکامات کو ملحوظ خاطر رکھنے، ان کی حفاظت کرنے، مصائب و آلام برداشت کرنے اور نفس کی اصلاح پر توجہ دینے کا نام تصوف ہے۔

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مراۃ المعنا جیم، جلد 8، صفحہ 333 پر فرماتے ہیں: عرب سے مراد عرب کے مؤمنین ہیں۔ کفار عرب اور عرب کے یہود و نصاریٰ سے نفرت و عداوت ضروری ہے کہ یہ نفرت ان کے کفر سے ہے نہ کہ عربی ہونے سے۔ (یہی حکم مرتدین کا ہے) مؤمنین عرب ہمارے سروں کے تاج ہیں کہ حضور صلی اللہ علیہ وسلم کے پڑوسی ہیں۔

②..... المعجم الاوسط، الحدیث: ۲۵۳۷، ج ۲، ص ۶۶۔

③..... الکامل فی ضعفاء الرجال، الرقم: ۲۰۱۸، الہیثم بن حماز بصری، ج ۸، ص ۳۹۷۔

﴿2631﴾..... حضرت سیدنا بکر بن عبد اللہ مزی علیہ رحمۃ اللہ الغنی نے فرمایا: ”جو شخص اپنے زمانے کے سب سے بڑے حافظ کو دیکھنا چاہے وہ حضرت سیدنا قتادہ بن دعامہ رحمۃ اللہ تعالیٰ علیہ کو دیکھ لے کہ ہم نے ان سے بڑا حافظ کسی کو نہیں پایا۔“ (۱)

باکمال حافظہ کے مالک:

﴿2632﴾..... حضرت سیدنا ابو عوانہ رحمۃ اللہ تعالیٰ علیہ سے مروی ہے کہ حضرت سیدنا قتادہ بن دعامہ رحمۃ اللہ تعالیٰ علیہ نے فرمایا: میں چار دن تک حضرت سیدنا سعید بن مسیب رحمۃ اللہ تعالیٰ علیہ کی صحبت میں رہ کر احادیث سنتا رہا۔ ایک دن آپ نے مجھ سے فرمایا: ”تم احادیث لکھتے نہیں، جو احادیث میں نے تمہارے سامنے بیان کی ہیں ان میں سے کوئی یاد ہے؟“ میں نے کہا: ”اگرچاہیں تو آپ کی بیان کردہ احادیث بعینہ آپ کو سنا دوں۔ چنانچہ، میں نے تمام احادیث ان کے سامنے بیان کر دیں۔“ آپ علیہ رحمۃ اللہ الواحد میری طرف دیکھتے رہے اور فرمانے لگے: ”تم اس بات کے اہل ہو کہ تمہیں احادیث بیان کی جائیں۔ لہذا سوال کرتے رہو۔“ پس میں ان سے سوال کرنے لگا۔

﴿2633﴾..... حضرت سیدنا معمر بن راشد رحمۃ اللہ تعالیٰ علیہ بیان کرتے ہیں کہ میں نے حضرت سیدنا قتادہ بن دعامہ رحمۃ اللہ تعالیٰ علیہ کو فرماتے سنا: ”میرے کانوں نے جو بھی بات سنی دل نے اسے محفوظ کر لیا۔“ (۲)

﴿2634﴾..... حضرت سیدنا ہمام رحمۃ اللہ تعالیٰ علیہ سے مروی ہے کہ حضرت سیدنا قتادہ بن دعامہ رحمۃ اللہ تعالیٰ علیہ بیان کرتے ہیں کہ حضرت سیدنا سعید بن مسیب رحمۃ اللہ تعالیٰ علیہ نے مجھے فرمایا: ”میں نے مختلف فیہ مسئلے میں تم سے زیادہ سوال کرتے کسی کو نہیں دیکھا۔“ میں نے عرض کی: ”سمجھ دار ہی کسی مسئلے کے بارے میں سوال کرتا ہے۔“ (۳)

آٹھ روز میں سارا علم حاصل کر لیا:

﴿2635﴾..... حضرت سیدنا معمر بن راشد علیہ رحمۃ اللہ الواحد سے مروی ہے کہ حضرت سیدنا قتادہ بن دعامہ رحمۃ اللہ تعالیٰ علیہ نے فرمایا: میں آٹھ دن حضرت سیدنا سعید بن مسیب رحمۃ اللہ تعالیٰ علیہ کی صحبت میں رہا، آٹھویں دن انہوں

①..... تذکرۃ الحفاظ، الرقم: ۱۰۷، قتادہ بن دعامہ، الطبقة الرابعة، ج ۱، ص ۹۲، مفہومًا۔

②..... صفة الصفوة، الرقم: ۵۱۳، قتادہ بن دعامہ السدوسی، ج ۳، ص ۱۷۴۔

③..... سیر اعلام النبلاء، الرقم: ۷۴۶، قتادہ بن دعامہ، ج ۶، ص ۹۵۔

نے مجھے فرمایا: ”اے نابینا شخص! اب تم چلے جاؤ تم نے تو مجھے خالی کر دیا ہے (یعنی میرا تمام علم حاصل کر لیا ہے)۔“ (۱)

﴿2636﴾..... حضرت سیدنا معمر بن راشد عَلَیْهِ رَحْمَةُ اللَّهِ الْوَاحِد سے مروی ہے کہ حضرت سیدنا قتادہ بن دعامة رَحْمَةُ اللَّهِ تَعَالَى عَلَیْهِ نے فرمایا: ”ایک مجلس میں حدیث کا تکرار اس کی نورانیت کو زائل کر دیتا ہے اور میں نے کبھی کسی کو یہ نہیں کہا کہ مجھے دوبارہ حدیث سناؤ۔“ (۲)

﴿2637﴾..... حضرت سیدنا معمر بن راشد رَحْمَةُ اللَّهِ تَعَالَى عَلَیْهِ روایت کرتے ہیں کہ ایک شخص نے حضرت سیدنا امام محمد بن سیرین عَلَیْهِ رَحْمَةُ اللَّهِ الْمُبِين کی خدمت میں حاضر ہو کر عرض کی: ”میں نے خواب دیکھا کہ ایک کبوتر موتی اٹھاتا اور پھر پھینک دیتا ہے۔“ آپ رَحْمَةُ اللَّهِ تَعَالَى عَلَیْهِ نے فرمایا: ”وہ حضرت قتادہ رَحْمَةُ اللَّهِ تَعَالَى عَلَیْهِ ہیں۔ میں نے ان سے بڑا حافظ نہیں دیکھا۔“ (۳)

علم کے شہ سوار:

﴿2638﴾..... حضرت سیدنا ابو بلال عَلَیْهِ رَحْمَةُ اللَّهِ الْجَلال نے حضرت سیدنا مطر رَحْمَةُ اللَّهِ تَعَالَى عَلَیْهِ کے حوالے سے بیان کیا کہ ”حضرت سیدنا قتادہ بن دعامة رَحْمَةُ اللَّهِ تَعَالَى عَلَیْهِ کے شہ سوار تھے۔“

﴿2639﴾..... حضرت سیدنا معمر بن راشد عَلَیْهِ رَحْمَةُ اللَّهِ الْوَاحِد سے مروی ہے کہ حضرت سیدنا قتادہ بن دعامة رَحْمَةُ اللَّهِ تَعَالَى عَلَیْهِ نے حضرت سیدنا سعید بن مسیب رَحْمَةُ اللَّهِ تَعَالَى عَلَیْهِ سے کہا: ”قرآن مجید لیجئے اور مجھ سے سنئے!“ چنانچہ آپ نے سورہ بقرہ کی تلاوت کی، اس میں سے نہ تو واؤ چھوڑا نہ الف اور نہ ہی کوئی اور حرف۔ پھر حضرت سیدنا سعید بن مسیب رَحْمَةُ اللَّهِ تَعَالَى عَلَیْهِ سے کہا: ”اے ابونضر! کیا میں نے اچھی طرح پڑھا؟“ انہوں نے فرمایا: ”ہاں!“ حضرت سیدنا قتادہ بن دعامة رَحْمَةُ اللَّهِ تَعَالَى عَلَیْهِ نے کہا: ”حضرت سیدنا جابر رَضِيَ اللَّهُ تَعَالَى عَنْهُ کا صحیفہ مجھے سورہ بقرہ سے بھی زیادہ اچھی طرح یاد ہے۔“ راوی کا بیان ہے: ”حالا انکے صحیفہ جابر آپ رَحْمَةُ اللَّهِ تَعَالَى عَلَیْهِ کے سامنے صرف ایک بار پڑھا گیا تھا۔“ (۴)

﴿2640﴾..... حضرت سیدنا مطر رَحْمَةُ اللَّهِ تَعَالَى عَلَیْهِ سے مروی ہے کہ ”حضرت سیدنا قتادہ بن دعامة رَحْمَةُ اللَّهِ تَعَالَى عَلَیْهِ جب کوئی حدیث سنتے تو اسے فوراً اچک لیتے اور جب حدیث سنتے تو گریہ و زاری کرتے اور ان پر لرزہ طاری

①..... سیر اعلام النبلاء، الرقم: ۷۴۶، قتادہ بن دعامة، ج ۶، ص ۹۱، بتغیر قلیل۔

②..... المرجع السابق، ص ۹۳۔ ③..... المرجع السابق، ص ۹۵۔ ④..... المرجع السابق، ص ۹۲، مفہوماً۔

ہو جاتا حتیٰ کہ اسے یاد کر لیتے۔“ (۱)

﴿2641﴾..... حضرت سیدنا عاصم اُحولِ عَلَیْہِ رَحْمَةُ اللّٰهِ الْاَوَّلُ بیان کرتے ہیں: میں حضرت سیدنا قتادہ بن دعامہ رَحْمَةُ اللّٰهِ تَعَالٰی عَلَیْہِ کی خدمت میں حاضر تھا کہ عمرو بن عبید کا ذکر چل نکلا۔ اس پر تنقید کی جانے لگی تو میں نے کہا: ”اے ابو خطاب! میں دیکھ رہا ہوں کہ علما ایک دوسرے کو تنقید کا نشانہ بنا رہے ہیں۔“ حضرت سیدنا قتادہ بن دعامہ رَحْمَةُ اللّٰهِ تَعَالٰی عَلَیْہِ نے فرمایا: ”اے اُحیول (احول کی تصغیر)! کیا تم نہیں جانتے کہ جب کوئی شخص کسی بدعت کا ارتکاب کرے تو اس کی بدعت کا اس وقت تک چرچا کیا جائے جب تک وہ اسے چھوڑ نہ دے۔“ (۲)

﴿2642﴾..... حضرت سیدنا عوانہ رَحْمَةُ اللّٰهِ تَعَالٰی عَلَیْہِ بیان کرتے ہیں: میں نے حضرت سیدنا قتادہ بن دعامہ رَحْمَةُ اللّٰهِ تَعَالٰی عَلَیْہِ کو فرماتے سنا کہ ”30 سال سے میں نے اپنی رائے سے فتویٰ نہیں دیا۔“ (۳)

علم کے شیدائی:

﴿2643﴾..... حضرت سیدنا مطر رَحْمَةُ اللّٰهِ تَعَالٰی عَلَیْہِ بیان کرتے ہیں کہ ”حضرت سیدنا قتادہ بن دعامہ رَحْمَةُ اللّٰهِ تَعَالٰی عَلَیْہِ علم کے شیدائی تھے اور آخری سانس تک علم حاصل کرتے رہے۔“ (۴)

احادیث مبارکہ کی تعظیم:

﴿2644﴾..... حضرت سیدنا معمر بن راشد عَلَیْہِ رَحْمَةُ اللّٰهِ الْوَاوِدُ سے مروی ہے کہ حضرت سیدنا قتادہ بن دعامہ رَحْمَةُ اللّٰهِ تَعَالٰی عَلَیْہِ نے فرمایا: ”احادیث طیبہ کو با وضو پڑھنا مستحب ہے۔“ (۵)

آیات مبارکہ کی تفسیر:

﴿2645﴾..... حضرت سیدنا شیبان عَلَیْہِ رَحْمَةُ الرَّحْمٰن سے مروی ہے کہ حضرت سیدنا قتادہ بن دعامہ رَحْمَةُ اللّٰهِ تَعَالٰی عَلَیْہِ نے اس فرمان باری تعالیٰ:

①..... سیر اعلام النبلاء، الرقم: ۷۴۶، قتادہ بن دعامہ، ج ۶، ص ۹۲۔

②..... تاریخ بغداد، الرقم: ۶۶۵۲، عمرو بن عبید بن باب، ج ۱۲، ص ۱۷۵۔

③..... سیر اعلام النبلاء، الرقم: ۷۴۶، قتادہ بن دعامہ، ج ۶، ص ۹۲۔

④..... المرجع السابق، ص ۹۴۔ ⑤..... المرجع السابق، ص ۹۳۔

نیک عمل کے سبب قابل قدر جانو اور جب کسی نیک بندے کو اچھا عمل کرتے دیکھو تو تم بھی اس پر عمل کرنے میں جلدی کرو اور بقدر طاقت اس سے آگے بڑھنے کی کوشش کرو اور نیکی کی توفیق اللہ عَزَّوَجَلَّ ہی کی طرف سے ملتی ہے۔ بے شک صغیرہ گناہوں پر اصرار بندے کی ہلاکت کا سبب ہے۔ میری عمر کی قسم (۱) ہم جانتے ہیں کہ کبیرہ گناہوں سے وہی بچتا ہے جو صغیرہ گناہوں سے سب سے زیادہ ڈرتا ہے اور اس فرمان باری تعالیٰ:

فَمِنَ النَّاسِ مَن يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ مِنْ خَلْقٍ ﴿۲۰۰﴾ (البقرة: ۲۰۰)

ترجمہ کنز الایمان: اور کوئی آدمی یوں کہتا ہے کہ اے رب ہمارے ہمیں دنیا میں دے اور آخرت میں اس کا کچھ حصہ نہیں۔

کی تفسیر کرتے ہوئے فرمایا: یہ بندہ دنیا کی نیت کرتا ہے، لہذا اسی کے لئے خرچ کرتا، اسی کے لئے تگ و دو کرتا اور تھکتا ہے۔ اسی کے لئے کام کرتا اور اسی کا ارادہ کرتا ہے۔ یہ اسی کے لئے پروان چڑھتا، اسی کے لئے غصہ کرتا اور اسی کے حصول کی کوشش کرتا ہے۔ اس فرمان باری تعالیٰ:

وَمِنْهُمْ مَّن يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً ﴿۲۰۰﴾ (البقرة: ۲۰۰)

ترجمہ کنز الایمان: اور کوئی یوں کہتا ہے کہ اے رب ہمارے ہمیں دنیا میں بھلائی دے اور ہمیں آخرت میں بھلائی دے۔

کی تفسیر میں فرمایا: یہ بندہ آخرت کی نیت کرتا ہے، لہذا اسی کے لئے تگ و دو کرتا، اسی کی خاطر خرچ کرتا اور اسی کے لئے تھکتا ہے۔ یہ اسی کا ارادہ کرتا، اسی کی خاطر غصہ کرتا اور اسی کے حصول کی کوشش کرتا ہے۔ یقیناً علم الہی میں ہے کہ عنقریب لوگوں میں سے پھسلنے والے پھسلیں گے، لہذا پہلے ہی بتا دیا اور تنبیہ فرمادی تاکہ مخلوق پر اللہ عَزَّوَجَلَّ کی حجت و دلیل قائم ہو جائے۔“ (۲)

①..... مفسر شہیر، حکیم الامت مفتی احمد یار خان نعیمی علیہ رحمۃ اللہ القوی مرآة المناجیح، جلد 4، صفحہ 337 پر فرماتے ہیں: لعمری (یعنی میری عمر کی قسم) قسم شرعی نہیں، وہ تو صرف خدا کے نام کی ہوتی ہے، بلکہ قسم لغوی ہے جیسے رب تعالیٰ فرماتا ہے: وَاللَّيْنِ وَالرَّيْنُونِ ﴿۳۰﴾ (التین: ۱) انجیر اور زیتون کی قسم۔ لہذا یہ فرمان عالی اس حدیث کے خلاف نہیں جس میں ارشاد ہوا کہ غیر خدا کی قسم نہ کھاؤ۔

②..... الدر المنثور، پ ۱۸، سورة المؤمنون، تحت الآية: ۵۶، ج ۶، ص ۱۰۴۔

تفسیر ابن ابی حاتم، پ ۲، سورة البقرة، تحت الآية: ۲۰۰، الحدیث: ۱۸۷۵، ج ۲، ص ۳۵۷۔

تفسیر الطبری، پ ۱۵، سورة الكهف، تحت الآية: ۴۹، الحدیث: ۲۳۱۱۲، ج ۸، ص ۲۳۴۔

تفسیر البغوی، پ ۲، سورة البقرة، تحت الآية: ۲۰۹، ج ۱، ص ۱۳۳۔

﴿2649﴾ حضرت سیدنا ہشام دستوائی رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا قتادہ بن دعامہ رَحْمَةُ اللهِ تَعَالَى عَلَيْهِ کو فرماتے سنا: ”اللَّهُ عَزَّ وَجَلَّ کے علم میں تھا کہ بندے سے گناہ سرزد ہوں گے لیکن پھر بھی بچنے کا حکم دیا تاکہ حجت و دلیل قائم ہو جائے۔“

زندہ دل اور گونگا بہرا:

﴿2650﴾ حضرت سیدنا شیبان بن عبد الرحمن عَلَيْهِ رَحْمَةُ اللهِ تَعَالَى سے مروی ہے کہ حضرت سیدنا قتادہ بن دعامہ رَحْمَةُ اللهِ تَعَالَى عَلَيْهِ نے فرمایا: ”اللَّهُ عَزَّ وَجَلَّ کا میثاق (عہد) توڑنے سے بچو بے شک اللہ عَزَّ وَجَلَّ نے اس کے متعلق تَنْبِيْہ فرمائی اور وعید سنائی ہے۔ نیز کئی آیات مبارکہ میں تشبیہ، نصیحت اور حجت کے طور پر عہد کا ذکر کیا ہے۔ عقل مند، سمجھدار اور صاحب علم کے نزدیک وہ امور بڑی عظمت والے ہیں جن کی عظمت اللہ عَزَّ وَجَلَّ نے بیان فرمائی ہے۔ ہماری معلومات کے مطابق اللہ عَزَّ وَجَلَّ نے کسی گناہ کے ارتکاب پر اتنی سخت وعید نہیں سنائی جتنی عہد توڑنے پر سنائی ہے۔ بے شک بندہ مومن زندہ دل اور صاحب بصیرت ہوتا ہے، کتاب اللہ سن کر اس سے نفع حاصل کرتا، خوب اچھی طرح حفظ کر کے اس کے مفاد ہم سمجھنے کی کوشش کرتا ہے جبکہ کافر گونگا بہرا ہوتا ہے کہ نہ تو بھلائی کی بات سنتا ہے نہ اسے یاد رکھتا ہے اور نہ ہی سمجھتا ہے اور گمراہی میں اس حد تک بڑھ جاتا ہے کہ اس سے نجات کی کوئی راہ نہیں پاتا۔ اس نے شیطان مردود کی پیروی کی تو وہ اس پر غالب آ گیا۔“ پھر حضرت سیدنا قتادہ بن دعامہ رَحْمَةُ اللهِ تَعَالَى عَلَيْهِ نے یہ آیت مقدسہ تلاوت کی:

وَأْمُرْنَا لِلْسُّلَمِ لِرَبِّ الْعَالَمِينَ ﴿٧١﴾ ترجمہ کنز الایمان: اور ہمیں حکم ہے کہ ہم اس کے لئے گردن

رکھ دیں جو رب ہے سارے جہان کا۔

(پ ۷، الانعام: ۷۱)

اور اس کی تفسیر کرتے ہوئے فرمایا: ”اللہ عَزَّ وَجَلَّ نے پیارے مصطفیٰ صَلَّی اللهُ تَعَالَى عَلَيْهِ وَآلِهِ وَسَلَّمَ اور صحابہ کرام رِضْوَانُ اللهِ تَعَالَى عَلَيْهِمْ أَجْمَعِينَ کو مقابلے میں غالب آنے کا طریقہ سکھا دیا تاکہ اس کے ذریعے گمراہوں پر غالب آجائیں۔ بے شک اللہ عَزَّ وَجَلَّ نے ہمیں اچھی تعلیم دی اور اچھا ادب سکھایا۔ پس کوئی شخص اللہ عَزَّ وَجَلَّ کے دیئے ہوئے علم کے مطابق تو عمل کرتا ہے لیکن مزید حاصل کرنے کی کوشش نہیں کرتا جس کے سبب دین سے نکل جاتا اور تکلیف اٹھانے والوں میں سے ہو جاتا ہے، لہذا تم تکلف، مبالغہ آرائی، غرور و تکبر اور خود پسندی سے بچتے ہوئے اللہ

عَزَّوَجَلَّ کے لئے عاجزی اختیار کرو وہ تمہیں بلندی عطا فرمائے گا۔ اللہ عَزَّوَجَلَّ کی قسم! ہم نے ایسے کئی لوگ دیکھے جو فتنوں کی طرف دوڑتے اور ان میں مبتلا ہو جاتے ہیں اور بہت سے لوگ خوفِ خدا کی وجہ سے فتنوں سے دور رہتے ہیں۔ جب فتنوں کے بادل چھٹ جاتے تو دور رہنے والے خوش و خرم ہوتے، قلبی سکون محسوس کرتے اور ان کی کمریں بوجھ سے آزاد ہو جاتیں جبکہ مبتلا ہونے والے جب بھی فتنوں کو یاد کرتے تو اپنے اعمال کے سبب دلوں میں گھٹن محسوس کرتے۔ بخدا! جس طرح لوگ فتنوں کو جاتے ہوئے پہچان لیتے ہیں اسی طرح اگر آتے ہوئے پہچان لیں تو اس میں مبتلا لوگ عقلِ مندی سے کام لیں۔ اللہ عَزَّوَجَلَّ کی قسم! جب بھی کوئی فتنہ ظاہر ہوتا ہے تو شک و شبہ کے ساتھ ہی ظاہر ہوتا ہے۔ میں نے دنیا دار کو کبھی خوش، کبھی غمزوہ، کبھی راضی اور کبھی ناراض دیکھا۔ اگر دنیا دار دنیا کے ساتھ چمٹا رہا اور اس کی طرف مائل رہا تو قریب ہے کہ دنیا سے چھوڑ دے اور اسے موت آجائے۔“ (۱)

دوستی دشمنی میں بدل جائے گی، مگر.....!

﴿2651﴾..... حضرت سیدنا شبیب بن عبد الرحمن عَلَیْہِ رَحْمَةُ الْحَنَانِ سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَیْہِ نے فرمایا: ”تم پر عہد پورا کرنا لازم ہے اور معاہدوں کو توڑنے سے بچو بے شک اللہ عَزَّوَجَلَّ نے انہیں توڑنے سے منع فرمایا اور پیشگی سخت وعید سنائی ہے اور تقریباً 20 سے زیادہ آیات میں اس کا ذکر فرمایا ہے تاکہ تم نصیحت حاصل کرو، اس پر عمل کرو اور تم پر مجتہد قائم ہو جائے (اور عمل کرنے والوں کے لئے دنیا و آخرت میں انعام ہے)۔ ارشادِ باری تعالیٰ ہے:

وَلَسَّكِنْتَكُمْ إِلَّا رَضَ مِنْ بَعْدِ هِمِّ ط
ترجمہ کنز الایمان: اور ضرور ہم تم کو ان کے بعد زمین میں
بسائیں گے۔ (پ ۱۳، ابراہیم: ۱۴)

اللہ عَزَّوَجَلَّ نے دنیا میں بندوں کی مدد اور آخرت میں جنت کا وعدہ کر رکھا ہے اور واضح طور پر بیان فرمادیا کہ وہ

①.....تفسیر ابن ابی حاتم، پ ۷، سورۃ الانعام، تحت الآیۃ: ۷۱، الحدیث: ۷۴۷۶، ج ۴، ص ۱۳۲۲۔

الدر المنثور، پ ۶، سورۃ المائدہ، تحت الآیۃ: ۱۳، ج ۳، ص ۴۱۔

سیر اعلام النبلاء، الرقم: ۷۴۶، قتادہ بن دعامہ، ج ۶، ص ۹۵۔

تفسیر الطبری، پ ۱۱، سورۃ یونس، تحت الآیۃ: ۷، الحدیث: ۱۷۵۷۱، ج ۶، ص ۵۳۳۔

تفسیر الطبری، پ ۱۱، سورۃ یونس، تحت الآیۃ: ۲۴، الحدیث: ۱۷۶۱۴، ج ۶، ص ۵۴۷۔

اپنے بندوں میں سے کسے زمین میں بسائے گا۔ چنانچہ، ارشاد فرمایا (یہ اس کے لئے ہے):

لَسَنَ خَافٍ مَقَامِي وَخَافٍ وَعَيْدٍ ﴿٤٤﴾ ترجمہ کنز الایمان: جو میرے حضور کھڑے ہونے سے ڈرے اور میں نے جو عذاب کا حکم سنایا ہے اس سے خوف کرے۔ (پ ۱۳، ابراہیم: ۱۴)

ایک مقام پر ارشاد فرمایا:

وَلَسَنَ خَافٍ مَقَامَ رَبِّهِ جَنَّاتِنَ ﴿٤٦﴾ ترجمہ کنز الایمان: اور جو اپنے رب کے حضور کھڑے ہونے سے ڈرے اس کے لئے دو جنتیں ہیں۔ (پ ۲۷، الرحمن: ۴۶)

بے شک اللہ عَزَّوَجَلَّ کی شایان شان ایک مقام ہے جہاں بندہ اس کی بارگاہ میں کھڑا ہوگا اہل ایمان اس مقام سے ڈرتے ہوئے دن رات اس کے لئے تھکتے اور کوشش کرتے ہیں۔ ایک جگہ ارشاد فرمایا:

فَلَا تَحْسَبَنَّ اللَّهَ مُخَلَّفًا وَعُدُوهُ مُرْسَلَةً ۗ ترجمہ کنز الایمان: تو ہرگز خیال نہ کرنا کہ اللہ اپنے رسولوں سے وعدہ خلاف کرے گا۔ (پ ۱۳، ابراہیم: ۴۷)

بخدا! اللہ عَزَّوَجَلَّ کے بندے اس سے ڈرتے رہے اور دن رات نیک اعمال کے معاملے میں تھکتے و کوشش کرتے رہے۔ ایک مقام پر ارشاد فرمایا:

مَنْ قَبْلَ أَنْ يَأْتِيَنِي يَوْمَ لَا يَبِيعُ فِيهِ وَلَا يَخْلُلُ ﴿٣١﴾ ترجمہ کنز الایمان: اس دن کے آنے سے پہلے جس میں نہ سودا گری ہوگی نہ یارانہ۔ (پ ۱۳، ابراہیم: ۳۱)

اللہ عَزَّوَجَلَّ جانتا ہے کہ دنیا میں دوستیاں ہوں گی تو بندہ غور کرے کہ وہ کس سے دوستی کر رہا اور کسے اپنا رفیق بنا رہا ہے۔ اگر دوستی رضائے الہی کے لئے ہو تو اسے ہمیشہ قائم رکھے اور اگر رضائے الہی کے لئے نہ ہو تو جان لے کہ قیامت کے دن ہر دوستی عداوت میں بدل جائے گی سوائے متقین کی دوستی کے (کہ وہ ہمیشہ باقی رہے گی)۔“ (۱)

قبولِ اسلام کے بعد صحابہ کے معمولات:

﴿2652﴾..... حضرت سیدنا ابواسماعیل ابراہیم قنات رَحْمَةُ اللَّهِ تَعَالَى عَلَيْهِ بَيَان کرتے ہیں: میں نے حضرت سیدنا

①..... الدر المنثور، پ ۶، سورة المائدة، تحت الآية: ۱۳، ج ۳، ص ۴۱، مفہوماً۔

المرجع السابق، پ ۱۳، سورة ابراہیم، تحت الآية: ۱۴، ج ۵، ص ۱۲۔ المرجع السابق، تحت الآية: ۳۱، ص ۴۳۔

قتادہ بن دعامہ رَحْمَةُ اللَّهِ تَعَالَى عَلَيْهِ كُوفَر مَاتے سنا کہ ”نیکو نیند کو روکتی ہے۔ اللہ عَزَّ وَجَلَّ کی قسم! صحابہ کرام رِضْوَانُ اللَّهِ تَعَالَى عَلَيْهِمُ أَجْمَعِينَ اسلام لانے سے پہلے تو سوتے تھے لیکن اسلام لانے کے بعد انہوں نے اپنی نیند، دن رات، مال و دولت اور جسموں کو ایسے اعمال کی بجا آوری میں لگا دیا جن کے ذریعے قرب خداوندی حاصل ہو۔“

﴿2653﴾..... حضرت سیدنا سعید عَلَيْهِ رَحْمَةُ اللَّهِ الْمَجِيد سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَيْهِ نے فرمایا: ”کہا جاتا تھا کہ منافق رات کو کم جاگتا ہے۔“ (۱)

اچھے اور بُرے کی پہچان:

﴿2654﴾..... حضرت سیدنا ابوروح سلام بن مُسْکِين عَلَيْهِ رَحْمَةُ اللَّهِ الْمُبِين سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَيْهِ نے فرمایا: ”مشہور تھا کہ لوگ آگ کو نہیں بلکہ صرف اس کے نشانات کو مٹاتے ہیں اور وہی باتیں کرتے ہیں جنہیں رد کر دیا جاتا ہے۔ محسن، محسن کے نقش قدم پر چلتا، اسی کی مثل عمل کرتا اور ثواب بھی اسی کی مثل پاتا ہے جبکہ بدکار، بدکار کے نقش قدم پر چلتا، اسی جیسا عمل کرتا اور جزا بھی اسی کی مثل پاتا ہے۔ نیک شخص عمل کے وقت متقیں کی صف میں جبکہ فاسق و فاجر بد سختوں کی صف میں ہوتا ہے۔ ہر ایک کے ساتھ گزشتہ عمل کے مطابق ہی معاملہ کیا جائے گا اور جو کچھ اس نے آگے بھیجا اسے ہی دیکھے گا اگر بھلائی کی ہوگی تو اس کے ساتھ بھی بھلائی کی جائے گی اور اگر بُرائی کی ہوگی تو بُرائی کا سامنا کرے گا۔“

ہر رات ایک قرآن پاک کا ختم:

﴿2655﴾..... حضرت سیدنا سلام بن ابی مُطْعِع عَلَيْهِ رَحْمَةُ اللَّهِ الْبَدِيع سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَيْهِ (عام دنوں میں) سات راتوں میں ایک مرتبہ قرآن مجید ختم کیا کرتے، رمضان المبارک میں تین راتوں میں اور رمضان المبارک کے آخری عشرہ میں ہر رات ایک قرآن پاک ختم کرتے تھے۔“ (۲)

دلوں کا چین:

﴿2656﴾..... حضرت سیدنا شیبان بن عبد الرحمن عَلَيْهِ رَحْمَةُ اللَّهِ الْعَنَان سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَيْهِ نے اس فرمانِ باری تعالیٰ:

②..... المرجع السابق، ص ۹۵۔

①..... سیر اعلام النبلاء، الرقم: ۷۴۶، قتادہ بن دعامة، ج ۶، ص ۹۴۔

وَتَطْمِئِنُّ قُلُوبُهُمْ بِذِكْرِ اللَّهِ ^ط (پ: ۱۳، الرعد: ۲۸) ترجمہ کنز الایمان: اور ان کے دل اللہ کی یاد سے چین پاتے ہیں۔
کی تفسیر میں فرمایا: ”مؤمنین کے دل اللہ عَزَّوَجَلَّ کے ذکر کی طرف مائل ہوتے اور اس سے اُنسیت حاصل کرتے ہیں۔“ اور اس فرمان باری تعالیٰ:

فَلَوْلَا أَنَّهُ كَانَ مِنَ الْمُسَبِّحِينَ ^ط (پ: ۲۳، الصُّفَّت: ۱۴۳) ترجمہ کنز الایمان: تو اگر وہ تسبیح کرنے والا نہ ہوتا۔

کی تفسیر میں فرمایا: ”(حضرت سیدنا یونس علی نبینا وَعَلَيْهِ الصَّلَاةُ وَالسَّلَام) رحمت کی امید پر کثرت سے نماز پڑھا کرتے تھے، لہذا نجات پا گئے۔ منقول ہے کہ نیک شخص ٹھوکر کھائے تو اُس کا عمل اسے بلند کرتا ہے اور اگر پچھاڑ دیا جائے تو کوئی نہ کوئی سہارا پا ہی لیتا ہے۔“ اور اس فرمان باری تعالیٰ:

وَالَّذِينَ هُمْ عَنِ اللَّغْوِ مُعْرِضُونَ ^ط ترجمہ کنز الایمان: اور وہ جو کسی بیہودہ بات کی طرف التفات نہیں کرتے۔ (پ: ۱۸، المؤمنون: ۳)

کی تفسیر میں فرمایا: بخدا! مؤمنین کے پاس اللہ عَزَّوَجَلَّ کا حکم آتا ہے جو انہیں باطل سے پھیر دیتا ہے۔ ہمیں بتایا گیا ہے کہ جب اللہ عَزَّوَجَلَّ نے حضرت سیدنا آدم علی نبینا وَعَلَيْهِ الصَّلَاةُ وَالسَّلَام کی تخلیق فرمائی تو فرشتوں نے کہا: ”اللہ عَزَّوَجَلَّ ایسی مخلوق پیدا نہیں فرمائے گا جو ہم سے زیادہ علم والی اور بارگاہِ الہی میں ہم سے زیادہ مکرم ہو۔“ فرشتے تخلیق آدم کے ذریعے آزمائے گئے اسی طرح اللہ عَزَّوَجَلَّ بندوں کو آزمائش میں مبتلا کرتا ہے تاکہ ظاہر ہو کہ کون اطاعت کرتا اور کون نافرمانی کرتا ہے اور جو دنیا و آخرت کے بارے میں غور و فکر کرتا ہے وہ ایک کی دوسری پر فضیلت جان لیتا ہے اور پہچان لیتا ہے کہ دنیا آزمائش کا گھر اور فنا ہونے والا ہے جبکہ آخرت دارِ جزا اور ہمیشہ باقی رہنے والا گھر ہے، لہذا اگر تم طاقت رکھتے ہو تو ان لوگوں میں سے ہو جاؤ جو دنیا کی حاجت کو آخرت کی حاجت کی خاطر ترک کر دیتے ہیں اور نیکی کی توفیق اللہ عَزَّوَجَلَّ ہی کی طرف سے ملتی ہے۔“ (۱)

①.....تفسیر الطبری، پ: ۱۳، سورة الرعد، تحت الآية: ۲۸، الحدیث: ۲۰۳۵۷، ج: ۷، ص: ۳۸۰۔

الدر المنثور، پ: ۲۳، سورة الصُّفَّت، تحت الآية: ۱۴۳، ج: ۷، ص: ۱۲۵۔

الزهد لابن مبارك، باب ماجاء في الخشوع، الحدیث: ۱۷۰، ص: ۵۵۔

تاریخ مدينة دمشق، الرقم: ۵۷۸، آدم نبی اللہ علیہ السلام، ج: ۷، ص: ۳۹۹۔

الدر المنثور، پ: ۲، سورة البقرة، تحت الآية: ۲۱۹، ج: ۱، ص: ۶۱۱۔

باقی رہنے والی اچھی باتیں:

﴿2657﴾..... حضرت سیدنا ابن قاسم بن ولید علیہ رَحْمَةُ اللّٰهِ الْمَجِيدُ سے مروی ہے کہ حضرت سیدنا قتادہ بن دعامة رَحْمَةُ اللّٰهِ تَعَالٰی عَلَیْهِ نے اس فرمانِ باری تعالیٰ:

وَالْبَقِيَّةُ الصُّلْحُ (پ ۱۰۵، الکہف: ۴۶) ترجمہ کنز الایمان: اور باقی رہنے والی اچھی باتیں۔

کی تفسیر میں فرمایا: ”ہر وہ نیک عمل جس کے ذریعے رضائے الہی کا اراد کیا جائے وہ باقی رہنے والی اچھی باتوں میں سے ہے۔“ (۱)

سیدنا یوسف علیہ السلام کی دعا:

﴿2658﴾..... حضرت سیدنا ابن ابی عروبہ رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا قتادہ بن دعامة رَحْمَةُ اللّٰهِ

تَعَالٰی عَلَیْهِ نے فرمایا: ”کسی نبی اور غیر نبی نے کبھی موت کی تمنا نہیں کی سوائے حضرت سیدنا یوسف علی نبینا وعلیہ الصلوٰۃ والسلام کے۔ جب ان پر نعمتیں کامل ہو گئیں اور تمام کام پورے ہو گئے تو رب عَزَّوَجَلَّ سے ملاقات کا شوق پیدا ہو گیا۔

(چنانچہ، دعا فرمائی جیسا کہ قرآن مجید میں ارشاد ہوتا ہے:)

رَبِّ قَدْ آتَيْتَنِي مِنَ الْمُلْكِ وَعَلَّمْتَنِي مِنْ تَأْوِيلِ الْأَحَادِيثِ فَاطِرَ السَّمَوَاتِ وَالْأَرْضِ أَنْتَ وَبِي فِي الدُّنْيَا وَالْآخِرَةِ تَوَفَّنِي مُسْلِمًا وَأَلْحَقْنِي بِالصَّالِحِينَ ﴿۱۰۱﴾

(پ ۱۳، یوسف: ۱۰۱)

خوفِ خدا کی برکات:

﴿2659﴾..... حضرت سیدنا مطر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا قتادہ بن دعامة رَحْمَةُ اللّٰهِ تَعَالٰی عَلَیْهِ

نے فرمایا: ”جو شخص اللہ عَزَّوَجَلَّ سے ڈرتا ہے اسے اللہ عَزَّوَجَلَّ کا ساتھ حاصل ہو جاتا ہے اور جسے اللہ عَزَّوَجَلَّ کی

①..... الدر المنثور، پ ۱۰۵، سورة الکہف، تحت الآية: ۴۶، ج ۵، ص ۳۹۹۔

②..... تفسیر البغوی، پ ۱۳، سورة الیوسف، تحت الآية: ۱۰۱، ج ۲، ص ۳۷۹۔

مُعِیَّت حاصل ہو جائے اس کے ساتھ ایک ایسی جماعت ہو جاتی ہے جس پر کوئی غالب نہیں آسکتا، اسے ایسا نگہبان مل جاتا ہے جو سوتا نہیں اور ایسا راہ نما مل جاتا ہے جو بھٹکنے نہیں دیتا۔“ (۱)

﴿2660﴾..... حضرت سیدنا سعید علیہ رَحْمَةُ اللهِ الْبَجِيدُ سے مروی ہے کہ حضرت سیدنا قتادہ بن دعامة رَحْمَةُ اللهِ تَعَالَى عَلَيْهِ نے

فرمایا: ”جو دنیا کی زندگی اطاعتِ الہی میں بسر کرتا ہے آخرت میں اسے کرامت و بزرگی کے ساتھ نواز جائے گا۔“ (۲)

﴿2661﴾..... حضرت سیدنا معمر بن راشد علیہ رَحْمَةُ اللهِ الْوَاحِدِ بیان کرتے ہیں کہ ایک شخص نے حضرت سیدنا قتادہ

بن دعامة رَحْمَةُ اللهِ تَعَالَى عَلَيْهِ کے صاحبزادے کو زوردار تھپڑ مارا۔ آپ نے بلال بن ابی بردہ سے اس کے خلاف مدد چاہی

لیکن اس نے کوئی توجہ نہ دی۔ چنانچہ، آپ نے کسریٰ سے شکایت کی تو اس نے بلال بن ابی بردہ کو لکھا: ”تم نے

ابو خطاب حضرت سیدنا قتادہ بن دعامة رَحْمَةُ اللهِ تَعَالَى عَلَيْهِ کے ساتھ انصاف نہیں کیا۔“ چنانچہ، بلال بن ابی بردہ نے تھپڑ

مارنے والے کو بلایا اور بصرہ کے سرداروں کو بھی بلایا۔ وہ آپ رَحْمَةُ اللهِ تَعَالَى عَلَيْهِ سے اس شخص کی سفارش کرنے لگے

لیکن آپ نے سفارش قبول نہ کی اور بیٹے سے فرمایا: ”تم بھی اسی طرح اسے تھپڑ مارو جس طرح اس نے تمہیں مارا تھا

اور فرمایا: بیٹا! آستینیں اوپر کر لو اور ہاتھ بلند کر کے زوردار تھپڑ مارو۔“ چنانچہ، بیٹے نے آستینیں اوپر کیں اور تھپڑ مارنے

کے لئے ہاتھ بلند کیا تو آپ رَحْمَةُ اللهِ تَعَالَى عَلَيْهِ نے اس کا ہاتھ پکڑ لیا اور فرمایا: ”ہم نے رضائے الہی کے لئے اسے

معاف کیا کیونکہ کہا جاتا ہے کہ معاف کرنا قدرت کے بعد ہی ہوتا ہے۔“

جنتی کھڑکی:

﴿2662﴾..... حضرت سیدنا سعید بن بشیر علیہ رَحْمَةُ اللهِ الْقَدِيدِ سے مروی ہے کہ حضرت سیدنا قتادہ بن دعامة رَحْمَةُ اللهِ تَعَالَى

عَلَيْهِ نے فرمایا: ”جنت میں ایک کھڑکی ہے جو جہنم کی طرف کھلتی ہے۔ اہل جنت اس سے جہنمیوں کی طرف جھانک کر کہیں

گے: بد بخنوں کا کیا حال ہے؟ ہم تو تمہاری دی ہوئی تعلیم (پر عمل) کے سبب جنت میں داخل ہوئے ہیں۔“ وہ کہیں گے:

”ہم تمہیں تو حکم دیتے تھے لیکن خود عمل نہیں کرتے تھے تمہیں تو برائیوں سے روکتے تھے لیکن خود نہیں روکتے تھے۔“ (۳)

①..... صفة الصفة، الرقم: ۵۱۳، قتادة بن دعامة السدوسي، ج ۳، ص ۱۷۴۔

②..... الزهد الكبير للبيهقي، الحديث: ۷۶۷، ص ۲۹۲۔

③..... صفة الصفة، الرقم: ۵۱۳، قتادة بن دعامة السدوسي، ج ۳، ص ۱۷۴۔

﴿2663﴾..... حضرت سیدنا شیبان بن عبد الرحمن عَلَیْهِ رَحْمَةُ الرَّحْمٰن سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَیْهِ نے فرمایا: ”اے ایمان والو! دین پر صبر کرو اور صبر میں گمراہوں سے آگے رہو کیونکہ تم حق پر ہو اور وہ باطل پر اور سرحد پر اسلامی ملک کی نگہبانی کرو اور اللَّهُ عَزَّوَجَلَّ سے ڈرتے رہو اس امید پر کہ کامیاب ہو۔“ (۱)

تنگدستی سے نجات:

﴿2664﴾..... حضرت سیدنا سلام عَلَیْهِ رَحْمَةُ اللَّهِ السَّلَام سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَیْهِ نے اس فرمان باری تعالیٰ:

وَمَنْ يَتَّقِ اللَّهَ يَجْعَلْ لَهُ مَخْرَجًا
وَيَرْزُقْهُ مِنْ حَيْثُ لَا يَحْتَسِبُ ط

ترجمہ کنز الایمان: اور جو اللہ سے ڈرے اللہ اس کے لئے نجات کی راہ نکال دے گا (۲) اور اسے وہاں سے روزی دے گا جہاں اس کا گمان نہ ہو۔ (ب: ۲۸، الطلاق: ۳، ۲)

کی تفسیر میں فرمایا: ”قیامت کے دن مُوقِف میں (حساب کے لئے) کھڑے ہونے، موت کی سختیوں اور دنیا کے شبہات سے نجات کی راہ نکال دے گا اور جس جگہ سے روزی ملنے کی امید و توقع نہ ہو اسے وہاں سے روزی عطا فرمائے گا۔“ (۳)

﴿2665﴾..... حضرت سیدنا خلید بن دعلج رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا قتادہ بن دعامہ رَحْمَةُ اللَّهِ تَعَالَى عَلَیْهِ نے فرمایا:

①..... تفسیر الطبری، پ ۴، سورة آل عمران، تحت الآية: ۲۰۰، الحدیث: ۸۳۸۷، ج ۳، ص ۵۶۱۔

②..... صَدْرُ الْأَفْاضِل حضرت علامہ مولانا سید محمد نعیم الدین مراد آبادی عَلَیْهِ رَحْمَةُ اللَّهِ الْهَامِي اس آیت کے تحت لکھتے ہیں: اس آیت کی نسبت سید عالم صَلَّى اللَّهُ عَلَيْهِ وَآلِهِ وَسَلَّمَ نے یہ بھی فرمایا کہ میرے علم میں ایک ایسی آیت ہے جسے لوگ محفوظ کر لیں تو ان کی ہر ضرورت و حاجت کیلئے کافی ہے۔ شان نزول: عوف بن مالک کے فرزند کو مشرکین نے قید کر لیا تو عوف نبی کریم صَلَّى اللَّهُ عَلَيْهِ وَآلِهِ وَسَلَّمَ کی خدمت میں حاضر ہوئے اور انہوں نے یہ بھی عرض کیا کہ میرا بیٹا مشرکین نے قید کر لیا ہے اور اسی کے ساتھ اپنی محتاجی و ناداری کی شکایت کی۔ سید عالم صَلَّى اللَّهُ عَلَيْهِ وَآلِهِ وَسَلَّمَ نے فرمایا کہ اللہ تعالیٰ کا ڈر رکھو اور صبر کرو اور کثرت سے لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ پڑھتے رہو۔ عوف نے گھر آ کر اپنی بی بی سے یہ کہا اور دونوں نے پڑھنا شروع کیا۔ وہ پڑھ ہی رہے تھے کہ بیٹے نے دروازہ کھٹکھٹایا دشمن غافل ہو گیا تھا۔ اس نے موقع پایا قید سے نکل بھاگا اور چلتے ہوئے چار ہزار بکریاں بھی دشمن کی ساتھ لے آیا۔ عوف نے خدمت اقدس میں حاضر ہو کر دریافت کیا کہ یہ بکریاں انکے لئے حلال ہیں؟ حضور نے اجازت دی اور یہ آیت نازل ہوئی۔

③..... الدر المنثور، پ ۲۸، سورة الطلاق، تحت الآية: ۲، ج ۸، ص ۱۹۵، مفہوماً۔

اللہ تعالیٰ علیہ نے اس فرمان باری تعالیٰ:

يَوْمَ يَفِرُّ الْمَرْءُ مِنْ أَخِيهِ^(۴) وَأُمِّهِ وَأَبِيهِ^(۵)
وَصَاحِبَتِهِ وَبَنِيهِ^(۶) (پ، ۳۰، عبس: ۳۶ تا ۳۴)

اور باپ اور جوڑو (بیوی) اور بیٹوں سے۔
ترجمہ کنز الایمان: اس دن آدمی بھاگے گا اپنے بھائی اور ماں
کی تفسیر میں فرمایا: ”ہائیل، قاقیل سے، حضرت سیدنا ابراہیم علیہ السلام اپنے چچا (آزر) سے، حضرت سیدنا لوط
علیہ السلام اپنی بیوی (واعلہ) سے اور حضرت سیدنا نوح علیہ السلام اپنے بیٹے (کنعان) سے بھاگیں گے۔“ (۱)

سال بھر کی عبادت سے افضل:

﴿2666﴾..... حضرت سیدنا شہاب بن خراش رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا قنادہ بن دعامة رَحْمَةُ اللَّهِ تَعَالَى عَلَيهِ نے فرمایا: ”کسی شخص کا اپنی اور لوگوں کی اصلاح کے لئے علم کا ایک باب یاد کرنا سال بھر کی عبادت سے افضل ہے۔“ (۲)

﴿2667﴾..... حضرت سیدنا قرہ بن خالد علیہ رَحْمَةُ اللَّهِ الْوَاحِدِ بِيَانِ كَرْتِي هِي: حضرت سیدنا قنادہ بن دعامة رَحْمَةُ اللَّهِ تَعَالَى عَلَيهِ کی عادت تھی کہ جب کوئی حدیث پڑھتے تو فرماتے: ”سنو! تمام امور اللہ عزوجل ہی کی طرف لوٹتے ہیں۔“
مومن کے ملنے کی تین جگہیں:

﴿2668﴾..... حضرت سیدنا ابو عوانہ رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا قنادہ بن دعامة رَحْمَةُ اللَّهِ تَعَالَى عَلَيهِ نے فرمایا: ”مومن صرف تین جگہوں پر پایا جاتا ہے: (۱)..... گھر میں جس میں وہ رہتا ہے (۲)..... یا مسجد میں جسے وہ آباد کرتا ہے (۳)..... یا کسی جائز دنیوی حاجت کو پورا کرنے مصروف ہوگا۔“ (۳)

بیٹے کو نصیحت:

﴿2669﴾..... حضرت سیدنا ابوشہب رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا قنادہ بن دعامة رَحْمَةُ اللَّهِ تَعَالَى عَلَيهِ بیان کرتے ہیں کہ حضرت سیدنا القمان رَضِيَ اللَّهُ تَعَالَى عَنْهُ نے اپنے بیٹے سے فرمایا: ”جس طرح شتر تم سے دور

①.....تفسیر البغوی، پ، ۳۰، سورة عبس، تحت الآية: ۳۶ تا ۳۴، ج ۴، ص ۴۱۸۔

②.....صفة الصفوة، الرقم: ۵۱۳، فتادة بن دعامة السدوسي، ج ۳، ص ۱۷۴۔

③.....شعب الایمان، باب فی الاعراض عن اللغو، الحدیث: ۱۰۸۱۱، ج ۷، ص ۴۱۷۔

رہتا ہے اسی طرح تم بھی شر سے دوری اختیار کرو کیونکہ ایک شر ہی دوسرے شر کا سبب بنتا ہے۔“ (۱)

سیدنا قتادہ بن دعامہ رَحْمَةُ اللَّهِ تَعَالَى عَلَيْهِ

سے مروی احادیث

حضرت سیدنا قتادہ بن دعامہ رَحْمَةُ اللَّهِ تَعَالَى عَلَيْهِ نے حضرت سیدنا انس بن مالک، حضرت سیدنا ابوطیفیل، حضرت سیدنا عبد اللہ بن سرجس، حضرت سیدنا ناختظلمہ اور دیگر کئی صحابہ کرام عَلَيْهِمُ الرِّضْوَانُ سے احادیث روایت کی ہیں اور آپ رَحْمَةُ اللَّهِ تَعَالَى عَلَيْهِ سے روایت کرنے والے تابعین میں حضرت سیدنا سلیمان تیمی، حضرت سیدنا حمید الطویل، حضرت سیدنا ایوب سختیانی، حضرت سیدنا مطر وراق، حضرت سیدنا محمد بن حجاج اور حضرت سیدنا منصور بن زاذان عَلَيْهِمُ الرِّحْمَةُ جیسی ہستیاں شامل ہیں۔ نیز حضرت سیدنا امام شعبہ، حضرت سیدنا ہشام، حضرت سیدنا امام اوزاعی، حضرت سیدنا مسعر، حضرت سیدنا عمرو بن حارث اور حضرت سیدنا معمر بن ابی سلیم عَلَيْهِمُ الرِّحْمَةُ جیسے جلیل القدر ائمہ نے بھی آپ سے احادیث روایت کی ہیں۔ آپ رَحْمَةُ اللَّهِ تَعَالَى عَلَيْهِ کی حضرت سیدنا انس بن مالک رَضِيَ اللَّهُ تَعَالَى عَنْهُ سے مروی چند روایات درج ذیل ہیں:

علامات قیامت:

﴿2670﴾..... حضرت سیدنا قتادہ بن دعامہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا انس بن مالک رَضِيَ اللَّهُ تَعَالَى عَنْهُ نے فرمایا: میں تمہیں ایک ایسی حدیث سناتا ہوں جسے میرے بعد تمہیں کوئی نہیں سنائے گا۔ چنانچہ، میں نے حضور نبی پاک، صاحب لولاک صَلَّى اللَّهُ تَعَالَى عَلَيْهِ وَآلِهِ وَسَلَّمَ کو ارشاد فرماتے سنا کہ ”قیامت کی نشانیوں میں سے یہ ہے کہ علم اٹھا لیا جائے گا، جہالت کا دور دورہ ہوگا، شراب پی جائے گی، عورتوں کی کثرت ہوگی اور مرد کم ہوں گے حتیٰ کہ ایک مرد 50 عورتوں کا منتظم (نگہبان) ہوگا (۲)۔“ (۳)

①..... شعب الايمان، باب في معالجة كل ذنب بالتوبة، الحديث: ۷۲۷۰، ج ۵، ص ۴۵۷۔

②..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ الْعَوِي مَرَأة الْمَنَاجِيح، جلد 7، صفحہ 255 پر اس کے تحت فرماتے ہیں: اس کا یہ مطلب نہیں کہ ایک خاوند کی پچاس بیویاں ہوں گی کہ یہ تو حرام ہے بلکہ مطلب یہ ہے کہ ایک خاندان میں عورتیں بیٹیاں پچاس ہوں گی۔ ماں، دادی، خالہ، پھوپھی وغیرہ اور ان کا منتظم ایک مرد ہوگا۔

③..... صحيح البخارى، كتاب المحاربيين من اهل الكفر والردة، باب اثم الزناة، الحديث: ۶۸۰۸، ج ۴، ص ۳۳۷۔

﴿2671﴾..... حضرت سیدنا قنادہ بن دعامہ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا اَنَسِ بْنِ مَالِكٍ رَضِيَ اللهُ تَعَالَى عَنْهُ سے روایت کرتے ہیں کہ حضور نبی کریم، رَعُوْفٌ رَّحِيْمٌ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: ”تم میں سے جب کوئی نماز میں کھڑا ہوتا ہے تو اپنے رب عَزَّوَجَلَّ سے باتیں کرتا ہے، لہذا ہرگز کوئی قبلہ کی طرف یا اپنے دائیں جانب نہ تھو کے بلکہ بائیں جانب یا قدموں کے نیچے تھو کے (۱)۔“ (۲)

قدرت الہی سے کچھ بعید نہیں:

﴿2672﴾..... حضرت سیدنا قنادہ بن دعامہ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا اَنَسِ بْنِ مَالِكٍ رَضِيَ اللهُ تَعَالَى عَنْهُ سے روایت کرتے ہیں کہ ایک شخص نے بارگاہ رسالت میں عرض کی: ”یا رَسُولَ اللهِ صَلَّى اللهُ تَعَالَى عَلَيْهِ وَاٰلِهٖ وَسَلَّمَ! قیامت کے دن کافر اپنے چہرے کے بل کس طرح محشر میں لایا جائے گا؟“ آپ صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: ”جس نے دنیا میں دو پاؤں پر چلایا کیا وہ اس پر قادر نہیں کہ اسے قیامت کے دن منہ کے بل چلائے۔“ (۳)

ہلاکت و نجات کا باعث:

﴿2673﴾..... حضرت سیدنا قنادہ بن دعامہ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا اَنَسِ بْنِ مَالِكٍ رَضِيَ اللهُ تَعَالَى عَنْهُ سے روایت کرتے ہیں کہ اللہ عَزَّوَجَلَّ کے پیارے حبیب صَلَّى اللهُ تَعَالَى عَلَيْهِ وَاٰلِهٖ وَسَلَّمَ نے ارشاد فرمایا: ”تین چیزیں ہلاکت میں ڈالنے والی اور تین نجات دلانے والی ہیں۔ ہلاکت میں ڈالنے والی تین چیزیں یہ ہیں: (۱)..... ایسا بخل جس کی اطاعت کی جائے (۲)..... نفسانی خواہش جس کی پیروی کی جائے اور (۳)..... بندے کا خود پسندی میں مبتلا

①..... مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللهِ تَعَالَى عَلَيْهِ حَضْرَتِ سَيِّدِنَا اَنَسِ بْنِ مَالِكٍ رَضِيَ اللهُ تَعَالَى عَنْهُ سے تھوک کو دیا جاسکے کچے فرش میں قطعاً منع کہ اس میں مسجد کی گندگی ہے۔

نیز دعوت اسلامی کے اشاعتی ادارے مکتبۃ المدینہ کی مطبوعہ 1250 صفحات پر مشتمل کتاب بہار شریعت، جلد اول، صفحہ 646 پر صَدْرُ الشَّرِيْعَةِ، بَدْرُ الطَّرِيْقَةِ حضرت علامہ مولانا مفتی محمد امجد علی اعظمی عَلَيْهِ رَحْمَةُ اللهِ تَعَالَى عَلَيْهِ نقل فرماتے ہیں: مسجد میں وضو کرنا اور کھلی کرنا اور مسجد کی دیواروں یا چٹائیوں پر پا چٹائیوں کے نیچے تھو کرنا اور ناک سنکنا ممنوع ہے اور چٹائیوں کے نیچے ڈالنا اور پر ڈالنے سے زیادہ برا ہے اور اگر ناک سنکنے یا تھوکنے کی ضرورت ہی پڑ جائے، تو کپڑے میں لے لے۔

②..... صحیح البخاری، کتاب الصلاة، باب لیبِق عن یساره..... الخ، الحدیث: ۴۱۳، ج ۱، ص ۱۶۰۔

③..... صحیح البخاری، کتاب الرقاق، باب کیف الحشر، الحدیث: ۶۵۲۳، ج ۴، ص ۲۵۲۔

ہونا۔ نجات دلانے والی تین چیزیں یہ ہیں: (۱)..... ظاہر و باطن میں اللہ عَزَّوَجَلَّ سے ڈرنا (۲)..... مفلسی و مالداری میں میانہ روی سے کام لینا اور (۳)..... خوشی و ناخوشی میں عدل سے کام لینا۔“ (۱)

﴿2674﴾..... حضرت سیدنا بکر بن ظبیان عَلَیْہِ رَحْمَةُ اللّٰہِ تَعَالٰی سے مروی ہے کہ حضرت سیدنا انس بن مالک رَضِيَ اللّٰہُ تَعَالٰی عَنْہُ بیان کرتے ہیں: اللہ عَزَّوَجَلَّ کے محبوب، دانائے غیوب صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اللہ عَزَّوَجَلَّ نے حضرت موسیٰ بن عمران عَلَیْہِ السَّلَام کی طرف وحی فرمائی: ”اے موسیٰ! اِگْر لَدِ اللّٰہِ اِلَّا اللّٰہُ کی گواہی دینے والا کوئی نہ ہوتا تو میں جہنم کو اہل دنیا پر مسلط کر دیتا۔ اے موسیٰ! اگر میری عبادت کرنے والا کوئی نہ ہوتا تو میں اپنے نافرمان کو پلک جھپکنے کی بھی مہلت نہ دیتا۔ اے موسیٰ! میرے نزدیک مخلوق میں سب سے زیادہ معزز وہ ہے جو ایمان لے آیا۔ اے موسیٰ! عاق (نافرمان) کی ایک بات دنیا میں پائی جانے والی ریت کے تمام ذرات کے برابر ہے۔“ حضرت موسیٰ عَلَیْہِ السَّلَام نے عرض کی: ”اے رب عَزَّوَجَلَّ! مجھ پر احسان فرما اور راہ نمائی فرما کہ عاق سے کون مراد ہے؟“ اللہ عَزَّوَجَلَّ نے ارشاد فرمایا: ”جو اپنے والدین کی آواز پر لبیک نہ کہے۔“ (۲)

صدقہ جاریہ:

﴿2675﴾..... حضرت سیدنا قنادہ بن دعامہ رَحْمَةُ اللّٰہِ تَعَالٰی عَلَیْہِ حضرت سیدنا انس بن مالک رَضِيَ اللّٰہُ تَعَالٰی عَنْہُ سے روایت کرتے ہیں کہ حضور نبی رحمت، شفیع اُمّت صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”سات چیزیں ایسی ہیں کہ جن کا ثواب مرنے کے بعد بھی بندے کو قبر میں پہنچتا رہتا ہے: (۱)..... وہ علم جو اس نے دوسروں کو سکھایا (۲)..... یا نہر جاری کروادی (۳)..... یا کنواں کھدوایا (۴)..... یا کوئی درخت لگایا (۵)..... یا مسجد بنوائی (۶)..... یا مُصْحَف (قرآن پاک) ورثہ میں چھوڑا (۷)..... یا نیک اولاد چھوڑ کر مراد جو اس کے لئے دعائے مغفرت کرتی رہے۔“ (۳)

نماز گناہوں کو دھو ڈالتی ہے:

﴿2676﴾..... حضرت سیدنا قنادہ بن دعامہ رَحْمَةُ اللّٰہِ تَعَالٰی عَلَیْہِ حضرت سیدنا انس بن مالک رَضِيَ اللّٰہُ تَعَالٰی عَنْہُ سے

①..... فردوس الاخبار، الحدیث: ۲۲۹۴، ج ۱، ص ۳۱۴۔

②..... کنز العمال، کتاب النکاح، الباب الثامن، الحدیث: ۴۵۵۴۵، ج ۱۶، ص ۲۰۰۔

③..... التذکرۃ باحوال الموتی و امور الاخرۃ، باب ما یتبع المیت الی قبرہ..... الخ، ص ۸۶۔

روایت کرتے ہیں کہ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”پانچ نمازوں کی مثال بیٹھے پانی کی اس نہر کی سی ہے جو تم میں سے کسی کے دروازے کے پاس جاری ہو وہ اس میں روزانہ پانچ بار غسل کرتا ہو تو کیا اس پر میل پچیل باقی رہے گا (نماز بھی اسی طرح گناہوں کو دھو ڈالتی ہے)۔“^(۱)

﴿2677﴾..... حضرت سیدنا قتادہ بن دعامہ رَحْمَةُ اللهِ تَعَالَى عَلَيْهِ حضرت سیدنا انس بن مالک رَضِيَ اللهُ تَعَالَى عَنْهُ سے روایت کرتے ہیں کہ حضور نبی اکرم، نورِ مجسم صَلَّى اللهُ تَعَالَى عَلَيْهِ وَآلِهِ وَسَلَّمَ جب استراحت فرماتے تو اپنا دایاں ہاتھ سر کے نیچے رکھتے اور یہ دعا پڑھتے: ”رَبِّ قَبِيْ عَدَا اَبِكَ يَوْمَ تَبْعُثُ عِبَادَكَ لِعِنِّي اے رب عَزَّوَجَلَّ! مجھے عذاب سے بچا جس دن تو اپنے بندوں کو اٹھائے گا (۲)۔“^(۳)

تمام جہاں کی بہتر عورتیں:

﴿2678﴾..... حضرت سیدنا قتادہ بن دعامہ رَحْمَةُ اللهِ تَعَالَى عَلَيْهِ حضرت سیدنا انس بن مالک رَضِيَ اللهُ تَعَالَى عَنْهُ سے روایت کرتے ہیں کہ نبیوں کے سلطان، رحمتِ عالمیان صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”(باعتبارِ فضیلت) تمہارے جہاں کی عورتوں میں جناب مریم بنت عمران، خدیجہ بنت خویلد، فاطمہ بنت محمد اور فرعون کی بیوی آسیہ کافی ہیں۔“^(۴)

بلا حساب جنت میں جانے والے:

﴿2679﴾..... حضرت سیدنا قتادہ بن دعامہ رَحْمَةُ اللهِ تَعَالَى عَلَيْهِ حضرت سیدنا انس بن مالک رَضِيَ اللهُ تَعَالَى عَنْهُ سے روایت کرتے ہیں کہ سرکارِ مکرمہ، سردارِ مدینہ منورہ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”میرے رب عَزَّوَجَلَّ نے مجھ سے وعدہ فرمایا ہے کہ میری امت میں سے ایک لاکھ (بلا حساب) جنت میں داخل فرمائے گا۔“ امیر المؤمنین

①..... شعب الایمان، باب فی الصلوات، الحدیث: ۲۸۱۲، ج ۳، ص ۴۱۔

②..... مفسر شہیر، حکیم الامت مفتی احمد یار خان نعیمی عَلِيهِ رَحْمَةُ اللهِ تَعَالَى عَلَيْهِ مَرَاتَةُ الْمَنَاجِيْم، جلد 2، صفحہ 112 پر اس کے تحت فرماتے ہیں: یہ دعوات کی تعلیم کے لئے ہے ورنہ ہم جیسے گنہگار اِنْ شَاءَ اللهُ حُضُورِ عَلَيْهِ السَّلَام کی برکت سے عذاب سے نجات پائیں گے حضور عَلِيهِ السَّلَام کو عذاب سے کیا تعلق۔

③..... سنن الترمذی، کتاب الدعوات، باب ماجاء فی الدعاء اذا اوى..... الخ، الحدیث: ۳۴۱۰، ج ۵، ص ۲۵۵۔

④..... سنن الترمذی، کتاب المناقب، باب فضل خدیجہ رضی اللهُ عنها، الحدیث: ۳۹۰۴، ج ۵، ص ۴۶۹۔

حضرت سیدنا ابوبکر صدیق رَضِيَ اللهُ تَعَالَى عَنْهُ نے عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ہمیں اور زیادہ دیجئے!“ ارشاد فرمایا: ”اتنے اور۔“ عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ہمیں اور زیادہ دیجئے!“ ارشاد فرمایا: ”اتنے اور۔“ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ نے کہا: ”اللَّهُ عَزَّ وَجَلَّ قادر ہے کہ تمام لوگوں کو ایک ہی لپ بھر کر جنت میں داخل فرمادے۔“ تو پیارے مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”عمر نے سچ کہا۔“ (۱)

حضرت سیدنا محمد بن واسع رَحْمَةُ اللَّهِ تَعَالَى عَلَيْهِ

حضرت سیدنا ابوعبد اللہ محمد بن واسع رَحْمَةُ اللَّهِ تَعَالَى عَلَيْهِ بھی تابعین مدینہ منورہ میں سے ہیں۔ آپ رضائے الہی کے لئے عمل کرنے والے، خوفِ خدا رکھنے والے، گنہگار اور عاجزی و انکساری کے پیکر تھے۔ علمائے تصوف فرماتے ہیں: خشوع و خضوع اور قناعت اختیار کرنے اور گنہگار و معصوم رہنے کا نام تصوف ہے۔

قراء کی اقسام:

﴿2680﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بیان کرتے ہیں: میں نے حضرت سیدنا مالک بن دینار عَلِيهِ رَحْمَةُ اللَّهِ الْغَفَّارُ کو فرماتے سنا کہ ”بعض قراء (عبادت گزار) دور نے ہوتے ہیں یوں کہ جب بادشاہوں سے ملتے ہیں تو ان کے طور طریقے اختیار کر لیتے ہیں اور جب خوفِ آخرت رکھنے والوں سے ملتے ہیں تو ان کی صفات اختیار کر لیتے ہیں۔ تم رَحْمَنُ عَزَّ وَجَلَّ کے قراء میں سے ہونا اور بے شک حضرت سیدنا محمد بن واسع رَحْمَةُ اللَّهِ تَعَالَى عَلَيْهِ قراءِ رَحْمَن میں سے ہیں۔“

﴿2681﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بیان کرتے ہیں: میں نے حضرت سیدنا مالک بن دینار عَلِيهِ رَحْمَةُ اللَّهِ الْغَفَّارُ کو فرماتے سنا کہ ”قراء کی تین قسمیں ہیں: (۱)..... قراءِ رَحْمَن (۲)..... قراءِ دُنْيَا (۳)..... قراءِ بادشاہ اور اے لوگو! حضرت سیدنا محمد بن واسع رَحْمَةُ اللَّهِ تَعَالَى عَلَيْهِ میرے نزدیک قراءِ رَحْمَن میں سے ہیں۔“ (۲)

﴿2682﴾..... حضرت سیدنا سفیان عَلِيهِ رَحْمَةُ اللَّهِ الْغَنَانُ سے مروی ہے کہ حضرت سیدنا مالک بن دینار عَلِيهِ رَحْمَةُ اللَّهِ الْغَفَّارُ

①.....المسند للإمام احمد بن حنبل، مسند انس بن مالك، الحديث: ۱۳۰۰۶، ج ۴، ص ۳۸۵۔

②.....تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۴۹۔

الْفَعَّارُ فرماتے ہیں: ”کچھ قراء امر کی خوشنودی کے خواہاں ہوتے ہیں اور کچھ مالداروں کی جبکہ حضرت سیدنا محمد بن واسع رَحْمَةُ اللَّهِ تَعَالَى عَلَيْهِ قَرَأَ رَحْمَنٌ مِّنْ سَعْيِهِ“ (۱)

مؤمنین کے دل کس طرف متوجہ ہوتے ہیں؟

﴿2683﴾..... حضرت سیدنا لیث بن ابی سلیم رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا محمد بن واسع رَحْمَةُ اللَّهِ تَعَالَى عَلَيْهِ نے فرمایا: ”جب کوئی بندہ دل سے اللَّهُ عَزَّ وَجَلَّ کی طرف متوجہ ہوتا ہے تو اللَّهُ عَزَّ وَجَلَّ مؤمنین کے دل اس کی طرف متوجہ کر دیتا ہے۔“ (۲)

ہر برائی سے معافی کی دعا:

﴿2684﴾..... حضرت سیدنا سلام بن ابی مطیع عَلَيْهِ رَحْمَةُ اللَّهِ الْبَدِيعِ بیان کرتے ہیں کہ حضرت سیدنا محمد بن واسع رَحْمَةُ اللَّهِ تَعَالَى عَلَيْهِ مغرب کی نماز کے بعد قبلہ رو بیٹھ کر دعا و مناجات میں مشغول ہو جایا کرتے۔ چنانچہ، آپ کی صحبت میں رہنے والے خیاط نامی شخص نے مجھے بتایا کہ آپ رَحْمَةُ اللَّهِ تَعَالَى عَلَيْهِ یوں دعا مانگا کرتے تھے: ”أَسْتَغْفِرُكَ مِنْ كُلِّ مَقَامٍ سَوْءٍ وَمَقْعَدٍ سَوْءٍ وَمَدْحَلٍ سَوْءٍ وَمَخْرَجٍ سَوْءٍ وَعَمَلٍ سَوْءٍ وَقَوْلٍ سَوْءٍ وَثَبَّةٍ سَوْءٍ أَسْتَغْفِرُكَ مِنْهُ فَأَغْفِرْ لِي وَأَتُوبُ إِلَيْكَ مِنْهُ فَتُبْ عَلَيَّ وَالْقَى إِلَيْكَ بِالسَّلَامِ قَبْلَ أَنْ يَكُونَ لِزَأْمًا يَعْنِي أَعِ اللَّهُ عَزَّ وَجَلَّ! میں تجھ سے مغفرت چاہتا ہوں ہر برے مقام، برے ٹھکانے، برے داخل ہونے، برے نکلنے، برے عمل، بری بات اور بری نیت سے، پس تو میری بخشش فرما اور میں تیری بارگاہ میں توبہ کرتا ہوں، لہذا میری توبہ قبول فرما اور میں موت سے قبل ہی اطاعت و تسلیم خرم کرتے ہوئے تیری بارگاہ میں حاضر ہوں۔“ (۳)

﴿2685﴾..... حضرت سیدنا ضمعی رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا سلیمان تیمی رَحْمَةُ اللَّهِ تَعَالَى عَلَيْهِ نے فرمایا: ”حضرت سیدنا محمد بن واسع رَحْمَةُ اللَّهِ تَعَالَى عَلَيْهِ کے علاوہ کوئی شخص ایسا نہیں جس کے بارے میں مجھے یہ پسند ہو کہ میں اس جیسا نامہ اعمال لے کر بارگاہِ الہی میں حاضر ہوں۔“ (۴)

①..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۴۸۔

②..... الزهد الكبير للبيهقي، الحديث: ۷۹۸، ص ۲۹۹۔

③..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۴۸۔

④..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۴۸۔

دوران سفر بھی رات بھر عبادت:

﴿2686﴾..... حضرت سیدنا ابوطیب موسیٰ بن نبشار عَلَیْهِ رَحْمَةُ اللّٰهِ الْغَفَّارِ بیان کرتے ہیں کہ ایک بار مجھے مکہ سے بصرہ تک حضرت سیدنا محمد بن واسع رَحْمَةُ اللّٰهِ تَعَالٰی عَلَیْهِ کے ساتھ سفر کی سعادت حاصل ہوئی، دوران سفر آپ کجاوے میں بیٹھے ساری رات سر کے اشارے سے نماز پڑھتے رہتے، حدی خواں (مخصوص گانے کے ذریعہ اونٹوں کو ہنکانے والے) کو حکم دیتے وہ پیچھے ہو جاتا تو آپ بلند آواز سے تلاوت شروع کر دیتے لیکن حدی خواں کو اچھی طرح آواز سمجھ نہ آتی، بعض اوقات رات کے کسی حصے میں کہیں پڑاؤ کرتے تو آپ رَحْمَةُ اللّٰهِ تَعَالٰی عَلَیْهِ سواری سے اتر کر نماز میں مشغول ہو جاتے، جب صبح ہوتی تو ایک ایک کے پاس جا کر اسے اٹھاتے اور فرماتے: ”نماز کا وقت ہو گیا ہے، نماز کا وقت ہو گیا ہے۔“ جب سب بیدار ہو جاتے تو فرماتے: ”پانی قریب میں ہی ہے وضو کر لو۔“ اور دور ہونے کی وجہ سے پانی کی قلت ہوتی تو فرماتے: ”تیمم کر لو اور اسے پینے کے لئے رہنے دو۔“ (۱)

﴿2687﴾..... حضرت سیدنا ہشام بن حسان عَلَیْهِ رَحْمَةُ اللّٰهِ الْغَفَّارِ بیان کرتے ہیں کہ ایک بار حضرت سیدنا محمد بن واسع رَحْمَةُ اللّٰهِ تَعَالٰی عَلَیْهِ سے کسی نے پوچھا: ”اے ابو عبد اللہ! آپ نے صبح کس حال میں کی؟“ فرمایا: ”موت میرے قریب، امیدیں مجھ سے دور جبکہ اعمال برے ہیں۔“ (۲)

قراءت کی زینت:

﴿2688﴾..... حضرت سیدنا عبد الواحد بن زید رَحْمَةُ اللّٰهِ تَعَالٰی عَلَیْهِ بیان کرتے ہیں کہ میں حضرت سیدنا حوشب رَحْمَةُ اللّٰهِ تَعَالٰی عَلَیْهِ کے پاس آیا، وہ مجھے ساتھ لے کر حضرت سیدنا مالک بن دینار عَلَیْهِ رَحْمَةُ اللّٰهِ الْغَفَّارِ کی خدمت میں حاضر ہوئے اور ان سے عرض کی: ”اے ابویحییٰ! میں نے خواب میں ایک مُنادی کو یہ کہتے سنا کہ اے لوگو! کوچ کا وقت قریب آگیا! کوچ کا وقت قریب آگیا! تو میں نے صرف حضرت سیدنا محمد بن واسع رَحْمَةُ اللّٰهِ تَعَالٰی عَلَیْهِ کو کوچ کرتے دیکھا۔“ یہ سن کر حضرت سیدنا مالک بن دینار عَلَیْهِ رَحْمَةُ اللّٰهِ الْغَفَّارِ نے زوردار چیخ ماری اور بے ہوش ہو کر گر پڑے۔ حضرت سیدنا مضر رَحْمَةُ اللّٰهِ تَعَالٰی عَلَیْهِ بیان کرتے ہیں: ”حضرت سیدنا حسن بصری عَلَیْهِ رَحْمَةُ اللّٰهِ الْغَفَّارِ حضرت سیدنا محمد

①..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۵۲۔ ②..... المرجع السابق، ص ۱۵۷۔

بن واسع رَحْمَةُ اللَّهِ تَعَالَى عَلَيْهِ كوفراء کی زینت کہا کرتے تھے۔“ (۱)

عارفین کا باغ:

﴿2689﴾..... حضرت سیدنا اسماعیل بن مسلم عبدی عَلَیْهِ رَحْمَةُ اللَّهِ الْوَكْبِي سے مروی ہے کہ حضرت سیدنا محمد بن واسع

رَحْمَةُ اللَّهِ تَعَالَى عَلَيْهِ نے فرمایا: ”قرآن مجید عارفین کے لئے باغ ہے جہاں سے پڑھتے ہیں اُطف و سُور پاتے ہیں۔“

زوجہ کو بھی خبر نہ ہوئی:

﴿2690﴾..... حضرت سیدنا یوسف بن عطیہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا محمد بن واسع رَحْمَةُ اللَّهِ

تَعَالَى عَلَيْهِ نے فرمایا: ”میں نے ایسے لوگوں کو بھی دیکھا ہے جو اپنی زوجہ کے ساتھ ایک ہی تکیے پر آرام کرتے اور تکیہ ان کے آنسوؤں سے بھیگ جاتا لیکن زوجہ کو خبر تک نہ ہوتی اور ایسے لوگوں کو بھی دیکھا ہے جو باجماعت نماز پڑھتے اور ان کے رخسار آنسوؤں سے تر ہو جاتے لیکن برابر میں کھڑے شخص کو احساس تک نہ ہوتا۔“ (۲)

﴿2691﴾..... حضرت سیدنا عمران بن خالد عَلَیْهِ رَحْمَةُ اللَّهِ الْوَاحِدِ بیان کرتے ہیں: میں نے حضرت سیدنا محمد بن

واسع رَحْمَةُ اللَّهِ تَعَالَى عَلَيْهِ کو فرماتے سنا کہ ”ایک شخص 20 سال تک (خوف خدا سے) روتا رہا جبکہ زوجہ کو اس کے ساتھ رہنے کے باوجود اس بات کی خبر تک نہ ہوئی۔“ (۳)

﴿2692﴾..... حضرت سیدنا حماد بن زید رَحْمَةُ اللَّهِ تَعَالَى عَلَيْهِ بیان کرتے ہیں کہ ہم حضرت سیدنا محمد بن واسع رَحْمَةُ اللَّهِ

تَعَالَى عَلَيْهِ کی تیمارداری کے لئے گئے تو حضرت سیدنا یحییٰ بُکَاء رَحْمَةُ اللَّهِ تَعَالَى عَلَيْهِ نے آنے کی اجازت چاہی، لوگوں نے حضرت سیدنا محمد بن واسع رَحْمَةُ اللَّهِ تَعَالَى عَلَيْهِ سے کہا: ”اے ابو عبد اللہ! آپ کے بھائی ابوسلمہ دروازے پر کھڑے اجازت طلب کر رہے ہیں۔“ پوچھا: ”کون ابوسلمہ؟“ لوگوں نے کہا: ”یحییٰ۔“ پوچھا: ”کون یحییٰ؟“ لوگوں نے کہا: ”یحییٰ بُکَاء۔“ پھر فرمایا: ”تمہارے دنوں میں بُرادن وہ ہے جس میں تمہیں کسی خاص وُصف کے ذریعہ پہچانا جائے۔“

①..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۵۴-۱۵۳۔

②..... موسوعة الامام ابن ابی الدنيا، كتاب الاخلاص والنية، الحديث: ۳۶، ج ۱، ص ۱۷۹۔

③..... صفة الصفوة، الرقم: ۵۲۰، محمد بن واسع، ج ۳، ص ۱۸۰۔

راوی کا بیان ہے کہ حضرت سیدنا محمد بن واسع رَحْمَةُ اللهِ تَعَالَى عَلَيْهِ جَانَتِي بَكَاءُ هِيَ۔ (۱)

﴿2693﴾..... حضرت سیدنا ابن شُوْذَب رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا محمد بن واسع رَحْمَةُ اللهِ تَعَالَى عَلَيْهِ ایک مرتبہ ایسی محفل میں حاضر ہوئے جہاں لوگ رورہے تھے، جب لوگ خاموش ہو گئے تو کھانا لایا گیا۔ چنانچہ، آپ رَحْمَةُ اللهِ تَعَالَى عَلَيْهِ ایک کونے میں جا کر بیٹھ گئے۔ لوگوں نے کہا: ”اے ابوبکر! آئیے کھانا کھائیے۔“ فرمایا: ”رونے والا شخص کھانا کیسے کھا سکتا ہے؟“ گویا آپ رَحْمَةُ اللهِ تَعَالَى عَلَيْهِ رونے کے بعد یاروتے ہوئے کھانا کھانا معیوب سمجھتے تھے۔ (۲)

بزرگوں کی زیارت کے فوائد:

﴿2694﴾..... حضرت سیدنا جعفر رَحْمَةُ اللهِ تَعَالَى عَلَيْهِ بیان کرتے ہیں کہ جب میں اپنے دل میں سختی محسوس کرتا ہوں تو ایک نظر حضرت سیدنا محمد بن واسع رَحْمَةُ اللهِ تَعَالَى عَلَيْهِ کے چہرے کو دیکھ لیتا ہوں اور جب بھی میں ان کے چہرے کو دیکھتا ہوں تو یوں محسوس ہوتا ہے کہ ان کا چہرہ اس عورت کے چہرے کی مثل ہے جو اپنے بیٹے سے محروم ہو گئی ہو۔ (۳)

﴿2695﴾..... حضرت سیدنا ہشام بن حَسَّان عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا محمد بن واسع رَحْمَةُ اللهِ تَعَالَى عَلَيْهِ سے جب پوچھا جاتا: ”اے ابوعبداللہ! آپ نے صبح کس حال میں کی؟“ تو فرماتے: ”اس شخص کے بارے میں تمہارا کیا خیال ہے جو ہر روز آخرت کی جانب ایک منزل بڑھتا چلا جا رہا ہو۔“ (۴)

عراقی ابدال:

﴿2696﴾..... حضرت سیدنا جعفر بن سلیمان عَلَيْهِ رَحْمَةُ اللهِ تَعَالَى عَلَيْهِ بیان کرتے ہیں: میں نے حضرت سیدنا ناوہب بن مُنْبِئَةَ رَحْمَةُ اللهِ تَعَالَى عَلَيْهِ کے ایک ہم نشین کو یہ کہتے سنا کہ ”میں خواب میں رَسُولُ اللهِ صَلَّى اللهُ تَعَالَى عَلَيْهِ وَآلِهِ وَسَلَّمَ کی

①.....الضعفاء للعقيلي، الرقم: ۲۰۴۲، يحيى البكاء ابو سلمة، ج ۴، ص ۱۵۲۱۔

صفة الصفوة، الرقم: ۵۲۰، محمد بن واسع، ج ۳، ص ۱۸۱۔

②.....تاريخ مدينة دمشق، الرقم: ۷۰۸۰، محمد بن واسع، ج ۵۶، ص ۱۶۰۔

③.....تاريخ مدينة دمشق، الرقم: ۷۰۸۰، محمد بن واسع، ج ۵۶، ص ۱۵۰۔

④.....احياء علوم الدين، كتاب آداب العزلة، ج ۲، ص ۲۸۸۔

زیارت سے مشرف ہوا تو عرض کی، یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! آپ کی اُمت کے ابدال کہاں ہیں؟“
 آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے اپنے ہاتھ سے شام کی طرف اشارہ فرمایا تو میں نے عرض کی: ”يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کیا ان میں سے کوئی عراق میں بھی ہے؟“ ارشاد فرمایا: ”ہاں! وہ محمد بن واسع ہیں۔“ (۱)

﴿2697﴾..... حضرت سیدنا عمارہ بن مہران مَعُوذِي عَلَيْهِ رَحْمَةُ اللَّهِ الْوَكِيلِي بیان کرتے ہیں کہ حضرت سیدنا محمد بن واسع رَحْمَةُ اللَّهِ تَعَالَى عَلَيْهِ نے مجھ سے فرمایا: ”تمہارا گھر مجھے بہت اچھا لگتا ہے۔“ میں نے پوچھا: ”میرا گھر آپ کو کیوں اچھا لگتا ہے حالانکہ وہ تو قبرستان کے قریب ہے۔“ فرمایا: ”تمہیں ان سے کیا نقصان ہے؟ یہ تمہیں کسی قسم کی تکلیف نہیں دیتے البتہ آخرت کی یاد ضرور دلاتے ہیں۔“ (۲)

﴿2698﴾..... حضرت سیدنا ابو عامر عَلَيْهِ رَحْمَةُ اللَّهِ الْغَايِرِ اپنے کسی رفیق سے روایت کرتے ہیں کہ جب حضرت سیدنا محمد بن واسع رَحْمَةُ اللَّهِ تَعَالَى عَلَيْهِ کی طبیعت ناساز ہو گئی تو لوگ بکثرت عیادت کے لئے آنے لگے، جب میں حاضر خدمت ہوا تو کچھ لوگوں کو کھڑے اور کچھ کو بیٹھے دیکھا، آپ رَحْمَةُ اللَّهِ تَعَالَى عَلَيْهِ نے میری طرف متوجہ ہو کر فرمایا: ”مجھے بتاؤ کہ کل (قیامت کے دن) جب مجھے ماتھے اور پاؤں سے پکڑ کر جہنم میں ڈال دیا جائے گا تو کیا یہ لوگ مجھے کچھ فائدہ پہنچا سکیں گے؟“ پھر یہ آیت مُقَدَّسَةً تلاّت کی:

يَعْرِفُ الْمَجْرُمُونَ بِسِيئَتِهِمْ فَيُؤْخَذُ
 بِالنَّوَاصِي وَالْأَقْدَامِ ﴿٤١﴾ (پ: ۲۷، الرحمن: ۴۱)

ترجمہ: کنز الایمان: مجرم اپنے چہرے سے پہچانے جائیں گے تو
 ماتھا اور پاؤں پکڑ کر جہنم میں ڈالے جائیں گے۔ (۳)

﴿2699﴾..... حضرت سیدنا حزم عَلَيْهِ رَحْمَةُ اللَّهِ الْأَكْرَمِ سے مروی ہے کہ حضرت سیدنا محمد بن واسع رَحْمَةُ اللَّهِ تَعَالَى عَلَيْهِ نے (اپنی موت سے کچھ دیر قبل) فرمایا: ”بھائیو! کیا تم جانتے ہو کہ مجھے کہاں لے جایا جائے گا؟ اس ذات کی قسم جس کے سوا کوئی معبود نہیں! مجھے جہنم کی طرف لے جایا جائے گا، اگر اللہ عَزَّ وَجَلَّ چاہے تو مجھے معاف فرمادے۔“ (۴)

①..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۴۹۔

②..... شعب الایمان، باب فی الصلاة علی من مات..... الخ، الحدیث: ۹۳۱۱، ج ۷، ص ۲۰۔

③..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۷۳۔

④..... الزهد الكبير للبيهقي، الحدیث: ۵۱۰، ص ۲۰۳۔

﴿2700﴾..... حضرت سیدنا سفیان ثوری عَلَیْهِ رَحْمَةُ اللَّهِ الْقَوِي بیان کرتے ہیں کہ حضرت سیدنا محمد بن واسع رَحْمَةُ اللَّهِ تَعَالَى عَلَیْهِ سے کسی نے کہا: ”میں محض رضائے الہی کے لئے آپ سے محبت کرتا ہوں۔“ آپ رَحْمَةُ اللَّهِ تَعَالَى عَلَیْهِ نے فرمایا: ”جس کی رضا کے لئے تو مجھ سے محبت کرتا ہے وہ بھی تجھ سے محبت کرے۔ (پھر بارگاہ الہی میں یوں عرض کی:) اے اللَّهُ عَزَّ وَجَلَّ! میں اس بات سے تیری پناہ مانگتا ہوں کہ مجھ سے تیری رضا کی خاطر محبت کی جائے جبکہ تو مجھ سے ناراض ہو۔“ (۱)

مجھے مسخ نہ کر دیا جائے:

﴿2701﴾..... حضرت سیدنا ابو یحییٰ محمد بن عبد اللہ رَدَّاد عَلَیْهِ رَحْمَةُ اللَّهِ الْجَوَاد بیان کرتے ہیں کہ حضرت سیدنا محمد بن واسع رَحْمَةُ اللَّهِ تَعَالَى عَلَیْهِ جب بھی نیند سے بیدار ہوتے تو اپنی سرین پر زور سے ہاتھ مارتے، اس کی وجہ پوچھی گئی تو فرمایا: ”اللَّهُ عَزَّ وَجَلَّ کی قسم! میں ڈرتا ہوں کہ کہیں مجھے مسخ کر کے بندر نہ بنا دیا جائے۔“

قابل رشک بندہ:

﴿2702﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ بیان کرتے ہیں کہ ایک مرتبہ حضرت سیدنا مالک بن دینار اور حضرت سیدنا محمد بن واسع رَحْمَةُ اللَّهِ تَعَالَى عَلَیْهِمَا ایک جگہ اکٹھے ہوئے تو حضرت سیدنا مالک بن دینار عَلَیْهِ رَحْمَةُ اللَّهِ الْغَفَّار نے فرمایا: ”مجھے اس بندے پر رشک آتا ہے جو ایمان کی دولت سے مالا مال ہو، اس کے پاس دنیا نام کی کوئی چیز نہ ہو اور اس حال میں بھی وہ اپنے رب عَزَّ وَجَلَّ سے راضی ہو۔“ راوی کا بیان ہے کہ لوگ یہ خیال کرتے ہوئے واپس لوٹے کہ باعتبار ایمان حضرت سیدنا محمد بن واسع رَحْمَةُ اللَّهِ تَعَالَى عَلَیْهِ زیادہ قوی ہیں۔ (۲)

اگر گناہوں کی بواب بھی ہوتی.....!

﴿2703﴾..... حضرت سیدنا یونس رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا محمد بن واسع رَحْمَةُ اللَّهِ تَعَالَى عَلَیْهِ کو فرماتے سنا: ”اگر گناہوں کی بواب بھی ہوتی تو میرے گناہوں کی بوکے سبب تم میرے قریب نہ آتے۔“ (۳)

①.....احیاء علوم الدین، کتاب آداب الالفة والاخوة.....الخ، ج ۲، ص ۲۰۱۔

②.....تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۵۵۔

③.....صفة الصفوة، الرقم: ۵۲۰، محمد بن واسع، ج ۳، ص ۱۸۰۔

رحمتِ الہی ہے یا آگ:

﴿2704﴾..... حضرت سیدنا فضیل بن عیاض رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيهِ رَحْمَةُ اللهِ الْغَفَّارِ فرمایا کرتے: ”اللَّهُ عَزَّوَجَلَّ کی اطاعت ہے یا آگ (یعنی جس نے اللہ عَزَّوَجَلَّ کی اطاعت نہ کی وہ جہنم میں جائے گا)۔“ اور حضرت سیدنا محمد بن واسع رَحْمَةُ اللهِ تَعَالَى عَلَيْهِ فرمایا کرتے: ”اللَّهُ عَزَّوَجَلَّ کی طرف سے مُعَانِي ہے یا آگ (یعنی نجات کا سبب نیکیاں نہیں بلکہ رحمتِ الہی ہے)۔“ (۱)

﴿2705﴾..... حضرت سیدنا ربیع عَلِيهِ رَحْمَةُ اللهِ الْبَدِيْعِ بیان کرتے ہیں کہ میں نے حضرت سیدنا محمد بن واسع رَحْمَةُ اللهِ تَعَالَى عَلَيْهِ کو اپنا ایک گدھا فروخت کرتے دیکھا، ایک شخص نے ان سے کہا: ”کیا آپ اسے میرے لئے پسند کرتے ہیں؟“ آپ رَحْمَةُ اللهِ تَعَالَى عَلَيْهِ نے فرمایا: ”اگر میں اسے پسند کرتا تو فروخت نہ کرتا۔“ (۲)

علائیہ نیکی:

﴿2706﴾..... حضرت سیدنا جعفر رَحْمَةُ اللهِ تَعَالَى عَلَيْهِ بیان کرتے ہیں کہ حضرت سیدنا محمد بن واسع رَحْمَةُ اللهِ تَعَالَى عَلَيْهِ سے کہا گیا: ”اے ابو عبد اللہ! کچھ گفتگو فرمائیے!“ چنانچہ آپ نے ”الْحَمْدُ لِلَّهِ“ کہہ کر فرمایا: ”یہ علائیہ نیکی ہے۔“ پھر یہ آیت طیبہ:

إِنْ تَكُونُوا صٰلِحِيْنَ فَإِنَّهُ كَانَ لِإِثْمِيْنَ عَفْوَ رَآءِ ۝ (پ ۱۵، بنی اسرائیل: ۲۵)

ترجمہ کنز الایمان: اگر تم لائق ہوئے تو بے شک وہ توبہ کرنے والوں کو بخشے والا ہے۔

تلاوت کرنے کے بعد خاموش ہو گئے۔ (۳)

آخرت کی رسوائی سے بہتر ہے:

﴿2707﴾..... حضرت سیدنا ہشام رَحْمَةُ اللهِ تَعَالَى عَلَيْهِ سے مروی ہے کہ ایک مرتبہ بصرہ پولیس کے انچارج مالک بن منذر نے حضرت سیدنا محمد بن واسع رَحْمَةُ اللهِ تَعَالَى عَلَيْهِ کو بلا کر عہدہ قضا کی پیش کش کی لیکن آپ نے انکار کر دیا۔ اس

①..... الزهد للإمام احمد بن حنبل، زهد محمد بن سيرين، الحديث: ۱۹۰۱، ص ۳۲۸، مفهوماً۔

②..... شعب الایمان، باب فی الامانات..... الخ، الحديث: ۵۲۹۶، ج ۴، ص ۳۳۰۔

③..... موسوعة الامام ابن ابي الدنيا، كتاب التوبة، الحديث: ۱۳۳، ج ۳، ص ۴۱۳۔

نے دوبارہ پیش کش کی، آپ نے پھر انکار کر دیا۔ اس نے کہا: ”عہدہ قضا قبول کر لیں ورنہ میں آپ کو 300 کوڑے لگاؤں گا۔“ آپ رَحْمَةُ اللّٰهِ تَعَالٰی عَلَیْہِ نے فرمایا: ”تو ایسا کر سکتا ہے لیکن دنیا کی ذلت آخرت کی رسوائی سے بہتر ہے۔“ نیز مروی ہے کہ ایک بار کسی امیر (حاکم) نے حضرت سیدنا محمد بن واسع رَحْمَةُ اللّٰهِ تَعَالٰی عَلَیْہِ کو بلا کر حکومتی عہدے کی پیش کش کی لیکن آپ نے انکار کر دیا، اس نے کہا: ”آپ احق ہیں۔“ آپ رَحْمَةُ اللّٰهِ تَعَالٰی عَلَیْہِ نے فرمایا: ”یہ بات مجھے بچپن سے کہی جا رہی ہے۔“ (۱)

بیٹے کی تربیت:

﴿2708﴾..... حضرت سیدنا اصمعی رَحْمَةُ اللّٰهِ تَعَالٰی عَلَیْہِ بیان کرتے ہیں کہ ایک مرتبہ حضرت سیدنا محمد بن واسع رَحْمَةُ اللّٰهِ تَعَالٰی عَلَیْہِ کے بیٹے نے کسی کو تکلیف پہنچائی تو آپ نے بیٹے سے فرمایا: ”میرا بیٹا ہونے کے باوجود تو کسی کو تکلیف دیتا ہے حالانکہ (حیثیت یہ ہے کہ) میں نے تیری ماں کو 100 درہم میں خریدا تھا۔“ (۲)

﴿2709﴾..... حضرت سیدنا ابویحییٰ محمد بن عبد اللہ رداو عَلَیْہِ رَحْمَةُ اللّٰهِ الْجَوَادِ بیان کرتے ہیں کہ حضرت سیدنا محمد بن واسع رَحْمَةُ اللّٰهِ تَعَالٰی عَلَیْہِ نے اپنے بیٹے کو اکڑ کر چلتے دیکھ کر فرمایا: ”یہاں آؤ! تیرے لئے ہلاکت ہو! کیا تو جانتا ہے کہ تو کس کا بیٹا ہے؟ تیری ماں کو میں نے 200 درہم میں خریدا اور تیرے باپ کا حال یہ ہے کہ اللّٰهُ عَزَّوَجَلَّ مسلمانوں میں سے کسی کو بھی اس جیسا نہ کرے۔“ (۳)

بدن کی زکوٰۃ:

﴿2710﴾..... حضرت سیدنا محمد بن حوشب رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا محمد بن واسع رَحْمَةُ اللّٰهِ تَعَالٰی عَلَیْہِ کو فرماتے سنا: ”رزقِ حلال کی طلب میں کوشاں رہنا بدن کی زکوٰۃ ہے۔ اللّٰهُ عَزَّوَجَلَّ اس شخص پر رحم فرمائے جو حلال کھائے اور حلال ہی کھلائے۔“ (۴)

﴿2711﴾..... مروی ہے کہ حضرت سیدنا محمد بن واسع رَحْمَةُ اللّٰهِ تَعَالٰی عَلَیْہِ نے فرمایا: ”فَارِثٌ وَفَا جِرَا پنے چہرے ہی

①..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۶۷۔

②..... المرجع السابق، ص ۱۵۹۔ ③..... المرجع السابق، ص ۱۵۹۔

④..... موسوعة الامام ابن ابی الدنيا، کتاب الجوع، الحدیث: ۱۲۶، ج ۴، ص ۱۰۰۔

سے پہچان لیا جاتا ہے۔“ (۱)
ناراضی الہی سے امن:

﴿2712﴾..... حضرت سیدنا عمارہ بن مہران عَلَیْہِ رَحْمَةُ الْمَنَان سے مروی ہے کہ حضرت سیدنا محمد بن واسع رَحْمَةُ اللہِ تَعَالٰی عَلَیْہِ نے فرمایا: ”جو شخص رضائے الہی کے لئے اپنے نفس پر ناراضی کا اظہار کرتا ہے تو اللہ عَزَّوَجَلَّ اسے اپنی ناراضی سے امن عطا فرمادیتا ہے۔“ (۲)

فریشتہ بن جاؤ!

﴿2713﴾..... حضرت سیدنا ابو محمد خزیمہ رَحْمَةُ اللہِ تَعَالٰی عَلَیْہِ بیان کرتے ہیں کہ ایک شخص نے حضرت سیدنا محمد بن واسع رَحْمَةُ اللہِ تَعَالٰی عَلَیْہِ سے کہا: ”مجھے وصیت کیجئے!“ تو آپ نے فرمایا: ”میں تمہیں وصیت کرتا ہوں کہ دنیا و آخرت میں فریشتہ بن جاؤ۔“ اس نے کہا: ”یہ کیسے ممکن ہے؟“ فرمایا: ”دنیا میں زہد اختیار کرو۔“ (۳)

مردہ دلی کا باعث:

﴿2714﴾..... حضرت سیدنا سلیمان بن حکم بن عوانہ رَحْمَةُ اللہِ تَعَالٰی عَلَیْہِ سے مروی ہے کہ حضور سیدنا محمد بن واسع رَحْمَةُ اللہِ تَعَالٰی عَلَیْہِ نے فرمایا: ”چار چیزیں مردہ دلی کا باعث ہیں: (۱)..... گناہ پر گناہ کرنا (۲)..... عورتوں کے ساتھ کثرت سے میل جول رکھنا اور گفتگو کرنا (۳)..... بے وقوف سے جھگڑا کرنا کہ تم اس کے خلاف کچھ کہو، وہ تمہیں برا بھلا کہے اور (۴)..... مردوں کی صحبت اختیار کرنا۔“ عرض کی گئی: ”مردوں کی صحبت اختیار کرنے سے کیا مراد ہے؟“ فرمایا: ”ہر عیش پرست مالدار اور ظالم بادشاہ کے ساتھ اٹھنا بیٹھنا۔“ (۴)

صَلُّوْا عَلَی الْحَبِیْب! صَلَّی اللہُ تَعَالٰی عَلَی مُحَمَّد

①.....عیون الاخبار، کتاب الحوائج، باب حال المسؤل عند السؤال، ج ۳، ص ۱۷۵۔

②.....کنز العمال، کتاب الاخلاق، الباب الاول فی الاخلاق المحمودہ، الحدیث: ۸۷۴۸،

ج ۳، ص ۳۱۵، عن ابی بکر صدیق رضی اللہ عنہ۔

③.....تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۵۳۔

④.....الدرالمنثور، پ ۳۰، سورة المطففين، تحت الآية: ۱۴، ج ۸، ص ۴۴۷، عن النبی صلی اللہ علیہ وسلم، مرفوعاً۔

قساوتِ قلبی کا باعث:

﴿2715﴾..... حضرت سیدنا سعید بن عاصم عَلَیْهِ رَحْمَةُ اللهِ الْعَظِيمِ بیان کرتے ہیں کہ ایک قصہ گو حضرت سیدنا محمد بن واسع رَحْمَةُ اللهِ تَعَالَى عَلَیْهِ کی مسجد کے قریب بیٹھتا تھا۔ ایک دن اس نے اپنے پاس بیٹھنے والوں کو ڈانٹتے ہوئے کہا: ”کیا بات ہے کہ میں دلوں میں خُشوع و خُضوع، آنکھوں کو آنسو بہاتے اور جِسْموں کو کانپتے ہوئے نہیں دیکھتا۔“ حضرت سیدنا محمد بن واسع رَحْمَةُ اللهِ تَعَالَى عَلَیْهِ نے فرمایا: ”اے اللہ عَزَّ وَجَلَّ کے بندے! کیا بات ہے کہ میں لوگوں کو تیری وجہ سے گناہوں کا ارتکاب کرتے دیکھتا ہوں (یاد رکھ) جب اللہ عَزَّ وَجَلَّ کا ذکر دلوں سے نکل جاتا ہے تو دلوں پر سختی غالب آجاتی ہے۔“ (۱)

کم کھانے کے فوائد (۲):

﴿2716﴾..... حضرت سیدنا خَلِید بن دَعْلَج رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا محمد بن واسع رَحْمَةُ اللهِ تَعَالَى عَلَیْهِ نے فرمایا: ”جو کم کھانے کا عادی ہوتا ہے وہ خود بھی بات سمجھتا ہے اور دوسروں کو بھی سمجھاتا ہے، اس کا باطن صاف اور اس پر رقت طاری ہو جاتی ہے، جبکہ زیادہ کھانا انسان کو بہت سے ایرادوں کی تکمیل سے روک دیتا ہے۔“ (۳)

﴿2717﴾..... حضرت سیدنا عبد الواحد بن زیاد عَلَیْهِ رَحْمَةُ اللهِ الْجَوَادِ بیان کرتے ہیں کہ میں نے حضرت سیدنا محمد بن واسع رَحْمَةُ اللهِ تَعَالَى عَلَیْهِ کی موجودگی میں حضرت سیدنا مالک بن دینار عَلَیْهِ رَحْمَةُ اللهِ الْفَقَّارِ کو حضرت سیدنا حَوْشِب رَحْمَةُ اللهِ تَعَالَى عَلَیْهِ سے یہ کہتے سنا: ”تمہارا پیٹ بھرا ہوا ہو تو تم رات جاگ کر نہیں گزرا سکتے، لہذا اَطْلَبْ و خَوَّاشْ کے باوجود کھانا کم کھاؤ۔“ حضرت سیدنا حَوْشِب رَحْمَةُ اللهِ تَعَالَى عَلَیْهِ نے عرض کی: ”یہ تو اہل دنیا کے اَطْبَا کی صِفَت ہے۔“ دونوں کی گفتگو سن کر حضرت سیدنا محمد بن واسع رَحْمَةُ اللهِ تَعَالَى عَلَیْهِ نے فرمایا: ”جی ہاں! اطبا کا وصف آخرت کا راستہ ہے۔“

①..... سیر اعلام النبلاء، الرقم: ۸۶۴، محمد بن واسع، ج ۶، ص ۳۴۵۔

②..... کم کھانے کے فوائد اور زیادہ کھانے کے نقصانات سے متعلق تفصیلی معلومات حاصل کرنے کے لئے دعوتِ اسلامی کے اشاعتی ادارے مکتبۃ المدینہ کی مطبوعہ شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامت بَرَکَاتُہُمُ الْعَالِیَہ کی تصنیف کردہ 1548 صفحات پر مشتمل کتاب ”فیضان سنت جلد اول“ کے باب ”پیٹ کا قفل مدینہ“ کا مطالعہ کیجئے!

③..... موسوعۃ الامام ابن ابی الدنیا، کتاب الجوع، الحدیث: ۴۹، ج ۴، ص ۸۷۔

حضرت سیدنا مالک بن دینار عَلَیْهِ رَحْمَةُ اللّٰهِ الْغَفَّارِ نے فرمایا: ”واہ! واہ! یہ تو دین و دنیا دونوں کا وصف ہے۔“ (۱)

﴿2718﴾..... حضرت سیدنا محمد بن بہرام رَحْمَةُ اللّٰهِ تَعَالٰی عَلَیْهِ بیان کرتے ہیں کہ ”حضرت سیدنا محمد بن واسع رَحْمَةُ اللّٰهِ

تَعَالٰی عَلَیْهِ ہمیشہ روزہ رکھتے لیکن اسے پوشیدہ رکھتے تھے۔“ (۲)

مصیبت میں بھی نعمت ہے:

﴿2719﴾..... حضرت سیدنا عبد العزیز بن ابی رَوَادِ عَلَیْهِ رَحْمَةُ اللّٰهِ الْبُحَارِی نے بیان کرتے ہیں کہ ایک بار میں حضرت سیدنا

محمد بن واسع رَحْمَةُ اللّٰهِ تَعَالٰی عَلَیْهِ کے ہاتھ پر ایک بڑی پھنسی دیکھ کر بڑا پریشان ہوا، آپ نے میرے چہرے پر پریشانی و مشقت کے آثار دیکھ کر فرمایا: ”کیا تم جانتے ہو اس پھنسی کے سبب مجھ پر کتنا بڑا انعام ہوا؟“ راوی کا بیان ہے کہ

میرے خاموش رہنے پر آپ رَحْمَةُ اللّٰهِ تَعَالٰی عَلَیْهِ نے فرمایا: ”(شکر ہے کہ) اللّٰهُ عَزَّوَجَلَّ نے اسے میری آنکھ کی سیاہی، میری زبان اور میرے عضو تناسل پر نہیں نکالا بلکہ (میرے ہاتھ پر نکال کر) اسے مجھ پر ہلکا کر دیا ہے۔“ (۳)

﴿2720﴾..... حضرت سیدنا حارث بن نبہان عَلَیْهِ رَحْمَةُ اللّٰهِ الْبَحْرَانِی نے بیان کرتے ہیں کہ میں نے حضرت سیدنا محمد بن

واسع رَحْمَةُ اللّٰهِ تَعَالٰی عَلَیْهِ کو فرماتے سنا: ”افسوس! میرے ساتھی جا چکے ہیں۔“ میں نے عرض کی: ”اے ابو عبد اللّٰہ!

اللّٰهُ عَزَّوَجَلَّ آپ پر رحم فرمائے! کیا وہ دن کو روزہ، رات میں شب بیداری اور راہِ خدا میں جہاد نہیں کرتے تھے؟“

آپ رَحْمَةُ اللّٰهِ تَعَالٰی عَلَیْهِ نے تھکا کرتے ہوئے فرمایا: ”ہاں کیوں نہیں! لیکن خود پسندی نے انہیں بگاڑ دیا تھا۔“ (۴)

بادشاہ کے قرب سے بہتر:

﴿2721﴾..... حضرت سیدنا خُلَیْدِ بْنِ دَعْلَبِ رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا محمد بن واسع رَحْمَةُ اللّٰهِ

تَعَالٰی عَلَیْهِ نے فرمایا: ”بائس وغیرہ کو چبانا اور خاک پھانکنا بادشاہ کے قرب سے بہتر ہے۔“ (۵)

﴿2722﴾..... حضرت سیدنا ابن شُوْذَبِ رَحْمَةُ اللّٰهِ تَعَالٰی عَلَیْهِ بیان کرتے ہیں کہ حضرت سیدنا محمد بن واسع رَحْمَةُ اللّٰهِ

①..... موسوعۃ الامام ابن ابی الدنیا، کتاب الجوع، الحدیث: ۴۸، ج ۴، ص ۸۷۔

②..... تاریخ مدینۃ دمشق، الرقم: ۷۰۸۰، محمد بن واسع، ج ۵۶، ص ۱۵۲۔ ③..... المرجع السابق، ص ۱۶۴۔

④..... الزهد للامام احمد بن حنبل، اخبار الحسن بن ابی الحسن، الحدیث: ۱۵۷۲، ص ۲۸۴۔

⑤..... شعب الایمان، باب فی مباحثۃ الکفار..... الخ، الحدیث: ۹۴۲۹، ج ۷، ص ۵۳۔

کردے اور (اے اللہ عَزَّوَجَلَّ!) ہمیں ظاہری و باطنی نجات سے پاک کردے اور ہم پر ظالموں کو مسلط نہ فرمانا۔“ پھر کچھ دیر خاموش رہنے کے بعد دوبارہ ان کلمات کو دہراتے۔

﴿2726﴾..... حضرت سیدنا حیان بن کسار عَلَیْہِ رَحْمَةُ اللّٰهِ الْغَفَّارِ بَيَان کرتے ہیں کہ حضرت سیدنا محمد بن واسع رَحْمَةُ اللّٰهِ

تَعَالٰی عَلَیْہِ اَکْثَرِیَّہِ دَعَا مَانَا کَرْتِی: اَللّٰهُمَّ اِنْ کَانَ اَخْلَقَ وَجْہِیْ کَثْرَةً ذُنُوْبِیْ فَہِیْنِیْ لِمَنْ اَحْبَبْتَ مِنْ خَلْقِکَ یَعْنِی اے اللہ عَزَّوَجَلَّ! اگر گناہوں کی کثرت کے سبب میرا چہرہ بگڑ جائے تو مجھے اس کے سپرد کر دینا جو تجھے مخلوق میں سب سے زیادہ محبوب ہے۔“ (۱)

﴿2727﴾..... حضرت سیدنا ابن شُوْذَب رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ میں نے حضرت سیدنا محمد بن واسع

رَحْمَةُ اللّٰهِ تَعَالٰی عَلَیْہِ کُوْفِر مَاتِی سَنَا: ”میرا خیال ہے کہ دعا کی قبولیت کے لئے معمولی تقویٰ ہی کافی ہے۔“ (۲)

مال کے حلال ہونے کی صورتیں:

﴿2728﴾..... حضرت سیدنا محمد بن بہرام رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ میں نے حضرت سیدنا محمد بن واسع

رَحْمَةُ اللّٰهِ تَعَالٰی عَلَیْہِ کُوْفِر مَاتِی سَنَا: ”مال و دولت صرف چار صورتوں میں پاک و حلال ہے: (۱)..... جائز طریقہ سے تجارت کی جائے (۲)..... قرآن مجید کے حکم کے مطابق میراث حاصل ہو (۳)..... کسی مسلمان بھائی کی طرف سے

بطور عطیہ ملے اور (۴)..... عادل حکمران کے زیر سایہ مسلمانوں کے ساتھ جہاد کی صورت میں حصہ ملا ہو۔“ حضرت سیدنا وکیع عَلَیْہِ رَحْمَةُ اللّٰهِ الْبَدِیْعِ کِسِی کے حوالے سے روایت کرتے ہیں کہ حضرت سیدنا محمد بن واسع رَحْمَةُ اللّٰهِ تَعَالٰی عَلَیْہِ

کے صاحب زادے نے کہا: ”وقت ایک سانہیں رہتا (میں نے وہ وقت بھی دیکھا کہ) والد ماجد روٹی اور نمک منگوا کر کھانے لگے، پھر فرمایا: ”تم دیکھ رہے ہو کہ میں نے اس کھانے پر قناعت کی اور اسی پر راضی رہا۔ میں نے مالداروں

سے مدد حاصل کی، ان کے پاس گیا یا ان سے دوستی کی؟ (کبھی نہیں)۔“ (۳)

﴿2729﴾..... حضرت سیدنا وکیع عَلَیْہِ رَحْمَةُ اللّٰهِ الْبَدِیْعِ بَيَان کرتے ہیں: مجھے خبر پہنچی ہے کہ حضرت سیدنا محمد بن واسع

رَحْمَةُ اللّٰهِ تَعَالٰی عَلَیْہِ کُوْعِبْدَہُ قِضَا کی پیش کش کی گئی لیکن آپ نے ٹھکرادی، اس پر ان کی زوجہ محترمہ نے ناراضی کا اظہار

①..... صفة الصفوة، الرقم: ۵۲۰، محمد بن واسع، ج ۳، ص ۱۸۲۔

②..... شعب الایمان، باب فی الرجاء من اللہ، الحدیث: ۱۱۴۹، ج ۲، ص ۵۳۔

③..... المصنف لابن ابی شیبہ، کتاب البیوع والاقضية، فی الرجل یتهدی الی الرجل..... الخ، الحدیث: ۱۲، ج ۵، ص ۲۳۱۔

کرتے ہوئے کہا: ”عیال دار اور محتاج ہونے کے باوجود آپ نے عہدے کی پیش کش ٹھکرادی۔“ آپ رَحْمَةُ اللهِ تَعَالَى عَلَيْهِ نے فرمایا: ”تم نے کیا مجھے سبزی اور سرکہ ہی کھاتے دیکھا ہے، (خبردار) مجھ سے کبھی اس کی امید نہ رکھنا۔“ (۱)

سیدنا مالک بن دینار رَحْمَةُ اللهِ عَلَيْهِ کی اصلاح:

﴿2730﴾..... حضرت سیدنا ابن شُوْذَب رَحْمَةُ اللهِ تَعَالَى عَلَيْهِ بیان کرتے ہیں کہ ایک مرتبہ بصرہ کے کسی حکمران نے علمائے بصرہ کے درمیان تحائف تقسیم کئے، اس نے حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ کی طرف ہدیہ بھیجا تو آپ نے قبول کر لیا جبکہ حضرت سیدنا محمد بن واسع رَحْمَةُ اللهِ تَعَالَى عَلَيْهِ نے قبول نہ کیا اور فرمایا: ”اے مالک! آپ نے سلطان کے تحائف قبول کر لئے؟“ حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ نے کہا: ”اے ابوبکر! میرے ہم نشینوں سے پوچھ لیجئے (کہ میں نے اُن کا کیا کیا!)“ اُنہوں نے پوچھنے پر بتایا: ”اے ابوبکر! انہوں نے تحائف کے بدلے کچھ غلام خرید کر آزاد کئے ہیں۔“ (یہ سن کر) حضرت سیدنا محمد بن واسع رَحْمَةُ اللهِ تَعَالَى عَلَيْهِ نے حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ سے فرمایا: ”آپ کو اللہ عَزَّوَجَلَّ کی قسم ہے! بتائیے انعام قبول کرنے سے پہلے آپ کی جو دلی کیفیت تھی بعد میں ایک لمحہ کے لئے بھی وہ کیفیت آپ نے محسوس کی؟“ آپ رَحْمَةُ اللهِ تَعَالَى عَلَيْهِ نے کہا: ”اللہ عَزَّوَجَلَّ کی قسم! نہیں۔“ فرمایا: ”کیا خیال ہے آپ کو کون سی چیز حاصل ہوئی ہے؟“ حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ نے ہم نشینوں سے کہا: ”مالک تو حمار ہے۔ بے شک حضرت سیدنا محمد بن واسع رَحْمَةُ اللهِ تَعَالَى عَلَيْهِ کی مثل ہی اللہ عَزَّوَجَلَّ کی عبادت کرنی چاہئے۔“ (۲)

﴿2731﴾..... حضرت سیدنا عتبہ بن مثنیٰ بصری از دی عَلَيْهِ رَحْمَةُ اللهِ الْوَلِيِّ بیان کرتے ہیں کہ امیر بصرہ بلال بن ابی بردہ نے حضرت سیدنا محمد بن واسع رَحْمَةُ اللهِ تَعَالَى عَلَيْهِ سے کہا: ”قضا و قدر کے مسئلے میں آپ کی کیا رائے ہے؟“ آپ نے فرمایا: ”اے امیر! قیامت کے دن اللہ عَزَّوَجَلَّ بندوں سے قضا و قدر کے بارے سوال نہیں فرمائے گا، ہاں! بندوں سے ان کے اعمال کے بارے میں ضرور پوچھے گا۔“ (۳)

①..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۵۳۔

②..... تاریخ مدینة دمشق، الرقم: ۷۰۸۰، محمد بن واسع، ج ۵۶، ص ۱۵۶۔

③..... التمهيد لما في الموطا من المعاني والمسانيد، باب الرأء، ربيعة بن ابي عبد الرحمن المدني، ج ۲، ص ۸۷۔

قدرت و اختیار اللہ عزوجل ہی کو ہے:

﴿2732﴾..... حضرت سیدنا محمد بن زید رحمۃ اللہ تعالیٰ علیہ بیان کرتے ہیں کہ ایک مرتبہ حضرت سیدنا محمد بن واسع رحمۃ اللہ تعالیٰ علیہ ایک شخص کی حاجت کے سلسلے میں کسی کے پاس گئے اور فرمایا: ”میں ایک حاجت کے لئے تمہارے پاس آیا ہوں اور تم سے پہلے اسے دربار الہی میں پیش کر چکا ہوں۔ اگر اللہ عزوجل تمہیں حاجت روائی کی اجازت دے تو پوری کر دو تم قابل تعریف ہو گے اور اگر اجازت عطا نہ فرمائے تو تم معذور ہو گے۔“ (۱)

﴿2733﴾..... حضرت سیدنا ابوسعید مودب رحمۃ اللہ تعالیٰ علیہ سے مروی ہے کہ حضرت سیدنا محمد بن واسع رحمۃ اللہ تعالیٰ علیہ نے فرمایا: ”جلد اکتا جانے والے کا کوئی دوست نہیں اور نہ ہی کسی حاسد کے لئے کوئی غنا (تو گری) ہے۔ اس شخص کی طرف اشارہ کرنے سے بچو جو اپنی رائے پر غرور کا اظہار کرتا ہے کیونکہ وہ تمہاری رائے قبول نہیں کرے گا۔“ (۲)

سیدنا محمد بن واسع رحمۃ اللہ تعالیٰ علیہ

سے مروی احادیث

حضرت سیدنا شیخ حافظ ابو نعیم احمد بن عبد اللہ اصفہانی قدس سرہ النورانی فرماتے ہیں کہ حضرت سیدنا محمد بن واسع رحمۃ اللہ تعالیٰ علیہ زبردست حافظ رکھنے والے عالم تھے، ناقل راوی نہ تھے۔ احکام کی خلاف ورزی کرنے سے بچتے اور جس کام کی بھی نیت کرتے اسے ضرور مکمل کرتے۔ کم گو تھے۔ (احادیث بھی) کم ہی روایت کرتے تھے۔ کثرت سے روزے رکھتے اور نیکیوں میں کوشاں رہتے تھے۔ آپ رحمۃ اللہ تعالیٰ علیہ نے حضرت سیدنا انس بن مالک، حضرت سیدنا مطرف، حضرت سیدنا حسن بصری، حضرت سیدنا امام محمد بن سیرین، حضرت سیدنا سالم، حضرت سیدنا عبد اللہ بن صامت اور حضرت سیدنا ابورودہ رضوان اللہ تعالیٰ علیہم اجمعین سے احادیث روایت کی ہیں۔ چند مرویات درج ذیل ہیں:

آگ کی لگام:

﴿2734﴾..... حضرت سیدنا محمد بن واسع رحمۃ اللہ تعالیٰ علیہ، حضرت سیدنا انس بن مالک رضی اللہ تعالیٰ عنہ سے روایت کرتے ہیں کہ معلم کائنات، شاہ موجودات صلی اللہ تعالیٰ علیہ وآلہ وسلم نے ارشاد فرمایا: ”جس شخص نے اللہ عزوجل کے عطا

①..... تاریخ مدینة دمشق، الرقم: ۷۰۸، محمد بن واسع، ج ۵۶، ص ۱۶۸۔ ②..... المرجع السابق، ص ۱۶۶۔

کردہ علم میں سے کچھ چھپایا تو قیامت کے دن اس حال میں لایا جائے گا کہ اسے آگ کی لگام ڈالی گئی ہوگی۔“ (۱)

﴿2735﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ حضرت سیدنا مطرف بن عبد اللہ رَحْمَةُ اللَّهِ تَعَالَى عَلَيْهِ کی سند سے روایت کرتے ہیں کہ حضرت سیدنا عمران بن حصین رَضِيَ اللَّهُ تَعَالَى عَنْهُ بیان کرتے ہیں: ہم نے مصطفیٰ جانِ رحمت صَلَّى اللَّهُ تَعَالَى عَلَيْهِ وَآلِهِ وَسَلَّمَ کی معیت میں دوبار حج تمتع^(۲) کیا (اس سلسلے میں قرآن مجید میں کوئی حکم ممانعت کا نازل نہیں ہوا) ایک شخص نے اپنی رائے سے اس کے متعلق کہہ دیا جو اللہ عَزَّوَجَلَّ نے چاہا۔“ (۳)

بازار میں داخل ہونے کی دعا:

﴿2736﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ بیان کرتے ہیں کہ میں مکہ مکرمہ حاضر ہوا وہاں میری ملاقات حضرت سیدنا سالم رَحْمَةُ اللَّهِ تَعَالَى عَلَيْهِ سے ہوئی انہوں نے اپنے والد حضرت سیدنا عبد اللہ رَضِيَ اللَّهُ تَعَالَى عَنْهُ اور اپنے دادا امیر المؤمنین حضرت سیدنا عمر فاروق اعظم رَضِيَ اللَّهُ تَعَالَى عَنْهُ کی سند سے ایک حدیث بیان کی کہ حضور انور، شافعِ محشر صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: جو بازار میں داخل ہوتے وقت یہ کہہ لے: ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ لِيَعْنَى اللَّهُ عَزَّوَجَلَّ“ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کے لئے ہے بادشاہی اور اسی کے لئے حمد ہے، وہی زندہ کرتا اور مارتا ہے، وہ زندہ ہے اس کو ہرگز موت نہیں آئے گی، تمام بھلائیاں اسی کے دست قدرت میں ہیں اور وہ ہر چیز پر قادر ہے۔“ تو اَللّٰهُ عَزَّوَجَلَّ اس کے لئے دس لاکھ نیکیاں لکھتا ہے، اس کے دس لاکھ گناہ مٹاتا ہے، اس کے دس لاکھ درجے بلند کرتا ہے اور اس کے لئے جنت میں گھر بناتا ہے۔ حضرت سیدنا محمد بن واسع رَحْمَةُ اللَّهِ تَعَالَى عَلَيْهِ فرماتے ہیں: ”میں خراسان لوٹا اور

①.....تاریخ بغداد، الرقم: ۷۶۴۷، یوسف بن جعفر بن احمد، ج ۱۴، ص ۳۲۵۔

②..... مکہ معظمہ میں پہنچ کر اشہر الحبر (کم ثنواں سے دس ذی الحجہ) میں عمرہ کر کے وہیں سے حج کا احرام باندھے۔ اسے تمتع کہتے ہیں اور اس حج کرنے والے کو تمتع کہتے ہیں۔ (ماخوذ از فتاویٰ رضویہ، ج ۱۰، ص ۸۱۴)

مفسر شہیر، حکیم الامت مفتی احمد یار خان نعیمی عَلَيْهِ رَحْمَةُ اللَّهِ تَعَالَى مَرَاتِقُ الْمَنَاجِيحِ، جلد 4، صفحہ 121 پر فرماتے ہیں: یہاں تمتع بمعنی لغوی میں ہے یعنی حج و عمرہ دونوں سے نفع حاصل کرنا تمتع عرفی یعنی قرآن کا مقابلہ مراد نہیں تاکہ یہ حدیث ان احادیث کے خلاف نہ ہو جن میں قرآن ثابت ہے، حضور صَلَّى اللَّهُ تَعَالَى عَلَيْهِ وَسَلَّمَ نے اول حج کا احرام باندھا پھر عمرہ کا بھی باندھا جس سے قرآن ہو گیا۔

③.....المعجم الكبير، الحدیث: ۲۵۲، ج ۱۸، ص ۱۲۳۔

قتیبہ بن مسلم کے پاس آ کر کہا: میں تمہارے لئے ایک تحفہ لایا ہوں، پھر یہ حدیث سنائی، اس کے بعد سے قُتیبہ بن مسلم کا یہ معمول رہا کہ وہ سواری پر سوار ہو کر بازار جاتا اور یہ دعا پڑھ کر واپس لوٹ آتا۔“ (۱)

ہبیب نامی وادی کارہائشی:

﴿2737﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے امیر بصرہ بلال بن ابی بردہ کے پاس آ کر کہا: آپ کے والد اور دادا کی سند سے مجھے یہ حدیث پہنچی ہے کہ باذن پروردگار، دو عالم کے مالک و مختار صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”جہنم میں ایک وادی ہے جسے ہبیب کہا جاتا ہے، یہ حق ہے کہ اللہ عَزَّوَجَلَّ ہر ظالم و سرکش کو اس میں ٹھہرائے گا تو تم اس وادی کے رہائشی بننے والوں میں شامل ہونے سے بچتے رہنا۔“ (۲)

خوش اخلاق پر جہنم کی آگ حرام ہے:

﴿2738﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ حضرت سیدنا امام محمد بن سیرین عَلَيْهِ رَحْمَةُ اللَّهِ الْبُيْنِ كِی سند سے حضرت سیدنا ابو ہریرہ رَضِيَ اللَّهُ تَعَالَى عَنْهُ سے روایت کرتے ہیں کہ سید الْمُبَلِّغِينَ، رَحْمَةُ اللَّهِ لِلْعَالَمِينَ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”ہر نرم طبیعت، نرم زبان، ضرورت کے وقت لوگوں کے کام آنے والے اور درگزر کرنے والے پر جہنم کی آگ حرام ہے۔“ (۳)

جنتی بالا خانوں کا رہائشی:

﴿2739﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ حضرت سیدنا حسن بصری عَلَيْهِ رَحْمَةُ اللَّهِ الْقَوِي كِی سند سے حضرت سیدنا جابر بن عبد اللہ رَضِيَ اللَّهُ تَعَالَى عَنْهُ سے روایت کرتے ہیں۔ آپ فرماتے ہیں: ایک دن پیارے مصطفیٰ صَلَّى اللَّهُ تَعَالَى عَلَيْهِ وَآلِهِ وَسَلَّمَ ہمارے پاس تشریف لائے اور ارشاد فرمایا: ”کیا میں تمہیں جنت کے بالا خانوں کے بارے میں نہ بتاؤں؟“ ہم نے عرض کی: ”یا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ہمارے ماں باپ آپ پر قربان! ضرور ارشاد فرمائیے!“ ارشاد فرمایا: ”جنت میں جوہر کی مختلف اقسام کے بالا خانے ہیں جن کا بیرونی منظر اندر سے اور اندرونی

①..... سنن الدارمی، کتاب الاستیذان، باب ما یقول اذا دخل السوق، الحدیث: ۲۶۹۲، ج ۲، ص ۳۷۹، بدون ”بنی له بیتا۔“

②..... سنن الدارمی، کتاب الرقاق، باب فی اودیة جہنم، الحدیث: ۲۸۱۶، ج ۲، ص ۴۲۷۔

③..... الکامل فی ضعفاء الرجال، الرقم: ۱۶۵۰، محمد بن الفضل، ج ۷، ص ۳۵۸۔

منظرِ باہر سے دکھائی دیتا ہے۔ ان میں ایسی نعمتیں، ثواب اور عزت و کرامت ہے جن کے متعلق نہ تو کسی کان نے سنا اور نہ ہی کسی آنکھ نے انہیں دیکھا۔“ ہم نے عرض کی: ”یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! ہمارے ماں باپ آپ پر قربان! یہ کس کے لئے ہیں؟“ ارشاد فرمایا: ”اس خوش بخت کے لئے جو سلام کو عام کرے، ہمیشہ روزے رکھے، لوگوں کو کھانا کھلائے اور نماز پڑھے جبکہ لوگ سو رہے ہوں۔“ میں نے عرض کی: ”یَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! میرے ماں باپ آپ قربان! کون ان کاموں کی طاقت رکھتا ہے؟“ ارشاد فرمایا: ”میری اُمت میں سے جو اس کی طاقت رکھتا ہے عنقریب میں اس کے بارے میں تمہیں آگاہ کروں گا۔“ پھر ارشاد فرمایا: ”جو مسلمان بھائی سے ملے، اسے سلام کرے اور وہ جواب دے تو یقیناً اس نے سلام کو عام کیا، جو اپنے اہل و عیال کو پیٹ بھر کر کھانا کھلائے تو یقیناً اس نے کھانا کھلایا، جس نے پورا ماہِ رمضان المبارک اور ہر مہینے تین روزے رکھے گویا اس نے ہمیشہ روزے رکھے اور جس نے عشاء و فجر کی نماز باجماعت ادا کی گویا اس نے اس وقت نماز پڑھی جب لوگ یعنی یہود و نصاریٰ اور مجوسی سوئے ہوئے تھے۔“ (۱)

سیدنا ابوذر رضی اللہ عنہ کو وصیتیں:

﴿2740﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ حضرت سیدنا عبد اللہ بن صامت رَضِيَ اللَّهُ تَعَالَى عَنْهُ سے روایت کرتے ہیں کہ حضرت سیدنا ابوذر غفاری رَضِيَ اللَّهُ تَعَالَى عَنْهُ بیان کرتے ہیں: میرے خلیل صَلَّى اللَّهُ تَعَالَى عَلَيْهِ وَآلِهِ وَسَلَّمَ نے مجھے چند وصیتیں فرمائیں کہ ”اللَّهُ عَزَّ وَجَلَّ کے معاملے میں کسی ملامت کرنے والے کی ملامت کی پروا نہ کروں، اور (دنیوی معاملے میں) اپنے سے کمتر کو دیکھوں اپنے سے اوپر والے کو نہ دیکھوں، مساکین سے محبت اور ان کا قرب اختیار کروں، ہمیشہ حق بات کہوں اگرچہ کڑوی ہی کیوں نہ ہو، صلہ رحمی کروں اگرچہ رشتہ دار مجھ سے پیٹھ پھیریں، لوگوں سے کسی بھی چیز کا سوال نہ کروں اور لَا حَوْلَ وَلَا قُوَّةَ إِلَّا بِاللَّهِ الْعَلِيِّ الْعَظِيمِ کی کثرت کروں کہ یہ جنت کے خزانوں میں سے ہے۔“ (۲)

﴿2741﴾..... حضرت سیدنا محمد بن واسع رَحْمَةُ اللَّهِ تَعَالَى عَلَيْهِ حضرت سیدنا سمیر بن نہار عَلَيْهِ رَحْمَةُ اللَّهِ الْغَفَّارِ کی سند سے

①..... الفوائد لتمام الرازی، الحدیث: ۱۴۴۸، ج ۲، ص ۱۷۰۔

②..... المعجم الصغير، الحدیث: ۷۵۹، ج ۱، ص ۲۶۸۔

حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ حضور نبی کریم، رءوف رحیم صلی اللہ تعالیٰ علیہ وآلہ وسلم نے اشد فرمایا: ”اپنے ایمان کی تجدید کرتے رہا کرو؟“ صحابہ کرام رضوان اللہ تعالیٰ علیہم اجمعین نے عرض کی: ”یا رسول اللہ صلی اللہ تعالیٰ علیہ وآلہ وسلم! ہم کیسے اپنے ایمان کی تجدید کیا کریں؟“ ارشاد فرمایا: ”لا إله إلا الله کا ورد کثرت سے کیا کرو۔“ (۱)

حضرت سیدنا مالک بن دینار علیہ رحمۃ اللہ الغفار

حضرت سیدنا ابویحییٰ مالک بن دینار علیہ رحمۃ اللہ الغفار بھی تابعین مدینہ منورہ میں سے ہیں۔ آپ معرفت الہی میں نگاہ بصیرت رکھنے والے، خوف خدا رکھنے والے، خلق خدا کے مددگار، شہوات دنیا سے کنارہ کش اور نفس کے مالک تھے کیونکہ عطاء الہی سے آپ کو نفس پر غلبہ حاصل تھا۔

علمائے تصوف فرماتے ہیں: مالک حقیقی کا بندہ ہونے پر ناز و فخر کرنے اور بارگاہ خداوندی میں عاجزی و محتاجی کے اظہار کا نام تصوف ہے۔

﴿2742﴾..... حضرت سیدنا ہارون بن حسن بن عبد اللہ رحمۃ اللہ تعالیٰ علیہ بیان کرتے ہیں: میں نے حضرت سیدنا سلیمان خواص رحمۃ اللہ تعالیٰ علیہ کو فرماتے سنا کہ حضرت سیدنا مالک بن دینار علیہ رحمۃ اللہ الغفار نے فرمایا: ”دنیا والے پاکیزہ ترین چیز کا مزہ چکھے بغیر ہی دنیا سے چلے گئے۔“ ہم نشینوں نے پوچھا: ”اے ابویحییٰ! وہ کیا ہے؟“ فرمایا: ”معرفت الہی۔“ (۲)

ذکر الہی جیسی نعمت کوئی نہیں:

﴿2743﴾..... حضرت سیدنا جعفر رحمۃ اللہ تعالیٰ علیہ بیان کرتے ہیں: میں نے حضرت سیدنا مالک بن دینار علیہ رحمۃ اللہ الغفار کو فرماتے سنا کہ ”عیش پرست ذکر الہی جیسی نعمت نہیں پاسکتے۔“ (۳)

﴿2744﴾..... حضرت سیدنا جعفر رحمۃ اللہ تعالیٰ علیہ بیان کرتے ہیں کہ میں نے حضرت سیدنا مالک بن دینار علیہ

①.....المستدرک، کتاب التوبة والاناہة، الحدیث: ۷۷۳۱، ج ۵، ص ۳۶۴۔

②.....تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۲۱۔

③.....الزهد للإمام احمد بن حنبل، زهد محمد بن سيرين، الحدیث: ۱۷۷۵، ص ۳۲۴۔

رَحْمَةُ اللَّهِ الْفَقَّارُ کو فرماتے سنا: ”میں نے تورات شریف میں پڑھا: اے گروہ صدیقین! دنیا میں ذکر الہی سے لطف اندوز ہو کیونکہ ذکر اللہ دنیا میں تمہارے لئے نعمت جبکہ آخرت میں عظیم الشان اجر و ثواب کا باعث ہے۔“

صدیقین اور یادِ الہی:

﴿2745﴾ حضرت سیدنا جعفر رَحْمَةُ اللَّهِ تَعَالَى عَلَيْهِ بَيَان کرتے ہیں کہ میں نے حضرت سیدنا مالک بن دینار عَلَيْهِ رَحْمَةُ اللَّهِ الْفَقَّارُ کو فرماتے سنا: ”صدیقین کے سامنے جب قرآن مجید کی تلاوت کی جاتی ہے تو ان کے دل آخرت کی یاد میں خوشی سے جھوم اٹھتے ہیں۔“ جبکہ ایک روایت میں اتنا زائد ہے کہ ”قرآن کا دامن مضبوطی سے تھام لو پھر تلاوت کرتے ہوئے فرمایا: جب قرآن پاک پڑھا جائے تو عرش کے سچے مالک عَزَّوَجَلَّ کا فرمانِ خوب غور سے سنو۔“ (۱)

﴿2746﴾ حضرت سیدنا سری بن یحییٰ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْفَقَّارُ نے فرمایا: ”بعض کتابوں میں لکھا ہے کہ اے صدیقین! پرسوز آواز میں اللہ عَزَّوَجَلَّ کی تسبیح و تقدیس بیان کرو۔“

﴿2747﴾ حضرت سیدنا مرحوم بن عبدالعزیز عَلَيْهِ رَحْمَةُ اللَّهِ الْعَزِيزُ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْفَقَّارُ نے فرمایا: ”ہم نے تمہارے سامنے بانسری بجائی لیکن تم رقص میں نہیں آئے یعنی ہم نے تمہیں وعظ و نصیحت کی لیکن تم نے قبول نہ کی۔“ (۲)

قلب مومن کی بہار:

﴿2748﴾ حضرت سیدنا جعفر بن سلیمان عَلَيْهِ رَحْمَةُ اللَّهِ الْحَنَّانُ بَيَان کرتے ہیں کہ میں نے حضرت سیدنا مالک بن دینار عَلَيْهِ رَحْمَةُ اللَّهِ الْفَقَّارُ کو فرماتے سنا: ”اے حاملین قرآن! قرآن کریم نے تمہارے دلوں میں کیا کاشت کاری کی؟ یقیناً قرآن (قلب) مومن کے لئے بہار ہے جس طرح بارش زمین کے لئے کہ اللہ عَزَّوَجَلَّ آسمان سے بارش برساتا ہے وہ کوڑا کرکٹ کے ڈھیر پر بھی برستی ہے جس میں دانہ ہوتا ہے تو اسے بڑھنے، سرسبز ہونے اور خوبصورت پودا بننے سے کوئی چیز روک نہیں سکتی۔ تو اے حاملین قرآن! قرآن مجید نے تمہارے دلوں میں کیا کاشت کاری کی ہے؟ کہاں

① سیر اعلام النبلاء، الرقم: ۷۷۹، مالک بن دینار، ج ۶، ص ۱۶۳۔

② معجم ابن المقری، الحدیث: ۱۰۸۲، ج ۳، ص ۱۴۱۔

ہیں ایک سورت یاد کرنے والے؟ کہاں ہیں دوسورتوں والے؟ تم نے ان پر کتنا عمل کیا ہے؟“ (۱)

﴿2749﴾..... حضرت سیدنا رباح بن عمرو قیس رضی اللہ تعالیٰ عنہ بیان کرتے ہیں کہ میں نے حضرت سیدنا مالک بن دینار علیہ الرحمۃ اللہ الغفار کو فرماتے سنا: ”بندہ اس وقت تک صدیقین کا مرتبہ نہیں پاسکتا جب تک وہ اپنی زوجہ کو ایسے نہ چھوڑ دے گویا وہ بیوہ ہے اور اس کی پناہ گاہ کتوں کے ٹھکانوں کی طرح نہ ہو۔“ (۲)

متقین کی صفات:

﴿2750﴾..... حضرت سیدنا جعفر رحمۃ اللہ تعالیٰ عنہ سے مروی ہے کہ حضرت سیدنا مالک بن دینار علیہ الرحمۃ اللہ الغفار بیان کرتے ہیں: حضرت سیدنا داؤد علی نبینا وعلیہ الصلوٰۃ والسلام نے ارشاد فرمایا: ”اے متقین کے گروہ! آؤ میں تمہیں خوفِ خدا کی تعلیم دوں۔ تم میں جو بھی یہ پسند کرتا ہے کہ وہ زندہ رہے اور نیک اعمال دیکھے تو اسے چاہئے کہ اپنی آنکھ اور زبان کی حفاظت کرے نہ تو برائی کی طرف نظر کرے اور نہ ہی زبان سے کوئی غلط بات نکالے کیونکہ اللہ عزوجل کی نگاہِ کرم صدیقین پر ہے اور وہ ان کی بات جلد سنتا ہے۔“ (۳)

﴿2751﴾..... حضرت سیدنا جعفر رحمۃ اللہ تعالیٰ عنہ بیان کرتے ہیں کہ میں نے حضرت سیدنا مالک بن دینار علیہ الرحمۃ اللہ الغفار کو فرماتے سنا: میں نے تورات شریف میں پڑھا کہ ”اے ابن آدم! میری بارگاہ میں حاضری کے وقت رونے سے عاجز نہ ہونا، میں اللہ ہوں جو تیرے دل سے قریب ہے اور تو نے غیب سے میرے نور کو دیکھا۔“ آپ رحمۃ اللہ تعالیٰ عنہ فرماتے ہیں: ”نمازی اپنے دل میں جو رقت و کشادگی پاتا ہے یہ اس لئے ہے کہ اللہ عزوجل (اپنی بارگاہ میں حاضری کی بَرَکت سے) اس کے سینے کو کشادہ فرمادیتا ہے۔“ (۴)

خطا کاروں کی دوا:

﴿2752﴾..... حضرت سیدنا جعفر رحمۃ اللہ تعالیٰ عنہ بیان کرتے ہیں کہ میں نے حضرت سیدنا مالک بن دینار علیہ الرحمۃ اللہ الغفار کو فرماتے سنا: میں نے تورات شریف میں پڑھا کہ ”اے ابن آدم! میری بارگاہ میں حاضری کے وقت رونے سے عاجز نہ ہونا، میں اللہ ہوں جو تیرے دل سے قریب ہے اور تو نے غیب سے میرے نور کو دیکھا۔“ آپ رحمۃ اللہ تعالیٰ عنہ فرماتے ہیں: ”نمازی اپنے دل میں جو رقت و کشادگی پاتا ہے یہ اس لئے ہے کہ اللہ عزوجل (اپنی بارگاہ میں حاضری کی بَرَکت سے) اس کے سینے کو کشادہ فرمادیتا ہے۔“ (۴)

①..... الزهد للامام احمد بن حنبل، زهد محمد بن سيرين، الحديث: ۱۸۶۱، ص ۳۲۲۔

②..... سير اعلام النبلاء، الرقم: ۱۱۸۹، رباح بن عمرو القيسي، ج ۷، ص ۴۶۳۔

③..... ذم الهري، الباب الحادي عشر في الامر بغض البصر، الحديث: ۲۶۴، ص ۸۱۔

④..... الدر المنثور، پ ۹، سورة الاعراف، تحت الآية: ۱۴۴، ج ۳، ص ۵۵۹۔

رَحْمَةُ اللَّهِ الْغَفَّارِ کو فرماتے سنا: ”بے شک سچ ابتداؤں میں ہوتا ہے جس طرح کھجور کے پودے کی ابتدا ایک ٹہنی سے ہوتی ہے کہ اگر بچہ بھی اسے اُکھیڑے یا بکری کھالے تو اس کی جڑ ہی ختم ہو جاتی ہے۔ چنانچہ، اسے مسلسل پانی دیا جاتا ہے جس سے وہ نشوونما پاتا رہتا ہے حتیٰ کہ اس کی ایک مضبوط جڑ تیار ہو جاتی ہے، اس سے سایہ حاصل کیا جاتا اور اس کا پھل کھایا جاتا ہے، اسی طرح سچائی بھی ابتداؤں میں کمزور ہوتی ہے۔ چنانچہ، بندہ اس کی حفاظت و دیکھ بھال کرتا ہے جس کے سبب اللہ عَزَّوَجَلَّ اس میں اضافہ فرمادیتا (یعنی سچائی کو تقویت بخشتا) ہے حتیٰ کہ بندے پر اپنی برکات کا نزول فرماتا ہے پھر بندہ اس مقام پر پہنچ جاتا ہے کہ اس کا کلام خطا کاروں اور گنہگاروں کے لئے دوا کا کام دیتا ہے۔“ پھر حضرت سیدنا مالک بن دینار عَلَیْہِ رَحْمَةُ اللَّهِ الْغَفَّارِ نے فرمایا: ”کیا تم نے ایسے لوگوں کو دیکھا ہے؟ پھر خود کو مخاطب کرتے ہوئے فرمایا: ہاں! کیوں نہیں، بخدا! ہم نے ایسے لوگوں کو دیکھا ہے اور وہ حضرت سیدنا حسن بصری، حضرت سیدنا سعید بن جبیر رَحْمَةُ اللَّهِ تَعَالَى عَلَیْہُمْ أَجْمَعِیْنِ اور ان جیسے دیگر خوش بخت افراد ہیں، ان میں سے ایک شخص کے کلام سے اللہ عَزَّوَجَلَّ ہزاروں لوگوں کو زندگی بخشتا (یعنی برائی سے نیکی کی راہ پر گامزن کر دیتا) ہے۔“

ہر گناہ کی جڑ:

﴿2753﴾..... حضرت سیدنا جعفر رَحْمَةُ اللَّهِ تَعَالَى عَلَیْہِ بَيَان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللَّهِ الْغَفَّارِ کو فرماتے سنا: ”ایک صاحبِ علم کا قول ہے کہ میں نے ہر گناہ کی جڑ (یعنی بنیاد) کے متعلق غور و خوض کیا تو ہر گناہ کی جڑ مال کی محبت ہی کو پایا۔ جس نے مال کی محبت کو اتار پھینکا اس نے راحت و سکون پالیا۔“ (۱)

روای کا بیان ہے کہ میں نے حضرت سیدنا مالک بن دینار عَلَیْہِ رَحْمَةُ اللَّهِ الْغَفَّارِ کو فرماتے سنا کہ ”سچ اور جھوٹ دل میں ایک دوسرے سے برسرِ پیکار رہتے ہیں حتیٰ کہ ایک دوسرے کو نکال پھینکتا ہے۔“

دنیا دار عالم کی سب سے ہلکی سزا:

﴿2754﴾..... حضرت سیدنا جعفر رَحْمَةُ اللَّهِ تَعَالَى عَلَیْہِ سے مروی ہے، حضرت سیدنا مالک بن دینار عَلَیْہِ رَحْمَةُ اللَّهِ الْغَفَّارِ بیان کرتے ہیں کہ بعض کتابوں میں لکھا ہے: اللہ عَزَّوَجَلَّ ارشاد فرماتا ہے: ”جب کوئی صاحبِ علم دنیا سے محبت کرتا

①..... الزهد الكبير، الحديث: ۲۵۲، ص ۱۳۵۔

ہے تو میں اس کے ساتھ سب سے ہلکا معاملہ یہ کرتا ہوں کہ اس کے دل سے اپنے ذکر کی حلاوت نکال دیتا ہوں۔“ (۱)

مشکلات و پریشانیوں سے نجات کی راہ:

﴿2755﴾..... حضرت سید ناراشد بن نمیر رَحْمَةُ اللَّهِ تَعَالَى عَلَيْهِ سے مروی ہے کہ حضرت سید ناما لک بن دینار عَلَيْهِ رَحْمَةُ اللَّهِ الْغَفَّار نے فرمایا: ”جب تک بندہ سچ اختیار نہیں کرتا مشکلات و پریشانیوں میں گھرا رہتا ہے۔“ (۲)

ویران دل:

﴿2756﴾..... حضرت سید ناجعفر بن سلیمان عَلَيْهِ رَحْمَةُ اللَّهِ تَعَالَى سے مروی ہے کہ حضرت سید ناما لک بن دینار عَلَيْهِ رَحْمَةُ اللَّهِ الْغَفَّار نے فرمایا: ”جب گھر میں کوئی رہنے والا نہ ہو تو جس طرح گھر ویران و برباد ہو جاتا ہے اسی طرح جس دل میں غم (آخرت) نہ ہو وہ بھی ویران و برباد ہو جاتا ہے۔“ (۳)

﴿2757﴾..... حضرت سید ناجعفر رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سید ناما لک بن دینار عَلَيْهِ رَحْمَةُ اللَّهِ الْغَفَّار کو فرماتے سنا: ”اے لوگو! جب کتے کی طرف سونا چاندی پھینکا جائے تو وہ ان کی طرف نہیں لپکتا لیکن جب بڑی پھینکی جائے تو فوراً چھپٹ پڑتا ہے اسی طرح بے وقوف حق کی معرفت نہیں رکھتا۔“

اے دلوں کو پھیرنے والے!

﴿2758﴾..... حضرت سید ناجعفر رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سید ناما لک بن دینار عَلَيْهِ رَحْمَةُ اللَّهِ الْغَفَّار کو اکثر یہ دعا مانگتے سنا: ”اللَّهُمَّ أَقْبِلْ بَقْلُونَا إِلَيْكَ حَتَّى نَعْرِفَكَ حَسَنًا وَحَتَّى نَرُدَّ عَىٰ عَهْدَكَ وَحَتَّى نَحْفَظَ وَصِيَّتَكَ حَسَنًا اللَّهُمَّ سَوْمَنَا سِيمَا الْأَبْرَارِ وَالْإِسْنَا لِبَاسِ التَّقْوَىٰ وَاللَّهُمَّ إِنَّا نَتُوبُ إِلَيْكَ قَبْلَ الْمَمَاتِ وَنَلْقَىٰ بِالسَّلَامِ قَبْلَ الذِّكْرِ اللَّهُمَّ أَنْظِرْ لِيْنَا مِنْكَ نَظْرَةً تَجْمَعُ لَنَا بِهَا الْخَيْرَ كُلَّهُ خَيْرِ الْأَخْرَةِ وَخَيْرِ الدُّنْيَا حَتَّىٰ الْفَلَكَ يَوْمَ الْفَلَكَ وَأَنْتَ عِنَّا رَاضٍ رَغْبَةً وَرَهْبَةً إِلَيْكَ يَا إِلَهَ السَّمَاءِ وَإِلَهَ الْأَرْضِ يَعْنِي اے اللہ عزَّ وَجَلَّ! ہمارے دلوں کو اپنی جانب متوجہ کر دے حتیٰ کہ ہم اچھی طرح تیری معرفت حاصل کر لیں، تجھ سے کیا ہوا عہد نباہ سکیں اور تیری وصیت کو اچھی طرح یاد رکھیں۔ اے اللہ عزَّ وَجَلَّ! ہمیں نیک

①..... صفة الصفوة، الرقم: ۵۲۲، مالک بن دینار، ج ۳، ص ۱۸۸۔

②..... صفة الصفوة، الرقم: ۵۲۲، مالک بن دینار، ج ۳، ص ۱۹۰۔

③..... الزهد للإمام أحمد بن حنبل، زهد محمد بن سيرين، الحديث: ۱۸۷۰، ص ۳۲۳۔

لوگوں کے راستہ پر چلنے کی توفیق عطا فرما اور ہمیں لباسِ تقویٰ سے مزین فرما۔ اے اللہ عَزَّوَجَلَّ! مرنے سے پہلے ہمیں توبہ کی توفیق عطا فرما اور پکڑ سے پہلے سلامتی کے ساتھ اپنی ملاقات نصیب فرما۔ اے اللہ عَزَّوَجَلَّ! ہمیں ایسی مہلت عطا فرما جو ہمارے لئے دنیا و آخرت کی تمام بھلائیاں جمع کر دے حتیٰ کہ قیامت کے دن جب میں تیری بارگاہ میں حاضر ہوں تو تو مجھ سے راضی ہو۔ اے زمین و آسمان کے مالک! ہمیں اپنی طرف رغبت اور اپنا خوف عطا فرما۔“ پھر آپ رَحْمَةُ اللهِ تَعَالَى عَلَيْهِ بَلْکَى سِی آواز سے رونے لگتے اور حاضرین مجلس بھی رونے لگتے۔ راوی کا بیان ہے کہ جب ”خَيْرَ الدُّنْيَا“ تک پہنچتے تو خاموش ہو جاتے اور فرماتے: ”لوگ خیال کرتے ہیں کہ دنیا کی بھلائی سے میری مراد درہم و دینار ہیں نہیں بلکہ اس سے میری مراد نیک عمل ہے۔“ (۱)

﴿2759﴾..... حضرت سیدنا جعفر بن سلیمان عَلَيْهِ رَحْمَةُ الْحَنَّانِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ نے فرمایا: ”میں نے اس وصیت کا ارادہ کیا ہے کہ جب میرا انتقال ہو جائے تو مجھے جکڑ دیا جائے تاکہ مجھے بارگاہِ الہی میں اس طرح جکڑا ہوا حاضر کیا جائے جس طرح بھاگے ہوئے غلام کو آقا کے سامنے لایا جاتا ہے۔“ (۲)

دنیا سے بیزاری کا اظہار:

﴿2760﴾..... حضرت سیدنا خزیمہ قَطِيعِي عَلَيْهِ رَحْمَةُ اللهِ الْقَوِي بیاں کرتے ہیں کہ حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ کے مرضِ موت میں ہم ان کی خدمت میں حاضر ہوئے، آپ موت و حیات کی کشمکش تھے۔ چنانچہ، آسمان کی جانب سراٹھا کر بارگاہِ الہی میں عرض کی: ”اے اللہ عَزَّوَجَلَّ! بے شک تو جانتا ہے کہ میں شرمگاہ یا پیٹ کی شہوت کے لئے دنیا میں بقا (زندگی) کا طلب گار نہیں ہوں۔“ (۳)

﴿2761﴾..... حضرت سیدنا مُغِيرَةُ بن حَبِيبِ رَحْمَةُ اللهِ تَعَالَى عَلَيْهِ بیاں کرتے ہیں کہ ایک مرتبہ حضرت سیدنا مالک بن دینار عَلَيْهِ رَحْمَةُ اللهِ الْغَفَّارِ کے پیٹ میں کچھ تکلیف ہوئی تو ان سے عرض کی گئی: ”کوئی دوا لادی جائے تاکہ پیٹ کا مرض دور ہو جائے۔“ فرمایا: ”تم مجھے اپنی طب سے دور رکھو۔ (پھر بارگاہِ الہی میں عرض کی:) اے اللہ عَزَّوَجَلَّ! تو جانتا ہے کہ میں شرمگاہ یا پیٹ کی شہوت کے لئے دنیا میں بقا (زندگی) نہیں چاہتا، لہذا مجھے دنیا میں باقی نہ رکھ۔“ (۴)

①..... الزهد للإمام احمد بن حنبل، زهد محمد بن سيرين، الحديث: ۱۸۹۴، ص ۳۲۷۔

②..... صفة الصفوة، الرقم: ۵۲۲، مالك بن دينار، ج ۳، ص ۱۸۵۔

③..... تاريخ مدينة دمشق، الرقم: ۷۱۶۷، مالك بن دينار، ج ۵۶، ص ۴۳۸۔ ④..... المرجع السابق، ص ۴۳۹۔

جہنم کا خوف:

﴿2762﴾..... حضرت سیدنا مالک بن دینار عَلَیْهِ رَحْمَةُ اللهِ الْغَفَّارِ کے داماد حضرت سیدنا ابوصالح مغیرہ بن حبیب رَحْمَةُ اللهِ تَعَالَى عَلَیْهِ بیان کرتے ہیں کہ حضرت سیدنا مالک بن دینار عَلَیْهِ رَحْمَةُ اللهِ الْغَفَّارِ کے وصال سے چند روز قبل میں ان کے گھر میں تھا، مجھے ان کے معاملات کا علم نہ تھا، لہذا نماز عشا ادا کرنے کے بعد میں چادر اوڑھ کر لیٹ گیا (تاکہ دیکھوں کہ آپ کیا عمل کرتے ہیں)۔ چنانچہ، آپ رَحْمَةُ اللهِ تَعَالَى عَلَیْهِ تشریف لائے، کھانا پیش کیا گیا، کھانا تناول فرمانے کے بعد نماز کے لئے کھڑے ہو گئے، پھر اپنی داڑھی پکڑ کر عرض کرنے لگے: ”اے اللہ عَزَّوَجَلَّ! جب تو اولین و آخرین کو جمع فرمائے تو بوڑھے مالک کو آگ پر حرام کر دینا۔“ اللہ عَزَّوَجَلَّ کی قسم! آپ یہی کلمات دہراتے رہے حتیٰ کہ نیند کے غلبہ کی وجہ سے میں سو گیا پھر (رات میں کسی وقت) بیدار ہوا تو دیکھا کہ آپ اسی حالت پر ہیں کبھی ایک پاؤں آگے کرتے اور کبھی دوسرا اور یہی کلمات دہرا رہے ہیں کہ ”اے اللہ عَزَّوَجَلَّ! جب تو اولین و آخرین کو جمع فرمائے تو بوڑھے مالک کو آگ پر حرام کر دینا۔“ چنانچہ، طلوع فجر تک آپ یہی کلمات دہراتے رہے۔ میں نے اپنے دل میں کہا: ”بخدا! اگر حضرت سیدنا مالک بن دینار عَلَیْهِ رَحْمَةُ اللهِ الْغَفَّارِ نے مجھے دیکھ لیا تو ان کے ہاں میری کوئی قدر و منزلت نہیں رہے گی۔ لہذا انہیں اسی حالت میں چھوڑ کر میں اپنے گھر لوٹ آیا۔“ (۱)

﴿2763﴾..... حضرت سیدنا جعفر رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللهِ الْغَفَّارِ بیان کرتے ہیں: ہمیں خبر ملی ہے کہ ایک مرتبہ بنی اسرائیل اپنی عبادت گاہ کی جانب گئے تو ان سے کہا گیا: ”اے بنی اسرائیل! تم اپنی زبانوں سے تو مجھے پکارتے ہو جبکہ تمہارے دل مجھ سے دور ہیں، جس راستے پر تم چل رہے ہو وہ باطل ہے۔“ (۲)

﴿2764﴾..... حضرت سیدنا سفیان بن عیینہ رَحْمَةُ اللهِ تَعَالَى عَلَیْهِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللهِ الْغَفَّارِ نے فرمایا: ”میں تمہیں اس بات پر گواہ بناتا ہوں کہ رب تعالیٰ مجھے شب کوری (رات میں دکھائی نہ دینے) سے محفوظ فرمائے۔“ (۳)

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۳۔

②..... شعب الایمان، باب فی الرجاء من اللہ، الحدیث: ۱۱۵۶، ج ۲، ص ۵۴۔

③..... موسوعة الامام ابن ابی الدنيا، کتاب الیقین، الحدیث: ۲۴، ج ۱، ص ۳۱۔

ناپسندیدہ عالم:

﴿2765﴾..... حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا مالک بن دینار عَلَيْهِ رَحْمَةُ اللهِ الْفَقَّارُ کو فرماتے سنا: ”میں نے حکمت کی کتابوں میں پڑھا ہے کہ اللہ عَزَّوَجَلَّ ہر موٹے عالم کو ناپسند فرماتا ہے (۱)۔“ (۲)

عالم کی صحبت کا فائدہ:

﴿2766﴾..... حضرت سیدنا جعفر بن سلیمان عَلَيْهِ رَحْمَةُ الْحَنَّانِ بَيَان کرتے ہیں کہ میں نے حضرت سیدنا مالک بن دینار عَلَيْهِ رَحْمَةُ اللهِ الْفَقَّارُ کو فرماتے سنا: ”کیا تمہیں معلوم ہے کہ نیکی کس طرح وجود میں آتی ہے؟ (پھر خود ہی فرمایا:) جیسے کسی شخص نے زمین میں کوئی پودہ لگایا اگر اس کے قریب سے گزرتے ہوئے کوئی بچہ اسے اکھیڑے یا کوئی بکری کھالے پھر تو اس کی جڑ ہی ختم ہو جاتی ہے لیکن اگر اسے پانی دیا جائے اور اچھی طرح دیکھ بھال کی جائے تو قریب ہے کہ وہ ایسا تناور درخت بن جائے جس سے سایہ حاصل کیا جائے اور اس کا پھل کھایا جائے یوں ہی عالم کا کلام خطا کاروں کے لئے دوا کا کام دیتا ہے۔“

﴿2767﴾..... حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا مالک بن دینار عَلَيْهِ رَحْمَةُ اللهِ الْفَقَّارُ کو فرماتے سنا: ”کتنے ہی لوگ اپنے بھائی کی زیارت اور اس سے ملاقات کی خواہش رکھتے ہیں لیکن کوئی نہ کوئی مصروفیت انہیں روکے رکھتی ہے امید ہے کہ اللہ عَزَّوَجَلَّ انہیں ایسے گھر میں جمع فرمادے جس میں جدائی نہ ہو۔“ پھر فرمایا: ”میں بارگاہ الہی میں عرض کرتا ہوں کہ وہ مجھے اور تمہیں طوبی درخت کے سائے اور عابدین کی راحت و آرام کی جگہ جمع فرمائے۔“ (۳)

اللہ عَزَّوَجَلَّ سے محبت کرنے والوں:

﴿2768﴾..... حضرت سیدنا جعفر بن سلیمان عَلَيْهِ رَحْمَةُ الْحَنَّانِ بَيَان کرتے ہیں: میں نے حضرت سیدنا مالک بن دینار عَلَيْهِ رَحْمَةُ اللهِ الْفَقَّارُ کو فرماتے سنا: ”موتے عالم سے مراد وہ ہے جو کثیر علم رکھتا ہے لیکن اپنے علم سے لوگوں کو فائدہ نہیں پہنچاتا۔“

(تفسیر الماوردی، پ ۲۴، الغافر، تحت الآية: ۷۵، ج ۵، ص ۱۶۵)

②..... المقاصد الحسنة، حرف الهمزة، الحديث: ۲۴۵، ص ۱۳۲۔

③..... الزهد للإمام أحمد بن حنبل، زهد محمد بن سيرين، الحديث: ۱۸۷۲، ص ۳۲۳۔

دینار علیہ رحمۃ اللہ الغفار کو فرماتے سنا کہ ایک صحابی رسول رَضِيَ اللهُ تَعَالَى عَنْهُ نے فرمایا: ”(اے لوگو!) اگر میں نفس کی تعظیم کروں، اسے آسائشوں میں رکھوں اور آرام پہنچاؤں تو کل بروز قیامت وہ بارگاہِ الہی میں میری مذمت کرے گا لیکن اگر میں اسے تھکاؤں، ڈراؤں اور مشقت میں ڈالوں تو کل قیامت میں وہ مجھ سے خوش ہوگا۔“ راوی کا بیان ہے کہ ایک دن حضرت سیدنا مالک بن دینار علیہ رحمۃ اللہ الغفار نے صالحین کا ذکر کرتے ہوئے فرمایا: ”جب صالحین کا ذکر کیا جاتا ہے تو میں خود کو جھڑکتا اور تف کہتا ہوں۔“ نیز ایک بار میں نے آپ رَحْمَةُ اللهِ تَعَالَى عَلَيْهِ کو یہ فرماتے سنا کہ ”جو دل اللہ عَزَّوَجَلَّ سے محبت کرتا ہے تو وہ رضائے الہی کے لئے مشقت و تھکاؤں کو بھی پسند کرتا ہے۔“ (۱)

﴿2769﴾..... حضرت سیدنا ابن شُوْذَبِ رَحْمَةُ اللهِ تَعَالَى عَلَيْهِ بیان کرتے ہیں کہ میں نے حضرت سیدنا مالک بن دینار علیہ رحمۃ اللہ الغفار کو فرماتے سنا: ”لوگ کہتے ہیں جہاد کرو جبکہ میں اپنے نفس کے ساتھ مسلسل جہاد کر رہا ہوں۔“

نیکی کا حکم نہ دینے اور گناہوں سے منع نہ کرنے کا سبب:

﴿2770﴾..... حضرت سیدنا جعفر بن سلیمان علیہ رحمۃ اللہ الحنّان بیان کرتے ہیں کہ حضرت سیدنا مالک بن دینار علیہ رحمۃ اللہ الغفار نے فرمایا: ”ہم دنیا کی محبت میں مبتلا ہو گئے ہیں اسی لئے نہ تو ایک دوسرے کو نیکی کا حکم دیتے ہیں اور نہ ہی برائی سے منع کرتے ہیں، اللہ عَزَّوَجَلَّ ہمیں یوں ہی نہیں چھوڑ دے گا۔ کاش! مجھے معلوم ہوتا کہ ہم پر اللہ عَزَّوَجَلَّ کا کون سا عذاب نازل ہوگا؟“ (۲)

دنیا داروں کی صحبت سے بچو!

﴿2771﴾..... حضرت سیدنا جعفر بن سلیمان علیہ رحمۃ اللہ الحنّان سے مروی ہے کہ حضرت سیدنا مالک بن دینار علیہ رحمۃ اللہ الغفار نے فرمایا: ”بعض لوگ ایسے ہیں کہ جب علمائے کرام سے ملتے ہیں تو نیکی کے کاموں میں ان کے شریک بن جاتے اور جب ظالم و جاہل اور دنیا دار لوگوں سے ملتے ہیں تو معاملات میں ان جیسے ہو جاتے ہیں، اللہ عَزَّوَجَلَّ تمہیں برکت دے تم رحمانی علما میں سے ہونا۔“

①..... صفة الصفوة، الرقم: ۵۲۲، ابو مسلم الخولانی، ج ۴، ص ۱۷۹، باختصار، عن ابی مسلم الخولانی۔

شعب الایمان، باب فی حسن الخلق، الحدیث: ۸۲۵۱، ج ۶، ص ۳۰۲، باختصار۔

②..... شعب الایمان، باب فی الامر بالمعروف..... الخ، الحدیث: ۷۵۹۶، ج ۶، ص ۹۷۔

﴿2772﴾..... حضرت سیدنا حزم علیہ رَحْمَةُ اللهِ الْاَكْرَمُ بیان کرتے ہیں کہ میں نے حضرت سیدنا مالک بن دینار علیہ رَحْمَةُ اللهِ الْاَكْرَمُ کو فرماتے سنا: ”تم ایسے دشوار گزار زمانہ میں ہو جس کی شناخت صرف صاحب بصیرت ہی کر سکتا ہے۔ تم ایسے زمانہ میں ہو جس میں لوگ کثرت سے فخر و مباہات میں مبتلا ہیں، ان کی زبانیں ان کے منہ میں پھول چکی ہے یہ لوگ اعمالِ آخرت سے دنیا کے طلب گار ہیں، لہذا خود کو ان سے بچاؤ کہیں وہ تمہیں اپنے جال میں پھانس نہ لیں۔“ (۱)

جسم اور دل:

﴿2773﴾..... حضرت سیدنا جعفر رَحْمَةُ اللهِ تَعَالَى عَلَيهِ بیان کرتے ہیں کہ میں نے حضرت سیدنا مالک بن دینار علیہ رَحْمَةُ اللهِ الْاَكْرَمُ کو فرماتے سنا: ”جب جسم بیمار ہوتا ہے تو کھانا، پینا، سونا اور آرام کرنا اسے کچھ فائدہ نہیں دیتا یوں ہی جب دل دنیا کی محبت میں گرفتار ہو جاتا ہے تو نصیحت اسے کچھ فائدہ نہیں دیتی۔“ (۲)

کاش! کسی طرح دل کی اصلاح ہو جائے:

﴿2774﴾..... حضرت سیدنا جعفر رَحْمَةُ اللهِ تَعَالَى عَلَيهِ بیان کرتے ہیں کہ میں نے حضرت سیدنا مالک بن دینار علیہ رَحْمَةُ اللهِ الْاَكْرَمُ کو فرماتے سنا: ”اگر مجھے معلوم ہو جائے کہ کوڑا کرکٹ کے ڈھیر پر بیٹھنے سے میرے دل کی اصلاح ممکن ہے تو میں اس پر بھی بیٹھ جاؤں۔“ (۳)

﴿2775﴾..... حضرت سیدنا جعفر رَحْمَةُ اللهِ تَعَالَى عَلَيهِ بیان کرتے ہیں کہ میں نے حضرت سیدنا مالک بن دینار علیہ رَحْمَةُ اللهِ الْاَكْرَمُ کو فرماتے سنا: ”اللَّهُ عَزَّ وَجَلَّ کی کچھ سزائیں ہیں، لہذا تم اپنے نفس کی خبر رکھو اور اسے ان سے بچنے کا پابند کرو (وہ سزائیں یہ ہیں) تنگیِ معیشت، عبادت میں سستی اور رزق کے معاملہ میں اللہ عَزَّ وَجَلَّ کو ناراض کرنا۔“ (۴)

جادو گرنی:

﴿2776﴾..... حضرت سیدنا جعفر بن سلیمان علیہ رَحْمَةُ اللهِ الْاَكْرَمُ بیان کرتے ہیں کہ میں نے حضرت سیدنا مالک بن دینار علیہ رَحْمَةُ اللهِ الْاَكْرَمُ کو فرماتے سنا: ”تم جادو گرنی (یعنی دنیا) سے بچو کہ بے شک یہ علمائے کرام کے دلوں پر اپنا جادو چلاتی ہے۔“ (۵)

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۳۴۔ ②..... المرجع السابق، ص ۴۲۵۔

③..... الزهد للإمام احمد بن حنبل، زهد محمد بن سيرين، الحديث: ۱۸۷۱، ص ۳۲۳۔ ④..... المرجع السابق۔

⑤..... موسوعة الامام ابن ابي الدنيا، كتاب ذم الدنيا، الحديث: ۳۹، ج ۵، ص ۳۵۔

قرب الہی کا ذریعہ:

﴿2777﴾..... حضرت سیدنا جعفر بن سلیمان عَلَیْہِ رَحْمَةُ الرَّحْمٰن سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّار نے فرمایا: ایک مرتبہ حضرت سیدنا موسیٰ کَلِیْمُ اللّٰهِ عَلٰی نَبِیِّنَا وَعَلِیْہِ الصَّلٰوَةُ وَالسَّلَام نے بارگاہ الہی میں عرض کی: ”اے رب عَزَّوَجَلَّ! میں تجھے کہاں تلاش کروں؟“ تو اللہ عَزَّوَجَلَّ نے ارشاد فرمایا: ”مجھے شکستہ دل لوگوں (یعنی راضی برضار ہننے والے فقرا) کے پاس تلاش کرو۔“ (۱)

﴿2778﴾..... حضرت سیدنا حارث بن نبہان جَرْمِی عَلَیْہِ رَحْمَةُ اللّٰهِ الْوَكِی بیاں کرتے ہیں کہ ایک مرتبہ میں مکہ مکرمہ سے لوٹا تو میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّار کو پانی پینے کا مٹی کا ایک برتن تحفہ میں پیش کیا، کچھ عرصہ وہ آپ کے پاس رہا۔ ایک دن میں ان کی مجلس میں آکر بیٹھا تو آپ نے مجھ سے فرمایا: ”اے حارث! آؤ اور وہ برتن لے لو کیونکہ اس نے میرے دل کو مشغول کر دیا ہے کہ جب میں مسجد میں داخل ہوتا ہوں تو شیطان میرے پاس آکر کہتا ہے: اے مالک! وہ برتن چوری ہو گیا ہے، یوں میرا دل مشغول ہو جاتا ہے۔“ (۲)

خواہشات پر قابو پانے والا:

﴿2779﴾..... حضرت سیدنا جعفر بن سلیمان عَلَیْہِ رَحْمَةُ الرَّحْمٰن بیاں کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّار کو فرماتے سنا: ”جو شخص دنیاوی زندگی کی رونقوں سے دور رہا اس نے اپنی خواہشات پر قابو پالیا اور جو باطل کی تعریف کر کے خوش ہوا اس نے شیطان کو اپنے دل میں داخل ہونے پر قدرت دے دی۔ اے قاری! تو قاری ہے اور قاری کو چاہئے کہ وہ اون کا جبہ زیب تن کئے ہوئے ہو اور ہاتھ میں ایک نگہبان عصا ہو جس سے وہ اللہ عَزَّوَجَلَّ سے بھاگنے والے (نفس) کو اللہ عَزَّوَجَلَّ ہی کی جانب لے جائے اور بندوں کو بھی جمع کر کے بارگاہ الہی کی طرف لے جائے۔“ (۳)

ترک دنیا کا خواہش مند:

﴿2780﴾..... حضرت یوسف بن عطیہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰهِ

①..... احیاء العلوم، کتاب الفقر و الزهد، بیان فضیلة خصوص الفقر من..... الخ، ج ۴، ص ۲۴۶

②..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۱۔

③..... سیر اعلام النبلاء، الرقم: ۷۷۹، مالک بن دینار، ج ۶، ص ۱۶۳، باختصار۔

الْفَقَّارِ نے فرمایا: میں نے کسی پہاڑ پر ایک راہب (دنیا سے کنارہ کش شخص) کو دیکھ کر آواز دی اور کہا: ”اے راہب! مجھے کوئی ایسی بات بتاؤ جو مجھے بھی ترک دینا پر آمادہ کر دے۔“ اس نے کہا: ”کیا تم صاحب قرآن و فرقان (یعنی مسلمان) نہیں ہو؟“ میں نے کہا: ”ہاں! کیوں نہیں لیکن میں یہ پسند کرتا ہوں کہ تم مجھے کوئی ایسی بات بتاؤ جو مجھے ترک دینا پر آمادہ کر دے۔“ اس نے کہا: ”اگر تم اپنے اور شہوات کے درمیان لوہے کی دیوار قائم کرنے کی طاقت رکھتے ہو تو ایسا کر گزرو۔“ (۱)

شیطان اس کے سائے سے بھی ڈرتا ہے:

﴿2781﴾..... حضرت سیدنا جعفر بن سلیمان عَلَیْهِ رَحْمَةُ الْعَالَمِينَ بیان کرتے ہیں کہ میں نے حضرت سیدنا مالک بن دینار

عَلَيْهِ رَحْمَةُ اللَّهِ الْفَقَّارِ کو فرماتے سنا: ”جس نے خواہشات دینا پر غلبہ پالیا شیطان اس کے سائے سے بھی ڈرتا ہے۔“ (۲)

میں دنیا کو تین طلاقیں دے چکا ہوں:

﴿2782﴾..... حضرت سیدنا خثیم بن معاویہ رَحْمَةُ اللَّهِ تَعَالَى عَلَیْهِ بیان کرتے ہیں: مجھے ایک شیخ نے بتایا کہ بصرہ کے

ایک مال دار شخص نے اپنی خوبرو اور حسین و جمیل بیٹی سے کہا: ”بنو ہاشم کے عربوں اور عجمیوں نے تجھے نکاح کا پیغام

بھیجا لیکن تو نے انکار کر دیا میرا خیال ہے کہ تو حضرت سیدنا مالک بن دینار عَلَیْهِ رَحْمَةُ اللَّهِ الْفَقَّارِ یا ان کے ہم نشینوں میں

سے کسی (سے نکاح) کا ارادہ رکھتی ہے۔“ لڑکی نے کہا: ”بخدا! وہی میرا مطلوب ہیں۔“ چنانچہ لڑکی کے باپ نے

اپنے بھائی سے کہا: ”حضرت سیدنا مالک بن دینار عَلَیْهِ رَحْمَةُ اللَّهِ الْفَقَّارِ کی خدمت میں جاؤ اور انہیں میری بیٹی کے مکان

اور مقام و مرتبے سے آگاہ کرو اور اس کی خواہش کے بارے میں بتاؤ۔“ اس نے آپ رَحْمَةُ اللَّهِ تَعَالَى عَلَیْهِ کی خدمت

میں حاضر ہو کر کہا: ”فلاں شخص نے آپ کو سلام عرض کیا ہے اور کہا ہے: ”آپ کو معلوم ہے کہ میں اس شہر میں سب

سے زیادہ مال دار اور سب سے بڑا جاگیر دار ہوں، میری ایک حسین و جمیل بیٹی ہے جو آپ سے محبت کرتی ہے اور نکاح

کا ارادہ رکھتی ہے۔“ حضرت سیدنا مالک بن دینار عَلَیْهِ رَحْمَةُ اللَّهِ الْفَقَّارِ نے پیغام لانے والے سے فرمایا: ”اے فلاں!

مجھے تم پر تعجب ہے کیا تمہیں معلوم نہیں کہ میں دنیا کو تین طلاقیں دے چکا ہوں؟“ (۳)

①..... الزهد للإمام أحمد بن حنبل، زهد محمد بن سيرين، الحديث: ۱۸۹۶، ص ۳۲۷، بتغير۔

②..... ذم الهوى، الباب الثانى فى ذم الهوى والشهوات، الحديث: ۴۵، ص ۳۷۔

③..... تاريخ مدينة دمشق، الرقم: ۷۱۶۷، مالك بن دينار، ج ۵۶، ص ۴۱۰۔

﴿2783﴾..... حضرت سیدنا حسن بن ابی جعفر رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيهِ رَحْمَةُ اللهِ الْغَفَّارِ سے کسی نے پوچھا: ”آپ نکاح کیوں نہیں کرتے؟“ فرمایا: ”اگر طاق رکھتا تو میں اپنے نفس کو بھی طلاق دے دیتا۔“ (۱)

دنیا سے بے رغبتی ہو تو ایسی:

﴿2784﴾..... حضرت سیدنا سلام بن ابی مطیع عَلِيهِ رَحْمَةُ اللهِ الْبَدِيْعِ بیان کرتے ہیں کہ ایک مرتبہ رات کے وقت ہم حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کی خدمت میں حاضر ہوئے، گھر میں کوئی چراغ نہ تھا، آپ کے ہاتھ میں روٹی تھی جسے چبا رہے تھے۔ ہم نے پوچھا: ”اے ابو یحییٰ! کیا آپ کے پاس چراغ نہیں ہے اور کیا کوئی ایسی چیز بھی نہیں جس پر روٹی رکھ سکیں؟“ آپ رَحْمَةُ اللهِ تَعَالَى عَلَيْهِ نے فرمایا: ”مجھے چھوڑ دو! بخدا! جو کچھ ہے میں اس پر بھی شرمندہ ہوں۔“ (۲)

﴿2785﴾..... حضرت سیدنا ابو عمر رَحْمَةُ اللهِ تَعَالَى عَلَيْهِ کے دادا بیان کرتے ہیں کہ میں حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کی خدمت میں حاضر تھا، آپ نے اپنی کلائی پکڑ کر فرمایا: ”میں نے اس سال نہ تو تر کھجور کھائی، نہ انگور کھایا اور نہ ہی خر بوزہ۔“ یوں آپ نے کئی چیزیں گنوائیں، پھر فرمایا: ”تو کیا میں مالک بن دینار نہیں؟“ (۳)

خواہشات کو ہمیشہ مغلوب ہی رکھا:

﴿2786﴾..... حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کے ہم نشین حضرت سیدنا عثمان بن ابراہیم حَمِيْرِي عَلِيهِ رَحْمَةُ اللهِ الْقَوِيْ بِیَان کرتے ہیں کہ میں نے حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کو اپنے ایک شاگرد سے یہ کہتے سنا: ”مجھے دیہی کے ساتھ نرم روٹی کھانے کی خواہش ہے۔“ چنانچہ، اس نے روٹی خدمت میں حاضر کر دی۔ آپ رَحْمَةُ اللهِ تَعَالَى عَلَيْهِ نے روٹی الٹ پلٹ کر دیکھی اور فرمایا: ”40 سال سے مجھے تیری خواہش تھی لیکن میں تجھ پر غالب رہا حتیٰ کہ یہ دن آ گیا اب تو مجھ پر غالب آنا چاہتی ہے، مجھ سے دور ہو جا۔“ اور آپ نے اسے کھانے سے انکار کر دیا۔ (۴)

﴿2787﴾..... حضرت سیدنا ابو یحییٰ مُنْذِر رَحْمَةُ اللهِ تَعَالَى عَلَيْهِ بیان کرتے ہیں کہ ایک مرتبہ میں نے حضرت سیدنا

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۹۔

②..... صفة الصفوة، الرقم: ۵۲۲، مالک بن دینار، ج ۳، ص ۱۸۵۔

③..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۵۔ ④..... المرجع السابق۔

مالک بن دینار عَلَیْہِ رَحْمَةُ اللّٰهِ الْغَفَّارِ کے پاس بکری کے پکے ہوئے پائے دیکھے جنہیں آپ بار بار سونگھ رہے تھے، اسی دوران راستے میں بیٹھے ایک بوڑھے مسکین کے پاس سے گزرے تو وہ پائے اسے صدقہ کر دیئے اور کہا: ”اسے لو اور کھا لو۔“ پھر اپنے ہاتھ دیوار سے صاف کئے اور چادر سر پر رکھ کر چل دیئے۔ چنانچہ، آپ رَحْمَةُ اللّٰهِ تَعَالٰی عَلَیْہِ کے ایک دوست سے میری ملاقات ہوئی تو میں نے کہا: ”آج حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کا میں نے یہ معاملہ دیکھا ہے۔“ دوست نے بتایا: ”ایک عرصہ سے انہیں پائے کھانے کی خواہش تھی۔ چنانچہ، خرید لائے لیکن دل ان کے کھانے پر راضی نہ ہوا، لہذا آپ رَحْمَةُ اللّٰهِ تَعَالٰی عَلَیْہِ نے صدقہ کر دیئے۔“ (۱)

﴿2788﴾..... حضرت سیدنا سُرِّی بن یحییٰ رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”میں سال میں صرف بقرہ عید کے دن اور وہ بھی صرف اپنی قربانی کے جانور کا گوشت کھاتا ہوں کیونکہ اس بارے میں حدیث مروی ہے۔“ (۲)

20 سال نفس کا محاسبہ:

﴿2789﴾..... حضرت سیدنا نضر بن زرارہ رَحْمَةُ اللّٰهِ تَعَالٰی عَلَیْہِ سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ نے فرمایا: ”ایک مرتبہ میں نے اپنے گھر والوں کے لئے چند راہم کے عوض ایک ہرن خریدا، 20 سال سے اس کے متعلق اپنے نفس کا محاسبہ کر رہا ہوں لیکن نجات کی کوئی راہ نہیں پاتا۔“ (۳)

﴿2790﴾..... حضرت سیدنا معلیٰ وراق عَلَیْہِ رَحْمَةُ اللّٰهِ الْغَفَّارِ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”میں نے آٹے کوراکھ میں ملا کر کھایا تو نماز کی ادائیگی میں کمزوری محسوس ہونے لگی، اگر اس سے نماز پر قوت ملتی تو اس کے علاوہ کچھ نہ کھاتا۔“ (۴)

﴿2791﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”بخدا! میں نے صبح اس حال میں کی کہ میرے پاس نہ درہم و دینار تھے اور نہ ہی دانق (درہم

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۵۔

②..... المرجع السابق۔

③..... المرجع السابق، ص ۴۱۰۔

④..... شعب الایمان، باب فی المطاعم والمشارب..... الخ، الحدیث: ۵۷۲۸، ج ۵، ص ۴۷۔

کے چھٹے حصہ کی مقدار)۔ اگر رب عَزَّوَجَلَّ کے پاس میرے لئے آخرت میں کچھ بھلائی نہ ہوتی تو دنیا میں مجھے آزمائشوں کا سامنا نہ ہوتا۔“ (۱)

﴿2792﴾..... حضرت سیدنا ابوبکر کرب محمد بن عمر رَحْمَةُ اللهِ تَعَالَى عَلَيْهِ بَيَان کرتے ہیں کہ ”حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کے لئے صرف دو درہم کافی تھے ایک کتابت قرآن کے لئے کاغذ خریدنے کے لئے اور ایک درہم کھجور کے پتے خرید کر ان کی ٹوکریاں بنانے اور بیچنے کے لئے۔“

﴿2793﴾..... حضرت سیدنا رباح بن عمر قَيْسِي عَلَيْهِ رَحْمَةُ اللهِ الْوَكِي بَيَان کرتے ہیں کہ حضرت سیدنا مالک بن دینار عَلِيهِ رَحْمَةُ اللهِ الْغَفَّارِ نے فرمایا: ایک مرتبہ میں قرآن پاک کی کتابت کر رہا تھا کہ حضرت سیدنا جابر بن یزید عَلِيهِ رَحْمَةُ اللهِ الْعَزِيْزِ آئے اور کہنے لگے: ”اے مالک بن دینار! آپ اس کے علاوہ بھی کوئی کام کرتے ہیں؟ بخدا! کتاب اللہ کی خطاطی بھی حلال روزگار ہے۔“ (۲)

سال بھر کا سالن:

﴿2794﴾..... حضرت سیدنا شعبہ رَحْمَةُ اللهِ تَعَالَى عَلَيْهِ سے مروی ہے کہ ”حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کا سال بھر کا سالن دو فلس (عراق و کویت میں رائج دینار کے ہزارویں حصہ کے برابر مقدار) سے خرید اہوا تمک ہوتا تھا۔“ (۳)

﴿2795﴾..... حضرت سیدنا یوسف بن عطیہ صَفَارِ عَلِيهِ رَحْمَةُ اللهِ السَّتَّارِ بَيَان کرتے ہیں کہ حضرت سیدنا مالک بن دینار عَلِيهِ رَحْمَةُ اللهِ الْغَفَّارِ نے فرمایا: ”جو شخص میرے گھر میں داخل ہو کر کوئی چیز اٹھالے تو وہ اس کے لئے حلال ہے مجھے تالے اور چابی کی ضرورت نہیں ہے۔“ آپ رَحْمَةُ اللهِ تَعَالَى عَلَيْهِ اکثر سجدہ کی جگہ سے کنکریاں اٹھا کر فرماتے: ”میں چاہتا ہوں کہ جب تک دنیا میں رہوں صرف انہیں چوس کر گزارہ کروں نہ کچھ کھاؤں نہ پیوں۔“ اور فرمایا کرتے: ”اگر میرے لئے ممکن ہوتا کہ کوئی چادر لے کر اس کے دو حصے کر لوں ایک کو تہبند اور ایک کو چادر کے طور پر استعمال کروں تو میں ایسا کر گزرتا۔“ (۴)

﴿2796﴾..... حضرت سیدنا جعفر رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيهِ رَحْمَةُ اللهِ

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۷۔ ②..... المرجع السابق، ص ۳۹۹۔

③..... المرجع السابق، ص ۴۰۴۔ ④..... المرجع السابق، ص ۴۰۶۔

الغفّار نے فرمایا: ”جب فتنہ واقع ہوا تو میں تین دن مسلسل حضرت سیدنا حسن بصری عَلَیْهِ رَحْمَةُ اللّٰهِ الْقَوِی کے پاس آکر ان سے پوچھتا رہا کہ اے ابوسعید! ان حالات میں آپ مجھے کیا حکم دیتے ہیں؟ لیکن انہوں نے کوئی جواب نہ دیا۔ تین دن بعد میں نے کہا: اے ابوسعید! میں تین دن سے آپ کے پاس آکر سوال کر رہا ہوں آپ کوئی جواب نہیں دے رہے حالانکہ آپ میرے استاذ ہیں۔ بخدا! میں نے ارادہ کر لیا ہے کہ زمین کو اپنے پاؤں تلے روندوں، نہروں سے پانی پیوں اور جنگل و بیابان سے سبزی کھاؤں حتیٰ کہ اللّٰهُ عَزَّ وَجَلَّ اپنے بندوں کے درمیان فیصلہ فرمادے۔“ راوی کا بیان ہے کہ (یہ سن کر) حضرت سیدنا حسن بصری عَلَیْهِ رَحْمَةُ اللّٰهِ الْقَوِی کی آنکھوں سے آنسو بہنے لگے پھر فرمایا: ”اے مالک! جو طاقت تم رکھتے ہو وہ کون رکھ سکتا ہے۔ بخدا! ہم اس کی طاقت نہیں رکھتے۔“ (۱)

مہینے بھر کی غذا:

﴿2797﴾..... حضرت سیدنا جعفر رَحْمَةُ اللّٰهِ تَعَالٰی عَلَیْهِ بَیَان کرتے ہیں کہ حضرت سیدنا ہشام، حضرت سیدنا سعید بن ابی عروبہ اور حضرت سیدنا نحوشب رَحْمَةُ اللّٰهِ تَعَالٰی عَلَیْهِمْ اَجْمَعِیْن اپنے دلوں کے علاج کے لئے حضرت سیدنا مالک بن دینار عَلَیْهِ رَحْمَةُ اللّٰهِ الْغَفَّار کے پاس آتے تھے۔ ایک مرتبہ میں آپ رَحْمَةُ اللّٰهِ تَعَالٰی عَلَیْهِ کی خدمت میں حاضر تھا کہ حضرت سیدنا ہشام بن حسان عَلَیْهِ رَحْمَةُ اللّٰهِ الْغَفَّار نے آکر پوچھا: ”ابو یحییٰ کہاں ہیں؟“ ہم نے کہا: ”سبزی فروش کے پاس گئے ہیں۔“ انہوں نے کہا: ”میرے ساتھ ان کی طرف چلو۔“ جب ہم ان کے پاس پہنچے تو انہوں نے حضرت سیدنا ہشام رَحْمَةُ اللّٰهِ تَعَالٰی عَلَیْهِ کی طرف دیکھ کر فرمایا: ”اے ہشام! میں اس سبزی فروش کو ہر مہینے ایک درہم اور دو دانق (درہم کے چھٹے حصہ کی مقدار) دیتا اور اس سے 60 روٹیاں لیتا ہوں یعنی ہر رات دو روٹیاں اور جب میں انہیں گرم کر لیتا ہوں تو یہی ان کا سالن ہوتا ہے۔ اے ہشام! میں نے زبور شریف میں پڑھا ہے کہ اے اللّٰهُ عَزَّ وَجَلَّ! تو میرے ارادوں سے باخبر اور بلند تر ہے۔ اے ہشام! تم دیکھو کہ تمہارا ارادہ مقصد کیا ہے۔“ (۲)

﴿2798﴾..... حضرت سیدنا جعفر رَحْمَةُ اللّٰهِ تَعَالٰی عَلَیْهِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللّٰهِ الْغَفَّار اُونی کپڑے کا تہ بند اور باریک سا جبہ زیب تن فرماتے۔ جب سردی کا موسم آتا تو چڑے سے بنا جبہ پہن لیتے۔

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۹۔

②..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۲۔

آپ رَحْمَةُ اللَّهِ تَعَالَى عَلَيْهِ قَرَأَن مجید کی کتابت کیا کرتے تھے اور جتنا کام کرتے اتنی ہی اجرت لیتے اور حاصل شدہ اجرت سبزی فروش کو دے کر کھانا کھا لیتے۔ آپ رَحْمَةُ اللَّهِ تَعَالَى عَلَيْهِ قَرَأَن مجید کا ایک نسخہ چار ماہ میں لکھتے تھے۔^(۱)

بوجھ والے ہلاک و برباد ہو گئے:

﴿2799﴾..... حضرت سیدنا عبد الملک بن قُرَیْب رَحْمَةُ اللَّهِ تَعَالَى عَلَيْهِ بیان کرتے ہیں: بصرہ کے ایک نیک شخص نے مجھے بتایا کہ ”ایک مرتبہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّار کے گھر میں آگ لگ گئی، آپ نے قرآن مجید اور ایک چادر اٹھائی اور گھر سے باہر نکل آئے۔“ عرض کی گئی: ”ابو یحییٰ! آپ کا گھر!“ فرمایا: ”اس میں کوئی کعبہ نہیں ہے اس لئے اس کے جلنے کی مجھے کچھ پروا نہیں۔“ حضرت سیدنا احمد بن ابراہیم عَلَیْهِ رَحْمَةُ اللَّهِ الْکَرِیْم سے مروی ہے کہ حضرت سیدنا عبد اللہ بن مبارک رَحْمَةُ اللَّهِ تَعَالَى عَلَيْهِ نے فرمایا: ایک مرتبہ بصرہ میں آگ لگ گئی، حضرت سیدنا مالک بن دینار عَلَیْهِ رَحْمَةُ اللَّهِ الْغَفَّار اپنی چادر کا پلو پکڑ کر کھینچتے ہوئے باہر تشریف لے آئے اور فرمایا: ”بوجھ والے ہلاک و برباد ہو گئے۔“^(۲)

انسان کے پیٹ کی مثال:

﴿2800﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّار کو فرماتے سنا: ”اے لوگو! تمہارے ہاں جہلا کی کثرت ہے اگر یہ نہ ہوتے تو میں ٹاٹ کا لباس پہنتا۔ اے لوگو! مچھلی میں اس کے سر سے زیادہ بری کوئی چیز نہیں اور مجھے مچھلی کا سر کھالینا حرام کھانے سے زیادہ پسند ہے۔ اے لوگو! انسان کا پیٹ کتے کی طرح ہے، لہذا اس کے سامنے روٹی کا ٹکڑا یا مچھلی کا سر ڈال دو تا کہ وہ پرسکون رہے اور اپنے پیٹوں کو شیطان کا تھیلا نہ بناؤ کہ وہ اس میں جو چاہے بھرتا رہے۔“^(۳)

میں کبھی نہ سوتا:

﴿2801﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا مالک بن دینار عَلَیْهِ

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۰۔ ②..... المرجع السابق، ص ۴۱۱-۴۱۰۔

③..... صفة الصفوة، الرقم: ۵۲۲، مالک بن دینار، ج ۳، ص ۱۸۴، ملقطاً۔

رَحْمَةُ اللَّهِ الْغَفَّارِ كُوْفَرَاتِي سَنَا: ”اگر میں ہمیشہ جاگنے کی طاقت رکھتا تو کبھی نہ سوتا اس خوف سے کہ کہیں عذاب نازل ہو اور میں سو رہا ہوں اور اگر میں کچھ مددگار پاتا تو انہیں ساری دنیا میں بھیجتا جو یہ آواز لگاتے پھرتے کہ اے لوگو! آگ سے بچو! آگ سے بچو!“ (۱)

﴿2802﴾ حضرت سیدنا جعفر بن سلیمان عَلَيهِ رَحْمَةُ الْحَنَّانِ سے مروی ہے کہ حضرت سیدنا مالک بن دینار عَلَيهِ رَحْمَةُ اللَّهِ الْغَفَّارِ نے فرمایا: ”جب میں کھانا کھاتا ہوں اور میرا دل خوش ہو جاتا ہے تو بستی میں میری مثل کوئی غلام نہیں ہوتا سوائے اس غلام کے جو مجھ سے پہلے کھا چکا ہو۔“

خشیت الہی اور جنت الفردوس کی محبت:

﴿2803﴾ حضرت سیدنا جعفر رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا مالک بن دینار عَلَيهِ رَحْمَةُ اللَّهِ الْغَفَّارِ بیان کرتے ہیں: حضرت سیدنا عیسیٰ رُوحُ اللَّهِ عَلَي نَبِيِّنَا وَعَلَيْهِ الصَّلَاةُ وَالسَّلَامُ نے فرمایا: ”خشیت الہی اور جنت الفردوس کی محبت بندے کو دنیا کی رنگینیوں سے دور کر کے اس میں مشقت پر صبر کرنے کا حوصلہ پیدا کرتے ہیں۔“ (۲)

﴿2804﴾ حضرت سیدنا جعفر بن سلیمان عَلَيهِ رَحْمَةُ الْحَنَّانِ سے مروی ہے کہ حضرت سیدنا مالک بن دینار عَلَيهِ رَحْمَةُ اللَّهِ الْغَفَّارِ بیان کرتے ہیں: حضرت سیدنا عیسیٰ رُوحُ اللَّهِ عَلَي نَبِيِّنَا وَعَلَيْهِ الصَّلَاةُ وَالسَّلَامُ نے فرمایا: ”جو کی روٹی کھانا اور کچرے کے ڈھیر پرکتوں کے ساتھ سو جانا بھی جنت الفردوس کی طلب میں کم ہے۔“ (۳)

سادگی پسند:

﴿2805﴾ حضرت سیدنا سلام بن مسکین عَلَيهِ رَحْمَةُ اللَّهِ الْعَبِيْنِ بیان کرتے ہیں کہ میں حضرت سیدنا مالک بن دینار عَلَيهِ رَحْمَةُ اللَّهِ الْغَفَّارِ کے مرض وصال میں ان کے پاس حاضر ہوا تو دیکھا کہ گھر میں مضبوط رسی سے بٹی ایک چارپائی جھاؤ کے درخت (جس سے ٹوکریاں بنائی جاتی ہیں اس) کے نیچے رکھی ہے اور اس پر ایک موٹی چادر ڈلی ہوئی ہے جس کا ایک حصہ آپ کے سر کے نیچے ہے اور قریب ہی مٹی کے دو برتن رکھے ہوئے ہیں اور ایک خشک ٹوکری لٹکی ہوئی ہے۔

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۳۔

②..... تاریخ مدینة دمشق، الرقم: ۵۵۱۹، عیسیٰ بن مریم، ج ۴۷، ص ۴۲۲۔

③..... تاریخ مدینة دمشق، الرقم: ۵۵۱۹، عیسیٰ بن مریم، ج ۴۷، ص ۴۴۴۔

آپ رَحْمَةُ اللَّهِ تَعَالَى عَلَيْهِ نے اپنے سر کے نیچے سے دو خشک روٹیاں نکالیں اور کھڑے کر کے پانی میں ڈالنے لگے، جب محسوس ہوا کہ روٹیاں تر ہو چکی ہیں تو مجھ سے فرمایا: ”یہ ٹوکری دو۔“ میں نے ٹوکری پیش کی تو آپ رَحْمَةُ اللَّهِ تَعَالَى عَلَيْهِ نے اس میں سے نمک کی ایک تھیلی نکالی اور مجھے فرمایا: ”قریب آؤ۔“ میں نے عرض کی: ”اے ابویحییٰ! مجھے کھانے کی خواہش نہیں ہے۔“ فرمایا: ”افسوس! تم ان لوگوں میں سے ہو جو میٹھے پانی سے غذا حاصل کرتے ہیں تم نمک والے پانی سے نہیں کھاؤ گے۔“ (۱)

دنیا میرے گھر میں داخل نہ فرما!

﴿2806﴾..... حضرت سیدنا ابوداؤد طیالسی رَحْمَةُ اللَّهِ تَعَالَى عَلَيْهِ بیان کرتے ہیں: حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کے ایک بوڑھے پڑوسی نے بتایا کہ ایک مرتبہ مجھے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کے ساتھ سفر مکہ کی سعادت حاصل ہوئی، آپ نے اپنے اصحاب سے فرمایا: میں دعا کرتا ہوں تم امین کہو۔ پھر یوں دعا کی: ”اے اللہ عَزَّ وَجَلَّ! مالک بن دینار کے گھر میں دنیا داخل نہ فرما نہ تھوڑی نہ زیادہ۔“

﴿2807﴾..... حضرت سیدنا جعفر بن سلیمان عَلَیْهِ رَحْمَةُ اللَّهِ الْحَنَّانِ بیان کرتے ہیں کہ میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کو فرماتے سنا: ”میں یہ پسند کرتا ہوں کہ اللہ عَزَّ وَجَلَّ میرا رزق کسی کنکری میں رکھ دے جسے چوس کر میں گزارہ کروں اور اس کے علاوہ کوئی چیز طلب نہ کروں حتیٰ کہ مجھے موت آجائے۔“ (۲)

محبوب الہی اور مبغوض الہی:

﴿2808﴾..... حضرت سیدنا موسیٰ بن سعید عَلَیْهِ رَحْمَةُ اللَّهِ الْمَجِيدِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ بیان کرتے ہیں: مجھے خبر ملی ہے کہ حضرت سیدنا عیسیٰ رُوحُ اللَّهِ عَلَی نَبِیِّنَا وَعَلَیْهِ الصَّلَاةُ وَالسَّلَامُ نے اپنے حواریوں سے فرمایا: ”اپنے نفسوں کو بھوکا، پیاسا، گوشہ نشین اور تکلیف میں رکھو تا کہ تمہارے دل معرفت الہی حاصل کر سکیں۔“ حضرت سیدنا مجاہد عَلَیْهِ رَحْمَةُ اللَّهِ الْوَاحِدِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ فرمایا کرتے تھے: ”جب اللہ عَزَّ وَجَلَّ کسی بندے سے محبت فرماتا ہے تو اس پر دنیا تنگ اور اس کے دنیاوی مشاغل کم کر دیتا

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۰۳۔ ②..... المرجع السابق، ص ۴۰۷۔

ہے اور فرماتا ہے: میری بارگاہ سے دور نہ ہونا۔ چنانچہ، بندہ اللہ عَزَّوَجَلَّ کی عبادت میں مشغول ہو جاتا ہے اور جب اللہ عَزَّوَجَلَّ کسی بندے کو ناپسند کرتا ہے تو اس کے سامنے دنیا پھیلا دیتا ہے اور فرماتا ہے: مجھ سے دور ہو جا، میں تجھے اپنی بارگاہ میں نہ دیکھوں۔ چنانچہ، اس کا دل فلاں زمین اور فلاں تجارت میں پھنسا رہتا ہے۔“ (۱)

نیکوں اور بدوں کے دل:

﴿2809﴾..... حضرت سیدنا جعفر بن سلیمان عَلَیْہِ رَحْمَةُ اللّٰہِ الْعَمَّان سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰہِ الْغَنَّار نے فرمایا: ”نیک لوگوں کے دل نیک اعمال کی طرف سبقت کر رہے ہیں اور بدکاروں کے دل برائیوں میں حد سے بڑھ رہے ہیں، اللہ عَزَّوَجَلَّ تمہارے ارادوں سے باخبر ہے، اللہ عَزَّوَجَلَّ تم پر رحم فرمائے! تم بھی اپنے ارادوں پر نظر رکھو۔“ (۲)

مغرور و متکبر قاری اور فاسق و فاجر:

﴿2810﴾..... حضرت سیدنا خزیمہ عَلَیْہِ رَحْمَةُ اللّٰہِ الْاَنْکَرَم بیان کرتے ہیں: میں نے حضرت سیدنا مالک بن دینار عَلَیْہِ رَحْمَةُ اللّٰہِ الْغَنَّار کو فرماتے سنا کہ ”مجھے فخر و غرور میں مبتلا قاری کا اعلانیہ بدکاری کرنے والے فاجر سے زیادہ خوف ہے کیونکہ یہ بات ان دونوں کو بہت گہرائی کی طرف دھکیلنے والی ہے۔“ (۳)

عقل مند کون؟

﴿2811﴾..... حضرت سیدنا عبدالرحمن بن بحدّر رَحْمَةُ اللّٰہِ تَعَالٰی عَلَیْہِ سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰہِ الْغَنَّار فرمایا کرتے تھے: ”حقیقتاً عقل مند وہ ہے جو جاہل و بدکردار کے ساتھ بھی نرمی سے پیش آئے۔“

﴿2812﴾..... حضرت سیدنا حماد بن واقد عَلَیْہِ رَحْمَةُ اللّٰہِ الْاَوْجِد بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰہِ الْغَنَّار کو فرماتے سنا: ”ہم موت کے قیدی ہیں جبکہ ہم سے پہلے (موت کا شکار ہونے والے) لوگ منتظر و رُکے ہوئے ہیں حتیٰ کہ ہمیں ان کی طرف لوٹا دیا جائے پھر سب کو جمع کیا جائے گا۔“ (اتنا کہنے کے بعد) آپ رَحْمَةُ اللّٰہِ

①..... صفة الصفوة، الرقم: ۵۲۲، مالک بن دینار، ج ۳، ص ۱۸۹۔

②..... شعب الایمان، باب فی معالجة کل ذنب بالتوبة، الحدیث: ۷۲۸۵، ج ۵، ص ۴۵۹۔

③..... الزهد لابی حاتم الرازی، الحدیث: ۶۶، ص ۵۷۔

تعالیٰ علیہ پر غشی طاری ہوگئی۔

ایک لاکھ صدقہ کرنے سے زیادہ پسند:

﴿2813﴾..... حضرت سیدنا جعفر بن سلیمان عَلَیْهِ رَحْمَةُ الْحَنَّانِ بیان کرتے ہیں کہ میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کو فرماتے سنا: ”مجھے حلال کمائی سے ایک کھجور صدقہ کرنا حرام کی کمائی سے ایک لاکھ صدقہ کرنے سے زیادہ پسند ہے۔“

﴿2814﴾..... حضرت سیدنا جعفر بن سلیمان عَلَیْهِ رَحْمَةُ الْحَنَّانِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ نے فرمایا: اگر میں کچھ مددگار پاتا تو اتوں کو بصرہ کے اطراف میں ضروران سے یہ آواز لگواتا کہ ”آگ سے بچو! آگ سے بچو!“ (۱)

سیدنا مالک بن دینار عَلَیْهِ الرَّحْمَةُ کی عاجزی:

﴿2815﴾..... حضرت سیدنا عبد بن ولید قرشی عَلَیْهِ رَحْمَةُ اللَّهِ الْوَكِيلِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ نے فرمایا: ”اگر لوگ یہ نہ کہتے کہ مالک بن دینار دیوانہ ہو گیا ہے تو میں ضرور ٹاٹ کا لباس پہنتا اور سر پر خاک ڈال کر لوگوں میں آواز لگاتا پھرتا کہ جو مجھے دیکھے وہ رب عَزَّوَجَلَّ کی نافرمانی نہ کرے۔“ (۲)

دشوار گزار گھاٹی عبور کرنے والا:

﴿2816﴾..... حضرت سیدنا ربیع بن عمر قیس عَلَیْهِ رَحْمَةُ اللَّهِ الْوَكِيلِ بیان کرتے ہیں: میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کو فرماتے سنا کہ ”ہر نیک عمل کے پیچھے ایک دشوار گزار گھاٹی ہے اگر آدمی صبر سے کام لے تو اسے عبور کر کے خوشی حاصل کرتا ہے اور اگر گھبرا جائے یا بے صبری سے کام لے تو واپس لوٹ جاتا ہے۔“ (۳)

دشمنان خدا سے میل جول مت رکھو!

﴿2817﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۳، بتغییر۔

②..... شعب الایمان، باب فی الخوف من اللہ، الحدیث: ۹۲۵، ج ۱، ص ۵۲۴۔

③..... موسوعة الامام ابن ابی الدنيا، کتاب الصبر، الحدیث: ۴۳، ج ۴، ص ۲۹۔

الْعُقَّارُ نے فرمایا: اللَّهُ عَزَّ وَجَلَّ نے ایک نبی عَلَيْهِ السَّلَامُ کی طرف وحی فرمائی کہ اپنی قوم سے کہو: ”نہ تو میرے دشمنوں کے گھروں میں داخل ہونہ ان کا کھانا کھاؤ نہ ان کے کپڑے پہنو اور نہ ہی ان کی سواریوں پر سوار ہو ورنہ ان کی طرح تم بھی میرے دشمن بن جاؤ گے۔“ (۱)

بے عمل عالم کی مثال:

﴿2818﴾..... حضرت سیدنا جعفر بن سلیمان عَلَمِيهِ رَحْمَةُ الْحَنَّانِ سے مروی ہے کہ حضرت سیدنا مالک بن دینار عَلَمِيهِ رَحْمَةُ اللَّهِ الْعُقَّارُ نے فرمایا: ”جو عالم اپنے علم پر عمل نہیں کرتا اس کی مثال اس چکنی چٹان کی سی ہے جس پر بارش برستی ہے تو پانی پھسل کر بہ جاتا ہے۔“

﴿2819﴾..... حضرت سیدنا خزیمہ قَطْعِي عَلَمِيهِ رَحْمَةُ اللَّهِ الْوَكِي سے مروی ہے کہ حضرت سیدنا مالک بن دینار عَلَمِيهِ رَحْمَةُ اللَّهِ الْعُقَّارُ نے فرمایا: ”جس کی صحبت سے کچھ بھلائی حاصل نہ ہو اس سے دور رہو۔“ (۲)

ہر جوڑ گفتگو کرے گا:

﴿2820﴾..... قبیلہ بنو حمزہ کے حضرت سیدنا ابوالبراء جیم عثمان جُمَرِي عَلَمِيهِ رَحْمَةُ اللَّهِ الْوَكِي بیان کرتے ہیں کہ میں نے حضرت سیدنا مالک بن دینار عَلَمِيهِ رَحْمَةُ اللَّهِ الْعُقَّارُ کو فرماتے سنا: ”تورات شریف میں لکھا ہے کہ جس دن اللَّهُ عَزَّ وَجَلَّ اولین و آخرین کو جمع فرمائے گا اس دن آدمی کی ہڈیوں کو جدا جدا کر دے گا، پس ہر جوڑ بارگاہِ الہی میں اس کی خواہشات کا ذکر کرے گا۔“

﴿2821﴾..... حضرت سیدنا مسلم رَحْمَةُ اللَّهِ تَعَالَى عَلَمِيهِ سے مروی ہے کہ حضرت سیدنا مالک بن دینار عَلَمِيهِ رَحْمَةُ اللَّهِ الْعُقَّارُ نے فرمایا: ”جب سے میں نے لوگوں کو پہنچانا ہے اس وقت سے ان کے تعریف کرنے پر نہ خوش ہوتا ہوں اور نہ ہی ان کی مذمت کو برا جانتا ہوں۔“ وجہ پوچھی گئی تو فرمایا: ”کیونکہ تعریف کرنے والے بیجا تعریف کرتے ہیں اور مذمت کرنے والے حد سے بڑھ جاتے ہیں۔“ (۳)

①..... فیض القدیر، تحت الحدیث: ۸۶۱۳، ج ۶، ص ۱۴۵، باختصار۔

②..... الزهد لابن ابی عاصم، الحدیث: ۸۶، ص ۴۹۔

③..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۸۔

علم عاجزی یا غرور کا باعث ہے:

﴿2822﴾..... حضرت سیدنا جعفر بن سلیمان عَلَیْہِ رَحْمَةُ الْوَالِدِینَ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ الْوَالِدِینَ کو فرماتے سنا: ”جب بندہ عمل کی نیت سے علم حاصل کرتا ہے تو علم اس میں عاجزی پیدا کرتا ہے اور جب عمل کے علاوہ کے لئے علم حاصل کرتا ہے تو علم اس کے فخر و غرور میں اضافہ کا سبب بنتا ہے۔“ (۱)

ایک عالم باپ کا عبرت ناک انجام:

﴿2823﴾..... حضرت سیدنا جعفر رَحْمَةُ الْوَالِدِینَ عَلَیْہِ تَعَالَى بیان کرتے ہیں: میں نے حضرت سیدنا مالک بن دینار عَلَیْہِ رَحْمَةُ الْوَالِدِینَ کو فرماتے سنا کہ بنی اسرائیل کے ایک عالم کے پاس کثیر تعداد میں لوگ جمع ہوتے جنہیں وہ وعظ و نصیحت کرتا اور اللہ عَزَّوَجَلَّ کے ایام یاد دلاتا۔ ایک دن اس نے اپنے ایک بیٹے کو کسی عورت کی طرف اشارہ کرتے دیکھ کر کہا: ”بیٹا! صبر کر!“ چنانچہ، وہ عالم اپنی چار پائی سے گرا جس کی وجہ سے اس کی کمر ٹوٹ گئی، اس کی بیوی کا حمل ضائع ہو گیا اور ایک لشکر میں اس کے بیٹے بھی قتل کر دیئے گئے۔ اللہ عَزَّوَجَلَّ نے اس وقت کے نبی عَلَیْہِ السَّلَام کی طرف وحی فرمائی کہ فلاں عالم کو جا کر بتائیے کہ میں تیری اولاد میں کبھی صدیق پیدا نہ کروں گا کہ تیرا غصہ میرے لئے اتنا ہی تھا کہ تو نے کہا: بیٹا! صبر کر۔“ (۲)

﴿2824﴾..... (الف) حضرت سیدنا جعفر رَحْمَةُ الْوَالِدِینَ عَلَیْہِ تَعَالَى بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ الْوَالِدِینَ کو فرماتے سنا: ایک نیک شخص کسی عابد کے پاس رہنے کے لئے اس کے گھر گیا، عابد کی ایک بیٹی بھی تھی، اس نے بیٹی سے کہا: میرے اس بھائی کو میری قوم نے امان دے دی ہے تم بھی اسے امان میں رکھنا اس کی عزت کرنا۔ شیطان نیک شخص کو مسلسل بہکا تا رہا حتیٰ کہ وہ اس لڑکی سے زنا کر بیٹھا، لڑکی حاملہ ہو گئی اور کچھ عرصہ بعد اس کے ہاں بچہ پیدا ہو گیا۔ نیک شخص خوف زدہ ہو گیا کہ اب اس پر حد جاری کی جائے گی۔ چنانچہ اس نے لڑکی کے والد سے کہا: یہ بچہ آپ مجھے دے دیں اس کی دیکھ بھال اور پرورش میں کروں گا۔ عابد نے بچہ اسے دے دیا۔ اس نے بچے کو کاندھے پر اٹھایا اور بنی اسرائیل کے نیک لوگوں کے مجمع میں جا کر کہنے لگا: ”اے لوگو! مجھ سے ہونے والی خطا کے

①..... شعب الایمان، باب فی نشر العلم..... الخ، الحدیث: ۱۸۲۷، ج ۲، ص ۲۹۴، مفہومًا۔

②..... الزهد للامام احمد بن حنبل، بقیة زهد عیسیٰ علیہ السلام، الحدیث: ۵۲۶، ص ۱۳۴۔

ذریعے میں تمہیں ڈراتا ہوں جسے میں اپنی گردن پر اٹھائے ہوئے ہوں (مجھے دیکھ کر عبرت حاصل کرو)۔“

خائن ہونے کے لئے اتنا ہی کافی ہے:

﴿2824﴾..... (ب) حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا مالک بن دینار عَلَيْهِ رَحْمَةُ اللهِ الْغَفَّارُ كُو فرماتے سنا: ”جب تم کسی عالم یا واعظ کے ہاں جاؤ اور اسے اپنے گھر میں نہ پاؤ تو اس کا گھر تمہیں اس کے حالات بیان کر دے گا۔ پس تم نماز کے لئے چٹائی، قرآن مجید اور وضو کے لئے لوٹا دیکھو تو تم آخرت کے آثار دیکھ لو گے۔ اے لوگو! تمہارے چھوٹوں، بڑوں میں فاجروں کی کثرت ہوتی جا رہی ہے، اللَّهُ عَزَّ وَجَلَّ اس شخص پر رحم فرمائے جو اچھی بات اور نیک اعمال کو ہمیشہ اپنائے رکھے۔ آدمی کے خائن ہونے کے لئے اتنا ہی کافی ہے کہ وہ خیانت کرنے والوں کا امین ہو۔“ (۱)

﴿2825﴾..... حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ سیلاب کے زمانے میں ہم حضرت سیدنا مالک بن دینار عَلَيْهِ رَحْمَةُ اللهِ الْغَفَّارُ كُو کے ہمراہ کسی ڈھلی ہوئی بستی کے قریب سے گزرتے تو مُردوں کو جمع کر کے ان کے کفن وغیرہ کا اہتمام کرتے۔ پھر آپ رَحْمَةُ اللهِ تَعَالَى عَلَيْهِ جب پہننے کر کھجور کی چھال کی لگام دینے ایک چھوٹے قد کے گدھے پر سوار ہو کر قبرستان کی طرف چل دیتے، راستے میں وعظ و نصیحت کرتے جاتے، جب قبرستان پہنچ جاتے تو آپ کے چہرے ہی سے ہمیں آپ کا غمزدہ ہونا معلوم ہو جاتا۔ پھر آپ رَحْمَةُ اللهِ تَعَالَى عَلَيْهِ یہ اشعار پڑھتے:

الْأَحْيَى الْقُبُورِ وَمَنْ بِيَهِنَّ
وَجُوهٌ فِي التُّرَابِ أُجْهِنَنَّه
فَلَوْ أَنَّ الْقُبُورَ أَجَبْنَ حَيًّا
إِذَا لَأَجَبْنَ نَبِيَّ إِذْ زَرْتَهُنَّه
وَلَكِنَّ الْقُبُورَ صُمَّتْنَ عَنِّي
فَأَبْتُ بِحَسْرَةٍ مِّنْ عِنْدَهُنَّه

ترجمہ: منوں مٹی تلے قبروں میں رہنے والے کچھ لوگ ایسے ہیں جن سے میں محبت کرتا ہوں۔ اگر قبریں کسی زندہ سے کلام کرتیں تو ضرور مجھ سے بھی کرتیں کیونکہ میں ان کی زیارت کے لئے آیا ہوں۔ لیکن یہ خاموش ہیں اور خاموشی کی وجہ حسرت ہے جو انہیں اپنے پاس موجود لوگوں سے کلام نہیں کرنے دیتی۔

راوی کہتے ہیں: جب ہم آپ کی آواز سنتے تو آپ کے پاس آجاتے۔ آپ فرماتے: ”بھلائی صرف جوانی میں

①..... شعب الایمان، باب فی مباحثة الکفار..... الخ، الحدیث: ۹۴۳۰، ج ۷، ص ۵۳۔

ہے۔“ پھر تمام مردوں کو جمع کر کے نماز جنازہ پڑھاتے۔ (۱)

﴿2826﴾..... حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ ہم نے حضرت سیدنا مالک بن دینار عَلَيهِ رَحْمَةُ اللهِ الْغَفَّارِ کی خدمت میں عرض کی: ”ہم کسی قاری کو لے آئیں جو آپ کے پاس قرآن مجید پڑھا کرے؟“ فرمایا: ”جس عورت کا بچہ فوت ہو جائے وہ کسی نوحہ کرنے والی کی محتاج نہیں ہوتی۔“ (تخط کے دنوں میں) ہم نے ان کی خدمت میں عرض کی: ”آپ بارش کی دعا کیوں نہیں کرتے؟“ فرمایا: ”تم بارش کا انتظار کر رہے ہو جبکہ مجھے پتھر برسنے کا خوف ہے۔“ (۲)

ایک کی قبول ہو اور ہزاروں کی نہ ہو:

﴿2827﴾..... حضرت سیدنا حسین بن زیا دَعَلَيْهِ رَحْمَةُ اللهِ الْجَوَادِ بَيَان کرتے ہیں: میں نے حضرت سیدنا مَنِيح عَلَيهِ رَحْمَةُ اللهِ الْبَدِيْعِ کو کہتے سنا کہ ایک تاجر ٹیکس وصول کرنے والوں کے پاس سے گزرا تو انہوں نے اس کی کشتی روک لی۔ تاجر نے حضرت سیدنا مالک بن دینار عَلَيهِ رَحْمَةُ اللهِ الْغَفَّارِ کی خدمت میں حاضر ہو کر واقعہ عرض کیا تو آپ اس کے ہمراہ ٹیکس وصول کرنے والوں کی طرف چل دیئے۔ جب انہوں نے آپ رَحْمَةُ اللهِ تَعَالَى عَلَيْهِ کو آتے دیکھا تو عرض گزار ہوئے: ”اے ابو یحییٰ! (آپ نے کیوں تکلیف کی) کوئی کام تھا تو پیغام بھیج دیا ہوتا۔“ فرمایا: ”اس کی کشتی چھوڑ دو۔“ انہوں نے کہا: ”چھوڑ دی۔“ راوی کا بیان ہے کہ ٹیکس وصول کرنے والوں کے پاس ایک کوزہ تھا جس میں وہ لوگوں سے چھینا ہوا مال رکھتے تھے۔ ٹیکس وصول کرنے والوں نے حضرت سیدنا مالک بن دینار عَلَيهِ رَحْمَةُ اللهِ الْغَفَّارِ کی خدمت میں عرض کی: ”اے ابو یحییٰ! اللهُ عَزَّوَجَلَّ سے ہمارے لئے دعا کیجئے!“ فرمایا: ”اس کوزے کو کہو کہ تمہارے لئے دعا کرے! میں تمہارے لئے کیسے دعا کروں جبکہ ہزاروں آدمی تمہارے لئے بد دعا کرتے ہیں۔ کیا خیال ہے کہ ایک آدمی کی دعا قبول ہو جائے گی اور ہزاروں کی بد دعا قبول نہ ہوگی۔“ (۳)

صَلُّوْا عَلَي الْحَبِيْبِ! صَلَّيْ اللهُ تَعَالَى عَلَي مُحَمَّدٍ

①..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۷۔

②..... صفة الصفوة، الرقم: ۵۲۲، مالک بن دینار، ج ۳، ص ۱۹۲۔

③..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۲۸۔

آٹے والا اور بکری والا:

﴿2828﴾..... حضرت سیدنا ابو عبد اللہ مسلم رَحْمَةُ اللهِ تَعَالَى عَلَيهِ سے مروی ہے کہ ایک دن حضرت سیدنا مالک بن دینار عَلَيهِ رَحْمَةُ اللهِ الْفَقَّارِ نیکس وصولی کے دفتر میں داخل ہوئے تو ایک افسر کو اپنے پاؤں پر کمبل ڈالے بیٹھے دیکھا، اسی دوران اس کے سامنے کھانا رکھا گیا، یہ تمام صورت حال دیکھ کر آپ بڑے متعجب ہوئے، افسر نے آپ سے کہا: ”اے ابویحییٰ! آئیے کھانا کھائیے!“ آپ رَحْمَةُ اللهِ تَعَالَى عَلَيهِ نے فرمایا: ”میں ڈرتا ہوں کہ اگر میں نے یہ کھانا کھایا تو مجھے بھی اپنی ٹانگوں پر اسی طرح کمبل رکھنا پڑے گا۔“ اتنے میں افسر کا چچا زاد بھائی آگے بڑھ کر عرض گزار ہوا: ”اے ابویحییٰ! یہ میرا چچا زاد بھائی ہے، یہ میری اور میرے اہل خانہ کی کفالت کرتا ہے، آپ اللہ عَزَّوَجَلَّ سے اس کی نجات کے لئے دعا کر دیجئے!“ حضرت سیدنا مالک بن دینار عَلَيهِ رَحْمَةُ اللهِ الْفَقَّارِ نے فرمایا: ”جانتے ہو تمہارے چچا زاد بھائی کی مثال کیا ہے؟ اس کی مثال اس بکری کی سی ہے جس نے لوگوں کا گوندھا ہوا آٹا کھا لیا جس کے سبب اس کا پیٹ پھول گیا اور وہ مر گئی۔ اب آٹے کا مالک آٹا کھانے والے اور بکری کا مالک بکری کو مارنے والے کے لئے بددعا کر رہا ہے۔ تمہارے خیال میں اللہ عَزَّوَجَلَّ ان میں سے کس کی جلد قبول فرمائے گا (بکری کی طرح اس نے بھی خود ہی اپنے آپ کو ہلاکت میں ڈالا ہے)؟“

﴿2829﴾..... حضرت سیدنا جعفر رَحْمَةُ اللهِ تَعَالَى عَلَيهِ بیان کرتے ہیں کہ میں نے حضرت سیدنا مالک بن دینار عَلَيهِ رَحْمَةُ اللهِ الْفَقَّارِ کو فرماتے سنا: ”ثابت قدمی کے ساتھ دنیا سے کنارہ کشی اختیار کرو۔“

﴿2830﴾..... حضرت سیدنا حارث بن عبید رَحْمَةُ اللهِ تَعَالَى عَلَيهِ بیان کرتے ہیں: میں نے حضرت سیدنا مالک بن دینار عَلَيهِ رَحْمَةُ اللهِ الْفَقَّارِ کو فرماتے سنا کہ ”اگر لوگوں کو خاموش رہنے کا پابند کیا جائے تو پھر بھی وہ تھوڑی بہت باتیں ضرور کریں گے۔“

مزید علم کے حصول میں کچھ بھلائی نہیں جب تک.....:

﴿2831﴾..... حضرت سیدنا عیسیٰ بن عبد العزیز عَمِّي عَلَيهِ رَحْمَةُ اللهِ الْوَالِدِيِّ سے مروی ہے کہ حضرت سیدنا مالک بن دینار عَلَيهِ رَحْمَةُ اللهِ الْفَقَّارِ نے فرمایا: ”میں نے حکمت کی کتابوں میں پڑھا ہے کہ تمہارے لئے مزید علم حاصل کرنے میں کچھ بھلائی نہیں یا مزید علم حاصل کرنا تم پر لازم نہیں جب تک اس پر عمل نہ کرو جو تم جانتے ہو۔ ایسا کرنے والا اس شخص

کی طرح ہے جو لکڑیاں جمع کرے پھر ایک ساتھ باندھ کر انہیں اٹھانا چاہے تو نہ اٹھا سکے اس کے باوجود لکڑیوں کا اضافہ کرتا چلا جائے۔“ (۱)

﴿2832﴾..... حضرت سیدنا عبد بن کثیر عَلَیْہِ رَحْمَةُ اللّٰهِ الْعَدِیْبِ سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ نے فرمایا: مجھے کتابیں پڑھنے کا بے حد شوق تھا، ایک مرتبہ میرا حایوں کی تربیت گاہ میں جانا ہوا تو انہوں نے مجھے بھی ایک کتاب دی، جب میں نے اسے پڑھا تو اس میں لکھا تھا: ”اے ابن آدم! جو تو جانتا ہے اس پر تو عمل نہیں کرتا پھر جو نہیں جانتا اسے حاصل کرنے کی کوشش کیوں کرتا ہے۔“

﴿2833﴾..... حضرت سیدنا یحییٰ بن نعمان عَلَیْہِ رَحْمَةُ اللّٰهِ الْعَنَّا نِ سے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ نے فرمایا: ”(اے لوگو!) اگر تم میں بے وقوف لوگ نہ ہوتے تو میں ایسا لباس پہنتا کہ غمزہ شخص مجھے دیکھ کر رونے لگتا۔“

براجر و اہا:

﴿2834﴾..... حضرت سیدنا جعفر بن سلیمان عَلَیْہِ رَحْمَةُ اللّٰهِ الْحَدَّانِ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”میں نے ایک کتاب میں پڑھا کہ قیامت کے دن ایک چرواہے کو بری حالت میں لایا جائے گا اور اس سے کہا جائے گا کہ اے چرواہے! تو نے دودھ پیا، گوشت کھایا لیکن نہ تو گم شدہ بکری تلاش کی نہ بکری کے زخم پر پیٹی باندھی اور نہ ہی بکریاں چرانے کا حق ادا کیا، آج تجھ سے اس کا بدلہ لیا جائے گا۔“ (۲)

دنیاوی مال و دولت سے بے رغبتی:

﴿2835﴾..... حضرت سیدنا خزیمہ عَلَیْہِ رَحْمَةُ اللّٰهِ الْاُكُوْمِ بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”میں یہ بات پسند نہیں کرتا کہ میرے لئے مقام حیل سے مقام اُبَلَّہ تک ایک گٹھلی یا بیگنی برابر بھی مال ہو، نہ ہی مجھے یہ بات خوش کرتی ہے کہ مقام جسر سے خراسان تک ایک گٹھلی یا بیگنی برابر مال ہو، اگر میں تمہارے سامنے کسی بھی وقت اس کا ارادہ کروں تو میں ضرور بد نصیب ہوں۔“

①..... الزهد للامام احمد بن حنبل، زهد لقمان علیہ السلام، الحدیث: ۲۷۶، ص ۸۹۔

②..... الزهد للامام احمد بن حنبل، زهد محمد بن سیرین، الحدیث: ۱۹۰۳، ص ۳۲۸۔

﴿2836﴾..... حضرت سیدنا جعفر بن سلیمان عَلَیْهِ رَحْمَةُ الْحَنَّانِ بیان کرتے ہیں کہ میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کو فرماتے سنا: ”شیطان قراء کے ساتھ ایسے کھیلتا ہے جیسے بچے اخروٹ کے ساتھ کھیلتے ہیں۔“ (۱)

مومن و منافق اور بھیڑیا و بکری:

﴿2837﴾..... حضرت سیدنا حسین بن ابوجعفر رَحْمَةُ اللَّهِ تَعَالَى عَلَیْهِ بیان کرتے ہیں: میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کو فرماتے سنا کہ ”مومن و منافق کے درمیان صلح نہیں ہو سکتی جیسے بھیڑیے اور بکری کے درمیان صلح نہیں ہو سکتی۔“ (۲)

﴿2838﴾..... حضرت سیدنا عبدالوہاب ثَقَفِيُّ عَلَیْهِ رَحْمَةُ اللَّهِ الْقَوِي سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ نے فرمایا: ”تم مومن کو (فکر آخرت کے سبب) بے رنگ و کمزور جبکہ منافق کو (دنیاوی غرور و تکبر کے سبب) شوخ رنگ و چمکتا پاؤ گے۔“

﴿2839﴾..... حضرت سیدنا مرحوم عطار عَلَیْهِ رَحْمَةُ اللَّهِ السَّتَّار سے مروی ہے کہ حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ نے فرمایا: زبور شریف میں لکھا ہے کہ متکبر منافق مسکین کو حقارت کی نظر سے دیکھتا ہے اور یہ بھی لکھا ہے کہ اللَّهُ عَزَّ وَجَلَّ قیامت کے دن ضرور منافق سے منافق کا بدلہ لے گا پھر تمام منافقین کو سزا دے گا۔ اس کی مثال یہ فرمان باری تعالیٰ ہے:

وَكَذَلِكَ نُؤَيِّبُ بَعْضَ الظَّالِمِينَ بَعْضًا بِمَا كَانُوا يَكْسِبُونَ ﴿۷۹﴾ (پ، انعام: ۱۲۹)

ترجمہ: کئی ظالمین: اور یونہی ہم ظالموں میں ایک کو دوسرے پر مسلط کرتے ہیں بدلہ ان کے کئے کا۔ (۳)

اگر منافقین کی دُ میں ہوتیں.....!

﴿2840﴾..... حضرت سیدنا جعفر رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ کو فرماتے سنا: ”میں قسم اٹھا کر کہتا ہوں کہ اگر منافقین کی دُ میں ہوتیں تو مومنین زمین پر چلنے کے لئے جگہ نہ پاتے۔“ (۴)

①..... تاریخ مدینة دمشق، الرقم: ۱۱۹۳، ابو محمد حبيب بن محمد عجمی، ج ۱۲، ص ۵۷۔

②..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۳۵۔

③..... سیر اعلام النبلاء، الرقم: ۲۰۱۱، احمد بن ابراهیم، ج ۱۰، ص ۱۱۴۔

④..... قوت القلوب، الفصل الخامس والثلاثون فيه ذكر اتصال الايمان..... الخ، ج ۲، ص ۲۲۹۔

﴿2841﴾ حضرت سیدنا جعفر بن سلیمان عَلَیْهِ رَحْمَةُ الرَّحْمٰن سے مروی ہے کہ حضرت سیدنا مالک بن دینار عَلَیْهِ

رَحْمَةُ اللَّهِ الْفَقَّار نے فرمایا: ایک رات تبالہ پہاڑ پر سے دکھ بھری آواز میں کوئی یہ کہتا سنائی دیا:

لَيْبِكَ عَلَى الْإِسْلَامِ مَنْ كَانَ بَاكِياً
فَقَدْ أَوْشَكُوا هَلْكَى وَمَا قَدَّمَ الْعَهْدُ
وَأَدْبَرَتِ الدُّنْيَا وَأَدْبَرَ خَيْرُهَا
وَقَدْ مَلَّهَا مَنْ كَانَ يُوقِنُ بِالْوَعْدِ

ترجمہ: رونے والے کو چاہئے کہ اسلام پر روئے کہ لوگ ہلاکت کے قریب ہو رہے ہیں اور زمانہ گزرتا جا رہا ہے۔ دنیا اور اس

کی بھلائی پیٹھ پھیر کر جا رہی ہے اور وعدوں پر یقین رکھنے والا دنیا میں بے چین و بے قرار ہے۔

جب میں نے اس طرف دیکھا تو کوئی دکھائی نہ دیا۔ (۱)

خوبصورت بدکار عورت کی مثال:

﴿2842﴾ حضرت سیدنا ابوعمون حکم بن سنان عَلَیْهِ رَحْمَةُ الرَّحْمٰن سے مروی ہے کہ حضرت سیدنا مالک بن دینار

عَلَيْهِ رَحْمَةُ اللَّهِ الْفَقَّار نے فرمایا: تو ریت شریف میں لکھا ہے کہ خوبصورت بدکار عورت کی مثال اس خنزیر کی سی ہے جس کے سر پر تاج اور گلے میں سونے کا ہار ہو، اسے دیکھنے والا کہتا ہے: زیور کتنا خوبصورت اور چہرہ کتنا بدصورت ہے۔

مومن کی مثال:

﴿2843﴾ حضرت سیدنا جعفر رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا مالک بن دینار عَلَیْهِ

رَحْمَةُ اللَّهِ الْفَقَّار کو فرماتے سنا: ”لوگو! مومن اس بکری کی طرح ہے جس نے سوئی کھالی ہو، پھر مزید چارہ کھائے تو تکلیف کے سبب اسے کچھ لذت حاصل نہیں ہوتی ایسے ہی جب مومن کو غم آخرت لاحق ہوتا ہے تو دنیاوی نعمتوں سے اسے لذت حاصل نہیں ہوتی۔“ (۲)

﴿2844﴾ حضرت سیدنا سرسی بن یحییٰ رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا مالک بن

دینار عَلَیْهِ رَحْمَةُ اللَّهِ الْفَقَّار کو فرماتے سنا: ”مومن موتی کی طرح ہے کہ وہ جہاں بھی ہو خوبصورت ہی لگتا ہے۔“

﴿2845﴾ حضرت سیدنا جعفر رَحْمَةُ اللَّهِ تَعَالَى عَلَیْهِ بیان کرتے ہیں کہ میں نے حضرت سیدنا مالک بن دینار عَلَیْهِ

① المستدرک، کتاب معرفة الصحابة، الأشعار فی رثاء عمر رضی اللہ عنہ، الحدیث: ۴۵۸، ج ۴، ص ۴۹۔

② شعب الایمان، باب فی الخوف من اللہ، الحدیث: ۹۶۴، ج ۱، ص ۵۳۸۔

رَحْمَةُ اللَّهِ الْغَفَّارُ کو حضرت سیدنا ثابت بن ثابت رَضِيَ اللَّهُ عَنْهُ سے یہ کہتے سنا: ”میں لوگوں کو زخمی کر کے ان کے جسموں سے خون اور پیپ نکالتا ہوں اور آپ ہیں کہ تیل سے ان کے جسموں کی مالش کرتے ہیں۔ یعنی آپ انہیں رخصتیں بیان کرتے ہیں جبکہ میں ان پر سختی کرتا ہوں۔“

﴿2846﴾..... مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارُ نے فرمایا: ”عمل، قبول نہ ہونے کا خوف عمل کرنے سے بڑھ کر ہے۔“

رب کی عطائیں اور بندے کی خطائیں:

﴿2847﴾..... حضرت سیدنا ابو جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارُ نے فرمایا: میں نے ایک کتاب میں پڑھا کہ اللَّهُ عَزَّ وَجَلَّ ارشاد فرماتا ہے: ”اے ابن آدم! میری طرف سے تجھے مسلسل بھلائی ہی پہنچ رہی ہے جبکہ تیری جانب سے میری طرف مسلسل برائی آرہی ہے، تجھے نعمتیں عطا فرما کر میں تجھ سے محبت کا اظہار کرتا ہوں جبکہ تو گناہوں کے ذریعے مجھ سے دشمنی مول لیتا ہے کہ ایک معزز فرشتہ مسلسل تیرے برے اعمال ہی میری بارگاہ میں لا رہا ہے۔“ (۱)

حاکم کو برانہ کہو بلکہ اپنی اصلاح کرو!

﴿2848﴾..... حضرت سیدنا موسیٰ بن خلف رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارُ نے فرمایا: میں نے حکمت کی کسی کتاب میں پڑھا کہ (اللَّهُ عَزَّ وَجَلَّ نے ارشاد فرمایا:) میں اللہ ہوں، میں بادشاہوں کا بادشاہ ہوں، بندوں کے دل میرے قبضہ قدرت میں ہیں، جو میری اطاعت کرتا ہے میں اس کے لئے بندوں کے دلوں میں رحم ڈال دیتا ہوں اور جو میری نافرمانی کرتا ہے میں اس کے لئے بندوں کے دلوں کو سزا سے بھر دیتا ہوں۔ تم خود کو بادشاہوں کو برا بھلا کہنے میں مصروف نہ رکھو بلکہ میری بارگاہ میں توبہ کرو میں انہیں تم پر مہربان بنا دوں گا۔ (۲)

﴿2849﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارُ نے فرمایا: ایک مرتبہ حضرت سیدنا سلیمان بن داؤد عَلَي نَبِيِّنَا وَعَلَيْهِمَا الصَّلَاةُ وَالسَّلَامُ اپنے لشکر کے ہمراہ خاردار ٹہنی پر بیٹھی

①..... المحالسة و جواهر العلم، الحديث: ۱۸۲، الجزء الثاني، ج ۱، ص ۱۰۳، مفهوماً، عن وهب۔

②..... موسوعة الامام ابن ابي الدنيا، كتاب العقوبات، الحديث: ۳۰، ج ۴، ص ۴۳۶۔

ایک بلبل کے پاس سے گزرے جو چچھراتے ہوئے اپنی دم ہلارہی تھی، آپ عَلَیْہِ السَّلَام نے فرمایا: ”جانتے ہو یہ کیا کہہ رہی ہے؟“ ہمراہیوں نے عرض کی: ”اللہ عَزَّوَجَلَّ اور اس کا رسول بہتر جانتے ہیں۔“ فرمایا: ”یہ کہہ رہی ہے کہ میں نے آج اس ناپائیدار دنیا میں آدھا پھل کھایا ہے۔“ (۱)

علماء کی ایک دوسرے کے خلاف گواہی:

﴿2850﴾..... حضرت سیدنا حسن بن ابوجعفر رَحْمَةُ اللّٰهِ تَعَالٰی عَلَیْہِ سَے مروی ہے کہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّار نے فرمایا: ”قراء (علماء) کی ہر گواہی قبول ہے سوائے ایک دوسرے کے خلاف دی جانے والی گواہی کے کیونکہ یہ باڑے میں بندھے بکروں سے بھی زیادہ آپس میں حسد کرتے ہیں۔“

﴿2851﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ سَے مروی ہے کہ ایک مرتبہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّار نے یہ آیت مبارکہ تلاوت فرمائی:

لَوْ اَنْزَلْنَا هَذَا الْقُرْآنَ عَلَىٰ جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللّٰهِ ط
ترجمہ کنز الایمان: اگر ہم یہ قرآن کسی پہاڑ پر اتارتے تو ضرور تو اسے دیکھتا جھکا ہوا پاش پاش ہوتا اللہ کے خوف سے۔

(ب ۲۸، الحشر: ۲۱)

پھر فرمایا: ”میں قسم کھا کر کہتا ہوں کہ جو بندہ بھی (کما حقہ) قرآن پاک پر ایمان لاتا ہے اس کا دل (خوف خدا) سے پھٹ جاتا ہے۔“ (۲)

﴿2852﴾..... حضرت سیدنا خزیمہ عَلَیْہِ رَحْمَةُ اللّٰهِ الْاَكْرَم بیان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّار کو فرماتے سنا: ”اے عالم! تو اپنے علم کے ذریعے کھاتا اور اپنے علم پر فخر کرتا ہے اگر تو نے علم رضائے الہی کے لئے حاصل کیا ہوتا تو تیرا علم تجھ میں تیرے عمل کی صورت میں دکھائی دیتا۔“ (۳)

﴿2853﴾..... حضرت سیدنا سفیان ثوری عَلَیْہِ رَحْمَةُ اللّٰهِ الْقَوِی سے مروی ہے کہ حضرت سیدنا مالک بن دینار عَلَیْہِ

①..... تاریخ مدینة دمشق، الرقم: ۲۶۶۲، سلیمان بن داود، ج ۲۲، ص ۲۸۶۔

②..... الزهد للامام احمد بن حنبل، زهد محمد بن سيرين، الحدیث: ۱۸۵۹، ص ۳۲۲۔

③..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۳۵۔

رَحْمَةُ اللَّهِ الْغَفَّارُ نے فرمایا: ”جو شخص عمل کی نیت سے علم حاصل کرتا ہے اللہ عَزَّوَجَلَّ اسے عمل کی توفیق عطا فرمادیتا ہے اور جو عمل کے علاوہ کسی اور مقصد کے لئے علم حاصل کرتا ہے تو وہ علم اس کے فخر و غرور میں اضافہ کا سبب بنتا ہے۔“

﴿2854﴾..... حضرت سیدنا عبید بن جراح رضی اللہ عنہ اپنے والد ماجد سے روایت کرتے ہیں کہ حضرت سیدنا مالک بن دینار علیہ الرحمۃ اللہ الغفار نے فرمایا: خطیب جو بھی بیان کرتا ہے (مرنے کے بعد) اس کا بیان اس کے عمل پر پیش کیا جاتا ہے اگر وہ سچا ہوتا ہے تو اس کی تصدیق کی جاتی ہے اور اگر جھوٹا ہوتا ہے تو آگ کی قینچی سے اس کے ہونٹ کاٹے جاتے ہیں اور جب بھی کاٹے جاتے ہیں پھر درست ہو جاتے ہیں (یہ سلسلہ قیامت تک چلتا رہتا ہے)۔^(۱)

نصیحت کرنے والے باعمل عالم کی شان:

﴿2855﴾..... حضرت سیدنا جعفر رضی اللہ تعالیٰ عنہ بیان کرتے ہیں: میں نے حضرت سیدنا مالک بن دینار علیہ الرحمۃ اللہ الغفار کو فرماتے سنا کہ ”میں تمہیں ان باتوں کا حکم دیتا ہوں جہاں تک میرا عمل بھی نہیں پہنچا (یعنی ان پر میں عمل نہیں کرتا لیکن میں جھوٹا نہیں) البتہ اگر میں تمہیں کسی چیز سے منع کروں اور خود اس پر عمل پیرا ہوں تو اس دن میں جھوٹا ہوں گا۔“ ایک روایت میں اتنا زائد ہے: مجھے خبر ملی ہے کہ قیامت کے دن باعمل، نصیحت کرنے والے عالم کو بلا کر شاہی تاج پہنا کر اسے جنت کی خوشخبری دی جائے گی تو وہ عرض کرے گا: ”اے اللہ عَزَّوَجَلَّ! یہاں اور بھی بہت سے لوگ ہیں جنہوں نے اس مقام تک پہنچنے میں دنیا میں میری مدد کی تھی۔“ پھر انہیں بھی وہی مقام و مرتبہ دیا جائے گا جو اسے دیا گیا۔ پھر وہ اللہ عَزَّوَجَلَّ کی عطا کردہ عزت کی بدولت ان تمام لوگوں کی قیادت کرتا ہوا جنت میں داخل ہو جائے گا۔^(۲)

دو قسم کے لوگوں کی صحبت سے بچو!

﴿2856﴾..... حضرت سیدنا غالب قطان علیہ الرحمۃ الحنّان بیان کرتے ہیں کہ میں نے خواب میں حضرت سیدنا مالک بن دینار علیہ الرحمۃ اللہ الغفار کو دوقبلی یعنی مصری چادریں اوڑھے اسی مسجد میں بیٹھے دیکھا جس میں بیٹھا کرتے تھے۔ آپ اپنی انگلی سے اشارہ کرتے ہوئے فرما رہے تھے: ”دو قسم کے لوگوں کے پاس نہ بیٹھو کیونکہ ان کی صحبت ہر

①..... موسوعة الامام ابن ابی الدنيا، كتاب ذم الكذب، الحديث: ۳۳، ج ۵، ص ۲۱۰۔

②..... الدر المنثور، پ ۱۲، سورة الهود، تحت الاية: ۸۸، ج ۴، ص ۴۶۸۔

مسلمان کے دل کو خراب کر دیتی ہے: (۱)..... حد سے بڑھنے والا بدعتی اور (۲)..... عیش پرست دنیا دار۔“ (۱)

متقین کی مہمانی کا دن:

﴿2857﴾..... حضرت سیدنا عبد اللہ رحمۃ اللہ تعالیٰ علیہ بیان کرتے ہیں کہ میں حضرت سیدنا مالک بن دینار علیہ رحمۃ اللہ الغفار کی حیات میں بصرہ آیا لیکن ان سے ملاقات نہ ہو سکی۔ میں نے ان کا ذکر اپنے والد صاحب سے کیا تو انہوں نے کہا: میں نے حضرت سیدنا مالک بن دینار علیہ رحمۃ اللہ الغفار کو فرماتے سنا: ”قیامت متقین کی ضیافت کا دن ہے۔“ (۲)

﴿2858﴾..... حضرت سیدنا جعفر رحمۃ اللہ تعالیٰ علیہ سے مروی ہے کہ حضرت سیدنا مالک بن دینار علیہ رحمۃ اللہ الغفار نے فرمایا: میں امیر بصرہ بلال بن ابی بردہ کے پاس گیا وہ اپنے خیمہ میں بیٹھا تھا، میں نے سوچا کہ آج یہ تنہا ہے (نصیحت اس پر اثر انداز ہو سکتی ہے) لہذا بطور عبرت اس کے سامنے کسی کا واقعہ بیان کرتا ہوں، پھر سوچا کہ کسی ایسے شخص کا واقعہ بیان کرتا ہوں جو دنیاوی اعتبار سے اس سے بہتر تھا۔ چنانچہ، میں نے کہا: ”جانتے ہو یہ خیمہ کس نے تعمیر کروایا تھا؟ (پھر خود ہی جواب دیا: یہ خیمہ، مسجد اور دیگ عبید اللہ بن زیاد نے اپنے دور حکومت میں بنوائی تھی، پھر کسی معاملے کی وجہ سے وہ یہاں سے فرار ہو گیا لیکن اسے پکڑ کر قتل کر دیا گیا۔ پھر بشر بن مروان کو بصرہ کا امیر بنا دیا گیا۔ پھر لوگوں نے بتایا کہ خلیفہ کا بھائی بصرہ میں انتقال کر گیا تو اس کے جنازے میں کثیر تعداد میں لوگوں نے شرکت کی۔ اسی دوران ایک حبشی کا بھی انتقال ہو گیا، اس کے جنازے کو بانس کی چار پائی پر رکھا گیا پھر دونوں کو دفن کر دیا گیا۔ (مالک بن دینار علیہ رحمۃ اللہ الغفار فرماتے ہیں: یوں ہی میں امرا کے قصے بیان کرتے کرتے اس تک پہنچ گیا۔ میں نے دل میں کہا: (اے بلال!) تیرے لئے کوفہ میں ایک مکان بنایا گیا ہے تو اسے اس وقت دیکھے گا جب تجھے گرفتار کر کے قید میں ڈال دیا جائے گا، طرح طرح کی اذیتیں دی جائیں گی حتیٰ کہ تجھے وہیں قتل کر دیا جائے گا۔“ (۳)

کمزور دین والا:

﴿2859﴾..... حضرت سیدنا جعفر رحمۃ اللہ تعالیٰ علیہ سے مروی ہے کہ حضرت سیدنا مالک بن دینار علیہ رحمۃ اللہ

①..... تاریخ مدینہ دمشق، الرقم: ۷۱۶۷، مالک بن دینار، ج ۵۶، ص ۴۴۳، باختصار۔

②..... الدر المنثور، پ ۱، سورة البقرة، تحت الآية: ۲، ج ۱، ص ۶۳۔

③..... تاریخ مدینہ دمشق، الرقم: ۹۷۷، بلال بن ابی بردہ، ج ۱۰، ص ۵۱۵۔

الْفَقَّارِ کے زمانے میں دیباچہ الحرم لوگوں میں خوبصورت ترین اور شہنشاہ روم کی بیٹی کو کہا جاتا تھا۔ ایک مرتبہ میں نے آپ رَحْمَةُ اللَّهِ تَعَالَى عَلَيْهِ كُوفَر مَاتے سنا کہ ”مرد یا تو دیباچہ الحرم سے یا کسی ایسی لڑکی سے شادی کرتا ہے جس کے باپ نے اسے ناز و نعم میں رکھا ہو اور شادی کی عمر کو پہنچنے تک وہ مکھن کے پیڑے کی طرح ہو، شادی کے بعد اسے دل میں بسا لیتا ہے اور کہتا ہے: تجھے کس چیز کی خواہش ہے؟ وہ کئی چیزوں کی خواہش کا اظہار کرتی ہے۔ بخدا! ایسے شخص کا دین کمزور ہے، اسے چاہئے کہ کسی یتیم و کمزور لڑکی سے شادی کرے، اسے اچھے کپڑے پہنائے، اچھی طرح دیکھ بھال کرے اس پر وہ اجر و ثواب کا مستحق ہوگا۔“ (۱)

﴿2860﴾..... حضرت سیدنا عون بن مغیرہ رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارِ نے فرمایا: تم سے پہلی امتوں میں ایک آدمی کی عمر پانچ سو سال ہوئی، موت کے وقت اس سے پوچھا گیا: ”کیا تو موت کو پسند کرتا ہے؟“ اس نے کہا: ”افسوس! روح سے جدائی کون پسند کرتا ہے۔“ (۲)

﴿2861﴾..... حضرت سیدنا ابوعمون حکم بن سنان عَلَيْهِ رَحْمَةُ الْغَفَّارِ روایت کرتے ہیں کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارِ کثیریہ دعا کرتے: ”اے اللہ عَزَّوَجَلَّ! تو ہی بندوں کو نیک بناتا ہے لہذا ہمیں بھی نیک بنا دے تاکہ ہم بھی نیکوں میں شمار کئے جائیں۔“ (۳)

خوش بخت کون؟

﴿2862﴾..... حضرت سیدنا عبدالعزیز بن عبدالصمد عَلَيْهِ رَحْمَةُ اللَّهِ الْاَحَدِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارِ نے فرمایا: ”زبور شریف میں لکھا ہے کہ خوشخبری ہے اس کے لئے جو نہ تو گنہگاروں کے راستے پر چلتا ہے نہ فضولیات میں مشغول رہنے والوں کی صحبت میں بیٹھتا ہے اور نہ ہی ٹھٹھا کرنے والوں کے پاس ٹھہرتا ہے۔ کیونکہ اس کا مقصد صرف معرفت الہی کا حصول ہے وہ اسی کی طلب میں کوشاں رہتا اور اسی کے متعلق گفتگو کرتا ہے۔ اس کی مثال اس درخت کی سی ہے جو پانی کے درمیان ہے اس کا کوئی پتہ نیچے نہیں گرتا اور اس طرح کا ہر عمل مکمل ہے

①..... الزهد للإمام احمد بن حنبل، زهد محمد بن سيرين، الحديث: ۱۸۷۵، ص ۳۲۴۔

②..... الزهد الكبير للبيهقي، الحديث: ۶۲۲، ص ۲۳۵۔

③..... شعب الايمان، باب في معالجة كل ذنب بالتوبة، الحديث: ۷۳۱۵، ج ۵، ص ۴۶۸۔

اس میں سے کچھ بھی ضائع نہیں ہوتا۔“ (۱)

﴿2863﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّار نے فرمایا: ”جو اپنے عمل میں مخلص ہو وہ گفتگو بھی اچھی کرتا ہے اور جو اپنے عمل میں مخلص نہ ہو وہ گفتگو بھی اچھی نہیں کرتا اور جو لوگ کسی دنیاوی بات پر متفق ہو جاتے ہیں وہ ذلیل و رسوا ہو جاتے ہیں۔“ (۲)

شیطان ابن آدم کی تاک میں ہے:

﴿2864﴾..... حضرت سیدنا عیسیٰ بن عبد العزیز بن عبد الصمد عَمِي رَحْمَةُ اللَّهِ تَعَالَى عَلَيْهِ اپنے والد سے روایت کرتے ہیں کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّار نے فرمایا: ”میں نے حکمت کی کتابوں میں پڑھا کہ تیز آندھی جس طرح درخت کو ہلا کر رکھ دیتی ہے اسی طرح شیطان کو بھی اقتدار و اختیار حاصل ہے کہ وہ انسان کو نیکی کی راہ سے بہکا دے۔“

صحابہ کرام عَلَيْهِمُ الرِّضْوَانُ سے مشابہت:

﴿2865﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّار نے فرمایا: ہر قبیلہ سے ایک منتخب فرد یعنی میں، حضرت سیدنا ثابت بنانی، حضرت سیدنا زید رَقَاشی، حضرت سیدنا زیاد دُمیری رَحْمَةُ اللَّهِ تَعَالَى عَلَيْهِمْ اَجْمَعِينَ اور ہم جیسے دیگر کئی لوگ حضرت سیدنا انس بن مالک رَضِيَ اللَّهُ تَعَالَى عَنْهُ کی خدمت میں حاضر ہوئے تو آپ نے ہمیں دیکھ کر فرمایا: ”تم لوگ صحابہ کرام رِضْوَانُ اللَّهِ تَعَالَى عَلَيْهِمْ اَجْمَعِينَ سے کتنی مشابہت رکھتے ہو۔“ پھر فرمایا: ”تمہارے سر اور داڑھیاں (تو ہو، ہوان کے مشابہ ہیں)۔ بخدا! تم مجھے اپنے بیٹوں سے بھی زیادہ محبوب ہو مگر یہ کہ وہ فضیلت میں تمہارے درجہ کو پالیں، بے شک میں سحری کے وقت تمہارے لیے ضرور دعا کروں گا۔“ (۳)

﴿2866﴾..... حضرت سیدنا معلیٰ وراق عَلَيْهِ رَحْمَةُ اللَّهِ الرَّزَّاق بیان کرتے ہیں: ایک روز ہم حضرت سیدنا مالک بن دینار عَلَيْهِ رَحْمَةُ اللَّهِ الْغَفَّار کی خدمت میں حاضر تھے، آپ گفتگو فرما رہے تھے کہ اسی دوران حضرت سیدنا ابو عبیدہ رَحْمَةُ اللَّهِ تَعَالَى عَلَيْهِ کھجور کی چھال کی رسی لے کر آئے جس کے دونوں کونوں پر پھندے بنے ہوئے تھے، ایک پھندا اپنے گلے

①..... الدر المنثور، پ ۱۵، سورة الاسراء، تحت الآية: ۵۵، ج ۵، ص ۳۰۴۔

②..... تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۲۶۔ ③..... المرجع السابق، ص ۳۹۸۔

میں اور ایک حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کے گلے میں ڈال کر فرمایا: ”اے مالک بن دینار! ذرا غور کرو! اگر میں اور تم اس حالت میں بارگاہ الہی میں حاضر ہوں تو اس وقت تم کیا کہو گے؟“ (ان کا اتنا کہنا تھا کہ) حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ رونے لگے اور لوگوں کو بھی رلا دیا۔^(۱)

گناہوں کا سبب:

﴿2867﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”کسی اہل علم کا قول ہے کہ میں نے ہر گناہ کے متعلق غور کیا تو اس کا سبب مال کی محبت کو پایا، تو جس نے اپنے دل سے مال کی محبت کو نکال پھینکا اس نے سکون حاصل کر لیا۔“

﴿2868﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: ”مجھے خبر ملی ہے کہ جب حضرت سیدنا عیسیٰ رُوْحُ اللّٰهِ عَلٰی نَبِیِّنَا وَعَلَیْہِ الصَّلٰوةُ وَالسَّلَامُ کو مبعوث فرمایا گیا تو دنیا اوندھے منہ گر پڑی پھر ان کے بعد لوگوں نے اسے اٹھالیا، پھر جب پیارے مصطفیٰ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کو مبعوث فرمایا گیا تو دنیا پھر اوندھے منہ گر پڑی لیکن جب ہمارا اس سے واسطہ پڑا تو ہم نے بھی اسے اٹھالیا۔“^(۲)

﴿2869﴾..... حضرت سیدنا ابوعیسیٰ رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کے وصال کے وقت ہم ان کی خدمت میں حاضر ہوئے تو آپ نے ہماری طرف دیکھ کر فرمایا: ”ابو یحییٰ کی کوشش اسی دن (کو بہتر بنانے) کے لئے تھی۔“^(۳)

ترغیب کے لئے سراپا ترغیب بنیے!

﴿2870﴾..... حضرت سیدنا جعفر رَحْمَةُ اللّٰهِ تَعَالٰی عَلَیْہِ بَيَان کرتے ہیں کہ میں نے حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ کو فرماتے سنا: اللّٰهُ عَزَّوَجَلَّ نے حضرت سیدنا عیسیٰ رُوْحُ اللّٰهِ عَلٰی نَبِیِّنَا وَعَلَیْہِ الصَّلٰوةُ وَالسَّلَامُ کی طرف وحی فرمائی:

①..... موسوعة الامام ابن ابی الدنيا، كتاب الرقة والبيضاء، الحديث: ۲۸۳، ج ۳، ص ۲۲۶۔

②..... الدر المنثور، پ ۳، سورة ال عمران، تحت الآية: ۴۸، ج ۲، ص ۲۰۳، باختصار۔

③..... تاريخ مدينة دمشق، الرقم: ۷۱۶۷، مالك بن دينار، ج ۵۶، ص ۴۳۸۔

”اے عیسیٰ! پہلے اپنے نفس کو نصیحت کرو اور گروہ قبول کر لے تو پھر لوگوں کو نصیحت کرو، ورنہ مجھ سے حیا کرتے رہو۔“ (۱)

﴿2871﴾..... حضرت سیدنا جعفر رَحْمَةُ اللهِ تَعَالَى عَلَيْهِ بَيَان کرتے ہیں کہ میں نے حضرت سیدنا مالک بن دینار عَلِيْهِ رَحْمَةُ اللهِ الْغَفَّارِ کو فرماتے سنا: ”آخری زمانہ میں ہو اور تاریکی ہوگی لوگ گھبرا کر (دنیا دار) علما کے پاس جائیں گے تو انہیں مسخ شدہ پائیں گے۔“ (۲)

﴿2872﴾..... حضرت سیدنا سعید بن شبلی رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيْهِ رَحْمَةُ اللهِ الْغَفَّارِ نے ہمیشہ مسجد میں رہنے والے ایک نوجوان سے فرمایا: ”ٹیکس وصول کرنے والوں سے تمہارے لئے بات کروں کہ تم ان کے ساتھ کام کرو اور وہ تمہارے لئے کچھ روزیہ مقرر کر دیں؟“ اس نے کہا: ”اے ابویحییٰ! آپ کا جو جی چاہے کریں۔“ پھر اس نوجوان نے مٹھی بھر مٹی اٹھائی اور اپنے سر میں ڈالنے لگا۔

سانپوں کی اولاد:

﴿2873﴾..... حضرت سیدنا ابوعمون حکم بن سنان عَلِيْهِ رَحْمَةُ الْغَنَانِ سے مروی ہے کہ حضرت سیدنا مالک بن دینار عَلِيْهِ رَحْمَةُ اللهِ الْغَفَّارِ نے فرمایا: ایک مرتبہ حضرت سیدنا عیسیٰ رُوْحُ اللهِ عَلَيَّ نَبِيْنَا وَعَلَيْهِ الصَّلَاةُ وَالسَّلَامُ بیت المقدس میں داخل ہوئے تو لوگوں کو خرید فروخت میں مصروف پایا، آپ عَلِيْهِ السَّلَامُ نے اپنی چادر کو بیل دیا اور لوگوں کو مار کر فرمانے لگے: ”اے سانپوں کی اولاد! تم نے مساجد کو بازار بنا رکھا ہے۔“ (۳)

مرے ہوئے کتے کی برائی سے بھی بچو!

﴿2874﴾..... حضرت سیدنا ابوعمون حکم بن سنان عَلِيْهِ رَحْمَةُ الْغَنَانِ سے مروی ہے کہ حضرت سیدنا مالک بن دینار عَلِيْهِ رَحْمَةُ اللهِ الْغَفَّارِ نے فرمایا: ایک مرتبہ حضرت سیدنا عیسیٰ رُوْحُ اللهِ عَلَيَّ نَبِيْنَا وَعَلَيْهِ الصَّلَاةُ وَالسَّلَامُ اپنے حواریوں کے ہمراہ ایک مرے ہوئے کتے کے پاس سے گزرے تو حواریوں نے کہا: ”یہ کتا کس قدر بدبودار ہے؟“ حضرت سیدنا عیسیٰ رُوْحُ اللهِ عَلَيَّ نَبِيْنَا وَعَلَيْهِ الصَّلَاةُ وَالسَّلَامُ نے فرمایا: ”اس کے دانت کتنے سفید ہیں؟“ گویا آپ عَلِيْهِ السَّلَامُ نے انہیں وعظ

①..... الزهد للإمام أحمد بن حنبل، من مواظع عیسیٰ علیہ السلام، الحدیث: ۳۰۰، ص ۹۳۔

②..... تاریخ بغداد، الرقم: ۷۱۵۸، المؤمل بن اہاب، ج ۱۳، ص ۱۸۲۔

③..... تفسیر القرطبی، پ ۱۸، سورۃ النور، تحت الآیة: ۳۶، ج ۱۲، ص ۲۰۷۔

وضاحت کرتے ہوئے مردار کتے کی غیبت سے بھی منع فرمایا۔ (۱)

﴿2875﴾..... حضرت سیدنا فطر بن حماد بن واقد علیہ رَحْمَةُ اللهِ الْوَاحِدِ اپنے والد ماجد سے روایت کرتے ہیں کہ حضرت سیدنا مالک بن دینار علیہ رَحْمَةُ اللهِ الْغَفَّارِ نے فرمایا: ”ایک عبادت گزار نوجوان میرے پاس آیا کرتا تھا، ایک مرتبہ اسے ٹیکس وصولی کے لئے پل پر کھڑا کر دیا گیا، ایک دن اسے آزمائش کا سامنا کرنا پڑا، وہ نماز پڑھ رہا تھا کہ ایک کشتی وہاں سے گزری، اس کے ساتھیوں نے کشتی والوں کو آزدی قریب آؤ تا کہ عامل تم سے ایک بطخ بطور ٹیکس وصول کرے۔ اس نوجوان نے ہاتھ سے اشارہ کیا اور دو مرتبہ سُبْحَانَ اللهِ سُبْحَانَ اللهِ! کہا یعنی ایک نہیں بلکہ دو بطخیں۔“ راوی کا بیان ہے کہ میرے والد صاحب جب بھی یہ قصہ بیان کرتے تو رو پڑتے جبکہ پاس بیٹھے لوگ خوب ہنستے۔

کر لے جو کرنا ہے آخر موت ہے:

﴿2876﴾..... حضرت سیدنا فطر بن حماد بن واقد علیہ رَحْمَةُ اللهِ الْوَاحِدِ اپنے والد ماجد سے روایت کرتے ہیں کہ حضرت سیدنا مالک بن دینار علیہ رَحْمَةُ اللهِ الْغَفَّارِ نے فرمایا: ایک مرتبہ میں ایک قبر پر گیا تو وہاں یہ اشعار لکھے دیکھے:

يَا أَيُّهَا الرُّكْبُ سِيرُوا أَنْ غَايَتِكُمْ	أَنْ تُصْبِحُوا ذَاتَ يَوْمٍ لَا تُسِيرُونَ
حُثُوا الْمُطَايَا وَأَرْخُوا مِنْ أَرْمَتِهَا	قَبْلَ الْمَمَاتِ وَقَضُوا مَا تَقْضُونَ
كُنَّا أَنْسًا كَمَا كُنْتُمْ فَغَيِّرْنَا	دَهْرًا فَسَوْفَ كَمَا كُنَّا تَكُونُونَ

ترجمہ: اے سواروں کی جماعت! خوب سیر و سیاحت کرو کیونکہ تمہاری انتہا کا ایک دن مقرر ہے جس دن تم سیر نہیں کر سکو گے۔ اپنی ساریوں کی لگام ڈھیلی چھوڑ کر انہیں سرپٹ دوڑاؤ اور مرنے سے پہلے پہلے اپنی ضرورتیں پوری کر لو۔ پہلے ہم بھی تمہاری طرح تھے زمانے نے ہمیں بدل دیا اور عنقریب تم بھی ہماری طرح ہو جاؤ گے۔ (۲)

دنیا کا امیدوار:

﴿2877﴾..... حضرت سیدنا عبید اللہ رَحْمَةُ اللهِ تَعَالَى عَلَيْهِ بَيَانِ کرتے ہیں کہ ایک مرتبہ حضرت سیدنا مالک بن دینار علیہ رَحْمَةُ اللهِ الْغَفَّارِ ایک شخص کے قریب سے گزرے جو کھجور کے پودے لگا رہا تھا، آپ وہاں سے جلد گزر گئے، کچھ عرصہ

①..... موسوعة الامام ابن ابی الدنيا، كتاب الغيبة والنميمة، الحديث: ۱۵۹، ج ۴، ص ۴۱۹۔

②..... موسوعة الامام ابن ابی الدنيا، كتاب القبور، الحديث: ۲۰۰، ج ۶، ص ۱۰۲-۱۰۱۔

بعد دوبارہ وہاں سے گزر رہا تو دیکھا کہ وہ پودے پھل دار ہو چکے ہیں، آپ رَحْمَةُ اللَّهِ تَعَالَى عَلَيْهِ نے کھجور لگانے والے کے بارے میں دریافت فرمایا تو کسی نے بتایا کہ وہ انتقال کر چکا ہے۔ اس وقت آپ رَحْمَةُ اللَّهِ تَعَالَى عَلَيْهِ نے یہ اشعار کہے:

مُؤْمِلٌ دُنْيَا لَتَبْقَى لَهُ فَمَاتَ الْمُؤْمِلُ قَبْلَ الْأَمَلِ
يُرَبِّيُ فَيْسِلًا وَيُعْنِي بِهِ فَعَاشَ الْفَيْسِلُ وَمَاتَ الرَّجُلُ

ترجمہ: آدمی نے دنیا سے امید لگائی کہ وہ اس کے پاس رہے گی لیکن امیدوار امید پوری ہونے سے پہلے ہی موت کا شکار ہو گیا۔ اس نے کھجور کی پرورش و نگہداشت کی پھر کھجور کا درخت تو باقی رہا لیکن وہ شخص دنیا سے چلا گیا۔ (۱)

اپنے اہل و عیال پر رحم کرو!

﴿2878﴾..... حضرت سیدنا فضیل بن عیاض عَلَيْهِ رَحْمَةُ اللَّهِ الْوَهَّابِ بیان کرتے ہیں کہ ایک مرتبہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارِ نے ایک شخص کو دیکھا جو نماز درست نہیں پڑھ رہا تھا، فرمایا: ”مجھے اس کے اہل و عیال پر رحم آ رہا ہے۔“ پوچھا گیا: ”اے ابو یحییٰ! نماز غلط یہ شخص پڑھ رہا ہے اور آپ کو اس کے اہل خانہ پر رحم آ رہا ہے؟“ فرمایا: ”اس لئے کہ یہ ان میں سب سے بڑا ہے اور وہ اسی سے سیکھتے ہیں۔“ (۲)

پہچان کے لئے عمل ہی کافی ہے:

﴿2879﴾..... حضرت سیدنا ابراہیم بن ادہم عَلَيْهِ رَحْمَةُ اللَّهِ الْأَكْرَمِ سے مروی ہے کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارِ نے فرمایا: ”تم کبھی ایسے شخص سے ملتے ہو جو زبان سے تو ایک لفظ بھی نہیں کہتا مگر اس کا ہر عمل اس کے معمولات کو واضح کر دیتا ہے۔“ (۳)

﴿2880﴾..... حضرت سیدنا جعفر بن سلیمان عَلَيْهِ رَحْمَةُ اللَّهِ الْحَنَّانِ بیان کرتے ہیں کہ حضرت سیدنا مالک بن دینار عَلَيْهِ رَحْمَةُ اللَّهِ الْغَفَّارِ جب اپنی عبادت گاہ میں تشریف لاتے تو یہ دعا کرتے: ”اے میرے رب عَزَّوَجَلَّ! تو جنت اور جہنم میں رہنے والے کو جانتا ہے، معلوم نہیں کہ مالک کا ٹھکانا کیا ہوگا؟“ پھر رونے لگتے۔

①..... تاریخ بغداد، الرقم: ۶۶۵۸، عمرو بن عثمان بن قنبر، ج ۱۲، ص ۱۹۳، بتغیر، عن سیبویہ۔

②..... صفة الصفوة، الرقم: ۵۲۲، مالک بن دینار، ج ۳، ص ۱۹۳۔

③..... تاریخ مدینة دمشق، الرقم: ۲۶۲۳، سلمة بن کلثوم الکندی، ج ۲۲، ص ۱۱۵۔

ایک لقمہ صدقہ کرنے کی برکت:

﴿2881﴾..... حضرت سیدنا سری بن یحییٰ رَحْمَةُ اللهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيهِ رَحْمَةُ اللهِ الْغَفَّارِ نے فرمایا: ایک مرتبہ کسی درندے نے ایک عورت کا بچہ اٹھا لیا، جیسے ہی عورت نے ایک لقمہ صدقہ کیا تو درندے نے بچے کو چھوڑ دیا۔ ہاتھ غیب سے آواز آئی: لقمے کے بدلے لقمہ۔“ (۱)

برے ہم نشین سے بہتر:

﴿2882﴾..... حضرت سیدنا جعفر بن سلیمان عَلِيهِ رَحْمَةُ الْحَنَّانِ بیان کرتے ہیں کہ میں نے ایک کتے کو حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کے پیچھے پیچھے چلتے دیکھا تو کہا: ”اے ابو یحییٰ! آپ کے ساتھ یہ؟“ فرمایا: ”یہ بڑے ہم نشین سے بہتر ہے۔“ (۲)

﴿2883﴾..... حضرت سیدنا حماد بن واقد صَفَّارِ عَلِيهِ رَحْمَةُ اللهِ السَّتَّارِ بیان کرتے ہیں کہ ایک دن میں حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کی خدمت میں حاضر ہوا، آپ تنہا تشریف فرماتھے، قریب ہی ایک کتا آپ کی طرف منہ کئے بیٹھا تھا، میں اسے بھگانے کے لئے آگے بڑھا تو آپ رَحْمَةُ اللهِ تَعَالَى عَلَيْهِ نے فرمایا: ”اسے بیٹھا رہنے دو یہ بڑے ہم نشین سے بہتر ہے اور مجھے تکلیف بھی نہیں دیتا۔“ (۳)

﴿2884﴾..... حضرت سیدنا بکر بن محمد عابد عَلِيهِ رَحْمَةُ اللهِ الْوَاحِدِ سے مروی ہے کہ ایک مرتبہ حضرت سیدنا مالک بن دینار عَلِيهِ رَحْمَةُ اللهِ الْغَفَّارِ امیر بصرہ کے پاس تشریف لے گئے تو اس نے کہا: ”میرے لئے دعا کیجئے!“ آپ رَحْمَةُ اللهِ تَعَالَى عَلَيْهِ نے فرمایا: ”میں تیرے لئے دعا کیسے کروں تیرے دروازے پر آنے والے کتنے ہی مظلوم تھے بددعا میں دیتے ہیں۔“

انسان کی حقیقت:

﴿2885﴾..... حضرت سیدنا سلام بن مسکین عَلِيهِ رَحْمَةُ اللهِ الْمُبِينِ سے مروی ہے کہ ایک مرتبہ راستے میں حضرت سیدنا مالک بن دینار عَلِيهِ رَحْمَةُ اللهِ الْغَفَّارِ کی ملاقات بلال بن ابی بردہ سے ہوئی، اس کے گرد لوگ جمع تھے، بلال نے آپ سے

①..... صفة الصفوة، الرقم: ۵۲۲، مالک بن دینار، ج ۳، ص ۱۹۱۔

②..... المعجم الاوسط، الحديث: ۶۴۱، ج ۱، ص ۱۹۲۔

③..... الزهد الكبير للبيهقي، الحديث: ۱۵۸، ص ۱۰۲، بتغير۔

کہا: ”کیا آپ مجھے جانتے ہیں؟“ آپ رَحْمَةُ اللَّهِ تَعَالَى عَلَيْهِ نے فرمایا: ”کیوں نہیں! ابتدا میں تو نطفہ تھا پھر مردار ہوگا اور تیرا انجام (قبر کے) کیڑے ہوں گے۔“ لوگوں نے آپ کو مارنا چاہا تو اس نے کہا: ”یہ مالک بن دینار ہیں۔“ چنانچہ، اسے وہیں چھوڑ کر آپ آگے بڑھ گئے۔

﴿2886﴾..... حضرت سیدنا صمعی رَحْمَةُ اللَّهِ تَعَالَى عَلَيْهِ اپنے والد ماجد سے روایت کرتے ہیں کہ ایک مرتبہ مہلب بن ابوسفیرہ متکبرانہ چال چلتے ہوئے حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ کے قریب سے گزرا۔ آپ نے اس سے فرمایا: ”کیا تجھے معلوم نہیں کہ جنگ کے علاوہ اس طرح چلنا ناپسند کیا جاتا ہے۔“ مہلب کہنے لگا: ”کیا آپ مجھے نہیں جانتے۔“ آپ رَحْمَةُ اللَّهِ تَعَالَى عَلَيْهِ نے فرمایا: ”میں تجھے اچھی طرح جانتا ہوں۔“ اس نے کہا: ”(اچھا!) تو میرے بارے میں کیا جانتے ہیں؟“ فرمایا: ”تیری ابتدا کیا ہے گندے پانی سے بنا نطفہ اور انجام بدبودار مردار اور زندگی بھر (پیٹ میں) پاخانہ اٹھائے پھرتا ہے۔“ مہلب نے کہا: ”اب آپ نے مجھے صحیح پہچانا ہے۔“

﴿2887﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ سے مروی ہے کہ ایک مرتبہ حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ کا قرآن مجید چوری ہو گیا، آپ نے اپنے ساتھیوں کو وعظ و نصیحت کی تو وہ تمام رونے لگے، آپ نے فرمایا: ”ہم میں سے ہر ایک رورہا ہے، پھر چور کون ہے؟“ (۱)

بازار کا فائدہ اور نقصان:

﴿2888-89﴾..... حضرت سیدنا جعفر رَحْمَةُ اللَّهِ تَعَالَى عَلَيْهِ بیان کرتے ہیں کہ میں نے حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ کو فرماتے سنا: ”بازار جانے سے مال میں تو اضافہ ہوتا ہے لیکن دین ختم ہو جاتا ہے۔“

﴿2890﴾..... حضرت سیدنا ابن شُوْذَب رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ نے فرمایا: ”اے لوگو! تم مجھ سے منکے کی نبیذ کے بارے میں تو سوال کرتے ہو لیکن اس کی قیمت کے بارے میں نہیں پوچھتے اور نہ ہی یہ پوچھتے ہو کہ یہ کہاں سے آئی؟ اور اس کی قیمت کہاں سے حاصل ہوئی؟“

﴿2891﴾..... حضرت سیدنا معمر رَحْمَةُ اللَّهِ تَعَالَى عَلَيْهِ سے مروی ہے کہ حضرت سیدنا مالک بن دینار عَلِيهِ رَحْمَةُ اللَّهِ الْغَفَّارِ

①.....عیون الاخبار، کتاب الزهد، ج ۲، ص ۳۱۹۔

سے کسی نے پوچھا: ”آپ لوگوں پر ان کے لباس اور کھانے کے بارے میں سختی کیوں کرتے ہیں؟“ آپ نے فرمایا:
”حلال کماؤ اور جو جی میں آئے پہنو۔“

فضول گفتگو چھوڑ دو!

﴿2892﴾..... حضرت سیدنا کنانہ بن جبلمہ رَحْمَةُ اللَّهِ تَعَالَى عَلَيهِ سے مروی ہے کہ حضرت سیدنا مالک بن دینار عَلَيهِ رَحْمَةُ اللَّهِ الْغَفَّارُ نے فرمایا: ”تمہارے اعمال لکھنے والے فرشتے اگر روزانہ تم سے ان صحیفوں کی قیمت طلب کریں جن میں وہ تمہارے اعمال لکھتے ہیں تو تم اپنی بہت سی فضول باتیں چھوڑ دو، لیکن یہ معلوم ہونے کے باوجود کہ ان صحیفوں کو تمہارے رب عَزَّوَجَلَّ کی بارگاہ میں پیش ہونا ہے تم اپنے آپ کو (فضول باتوں سے) کیوں نہیں روکتے؟“ (۱)

نہر کی صدا:

﴿2893﴾..... حضرت سیدنا جعفر رَحْمَةُ اللَّهِ تَعَالَى عَلَيهِ بیان کرتے ہیں کہ میں نے حضرت سیدنا مالک بن دینار عَلَيهِ رَحْمَةُ اللَّهِ الْغَفَّارُ کو فرماتے سنا: مجھے خبر ملی ہے کہ ایک نوجوان گناہ کا ارتکاب کرنے کے بعد غسل کے لئے ایک نہر پر آیا تو اسے اپنا گناہ یاد آ گیا، وہ حیا کرتے ہوئے غسل کرنے سے رُک گیا اور پیچھے ہٹ گیا، اچانک نہر سے آواز آئی:
”اے گنہگار! اگر تو میرے قریب آتا تو میں تجھے ہلاک کر دیتی۔“ (۲)

﴿2894﴾..... حضرت سیدنا سیار عَلَيهِ رَحْمَةُ اللَّهِ الْغَفَّارُ حضرت سیدنا مالک بن دینار عَلَيهِ رَحْمَةُ اللَّهِ الْغَفَّارُ سے روایت کرتے ہیں کہ حضرت سیدنا عیسیٰ رُوحُ اللَّهِ عَلَي نَبِيِّنَا وَعَلَيْهِ الصَّلَاةُ وَالسَّلَامُ جب کسی مرنے والے کے گھر کے پاس سے گزرتے تو اس کے قریب ٹھہر کر پکارتے: ”فسوس ہے تیرے ان مالکان پر جن کی وراثت میں تو ہے، پہلے گزر جانے والے بھائیوں کے ساتھ جو تو نے کیا وہ اس سے عبرت کیوں نہیں پکڑتے؟“ (۳)

صَلُّوا عَلَي الْحَبِيبِ! صَلَّى اللَّهُ تَعَالَى عَلَي مُحَمَّدٍ

①.....تاریخ مدینة دمشق، الرقم: ۷۱۶۷، مالک بن دینار، ج ۵۶، ص ۴۱۸۔

②.....موسوعة الامام ابن ابی الدنيا، كتاب التوبة، الحديث: ۱۷۱، ج ۳، ص ۴۲۰۔

③.....موسوعة الامام ابن ابی الدنيا، كتاب قصر الامل، الحديث: ۳۲۱، ج ۳، ص ۳۷۲۔

سیدنا مالک بن دینار عَلَیْهِ رَحْمَةُ اللَّهِ الْغَفَّارِ سے مروی احادیث

حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ نے حضرت انس بن مالک رَضِيَ اللَّهُ تَعَالَى عَنْهُ سے اور اَجَلَةَ تَابِعِينَ میں سے حضرت سیدنا حسن بصری، حضرت سیدنا امام محمد بن سیرین، حضرت سیدنا قاسم بن محمد اور حضرت سیدنا سالم بن عبد اللہ رَحْمَةُ اللَّهِ تَعَالَى عَلَيْهِمْ أَجْمَعِينَ سے متعدد احادیث روایت کی ہیں۔

حضرت سیدنا انس بن مالک رَضِيَ اللَّهُ تَعَالَى عَنْهُ سے مروی روایات میں سے چند درج ذیل ہیں:

بے عمل خطبا و واعظین کا انجام:

﴿2895-96﴾..... حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ حضرت سیدنا انس بن مالک رَضِيَ اللَّهُ تَعَالَى عَنْهُ سے روایت کرتے ہیں کہ اللہ عَزَّ وَجَلَّ کے محبوب، دانائے غیوب، منزہ عن العیوب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”معراج کی رات میرا گزرا ایسے لوگوں کے پاس سے ہوا جن کے ہونٹ آگ کی قینچیوں سے کاٹے جا رہے تھے جب بھی کاٹے جاتے دوبارہ درست ہو جاتے۔ میں نے پوچھا: ”اے جبرائیل! یہ کون لوگ ہیں؟“ بتایا: ”یہ آپ کی امت کے خطبا ہیں، یہ جو کچھ کہتے تھے اس پر عمل نہیں کرتے تھے۔ یہ قرآن کریم کی تلاوت تو کرتے تھے لیکن اس پر عمل نہیں کرتے تھے (۱)۔“ (۲)

حکمت کی اصل اور عمل کا سردار:

﴿2897﴾..... حضرت سیدنا مالک بن دینار عَلَیْهِ رَحْمَةُ اللَّهِ الْغَفَّارِ حضرت سیدنا انس بن مالک رَضِيَ اللَّهُ تَعَالَى عَنْهُ سے روایت کرتے ہیں کہ اللہ عَزَّ وَجَلَّ کے پیارے حبیب، حبیب لبیب صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا:

①..... مفسر شہیر، حکیم الامت مفتی احمد یار خان نعیمی عَلَیْهِ رَحْمَةُ اللَّهِ الْغَفَّارِ مَرَاتَةُ الْمَنَاجِيحِ، جلد 6، صفحہ 439 پر اس کے تحت فرماتے ہیں: (صاحب) مرقات نے فرمایا کہ خطباء میں بے عمل عالم، واعظ، شاعر سب ہی داخل ہیں۔ خیال رہے کہ بے عمل عالم سے بدعمل عالم زیادہ برا بھی ہے خطرناک بھی۔

②..... شعب الایمان، باب فی نشر العلم..... الخ، الحدیث: ۱۷۷۳، ج ۲، ص ۲۸۳۔

”خُشیتِ الہی ہر حکمت کی اصل ہے۔ تقویٰ عمل کا سردار ہے۔ جس شخص میں اس درجے کا تقویٰ نہ ہو جو تنہائی میں اسے اللہ عَزَّوَجَلَّ کی نافرمانی سے روکے تو اللہ عَزَّوَجَلَّ کو اس کے کسی عمل کی کچھ پروا نہیں۔“ (۱)

اللہ عَزَّوَجَلَّ تو حیا فرمائے لیکن بندہ حیا نہ کرے!

﴿2898﴾..... حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ حضرت سیدنا انس بن مالک رَضِيَ اللّٰهُ تَعَالَى عَنْهُ سے روایت کرتے ہیں کہ مصطفیٰ جانِ رحمت صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مجھے حضرت جبرائیل عَلَیْہِ السَّلَام نے اللّٰهُ عَزَّوَجَلَّ کی طرف سے خبر دی کہ اللّٰهُ عَزَّوَجَلَّ ارشاد فرماتا ہے: ”مجھے اپنی عزت و جلال، وحدانیت اور مخلوق کے میری طرف محتاج ہونے، مجھے اپنے عرش پر (اپنی شان کے مطابق) استوا کرنے اور اپنی رفعت شان کی قسم! میں اپنے اس بندے اور بندی کو عذاب دینے سے حیا کرتا ہوں جنہیں اسلام میں بڑھا پا پہنچا ہو۔“ حضرت سیدنا انس بن مالک رَضِيَ اللّٰهُ تَعَالَى عَنْهُ فرماتے ہیں: یہ بیان کرتے وقت میں نے رَسُولُ اللّٰهِ صَلَّى اللّٰهُ تَعَالَى عَلَيْهِ وَآلِهِ وَسَلَّمَ کو روتے دیکھ کر رونے کی وجہ پوچھی تو آپ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”مجھے اس شخص کی وجہ سے رونا آرہا ہے جس سے اللّٰهُ عَزَّوَجَلَّ بھی حیا فرماتا ہے لیکن وہ اللّٰهُ عَزَّوَجَلَّ سے حیا نہیں کرتا (کہ اس کی نافرمانی سے باز آجائے)۔“ (۲)

﴿2899﴾..... حضرت سیدنا مالک بن دینار عَلَیْہِ رَحْمَةُ اللّٰهِ الْغَفَّارِ حضرت سیدنا حسن بصری عَلَیْہِ رَحْمَةُ اللّٰهِ الْقَوِي سے روایت کرتے ہیں کہ حضور نبی کریم، رُوُوفٌ رَحِيمٌ صَلَّى اللّٰهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: ”اللّٰهُ عَزَّوَجَلَّ اس دین کو ایسے لوگوں سے بھی تقویت دے گا جن کا دین میں کچھ حصہ نہیں۔“ (۳)

①..... موسوعة الامام ابن ابی الدنيا، كتاب الورع، الحديث: ۱۱، ج ۱، ص ۱۹۶۔

②..... میزان الاعتدال، حرف الميم، الرقم: ۸۲۱۹، محمد بن عبد اللہ الانصاری، ج ۳، ص ۵۷۴۔

③..... مفسر شہیر، حکیم الامت مفتی احمد یار خان نعیمی عَلَیْہِ رَحْمَةُ اللّٰهِ الْقَوِي مَرَاتَةُ الْمَنَاجِيحِ، جلد 8، صفحہ 195 پر اس کے تحت فرماتے ہیں: بعض لوگ دینی خدمات کریں گے جن سے اسلام کو قوت پہنچے مسلمان ان سے فائدے اٹھائیں گے مگر وہ خود اس کے فائدوں سے محروم رہے جیسے کوئی ریاکار مسجد، خانقاہ، مدرسہ دینی بنا جاوے لوگ فائدے اٹھائیں یہ خود اپنی خراب نیت کی وجہ سے ثواب نہ پائے یا جیسے کوئی شخص صدقات جاریہ قائم کرے مگر اس کا خاتمہ خراب ہو جاوے لوگ اس کے صدقات کی وجہ سے جنتی بن جاویں وہ خود روزنی ہو الہی تیری پناہ لہذا کوئی اپنے اعمال پر نازاں نہ ہو رب (عَزَّوَجَلَّ) کا فضل مانگتا رہے۔

④..... صحیح ابن حبان، ذکر البیان بأن الامراء..... الخ، الحديث: ۴۵۰۰، ج ۷، ص ۲۵۔

﴿2900﴾..... حضرت سیدنا مالک بن دینار علیہ رحمۃ اللہ الغفار حضرت سیدنا امام محمد بن سیرین علیہ رحمۃ اللہ المبین کی سند سے حضرت سیدنا ابو ہریرہ رضی اللہ تعالیٰ عنہ سے روایت کرتے ہیں کہ حضور نبی پاک، صاحب لولاک صلی اللہ تعالیٰ علیہ وآلہ وسلم نے ارشاد فرمایا: ”ہر بال کے نیچے ناپاکی ہے لہذا بال دھوؤ اور کھال صاف کرو۔“ (۱)

﴿2901﴾..... حضرت سیدنا مالک بن دینار علیہ رحمۃ اللہ الغفار حضرت سیدنا قاسم بن محمد علیہ رحمۃ اللہ الصمد کی سند سے ام المؤمنین حضرت سیدتنا عائشہ صدیقہ طیبہ طاہرہ رضی اللہ تعالیٰ عنہا سے روایت کرتے ہیں۔ آپ فرماتی ہیں: میں نے بارگاہ رسالت میں عرض کی: ”یا رسول اللہ صلی اللہ تعالیٰ علیہ وآلہ وسلم! لوگ حج و عمرہ کر کے لوٹیں گے اور میں صرف حج کر کے لوٹوں گی؟“ راوی کا بیان ہے کہ پھر آپ صلی اللہ تعالیٰ علیہ وآلہ وسلم نے ام المؤمنین رضی اللہ تعالیٰ عنہا کو حضرت سیدنا عبد الرحمن بن ابی بکر رضی اللہ تعالیٰ عنہما کے ہمراہ مقام تنعیم کی طرف بھیجا جو انہیں اپنے پیچھے سواری پر سوار کر کے لے گئے، پس آپ رضی اللہ تعالیٰ عنہما نے عمرہ ادا کیا۔ (۲)

سخاوت مصطفیٰ:

﴿2902﴾..... حضرت سیدنا مالک بن دینار علیہ رحمۃ اللہ الغفار حضرت سیدنا سالم بن عبد اللہ رحمۃ اللہ تعالیٰ علیہ کی سند سے حضرت سیدنا عبد اللہ بن عمر رضی اللہ تعالیٰ عنہما سے روایت کرتے ہیں کہ ایک مرتبہ امیر المؤمنین حضرت سیدنا عمر فاروق اعظم رضی اللہ تعالیٰ عنہ حضور نبی پاک صلی اللہ تعالیٰ علیہ وآلہ وسلم کے ہمراہ ایک یہودی کے قریب سے گزرے، آپ صلی اللہ تعالیٰ علیہ وآلہ وسلم نے دو قمیصیں زیب تن فرما رکھی تھیں۔ یہودی نے عرض کی: ”اے ابوالقاسم! مجھے پہننے کے لئے کچھ دیجئے!“ تو پیارے مصطفیٰ صلی اللہ تعالیٰ علیہ وآلہ وسلم نے عمدہ قمیص اتار کر یہودی کو پہنادی۔ امیر المؤمنین حضرت سیدنا عمر فاروق رضی اللہ تعالیٰ عنہ نے عرض کی: ”اگر آپ اسے دوسری قمیص پہنادیتے (تو بہتر ہوتا)۔“ سیدنا اؤس خیا صلی اللہ تعالیٰ علیہ وآلہ وسلم نے ارشاد فرمایا: ”اے عمر! تمہیں معلوم نہیں کہ ہمارے صحیح اور ہر باطل سے جدا دین میں بخل نام کی کوئی چیز نہیں، میں نے اسے عمدہ قمیص اس لئے پہنائی تاکہ یہ اسلام کی طرف زیادہ راغب ہو۔“ (۳)

①..... سنن ابی داؤد، کتاب الطہارۃ، باب فی الغسل من الجنابۃ، الحدیث: ۲۴۸، ج ۱، ص ۱۱۷۔

②..... صحیح مسلم، کتاب الحج، باب بیان وجوہ الاحرام..... الخ، الحدیث: ۱۲۱۱، ص ۶۲۷۔

③..... تنزیہ الشریعۃ المرفوعۃ، کتاب اللباس والزینۃ والطب، الحدیث: ۴۳، ج ۲، ص ۲۷۸۔

کامل مومن کی نشانی:

﴿2903﴾ حضرت سیدنا مالک بن دینار علیہ رحمۃ اللہ الفقار حضرت سیدنا عبد اللہ بن غالب رحمۃ اللہ تعالیٰ علیہ کی سند سے حضرت سیدنا ابوسعید خدری رضی اللہ تعالیٰ عنہ سے روایت کرتے ہیں کہ سید المبلغین، رحمۃ اللعللمین صلی اللہ تعالیٰ علیہ وآلہ وسلم نے ارشاد فرمایا: مومن میں دو خصالتیں کبھی جمع نہیں ہوتیں: (۱)..... بد خلقی اور (۲)..... کج بوی (۱)۔“ (۲)

برے اعمال کی سزا:

﴿2904﴾ حضرت سیدنا مالک بن دینار علیہ رحمۃ اللہ الفقار حضرت سیدنا خلاص بن عمرو رحمۃ اللہ تعالیٰ علیہ کی سند سے حضرت سیدنا ابودرداء رضی اللہ تعالیٰ عنہ سے روایت کرتے ہیں کہ حضور نبی اکرم، نور مجسم، شاہ بنی آدم صلی اللہ تعالیٰ علیہ وآلہ وسلم نے فرمایا: اللہ عزوجل ارشاد فرماتا ہے: ”میں اللہ ہوں، میرے سوا کوئی معبود نہیں، میں تمام جہانوں کا مالک اور بادشاہوں کا بادشاہ ہوں، بادشاہوں کے دل میرے قبضہ قدرت میں ہیں، بندے جب میری فرمانبرداری کریں گے تو میں ان کے بادشاہوں کے دل ان پر رحمت و الفت سے بھر دوں گا اور جب بندے میری نافرمانی کریں گے تو ان کے دل ناراضی و سزا کے ساتھ پھیر دوں گا کہ وہ انہیں سخت عذاب چکھائیں گے۔ تو تم اپنے کو بادشاہوں پر بددعا کرنے میں مشغول نہ کرو بلکہ اپنے کو ذکر و عبادت میں مشغول کرو تا کہ میں تمہیں بادشاہوں سے کفایت کروں۔“ (۱)



① مفسر مشہور، حکیم الامت مفتی احمد یار خان نعیمی علیہ رحمۃ اللہ القوی مرآۃ المفاجیہ، جلد 3، صفحہ 75 پر اس کے تحت فرماتے ہیں: ایسا نہیں ہوتا کہ کوئی کامل مومن بھی ہو اور ہمیشہ کا بخیل اور بدخلق بھی، اگر اتفاقاً اس سے بخل یا بد خلقی صادر ہو جائے تو فوراً وہ پشیمان بھی ہو جاتا ہے۔ اس کے ایک معنی یہ بھی ہو سکتے ہیں کہ مومن نہ بخیل ہوتا ہے نہ بدخلق، جس دل میں ایمان کامل جاگزیں ہو تو اس دل سے یہ دونوں عیب نکل جاتے ہیں (لمعات) خیال رہے کہ بد خلقی اور بے غصہ کچھ اور، اللہ تعالیٰ کے لئے غصہ کرنا عبادت ہے رب تعالیٰ فرماتا ہے: اَشِدَّ اَعْنَ عَلَى الْكُفَّارِ مِرْحَامًا رَبِّهِمْ (پ ۲۶، الفتح: ۲۹، ترجمہ کنز الایمان: کافروں پر سخت ہیں اور آپس میں نرم دل) ہماری اس شرح سے حدیث پر نہ یہ اعتراض ہو سکتا ہے کہ بعض مومن بخیل بھی ہوتے ہیں اور بدخلق بھی، کیونکہ وہ یا تو مومن کامل نہیں ہوتے یا ان کے یہ عیب عارضی ہوتے ہیں، اور نہ یہ اعتراض رہا کہ یہ حدیث قرآن کے خلاف ہے کہ قرآن کریم نے بعض غصوں کی تعریف فرمائی ہے۔

② سنن الترمذی، کتاب البر والصلۃ، باب ما جاء فی البخل، الحدیث: ۱۹۶۹، ج ۳، ص ۳۸۷۔

③ المعجم الاوسط، الحدیث: ۸۹۶۲، ج ۶، ص ۳۳۵۔

تفصیلی فہرست

صفحہ نمبر	مضامین	صفحہ نمبر	مضامین
16	حضرت سیدنا عبدالرحمن بن قُرَظ رَضِيَ اللهُ عَنْهُ	1	ضمنی فہرست
16	آسمانوں کی تسبیح	5	اس کتاب کو پڑھنے کی نیتیں
17	حضرت سیدنا عبدالرحمن بن جُمَہر رَضِيَ اللهُ عَنْهُ	6	الْمَدِينَةُ الْعِلْمِيَّةُ كَاتِعَارَف (از امیر اہلسنت، دامت بركاتہم العالیہ)
17	جہنم سے حفاظت	7	ایک نظر ادھر بھی
17	حضرت سیدنا عتبہ بن عَزْرَوان رَضِيَ اللهُ عَنْهُ	9	حضرت سیدنا عبداللہ مَخْرُومِي رَضِيَ اللهُ عَنْهُ
18	حضرت سیدنا عقبہ بن عامر جُہَنِّي رَضِيَ اللهُ عَنْهُ	9	مصیبت کے وقت کی دعا
18	قرآن سیکھنے کا ثواب	9	حضرت سیدنا عبداللہ بن حوالہ آزدي رَضِيَ اللهُ عَنْهُ
19	نجات کا ذریعہ	9	کثرت مال و زر کا خوف
19	عزت و کرامت والے	10	حضرت سیدنا عبداللہ بن اُمِّ مَكْتُوم رَضِيَ اللهُ عَنْهُ
20	شب بیداری کرنے والے پر انعام	10	تھوڑا بہت زیادہ روتے
20	حضرت سیدنا عتبہ ابن خالد غفاری رَضِيَ اللهُ عَنْهُ	11	حضرت سیدنا عبداللہ بن عمر والنساری رَضِيَ اللهُ عَنْهُ
20	سرکارِ صلی اللہ علیہ وسلم اپنی نعت پسند فرماتے	11	شہید کی تمنا
21	حضرت سیدنا عمر و بن عوف مَوَظِي رَضِيَ اللهُ عَنْهُ	12	حضرت سیدنا عبداللہ بن اُتَيْس جُہَنِّي رَضِيَ اللهُ عَنْهُ
21	170 انبیائے کرام علیہم السلام کی جائے نماز	12	چھتری والے صحابی
21	تین چیزوں کا خوف	13	حضرت سیدنا عبداللہ بن زید جُہَنِّي رَضِيَ اللهُ عَنْهُ
22	غربا کے لئے خوشخبری	14	چور کی سزا
22	حضرت سیدنا عمر و بن تغلب رَضِيَ اللهُ عَنْهُ	15	حضرت سیدنا عبداللہ بن حارث زُبَيْدِي رَضِيَ اللهُ عَنْهُ
22	سرخ اونٹوں سے پیاری بات	15	نیکیاں بڑھانے والا عمل
23	حضرت سیدنا عوف بن سعیدہ انصاری رَضِيَ اللهُ عَنْهُ	15	حضرت سیدنا عبداللہ بن عمر رَضِيَ اللهُ عَنْهُمَا
23	صحابہ کرام علیہم الرضوان کو برا بھلا کہنے کا انجام	16	بے عمل و اعظف کی سزا
23	سونا چاندی خیرات کرنے سے بھی بہتر	16	بارگاہ الہی میں مومن کی عزت

صفحہ نمبر	مضامین	صفحہ نمبر	مضامین
34	انکساری کا حکم بذریعہ وحی	24	حقیقتِ ایمان کیسے حاصل ہو
35	حضرت سیدنا فضالہ بن عبید انصاری رضی اللہ عنہ	25	حضرت سیدنا عبید رضی اللہ عنہ
35	اہل صفہ کی بھوک	25	حضرت سیدنا عائشہ بن محسن اسدی رضی اللہ عنہ
35	قبولیت کی خوشی	25	70 ہزار خوش نصیب
36	حضرت سیدنا ثقات بن حیان عجلی رضی اللہ عنہ	27	حضرت سیدنا ناعر باض بن ساریہ رضی اللہ عنہ
36	ابوسفیان کا جاسوس	27	پہلی صفہ کی فضیلت
36	حضرت سیدنا ابوفراس اسلمی رضی اللہ عنہ	28	پیش گوئی
36	مجھ سے مانگو میں عطا کروں گا	28	سیدنا ناعر باض رضی اللہ عنہ کی دُعا
37	حضرت سیدنا نقرہ بن ایاس مزنی رضی اللہ عنہ	29	حضرت سیدنا عبد اللہ بن حبشی خثعمی رضی اللہ عنہ
37	کھجور اور پانی پر گزارہ	29	افضل عمل کون سا ہے؟
37	حضرت سیدنا کنان بن حصین رضی اللہ عنہ	30	حضرت سیدنا عتبہ بن عبد سلیمی رضی اللہ عنہ
37	قبر پر نماز پڑھنا اور اس پر بیٹھنا	30	عبادت کا حق ادا نہیں ہو سکتا
38	حضرت سیدنا ناعب بن عمرو رضی اللہ عنہ	30	سرکارِ صلی اللہ علیہ وسلم کی عطا
38	عباس بن عبد المطلب بارگاہِ رسالت میں	30	حضرت سیدنا عتبہ بن نذر سلیمی رضی اللہ عنہ
39	تنگدست کو مہلت دینے کی فضیلت	30	أجرت پر نکاح
39	حضرت سیدنا ابو کبشہ رضی اللہ عنہ	32	حضرت سیدنا عمرو بن عبسہ سلیمی رضی اللہ عنہ
39	افضل ترین عمل	32	سابقین و اولین
39	درسِ استقامت	33	بادل کا سایہ
40	حضرت سیدنا ابو عبدالمسطح بن اثاثہ رضی اللہ عنہ	33	حضرت سیدنا عبادہ بن قریص رضی اللہ عنہ
40	حضرت سیدنا مسعود بن روح قاری رضی اللہ عنہ	33	بڑے بڑے گناہ معمولی سمجھے جانے لگے
40	بلا ضرورت سوال کرنے کا انجام	34	حضرت سیدنا عیاض بن حمار مجاشعی رضی اللہ عنہ
41	حضرت سیدنا ابو حلیمہ معاذ قاری رضی اللہ عنہ	34	تین قسم کے لوگ جنتی ہیں

صفحہ نمبر	مضامین	صفحہ نمبر	مضامین
54	جنت اور اس کی نعمتوں کی خواہش	41	حضرت سیدنا و اہلہ بن اَسَقَم رَضِيَ اللهُ عَنْهُ
54	حضرت سیدنا ابو ثعلبہ حُشَيْنِي رَضِيَ اللهُ عَنْهُ	41	فقر کے لئے خوشخبری
54	50 آدمیوں کے برابر ثواب	42	دعاے سرکار کی برکت
55	جس پر دل مطمئن ہو	43	کھانے میں حیرت انگیز برکت
55	اسلام کی روشنی	44	غیب کی خبر
56	خوش نصیبی کی موت	44	حضرت سیدنا و اہلہ بن مَعْبُد جُهَيْنِي رَضِيَ اللهُ عَنْهُ
57	حضرت سیدنا ربیعہ بن کعب اسامی رَضِيَ اللهُ عَنْهُ	45	نیکی اور گناہ کی پہچان
57	مالکِ جنت	46	حضرت سیدنا ہلال رَضِيَ اللهُ عَنْهُ
58	حضرت سیدنا ابو بزرہ اَسْلَمِي رَضِيَ اللهُ عَنْهُ	46	ایک جنتی
58	مالداری کی ہوس کا خوف	46	حضرت سیدنا ابو فکھہ یسار رَضِيَ اللهُ عَنْهُ
59	صدقہ کرنے والے سے افضل	46	شانِ صحابہ بزبان قرآن
60	حضرت سیدنا معاویہ بن حکم سَلَمِي رَضِيَ اللهُ عَنْهُ	48	دیگر اہل صفہ کا تذکرہ
60	سرکارِ رَضِيَ اللهُ عَلَيْهِ وَسَلَّمَ کے مہمان	48	حضرت سیدنا بشیر بن خصاصیہ رَضِيَ اللهُ عَنْهُ
48	پیارے مصطفیٰ صَلَّى اللهُ عَلَيْهِ وَسَلَّمَ	48	قبرستان کی دعا
61	کے اہل بیت اور عزیز و اقارب	49	حضرت سیدنا ابو موہبہ رَضِيَ اللهُ عَنْهُ
61	رُسُلَتِ سرکار	50	دنیا کے خزانوں کی چابیاں
62	نیک لوگوں سے دعا کروانا	50	حضرت سیدنا ابو عسیب رَضِيَ اللهُ عَنْهُ
62	حضرت سیدنا امام حسن بن علی رَضِيَ اللهُ عَنْهُمَا	50	ہر نعمت کے بارے میں سوال ہوگا
63	سیدنا امام حسن رَضِيَ اللهُ عَنْهُ کا مقام و مرتبہ	52	حضرت سیدنا ابو ریحانہ شَمْعُونِ اَزْدِي رَضِيَ اللهُ عَنْهُ
63	وہ حسن کو بھی محبوب رکھے	52	دوسم کی آنکھوں پر جہنم کی آگ حرام ہے
63	محبوب سرکار	53	شیطان کا تخت
64	سیدنا حسن رَضِيَ اللهُ عَنْهُ کا علمی مقام	53	کثرتِ بھوک کا اہتمام کرو!

صفحہ نمبر	مضامین	صفحہ نمبر	مضامین
87	علم طب میں مہارت	67	خیر خواہ اُمت
88	ام المؤمنین حضرت سیدتنا حفصہ رَضِيَ اللهُ عَنْهَا	68	20 بار پیدل مکہ مکرمہ کی حاضری
88	مقام حفصہ	68	سیدنا امام حسن رَضِيَ اللهُ تَعَالَى عَنْهُ کی سخاوت
89	قرآن پاک جمع کرنے کی ابتدا	69	حق مہر 100 کنیریں
90	ام المؤمنین حضرت سیدتنا زینب رَضِيَ اللهُ عَنْهَا	69	وقت وصال
90	زوجیت مصطفیٰ کا شرف	71	حضرت سیدنا امام حسین بن علی رَضِيَ اللهُ عَنْهُمَا
92	فضیلت زینب بزبان عائشہ	71	تذکرہ صحابیات
93	اولاد سے مراد	71	شہزادی کونین حضرت سیدتنا فاطمہ رَضِيَ اللهُ عَنْهَا
94	لمبے ہاتھوں والی	72	تمام عورتوں کی سردار
95	ام المؤمنین حضرت سیدتنا صفیہ رَضِيَ اللهُ عَنْهَا	72	فاطمہ میرے جگر کا ٹکڑا ہے
95	مقام صفیہ	73	خاتون جنت کی گھریلو زندگی
96	حضرت سیدتنا أسماء بنت ابی بکر رَضِيَ اللهُ عَنْهَا	74	تسبیح فاطمہ کی فضیلت
96	عذاب الہی سے پناہ	74	فضیلت خاتون جنت بزبان ام المؤمنین
96	ذات الطہرتین	75	شہزادی کونین رَضِيَ اللهُ عَنْهَا کی آزمائش
97	موت میں عافیت ہے	75	سیدتنا فاطمہ رَضِيَ اللهُ عَنْهَا کا وصال
98	سیدتنا اسماء رَضِيَ اللهُ عَنْهَا کا صبر	77	ام المؤمنین حضرت سیدتنا عائشہ صدیقہ رَضِيَ اللهُ عَنْهَا
99	ایک بہت بڑا جھوٹا اور ایک ظالم	78	سب سے زیادہ بیماری
99	حضرت سیدتنا رُمیضاء ام سلیم رَضِيَ اللهُ عَنْهَا	79	محبوبہ محبوب خدا
100	صبر ہو تو ایسا	80	نور بارپینہ
101	دعاے مصطفیٰ کی برکت	81	سلام جبرائیل بنام عائشہ
102	سیدتنا ام سلیم رَضِيَ اللهُ عَنْهَا کا حق مہر	82	کبھی پیٹ بھر کر کھانا نہیں کھایا
102	سیدتنا ام سلیم رَضِيَ اللهُ عَنْهَا کا جذبہ جہاد	82	سیدتنا عائشہ رَضِيَ اللهُ عَنْهَا کی سخاوت

صفحہ نمبر	مضامین	صفحہ نمبر	مضامین
114	حضرت سیدتنا یسیرہ رَضِيَ اللهُ عَنْهَا	103	مجاہدین کی خدمت کا جذبہ
114	حمد و ثنا خود پر لازم کر لو!	103	مجھے اس پر حرم آتا ہے
115	حضرت سیدتنا زینب ثَقَفِيه رَضِيَ اللهُ عَنْهَا	104	مشکبار پسینہ
115	عذابِ جہنم سے بچنے کا ذریعہ	104	حضرت سیدتنا ام حرامہ بِنْتُ مِلْحَانَ رَضِيَ اللهُ عَنْهَا
115	اہل و عیال پر خرچ کرنا بھی صدقہ ہے	104	بشارتِ مصطفیٰ
116	صدقہ کرنے میں دگنا اجر	106	اہلِ قیصر کا عقیدہ
117	حضرت سیدتنا ماریہ رَضِيَ اللهُ عَنْهَا	106	حضرت سیدتنا ام ورقہ انصاریہ رَضِيَ اللهُ عَنْهَا
117	حضرت سیدتنا عمیرہ بنت مسعود رَضِيَ اللهُ عَنْهَا	106	شہیدہ
117	کبھی دزدوں کی شکایت نہ ہوئی	107	حضرت سیدتنا ام سلیمہ رَضِيَ اللهُ عَنْهَا
117	حضرت سیدتنا سوواء رَضِيَ اللهُ عَنْهَا	107	عمدہ قسم کی چادر
118	قبولِ اسلام	108	حضرت سیدتنا خولہ بنت قیس رَضِيَ اللهُ عَنْهَا
118	حضرت سیدتنا انصاریہ رَضِيَ اللهُ عَنْهَا	108	حلال میں برکت ہے
119	آپ کے ہوتے ہر مصیبت تیج ہے	109	حضرت سیدتنا ام عمارہ رَضِيَ اللهُ عَنْهَا
119	حضرت سیدتنا سوواء رَضِيَ اللهُ عَنْهَا	109	روزہ دار کے لئے فرشتوں کی دعائے مغفرت
119	صبر کا انعام جنت	110	حضرت سیدتنا حولاء بنت تویت رَضِيَ اللهُ عَنْهَا
120	امہ بجمید حضرت سیدتنا حبیبہ رَضِيَ اللهُ عَنْهَا	110	طاقت بھر عمل کرو!
120	سائل کو خالی ہاتھ نہ لوٹاؤ!	111	حضرت سیدتنا ام شریک انسیدہ رَضِيَ اللهُ عَنْهَا
121	حضرت سیدتنا ام فروہ رَضِيَ اللهُ عَنْهَا	111	سیدتنا ام شریک رَضِيَ اللهُ عَنْهَا کی ثابت قدمی
121	افضل عمل	112	حضرت سیدتنا ام ایمن رَضِيَ اللهُ عَنْهَا
121	حضرت سیدتنا ام اسحاق رَضِيَ اللهُ عَنْهَا	112	سخت گرمی میں بھی پیاس نہ لگتی
121	ام اسحاق رَضِيَ اللهُ عَنْهَا بارگاہ رسالت میں	112	شفا بخش بول
122	حضرت سیدتنا اسماء بنت عمیس رَضِيَ اللهُ عَنْهَا	113	غم مصطفیٰ

صفحہ نمبر	مضامین	صفحہ نمبر	مضامین
142	شیطان سانپ کی شکل میں	122	دو ہجرتوں کا ثواب
144	سب سے بڑا عبادت گزار	124	اللہ عَزَّوَجَلَّ تمہاری حفاظت فرمائے!
145	اللہ عَزَّوَجَلَّ سے محبت ہو تو ایسی	124	حکمت بھرا فیصلہ
146	تقویٰ و پرہیز گاری	125	حضرت سیدتنا اسماء بنت یزید رَضِيَ اللهُ عَنْهَا
146	مقصد حیات	125	آگ کے لنگن
147	چار چیزیں	126	حضرت سیدتنا ام ہانی رَضِيَ اللهُ عَنْهَا
147	مظلوم کی مدد	126	کیا مرنے کے بعد بھی ملاقات ہوگی؟
148	مخالفین کو بھی دُعا	127	حضرت سیدتنا سلمہ بنت قیس رَضِيَ اللهُ عَنْهَا
149	مخلوق کے خوف سے بے پروا	127	شوہر کو دھوکا نہ دینا
149	اللہ عَزَّوَجَلَّ پر کامل بھروسا	128	طبقة تابعين
150	نماز میں خشوع و خضوع	128	بہترین لوگ
150	راحت و سکون کیسے حاصل ہو؟	130	تابعين کا پہلا طبقہ
150	فرمانبردار بن جاؤ دعائیں قبول ہوں گی	130	حضرت سیدنا اؤیس بن عامر قرنی عَلِيهِ رَحْمَةُ اللهِ الْغَنِيِّ
151	قرآن پاک سے ناطہ جوڑو	132	سیدنا اؤیس قرنی عَلِيهِ رَحْمَةُ اللهِ الْغَنِيِّ کی صفات
151	بلا حساب جنت میں داخلہ	136	غم آخرت
152	تین پیشیاں	137	غیبی قبر
154	حضرت سیدنا مسروق رَحْمَةُ اللهِ تَعَالَى عَلَيْهِ	137	سیدنا اؤیس قرنی عَلِيهِ رَحْمَةُ اللهِ الْغَنِيِّ کی سادگی
154	عالم و جاہل کی پہچان	138	سیدنا ہارم بن حیان عَلِيهِ رَحْمَةُ الْحَنَانِ كُو صِيت
154	علم کا متلاش	140	خیر التابعين
155	عبادت کا ذوق و شوق	141	قیامت کی ایک نشانی
156	دنیا کی حقیقت	141	جذبہ عبادت
157	بہترین ٹھکانا	142	حضرت سیدنا عامر بن عبد قیس رَحْمَةُ اللهِ تَعَالَى عَلَيْهِ

صفحہ نمبر	مضامین	صفحہ نمبر	مضامین
167	آخری راحت پر دنیاوی آرام قربان	157	مال و دولت کی بیجا کثرت کا نقصان
167	معاملہ بڑا سخت ہے!	158	سیدنا مسروق رَحْمَةُ اللَّهِ تَعَالَى عَلَيْهِ سَمَوِيَّ احَادِيث
169	سیدنا اُسود عَلِيهِ رَحْمَةُ اللَّهِ الصَّمَد سے مروی احادیث	158	زنا کے اسباب
169	بلاؤں سے حفاظت کا ذریعہ	159	حضرت سیدنا عَلِقَمَةُ بن قيس خُضْعِي عَلِيهِ رَحْمَةُ اللَّهِ الْقَوِي
169	حُلقِ سرکار کی ایک جھلک	159	مُرَجَّع صحابہ
169	نمازوں کی حفاظت کرو!	159	محبوبِ الہی
170	تائید و نصرتِ الہی	160	خوش الحالی کی نعمت
170	حضرت سیدنا ابویزید رَجَب بن حُثَيْمِ رَحْمَةُ اللَّهِ تَعَالَى عَلَيْهِ	161	ایمان کی تقویٰ کا باعث
171	آقا صَلَّی اللَّهُ عَلَيْهِ وَسَلَّمَ ضرورت سے سبقت فرماتے	161	مجھے شہرت پسند نہیں
171	وہ مجھ سے بہتر ہے	162	سیدنا عَلِقَمَةُ رَحْمَةُ اللَّهِ تَعَالَى عَلَيْهِ کا ترکہ
172	نکوئی طبیب باقی رہا نہ مریض	162	عاجزی و انکساری کے پیکر
173	اللَّهُ عَزَّ وَجَلَّ تو جانتا ہے	162	صبر و تحمل کے پیکر
173	نیکیاں چھپاؤ!	163	قوی حافظہ کے مالک
174	سب سے زیادہ متقی و پرہیزگار	163	عِلْم کی بقا
174	کفایت کرنے والی سورت	164	سیدنا عَلِقَمَةُ رَحْمَةُ اللَّهِ تَعَالَى عَلَيْهِ کی وصیت
175	مرضِ عصیاں کی دوا	164	سیدنا عَلِقَمَةُ رَحْمَةُ اللَّهِ تَعَالَى عَلَيْهِ سے مروی احادیث
175	بیماری، دوا اور شفا	164	سرکارِ دو جہاں صَلَّی اللَّهُ عَلَيْهِ وَسَلَّمَ کی سادگی
176	9 چیزوں کی کثرت کرو!	165	ہلاکت کا سبب
177	زبان کا قفلِ مدینہ	166	حضرت سیدنا اُسود بن یزید خُضْعِي عَلِيهِ رَحْمَةُ اللَّهِ الْقَوِي
177	نارِ جہنم کا خوف	166	دوراتوں میں ختم قرآن
178	اپنی اصلاح کی فکر	166	80 حج و عمرے
179	چور کو بھی دعادی	167	جہنمی

صفحہ نمبر	مضامین	صفحہ نمبر	مضامین
191	حضرت سیدنا ہرم بن حیان عَلَیْہِ رَحْمَةُ الْعَالَمِینَ	180	سیدنا ربیع عَلَیْہِ رَحْمَةُ اللَّهِ الْبَدِیْعِ کا صبر و تحمل
191	قیامت کا خوف مڑاتا رہا	180	سیدنا ربیع عَلَیْہِ رَحْمَةُ اللَّهِ الْبَدِیْعِ کی وصیت
192	دو قسم کے لوگوں پر تعجب	181	موت کو کثرت سے یاد کرو!
192	کاش میں درخت ہوتا!	181	دھوکے میں نہ رہنا
193	گناہ میں پڑنے کا خوف	181	ساری رات عبادت میں گزارتے
193	زمانے کے شر سے پناہ	182	اُس وقت تمہارا کیا حال ہوگا؟
193	عہدہ چھوڑ دیا	183	باجماعت نماز کا جذبہ
194	سیدنا ابن حیان عَلَیْہِ رَحْمَةُ الْعَالَمِینَ کی وصیت	184	فقط رحمتِ الہی پر تکیہ نہ کرو!
195	گھر والوں کی تربیت	185	وہ مقتول کون ہے؟
195	انفس مجھے ملامت نہ کرے	185	اچانک عذاب آنے کا خوف
196	قبر پر انوار و تجلیات کی بارش	186	سائل کو پسندیدہ چیز کھلاتے
196	حضرت سیدنا ابو مسلم خولانی قَدِیْسٌ سِرَّةُ النَّوْذِیِّ	186	وہ مجھ سے بڑے ہیں
197	تم تو دنیا دار نکلے	186	تربیتِ اولاد
197	بغیر کانٹوں کے پتے	187	اطاعتِ رسول اطاعتِ الہی ہے
198	حکیمِ الامم	187	بادشاہ، مسکین، طبیب اور ملک الموت
198	لوگ تمہیں دیوانہ سمجھیں	188	کسرِ نفسی
199	انفس کی خوشی	188	آدھی روٹی کا ثواب
199	جنت میں داخل ہونے والوں کی اقسام	189	سیدنا ربیع بن خثیم رَحْمَةُ اللَّهِ عَلَیْہِ سے مروی احادیث
200	سیدنا امیر معاویہ رَضِيَ اللَّهُ عَنْهُ کو نصیحت	189	انسان، امید اور موت
202	دنیا و مافیہا سے زیادہ محبوب	189	تہائی قرآن کے برابر
202	کثرتِ عبادت کا عالم	190	قرض دینا بھی صدقہ ہے
203	سواری تیار کر لو!	190	حفاظتِ ایمان کی فکر

صفحہ نمبر	مضامین	صفحہ نمبر	مضامین
229	سب سے اہم کام	204	چار کی وجہ سے چار چیزیں قبول نہیں
230	مال و اسباب سے بے رغبتی	204	سب سے بڑے دشمن
230	مومن کا انداز زندگی	204	سیدنا عیسیٰ علیہ السلام کے رفیق
231	فقیہ کی صفات	205	آگ نے نقصان نہ پہنچایا
232	نسبت سرکار کا شرف	206	مستجاب الدعوات
232	سیدنا حسن بصری علیہ رحمۃ اللہ القوی کی فضیلت	208	سیدنا ابو مسلم خولانی قدس سرہ النور کی سے مروی احادیث
233	سب سے بڑا ظلم	208	غصہ دور کرنے کا وظیفہ
233	نعمتوں میں اضافے کی دعا	208	رضائے الہی کی خاطر باہم محبت کرنے کا انعام
234	سب سے بڑا فاسق	210	آخری سانس تک عبادت کرتے رہو!
234	خلیفہ کو نصیحت	211	حضرت سیدنا حسن بصری علیہ رحمۃ اللہ القوی
234	نافرمانی رسوائی کا باعث ہے	211	مومن کے صبح و شام
235	عمر بن ہبیرہ کو نصیحت	213	اچھی صحبت کا اثر
237	رحمت الہی سے دوری کا سبب	213	اللہ عزوجل سے جنگ
238	عبادت گزار بندوں کی صفات	214	نصیحتوں بھر اکتوب
238	تقویٰ ہو تو ایسا	221	مریدین کو نصیحت
239	ذلت و رسوائی کا باعث	225	متقین کی پہچان
239	دوسواریاں	226	نہ دنیا رہتی ہے نہ آخرت
240	نصیحت	227	دنیا دار کی دنیا سے رخصتی
240	دل مردہ ہو جاتا ہے	227	مومن و منافق میں فرق
240	دخول جنت کا سبب	227	اتباع نفس کا نقصان
241	مومن و منافق	228	چار خصالتیں
241	دنیا کے دھوکے سے بچو!	228	سب سے بڑی حسرت

صفحہ نمبر	مضامین	صفحہ نمبر	مضامین
253	آگ کی دوزبائیں	242	جنگلی گدھے
254	تین چیزوں کا خوف	243	اپنے دل کا علاج کرو!
254	دل کا نور اور دل کی سیاہی	243	تین نصیحتیں
255	طبقة اهل مدینہ	244	اب گزارہ مشکل ہے
256	حضرت سیدنا سعید بن مسیب رَحْمَةُ اللَّهِ تَعَالَى عَلَيْهِ	244	بڑے دوست
256	حقیقی عبادت	245	عنفرت یہ تیری قبر ہوگی
257	باجماعت نماز کی فکر	245	حکم الہی کی مخالفت نہ کرو!
257	نمازی ہو تو ایسا	245	بیٹے کی اصلاح
258	50 سال عشا کے وضو سے فجر کی نماز	246	صبر و سخاوت
259	اتنی ہی مدد کافی ہے	246	دخول جہنم کا ایک سبب
260	درخت کی التجا	247	مومن کی دو سواریاں
260	تمام خوشبوؤں سے بہتر	247	محبت دنیا کا وبال
261	حجاج بن یوسف کی اصلاح	247	رزق تقسیم کیا جا چکا ہے
261	اؤاب کی تعریف	248	مومن کی شان
262	شیطان کے غیظ و غضب کا باعث	248	مومن، کافر اور منافق
262	مال و دولت سے بے رغبتی	249	مگر دل قحط زدہ ہیں
263	سب سے بڑا فتنہ	250	دو خصالتیں
263	پستی و بلندی کا سبب	251	سیدنا حسن بصری عَلَیْهِ رَحْمَةُ اللَّهِ الْعَوَى سے مروی احادیث
264	بنت ابن سعید کا نکاح	251	یس شریف کی فضیلت
267	ہر جائز مقصد میں کامیابی	251	علم دین سیکھنے سکھانے کی فضیلت
267	حدیث پاک کی تعظیم	252	سخاوت اور حسن اخلاق سے دین کو مزین کرو!
267	خلیفہ کا پیغام اور مرد حق کا جواب	253	جانوروں پر آقا صَلَّی اللَّهُ عَلَيْهِ وَسَلَّمَ کی رحمت

صفحہ نمبر	مضامین	صفحہ نمبر	مضامین
283	کنارہ کشی ہی میں عافیت ہے	268	دنیا سے بھی زیادہ حقیر
284	سیدنا عروہ بن زبیر رَحْمَةُ اللهِ تَعَالَى عَلَيْهِ كِي سَخَاوَت	268	ثابت قدمی
284	سیدنا عروہ بن زبیر رَحْمَةُ اللهِ تَعَالَى عَلَيْهِ سِے مَرُوِيْ اَحَادِيْث	272	نفس کی ذلت و رسوائی
285	جنت میں افضل گھر	272	نسبتِ الہی کی تعظیم
285	سات زمینوں کا طوق	272	سیدنا ابن مسیب رَحْمَةُ اللهِ تَعَالَى عَلَيْهِ كِي عِظْمَت و شَان
286	گمراہ اور گمراہ کن پیشوا	273	اچھی نیت سے مال جمع کرنا
286	بہترین صدقہ	274	سیدنا سعید بن مسیب رَحْمَةُ اللهِ تَعَالَى عَلَيْهِ سِے مَرُوِيْ اَحَادِيْث
287	براساتھی	274	پہلی اور آخری چیز
287	بیت الخلاء جاتے وقت کی سنت	275	عزت کب باعثِ ذلت ہے؟
287	جہنم سے مومن کا حصہ	275	اللہ عَزَّوَجَلَّ كَا حَق
288	اولیاءِ علماء کی زیارتِ عبادت ہے	275	جگر کا ٹکڑا
288	بدترین لوگ	275	خوفِ خدا کی برکت
289	حضرت سیدنا قاسم بن محمد بن ابوبکر رَحْمَةُ اللهِ تَعَالَى عَلَيْهِ	276	گھڑ دوڑ میں شرط کی جائز صورت
289	سب سے بڑا فقیہ	276	خُلُقِ عَظِيْم
290	عالم کی ایک نشانی	277	فضیلتِ عمر
291	حققی و پرہیزگار	277	شرفِ اُمت
292	سیدنا قاسم بن محمد رَحْمَةُ اللهِ تَعَالَى عَلَيْهِ سِے مَرُوِيْ اَحَادِيْث	277	حضرت سیدنا عروہ بن زبیر رَحْمَةُ اللهِ تَعَالَى عَلَيْهِ
292	خلافتِ صدیقِ اکبر	277	علم پھیلانے کا جذبہ
293	بادل دیکھو تو یہ دعا پڑھو!	279	عزت کا سبب
293	اُحد پہاڑ کے برابر ثواب	279	نیکی اور بُرائی میں فرق
294	بہترین نکاح	280	بیٹوں کو نصیحت
294	بہترین عورت	281	صبر و استقامت کے پیکر

صفحہ نمبر	مضامین	صفحہ نمبر	مضامین
306	سیدنا سالم علیہ رحمۃ اللہ تعالیٰ سے مروی احادیث	294	سایہ عرش کی طرف سبقت لے جانے والے
306	قابل رشک لوگ	295	حضرت سیدنا ابوبکر بن عبدالرحمن علیہ رحمۃ اللہ تعالیٰ
308	نسیان کے بادل	296	تین خوبیوں کے مالک
308	رونے والی آنکھیں مانگو!	296	سیدنا ابوبکر بن عبدالرحمن علیہ الرحمۃ سے مروی حدیث
309	سب سے برے لوگ	296	حضرت سیدنا عبید اللہ بن عتبہ رحمۃ اللہ تعالیٰ علیہ
309	جنتی پودے	296	علم کے سمندر
310	حضرت سیدنا مظرف بن عبد اللہ رحمۃ اللہ تعالیٰ علیہ	298	سیدنا عبید اللہ بن عتبہ رحمۃ اللہ علیہ سے مروی احادیث
310	اہل جنت کی صفات	298	مردہ بکری سے بھی زیادہ حقیر
311	میں مٹی ہو جاؤں	298	انبیائے کرام علیہم السلام کا مقام و مرتبہ
311	اگر دو نفس ہوتے	299	حضرت سیدنا خارجہ بن زید رحمۃ اللہ تعالیٰ علیہ
311	دل، عمل اور نیت کی اصلاح	299	سیدنا خارجہ رحمۃ اللہ تعالیٰ علیہ سے مروی احادیث
312	پانی کے ایک گھونٹ کے برابر بھی نہیں	299	زمین کی فریاد
312	اللہ عزوجل کا محبوب	300	حضرت سیدنا سلیمان بن یسار علیہ رحمۃ اللہ الغفار
313	اس سے زیادہ پسندیدہ ہے.....!	300	گناہ سے باز رہے
314	پتھر کی مانند	302	سیدنا سلیمان بن یسار رحمۃ اللہ علیہ سے مروی احادیث
314	اللہ عزوجل، بندہ اور شیطان	302	ریا کار شہید، قاری اور سخی کا انجام
315	”تقدیر میں یوں ہی لکھا تھا“ نہ کہو!	303	افضل عبادت
315	نفس کا عیب	303	ایمان اور امانت
316	شکاری اور شکار	304	حضرت سیدنا سالم بن عبد اللہ رحمۃ اللہ تعالیٰ علیہ
316	ایمان کے بعد افضل چیز	304	کیک اور زیتوں کا تیل
316	ناس اور نسناس	305	گوشت اور شراب
318	خوف اور امید	305	بد بودار مردار

صفحہ نمبر	مضامین	صفحہ نمبر	مضامین
332	موت کے وقت سورہ اخلاص پڑھنے کی فضیلت	319	اللہ عَزَّوَجَلَّ کا حقیقی بندہ
332	حضرت سیدنا صفوان بن محرز رَحْمَةُ اللهِ تَعَالَى عَلَيْهِ	320	جھٹلانے والا زیادہ جھوٹا ہوتا ہے
333	پڑتا شیر گفتگو	320	برتن بھی تسبیح کرتے
333	عبادت کی بَرَکت	321	نیک شخص کی دعا
334	سیدنا داؤد عَلَيْهِ السَّلَام کا خوفِ خدا	321	سورہ حمد السَّجْدہ کی بَرَکت
335	سیدنا صفوان عَلَيْهِ رَحْمَةُ الرَّحْمٰن سے مروی احادیث	322	دعا کی بَرَکت سے رہائی
335	بندہ مومن کی اللہ عَزَّوَجَلَّ سے سرگوشی	322	سیدنا مطرف رَحْمَةُ اللهِ تَعَالَى عَلَيْهِ کی دعائیں
337	دور و نزدیک کے سننے والے وہ کان	324	دین کا اہم جُز
337	حضرت سیدنا ابوالعالیہ رَحْمَةُ اللهِ تَعَالَى عَلَيْهِ	324	خیر خواہ اور دھوکے باز
337	گھر والوں کو بھی خبر نہ ہوئی	324	سب سے بُر عمل
337	مسلمانوں کا اندازِ ملاقات	325	شانِ الہی کی تعظیم کا درس
338	محبوب اور ناپسندیدہ	325	علمِ عمل سے افضل ہے
338	بغض و عداوت کا باعث	326	تقسیمِ الہی پر راضی رہو!
339	مَشْكُرًا وَاسْتِغْفَارًا کی نعمت	327	جانوروں پر رُحْمِ باعثِ رحمت ہے
340	اٹھارہ ہزار عالم	327	حقیقی موت
340	خوش نصیب مریض	328	سیدنا مطرف رَحْمَةُ اللهِ تَعَالَى عَلَيْهِ سے مروی احادیث
341	حفظِ قرآن کا آسان طریقہ	329	ابنِ آدم کا حقیقی مال
341	علم پر اجرت نہ لو!	329	نانوے بلائیں
341	نماز ایک پیمانہ ہے	330	حضرت سیدنا یزید بن عبد اللہ رَحْمَةُ اللهِ تَعَالَى عَلَيْهِ
342	علم سے محروم رہنے والے	330	جہنمی وہ ہے.....!
342	میرا ہر عمل بس تیرے واسطے ہو	331	عافیت کے ساتھ شکر اور مصیبت پر صبر
343	قرآنی تائیدات	332	سیدنا یزید بن عبد اللہ رَحْمَةُ اللهِ تَعَالَى عَلَيْهِ سے مروی احادیث

صفحہ نمبر	مضامین	صفحہ نمبر	مضامین
358	اُمت محمدیہ کی مثال	345	سیدنا ابوالعالیہ رَحْمَةُ اللَّهِ تَعَالَى عَلَيْهِ سے مروی احادیث
359	حضرت سیدنا خَلِيد بن عبد اللہ عَصْرِي عَلَيْهِ رَحْمَةُ اللَّهِ الْوَالِي	346	نیک اعمال کا وسیلہ کام آگیا
359	مومن کی تین حالتیں	347	سابقہ اُمتوں کی ہلاکت کا ایک سبب
360	مومن کے اخلاق	347	سخت تکلیف کے وقت کی دعا
360	مساجد کی زیب و زینت	347	حیاتِ انبیا
361	سیدنا خَلِيد بن عَصْرِي عَلَيْهِ رَحْمَةُ اللَّهِ الْوَالِي سے مروی احادیث	348	حضرت سیدنا ثَابِت بن عبد اللہ مَزْنِي عَلَيْهِ رَحْمَةُ اللَّهِ الْغَنِي
361	کم زیادہ سے بہتر ہے	348	بہترین اور شریر ہونے کی علامت
361	جنت میں داخلہ	349	مستی پر ہیزگار شخص کی ایک علامت
362	حضرت سیدنا مَمُودِقِ عَجَلِي عَلَيْهِ رَحْمَةُ اللَّهِ الْوَالِي	350	بہترین دعا
362	اجرو ثواب کے متلاشی	350	اجرو ثواب کچھ نہیں گناہ ضرور ہوگا
363	پلٹ کر دوبارہ حملہ کرنے والے کی مثل	351	بڑا ہویا چھوٹا مجھ سے بہتر ہے
363	دل کی سختی کا سبب	351	کسی کو حقیر نہ جانو ورنہ.....!
363	میں مایوس بھی نہیں ہوا	352	صحابہ کرام عَلَيْهِمُ الرِّضْوَانُ کی ایک صفت
364	مال جمع نہ فرماتے	353	فانوس بن کے جس کی حفاظت ہو کرے.....!
365	سیدنا مَمُودِقِ عَجَلِي عَلَيْهِ رَحْمَةُ اللَّهِ الْوَالِي سے مروی احادیث	353	مصائب و آلام کا آنا بھی باعثِ عافیت ہے
365	جنگوں کی طرف نکل جاتے	354	حاسد اور مَجْلُوخِ رُکَا انجام
365	جتنا کہ مسافر کا زادراہ	355	اللَّهُ عَزَّ وَجَلَّ اس پر رحم فرمائے!
366	باجماعت نماز کی فضیلت	355	مومن کی خوشبو
366	حضرت سیدنا نَاصِلِہ بن اَشِيْمِہ عَدِي عَلَيْهِ رَحْمَةُ اللَّهِ الْغَوِي	355	میزان کا دایاں پلڑا
367	مبلغ کو ایسا ہونا چاہئے	356	گوشتِ فروش کی توبہ
368	سیدنا عدویہ رَحْمَةُ اللَّهِ عَلَيْهَا کا صبر	357	سیدنا بکر بن عبد اللہ عَلَيْهِ الرِّحْمَةُ سے مروی احادیث
369	نبی امداد	357	رحمتِ الہی کی وسعت

صفحہ نمبر	مضامین	صفحہ نمبر	مضامین
383	حضرت سیدنا ابوسوق ارعد وی علیہ رحمۃ اللہ الولی	369	اے درندے! اپنا رزق کہیں اور تلاش کر!
384	مغرور و متکبر شخص اور مرد قلندر	371	کم عقل اور عاجز
384	کاش! سوال حصہ ہی درست ہو جائے	371	بڑی مصیبت سے نجات
386	سیدنا ابوسوق ارعد وی علیہ رحمۃ اللہ الغفار سے مروی احادیث	372	غیب کی خبر بزبان مصطفیٰ
386	بھلائی ہی بھلائی	372	سیدنا صلہ رحمۃ اللہ تعالیٰ علیہ سے مروی حدیث
386	نبی آنکھوں کی شرم و حیا پر درود	372	کوئی سامنے سے گزرے تو نماز نہیں ٹوٹی
387	حضرت سیدنا حمید بن ہلال عد وی علیہ رحمۃ اللہ القوی	373	حضرت سیدنا علاء بن زیاد علیہ رحمۃ اللہ الجواد
387	سب سے بڑے عالم	373	غم پر غم
387	بازار میں ذکر اللہ کرنے والے کی مثال	373	ریا کار پر فضل الہی
387	ہمیشہ باقی رہنے والی خوشی	374	رحمت الہی کے امیدوار
388	اللہ عزوجل کا حقیقی بندہ اور حقیقی دشمن	375	کانی بوڑھیا
389	جہنمی تنور	375	اٹھو اللہ عزوجل کا ذکر کرو!
389	سیدنا حمید بن ہلال رحمۃ اللہ علیہ سے مروی احادیث	376	گناہوں کا دلدل
389	دور بین نبوت	377	یہ خیر کی نشانی ہے
390	بڑا فتنہ	377	جنت کی خوشخبری
390	حضرت سیدنا اسود بن گلثوم رحمۃ اللہ تعالیٰ علیہ	379	سب سے زیادہ نقصان دہ چیز
390	انوکھی دعا	379	سیدنا علاء رحمۃ اللہ تعالیٰ علیہ سے مروی احادیث
391	حضرت سیدنا شوہب بن حیاش رحمۃ اللہ تعالیٰ علیہ	379	انسانوں کا بھیڑیا
392	جلدی نہ کر شاید نیکی کر لے	380	افضل دعا
392	سیدنا شوہب بن حیاش رحمۃ اللہ علیہ سے مروی حدیث	380	خدا چاہتا ہے رضائے محمد
392	درس زہد	382	سونے، چاندی کی اینٹ
393	حضرت سیدنا عبد اللہ بن غالب رحمۃ اللہ تعالیٰ علیہ	382	افضل جہاد

صفحہ نمبر	مضامین	صفحہ نمبر	مضامین
404	حُرمت الہی کا پاس	393	مقتصر تخلیق
404	رزقِ حلال بقدر کفایت حاصل کرو!	395	نعمتِ الہی کا چرچا کرو!
405	زندہ اور مردہ کے ساتھ خیر خواہی کا اجر	395	اک سجدہ کروں ایسا
405	واعظ	395	مشکبار قبر
406	وہ تو خود کو عالم سمجھتا ہے	396	سیدنا عبد اللہ بن غالب علیہ الرحمۃ سے مروی حدیث
407	تب تو وہ سچے ہیں	396	کامل مومن کی علامت
408	ایسی عورت سے نکاح کرو!	397	حضرت سیدنا زرارہ بن اوفی رَحْمَةُ اللّٰهِ تَعَالٰی عَلَیْہِ
408	نیک اولاد ذریعہ نجات ہے	397	کاش! موت یوں آئے
408	ان جیسا کوئی متقی و پرہیزگار نہیں	397	سیدنا زرارہ رَحْمَةُ اللّٰهِ تَعَالٰی عَلَیْہِ سے مروی احادیث
409	حُقوق کی رعایت	397	امتِ محمدی کی ایک خصوصیت
410	درہم دینار کا غلام	398	ملعونہ
411	عالم کی شان	399	فرشتوں کا ساتھ اور دواجر
411	مرد مجاہد	400	الْحَالُ الْمَرْتَجِلُ سے مراد
412	کہیں یہ غیبت تو نہیں	400	دنیا و مافیہا سے بہتر
412	مسلمانوں کی خیر خواہی کا جذبہ	401	حضرت سیدنا عقیبہ بن عبد الغافر علیہ رَحْمَةُ اللّٰهِ الْغَاوِرِ
413	میزبان ہو تو ایسا	401	70 درجے افضل
414	سب سے زیادہ پر امید	401	حج و عمرہ کی مثل
415	ہلاکت و نجات	401	فرشتوں کی دعا و بدعا
416	کسی کو برا بھلا نہ کہو!	402	سیدنا عقیبہ رَحْمَةُ اللّٰهِ تَعَالٰی عَلَیْہِ سے مروی احادیث
416	40 سال قبل کی گئی خطا کی سزا	402	خوف خدا نے عذاب سے بچالیا
417	شہرت کا خوف	403	لا زوال نعمتیں
417	سیدنا ابن سیرین علیہ رَحْمَةُ اللّٰهِ الْمُبِينِ کے شب و روز	403	حضرت سیدنا ابوبکر محمد بن سیرین علیہ رَحْمَةُ اللّٰهِ الْمُبِينِ

صفحہ نمبر	مضامین	صفحہ نمبر	مضامین
427	زمین و آسمان کے درمیان پرواز	418	جنہیں دیکھ کر خدایا د آجائے
427	سر پر سونے کا تاج	418	غفلت کا وقت
428	قابل اعتماد گروہ	419	خواب نقصان نہ پہنچائیں
428	سیدنا محمد بن سیرین عَلَیْہِ رَحْمَةُ اللّٰهِ الْعَمِیْن سے مروی احادیث	419	سونے کی پنڈلیوں والا
429	بھول کر کھانے پینے سے روزہ نہیں ٹوٹتا	420	ماں کا ادب
429	قبولیت کی گھڑی	420	بخشش کا سبب
430	آدھا انسان	421	سنت نبوی کا ادب
431	پُرُوذُو دُگَارِ جواد و کریم ہے	421	خوش اخلاق
431	شَیْخِیْن جیسی فضیلت کوئی نہیں پاسکتا	421	’انار‘ کی اہمیت
432	قبیلہ کُحْم وُجْدَام کا ایمان	422	کیا اشعار پڑھنا جائز ہے؟
432	چار چیزیں چار سے سیر نہیں ہوتیں	423	بیٹھو تو جوتے اتار لو!
432	آسمانوں میں چرچا	424	ایک ہزار اندھے
433	دم درود کرنا، کروانا جائز ہے	424	آسمان پر سرخی اور چتکبرے گھوڑے
434	حضرت سیدنا ابو قلابہ عبد اللہ بن زید جرمی عَلَیْہِ الرَّحْمَةُ	424	سب سے زیادہ سعادت مند
434	سب سے بڑا عالم	425	خوابوں کی تعبیر
435	حکم دینے والا اور منع کرنے والا	425	دومنہ کا کوزہ
435	علماء کی مثال	425	شرمگاہ سے خون آنا
435	علماء کی اقسام	426	گود میں بچہ
436	عوام اور حکمران کی مثال	426	سانپ کا دودھ
436	زیادہ اجر و ثواب پانے والا خوش نصیب	426	دو فتنے
436	اللہ عَزَّوَجَلَّ اور اہلبیت لعین کا مکالمہ	427	موت کی خبر
437	علماء کی موجودگی باعث برکت ہے	427	کچھ اگتا ہی نہیں

صفحہ نمبر	مضامین	صفحہ نمبر	مضامین
450	ایمان کا تقاضا	438	عجمیوں کے چیف جسٹس ہوتے
451	خاموش رہنے سے بہتر	438	بندے کی ہلاکت و نجات
452	فساد عمل کا خوف	438	عظیم کامیابی
452	قابل اعتماد عمل	438	جہاں تک ہو سکے بدگمانی سے بچو!
452	صدق کی شان	439	دو چیزوں پر بندے کو اختیار نہیں
452	گناہ سے بچے رہے	439	اولیا کی شان
453	بُرّ الباس	440	نفع کے بجائے نقصان
453	اہلِ بصرہ کا سردار	440	بہترین کام
454	ریا کاری سے بچو!	440	دنیا کے نقصان سے کیسے بچا جائے؟
454	سب سے زیادہ لذیذ چیز	441	کس چیز میں برکت نہیں؟
454	بیماری بھی فائدے مند ہے	442	سب سے زیادہ پاکیزہ چیز
454	کریم ذات کا کرم	442	قصہ گو اور عالم کی صحبت میں فرق
455	انوکھی حکایت	442	دونوں ناپسند
457	سیدنا مسلم بن یسار علیہ رَحْمَةُ اللَّهِ الْفَقْدَار سے مروی احادیث	443	خواہشات کے پیروکاروں کی صحبت سے بچو!
457	سیدنا عثمان غنی رَضِيَ اللَّهُ عَنْهُ کا عشق رسول	443	سیدنا ابو قلابہ رَحْمَةُ اللَّهِ تَعَالَى عَلَيْهِ سے مروی احادیث
458	سودی کاروبار ناجائز ہے	444	ایمان کی لذت
459	موزوں پر مسخ کرنا	444	عیدین کا تحفہ
459	حضرت سیدنا معاویہ بن قُرَظَة رَحْمَةُ اللَّهِ تَعَالَى عَلَيْهِ	445	سردار، داعی، گھر اور دسترخوان
460	سب سے افضل عمل	445	حاضر و ناظر غیب دان نبی
460	پورا ماہ خیریت یا فساد و شر	447	حضرت سیدنا مسلم بن یسار علیہ رَحْمَةُ اللَّهِ الْفَقْدَار
461	جن پر تو نے احسان کیا	447	عبادت ہو تو ایسی
461	محبوب ترین عمل	450	امید اور خوف رکھنے والا

صفحہ نمبر	مضامین	صفحہ نمبر	مضامین
472	سیدنا ابو ترچاء رَحْمَةُ اللهِ تَعَالَى عَلَيْهِ سے مروی احادیث	461	موت کی خبر
472	رحمت دادریا الہی ہر دم و گدا تیرا	462	عقل کی اہمیت
472	فقرا کے لئے خوش خبری	462	بربادی اعمال کا سبب
474	اہل زمین کے لئے امن کا پیغام	462	بہترین نصیحت
474	حضرت سیدنا ابو عمران جونی علیہ رَحْمَةُ اللهِ الْغَنِيِّ	463	اس کا علم علم نہیں
474	اولیائے کرام رَحْمَةُ اللهِ السَّلَام کی شان	463	سلام کی برکت
475	سب سے بڑا محافظ	463	سیدنا معاویہ بن قرقہ رَحْمَةُ اللهِ عَلَيْهِ سے مروی احادیث
476	نہ کھلنے والی بیڑیاں	464	مہاجرین و انصار کے لئے دعا
476	مقصد حقیقی	464	فرض نماز کے بعد کی دعا
476	رات کی پکار	464	اللہ عَزَّ وَجَلَّ تم پر رحم فرمائے گا
476	وہ جہنم میں گیا	465	دوسیاہ چیزیں
477	چوپایوں کی پکار	465	شیطان چرواہے کے روپ میں
477	آیات مبارکہ کی تفسیر	465	آخرت مانگو دنیا خود مل جائے گی
478	سیدنا موسیٰ علیہ السَّلَام کی شان	466	رات اور دن کی پکار
479	ظالم و سرکش کا انجام	466	نظر رحمت کا مستحق کون؟
479	موت یاد ہونے کی علامت	467	حضرت سیدنا ابو ترچاء عطار دی علیہ رَحْمَةُ اللهِ الْوَكِيِّ
479	بیٹیوں کو نصیحت	467	سانپ نما جن
480	سلطنت سلیمانی سے افضل	469	منہ کے بل بت گر پڑا
481	اعمال کا دار و مدار نیتوں پر ہے	470	عمدہ نفیس چیز
481	زمین آگ کی مانند	471	اولاد کے لئے برکت کی دعا
482	بد نصیب لوگ	471	قصہ گو سے دور رہو!
482	جہنم سے آزادی نہیں بلکہ پناہ مانگو!	471	کامل مومن چور نہیں ہو سکتا

صفحہ نمبر	مضامین	صفحہ نمبر	مضامین
498	رحمت ہی کی امید رکھنی چاہئے	483	سیدنا ابو عمران جوینی رَحْمَةُ اللَّهِ عَلَيْهِ سے مروی احادیث
499	بزرگوں کے ہاتھ چومنا جائز ہے	483	دائمی عذاب سے چھٹکارا
499	کوئی گھڑی عبادت سے خالی نہ ہوتی	484	امید بھی بڑی عبادت ہے
500	سیدنا داؤد عَلَيْهِ السَّلَام کی گریہ و زاری	485	سونے چاندی سے مزین جنتیں
500	قبولیت دعا میں تاخیر کا سبب	486	وہ جنتی ہو گیا
500	دو عظیم چیزیں	487	حضرت سیدنا ثابت بُنَاتِي قَدَسَ مِنْ سِرَّةِ النَّوْذَلِي
501	سیدنا یحییٰ عَلَيْهِ السَّلَام اور ابلیس لعین کا مکالمہ	487	بھلائی کی کجی
502	سیدنا ثابت بُنَاتِي قَدَسَ مِنْ سِرَّةِ النَّوْذَلِي سے مروی احادیث	488	وہ عبادت گزار نہیں
502	دنیا و آخرت میں بھلائی ہی کا سوال کرو!	488	نماز سے محبت ہو تو ایسی
504	تاقیامت باقی رہنے والا ایک معجزہ	489	نماز سے افضل کوئی عمل نہیں
505	بے عمل عالم کے لئے ہلاکت ہے	490	موت کی دعا
506	صحابہ رَضِيَ اللَّهُ عَنْهُمْ کا عشق رسول	490	ایک عبادت گزار کی دعا
507	ایمان و کفر کی علامت	491	عاشق نماز
507	کلمہ توحید کی برکت	492	قبر سے تلاوت کی آواز
507	حضرت سیدنا قتادہ بن و عامر رَحْمَةُ اللَّهِ تَعَالَى عَلَيْهِ	493	ان آنکھوں میں کچھ بھلائی نہیں
508	باکمال حافظہ کے مالک	494	ذکر اللہ کی برکت
508	آٹھ روز میں سارا علم حاصل کر لیا	495	مومن کی دعا رد نہیں ہوتی
509	علم کے شہ سوار	495	یقین ہو تو ایسا
510	علم کے شیدائی	496	محفل ذکر کی برکت
510	احادیث مبارکہ کی تعظیم	497	بندہ مومن کی شان
510	آیات مبارکہ کی تفسیر	498	اجل آکے سر پر کھڑی ہے
511	اہل ایمان کی صفات	498	مومن کی نیت اس کے عمل سے بہتر ہے

صفحہ نمبر	مضامین	صفحہ نمبر	مضامین
525	بلا حساب جنت میں جانے والے	511	طالب دنیا اور طالب آخرت کی علامات
526	حضرت سیدنا محمد بن واسع رَحْمَةُ اللهِ تَعَالَى عَلَيْهِ	513	زندہ دل اور گونگا بہرا
526	قراء کی اقسام	514	دوستی دشمنی میں بدل جائے گی، مگر.....!
527	مؤمنین کے دل کس طرف متوجہ ہوتے ہیں؟	515	قبول اسلام کے بعد صحابہ کے معمولات
527	ہر برائی سے معافی کی دعا	516	اچھے اور بُرے کی پہچان
528	دوران سفر بھی رات بھر عبادت	516	ہر رات ایک قرآن پاک کا ختم
528	قراء کی زینت	516	دلوں کا چین
529	عارفین کا باغ	518	باقی رہنے والی اچھی باتیں
529	زوجہ کو بھی خبر نہ ہوئی	518	سیدنا یوسف عَلَيْهِ السَّلَام کی دعا
530	بزرگوں کی زیارت کے فوائد	518	خوف خدا کی برکات
530	عراقی ابدال	519	جنتی کھڑکی
532	مجھے مسخ نہ کر دیا جائے	520	تنگدستی سے نجات
532	قابل رشک بندہ	521	سال بھر کی عبادت سے افضل
532	اگر گناہوں کی بواب بھی ہوتی.....!	521	مومن کے ملنے کی تین جگہیں
533	رحمت الہی ہے یا آگ	521	بیٹے کو نصیحت
533	علانیہ نیکی	522	سیدنا قتادہ بن وعامہ رَحْمَةُ اللهِ عَلَيْهِ سے مروی احادیث
533	آخرت کی رسوائی سے بہتر ہے	522	علامات قیامت
534	بیٹے کی تربیت	523	قدرت الہی سے کچھ بعید نہیں
534	بدن کی زکوٰۃ	523	ہلاکت و نجات کا باعث
535	ناراضی الہی سے امن	524	صدقہ جاریہ
535	فرشتہ بن جاؤ!	524	نماز گناہوں کو دھو ڈالتی ہے
535	مردہ دلی کا باعث	525	تمام جہاں کی بہتر عورتیں

صفحہ نمبر	مضامین	صفحہ نمبر	مضامین
548	ہر گناہ کی جڑ	536	تساوت قلبی کا باعث
548	دنیا دار عالم کی سب سے ہلکی سزا	536	کم کھانے کے فوائد
549	مشکلات و پریشانیوں سے نجات کی راہ	537	مصیبت میں بھی نعمت ہے
549	ویران دل	537	بادشاہ کے قرب سے بہتر
549	اے دلوں کو پھیرنے والے!	538	30 ہزار اونٹوں سے زیادہ محبوب
550	دنیا سے بیزاری کا اظہار	538	اس رزق سے پناہ جو رب عَزَّوَجَلَّ سے دور کر دے
551	جہنم کا خوف	539	مال کے حلال ہونے کی صورتیں
552	نا پسندیدہ عالم	540	سیدنا مالک بن دینار رَحْمَةُ اللهِ الْفَقَّارِ کی اصلاح
552	عالم کی صحبت کا فائدہ	541	قدرت و اختیار اللہ عَزَّوَجَلَّ ہی کو ہے
552	اللہ عَزَّوَجَلَّ سے محبت کرنے والا دل	541	سیدنا محمد بن واسع رَحْمَةُ اللهِ تَعَالَى عَلَيْهِ سے مروی احادیث
553	نیکی کا حکم نہ دینے اور گناہوں سے منع نہ کرنے کا سبب	541	آگ کی لگام
553	دنیا داروں کی صحبت سے بچو!	542	بازار میں داخل ہونے کی دعا
554	جسم اور دل	543	ہیب نامی وادی کا رہائشی
554	کاش! کسی طرح دل کی اصلاح ہو جائے	543	خوش اخلاق پر جہنم کی آگ حرام ہے
554	جادو گرئی	543	جنتی بالا خانوں کا رہائشی
555	قرب الہی کا ذریعہ	544	سیدنا ابو ذر رَضِيَ اللهُ عَنْهُ کو وصیتیں
555	خواہشات پر قابو پانے والا	545	حضرت سیدنا مالک بن دینار رَحْمَةُ اللهِ الْفَقَّارِ
555	ترک دنیا کا خواہش مند	545	ذکر الہی جیسی نعمت کوئی نہیں
556	شیطان اس کے سائے سے بھی ڈرتا ہے	546	صدیقین اور یاد الہی
556	میں دنیا کو تین طلاقیں دے چکا ہوں	546	قلبِ مومن کی بہار
557	دنیا سے بے رغبتی ہو تو ایسی	547	متقین کی صفات
557	خواہشات کو ہمیشہ مغلوب ہی رکھا	547	خطا کاروں کی دوا

صفحہ نمبر	مضامین	صفحہ نمبر	مضامین
569	ایک کی قبول ہو اور ہزاروں کی نہ ہو	558	20 سال نفس کا محاسبہ
570	آٹے والا اور بکری والا	559	سال بھر کا سالن
570	مزید علم کے حصول میں کچھ بھلائی نہیں جب تک.....	560	مہینے بھر کی غذا
571	بر اچرواہا	561	بو جھ والے ہلاک و برباد ہو گئے
571	دنیاوی مال و دولت سے بے رغبتی	561	انسان کے پیٹ کی مثال
572	مومن و منافق اور بھیڑ یا بکری	561	میں کبھی نہ سوتا
572	اگر منافقین کی ڈ میں ہوتیں!.....	562	خشیت الہی اور جنت الفردوس کی محبت
573	خوبصورت بدکار عورت کی مثال	562	سادگی پسند
573	مومن کی مثال	563	دنیا میرے گھر میں داخل نہ فرما!
574	رب کی عطائیں اور بندے کی خطائیں	563	محبوب الہی اور مبغوض الہی
574	حاکم کو برا نہ کہو بلکہ اپنی اصلاح کرو!	564	نیکیوں اور بدوں کے دل
575	علم کی ایک دوسرے کے خلاف گواہی	564	مغرور و متکبر قاری اور فاسق و فاجر
576	نصیحت کرنے والے باعمل عالم کی شان	564	عقل مند کون؟
576	دو قسم کے لوگوں کی صحبت سے بچو!	565	ایک لاکھ صدقہ کرنے سے زیادہ پسند
577	متمقین کی مہمانی کا دن	565	سیدنا مالک بن دینار علیہ رَحْمَةُ اللَّهِ الْعَقَّارِ کی عاجزی
577	کمزور دین والا	565	دشوار گزار گھاٹی عبور کرنے والا
578	خوش بخت کون؟	565	دشمنان خدا سے میل جول مت رکھو!
579	شیطان ابن آدم کی تاک میں ہے	566	بے عمل عالم کی مثال
579	صحابہ کرام علیہم الرضوان سے مشابہت	566	ہر جوڑ گفتگو کرے گا
580	گناہوں کا سبب	567	علم عاجزی یا غرور کا باعث ہے
580	ترغیب کے لئے سراپا ترغیب بیٹے!	567	ایک عالم باپ کا عبرت ناک انجام
581	سانپوں کی اولاد	568	خانہ ہونے کے لئے اتنا ہی کافی ہے

صفحہ نمبر	مضامین	صفحہ نمبر	مضامین
587	سیدنا مالک بن دینار رَحْمَةُ اللَّهِ عَلَيْهِ سے مروی احادیث	581	مرے ہوئے کتے کی برائی سے بھی بچو!
587	بے عمل خطبا و واعظین کا انجام	582	کر لے جو کرنا ہے آخر موت ہے
587	حکمت کی اصل اور عمل کا سردار	582	دنیا کا امیدوار
588	اللَّهُ عَزَّ وَجَلَّ تو حیا فرمائے لیکن بندہ حیاء نہ کرے!	583	اپنے اہل و عیال پر رحم کرو!
589	سخاوت مصطفیٰ	583	پہچان کے لئے عمل ہی کافی ہے
590	کامل مومن کی نشانی	584	ایک لقمہ صدقہ کرنے کی برکت
590	برے اعمال کی سزا	584	بُرے ہم نشین سے بہتر
591	تفصیلی فہرست	584	انسان کی حقیقت
615	ماخذ و مراجع	585	بازار کا فائدہ اور نقصان
620	الْمَدِينَةُ الْعِلْمِيَّةُ کی کتب کا تعارف	586	فُضُولُ الْغَفْلَةِ چھوڑ دو!
☆☆	☆.....☆.....☆	586	نمبر کی صدا



﴿.....علم سیکھنے سے آتا ہے﴾

فرمانِ مصطفیٰ: ”علم سیکھنے سے ہی آتا ہے اور فقہ غور و فکر سے حاصل ہوتی ہے اور اللہ عَزَّ وَجَلَّ جس کے ساتھ بھلائی کا ارادہ فرماتا ہے اسے دین میں سمجھ بوجھ عطا فرماتا ہے اور اللہ عَزَّ وَجَلَّ سے اس کے بندوں میں وہی ڈرتے ہیں جو علم والے ہیں۔“

(المعجم الكبير، الحديث: ۹۲۹، ج ۱۹، ص ۳۹۵)

ماخذ و مراجع

نام کتاب	مصنف/مؤلف	مطبوعہ
قرآن پاک	کلام باری تعالیٰ	مکتبہ المدینہ ۱۴۳۲ھ
ترجمہ کنزالایمان	اعلیٰ حضرت امام احمد رضا خان رحمۃ اللہ علیہ متوفی ۱۳۴۰ھ	مکتبہ المدینہ ۱۴۳۲ھ
اللباب فی علوم الکتاب	ابو حفص عمر بن علی ابن عادل دمشقی رحمۃ اللہ علیہ متوفی ۸۸۰ھ	دارالکتب العلمیہ ۱۴۱۹ھ
روح البیان	امام شیخ اسماعیل حقی البروسوی رحمۃ اللہ علیہ متوفی ۱۱۳۷ھ	کوئٹہ پاکستان
تفسیر عبد الرزاق	امام حافظ ابو بکر عبد الرزاق بن ہمام رحمۃ اللہ علیہ متوفی ۲۱۱ھ	دارالکتب العلمیہ ۱۴۱۹ھ
تفسیر ابن ابی حاتم	امام ابو محمد عبد الرحمن بن ابی حاتم رازی رحمۃ اللہ علیہ متوفی ۳۲۷ھ	المکتبہ العصریہ
تفسیر البغوی	امام ابو محمد حسین بن مسعود بغوی رحمۃ اللہ علیہ متوفی ۵۱۶ھ	دارالکتب العلمیہ ۱۴۱۴ھ
تفسیر ابن کثیر	ابو الفداء اسماعیل بن عمر ابن کثیر دمشقی رحمۃ اللہ علیہ متوفی ۷۷۴ھ	دارالکتب العلمیہ ۱۴۱۹ھ
تفسیر غرائب القرآن.....	علامہ نظام الدین حسن بن محمد نیشاپوری رحمۃ اللہ علیہ متوفی ۷۲۸ھ	دارالکتب العلمیہ ۱۴۱۶ھ
زاد المسیر فی علم التفسیر	ابو الفرج عبد الرحمن بن علی بن محمد جوزی رحمۃ اللہ علیہ متوفی ۵۹۷ھ	المکتب الاسلامی ۱۴۰۴ھ
الدر المنثور	امام جلال الدین عبد الرحمن سیوطی شافعی رحمۃ اللہ علیہ متوفی ۹۱۱ھ	دارالفکر بیروت ۱۴۰۳ھ
تفسیر القرطبی	ابو عبد اللہ محمد بن احمد انصاری قرطبی رحمۃ اللہ علیہ متوفی ۶۷۱ھ	دارالفکر بیروت ۱۴۲۰ھ
صحیح البخاری	امام محمد بن اسماعیل بخاری رحمۃ اللہ علیہ متوفی ۲۵۶ھ	دارالکتب العلمیہ ۱۴۱۹ھ
صحیح مسلم	امام مسلم بن حجاج قشیری نیشاپوری رحمۃ اللہ علیہ متوفی ۲۶۱ھ	دار ابن حزم ۱۴۱۹ھ
سنن ابی داود	امام ابو داود سلیمان بن اشعث سجستانی رحمۃ اللہ علیہ متوفی ۲۷۵ھ	دار احیاء التراث العربی ۱۴۲۱ھ
سنن الترمذی	امام محمد بن عیسیٰ ترمذی رحمۃ اللہ علیہ متوفی ۲۷۹ھ	دارالفکر بیروت ۱۴۱۴ھ
سنن النسائی	امام احمد بن شعیب نسائی رحمۃ اللہ علیہ متوفی ۳۰۳ھ	دارالکتب العلمیہ ۱۴۲۶ھ
سنن ابن ماجہ	امام محمد بن یزید القزوی الشہیر بابن ماجہ رحمۃ اللہ علیہ متوفی ۲۷۳ھ	دار المعرفہ بیروت ۱۴۲۰ھ
الموطا	امام مالک بن انس اصبحی حمیری رحمۃ اللہ علیہ متوفی ۱۷۹ھ	دار المعرفہ بیروت ۱۴۲۰ھ
الادب المفرد	امام محمد بن اسماعیل بخاری رحمۃ اللہ علیہ متوفی ۲۵۶ھ	ملتان پاکستان
صحیح ابن خزیمہ	امام ابو بکر محمد بن اسحاق نیشاپوری شافعی رحمۃ اللہ علیہ متوفی ۳۱۱ھ	المکتب الاسلامی ۱۳۹۰ھ
السنن الکبریٰ	امام احمد بن شعیب نسائی رحمۃ اللہ علیہ متوفی ۳۰۳ھ	دارالکتب العلمیہ ۱۴۱۱ھ
السنن الکبریٰ	امام ابو بکر احمد بن حسین بیہقی رحمۃ اللہ علیہ متوفی ۴۵۸ھ	دارالکتب العلمیہ ۱۴۲۴ھ
دلائل النبوة	امام ابو بکر احمد بن حسین بیہقی رحمۃ اللہ علیہ متوفی ۴۵۸ھ	دارالکتب العلمیہ ۱۴۲۳ھ

ابو عمر یوسف عبد اللہ بن محمد بن عبدالبر قرطبی رحمۃ اللہ علیہ متوفی ۴۶۳ھ	دارالکتب العلمیہ ۱۴۱۹ھ	التمہید
امام ابو بکر احمد بن حسین بیہقی رحمۃ اللہ علیہ متوفی ۴۵۸ھ	دارالکتب العلمیہ ۱۴۲۱ھ	شعب الایمان
امام ابو بکر احمد بن عمرو ابن ابی عاصم رحمۃ اللہ علیہ متوفی ۲۸۷ھ	دار ابن حزم بیروت ۱۴۲۴ھ	السنة
امام ابو بکر احمد بن حسین بیہقی رحمۃ اللہ علیہ متوفی ۴۵۸ھ	مؤسسة الكتب الثقافية ۱۴۱۷ھ	الزهد الكبير
حافظ سلیمان بن احمد طبرانی رحمۃ اللہ علیہ متوفی ۳۶۰ھ	مؤسسة الرساله ۱۴۰۵ھ	مسند الشاميين
حافظ سلیمان بن احمد طبرانی رحمۃ اللہ علیہ متوفی ۳۶۰ھ	دار احیاء التراث العربی ۱۴۲۲ھ	المعجم الكبير
حافظ سلیمان بن احمد طبرانی رحمۃ اللہ علیہ متوفی ۳۶۰ھ	دارالکتب العلمیہ ۱۴۲۰ھ	المعجم الاوسط
حافظ سلیمان بن احمد طبرانی رحمۃ اللہ علیہ متوفی ۳۶۰ھ	دارالکتب العلمیہ ۱۴۰۳ھ	المعجم الصغير
ابو بکر محمد بن ابراہیم بن علی ابن المقرئ رحمۃ اللہ علیہ متوفی ۳۸۱ھ	المكتبة الشاملة	المعجم
حافظ سلیمان بن احمد طبرانی رحمۃ اللہ علیہ متوفی ۳۶۰ھ	دارالکتب العلمیہ ۱۴۲۱ھ	كتاب الدعاء
امام حافظ ابو بکر عبدالرزاق بن ہمام رحمۃ اللہ علیہ متوفی ۲۱۱ھ	دارالکتب العلمیہ ۱۴۲۱ھ	المصنف
حافظ عبداللہ محمد بن ابی شیبہ عبسی رحمۃ اللہ علیہ متوفی ۲۳۵ھ	دارالفکر بیروت ۱۴۱۴ھ	المصنف
ابو الحسن علی بن جعد بن عبید بغدادی رحمۃ اللہ علیہ متوفی ۲۳۵ھ	مؤسسة نادر بیروت ۱۴۱۰ھ	المسند
امام ابو بکر عبد اللہ بن زبیر حمیدی رحمۃ اللہ علیہ متوفی ۲۱۹ھ	دارالکتب العلمیہ	المسند
امام ابو یعلیٰ احمد بن علی موصلی رحمۃ اللہ علیہ متوفی ۳۰۷ھ	دارالکتب العلمیہ ۱۴۱۸ھ	المسند
حافظ سلیمان بن داؤد طیلوسی رحمۃ اللہ علیہ متوفی ۲۰۴ھ	دارالمعرفہ بیروت	المسند
امام ابو عبداللہ احمد بن محمد بن حنبل رحمۃ اللہ علیہ متوفی ۲۴۱ھ	دارالفکر بیروت ۱۴۱۴ھ	المسند
ابو عوانہ یعقوب بن اسحاق اسفرائنی رحمۃ اللہ علیہ متوفی ۲۴۱ھ	دارالمعرفہ بیروت	المسند
ابو بکر عبداللہ بن محمد بن عبید ابن ابی الدنبار رحمۃ اللہ علیہ متوفی ۲۸۱ھ	المكتبة الشاملة	محاسبة النفس
ابو بکر عبداللہ بن محمد بن عبید ابن ابی الدنبار رحمۃ اللہ علیہ متوفی ۲۸۱ھ	المكتبة العصریہ ۱۴۲۶ھ	الموسوعة
امام عبد اللہ بن عبدالرحمن رحمۃ اللہ علیہ متوفی ۲۵۵ھ	دارالکتب العربی ۱۴۰۷ھ	سنن الدارمی
امام علی بن عمر دارقطنی رحمۃ اللہ علیہ متوفی ۲۸۵ھ	ملتان پاکستان	سنن الدارقطنی
امام ابو عبداللہ محمد بن عبداللہ حاکم رحمۃ اللہ علیہ متوفی ۴۰۵ھ	دارالمعرفہ بیروت ۱۴۱۸ھ	المستدرک
امام حافظ محمد بن حبان رحمۃ اللہ علیہ متوفی ۳۵۴ھ	دارالکتب العلمیہ ۱۴۱۷ھ	الاحسان بترتيب.....
امام حافظ معمر بن راشد ازدی رحمۃ اللہ علیہ متوفی ۱۵۱ھ	دارالکتب العلمیہ ۱۴۲۱ھ	الجامع
امام ابو محمد حسین بن مسعود بغوی رحمۃ اللہ علیہ متوفی ۵۱۶ھ	دارالکتب العلمیہ ۱۴۲۴ھ	شرح السنة
امام ابو بکر احمد بن عمرو بن زرارہ رحمۃ اللہ علیہ متوفی ۲۹۲ھ	مکتبۃ العلوم والحکم ۱۴۲۴ھ	البحر الزخار بمسند البزار

المکتبۃ الشاملہ	امام ابو السعادات مبارک بن محمد ابن اثیر رحمۃ اللہ علیہ متوفی ۶۰۶ھ	النهاية فی غریب.....
دارالکتب العلمیہ ۱۴۱۵ھ	ابو جعفر احمد بن محمد بن سلامہ طحاوی حنفی رحمۃ اللہ علیہ متوفی ۳۲۱ھ	مشکل الآثار
دارالکتب العلمیہ ۱۴۰۶ھ	حافظ شیروہ بن شہردار بن شیروہ دیلمی رحمۃ اللہ علیہ متوفی ۵۰۹ھ	الفردوس الاخبار
دار خضر بیروت ۱۴۲۱ھ	ضیاء الدین ابو عبد اللہ محمد بن عبد الواحد حنبلی رحمۃ اللہ علیہ متوفی ۶۳۴ھ	الاحادیث المختارة
دارالکتب العلمیہ ۱۴۲۱ھ	امام جلال الدین عبدالرحمن سیوطی شافعی رحمۃ اللہ علیہ متوفی ۹۱۱ھ	جمع الجوامع
دارالفکر بیروت ۱۴۲۰ھ	حافظ نور الدین علی بن ابو بکر ہشمی رحمۃ اللہ علیہ متوفی ۸۰۷ھ	مجمع الزوائد
دارالکتب العلمیہ ۱۴۲۵ھ	امام جلال الدین عبدالرحمن سیوطی شافعی رحمۃ اللہ علیہ متوفی ۹۱۱ھ	الجامع الصغیر
دارالکتب العلمیہ ۱۴۱۷ھ	حافظ ابو بکر احمد بن علی بن ثابت خطیب بغدادی رحمۃ اللہ علیہ متوفی ۴۶۲ھ	تاریخ بغداد
دارالفکر بیروت ۱۴۱۶ھ	حافظ ابو القاسم علی بن حسن ابن عساکر شافعی رحمۃ اللہ علیہ متوفی ۵۷۱ھ	تاریخ مدینة دمشق
دارالفکر بیروت ۱۴۲۰ھ	امام شمس الدین محمد بن احمد ذہبی رحمۃ اللہ علیہ متوفی ۷۴۸ھ	میزان الاعتدال
دارالکتب العلمیہ ۱۴۱۹ھ	امام شمس الدین محمد بن احمد ذہبی رحمۃ اللہ علیہ متوفی ۷۴۸ھ	تذکرۃ الحفاظ
دارالکتب العلمیہ ۱۴۲۲ھ	امام حافظ ابو نعیم احمد بن عبد اللہ اصفہانی رحمۃ اللہ علیہ متوفی ۴۳۰ھ	معرفة الصحابة
مکتبۃ الرشید ریاض ۱۴۱۲ھ	ابو القاسم تمام بن محمد رازی رحمۃ اللہ علیہ متوفی ۴۱۴ھ	الفوائد
دار ابن جوزی ۱۴۲۸ھ	حافظ ابو بکر احمد بن علی بن ثابت خطیب بغدادی رحمۃ اللہ علیہ متوفی ۴۶۲ھ	الفقیہ و المتفقہ
دارالکتب العلمیہ ۱۴۱۹ھ	علامہ علی متقی بن حسام الدین برہان پوری رحمۃ اللہ علیہ متوفی ۹۷۵ھ	کنز العمال
المکتب الاسلامی ۱۴۰۹ھ	ابو الفرج عبدالرحمن بن علی بن محمد جوزی رحمۃ اللہ علیہ متوفی ۵۹۷ھ	القصاص و المذکرین
مکتبۃ المعارف ریاض ۱۴۰۳ھ	حافظ ابو بکر احمد بن علی بن ثابت خطیب بغدادی رحمۃ اللہ علیہ متوفی ۴۶۲ھ	الجامع لاختلاق الراوی
دارالکتب العلمیہ ۱۴۱۹ھ	امام ابو احمد عبد اللہ بن عدی جرجانی رحمۃ اللہ علیہ متوفی ۳۶۵ھ	الکامل فی ضعفاء الرجال
دارالکتب العلمیہ ۱۴۲۴ھ	امام حافظ ابن حجر عسقلانی شافعی رحمۃ اللہ علیہ متوفی ۸۵۲ھ	المطالب العالیة
دارالکتب العلمیہ ۱۴۲۲ھ	امام محمد عبد الرؤف مناوی رحمۃ اللہ علیہ متوفی ۱۰۳۱ھ	فیض القدير
دارالکتب العلمیہ	ابو یوسف یعقوب بن سفیان فسوی رحمۃ اللہ علیہ متوفی ۲۷۷ھ	المعرفة و التاريخ
مؤسسۃ الرسالہ ۱۴۰۰ھ	یوسف بن الزکی عبد الرحمن بن یوسف مزنی رحمۃ اللہ علیہ متوفی ۷۴۴ھ	تهذيب الكمال
دارالفکر بیروت ۱۴۱۵ھ	امام حافظ ابن حجر عسقلانی شافعی رحمۃ اللہ علیہ متوفی ۸۵۲ھ	تهذيب التهذيب
دارالصمیعی ریاض ۱۴۲۰ھ	ابو جعفر محمد بن عمرو بن موسیٰ عقیلی رحمۃ اللہ علیہ متوفی ۳۲۲ھ	کتاب الضعفاء
دار الریان للتراث ۱۴۰۸ھ	حافظ ابو بکر احمد بن عمرو بن ابی عاصم رحمۃ اللہ علیہ متوفی ۲۴۱ھ	الزهد
دارالکتب العلمیہ بیروت	امام ابو عبد اللہ احمد بن محمد بن حنبل رحمۃ اللہ علیہ متوفی ۲۴۱ھ	الزهد
دارالکتب العلمیہ	امام عبد اللہ بن المبارک مروزی رحمۃ اللہ علیہ متوفی ۱۸۱ھ	الزهد

دارالبشائر الاسلامیہ ۱۴۲۲ھ	امام ابو حاتم محمد بن ادريس بن منذر رازی رحمۃ اللہ علیہ متوفی ۲۷۷ھ	الزهد
دار الخلفاء کویت ۱۴۰۶ھ	امام ہناد بن سری بن مصعب کوفی رحمۃ اللہ علیہ متوفی ۲۴۳ھ	الزهد
دار المشکاة قاہرہ ۱۴۱۴ھ	امام ابو داؤد سلیمان بن اشعث سجستانی رحمۃ اللہ علیہ متوفی ۲۷۵ھ	الزهد
مکتبۃ الدار ۱۴۰۴ھ	امام وکیع بن جراح بن ملیح رحمۃ اللہ علیہ متوفی ۱۹۷ھ	الزهد
دار الکتب العلمیہ ۱۴۰۳ھ	امام ابو عبد اللہ احمد بن محمد بن حنبل رحمۃ اللہ علیہ متوفی ۲۴۱ھ	الورع
دار الکتب العلمیہ ۱۴۲۱ھ	حافظ سلیمان بن احمد طبرانی رحمۃ اللہ علیہ متوفی ۳۶۰ھ	مکارم الاخلاق
دار الکتب العلمیہ ۱۴۲۶ھ	شیخ ابوطالب محمد بن علی مکی رحمۃ اللہ علیہ متوفی ۳۸۶ھ	قوت القلوب
دار الکتب العلمیہ ۱۴۲۷ھ	ابو الفرج عبدالرحمن بن علی بن محمد جوزی رحمۃ اللہ علیہ متوفی ۵۹۷ھ	صیغۃ الصفوۃ
المکتبۃ الشاملہ	ابو عمر یوسف عبد اللہ بن محمد بن عبد البر قرطبی رحمۃ اللہ علیہ متوفی ۴۶۳ھ	بہجۃ المجالس.....
مکتبۃ الكتاب والسنة پشاور	ابو الفرج عبدالرحمن بن علی بن محمد جوزی رحمۃ اللہ علیہ متوفی ۵۹۷ھ	ذمّ الهوی
دار الکتب العلمیہ ۱۴۲۲ھ	ابو محمد عبد الملک بن ہشام بن ایوب حمیری رحمۃ اللہ علیہ متوفی ۲۱۳ھ	السیرۃ النبویۃ
دار ابن حزم بیروت ۱۴۲۱ھ	ابو بشر محمد بن احمد بن حماد دولابی رحمۃ اللہ علیہ متوفی ۳۱۰ھ	الکئی والاسماء
دار الکتب العلمیہ ۱۴۲۳ھ	محمد بن احمد بن سالم سفارینی حنبلی رحمۃ اللہ علیہ متوفی ۱۱۸۸ھ	غذاء الالباب شرح.....
دار الکتب العلمیہ ۱۴۱۸ھ	ابو محمد عبد اللہ بن مسلم قتیبہ دینوری رحمۃ اللہ علیہ متوفی ۲۷۶ھ	عیون الاخبار
دار الکتب العلمیہ ۱۴۰۱ھ	ابو الحسن علی بن محمد بن عراق کنانی رحمۃ اللہ علیہ متوفی ۹۶۳ھ	تنزیہ الشریعۃ
دار الکتب العلمیہ ۱۴۲۲ھ	ابو الفرج عبدالرحمن بن علی بن محمد جوزی رحمۃ اللہ علیہ متوفی ۵۹۷ھ	العلل المتناهیۃ
دار السلام قاہرہ ۱۴۲۹ھ	ابو عبد اللہ محمد بن احمد انصاری قرطبی رحمۃ اللہ علیہ متوفی ۶۷۱ھ	التذکرۃ باحوال الموتی
المکتبۃ الشاملہ	ابو عبد اللہ محمد بن ضریس رازی رحمۃ اللہ علیہ متوفی ۲۹۴ھ	فضائل القرآن
المکتبۃ الشاملہ	ابو عبید قاسم بن سلام بن عبد اللہ ہروی رحمۃ اللہ علیہ متوفی ۲۲۴ھ	فضائل القرآن
المکتبۃ الشاملہ	ابو القاسم عمر بن احمد ابن العدی رحمۃ اللہ علیہ متوفی ۶۶۰ھ	بغیۃ الطلب فی تاریخ حلب
دار عالم الفوائد ۱۴۱۷ھ	عبدالرحمن بن احمد بن رجب حنبلی بغدادی رحمۃ اللہ علیہ متوفی ۷۹۵ھ	شرح حدیث لیبیک
مکتبۃ الدار ۱۴۰۶ھ	ابو عبد اللہ محمد بن نصر مروزی رحمۃ اللہ علیہ متوفی ۲۹۴ھ	تعظیم قدر الصلاة
عالم الکتب بیروت ۱۴۰۳ھ	ابو القاسم علی بن جعفر بن علی سعدی رحمۃ اللہ علیہ متوفی ۵۱۵ھ	کتاب الافعال
دار الفکر بیروت ۱۴۰۴ھ	امام حسن بن عبد الرحمن رامہرمزی رحمۃ اللہ علیہ متوفی ۳۶۰ھ	المحدث الفاصل بین.....
المکتبۃ الشاملہ	امام ابو بکر محمد بن جعفر بن محمد خرائطی رحمۃ اللہ علیہ متوفی ۳۲۷ھ	اعتلال القلوب
دار الکتب العلمیہ ۱۴۱۸ھ	محمد بن سعد بن منیع ہاشمی بصری رحمۃ اللہ علیہ متوفی ۲۳۰ھ	الطبقات الکبری

تفسیر الاحلام الكبير	امام ابو بکر محمد بن سيرين رحمة الله عليه متوفى ۱۱۰ھ	دار ابن حزم ۱۴۲۴ھ
الامثال من الكتاب والسنة	ابو عبد الله محمد بن علي بن حسن حكيم ترمذی رحمة الله عليه متوفى ۳۶۰ھ	دار ابن زيدون بيروت ۱۴۰۵ھ
المتفكر والمتفرق	حافظ ابو بكر احمد بن علي بن ثابت خطيب بغدادی رحمة الله عليه متوفى ۴۶۲ھ	المكتبة الشاملة
تقييد العلم	حافظ ابو بكر احمد بن علي بن ثابت خطيب بغدادی رحمة الله عليه متوفى ۴۶۲ھ	دار احياء السنة النبويه ۱۹۷۴ء
جامع العلوم والحكم	عبد الرحمن بن شهاب الدين بن رجب حنبلي رحمة الله عليه متوفى ۷۹۵ھ	المكتبة الفيصلية مكة المكرمة
جامع بيان العلم وفضله	حافظ ابو عمر يوسف بن عبد الله ابن عبد البر رحمة الله عليه متوفى ۴۶۳ھ	دار الكتب العلمية ۱۴۲۸ھ
احياء علوم الدين	امام ابو حامد محمد بن محمد طوسي غزالي رحمة الله عليه متوفى ۵۰۵ھ	دار صادر بيروت ۱۴۲۱ھ
الثبات عند الممات	ابو الفرج عبد الرحمن بن علي بن محمد جوزی رحمة الله عليه متوفى ۵۹۷ھ	مؤسسة الكتب الثقافية ۱۴۰۶ھ
المجالسة وجواهر العلم	حافظ ابو بكر احمد بن مروان دينوري مالكي رحمة الله عليه متوفى ۳۳۳ھ	دار الكتب العلمية ۱۴۲۱ھ
وفيات الاعيان	ابو العباس شمس الدين احمد بن محمد بن خلکان رحمة الله عليه متوفى ۶۸۱ھ	دار الكتب العلمية ۱۴۱۹ھ
البداية والنهاية	ابو الفداء اسماعيل بن عمر ابن كثير دمشقي رحمة الله عليه متوفى ۷۷۴ھ	دار الفكر بيروت ۱۴۱۸ھ
سير اعلام النبلاء	امام شمس الدين محمد بن احمد ذهبي رحمة الله عليه متوفى ۷۴۸ھ	دار الفكر بيروت ۱۴۱۷ھ
الاصابة في تمييز الصحابة	امام حافظ ابن حجر عسقلاني شافعي رحمة الله عليه متوفى ۸۵۲ھ	دار الكتب العلمية ۱۴۱۵ھ
اسد الغابة	امام ابو الحسن علي بن محمد ابن اثير جزري رحمة الله عليه متوفى ۶۳۰ھ	دار احياء التراث العربي ۱۴۱۷ھ
الاستيعاب في معرفة الاصحاب	ابو عمر يوسف عبد الله بن محمد بن عبد البر قرطبي رحمة الله عليه متوفى ۴۶۳ھ	دار الكتب العلمية ۱۴۲۲ھ
فضائل الصحابة	امام ابو عبد الله احمد بن محمد بن حنبل رحمة الله عليه متوفى ۲۴۱ھ	مؤسسة الرسالة ۱۴۰۳ھ
طبقات الصوفية	ابو عبد الرحمن محمد بن حسين سلمی رحمة الله عليه متوفى ۴۱۲ھ	دار الكتب العلمية ۱۴۱۹ھ
اخبار اصبهان	امام حافظ ابو نعيم احمد بن عبد الله اصفهاني رحمة الله عليه متوفى ۴۳۰ھ	المكتبة الشاملة
اخبار مكة	امام ابو عبد الله محمد بن اسحاق فاكهي رحمة الله عليه متوفى ۲۸۵ھ	دار خضر بيروت ۱۴۱۹ھ
الجرح والتعديل	امام ابو محمد عبد الرحمن بن ابی حاتم رازي رحمة الله عليه متوفى ۳۲۷ھ	دار احياء التراث العربي بيروت
المحن	ابو العرب محمد بن احمد بن تميم افریقی رحمة الله عليه متوفى ۳۳۳ھ	دار العلوم رياض ۱۴۰۴ھ
التبصرة	ابو الفرج عبد الرحمن بن علي بن محمد جوزی رحمة الله عليه متوفى ۵۹۷ھ	دار الكتب العلمية ۱۴۱۳ھ



مجلس المدینة العلمیة کی طرف سے پیش کردہ 222 کُتب و رسائل

مع عنقریب آنے والی 14 کُتب و رسائل

﴿شعبہ کُتب اعلیٰ حضرت﴾

اردو کُتب:

- 01..... راہِ خدا میں خرچ کرنے کے فضائل (رَأْدُ الْفُحْطِ وَالْوَبَاءِ بِدَعْوَةِ الْجَبْرَانِ وَمَوَاسَاةِ الْفُقَرَاءِ) (کل صفحات: 40)
- 02..... کرنسی نوٹ کے شرعی احکامات (كَيْفَ الْفَقِيهِي الْفَاهِمِ فِي أَحْكَامِ قُرْطَاسِ الدَّرَاهِمِ) (کل صفحات: 199)
- 03..... فضائل دعا (أَحْسَنُ الْوَعَاءِ لِأَدَابِ الدُّعَاءِ مَعَ ذِيْلِ الْمَدْعَاءِ لِأَحْسَنِ الْوَعَاءِ) (کل صفحات: 326)
- 04..... عیدین میں گلے ملنا کیسا؟ (وَسَائِرُ الْجَبْدِ فِي تَحْلِيلِ مَعَانِقَةِ الْعِيدِ) (کل صفحات: 55)
- 05..... والدین، زوجین اور اساتذہ کے حقوق (الْحَقُوقُ لِطَرَحِ الْعُقُوقِ) (کل صفحات: 125)
- 06..... املفوظ المعروف بہ ملفوظات اعلیٰ حضرت (مکمل چار حصے) (کل صفحات: 561)
- 07..... معاشی ترقی کا راز (حاشیہ و تشریح تدریجاً و نجات و اصلاح) (کل صفحات: 41)
- 08..... ولایت کا آسان راستہ (تصویر شیخ) (أَلْيَا قُوَّةُ الْوَأَسِطَةُ) (کل صفحات: 60)
- 09..... اعلیٰ حضرت سے سوال جواب (إِظْهَارُ الْحَقِّ الْجَبَلِيِّ) (کل صفحات: 100)
- 10..... شریعت و طریقت (مقالہ غرنازا عن ایشور و علمنا) (کل صفحات: 57)
- 11..... حقوق العباد کیسے معاف ہوں (أَعْجَبُ الْإِمْدَادِ) (کل صفحات: 47) 12..... الْوُظَيْفَةُ الْكُرَيْمِيَّةُ (کل صفحات: 46)
- 13..... ثبوت ہلال کے طریقے (طُرُقُ اثْبَاتِ هَلَالِ) (کل صفحات: 63) 14..... ایمان کی پہچان (حاشیہ تمہید ایمان) (کل صفحات: 74)
- 15..... کنز الایمان مع خزائن العرفان (کل صفحات: 1185) 16..... اولاد کے حقوق (مَشْعَلَةُ الْإِرْشَادِ) (کل صفحات: 31)

عربی کُتب:

- 17 21..... جَدُّ الْمُؤْتَارِ عَلِي رَدَّ الْمُحْتَارِ (المجلد الاول والثاني والثالث والرابع والخامس) (کل صفحات: 570، 672، 713، 650، 483)
- 22..... التعلیق الرضوی علی صحیح البخاری (کل صفحات: 458) 23..... كَيْفَ الْفَقِيهِي الْفَاهِمِ (کل صفحات: 74)
- 24..... الْإِحْزَارَاتُ الْمَبْتَنِيَّةُ (کل صفحات: 62) 25..... إِقَامَةُ الْقِيَامَةِ (کل صفحات: 60)
- 26..... الرِّمَزَةُ الْقَمَرِيَّةُ (کل صفحات: 93) 27..... أَلْفُضْلُ الْمُوهَبِي (کل صفحات: 46)
- 28..... تَمْهِيدُ الْإِيمَانِ (کل صفحات: 77) 29..... أَجَلِي الْإِعْلَامِ (کل صفحات: 70)

عنقریب آنے والی کُتب

01..... جَدُّ الْمُؤْتَارِ جلد ۵، ۶، ۷

﴿شعبۂ تراجم کتب﴾

- 01..... مدنی آقا کے روشن فیصلے (اَلْبَاهِرُ فِي حُكْمِ النَّبِيِّ صَلَّى اللهُ عَلَيْهِ وَسَلَّمَ بِالْبَاطِنِ وَالظَّاهِرِ) (کل صفحات: 112)
- 02..... سایہ عرش کس کس کو ملے گا...؟ (تَمْهِيدُ الْفُرُشِ فِي الْخِصَالِ الْمُوجِبَةِ لِظِلِّ الْعَرْشِ) (کل صفحات: 28)
- 03..... نیکیوں کی جزائیں اور گناہوں کی سزائیں (قِرَّةُ الْعَيُونِ وَمَفْرَحُ الْقُلُوبِ الْمُحْزُونِ) (کل صفحات: 142)
- 04..... نصیحتوں کے مدنی پھول بوسیلہ احادیث رسول (اَلْمَوَاعِظُ فِي الْاَحَادِيثِ الْقُدْسِيَّةِ) (کل صفحات: 54)
- 05..... جنت میں لے جانے والے اعمال (اَلْمُتَجَرُّ الرَّايِحِ فِي ثَوَابِ الْعَمَلِ الصَّالِحِ) (کل صفحات: 743)
- 06..... جہنم میں لے جانے والے اعمال (جلد دوم) (اَلزَّوْاَجِرِعِيْنَ اَقْتِرَافِ الْكُفْبَايِرِ) (کل صفحات: 1012)
- 07..... جہنم میں لے جانے والے اعمال (جلد اول) (اَلزَّوْاَجِرِعِيْنَ اَقْتِرَافِ الْكُفْبَايِرِ) (کل صفحات: 853)
- 08..... امام اعظم علیہ رحمۃ اللہ الاکرم کی وصیتیں (وَصَايَا اِمَامٍ اَعْظَمُ عَلَيْهِ الرَّحْمَهُ) (کل صفحات: 46)
- 09..... اصلاح اعمال (جلد اول) (اَلْحَدِيثُ الْقُدْسِيُّ فِي شَرْحِ طَرِيقَةِ الْمُحَمَّدِيَّةِ) (کل صفحات: 866)
- 10..... اللہ والوں کی باتیں (جلد اول) (حَلِيَّةُ الْاَوْلِيَاءِ وَطَبَقَاتُ الْاَصْفِيَاءِ) (جلد اول) (کل صفحات: 896)
- 11..... اللہ والوں کی باتیں (جلد دوم) (حَلِيَّةُ الْاَوْلِيَاءِ وَطَبَقَاتُ الْاَصْفِيَاءِ) (جلد دوم) (کل صفحات: 625)
- 12..... نیکی کی دعوت کے فضائل (اَلْاَمْرُ بِالْمَعْرُوفِ وَالنَّهْيُ عَنِ الْمُنْكَرِ) (کل صفحات: 98)
- 13..... عاشقانِ حدیث کی حکایات (اَلرَّحْلَةُ فِي طَلَبِ الْحَدِيثِ) (کل صفحات: 105)
- 14..... فیضانِ مزاراتِ اولیا (كَشْفُ التُّورَعِنِ اَصْحَابِ الْقُبُورِ) (کل صفحات: 144)
- 15..... دنیا سے بے رغبتی اور امیدوں کی کمی (اَلزُّهْدُ وَقَصْرُ الْاَمَلِ) (کل صفحات: 85)
- 16..... راہِ علم (تَعْلِيمُ الْمُتَعَلِّمِ طَرِيقَ التَّعَلُّمِ) (کل صفحات: 102)
- 17..... اِحیاءِ العلوم کا خلاصہ (لِبَابِ الْاِحْيَاءِ) (کل صفحات: 641)
- 18..... آنسوؤں کا دریا (بَحْرُ الدُّمُوعِ) (کل صفحات: 300)
- 19..... حکایتیں اور نصیحتیں (اَلرَّوْضُ الْفَائِقِ) (کل صفحات: 649)
- 20..... آدابِ دین (اَلْاَدَبُ فِي الدِّينِ) (کل صفحات: 63)
- 21..... اِحیاءِ العلوم مترجم (جلد اول) (کل صفحات: 1124)
- 22..... عیونُ الحکایات (مترجم، حصہ اول) (کل صفحات: 412)
- 23..... عیونُ الحکایات (مترجم، حصہ دوم) (کل صفحات: 413)
- 24..... اچھے برے عمل (رِسَالَةُ الْمَذَاكِرَةِ) (کل صفحات: 122)
- 25..... شکر کے فضائل (اَلشُّكْرُ لِلَّهِ وَعَبْدًا وَوَجَدًا) (کل صفحات: 122)
- 26..... حُسنِ اخلاق (مَكَارِمُ الْاَخْلَاقِ) (کل صفحات: 102)
- 27..... شاہراہِ اولیا (مِنْهَاجُ الْعَارِفِيْنَ) (کل صفحات: 36)
- 28..... 152 رحمت بھری حکایات (کل صفحات: 326)
- 29..... بیبے کو نصیحت (اَيُّهَا الْوَكْدُ) (کل صفحات: 64)
- 30..... اَلدَّعْوَةُ اِلَى الْفِكْرِ (کل صفحات: 148)

عنقریب آنے والی کتب

02..... احیاء العلوم (جلد دوم)

01..... قوت القلوب (جلد اول)

﴿شعبہ درسی کتب﴾

- 01.....مراح الارواح مع حاشیہ ضیاء الاصباح (کل صفحات: 241) 02.....الدربعین النوویہ فی الاحادیث النبویہ (کل صفحات: 155)
- 03.....اتقان الفراسہ شرح دیوان الحماسہ (کل صفحات: 325) 04.....اصول الشاشی مع احسن الحواشی (کل صفحات: 299)
- 05.....نور الايضاح مع حاشیة النور والضياء (کل صفحات: 392) 06.....شرح العقائد مع حاشیة جمع الفرائد (کل صفحات: 384)
- 07.....الفرح الكامل علی شرح منة عامل (کل صفحات: 158) 08.....عناية النحو فی شرح هداية النحو (کل صفحات: 280)
- 09.....صرف بهائی مع حاشیہ صرف بنائی (کل صفحات: 55) 10.....دروس البلاغہ مع شمس البراعہ (کل صفحات: 241)
- 11.....مقدمة الشيخ مع التحفة المرضیہ (کل صفحات: 119) 12.....تفسیر الجلالین مع حاشیہ انوار الحرمین (کل صفحات: 405)
- 13.....نزہة النظر شرح نخبة الفكر (کل صفحات: 175) 14.....نحو میر مع حاشیہ نحو منیر (کل صفحات: 203)
- 15.....تلخیص اصول الشاشی (کل صفحات: 144) 16.....نصاب النحو (کل صفحات: 288)
- 17.....نصاب اصول حدیث (کل صفحات: 95) 18.....نصاب التجوید (کل صفحات: 79)
- 19.....المحادثة العربیہ (کل صفحات: 101) 20.....تعريفات نحویہ (کل صفحات: 45)
- 21.....خصایات ابواب (کل صفحات: 141) 22.....شرح منة عامل (کل صفحات: 38)
- 23.....نصاب الصرف (کل صفحات: 343) 24.....نصاب المنطق (کل صفحات: 168)
- 25.....انوار الحدیث (کل صفحات: 466) 26.....نصاب الادب (کل صفحات: 184)

﴿شعبہ تخریج﴾

- 01.....صحابہ کرام رضوان اللہ تعالیٰ علیہم اجمعین کا عشق رسول (کل صفحات: 274)
- 02.....بہار شریعت (جلد اول، حصہ 1 تا 6) (کل صفحات: 1360) 03.....بہار شریعت (جلد دوم، حصہ 7 تا 13) (کل صفحات: 1304)
- 04.....اُمہات المؤمنین رَضِيَ اللهُ تَعَالَى عَنْهُنَّ (کل صفحات: 59) 05.....جنت کے طلبگاروں کے لئے مدنی گلدستہ (کل صفحات: 470)
- 06.....بہار شریعت جلد سوم (کل صفحات: 1332) 07.....عجائب القرآن مع غرائب القرآن (کل صفحات: 422)
- 08.....گلدستہ عقائد و اعمال (کل صفحات: 244) 09.....بہار شریعت (سولہواں حصہ) (کل صفحات: 312)
- 10.....تحقیقات (کل صفحات: 142) 11.....ایچھے ماحول کی برکتیں (کل صفحات: 56)
- 12.....جنتی زیور (کل صفحات: 679) 13.....علم القرآن (کل صفحات: 244)
- 14.....سوانح کربلا (کل صفحات: 192) 15.....اربعین حنفیہ (کل صفحات: 112)
- 16.....کتاب العقائد (کل صفحات: 64) 17.....منتخب حدیثیں (کل صفحات: 246)
- 18.....اسلامی زندگی (کل صفحات: 170) 19.....آئینہ قیامت (کل صفحات: 108)
- 20.....فتاویٰ اہل سنت (سات حصے) 26 تا 27.....حق و باطل کا فرق (کل صفحات: 50)

- 28..... بہشت کی کنجیاں (کل صفحات: 249)
- 30..... کرامات صحابہ (کل صفحات: 346)
- 32..... سیرت مصطفیٰ (کل صفحات: 875)
- 34..... فیضانِ نماز (کل صفحات: 49)
- 29..... جہنم کے خطرات (کل صفحات: 207)
- 31..... اخلاق الصالحین (کل صفحات: 78)
- 33..... 19 دُرود و سلام (کل صفحات: 16)
- 35..... آئینہ عبرت (کل صفحات: 133)

﴿شعبہ فیضان صحابہ﴾

- 01..... حضرت سیدنا عبدالرحمن بن عوف رَضِيَ اللهُ عَنْهُ (کل صفحات: 132)
- 02..... حضرت سیدنا سعد بن ابی وقاص رَضِيَ اللهُ عَنْهُ (کل صفحات: 89)
- 03..... حضرت سیدنا ابو عبیدہ بن جراح رَضِيَ اللهُ عَنْهُ (کل صفحات: 60)
- 04..... حضرت سیدنا طلحہ بن عبید اللہ رَضِيَ اللهُ عَنْهُ (کل صفحات: 56)
- 05..... حضرت سیدنا زبیر بن عوام رَضِيَ اللهُ عَنْهُ (کل صفحات: 72)
- 06..... فیضان صدیق اکبر رَضِيَ اللهُ عَنْهُ (کل صفحات: 719)

عنقریب آنے والی کُتب

01..... فیضانِ فاروق اعظم رَضِيَ اللهُ عَنْهُ

﴿شعبہ اصلاحی کُتب﴾

- 01..... نحوٹ پاک رَحْمَةُ اللهِ تَعَالَى عَلَيْهِ كَے حالات (کل صفحات: 106)
- 02..... تکبر (کل صفحات: 97)
- 03..... 40 فرامینِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ (کل صفحات: 87)
- 04..... بدگمانی (کل صفحات: 57)
- 05..... قبر میں آنے والا دوست (کل صفحات: 115)
- 06..... نور کا کھلونا (کل صفحات: 32)
- 07..... اعلیٰ حضرت کی انفرادی کوششیں (کل صفحات: 49)
- 08..... فکرِ مدینہ (کل صفحات: 164)
- 09..... امتحان کی تیاری کیسے کریں؟ (کل صفحات: 32)
- 10..... ریا کاری (کل صفحات: 170)
- 11..... قومِ جتات اور امیرِ اہلسنت (کل صفحات: 262)
- 12..... عشر کے احکام (کل صفحات: 48)
- 13..... توبہ کی روایات و حکایات (کل صفحات: 124)
- 14..... فیضانِ زکوٰۃ (کل صفحات: 150)
- 15..... احادیثِ مبارکہ کے انوار (کل صفحات: 66)
- 16..... تربیتِ اولاد (کل صفحات: 187)
- 17..... کامیاب طالب علم کون؟ (کل صفحات: 63)
- 18..... ٹی وی اور موبوی (کل صفحات: 32)
- 19..... طلاق کے آسان مسائل (کل صفحات: 30)
- 20..... مفتی دعوتِ اسلامی (کل صفحات: 96)
- 21..... فیضانِ جہلِ احادیث (کل صفحات: 120)
- 22..... شرح شجرہ قادریہ (کل صفحات: 215)
- 23..... نماز میں لقمہ دینے کے مسائل (کل صفحات: 39)
- 24..... خوفِ خدا عَزَّ وَجَلَّ (کل صفحات: 160)
- 25..... تعارفِ امیرِ اہلسنت (کل صفحات: 100)
- 26..... انفرادی کوشش (کل صفحات: 200)

- 27..... حضرت سیدنا عمر بن عبدالعزیز کی 425 حکایات (کل صفحات: 590) 28..... جلد بازی کے نقصانات (کل صفحات: 168)
- 29..... نیک بننے اور بنانے کے طریقے (کل صفحات: 696) 30..... کامیاب استاذ کون؟ (کل صفحات: 43)
- 31..... آیات قرآنی کے انوار (کل صفحات: 62) 32..... تنگ دستی کے اسباب (کل صفحات: 33)
- 33..... فیضانِ احیاء العلوم (کل صفحات: 325) 34..... حج و عمرہ کا مختصر طریقہ (کل صفحات: 48)
- 35..... جنت کی دو چابیاں (کل صفحات: 152) 36..... ضیائے صدقات (کل صفحات: 408)

عنقریب آنے والی کُتب

- 01..... فیضانِ دعا (غار کے قیدی) 02..... قسم کے احکام 03..... فیضانِ اسلام
- 04..... جلد بازی 05..... حسد 06..... بخل

﴿شعبہ امیر اہلسنت﴾

- 01..... علم و حکمت کے 125 مدنی پھول (تذکرہ امیر اہلسنت قسط 5) (کل صفحات: 102) 02..... قبر کھل گئی (کل صفحات: 48)
- 03..... حقوق العباد کی احتیاطیں (تذکرہ امیر اہلسنت قسط 6) (کل صفحات: 47) 04..... گونا گونا بلسن (کل صفحات: 55)
- 05..... مقدس تحریرات کے ادب کے بارے میں سوال جواب (کل صفحات: 48) 06..... نادان عاشق (کل صفحات: 32)
- 07..... سرکارِ صلی اللہ تعالیٰ علیہ وآلہ وسلم کا پیغام عطار کے نام (کل صفحات: 49) 08..... بابرکت روٹی (کل صفحات: 32)
- 09..... 25 کر سچین قیدیوں اور پادری کا قبول اسلام (کل صفحات: 33) 10..... آنکھوں کا تارا (کل صفحات: 32)
- 11..... دعوتِ اسلامی کی جیل خانہ جات میں خدمات (کل صفحات: 24) 12..... بدکردار کی توبہ (کل صفحات: 32)
- 13..... گونگے بہروں کے بارے میں سوال جواب (کل صفحات: 23) 14..... میں نیک کیسے بنا (کل صفحات: 32)
- 15..... وضو کے بارے میں وسوسے اور ان کا علاج (کل صفحات: 48) 16..... حیرت انگیز حادثہ (کل صفحات: 32)
- 17..... اصلاح کاراز (مدنی جیل کی بہاریں حصہ دوم) (کل صفحات: 32) 18..... میوزکل شو کا متوالا (کل صفحات: 32)
- 19..... تذکرہ امیر اہلسنت قسط سوم (سنت نکاح) (کل صفحات: 86) 20..... چند گھڑیوں کا سودا (کل صفحات: 32)
- 21..... آداب مرشدِ کامل (مکمل پانچ حصے) (کل صفحات: 275) 22..... خوش نصیبی کی کرینس (کل صفحات: 32)
- 23..... بلند آواز سے ذکر کرنے میں حکمت (کل صفحات: 48) 24..... کر سچین مسلمان ہو گیا (کل صفحات: 32)
- 25..... پانی کے بارے میں اہم معلومات (کل صفحات: 48) 26..... کر سچین کا قبول اسلام (کل صفحات: 32)
- 27..... دعوتِ اسلامی کی مدنی بہاریں (کل صفحات: 220) 28..... صلوة و سلام کی عاشقہ (کل صفحات: 33)
- 29..... میں نے مدنی برقع کیوں پہنا؟ (کل صفحات: 32) 30..... ماڈرن نوجوان کی توبہ (کل صفحات: 32)
- 31..... نورانی چہرے والے بزرگ (کل صفحات: 32) 32..... فیضان امیر اہلسنت (کل صفحات: 101)
- 33..... ولی سے نسبت کی برکت (کل صفحات: 32) 34..... ساس، بہو میں صلح کاراز (کل صفحات: 32)

- 35..... تذکرہ امیر اہلسنت قسط (2) (کل صفحات: 48)
- 37..... مخالفت محبت میں کیسے بدلی؟ (کل صفحات: 33)
- 39..... چمکتی آنکھوں والے بزرگ (کل صفحات: 32)
- 41..... تذکرہ امیر اہلسنت قسط (1) (کل صفحات: 49)
- 43..... تذکرہ امیر اہلسنت قسط (4) (کل صفحات: 49)
- 45..... چل مدینہ کی سعادت مل گئی (کل صفحات: 32)
- 47..... معذور بچی مبلغہ کیسے بنی؟ (کل صفحات: 32)
- 49..... عطاری جن کا غسل میت (کل صفحات: 24)
- 51..... نو مسلم کی درد بھری داستان (کل صفحات: 32)
- 53..... قاتل امامت کے مصلے پر (کل صفحات: 32)
- 55..... اغوا شدہ بچوں کی واپسی (کل صفحات: 32)
- 57..... سینما گھر کا شیدائی (کل صفحات: 32)
- 59..... خوفناک دانتوں والا بچہ (کل صفحات: 32)
- 36..... گمشدہ دولہا (کل صفحات: 33)
- 38..... ناکام عاشق (کل صفحات: 32)
- 40..... جنوں کی دنیا (کل صفحات: 32)
- 42..... غافل درزی (کل صفحات: 36)
- 44..... مردہ بول اٹھا (کل صفحات: 32)
- 46..... کفن کی سلامتی (کل صفحات: 33)
- 48..... بد نصیب دولہا (کل صفحات: 32)
- 50..... بے تصور کی مدد (کل صفحات: 32)
- 52..... ہیروئچی کی توبہ (کل صفحات: 32)
- 54..... مدینے کا مسافر (کل صفحات: 32)
- 56..... فلمی اداکار کی توبہ (کل صفحات: 32)
- 58..... قبرستان کی چڑیل (کل صفحات: 24)
- 60..... شرابی، مؤذن کیسے بنا (کل صفحات: 32)

عنقریب آنے والی کُتب

01..... اجنبی کا تحفہ

02..... جیل کا گویا



﴿گناہوں سے نفرت کرنے کا ذہن﴾

”دعوت اسلامی“ کے سنتوں کی تربیت کے ”مدنی قائلوں“ میں سفر اور روزانہ ”فکر مدینہ“ کے ذریعے ”مدنی انعامات“ کا رسالہ پر کر کے ہر مدنی (اسلامی) ماہ کے ابتدائی 10 دن کے اندر اندر اپنے یہاں کے (دعوت اسلامی کے) ذمہ دار کو جمع کروانے کا معمول بنا لیجئے۔ **إِنْ شَاءَ اللَّهُ عَزَّ وَجَلَّ** اس کی برکت سے ”پابند سنت“ بننے، ”گناہوں سے نفرت“ کرنے اور ”ایمان کی حفاظت“ کے لئے کڑھنے کا ذہن بنے گا۔

سُنَّتِ كِي جہاریں

اَلْحَمْدُ لِلّٰهِ عَزَّوَجَلَّ تبلیغِ قرآن و سُنَّتِ كِي عالمگیر غیر سیاسی تحریک و دعوتِ اسلامی کے مجھے جیسے مَدَنی ماحول میں بکثرت سُنَّتیں بھیگی اور سکھائی جاتی ہیں، ہر جمعراتِ مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنَّتوں بھرے اجتماع میں رضائے الہی کیلئے اٹھی اٹھی نیتوں کے ساتھ ساری رات گزارنے کی مَدَنی التجا ہے۔ عاشقانِ رسول کے مَدَنی قلوبوں میں یہ نیتِ ثواب سُنَّتوں کی تربیت کیلئے سفر اور روزانہ کلچرِ مدینہ کے ذریعے مَدَنی انعامات کا رسالہ پڑ کر کے ہر مَدَنی ماہ کے ایسی ہی دن کے اندر اندر اپنے یہاں کے ذمے دار کو جمع کروانے کا معمول بنا لیجئے، اِن حَسَنَاتِ اللّٰهِ عَزَّوَجَلَّ اِس کی بَرَکات سے پابند سُنَّت بنئے، گناہوں سے نفرت کرنے اور ایمان کی حفاظت کیلئے گونے کا ذہن بنے گا۔

ہر اسلامی بھائی اپنا یہ ذہن بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن حَسَنَاتِ اللّٰهِ عَزَّوَجَلَّ اپنی اصلاح کی کوشش کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قلوبوں“ میں ستر کرتا ہے۔ اِن حَسَنَاتِ اللّٰهِ عَزَّوَجَلَّ



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net